

हलायुधकोशस्य

विवृतिसहितोऽकारादिशब्दानुक्रमकोशः

हलायुधकोशस्य अकारादिशब्दानुक्रमकोशः

विवृतिसहितः

अ

अंशुः पुं. [अशयति इति । अंश् विभाजने, मृग्यवादि-
त्वात् कु] सूर्यः; किरणः (३९); प्रभा; वेश; सूत्रादि-
सूक्ष्मांशः; लेशः; ऋषिविशेषः; लतावयव; सोम-
लतावयव; भाग । ३६

अंशुकम् क्ली. [अशून् कायति । अंशु+कै शब्दे, आत् इति
क, यद्वा अशुभि. काशते, काश् दीप्तौ, अन्येष्वपीति ड]
वस्त्रमात्र; सूक्ष्मवस्त्रम्; उत्तरीयवस्त्र; शुक्लवस्त्रम्;
अधोवस्त्रम्; पत्रम् । ५४८

अंशुमान् [त्] पु. [अंशवो विद्यन्ते अस्य इति । तदस्या-
स्तीति मतुप्] सूर्यः; असमञ्जसपुत्रः सूर्यवशीय-
राजविशेषः; यथा—'सगरस्यासमञ्जस्तु असमञ्जा-
दथाशुमान् ।' सूर्यवशीयासमञ्जसो राजपौत्रः; यथा-
'ततश्चकारासमञ्जा गङ्गानयनकारणम् । लक्षवर्षं
तपस्तप्त्वा ममार कालयोगतः ॥ दिलीपस्तस्य तनयो
गङ्गानयनकारणम् । तपः कृत्वा लक्षवर्षं ययौ लोकान्तरं
नृपः । अशुमास्तस्य पुत्रोऽभूद्—इत्यादि ब्रह्मवैवर्ते
प्रकृतिखण्डे ८ अध्यायः । विश्वव्यापिप्रकाशः पर-
मात्मा, अशुयुक्ते त्रि., सोमलताया अवयवविशिष्टः । ३६

अंशुमाली [न्] पु. [अशूनां माला अस्ति अस्य इति ।
व्रीह्यादित्वाद् इनि] सूर्यः; यथा—'आदित्य इवांशुमाली
चचार'—इति विष्णुपुराणम् । ३५

अंसः पु.—क्ली. [अस्यते समाहन्यते । अंस् समाघाते,
घञ् । यद्वा अमति अम्यते वा भारादिना, अम् गतौ,
अमेः सन्] विभागे पु., स्कन्धः । वस्त्वेकदेशः; रिक्त-
भागः; चतुर्थभागः; भाज्याङ्कः; रविमूर्तिविशेषः;
आदित्यविशेषः, यथा—'धाता मित्रोऽर्यमा शक्रो वरुण-
स्त्वंस (श) एव च । भगो विवस्वान् पूषा च सविता

दशमस्तथा । एकादशस्तथा त्वष्टा द्वादशो विष्णुरेव
च । जघन्यजस्तु सर्वेषामादित्यानां गुणाधिकः'— इति
महाभारते । ५२३

अंसकूटः पु [असे स्कन्धे कूट इव] ककुत्; 'डिल्ला'
इति भाषा । २६६

अंसलः त्रि [अंसोऽस्यास्तीति । 'वत्सांसाभ्यां कामबले'
इति लच्] बलवान् । ३८१

अंहतिः स्त्री. [हन्ति दुरितमनया । 'हन्तेरंह च' इति अति]
दानं; रोगः; त्यागः । ४१९

अंहती स्त्री ['हन्तेरंह च' इति अति, बह्वादित्वाद् डीष्]
दानम् । ४१९

अंहितिः स्त्री. [हन् अति, अंहादेशः इडागमश्च]
दानम् । ४१९

अंहः [स्] क्ली. [अमति गच्छति प्रायश्चित्तादिना । अम्
गत्यादिषु, 'अमेर्हुक् च' इति असुन्, हुगागमश्च । अमति
गच्छति अधोऽनेन वा । अहेरसुना सिद्धे अधेरसुनि अङ्घ्रि
इति मा भूदिति अमेर्हुक् चेति सूत्रम् । तथा च—'स्या-
न्मध्योष्मचतुर्थत्वमहसो रहसस्तथा'—इति द्विरूपकोषः ।
एवं च 'दत्तार्घा. सिद्धसङ्घैर्विदधतु घृणयः शीघ्रमङ्घ्रो-
विघातम्'—इति सूर्यशतके पाठ अनुप्रासरसिकानां
प्रामादिक इति वदन्ति] पापं; दुःखं; विघ्नः; स्वधर्म-
त्यागः । ६२७

अंहिः पु. [अहि, क्रिन्, 'वङ्कयादयश्च' इति उणादि-
सूत्रम्] पादः; वृक्षमूलम् । ५११

अंहिपः पुं. [अंहिभिः पिबति इति । पा पाने, सुपीति
योगविभागात् क] वृक्षः । १७७

अकारः पुं. ['वर्गिकारः' इति कारप्रत्ययः] आद्यस्वर-
वर्णः । अस्य तत्त्व यथा—'शृणु तत्त्वमकारस्य अति-

गोप्य वरानने ! शरच्चन्द्रप्रतीकाशं पञ्चकोणमय
सदा'—इति कामधेनुतन्त्रम् । ८६३

अकार्यम् क्ली. [न कार्यम्, नञ्समास] कुकार्यम्;
दुष्कर्म; अकर्म; अकृत्य, यथा—'किमकार्यं कदर्याणा
दुस्त्यजं कि धृतात्मनाम्'—इति भागवतम् ।
कार्याभाव. । ८३०

अकिञ्चनः त्रि [नास्ति किञ्चन यस्य । मयूरव्यंस-
कादित्वाद् बहुव्रीहिसमास.] दरिद्र.; 'अकिञ्चनः
सन् प्रभव. स सम्पदाम्'— इति कुमारसम्भवे
(५-७७) । ३४८

अकुप्यम् क्ली [न कुप्य, कुप्यादन्यदित्यर्थः । नञ्-
समास.] स्वर्णं; रूप्य, 'कुरूनकुप्य वसु वासवोपम.'—
इति भारविः (१-३५) । ८१

अकूपारः पु [न कूपार । नञ्समासः । कुं पृथिवी
पिपति इति । पू पालनपूरणयो, कर्मणि अण्, अन्येषाम-
पीति दीर्घ] समुद्र.; कूर्मराज.; पाषाणादि.;
कमठ. । ६५२

अक्षः पुं.—क्ली [अक्ष्णोति अक्षति अक्षयते वा अनेन अत्र
वा । अक्षू व्याप्तौ, पचाद्यच् घञ् वा । अश्नुते अत्यर्थम् ।
अशू व्याप्तौ, अशेदेवने इति सो वा] पाशक्रीडा, यथाह
मनुः—'मृगयाक्षो दिवास्वप्नः परीवाद. स्त्रियो मद ।'
पाशक ; 'अक्षैरक्षान् वा दीव्यति'—इति सिद्धान्त-
कौमुदी । व्यवहारः (४२९) ; शकटः (४४८) ; अक्षं क्ली.,
इन्द्रियम् (५३५) ; यथा विष्णुपुराणे—'शब्दादिष्व-
नुरक्तानि निगृह्याक्षाणि योगवित् । कुर्याच्चित्तानुकारीणि
प्रत्याहारपरायणः ॥' (६१८) कलिद्रुम, बिभीतकवृक्ष,
यथा छान्दोग्ये—'यथा वै द्वे आमलके द्वे कोले द्वौ
वाक्षौ मुष्टिमनुभवति ।' व्यवहारः (८५२) ;
चक्षुः; यथा रामायणे—'सर्वे तेऽनिमिषैरक्षैस्तमनुद्रुत-
चेतसः ।' रथावयव ; सौवर्चलं; तुथं, पु, कर्षपरिमाण,
यथा—'ते षोडशाक्षः कर्षोऽस्त्री पलं कर्षचतुष्टयम् ।'
ज्ञातार्थं; रुद्राक्षः; इन्द्राक्षः; सर्पः; चक्रं;
चक्रधारणदारुभेदः; 'छिन्ननास्ये भग्नयुगे तिर्यक् प्रति-
मुखागते । अक्षभङ्गे च यानस्य चक्रभङ्गे तथैव च ॥'
आत्मा; रावणपुत्रः; यथा—'निशम्य राजा समरे
सहोत्सुकं कुमारमक्षं प्रसमैक्षताथ वै'—इति रामायणे ।
जातान्धः; गरुडः; शिवः; 'अक्षश्च रथयोगी च

सर्वयोगी महाबलः'—इति महाभारते । सस्कृतपलभा;
'चन्द्राश्विनिघना पलभार्द्धिता च लङ्कावधि. स्यादिह
दक्षिणोऽक्ष.'—इति भास्वती । 'प्रभा शरघना स्वतुरी-
ययोगादक्ष. सदा दक्षिणदिक्प्रदिष्ट.'—इति जातका-
र्णव । 'दक्षिणोत्तररेखाया सा तत्र विषुवत्प्रभा । शङ्कु-
च्छायाहते त्रिज्ये विषुवत्कर्णभाजिते ॥ लम्बाक्षय्ये तयो-
श्चापे लम्बाक्षौ दक्षिणौ सदा'—इति सूर्यसिद्धान्त. । ३८८
अक्षदृक् [श्] पु. [अक्ष+दृश्, क्विप्] अक्षदर्शकः;
व्यवहारस्य ज्ञाता । ४२९

अक्षरम् क्ली [न क्षरति इति] मोक्षः; ब्रह्म, कूटस्थः;
नित्य ; आत्मा, गगनं; धर्म ; तपस्या; अपामार्गं ;
जलम् इति वेदप्रयोग । पु, शिव ; अज, जीवः;
अकारादिक्षकारान्तैकपश्चाशद्वर्णा (८६०) ; यथा बृह-
स्पतिः—'षाण्मासिके तु सम्प्राप्ते भ्रान्ति सजायते यतः ।
धात्राक्षराणि सृष्टानि पत्रारूढान्यत. पुरा ॥' १२४
अक्षरजीवकः नु [अक्षरैः जीवति इति । ण्वुल्] लिपि-
कर., 'लेखके क्षरपूर्वा. स्युश्चणजीवकचुञ्चव.'—इति
हेमचन्द्र. । ५८६

अक्षरजीविकः पु [अक्षरैर्जीविका यस्य स] कायस्थः;
लेखक ; लिपिकर.; अक्षरजीवकः; अक्षरजीविनि
त्रि. । ५८६

अक्षवती स्त्री [अक्षाः पाशकाः सन्ति अस्याम् इति ।
मतुप्, लोकात् स्त्रीत्वम्] द्यूतक्रीडा; 'जूआ' इति भाषा ।
'पराजितं सौबलेनाक्षवत्याम्'—इति महाभारते । ३८८
अक्षाग्रकीलकः पु [अक्षस्य नाभिक्षेप्यकाष्ठस्य अग्रे
अन्ते बन्धनार्थं कीलकः] शकटचक्रपुरोवर्तिकीलकः;
अणिः; अणी; आणिः । ४४८

अक्षाग्रकीलिका स्त्री. अक्षाग्रकीलक. [स्त्रियां टाप्] अर्थः
पूर्ववत् । ४४८

अक्षि क्ली. [अश्नुते अनेन । अशू व्याप्तौ संघाते च, अशोर्नि-
दिति क्विप् । यद्वा अक्षति । अक्षू व्याप्तौ, इन्] चक्षुः;
चक्षुर्गोलकः । ५१९

अक्षिगतः त्रि. [सप्तमीसमास, अक्षिविषय इव खेदकृदि-
त्यर्थः] द्वेष्य. । ३६६

अखिलम् त्रि. [न खिलमस्य] सर्वम् (खिलमप्रहृतं
स्थानम् । तत् न भवति इति) कृष्टस्थानम् । ७१३

अगः पुं. [न गच्छति । गम्लृ गतौ, अन्येभ्योऽपीति,

अन्येष्वपि इति वा ड । नगोऽप्राणिषु इति पाक्षिको-
ऽप्रकृतिभाव] वृक्षः; पर्वतः; सर्पः; सूर्यः । १७७
अगदः पु. [गदविरुद्धः, न गदः अस्मात् इति] औषधम्;
आयुर्वेदोक्ताष्टशाखान्तर्गतशाखाभेदः; 'औषधान्यगदो
विद्या दैवी च विविधा स्थिति । तपसैव प्रसिध्यन्ति'—
इति मनु । नीरोगे त्रि । ६१३
अगरु क्ली.—पु [न गरु दुर्भरः अस्मात् इति] अगरु;
सुगन्धिद्रव्यविशेष । ५४५
अगस्तिः पु. [विन्ध्याख्यमगम् अस्यति इति । अस्यतेः क्तिच्,
बाहुलकात् ति वा] अगस्त्यमुनि, वक्रवृक्षः; यथा
वैद्यके—'अगस्तिः पित्तकफजित् चतुर्यकहरो हिमः ।
रुक्षो वातकरस्तिक्तः प्रतिश्यायनिवारणः ॥' ४१३
अगस्त्यः पु. [अग विन्ध्यं स्त्यायति स्तम्नाति वा । अग+
स्त्यै सघाते, आतोऽनुपसर्गे इति क] मुनिविशेषः,
मित्रावरुणयो पुत्रः; कुम्भसम्भवः; मैत्रावरुणि,
अगस्तिः; पीताम्बुः; वातापिद्विट्; आग्नेयः; और्व-
शीयः; आग्निमास्तः; घटोद्भवः । ४१३
अगाधः पुं [न गाधः स्थिति अत्र । गाधृ प्रतिष्ठायाम्,
घञ्, नञ्समास] छिद्रम्; निम्नं, गर्तः, श्वभ्रं, शुषिर,
बिलं, रन्ध्रः; दरम् । अमरमते क्ली । ६२४
अगाधः त्रि. [नास्ति गाधः स्थितिरत्र, नञोऽस्त्यर्थाना-
मिति बहुव्रीहि] अतिगभीरः; अतलस्पर्शः, अति-
गम्भीरः, दुर्बोधाशयः । ६४९
अगारम् क्ली. [अगान् ऋच्छति । ऋ गतौ, कर्मण्यण्]
आगारं; गृहं; 'शून्यानि चाप्यगाराणि वना-
न्युपवनानि च'—इति मनुः । २९१
अगुरु क्ली. [न गुरुः दुर्भरः अस्मात् इति बहुव्रीहि.]
शिशपावृक्षः; कालागुरुः; सुगन्धिकाष्ठविशेषः; वशिकं,
राजार्हं; लोहः; कृमिजं; जोङ्गकं; शृङ्गजं; कृष्णं;
लोहाख्यः; लघुः; पीतकं; वर्णप्रसादनम्, अनार्यकम्;
असारं; कृमिजग्धं; काष्ठकम् । 'अगर' इति भाषा । ५४५
अगनायी स्त्री. [अग्नेः स्त्री इत्यस्मिन्नर्थे वृषाकप्यग्नि-
कुसितेत्यादिसूत्रेण अग्निशब्दस्यैकारादेशो ङीप् च]
अग्निभार्या; 'अगनायी स्वाहा च हुतभुक्प्रिया'—
इत्यमरः । त्रेतायुगम् । ६६
अग्निः पु. [अङ्गयन्ति अग्र्यं जन्म प्रापयन्ति इति व्युत्पत्त्या
हविःप्रक्षेपाधिकरणेषु गार्हपत्याहवनीयदक्षिणाग्निसभ्या-

वसथ्यौपासनाख्येषु षडग्निषु । यद्वा अङ्गति ऊर्ध्वं
गच्छति इति । अग्नि गतौ, अङ्गेर्नलोपश्चेति नि, नलो-
पश्च] तेजःपदार्थविशेषः; धर्मस्य वसुभार्याया जातः
प्रथमोऽग्निः, तस्य पत्नी स्वाहा, पुत्रास्त्रयः—१ पावकः—
२ पवमानः—३ शुचिः । षष्ठमन्वन्तरे अग्नेः वसोर्धा-
राया द्रविणकादयः पुत्राः, एतेभ्यः पञ्चचत्वारिंशदग्नयः
जाता । सर्वे मिलित्वा एकोनपञ्चाशदग्नयः ।
अस्य पर्यायाः— वैश्वानरः; वह्निः; वीतिहोत्रः;
धनञ्जयः, कृपीटयोनिः; ज्वलनः; जातवेदाः;
तनूनपात्, तनूनपाः; वह्निशुष्मा; वह्निः, शुष्मा;
कृष्णवर्त्मा; उषर्बधः; आश्रयाशः, शोचिष्केशः; आश-
याशः, वृहद्भानुः; कृशानुः; पावकः; अनलः; रोहि-
ताश्वः; वायुसखा, वायुसखः; शिखावान्; शिखी;
आशुशुष्मणिः; हिरण्यरेताः; हुतभुक्; हव्यभुक्;
दहनः, हव्यवाहनः, सप्तार्चिः; दमुना; दमूनाः;
शुक्रः; चित्रभानुः; विभावसुः; शुचिः; अप्पित्तः;
वृषाकपिः; जुह्वालः, कपिलः; पिङ्गलः; अरणिः;
अगिरः; पाचनः, विश्वप्साः; छागवाहनः, कृष्णार्चिः;
जुह्वारः; उर्द्विचि, भास्करः; वसुः; शुष्मः; हिमा-
रातिः; तमोनुत्; सुशिखः; सप्तजिह्वः; अपपारिकः;
सर्वदेवमुखः । ६२
अग्निभूः पु. [अग्नेर्भवतीति । अग्नि+भू+क्विप्]
कार्तिकेयः; जले क्ली, 'अग्नौ दत्ताहुति' सम्यग्
आदित्यमुपतिष्ठते । आदित्याज्जायते वृष्टिर्वृष्टेरन्न
तत् प्रजाः । १९
अग्रः त्रि [अग्र्यते अगति वा । अग् कुटिलाया गतौ,
ऋञ्जेन्द्रेति साधुः] प्रथमः; श्रेष्ठः; उत्तमः; प्रधानम् ।
क्ली. उपरिभागः, शिरः; शिखरः, पुरस्तात्; अव-
लम्बनं; पलपरिमाणं; प्रान्तं; समूहः; भिक्षाविशेषः;
ग्रासचतुष्टयम्; 'ग्रासप्रमाणा भिक्षा स्यादग्रं ग्रासचतु-
ष्टयम्'—इति स्मृतेः । ७०७
अग्रजः पुं. [अग्रे जातः इति । सप्तम्यां जनेर्ङ.] ज्येष्ठ-
भ्राता; पूर्वजः; अग्रियः; 'सर्वेषां धनजातानामाद-
दीताग्रचमग्रजः'—इति मनुः । ब्राह्मणः; अग्रे जाते
त्रि. । ५०६
अग्रजन्मा [न्] पुं. [अग्रे जन्म यस्य सः । बहुव्रीहिः, जन्+
भावे मनिन्] ब्राह्मणः; 'अध्यापनमध्ययनं यजनं याजन

तथा । दानं प्रतिग्रहश्चैव षट् कर्माण्यग्रजन्मन'—इति मनुः । ज्येष्ठभ्राता, ब्रह्मा । ३९१

अग्रणीः त्रि. [अग्रे नीयतेऽसौ । अग्र+नी+क्विप् । 'अग्रग्रामाभ्यामिति' णत्वम्] अग्रिम', श्रेष्ठ । (वह्नौ च पु., यथा चास्याग्रणीत्वं तथाग्निशब्दे निरुक्त-व्याख्यायामुक्तम् ।) ६९०

अग्रमांसम् क्ली. [अग्रं भक्ष्यत्वेन प्रधानं मांसम्] बुक्कम् । ६३६

अग्रिमः त्रि. [अग्रे भवः । अग्र+डिमन्] प्रधानम्; उत्तम'; ज्येष्ठ.; अग्रज. । ७७५

अग्रेसरः त्रि [अग्रे सरति गच्छतीति । अग्रे+सृ+ट] अग्रे गमनकर्ता; पुरोग'; प्रेष्ठ.; अग्रत.सरः; पुर.सरः; अग्रगामी; अग्रसरः; अग्रग ; पुरोगम.; पुरोगामी । ६९०

अग्र्यः त्रि. [अग्रे भवः । अग्र+यत्] प्रधानम्; उत्तमः; ज्येष्ठभ्रातरि पु, ज्येष्ठ, अग्रज, प्रधानम्, उत्तमः (७७५) । ६९०

अघम् क्ली. [अङ्घते गच्छति दानादिना । अघि गतौ, अच्, आगमानित्यत्वान्न नुम्] पाप; दुःख; व्यसनम् । ६२७

अघनम् क्ली. [न घन, नञ्समास.] दधि; द्रप्सम् । २७५

अघ्न्या स्त्री. [न हन्यते या । हन्+अघ्न्यादयश्च इति यक्, स्त्रिया टाप् । 'पतिं वो अघ्न्याना धेनूनामिति'-वेदः । 'अवध्यां च स्त्रियं प्राहुस्तिर्यग्योनिगतामपि'—इति निषेधात्] गौ; स्त्रीगवी । २६८

अङ्कः पुं. [अङ्कयति चिह्नयति, अङ्क, लक्षमणि, अच्] चिह्नम्; 'स्वनामकाङ्कं निचखान सायकम्'—इति रघुवशे । क्रोडम् (५२८); 'सपत्नीतनयं दृष्ट्वा तमङ्कारोहणोत्सुकम्'—इति विष्णुपुराणे । रूपकविशेष.; अपराधः; रेखा; विभूषण; समीपं; स्थानं; नाटकांशः; 'प्रत्यक्षनेतृचरितो रसभावसमुज्ज्वलः । भवेदगूढशब्दार्थः क्षुद्रचूर्णकसंयुतः । अन्तर्निष्क्रान्तनिखिलपात्रोऽङ्क इति कीर्तितः'—इति साहित्यदर्पणे । चित्रयुद्धं; शरीर; नवसंख्या; कुचभूषायां; अगे; कटिप्रदेशे; कलङ्के; 'एको हि दोषो गुणसन्निपाते निमज्जतीन्दोः किरणेष्विवाङ्कः'—इति कुमारसम्भवे । ४५

अङ्कपाली स्त्री. [अङ्केन क्रोडेन पालयति । अङ्क+पालि+

इ, स्त्रिया वा डोप्, पक्षे अङ्कपालि] आलिङ्गन; धात्री; वेदिकाख्यगन्धद्रव्यं; तस्य नामान्तरं कोटि । ५६८

अङ्ककरः पुं [अङ्क+उरच्] बीजोद्भवः; नूतनोत्पन्न-तृणादि, अभिनवोद्भिद्, उद्भेद', प्ररोह; अकुर.; रोह; अङ्कर; 'दर्भाङ्कुरेण चरण क्षत इत्यकाण्डे, तन्वी स्थिता कतिचिदेव पदानि गत्वा'—इति शाकुन्तले । 'चूताङ्कुरास्वादकषायकाठ'—इति कुमारसम्भवे । जलं; रक्तं; लोम । १८५

अङ्ककुशः पु.-क्ली. [अङ्कचते हस्तिचालनार्थमाहन्यतेऽनेन । अङ्क+उशच्] हस्तिचालनार्थलोहमयत्रक्राग्रास्त्र; शृणि, सृणि'; अङ्कूष, 'उष्ट्रान् हयान् खरान् नागान् जघनुर्ऽण्डकषाडकुशैः । कम्पना अङ्ककुशा भल्लाः कालचक्रा गदास्तथा ॥'—इति रामायणे । २२२

अङ्ककुशवारणम् क्ली. [अङ्ककुशेन वारणम् । वृ+ल्युट्] अङ्ककुशद्वारा गजस्य पथप्रदर्शनं नियन्त्रण वा । २२२

अङ्ककूरः पु [अङ्क+खर्जूरदित्वाद् ऊरच्] अङ्कुरः; अभिनवोद्भिद् । १८५

अङ्गम् क्ली. [अङ्ग विद्यतेऽस्य । अङ्ग+अर्श आद्यच्; अम् गत्यादौ वा, गन् । अङ्गमङ्गनाद् अञ्चनाद् वा] गात्रम्; 'अङ्गानि चम्पकदलैः स विधाय धाता'—इति शृङ्गारतिलके । ५१०

अङ्गम् क्ली. [अगि गतौ, पचाद्यच्] शरीरादेरेकदेशः; अवयव.; प्रतीकः, अपघनः; अप्रधानम्; 'एक एव भवेदङ्गी शृङ्गारो वीर एव वा । अङ्गमन्थे रसाः सर्वे कार्यनिर्वहणेऽद्भुतम्'—इति साहित्यदर्पणे । उपाय. (अङ्गचते विषयो बुध्यते अनेन । अङ्ग+करणे घञ्, इति व्युत्पत्त्या) मनः; अङ्गं मनसि काये चेत्यभिधानान्तरदर्शनात्, यथा—'हिरण्यगर्भाङ्गभुं मुनि हरिः'—इति माघ. । वेदाङ्गशास्त्राणि षट्; 'शिक्षा कल्पो व्याकरणं निरुक्तं छन्दसा चयः । ज्योतिषामयनं चैव वेदाङ्गानि षडेव तु ॥' पुं. अङ्गदेशः; यथा—'वैद्यनाथ समारम्य भुवनेशान्तगं शिवे । तावदङ्गाभिधो देशो यात्रायां न हि दुष्यति ॥' 'अनङ्ग इति विख्यातस्ततः प्रभृति राघव । स चाङ्गविषयः श्रीमान् यत्राङ्गं स मुमोच ह ॥' त्रि, अङ्गविशिष्टः; निकटः; 'अङ्गं गात्रे प्रतीकोपाययोः पु-

भूमिनीवृत्ति । क्लीवकत्वे त्वप्रधाने त्रिप्वङ्गवति चान्तिके'—इति मेदिनीकारः । ७४४

अङ्ग अट्य.—सम्बोधनम्, 'अङ्गावेक्षस्व सौमित्रे कस्येमा मन्यसे चमूम्'—इति रामायणे । पुनरर्थ । ८८३

अङ्गजः पु. [अङ्गाद् जातः । अङ्ग + जन्, 'पञ्चम्यामजातौ' इति ड] कामदेवः ; पुत्रः ; केशः ; मदः ; गदः ; स्त्रीणा यौवने सात्त्विकभावविशेषः, 'यौवने सत्त्वजास्तासामष्टाविंशतिसंख्यका । अलङ्कारास्तत्र भावहावहेलास्त्रयोऽङ्गजाः'—इति साहित्यदर्पणे । क्ली. रदतम् । शरीरजे त्रि । ३२

अङ्गदम् क्ली. [अङ्गं दयते, दायति, दति वा । देङ् पालने, दैप् शोवने, दोऽत्रखण्डने, अङ्ग + दा + क] केयूरम् । 'बाजूबद' इति भाषा । 'धूयमानैश्च वासोभिः श्लक्ष्णैरङ्गदभूषणैः'—इति रामायणे । पु. कपिभेदः ; बालिनामवानरराजपुत्रः ; 'कुमुदं पञ्चदशभिर्जाम्बवन्त च सप्तभिः । अशीत्या बालिनः पुत्रमङ्गदं विभिदे शरैः'—इति रामायणे । ५५७

अङ्गना स्त्री. [प्रशस्तानि अङ्गानि अस्याः] कामिनी, 'ब्रह्महत्या सुरापानं स्तेयं गुर्वङ्गनागम'—इति मनु । सुन्दराङ्गी ; सार्वभौमनाम्न उत्तरदिग्गजस्य पत्नी, वृषकर्कटककन्यावृश्चिकमकरमीनराशयः । ४८१

अङ्गपालिः पुं. [अङ्गेन पाति सुखयति । अङ्ग + पा + अलि] आलिङ्गनम् ; अङ्गपाली ; अङ्गपालिः । स्त्रियां ङीप्, वेदिकाख्यगन्धद्रव्ये । ५६८

अङ्गनारजः [स्] क्ली [अङ्गनाया रजः । षष्ठीसमास] स्त्रीणाम् ऋतुः ; आर्तवम् । ७९४

अङ्गमर्दी [न्] पु [अङ्गं साधु मर्दयति संवाहयति य । अङ्ग + मर्द + णिनि] अङ्गमर्दः ; अङ्गमर्दनकारकभृत्यः ; सवाहकः ; अङ्गमर्दकः । ५९०

अङ्गरागः पु [रज्यतेऽङ्गमलङ्क्रियतेऽनेन । रञ्ज् + करणे घञ्, 'घञि च भावकरणयोरिति' नलोपो वृद्धिश्च । अङ्गस्य रागः, षष्ठीतत्पुरुषः] गात्ररञ्जनम्, अङ्गे चन्दनादिलेपनं, विलेपनं ; 'स्नानानि चाङ्गरागाश्च माल्यानि विविधानि च'—इति रामायणे । ५४५

अङ्गविक्षेपः पु. [वि + क्षिप् + भावे घञ् । अङ्गस्य विक्षेपः, एकस्थानादन्यस्थाने चालनं, षष्ठीतत्पुरुषः] अङ्गहारः ; अङ्गचालनरूपनृत्यम् । 'अङ्गहारोऽङ्ग-

विक्षेपः'—इत्यमरः । ९४

अङ्गहारः पुं [अङ्गानां हारः । एकस्थानादन्यस्थाने चालनं, षष्ठीतत्पुरुषः] अङ्गानां स्थानात् स्थानान्तरनयनम् ; अङ्गविक्षेपः ; अङ्गहारिः (स्थिरहस्तपर्यस्तकादिको द्वात्रिंशत्प्रकारः—इति मधु, वृश्चिकभ्रमरादिद्वात्रिंशद्रूप—इति रायः, अङ्गुल्यादिविन्यासस्त्रिशद्रूप—इति कौमुदी) ९४

अङ्गारः पुं.—क्ली. [अगि + आरन् । इदित्त्वान्नुम्] दग्धकाष्ठखण्डं, तत्तु निरग्नि साग्नि च ; अलातम् ; उल्मुकम् ; आलातम्, उल्मुक, 'घृतकुम्भसमा नारी तप्ताङ्गारसमः पुमान् ।' ३२३

अङ्गारकः पु.—क्ली [अङ्गार + स्वार्थे क] मङ्गलग्रहः ; 'धरात्मजः कुजो भौमो भूमिजो भूमिनन्दनः । अङ्गारको यमश्चैव सर्वरोगापहारकः'—इति वराहपुराणम् । 'दिवीव ग्रहयोर्घोरं बुधाङ्गारकयोर्महत् । कौशलानां च नक्षत्रं ज्येष्ठा मैत्राग्निदैवतम् ॥ आक्रम्याङ्गारकस्तस्थौ विशाखामपि चाम्बरे'—इति रामायणे । अङ्गारः ; कुरुण्टकवृक्षः ; भृङ्गराजः । ४६

अङ्गारशकटी स्त्री. [शक्नोति वोढु शकटम् । शकट + स्त्रिया ङीप्, अल्पार्थे शकटी, अङ्गारस्य शकटी, षष्ठीतत्पुरुषः] अङ्गारधानिका । 'अङ्गीठी' इति भाषा । ३१४

अङ्गीकृतिः स्त्री. [अङ्गीति च्यन्तं तत्पूर्वकात् कृ + कर्मणि क्त] स्वीकृतिः । ८८५

अङ्गुरिः स्त्री. [अगि गतौ, ऋतन्यञ्जीति उलि, बालमूलेति लस्य र] पाणिपादाङ्गुली । ५१६

अङ्गुरी स्त्री. [अङ्ग + उलि पक्षे ङीप्] अङ्गुली । ५१६

अङ्गुलिः स्त्री. [अङ्ग + उलि] करशाखा, 'कायमङ्गुलिमूलेऽग्रे दैव पित्र्य तयोरधः'—इति मनुः । गजकर्णिका, हस्तिशुष्णाग्रभागः, अङ्गुलिः । ५१६

अङ्गुलिमुद्रा स्त्री. [अङ्गुले. मुदं लक्षणया धारयितुर्हर्षं राति ददाति या । अङ्गुलिमुद् + रा + कर्तरि क] साक्षरोर्मिका ; प्रभुनाम्ना स्वनाम्ना वा अङ्कितम् अङ्गुरीयकम् । 'मोहरछाप अङ्गुठी' इति भाषा । ५५९

अङ्गुली स्त्री [अङ्ग + उलि स्त्रियां वा ङीप्] शरीरावयवविशेषः ; 'कनिष्ठायामप्यङ्गुल्यां भ्रातुर्मम स राक्षसः ।' 'ज्वालाङ्गुलीभिर्भगवान् विष्टभ्यः स हुताशनः'—इति रामायणे । तस्याः पर्यायाः—करशाखा ;

अङ्गुरि; अङ्गुरी, अङ्गुल. । सा च क्रमेण पञ्चधा,
यथा—१ अङ्गुष्ठ, २ तर्जनी, ३ मध्यमा, ४ अनामिका,
५ कनिष्ठा । हस्तिशुण्डाग्रम् । ५१६

अङ्गुलीयकम् क्ली—पुं. [अङ्गुलौ भवम् । जिह्वामूला-
ङ्गुश्लेषः, अङ्गुलीय + स्वार्थे क] अङ्गुलिभूषणम्;
ऊर्मिका; अङ्गुरीयकम्, अङ्गुरीय, अङ्गुलीय;
करारोट, अङ्गुलीक, 'अयं मैथिल्यभिज्ञान काकुत्स्थ-
स्याङ्गुलीयकः'—इति भट्टिः । ५५९

अङ्घ्रिः पु [अङ्घ्रयते गम्यतेऽनेन । अधि + करणे इक्]
अङ्घ्रिः; पाद. । ५११

अङ्घ्रिः पुं. [अङ्घ्रयते गम्यतेऽनेन । अधि + करणे रि]
पादः; 'शीर्णघ्राणाङ्घ्रिपाणीन्'—इति सूर्यशतके ।
वृक्षमूलम् । ५११

अङ्घ्रिपः पुं. [अङ्घ्रिणा पिबति । अङ्घ्रि + पा + ड]
वृक्ष. । १७७

अचक्षुः [स्] क्ली. [असौम्यं चक्षु । नञोऽस्त्यर्थाना-
मिति समासः] असौम्यं नेत्रम्; दुष्टनेत्रम् । ७७२

अचण्डी स्त्री. [चण्डि कोपने, पचाद्यच्, इदित्वाच्, च्,
स्त्रिया ङीप्, नञ्समास.] सुशीला गौः 'सीधी गाय'
इति भाषा । अकोपना स्त्री । २७०

अचलः पु. [न चलति यः । चल् + पचाद्यच्, नञ्समास]
पर्वतः; 'आससाद ततो राम स्थितं शैलमिवाचले'—
इति रामायणे । कीलक; अकम्पे त्रि., शिवः; स्थिरः;
यदुक्तम्—'न स्वरूपान्न सामर्थ्यान्न च ज्ञानादिकाद्
गुणात् । चलनं विद्यते यस्येत्यचलः कीर्तितोऽच्युतः ।'
अविकारी; कूटस्थः । १६५

अचला स्त्री [न चला । नञ्समास] पृथिवी; 'पृथिवीमपि
काम तं ससागरवनाचलाम्'—इति रामायणे । १५६

अचिरांशुः स्त्री. [अचिराः क्षणस्थायिनः अंशव. किरणाः
यस्याः सा । बहुव्रीहि] विद्युत् । ६०

अच्छः पु [न च्छयति निर्मलत्वाद् दृष्टिं नावृणोति । न +
छो + कर्तरि क; उपपदसमासः] भालूकः; स्फटिकः,
त्रि. (न च्छयति) स्वच्छः; निर्मल; 'अच्छकपोल-
मूलगलितैः'—इत्यमरशतके । अच्छम् अव्य. (न च्छयति
सम्मुखत्वाद् दृष्टिं नावृणोति । न + छा + घञर्थे क,
नञ्तत्पुरुषः) २२८

अच्छभल्लः पु. [अच्छाः निर्मलाः भल्लाः शस्त्राणीक

नखा यस्य स' । बहुव्रीहि । यथा मेदिन्याम्—'भल्ल.
स्यात्पुसि भल्लूके शस्त्रभेदे पुनर्द्वयो ।' भालूक.
(अच्छो भल्लश्चेति शब्दद्वयमपि) । २२८

अच्छोटनम् क्ली. [आ समन्तात् छोटनं छेदनम् । छुट्
छेदने, पृपोदरादित्वादाडो ह्रस्व] मृगया, मृगव्य;
पापद्वि; आखेटकम्; आच्छोदनम् । ४३५

अच्युतः पु [न च्यवते स्वरूपतो न गच्छति य, नित्य
इति यावत् । च्यु + कर्तरि क्त, नञ्समासः] विष्णुः;
'पीताम्बरोऽच्युत शार्ङ्गी'—इत्यमर । 'तत्रावतीर्याच्युत-
दत्तहस्त'—इति कुमारसम्भवे । स्थिरे त्रि. 'सोऽन्त्य-
वेलायामेतत्त्रयं प्रतिपद्येताक्षितमस्यच्युतमसि प्राण-
सशितमसीति'—छान्दोग्योपनिषत् । २३

अजः पु. [न जायते नोत्पद्यते यः । नञ् + जन् +
'अन्वेष्वापि दृश्यते' इति कर्तरि ड, उपपदसमासः]
विष्णुः; 'न हि जातो न जायेऽह न जनिष्ये कदाचन ।
क्षेत्रज्ञ. सर्वभूतानां तस्मादहमज. स्मृत'—इति भारते ।
'यो मामजमनादि च वेत्ति लोकमहेश्वरम्'—इति
भगवद्गीता । ब्रह्मा; शिवः; कामदेवः; सूर्य-
वंशीयराजविशेषः; रघुराजपुत्र, दशरथपिता; मेषः;
माक्षिकधातुः; जन्मरहिते वाच्यलिङ्ग, त्रि. ।
छागः (२७७) । २५

अजगरः पु. [अजं गिरति ग्रसते यः । गृ + पचाद्यच्,
अजस्य गरः, षष्ठीतत्पुरुष] स्वनामख्यातबृहत्सर्पः;
शयुः; वाहस. । ६४२

अजगवम् क्ली. [अजयोर्विष्णुब्रह्मणोर्गं, त्रिपुरासुरवधे
गीत, तादृश गीतं वाति सम्बध्नाति यत् । अजग + वा +
कर्तरि क, उपपदसमास. । 'गं च गीतं च गौश्चैव गूश्च
धेनुः सरस्वती'—इत्येकाक्षरीयकोषे] पिनाकः; शिवधनुः;
अजकवम्; अजकावम्; अजोकम्; अजगावम् । १४

अजन्यम् क्ली [न जन्यते सम्पाद्यते केनापि । न + जन् +
णिच् + यत्] उत्पातः; शुभाशुभसूचकभूकम्पादि.,
अजननीये त्रि. । १२७

अजर्यम् क्ली. [न जीर्यति । जृ + कर्तरि 'अजर्यं सङ्गत-
मिति' सूत्रेण यत् । 'तेन सङ्गतमार्येण रामाजर्यं
द्रुतमिति' भट्टिः] सङ्गतं; सौहार्दम्; अजराहं
त्रि., यथा रघुवंशे—'मृगैरजर्यं जरसोपदिष्टमदेहबन्धाय
पुनर्बन्ध ।' ७०६

अजस्रम् क्ली. [नञ्+जस्+‘नमिकम्पिस्म्यजस’ इत्यादिना र, नञ्समासः] निरन्तरं; सततम्; ‘अजस्रदीक्षाप्रयतस्य मद्गुरो. क्रियाविघाताय कथं प्रवर्तसे’—इति रघुवशे । ६९८

अजाजी स्त्री. [अजम्, अजति अत्युत्कटगन्धतया दूरं-क्षिपति । कर्मण्यण्, ङीप्. बहुल तणीति व्यभाव । अजेन आजिरिति तृतीयातत्पुरुषो वा, ङीप्] जीरक, श्वेतजीरकः; कृष्णजीरकः; काकोदुम्बरिका । ६१६

अजाजीवः पु. [अजेन अजव्यवसायेन आजीवति सम्यक् प्राणान् धारयति यः । आ+जीव्+पचाद्यच् । अजेन आजीव, तृतीयातत्पुरुष] जाबाल ; छागोपजीवी । ३८

अजिनम् क्ली. [अजति धूल्यादिम् आवृणोति यत् । अज+‘अजेरज च’ इति वीभावं बाधित्वा इनच्] चर्म, ‘गजाजिन शोणितबिन्दुवर्षि च’—इति कुमारसम्भवे । ब्रह्मचर्यादिधार्यकृष्णसारादित्वक् । जिनभिन्ने त्रि. । ६३०

अजिरम् क्ली [अजति गृहान्निःसरति यत्र । अज+अधिकरणे किरच्] चत्वरम् । ‘आंगन’ इति भाषा । यया विष्णुपुराणे—‘पुनश्च भरतस्याभूदाश्रयस्योटाजाजिरे ।’ (अजति गच्छति य.) वायुः; (अजति गच्छति, क्षणभङ्गगुरमिति यावत्) शरीरं; (अजन्ति इन्द्रियाणि गच्छन्त्यत्र) विषयः; मण्डूकः । २९९

अज्ञः त्रि [ज्ञा+कर्त्तरि क, न ज्ञः, नञ्समासः] जड ; मूर्खः; यदुक्तम्—‘अज्ञो भवति वै बालः पिता भवति मन्त्रदः । अज्ञं हि बालमित्याहुः पितेत्येव तु मन्त्रदम् ॥’ ‘यथा चाज्ञेऽकलं दानं तथा विप्रोऽनृचोऽकलः ।’ ‘इदं शरणमज्ञानाम् ।’ ‘अज्ञेभ्यो ग्रन्थिनः श्रेष्ठा ग्रन्थिभ्यो धारिणो वराः । धारिभ्यो ज्ञानिनः श्रेष्ठा ज्ञानिभ्यो व्यवसायिनः ॥’ ३७७

अञ्चलः पु. [अञ्चति प्रान्तभागं गच्छति । अञ्च्+ञ्चलच्] वस्त्रप्रान्तभागः । ‘आञ्चल’ इति भाषा । ‘ऊरुः कुरङ्गकदूशश्चञ्चलचेलाञ्चलो भाति’—इति साहित्यदर्पणे । ५५०

अञ्जनः पुं. [अनक्ति प्रतीच्यां दिशि रक्षकत्वेन प्रकाशते य । अञ्ज्+कर्त्तरि ल्युट्] पश्चिमदिग्गजः; नैऋत्यदिग्हस्ती । १०४

अञ्जनम् क्ली. [अञ्जू व्यक्तिमक्षणकान्तिगतिषु+भावे ल्युट्, कञ्जले तु गम्यमाने करणे ल्युट्] अञ्जणं;

गमनं, व्यक्तीकरणम् इति करणार्थकप्रत्ययान्ताञ्ज्-धात्वर्थः । कञ्जलम्, ‘दिवा न तु प्रयोक्तव्यं नेत्रयो-स्तीक्षणमञ्जनम् । विरेकदुर्बला दृष्टिरादित्य प्राप्य सीदति’—इति आगम । ‘सौवीरं जाम्बलं तुत्थं मयूरश्रीकरं तथा । दर्विका नीलमेघश्च अञ्जनानि भवन्ति षट् ।’ सौवीराञ्जनं; रसाञ्जनम्; अक्ति; मसी, अग्निः, आलङ्कारिकभाषया व्यञ्जनाख्यवृत्तिः; ‘अनेकार्थस्य शब्दस्य वाचकत्वे नियन्त्रिते । सयोगाद्यैरवाच्यार्थधी-कृद्वापृतिरञ्जनम्—इति काव्यप्रकाशः । ५५०

अञ्जनः पुं [अञ्जयति रवेण शुभागुभे सूचयति । अञ्ज्+णिच्+ल्युट्] वृक्षविशेषः; ज्येष्ठी । ८१२

अञ्जनिका स्त्री [अञ्जनम् अञ्जनवद् वर्णो विद्यतेऽस्याः सा । अञ्जन+अर्शाद्यच्, स्त्रियां टाप्, स्वार्थे क] ज्येष्ठीविशेषः; अञ्जनाधिका; हालिनी; हलाहलः; क्षुद्रमूषिका । २५७

अञ्जनी स्त्री. [अनक्ति चन्दनकुङ्कुमादिभिः शोभते । अञ्ज्+कर्त्तरि ल्युट्, स्त्रियां ङीप्] कटुकावृक्षः; कालाञ्जनीवृक्षः; लेप्यनारी, चन्दनादिलेपने योग्या । ८१२

अञ्जलिकारिका स्त्री. [अञ्जले कारिका] पुत्तलिका; लज्जालुलता । ४९३

अञ्जसा अव्य [अञ्जं गति विलम्बं वा स्यति नाशयति । अञ्ज्+षो+कर्त्तरि क्विप्] द्रुत, शीघ्रम्; ‘आसमाप्तेः शरीरस्य यस्तु शुश्रूषते गुरुम् । स गच्छत्यञ्जसा विप्रो ब्रह्मण सन्न शाश्वतम्’—इति मनुः । ६९०

अञ्जसा अव्य —यथार्थः; प्रकृतं, सत्यः; शीघ्रम् । ८८२

अटनिः स्त्री. [अटति तथागच्छति ज्या यत्र । अट्+अधिकरणे अनि] धनुरग्रभागः । ‘धनुष की नोक’ इति भाषा । ४६५

अटनी स्त्री [अटनि+स्त्रिया वा ङीष्] अटनिः; धनुष्कोटिः; ‘ध्वनदगुरुगुणाटनीकृतकरालकोलाहलम्’—इति उत्तरचरिते । ४६५

अटरूषकः पु. [अटति मृत्युग्रासे पतत्यनेन । अट्+घञर्थे क, अटं कासाख्यरोगं रोषति नाशयति । रूष्+कर्त्तरि क । अटस्य रूषो वा, षष्ठीतत्पुरुषः । ‘वासकः कासनाशकः’—इति वैद्यके] वासकवृक्षः, अटरूषः । १९८

अटविः स्त्री. [अटति वाद्धं क्ये गच्छति यत्र । अट्+अधिकरणे अवि, ‘पञ्चाशति वनं व्रजेदिति’] वनम् । २१०

अटवी स्त्री [अटवि+स्त्रियां ङीप्] वनम्, 'आनतश्चैव मार्गव्र कान्ताराण्यटवीस्तथा'—इति रामायणे । २१०
अट्टः पु. [अट्टते एक गृहमतिक्रम्य अन्योपरि गच्छति । अट्ट+अधिकरणे धञ्] गृहविशेष, क्षौम ; हर्म्यादि-गृहम्, प्राकाराग्रस्थितरणगृह, प्राकारमण्डपस्योपरि-शाला; हर्म्यादिवातकुटिका, मण्डपोपरि हर्म्यपृष्ठ, प्राकारधारणार्थोऽभ्यन्तरे क्षौमाख्योऽट्टः—इति भट्टः; अतिशयः; हट्टः । अट्ट क्ली (अट्ट+अच्) शुष्क; भक्तम्; अन्नम्; 'अट्टशूला जनपदा'—इति भागवत-माहात्म्ये । २९४

अट्टालकः पुं. [अट्टवत् प्रासादगृहवत् अलति भवति । अट्ट+अल्+अच् स्वार्थे कन्] उपरितनगृहम्; अट्टालिकोपरिगृहं; क्षौमः, अट्टः । २९४

अट्टा स्त्री. [अट्टनम्, अट्ट+भावे क्यप्, स्त्रियां टाप्, समस्या इतिवत्] परिभ्रमणं, पर्यटनं; 'तौर्यत्रिक वृथाट्टा च कामजो दशको गण.'—इति स्मृतिः । ७७६

अणकः त्रि. [अण्+अच्+कृत्तायां कन्] कुटिसतः; अधमः । ३३७

अणिः पुं.—स्त्री. [अणति शब्दायते । अण्+इन्, स्त्रियां वा ङीप्] अक्षाग्रकीलक., रथचक्राग्रस्थितकीलः । ४४८

अणिः पु.—स्त्री—अश्रिः; सूच्याद्यग्रभागः; सीमा । तस्य रूपान्तरम् अणी, आणिः [अणति शब्दायते, अण्+ 'इज्जादिभ्यः' इति इञ्, आजि. इतिवत्] ७२७

अणु त्रि [अणति सूक्ष्मत्वं गच्छति । अण्+उन्] क्षुद्रं; सूक्ष्मं; 'लवलेशकणाणवः'—इत्यमरः । 'न गृह्णीया-च्छुल्कमण्वपि'—इति मनुः । ६८८

अणुः पु. [अण्+उन्] व्रीहिविशेषः, सूक्ष्मधान्यं; लेशः । ८१४

अण्डम् क्ली. [अम् संयोगे, भावे क्विप्, अमं संयोगं ड्यन्ते गच्छन्त्यनेन । अम्+ङी+करणे ड, पुसोऽत्रयव-भेदे मुष्के पक्षिडिम्बे] पक्ष्यादिप्रादुर्भावककोषः; पेशी; कोषः; पेशिः; कोशः; पेशीकोषः; डिम्बः; 'तदण्डमभव-द्वैम सहस्राशुसमप्रभम्'—इति मनुः । 'नातिस्निग्धानि वृष्याणि स्वाद्गुणकरसानि च । वातघ्नान्यतिशुक्राणि गुरुण्यण्डानि पक्षिणाम्'-इति वैद्यके । (५२३) मुष्कः; अण्डकः; अण्डकोषः । वीर्यं; मृगनाभिः । २४०

अण्डजः पुं. [अण्डे जातः । अण्ड+जन्+कर्तरि ड्,

उपपदसमासः] पक्षी; सर्प ; मत्स्यः; कृकलासः; अण्डजमात्रे त्रि. । 'अण्डजा पक्षिणः सर्पा नक्रा मत्स्याश्च कच्छपाः । यानि चैवप्रकाराणि स्थलजान्यौदकानि च'—इति मनुः । २३८

अतलस्पर्शः त्रि. [नास्ति तलस्य अधोभागस्य स्पर्शो यस्य सः । बहुव्रीहि] अगाधः; अतिगभीरः; अतल-स्पृक् [श्], आस्था, आस्थागम्; अस्ताघम् । ६४९
अतः [स्] अव्य. [एतस्मात्, एतद्+एतदोऽशिति पञ्चम्यर्थे तस्, एतद्शब्दस्य अशादेश] कारणम्; अपदेशः; निदेशः । ८७८

अतसी स्त्री. [अत्+असच्, स्त्रियां ङीप्] कृष्णपुष्प-क्षुद्रवृक्षविशेष ; चणका, उमा; क्षौमी; रुद्रपत्नी; सुवर्चला; पिच्छिला; देवी; मदगन्धा; मदोत्कटा; क्षुमा, हैमवती; सुनीला, नीलपुष्पिका; 'अतसी नील-पुष्पी च पार्वती स्यादुमा क्षुमा । अतसी मधुरा तिक्ता स्निग्धा पाके कटुर्गुरुः ॥ उष्णा दृक्शुक्रवातघ्नी कफ-पित्तविनाशिनी'—इति भावप्रकाशः । शणवृक्षः । ५८२

अतिक्रमः पुं. [अतिक्रान्तः क्रमः नियमः । अति+क्रम्+भावे घञ् वृद्धयभावः] क्रमोत्कृष्टनम्; अतिपातः; उपात्यय ; पर्यायः; अभिक्रम , रणे शत्रून् प्रति अभी-तयोधादेर्गमनम् । ७५४

अतिगर्वितः त्रि. [अति अधिको गर्वः, कर्मधारयः, सोऽस्य जातः । अति गर्व +इतच्] महाहङ्कृतः; अतिशय-गर्वयुक्तः; समुन्नद्धः; 'अतिदाने बलिर्बद्धः अतिगर्वेण रावणः । अतिरूपे हता सीता सर्वमत्यन्तवर्जितम्'—इति चाणक्यः । ३८३

अतिथिः त्रि. [अतति सातत्येन गच्छति, न तिष्ठति । अत्+इथिन्] अज्ञातपूर्वगृहागतव्यक्तिः; आगन्तुः; आगन्तुकः; आवेशिकः; गृहागतः; आवेशिकी; अतिथी; आगन्तुः; प्रघूर्णः; अभ्यागत ; प्राघूर्णिकः; प्राघुणिकः; प्राघुणः; 'यस्य न ज्ञायते नाम न च गोत्रं न च स्थितिः । अकस्माद् गृहमायाति सोऽतिथिः प्रोच्यते बुधैः ॥' 'अतिथिर्यस्य भग्नाशो गृहात्प्रतिनिर्वतते । स तस्मै दुष्कृतं दत्त्वा पुण्यमादाय गच्छति'—इति पुराणम् । कुशपुत्रः; कोपः । ३५८

अतिभीः स्त्री [अतिभिभेत्यस्याः । अति+भी+अपादाने क्विप्] वज्रज्वाला । ५७

अतिमर्यादः त्रि. [मर्यादामतिक्रान्तः । प्रादिसमासः]
अतिशयितः; अतिशये क्ली. । ७१९

अतिमात्रम् क्ली [मात्रामल्पमतिक्रान्तम्, प्रादिसमासः]
अतिशयः; तद्युक्ते त्रि. । 'अतिमात्रलोहिततलौ बाहू
घटोत्क्षेपणात्'—इति शाकुन्तले । ८०३

अतिमुक्तकः पुं. [मुच्+भावे क्त, अतिशयेन मुक्तं
बन्धशैथिल्य यस्य सः । बहुव्रीहिः, कप्] माधवीलता;
अतिमुक्त ; तिन्दुकवृक्षः; तिनिशवृक्षः; पुष्पवृक्षविशेषः;
पुण्ड्रकः; मल्लिनी; भ्रमरानन्दा; कामुककान्ता;
'कर्णिकारान् कुरुवकान् चम्पकान् अतिमुक्तकान्'—
इति रामायणे । २०८

अतिर(रि)क्ता स्त्री. [अत्यन्तं रक्ता, तीव्रज्वलनाद्
इति भावः (अथवा रिक्ता, सर्वभस्मीकरणाद् इति
भावः) प्रादिसमासः] अग्ने. सप्तजिह्वासु एका । ६८

अतिवाहिकः पु. [अतीत्य देहम् अन्यदेहे, वाहः प्रापणम्,
अतिवाहोऽस्त्यस्य, ठन्] प्रेतः । ६२५

अतिवेलम् क्ली [वेलां मर्यादां कूलं वा अतिक्रान्तम्,
अव्ययीभावसमासः] अतिशयिते त्रि., 'जलमतिवेल
पयोराशेः'—इति नीतिमाला । ७१९, ८०३

अतिसन्धानम् क्ली [अत्यधिकं सन्धानम्, भावे ल्युट्]
वञ्चन, व्यलीकं; प्रतारणम् । ७४८

अतिसारः पु. [अतिशयेन मलं द्रवीकृत्य सरति निःसार-
यति । अति+मृ+व्याधिमत्स्यबलेष्विति वक्तव्यमिति
कर्त्तरि घञ्, वृद्धिः दीर्घश्च] बहुद्रवमलनिःसरणरोगः;
अन्नगन्धिः; उदरामयः; अतीसारः; 'संशम्यापा
धातुरग्निं प्रवृद्धः शकृन्मिश्रो वायुनाधः प्रणुन्नः ।
सरत्यतीवासारं तमाहु व्यीधिं घोरं पङ्विधं तं
वदन्ति ॥ आमपक्वक्रमं हित्वा नातिसारक्रिया यतः ।
अतोऽतिसारे सर्वस्मिन्नाम पक्वं च लक्षयेत्'—इति
वैद्यके । ६०६

अतिसारकी [न्] त्रि. [अतिसार+स्वार्थे कन् । ततो
मत्वर्थे इन्] सातिसारः; अतिसाररोगयुक्तः; उदरा-
मयी । ६०६

अतीतः त्रि. [अति+इण्+कर्त्तरि क्त] गतः; भूतः;
अतिक्रान्तः; यथा—'न नस्यं न्यूनसप्ताब्दे नातीता-
शीतिवत्सरे'—इति वैद्यकपरिभाषा । मानप्रभेदः
(सङ्गीतशास्त्रमते); क्ली. भूतकालः । ८५९

अतीसारः पु. [उपसर्गस्य घञीति बाहुलकादीर्घः]
अतिसाररोगः; 'गुर्वतिस्निग्धरूक्षोष्णद्रवस्थूलातिशीत-
लैः । विरुद्धाध्यशनाजीर्णै विषमैश्चापि भोजनैः ॥
स्नेहाद्यैरतियुक्तैश्च मिथ्यायुक्तैर्विषैर्भयैः । शोका-
दृष्टाम्बुमद्यातिपानैः सात्म्यर्तु पर्ययैः ॥ जलाभिरमणैर्वेग-
विधातैः कृमिदोषतः । नृणा भवत्यतीसारो लक्षणं तस्य
वक्ष्यते ॥' ६०६

अत्ययः पुं. [अति+इण्+भावे अच्] मृत्युः । (८२६)
कृच्छ्रम्; अतिक्रमः; 'जीवितात्ययमापन्नो योऽन्नमत्ति
यतस्ततः । आकाशमिव पङ्केन न स पापेन लिप्यते'—
इति मनुः । दण्डः; दोषः । ६२८

अत्यर्थम् क्ली. [अर्थमतिक्रान्तम् । अत्यादीति समासः]
अतिशय ; तद्विशिष्टे त्रि., 'लक्ष्मणो राममत्यर्थमुवाच
हितकाम्यया'—इति रामायणे । ७१९

अत्याकारः पु. [अति, आधिक्येन आकार. तिरस्कारः ।
आ+कृ+भावे घञ्] तिरस्कारः; अतिशयितः;
(अति आकारो देहः, कर्मधारयः) बृहद्देहः; (अतिशयित.
आकारो यस्य सः । तद्विशिष्टः); न्यक्कारः । ७०४

अत्याधानम् क्ली. [अत्यन्तमाधानम्, प्रादिसमासः]
अतिक्रमः; कपटः; छलम् । ७५४

अत्रिनेत्रप्रसूतः पुं. [अत्रिनेत्रात् प्रसूतः । पञ्चमी-
तत्पुरुषः] चन्द्रः; अत्रिनेत्रभू ; अत्रिनेत्रज., अत्रिदृग्जः;
अत्रिजातः; अत्रिपुत्रः । ४२

अथ अव्य. [अर्थ+ड, पृषोदरादित्वाद् रस्य लोपः]
अनन्तरं; मङ्गलं; प्रश्नः; आरम्भः; कात्स्न्यम्;
अधिकारः; संशयः; विकल्पः; समुच्चयः; 'अथ तस्य
विवाहकौतुकं ललितं बिभ्रत एव पार्थिव.'—इति १५
रघुवंशे । ८८६

अथो अव्य. [अर्थ+डो, पृषोदरादित्वाद् रलो शास्त्रं;
आनन्तर्यं; मङ्गलं; प्रश्नः; समुच्चयः; आल्लतासौकुमा-
कात्स्न्यम्; अधिकारः; संशयः; विकल्पः;
रत्नान्यथो विद्या धर्मः शौच सुभाषितम् । १+ख तस्य ईन्]
च शिल्पानि समादेयानि सर्वतः'—इति १५

अदभ्रः त्रि. [दम्भ्+रक् अनिदित्वात्तलोऽवन्+यत्] पथिकः;
दभ्रं, नञ्समासः] प्रचुरः; बहुः; रात्रि तथा क्रन्दितम्
'अदभ्रदर्भामधिशय्य स स्थली रयानिकः (४४५); 'बग्धी-
शिवरुतैः ॥' ७०१

अदितिः स्त्री. [दितिभिन्ना अदिति, नजो दात्रो डितिर्दिति
शाकटायनोक्तेर्दितिप्रत्ययान्तो वा, अदनाददितिः वा]
दक्षप्रजापतिकन्या; कश्यपपत्नी; देवमाता; भूमि;
अखण्डः । ११९

अद्धा अव्य. [अत सततं गमनं ज्ञानं वा दधाति । अत् +
धा + क्विप्] यथार्थं; तत्त्वम्; अञ्जसा; 'अद्धा
श्रिय पालितसङ्गराय प्रत्यर्पयिष्यत्यनघां स साधु'—
इति रघुवंशे । ८८५

अद्भुतः पु. [अततीति, अत् + क्विप्, आकस्मिकार्थ-
मव्ययं, तथा भाति, भा + इत्] शृङ्गारादिनव-
रसानां मध्ये रसविशेषः । ९२

अद्भुतम् क्ली. — अपूर्व; विस्मय; आश्चर्य; चित्रं,
तद्विशिष्टे वाच्यलिङ्गं त्रि, आश्चर्यम्; इङ्गम् । ७४५

अद्भरः त्रि. [अद् भक्षणे, सृष्टस्यद् कमरच्] भक्षक;
भक्षणपरः । ३५०

अद्भिः पु [अदिशदीति क्रिन्] पर्वतः; वृक्षः (१७७);
सूर्यः (८२०); परिमाणविशेषः; शाखी; मानभेदः;
सप्ताङ्कः; पर्वतमूपिका । १६५

अद्वयवादी [न्] पु. [अद्वयं सर्वमेव चित्स्वरूपं नात्मनोऽन्यत्
किञ्चनेति वदति । अद्वय + वद् + णिनि] वैदान्तिकः;
बुद्धः; अद्वयः; तथागतः; सुगतः । ८५

अद्विजः पुं. [न द्विजः, नञ्समासः । नजोऽत्र षडर्थेषु
नित्यौ रसनाग्नित्यागरूपम् अप्राशस्त्यमर्थः] त्यक्ताग्निः;
वीरहा । (वह निन्दित ब्राह्मण जिसने नित्यहोम की
अग्नि को त्याग दिया हो) । ४०४

अधमः त्रि. [अच् पालने + अम, वस्य धादेशः] न्यूनः;

अणुः निन्दितः; अपकृष्टः; निकृष्टः; प्रतिकृष्टः; अर्वा; रेफः;
लेशः प्राप्य; अवमः; कुत्सितः; अवद्यः; कुपूयः; खेटः;

अण्डम् ईर्णः; अणकः; रेपः; अरमः; आणकः; अनकः;
इयन्ते गच्छा मोघा वरमधिगुणे नावमे लब्धकामा—
भेदे मुष्के पाण्डुते । उपपत्तिभेदे पुं. । ३३७

कोषः; पेशिः, [न धरः, नञ्समासः] हीनवादी । ३६४

द्वैमं सहस्रांशुसमध्रियतेऽपौ । धृ + अच्, ततो नञ्समासः]
वृष्याणि स्वादुपाकरः; ओष्ठः; रदनच्छदः; दशनवासः ।
गुरुण्यण्डानि पक्षिणां प्रशस्तः, यथा—'पाणिपादतलौ रवतौ
मुष्कः; अण्डकः; अण्डकौ । तालुकोऽधरजिह्वा च सप्त रक्त

अण्डजः पुं. [अण्डे जाते—'पाटलावर्तुलः स्निग्धो रेखा-

भूषितमध्यभूः । सीमन्तिनीनामधरो राज्ञा चैव प्रियो
भवेत् ॥ श्यामः स्थूलोऽधरोष्ठः स्याद् वैधव्यकलहृद्रदः ।
मसृणो मत्तकाशिन्याश्चोत्तरोष्ठः सुभोगद.'—इति सामु-
द्रकम् । 'पिबसि रतिसर्वस्वमधरम्'—इति शाकुन्तले ।
(८७८) अधरतः, अधस्तात्, अधोभाग; अधः;
नीचः; तलं, हीनः; अपकृष्टः (पु, क्ली न ध्रियते,
कामुकस्य धैर्यं न तिष्ठति यत्र) स्मरागारं;
रतिगृह; योनिः । ५२४

अधरतः [स्] अव्य. [अधर + तसिल् । प्रथमापञ्चमी-
सप्तम्यर्थवृत्तौ] अधस्तात्; अधोभागः । ८७८

अधरस्तात् अव्य. [अस्ताति] अधरतः । ८७८

अधः [स्] अव्य. [अधरस्य अधादेशः ततः असिच्]
अधोभागः; 'लोहानुपर्युपर्यास्तेऽधोऽधोऽध्वधि च
माधव.'—इति वोपदेवः । तल, नीचः; पातालं;
योनिः । ८७८

अधःक्षिप्तः त्रि [अधः, अधोभागे क्षिप्तः पतितः]
अधस्त्यक्तवस्तु । ७६८

अधस्तात् अव्य. [अधर + अस्ताति] अधोभागः; 'तस्या-
धस्ताद् वयमपि रतास्तेषु पर्णोत्तरेषु—इति उत्तरचरि-
तम् । 'तथा निमज्जतोऽधस्तादज्ञौ दातृप्रतीच्छकौ'—इति
मनुः । पश्चाद्भागः (८७८); रतिगृहं; भगम् । १०२

अधिकम् त्रि. [अध्याहूढ एव । अधि + स्वार्थे कन्]
अतिरिक्तः; अनेकः; 'पुमान् पुसोऽधिके शुक्रे स्त्री
भवत्यधिके स्त्रिया'—इति मनुः । क्ली., काव्या-
लङ्कारभेदः, तस्य लक्षणम्—'अधिकं पृथुलाधारा-
दाधेयाधिक्यवर्णनम् ।' उदाहरणं यथा—'ब्रह्माण्डानि
जले यत्र तत्र मान्ति न ते गुणाः'—इति कुवलयानन्दे
अप्पयदीक्षितः । ७८४

अधिकृतः पुं [अधि + कृ + क्त] अध्यक्षः; आयव्यया-
वेक्षकः; 'आचार इत्यधिकृतेन मया गृहीता या वेत्राष्टि-
रवरोधगृहेषु राज्ञः'—इति शाकुन्तले । (४२९) त्रि.
कृताधिकारद्रव्ये । ४२७

अधित्यका स्त्री. [अधिरूढा पर्वतोपरिभागम् । अधि +
त्यकन्, स्त्रियां टाप्] पर्वतोपरि भूमिः; 'उपत्य-
काद्रेरासन्ना भूमिरूढ्वमधित्यका'—इत्यमरः । 'अधित्य-
कायामिव धातुमय्यां लोध्रद्रुमं सानुमतः प्रफुल्लम्'—
इति रघुवंशे (२-२९) । २११

अधिपः त्रि. [अधिपाति रक्षति । अधि+पा+क] अधिपतिः; स्वामी; राजा; यथा रघुवशे—‘अथ प्रजानामधिपः प्रभास्ते-’ ३४३

अधिपतिः पुं [अधिपाति रक्षति । अधि+पा+उति] प्रभुः; स्वामी; ‘वचो निशभ्याधिपतिर्दिवौरुसाम्’—इति रघुवशे । ३४३

अधिभूः पुं. [अधि+भू+कर्त्तरि क्विप्] स्वामी; प्रभु । ३४३

अधिरोहिणी स्त्री [अधिरोहः आरोहणं तदेव साधनत्वेन विद्यतेऽस्य । अधि+रोह्+इन्, स्त्रियां+ङीप्] वशकाष्ठादिनिर्मितारोहणमार्गः; निःश्रेणिः; निःश्रेणी [अधिरोहिणी इत्यपि पाठ +अधिरुह्यते अनया । अधिरुह्+करणे ल्युट्, स्त्रियाङीप्] ‘सीढी’ इति भाषा । ३०१

अधिश्रयणी स्त्री. [अधिश्चि पच्यतेऽत्र । अधि+श्चि+अधिकरणे ल्युट्, स्त्रियाङीप्] चुल्ली । ‘चूल्हा’ इति भाषा । ३१३

अधिष्ठानम् क्ली. [अधिष्ठीयतेऽत्र । अधि+स्था+अधिकरणे ल्युट्] नगरं; चक्र; प्रभावः; अध्यासनम्, अवस्थानम् । ‘यद्भ्यात् सम्परित्यज्य स्वमधिष्ठानमृद्धिमत् । कैलास पर्वतश्रेष्ठमध्यास्ते नरवाहन.’—इति रामायणे । २८५

अधीरः त्रि. [नधीरः स्थिरः । नञ्समासः] चञ्चलः; कातरः; यथा नागानन्दे—‘निर्व्याजं विधुरेष्वधीर इति मां येनाभिधत्ते भवान् ।’ ६९५

अधीशः त्रि. [अधिक ईशः । कर्मधारयः] अधिपतिः; प्रभुः; स्वामी; ‘चन्द्रे मण्डरसंस्थे विगृह्यते राहुणा दिनाधीश’—इति पञ्चतन्त्रे । ३४३

अधुना अव्य. [अस्मिन्काले । इदंशब्दस्य रूप निपातनात्] अस्मिन् काले; इदानी; सम्प्रति; साम्प्रतम् । ७८७

अधृष्टः त्रि. [धृष्+क्त, न धृष्टः, नञ्समासः] सलज्जः; अप्रगल्भः; शारदः; अप्रतिभः; शारदः । ३७५

अधोक्षजः पु. [अधः ज्ञातृत्वाभावात् हीनम्, अक्षजं प्रत्यक्षज्ञानं यस्मै सः । अक्षात् इन्द्रियात् जातम्, अक्ष+जन्+ङ] विष्णुः; ‘अधो न क्षीयते जातु यस्मात्तस्मादधोक्षज.’—इति महाभारते । २३

अधोभवनम् क्ली. [अधः नीचदेशस्थं भुवनं लोकः, कर्मधारयः] पातालम् । ६२३

अधोमुखः पु. [अधो मुख यस्य सः] अधोवदन, पातालमुख; अवाङ्मुखः; अवाचीनः, अधोमुखनक्षत्रगणः; ‘अश्लेषवह्नियमपित्र्यविशाखयुक्तं पूर्वत्रय शतभिषा च नवाप्युङ्नि । एतान्यधोमुखगणानि शुभानि नित्यं विद्यार्थभूमिखननेषु च शोभितानि’—इति ज्योतिःसारसङ्ग्रहः । ३८५, ४५८

अध्यक्षः त्रि. [अक्षमिन्द्रियमधिगतः, प्रादिसमासः] अधिकृतः; आयव्ययादिनिरीक्षकः; प्रत्यक्षः; इन्द्रियजन्यज्ञान; कुमारसम्भवे—‘यदध्यक्षेण जगता वयमारोपितास्त्वया ।’ पु [अध्यक्षोति समन्ताद् व्याप्नोति । अधि+अक्ष्+अच्] छत्रधारणादिव्यवहारेष्वधिकृतः; व्यापकः; क्षीरिकावृक्षः । ४२७

अध्ययनम् क्ली [अधि+इङ्+भावे ल्युट्] पठन; ब्राह्मणस्य षट्कर्मन्तिर्गतमिदम्, गुरुमुखादानुपूर्वीश्रवणम् । ३९७

अध्यात्मम् क्ली [आत्मन सम्बद्धम्, आत्मनि अधिकृते वा] ब्रह्म; ‘अक्षर परम ब्रह्म स्वभावोऽध्यात्ममुच्यते’—इति भगवद्गीतायाम् (८-३) । ८६८

अध्यापकः त्रि. [अधि+इङ्+णिच्+ण्वल्] अध्यापनकर्ता, पाठगुरुः; अध्यापयिता; उपाध्यायः । ४००

अध्येषणा स्त्री. [अधि+इप्+णिच्, भावे युच्, स्त्रिया टाप्] याच्ञा; आराध्यस्यादरपूर्वकं कर्मणि नियुक्तकरणं; गुर्वादि. सत्कारपूर्वकं क्वचिदर्थे नियोजनं; सनिः; सनी । ३६०

अध्वगः पु. [अध्वना पथा गच्छति । अध्वन्+गम्+ङ, उपपदसमासः] पथिकः; उष्ट्रः; सूर्यः; खेसरः । ‘खच्चर’ इति भाषा । ३५७

अध्वा [न्] पुं. [अंति गमनेन बलं नाशयति । अद्+बाहुलकात् क्वनिप्, पृषोदरादित्वाद्कारस्य ध.] पन्थाः; कालः; संस्थानम्; अवस्कन्दः; शास्त्रं; स्कन्धः; अध्वगमनजन्यगुणः; मेद.कफस्थूलतासौकुमार्यनाशित्वम् । २६०

अध्वनीनः त्रि. [अध्वनि साधुः । अध्वन्+ख तस्य ईन्] पथिकः; पान्थः; अध्वगः । ३५७

अध्वन्यः त्रि. [अध्वनि साधुः । अध्वन्+यत्] पथिकः; ‘अध्वन्येन विमुक्तकण्ठमखिलां रात्रिं तथा क्रन्दितम्’—इति अमरुशतकम् । पारियानिकः (४४५); ‘बग्धी-गाडी’ इति भाषा । ३५७

अध्वरः पुं. [अध्वानं सन्मार्गं राति ददति । अध्वन् + रा + क । उपपदसमासः] यज्ञः; 'तमध्वरे विश्वजिति क्षितीशम्'—इति रघुवंशे । वसुभेदः; सावधानः । ४१४

अनङ्गः पुं. [नास्ति अङ्गं कायो यस्य सः] कामदेवः; क्ली. (नास्ति अङ्गमवयवो यस्य तत्) आकाशं; मनः । अनङ्गरहिते वाच्यलिङ्गः । 'अनङ्गो मदनेऽनङ्गमाकाशमनसोरपि'—इति मेदिनी । ३३

अनड्वान् [डुह्] पुं. [प्रथमैकवचनम् । अनः शकटं वहति । अनस् + वह् + क्विप् डादेशः] वृषः; गौः; भद्रः; बलीवर्दः; दम्यः; दान्तः; स्थिरः; बली; उक्षा; ककुब्धान्; ऋषभः; वृषभः; धुर्यः; धुरीयः; धौरेयः; शाङ्करः; शिववाहनः; रोहिणीरमणः; वोढा; गोनाथः; सौरभेयकः । 'अजमेषावनड्वाहं खरं हत्वैकहायनम्'—इति मनुः । २६३

अनडुही स्त्री. [अनडुह् + गौरादित्वाद् ङीष्] अनड्वाही । 'गाय' इति भाषा । २६८

अनड्वाही स्त्री. [अनडुह् + गौरादित्वाद् ङीष्, आमागमश्च, आमभावपक्षेकेवलं ङीष्] अनडुही; स्त्रीगवी । 'गाय' इति भाषा । २६८

अनन्तः पुं. [नास्ति अन्तः विनाशो यस्य सः] शेषनागः; बलदेवः; बलरामः; विष्णुः; अनन्तजिज्ञाम जिनः; वासुकिः; सिन्दुवारवृक्षः । क्ली. (नास्ति अन्तः सीमा यस्य तत्) आकाशम्; अभ्रकम् । त्रि. (नास्ति अन्तः सीमा विनाशो वा यस्य सः) अन्तरहितः; अनवधिः; अशेषः; असीमः; यथा कुमारसम्भवे—'अनन्तरत्नप्रभवस्य यस्य ।' २८

अनन्ता स्त्री. [नास्ति अन्तो यस्याः सा] पृथिवी; पार्वती; अग्निशिखावृक्षः; श्यामलता; दूर्वा; पिप्पली; दुरालभा; हरीतकी; आमलकी; गुडूची; यवासः; श्वेतदूर्वा; नीलदूर्वा; अग्निमन्थवृक्षः; अनन्तमूलं; गोपवल्ली; कराला; सुगन्धा; भद्रवल्लिका; भद्रा; नागजिह्वा; गोपी; श्यामा; शारिवा; उत्पलशारिवा । १५६

अनन्तरम् त्रि. [नास्ति अन्तरमवकाशो यस्य तत्] अनवकाशम्; अन्तररहितम्; अव्यवहितं; संसक्तम्; अपटान्तरम् । क्ली. पश्चादर्थे, पश्चात्; ततः परं; यथा रघुवंशे—'पितुरनन्तरमुत्तरकोशलान् ।' ८८६

अनपठ् क्ली. [न अपठ्ठु, अप + स्था + कु] अनुकूलम्;

अवामम् । ७५६

अनयः पुं. [अयः शुभावहो विधिस्तद्धिः] अनयः; अनयो नयसम्पन्ने इति रामायणे । दैवम्

अनर्गलम् त्रि. [नास्ति

निरर्गलं; प्रतिबन्धकरहि

उद्दाम; अनियन्त्रितं; निर

'ततः परं तेन मखाय

पुनः ।' ७५१

अनर्थकम् क्ली. [नास्ति

कप्रत्ययः] निरर्थकम्;

अवध्यम् । १५०

अनलः पुं. [नास्ति अलः

मः । कृत्तिकानक्षत्रे

अग्निः; आग्नेयदिक्

चित्रकः; भल्लात्तव

अनवधानम् क्ली. [न

चित्तस्य विक्षेपः; अस्ताति] अधोभागः; 'तस्या-

शिष्टे त्रि. । ७५४

अनवधानता स्त्री. [अस्तादशी दातृप्रतीच्छकौ'—इति

तस्य भावः । ततस्तल

चित्तस्यानन्यविषयाभ

'कर्तव्याकरणं यत्र स

तत्र प्रमादोऽनवधानत

अनवरतम् क्ली. [अव

विरतिर्यत्र तत्] निर

अश्रान्तं; सन्ततम्,

अजस्रं; प्रसक्तम्,

वाच्यलिङ्गम् । 'अन

इति शाकुन्त

अनवस्करम् त्रि. [अव

अव + कृ + अ

अवस्करो मल

अनशनम् क्ली. [शप्] पर्वतोपरि भूमिः; 'उपत्य-

समासः] भोजना

पवेशनम्—'तदहमनो

इति पञ्चतन्त्रे । ७६ २११.

अनश्वरम् त्रि. [नश् + कर्त्तरि वरच्, न नश्वर, नञ्-समासः] सनातनं, नित्यं; ध्रुवं; शाश्वतम्; 'मत्वा प्रजा सारकारागृहे'—इति वैराग्य-
अधिपतिः पु. [अधि + पति] प्रभुः; स्वामी; 'अधिन' इत्यनेन, जीविकोपायत्वात् । इति रघुवंशे । ३६३
अधिभूः पु. [अधि + भू + क्त] 'अन्नं; जननी; जन्म, प्रभु' । ३४३
अधिरोहिणी स्त्री. [अधि + रोहिणी] अप्, न आदरः, नञ्-विद्यतेऽस्य । अधि + रोहिणी । वंशकाष्ठादिनिर्मितानामाहणमा अवहेलम्; असूक्षणम्, [अधिरोहिणी इत्यपि पाठः] असूक्षणम् । 'गुणेषु रागो + करणे ल्युट्, स्त्रियां ङीष्' । इति ७०४
अधिश्चयणी स्त्री. [अधिश्चय + ङीष्] कालस्य वार्ता] ऐतिह्यं; श्रि + अधिकरणे ल्युट्, स्त्रियां । इति भाषा । ३१३
अधिष्ठानम् क्ली. [अधिष्ठानं + क्त] कर्त्तुः, न आदृतः, नञ्-अधिकरणे ल्युट्] नगरं; चक्रः; इत्येवमनसाधनतया प्रशस्तं अवस्थानम् । 'यद्भूयात् सम्प्रसारणं शिवेन ब्रह्मशिर-मृद्धिमत् । कैलासं पर्वतश्रेष्ठम्' इति रामायणे । २८५
अधीरः त्रि. [न धीरः स्थिरः । न धीर्नायासकृतम् । ७७४ कातरः; यथा नागानन्दे—'निर्ग्राहकत्वलेन कृत, तृतीयायेनाभिधत्ते भवान् ।' ६९५] अद्यते स्म ततः; विना
अधीशः त्रि. [अधिक ईशः । प्रभुः; स्वामी; 'चन्द्रे मण्डये' इति पञ्चतन्त्रे । 'अनारतं तेन पदेषु अधुना अव्य. [अस्मिन्काले । इदं त्रिनियोगसत्क्रिया':—इति अस्मिन् काले; इदानीं; समम् ।
अधृष्टः त्रि. [धृष् + क्त, न धृष्टः; नञ्-समासः; निरामयः; अप्रगल्भः; शारदः; अप्रलिभः; शालः
अधोक्षजः पु. [अधः ज्ञातृत्वाभावात् हीनम्] आविलशून्य ज्ञान यस्मै सः । अक्षात् इन्द्रियात् जातम् । 'अधो न क्षीयते जाड्यकरः; 'जाड्यल दधोक्षजः'—इति महाभारते । २३
अधोभवन्म् क्ली. [अधः नीचयोग्यता काङ्क्षादिरहित-कर्मधारयः] पातालम् । ६२
अनिमिषः पुं—स्त्री [नास्ति निमिष. निमेषः चक्षुस्पन्दनं यस्य स] देवता; मत्स्यः (६५७); निमेषरहितः; स्थिरदृष्टिः; सावधानः; अप्रमत्तः; 'सुरेषु नापश्य-दक्षताक्षणो नृपे निमेष निजसम्मुखे सति'—इति नैषधे । ४
अनिहृद्धः पु [न निहृद्यतेऽपौ । नि + हृद्य + कर्मणि क्त, ततो नञ्-समासः] कामदेवपुत्रः; उपापतिः; ब्रह्मसूः; विश्वकेतुः; भगवत्सत्त्वुर्गुहान्तर्गतव्यूहः; 'तमसो ब्रह्म सम्भूत तमोमूलामृतात्मकम् । तद्विश्वभावसंज्ञान्तं पौहषी तनुमाश्रितम् ॥ सोऽनिहृद्ध इति प्रोक्तस्तत् प्रधानं प्रचक्षते'—इति महाभारते । त्रि. रोषशून्यः; अप्रतिबद्धः; चर । ३४
अनिलः पु. [अनिति जीवत्यनेन । अन् + इलच्] वायुः; वसुविशेषः; शरीरस्थप्राणादिवायुः; वातरोगः; स्वाति-नक्षत्रम् । १५
अनिशम् क्ली. [निशा रात्रिः; उपचाराद् व्यापारराहित्यम्, नास्ति निशा यस्मिन् तत् । क्रियाविशेषणत्वे अस्य क्लीवत्व, द्रव्यविशेषणत्वे तु त्रिलिङ्गत्वम्] अनवरतः; सततम्, 'निजमैक्षि मन्दमनिशं निशितैः ऋशितं शरीर-मशरीरशरैः'—इति माघे । ६९८
अनिष्टः त्रि. [इष् + कर्मणि क्त । न इष्टः, नञ्-समासः] अनभिलषितः; अवाञ्छितः । 'इष्टनाशादनिष्टापतेः करुणाख्यो रसो भवेत्'—इति साहित्यदर्पणे । १२६
अनीकः पुं—क्ली. [नास्ति नी. स्वर्गप्रापको यस्मात्, कप्, अर्द्धचर्चादित्वात् पुंस्त्वं क्लीवत्वं च] युद्धं; सैन्यम् (४५७) । ४५४

‘कनिष्ठा देशिन्यङ्गुष्ठमूलान्यग्रं करस्य च । प्रजापति-
पितृब्रह्मादेवतीर्थान्यनुक्रमात्’—इति याज्ञवल्क्यः । ७३९
अनुक्रोशः पु [अनु+ऋश्+घञ्] करुणा, दया;
‘सौहार्दाद्वा विधुर इति वा मय्यनुक्रोशबुद्ध्या’—इति
मेघदूते । ७२४
अनुगः त्रि. [अनुगच्छति, अनु+गम्+ङ] पश्चाद्गामी;
अनुचरः; अनुसरः; अन्वक्; अन्वक्ष; अनुपदः;
सेवकः; दास; ‘येषां शास्त्रानुगा बुद्धिर्न ते मुह्यन्ति
भारत’—इति महाभारते । पतिः (४९७) । ४२८
अनुचरः त्रि. [अनु पश्चात् साहित्येन वा चरति गच्छति ।
अनु+चर्+ट] सहचरः; सहायः; दास; ‘अनु-
चरेण धनाधिपतेरथो’—इति भारविः । ‘पैतृकं वाञ्छतो
राज्यं पार्थस्यानुचरा व्यधुः’—इति रामायणे । ४२८
अनुच्छिष्टः त्रि. [उत्+शिप्+क्त, नञ्समास] उच्छिष्टभिन्नः;
पवित्रः; ‘लक्ष्म्या निमन्त्रयाञ्चक्रे
तमनुच्छिष्टसम्पदा’—इति रघुवंशे । ४०२
अनुजः पु. [अनु पश्चाज् जात । अनु+जन्+ङ] कनिष्ठभ्राता;
जघन्यजः; कनिष्ठः; यवीयान्;
अवरजः; कनीयान्; यविष्ठः; जघन्यः; क्ली. प्रपौण्ड-
रीकनाम सुगन्धद्रव्यम् । ५०६
अनुजीवी [न्] त्रि. [अनुजीवति, अनु+जीव्+णिनि] दासः;
सेवकः; अर्थी; अनुचरः; ‘अनुजीविना परा-
धिकारचर्चा न कर्तव्या’—इति हितोपदेशः । ४२८
अनुतर्षः पुं. [अनु+तृष्+भावे करणे वा घञ्] मद्यपानपात्रं;
तृष्णा; अभिलाषः । ३२७
अनुतापः पुं. [अनु+तप्+भावे घञ्] पश्चात्तापः;
‘पछताना’ इति भाषा । ‘चिरसम्मोहशयनादुत्थितस्य य
आत्मन । हाहाकारोऽनुतापः स्यात्स्वकर्मस्मृतिसम्भवः ॥’
‘स्थापनेनानुतापेन तपसाध्ययनेन च । पापकृन्मुच्यते
पापात्तथा दानेन चापदि’—इति मनुः । ७१६
अनत्तमः त्रि. [नास्ति उत्तमः उत्कृष्टो यस्मात् स.] श्रेष्ठः;
प्रधानम्; ‘श्रुतिस्मृत्युदितं धर्ममनुतिष्ठन् हि मानवः ।
इह कीर्तिमवाप्नोति प्रेत्य चानुत्तमं सुखम्’—इति
मनुः (२।९) । (नञ्समासे तु अधमः) ६८९
अनुत्तरम् त्रि. [नास्ति उत्तरः प्रधान यस्मात्, न उत्तरम्
इति नञ्समासो वा] प्रत्युत्तरहीनः; मुख्यः; श्रेष्ठः;
प्रतिजल्पविर्वाजितः; स्थिरम्; अधः; दक्षिणदिक् ।

प्रत्युत्तरभावे क्ली, यथा—‘भवत्यवज्ञा च
नुत्तरात् ।’ ३७७
अनुनयः पुं [अनु+नी+भावे अच्] विनयः; प्रतिः—
प्रणति; ‘कथं नु शक्योऽनुनयो महर्षेर्विश्राणः २६
पयस्विनीनाम्’—इति रघुवंशे त्विन्धा यस्य तत्]
पनयः; ‘एवं रामवचं श्रुत्वा अवाधम्; उच्छृङ्खलम्;
रामायणे । ७४९ इकुरा; यथारघुवंशे (३-३९)—
अनुपदम् अव्य. [पदस्य यज्वना तुरङ्गमुत्पाटमनर्गलं
अन्वक्; अनन्तरम्; प्रतिगृह्णन्तावर्ध्यानुपदम् अर्थः यस्य तत् । समासान्तः
समस्पृशत् दर्भपाटिः अर्थशून्यवाक्यम्; अबद्धम्;
रघुवंशे । ७३१
अनुपदी [न्] त्रि. बहुदाह्यवस्तुदहनेऽपि तृप्तिर्यस्य
अन्वेष्टा; अन्वेपणवत्सरे, भगवति वासुदेवे]
अनुपदीना स्त्री. स्वामी; वसुभेदः; चित्रकः; रक्त-
तस्य ईन, स्त्रियः; पित्तम् । ६२, १००
इत्यादि भाषा । अवधानं मनोयोगः । नञ्समासः]
अनुपात्ययः पुं. [अमनोयोगः; अप्रणिधानः; तद्धि-
ततो नञ्समासः] क्षणम् । ७३० अस्ति अवधानं मनोयोगो यस्य सः;
अनुमतिः स्त्री. [कल्, स्त्रियां टाप्] मनोयोगशून्यता;
करणाय अनुज्ञायतेऽवत्वं; कार्ये अनवहितत्वं; प्रमादः;
भावे वा कितन्] अर्थस्य क्वचिद्भवेत् । उच्यते द्वितयं
पूर्णिमा; ‘कुह्वै चैव’—इति शब्दरत्नावली । ७५४
सह द्यावापृथिव्योश्च -रम्+भावे क्त, नास्ति अवरतां
मनुः (३।८६) । १११ अन्तरं; सततम्; अनारतम्;
अनुमानोक्तिः स्त्री. [अविरतम्, अनिशं; नित्यम्;
तर्कः; ऊहः । १०] असक्तम्; अनद्धं, तद्विशिष्टे
अनुयोगः पुं. [अनु+वरतधनुज्यास्फालनकूरकर्मा—
अनुलाप पुं. गले । ६९५
घञ्] पुनः त्रि. [अव अधोऽवर्त्मना कीर्यते क्षिप्यते ।
अनुलेपनम् कल् ‘वर्चस्केऽवस्कर’ इति सुडागमः; नास्ति
गन्धद्रव्यादिले यस्य तत्] निर्मलं; शोधितम् । ७७०
लेपना’—इति अश्, भावे ल्युट्, न अशनं भोजनं, नञ्-
अनुवृत्तिः स्त्री. भावः; उपवासः । तद्वति त्रि. । प्रायो-
अनुरोधः; पूर्वसूत्रसि शनं कृत्वा प्रातः प्राणानुत्सृजामि’—
कारः; अनुसरणम्;

अनश्वरः [लाभ्यासरति विचिन्त्य तं तवानुवृत्ति न च समासः सहे]—इति कुमारसम्भवे । अनुकरणम्; 'यासा विश्वम् सद्गुणानुसरणे दोषानुवृत्तिः परा'—इति शतके । ८१९

अनः [स्] क्ली. [अनि] भावे अच्, गयं हस्तमनुगत, अन्+अमुन्] शकट; यथा 'शयादनुरोदिमि चोत्सुक' श्वमुद्गाता चाप्यनः क्रये । 'म्प्रति विबुद्धम्'—इति जन्मी । ४४४

अनादरः पुं. [आ+दृ+भावे शपत्तिः (पश्चात्तापादि-समासः)] निरादरः; परिभवः शयो विवादः स्वामि-रीढा; अवमानना; अवज्ञा १६

असुक्षणम्; असुर्क्षणम्; अस्-भावे घञ्] कारुण्यं; व्यसनेष्वनादरः—इति पञ्चमः; तर्कशास्त्रे उपन-

अनादिवार्ता स्त्री. [अनादेः अज्ञा. मनेगमनेऽनुषङ्गः; यथा—परम्परागतकथा । १४७

अनादृतः त्रि. [आ+दृ+कर्मणि क्त] यथा—'नित्यक्रिया समास] कृतनिरादरः; अवज्ञातः;—इति स्मृतिः । ८२३

अनामा स्त्री. [नास्ति ब्रह्मशिरश्छेदः, 'यद्ब्रह्मादीनाञ्च' नाम यस्याः सा । अनया अङ्गुल्यभावः, पु गतजन्म; शिच्छन्तम् । डाप्] अनामिकाङ्गुलिसि स्याद् गतजन्मनि'—

अनायासाथकम् क्ली. [अनायासा अर्थः प्रयोजनं यस्य] फाण्टम्; अथस्य कानच्, वेदस्यानु-

अनायासकृतम् त्रि. [अनायासेन अदिना साधुः] साङ्गवेद-तत्पुरुषः] अनायासेन यत् क्रि-सहितवेदाध्ययनकारी; यत्नेन कृतं; फाण्टम् । ७७४

अनारतम् क्ली. [आ+रम्+ धर्मं योऽनूचान. स नो अनवरतं; सततं; नित्यम्; सविनयः; 'अनूचानो लम्भिता विभज्य सम्यग् क्रि'—इति मेदिनी । ३९५ किरातार्जुनीये । ६९८

अनार्तः पुं. [नञ्समासः] क्लत्यः; वृष्ये सर्वधनापहारे । रोगमुक्तः । ३८०

अनाविलः त्रि. [न आविलः । नञ्समासंति श्रीकृष्णवचनम् । निर्मलः; स्वच्छः; 'पद्मगन्धि शिव नाविलम्'—इति रामायणे । स्वार्त्तनेकप्रकारं; बहुधा; सस्यसम्पन्नमार्यप्रायमनाविलम्, यवभापते । नास्ति

अनिबद्धम् क्ली. [न निबद्धम्, शकधा'—इति लीलावती । मित्यर्थः] उच्चावचम्; अन्त् प्रयोगः । ४३७, ६४७

अनेकपः पुं. [अनेकाभ्या मुखशुण्डाभ्यां पिवति । अनेक+पा+क, उपपदसमासः] हस्ती । २१४

अनेकार्थः पु [अनेके अर्था यस्य] बहुर्थः; नानार्थः; विविधार्थद्योतकः । ८८४

अनेकमूकः त्रि. [नास्ति एडः वधिरः मूकः वाक्शक्ति-रहितश्च यस्मात् स] श्रुतिवाग्बिहीनः, 'गूंगा-बहरा' इति शापा । धूर्तः; शठः । ६०९

अनहा [स्] पुं. [न हन्यते, न+हन्+अमुन् । पृषोद-रादित्वात् हन्स्थाने एहादेशः, ततः सौ कृते अनडादेशः] कालः; समयः, 'तस्थुस्तस्यान्तिके द्रोहनिद्रानेह प्रती-क्षिण'—इति राजतरङ्गिणी । १०५

अनोकहः पुं [अनसः शकटस्य अक गमनं, पष्ठीतत्पुरुषः, तत् हन्ति । अनोक+हन्+ड] वृक्षः; 'पृक्तस्तुषारैरि-रिनिर्झराणाम् अनोकहाकम्पितपुष्पगन्धी'—इति रघुवंशे । १७७

अन्तःपुरम् क्ली. [अन्तर्मध्यवर्ति पुर गृहं, कर्मवारयः] राज्ञः स्त्रीगृहम्; अवरोधनम्, अवरोधः; शुद्धान्तः, 'दाक्षिण्येन ददाति वाचमुचितामन्तःपुरेभ्यो यदा'—इत्यभिज्ञानशाकुन्तलम् । ४२९, ४९१

अन्तःपुरप्रप्या स्त्री. [अन्तःपुरस्य प्रप्या] चेटो, दासी; सचारिका; असिकनी । ४९१

अन्तःपुरेष्वधिकृतः त्रि [अन्तःपुरेषु राजपत्नीवर्गे अधिकृतः अवेक्षणाधिकारी] वर्षवरः; क्लीवः; वृद्धो विश्वस्त-सेवकः । ४२९

अन्तकः पु. [अन्तं विनाशं करोति । अन्त+करोत्यर्थे णिच्, ततो ण्वुल्] यमः; 'ऋषिप्रभावान्मयि नान्तकोऽपि प्रभुः प्रहर्तुं किमुतान्यहिंसाः'—इति रघुवंशे । ७२

अन्तरम् क्ली. [अन्तं राति ददाति । अन्त+रा+क, उपपदसमासः] छिद्रं; (८७१) परिधानं; मध्यं; व्यवधानम्; अन्तरात्मा; अवकाशः; बहिर्योगः; भेदः; विशेषः; अवसरः; अवधिः; अन्तर्धानं; तादर्थ्यं; आत्मीयः, विना; सदृशः । अवकाशे—'मृणालसूत्रान्त रमप्यलभ्यम्'—इति कुमारसम्भवे । अवधौ—'निर-न्तराभ्यन्तरवातवृष्टिपु ।' परिधाने—'अन्तरे शाटकाः, परिधानीयाः' इत्यर्थः । अन्तर्द्वौ—'पर्वतान्तरितो रविः' भेदे—'यदन्तरं सर्षपशैलराजयोः, यदन्तरं वायसवैन-तेययोः'—इति रामायणे । तादर्थ्ये—'त्वामन्तरेण ऋणं

कामी; 'ददृशे पर्णशालाया राक्षस्याभीकयाथ स.'—
इति भट्टिकाव्ये । उत्सुकः; क्रूरः; निष्ठुरः; निर्भयः;
नि शङ्क; 'अभीक. कामुके क्रूरे निर्भये त्रिपु ना कवौ'—
इति मेदिनी । ४९७

अभीक्षणम् अव्य. [अभि + क्षु तेजने, डमु, पृषोदरादि-
त्वाद् दीर्घ, 'स्वरादिनिपातमव्ययम्' इति अव्ययत्वम्]
पुनः पुनः; अनारतम्; अभीक्षणं; क्ली. (क्षणमभिगतं,
प्रादिसमासः पृषोदरादित्वाद् दीर्घः, अलोपश्च) भृश;
नित्यम्; तद्युक्तक्रिययोस्त्रि. । पुनः पुनः; शश्वत्;
अविरत, निरन्तरम्; 'उदीर्णरागप्रतिरोधकं जनैः
अभीक्षणमक्षुण्णतयातिदुर्गमम्'—इति माघे । 'इच्छन्त्य-
भीक्षणं क्षयमात्मनोऽपि न जातयस्तुल्यकुलस्य लक्ष्मीः ।'
—इति भट्टिकाव्ये । ७२४

अभीरुः स्त्री. [भी + कर्तरि ऋ शीलार्थे नञ्समासः]
शतमूली; शतमूलिका । पु. भैरवः; यथा—'अभीरुर्भैरवो
भीरुर्भूतपो योगिनीपतिः'—इति वटुकभैरवस्तवः । निर्भये
त्रि. निर्भीकः; भयहीनः; नि शङ्क; 'स्थाने युद्धे च कुश-
लानभीरुनविकारिण'—इति मनुः (७-१९०) । ६१९

अभीशुः पु. [अभितः इति, मुखं तनूकरोति । अभि + शो +
कु, पृषोदरादित्वाद् दीर्घ.] किरणः; प्रग्रहः; 'बाग-
डोर' इति भाषा । 'स्थिरा वसन्तु नेयो रथो अश्वा स
एषां सुसंस्कृता अभीशवः'—इति ऋग्वेदे । स्त्री. (अभितः
अश्नुते व्याप्नोति । अभि + अश् + कर्तरि उन्, पृषो-
दरादित्वाद् अलोपो दीर्घः) अङ्गुलिः । ३८

अभीषुः पुं. [अभि + इष् + उ] किरणः; कामः;
अनुरागः । ३८

अभ्यग्रम् त्रि. [अभिमुखमग्रं यस्य तत्] समीपं; निक-
टम् । ६९२

अभ्यर्णम् त्रि. [अभि + अर्द् + क्त, आविदूर्ये इडभावः,
णत्वम्] निकटं; समीपं; सन्निधानम्; अन्तिकम्;
'अभ्यर्णे परिरभ्य निर्भरमुरः प्रेमान्धया राधया'—इति
गीतगोविन्दे । ६९२

अभ्यवहारः पुं [अभि + अव + हृ + भावे घञ्] भक्ष-
णम्; आहारः । ३२५

अभ्यागमः पुं. [अभि + आ + गम् + अप्] युद्धं; समीपम्;
अन्तिक; सन्निधानं; मारणं; घातः; प्रहारः;
वरं; शत्रुता; विरोधः; अभ्युत्थानम्; अभ्युद्गमनं;

सम्मुखागमनम्; उपस्थितिः; 'का त्वं शुभे कस्य परिग्रहो
वा किं वा मदभ्यागमकारणं ते'—इति रघुवंशे । ४५३

अभ्यागारिकः त्रि. [अभ्यागारे तद्गतकर्मणि व्यापृतः, उन्
तस्य इक] कुटुम्बव्यापृतः; पुत्रदारादिपोषणव्यग्रः । ३५७

अभ्याशः त्रि [आभिमुख्येनाश्रयते व्याप्यते, अश् व्याप्तो,
घञ्] समीपम् । ६९२

अभ्यासः त्रि. [आभिमुख्येनाश्रयते क्षिप्यते, असु क्षेपे,
कर्मणि घञ्] समीपम्; अभ्यसनम्; आवृत्ति; शरा-
भ्यासः; चित्तस्यैकस्मिन्नभ्यन्तरे बाह्ये वा प्रतिमादा-
वालम्बने सर्वतः समाहृत्य पुनः पुनः स्थापनमभ्यासः ।
यथा—'अभ्यासयोगेन ततो मामिच्छाप्तु धनञ्जय !'
—इति भगवद्गीताटीकाया नीलकण्ठः । ६९२

अभ्यासः पु. [भावे घञ्] खुरली; योग्या; शरा-
भ्यासः । ४७०

अभ्युत्थानम् क्ली [अभि + उत् + स्था + भावे ल्युट्]
गौरवम्; आसनादेरुत्थान; यथा—'यदा यदा हि धर्मस्य
ग्लानिर्भवति भारत । अभ्युत्थानमधर्मस्य तदात्मान
सृजाम्यहम् ।'—इति भगवद्गीता । ७७८

अभ्युपगमः पु. [अभि + उप + गम् + भावे अप्]
स्वाकारः; अङ्गीकारः; प्रतिज्ञा; 'प्रसीदेति ब्रूयामिद-
मसति कोपे न घटते, करिष्याम्येवं नो पुनरिति भवेदभ्यु-
पगमः'—इति रत्नावली । अनुमतिः; अनुमोदन;
निकटागमनम् । ८८६

अभ्युषः पुं. [अभ्युष्यते अग्निना दह्यतेऽसौ । अभि +
उष् + बाहुलकात् कर्मणि क] अभ्युषः; पौलिः । ५८५

अभ्युषः पु. [अभि + ऊष् + बाहुलकात् कर्मणि क]
पाकावस्थागतकलायादिः; आरब्धपाकयवसर्षपादिः;
वह्निना ईषद्गधः 'चुट-चुट' शब्दवान् इति केचित्त;
दरदग्धः; आपक्वं; पौलिः; अभ्युषः; अभ्योषः;
पोलिका । 'रोटी, रोट' इति भाषा । ईषत्पक्वम्;
'आपक्वमवपक्वं स्यादाभ्युषः पौलिपौलिके । अभ्युषो-
ऽभ्यौष इत्येते ईषत्पक्ववादिषु'—इति शब्दरत्ना-
वली । ५८५

अभ्योषः पुं. [अभ्युष्यते अग्निना दह्यतेऽसौ । अभि +
ऊष् + कर्मणि घञ्] अभ्युषः; अभ्युषः; पौलिः । ५८५

अभ्रम् क्ली. [अपो विभर्ति इति । अप् + भृ + क । अथवा
न भ्रश्यन्त्यापो यस्मात्, अन्येभ्योपीति ड] मेघः; मेषः;

(२७९); आकाश; स्वर्णम्; उपधातुविशेषः; अभ्रक-
धातुः; 'अभ्रं कषायं मधुरं सुशीतम्, आयुष्करं धातु-
विवर्द्धनं च । हन्यात्त्रिदोषं व्रणमेहकुष्ठं, प्लीहोदरग्रन्थि-
विषकृमीश्च ॥ रोगान् हन्ति द्रढयति वपुवीर्यवृद्धिं विधत्ते,
तारुण्याढ्यं रमयति शत योषिता नित्यमेव । दीर्घायुष्कान्
जनयति सुतान् विक्रमैः सिंहतुल्यान्, मृत्योर्भीतिं हरति
सततं सेव्यमानं मृताभ्रम् ॥ पीडां विधत्ते विविधां
नराणां, कुष्ठं क्षयं पाण्डुगदं च शोथम् । हृत्पार्श्वपीडाञ्च
करोत्यशुद्धम्, अभ्रं ह्यासिद्धं गुह्यतापदं स्यात् ॥' ५८

अभ्रमातङ्गः पु. [अभ्रस्य मेघस्य अधिष्ठाता मातङ्गः ।
शाकपार्थिवादित्वात् समासः] ऐरावतः; इन्द्रहस्ती;
समुद्रजातः; पूर्वदिङ्नागः । ६१

अभ्रमाला स्त्री. [अभ्राणां मालाश्रेणी, षष्ठीतत्पुरुष]
मेघश्रेणी; मेघसमूहः; घनघटा; कादम्बिनी । ५९

अमत्रम् क्ली [अमतिं प्राप्नोति अन्नमत्र । अम् गत्यादिषु,
आधारे अत्रन्] पात्रं; भाजनं, भोजनपात्रं; स्थाल;
स्थानमित्यपि पाठः । ३२७

अमरः पु. [मृ+कर्तरि अच्, नञ्समास] देव., 'विबभौ
देवसङ्काशो वज्रपाणिरिवामरैः'—इति महाभारते ।
'फलं कर्मायत्तं किममरगणैः किञ्च विधिना'—इति
शान्तिशतके । कुलिशवृक्ष, अस्थिसंहारवृक्षः; पारदः;
अमरसिंहः; आदिशाब्दिकः; नामलिङ्गानुशासननामक-
कोपकारः; विक्रमादित्यनवरत्नान्तर्गततरत्नविशेषः; 'इन्द्र-
श्चन्द्रः काशकृष्णापिषली शाकटायनः । पाणिन्यमरजने-
न्द्रा जयन्त्यष्टादिशाब्दिकाः'—इति कविकल्पद्रुम । ४

अमरावती स्त्री. [अमरा विद्यन्तेऽस्याम् । अमर+मतुप्,
वत्वं दीर्घश्च] इन्द्रनगरी; पूषभासा, देवपूः; अमरा;
सुरपुरी; सहस्राक्षपुरी; महेन्द्रनगरी; 'निष्प्रत्यूहं
ऋतुशतं यः कश्चित् कुरुतेऽवनौ । जितेन्द्रियोऽमरावत्यां
स प्राप्नोति पुलोमजाम्'—इति स्कान्दे काशीखण्डे
१० अध्यायः । ५५

अमर्त्यभवनम् क्ली. [अमर्त्यानां देवानां भुवनं वास-
स्थानम्] स्वर्गः । ३

अमर्षः पुं. [मृष्+भावे घञ्, नञ्समास, नास्ति मर्षः
तितिक्षा यस्य] क्रोधः; 'कश्चित्पितृवधामर्षात्पुनर्नोत्सा-
दयिष्यति'—इति रामायणे । अक्षमा; असहिष्णुता;
इष्टघाते असहिष्णुत्वम्; 'यस्मान्नोद्विजते लोको

लोकान्नोद्विजते च यः । हर्षामर्षभयोद्वेगैर्मुक्तो यः स
च मे प्रियः'—इति भगवद्गीता । ३६२

अमर्षणः त्रि. [मृष्+बाहुलकात् कर्तरि ल्युट्, नञ्-
समासः] क्रोधी; क्रोधनः; कोपनस्वभावः; अतिसंक्रुद्धः;
प्रकोपितः; 'रघोरवष्टम्भमयेन पत्रिणा हृदि क्षतो
गोत्रभिदप्यमर्षणः'—इति रघुवंशे । असहनः; असहिष्णुः;
परकृतापमानादेरसहनशीलः; 'गत्वा हृदे वासुदेवेन
सार्द्धममर्षणं धर्षयतः सुतं मे'—इति महाभारते ।
'अमर्षणः शोणितकाङ्क्षया किं पदा स्पृशन्तं दशति
द्विजिह्व ।'—इति रघुवंशे । ३६१

अमलानकम् क्ली. [न म्लायति न शीर्यते, ल्युट्, पृषो-
दरादि] अम्लानपुष्पवद्वक्षविशेषः; वर्णपुष्पम् । २०७

अमा अव्य. [न मा+स्वरादित्वादव्ययत्वम्] सह;
निकटम् । ८८५

अमात्यः पु. [अमा सह विद्यते । अमा+त्यप्] मन्त्री;
'शान्तो विनीतः कुशलः सत्कुलीनः शुभान्वितः ।
शास्त्रार्थतत्त्वगोऽमात्यो भवेद्भूमिभुजामिह'—इति
युक्तिकल्पतरुः । 'भृता हि पाण्डुनामात्या बलं च सततं
भृतम् । मान्यानन्यानमात्याश्च ब्राह्मणाश्च तपोधनान् ।'
—इति महाभारते । ४२६

अमावस्या स्त्री. [अमा साहित्येन वसतश्चन्द्राकौ यस्याम् ।
अमा+वस्+आधारे ण्यत्, स्त्रियां टाप्] कृष्णपक्षान्त-
तिथिः, अमावास्या, दर्श; सूर्येन्दुसङ्गमः; पञ्चदशी;
अमावसी; अमावासी; अमामसी; अमामासी । ११२

अमावास्या स्त्री. [अमा सह चन्द्राकौ वसतो यत्र तिथौ
सा । अमा+वस्+आधारे ण्यत्, स्त्रियां टाप्, णित्वाद्
वृद्धिः] अमावसीतिथिः; 'अमावास्यां भवेद्धारो यदि
भूमिसुतस्य च । गोसहस्रफलं दद्यात्स्नानमात्रेण जाह्नवी ।'
'अमावास्यां तु कन्यार्के तीर्थप्राप्तौ तथा नृप ! कृत्वा
श्राद्धं विधानेन दद्यात् षोडशपिण्डकम् ।' ११२

अमित्रः पुं. [अम् रोगे, इत्रच्] शत्रुः; रिपुः; शत्रुपक्षीयः;
प्रतिकूलः; 'मातृरूपे ममामित्रे नृशसे राज्यकामुके ।
अमित्रो मित्ररूपेण भ्रातुस्त्वमसि लक्ष्मण !'—इति
रामायणे । ४५५

अमुक्तम् क्ली. [मुच्+क्त, न मुक्तम्, विरोधे नञ्समासः]
छुरिकादिशस्त्रम्; मुक्तिरहिते अत्यक्ते च त्रि. । अप्राप्त-
मोचनः; अस्वतन्त्रः; 'अमुक्ता भवता नाथ मुहूर्तमपि

सा पुरा'—इति साहित्यदर्पणे । 'अमुक्तो मानसैर्दु-
खैरिच्छाद्वेषसमुद्भवैः'—इति महाभारते । खड्गादिकम्;
'खड्गादिकममुक्तं च नियुद्धं विगतायुधम् ।' ४६२

अमृत्र अव्य. [अमुष्मिन्, अदस्+त्रल् उत्त्वमत्वे]
जन्मान्तरं; परलोक.; अमुष्मिन् इत्यर्थस्य वाचक.;
'अनेनैवार्भकाः सर्वे नगरेऽमृत्र भक्षिताः'—इति कथा-
सरित्सागरे । भवान्तरे; जन्मान्तरे; 'तथैवय. क्षमाकाले
क्षत्रियो नोपशाम्यति । अप्रियः सर्वभूतानां सोऽमृत्रेह च
नश्यति ॥' 'इच्छद्भिः सततं श्रेय इह चामृत्र चोत्तमम्'—
इति महाभारते । ८७७

अमृतम् क्ली. [मृ+भावे क्त । नास्ति मृतं मरणं यस्मात्
तत्, तत्पायिना मरणाभावात् तस्य तथात्वम्] मुक्तिः ।
(१३३) पीयूषं; पेयूप; सुधा; समुद्रोद्भवदेवभक्ष्या-
मरत्वजनकद्रव्यविशेषः; निर्जरं; समुद्रनवनीतकम्; 'यदा
पृथुराजभयेन पृथ्वी गौर्भूता तदा देवा इन्द्रं वत्सं कृत्वा
हिरण्यपात्रेऽमृतरूपं पयोऽद्बुद्धन्, तत्तु दुर्वाससः शापात्
समुद्रमध्ये गतं पश्चात् समुद्रमथनेऽमृतपूर्णकलसं गृहीत्वा
धन्वन्तरिरुत्थितः'—इति भारत-भागवते । जलं (६४८);
घृतं; यज्ञशेषद्रव्यम्; अयाचितवस्तु; दुग्धम्; औषधं;
विषसामान्यं; वत्सनाभ.; पारदः; अन्नं, घन; स्वर्णं;
भक्षणीयद्रव्यं; हृद्यं; स्वादुद्रव्यं, पु धन्वन्तरिः;
देवता; वाराहीकन्दः; वनमुद्गः; हृद्यः; सुन्दरः;
अतिहृद्यः; आत्मा; सूर्यः; सुरपति; इन्द्रः; मरणर-
हिते त्रिः; 'अमृते जारज. कुण्डः'—इत्यमरः । आत्मनि;
'इन्द्रियेभ्यः परा ह्यर्था अर्थेभ्यश्च परं मनः । मनसस्तु
परा बुद्धिर्बुद्धेरात्मा महान्परः । महतः परमव्यक्त-
मव्यक्तादमृतः परः । अमृतान्न परं किञ्चित् सा काष्ठा
सा परा गतिः ।' १२४

अमृता स्त्री [नास्ति मृतं मरणं यस्याः सा] गुडूची;
मदिरा; इन्द्रवारुणी; ज्योतिष्मती; गोरक्षदुग्धा;
अतिविषा; रक्तत्रिवृत्; दूर्वा; आमलकी; हरीतकी;
तुलसी; पिप्पली; चम्पादेशजस्थूलमांसा हरीतकी,
सूर्यदीधितिविशेषाः; 'सौरीभिरिव नाडीभिरमृता-
ख्याभिरम्मयः ।'—इति रघुवंशे । ६

अमृताशनः पुं. [अमृतम् अश्नाति भुङ्क्ते । अश्+बाहु-
लकात् कर्तरि ल्युट् । अमृतस्य अशनः, षष्ठीतत्पुरुषः]
देवता । ४

अम्बकम् क्ली. [अम्बति नक्षत्रपर्यन्तं गच्छति । अम्ब+
ण्वल् । वा अम्ब्यते भूगर्भे प्राप्यते । अम्ब+कर्मणि
घञ्, स्वार्थे कन्] नेत्रं; चक्षुः; 'आसीनमासन्न-
शरीरपातः त्रियम्बक सयमिनं ददर्श'—इति कुमार-
सम्भवे । ताम्रम् । ५१९

अम्बरम् क्ली [अवि शब्दे+भावे घञ्, अम्बः शब्दस्तं
राति आदत्ते । अम्ब+रा+क] वस्त्रम्; 'एवमुक्त्वा
सुमित्रां सा विवर्णां मलिनाम्बरा'—इति रामायणे ।
आकाशं, (१३७); 'दावाग्निः कथमम्बरे'—
इति साहित्यदर्पणे । कार्पासः; सुगन्धिद्रव्यविशेषः;
अभ्रधातु । ५४८

अम्बरिषम् क्ली. [अम्ब्यते पच्यतेऽत्र । अवि+अरिप
वा दीर्घः निपातनात्] भ्राष्ट्रः; भर्जनपात्रम् । ३१३

अम्बरीषम् क्ली. [अवि गतौ+कर्मणि घञ् अम्बा
लब्धा ईर्ष्या यस्मात् तत्, सिंहवत् पृषोदरादित्वात्
रवर्णविपर्ययेण साधु] भ्राष्ट्रः; भर्जनपात्रं; युद्धम्;
पु. (अम्ब्यते पच्यते अत्र, निपातनात् साधु) विष्णु;
शिवः; किशोर, भास्करः; नृपभेदः; सूर्यवंशीय-
नाभागराजपुत्र, 'भगीरथसुतो राजा श्रुत इत्यभि-
विश्रुतः । नाभागस्तु श्रुतस्यासीत् पुत्रः परमधार्मिकः ॥
अम्बरीषस्तु नाभागिः सिन्धुद्वीपपिताऽभवत्'—इति
हरिवंशे । नरकभेद; आम्रातकवृक्षः; अनुतापः । ३१३

अम्बा स्त्री. [अम्ब्यते स्नेहेनोपगम्यते । अवि गतौ+घञ्,
स्त्रियां टाप्] जननी, 'अम्ब ! यत्त्वमिदं प्रात्थ प्रशमाय
वचो मम ।' 'नान्यदत्तमभीप्सामि स्थानमम्ब ! स्व-
कर्मणा'—इति विष्णुपुराणे । पाण्डुराजमातुः स्वसा;
अम्बष्ठा; दुर्गा । ५०४

अम्बिका स्त्री. [अम्बा+स्वार्थे कन्, स्त्रियां टाप्]
दुर्गा; पार्वती; शिवा; 'ईप्सितार्थक्रियोदारं तेऽभिनन्द्य
गिरेर्वचः । आशीभिरेधयामासुः पुरपाकाभिराम्बि-
काम्'—इति कुमारसम्भवे । माता; जैनदेवीविशेषः;
कटुकीवृक्षः; अम्बष्ठा; काशीराजस्य मध्यमदुहिता;
विचित्रवीर्यस्य पत्नी; धृतराष्ट्रमाता; 'अम्बा ज्येष्ठा-
ऽभवत्तासामम्बिका त्वथ मध्यमा । अम्बिकाम्बालिके
भार्ये प्रादाद् भ्रात्रे यवीयसे ॥ भीष्मो विचित्रवीर्याय
विधिदृष्टेन कर्मणा'—इति महाभारते । १५

अम्बु क्ली. [अवि शब्दे, उण्] जलं; पानीयं; 'भुक्ता-

मृणालपटली भवता निपीतान्यम्बूनि यत्र नलिनानि निषेवितानि—इति भामिनीविलासे । 'अम्बुजमम्बुनि जातं क्वचिदपि न जायतेऽम्बुजादम्बु'—इत्युद्भट् । 'गङ्गामम्बु सितमम्बु यामुनम्'—इति काव्यप्रकाशे । बालनामौषधिः । ६४८

अम्बुजम् क्ली. [अम्बुनि जातम् । अम्बु+जन्+ङ] पद्मम्; 'इन्दीवरेण नयनं मुखमम्बुजेन'—इति शृङ्गार-तिलके । वज्रं; पुं [अम्बुसमीपे जातः] हिज्जलवृक्षः; निचुलवृक्षः; 'अम्बुजं कमले क्लीवं हिज्जले तु पुमानयम्'—इति शब्दरत्नावली । 'अम्बुजो निचुले पुंसि कमले तु नपुंसकम्'—इति मेदिनी । ६७९

अम्बुदः पुं. [अम्बु जलं ददाति । दा दाने+क] भेष; 'सदा मनोज्ञाम्बुदनादसोत्सुकम्'—इति ऋतुसंहारे । 'शशाक निर्वापयितु न वासवः स्वतश्चतुं वह्निमिवाद्भि-रम्बुदः'—इति रघुवंशे । मुस्तकं; 'कणीसविश्वानलद सहाम्बुदम्'—इति वैद्यकम् । ८६२

अम्बुकृतम् क्ली [अनम्बु अम्बु सम्पद्यमानं कृतम् । अम्बु+कृ+क्त, अभूततद्भावे च्चि] 'श्लेष्मकणनिर्गमसहित-वाक्यं; सनिष्ठीव; सथूत्कारं; सनिष्ठीवमुखरावः; 'दधति कुहरभाजामत्र भल्लूकयूनामनुरसितगुरुणि स्त्यानमम्बुकृतानि'—इति उत्तरचरिते । १४२

अम्भः [स्] क्ली. [आप्यते, आप्+उदके नुम्भौ च' इत्यसुन् ह्रस्व.] जलं, बालनामौषधं; ज्योतिषे लग्नादितश्चतुर्थराशिः; अङ्गशास्त्रे चतुर्थसख्या; वैदिकच्छन्दोभेद । १६६, ६४८, ६६८

अयः पुं. [एति सुखमनेन । इण्+करणे अच्] शुभावह-विधिः; मङ्गलानुष्ठानं; कल्याणदायकं; दैवम्; 'स गुप्तमूलप्रत्यन्तः शुद्धपाणिणरयान्वितः'—इति रघुवंशे । नरकभेदः; अयःपानम् । १२६

अयः [स्] क्ली. [इण् गतौ, असुन्] लौहं; गुडूच्यादिलौ हम्; 'आयुः प्रदाता बलवीर्यधाता, रोगापहर्ता मदनस्य कर्ता । अयःसमानं न हि किञ्चिदस्ति, रसायनं श्रेष्ठतम नराणाम् ॥' 'गुडूचीसारसयुक्तं त्रिकत्रयसमन्वयः । वातरक्तं निहन्त्याश्च सर्ववातहरं परम् ॥' १७१

अयनम् क्ली. [अय्+भावे ल्युट्] पन्थाः; सूर्यस्य उत्तरद-क्षिणदिग्गमनं; यथा—माघादिषण्मासा उत्तरायणं, श्रावणादिषण्मासा दक्षिणायनम् । गमनम्; स्थानम्

(७६२); रविसंक्रान्तिविशेषः; शास्त्रं; 'ज्योतिषामयनं नेत्रं निरुक्तं श्रोत्रमुच्यते'—इति तिथ्यादितत्त्वम् । २६०

अयन्त्रितः त्रि. [न यन्त्रितः, नञ्समास.] अबाधः; अनर्गलः; अनियन्त्रितः; अनियमितः; स्वाधीनः; 'सावित्री मात्रसारोऽपि वरं विप्र. सुयन्त्रितः । नायन्त्रित-स्त्रिवेदोऽपि सर्वाशी सर्वविक्रयी'—इति मनुः । ७५१

अयस्कान्तः पुं. [अयस्सु कान्तः रमणीयः] लौहविशेषः; कान्तलोहं; कान्तं; लौहकान्तकं, कान्तायसं; कृष्ण-लोहं; महालोहं; चुम्बकप्रस्तरः; चुम्बक; प्रस्तर-प्रभेदः; स तु चतुर्विध—भ्रामकः, चुम्बकः, रोमकः, स्वेदकः । एते रसायने उत्तरोत्तरगुणिनः । 'उमारूपेण ते यूयं संयमस्तिमित मनः । शम्भोर्यतध्वमाक्रष्टुमयस्कान्तेन लोहवत्'—इति कुमारसम्भवे । १६९

अयानयम् क्ली. [अयश्च अनयश्च तयोः समाहारः] इष्टानिष्टफलम् । १२६

अयि अव्य. [इण्+इन्] प्रश्ने, अनुनये; सम्बोधने; अनुरागे । 'अयि कठोर ! यशः किल ते प्रियम्'—इति उत्तरचरिते । 'अयि घनोर ! पदानि शनैः शन'—इति वेणीसंहारे । 'अयि जीवितनाथ ! जीवसीत्यभि-धायोत्थितया तया पुरः, ।' 'अयि सम्प्रति देहि दर्शनम्'—इति च कुमारसम्भवे (४-२७) । ८८२

अरम् क्ली [इर्यति गच्छत्यनेन, ऋ+अच्] शीघ्रं; चक्राङ्गं; शीघ्रगो त्रि. । पु., जिनानां कालचक्रस्य द्वादशांशः; स तु अवसर्पिण्याः षष्ठभागः; जिनाना-मष्टादशतीर्थङ्करः । ६९७

अरघट्टकः पु. [अरं शीघ्रं घट्टते चाल्यतेऽसौ । अर+घट्ट+अच्, अरघट्ट+स्वार्थे कन्] जलोदञ्चनयन्त्रं; पादावर्तः । 'रहट' इति भाषा । ६८५

अरणिः पुं-स्त्री. [ऋ+अनि] निर्मन्थ्यदारुः; अग्नि-साधनीभूतकाष्ठं; घर्षणद्वाराग्निजनककाष्ठम्; अग्नि-मन्थनकाष्ठम्; अग्न्युत्पादनाय यत्काष्ठं काष्ठान्तरेण घृष्यते तदरणिनामक काष्ठम्; 'विपक्षवक्षोऽरणि-मन्थनोत्थः प्रतापवह्नेरिव धूमलेखा'—इति धनञ्जय-विजयव्यायोगे । गणिकारिकावृक्षः; सूर्यः । (ङ्घन्तत्वेन दीर्घान्तोऽपि) अरणी; यथा—'विधिना मन्त्रयुक्तेन रूक्षापि मथितापि च । प्रयच्छति फलं भूमिररणीव हुताशनम् ॥'—इति पञ्चतन्त्रे । ४१५

अरण्यम् क्ली. [अर्यते मृगैः । ऋ गतौ, अर्त्तेनिच्चेति अन्य] वनम्; मोक्षप्रद दण्डकादिकं नवारण्यम्; 'दण्डकं सैन्धवारण्यं जम्बुमार्गञ्च पुष्करम् । उत्पलावर्तकारण्यं नैमिष कुरुजाङ्गलम् । हिमवानर्वुद-श्चैव नवारण्य विमुक्तिदम् ॥' कट्फलवृक्षः; स्वनाम-ख्यातो रैवतस्य मनो. पुत्रः; 'अरण्यश्च प्रकाशश्च निर्मोहः सत्यवान् कृती । रैवतस्य मनो. पुत्रा. पञ्चमं चैतदन्तरम्'—इति हरिवंशे । २१०

अरण्यश्वा [न्] पु. [अरण्ये श्वेव हिंस्र.] वृक. । 'भेड़िया' इति भाषा । २२८

अरतिः स्त्री. [रम् + पितन्, नञ्समास] औत्सुक्यम्; उद्वेगः; अनवस्थितचित्तत्वं; क्रीडाभावः; रतिविरहः; विरक्तिः; प्रीतिविरहः; अनुरागराहित्यम्; उत्साह-हीनता; उद्यमाभावः; उद्योगराहित्यं; निश्चेष्टता; सुखाभावः; दुःखं; क्लेश, इष्टवियोगाच्चित्तस्या-कुलीभावः; यदुक्तं—'स्वाभीष्टवस्त्वलाभेन चेतसो यानवस्थितिः । अरतिः सा तु विज्ञेया ।' सुस्थताभावः; अस्वास्थ्यम्; 'श्रमोऽरतिविवर्णत्वं वैरस्यं नयनप्लवः'—इति सुश्रुते । पुं. क्रोधः । ७४२

अरतिः पुं. [ऋ + कत्तिः, रत्तिः बद्धमुष्टिकरः, स नास्ति यस्य] विस्तृतकनिष्ठाङ्गुलिमुष्टिकहस्तः; कूर्परः; कफोणिः; 'एकविंशतियूपास्ते एकविंशत्यरत्नयः'—इति रामायणे । हस्तः; करतलपार्श्वः; बद्धमुष्टिकहस्तः; 'घूँसा' इति भाषा । 'पदा मूर्ध्नि महाबाहुः प्राहरद् विलपिष्यत । तस्य जानु ददौ भीमो जघ्ने चैनमरत्तिना'—इति महाभारते । ५३६

अररम् त्रि. [ऋ + अरच्] कवाटं; कपाटम्, अररिः; शरीरकोषः; आच्छादनं; पु. रणः; युद्धं, यज्ञाङ्गं; चर्मकर्त्तनच्छुरिकाभेदः । २८८

अरविन्दम् क्ली. [अराकाराणि दलानि तत्सादृश्यात् अराः, तान् विन्दति लभते इत्यर्थे विद् + श] पद्मं; कमलं; ताम्रं; रक्तकमलं; नीलोत्पलं; सारसपक्षी । कमले—'उन्मीलितं तूलिकयेव चित्रं सूर्यांशुभिर्भिन्न-मिवारविन्दम्'—इति कुमारसम्भवे । 'अरविन्दमिदं वीक्ष्य खेलत्खञ्जनमञ्जुलम् । स्मरामि वदनं तस्या-श्चारुचञ्चललोचनम् ।'—इति साहित्यदर्पणे । ६८०

अरातिः पुं. [न राति ददाति सुखम् । रा + क्तिच्, नञ्-

समास] शत्रुः; 'अरातिविक्रमालोकविकस्वरविलोचनः'—इति साहित्यदर्पणे । 'अनेकयुद्धविजयी सन्धानं यस्य गच्छति । तत्प्रभावेण तस्याशु वश गच्छन्त्यरातयः ।'—इति पञ्चतन्त्रे । ४५५

अरालम् त्रि [ऋ + विच्, अरम् आलाति । अर + आ + ला + क] कुटिल, वक्रम्, 'अरालैः स्वाभाव्या-दलिकरभकश्रीभिरलकैः'—इति आनन्दलहरी । पुं. सज्जरसः; मत्तहस्ती; वक्रहस्तः । ६९६

अरिः पुं. [ऋ + इन्] शत्रुः; रिपुः; वैरी; 'उपकर्त्रारिणा सन्धिर्न मित्रेणापकारिणा'—इति हितोपदेशे । 'अनन्तर-मरिं विद्यादरिसेविनमेव च'—इति मनुः (७-१५८) । चक्रं; खदिरभेदः; सन्दानिका; दाली; खदिर-पत्रिका । ४५५

अरित्रम् क्ली. [ऋच्छत्यनेन । ऋ + इत्र] कर्णः; कोटि-पात्रं, केनिपातकः; केनिपातः; 'डाँडा' इति भाषा । 'लोलैररित्रैश्चरणैरिवाभितः'—इति माघे । ६७२

अरिष्टम् क्ली. [रिप् हिंसायां, क्त, नञ्समास.] उपद्रवः; उपलिङ्गः; उपसर्गः; अजन्यम्; ईतिः; उत्पातः; तक्रं (२७५); अशुभं (८०४); सूतिका-गृहम्, 'अरिष्टशय्या परितो विसारिणा सुजन्मनस्तस्य निजेन तेजसा'—इति रघुवंशे । मरणचिह्नम्; 'रोगिणो मरणं यस्मादवश्यभावि लक्ष्यते । तल्लक्षणमरिष्टं स्याद्विष्टमप्यभिधीयते ॥' मद्यं; यथा—द्राक्षारिष्टं; दशमूलारिष्टः; बब्बूलारिष्टम्; 'अरिष्टं लघुपाकेन सर्वतश्च गुणाधिकम् । अरिष्टस्य गुणा ज्ञेया बीजद्रव्य-गुणैः समा. ।'—इति वैद्यके । १२७

अरिष्टः पुं [न रिष्टम् अशुभं यस्मात् । रिष् हिंसायां, क्त, नञ्समासः] पिचुमन्दः; निम्बवृक्षः; काकः (२४५); लशुनः; फेनिलवृक्षः; अरिष्टकः; 'रीठा' इति भाषा । कङ्कपक्षी; वृषभासुरः; महाविशेषः; 'द्रवेषु चिरकालस्थं-द्रव्यं यत्सहितं भवेत् । आसवारिष्टभेदैस्तत् प्रोच्यते भेष-जोचितम् ॥ यदपक्वौषधाम्बुभ्यां सिद्धं मद्यं स आसवः । अरिष्टः क्वाथसिद्धः स्यात्तयोर्मानं पलोन्मितम्'—इति शार्ङ्गधरः । 'अरिष्टो द्रव्यसंयोगसंस्कारादधिको गुणैः । बहुदोषहरश्चैव दोषाणां शमनश्च सः ॥ दीपनः कफ-वातघ्नः सरः पित्तविरोधनः । शूलाध्मानोदरप्लीहज्व-राजीर्णाशिसां हितः ॥'—इति सुश्रुतश्च । १९६

अरिष्टगृहम् क्ली. [न रिष्यते हिंस्रैः, एवंभूत गृहम्]
सूतिकाभवनम्; 'जच्चाखाना', 'सौरी' इति भाषा । ४९९
अरुणः पुं. [ऋ + उनन्] ईषद्रक्तवर्णः; सूर्यसारथिः;
विनतापुत्रः; गरुडज्येष्ठभ्राता; सूरसूतः; अनूरु;
काश्यपिः; गरुडाग्रजः; सूर्यः; अर्कवृक्षः; अव्यक्तरागः;
सन्ध्यारागः; शब्दरहितः; कपिलवर्णः; कुष्ठभेदः;
पुन्नागवृक्षः; गुडः; त्रि. रक्तः; कपिलवर्णयुक्तः;
कृष्णमिश्रितरक्तवर्णविशिष्टः; 'कपोताङ्गारुणो धूमो
दृश्यते विमलाम्बरे'—इति रामायणे । ७३३

अरुन्तुदः त्रि. [अरुंषि मर्माणि तुदति । अरुष् + तुद् +
खश्, मुम्] मर्मपीडकः; मर्मस्पृक्; मर्मपीडाकरः;
हृदयग्रन्थिरूपमर्मस्थानस्पर्शकारी; 'नारुन्तुदः स्यादात्तो-
ऽपि न परद्रोहकर्मधी'—इति मनुः । 'तीक्ष्णा नारुन्तुदा
बुद्धिः कर्म शान्तं प्रतापवत्'—इति माघे । 'अरुन्तुद-
मिवालागमनिर्वाणस्य दन्तिनः'—इति रघुवंशे । परुषः;
कठोरः; श्रवणकटुः; 'माकन्दं मकरन्दतुन्दिलममुं
गाह्रस्व काक स्वयं, कर्णारुन्तुदमन्तरेण रणितं त्वां मग्महे
कोकिलम्'—इति भामिनीविलासे । ३७१

अरुः (स्) पुं.—क्ली. [ऋ + उस्] व्रणः; क्षतः; पुं
[ऋ + उस्] सूर्यः; रक्तखदिरः; अव्य. मर्म; सन्धि-
स्थानम् । ६३०

अर्कः पुं [अर्च् + कर्मणि घञ्, कुत्वम्] सूर्यः; इन्द्रः;
ताम्रः; स्फटिकः; पण्डितः; ज्येष्ठभ्राता; रविवारः;
वृक्षविशेषः; क्षीरदलः, पुच्छी; प्रतापः; क्षीरकाण्डकः;
विक्षीरः; क्षीरी; खर्जुघ्नः; शीतपुष्पकः; जम्भनः;
क्षीरपर्णी; विकीरणः; सदापुष्पः; सूर्याह्वः; आस्फोटकः;
तूलपलः; शुकफलः; वसुकः; आस्फोटः; गणरूपः;
मन्दारः; अर्कपर्णः । अथ श्वेतार्कपर्यायाः—अलर्कः;
—रुजार्कः; प्रतापसः; गणरूपी । अथ रक्तार्कपर्यायाः—
विश्वोरः; सदापुष्पी; सूपिका; आदित्यपुष्पिका;
दिव्यपुष्पिका; अर्कः । ३६

अर्काश्मा [न्] पुं. [अर्कस्य अनुगत. अश्मा । मध्यपदलोपी
कर्मधारयः] सूर्यकान्तमणिः; अरुणोपलः; प्रस्तर-
प्रभेदः । १७६

अर्गला स्त्री. [अर्ज् + कलच्, स्त्रियां टाप्] अर्गलं;
कपाटावरोधककाष्ठविशेषः; 'ससम्भ्रमेन्द्रद्रुतपाति-
तार्गला निमीलिताक्षीव भियामरावती'—इति काव्य-

प्रकाशे । 'तां सत्यनाम्नी दृढतोरणार्गलां गृहैर्विचित्रैरुप-
शोभितां शिवाम्'—इति रामायणे । प्रतिबन्धः;
प्रत्यवायः; अन्तरायः; 'ईप्सितं तदवज्ञानाद् विद्धि-
सार्गलमात्मनः ।' कल्लोले त्रि. । देवीमाहात्म्यपाठ-
स्यादौ पाठ्यस्तोत्रविशेषः । ३००

अर्घः पुं [अर्घ् + घञ्] दूर्वाक्षितसर्षपपुष्पादिविरचितो
देवब्रह्मणादिसम्मानार्थं. पूजोपचारभेदः; पूजाविधि-
विशेषः; अर्चना; पूजा; 'अये वनदेवतेयं फलकुसुम-
पल्लवार्घेण मामुपतिष्ठते'—इति उत्तरचरिते । 'स
प्रत्यग्रैः कुटजकुसुमैः कल्पितार्घयि तस्मै'—इति मेवदूते ।
'दूर्वासर्षपपुष्पाणां दत्तार्घं पूर्णमञ्जलिम्'—इति याज्ञ-
वल्क्यः । मूल्यः; 'कुर्युरर्घं यथापण्यं ततो विशं नृपो हरेत् ।'
'मणिमुक्ताप्रबालानां लौहानां तान्तवस्य च । गन्धाना
च रसानां च विद्यादर्घबलाबलम्'—इति मनुः । ८३५

अर्चना स्त्री. [अर्च् + युच् + टाप्] पूजा; अर्चा । ८३५

अर्चा स्त्री. [अर्च् + आधारे अङ्] पूजा; देवादीनां
पूजनम्, 'अर्चा चेद् विधितश्च ते वद तदा किं मोक्षलाभ-
क्लमै'—इति शिवशतके । प्रतिमा (१३१) । १२८

अर्चिष्मान् [त्] पुं. [अर्चिर्विद्यतेऽस्य । अर्चिस् + मतुप्]
अग्निः; वह्निः; सूर्यः; देवर्षिभेदः; 'अर्चिष्मांस्तम्ब-
रुश्चैव भारिश्च वदतां वरः । नेतारो देवदेवानामेते
हि तपसान्विताः' इति हरिवंशे । त्रि. दीप्तः;
तेजोविशिष्टः; प्रभावान् । ६२

अर्चिः [स्] स्त्री.—क्ली. [अर्च् + इसि] अग्निशिखा;
किरणः; दीप्तिः (अयं शब्दः सान्त इदन्तश्च)
'हर्म्याणां हेमशृङ्गश्रियमिव निचयैरर्चिषामाद-
धानः ।' 'विरम विरम वह्ने ! मुञ्च धूमानुबन्धं,
प्रकटयसि किमुच्चैरर्चिषां चक्रवालम्'—इति रत्नावली ।

अर्जुनम् क्ली. [अर्ज् + उनन्] तृणं; नेत्ररोगः; 'एको
यः शशरुधिरोपमस्तु बिन्दुः, शुक्लस्थो भवति तमर्जुनं
वदन्ति'—इति माधवनिदाने । 'नीरुक् श्लक्ष्णोऽर्जुनं
बिन्दुः शशलोहितलोहितः ।'—इति वाग्भटश्च । १९०

अर्जुनः पुं. [अर्ज् + उनन्] वृक्षविशेषः, नदीसर्जः;
वीरतरुः; इन्द्रद्रुः; ककुभः; शम्बरः; पार्थः; चित्र-
योधी; धनञ्जयः; वैरातङ्कः; किरीटी; गाण्डीवी;
शिवमल्लकः; सव्यसाची; कर्णारिः; करवीरकः;
कौन्तेयः; इन्द्रसूनुः; वीरद्रुः; कृष्णसारथिः; पृथाजः;

फाल्गुनः; धन्वी; 'अर्जुनस्य त्वचा सिद्धं क्षीर दद्याद् धृदामये'—इति वैद्यके । पाण्डुराजस्य तृतीयपुत्रः; फाल्गुनः; जिष्णुः; किरीटी; श्वेतवाहन; बीभत्सुः; विजयः; कृष्णः; सव्यसाची; धनञ्जयः; पार्थः; शक्रनन्दनः; गाण्डीवी; मध्यपाण्डवः; मध्यमपाण्डवः; श्वेतवाजी; कपिध्वजः; राधाभेदी; सुभद्रेशः; गुडा-केशः; बृहन्नलः; ऐन्द्रिः । कार्तवीर्यार्जुनः; मयूर; मातुरेकसुतः; श्वेतवर्णः । १९५

अर्जुनः त्रि [अर्ज् + उनन्] श्वेतः । ७३२

अर्जुनी स्त्री. [अर्ज् + उनन्, गौरादित्वाद् डीष्] धेनुः; करतोयानदी; कुट्टनी; उषा । २६८

अर्णः [स्] क्ली [ऋच्छति, ऋ गतौ, 'उदके नुट् चे' त्यर्त्तरसुन् तस्य च नुट्] जलम् । ६४८

अर्णवः पु [अर्णासि जलानि सन्त्यस्मिन् । 'अर्णसो लोप-श्चेति' व सलोपश्च] समुद्रः; 'अधृष्यश्चाभिगम्यश्च यादोरत्नैरिवार्णवः—' इति रघुवंशे । ६५२

अर्तिः स्त्री. [अर्द् + वितन्] पीडा; 'चूर्णं समं रुचक-हिङ्गुमहौषधानां शुण्ठ्यम्बुना कफसमीरणसम्भवासु । हृत्पार्श्वपृष्ठजठरार्तिविसूचिकासु पेयन्तथा यवरसेन च विड्विबन्धे'—इति वैद्यके । धनुरग्रभागः । ६२६

अर्थः पु [अर्थ् + घञ्] धनम्; 'अर्थेन बलवान् सर्व' अर्थाद्भवति पण्डितः'—इति हितोपदेशे । (८६७) अभि-धेयः; शब्दप्रतिपाद्यः; 'वागर्थविव सम्पृक्तौ वागर्थ-प्रतिपत्तये'—रघुवंशे (१-१) । कारणम्; अभिप्रायः; प्रयोजनं; वस्तु; द्रव्यं; पदार्थः; विषयः; याचना; निवृत्तिः; प्रकारः । ८०

अर्थवादः पु. [अर्थस्य लक्षणया स्तुत्यर्थस्य निन्दार्थस्य वा वादः । अर्थ + वद् + करणे घञ्] निन्दाप्रशंसाकरणम्; 'विरोधे गुणवादः स्यादनुवादोऽवधारिते । भूतार्थ-वादस्तद्धानावर्थवादस्त्रिधा मतः'—इति भट्टः । १४५

अर्थव्ययसहः पुं. [अर्थव्ययस्य सहः । अर्थ + व्यय + सह् + अच्] अपव्ययी; व्यालः । ८३२

अर्थसंग्रहः पु [अर्थस्य संग्रहः] धनसञ्चयः; कोशः; हेमरूप्यम् । ८४०

अर्थागमः पुं. [अर्थस्य आगमः । षष्ठीतत्पुरुषः] धनागमः; आयः; 'अर्थागमो नित्यमरोगिता च प्रिया च भार्या प्रियवादिनी च । वश्यश्च पुत्रोऽर्थकरी च विद्या

षड् जीवलोकस्य सुखानि राजन्!'—इति हितोपदेशे । ४३३

अर्थी [न्] त्रि [अर्थयते इत्यर्थी] याचकः; धनी [अर्थो विद्यतेऽस्येति]; सहायः; सेवकः; विवादी । ३५९

अर्थम् क्ली. [ऋध् + घञ्] समानांशः; समभागः; 'आधा' इति भाषा । समभागेऽर्द्धशब्दः पुमान् क्लीवं च । अर्द्धशब्दः पुंल्लिङ्गः खण्डपर्यायः एव, विभागीकृत्य वण्टितस्य तुल्यवण्टिते क्लीवमेवेति । ५६२

अर्थः पुं. [ऋध् + घञ्] एकदेशः; भित्तः; शकलः; खण्डः; 'पश्चाद्धेन प्रविष्टः शरपतनभयाद्भयसा पूर्व-कायम्'—इति शाकुन्तले । 'सर्वनाशो समुत्पन्ने अर्थे त्यजति पण्डित । अर्थेन कुरुते कार्यं सर्वनाशो हि दुःसह'—इति पञ्चतन्त्रे । ७१३

अर्थगुच्छः पु [अर्थचन्द्रसमः गुच्छः] चतुर्विंशतिगुच्छ-कहारः । ५६२

अर्थचन्द्रः पुं [अर्थ चन्द्रस्य] बाणविशेषः; 'चतुर्भिरर्थ-चन्द्रैश्च जघान चतुरो हयान्'—इति रामायणे । नखक्षतं; गलहस्तः; 'शृगालाः सर्वेऽर्थचन्द्रं दत्त्वा निःसारिता.'—इति पञ्चतन्त्रे । 'गर्दनिया' इति यस्य प्रसिद्धिः । चन्द्रकः; चन्द्रखण्डम्; मयूरपुच्छशीर्ष-कम् । ४६९

अर्थोरुकम् क्ली. [अर्थमूरो. अर्द्धोरु, तत्र काशते । काश् + ड] उत्तमस्त्रीणाम् अर्थोरुपर्यन्तं चेलनाकारपरिधेय-वस्त्रः; चण्डातकम् । 'लहंगा' इति भाषा । ५४७

अर्थकः पु. [ऋध् वृद्धौ, वुन् भान्तादेशश्च] शिशुः; 'अभूच्च नम्र. प्रणिपातशिक्षया पितुर्मुदं तेन ततान सोऽर्थकः'—इति रघुवंशे । मूर्खः; कृशः; स्वल्पः; सदृशः । ५०२

अर्थः पु [ऋ + यत्] स्वामी; प्रभुः; वैश्यः; त्रि. श्रेष्ठः; उत्कृष्टः; न्याय्यः । ३४३

अर्थमा [न्] पुं. [अर्थं श्रेष्ठं मिमीते । अर्थ + मा + कनिन्] सूर्यः; 'प्रोषितार्थमणं मेरोरन्धकारस्तटीमिव'—इति माघे । 'सूर्योऽर्थमा भगस्त्वष्टा पूषार्कः सविता रविः । गभस्तिमानजः कालो मृत्युर्धाता प्रभाकरः'—इति महा-भारते । द्वादशादित्यविशेषः; 'मारीचात् कश्यपाज्जा-तास्तेऽदित्या दक्षकन्यया । तत्र शक्रश्च विष्णुश्च जज्ञाते पुनरेव ह ॥ अर्थमा चैव धाता च त्वष्टा पूषा च भारता

विवस्वान् मविता चैव मित्रो वरुण एव च ॥ अंशो भगश्चातितेजा आदित्या द्वादश स्मृता.—इति हरिवंशे । अर्कवृक्षः; पितृदेवविशेषः । ३५

अर्यः पु. [ऋ + यत्] स्वामी; प्रभुः; 'अर्यः प्रेम्णा नो तथा वल्लभस्य'—इति माघे (१८-५२) । वैश्यः । त्रि. श्रेष्ठः; उत्कृष्टः; न्याय्यः । ३४३

अर्वती स्त्री. [अर्व् + वनिप् + डीप्] घोटकी; कुट्टनी । ४४०

अर्वा [न्] त्रि. [ऋ + वनिप्] कुत्सितः; (४३६) पुं, घोटकः; माघे (१२-३१) । इन्द्रः; गोकर्णपरिमाणम् ४४०

अर्वाकूलम् क्ली. [अर्वाक् च तत्कूलम्] अवारम्; अर्वाक्तीरम् । 'इस पार' इति भाषा । ६६७

अर्शम् क्ली. [ऋश् + अच्] अर्शरोगः; कलिकाकार-गुह्यस्थरोगभेदः । ६०६

अर्शः [स्] क्ली. [ऋ + असुन् + शुट्] पायुरोगः; दुर्नामिकं; दुर्नामि; गुदकीलः; गुदाङ्कुरः; अनामकम्; अर्शरोगः । 'मरिचमहौषधचित्रकशूरणभागो यथोत्तरं द्विगुणः । सर्वसमो गुडभागः सेव्योऽयमोदकः प्रसिद्धफलः । ज्वलनं ज्वलयति जाठरमुन्मूलयति शूलगुल्मगदान् । निशेषयति श्लीपदमर्शासि विनाशयत्याशु'—इति वैद्यके । ६०५

अर्शसः त्रि. [अर्शस् + अस्त्यर्थे अच्] अर्शरोगयुक्तः; 'अन्नपानौपधं सर्वं तत्सेव्यं नित्यमर्शसाम् । हस्ते पादे मुखे नाभ्या गुदे वृषणयोस्तथा ॥ शोथो हृत्पार्श्वशूलं च यस्यासाध्योऽर्शसो हि सः'—इति भावप्रकाशः । ६०६

अर्हन् [त्] पु. ['अर्हः प्रशंसायामिति' शतृ] क्षपणकः; बुद्धः; जिनः; पारगतः; त्रिकालवित्; क्षीणाष्टकर्मा; परमेष्ठी; अधीश्वरः; शम्भुः; स्वयम्भूः; भगवान्; जगत्प्रभुः; तीर्थङ्करः; तीर्थकरः; जिनेश्वरः; वादी; अभयदः; सार्कः; सर्वज्ञः; सर्वदर्शी, केवली, देवाधिदेवः, बोधदः, पुरुषोत्तमः, वीतरागाप्तः; त्रि. पूज्यः, मान्यः; स्तुत्यः; 'यदध्यासितमर्हद्भिस्तद्वि तीर्थं प्रचक्षते'—इति कुमारसम्भवे । 'त्वमर्हतामग्रसरः स्मृतोऽसि नः'—इति शाकुन्तले । ८६

अलम् क्ली. [अल् + अच्] वृश्चिकपुच्छकण्टकः । 'बिच्छू का डंक' इति भाषा । हरितालम्; अव्य.

भूषणं; पर्याप्तिः; वारणं; निरर्थकं; शक्तिः; अव्यर्थः; 'सर्वं मे विमल वदामलमलं गोलं विजानासि चेत्'—इति लीलावती । ६४५

अलक पुं - क्ली. [अलति भूषयति मुखम् । अल् + क्वन्] कुटिलकुन्तलः; चूर्णकुन्तलः; भङ्गियुतः केशः; [कर्पूरादेः क्षोदश्चूर्णं तत्सहिताः कुन्तलाश्चूर्णकुन्तलाः, तद्धि तत्र न्यस्यते । अलति भूषयति मुखमित्यलकम् ।] 'कर्णेपु योग्यं नवकर्णिकारं स्तनेषु हारा अलकेष्वशोकम्'—इति ऋतुसंहारे । 'हस्ते लीलाकमलमलके बालकुन्दानुविद्धम्'—इति मेघदूते । पु. [अल् + क्वन्] अलकः, विक्षिप्तकुक्कुरः । ५३१

अलका स्त्री. [अल् + क्वन् + टाप्] कुवेरनगरी; अष्टवर्षाविधि दशवर्षपर्यन्तवयस्का कन्या । ८३

अलक्तकः पुं [न रक्तोऽस्मात् । रस्य लत्वम् । अलक्तः, स्वार्थे कन्] निर्भर्त्सनम्; अलक्तः; लाक्षा; वृक्ष-निर्यासविशेषः; राक्षा; जतु; यावः; द्रुमामयः; रक्षा; अरक्तः; जतुकः; यावकः; रक्तः; पलङ्कषा; कृमिः; वरवर्णिनी; लाक्षारसः; जतुरसः; रागः; जननी; जनकरी; सम्पद्या; चक्रवर्तिनी; 'अलक्तकाङ्कानि पदानि पादयोः'—इति कुमारसम्भवे । 'पादालक्तकरक्तमौक्तिकशिलः सिद्धाङ्गनानाङ्गतैः'—इति नागानन्दे । ५५५

अलक्ष्मीः स्त्री. [न लक्ष्मीः, नञ्च विरोधे] नरकदेवता; निरर्हतिः; कालकर्णी, कालकर्णिका; ज्येष्ठा देवी; दरिद्रा देवी; 'अलक्ष्मीस्त्वं कुरुपासि कुत्सितस्थानवासिनी । सुखरात्रौ मयादत्ता गृह्ण पूजा च शाश्वतीम् ॥' 'एवं गते निशीथे तु नारीभिः स्वगृहाङ्गनात् । अलक्ष्मीश्च बहिष्कार्या अमन्त्रं च यथाविधि ॥' 'एव गते निशीथे तु जने निद्रार्धलोचने । तावन्नगरनारीभिः शूर्पडिण्डिमवादनैः । निष्काश्यते प्रहृष्टाभिरलक्ष्मीः स्वगृहाङ्गनात्'—इति निर्णयसिन्धौ मदनरत्नधृतभविष्यपुराणम् । ८६

अलगदः पु. [लगति स्पृशति, क्विप्, ल्ग । अर्दयति, अर्द् + अच्, अर्दः, लक् चासौ अर्दश्चेति लगदः, लगनः सन् पीडकः इत्यर्थः, नञ्समासे अलगदः । निर्विषत्वात् तद्भिन्नः] जलसर्पः (जलवोडा, अलाध); सविषो जलव्यालभेदः । 'तत्र सविषाः कृष्णाः कर्बुरा अलगदा इन्द्रायुधाः सामुद्रिका गोचनन्दाश्चेति'—सुश्रुते ।

अलङ्कारः, पुं. [अलं गृह्यति इति, गृध्+अच्, पृषोदरादित्वात् साधु.] जलव्यालः । ६४३

अलङ्कारणम् क्ली. [अलम्+कृ+भावे ल्युट्] भूषणम् । ५५८

अलङ्कर्मणः त्रि [अलं समर्थं. कर्मणे, ख] कार्यकुशलः; कर्मक्षमः; चतुरः । ३७०

अलङ्कारः पुं. [अलम्+कृ+भावे घञ्] भूषणम्; आभरण; परिष्कारः; विभूषणं, मण्डनम्; अलङ्किया; भूषा; अलङ्कारणं, कलापः । 'रेवत्यश्विधनिष्ठासु हस्तादिष्वपि पञ्चसु । गुरुशुक्रबुधस्याह्नि वस्त्रालङ्कारधारणम् ।' काव्यालङ्कारः; स च द्विविधः, शब्दालङ्कार. अर्थालङ्कारश्च । तस्य लक्षण 'काव्यशोभाकरो धर्मः'—इति काव्यादर्शः । ५३९

अलकः पुं [अलमर्कतेऽर्च्यते वा । अर्क्+अच्, अर्च्+घञ् वा] क्षिप्तकुक्कुरः, विक्षिप्तकुक्कुरः । 'पागल कूकुर' इति भाषा । 'आलकं विषमिव सर्वतः प्रसृप्तम्'—इति उत्तरचरिते । श्वेतार्कवृक्षः; 'अलको गुणरूपः स्यान् मन्दारो वसुकोऽपि च । श्वेतपुष्पः सदापुष्पः स बालार्कः प्रतापसः ॥ रक्तोऽर्रोऽर्कनामा स्यादर्कपर्णो विकीरिणः । रक्तपुष्पः शुक्लफलः तथास्फोटः प्रकीर्तितः'—इति भावप्रकाशः । तत्पर्याया.—प्रतापसः; राजार्कः; गणरूपी; 'सफेद मदार' इति भाषा । शूकराकाराष्टपादतीक्ष्णदन्तसूच्याकृतिलोमजन्तुविशेषः । दंशनामासुरो भृगुशापाद् अयं जन्तुर्भूत्वा कर्णस्योर्ध्वं भित्त्वा परशुरामदृष्टिपातात् शापमुक्तः पूर्वरूपो बभूव । यथा—'ददर्श रामस्त चापि कृमिं शूकरसन्निभम् । अष्टपादं तीक्ष्णदंष्ट्रं सूचीभिरिव संवृतम् ॥ रोमभिः संनिरुद्धाङ्गमलकं नाम नामतः । सोऽञ्जरीदहमासं प्राग् दंशो नाम महासुरः । पुरा देवयुगे तात ! भृगोस्तुल्यवया इव ॥ सोऽहं भृगोः सुदयितां भार्यामपहरं बलात् । महर्षेरभिशापेन कृमिभूतोऽपतं भुवि'—इति महाभारते राजधर्मो । नृपतिविशेषः—स्वनामख्यातो राजा; 'शैब्यः श्येनकपोतीये स्वमासं पक्षिणे ददौ । अलकश्चक्षुषी दत्त्वा जगाम गतिमुत्तमाम्'—इति रामायणे । स्वनामख्यातकाशिराजः; 'वत्सपुत्रस्त्वल्कस्तु सन्नतिस्तस्य चात्मजः । अलकः काशिराजस्तु ब्रह्मण्यः सत्यसङ्गरः ॥ षष्टिवर्षसहस्राणि

षष्टिवर्षशतानि च । तस्यासीत् सुमहद्राज्यं रूपयौवनशालिनः'—इति हरिवंशे । २८२

अलसः त्रि. [न लसति व्याप्रियते । लस्+अच्] आलस्ययुक्तः; मन्दः; तुन्दपरिमृजः; आलस्यः; शीतकः; अनुष्णः; शीतलः; कुण्ठः; मुखनिरीक्षकः; क्रियामन्दः; क्रियाजडः; अवश्यकर्तव्येषु अप्रवृत्तिशीलः; 'अव्यवसायिनमलसं दैवपरं साहसाच्च परिहीनम् । प्रमदेव वृद्धपति नेच्छत्युपगृहीतु लक्ष्मीः'—इति हितोपदेशे । पुं. वृक्षविशेषः; पादरोगभेदः; 'दुष्टकर्मसंस्पर्शाः कण्डूक्लेदान्वितान्तरा' । अङ्गुल्योऽलसमित्याहुः'—इति वाग्भटः । 'करञ्जबीजं रजनी कासीसं पद्मक मधु । रोचना हरितालं च लेपोऽग्रमलसे हितः'—इति भावप्रकाशः । ३८७

अलातम् क्ली [ला+क्त, नञ्समासः] अङ्गारः; अर्द्धदग्धकाष्ठः; 'कुस्तेऽस्मिन्नमोघेऽपि निर्वाणालातलाघवम्'—इति कुमारसम्भवे । ६७

अलाबूः पुं.—स्त्री. [न लम्बते । न+लञ्+ऊर्णित् नलोपश्च वृद्धिः] लताविशेषः; तत्फल च; तुम्बः; तुम्बकः; तुल्बा; तुम्बी; पिण्डफला; महाफला; आलाबुः; एलाबुः; लाबुः; लाबुका; तुम्बिका; तुम्बिः; 'लाउ, लौकी, तुमड़ी' इति भाषा । 'अलाबुः कथिता तुम्बी द्विधा दीर्घा च वर्तुला । मिष्टं तुम्बीफलं दीर्घं पित्तश्लेष्मापहं गुरु ॥ वृष्यं रुचिकरं प्रोक्तं धातुपुष्टिविवर्धनम्'—इति भावप्रकाशः । 'वर्चोभेदीन्यलाबूनि रूक्षशीतगुरुणि च'—इति चरकः । 'अलाबुभिन्नविट्का तु रूक्षा गुर्व्यतिशीतला'—इति सुश्रुतः । २०९

अलिः पुं-स्त्री [अलति दशे समर्थो भवति यः । अल+इन्] भ्रमरः; 'अलिपङ्क्तिरनेकशस्त्वया गुणकृत्ये धनुषो नियोजिता'—इति कुमारसम्भवे । 'अनुगतमलिवृक्षैर्गण्डभित्तीर्विहाय'—इति रघुवंशे । वृश्चिकः; काकः; कोकिलः; मदिरा; वृश्चिकराशिः । २५५

अलिकम् क्ली. [अल्यते भूष्यते, अल्+कर्मणि इकन्] ललाटम्; 'अलिकेन च हेमकान्तिना'—इति भामिनीविलासे (२-१७१) । ५२५

अलिञ्जरः पुं. [अल्+इन्, अलिं सामर्थ्यं जरयति जृणाति वा । अलि+जृ+अच्, पृषोदरादित्वात् साधुः] मणिकं; मृण्मयं; बहुजलधरपात्रम्;

अलंजरः; मृदादिनिर्मितजलाधारविशेषः; 'घड़ा' इति भाषा । 'उदकान्तमुपानीय मत्स्यं वैवस्वतो मनुः । अलिञ्जरे प्राक्षिपत्तं चन्द्रांशुसदृशप्रभम्'—इति महा-भारते । ३१७

अलिन्दकः पु. [अल्यते भूष्यते, अल्+कर्मणि बाहुलकात् किन्दच्+स्वार्थे कन्] बहिर्द्वारसंलग्नचतुरस्रकृत्रिम-भूमिः; प्रघाण ; प्रघणः; बहिर्द्वारप्रकोष्ठ ; आलिन्दः; अलिन्दः; गृहद्वारपिण्डक ; 'प्रघाणप्रघणालिन्दा द्वार-बाह्यप्रकोष्ठके । गृहाभ्यन्तरशय्यार्थपिण्डिकायामपि त्रयम् ॥ आलिन्दः स्यादलिन्दोऽपि स्यादलिन्दक इत्यपि'—इति शब्दरत्नावली । २९९

अली [न्] पु. [अलं वृश्चिकपुच्छस्थकण्टकं विद्यतेऽस्य । इनि] भ्रमरः; 'अलिनि मालिनि माधवयोषिताम्'—इति माघे । वृश्चिक । २५५

अलीकम् क्ली [अल्+ईकन्] मिथ्या; मृषा; 'ज्ञातेऽलीक-निर्मालिते नयनयोः'—इति अमरशतके । अप्रियं; 'तद्यथा स महाराजो नालीकमधिगच्छति'—इति रामायणे । स्वर्गः; ललाटम् । १४४

अल्पम् त्रि. [अल्+प] किञ्चित्; ईपत्; मनाक्; स्तोकं; खुल्लक; श्लक्ष्णं; दभ्रं; कृश; तनुः; तनूः; त्रुटिः; त्रुटी; मात्रा; लवः; लेशः; कणः; कणी; कणिका; अणुः; सूक्ष्मं; क्षुल्लं; क्षुल्लकं; खुल्लं, कणा; अतिसामान्यः; 'अल्पस्य हेतोर्बहु हातुमिच्छन् विचारमूढः प्रतिभासि मे त्वम्'—इति रघुवंशे । सक्षिप्तम्; अदीर्घम्; 'अनन्तपार किल शब्दशास्त्र स्वल्प तथायुर्बहवश्च विघ्नाः'—इति पञ्चतन्त्रम् । ६८८

अवकरः पुं. [अव+कृ+अप्] सम्मार्जन्यादिनिक्षिप्त-धूल्यादिः; सङ्करः; अवस्करः; सङ्कारः; 'कूड़ा' इति भाषा । 'अवकरनिकरं विकिरति तत् कि कृकवाकुरिव हंसः'—इति नीतिशतके । ३०२

अवकाशः पुं [अव+काश्+घञ्] अवसरः; अवस्थान-देशः; व्याप्तिरहितस्थानम्; 'न सूक्ष्मतन्तोरपि ताव-कस्य तत्रावकाशो भवतः कथं स्यात्'—इति रत्ना-वली । 'अवकाशेषु चोक्षेषु नदीतीरेषु चैव हि । विविक्तेषु च तुष्यन्ति दत्तेन पितरः सदा'—इति मानवे (३-२०७) । प्रशस्तप्रदेशः; 'अवकाशो विविक्तोऽग्रं महा-नद्योः समागमे'—इति रामायणे । द्रव्यादिसञ्चय-

स्थानम्; अवस्थानं; स्थितिः; 'अवकाशं किलोदन्वान् रामायाभ्यर्थितो ददौ'—इति रघुवंशे । ८७१

अवकीर्णः त्रि [अव+कृ+क्त] अवचूर्णितः; अव-ध्वस्तः; विस्तृतः; प्रसृतः; विक्षिप्तः; 'भुक्तानि यौवनसुखानि यशोऽवकीर्णे, राज्ये स्थितं स्थिररधिया चरितं तपोऽपि'—इति नागानन्दे । उल्लङ्घितः; अति-क्रान्तः । ७१४

अवकीर्णी [न्] त्रि [अवकीर्णमनेन । अव+कृ+क्त+इनि । अवकीर्णं ध्वस्तं व्रतमिति शेष, अस्यास्तीति] क्षतव्रतः; स्त्रीसंसर्गादिना त्यक्तनियमः; 'कुशीलवोऽ-वकीर्णी च वृषलीपतिरेव च । पौनर्भवश्च काणश्च यस्य चोपपतिर्गृहे'—इति मनुः । ४०४

अवकृष्टः त्रि. [अव+कृष्+क्त] नीचः; निःकृष्टः; 'प्रतिकर्तुं प्रकृष्टस्य नावकृष्टेन युज्यते'—इति रामायणे । हीनजातीयः; नीचजातीयः; अपकृष्टवर्णः; 'चान्द्रायण चरेत् सर्वानवकृष्टान् निहन्य तु'—इति याज्ञवल्क्यः । गृहादिसम्मार्जनोदकवाहादि-कर्मकरः; 'पणो देयोऽव-कृष्टस्य षडुत्कृष्टस्य वेतनम् । षाण्मासिकस्तथाच्छादो धान्यद्रोणस्तु मासिकः'—इति मनुः । बहिष्कृतः; दूरीकृतः; निष्काशितः; निःसारितः; निर्गमितः; बहिष्कारितः; निर्गलितः, आकृष्टः; 'एकाकिनापि हि मया रभसावकृष्टनिस्त्रिशदीधितिसटाभरभासुरेण'—इति नागानन्दे । ३३७

अवकेशी [न्] त्रि. [अवच्युतं कं सुखं यस्मात्, अवक फलशून्यतामीशितुं शीलमस्य । अवक+ईश्+णिनि] बन्ध्यः; अफलः; फलकालेऽप्यनुत्पन्नफलो वृक्षादिः । १७८

अवक्रयः पुं [अवक्रीयते प्रतिरूपदानेन स्वाधीनं क्रिय-तेऽनेन । अव+क्री+अच्] एतावत्कालमुपयोगार्थं भाण्डवस्त्राश्वादिर्मया दीयते, मह्यं च युष्माभिरेतावद्धनं देयमित्येवविधं भाटकम्; 'भाड़ा' इति भाषा । क्रय-साधनद्रव्यं; मूल्यं; राजग्राह्य द्रव्यं; वणिग्भिः शुल्क-स्थाने प्रतिभाण्डमधिपतये देयम्; 'विक्रयावक्रयाधान-याचितेषु पणान् दश'—इति याज्ञवल्क्यः । ५७३

अवगाहः पु. [अव+गद्+घञ्] जलद्रोणी; नौकाजल-सेचनकाष्ठपात्रम् । 'अवगाहः' इत्यपि पाठः क्वचित्पु-स्तके । ७५४

अवगीतः त्रि. [अव+गै+क्त] मुहुर्दृष्टः; ख्यात-

गर्हणः; निन्दितः; 'विधुरं किमतः परं परैरवगीतां गमिते दशामिमाम्'—इति भारविः। दृष्टः; क्ली. निर्वाद; लोकापवाद; गीतादिना निन्दाख्यापनम्; असाधुगीतम्; अशोभनगानम्। 'अवगीतं तु निर्वेदेऽनूक्तदृष्टे विगर्हिते'—इत्यजयः। ७५५

अवग्रहः पुं. [अव + ग्रह् + घञ्] हस्तिललाटं, वृष्टि-रोधः; अनावृष्टिः; 'वृष्टिर्भवति सस्यानामवग्रह-विशोषिणाम्।' 'नभोनभस्ययोर्वृष्टिमवग्रह इवान्तरे'—इति रघुवशे। प्रतिबन्धकः, गजसमूह; स्वभाव; 'तौ स्थास्यतस्ते नृपतेर्निदेशे परस्परावग्रहनिर्विकारौ'—इति मालविकाग्निमित्रे। ज्ञानविशेषः; शापः; ग्रहणं, स्वीकारः; हरणम्, अपसारणं; निरोधः; अवरोधः; 'स रोचयामास परैश्च बन्धं, प्रसह्य रक्षोभिरवग्रह च'—इति रामायणे। अवान्तरपदसंज्ञां सूचयितु पदपाठकाले किञ्चित् कालमवसानम्; अनादरः; निन्दासूचकवाक्यप्रयोगः। २१८

अवचूलः पु [अवनता चूडा यस्य, वा डस्य लः] ध्वजाग्र-बद्धाधोमुखवस्त्रम्। ४५८

अवज्ञा स्त्री. [अव + ज्ञा + अङ्] अनादरः; अवहेला; 'आत्मन्यवज्ञां शिथिलीचकार'—इति रघुवशे। ७१५

अवज्ञातम् त्रि [अव + ज्ञा + क्त] अवमानितम्; अना-दृत; तिरस्कृतम्, 'अवज्ञाता भविष्यामी लोकस्य जगतीपते'—इति महाभारते। ७१४

अवटः पुं. [अच् + अट्] गर्तः; खिल; कूपः; 'रक्षसां गतसत्त्वानाम् एष धर्मः सनातनः। अवटे ये निधीयन्ते तेषां लोकाः सनातनाः'—इति रामायणे। कुहक-जीवी। ७०२

अवटुः पुं-स्त्री. [अव + टीक् + मितद्र्वादित्वाद् डु] ग्रीवापश्चाद्भागः; गर्तः (६२४); कूपः; वृक्ष-विशेषः। ५२५

अवतंसः पुं-क्ली. [अव + तंस + घञ्] शेखरः; शिरो-भूषणं; वतंसः; उत्तंसः; मुकुटं; मकुटं, मौलिः; मौलीकः; उष्णीषकः; कौटीरक; कोटीरं, शिरोमणिः; कर्णभूषणं; कर्णपूरः; कर्णपुरः; कुण्डलं; कर्णवेष्टनम्; दन्तपत्रं; कर्णकम्। ५५४

अवतमसम् क्ली. [अवततं व्याप्तं तम., प्रादिसमासः, अच्] अल्पान्धकारः; 'क्षीणेऽवतमसं तमः'—इत्यमरः।

'अवतमसभिदायै भास्वताभ्युद्गमेन प्रसभगुणगणोऽसौ दर्शनीयोऽप्यपास्तः'—इति माघे (११-५७)। ११०
अवतोका स्त्री. [अवपतितं तोकमस्याः सा] पतद्गर्भा गौः; स्रवद्गर्भा। २७०

अवदंशः पुं [अव + दंश् + घञ्] चक्षणं; विदंशः; सन्धानं, रोचकः; सुरापानरुचिजनकचर्वणद्र-व्यम्। ३२८

अवदातः त्रि [अव + दै + क्त] पाण्डुरः; शुक्लगुण-विशिष्टः; 'कुन्दैः सविभ्रमवधूहसितावदातैः'—इति ऋतुसंहारे। पीतवर्णयुक्तं; निर्मलं; 'तत्त्व क्रमेण विदुषा करुणावदाते, श्रद्धावतां हृदि मद स्वयमादधाति'—इति शान्तिशतके। मनोज्ञम्; पु. श्वेतवर्णः; पीतवर्णः। ७३२

अवद्यम् त्रि. [न वदति परं गुणम्। 'अवद्यावमाधमाव-रेफाः कुत्सिते'—इति वदेर्नञि कर्तरि यत्] अधमं; कुत्सितं; गर्हितं; निकृष्टम्; क्ली. अनिष्टं; पापम्; 'उदवहृदनवद्यां तामवद्यादपेतः'—इति रघुवशे। ३३७

अवधारणम् क्ली. [अव + धृ + णिच् + ल्युट्] निश्चयः; 'हि हेतावधारणे'—इत्यमरः। ८८१, ८८४

अवधिः पु [अव + धा + कि] सीमा; बिलम् (८०२); काल; 'अथ चेदवधिः प्रतीक्ष्यते'—इति भारविः। अवधानम्। २५९

अवध्यम् त्रि. [वधमर्हति, यत्, ततो नञ्समासः] मार-णानर्ह; वधायोग्यम्; अनर्थकवाक्यम्। ४०६

अवध्वस्तः त्रि. [अव + ध्वस् + क्त] अवचूर्णितः; परि-त्यक्तः; निन्दितः। ७१४

अवनिः स्त्री. [अच् + अनि] पृथिवी; 'तामुन्निद्रामव-निशयनां सौधवातायनस्थ'—इति मेघदूते। १५६

अवनी स्त्री. [अच् + अनि + ङीप्] पृथ्वी; त्रायमाण-लता। १५६

अवन्तिः पुं. [अच् + झिच्] अवन्तीदेशः; नदी-विशेषः। २८७

अवन्तिसोमम् क्ली. [अवन्तिषु अभिषुतं सोमम्। शाक-पार्थिवादित्वात् समासः] काञ्जिकम्; 'काँजी' इति भाषा। ३१८

अवन्ती स्त्री. [अच् + झिच् + ङीप्] मालवदेशस्य नगरी; उज्जयिनी; विशाला; पुष्करण्डिनी; अवन्तिका;

‘प्राप्यावन्तीनुदयनकथाकोविदग्रामवृद्धान्’—इति मेघ-
दूते । ‘उत्पन्नोऽर्कः कलिङ्गे तु यमुनाया च चन्द्रमाः ।
अवन्त्यां च कुजो जातो मागधे च हिमांशुजः’—इति
मत्स्यपुराणम् । २८७

अवपातः पुं. [अव + पत् + घञ्] रन्ध्रं; गर्तः; अध-
पतनं; गजादीनां ग्रहणार्थं कृतस्तृणादिप्रच्छन्नो गर्तः;
‘अवपातस्तु हस्त्यर्थे गर्तश्छन्नस्तृणादिना’—
इति यादवः (वैजयन्तीकोश) । ‘रोधासि निघ्नन्नव-
पातमग्नः करीव वन्यः परुष ररास’—इति रघुवंशे ।
नाटकादौ भयादिजनितपलायनसम्भ्रमादिवर्णनेन
प्रस्तुतस्य परिवर्तः; ‘अवपातं तु निष्कामप्रवेश-
त्रासविद्रवैः’—इति दशरूपके । ७८२

अवभृथः पुं. [अवभ्रियते अनेन, अव + भृ + क्थन्]
दीक्षान्तयज्ञः; प्रधानयागसमापकापरयज्ञः; यज्ञादेर्न्यू-
नाधिकदोषशान्तिनिमित्तकशेषकर्तव्यहोम इति यावत्;
यज्ञावशेषस्नानं; ‘ततश्चकारावभृथं विधिदृष्टेन
कर्मणा’—इति भारते । ‘भुवं कोष्णेन कुण्डोष्णी
मेध्येनावभृथादपि’—इति रघुवंशे । ४१७

अवमः त्रि. [अवति अस्माद् आत्मानम् । अक् रक्षणादौ,
‘अवद्येति’ सूत्रेण अवतेः अमप्रत्ययो निपातितः]
अधमः; निन्दितः; ‘अनलकान् अलकान् अवमा
पुरीम्’—इति रघुवंशे । क्ली. तिथ्यन्तद्वयस्पृष्टैक-
दिनवारः । ३३७

अवयवः पुं. [अवयौति इति, ‘यु मिश्रणे’ + पचाद्यच्]
अङ्गं; ‘स्वैरेवावयवैः प्रियस्य विशतस्तन्व्या कृतं
मङ्गलम्’—इति अमरुशतके । उपकरणम्; अंशः;
एकदेशः; ‘तेषामवयवान् सूक्ष्मान् षण्णामप्यमितौ-
जसाम्’—इति मनुसंहितायाम् । न्यायमते आरम्भद्रव्यं
च, तद् उपादानकारणतया च व्यवहियते, यदुक्तम्—
‘अनित्या तु तदन्या स्यात् सैवावयवयोगिनी’—इति
भाषापरिच्छेदे । ‘प्रतिज्ञाहेतूदाहरणोपनयनिगमान्य-
नुमानावयवाश्च ।’ ७४४

अवरजः पुं. [वृ + अप्, ततो नञ्समासः, अवर + जन् +
ड] कनिष्ठभ्राता; ‘अस्य चावरजं विद्धि भ्रातर मां
तु लक्ष्मणम्’—इति रामायणे । हीनवंशजातः; ‘द्वौ
शूरावरजौ धीरवित्रपाख्यौ निजाख्यया’—इति राज-
तरङ्गिण्याम् । शूद्रः; ‘यदि स्त्री यद्यवरजः श्रेयः

किञ्चित् समाचरेत् । तत्सर्वमाचरेद् युक्तो यत्र वास्य
रमेन्मनः’—इति मानवे । ५०६

अवरोधः पुं. [अव + रुध् + अधिकरणे घञ्] राजस्त्री-
गृहं; राजगृहम्; ‘आपानभूमिगमनमवरोधस्य दर्शनम्’
—इति रामायणे । राजदाराः; ‘यस्यावरोधस्तन-
चन्दनानां प्रक्षालनाद्वारिविहारकाले । कलिन्दकन्या
मथुराङ्गतापि गङ्गोर्मिसंसक्तजलेव भाति’—इति
रघुवंशे । निरोधः; बाधा; अन्तरायः; आच्छादनं;
केदारादिवेष्टनं; [भावे घञ्] तिरोधानम् । ४८०

अवरोहः पुं. [अव + रुह् + कर्तरिसञ्जायां घञ्] लतोद्-
गमः; वृक्षमूलादग्रपर्यन्तं गता लता; शाखा; शिफा;
‘सुदूरमथ गत्वा तौ भ्रातरौ रामलक्ष्मणौ । अवरोहशता-
कीर्णं वटमासाद्य तस्थतु’—इति रामायणे । स्वर्गः;
[अव + रुह् + भावे घञ्] अवतरणम्; आरोह-
णम् । १८४

अवर्णवादः पुं. [वर्ण्यते प्रशस्यते अनेन इति वर्णः, ततो
विरोधे नञ्समासः । अवर्ण. + वादः] निन्दा; परी-
वादः; ‘सोढु न तत्पूर्वमवर्णमीशे आलान्तिकं स्थाणुमिव
द्विपेन्द्रः’—इति रघुवंशे । १४८

अवलग्नः पु - क्ली. [अवलग्नते इति, अव + लग् + क्त,
लस्ञ् + क्त वा] मध्यदेशः; ‘विपुलतरोन्मुखलोचना-
वलग्नम्’—इति माघः । त्रि. संलग्नः, संयुक्तः । ५१७

अवलीढा स्त्री [अव + लिह् + भावे क्त, टाप्]
अवज्ञा; अवहेलनम् । ७१५

अवलीला स्त्री. [अवरा लीला] हेला; अनायासः;
‘रतिज्ञ नूतनं प्राप्य विषतुल्यं पुरातनम् । कान्तं दृष्ट्वा
हिनस्त्येव सोपायेनावलीलया’—इति ब्रह्मवैवर्ते । ‘शूलं
च भ्रमणं कृत्वा पपात दानवोपरि । चकार भस्मसात्तञ्च
सरथं चावलीलया’—इति च ब्रह्मवैवर्ते । ७१५

अवलेपः पुं. [अव + लिप् + भावे घञ्] अहङ्कारः;
‘दिङ्नागाना पथि परिहरन् स्थूलहस्तावलेपान्’—इति
मेघदूते । लेपनं; दूषणं; सङ्गः । ७२२

अवलोकनम् क्ली [अव + लुक् + भावे ल्युट्] दर्शनम्;
आलोकनं; ‘जलवेलावलोकनकुतूहली’—इति नागा-
नन्दे । ५६६

अवश्यम् अव्य. [न वश्यं] निश्चयः; नूनं; निश्चितम्;
‘अवश्यं याति तिर्यक्त्व जग्ध्वा चैवाहुतं हविः’—इति

मनुः । त्रि. [न + वश् + ण्यत्] अनायत्तः; स्वाधीनः;
स्वतन्त्र । ८३६

अवश्यायः पुं. [अवश्यायते शैत्यमापद्यते इति । 'श्यैङ्
गतौ' श्याद्धेति ण, ततो 'आतो युगिति' युक्]
हिमम्; 'अवश्यायनिपातेन किञ्चित्प्रकिल्लशाद्वला'—
इति रामायणे । गर्व । ६५०

अवष्टम्भः पुं. [अव + ष्टभि प्रतिबन्धे, घञ् षत्वं च]
सौष्ठवम्; स्तम्भ; प्रारम्भः; अवलम्बनं; बोधनं,
निष्पन्दता; स्वर्ण, 'रघोरवष्टम्भमयेन पत्रिणा हृदि
क्षतो गोत्रभिदप्यमर्षणः'—इति रघुवंशे । ७५९

अवसरः पु. [अव + सू + अच्] अवकाश; क्षणम्;
योग्यकाल; क्रियास्थितियोग्यतासम्पादकरूपः कालः;
'कामस्तु बाणावसरं समीक्ष्य'—इति कुमारसम्भवे ।
शिष्यजिज्ञासानिवृत्तावश्यवक्तव्यरूपः सङ्गतिविशेष;
अनन्तरवक्तव्यम्; 'उपमानेऽवसरसङ्गतिः' इति जगदीशः ।
प्रस्ताव; मन्त्रविशेष; वर्षणं; वत्सर । ७५०

अवसानम् क्ली. [अव + सो + ल्युट्] क्रियासमाप्तिः;
सातिः; विरामः; मृत्युः; 'पुसोऽवसानं ब्रजतोऽपि
निष्ठुरैरिष्टैर्धनैः पञ्चपदीनमुच्यते'—इति पञ्चतन्त्रे ।
सीमा । ८२५

अवस्कन्दः पु. [अव + स्कन्द + अच्] विजिगीषूणां
निवेशस्थानं; शिविरम्; अवगाहनम्; अवस्कन्दनं;
'लतानुपात कुसुमान्यगृह्णात् स नद्यवस्कन्दमुपास्पृशच्च ।
कुतूहलाच्चारुशिलोपवेश काकुत्स्थ ईषत् समयमान
आस्त'—इति भट्टौ (२-११) (नद्यामवस्कन्दोऽवगाहो
यत्र स्नानक्रियायाम्) । आक्रमणम्; 'अवस्कन्दभयाद्
राजा प्रजागरकृतश्रमम् । दिवासुप्तं समाह्न्यान्निद्रा-
व्याकुलमन्तिकम्'—इति हितोपदेशे । ४५२

अवस्करः पु. [अवकीर्यते क्षिप्यते इति । अव + कृ +
अप् + सुट्] विष्ठा; गुह्यं (८२३); संमार्जन्यादि-
निक्षिप्तधूल्यादिः । ६३७

अवहारः पुं. [अव + हृ + घञ्] ग्राहनामा जलजन्तुः;
नक्रराजः; अवग्राहः; अवहारकः; चौरः; द्यूतयुद्धा-
दिविश्रामः; निमन्त्रणम्; उपनेतव्यद्रव्यं; धर्मान्तरम्;
आह्वानम्; स्वधर्मपरित्यागपूर्वकधर्मान्तरग्रहणम्;
अन्यधर्मग्रहणम्; प्रत्यर्पणम् । ६५६

अवहित्यम् क्ली. [न बहिस्तिष्ठतीति । अबहिः + स्था +

क, पृषोदरादित्वम्] आकारगुप्तिः; अवहित्या । ७७२
अवहित्या स्त्री. [न बहिस्तिष्ठतीति । अबहिः + स्था +
क + टाप्] आकारगुप्तिः; रत्यादिसूचको मुखरागा-
दिराकारः; अङ्गवैकृतं; भयलज्जादिना तस्य गोपनं;
'भयगौरवलज्जादेर्हर्षाद्याकारगुप्तिरवहित्या । व्या-
पारान्तरसक्त्यान्यथाभाषणविलोकनादिकरी' — इति
साहित्यदर्पणे । यथा कुमारसम्भवे—'एव वादिनि देवपौ'
पार्वे पितुरधोमुखी । लीलाकमलपत्राणि गणयामास
पार्वती ।' 'लज्जावशात् । कमलदलगणनाव्याजेन हर्ष
जुगोप इत्यर्थः । अनेन अवहित्याख्यसञ्चारी भाव उक्तः;
तदुक्तम्—'अवहित्या तु लज्जादेर्हर्षादाकारगोपनम्'—
इति मल्लिनाथः । ७७२

अवहेलम् क्ली.—स्त्री. [अव + हेङ् + घञ्, डस्य लः,
डलयोरेकत्वस्मरणात्] अनादरः; अवज्ञा; अवहेलनम्;
अवमानना, अवहेला । ७१५

अवाक् [च्] त्रि. [नास्ति वाक् यस्य स. । क्विबन्तवच्
धातोर्नञ्समासेऽप्यं प्रयोगः] अधोमुखं [अवपूर्व—
अञ्च्धातोः प्रयोगः] दक्षिण; वाक्यरहितः; मूकः ।
'गूंगा' इति भाषा । १०२

अवाक्श्रुतिः त्रि. [नास्ति वाक् उच्चारणशक्ति, श्रुतिः
श्रवणेन्द्रियं च यस्य] कल्लमूकः; एडमूकः ६०९ ।

अवाग्भागः पुं. [अवाक् अधश्चासौ भागश्च] बुध्नः;
निम्नभागः; मूलम् । १८१

अवाची स्त्री. [अव + अञ्च् + विवप् + डीप्] दक्षिणा
दिक्; अधोमुखी । १०१

अविः पुं. [अच् + इन्] मेषः; 'श्वशूकरखरोष्ट्राणां
गोऽजाविमृगपक्षिणाम्'—इति मनुः । 'मूत्राणि हस्ति-
करभमहिषीखरवाजिनाम् । गोजावीनां स्त्रियां पुसां
मत्रवर्ग उदाहृतः'—इति वैशके । सूर्यः; पर्वतः; नाथः;
मूषिककम्बलः; प्राचीरं; वायुः; स्त्री. ऋतुमती;
अवी । २७९

अविदूषम् क्ली. [अवेर्मेघ्या दुग्धम् । 'अवेर्दुग्धे सोढदूष-
मरीसचः' इति दूषप्रत्ययः] मेषीदुग्धम् । २७९

अविनीता स्त्री. [न विनीता, नञ्त्तपुरुषः] पुंश्चली;
असती; कुलटा । ६९६

अविमरीसम् क्ली. [अवि + मरीसच्, अवेर्दुग्धे मरीसच्
प्रत्ययः] मेषीदुग्धम् । २७९

अविरतम् क्ली. [न विरतम्, नञ्त्त्पुरुषः] सततम्; अनवरतम्; 'अविरतोऽञ्जितवारिविपाण्डुभिः, विरहितैरचिरद्युतितेजसा'—इति किरातार्जुनीये । ६९८

अविसोढम् क्ली. [अवेर्दुग्धम्, अवि+सोढच्] मेषी-दुग्धम् । २७९

अविस्पष्टम् क्ली. [वि+स्पश्+क्त, ततो नञ्समासः] अस्पष्टवाक्यं; म्लिष्टं; 'नाविस्पष्टमधीयीत न शूद्र-जनसन्निधौ'—इति मनुः । त्रि. अस्फुटः; यथा—'विवृद्धि कम्पस्य प्रथयतितरां साध्वसवशादविस्पष्टां दृष्टि-तिरयति पुनर्वाष्पसन्तिलै'—इति रत्नावल्याम् । १४१

अवी स्त्री. [अवत्यात्मान लज्जया । अव्+ई] ऋतु-मती; रजस्वला । ४८८

अवेक्षा स्त्री. [अव+ईक्ष्+अ+टाप्] प्रत्यवेक्षणं; प्रत्यक्षदृष्टि; प्रतिजागर; अवधानम्; अनुसन्धान; यथा—'अलब्धमिच्छेद्दण्डेन लब्धं रक्षेदवेक्षया । रक्षितं वर्द्धयेद् वृद्ध्या वर्द्धं दानेन निक्षिपेत्'—इति मनुः । 'यदि रामस्य नावेक्षा त्वयि स्यान्मातृवत्सदा'—इति रामायणे ७८२

अव्यक्तः पुं. [वि+अञ्ज्+क्त, ततो नञ्समासः] मूर्खः; क्ली. परमात्मा; त्रि. अस्फुटः; विष्णु; शिवः; कन्दर्पः; क्ली. प्रकृतिः; आत्मा; महदादि; अज्ञात-राश्यादिः; अदृश्यः; प्रधानं महदादि; ब्रह्म; पर-ब्रह्म । ८४२

अव्यक्तवाक् पुं. [अव्यक्ता अस्फुटा वाक् यस्य स] लोहलः; अस्पष्टभाषणकर्ता । ३८७

अव्यञ्जनः पुं. [नास्ति व्यञ्जनं शुभलक्षणं शृङ्गं यस्य] शृङ्गहीनपशुः; अस्फुटे त्रि., अनुद्धिन्नरजस्वलाचिह्ना कन्या; यथा—'असम्प्राप्तरजा गौरी प्राप्ते रजसि . रोहिणी । अव्यञ्जना भवेत्कन्या कुचहीना च नग्निका'—इति पञ्चतन्त्रे । २७८

अव्यापारः पुं. [न व्यापार] व्यापाराभावः; कर्म-विरतिः; क्षणः । ८५१

अशनम् क्ली. [अश्+ल्युट्] अन्नम्; भक्षणं (३२५); 'शीत निर्झरवारि, पानमशनं कन्दा. सहाया मृगाः'—इति नागानन्दे । 'विशिष्टमिष्टसंस्कारैः पथ्यरिष्टैरसादिभिः । मनोज्ञं शुचि नात्युष्णं प्रत्यग्रमशनं हितम्'—इति सुश्रुतः । पुं. असनवृक्षः; पीतशालवृक्षः । ३१९

अशनाया स्त्री. [अशन+क्यच्] भोजनेच्छा; क्षुधा; बुभुक्षा । ३६१

अशनिः पुं-स्त्री. [अश्नाति सहारं करोति । निप्रत्यय.] वज्रं; विद्युत्; 'अथवा मम भाग्यविप्लवाद् अशनिः कल्पित एष वेधसा'—इति रघुवंशे । ५६

अशुभम् क्ली [न शुभम्, नञ्त्त्पुरुषः । नास्ति शुभं यस्येति समासे वाच्यलिङ्ग] पापम्; अमङ्गलं, (८०४), 'न च किञ्चिदुवाचैनं शुभं वा यदि वाशुभम् । मा च वोऽस्त्वशुभं किञ्चित्सर्वथा पाण्डुनन्दना'—इति भारते । तद्युक्ते त्रि., यथा—'सर्वाशुभानां परिमोक्षकारि सम्पूजनं देववरस्य विष्णोः'—इति ज्योतिषतत्त्वे । 'अशुभं खञ्जनं दृष्ट्वा देवब्राह्मणपूजनम् । दानं कुर्वीत कुर्याच्च स्नानं सर्वौषधीजलैः'—इति तिथ्यादि-तत्त्वे । ६२७

अशोकः पु [नास्ति शोको यस्मात्] वृक्षविशेषः, शोकनाश; विशोक; वञ्जुलद्रुमः; वञ्जलः; मधु-पुष्पः; अपशोकः; कङ्कलः; केलिकः; रक्तपल्लवः; चित्रः; विचित्रः; कर्णपूरः; सुभगः; दोहली; ताम्र-पल्लवः; रोगितरुः; हेमपुष्पः, रामा, वामाङ्घ्रि-घातन; पिण्डीपुष्पः; नटः; पल्लवद्रुः; 'पादाघाता-दशोको विकसति वकुलो योषितामास्यमद्यै'—इति साहित्यदर्पणे । 'पादाहत प्रमदया विकसत्यशोकः शोक जहाति वकुलो मुखशीधुसिक्तः ।' त्रि. शोकरहितः; 'त्वामशोक हराभीष्ट मधुमाससमुद्भव । पिबामि शोक-सन्तप्तो मामशोकं सदा कुरु ॥' पु. दशरथस्य मन्त्री; यथा—'धृष्टिर्जयन्तो विजयः सिद्धार्थोऽप्यर्थसाधकः । अशोको धर्मपालश्च सुमन्त्रश्चाष्टमोऽभवत्'—इति रामायणे । नृपतिविशेषः; 'अशोको नाम राजा-भून्महावीर्योऽपराजितः । तस्मादवरजो यस्तु राजन्न-श्वपतिः स्मृतः'—इति भारते । क्ली. पारदम् । १९२

अश्मः पु—पर्वतः; मेघः । वैदिकशब्दोऽयम् । १६९

अश्मगर्भः पुं [अश्मेव गर्भो यस्य] हरिन्मणिः, मरकतम्; अश्मगर्भजम् । 'पन्ना' इति भाषा । ७५

अश्मा [न्] पुं. [अश्नुते इति, अशूङ् व्याप्तौ, मनिन्] शिला; दृषत् । १६८

अश्मन्तकम् क्ली. [अश्मन्त+स्वार्थे कन्] चुल्ली; मल्लिकाच्छादनं; दीपाधाराच्छादनम् । ३१३

अश्मसारः पुं—क्ली [अश्मनः सारः] लौहः; 'प्राणाः सत्वरमश्मसारकठिना गच्छन्ति गच्छन्त्वमी'—इति साहित्यदर्पणे । १७१

अश्रम् क्ली. [अश्नुते व्याप्नोति नेत्रं कण्ठं वा । अश् + रक्] नेत्रजलं; 'तामप्यश्रं नवजलमयं मोचयिष्यस्य-वश्यम्'—इति मेघदूते । 'सखीभिरश्रोत्तरमीक्षितामि-माम्'—इति कुमारसम्भवे । रक्तम् । ५१९

अश्रः पु—अश्रः; कोणः; अश्रिः । ७२७

अश्रान्तम् क्ली. [अविद्यमानं श्रान्तमत्र । नञ्समासः] नित्यम्; अनवरतं; श्रमरहिते त्रि., यथा—'अश्रान्त-श्रुतिपाठपूतरसनाविर्भूतभूरिस्तवा जिह्वाब्रह्ममुखौघ-विघ्नितनवस्वर्गक्रिया केलिना । पूर्वं गाधिसुतेन साभि-घटिता मुक्ता नु मन्दाकिनी यत्प्रासाददुकूलवल्लिरनि-लान्दोलैरखेलद्विवि'—इति नैषधे १ सर्ग । ६९८

अश्रिः स्त्री. [अश्नाति अश्नुते वा । अश् भोजने, अशू व्याप्तौ वा । आश्रीयते प्रहारार्थम्, 'आडिं श्रिहनिभ्या ह्रस्वश्चेति' इण् स च डित्, डित्वाट् टिलोप आडो ह्रस्वश्च] गृहादेः कोणः; अस्त्रादेरग्रभागः । ७२७

अश्रु क्ली. [अश्नुते नेत्रमिति । अश् + रक् । अथवा न श्रयति इति । न + श्रि + डुन्] चक्षुर्जलं; नेत्राम्बु, रोदनम्; अश्रम्; अश्रम्; अश्रु; वाष्पं; 'श्रुतदेह-विसर्जनः पितुश्चिरमश्रूणि विमुच्य राघवः'—इति रघुवशे । ५१९

अश्लीलः त्रि [न श्रियं लाति, ला + क] ग्राम्यः । 'गँवाख' इति भाषा । १४२

अश्वः पुं. [अश्नुते मार्गं व्याप्नोति । अशू व्याप्तौ, अशू-प्रुषिलटीति क्वन्] घोटकः; पीतिः; पीती; वीतिः; घोटः; तुरगः; तुरङ्गः; तुरङ्गमः; वाजी; वाहः; अर्वा; गन्धर्वः; हयः; सैन्धवः; सप्तिः; 'जितसिंहभया नागा यत्राश्वा बिलयोनयः'—इति कुमारसम्भवे । 'गच्छन्त-मुच्चलितचामरचारुमश्वम्'—इति माघे । वृष्णिवशीयो नृपतिश्चित्रकस्य पुत्रः; 'चित्रकस्याभवन् पुत्राः पृथु-वित्रथुरेव च । अश्वग्रीवोऽश्वबाहुश्च सुपार्श्वक-गवेषणौ ॥ अरिष्टनेमिरश्वश्च'—इति हरिवशे । दानव-विशेषः; अश्वासुरः; 'चत्वारिंशद्दनुः पुत्राः ख्याताः सर्वत्र भारत । स्वर्भानुरश्वोऽश्वपतिवृषपर्वाजकस्तथा'—इति महाभारते । ४३६

अश्वतरः पुं.—स्त्री. [तनुः अश्वः । 'वत्सोक्षाश्वर्षभेभ्यश्च तनुत्वे' इति ष्टरच् । अश्वत्वं च जातिः । तत्सहचरित-स्योक्तधर्मस्य तनुत्वम् अन्यपितृकत्वात्] अश्वायां गर्दभेन जातः पशुविशेषः; वेसरः; 'खच्चर' इति भाषा । 'हयानश्वतरानुष्ट्रांस्तथैव सुरभेः सुतान्'—इति रामायणे । 'सकृद्दुष्टं हि यो मित्रं पुनः सन्धातुमिच्छति । स मृत्युमुपगृह्णाति गर्भादश्वतरी यथा'—इति पञ्च-तन्त्रे । पु वेगसरः; नागराजविशेषः; 'कम्बलाश्वतरौ चापि नागः कालीयकस्तथा । ऐरावतो महापद्म-कम्बलाश्वतरावुभौ'—इति महाभारते । गन्धर्व-विशेषः; पुवत्सः । ४५०

अश्वत्थः पुं [अश्वत्थं जलमस्यास्ति । मूले सिक्तत्वात् । अर्शं आद्यच् । अश्वत्थवत् कामकर्मवातेरितनित्य-प्रचलितस्वभावत्वाद् आशुविनाशित्वेन श्वोऽपि स्थास्य-तीति विश्वासानर्हत्वाच्च मायामयः संसारवृक्षः । शाल्मलिवटाद्यपेक्षया न श्वश्चिरं तिष्ठति, अश्व इव तिष्ठति वा । स्था गतिनिवृत्तौ । पृषोदरादित्वात् पूर्वोत्तरपदान्ताद्योः सकारयोस्तकारौ 'सुपिस्थः' इति क] वृक्षविशेषः, बोधिद्रुमः; चलदलः, पिप्पलः; कुञ्जराशनः; अच्युतावासः; चलपत्रः; पवित्रकः; शुभदः; बोधिवृक्षः; याज्ञिकः, गजभक्षकः; श्रीमान्; क्षीरद्रुमः; विप्रः; मङ्गल्यः; श्यामलः; गुह्यपुष्पः; सेव्यः; सत्यः; शुचिद्रुमः; धनुवृक्षः; 'अश्वत्थ वन्दये-न्नित्यं पूर्वाह्णे प्रहरद्वये । अत ऊर्ध्वं न वन्देत अश्वत्थं तु कदाचन ॥' १९६

अश्वमुखः पु. [अश्वस्य मुखमिव मुखं यस्य] किल्लरः; स्त्री. किल्लरी; किम्पुरुषस्त्री; 'न दुर्वहश्रोणिपयोधरार्ता भिन्द-न्ति मन्दां गतिमश्वमुख्यः'—इति कुमारसम्भवे । ८२

अश्वारोहः त्रि. [अश्वमारोहतीति । अश्व + आ + र्ह् + अण्] अश्वपृष्ठस्थितयोधा; सादी; अश्ववाहः; अश्व-वारः; तुरगी; 'घोड़सवार' इति भाषा । ३९८

अश्विनौ पु द्विव. [प्रशस्ता अश्वा सन्ति ययोः, इनि । यद्वा अश्विन्याम् जातौ । सन्धिवेलेत्यणो नक्षत्रेभ्यो बहुलमिति लुकि, लुक्तद्धितलुकीति डीपो लुक्] अश्वि-नीकुमारौ; देवभिषजौ; 'त्वाष्ट्री तु सवितुभार्या वडवारु-रूपधारिणी । असूयत महाभागा सान्तरिक्षेऽश्विन्-वुभौ'—इति महाभारते । ८४

अष्टापदम् पु.—क्ली [अष्टसु धातुषु पदं प्रतिष्ठा यस्य, पङ्क्तौ पङ्क्तौ अष्टौ पदानि यस्येति वा । अष्टन. संज्ञायामिति दीर्घः] स्वर्णः; धुस्त्रः, शारीणां फलकः; 'स रामकरमुक्तेन निहतो द्यूतमण्डले । अष्टापदेन बलवान् राजा वज्रधरोपम.'—इति हरिवंशे । पुं [अष्टौ पदानि यस्य] शरभः; मर्कटः, लूता; चन्द्रमल्ली; क्रिमि; कैलासपर्वतः; कीलक; स्त्री. [अष्टौ पादा यस्याः । संख्यासुपूर्वस्येति पादस्यान्तलोपे पादोऽन्यतरस्यामिति डीपि पादः पत्] चन्द्रमल्ली । १७३

अष्टीवान् [त्] पुं—क्ली. [अतिशयितमस्थि यस्मिन् । अस्थि+मत्तुप्, मस्य वः । 'आसन्दीवदष्टीवदिति' निपातनादस्थिशब्दस्याष्टीभावः] जानु । ५१५

असंशयम् क्ली [नास्ति संशयो यत्र] अद्धा, निश्चितम् । ८८५

असकृत् अव्य. [न सकृत्, नञ्समासः] पुनः पुनः; वार वारम्, 'अनेकस्यैकधा साम्यमसकृद्वाप्यनेकधा'—इति साहित्यदर्पणे । 'अन्नाद्येनासकृच्चैतान् गुणैश्च परिचोदयेत्'—इति मानवे । ७२४

असक्तम् अव्य. [सक्तस्य अभावः, सज्ज्, भावे क्त, नञाव्ययसमासः] अविरतम्, अनारतं; निरन्तरम्; असज्जनम् । ६९८

असती स्त्री. [न सती साध्वी, नञ्समासः] भ्रष्टा; व्यभिचारिणी; पुंश्चली; धर्षिणी; बन्धकी; कुलटा; इत्वरी; स्वैरिणी; पांशुला; धृष्टा; दुष्टा; धर्षिता; लङ्का; निशाचरी; त्रपारण्डा; 'आबाल्यादसती सती सुरपुरीं कुन्ती समारोहयत्'—इति धर्मविवेके । ४९६

असनः पु. [अस्यते इति, अस्+ल्युट्] वृक्षविशेषः; महासर्जं; सौरिः; बन्धूकपुष्पम्, प्रियकः; नीलकः; बीजवृक्षः; प्रियसालकः; पियाशालः; 'प्रियविमानितमानवतीरुपां निरसनैरसनैरवृथार्थता'—इति माघे । 'बीजकः पीतसारश्च पीतशालक इत्यपि । बन्धूकपुष्पः प्रियकः सर्जकश्चासनः स्मृतः'—इति भावप्रकाशे । क्ली क्षेपणं; 'तृणनिरसने विनियोगः ।' १९९

असम्पूर्णम् त्रि. [न सम्पूर्णं, नञत्पुरुषः] समाप्तिरहितम्; असमाप्तम्; अनिष्पन्नम्; अपूर्णम् । ७१३

असम्मतः त्रि. [न सम्मतः, नञ्समासः] अनभिमतः;

प्रणायः; 'असम्मतः कस्तव मुक्तिमार्गं पुनर्भवकलेशभयात् प्रपन्न.'—इति कुमारसम्भवे । ३६६

असहनः पुं—स्त्री [न सहनः, नञ्समासः] शत्रुः; अधीरः; असहिष्णुः; 'कस्मात्प्राप्य तिरस्क्रियामसहनोऽप्यस्थादिति प्रस्तुते'—इति महावीरचरिते । 'प्रिया मुञ्चत्यद्य स्फुटमसहना जीवितमसौ'—इति रत्नावल्याम् । क्षमाराहित्यम्; 'अधिक्षेपापमानादे. प्रयुक्तस्य परेण यत् । प्राणात्ययेऽप्यसहन तत्तेजः समुदाहृतम्'—इति साहित्यदर्पणे । ४५५

असारम् त्रि. [नास्ति सारो यस्य] साररहितं वस्तु; स्थिराशशून्यं; फल्गु, नि सारं; निष्फलं; वार्त्तम् । ७७७

असिः पु [असतीति, अस् दीप्तौ, इन्] अस्त्रभेदः, खड्गः; निस्त्रिशः; चन्द्रहासः, रिष्टिः, कौक्षेयकः, मण्डलाग्रः; करपालः; कृपाणः; प्रबालकः; भद्रात्मजः; रिष्टिः, ऋष्टिः; धाराविपः; कौक्षेयः; तरवारिः; तलवारिः; तरवाजः; कृपाणकः; करवालः; कृपाणी; शस्त्रः; विशसनः, 'पर्णशालामथ क्षिप्र विकृष्टासिः प्रविश्य सः । वैरूप्यपौनरुक्तेन भीषणां तामयोजयत्'—इति रघुवंशे (१२-४०) 'असिर्विशसनः खड्गस्तीक्ष्णधारो दुरासदः । श्रीगर्भो विजयश्चैव धर्मपालो नमोऽस्तुते'—इति वाराहीतन्त्रम् । ४७२

असिक्नी स्त्री. [न सिता शुक्लकेशा । छन्दसि क्वमेव इति तस्य क्व, नान्तत्वाद् डीप् च] अवृद्धान्तःपुरचारिणी प्रेष्या; असिक्निका, नदीविशेषः; दक्षपत्नी; वीरणसुता; 'असिक्नीमावहत्पत्नी वीरणस्य प्रजापतेः । सुतां सुतपसा युक्ताम्'—इति हरिवंशे । ४९१

असितः पुं. [न सितः शुक्लः । नञ्समासः] शनिग्रहः, कृष्णपक्षः (५०); त्रि. कृष्णः (७३४); श्यामः, 'असितगिरिनिभं स्यात् कज्जलं सिन्धुपात्रम्'—इति पुष्पदन्तः । 'चकाशे विनिविष्टेन स सन्ध्येव निशाऽसिता'—इति रामायणे । कृष्णवर्णः; सूर्यवंशोद्भवभरतपुत्रो राजा; 'भरतात् तु महातेजा असितो समजायत'—इति रामायणे । व्यासशिष्यो मुनिः; 'असितस्यैकपर्णा तु देवलस्य महात्मनः'—इति हरिवंशे । पर्वतप्रभेदः; अद्रिभेदः; गिरिविशेषः; 'तत्र पुण्यह्नदः ख्यातो मैनाकश्चैव पर्वतः । बहुमूलफलोपेतस्त्वसितो नाम पर्वतः'—इति भारते । ४८

असिधेनुः स्त्री. [असिधेनुरिव यस्याः । असेधेनुसादृश्येन छुरिकायास्तद्वत्ससादृश्यम्] छुरिका; असिधेनुका । 'छुरी' इति भाषा । ४७३

असिपुत्रिका स्त्री. [असे. पुत्रीव] छुरिका, असिपुत्री । ४७३

असुः पु [अस्यते इति, अस् + उ] प्राणः; पञ्चप्राणेषु बहुवचनान्त । असवः । 'तेजस्विनः सुखमसूनपि संत्यजन्ति'—इति नीतिशतके । १३४

असुरः पु -स्त्री. [अस्यति देवान् क्षिपति इति । अस् + उरन् । यद्वा न सुरः, विरोधे नञ्त्पुरुष । यद्वा नास्ति सुरा यस्य सः] सुरविरोधी; स तु कश्यपाद् दितिगर्भजातः । दैत्यः; दैतेयः; दनुजः; इन्द्रारिः; दानवः; शुक्रशिष्यः; दितिसुत; पूर्वदेव, सुरद्विट्, देवरिपु; देवारिः; 'सुरा. प्रतिग्रहाद्देवाः सुरा इत्यभिविश्रुताः । अप्रतिग्रहणात्तस्य दैतेयाश्चासुरा. स्मृताः—इति रामायणे । [असति दीप्यते इति, उरन्] सूर्य; राहुः । ५

असुहृत् पु. [न सुहृद्, नञ्समासः] शत्रुः; रिपु; वैरिः । ४५५

असृक् [ज्] क्ली. [न + सृज् + क्विप्] रक्तम्, 'पानमप्यसृजः क्षिप्रं स्वपीडायै जलौकसाम्'—इति दृष्टान्तशतकम् । 'रसासृग्मांसमेदोऽस्थिमज्जशुक्राणि धातवः । तस्य पित्तमसृङ्मांसं दग्ध्वा रोगाय कल्पते' ॥ मङ्गलग्रहः; कुङ्कुमं; बिष्कुम्भादि-सप्तविंशति-योगान्तर्गत-षोडशयोगः, यथा—'धनी कुरुप' कुमतिर्दुरात्मा, विदेशगामी रुधिरप्रकोपः । महाप्रलोभी पुरुषो बलीयान् असृक् प्रसूतौ किल यस्य जन्तोः—इति कोष्ठी-प्रदीपः । ६३२

असृग्धरा स्त्री. [असृक् शोणितं धरतीति । असृज् + धृ + अच्] चर्म । ६३०

असृग्धरा स्त्री.—त्वक्; चर्म । ६३०

असेचनकम् त्रि. [न सिच्यते मनो यस्मिन् । न सिच् + ल्युट् । संज्ञायां कन्] यस्य दर्शनात् तृप्तेरन्तो नास्ति तत्; अत्यन्तप्रियदर्शनम्; 'नयनयुगासेचनकं मानसवृत्त्यापि दुष्प्रापम्'—इति साहित्यदर्पणे । ३५०

असौम्यम् त्रि.—कठोरं; कठिनम् । ७७२

अस्तिमान् [त्] त्रि. [अस्ति विद्यमानं (धन) विद्यते यस्य । अस्ति + मतुप्] धनी; धनवान् । ३६९

अस्त्रम् क्ली. [अस्यते क्षिप्यते यत् । अस् + ष्ट्रन्] प्रहार-

योग्यद्रव्यमात्रम्; आयुधं, प्रहरणं, शस्त्रं, खड्गः; धनुः; क्षेपणयोग्यबाणादि (४६४); 'प्रयुक्तमप्यस्त्रमितो वृथा स्यात्'—इति रघुवंशे । 'प्रत्याहतास्त्रो गिरिश-प्रभावात्'—इति रघुवंशे । ४६२

अस्थागम् त्रि. [अस्थामस्थिति गच्छति प्राप्नोति । न + स्था + गम् + ड] अगाधम्; अतिगभीरम्; अतलस्पर्शम् । ६४९

अस्थि क्ली. [अस्यते क्षिप्यते यत् । अस् + क्विथन्] शरीरस्थसप्तधात्वन्तर्गतधातुविशेषः, कीकसं; कुल्यं; मेदोजम्; 'मेदसोऽस्थि ततो मज्जा मज्जातः शुक्रसम्भवः'—इति सुश्रुतः । ६३२

अस्थिपञ्जरः पु. [अस्थि पञ्जर इव] शरीरास्थिसमूहः; करङ्कः; कङ्कालः । ६३३

अस्निग्धम् त्रि. [न स्निग्धं, नञ्समासः] कठोरं; कठिनम् । ७८३

अस्त्रम् क्ली. [अस्यते क्षिप्यते यत् । अस् + र] रक्तं; रुधिरम्; 'पिपासादाहपित्तास्रयुक्तं पित्तज्वर जयेत्'—इति शार्ङ्गधरः । 'क्षीणेऽस्त्रे मधुराकाङ्क्षा मूर्च्छा च त्वचि रूक्षता । शैथिल्य च शिराणां स्याद्वातादुन्मार्गगामिता'—इति भावप्रकाश । अस्त्रु, नेत्रजलं, 'कुर्यात्सास्त्रं शिराहर्षं तेनाक्ष्युद्रीक्षणाक्षमम्'—इति वाग्भटः । ६३२

अस्त्रः पु. [अस् + रक्] कोणः, केशः । ७२१

अस्त्रुः क्ली [अस्यते क्षिप्यते । अस् + रु] चक्षुर्जलं, नेत्राम्बु; रोदनम्, अस्त्रम्; अश्रु, वाष्पं, 'श्रुत्वा श्रुत्वास्त्रुधारा त्यजति'—इति कीचकवधः । 'रागास्त्रुवेदनाशान्तौ परं लेखनमञ्जनम्'—इति वाग्भट । ५१९

अस्वप्नः पु [नास्ति स्वप्नो निद्रा यस्य] देवता; निद्राभावः; निद्राशून्यम्; 'अस्वप्न सन्ततारुक् च मज्जास्थिकुपितेऽनिले'—इति माधवकरः । 'मज्जस्थोऽस्थिषु सौधिर्यमस्वप्नं स्तब्धतां रुजम्'—इति वाग्भटः । ४

अस्वाध्यायः पुं. [न विद्यते स्वाध्यायो वेदाध्ययनं यस्य] विधिपूर्वकवेदाध्ययनहीन; निराकृतिः; अनध्यायः; अध्ययने निषिद्धदिनम् । ४०५

अहंयुः त्रि. [अहमस्यास्तीति । अहंशब्दात् 'अहंशुभमोर्युस्' इति युस्] अहङ्कारयुक्तः; गर्वान्वितः; अहङ्कारवान्; 'अहंयुनाथ क्षितिपः शुभयुः'—इति भट्टिः । ३७९

अहः [न्] क्ली. — दिवा, दिनम् । १०६
 अहङ्कारः पु. [अहमिति ज्ञानं क्रियतेऽनेन । अहम् कृ + घञ्] अहङ्कृतिः, गर्वः, अभिमानः; मद ; समयः; अवलेप ; दर्प ; मानः; उद्धतमनस्कत्वं; समुन्नतिः [अहमित्यव्ययं तस्य करणम् । अहमिति किरति अत्रेति वा अहङ्कारः । करोतेः किरतेर्वा घञ् कारप्रत्यय इत्यन्ये] 'गर्वो मदोऽभिमानः स्यादहङ्कारस्त्वहङ्कृतिः । स्यादुद्धतमनस्कत्वे मानश्चित्तसमुन्नतिः ॥ अहङ्कारस्य पर्याया इति केचित्प्रचक्षते'—इति शब्दरत्नावली । ७२२

अहङ्कारी [न्] त्रि. [अहङ्कारो विद्यते यस्येति । अस्त्यर्थे णिन् प्रत्ययेन निष्पन्न] गर्वयुक्तः; अभिमानी; गर्वान्वितः; अहङ्कारवान्; अहयु; अहङ्कारान्वित ; गर्वित ; 'धीरोद्धतस्त्वहङ्कारी चलश्चण्डो विकत्थन'—इति दशरूपके । ३७९

अहतम् क्ली. [हन् + क्त । ततो नञ्समास] नवाम्बरं; नूतनवस्त्रम्; 'ईपद्वीत नव श्वेतं सदश यन्न धारितम् । अहं तद्विजानीयात् पावन सर्वकर्मसु'—इति महाभारते । 'अहनैश्चैव वासोभिमाल्यैश्चावचैरपि' 'अहतानि च दासासि रथञ्च शुभलक्षणम्'—इति रामायणे । अनाहते त्रि. । ५५०

अहमहमिका स्त्री. [अहमहंशब्दोऽस्त्यत्र, वीप्साया द्वित्वम् । व्रीह्यादित्वात् ठन् ततप्टाप्] परस्पराहङ्कारः; परस्पर परमपेक्ष्यापरस्यापरमपेक्ष्य परस्य योऽहङ्कारोऽहमेव श्रेष्ठोऽहमेव श्रेष्ठ इति मानः; 'इत्यञ्चाहमहमिकया तयोर्विवदतो.'—इति पञ्चतन्त्रे । ७८४

अहर्षतिः पु. [अह्लः पतिः । पक्षे अहःपतिः] सूर्यः; 'द्यावापृथिव्योः प्रत्यग्रमहर्षतिरिवातपम्'—इति रघुवंशे । ३७

अहार्यः पुं. [ह् + ण्यत्, ततो नञ्समासः] पर्वतः; त्रि. [न हार्य, नञ्समासः] हर्तुमशक्यम्; अहर्तव्यम्, अहरणीयम्; 'अहार्यं ब्राह्मणद्रव्यं राज्ञा नित्यमिति स्थितिः । तत्रात्मभूतैः कालज्ञैरहार्यैः परिचारकैः'—इति मनुः (९-१०९) । १६५

अहिः पुं. [आहन्तीति । आ + हन् + इण् । हन् हिंसागत्योः 'आङि श्रिहनिभ्यां ह्रस्वश्चेति' इण्, स च डित् । डित्वाद् टिलोप आङो ह्रस्वश्च] सर्पः; वृत्रासुरः;

सूर्यः; पथिकः; राहुः; सीसक; वत्रः; आश्लेषानक्षत्रः; खलः; 'विषधरतोऽप्यतिविषमं खल इति न मृषा वदन्ति विद्वास । यदहिर्नकुलद्वेषी स्वकुलद्वेषी पुनः पिशुन.'—इति वासवदत्तायाः प्रस्तावनाश्लोकः । ६४०
 अहितः त्रि. [न हित, नञ्समास.] शत्रु ; माघे (१-५७) । 'स ययौ प्रथमं प्राची तुल्य. प्राचीनवर्हिषा । अहिता-ननिलोद्धूतैस्तर्जयन्निव केतुभिः'—इति रघुवंशे (४-२८) अपथ्यम्; 'एकान्ताहितानि दहनपचनमारणादिषु प्रवृत्तान्यग्निक्षारविषादीनि'—इति सुश्रुते । प्रतिकूलः; अशुभकरः; 'लोकस्तथाप्यहितमाचरतीति चित्रम्'—इति वैराग्यशतके । 'परोऽपि हितवान् शत्रुर्वन्धुरप्यहित. परः । अहितो देहजो व्याधिर्हितमारण्यमौपधम्'—इति हितोपदेशः । ४५५

अहिब्रध्नः पु. [अहिः ब्रध्ने यस्य] शिवः; 'अजैकपाद-हिब्रध्नः पिनाकी चापराजित'—इति हरिवंशे । रुद्रविशेषः; 'सुरभिः कश्यपाद्रुद्रानेकादश विनिर्ममे । महादेवप्रसादेन तपसा भाविता सती ॥ अजैकपादहि-ब्रध्नस्त्वष्टा रुद्राश्च भारत !'—इति हरिवंशे । १३
 अहीरणिः पु. [अहीन् ईरयति दूरीकरोति, अहि + ईर् + अणि] द्विमुखसर्पः । ६४३

अहोरात्रः पु. [अहश्च रात्रिश्च द्वयो समाहारः । 'रात्रा-ह्लाहाः पुंसि । अह. सर्वैकदेशेति' टच्] दिवानिशः; सूर्योदयद्वयपरिच्छिन्नत्रिशन्मुहूर्तत्मकः कालः । १०५
 अह्लाय अव्य. ['ह्लृञ् अपनयने', बाहुलकाद्भावे घञ्, वृद्धिः । पृषोडरादित्वाद् वस्य यः । ततो नञ्समास.] झटिति; द्रुतम्; 'झट' इति भाषा । 'अह्लाय सा नियमज क्लममुत्ससर्ज'—इति कुमारसम्भवे । 'अह्लाय ताव-दरुणेन तमो निरस्तम्'—इति रघुवंशे । 'स्वच्छन्दोच्छल-दच्छकच्छकुहरच्छातेतराम्बुच्छटा मूर्च्छन् मोहमर्षि-हर्षविहितस्नानाह्लिकाह्लाय वः'—इति काव्य-प्रकाशे । ६९७

आ

आकरः पुं. [आकीर्यन्ते धातवोऽत्र । आङ् + कृ + अप्, यद्वा आकुर्वन्ति सङ्घीभूय कुर्वन्ति खननादिव्यवहारमन्त्रे-ति वा, आ + कृ + घ] धातुरत्नादेरुत्पत्तिस्थानः; खनिः;

खानिः; 'आकरे पद्मरागाणा जन्म काचमणे कुत.'—इति हितोपदेशे। 'शैलेन्द्रो हिमवान् नाम धातूनामाकरो महान्'—इति रामायणे। समूहः; 'शब्दाकरकरग्राममर्थ-मण्डलमण्डलम्'—इति कविकल्पद्रुमः। श्रेष्ठः। १६९
आकर्षः पुं [आकृष्यते इति। आ+कृप्+घञ्] अक्ष-क्रीडा; पाशक; 'पासा' इति भाषा। सारिफलकः; 'आकर्षस्ते वाक्फलः सुप्रणीतो हृदि प्ररूढो मन्त्रपदः समाधि.'—इति महाभारते। इन्द्रियं; धनुरभ्यास-वस्तु; आकर्षणम्, [आकृष्यते अनेन, यथा—'आकर्ष इव श्वा आकर्षश्व.'—इति मुग्धबोधव्याकरणम्। आकर्षतुल्य इति ज्ञापनार्थम् इव शब्दः] अयस्कान्तः; निकपोपल। ८४५

आकल्पः पु [आ+कृप्+घञ्] मण्डनं; वेश; 'अकृत-कविधिसर्वाङ्गीनमाकल्पजात विलसितपदमाढ्यं यौवन सा प्रपेदे'—इति रघुवंशे। 'स्तोकाप्याकल्परचना विच्छित्तिः कान्तिपोषकृत्'—इति साहित्यदर्पणे। रोगः आकल्पः; कल्पपर्यन्ते अव्ययम्, 'आकल्पं नरक भुङ्क्ते'—इति स्मृतिः। ५३९

आकल्यम् [कलयति चेष्टाम्। अघ्न्यादयश्चेति यक्, कल्यः नीरोगः। न कल्यः अकल्यः; अकल्यस्य भावः] रोगः; गदः; मान्द्यम्। ६००

आकस्मिकम् त्रि [अकस्मात् भवम्, अकस्मात्+ठञ्] अकस्माद्भवं; हठाज्जातम्; 'आकस्मिकप्रत्यवभासा च देवीं वाचमानुष्टुभेन छन्दसा परिणतामभ्युदैरयत्'—इति उत्तररामचरिते। ८८४

आकारः पुं. [आ+कृ+घञ्] इङ्गितम्; अभिप्राया-नुरूपचेष्टाविष्करणं; सङ्केतः; 'तस्य संवृतमन्त्रस्य गूढाकारेङ्गितस्य च'—इति रघुवंशे। आकृतिः; 'आकारैरिङ्गितैर्गत्या चेष्टया भाषितेन च'—इति हितोपदेशे। मूर्तिः; 'आकारसदृशप्रज्ञः'—इति रघौ (१-१५)। ७७२

आकारणम् क्ली. [आङ्+कृ+णिच्+ल्युट्] आह्वानम्; 'ललकार' इति भाषा। 'तैश्च मणिभद्राकारणाय कश्चित् प्रेषितः'—इति पञ्चतन्त्रम्। १५४

आकुलम् त्रि. [आङ्+कुल्+क] व्याकुलं; व्यस्तम्; अप्रगुणम्; 'विभवगुरुभिः कृत्यैस्तस्य प्रतिक्षणमाकुला'—इति शाकुन्तले। ८०२

आकुलकम् त्रि [आङ्+कुल्+क+स्वार्थे कन्] व्याकुल, व्यस्तम्, अप्रगुणम्; आकुलम्। १३१

आकूतम् क्ली. [आङ्+कूड्+क्त] अभिप्रायः; आशयः; तात्पर्यम्, इच्छा; 'हसन्नेत्रार्पिताकूतं लीला-पद्मं निमीलितम्'—इति साहित्यदर्पणे। 'हृदय-निहितं भावाकूत वमद्भिरिवेक्षणैः'—इति शाकु-न्तले। ७६२

आक्रन्दः पु [आङ्+क्रन्द्+घञ् अच् वा] दारुण-युद्धम्; मित्रः; भ्राता; रोदनं; 'तासामाक्रन्दशब्देन सहसोद्भ्रान्तलोचन.'—इति रामायणे। ध्वनिः; 'तत्रैव निशि नागानामाक्रन्दः श्रूयते महान्'—इति रामायणे। नाथः; 'पार्ष्णिग्राहं च संप्रेक्ष्य तथाक्रन्द च मण्डले'—इति मानवे। आह्वानम्। ४५३

आक्रान्तः त्रि [आङ्+क्रम्+क्त] आक्रमणविशिष्टः; कृताक्रमणः; अधिक्रान्तः, अभिभूतः; पराभूतः; वशीभूतः; 'न पापण्डिगणाक्रान्ते नोपसृष्टेऽन्त्यजै-र्नृभिः'—इति मनुः। ७८१

आक्रोशः पुं [आङ्+क्रुश्+घञ्] क्रोधकर्तव्यनिश्चयः; आक्षेपः, अभिपङ्गः; शापः; 'आक्रोश मम मातुश्च प्रमार्ज्यं पुरुषर्षभ'—इति रामायणे। १४९

आक्षेपः पु. [आङ्+क्षिप्+घञ्] अपवादः; आक्रो-शनम्; अभिशापः; अभिपङ्गः; अभीषङ्गः; भर्त्सनं; 'क्षान्तेवाक्षेपरूक्षाक्षरमुखरमुखान् दुर्मुखान् दूषयन्तः; सन्तः साश्चर्यचर्या जगति बहुमता. कस्य नाभ्यर्थनीयाः'—इति नीतिसतके। आकर्षणं; 'नवपरिणयलज्जाभूषणा तत्र गौरीं, वदनमपहरन्ती तत्कृपाक्षेपमीश.'—इति कुमारसम्भवे (७-९५)। विन्यासः; स्थापनः; 'गोरोचना-क्षेपनितान्तगौरे, तस्याः कपोले परभागलाभात्'—इति कुमारसम्भवे (७-१७)। अपहरणं; 'यत्रांशुकाक्षेपविल-ज्जितानाम्'—कुमारसम्भवे। उपस्थितिः; 'मुख्यार्थस्ये-तराक्षेपो वाक्यार्थेऽन्वयसिद्धये'—इति साहित्यदर्पणम्। काव्यालङ्कारः; 'आक्षेपोऽन्यो विधौ व्यक्ते निषेधे च तिरोहिते।' 'आक्षेपे हतक. स्मृत' (३७८)। १४९

आखण्डलः पुं. [आङ्+खण्ड्+कलच्] इन्द्रः; 'आख-ण्डलः काममिदं बभाषे'—इति कुमारसम्भवे। ५३

आखातम् पु—क्ली. [आङ्+खन्+क्त] अखातं; देवखातम्। ६७५

आखुः पु. [आङ्+खन्+कु] मूषिकः; खनकः; मूषक; 'कृत्वाखुर्विवरं स्वयं निपतितो नक्तं मुखे भोगिनः।' शूकरः; चौरः; देवताडवृक्षः। 'आखोर्भासि सपदि बहुधा खण्डखण्डीकृत यत्, तैले पाच्य द्रवति निरतं यावदेतन्न सम्यक्'—इति वैद्यके। २३५

आखुरथः पु. [आखुः मूषिकः रथो वाहन यस्य] गणेशः। १८

आखेटकम् पुं-क्ली. [आङ्+खिट्+ण्वल्] मृगया, आखेटः; 'शिकार' इति भाषा। 'आखेटकस्य धर्मेण विभवाः स्युर्वशे नृणाम्। नृप्रजा. प्रेरयत्येको हन्त्यन्योऽत्र मृगानिव'—इति पञ्चतन्त्रे। ४३५

आख्या स्त्री. [आङ्+ख्या+अङ्+टाप्] नाम; संज्ञा; 'उमेति मात्रा तपसो निपिद्धा पश्चादुमाख्या सुमुखी जगाम'—इति कुमारसम्भवे (१-२६)। १५२

आख्यानम् क्ली. [आङ्+ख्या+ल्युट्] कथनं; 'कथितं षष्ठ्युपाख्यानं ब्रह्मपुत्रं यथागमम्। देवी मङ्गलचण्डी या तदाख्यानं निशामय'—इति ब्रह्मवैवर्ते १५२

आख्यायिका स्त्री. [आङ्+ख्या+ण्वल्+टाप्] उपलब्धार्थकथा; इतिहासः; उपन्यासः; 'प्रबन्धकल्पना स्तोकसत्यां प्राज्ञाः कथा विदुः। परस्पराश्रयाया स्यात्सा मताख्यायिका क्वचित्॥' 'आख्यायिका कथावत्स्यात्कवेर्वशादिकीर्तनम्'—इति साहित्यदर्पणे। १५२

आगः [स्] क्ली. [इ+असुन्+आगादेश] पापम्; अपराधः; 'सहिष्ये शतमागासि सूनोस्त इति यत्त्रया'—इति भाष्ये। १४९

आगन्तुः त्रि. [आङ्+गम्+तुन्] अतिथिः; आगमनशीलः; अनियतः; 'अकस्मादागन्तुना सह विश्वासो न युक्तः'—इति हितोपदेशे। आकस्मिकरोगादिः; 'आगन्तवोऽपि शरीरशल्यव्यतिरेकेण यावन्तो भावा दुःखमुत्पादयन्ति'—इति सुश्रुतः। ३५८

आगमः पु. [आ+गम्+अच्] शास्त्रमात्रं; वेदः; 'आगमादिव तमोपहादित. सम्भवन्ति मतयो भवच्छिदः'—इति किराते। आगमनम्, अर्थादीनामागमः; 'नित्यव्यया प्रचुरनित्य (रत्न) धनागमा च'—इति नीतिशतके। प्राप्तिः; उपार्जनः; 'नाधर्मेणागमः कश्चिन्मनुष्यान् प्रति वर्तते'—इति मनुः। साक्षिपत्रादिः; प्रकृतिप्रत्यया-

नुपधाति कार्यं; शास्त्रज्ञानः; श्रुतवत्ता, 'आकारसदृश-प्रज्ञ. प्रज्ञया सदृशागमः।' 'तामर्पयामास च शोकदीना तदागमप्रीतिषु तापसीषु'—इति रघौ। ९

आगूः [र्] स्त्री.—आगू; प्रतिज्ञा। ७१५

आगूः स्त्री. [आ+गमेः क्विपि 'गम क्वावि'त्यन्तलोपे 'ऊ च गमादीनामि' त्पूकारादेशः] प्रतिज्ञा। ७१५

आग्नेयी स्त्री. [अग्नि+ढक्+डीप्] स्वाहा; अग्निपत्नी; अग्निक्वणम्। ६६

आघाटः पु. [आङ्+घट्+घञ्] सीमा; अपा-मार्गः। २५९

आघारः पु. [आङ्+घृ+घञ्] घृतम्। २७५

आङ्गिरसः पु. [अङ्गिरस्+अण्] बृहस्पतिः; 'अध्यापयामास पितृन् शिशुराङ्गिरसः कविः। पुत्रका इति होवाच ज्ञानेन परिगृह्य तान्'—इति मनुः (२-१५१)। ४७

आचमनम् क्ली. [आङ्+चम्+ल्युट्] वैधकर्मरिम्भात् पूर्वं वारत्रयं जलपानपूर्वकं यथाक्रमाप्टाङ्गस्पर्शरूपशुद्धिजनकक्रिया; उपस्पर्शः; आचमः; शुचिप्रणीः; उपस्पर्शनम्। ४०८

आचारः पु. [आङ्+चर्+घञ्] व्यवहारः; चरितं; चरित्रं; चारित्रः; चरणं; वृत्त, शीलः; विचारः; 'आचारेणावसन्नोऽपि पुनर्लेशयते यदि। सोऽभिधेयो जितः पूर्वं प्राङ्गन्यायस्तु स उच्यते'—इति व्यवहारतत्त्वम्। चरित्रम्, 'आचारलाजैरिव पौरकन्या'—इति रघुवंशे (२-१०)। ८५२, ८६९

आचारातिक्रमः पु. [आचारस्य अतिक्रमः] अशिष्टाचारः; असद्व्यवहारः; अयोग्यक्रिया। ७८३

आचितः त्रि. [आङ्+चि+क्त] संगृहीतः; छन्नः; एकत्रसन्निवेशितः; आकीर्णः; व्याप्तः; ग्रथितः; गुम्फितः; 'कचाचितौ विष्वगिवागजौ गजौ'—इति भारविः। 'अर्द्धाचिता सत्वरमुत्थितायाः पदे पदे दुर्निमित्ते गलन्ती'—इति रघुवंशे। ७०२

आच्छादः पु. [आङ्+छद्+घञ्] वस्त्रम्; आच्छादनम्। १२१

आच्छादनम् क्ली. [आङ्+छद्+ल्युट्] संपिधानम्, अपवृत्तिमात्रं; वलभी; वस्त्र (५४८); 'तस्मादेताः सदा पूज्या भूषणाच्छादनाशनैः'—इति मनुः। ३०३

आच्छोदनम् क्ली. [आङ् + छिद् + ल्युट् तत. पृषोदरा-
दित्वाद् इत् ओत्] मृगया; आखेटः । ४६५

आजानेयः पुं - स्त्री. [अज् + घञ् + आज + आनेय]
कुलीनाश्व ; श्रेष्ठघोटकः; 'शक्तिभिर्भिन्नहृदया
स्खलन्तोऽपि पदे पदे । आजानन्ति यतः संज्ञामाजाने-
यास्ततः स्मृता'—इति अश्वतन्त्रम् । ४३९

आजिः स्त्री. [अज् + इन्] युद्ध; रणः; संग्रामः;
समरः; 'आवृण्वती लोचनमार्गमाजौ रजोऽन्धकारस्य
विजृम्भितस्य'—इति रघुवंशे (७-४२) । आक्षेपः,
क्षण; समानभूमिः । ४५६

आजीवः पु [आङ् + जीव् + घञ्] जैनः (५७०),
जीविका; वृत्ति; 'बहुमूलफलो रम्य. स्वाजीवः प्रति-
भाति मे'—इति रामायणे । ३४५

आज्यम् क्ली. [आङ्पूर्वात् अञ्जेः संज्ञायामिति
क्यप्] घृत, श्रीवासः; यागक्रियादिसाधन तैलदुग्धा-
दिकमपि आज्यशब्देनोच्यते । यदुक्त गृह्यसंग्रहे—'घृत
वा यदि वा तैलं पयो वा दधि यावकम् । आज्यस्थाने
नियुक्तानामाज्यशब्दो विधीयते'—इति गृह्यसंग्रहे ।
'तत्राचितो भोजपते. पुरोधा हुत्वाग्निमाज्यादिभिरग्नि-
कल्पः'—इति रघुवंशे (७-२०) । २७५

आटिः पु. [आङ् + अट् + इन्] पक्षिविशेषः; 'शरालि'
इति ख्यातः । 'टिटिहिरी' इति भाषा । २४९

आटोपः पुं. [आङ् + टुप् + घञ्] दर्पः, गर्वः, सम्भ्रमः,
सरम्भः, 'विषं भवतु मावाभूत् फटाटोपो भयङ्करः'—
इति पञ्चतन्त्रे । 'साटोपमुर्वीमनिशं नदन्त'—इति माघे ।
'आटोपहृल्लासवमीगुह्वस्तैमित्यमावाहकप्रसेकैः'—
इति माघवकरः । ७२२

आडम्बरः पुं. [आङ् + दम् + वरच्, ततः द स्थाने ड ।
आडम्ब्यते 'डबि क्षेपे' घञ्, भावे वा । आडम्बं राति
रमयति वा, आतोनुपेति क, मूलविभुजेति वा क ।
आडम्बयति वा, बाहुलकादरन्] तूर्यरवः; पटहरवः;
गजेन्द्रगर्जनं; प्रपञ्चः; पटह; आरुभः; पक्षमः; दर्पः;
क्रोधः; हर्षः; आयोजनम्, एकत्रसन्निवेशः; 'धात
किं नु विधौ विधातुमुचितो, धाराधराडम्बरः'—इति
भामिनीविलासे । युद्धम्; रवार्थे यथा,—'असारस्य
पदार्थस्य प्रायेणाडम्बरो महान् । नहि तादृग्ध्वनिः स्वर्णे

यथा कांस्ये प्रजायते ।' ८४१

आढकी स्त्री. [आङ् + ढौकृ गतौ, अच्, गौरादित्वाद्
ङीप्] शमीधान्यविशेषः; तुवरी; वर्या; करवीरभुजा;
वृत्तबीजा; पीतपुष्पा; 'अरहर' इति भाषा । 'आढकी
तुवरी चापि सा प्रोक्ता शणपुष्पिका । आढकी तुवरी
रूक्षा मधुरा शीतला लघुः । ग्राहिणी वातजननी वर्ण्या
पित्तकफास्रजित्'—इति भावप्रकाश । 'मृदुः कषाया
च सरक्तपित्त निहन्ति कासानतिवातला स्यात् । गुल्म-
ज्वरारोचककासच्छर्दिहृद्रोगदुर्नामहराढकी स्यात्'—
इति हारीत । 'आढकी कफपित्तघ्नी वातला'—इति
चरकः । 'आढकी कफपित्तघ्नी नातिवातप्रकोपनी'—
इति सुश्रुत । ५८४

आढ्यः त्रि [आढौकते, आ, ढौकृ गतौ, बाहुलकाद् ड्य]
धनवान्; युक्तः, विशिष्टः; अन्वितः, यथा—'धनाढ्यः';
गुणाढ्यः—'चत्वारस्तूपचीयन्ते विप्र आढ्यो वणिङ्
नृपः'—इति मनुः (८-१६९) । 'आढ्योऽभिजन-
वानस्मि कोऽन्योऽस्ति सदृशो मया'—इति भगवद्-
गीता । ३५६

आतङ्कः पु [आङ् + तकि + घञ्] रोगः; 'दृष्ट्वा
पथि निरातङ्कं कृत्वा वा ब्रह्महा शुचिः'—
इति याज्ञवल्क्यः । सन्तापः; शङ्का; 'आतङ्कश्चम-
साहसव्यतिकरोत्कम्पः क्षणं सद्दयताम्'—इति महावीर-
चरिते । मुरजध्वनिः; ज्वरः; 'नानातन्त्रविहीनानां
भिषजामल्पमेधसाम् । सुखं विज्ञातुमातङ्कमयमेव भवि-
ष्यति—इति माधवकरः । 'ज्वरो विकारो रोगश्च
व्याधिरातङ्क एव च । एकार्थनामपर्यायैर्विविधैरभि-
धीयते'—इति चरकः । रोगार्थे उदाहरणम्—'प्रश्नेन
च विजानीयाद् देशं कालं जातिं सात्म्यमातङ्कसमुत्पत्ति
वेदनासमुच्छ्रायं बलमित्यादि'—इति सुश्रुते । ६००

आतपः पु [आङ् + तप् + अच्] रौद्रं; प्रकाशः; द्योतः;
दिनज्योतिः; सूर्यालोकः; दिनप्रभा; रविप्रकाशः;
प्रद्योतः; तमारिः; तापनः; द्युतिः; 'उजाला, घाम'
इत्यादि भाषा । 'आतपः कटुको रूक्षः स्वेदमूर्च्छातृषावहः ।
दाहवैवर्ण्यजननो नेत्ररोगप्रकोपनः ॥' 'आतपः पित्त-
तृष्णाग्निस्वेदमूर्च्छाभ्रमास्रकृत् । दाहवैवर्ण्यकारी च'—
इति सुश्रुतः । 'कथमातपे गमिष्यसि परिबाधाकोमलैरङ्गैः'

—इति शाकुन्तले । 'मृगा प्रचण्डातपतापिता भृशम्'—
इति ऋतुमंहारे (११) । ४८

आतपत्रम् क्ली. [आङ् + तप् + अच् = आतप + त्रै + क]
छत्रम्, आतपत्रकम्; आतपवारणम्; 'राज्य स्वहस्त-
धृतदण्डमिवातपत्रम्'—इति शाकुन्तले । 'पाण्डरेणात-
पत्रेण ध्रियमाणेन मूर्द्धनि'—इति रामायणे । ४२३

आतरः पुं. [आङ् + तृ + अप्, आतरत्यनेन, 'पुंसि
संज्ञायामिति' घ] नद्यादितरणाय देयकपर्दकादि.,
तरपण्यम्; 'उतरार्द्ध', 'नौकाभाडा' इत्यादि भाषा । ६७१

आतापी [न्] पुं [आङ् + तप् + णिनि] आतायी,
चिल्ल; पक्षिभेद, 'चील' इति ख्यातः । असुरभेद । २५०

आतायी [न्] पु [आङ् + ताप् + णिनि] चिल्ल,
आतापी । २५०

आतिः नु. [अत् + इण्] प्लवजातिकः पक्षी; शरारि.;
आटि; आडि; चिल्ल । २४९

आतिथेयः त्रि. [अतिथि + ढञ् । अतिथौ साधुः] अतिथि-
सेवाकारक.; अतिथिभक्षणादिद्रव्यं; 'प्रत्युज्जगामा-
तिथिमातिथेय'—इति रघुवंशे (५-२) । 'तमा-
तिथेयो बहुमानपूर्वया सपर्यया'—इति कुमारसम्भवे
(५-३१) । 'द्वैवपित्र्यातिथेयानि तत्प्रधानानि यस्य
तु'—इति मनुः (३-१८) । ३५९

आतिथेयी स्त्री.— आतिथ्यम्, अतिथ्यर्थवस्तु । ३५९

आतिथ्यम् त्रि. [अतिथि + ञ्य] अतिथ्यर्थवस्तु; अतिथि-
भक्षणादिद्रव्यम्; अतिथिसेवा; 'अरावप्युचितं कार्य-
मातिथ्यं गृहमागते'—इति हितोपदेशे । पु. आतिथ्यः,
अतिथिः । ३५९

आतोद्यम् क्ली. [आङ् + तुद् + ण्यत्] वाद्यं तच्चतु-
विधम् । वीणादिवाद्यं ततं १, मुरजादिवाद्यम् आनद्धं २,
वंशादिवाद्यं शुषिरं ३, कास्यतालादिवाद्यं घनम्
४ । 'स्रजमातोद्यशिरो निवेशिताम्'—इति रघुवंशे
(८-३४) । 'आतोद्यं ग्राहयामास समत्याजयदा
युधम्'—इति रघुवंशे (१५-८८) । ९३

आत्मजः पु. [आत्मन् + जन् + ड । 'आत्मा वै जायते
पुत्र' इति श्रुतेः] पुत्रः; आत्मजन्मा; 'तस्यार्थे सर्व-
भूतानां गोप्तारं धर्ममात्मजम्'—इति मनुः (११-
१४) । 'दिशः प्रस्थापयामास दिदक्षुर्जनकात्मजाम्'—
इति रामायणे । ४९७

आत्मभूः पु [आत्मन् + भू + क्विप्] विष्णुः; कामदेव.
(३३); ब्रह्मा, शिव; 'सर्वज्ञस्त्वमविज्ञात सर्वयोनि-
स्तमात्मभू'—इति रघुवंशे (१०-२०) । २४

आत्मा [न्] पुं [अतति सन्ततभावेन जाग्रदादिसर्वा-
वस्थासु अनुवर्तते । 'अत् सातत्यगमने' + मनिन्] जीवः;
स्वभावः (७८२); यत्न, धृति; बुद्धि; ब्रह्म;
देह; मन; परव्यावर्तनं; पुत्र; अर्क; हुताशनः;
वायु; 'यदा यदात्मा कृतिमानय भवेत् तदामनस्तत्त्वधि-
तिष्ठतीन्द्रियम् । ततो मनोऽधिष्ठितमिन्द्रियं घटे प्रवर्तते
संशयबुद्धिसम्भवे'—इति वैद्यकवादाथर्दपणम्] । १३४

आत्मीयः त्रि. [आत्मन् + छ] स्वकीयः; अन्तरङ्गः;
'प्रसादमात्मीयमिवात्मदर्श'—इति रघुवंशे । 'किमिद
द्युतिमात्मीया न बिभ्रति यथा पुरा'—इति कुमार-
सम्भवे (२-१९) । ५०९

आत्रेयिका स्त्री [अत्रि + ढक् + कन् + टाप्] ऋतुमती;
पुष्पवती स्त्री, आत्रेयी, रजस्वला । ४८८

आदर्शः पुं [आङ् + इश् + घञ्] दर्पणम्; 'धूमेना-
त्रियते बह्निर्गयादर्शो मलेन च । यथोल्बेनावृतो गर्भ-
स्तथा तेनेदमावृतम्'—इति भगवद्गीता । ५५५

आदिः पुं [आङ् + दा + कि] पूर्वः; प्रथमः; पदान्ते
गणमूचकः; यथा—इत्यादि । प्रारम्भः; प्राक्सत्ता;
नियतपूर्ववृत्ति कारणम्, उत्पत्तिहेतु; सामीप्ये;
व्यवस्थाया; प्रकारे; अवयवार्थे; 'सामीप्येऽय व्यव-
स्थायां प्रकोरऽत्रयवे तथा । आदिशब्दं तु मेधावी
चतुर्ष्वर्थेषु लक्षयेत् । 'अप एव ससर्जादौ तासु बीजमवा-
सृजत्'—मानवे (१-८) । 'जगदादिरनादिस्त्वम्'—
इति कुमारसम्भवे (१-९) । ७०७

आदित्यः पुं. [अदितेरादित्यस्य वा अपत्यम् + ण्य] देवः;
अदितिपुत्रः; आदितेयः; सूर्यः (३५) । द्वादशा-
दित्यगणे बहुवचनान्तः; तत्प्रत्येकनामानि—विवस्वान्
१, अर्यमा २, पूषा ३, त्वष्टा ४, सविता ५, भगः
६, धाता ७, विधाता ८, वरुणः ९, मित्रः १०, शक्रः
११, उरुक्रमः १२ । एते कश्यपाद् अदित्यां भार्यायां
जाताः । कल्पान्तरे त्वष्टृकाया संज्ञा आदित्यपत्नी
आदित्यस्य तेजः सोढुमसमर्था । अतः तस्याः पितृ-
कृतादित्यद्वादशखण्डा द्वादशादित्याः, तेषां द्वादशमासेषु
एकैकस्योदयः—इति पुराणम् । आदित्यमण्डलस्थितो

हिरण्यमयो विष्णुः । 'आदित्यस्य गतागतैरहरहः संक्षीयते जीवितम्'—इति शान्तिशतके (४-२४) । 'आदित्य-चन्द्रावनिलोऽनलश्च द्यौर्भूमिरापो हृदयं यमश्च'—इति महाभारते । अर्कवृक्षः । ४

आदिमम् त्रि [आदौ भवम्, 'अग्रादिपश्चाद् डिमच्', यद्वा 'मध्यान्म' इत्यत्रादेशेति वचनान् म] आद्यम्, प्रथमभववस्तु; 'एते पञ्चान्यथासिद्धा दण्डत्वादि-कमादिमम् । आदिम इयेनशैलादिसंयोगः परिकीर्तितः'—इति भाषापरिच्छेदे । ७७५

आदीनवः पुं. [दीङ्क्षये, भावे क्त, स्वादय ओदितः, ओदितश्चेति नत्वम्, आदीनस्य वानम् । घञर्थे क इति बाहुलकात् वातेः क] दोषः; दुरन्तः; 'यद्वासुदेवेना-दीनमनादीनवमीरितम्'—इति माघे (२-२२) । क्लेशः । ७७१

आदेशी [न्] पुं. [आङ्+दिश्+णिनि] दैवज्ञः; गणकः; त्रि आदेशकर्ता; उपदेष्टा; 'कपोलपाटलादेशि बभूव रघुचेष्टितम्'—इति रघुवंशे (४-६८) । ४०३

आदेष्टा [ऋ] पु [आदिशति ऋत्विगादीन् यागादिष्विष्टसम्पादनाय प्रेरयति । आङ्+दिश् अति-सर्जने+तृच्] यागविषये ममेष्टसम्पादनाय यथार्थं कर्म कुर्विति ऋत्विजामादेशकः; व्रती; यष्टा; यजमानः, अन्वादेष्टा; याजकः; आदेशकर्ता; उपदेष्टा । ४२०

आद्यः त्रि. [आदौ भवः, 'दिगादिभ्यो यत्', यद्वा अद्यते यः । अद्+कर्मणि ण्यत्] प्रथमः; 'तोषितोऽहं नृपश्रेष्ठ त्वयेहाद्येन कर्मणा' । ७७५

आद्यूनः त्रि. [आङ्पूर्वाद् दीव्यतेरकर्मत्वात् क्त, 'दिवो-विजिगीषायामिति' निष्ठातस्य नत्वं, 'यस्य विभाषेति' नेट्, च्छ्वोरित्यूठ्] औदरिकः; 'पेटू' इति भाषा । 'आद्यूनः स्यादौदरिके विजिगीषाविर्जिते'—इत्यमरः । 'आद्यूनः सद्गृहिण्येव प्रायो यष्ट्यावलम्बितः'—इति किराते (११-५) । आदिहीनः । ३५०

आधारः पुं [आधियन्ते अस्मिन् आधारः, 'अध्यायन्यायेति' सूत्रे अवहाराधारेत्युपसंख्यानानादधिकरणे घञ् । व्याकरण-शास्त्रे अधिकरणकारकम् । 'आधारोऽधिकरणम्'] तडागः; आशयः (७९८); अधिकरणम्; आल-बालम्; अम्बुधारणं; क्षेत्रादिसेकार्थं सेतुना बहुनालं जलं निरुद्धं यत्र स्थाप्यते स आधारः बद्धकन्दरादिः;

'बाँध' इति ख्यातः । सस्याद्यर्थं जलबन्धनं; क्षेत्रादिसेकार्थं जलाधारस्थानम्; 'आधारबन्धप्रमुखैः प्रयत्नैः संवर्द्धितानां सुतनिर्विशेषम् । कच्चिन्न वाय्वादिरुपप्लवो वः श्रमच्छिदामाश्रमपादपानाम्'—इति रघुवंशे (५-६) । 'तथात्मकोऽप्यनेकस्तु जलाधारेष्विवांशुमान्'—इति याज्ञवल्क्य । ६७६

आधिः पुं [आङ्+धा+कि] मनःपीडा; 'आधि-व्याधिपरीताय अद्य श्वो वा विनाशिने । को हि नाम शरीराय धर्मपितं समाचरेत'—इति हितोपदेशे । 'आधिव्याधिशतैर्जनस्य विविधैरारोग्यमुन्मूल्यते'—इति वैराग्यशतके । ५३५

आधोरणः पुं [आधोरयति, 'धोर्ऋगतिचातुर्ये', कर्तरि ल्यु] हस्तिपकः, 'महावत' इति भाषा । 'आधोरणा हस्तिपका हस्त्यारोहा निपादिनः'—इत्यमरः । 'आधो-रणानां गजसन्निपाते शिरांसि चक्रैर्निशितैः क्षुराग्रैः'—इति रघुवंशे (७-४६) । २२५

आनकः पु. [आङ्+अन्+प्वुल्] पटहः; भेरी, मृदङ्गः; 'तत शङ्खाश्च भेर्यश्च पणवानकगोमुखाः'—इति भगवद्गीता (१-१३) । शब्दयुक्तमेघः । ९७

आनकदुन्दुभिः पु. [आनकाः दुन्दुभयो देववाद्यविशेषाः दध्वन् युस्य जन्मनि । वसुदेवजन्मनि देवा दुन्दुभिश्चरन् चक्रुः] वसुदेवः; कृष्णपिता; 'वसुदेवो महाबाहुः पूर्वमानकदुन्दुभिः । जज्ञे यस्य प्रसूतस्य दुन्दुभ्यः प्रानदन् दिवि । आनकानां च सद्भादः सुमहानभवद्वि'—इति हरिवंशे । २७

आननम् क्ली. [आनिति अनेन । आङ्+अन्+ल्युट्] आस्यः; लपनं, वक्त्रं, मुखं; 'तदाननं मृत्युरभि क्षिती-श्वरः'—इति रघुवंशे (३-३) । ५१८

आनन्दः पुं [आङ्+नन्+घञ्] आह्लादः; आनन्दथः; शर्मः; शातं; सुखं; मुत्; प्रीतिः; प्रमोदः; हर्षः; प्रमदः; आमोदः; संमदः; 'यत्रानन्दाश्च मोदाश्च यत्र स्निग्धाश्च सम्पदः'—इति उत्तरचरिते । 'आनन्दं ब्रह्मणो विद्वान् न बिभेति कुतश्चन'—इति तैत्तिरीये । वासुदेवस्य बलविशेषः; त्रि. [आनन्द+अर्श आदित्वा-दच्] आनन्दविशिष्टः; हर्षयुक्तः; सुखी । १२३

आनायः पु [आङ्+नीञ्+घञ्] जालम् । ५९४

आनाहः पुं. [आङ्+नह्+घञ्] दैर्घ्यः; दीर्घत्वम्;

आयाम्; आरोह; मूत्रपूरीषरोधकरोग; विबन्ध; विष्टम्भ; मलरोधनः; 'आनाहार्तं ततो दृष्ट्वा तत्सैन्यमसुखादितम्'—इति महाभारते। 'यस्य वातः प्रकुपित कुक्षिमाश्रित्य तिष्ठति। नाधो व्रजति नाप्यूर्ध्वं चानाहस्तस्य जायते'—इति चरकः। ७८६

आनुपूर्वी स्त्री.— क्ली. [अनुपूर्व + अण्, ङीप्] परिपाटी; अनुक्रमः; 'षडानुपूर्व्या विप्रस्य क्षत्रस्य चतुरोऽवरान्'—मनुः (३-२३)। 'आनुपूर्व्यान् स धर्मज्ञः पप्रच्छ कुशलं कुले।' ७३९

आपगा स्त्री. [अपां समूहः आपम्, 'तस्य समूहः' इत्यण्, तत आपेन जलसमूहेन गच्छति प्रचलतीति। आप + गम् + ड + टाप्] नदी; 'आपगाः कृतपुण्यान्ता. पद्मिन्यश्च सरांसि च'—इति रामायणे। 'सम्भू-याम्भोधिमम्प्रेति महानद्या नगापगा'—इति माघे (२-१००)। ६६५

आपणः पुं. [आङ् + पण् + अच्] पण्यविक्रयशाला; निपद्या; विपणिः; पण्यवीथिका; 'दुकान' इति भाषा। (एतच्चवतुष्कं हट्टे; आपणादिद्वयं हट्टे; विपण्यादिद्वयं हट्टगृहे—इति केचित्।) 'माल्यापणेषु राजन्ते नाद्य पण्यानि वै तथा'—इति रामायणे। 'भक्ष्यमाल्यापणानां च ददृशुः श्रियमुत्तमाम्'—इति महाभारते। २९६

आपन्नसत्त्वा स्त्री [आपन्नं प्राप्तं सत्त्वं गर्भरूपेण जन्तु-रनया] गर्भवती; 'सममापन्नसत्त्वास्ता रेजुरापाण्डु-रत्विष.'—इति रघु (१०-५९)। 'नार्याश्चापन्न-सत्त्वायास्तथातिद्रुतमश्नत.'—इति सुश्रुतः। ४९८

आपानम् क्ली. [आपीयते अस्मिन् । आङ् + पा + अधि० ल्युट्] मद्यपानार्थसभा, पानगोष्ठिका; पानगोष्ठी; 'गन्धर्वाप्सरसो भद्रे मामापानगतं सदा।' 'आपाने पानकलिता दैवेनाभिप्रणोदिता।' 'ददृशं यदुवीराणाम् आपाने वैशसं महत्'—इति च महाभारते। ३२८

आपीडः पु [आङ् + पीड् + पचाद्यच्] शिखास्थित-माल्यं; शेखरः; 'तस्मिन् कुलापीडनिभे विपीडं सम्यङ् महीं शासति शासनाङ्काम्'—इति रघुवंशे (१८-२९)। ५५४

आपीनम् क्ली. [ओप्यायी वृद्धौ, आङ् + प्याय् + क्त, 'प्यायः पी' निष्ठायां न] ऊर्ध्वः; 'आपीनभारोद्धहन-प्रयत्नाद् गृष्टिर्गुरुत्वाद्गुणो नरेन्द्रः'—इति रघुवंशे

(२-१८)। पुं कूप; त्रि. [आङ् + प्याय् + क्त] ईषत्स्थूलः, सम्यक् स्थूलः। २७१

आप्तः त्रि. [आप् + क्त] आत्मीयः; सन्निकृष्टः; 'असपिण्डं द्विजं प्रेत विप्रो निर्हृत्य बन्धुवत्। विशुध्यति त्रिरात्रेण मातुराप्ताश्च बान्धवान्'—इति मनुः (३-१२)। प्रत्ययितः; विश्वस्तः; 'सांवत्सरिकमाप्तैश्च राष्ट्रादाहारयेद् बलिम्'—इति मानवे (७-८०)। प्राप्तः; लब्धः; 'तेभ्यः किमाप्तं मया'—इति कालि-दासः। सत्यं; हित; कुशलः; 'कुमारभृत्याकुशलैर-नुष्ठिते भिषग्भिराप्तैरथ गर्भभर्मणि'—इति रघुवंशे (३-१२)। बहुः; अधिकः; 'यजेत राजा ऋतुभिर्वि-विधैराप्तदक्षिणै'—इति मनु। (राजा नानाप्रकारान् बहुदक्षिणान् अश्वमेधादियज्ञान् कुर्यात्'—इति तट्टीका)। ५०९

आप्लवनम् क्ली. [आङ् + प्लु + ल्युट्] स्नानम्; आप्लावः, आप्लवः। ४०८

आबन्धः पुं. [आबध्यतेऽनेन । आङ् + बन्ध् + पञ्] योत्रं; भूषण; प्रेम; बन्धनं; 'गते प्रेमाबन्धे प्रणय-बहुमाने विगलिते'—इति अमरशतके (३८)। ५७५

आबन्धनम् क्ली [आङ् + बन्ध् + ल्युट्] प्रग्रहः। ८०५

आबाधा स्त्री. [आ + बाध् विलोडने, गुरोश्चेति अ, टाप्] वेदना; अतिपीडा। ६२६

आबिद्धः त्रि [आङ् + व्यध् + क्त] वक्रः, क्षिप्तः; पराहतः; मूर्खः। ६९६

आभरणम् क्ली. [आभ्रियतेऽनेन । भृञ् भरणे, ल्युट्] भूषणम्; अलङ्कारः; 'स्याद्भूषणं त्वाभरणं चतुर्धा परिकीर्तितम्। आबेध्यं बन्धनीय च क्षेप्यमारोप्यमेव तत्' 'वाहनानि च सर्वाणि शस्त्राण्याभरणानि च'—मनुः (७-२२२)। 'किमित्यपास्याभरणानि यौवने धृतं त्वया वार्धकशोभि वल्कलम्'—इति कुमार-सम्भवे (५।४४)। ५३९

आभीरः पुं. [आ समन्ताद् भियं राति, रा दाने, आत् इति क] गोपः। 'अहीर' इति भाषा। ५८७

आभीरपल्लिः स्त्री. [आभीराणां पल्लिः] गोपपल्ली। 'अहीरो का गाँव' इति भाषा। २६१

आभीरपल्ली स्त्री. [आभीराणां पल्ली] गोपगृहसमूहः; गोपग्रामः; गोपगृहं; गोपस्थानं; घोषः। २६१

आभीलः त्रि. [आङ् + भी + ला + क] भयानकः ; 'आभीलं न द्वयो कृच्छ्रे वाच्यलिङ्गं भयानके'—इति मेदिनी । कष्टयुक्तः ; क्ली [आ समन्ताद् भियं लाति जनयति ; आङ् + भी + ला + क] कष्टः ; कृच्छ्रं , भयावहः ; भीतिजनकः ; 'रात्रौ निशीथे स्वाभीले गतेऽर्द्धसमये नृप । प्रचारे पुरुपादानां रक्षसां घोरकर्मणाम्'—इति महाभारते । ७०५

आभेरी स्त्री.— रागिणीविशेष । १०३ अ

आभोगः पु. [आङ् + भुज् + घञ्] परिपूर्णता ; 'गण्डाभोगात्कठिनविषमामेकवेणी करेण'—इति मेघदूते । 'अकथितोऽपि ज्ञायत एव यथायमाभोगस्तपोवनस्य'—इति शाकुन्तले । वरुणस्य छत्रं ; यत्नः ; कविनामयुक्तगानसमापककविता ; 'यत्रैव कविनाम स्यात् स आभोग इतीरित'—इति सङ्गीतदामोदरः । ७५५

आमः पुं. [अम् + वञ्] रोगमात्रं ; रोगभेदः ; मलवैषम्यरोगः ; 'पिबेत् स परिकर्तमि मले वा दाडिमाम्बुना, विडेन लवण पिष्ठ विल्व चित्रकनागरम्'—इति चरकः । ६००

आमगन्धिकम् क्ली. [आमस्यापक्वस्य गन्ध इव गन्धो यत्र, आमगन्धि + स्वार्थे कन्] आमगन्धि, अपक्वमांसादिगन्धविशिष्टं ; विस्रं ; विश्रं ; चिताधूमादिगन्धयुक्तम् । ६३१

आमन्त्रणम् क्ली. [आ + मन्त्र् + भावे ल्युट्] सम्बोधनम् ; आपृच्छनं ; निमन्त्रणं, निमन्त्रणविशेषः । ८८३

आमयः पु. [अम् रोगे + भावे घञ् । मीञ् हिंसायाम्, करणे अच् वा] रोगः ; 'तद्युक्तं विविधैर्योगैर्निहन्त्यादामयान् बहून्'—इति सुश्रुतः । 'तत्र व्याधिरामयो गद आतङ्को यक्ष्मा ज्वरो विकारो रोग इत्यनर्थान्तरम्'—इति चरकः । ६००

आमलकी स्त्री. [आङ् + मल + क्वुन् + जातेरिति डीष्] फलवृक्षविशेषः ; तिष्यफला ; अमृता, वयस्था ; वयस्था, कायस्था ; श्रीफला ; धात्रिका, शिवा ; शान्ता ; धात्री ; अमृतफला ; वृष्या ; वृत्तफला ; रोचनी ; कर्षफला ; तिष्या ; 'आँवला, आमला' इत्यादि भाषा । 'तुष्यत्यामलकैर्विष्णुरेकादश्यां विशेषतः । श्रीकामः सर्वदा स्नानं कुर्वीतामलकैर्नरः'—इति गारुडे (२१५ अध्यायः) । 'त्रिष्वामलकमाख्यातं धात्री तिष्य-

फलामृता । हरीतकीसमन्धात्रीफलं किन्तु विशेषतः ॥ रक्तपित्तप्रमेहघ्नं परं वृष्यं रसायनम् । हन्ति वातं तदम्लत्वात् पित्तं माधुर्यशैत्यतः ॥ कफं रूक्षकपायत्वान् फलं धात्र्यास्त्रिदोषजित् । यस्य यस्य फलस्येह वीर्यं भवति यादृशम् ॥ तस्य तस्यैव वीर्येण मज्जानमपि निर्दिशत्'—इति भावप्रकाशः । ६१८

आमिक्षा स्त्री. [आमिष्यते, आ + मिपु सेचने, बाहुलकात् सक्] श्रुतोष्णदुग्धेदधियोगसम्भवा या ; दधिकूर्चिका ; पयस्या ; क्षीरसन्तानिका ; तक्रकूर्चिका । 'छेना' इति ख्याता । ४१६

आमिषम् क्ली.—पुं [आमिष्यते भुज्यते, आ + मिप् श्लेषणे, घञ्, सज्ञापूर्वकत्वान्न गुणः] उत्कोचः, लञ्चा ; मांसम् (६३१) ; भोग्यवस्तु ; संभोगः ; सुन्दराकाररूपादि ; लोभसञ्चयः ; लाभः ; कामगुणः ; रूपं ; भोजनम् । ४३४

आमीक्षा स्त्री. [आमिष्यते, आ + मिपु सेचने, बाहुलकात् सक्, दीर्घः] आमिक्षा ; तक्रकूर्चिका ; आवर्तिते तप्ते क्षीरे दधियोगाद् या वटिकाकारा विकृतिः जायते सा । ४१६

आमुक्तः त्रि. [आङ् + मुच् + क्त] पित्तद्वः ; परिहितवस्त्रादिः ; परिहितकवचव्यक्तिः । ७४७

आमुष्यायणः त्रि. [अमुष्य अपत्यम् + फक् + अलुक्] ख्यातवशोद्भवः ; सत्कुलजातः । ३९५

आमोदः पु. [आङ् + मुद् + घञ्] अतिदूरगामिगन्धः ; गन्धः ; सुमहद्गन्धः ; 'आमोदमुपजिघ्रन्तौ स्वनिःश्वासानुकारिणम्'—इति रघुवशे (१-४३) । हर्षः । ७७

आम्नायः पु. [आङ् + म्ना + घञ्, युक्] श्रुति ; वेद ; आगमः ; निगमः ; 'तृतीयो ह्येष मेध्योऽग्निराम्नायः पञ्चमोऽथवा'—इति महावीरचरिते । 'समांसो मधुपर्क इत्यारणायं बहु मन्यमानाः'—इति उत्तरचरिते । सम्प्रदायः (४०२) ; गुरुपरम्पराप्राप्तोपदेश ; उपदेशः ; कुलक्रमः ; कुलं ; शिक्षादानं ; तन्त्रशास्त्रम् ; अभ्यासः ; आम्रेडनम् ; आलोचनम् । ९

आम्नः पुं. [अम्यते, अम् गत्यादौ, अमितभ्योर्दीर्घश्चेति रक्, दीर्घश्च] फलवृक्षविशेषः ; चूतः ; रसालः ; अति-सौरभश्चेत् सहकारः ; कामशरः ; कामवल्लभः ; कामाङ्गः ; कीरेष्टः ; माधवद्रुमः ; भृङ्गाभीष्टः ;

सीधुरस ; मधूली ; कोकिलोत्सव ; वसन्तदूतः ; अम्ल-
फलः ; मोदाख्य ; मन्मथालयः ; मध्वावास ; सुमदनः ;
पिकरागः ; नृपप्रिय ; प्रियाम्बुः ; कोकिलावासः ;
माकन्दः ; पट्पदातिथि ; मधुव्रतः ; वसन्तद्रुः ; पिक-
प्रियः , स्त्रीप्रिय ; गन्धबन्धु ; अलिप्रियः ; मदिरा-
सख ; 'आम्प्रमामं जलस्विन्नं मर्दितं वृद्धपाणिना ।
सिताशीताम्बुसंयुक्तं कर्पूरमरिचान्वितम् ॥ प्रपाणकमिद
श्रेष्ठं भीमसेनेन निर्मितम् । सद्यो रुचिकरं बल्यं शीघ्र-
मिन्द्रियतर्पणम्'—इति राजनिर्घण्टः । १९२

आञ्जैडितम् क्ली. [आञ्ज+ञ्जैडि+क्त] द्विस्त्रिरुक्तम् ।
'दो-तीन वार कहा हुआ' इति भाषा । १५३

आयः पु. [आङ्+या+ङ] धनागमः ; प्राप्ति ;
लाभः ; 'अहन्यहन्यवेक्षेत कर्मन्तान् वाहनानि च ।
आयव्ययौ च नियतावाकरान् कोपमेव च'—इति
मनुः (८-४१९) । स्त्र्यगाररक्षकः ; ज्योतिषप्रसिद्ध-
मेकादशभवनम् । ४३३

आयःशूलिकः त्रि. [अयःशूलेन अर्थानन्विच्छति । 'अय-
शूलदण्डाजिनाभ्यां ठक्ठञाविति' ठक्] तीक्ष्णकर्मा ;
क्षिप्रकारी ; 'तीक्ष्णोपायेन योऽन्विच्छेत्स आयःशूलि-
को जनः ।' ३७१

आयतः त्रि [आङ्+यम्+क्त] दीर्घः ; 'लम्बा'—इति
भाषा । विस्तृतः ; विशालः ; आकृष्टः ; 'तन्तवोऽप्यायता
नित्य तन्तवो बहुलाः समाः'—इति पञ्चतन्त्रे । ७५१

आयतनम् क्ली. [आङ्+यत्+ल्युट्] यज्ञस्थानं ; देव-
स्थानं ; चैत्यम् ; 'येभ्यः प्रणमसे पुत्र ! चैत्येष्वायतनेषु
च ।' 'समित्कुशपवित्राणि वेद्यश्चायतनानि च । स्थण्डि-
लानि च विप्राणां शैला वृक्षा ल्लादाः क्षुपाः ।' आश्रयः ;
विश्रामस्थानम् ; 'नासमीक्ष्य परं स्थानं पूर्वमायतन
त्यजेत्'—इति चाणक्यः । 'स्नेहस्तदेकायतनं जगाम'—
इति कुमारसम्भवे (७-५) । भद्रासनम् भिदा इत्यादि-
ख्यातो वास्तुदेशः ; 'आरामायतनग्रामनिपानोद्यान-
वेश्मसु'—इति याज्ञवल्क्यः । २९३

आयतिः स्त्री. [आङ्+यम्+क्तिन्] उत्तरकालः ;
भविष्यत्कालः ; 'यदावगच्छेदायत्यामाधिक्यं ध्रुवमा-
त्मनः । तदात्वे चाल्पिकां पीडा तदा सन्धि समाश्रयेत्'—
इति मनुः (७-१६९) । 'आयति सर्वकार्याणां तदात्व
च विचारयेत्'—इति मनुः (७-१७८) । प्रभावः ;

कोपदण्डज तेजः ; दैर्घ्यः ; सङ्गः ; प्रापणं ; 'प्रतापमायतिं
शोभां हेमन्ताहस्य वारिद । स्मृतिशेषां करोत्येव
लोभश्च पृथिवीभुजाम्'—इति राजतरङ्गिणी । ११८
आयल्लकम् क्ली—उत्कण्ठा ; उत्कलिका , अरतिः । ७४२
आयामः पु [आङ्+यम्+घञ्] दैर्घ्यम् ; आनाह ;
'योजनायामविस्तारमेकैको धरणीतलम्'—इति रामा-
यणे । 'तेनोदीची दिशमनुसरेस्तिर्यगायामशोभी'—
इति मेघदूते । ७८६

आयुधः पुं [आयुध्यते अनेनेति । आङ्+युध्+क]
अस्त्रम् । आयुधानां त्रयो भेदाः । प्रहरणानि, पाणि-
मुक्तानि, यन्त्रमुक्तानि चेति । तत्र प्रहरणानि खड्गा-
दीनि, पाणिमुक्तानि चक्रादीनि, यन्त्रमुक्तानि
शरादीनि । 'धृतायुधो यावदह तावदन्यैः किमायुधैः',
'किं वक्ष्यत्ययमेवमद्य विमुखं मामुद्यतेऽप्यायुधे'—इति
उत्तरचरिते । ४६२

आयुर्वेदी [न्] त्रि. [आयुरनेन विन्दति वेत्ति वेत्यायुर्वेदः ।
आयुस्+विद्+करणे घञ् । आयुर्वेदो ज्ञातव्यत्वेन
विद्यते यस्य, आयुर्वेद+इनि] आयुर्वेदज्ञः ; चिकित्सकः ;
वैद्यः । ६१२

आयुष्मान् [त्] त्रि. [आयुस्+मतुप्] चिरजीवी ;
दीर्घायुः ; जैवातृकः ; चिरञ्जीवी ; 'आयुष्मान् भव
सौम्येति वाच्यो विप्रोऽभिवादनै'—इति मनुः (२-
१२५) । 'आयुष्मन्तं सुतं सूते यशोमेधासमन्वितम्'—
इति मनुः (३-२६३) । ३८१

आयोधनम् क्ली. [आङ्+युध्+ल्युट्] युद्धम् ;
'आयोधने कृष्णगति सहायमवाप्य यः क्षत्रियकाल-
रात्रिम्'—रघुवंशे (६-४२) । 'आयोधने स्थायुकमस्त्र-
जातम्'—इति भट्टिः । वधः । ४५३

आरकूटः पुं-क्री. [आरं कूटयति स्तूपीकरोति । पचा-
द्यच्] पित्तलम् ; 'उत्तप्तस्फुरदारकूटकपिलज्योतिर्ज्वलद्-
दीप्तिभि'—उत्तररामचरिते (५-१४) । 'अकाञ्चने
काञ्चननायिकाङ्गके किमारकूटाभरणेन न श्रिय'—
इति नैषधे । १७०

आरक्षः पुं [आङ्+रक्ष्+अच्] गजकुम्भसन्धिः ; त्रि.
[आरक्षतीति, आङ्+रक्ष्+अच्] रक्षायुवतं ; रक्ष-
णीयम् । २१८

आरग्वधः पुं. [आ+रगे शङ्कायाम्, क्विप्, आरगं

रोगशङ्कामपि हन्ति, अच् वधादेशश्च] वृक्षविशेषः; राजवृक्षः; सम्पाकः; चतुरङ्गुलः; आरेवतः; व्याधिघातः; कृतमाल; सुवर्णक; मन्थानः; रोचनः; दीर्घफलः; नृपद्रुमः; हिमपुष्पः; राजतरुः; कण्डुघ्नः; ज्वरान्तक, अरुज; स्वर्णपुष्प; स्वर्णद्रु; कुष्ठसूदनः; कर्णाभरणक; महाराजद्रुम; कर्णिकारः; स्वर्णाङ्ग; प्रग्रहः; 'अमलतास' इति ख्यातः। 'आरग्वधो राजवृक्ष सम्पाकश्चतुरङ्गुलः। आरेवतव्याधिघातकृतमालसुवर्णका ॥ कर्णिकारो दीर्घफलः स्वर्णाङ्गः स्वर्णभूषणः। आरग्वधो गुरुः स्वादुः शीतलः स्रंसनोत्तमः ॥ ज्वरहृद्द्रोगपित्तास्रवातोदावर्तशूलनुत्। तत्फल स्रंसनं रुच्यं कुष्ठपित्तकफापहम्। ज्वरे तु सततं पथ्य कोष्ठशुद्धिकर परम् ॥'—इति भावप्रकाशे। १९८

आरनालम् क्ली. [आच्छति, आङ्+ऋ+अच्, आरः। नल् गन्धे, नलतीति, ण, नालः। आरः नालो गन्धो यस्य] काञ्जिकम्, आरनालकं; 'कांजी' इति भाषा। 'आरनालं तु गोधूमैरामै स्यान्नस्तुपीकृतैः। पक्वैर्वासन्धितैस्तत्तु सौवीरसदृशं गुणै'—इति राजनिर्घण्टः। 'लाक्षाहरिद्रामञ्जिष्ठाकल्कैस्तैलं विपाचयेत्। षड्गुणेनारनालेन दाहशीतज्वरापहम्'—इति वैद्यके। ३१८

आरम्भः पुं. [आङ्+रभि+घञ्] प्रथमकृतिः; प्रक्रमः; उपक्रम; अभ्यादानम्; उद्घातः; प्रारम्भः; त्वरा; उद्यमः; वधः; दर्यः; प्रस्तावना; 'आगमैः सदृशारम्भ आरम्भसदृशोदय'—इति रघुवंशे (१-१५)। ७०७

आराग्रम् क्ली. [आराया. अग्रं, पष्ठीतत्पुरुष] अर्द्धचन्द्राद्यस्त्रमुखम्। ४६९

आरात् अव्य. [आ राति, रा दाने, बाहुलकादाति-प्रत्यय.] समीपं; निकटम्, दूरं (६९३); 'मेघमालेव यश्चायमारोदपि विभाव्यते'—इति उत्तरचरिते। 'तमर्च्यमारोदभिर्वर्तमानम्'—इति रघुवंशे (२-१०)। ६९२

आराधना स्त्री. [आङ्+राध्+णिच्+युच्+स्त्री-त्वाट् टाप्] साधना; सेवा; भक्तिः; परिचर्या; प्रसादना; श्श्रूपा; उपास्तिः; वरिवस्या; परीष्टिः; उपचारः। १२९

आरामः पुं. [आरम्यतेऽत्र, आङ्+रम्+आधारे घञ्] उपवनम्; 'क्षेत्रकूपतडागानामारामस्य गृहस्य च'—इति मनुः (८-२६२)। 'गृहं तडागमारामं क्षेत्रं वा

भीपया हरन्'—इति मनुः (८-२६४)। २१२
आरालिकः त्रि. [अरालं कुटिलं चरति इति, ठक्] सूपकारः; पाचकः; सूदः; वल्लवः। 'रसोइया' इति-भाषा। ४३१

आरेकः पुं. [आ+रिच्+घञ्] शङ्का। ६९१

आरोपितम् त्रि. [आङ्+रुह्+णिच्+क्त] न्यस्तं; निहित; कृतारोपणं; कल्पितं; 'तं देशमारोपितपुष्पचापे'—इति कुमारसम्भवे (३-३५)। 'समस्तवस्तुविषयं श्रौता आरोपिता यदा'—इति काव्यप्रकाशे। ७४७

आरोहः पुं. [आङ्+रुह्+घञ्] समुच्छ्रयः; 'आरोहमिवरत्नानां प्रतिष्ठानमिव श्रियः'—इति रामायण। वरस्त्रियाः श्रोणि (५१२); 'आरोहैर्निविडवृहन्नितम्बबिम्बैः'—इति माघे। नितम्बः; कटी; दैर्घ्यम्; अवरोहः; आरोहणं; गजारोहः; परिमाणविशेषः; आरोहति यः; निषादी; 'अश्वाश्च पर्यधावन्त हतारोहा दिशो दश'—इति हरिवंशे। १८१

आरोहणम् क्ली. [आरुह्यतेऽनेन। आङ्+रुह्+ल्युट्] सोपानम्; 'सीढी' इति भाषा। [भावे ल्युट्] समारोहः; नीचादूर्ध्वगमनम्; 'आरोहणार्थं नवयौवनेन कामस्य सोपानमिव प्रयुक्तम्'—इति कुमारे (१-३९)। प्ररोहणम्; अङ्कुरादिजननम्। ३०१

आर्तिः स्त्री. [आङ्+ऋ+क्तिन्] पीडा; वेदना; व्यथा; धनुष्कोटिः; रोगः; 'आपन्नार्तिप्रशमनफलाः सम्पदो ह्युत्तमानाम्'—इति मेघदूते। 'दाहातिसारपित्तासृङ्मूर्च्छामद्यविषार्तिषु'—इति सुश्रुते। ६२६

आर्द्रकम् क्ली. [अर्दयति कफम् आर्द्रम्। ततः कन्। यद्वा आर्द्रयति जिह्वायां, क्वन्] कटुमूलविशेषः; शृङ्गवेरं; कटुभद्रं, कटूत्कटं; गुल्ममूलं; मूलजं; कन्दरं; वरं; महीजं; सैकतेष्टम्; अनूपजम्; अपाकशाकं; चान्द्राख्यं; राहुच्छत्रं; सुशाककं; शार्ङ्गम्; आर्द्रशाकं; सच्छाकम्; 'अदरक' इति भाषा। 'वातपित्तकफेभानां शरीरवनचारिणाम्। एक एव निहन्तास्ति लवणार्द्रककेशरी ॥' 'आर्द्रकं शृङ्गवेरं स्यात्कटुभद्रं तथार्द्रिका। आर्द्रिका मेदिनीं गुर्वी तीक्ष्णोष्णा दीपनी तथा। कटुका मधुरा पाके रूक्षवातकफापहा। ये गुणाः कथिताः शुण्ठ्यास्तेऽपि सन्त्यार्द्रके खिलाः ॥ भोजनाग्रे सदा पथ्यं लवणार्द्रकभक्षणम्। अग्निसन्दीपनं रुच्यं जिह्वा-

कण्ठविशोधनम् ॥ कुष्ठे पाण्ड्वामये कृच्छ्रे रक्तपित्ते
व्रणे ज्वरे । दाहे निदाघशरदोर्नैव पूजितमार्द्रकम्—इति
भावप्रकाश । 'रोचनं दीपनं वृष्यमार्द्रकं विश्वभेषजम् ।
वातश्लेष्मविबन्धेषु रसस्तस्योपदिश्यते'—इति चरकः ।
'कफानिलहरं स्वर्गं विबन्धानाहशूलनुत् । कटूष्णं रोचनं
हृद्यं वृष्यं चैवार्द्रकं स्मृतम्'—इति सुश्रुत ॥ ६१६

आर्द्रालुब्धकः पुं. [आर्द्राया तन्नाम्ना प्रसिद्धनक्षत्रे लुब्धक
इव] केतुग्रहः । ४९

आर्यः त्रि. [अर्तुं प्रकृतमाचरितुं योग्यः । अर्यते वा ।
ऋ + ण्यत्] पूज्यः; साधुः (३७२); सज्जनः;
वैश्यः (५७०); सौविदः; सौविदल्लः (८१४),
सत्कुलोद्भवः; श्रेष्ठः; संगतः; मान्यः; उदार-
चरितः; शान्तचित्तः; 'योऽहमार्येण परवान् भ्रात्रा
ज्येष्ठेन भाविनि'—इति रामायणे । न्यायपथावलम्बी;
प्रकृताचारशीलः; सततकर्तव्यकर्मानुष्ठाता; 'कर्तव्य-
माचरन् काममकर्तव्यमनाचरन् । तिष्ठति प्रकृताचारे
स तु आर्य इति स्मृतः ॥' धार्मिकः; धर्मशीलः; आर्य-
रूपमिवानार्यं कर्मभिः स्वैर्विभावयेत्—मनु. (१०-
५७) । उचितः; 'मार्गमार्यं प्रपन्नस्य नानुमन्येत
क. पुमान् ।' नाट्योक्तौ सम्मानसूचकमिदं नाम प्रायेण
मान्यजना ह्वाने व्यवह्रियते; 'स्वेच्छया नामभिर्विप्रैर्विप्र
आर्येति चेतरेः । 'वाच्यौ नटीसूत्रधारावार्यनाम्ना परस्पर-
रम्'—इति साहित्यदर्पणे । पु. स्वामी, बुद्धः; सुहृत्;
श्रेष्ठवर्णः; म्लेच्छेतरजातिः; 'म्लेच्छाश्चान्त्ये बहुविधाः
पूर्वं ये निकृता रणे । आर्याश्च पृथिवीपाला.'—इति
महाभारते । सावर्णमनो पुत्रः; 'वरीयांश्चावरीयांश्च
संयतो धृतमान् वसुः । चरिष्णुरार्यो धृष्णुश्च राज.
सुमतिरेव च ॥ सावर्णस्य मनोः पुत्रा भविष्या दश
भारत'—इति हरिवंशे । ९९

आर्या स्त्री. [ऋ + ण्यत् + स्त्रियां टाप्] पार्वती; छन्दो-
विशेषः; 'यस्याः पादे प्रथमे द्वादश मात्रास्तथा तृतीये-
ऽपि । अष्टादश द्वितीये चतुर्थके पञ्चदश साय्या'—इति
श्रुतबोधः । 'लक्ष्मैतत्सप्तगणा गोपेता भवति नेह विषमे
जः । षष्ठो जश्च न लघुर्वा प्रथमेऽर्द्धे नियतमार्याया ।।
षष्ठे द्वितीयलात्परके न्ले मुखलाच्च स यतिपदनियम ।
चरमेऽर्द्धे पञ्चमके तस्मादिह भवति षष्ठो ल. ॥
पथ्या विपुला चपला मुखचपला जघनचपला च ।

गीत्युपगीत्युद्गीतय आर्यागीतिश्च नवधार्या— इति
छन्दोमञ्जरी । श्रेष्ठा स्त्री । १५

आर्षभ्यः पुं [ऋषभस्य प्रकृतिः । ऋषभ + ञ्य]
पण्डोपयुक्तवृषः; षण्डतायोग्यः (बछड़ा जो इतना
बडा हो कि काम मे लाया जा सके या साँड़ बनाकर
छोडा जा सके) । २६४

आलम्भः पुं [आङ् + लभि + घञ्] मारणं; वधः,
'अश्वालम्भ गजालम्भम्'—इति स्मृतिः । 'व्यालम्बेथाः
सुरभितनयालम्भजां मानयिष्यन्'—इति मेघदूते ।
छेदनं; कर्तनम्; 'कृष्टजानामोपधीनां जातानां च
स्वयं वने । व्यालम्भेऽनुगच्छेद् गां दिनमेकं पयो-
व्रत.'—मनुः (११-१४४) । स्पर्शः; आलिङ्ग-
नम्; 'द्यूतं च जनवाद च परिवादं तथा । नृतम् ।
स्त्रीणां च प्रेक्षणालम्भमुपघातं परस्य च'—इति
मनुः (२-१७९) । ४७८

आलयः पु. [आलीयतेऽस्मिन् । आ + ली + अधिकरणे
अच्] गृहः; 'हिमालयो नाम नगाधिराज.'—इति
कुमारे (१-१) । 'तत्रामरालयमरालमरालकेशी'—इति
नैषधे । 'नहि दुष्टात्मनामार्या निवसन्त्यालये चिरम्'
—इति रामायणे । २९२

आलवालम् क्ली. [आ समन्तात् जलस्य लवमालाति ।
आ + लव + ला + क] तरुमूलसेचनार्थस्वल्पजलाधारः;
आवालम्; आवापः; 'थामला' 'थाला' इति भाषा ।
'विश्वासाय विहङ्गानाम् आलवालाम्बुपायिनाम्'—
इति रघुवंशे (१-५१) । 'विपुलालवालभृतवारिदर्पणः'
—इति माघे । १८४

आलस्यम् क्ली. [अलस + ण्यञ्] अलसस्य भावः;
अलसता, तन्द्रा; कौसीद्य, मन्दता; मान्द्यं; कार्य-
प्रद्वेषः; 'आलस्यं श्रमगर्भाद्यैर्जाड्यं जृम्भासितादिकृत् ।
मुखस्पर्शप्रसङ्गित्वं दुःखद्वेषणलोलता । शक्तस्य
चाप्यनुत्साहः कर्मण्यालस्यमुच्यते'—इति सुश्रुते । त्रि.
[अलस एव । अलस + स्वार्थे ण्यञ्] मन्दः; तुन्द-
परिमृजः; शीतकः; अलसः; अनुष्णः । ७५७

आलानम् क्ली. [आलीयतेऽत्र । आङ् + ली + ल्युट् ।
विभाषा लीयतेरित्यात्वम्] बन्धनम्; रज्जुः; गज-
बन्धनस्तम्भः; गजबन्धनरज्जुः; 'अरुन्तुदमिवालानम-
निर्वाणस्य दन्तिनः ।'—इति रघुवंशे (१-७१) । 'इभ-

मदमलिनमालानस्तम्भगुगलमुपहसन्तमिवोरुदण्डद्वयेन—
इति कादम्बरी । २२१

आलिः पु [आलति, दशने समर्थो भवति । आ+अल्,
बाहुलकाद् इण्] वृश्चिकः; भ्रमरः; त्रि विशदाशयः;
निर्मलान्त करण ; अनर्थः । स्त्री. [आलयति भूपयति,
आ+अल् भूपणे, अच्, इ] वयस्या, 'निवार्यतामालि
किमप्यय वटु. पुनर्विवक्षुः स्फुरितोत्तराधरः'—इति
कुमारसम्भवे (५-८३) । [आलति निर्वापयति जलम् ।
अल् वारणे, सर्वधातुभ्य इन्] सेतुः; [अल्यते अनया ।
अल्+इञ्] पङ्क्तिः; सन्ततिः । ६४५

आलिङ्गनम् क्ली. [आङ्+लिङ्+ल्युट्] प्रीतिपूर्वक-
परस्पराश्लेषः; अङ्गपालिः; श्लेषा; परिरम्भः;
परीरम्भः; परिष्वङ्गः; संश्लेषः; उपगूहनम्; 'आलि-
ङ्गनान्यधिकृता. स्फुटमापुरेव'—इति माघः । 'यत्र स्त्री-
णां प्रियतमभुजालिङ्गनोच्छ्वासितानाम्'—इति मेघ-
दूते । ५६८

आली स्त्री. [आलि+ङीष्] सखी; वयस्या; सेतुः;
पाली (६७६); पङ्क्तिः; श्रेणी (७-२१); 'तोया-
न्तभास्करालीव रेजे मुनिपरम्परा'—इति कुमारे
(६-४९) । पुं. वृश्चिकः । ४८७

आलेख्यम् क्ली. [आङ्+लिख्+ण्यत्] चित्रम्;
'इति संरम्भणो वाणीर्बलस्यालेख्यदेवताः'—इति
माघे (२-६७) । ७२८

आलेख्यलेखा स्त्री. [आलेख्यस्य लेखा] लिपिः; चित्र-
कर्म; प्रतिलिपिकरणम् । ७२८

आलोकः पुं. [आङ्+लुक्+घञ्] द्योतः; दर्शनं;
'आलोकाय निशासु चन्द्रकिरणा. सख्यः कुरङ्गैः सह ।'
—इति शान्तिशतके । 'रुद्धालोके नरपतिपथे सूचि-
भेद्यैस्तमोभिः'—पूर्वमेघे (३७) । 'यदालोके सूक्ष्मं
व्रजति सहसा तद्विपुलताम्'—इति शाकुन्तले ।
'आलोकं ददृशुर्धीरा नीराशा जीविते यदा'—इति
रामायणे । वन्दिभाषणं; स्तुतिः; 'उदीरयामासुरि-
वोन्मदानाम् आलोकशब्दं वयसां विरावैः'—इति
रघुवंशे (२-९) । ६६

आवरणम् क्ली. [आङ्+वृ+ल्युट्] फलकम्; 'ढाल'
इति भाषा । आच्छादनम्; 'विचित्राणि च वासासि
प्रावारावरणानि च'—इति महाभारते । 'सूर्ये तपत्या-

वरणाय दृष्टेः कल्पेत लोकस्य कथं तमिस्रा'—इति
रघुवंशे (५-१३) । 'स्रोतसा भेदको यश्च तेपाञ्चा-
वरणे रतः'—मनुः (३-१६३) । ४६०

आवर्तः पु. [आङ्+वृत्+घञ्] जलभ्रमः; 'नृपं
तमावर्तमनोज्ञनाभि' इति रघुवंशे (६-५२) । 'भँवर'
इति भाषा । चिन्ता; आवर्तन, मेघनायकचतुष्टयान्त-
तमेर्गधाधिपविशेष; 'जातं वशे भुवनविदिते पुष्क-
रावर्तकानाम्'—इति पूर्वमेघे (६) । राजावर्तनामोप-
रत्नम् । ६६८

आर्वाहितः त्रि. [आङ्+वृह्+क्तः] उन्मूलितः;
उत्पाटितः । ७१२

आवलिः स्त्री. [आङ्+वल्+इन्] श्रेणी; पङ्क्तिः;
श्रेणिः । ७२१

आवली स्त्री [आङ्+वल्+इन्+ङीप्] आवलिः;
पङ्क्तिः; श्रेणी; 'आलोलामलकावली विलुलितां
विभ्रच्चलत्कुण्डलम्'—इति अमरुशतके (३) । 'द्विजाव-
लीव्याजनिशाकराशुभिः'—इति माघे (१-२५) । ७२१

आवसथः पु. [आवसन्त्यत्र । आ+वस्+अधिकरणे
अथच्] गृहम्; 'अस्ति चम्पकाभिधानायां नगर्या परि-
व्राजकावसथः'—इति हितोपदेशे । आर्याकोपः; आर्या-
च्छन्दसो ग्रन्थभेदः; व्रतविशेषः; क्ली. [आवसन्ति
आगत्य वसन्ति अस्मिन्, आङ्+वस्+अथच्] गृहं;
वसतिस्थानं; विश्रामस्थानम्; अग्निगृहम्; अग्निहोत्र-
स्थानं, 'निवसन्नावसथे पुराद् बहिः'—इति रघुवंशे
(८-१४) । 'आसनावसथौ शय्यामनुव्रज्यामुपासनाम्'—
इति मनुः (३-१०७) । २९१

आवापः पु. [आ वपन्ति सलिलमत्र । आङ्+वप्+घञ्]
आलवालं; वलयः (५५७); 'मोहात् पपात गाण्डीव-
मावापं च करादपि'—इति महाभारते । शत्रुचिन्तनं;
पराष्ट्रचिन्तनं; 'तन्त्रावापविदा योगैर्मण्डलान्यधि-
तिष्ठता'—इति माघे (२-८८) । पानभेदः; भाण्ड-
वपनं; परिक्षेपः; निम्नोन्नतभूमिः; प्रधानहोमः । १८४

आवालम् क्ली. [आङ्+वल्+घञ्] आलवाल;
बालकमभिव्याप्य; बालकपर्यन्तम् । १८४

आवासः पुं [आवसन्ति अत्र इति । आङ्+वस्+अधि-
करणे घञ्] गृहम्; 'आवासो विपिनायते प्रियसखीमा-
लापि जालायते'—इति गीतगोविन्दे (४-१०) । २९१

आविकः पु. [अविना मेपलोम्ना कृतः । अवि+ठक्]
कम्बलम्; त्रि. मेपलोम्ना निर्मित; 'वसीरन्नानुपूर्व्येण
शाणक्षौमाविकानि च'—मनुः (२।४१) । अविदुग्धम्;
'आविकं लवण स्वादु स्निग्धोष्ण चाश्मरीप्रणुत् ।
गरु कासेऽनिलोद्भूते केवले चानिले वरम्'—इति
वैद्यके । ५५१

आविद्धः त्रि. [आङ्+व्यध्+वत्] वक्रः; क्षिप्तः;
पराहत; मूर्खः । ६९६

आवुकः पु [अवति रक्षतीति, अक्+बाहुलकादुण्+
कन्] नाट्योक्तौ पिता । ९९

आवेशः पु. [आङ्+विश्+घञ्] अहङ्कारविशेषः;
संरम्भः; आटोपः; अपस्माररोगः; भूतादिना रोगः;
भूतसचारः; भूतक्रान्तिः; ग्रहामयः; आसक्तिः;
अभिनिवेशः; 'तस्मै स्मयावेशविर्वाजिताय'—इति
रघुवंशे (५-१०) । ७२२

आवेशनम् क्ली [आविश्यतेऽस्मिन् । आङ्+विश्+
ल्युट्] शिल्पिशाला; 'जीर्णोद्यानान्यरण्यानि कारुका-
वेशनानि च'—मनुः (९-२६५) । [भावे ल्युट्]
भूतावेशः; 'मन क्षेपस्त्वपस्मारो ग्रहाद्यावेशनादिज.'—
इति साहित्यदर्पणे । प्रवेश; कोपः, परिवेशः । २९६

आवेशिकः त्रि. [आवेशं संरम्भ प्राप्तः । आवेश+ठञ्]
आगन्तुः; अतिथिः; स्वीयम्; असाधारणम्; अन्या-
साधारणं; प्रातिष्ठितम् । ३५८

आवेष्टकः पु. [आङ्+वेष्ट्+ण्वल्] प्राचीरादिः ।
'घेरा' इति भाषा । २९०

आशंसा स्त्री. [आङ्+शस्+अङ्+टाप्] इच्छा;
आकाङ्क्षा; 'निदधे विजयाशसां चापे सीता च लक्ष्मणे'
—इति रघुवंशे (१२-४४) । ७१०

आशङ्का स्त्री. [आङ्+शक्+अ+टाप्] भयं; त्रासः;
संशयः; वितर्कः; 'नष्टाशङ्का हरिणशिशवो मन्दमन्दं
चरन्ति'—इति शाकुन्तले । 'तच्छ्रुत्वा विगताशङ्क-
स्तामकारणदूषिताम्'—इति कथासरित्सागरे १४
तरङ्गे । ७२५

आशयः पु [आङ्+शीङ्+अच्] आधारः; अभिप्रायः;
'तच्चालोक्याशयं बुद्ध्वा तस्य सोऽपि वसन्तकः'—इति
कथासरित्सागरे १२ तरङ्गे । चेतः; 'अहमात्मा
गुडाकेश सर्वभूताशयस्थितः'—इति भगवद्गीतायाम्

(१०-२०) । पनसवृक्षः; विभवः; किम्पचानः;
अजीर्णः; कोष्ठागारः; धर्माधर्मौ; अदृष्टम्; 'आशयाः
सप्त—वाताशयः, पित्ताशयः, श्लेष्माशयः, रक्ताशयः,
आमाशयः, पक्वाशयः, मूत्राशयश्च । स्त्रीणां गर्भा-
शयोऽष्टमः'—इति सुश्रुतः । ७९८

आशा स्त्री [आ समन्ताद् अश्नुते व्याप्नोतीति । आङ्+
अश+पचाद्यच्+टाप्] दिक्; 'वासवाशामुखे भाति
इन्दुश्चन्दनबिन्दुवत्'—इति साहित्यदर्पणे । दीर्घा-
काङ्क्षा (३६४); 'आशा नाम नदी मनोरथजला तृष्णा-
तरङ्गाकुला'—इति शान्तिशतके (४-२६) । १००

आशी स्त्री. [आङ्+अश्+अच्+ङीप्] अहिदन्तः;
हिताशसनं; सर्पविषम्; 'आशीतालुगता दष्ट्रा तथा
दष्टो न जीवति'—इति विषविद्या । ६४२

आशीः [स्] स्त्री. [आङ्+शास्+विप्+उपधाया
इत्वम्] सर्पदन्तः; आशीर्वादः; वृद्धिनामौपधिः; हित-
प्रार्थनम्; अभीष्टवृद्धिप्रार्थनं; 'वात्सल्याद् यत्र मान्येन
कनिष्ठस्याभिधीयते । इष्टावधारक वाक्यमाशीः सा
परिकीर्तिता ॥ 'तस्मै जयाशी' ससृजे पुरस्तात्'—इति
कुमारसम्भवे (७-४७) । ६४२

आशीविषः पु. [आशिषि दंष्ट्राया विषमस्य सः, पृषोदरा-
दित्वात् साधुः] सर्पः; 'गरुत्मदाशीविषभीमदर्शनैः'
—इति रघुवंशे (३-५७) । ६४१

आशु क्ली [अश्नुते इति, अशूङ् व्याप्तौ, उण्] शीघ्रम्;
द्रुतम्; 'तदाशु कृतसन्धानं प्रतिसंहर सायकम्'—इति
शाकुन्तले । सत्त्वगामि चेत् त्रि । अव्ययमपि शीघ्रे । ६९७

आशुशुक्षणिः पु [आ समन्तात् शोष्टुमिच्छति । आङ्+
शुष्+सन्+अनि] अग्निः; 'मन्त्रपूतानि हवीषि
प्रतिगृह्णाति एतत्प्रीत्या आशुशुक्षणिः'—इति कादम्ब-
र्याम् । वायुः; इति सिद्धान्तकौमुद्याम् उणादिवृत्तिः । ६३

आश्चर्यम् क्ली. [आङ्+चर्+ण्यत्+सुट् निपात-
नात्] अपूर्वः; विस्मयः; अद्भुतं; चित्रं; 'गन्धोदग्रं
तदनु ववृषुः पुष्पमाश्चर्यमेघा'—इति रघुवंशे
(१६-८७) । ७४५

आश्रमः पुं-क्ली. [आङ्+श्रम्+घञ्] मुनीनां वास-
स्थानं; वनं; मठः । (३९३) शास्त्रोक्तधर्मविशेषः—
आश्राम्यन्ति स्वं स्वं तपश्चरन्त्यत्र, स तु चतुर्विधः—
ब्रह्मचर्यं १, गार्हस्थ्यं २, वानप्रस्थ्यं ३, संन्यासः ४ ।

ब्रह्मचारी १, गृही २, वानप्रस्थः ३, भिक्षु. संन्यासी ४ । कलियुगे तु ब्रह्मचर्यवानप्रस्थे न स्तः केवल गृहस्थ-भिक्षुकाश्रमावेव—'गार्हस्थो भैक्षुकश्चैव आश्रमौ द्वौ कलौ युगे'—इति महानिर्वाणतन्त्रे । 'स दुष्प्रापयशाः प्रापदाश्रम श्रान्तवाहन.'—इति रघुवंशे (१-४८) । २९८

आश्रयः पु [आङ् + श्रि + अच्] गृहं; राज्ञां सन्ध्यादि-पङ्गुणान्तर्गतगुणविशेषः; व्यपदेशः; 'योऽवमन्येत ते मूले हेतुशास्त्राश्रयाद् द्विज.'—इति मनुः (२-११) । सामीप्यम्; आधारः; 'वासो बलकलमाश्रयो गिरिगुहा शय्या लतावल्लरी'—इति शान्तिशतके (४-६) । सश्रयणम्; अवलम्बनम्; 'त्रीण्याद्यान्याश्रितास्त्वेषां मृगगर्ताश्रयाप्सरा'—इति मनुः (७-७२) । राज्ञा तन्निर्णयः; 'अस्थितौ यदि कल्याण भवेत् संश्रयणं तथा । भवति श्रेयसे राज्ञा विपरीतं न कर्हिचित् ॥ उच्छिद्यमानो बलिना आश्रयेद् बलवत्तरम् । विनीतवत्तत्र काल नयेदिति मतिर्ध्रुवा ॥ ददद् बल वा कोषं वा भूमि वा भूतिसम्भवाम् । आश्रयेदभियोक्तारं समाश्रयगुणान्वितम्'—इति युक्तिकल्पतरौ १ अध्यायः । २९८

आश्रयाशः नुं [आश्रयमाधारमपि अश्नाति यः । आश्रय + अश् + कर्मणि उपपदे अण्] अग्निः; 'दुर्वृत्तः क्रियते धूर्तैः श्रीमानात्मविवृद्धये । किं नाम खलससर्गः कुरुते नाश्रयाशवत्'—इति हितोपदेशे । चित्रकवृक्षः; त्रि आश्रयनाशकः; आश्रयध्वंसी । ६३

आश्लेषः पुं [आङ् + श्लिष् + घञ्] आलिङ्गनं; 'कण्ठाश्लेषप्रणयिनि जने किं पुनर्दूरसंस्थे'—मेघदूते । एकदेश-सम्बन्धः; [अश्लेषा एव । अण + स्त्रियां टाप्] आश्लेषा; स्त्री. आश्लेषा नक्षत्रम् । ५६८

आषाढः पुं [आषाढया नक्षत्रेण युक्ता पूर्णिमा यस्मिन् । आपाढा + 'नक्षत्रेण युक्तः काल.' इति अण्, पलाश-दण्डपक्षे आषाढः प्रयोजनमस्य इति 'विशाखाषाढादण् मन्थदण्डयो'रित्यण्] व्रतिना दण्डः; वैशाखादिद्वादश-मासान्तर्गततृतीयमासः; रवेर्मिथुनराशिस्थितिकालः, पूर्वोत्तरापाढान्यतरनक्षत्रयुक्ता पौर्णमासी यत्र मासे सः; शुचिः; आषाढकः; 'अनल्पजल्पी प्रमदाभिलाषी प्रमादशीलो गुरुवत्सलश्च । बहुव्ययो मन्दद्दुताशनः स्याद् आषाढमासप्रभवो मनुष्य.'—इति कोष्ठीप्रदीपः । मलयपर्वतः; व्रतिनां पलाशदण्डः; 'अथाजिनाषाढधरः

प्रगल्भवाग् ज्वलन्निव ब्रह्ममयेन तेजसा'—इति कुमार-सम्भवे (५-३०) । ४११

आसनम् क्ली [आस्यते उपविश्यतेऽस्मिन् । आस् + अधिकरणे + ल्युट्] हस्तिस्कन्धदेशः; यत्र महामात्र उपविशति । पीठ. (३१०); उपवेशनाधारः; 'आसनं प्रथमं दद्यात् पौष्पं दारुजमेव वा'—इति पुराणे । विजिगीषोर्दुर्गादीन् धर्षयतः स्थितिः; यात्रानिवर्तनम्, अष्टाङ्गयोगस्य तृतीययोगाङ्गः; तत्तु पञ्चप्रकारकर-चरणादिसन्धानविशेषः —'पद्मासन स्वस्तिकाख्यं भद्रं वज्रासनं तथा । वीरासनमिति प्रोक्तं क्रमादासन-पञ्चकम् ॥' पु. [असु क्षेपणे + ल्यु + प्रज्ञाद्यण्] जीव-कवृक्ष ; जीवकवृक्षशब्देऽस्य विशेषो ज्ञेयः । २१७

आसन्दी स्त्री [आस्यतेऽस्याम् । आस् + अब्दादयश्चेति राधु] क्षुद्रखट्वा; 'तस्मादस्मा आसन्दीमाहरन्ति सैपा खादिरी वितृष्णा भवति'—शतपथब्र-ह्मणे (५।४।४।१) ३११

आसन्नः त्रि [आङ् + सद् + क्त] निकटस्थः; समीपवर्ती; 'आसीनमासन्नशरीरपात'—इति कुमारसम्भवे (३-४४) । अस्ताभिमुखः सूर्यः । ६९३

आसवः पु. [आङ् + सुञ् + अप्] मद्यविशेषः; मैरेयं; शीघु ; 'शीधुरिक्षुरसैः पक्वैरपक्वैरासवो भवेत् । मैरेय धातकीपुष्पगुडधानाम्लसहितम् ॥' मद्यमात्रम्; 'यक्ष-रक्ष.पिशाचान्नं मद्यं मांस सुरासवम् । तद्ब्राह्मणेन नात्तव्यं देवानमश्नता हविः ॥' 'यदपक्वौषधाम्बुभ्यां सिद्धं मद्यं स आसव.'—इति शाङ्गधरः । 'मृष्टो भिन्नशकृद्वातो गौडस्तर्पणदीपनः । छेदी मध्वासवस्तीक्ष्णो मैरेयो मधुरो गुरु.'—इति चरकः । 'तीक्ष्णः सुरासवो हृद्यो मूत्रलः कफवातनुत् । सुखप्रियः स्थिरमदो विज्ञेयोऽ-निलनाशन.'—इति सुश्रुते । ३२९

आसारः पुं [आङ् + सू + घञ्] धारासम्पातः; वेग-वृष्टिः; 'त्वामासारप्रशमितवनोपप्लवं साधुमूर्द्धना'—इति मेघदूते । प्रसरणम्; सैन्यानां सर्वतो व्याप्तिः; 'तस्माद् दुर्गं दृढं कृत्वा सुभटासारसंयुतम्'—इतिपञ्च-तन्त्रे (३-४९) । सुहृद्वलम्; 'अज्ञातवीवधासारतोय-सस्यो व्रजेत्तु य'—पञ्चतन्त्रे (३।२९) । ५९

आसीनम् त्रि. [आस् + शानच्] उपविष्टम् । 'बैठा हुआ' इति भाषा । ३८६

आसुतीबलः पु. [आसुतिरस्यास्ति, 'रज कृष्यासुति-परिपदो वलच्' दीर्घः] यज्वा; शौण्डिकः; कन्यापालः; कन्यापालकः, शूद्रजातिविशेषः । ४२०

आसुरी स्त्री. [असुरस्य इयम्, असुर+तस्येदमित्यण्, ततो डीप्] राजिका, राजसर्पप; 'राई' इति भाषा । त्रिविधचिकित्सान्तर्गतचिकित्साविशेषः; सा च छेद-भेदाद्यात्मिका । ५८१

आस्तरणम् क्ली [आस्तीर्यते यत् येन वा । आस् + स्तृ + कर्मणि करणे वा ल्युट्] हस्तिपृष्ठस्थितचित्रकम्बलं; प्रवेणी; वर्णः; परिस्तोम; कुथा, कुथः; प्रवेणि; परिष्टोम; 'झूल' इति भाषा । शय्या; कुशासनम्; 'राङ्गवास्तरणे पूर्वमयोध्यायामिवासने'—इति रामायणे, ३ काण्डे । 'दर्भास्तरणमास्तीर्य निश्चयाद् धृत-राष्ट्रजः'—इति महाभारते । ३०८

आस्थानम् क्ली. [आस्थीयतेऽस्मिन् इति । आङ् + स्था + ल्युट्] सभा, 'अनेकराजन्यरथाश्वसकुल तदीयमास्थान-निकेतनाजिरम्'—इति किरातार्जुनीये (१-१६) । यत्नः; आश्रयः; स्थानम् । ७७८

आस्थानी स्त्री. [आस्थान डीप्] सभा; 'आस्थानी समये सम नृपजन सायन्तने सम्पतन्'—इति रत्नावली । ७४५

आस्थितः त्रि [आस्थीयते यः, आ + स्था + कर्मणि क्त] आक्रान्तः; धृतः; स्पृष्टः; रुद्धः । ७८१

आस्यम् क्ली. [अस्यते ग्रासोऽस्मिन् इति । असु क्षेपणे, 'कृत्यलुट्' इति ण्यत्, यदा आस्यन्दते अम्लादिना प्रस्रवति इति, स्यन्द् प्रसवणे + ड] मुखं; मुख-मध्यम्; 'यस्यास्येन सदाशनन्ति हव्यानि त्रिदिवीकसः ।' आस्ये भवमास्यं; मुखभवे त्रि. । ५१८

आहवः पु [आहूयते अरिर्यस्मिन् । आङ् + ह्वे + अप्] युद्धम्; 'यदाश्रौष भीष्ममत्यन्तशूरम्, हत पार्थेना-हवेष्वप्रधृष्यम्'—इति महाभारते, आदिपर्वणि (१-१८२) [आहूयते आज्यादिक यत्र, आङ् + हु + अप्] यज्ञः । ४५३

आहवनीयः पु [आहूयते आज्यादिरस्मिन् । आङ् + हु + अनीयर] यज्ञाग्निविशेषः; गार्हपत्यादुद्धृत्य होमार्थं यः संस्क्रियते सः; 'गुरुराहवनीयस्तु साग्नित्रेता गरीयसी'—इति मनु. (२-२३१) । ७८९

आहारः पुं. [आङ् + ह + घञ्] द्रव्यगलाधःकरणं;

जग्धिः; भोजन, जेमन; लेपः; निवपः; न्यादः; जमनं; विघसः; प्रत्यवसानं; भक्षणम्; अशनम्; अभ्यवहारः; स्वदन; निगरः; 'यदाहारगुणै पानं विपरीत तदिष्यते । अत्रानुपान धातूना दृष्टं यन्न विरोधि च'—इति चरकः 'आहार. प्रीणन. मद्यो बलकृद्देहधारकः । आयुस्तेजः समुत्साहस्मृत्योर्जोऽग्निविवर्धनः'—इति सुश्रुतः । आह-रणम्; 'स पुनर्देवयान्योक्तः पुष्पाहारो यदृच्छया'—इति महाभारते । ३१९, ३२५

आहावः पु [आङ् + ह्वे + अप्, निपातनाद् वृद्धिः] कूपसमीपे पश्वादिजलपानार्थं कृतस्वल्पजलाशयः । पशु आदि को जल पिलाने के लिए कूप के पास का हौद । [आहूयतेऽरिरत्र इति व्युत्पत्त्या] युद्धम्; आह्वानम्; [आहूयतेऽत्र इति, आ + हु + अधिकरणे घञ्] अग्निः । ६८४

आहितः त्रि [आङ् + धा + क्त] न्यस्तः; अर्पित, स्थापितः; 'व्यावर्तनैरहितेरयमाहिताङ्कः'—इति किरातार्जुनीये । ७४७

आहितुण्डिकः पु. [अहितुण्डेन दीव्यति, अहितुण्ड + ठक्] व्यालग्राही; 'सपेरा' इति ख्यातः । 'वैद्यसावत्सराचार्या स्वपक्षेऽधिकृताश्चरा । यथाहितुण्डिकोन्मत्ता सर्व जानन्ति शत्रुषु ॥' ६१३

आहो अव्य. [आ हन्तीति । आङ् + हन् + डो] विकल्पः; प्रश्नः; 'द्वारत्यागी भवाम्याहो परस्त्रीस्पर्श-पांशुलः'—इति शाकुन्तले । विचारः; 'आहो निवत्स्यति समं हरिणाङ्गनाभिः'—इति शाकुन्तले । ८८०

आहोपुरुषिका स्त्री. [अहो अहमेव पुरुषः । मयूरव्यंसका-दित्वात् समासः । अहोपुरुषस्य भावः । अहोपुरुष + वुञ् + स्त्रीत्वात् टाप्] दर्पाद् या आत्मनि सम्भावना सा । अधिकार्थवचनेन शक्तेरप्रतिघाताविष्करणम्; आत्मविषयकार्यसिद्धिजननशक्त्याविष्करणम्; 'आहो-पुरुषिकां पश्य मम सद्रत्नान्तिभिः'—इति भट्टौ (५-२७) । 'निजभुजबलाहोपुरुषिकाम्'—भामिनी-विलासे (१-८४) । ७८४

आह्वानम् क्ली. [आहूयतेऽनेन करणे ल्युट्] नाम; संज्ञा; आख्या; [१५४, भावे ल्युट्] आवाहनं, हूतिः; आकारणम्; 'जन्म ज्येष्ठेन चाह्वानं स्वब्राह्मण्यास्वपि स्मृतम्'—इति मनुः (९-१२६) । १५२

इ

इः पुं [अस्य विष्णोः श्रीकृष्णस्यापत्यम् पुमान् । अ + इञ्] कामदेवः; 'इः कामे रतिलक्ष्म्योरी उः शिवे ब्रह्मकाद्य ऊः ।'—आग्नेये एकाक्षराभिधानम् । ३४

इचिकिलः पु — कर्दमः; जम्बाल । ६७८

इच्छा स्त्री. [एपणम् इच्छा । इप् + श + टाप्] मनो-धर्मविशेषः; आकाङ्क्षा; वाञ्छा; दोहदः; स्पृहा; ईहा; तृट्; लिप्सा; मनोरथः; कामः; अभिलापः; तर्पः; रुक्; इपा; श्रद्धा; तृष्णा; रुचिः; मतिः; दोहलं; छन्दः; इट्; 'योऽर्हिसकानि भूतानि हिन-स्त्यात्मसुखेच्छया' । 'निर्दु खत्वे सुखे चेच्छा तज्ज्ञानादेव जायते । इच्छा तु तद्रुपाये स्यादिष्टोपायत्वधीर्यदि ॥ चिकीर्षाकृतिसाध्यत्वप्रकारेच्छा तु या भवेत् । तद्धेतुः कृतिसाध्येष्टसाधनत्वमतिर्भवेत् ॥' अस्याः प्रतिबन्धः— 'बलवद्दिष्टहेतुत्वमतिः स्यात् प्रतिबन्धिका'—इति भाषापरिच्छेदे (१४८) । ७१०

इज्जलः पु. [एतीति, इ + क्विप् + तुक्; इत् जलमस्य] हिज्जलवृक्षः; निचुलः; अम्बुजः; 'इज्जलो हिज्जलश्चापि निचुलश्चाम्बुजस्तथा । जलवेतसवद्वेद्यो हिज्जलोऽयं विपापहः'—इति भावप्रकाशे । १९५

इज्याशीलः पु [इज्यां यज्ञ शील्यति पुनः पुनराचरतीति । इज्या + शील् + ण] पुनः पुनर्यज्ञकर्ता; यायजूकः । ४२०

इडा स्त्री. [इल् + क + टाप्] शरीरस्य वामभागस्था नाडी; 'इडा नाम सैव गङ्गा धमुना पिङ्गला स्मृता । गङ्गायमुनयोर्मध्ये सुषुम्णा च सरस्वती ॥ एतासां सङ्गमो यत्र त्रिवेणी सा प्रकीर्तिता । तत्र स्नातः सदा योगी सर्वपापैः प्रमुच्यते ॥ इडा च वामनिःश्वासः सोममण्डलगोचरा । पितृयानमिति ज्ञेया वाममाश्रित्य तिष्ठति'—इति उत्तरगीतायाम् । स्वर्गः; पृथ्वी; 'पतत्रिसङ्घैः स जघन्यरात्रे प्रबोध्यते नूनमिडातलस्थः'—इति महाभारते । बुधग्रहभार्या; इक्ष्वाकुराजकन्या; 'तत्र दिव्याम्बरधरा दिव्याभरणभूषिता । दिव्यसंहनना चैव इडा जज्ञे इति श्रुतिः'—इति हरिवंशे । गौः; 'इडाज्यहोमाहुतिभिर्मन्त्रशिक्षाविशारदैः'—इति भारते । वचनं, देवीभेदः; 'श्रुतिः प्रीतिरिडा कान्तिः शान्तिः पुष्टिः क्रिया तथा'—इति हरिवंशे । दुर्गा । ८४६

इतरः त्रि. [इना कामेन तरतीति । इ + तृ + अप्, यद्वा इतेन ज्ञानेन क्षीयते इति । बाहुलकाद् अरः] नीचः; अन्य. (४८०); 'वामेतरस्तस्य करः प्रहर्तुः'—इति रघुवंशे (२-३१) । 'इतरो दहने स्वकर्मणाम्'—इति रघुवंशे (८-२०) । ३४८

इतरेतरम् त्रि [वीप्साया कर्मव्यतिहारे द्वित्वं, समास-वत्त्व च] अन्योऽन्यः; परस्परं; मिथः; 'व्यूहावुभौ तावितरेतरस्माद् भङ्ग जयञ्चापतुरव्यवस्थम्'—इति रघुवंशे (७-५४) । ७२०

इति अव्य. [इण् + क्तिच्] हेतुः; 'वत्सोत्सुकापि स्तिमिता सपर्या प्रत्यग्रहीत्सेति ननन्दतुस्तौ'—इति रघुवंशे (२-२२) । प्रकारः; समाप्तिः; प्रकरणम्; 'उदितेऽनुदिते चैव समयाध्युसिते तथा । सर्वथा वर्तते यज्ञ इतीय वैदिकी श्रुतिः'—मनु (२-१५) । प्रकाशः; 'दिलीप इति राजेन्दुरिन्दुः क्षीरनिधाविव'—इति रघु-वंशे (१-१२) । आदिः; निदर्शनम्; 'आपो नारा इति प्रोक्ता आपो वै नरसूनवः'—इति मनुः (१-१०) । अनुकर्षः; परकृतिः; विवक्षानियमः; प्रत्यक्षम्; अवधारण, परामर्शः; मानम्; इत्थमर्थः; एवार्थः; 'गुणानित्येव तान् विद्धि'—इति रामायणे, प्रथम-काण्डे । ८८७

इतिह अव्य. [इति एवं च, ह किल च] पारम्पर्योपदेशः; ऐतिह्यम् । ८७७

इत्वरी स्त्री. [एति परपुरुषं प्राप्नोतीति । इ + ववरप् + डीप्] असती; अभिसारिका । ४९६

इधमम् क्ली. [इन्ध + मक्] अग्निसन्दीपनकाष्ठम्; इन्धनम्, 'तत्रेधमानयने शुक्रो नियुक्तः कश्यपेन ह'—इति भारते । ४६९

इनः पु. [एतीति । इ + नक्] सूर्यः; (३५६) आढ्यः; समृद्धः; (८२५) प्रभुः; स्वामी; 'वसु न इनस्पतिः' ऋग्वेदे (४३।२) । नृपभेदः । ३५

इन्दिन्दिरः पुं. [इन्दि कमलशोभां दृणाति । इदि परमैश्वर्ये, इन्, दू, बाहुलकात् खश्] भ्रमरः— 'लोभादिन्दिन्दिरेषु नियत्सु'—इति भामिनीवि-लासे (२-१८३) । ३५५

इन्दिरा स्त्री. [इन्द् + किरच् + टाप्] लक्ष्मीः; 'मन्दं मन्द मन्दिरादिन्दिरेव'—इति भामिनीविलासे । शोभा;

कान्तिः; 'निशि निःसरदिन्दर कथ तुलयामः कलवापि पङ्कजम्'—इति भामिनीविद्यासे । ३१

इन्दीवरम् क्ली. [इन्दतीति । इदि परमैश्वर्ये, इगुपधात् किदिति इन्, ततो डीप्, इन्दीलक्ष्मीस्तस्या वर प्रियम्] नीलोत्पलम् । ६८१

इन्दुः पु. [उन्ति अमृतधारया भुव किलन्नां करोति इति । उन्द्+उ+आदेरिच्च] चन्द्रः; चन्द्रमाः; 'दिलीप इति राजेन्दुरिन्दुः क्षीरनिधाविव'—इति रघुवंशे (१-१२) । कर्पूरः; चन्द्रसमसंख्यः; एकसंख्यायुक्तः; मृगशिरानक्षत्रम्; 'दिवाककिरणैर्जुष्टं स्पृष्टमिन्दु-करैर्निशि'—इति वैद्यकद्रव्यगुणः । ४२

इन्द्रः पुं. [इन्दतीति । इदि परमैश्वर्ये, तस्माद् रन् प्रत्ययः] देवराजः; अदितिपुत्रः; पूर्वदिक्पतिः; शची-पतिः । (तस्य पुत्राः—जयन्तः १, ऋषभ २, मीढ्वांश्च । अस्त्रं वज्रम् । वाहनम् ऐरावतः । पुरी अमरावती । वनं नन्दनम् । माता अदिति । भार्या शची) मरुत्वान्; मघवा; विडौजा.; पाकशासन.; वृद्धश्रवा.; सुनासीरः; पुरुहूतः; पुरन्दरः; जिष्णुः; लेखर्षभः; शक्रः; शतमन्युः; दिवस्पतिः; सुत्रामा; गोत्रभित्; वज्री; ब्रासवः; वृत्रहा; वृषा; वास्तोस्पतिः; सुरपतिः; बलारातिः; जम्भभेदी; हरिहयः; स्वाराट्, नमुचिसूदनः; संक्रन्दनः; दुश्च्यवनः; तुराषाट्; मेघवाहनः; आखण्डलः; सहस्राक्षः; ऋभुक्षा; महेन्द्रः; कौशिकः; पूतक्रतु; विश्वम्भरः; हरिः; पुरुदशा; शतधृति; पूतनाषाट्, अहिद्विषः; वज्रपाणिः; पर्वतारिः; पर्यन्यः; देवताधिप, नाकनाथः; पुलोमारि; अर्हः, प्राचीनर्वाहिः; तपस्तक्षः, 'इन्द्रश्च विश्वभुग्ज्ञेयो विपश्चित्तदनन्तरम् । विभुः प्रभु शिखिश्चैव तथैव च मनोजवः ।' पूर्वदिक्पतिः; दिक्पालविशेषः; दिक्पालभेदः; विष्कुम्भादिसप्तविंशतियोगान्तर्गतषड्विंशयोगः; 'प्रतापशीलो बलवान् गुणज्ञ श्लेष्माधिकः श्रीकमलाम्युपेत । किलेन्द्रयोगो यदि जन्मकाले महेन्द्रतुल्यः पुरुष प्रसन्नः'—इति कोष्ठीप्रदीपः । अन्तरात्मा; आदित्यविशेषः; 'तत्र शक्रश्च विष्णुश्च जज्ञाते पुनरेव ह'—इति हरिवंशे । कुटजवृक्षः; रात्रिः; उपद्वीपविशेषः; परमेश्वरः; 'इन्द्रो मायाभिः पुरुरूप ईयते'—इति श्रुतिः । इन्द्रियं; श्रेष्ठः; प्रथमः; यथा—नरेन्द्रो राजा, पक्षीन्द्रो गरुडः इत्यादिः । सूर्यः; वायुः । ५२

इन्द्रकोषः पुं. [इन्द्रस्य ऐश्वर्यशालिनः कोषः] मञ्चः; खट्वा; तमङ्गकः । २९४

इन्द्रप्रहरणम् क्ली. [इन्द्रस्य प्रहरणम्] इन्द्रस्यास्त्रं; वज्रम् । ५६

इन्द्रलुप्तम् क्ली. [इन्द्राणाम् इन्द्रनीलवर्णकेशानां लुप्तं लोपो यस्मात्] इन्द्रलुप्तकः; केशनाशकरोगः; इन्द्र-लुप्तकः; केशघ्नः; केशरोगविशेषः; 'रोमकूपानुगं पित्तं वातेन सह मूर्च्छितम् । प्रच्यावयति रोमाणि ततः श्लेष्मा सशोणितः ॥ रुणद्धि रोमकूपांस्तु ततोऽन्येषामसम्भवः । तदिन्द्रलुप्तं खालित्यं रुज्येति च विभाव्यते'—इति वैद्यके । ६०५

इन्द्राणी स्त्री [इन्द्रस्य ऐश्वर्यशालिनः सुरराजस्य वा पत्नी । इन्द्र + 'इन्द्रवरुणेति' डीष्, आनुक् च] इन्द्र-भार्या; पुलोमजा; शची; पौलोमी; पूतक्रतायी; माहेन्द्री; जयवाहिनी, ऐन्द्री; शतावरी; 'यथेन्द्राणी महेन्द्रस्य लक्ष्मीर्लक्ष्मीपतेर्यथा'—इति भविष्यपुराणे । इन्द्रशक्तिः; 'इहेन्द्राणीमुपह्वये वरुणानीम्'—ऋग्वेदे (१-२२-१२) । 'इन्द्राणीम् इन्द्रस्य सूर्यस्य वायोर्वा शक्तिम्'—इति दयानन्दसरस्वतीकृतभाष्यम् । इन्द्र-सुरिसवृक्षः; स्त्रीणां करणं; नीलसिन्दुवारवृक्षः; स्यूलैला, सूक्ष्मैला; दुर्गा; 'ऐश्वर्यं परमं यस्या वशे चैव सुरासुराः । इदि परमैश्वर्ये च इन्द्राणी तेन सा शिवा'—इति देवीपुराणे, ४५ अध्यायः । अष्टमातृ-कान्तर्गतमातृकाविशेषः । ५५

इन्द्रायुधः पुं [इन्द्रस्यायुधमिव, चापाकृतित्वात्] कृष्णा-क्षाश्वः; 'मल्लिकाक्षः सितैर्नेत्रैः स्याद्वाजीन्द्रा-युधोऽसितैः ।' क्ली. इन्द्रधनुः; 'स नादं मेघनादस्य धनुश्चेन्द्रायुधप्रभम्'—इति रघुवंशे (१२।७९) । न दिवीन्द्रायुधं दृष्ट्वा कस्यचिद्दर्शयेद्बुधः'—इति (४।५९) । 'इन्द्रधनुष' इति भाषा । ४३८

इन्द्रावरजः पुं. [इन्द्रस्य अवरजः, वामनरूपेण अनुजः] विष्णुः; उपेन्द्रः; चक्रपाणिः; चतुर्भुजः । २३

इन्द्रियम् क्ली. [इन्द्रस्यात्मनो लिङ्गमनुमापकम्, इन्द्रेण ईश्वरेण सृष्टम्, इन्द्रेणात्मना मम चक्षुर्मम श्रोत्रमित्यादि-क्रमेण ज्ञातम्, इन्द्रेण जुष्टं वा, इत्याद्यर्थेषु इन्द्रशब्दात् निपातनात् घञ्] ज्ञानकर्मसाधनं; हृषीकं; विषयिं; अक्षं; करणं; ग्रहणम्; 'इन्द्रियाणां विचरतां विषये-

प्लपहारिपु'—इति मनुः (२-८८) । (६३८) शुक्रं, वीर्यम् । विज्ञानं; 'यथा क्षयाम सर्ववीरया विशातन्त्र शर्द्धाय घासथास्विन्द्रियम्'—इति ऋग्वेदे (१।१११।२) । 'इन्द्रिय विज्ञानम्'—इति दयानन्दभाष्यम् । ५३५

इन्द्रियग्रामः पुं [इन्द्रियाणां ग्राम] इन्द्रियसमूह; इन्द्रियवर्गः । ८११

इन्धनम् क्ली [इन्धे दीप्यतेऽग्निरनेन । इन्ध्+करणे +ल्युट्] अग्निसन्दीपनतृणकाष्ठादि; इध्मम्, एध्, समित्; एधं; समिन्धनम्; 'अन्नपानेन्धनादीनि ग्रामिकस्तान्यवाप्नुयात्'—इति मनु (७-११८) । ६९

इभः पुं-स्त्री. [एति गच्छतीति । इण्+भन् । औणादिकोऽयं प्रत्यय] हस्ती, 'खराश्वोऽट्टमृगेभानामजाविकवधन्तथा'—इति मनु (११-६८) । 'इभदन्तविकीर्णग्रन्थिनिप्यन्दगन्ध.'—इति उत्तरचरिते । उत्तरपदे श्रेष्ठवाचकः । २१४

इरजः पु. [इरायाः सुराया जात । इरा+उ, बाहुलकाद् ह्रस्वः] इराजः, कामः । ३४

इरम्मदः पुं [इरया उदकेन माद्यति दीप्यते, अबिन्धनत्वात् । 'उग्रम्पश्येरम्मदेत्यादिना' खश् प्रत्ययो मुपागमश्च निपातितः] वज्राग्निः, मेघज्योति, मेघाग्नि, अन्योन्यसङ्घट्टनेन मेघान्नि मृत्य यज्ज्योतिर्वृक्षादौ पतति स; मेघ इत्युपलक्षण वातजाग्निरपि । ६९

इरा स्त्री. [इ काम राति ददाति इति । इ+रा+क, यद्वा इ+रन्+टाप्, निपातनाद् गुणाभाव] भूमि; वाक्यम्; अन्नं; जलम्; 'इरा वहन्तो घृतमुक्षमाणा मित्रेण साकं सह सविशन्तु'—आश्वलायनगृह्यसूत्रे (२-९) । सरस्वती; कश्यपपत्नीविशेष; 'धर्मपत्न्यः समाख्याता कश्यपस्य वदाम्यहम् । अदितिर्दितिर्दनुः काला अमायुः सिहिका मुनिः ॥ कद्रूः प्राधा इरा क्रोधा विनता सुरभिः खगा'—इति गारुडे, ६ अध्याय । तस्याः सृष्टिर्यथा—'इरा वृक्षलता वल्ली तृणजातिश्च सर्वशः । खशा च यक्षरक्षांसि मुनिरप्सरसस्तथा ।' दैत्यविशेषः; 'मरीचिर्मघवांश्चैव इराशङ्कुशिरा वृकः ।' इति हरिवंशे (३-८२) । मद्यम् । ८६९

इराजः पुं. [इरया मद्येन जातः इति । इरा+जन्+ड] कन्दर्पः; कामदेवः; मदनः; मन्मथः । ३४

इरिणम् क्ली [ऋच्छतीति । ऋ गतिप्रापणयोः, किदि-

च्चेति इनन्] ऊपरभूमि, 'यथेरिणे बीजमुप्त्वा न वप्ता लभते फलम्'—इति मनु (३-४४२) । शून्यम् । १५८
इला स्त्री [इलनि विष्णुवरात् पुस्त्वं प्राप्नोति इति । इल्+क+टाप्] पृथिवी, (८३४) वाक्यं; गौः । वैवश्वतमुनिकन्या, सा च विष्णुवरात् पुस्त्व प्राप्य सुद्युम्ननाम्ना ख्याता, पश्चात् शङ्करशप्तकुमारवन प्रविश्य पुन स्त्रीत्व गता । बुधस्तां भार्यात्वेन स्वीकृत्य पुरुरवम जनयामास । ततस्तस्या पुरोहितो वशिष्ठः शङ्करमाराध्य तस्यै मास स्त्रीत्व, मास पुस्त्व दत्तवान्—इति भागवतम् । कर्दमप्रजापतिपुत्र इलः कार्तिकेय-जन्मदेश प्रविश्य स्त्री भूत्वा इला नाम्ना ख्यातः । ततः पार्वतीमाराध्य मास स्त्रीत्वं, मास पुस्त्वं च प्राप्तवान्—इति रामायणम् । १५६

इषः पु [इष्यते गम्यतेऽस्मिन् जिगीषुभिरिति । इप्+क] आश्विनमास, 'इषजो शरत्'—इति सुश्रुतः । 'यच्छरद्दूर्गस ओपधयः पच्यन्ते तेनेहैताविपश्चोर्गच्छ'—इति शतपथब्राह्मणे (४-३) । ११४

इषीका स्त्री [ईप्यते इति, ईपेः किद् ह्रस्वश्चेतीकन् ह्रस्व टाप्] तूलिका, इषिका; काशतृणम्; 'पतङ्गानां पुच्छेषु त्वप्रेषीका प्रवेशिता ।' 'इषीकां च यथा मुञ्जात् कश्चिन् निष्कृष्य दर्शयेत् । योगी निष्कृष्य चात्मानं तथा पश्यति देहतः'—इति महाभारते । 'तस्मिन्नास्थ-दिपीकास्त्रं रामो रामावबोधित'—इति रघु (१२-२३) । इषीकास्त्र, काशास्त्रम्; गजचक्षुर्गोलकः; गजाधिकूटक, हस्तिचक्षुर्गोलक । १९१

इषुः पु-स्त्री. [इष्यति गच्छतीति । इप्+उ] बाण; 'उत्कर्ष स च धन्विना यदिपवः सिध्यन्ति लक्ष्ये चले'—इति शाकुन्तले । ४६६

इषुधिः स्त्री [इषुधो धीयन्तेऽस्मिन् । इषु+धा+कि] तूण; 'धनुर्गाण्डीवमादाय तथाक्षय्ये महेषुधी'—इति महाभारते । ४६५

इष्टका, इष्टिका स्त्री. [इप्+तकन्+टाप्] गृहादि-निर्माणार्थदग्धमृत्तिकाखण्डः, 'इष्ट' इति भाषा । 'कूपोदकं वटच्छाया श्यामा स्त्री इष्टकागृहम् । शीतकाले भवे-दुष्णमुष्णकाले च शीतलम्'—इति चाणक्यः । 'मृष्म-यात् कोटिगुणितं फलं स्याद् दारुभिः कृते । कोटिको-टिगुणं पुण्यफलं स्यादिष्टिकामये ॥ द्विपराद्धगुणं पुण्य

शैलजे तु विदुर्बुधा । मृच्छिलयोः सम ज्ञेयं फलमाढ्य-
दरिद्रयोः'—इति मठादिप्रतिष्ठातत्त्वे । २९३

इष्वासः पु [इपवो बाणा अस्यन्ते क्षिप्यन्तेऽनेन । इषु +
अस् + करणे घञ्] धनुः; 'महोरस्को महेष्वासो
गूढजत्रुररिन्दम.'—इति रामायणे । 'अत्र शूरा
महेष्वासा भीमार्जुनसमा युधि'—इति भगवद्गीता
(१-४) । त्रि [इषून् बाणान् अस्यतीति, इषु +
अम् + घञ्] इषुक्षेपकम् । ४६४

ई

ई अव्य.— दुःखभावनं; क्रोधः; प्रत्यक्षं; सन्निधिः;
सम्बोधनम्; ई पुं, कन्दर्पः; ई स्त्री. [अस्य विष्णोः
पत्नी, डीप्] लक्ष्मी; दीर्घकार, चतुर्थस्वर-
वर्णः; 'ई स्त्रीमूर्तिर्महामाया लोलाक्षी वामलोचनम् ।
गोविन्द शेखरः पुष्टिः सुभद्रा रत्नसज्ञक ॥ विष्णुर्लक्ष्मी
प्रहासश्च वाग्विशुद्ध परापरः । कालोत्तरीयो भेकण्डा
रतिश्च पौण्ड्रवर्धनः ॥ शिवोत्तमः शिवा तुष्टिश्चतुर्थी
बिन्दुमालिनी । वैष्णवी वैन्दवी जिह्वा कामकला
सनादका ॥ पावकः कोटर कीर्तिर्मोहनी कालकारिका ।
कुचद्वन्द्वं तर्जनी च शान्तिस्त्रिपुरसुन्दरी'—इति तन्त्रोक्त-
वर्णाभिधानम् । ८७५

ईक्षणम् क्ली. [ईक्ष् + भावे ल्युट्] दर्शनं; 'कृतान्धा धन-
लोभान्धा नोपकारेक्षणक्षमा.'—इति कथासरित्सागरे ।
[ईक्षतेऽनेनेति करणे ल्युट्] चक्षुः (५१९); 'इत्यद्रि-
शोभाप्रहितेक्षणेन' इति रघुवंशे (२-२७) । 'अभिमुखे
मयि संवृतमीक्षणम्'—इति शाकुन्तले । 'स्वासक्षा-
मेक्षणा दीना सुनीतिर्वाक्रियमः शिवीत्'—इति विष्णुपुराणे
(१-११-१५) । निरूपणं; पर्यवेक्षणम्; 'स्थापये-
दासने तस्मिन् खिन्नः कार्येक्षणे नृणाम्'—इति
मनुः (७-१४१) । ५५६

ईडा स्त्री [ईड् + क + टाप्] स्तुतिः; प्रशंसा । १४५
ईतिः स्त्री [ईयतेऽनया । ई + क्तिन्] कृषे. पट्प्रकारो-
पद्रवविशेष; 'अतिवृष्टिरनावृष्टिः शलभा मूषिकाः
खगाः । प्रत्यासन्नाश्च राजानः षडेता ईतयः स्मृताः ॥'
डिम्ब; विप्लवः; प्रवास; नृपतिरहितयुद्धं, कलहभेदः;
'ईतयो व्याधयस्तन्द्रा दोषा. क्रोधादयस्तथा । उपद्रवाश्च
वर्तन्ते आधयः क्षद्भयं तथा'—इति महाभारते । १२७

ईप्सा स्त्री [आप्तुम् इच्छा । -'अप्रत्ययात्' इति अ, टाप्]
कामना; इच्छा; मनोरथः; अभिलाषः । ७१०

ईर्मम् क्ली [ईर् + बाहुलकान्मक्] व्रणः; 'मृगयुमिव
मृगोऽय दक्षिणेर्मा'—इति भट्टिकाव्ये (४-४४) । ६३०
ईर्षाः पुं-स्त्री. [ईरं वृणोतीति । ईर् + वृ + बाहुलकाद्
उण्] स्फुटि । 'फूट' इति भाषा । २०९

ईर्षा स्त्री. [ईर्ष्यणम्, ईर्ष्य् + अ, 'हमाल्लोपोऽशिति'—
(मु बो. ७७६) इति यलोप] अक्षमा, 'कथमीर्षान् कुरुपे
सुग्रीवस्य समीपत'—रामायणे (४।२४।३७) । ७४०
ईर्षालुः त्रि. [ईर्षा + आलुच् बाहुलकात्] ईर्षा-
विशिष्टः । ३८४

ईर्ष्या स्त्री. [ईर्ष्यणम् । ईर्ष्य् + अ + टाप्] परोत्कर्षा-
सहिष्णुता; अक्षान्तिः; 'पैशुन्यं साहसं द्रोह ईर्ष्या-
सूर्यार्थदूषणम् । वाग्दण्डजं च पाहृष्यं क्रोधजोऽपि
गणोष्टक.'—इति मनुः (७-४८) । स्त्रिय पत्युरन्य-
प्रियासङ्गदर्शनादिजनितो मानभेदः, 'वचोभिरीर्ष्याकल-
हेन लीलया समस्तभावैः खलु बन्धनं स्त्रियः ।' ७४०

ईर्ष्यालुः त्रि. [ईर्ष्या लाति । ईर्ष्या + ला + डु] ईर्षा-
विशिष्टः, अक्षान्तियुक्तः; कुहनः; 'दिवसे सन्निधानेन
पेशुनप्रेरणा यदि । ईर्ष्यालुना स्वैरिणीव रक्षितु यदि
पार्यते'—इति राजतरङ्गिणी । ३८४

ईलिः स्त्री. [ईर्यते इति, ईर् + इन्, रस्य ल.] करपाली;
गुप्तिका; ह्रस्वगदाकारहस्तदण्डः, 'सोटा' इति ख्यातः ।
करच्छुरी, एकधारा; यवनास्त्रम् । ५९५

ईली स्त्री. [ईर् + इन्, कृदिकारादिति डीष्] ह्रस्व-
गदाकारहस्तदण्डः; करपालिका; ईलिका, ईलिः;
कारपाली; गुप्तिका; एकधारा इति ख्याते, यवनास्त्रे
वा । ५९५

ईशः त्रि. [ईष्टे इति, ईश् + क] ईश्वरः; 'जगदीशो
निरीश्वर.'—इति कुमारसम्भवे (२-९) । प्रभुः;
'कथञ्चिदीशा मनसा बभूवु'—इति कुमारसम्भवे
(३-३४) । पु. महादेवः; 'शनैः कृतप्राणविमुक्ति-
रीशः परंङ्कवन्धं निविडं बिभेद'—इति कुमारे (३-
५९) । ईशानकोणाधिपतिः । ३५६

ईशानः पु. [ईष्टे, ईश् + 'ताच्छील्यवयोवचनशक्तिपु
चानश्'] महादेवः; 'तस्मिन् मुहूर्ते पुरसुन्दरीणामी-
शानसंदर्शनलालसाम्'—इति कुमारसम्भवे (७-५६) ।

‘तत्रैशानं समभ्यर्च्य त्रिरात्रोपोपितो नरः’—इति भारते । एकादशरुद्रान्तर्गतखड्गविशेषः; १ हराय; २ मृडाय; ३ शर्वाय; ४ शिवाय; ५ भवाय; ६ शङ्कराय; ७ ईशानाय; ८ उग्राय; ९ भीमाय; १० पशुपतये; ११ रुद्राय महादेवाय स्वाहा’—इति आश्वलायनगृह्यसूत्रे (४-९) । दूतमूर्तिधर शिव; धूम्रजटिल; ‘सा चाह धूम्रजटिलमीशानमपराजिता । दूत त्वं गच्छ भगवन् पार्श्वं शुम्भनिशुम्भयो.’—इति मार्कण्डेये (८८-२३) । शिवाष्टमूर्त्यन्तर्गतसूर्यमूर्ति; परमेश्वरः; ‘सर्वेन्द्रियगुणावासं सर्वेन्द्रियविवर्जितम् । सर्वस्य प्रभुमीशानं सर्वस्य शरणं बृहत्’—ऋण्यजुर्वेदे । ‘आद्यं पुरुषमीशानं पुरुहूतं पुरुष्टुतम् । ऋतमेकाक्षर ब्रह्म व्यक्ताव्यक्तं सनातनम् ।’ साध्यापुत्रो देवताभेद; ‘धर्मलिलक्ष्म्युद्भवः कामः साध्या साध्यान् व्यजायत । प्रसवं च्यवनं चैव ईशान सुरभि तथा’—इति भारते । शमीवृक्षः; क्ली. ज्योतिः; पु तद्विशिष्टे, ‘मुपाय सूर्य कवे चक्रमीशान ओजसा’—इति ऋग्वेदे (१।१७५।४) । ११ ईश्वरः पु [ईष्टे इति, ईश् + वरच् । यद्वा अश्नुते व्याप्तो-तीति । अश्धातोर्वरट् उपधाया ईत्वं च] ऐश्वर्य-शाली; राष्ट्री; अर्यः; नियुत्वान्; इनः; हरिः; ‘रुद्र उवाच—हरे कथय देवेश देवदेव क ईश्वरः । को ध्येयः कश्च वै पूज्यः कैर्नतैस्तुष्यते परः ॥ हरिरुवाच—‘शृणु रुद्र प्रवक्ष्यामि ब्रह्मणा च सुरैः सह । अहं हि देवो देवाना सर्वलोकेश्वरेश्वर’—इति गारुडे (२ अध्याय) । नृपतिविशेषः; ‘मतिमांश्च मनुष्येन्द्र ईश्वरश्चेति विश्रुत.’—इति महाभारते । कन्दर्पः; विशुद्धसत्त्वप्रधाना-ज्ञानोपहितचैतन्यम्; शिवः; ‘तद्गौरवान्मङ्गलमण्डनश्री सा पस्पृशे केवलमीश्वरेण’—इति कुमारे (७-३१) । त्रि. आढ्यः; ‘दरिद्रान् भर कौन्तेय मा प्रयच्छेश्वरे धनम्’—इति हितोपदेशे (१-७६) । स्वामी; ‘अहं चैव हि यच्चान्यन्ममास्ति वसु किञ्चन । तत्सर्वं तव विस्रब्ध कुरु प्रणयमीश्वर’—इति महाभारते । नियन्ता; प्रभुः; ‘ईश्वर. सर्वभूतानां धर्मकोषस्य गुप्तये’—इति मनु (१-९९) । ३५६

ईषत् अव्य. [ईषणमिति । ईष् + अत्] अल्पं; किञ्चित्; मनाक्; ‘न दृष्ट्वा कुपितं पुत्रं ईषत्प्रस्फुरिताधरम्’—इति विष्णुपुराणे (१-११-१२) । ‘ईषत्सहासममलं

परिपूर्णचन्द्रबिम्बानुकारि कनकोत्तमकान्ति कान्तम्’—इति मार्कण्डेयपुराणे । ‘हृदि तिष्ठति यच्छुद्धं रक्तमीषत् सपीतकम्’—इति चरक. १ ८८२

ईहामृगः पु. [ईहाप्रधानो मृगो वृकः] कुक्कुरभेदः; वनकुक्कुर., कुक्कुरप्रमाणहरिणघनकपिलवर्णजन्तुविशेषः; कोक, वृक; ‘भेडिया’ इति भाषा । ‘पुलहस्य सुता राजन् शलभाश्च प्रकीर्तिता । सिहाः किंपुरुषा व्याघ्रा यक्षा ईहामृगास्तथा’—इति महाभारते । नाटकरूपकभेदः (नायको मृगवदलभ्यामपि नायिका-मीहने वाञ्छत्यत्र इति); ‘ईहामृगो मिश्रवृत्तश्चतुरङ्कः प्रकीर्तित.’—इति साहित्यदर्पणे । २२८

ईहावृकः पु [ईहाप्रधानो वृकः] ईहामृगः । २२८

उ

उक्षतरः पु. [उक्षन् + तरप्] महावृषः । २६५

उक्षा [न्] पु. [उक्ष् + कनिन्] वृषः । ‘उक्षा मिमाति प्रतियन्ति धेनव’—इति ऋग्वेदे (८-७१-९) । ‘तत्रा-वतीर्याच्युतदत्तहस्तः शरद्धनाद्दीधितिमानिवोक्षण.’—इति कुमारसम्भवे (७-७०) । ऋषभौषधिः । २६३

उखा स्त्री. [उख् + क + टाप्] स्थाली; ‘इद्धः स्वतेजसा वह्निहृत्वागतमिवोदकम्’—इति सुश्रुते । ‘बटुली’ इति भाषा । ३१४

उख्यम् त्रि. [उखाया संस्कृतम् । उखा + यत्] स्थाली-पक्वमांसादि; पैठरम्; ‘शूल्यमुख्यं च होमवान्’—इति भट्टि (४-९) । [उखायां भवः] अग्निः; ‘उख्यान् (अग्नीन्) हस्तेषु बिभ्रतः’—इति अथर्ववेदे (४।१४।२) । ३२३

उग्रः पुं [उच् + रक् गश्चान्तादेशः] महादेवः; ‘उग्रो वंशकरो वंशो वंशनादो ह्यनिन्दित.’—महाभारते । नृपविशेषः; क्षत्रियात् शूद्रायां जातः जातिविशेषः; ‘क्षत्रियात् शूद्रकन्याया क्रूराचारविहारवान् । क्षत्रशूद्र-वपुर्जन्तुरुग्रो नाम प्रजायते ।’ ‘क्षत्रुप्रपुक्कसानान्तु विलौकोवधबन्धनम्’—इति मनुः (१०।९।४९) । नक्षत्र-गणविशेष—स च पूर्वाफाल्गुनीपूर्वाषाढापूर्वाभाद्रपदा-मघाभरण्यात्मकः; शोभाञ्जनवृक्षः; केरलदेशः; रुद्रः; उग्रो देवः; दानवविशेषः; ‘वेगवान् केतुमानुग्रः सोग्रव्यग्रो महासुरः’—इति हरिवंशे । धृतराष्ट्रस्य शतपुत्रेषु एकः;

‘उग्रभीमरथौ वीरौ वीरबाहुरलोलुप.’—इति महाभारते । नरेन्द्रादित्याख्यस्य कश्मीरराजस्य गुरुः, ‘दिव्यानुग्रह-भागुग्राभिधो यस्य गुरुर्व्यधात्’—इति राजतरङ्गिणी । विष्णु ; स्त्री. योगिनीभेद, ‘महाकालस्य रुद्राणी उग्रा भीमा तथैव च’ इति कालिकापु ६० अध्याय । क्ली. वत्सनाभनामविपम् । त्रि. रौद्रम्; उत्कटम् । ११

उग्रधन्वा [न्] पु. [उग्रं धनुर्यस्य । धनुषश्चेत्यनङ्] इन्द्र ; ‘स इषुहस्तैः स निषङ्गिभिर्वशी संस्रष्टा स युध इन्द्रो गणेन । संस्रष्टजित् सोमपा बाहुः शङ्ख्युप्रधन्वा प्रतिहिताभिरस्ता’—इति ऋग्वेदे (१०-१०३-३) । शिवः ; त्रि. उग्रधनुर्विशिष्टे । ५४

उचितम् त्रि. [वच् + ‘रुचिवचिकुचिकुटिभ्यः कितच्’ इति कितच्प्रत्ययः] विदितं, न्याय्यं, परिमितं, युक्तं ; ग्राह्यम् । ७४६

उच्चम् त्रि. [उच्चिनोतीति । उच् + चिञ् + ‘अन्येभ्योऽपि’ इति ड । उच्चैस्त्वमस्ति अत्र वा, अर्श आद्यच्, अव्ययानामिति टिलोपः] उपरि ; प्रांशु ; उन्नतम्, उदग्रम् ; उच्छ्रितं, तुङ्गम् ; उत्तुङ्गम् ; ‘ग्रहैस्ततः पञ्चभिरुच्च-सश्रयैरसूर्यगैः सूचितभाग्यसम्पदम्’—इति रघुवशे (३-१३) । ‘अजवृषभमृगाङ्गनाकुलीरा झषवणिजौ च दिवाकरादितुङ्गाः । दशशिखिमनुयुक्तिथीन्द्रियांशैस् त्रिनवकविशतिभिश्च तेऽस्तनीचा’—बृहज्जातके । ७५१

उच्चण्डः त्रि [उत् + चण्डतीति, चडि कोपे + अच्] त्वरान्वितः ; अविलम्बित । ७८३

उच्चयः पु [उत् + चि + अच्] परिधानवस्त्रग्रन्थिः ; नीवी ; किरातार्जुनीये (८-१५, ५१) । पुष्पादीनामुत्तोलनं ; ‘करिष्यामि शरैस्तीक्ष्णैस्तच्छिर कमलोच्चयम्’—इति रघुवशे (१०-४४) । ‘पुष्पोच्चयं नाटयति’—इति शाकुन्तले । राशिः ; समष्टिः ; ‘शिलोच्चयोऽपि क्षितिपालमुच्चै’—इति रघुवशे (२-५१) । ‘वाक्यं स्याद्योग्यताकाङ्क्षासत्तियुक्तः पदोच्चयः’—इति साहित्यदर्पणे (२-१७) । ५४७

उच्चारः पुं. [उच्चार्यते परित्यज्यते इति । उत् + चर् + णिच् + घञ्] विष्ठा ; ‘मूत्रोच्चारसमुत्सर्गं दिवा कुर्यादुदङ्मुखः’ इति मनु (४-५०) । ‘यस्योच्चारं विना मूत्रसम्यग्वायुश्च गच्छति । दीप्ताग्नेर्लघुकोष्ठस्य स्थितस्तस्योदरामयः’—इति सुश्रुते । उच्चारणं, कथनम् । ६३७

उच्चावचः त्रि [उदक् च अवाक् च । मयूरव्यंसकादित्वात् साधुः] अनेकप्रकारः ; नैकभेदः ; माघे (४-४६) । ‘उल्कानिघातिकेतूश्च ज्योतीष्युच्चावचानि च ।’ ‘उच्चावचेषु भूतेषु स्थितं तं व्याप्य तिष्ठतः’—इति च मनु. (१-३८), (६-७३) । १३९

उच्चूलः पु [उद्गता चूडा यस्य, डस्य लत्वम्] ध्वजोर्द्ध-मुखकूर्चः ; ‘ध्वजा का फहरेरा’ इति भाषा । अस्य पटुका अवचूलः । ४५८

उच्चैःश्रवाः [स्] पुं [उच्चैः श्रवो यशो यस्य, यद्वा उच्चैः श्रवसी कर्णौ यस्य, यद्वा उच्चैः शृणोतीति । उच्चैः + श्रु + असुन्] इन्द्रघोटकः ; स तु श्वेतवर्णं समुद्रमन्थनोत्थितः ; ‘उच्चैरुच्चैःश्रवास्तेन ह्यरत्नमहारि च’—इति कुमारे (२-४७) । ६१

उच्चैस्तरः पुं [अतिशयार्थे तरप्] अत्युच्च ; उन्नततरः । १४०

उच्छिष्टम् त्रि. [उत् शिष्यते यत् । उत् + शिप् + क्त] भुक्तावशिष्टम् ; ‘जूठा’ इति भाषा । ‘चाण्डालपतितादीनामुच्छिष्टान्नस्य भक्षणे । द्विजः शुष्येत् पराकेण शूद्रः कृच्छ्रेण शुष्यति ॥’ ३२६

उच्छीर्षकम् क्ली. [उत् ऊर्ध्वस्थापितं शीर्षं मस्तकं येन । बहुव्रीह्यर्थे कन्] उपधानम् ; उपवर्हः ; ‘तकिया’ इति भाषा । ३०९

उच्छृङ्खलम् त्रि [उद्गतं शृङ्खलं निगडं यस्य] शृङ्खलारहितम् ; अबाधम् ; उद्दाम ; अनियन्त्रितम् ; अनगल ; निरङ्कुशम्, ‘अन्यदुच्छृङ्खलं सत्त्वमन्यत् शास्त्रनियन्त्रितम्’—इति हितोपदेशे (३-९७) । ‘सम्मूर्च्छदुच्छृङ्खलशङ्खनिस्वन’—इति माघे (१२-१३) । ७५१

उज्जयिनी (उज्जयिनी) स्त्री. [उत् ऊर्ध्वः जयः अस्ति अस्याः । इति, डीप् । अथवा उच्चैर्जयति, ल्युट्, डीप्] विशाला नगरी ; अवन्ती ; पुष्करण्डिनी ; मालवदेशस्य नगरी, मोक्षदसप्तपुर्यन्तर्गतपुरी ; अवन्तिका ; विक्रमादित्यराजधानी ; ‘उज्जैन’ इति ख्याता ; ‘सौधोत्सङ्गप्रणयविमुखो मा स्म भूहज्जयिन्याः’—पूर्वमेघे (२९) । २८७

उज्ज्वलम् त्रि [उच्चैर्ज्वलति प्रकाशते इति । उत् + ज्वल् + अच्] दीप्त ; विशदं ; विकाशितम् ; ‘अस्माकं सखि वाससी न रुचिरे ग्रैवेयकं नोज्ज्वलम्’—इति साहित्य-

दर्पणे । 'विचित्रोज्ज्वलवेशा तु वल्लूपुरनि स्वना ।'
कली. स्वर्णम् । पुं शृङ्गाररसः; 'स राशिरासीन्महसां
महोज्ज्वलः'—इति नैपेधे (१-१) । १३२

उज्झितम् त्रि. [उज्झ् + क्त] उत्सृष्टं, त्यक्त, वर्जितम्;
'अविरतो ज्झितवारिविपाण्डुभिः'—इति किराते (५-
६) । 'उज्झितायास्त्वया नाथ ! तदैव मरणं वरम्'
इति रामायणे । ७१४

उटजः पुं.— कली [उटास्तृणपर्णादियस्तेभ्यो जात इति ।
उट+जन्+ङ] गृहमात्रम्; मुनीनां पत्ररचितगृहं;
पर्णशाला; पर्णाटजः; 'आकीर्णमृपिपत्नीनामुटजद्वार-
रोधिभिः ।' 'मृगैर्वर्तितरोमन्थमुटजाङ्गणभूमिपु'—इति
रघुवंशे (१-५०, ५२) । २९१

उडु कली.—स्त्री [उ रोपोक्तिपूर्वकं ड्यते इति । उ+डी+
मितद्र्वादित्वाड् डु] नक्षत्रम्; 'तदोडुराजः ककुभः
करैर्मुखम्'—इति भागवतम् (१०-२९) । 'इन्दु-
प्रकाशान्तरितोडुतुल्या.'—इति रघुवंशे (१६।६५) ।
जले कली । ५१

उडुपः पु.— कली [उडुनो जलात् पाति रक्षतीति । उडु+
पा+क] भेलकं; प्लवः; कोलः; भेलक; उडूपः;
तरणः; तारणः; तारकः, 'तितीर्षुर्दुस्तरं मोहाडुडुपे-
नास्मि सागरम्'—इति रघुवंशे (१-२) । पु चन्द्रः;
'अपश्यद् वदनं तस्य रश्मिवन्तमिन्द्रोडुपम्'—इति महा-
भारते । चर्माविनद्धपानपात्रम्; 'चर्माविनद्धमुडुपं प्लवः
काष्ठ करण्डवत्'—इति सज्जन. । ६७१

उडुम्बरम् कली [उडु वृणातीति । उडु+वृ+अच्]
ताम्रम्; कर्षः । १७०

उत अव्य. [उ शब्दे, क्त] वितर्कः, अत्यर्थः; विकल्प;
समूच्चयः, प्रश्नः; पादपूरणम्; अप्यर्थः; एवार्थः;
'किमेतदारण्यम् उत ग्राम्यम्'—इति पञ्चतन्त्रे ।
'तत्किमयमातपदोषः स्याद् उत यथा मे मनसि वर्तते'
इति शाकुन्तले । 'वीरो रसः किमयमित्युत दर्प एष.'—
इति उत्तरचरिते । त्रि. उतम् [व्ये+क्त, यजा-
दित्वात् सम्प्रसारणम्] तन्तुसन्तानः; ऊतं; स्यूतम् ।
'बुना' इति भाषा । ८८०

उताहो अव्य. [उत च आहो च अनयोः समाहारः]
विकल्पः; सन्देहः; उताहोस्वित्; 'क्षमा स्वित् श्रेयसी
तात उताहो तेज इत्युत', 'यक्षी वा राक्षसी वा त्वम्

उताहोऽसि सुराङ्गना'—इति महाभारते । परिप्रश्नः;
विचारः । ८८०

उत्कः त्रि. [उद्गतं मनो यस्य । उत्+कन्] उन्मना;
अन्यमनस्कः; 'तच्छ्रुत्वा ते श्रवणसुभगं गर्जितं मान-
सोत्का'—इति मेघदूते (११) । 'अगमयदद्रिसुतासमा-
गमोत्क'—इति कुमारसम्भवे (६-९५) । ३८६

उत्कटम् त्रि. [उद्गतः कटः आवरणं यस्य] तीव्रः;
मत्त, विपमम्; 'चन्द्रांशुनिकराभासा हारा. कासा-
ञ्चिदुत्कटाः । स्तनमध्ये सुविन्यस्ता विरेजुर्हसपाण्डरा.'
—इति रामायणे । कली गुडत्वक्; 'दालचीनी' इति
भाषा । 'त्वक्पत्रं च वराङ्गं स्याद् भृङ्ग चोदन्तमुत्कटम्'
इति भावप्रकाशः । पु [उद्गतमदवृत्ते उच्छब्दात् स्वार्थे
सम्मोदश्चेति कटच्] मदः, सञ्जातमदहस्ती; शरः;
रक्तेक्षुः । ७४४

उत्कण्ठा स्त्री. [उत्+कठि+अ+टाप्] उत्कलिका;
इष्टलाभे कालक्षेपासहिष्णुता; कामादिजातस्मृतिः;
उद्धाहुलकेन स्मरणम्; उत्केन दयितस्मरणं; प्रिया-
भिलाषादुन्मनस्कत्वम्; 'गाढोत्कण्ठा गुरुपु दिवसेष्वेपु
गच्छत्सु बालाम्'—इति मेघदूते (८३) । 'यास्यत्यद्य
शकुन्तलेति हृदयं संस्पृष्टमुत्कण्ठया'—इति शाकु-
न्तले । ७४२

उत्कण्ठितम् त्रि [उत्कण्ठा जातास्य । उत्कण्ठा+इत्च्]
उत्कण्ठायुक्तम्; उत्कम्; उत्सुकम्; उन्मनः;
'साश्रेणास्रद्रुतमविरतोत्कण्ठमुत्कण्ठितेन'—इति मेघ-
दूते (१०३) । ३८६

उत्करः पु. [उत्कीर्यते इति । उत्+कृ+अप्] धान्यादि-
राशिः; स्तूपः; 'सिक्तराजपथान् रम्यान् प्रकीर्ण-
क्रुसुमोत्करान्'—इति रामायणे । ६८६

उत्कर्षः पु. [उत्+कृप्+घञ्] सुखम्; (८३६, ८५३)
प्राधान्यं; श्रेष्ठता; 'उत्कर्षः स च धन्विनां यदिषव
सिध्यन्ति लक्ष्ये चले'—इति शाकुन्तले । 'निनीपुः
कुलमुत्कर्षमधमानधमास्त्यजेत्'—इति मनुः (४-२४४) ।
वृद्धिः; 'पञ्चानामपि भूतानामुत्कर्षं पुपुषुर्गुणाः'
इति रघुवंशे (४-११) । त्रि. अतिशययुक्तः;
स्वकालात् परकालकर्तव्यः । १३३

उत्कलिका स्त्री. [उत्+कल्+वुन्+टाप्] तरङ्गः;
'वनावलीस्तकलिकासहस्रप्रतिक्षणोत्कूलितशैवलाभाः'—

इति माघे (३-७०) । (७४२) उत्कण्ठा; उत्सुकता, औत्सुक्यम्, 'ततोऽन्येद्यु प्रतिपद तत्तदुत्कलिकाभृता'—इति कथासरित्सागरे (२२-१०५) । कलिका; 'उद्दामोत्कलिका विपाण्डुररुच प्रारब्धजृम्भां क्षणात्'—इति रत्नावली । ६५३

उत्कोचः पुं- स्त्री. [उत्कोचति अशुभं नाशयतीति । उत्+कुच्+क] प्राभृत; ढौकन, लम्बा; कोशलि-कम्; आमिपम्, उपाचचार; प्रदा, आनन्दा; हार, ग्राह्यम्; अयनम्; उपदानकम्; अपप्रदानम्, 'उत्कोच-जीविनो द्रव्यहीनान् कृत्वा प्रवासयेत्'—इति याज्ञ-वल्कये (१-३-३८) । ४३४

उत्क्रोशः पुं- स्त्री [उत्क्रोशति प्रहरे प्रहरे शब्द करो-तीति । उत्+क्रुश्+अच्] कुररपक्षी, कुररी । २४९

उत्तंसः पुं. [उत्तसयति उत्तंस्यतेऽनेन वा । तसि. सौत्रो भूषार्थं; पचाद्यच् हलश्चेति घञ् वा] शेखर; शिरो-भूषणं; मतान्तरे क्लीबलिङ्गोऽपि । 'नोत्तस क्षिपति क्षितौ श्रवणतः सा मे स्फुटोऽप्यागसि'—इति साहित्य-दर्पणे । कर्णपूरः; कर्णाभरणम् । ५५४

उत्तमः त्रि. [अतिशयेन उत्कृष्टः । उत्+तमप्, द्रव्य-प्रकर्षार्थत्वात्ताम्, यद्वा उत्ताम्पति, तमु+अच्, उत्तम्यते वा, घञ् । नोदात्तेति न वृद्धिः] भद्रः; उत्कृष्ट, प्रधानं; प्रमुख, प्रवेक; अनुत्तमः; मुख्य; वर्य; वरेण्य; प्रवर्ह; अनवराध्यः, पराध्यः, अग्रः; प्राग्रहरः; प्राग्रच., अग्र्य; अग्रीय, अग्रियः; मुख; अग्रणी, 'उत्तमस्यापि वर्णस्य नीचोऽपि गृहमागत'—इति हितोपदेशे । 'उत्तमाद्देवरात् पुस. काङ्क्षन्तेपुत्र-मापदि'—इति महाभारते । पु वैशिकनामनायकभेद; प्रियव्रतराजपुत्रः; उत्तानपादस्य राज्ञः स्वनामख्यात-पुत्रभेदः; 'तयोस्तानपादस्य सुहृद्यामुत्तम. सुत.'—इति विष्णुपुराणे । ६९०

उत्तमाङ्गम् क्ली [उत्तमं प्रशस्तमाङ्गम्] मस्तकम्; 'कश्चिद् द्विषत्खड्गहतोत्तमाङ्ग.'—इति रघुवशे (७-५१) । 'वभौ पतद्गङ्ग इत्रोत्तमाङ्गे'—इति कुमार-सम्भवे (७-४१) । मुखम्, 'उत्तमाङ्गोद्भवाज्ज्यैष्ठ्याद् ब्रह्मणश्चैव धारणात् । सर्वस्यैवास्य सर्गस्य धर्मतो ब्राह्मण. प्रभु.'—इति मानवे (१-९३) । ५१८

उत्तरः त्रि. [अतिशयेन उद्गतः । उत्+तरप्] उदीची;

'उत्तरे जाह्नवीतीरे हिमवन्त शिलोच्चयम्'—इति रामायणे । उत्तमः; प्रधानं; श्रेष्ठः; 'नृपा इवोपप्लविनः परेभ्यो धर्मोत्तरमध्यममाश्रयन्ते'—इति रघुवशे (१३-७) । 'ब्रह्मधर्मोत्तरे राज्ये शान्तनुविनयात्मवान्'—इति महाभारते । अनन्तरम्; 'वित्त बन्धुर्वय. कर्म विद्या भवति पञ्चमी । एतानि मान्यस्थानानि गरीयो यद्य-दुत्तरम्'—इति मनु (२-१३६) । ऊर्ध्वः । पु विराट-राजपुत्र., 'तमुत्तरं वीक्ष्य रथोत्तमे स्थितम् ।' 'सहोत्त-रेणास्तु तदद्य मङ्गलम्'—इति महाभारते । पर्वतप्रभेदः; 'दक्षिणस्योत्तरो गिरिः'—इति रामायणे । [उत्तारयति संसारसागराद् इति व्युत्पत्तेः] शिव; हरिः;—भारते (१३।१४९।६६) । क्ली. प्रतिवाक्यम् । १०१

उत्तरकालः पु. [उत्तर काल] भविष्यत्काल; गौण-कालः; 'एवमागामियागीयमुख्यकालादधस्तन. । स्व-कालादुत्तरो गौणः कालः पूर्वस्य कर्मण.'—इति हरिहर-पद्धति. । ११८

उत्तरङ्गम् क्ली. [उत्तर+गम्+खश्] द्वारोर्ध्व-वक्रदारु; द्वारस्योपरि तिर्यग्दारु; त्रि. उद्गततरङ्गे; 'प्रत्यग्रहीत्पाथिववाहिनीं तां भागीरथी शोण इवो-त्तरङ्ग'—इति रघुवशे (७-३६) । ३००

उत्तरच्छदः पु [उत्तरम् ऊर्ध्वभाग. छाद्यतेऽनेन । छद् सवरणे, घ, छादेर्घे इति ह्रस्वः] प्रच्छदपटः, दीर्घमा-च्छादनवस्त्रम् । डोलिका-सिंहासनाद्याच्छादकम् । ३०८

उत्तरा स्त्री [उत्तर+टाप्] उत्तरा दिक्; कौवेरी; देवी, उदीची; 'एवं स पुरुषव्याघ्रो विजिग्ये दिशमुत्तराम्'—इति महाभारते । कर्कटवृश्चिकमीनराशयः, 'मेषसिंह-धनु प्राच्या दक्षिणस्या तु तत्परे । प्रतीच्यां तत्परे ज्ञेया उदीच्यां च तत् परे'—इति समयप्रदीप. । विराट-राजकन्या; अभिमन्युपत्नी; 'स तत्र नर्मसंयुक्तमकरोत् पाण्डवो बहु । उत्तराया. प्रमुखतः सर्व जानन्नरिन्दमः'—इति महाभारते । १०१

उत्तराशापतिः पुं. [उत्तराशाया. उत्तरदिशः अधिपतिः अधिष्ठाता] कुवेर । ७९

उत्तरासङ्गः पु. [उत्तरे ऊर्ध्वभागे आसज्यते । उत्तर+आ+सञ्ज्+घञ्] उत्तरीयवस्त्रम्; उत्तरीयम् । 'दुपट्टा' इति भाषा । ४१०

उत्तरीयम् क्ली. [उत्तरस्मिन् ऊर्ध्वदेहभागो भवम् ।

उत्तर+छ] उत्तरीयवस्त्रं; प्रावारः; उत्तरासङ्ग, बृहतिका; सव्यान; कक्षा, 'अथास्य रत्नग्रथितोत्तरीयमेकान्तपाण्डुस्तनलम्बि हारम्'—इति रघुवशे (१६-४३) । 'उत्तरीयमिवासक्त सुव्यक्त सीतया तदा'—इति रामायणे । ५४६

उत्तालः त्रि. [उत् + तल् + घञ्] त्वरितः; उन्नत (८००); उत्कट; श्रेष्ठ; विकरालः; प्लवङ्गमः; 'लसदुत्तालवेतालतालवाद्यं विवेश तत् । श्मशानं कृष्णरजनीनिवासभवनोपमम्'—इति कथासरित्सागरे (२५-१३६) । 'अन्योऽन्यप्रतिघातसङ्कुलचलत्कल्लोलकोलाहलैः । उत्तालास्त इमे गभीरपयसः पुण्या सरित्सङ्गमाः'—इति उत्तररामचरिते । ३७०

उत्पलम् क्ली. [उत्पलतीति । पल् गतौ, पचाद्यच्] नीलकमलम्; कुष्ठौषधिः; पुष्पं; जलजपुष्पमात्र; पद्मकुसुमादि; कुवलयं; कुवल; कुवेलम्; 'नवावतारकमलादिवोत्पलम्'—इति रघुवशे (३-३६) । जलपुष्पविशेष; अनुष्णं; रात्रिपुष्पं; जलाह्वयं, हिमाब्जं; निशापुष्पम्, 'उत्पलानि कषायाणि पित्तरक्तहराणि च'—इति चरक । 'तस्मादल्पान्तरगुणे विद्यात्कुवलयोत्पले'—इति सुश्रुते । पुं [उद्गत पलं मासं यस्मात् सः] मांसशून्य । ६८१

उत्पश्यम् त्रि. [उद्दृष्ट्वं पश्यतीति । उत् + दृश् + श] उन्मुखम्; ऊर्ध्वदृष्टिविशिष्टम् । ३८५

उत्पादितम् त्रि. [उत् + पट् + णिच् + क्त] कृतोत्पादनम्, उन्मूलितम्; उत्खातम्, आवर्हितम्, उद्धृतम् । ७१२

उत्पातः पु. [उत् + पत् + घञ्] उत्पतति अकस्मादायाति यः; प्राणिनां शुभाशुभसूचकमहाभूतविकारभूकम्पादिः; अजन्यम्; उपसर्गः, उल्कापातः (८४०); 'नरपतिदेशविनाशे केतोर्दयेऽथवा ग्रहेऽर्केन्द्रो ।

उत्पातानां प्रभवः स्वर्तुभवश्चाप्यदोपाय'—इति बृहत्सहितायाम् । उत्पतनम्, उल्लम्फः; 'एकोत्पातेन ते लङ्कामेष्यन्ति हरिपुङ्गवाः'—इति रामायणे । उन्नतिः; वृद्धिः; 'करनिहितकन्दुकसमाः पातोत्पाता मनुष्याणाम्'—इति हितोपदेशे । उत्पत्तिः; 'बुद्धिरात्मानुगातीव उत्पातेन विधीयते । तदाश्रिता हि सा ज्ञेया बुद्धिस्तस्यैषिणी भवेत्'—इति महाभारते । १२७

उत्पिञ्जलः त्रि. [उदतिशयः पिञ्जलो व्यग्रः] भृशमा-

कुलः; अतिशयव्याकुल; समुत्पिञ्ज, पिञ्जलः । ७३१
उत्प्रासः पु. [उत् + प्र + असु क्षेपणे, भावे घञ्] उच्चैर्हासि; सव्याजमुपहास, उत्क्षेपणम् । ७३१

उत्सः पुं [उनत्ति जलेन । उन्द् + 'उन्दिगुधिकुषिभ्यश्चेति' स, किदित्यनुवृत्तेर्नलोप] प्रस्रवण; गिरेरुपरि निर्झरादिप्रभवजलसङ्घात; अजस्र मन्दवेगेन स्रवज्जलम् । ६७७

उत्सङ्गः पुं. [उत्स्वजते मिलति यत्र । उत् + सञ्ज् + घञ्] क्रोडम्; 'उत्सङ्गे वा मलिनवसने सौम्य ! निक्षिप्य वीणाम्'—इति मेघदूते । 'प्रणयेनागतं पुत्रमुत्सङ्गारोहणोत्सुकम्'—इति विष्णुपुराणम् । पर्वतादीनां शिखरदेश; सानु; 'शिलाविभङ्गैर्मृगराजशावस्तुङ्गं नगोत्सङ्गमिवारोह ।' 'गोद' इति भाषा । सौधादीनामुपरिभागः; 'सौधोत्सङ्गप्रणयविमुखो मास्म भूरुज्जयिन्या'—इति मेघदूते । अभ्यन्तरभागः; 'वनेचराणां वनितासखानां दरीगृहोत्सङ्गनिषक्तभास'—इति कुमारे (१-१०) । ऊर्ध्वतल, बहिर्भागः; 'दृषदो वासितोत्सङ्गा निषण्णमृगनाभिभिः'—इति रघुवंशे (४-७४) । सङ्गम; आलिङ्गनं; विवाहः; व्रणाधोभाग; 'अभ्यन्तरमुत्सङ्गं कृत्वा भूयोऽपि विकरोति'—इति सुश्रुते । गर्भ; 'आसीन्मम मतिः कृष्ण ! पूर्णोत्सङ्गा जनार्दन'—इति महाभारते । ५२८

उत्सर्गः पुं. [उत् + सृज् + घञ्] दानम्; उत्सर्जन; त्याग; विहापितं; विसर्जनं; विश्राणनं; वितरणं; स्पर्शन, प्रतिपादनं; प्रादेशनं, निर्वपणम्; वर्जनम्; अपवर्जनम्; अंहति; 'श्रीलक्षणोत्सर्गविनीतवेशा'—इति कुमारसम्भवे (७-३५) । 'तोयोत्सर्गद्रुततरगतिस्तत्परं वर्त्म तीर्णः'—इति मेघदूते । 'तस्योत्सर्गेण शुध्यन्ति जाप्येन तपसैव च ।' सामान्यविधिः; 'अपवादैरिवोत्सर्गाः कृतव्यावृत्तयः परैः'—इति कुमारे (२-२७) । साग्निकर्तव्यक्रियाविशेषः; अपानवायोर्व्यापार, मलमूत्रादिवर्जनम्; उत्सृज्यते विष्मूत्रमनेनेति व्युत्पत्त्यापायिन्द्रियम्; 'मनसीन्दु दिशः श्रोत्रे क्रान्ते विष्णु बले हरम् । वाच्यर्गिन् मित्रमुत्सर्गे प्रजने च प्रजापतिम्'—इति मनुः (१२-१२१) । ४१९

उत्सवः पुं. [उत् + सू + अच्] नियताह्लादजनकव्यापारः; क्षणः; उद्धवः; उद्धर्षः; महः; 'तस्मादेताः

सदा पूज्या भूषणाच्छादनाग्नैः । भूतिकामैर्नरैर्नित्य
सत्कारेपूत्सवेपु च'—इति मनु (३-५९) । उत्सेकः;
इच्छाप्रसव, कोप; उन्नति, अभ्युदय; 'उत्सवे व्यसने
चैव दुर्भिक्षे राष्ट्रविप्लवे'—इति हितोपदेशे । ७६३
उत्सादनम् क्ली [उत् + सद् + णिच् + ल्युट्] उद्वर्तनम्;
'उत्सादनं च गात्राणा स्नापनोच्छिष्टभोजने'—इति
मनुः (२-२०९) । समुल्लेखः; उद्वाहनं; विनाशः;
उन्मूलनम्; 'पूर्वं क्षत्रवधं कृत्वा गतमन्युर्गतज्वरः ।
क्षत्रस्योत्सादनं भूयो न खल्वस्य चिकीर्षितम्'—इति
रामायणे । औपधलेपनादिना व्रणस्य संशोधनम्; 'अपा-
मार्गोऽश्वगन्धा च तालपत्री सुवर्चला । उत्सादने
प्रशस्यन्ते काकोल्यादिश्च यो गणः ।' 'उत्सादनाद्
भवेत् स्त्रीणा विशेषात्कान्तिमद्वपुः । प्रहर्षसौभाग्य-
मृजालाघवादिगुणान्वितम्'—इति च सुश्रुते । ७३१
उत्सारकः पुं. [उत्सार्यन्ते प्रभुद्वारतोऽनेन इति । उत् +
सृ + णिच् + ऋण्] द्वारपालः; उत्सारणकर्ता । ४२४
उत्साहः पु. [उत् + सह् + घञ्] उद्यमः; अध्यवसायः;
सूत्रम्; कल्याणम्; भावविशेषः; 'रतिर्हासश्च शोकश्च
क्रोधोत्साहौ भय तथा । जुगुप्सा विस्मयश्चेत्थमष्टौ
प्रोक्ताः शमोऽपि च'—इति साहित्यदर्पणे । ध्रुवक-
विशेषः; 'उत्साहः स्यात् रसे हास्ये ताले केन्दुकसंज्ञके ।
वंशवृद्धिकर पादस्त्रयोदशमिताक्षर.'—इति सङ्गीत-
दामोदरः । ९१, ७७९
उत्साहनम् क्ली. [उत् + सह् + णिच्, भावे ल्युट्]
अध्यवसायः; उद्योगः; उत्साहवृद्धिः । ८७०
उत्सुकः त्रि. [उत् उद्योगं सुवति सौति सुनोति वा ।
सु प्रसवैश्वर्ययोः । विचि सज्ञापूर्वकत्वाद् गुणाभावः ।
क्विपि आगमशास्त्रस्यानित्यत्वात् तुगभावो वा । ततः
सज्ञायां कन् । यद्वा उत् सुवति, षू प्रेरणे, मितद्र्वादित्-
त्वाद् डु, सत्स्विति क्विप् वा, कनि केण इति ह्रस्वः ।
उत् + सू + क्विप् + कन्] वाञ्छितकर्मोद्यतः; इष्टा-
र्थोद्युक्तः; उत्कण्ठितः; 'प्रेषयिष्यति राजा तु कुश-
लार्थं तवानघे । ब्राह्मणान् नित्यशः पुत्रि मोत्सुका भू-
कदाचन ॥' 'वत्सोत्सुकापि स्तिमिता सपर्याम्'—इति
रघुवंशे (२-२२) । ३५३
उत्सृष्टः त्रि. [उत् + सृज् + क्त] कृतोत्सर्गः; त्यक्तः;
हीनः; विधुतः; समुज्झितः; धूतः; 'महोक्षोत्सृष्ट-

पशवः सूतिकागन्तुकादय'—इति याज्ञवल्क्यः । ७१४
उत्सेधः पु [उत् + सिध् + घञ्] शरीरम्; पर्वत-
वृक्षादीनां दैर्घ्यम्; 'कूर्मस्त्रियोजनोत्सेधो दशयोजन-
मण्डल.'—इति महाभारते । उच्छ्रयः; 'पयोधरोत्सेध-
विशीर्णसहति'—इति कुमारसम्भवे (५-८) । उपरि-
भागः; 'पयोधरोत्सेधनिपातचूर्णिता.'—इति कुमार-
सम्भवे (५-२४) । सहननम्; 'सोत्सेधमूष्मार्थशिरा-
तनुत्वम्'—इति भावप्रकाशः । 'उत्सेधं सहतं शोफ
तमाहुर्निचयादतः'—इति वाग्भटः । ८०३
उदक् [च्] अव्य. — त्रि [उद् + अञ्च् + अस्ताति तस्य
लुक्] उत्तरदिग्देशकालाः; उत्तरा दिक्; उत्तरो देशः;
उत्तरः कालः । १०३
उदकम् क्ली. [उनत्तीति, उन्दी क्लेदने + क्विन् ।
'उदकमिति' सूत्रेण साधु] जलम्, 'अनीत्वा पङ्कता
धूलिमुदकं नावतिष्ठते'—इति माघे (२-३४) । 'यावा-
नर्थं उदपाने सर्वतः संप्लुतोदके'—इति भगवद्गीता
(२-४६) । [उदकस्योद, 'एकहलादौ' इति विकल्पः]
उदकुम्भः, उदककुम्भः; 'तपःकृशाः शान्त्युद-
कुम्भहस्ताः ।' उदशब्दोऽयुदकपर्याय इति भाष्यटीका ।
'उदकस्योदः संज्ञायामिति' रक्षितः । 'सहस्यरात्रीरुदवास-
तत्परा'—इति कुमारसम्भवे (५-२६) । ६४८
उदक्या स्त्री. [उदकं जलं शुद्धिस्नानार्थमर्हतीति ।
उदक् + सज्ञायामिति यत्] रजस्वला; ऋतुमती;
'नोदक्ययाभिभाषेत यज्ञं गच्छेन्नचावृत.'—इति
मनुः (४-५७) । ४८८
उदग्भूमः पु. [उदगुत्तरदिग्वत् प्रशस्ता भूमिर्यत्र । समासे
अच्] सद्भूमिः; उत्कृष्टस्थानम् । १६०
उदग्रम् त्रि. [उदगतमग्रं यस्य] उच्छ्रितम्; उच्चं;
विशालः; महत्; दीर्घं; भीमम्; 'नयन् मधुलिहः
श्वैत्यमुदग्रदशनाशुभि.'—इति माघे (२-२१) ।
'क्षतात्किल त्रायत इत्युदग्रः क्षत्रस्य शब्दो
भुवनेषु रूढः' 'अवन्तिनाथोऽग्रमुदग्रबाहु'—इति
रघुवंशे (२-५३) (६-३२) । ७५१
उदञ्चनम् क्ली. [उत् + अञ्च् + ल्युट्] पिधानपात्रम्;
'ढकना' इति भाषा । 'प्रतिप्रस्थाता संस्रवावानयत्युन्नेता
चमसेन वोदञ्चनेन वा'—शतपथब्राह्मणे (४-३-५) ।
ऊर्ध्वक्षेपणम् । ३१६

उदञ्चितम् त्रि. [उत् + अञ्च् + क्त] ऊर्ध्वक्षिप्तम्, 'उदञ्चिताक्षोऽञ्चितदक्षिणोरु'—इति भट्टि । पूजितम् । ७६८

उदधिः पुं. [उदानि उदकानि वा धीयन्तेऽस्मिन् । उद वा उदक + धा + कि] समुद्र ; 'उदधेरिव निम्नगाशते-ष्वभवन्नास्य विमानना क्वचित्'—इति रघुवंशे (८-८) । मेघ. ; घट. । ६५२

उदन्तः पुं. [उद्गतो निर्णीत अन्तो यस्य] वार्ता ; वृत्तान्त. , उदन्तकः ; 'कान्तोदन्त. सुहृदुपनत' सङ्गमात्किञ्चिदूनः'—इति मेघदूते । 'श्रुत्वा राम' प्रियोदन्त मेने तत्सङ्गमोत्सुक.'—रघुवंशे (१२-६६) । साधु ; वृत्तियाजनम् ; त्रि. पाकवशात् प्राप्तान्ते, 'श्रुतमसदिति तदाहुर्यहर्षुदन्त तर्हि जुहुयात् तद्वैनोदन्तं कुर्यादुप ह दहेत् यद्युदन्त कुर्यादप्रजज्ञि वैरेत उपदग्धं तस्मान्नोदन्त कुर्यात्'—इति शतपथब्राह्मणे । १४६

उदन्या स्त्री [उदन्यति उदकमिच्छति वा । 'सुप आत्मन क्यच्', 'अशनायोदन्येति' ईत्वाभावः ; क्यञ्चि उदकस्योदन्भावोऽपि निपात्यते । 'अप्रत्ययादित्य] पिपासा ; 'व्यसन्नोदन्या शिशिरैः पयोभि.'—इति भट्टिकाव्ये (३-४०) । 'अथ यत्रैतत्पुरुष' पिपासति नाम तेज एव तत्पीत नयते तद्यथा गोनायोऽश्वनाय पुरुषनाय इत्येव तत्तेज आचष्ट उदन्येति'—इति छान्दोग्योपनिषदि (६-८-५) । ३६३

उदन्वान् [त्] पुं. [उदकानि सन्त्यत्र । उदक + मतुप्, 'उदन्वानुदधौ चेत्युदकस्य उदन्भावो निपातितः मतुपि] समुद्रः ; 'असह्यविक्रम सह्य दूरान्मुक्तमुदन्वता'—इति रघुवंशे (४-५२) । ऋषिविशेषः—इति पाणिनिः (८।२।१३) । ६५२

उदपानम् क्ली - पु [उदक पीयतेऽस्मिन् । उदक + पा + अधिकरणे ल्युट्, उदकस्य उद] कूप ; 'तडागान्युदपानानि वाप्य' प्रस्रवणानि च'—इति मनु (२-४०) । 'निर्जलेषु च देशेषु खनयामासुरुत्तमान् । उदपानान् बहुविधान् वेदिकापरिमण्डितान्'—इति रामायणे । [भावे ल्युट्] जलपानम् । 'यावानर्थ उदपाने सर्वत संप्लुतोदके'—इति भगवद्गीता (२-४६) । ६८५

उदरम् क्ली. [उद् दृणातीति, 'उदि दृणातेरजलौ पूर्वपदान्त्यलोपश्च,' उत् + दृ + अच् अन्त्यलोपश्च] नाभि-

स्तनयोर्मध्यभागः ; पिचण्ड ; कुक्षि ; जठरम् ; तुन्दम् ; 'पेट' इति भाषा । युद्धम् ; 'उपस्थमुदरं जिह्वा हस्तौ पादौ च पञ्चमम्'—इति मनु. (८-१२५) । पु. रोगविशेषः । ५१५

उदरिलः त्रि [अतिशयितमुदरमस्य । उदर + 'तुन्दादिभ्य इलच्चेति' इलच्] बृहदुदरयुक्त ; पिचिण्डिलः ; बृहत्कुक्षि ; तुन्दि, तुन्दिकः ; तुन्दिल ; उदरी । ६०८

उदर्कः पु [उत् + ऋच् + घञ्] उत्तरकालोद्भवफलम् ; भविष्यत्काल ; 'परित्यजेदर्थकामौ यौ स्याता धर्मवर्जितौ । धर्म चाप्यसुखोदर्क शोकविक्रुष्टमेव च'—इति मनु. (४-१७६) । 'उदर्कस्तव कल्याणि ! तुष्टो देवगणेश्वर.'—इति महाभारते । मदनकण्ठकम् । ११८

उदलावणिकः त्रि [उदलवणेन लवणाम्भसा सिद्ध । उदलवण + ठक्] लवणोदकसिसिद्धव्यञ्जनादि । ३२२

उदवसितम् क्ली [उद्द्वंमवसीयतेऽस्मिन् । पो अन्त-कर्मणि, षिञ् बन्धने वा । क्त, 'द्यतिस्यती'तीत्वम्] गृहम् । २९१

उदश्वित् क्ली [उदकेन श्वयति वर्द्धते इति । उद + श्वि + क्विप् + तुक्] अर्द्धजलयुक्तदधिद्रव ; 'अर्द्धोदकमुदश्वित्स्यात्', 'उदश्विच्छ्लेप्मलं वलय श्रमघ्नं परम मतम्'—इति हारीते । २७५

उदात्तम् त्रि. [उत् + आ + दा + क्त] दातृ ; महत् ; हृदयं ; दयात्यागादिसम्पन्नम्, 'उदात्तदन्ताना कुञ्जराणाम्'—इति रामायणे । 'अत्युदात्तसुजनश्चन्द्रकेतु'—इति उत्तररामचरिते । ३५६

उदात्तः पु [उच्चैरादीयतेऽस्मिन् । उत् + आ + दा + क्त] स्वरभेदः ; स तु वेदगाने उच्चै स्वर, दानं ; वाद्यविशेषः ; काव्यालङ्कारभेदः ; 'लोकातिशयसम्पत्तिवर्णनोदात्तमुच्यते । यद्वापि प्रस्तुतस्याङ्गं महतां चरितं भवेत्'—इति साहित्यदर्पणे । ८६३

उदारः त्रि. [उत्कृष्टमासमन्ताद् राति । रा + आत् + श्चेति क । उदर्यते, ऋ गतिप्रापणयोः, कर्मणि घञ् वा] दाता ; महान् ; 'उदाराः सर्व एवैते ज्ञानी त्वात्मैव मे मतम्'—इति भगवद्गीतायाम् (७-१८) । 'उदारा महान्तो मोक्षभाज एव इत्यर्थ.'—इति श्रीधरस्वामी । ऋज्वाशयः ; दक्षिण ; सरलः ; 'क उदार. समर्थश्च त्रैलोक्यस्यापि रक्षणे'—इति रामायणे । गभीरः ;

सारवान्; रम्यः; न्याय्यः; 'इत्यर्घ्यपात्रानुमितव्ययस्य रघोरुदारामपि गां निशम्य'—इति रघुवंशे (५-१२) । असाधारणः; सरलाशयः; शिष्टः; 'स तथेति विनेतु-रुदारमतेः प्रतिगृह्य वचो विससर्ज मुनिम्'—इति रघुवंशे (८-९१) । ३५६

उदीची स्त्री. [उत् उत्तरम् अञ्चत्यर्कम्, उत्क्रान्तं दृष्टि-पथम् अञ्चति सूर्यं वा । 'उद ईदि'त्यञ्चेरत ईकारः । ऋत्विगादिना क्विन् । उगितश्चेति डीप्] उत्तरा दिक्; 'यदोदीच्यां गतिर्भानोस्तदा सूर्यबलाधिकम्'—इति हारीते । १०१

उदीचीनम् त्रि. [उदीची+ख] उदीच्यां भवम्; उत्तर-दिग्जातवस्तु; 'उदीचीनप्रवणे करोत्युदीची वै मनुष्याणां दिक्'—इति शतपथब्राह्मणे (१३।८।१।६) । १०३

उदीरणम् क्ली. [उत्+ईर्+ल्युट्] कथनम्; 'उद्धातः प्रणवो यासां न्यायैस्त्रिभिरुदीरणम्'—इति कुमार-सम्भवे (२-१२) । प्रेरणम्; क्षेपणम्; 'ब्रह्मास्त्रो-दीरणात् शत्रोर्देवदानवकिन्नराः—इति महाभारते । ३३८

उदीर्णः त्रि. [उत्+ऋ+क्त] उदारः; महान्; 'न हि राज्ञामुदीर्णानामेवम्भूतैर्नरैः क्वचित् । सख्यं भवति मन्दात्मन् ! श्रिया हीनैर्धनच्युतैः'—इति महाभारते । उत्तेजितः; उद्दीपितः; उद्धतः; 'भवल्लब्धवरो-दीर्णस्तारकाख्यो महासुरः'—इति कुमारसम्भवे (२-३२) । 'ब्रह्म क्षेत्रेण संसृष्टं क्षेत्रं च ब्रह्मणा सह । उदीर्णो दहतः शत्रून् वनानीवाग्निमास्तौ'—इति महाभारते । पुं. विष्णुः; 'उदीर्णः सर्वतश्चक्षुरनीशः शाश्वतः स्थिरः'—इति विष्णुसहस्रनामकथने । ३५६

उदुम्बरम् क्ली. [उं शम्भुं वृणोतीति उम्बरम् । उ+वृ+संज्ञायां खच्, 'अर्शद्विषदिति' मुम् । उत्कृष्टमुम्बरम्] ताम्रम्; पुं. उदुम्बरवृक्षः; क्षीरवृक्षः; हेमदुग्धः; सदाफलः; कालस्कन्धः; यज्ञयोग्यः; यज्ञीयः; सुप्रतिष्ठितः; शीतवल्कः; जन्तुफलः; पुष्पशून्यः; पवित्रकः; सौम्यः; शीतफलः; 'उदुम्बरो जन्तुफलो यज्ञाङ्गो हेमदुग्धकः । उदुम्बरो हिमो रूक्षो गुरुः पित्तकफास्रजित् । मधुरस्तुवरो वर्णो ब्रणशोधनरोपणः'—इति भावप्रकाशः । कुष्ठविशेषः; देहली; पण्डकः; नपुंसकः । 'गूलर का पेड़' इति भाषा । १७०

उद्गमनीयम् क्ली. [उत्+गम्+अनीयर्] धौतवस्त्र-

द्वयं; 'सा मङ्गलस्नानविशुद्धगात्री गृहीतपत्युद्गमनीय-वस्त्रा'—इति कुमारसम्भवे (७-११) । 'धोती जोड़ा' इति भाषा । ५५१

उद्धः पुं. [उद्धन्यते इति, उत्+हन्+कर्मणि अप्, टिलोपो घत्वं च निपातनात् । यद्वा उद्धन्ति नीचताम् । उत्+हन् ड] प्रशस्तः; प्रकाण्डः; हस्तपुटम्; अग्निः; शरीरस्थो वायुः । ३७८

उद्धाटकम् क्ली. [उत्+घट्+णिच् ष्वल्] घटीयन्त्रं; कूपाज्जलोत्तोलनार्थं यन्त्रविशेषः । ६८५

उद्धातः पुं. [उत्+हन्+घञ्] आरम्भः; 'उद्धातः प्रणवो यासां न्यायैस्त्रिभिरुदीरणम्'—इति कुमार-सम्भवे (२-१२) । 'आकुमारकथोद्धातं शालिगोप्यो जगुर्यशः'—इति रघुवंशे (४-२०) । शस्त्रं; ग्रन्थ-परिच्छेदः; पादस्खलनम्; 'ययावनुद्धातसुखेन मार्गम्'—इति रघुवंशे (२-७२) । 'रथेनानुद्धातस्तिमितगतिना'—इति शाकुन्तले । समुपक्रमः; योगाभ्यासे कुम्भकादि-त्रयम्; उत्तुङ्गः; 'पृथुशृङ्गशिलोद्धातः—इति रामायणे । मुद्गरम् । ७५०

उद्दामः त्रि. [दाम्नः उद्गतः] बन्धनरहितः; स्वतन्त्रः; 'नदत्याकाशगङ्गायाः स्रोतस्युद्दामदिग्गजे'—इति रघु-वंशे (१-७८) । 'अत्यङ्कुशमिवोद्दामं गजं मद-जलोद्धतम्'—इति रामायणे । महान्; 'उद्दामदन्तु-रविधुन्तुददन्तवातैः'—इति प्रब्रज्या । 'उद्दामानि प्रथ-यति शिलावेशमभिर्यौवनानि'—इति मेघदूते (३७) । गम्भीरः; 'उद्दामभावपिशुनामलवल्गुहास'—इति भागवते (१ स्कन्धे) । पुं. [उद्दीप्तं दाम पाशो यस्य । समासे अच्] वरुणः; दण्डकभेदच्छन्दोविशेषः; 'यदि नयुगलं ततः सप्तरेफास्तदा दण्डवृद्धिप्रयातो भवेद्दण्डकः । प्रति-चरणविवृद्धरेफाः स्युरर्णार्णवव्यालजीमूतलीलाकरोद्दाम-शङ्खादयः'—इति वृत्तरत्नाकरे । ७५१

उद्दालः पुं. [उत्+दल्+घञ्] बहुवारवृक्षः; बहु-वारकः; वनकोद्रवः । ५८०

उद्धतम् त्रि. [उत्+हन्+क्त] घोरः; निविडः; 'तुषारवर्षोद्धतप्रवर्षघनधारानिपातसमाहृतम्'—इति पञ्चतन्त्रम् । अविनीतम्; 'धीरोद्धता नमयतीव गतिर्धरित्रीम्'—इति उत्तरचरिते । 'मदमानसमुद्धतं नृपं न विद्युङ्क्ते नियमेन मूढता'—इति किराते (२-

४९) । उत्थितः; उत्क्षिप्त; आहत; चालित; 'आत्मोद्धतैरपि रजोभिरलङ्घनीया'—इति शाकुन्तले । पुं. राजमल्ल. । ७४४

उद्धवः पु. [उद्धुनोति दुःखमिति । उत् + धृञ् + अच्] उत्सवः; यज्ञाग्निः; यादवविशेषः; 'वृष्णीनां सम्मतो मन्त्री कृष्णस्य दयितः सखा । शिष्यो बृहस्पतेः साक्षाद्दुद्धवो बुद्धिसत्तम'—इति भागवतम् । १२३

उद्धानम् क्ली. [उद्धीयतेऽस्मिन् । उत् + धा + ल्युट्] चुल्ली, त्रि उद्गतः; वमितः । ३१३

उद्धारः पुं. [उत् + हृ + घञ्] ऋणम्, उद्धृति; 'निमग्नस्य पुनरुद्धार एव दुर्लभः'—इति बृहदारण्यकोपनिषत् । मोचनम्, 'अश्वस्य वयमुद्धारमुद्धरामहै'—इति शतपथब्राह्मणे (१३।३।४।२) । मोक्षः; निर्वाणम्; [उद्ध्रियते साधारणधनाद् इत्युद्धारः, यद्वा साधारणद्रव्यात् यद्गारिष्ठं तदुद्धारः । उद्ध्रियते साधारणधनाद् निष्कृष्य विशेषनिष्ठतया एव बोध्यते इत्युद्धारः । साधारणत्वेन उद्ध्रियते इति उद्धारः । उद्ध्रियते साधारणधनात् बहिर्भाव्यते इत्युद्धारः ।] 'ज्येष्ठस्य विंश उद्धारः सर्वद्रव्याच्च यद्वरम् । ततोऽर्द्धं मध्यमस्य स्यात् तुरीयस्तु यवीयस'—इति मनुः (९-११२) । 'राज्ञश्च दद्युर्द्वारमित्येषा वैदिकी श्रुतिः । राज्ञा च सर्वयोधेभ्यो दातव्यमपृथग् जितम्'—इति मनुः (७-९७) । 'उद्धारयोद्धार राज्ञे दद्युः । उद्ध्रियते इत्युद्धारः जितधनाद्युत्कृष्टधनं सुवर्ण-रजतभूम्यादि राज्ञे समर्पणीयम्'—इति तट्टीका । ५७२

उद्धूषणम् क्ली. [उत् + धूष् + ल्युट्] रोमाञ्चः; रोमोद्गमः । ६५१

उद्धृतः त्रि. [उत् + हृ + क्त] कृतोद्धरणः; समुदक्तः; 'तोला गया' इति भाषा । उत्क्षिप्तः; परिभुक्तोज्जितः; 'उद्धर्तुमैच्छत् प्रसभोद्धृतारिः'—इति रघुवंशे (२-३०) । 'इतीव वाहैर्निजवेगदर्पितैः पयोधिरोधक्षममुद्धृतं रज'—इति नैषधे (१-६९) । ७१२

उद्धमानम् क्ली. [उत् + ध्मायते अग्निरत्र । ध्मा शब्दा-ग्निसयोगयोः, उत्पूर्वात् तस्माल्ल्युट्] चुल्ली । ३१३

उद्धयः पुं. [उज्झति कूलमिति । उज्झ् + क्यप्, निपात-नात् सिद्धम्] नदः; 'तोयदागम इवोद्धयभिद्ययोः'—इति रघुवंशे (११-८) । 'कूलं भिद्योद्धयसन्निभौ'—इति भट्टि. (५-२२) । ६६६

उद्बुद्धः त्रि. [उत् + बुध् + क्त] विकसितः; प्रबुद्धः; 'उद्बुद्धा च जगद्धात्री पूजयेद् दीपमालया'—इति तिथि-तत्त्वे । 'उद्बुद्ध कारणै स्वै. स्वैर्बहिर्भावं प्रकाशयन् । लोके यः कार्यरूप. सोऽनुभावः काव्यनाट्ययोः'—इति साहित्यदर्पणे (३-१६२) । १८७

उद्भटः त्रि. [उत् + भट् + अप्] प्रवरः; 'पदे पदे सन्ति भटा रणोद्भटा'—इति नैषधे । श्रेष्ठाशयः; महेच्छः; उदारः; उदात्तः; उदीर्णः; महाशयः; महामनाः; महात्मा; पु. कच्छप, सूर्यः; सूर्यः । ७४४

उद्धानम् क्ली. [उद्याति क्रीडार्थमस्मिन् । उत् + या + ल्युट्] राज्ञ साधारणं वनम्; आक्रीड, 'बाह्योद्धान-स्थितहरशिरश्चन्द्रिकाधौतहर्म्या'—इति मेघदूते (७) । नि सरणः; प्रयोजनम् । २१३

उद्योगः पु. [उत् + युज् + घञ्] यत्नः; चेष्टा; उत्साहः; अध्यवसायः; उद्यमः; 'उद्योगं सर्वसैन्याना दैत्याना-मादिदेश ह'—इति मार्कण्डेये (८८-२) । 'उद्योगा-दनिवृत्तस्य सुसहायस्य धीमत । छायेवानुगता तस्य नित्यं श्रीः सहचारिणी'—इति नीतिवाक्यम् । 'उद्योगः सैन्यनिर्याणं श्वेतोपाख्यानमेवच'—इति महा-भारते । ३५६

उद्योतः पुं. [उत् + द्युत् + घञ्] आलोकः; ज्योतिः । ६६

उद्धर्तनम् क्ली [उत् + वृत् + णिच् + भावे करणे वा ल्युट्] घर्षणः; विलेपनम्; 'उद्धर्तनमपस्नानं विष्णुत्रे रक्तमेव च । श्लेष्मनिष्ठचूतवान्तानि नाधितिष्ठेत्तु कामतः ॥' उत्पतनम्; 'मोधीकर्तुं चटुलशफरोद्धर्तन-प्रेक्षितानि'—इति मेघदूते (४२) । शरीरनिर्मलीकरण-गन्धद्रव्यादि; उत्सादनम्; 'उबटन' इति भाषा । 'उद्धर्तनं वातहरं कफमेदोविलापनम् । स्थिरीकरण-मङ्गानां त्वक्प्रसादकरं परम् । शिरामुखविविक्तत्वं त्वक्स्थस्याग्नेश्च तेजनम्'—इति सुश्रुते । ७३१

उद्वाहः पु [उत् + वह् + घञ्] विवाहः; भार्याग्रहणम्, उद्वाहनं; रणरणम् । ४९५

उन्दुरः पुं [उन्द् + उर] उन्दूरः, उन्दूरुः; उन्दूरुः [बाहुलकाद् ऊर, ऊरु, अरु वा प्रत्ययो बोध्यः] मूषिकः; आखुः; मूषकः; मूष; मूषीकः; खनकः; बभ्रुः; वृषः; आखनिकः; वृशः; क्षुद्रश्चेद् गिरिका, बाल-मूषिका, दीना; चिकका; हालाहला, अञ्जनिका,

मुषिका; मूषा; मूषीका; मूषिका; बिलेशयः;
शुषिरः; इन्द्रः। क्षुद्रस्य तस्य पर्यायः—चिकक;
वेश्मनकुलः; 'उन्द्रुञ्चान्तरहितं तेन वातघ्नकल्क-
वत्'—इति वाग्भटे। २३५
उन्नः त्रि. [उन्द् + क्त, 'नुदविदेति' पक्षे नत्वम्] किलन्नः;
दयापरः। ७६७
उन्नतः त्रि. [उत् + नम् + क्त] वर्द्धितः; उच्चः; प्रांशुः;
उदग्रः; उच्छ्रितः; उत्तुङ्गः; उच्चैः; तुङ्गः; 'स्थित
सर्वोन्नतेनोर्वीं क्रान्त्वा मेहरिवात्मना'—इति रघुवंशे
(१-१५)। क्ली. दिनपरिमाणज्ञानसाधनोपायः;
'दिवसस्य यद्गत यच्च शेषं तयोर्दल्पं तदुन्नतसन्न
ज्ञेयम्' इति सिद्धान्तशिरोमणौ। पु. चाक्षुषमन्वन्तरे
ऋषिभेदः; 'सुमेधा विरजाश्चैव हविष्मानुन्नतो मधुः।
अतिनामा सहिष्णुश्च सप्तासन्निति चर्षयः।' ७५१
उन्नतनाभिः त्रि. [उन्नता नाभिः यस्य] उच्चनाभियुक्तः;
तुण्डिलः। ६१०
उन्निद्रः त्रि. [उद्गता निद्रा स्वप्नो दुःखादिकं वा यस्मात्]
प्रफुल्लः; विकसितः; 'उन्निद्रपुष्पचनचम्पकपुष्प-
भासाः'—इति माघे। प्रबुद्धः; शयनादुत्थितः; 'तामु-
न्निद्रामवनिशयनां सौधवातायनस्थः'—इति मेघदूते
(८८)। 'शय्याप्रान्तविवर्त्तनैर्विगमयत्युन्निद्र एव क्षपा'
—इति शाकुन्तले। १८७
उन्माथः पुं. [उन्मथ्यतेऽनेनेति। उत् + मथ् + घञ्]
कूटयन्त्रं; मृगवधोपयुक्तयन्त्रम्; मृगपक्षिबन्धनार्थं यत्
सन्धानयन्त्रं निवेश्यते सः; [भावे घञ्] मारण,
घात, 'प्रभो मद्बाणाना क इव भुवनोन्माथविधिषु'
—इति प्रबोधचन्द्रोदये। ७८२
उन्मिश्रः त्रि. [उत् ऊर्ध्वं मिश्रयते वर्णान्तरैः। घञ्]
मिश्रितवर्णः; शबलः। ७४१
उन्मिषितः त्रि. [उत् + मिष् + क्त] प्रफुल्लः; विकसितः;
'व्यलोकयन्नुमिषितैस्तडिन्मयैर्महातपसाक्षय इव स्थिता
क्षपा'—इति कुमारसम्भवे (५-२५)। १८७
उन्मीलितः त्रि. [उत् + मील् + क्त] विकसितः;
प्रस्फुटितः; 'उन्मीलित तूलिकयेव चित्रम्'—इति
कुमारसम्भवे (१-३२)। 'ते चोन्मीलितमालतीसुरभय
प्रौढाः कदम्बानिलाः'—इति साहित्यदर्पणे। १८७
उन्मुखः त्रि. [उद्द्वं मुखं यस्य] ऊर्ध्वमुखः;

उत्पश्यः; 'मनोभिरामाः शृण्वन्तो रथनेमिस्वनोन्मुखैः'
—इति रघुवंशे (१-३९)। उत्सुकः; 'तस्मिन् संयमिना-
माद्ये जाते परिणयोन्मुखे'—इति कुमारसंभवे (६-३४)।
'पति. प्रतीतः प्रसवोन्मुखी प्रियाम्'—इति रघुवंशे
(३-१२)। 'अद्रेः शृङ्गं हरति पवनः किं
स्विदित्युन्मुखीभिः'—इति पूर्वमेघे (१४)। 'इत्या-
ख्याते पवनतनयं मैथिलीवोन्मुखी सा'—इति पूर्वमेघे
(३९)। ३८५

उन्मूलितम् त्रि. [उत् + मूल् + क्त] उत्पाटितम्;
'लङ्कामुन्मूलिता कृत्वा कदा द्रक्ष्यति मां पतिः'—इति
रामायणे। 'उन्मूलिता हलधरेण पदावघातैः'—इति
उद्भट। ७१२

उपकण्ठः त्रि. [उपगतः कण्ठः सामीप्यमस्य] निकटः;
'तस्योपकण्ठे घननीलकण्ठः कुतूहलादुन्मुखपौरदृष्टः'
—इति कुमारसंभवे (७-५१)। क्ली. [उपगतः
कण्ठम्, अत्यादय इति समासः] ग्रामान्तम्;
उपशल्यम्; आस्कन्दितम्; अश्वपञ्चमगतिः; कण्ठ-
समीपम्; 'प्रेमोपकण्ठ मुहुरङ्गभाजो रत्नावलीरम्बु-
धिराबबन्ध'—इति माघे। ६९२

उपकरणम् क्ली. [उप + कृ + ल्युट्] नृपादीनां छत्र-
चामरादिः; परिच्छदः; परिवर्हः; तन्त्रं; प्रधानाङ्गी-
भूतोपकारकद्रव्यं, भोजनादौ व्यञ्जनादिः; 'तस्मादन्नं
प्रधान पूपादिकं तु उपकरणत्वेन शक्तानामावश्यकम्'
—इति श्राद्धतत्त्वम्। पूजादौ नैवेद्यादिः; मृगबन्धनादौ
जालादिः; साधनम्। ३०६, ८६६

उपकारिका स्त्री. [उपकरोतीति। उप + कृ + ण्वुल् +
टाप्, इत्वम्] राजगृहम्; उपकार्या; पटभवनम्;
उपकारकर्त्री; पिष्टभेदः; कुशूल, 'सराय' इति
भाषा। २९०

उपकार्या स्त्री [उपकरोतीति। उप + कृ + ण्यत् + टाप्]
राजगृहं; पटभवनम्; 'तस्योपकार्यारचितोपचारा
वन्येतरा जानपदोपदाभिः'—इति रघुवंशे (५-४१)।
'शत्रुघ्नप्रतिविहितोपकार्यमार्यः, साकेतोपवनमुदारमध्यु-
वास'—इति रघुवंशे (१३-७९)। २९०

उपकुल्या स्त्री. [उपकोलति, कुल संव्याने बन्धुषु च,
अध्यादिः] पिप्पली; 'पीपल' (छोटी-बड़ी) इत्यादि
भाषा। 'कृष्णोपकुल्या मागधी'—इति वैद्यकरत्नमाला।

‘उपकुल्योषणा शौण्डी’—इति भावप्रकाशः । त्रि
(उपगत. कुल्याम्) कृत्रिमसरित्समीपम् । ६१४

उपक्रमः पुं [उप+क्रम्+घञ्, ‘नोदात्तोपदेशस्य’ इति
न वृद्धिः] प्रथमारम्भ ; आरम्भ, ‘रामोपक्रममाचख्यो
रक्ष.परिभव नवम्’—इति रघुवंशे (१२-४२) ।
(उपक्रम्यते इत्युपक्रमः, कर्मणि घञ् । रामस्य कर्तुरूप-
क्रमः रामोपक्रमम्, रामेणादौ उपक्रान्तमित्यर्थः । ‘उप-
जोपक्रम तदाद्याचिख्यासायामिति’ क्लीवत्वम् इति
तट्टीका ।) ज्ञात्वारम्भः ; अयमस्योपायः अनेनैतत् सिध्य-
तीति ज्ञात्वा प्रथमारम्भः, उपधा, राज्ञां धर्मकामार्थ-
भयै. अमात्यादे परीक्षण, भावतत्त्वनिरूपणम् ; प्रक्रमः ;
विक्रम ; चिकित्सा ; पलायनम्, उपाय, ‘सामादिभि-
रुपक्रमैः’ इति मनुः (७-१०७) । ७०७

उपक्रोशः पुं [उप+क्रुश्+घञ्] निन्दा, ‘राज्येन कि
तद्विपरीतवृत्ते प्राणैरुपक्रोशमलीमसैर्वा’—इति रघुवंशे
(२-५३) । २४८

उपगूहनम् क्ली. [उप+गूह्+ल्युट्] आलिङ्गनम् ;
‘स्मरन्मुकुन्दाङ्घ्रिच्युपगूह्नां पुनः’—इति भागवते
(१।५।१९) । ५६८

उपग्रहणम् क्ली. [उप+ग्रह्+ल्युट्] उपाकरणं,
संस्कारपूर्वकश्रुतिग्रहण ; स्वीकारः ; ‘वेदोपग्रहणार्थाय
तावग्राह्यत प्रभु’—इति रामायणे (१-४-४) । ८४६

उपग्राह्यः पु. [उपगृह्यते इति, उप+ग्रह्+ण्यत्]
उपढौकनम् ; ‘धूस, भेट, नजराना’ इत्यादि भाषा । ४३४

उपघ्नः पु [उप+हन्+क्त] निकटाश्रय ; ‘छेदा-
दिवोपघ्नतरोर्व्रतयौ’—इति रघुवंशे (१५-१) । २९८

उपचर्या स्त्री. [उप+चर्+क्यप्+टाप्] चिकि-
त्सा । ६१२

उपचारः पुं. [उप+चर्+घञ्] सेवा ; ‘स मे चिराया-
स्खलितोपचाराम्’—इति रघुवंशे (५-२०) । उत्कोच-
(४३४) ; रोगप्रतिकारः ; उपचर्या ; चिकित्सा ; रुक्-
प्रतिक्रिया, निग्रहः ; वेदनानिष्ठा ; क्रिया ; उपक्रमः ;
शमः ; व्यवहारः ; ‘प्रयुक्तपाणिग्रहणोपचारौ’—इति
कुमारसम्भवे (७-९६) । परस्य रञ्जनार्थम् असत्य-
भाषणम् ; ‘उपचारपदं न चेदिदं त्वमनङ्गः कथमक्षता
रति.’—इति कुमारसम्भवे (४-९) । ‘उपचारजता
दाक्ष्यम्’—इति चरक. । १२९

उपजापः पु. [उप+जप्+घञ्] भेदः ; विच्छेदः ;
‘तेषु तेषु चाकृतेषु प्रामरन् परोपजापा.’—इति
दशकुमारचरिते । ‘उपजाप कृतस्तेन तानाकोपव-
तस्त्वयि’—इति माघे (२-९९) । ७८०

उपजिह्वा स्त्री. [उपगता जिह्वा यस्या.] कीटविशेषः ;
‘दीमक’ इति ख्यात । उपदेहिका ; वम्प्री, उददीका ;
आलजिह्वा ; ‘उपजिह्वा स्फिचौ बाह’ इति याज्ञवल्क्य ।
तालुस्थग्रन्थिविशेष ; ‘तादृगेवोपजिह्वा तु जिह्वाया
उपरि स्थिता’, ‘उपजिह्वां परिस्त्राव्य यवक्षारेण घर्प-
येत्’—इति वाग्भटः । [उपजिह्वा+स्वार्थे कन्]
उपजिह्विका ; घण्टिका ; प्रतिजिह्वा ; ‘यदत्युप-
जिह्विका यद्वन्नो अतिसर्पति’ इति ऋग्वेदे (४-९१-
२१) । कीटभेदः ; उत्पादिका ; वटि. ; उद्देहिका,
दिवी । ‘यस्य श्लेष्मा प्रकुपितो जिह्वामूलेऽवतिष्ठते ।
आशु संजनयेत् शोथं जायतेऽस्योपजिह्विका’—इति
चरके । ‘उपजिह्वां तु संलिख्य क्षारेण प्रतिमारयेत्’—
इति सुश्रुते । ६४५

उपज्ञा स्त्री. [उपज्ञायते, ज्ञा अवबोधने, ‘ऑतश्चोप-
सर्गे’ इति कर्मणि अड] आद्यज्ञानम् ; प्रथमज्ञानम् ;
‘अथ प्राचेतसोपज्ञं रामायणमितस्ततः’—इति रघुवंशे
(१५-६३) । ‘लोकेऽभूद्यदुपज्ञमेव विदुषा सौजन्यजन्यं
यश’—इति मल्लिनाथटीकामुखम् । ७०७

उपतापः पुं. [उप+तप्+घञ्] रोगः, त्वरा ; उत्तापः ;
अशुभं ; पीडा ; ‘विवक्षित ह्यनुक्तम् उपतापं जनयति’—
इति शाकुन्तले । त्रि. पीडादायक ; ‘यो वनस्पतीनामु-
पतापो बभूव’—इति कौशिकसूत्रे । ६००

उपत्यका स्त्री. [उप समीपे आसन्ना भूमिः । उप+
‘उपाधिभ्यां त्यकन्नासन्नारूढयो.’ इति त्यकन् । ‘त्यकनश्च
निषेध.’ इति इत्वाभाव.] पर्वतनिकटभूमिः ; ‘मारी-
चोद्भ्रान्तहारीता मलयाद्रेरुपत्यका.’—इति रघुवंशे
(४-४६) । २११

उपदंशः पुं. [उपदश्यते इति । उप+दंश्+कर्मणि
घञ्] मद्यपानरोचकभक्ष्यद्रव्यम्, अवदशः ; चक्षण,
मद्यपासनम् ; ‘द्वित्रान् उपदंशान् उपपाद्य,’ ‘ततस्तस्य
शाल्योदनस्य दर्वीद्वयं दत्त्वा सपिर्मात्रां सूपम् उपदंशं
च उपजहार’—इति च दशकुमारचरिते । मेढूरोग-
विशेषः ; - ‘हस्ताविघातान्नखदन्तघाताद् आधारणा-

दत्तुपसेवनाद्वा । योनिप्रदोषाच्च भवन्ति शिशने पञ्चोपदंशा विविधापचारैः—इति भावप्रकाशः । समिष्टिलवृक्षः; शिशुवृक्षः । ३२८

उपदा स्त्री. [उपदीयते इति । उप+दा+‘आतश्चोपसर्गो’ इत्यङ्] उपद्वौकनम्; ‘उपदा विविशुः शश्वन् नोत्मेकः कोशलेश्वरम्’, ‘प्रत्यप्त्रं पूजामुपदाच्छलेन’—इति च रघुवंशे (४-१०), (७-३०) । ‘घूस’ ‘नजराना’ ‘भेट’ इत्यादि भाषा । ४३४

उपदीका स्त्री. [उपदीयते क्षिणोति । उप+दीङ् क्षये, ईक, टाप्] उपदेहिका । ६४५

उपदेहिका स्त्री. [उपदेहो विद्यते यस्या । उपदेह+ठक्] कीटविशेषः, उपजिह्वा, वम्प्री; उपदीका । ६४५

उपद्रवः पु [उप्+द्रु+अप्] उत्पातः; रोगारम्भक-दोषप्रकोपजन्योऽन्यो विकारः; ‘यो व्याधिस्तस्य यो हेतुर्दोषस्तस्य प्रकोपत । योऽन्यो विकारो भवति स उपद्रव उच्यते । व्याधेरुपरि यो व्याधिः उपद्रव उदाहृतः । सोपद्रवा न जीवन्ति जीवन्ति निरुपद्रवा’—इति हारीते । ‘तत्रौपसर्गिको यः पूर्वोत्पन्नं व्याधिं जघन्य-कालजातो व्याधिरुपसृजति स तन्मूल एवोपद्रवसंज्ञः’—इति सुश्रुते । १२७

उपधा स्त्री. [उपधीयते शुद्धिज्ञानमत्र । उप+धा+‘आतश्चोपसर्गो’ इत्यङ्+टाप्] राज्ञा धर्मकामार्थ-भयैरमात्यादेः परीक्षणः; धर्मार्थकाममोक्षद्वारा परीक्षा; ‘धर्मार्थकाममोक्षैश्च प्रत्येकं परिशोधनैः । उपेत्य धीयते यस्मादुपधा परिकीर्तिता । अर्थकामोपधा-भ्यां तु भार्याः पुत्रास्तु शोधयेत् । धर्मोपधाभिर्विप्रास्तु सर्वाभिः सचिवान् पुनः’—इति कालिकापुराणे । पदानाम् उपान्त्यवर्णः इति व्याकरणम् । ७५८

उपधानम् क्ली [उपधीयते आरोप्यते मस्तकमत्र । उप+धा+अधिकरणे ल्युट्] शिरोधानम्, उपवर्हः; गण्डुः; ‘तक्रिया’ इति भाषा । ‘सोपधाना धियं धीराः स्थेयसी खट्वयन्ति ये’—इति माघे (२-७७) । ‘पट्टो-पधानाध्यासितशिरोभागेन’—इति कादम्बरी । विष, प्रणयः; व्रतम् । ३०९

उपधिः पुं. [उपधीयते आरोप्यतेऽनेन । उप+धा+कि] कपटः; ‘योगाधमनविक्रीतं योगदानप्रतिग्रहम् । यत्र वाप्युपधि पश्येत् तत्सर्वं विनिवर्तयेत्’—इति मनुः

(८-१६५) । ‘अरिषु हि विजयार्थिनः क्षितीशा विदधति सोपधि सन्धिदूषणानि’—इति किराते (१-४५) । रथचक्रम् । ७०९

उपधृतिः स्त्री. [उप+धृ+वित्] किरणः; मयूखः; अशः । ३९

उपनगरम् क्ली. [नगरमुपगतम् । अत्यादय इति समास] शाखानगर, नगरबाह्यवसति । २८६

उपनतः त्रि [उप+नम्+क्त] उपस्थितः; प्राप्तः; ‘अचिरोपनता स मेदिनीम्’—इति रघुवंशे (८-७) । नम्रः; ‘शौरेः प्रतापोपनतैरितस्ततः समागतैः प्रश्रय-नम्रगतिभिः’—इति माघे (१२-३३) । ७५०

उपनिधिः पु [उपनिधीयते इति । उप+नि+धा+कि] उपन्यस्तवस्तु, स्थाप्यद्रव्यं, न्यासः; ‘वासन-स्थमनाख्याय हस्ते न्यस्य यदर्पितम् । द्रव्यमुपनिधि-प्रोक्तं स्मृतिषु स्मृतिवेदिभिः ॥’ वासुदेवपुत्रः । ८२

उपनिषत् [द्] स्त्री [उपनिषद्यते प्राप्यते ब्रह्मविद्या अनया इति । उप+नि+सद्+क्विप्] धर्मः; वेदान्तशास्त्र, ज्ञानं; निर्जनस्थानं; वेदशिरोभागः, तत्र शाखाभेदवशात् चतुर्णां वेदानाम् अशीतिसहित-शताधिकसहस्रसंख्यका उपनिषदः । तथाहि ‘ऋच एकविंशतिः, यजुषो नवाधिकशतम्, साम्नः सहस्रं, पञ्चाशदुपनिषदोऽथर्वणस्येति ।’ ब्रह्मविद्या; समीप-सदन, तत्त्व, द्विजातिकर्तव्यो व्रतविशेषः; ‘प्रथम स्यान् महानाम्नी द्वितीयं च महाव्रतम् । तृतीयं स्यादुप-निषद् गोदानं च तत परम्’—इति आश्वलायन-गृह्यकारिका । मुक्तिकोपनिषदि अष्टाधिकशतोप-निषदः—‘ईश-केन-कठ-प्रश्न-मुण्ड-माण्डूक्य-तित्तिरि । एतरेयञ्च छान्दोग्यं बृहदारण्यकं तथा ॥ ब्रह्म-कैवल्य-जाबाल-श्वेताश्वि हस आरुणि । . . . ॥’ ७९

उपपतिः पु [उपमितः पत्या । ‘अवादयः ऋष्टाद्यर्थे तृतीयया’ इति समासः] जार, ‘पीनर्भवश्च काणश्च यस्य चोपपतिर्गृहे’—इति मनु (३-१५५) । ३८४

उपप्लवः पु [उप+प्लु+अप्] ग्रहणम्, ‘उपप्लवे चन्द्रमसो रवेश्च’—इति स्मृतिः । राहुग्रहः; विप्लवः; उत्पातः; ‘उपप्लवाय लोकानां धूमकेतुरिवोत्थितः’—इति कुमारसम्भवे (२-३२) । उत्पातसूचकोऽनिलादिः, ‘कच्चिन्न वाय्वादिरुपप्लवो व’—इति रघुवंशे (५-६) ।

भीतिः; 'नृपा इवोपप्लविनः परेभ्यः'—इति रघुवंशे (१३-७) । 'उपप्लविनो भयवन्तः'—इति मल्लि-
नाथः । ४१

उपवर्हः पुं. [उप+वृह्+घञ्] उपधानम् । 'तक्रिया'
इति भाषा । ३०९

उपभोगः पु. [उप+भुज्+घञ्] भोजनातिरिक्त-
भोगः; निर्वेशः; 'प्रियोपभोगचिह्नेषु पौरोभाग्य-
मिवाचरन्'—इति रघुवंशे (१२-२२) । 'आगमेनोप-
भोगेन नष्टं भाव्यमतोऽन्यथा । 'न जातु कामं कामाना-
मुपभोगेन शाम्यति'—इति मनुः (२-९४) । ७५५

उपमर्दः पु. [उपसमीपे मर्दनम् । उप+मृद्+घञ्]
विप्रकारः; तिरस्कारः । ७६९

उपमाता [ऋ] स्त्री [उपमिता मात्रा] धात्री; मातु
सदृशी; सा षड्विधा, यथाह स्मृतिः—'मातुःष्वसा
मातुलानी पितृव्यस्त्री पितृष्वसा । श्वश्रूः पूर्वजपत्नी च
मातृतुल्याः प्रकीर्तिताः ॥' त्रि. उपमानकर्तरि । ५०७

उपमानम् क्ली. [उपमीयते इति, उप+मा+ल्युट्]
उपमा; 'उपमानमभूद्विलासिना करणं यत्तव कान्ति-
मत्तया'—इति कुमारसम्भवे (४।५) । सादृश्यज्ञानम्;
उपमितिकरण, यथा—'गौर्गवयस्तथेति वाक्ये । 'प्रसिद्ध-
साधर्म्यात् साध्यसाधनमुपमानम्'—इति न्याय-
सूत्रम् । ८७३

उपयमः पु. [उप+यम्+अप्] विवाहः । ४९५

उपयामः पुं. [उप+यम्+घञ्] विवाहः । यज्ञाङ्ग-
पात्रविशेषः; 'उपयामगृहीतोऽसि' [उपयाम्यतेऽनेन,
उप+यम्+णिच्+अच्] । ४९५

उपरागः पु. [उप+रञ्ज्+घञ्] ग्रहणं; राहुग्रस्त-
श्चन्द्रः सूर्यश्च; 'उपरागान्ते शशिनः समुपगता रोहिणी
योगम्'—इति शाकुन्तले । निकटस्थितित्वाद् निजगुणा-
देरन्यत्रारोपणम्; यथा स्फटिकस्तम्भे रक्तपुष्पाणां रक्ति-
मारोपः । राहुः; विगानं; परीवादः; दुर्नयः; ग्रहक-
ल्लोलः; व्यसनं, 'बिभर्षि चाकारमनिर्वृतानां मृणालिनी
हैममिवोपरागम्'—इति रघुवंशे (१६-७) । ४१

उपरि अव्य. [ऊर्ध्व ऊर्ध्वायाम् ऊर्ध्वात् ऊर्ध्वाया
ऊर्ध्वम् ऊर्ध्वा वा वसत्यागतो रमणीयं वा । 'उपर्युपरि-
ष्ठात्' इति ऊर्ध्वस्योपादेशो रिल् प्रत्ययश्च] ऊर्ध्वम्;
उपरिष्ठात्; 'त्वय्यासन्ने नयनमुपरिस्पन्दि शङ्के मृगा-

क्ष्या, मीनक्षोभाच्चलकुवलयश्रीतुलामेप्यतीति'—इति
उत्तरमेघे (३४) । 'अवाङ्मुखस्योपरि पुष्पवृष्टिः पपात
विद्याधरहस्तमुक्ता'—इति रघुवंशे (२-६०) । 'ऊपर'
इति भाषा । १०२

उपरिष्ठात् अव्य [ऊर्ध्वे ऊर्ध्वायाम् ऊर्ध्वात् ऊर्ध्वाया
ऊर्ध्वम् ऊर्ध्वा वा वसति आगतो रमणीयं वा । 'उपर्यु-
परिष्ठात्' इत्यूर्ध्वस्य उपादेशो रिष्ठात्तिल् प्रत्ययश्च]
उपरि; ऊर्ध्वम्; 'नाधस्तान्नोपरिष्ठाच्च गतिर्नाप्सु
न चाम्बरे'—इति रामायणे । १०२

उपलः पुं. [उपलाति, उप+ला+क । यद्वा उं शम्भुं
पलति यः । उ+पल्+अच्] पापाणः; 'रेवां द्रक्ष्य-
स्युपलविपमे विन्ध्यपादे विशीर्णाम्'—इति पूर्वमेघे
(१९) । रत्नम्; 'मणिमुक्ताप्रबालानां ताम्रस्य रज-
तस्य च । अयःकांस्योपलानां च द्वादशाहं कणान्नता'—
इति मनुः (११-१६७) । बालुका; 'भिषगुपला-
प्रक्षिणी नना' इति ऋग्वेदे (१।११२।३) 'उपलेपु
बालुकासु'—इति भाष्यम् । १६८

उपलब्धिः स्त्री. [उप+लभ्+कितन्] मतिः; बुद्धिः;
प्राप्तिः; 'वृथा हि मे स्यात् स्वपदोपलब्धिः'—इति
रघुवंशे (५-५६) । ज्ञानम्; 'कामं तु नः स्वेषु गुणेषु
सङ्गं कामं च नान्योन्यगुणोपलब्धिः । अस्मान् विना
नास्ति तवोपलब्धिः तावदृते त्वां न भजेत् प्रहर्षः'
—इति महाभारते । ३३४

उपलिङ्गम् क्ली. [उपमितं लिङ्गेन] उपद्रवः; अरिष्टम्;
दुर्भाग्यम्; 'केनचिद् उपलिङ्गानि गायता'—इति
हर्षचरिते । १२७

उपलेपनम् क्ली. [उप+लिप्+ल्युट्] गोमयादि-
लेपनम्; 'तत्रैव देवतायतने संमार्जनोपलेपनमण्डनादिकं
कर्म समाज्ञापयति'—इति पञ्चतन्त्रे । ७९७

उपवनम् क्ली. [उपमितं वनेन] कृत्रिमवनम्; आरामः;
'पाण्डुच्छायोपवनवृतय केतकैः सूचिभिर्नैः'—इति
पूर्वमेघे (२४) । 'सा केतुमालोपवना बृहद्भिर्विहार-
शैलानुगतेव नागैः'—इति रघुवंशे (१६-२६) । २१२

उपवर्तनम् क्ली. [उपागत्य वर्तन्ते अत्र । उप+वृत्+
ल्युट्] जनपदः; जनपदसमुदायः; जनपदैकदेशः; सजल-
निर्जलस्थानमात्रं; देशः; विषयः; 'तस्योपवर्तनेऽप्येको
न श्रुतो गोत्रभित् क्वचित्'—इति काशीखण्डे । २८४

उपविष्टः त्रि. [उप+विश्+क्त] आसीनः; 'उपविष्टौ कथाः कारिचत् चक्रतुत्रैश्यपार्थिवौ'—इति देवी-माहात्म्ये (८१-२८) । ३८६

उपवीतम् क्ली. [उप+वि+इ+क्त] वामस्कन्धा-पित यज्ञसूत्रं; यज्ञसूत्रमात्रम्, 'जनेऊ' इति भाषा । 'कृतोपवीतं हिमशुभ्रमुच्चकै'—इति माघे (१-७) । 'मुक्तायज्ञोपवीतानि बिभ्रतो हैमवल्कला.'—इति कुमा-रसम्भवे (६-६) । 'ऊर्ध्वन्तु त्रिवृतं कार्यं तन्तुत्रयम-धोवृतम् । त्रिवृतं चोपवीतं स्यात्तस्यैको ग्रन्थिरिष्यते'—इति स्मृतौ । 'यज्ञोपवीतक कुर्यात् सूत्राणि न वत्-न्तव.'—इति देवलः । 'यज्ञोपवीते द्वे धार्ये श्रौते स्मार्ते च कर्मणि । तृतीयमुत्तरीयार्थं वस्त्रालाभेऽतिदिश्यते ॥' 'कार्पासमुपवीतं स्याद् विप्रस्योर्ध्ववृतं त्रिवृतं । शणसूत्रमयं राज्ञो वैश्यस्याविकसौत्रिकम्'—इति मनुः (२-४४) । ४०७

उपशल्यम् क्ली. [उपगतं शल्यम्] ग्रामप्रान्तभागः, ग्रामान्तम्; 'उपशल्यनिविष्टैस्तैश्चतुर्द्वारमुखी बभौ'—इति रघुवंशे (१५-६०) । 'अमश्च विशालोपशल्ये कमप्याक्रीडमासाद्य'—इति दशकुमारे । २५९

उपशायः पुं. [उप+शी+घञ्] पर्यायशयनार्थकः, प्रहरिकादीनां क्रमेण शयनं; विशायः । ७३९

उपसंव्यानम् क्ली. [उपसंवीयतेऽनेन । उप+सम्+व्ये+कृत्यल्युट्] इति ल्युट्] परिधानवस्त्रम्; 'बहिर्यो-गोपसंव्यानयोः' इति पाणिनिः (१-१-३६) । ५४६

उपसंग्रहणम् क्ली. [उपगत्य संमानार्थं ग्रहणम्] चरण-स्पर्शं; उपसंग्रहः; पादग्रहणम्; अभिवादनम्; उपा-करणम् । ३९८

उपसंग्राह्यम् त्रि. [उपसंगृह्यते इति । उप+सम्+ग्रह+ण्यत्] उपसंग्रहणीयम्; अभिवाद्यं; पादे ग्रहीतव्यम्, 'भ्रातुर्भार्योपसंग्राह्या सवर्णाऽहन्यहन्यपि'—इति मनु (२-१३२) । ३९८

उपसन्नः त्रि. [उप+सद्+क्त] उपनतः; उपस्थितः; 'ब्रवीतु भगवांस्तन्मे उपसन्नोऽस्म्यधीहि भो'—इति महाभारते । ७५०

उपसम्पन्नः त्रि. [उप+सन्+पद्+क्त] पर्याप्तः; मृत. (६२९); 'श्रोत्रिये तूपसम्पन्ने त्रिरात्रमशुचि-र्भवेत्'—इति मनुः (५-८१) । यज्ञार्थहतपशुः; प्रमीतः;

प्रोक्षितः; पाकेन रूपरमादिसम्पन्नव्यञ्जनादिः, प्रणी-तः; संस्कृतः; प्राप्तः । ३२६

उपसर्गः पुं [उप+सृज्+घञ्] उपप्लवः; उपद्रवः; 'उपसर्गनिशेषांस्तु महामारीसमुद्भवान्'—इति मार्क-ण्डेये (९२-७) । रोगभेदः;—'क्षीण हन्युश्चोपसर्गाः प्रभूता'—इति सुश्रुते । धातो पूर्ववर्तिविंशतिसंख्यकः प्राद्यव्ययगण.—१ प्र, २ परा, ३ अप, ४ सम्, ५ नि, ६ अव, ७ अनु, ८ निर् (स्), ९ दुर् (स्), १० वि, ११ अधि, १२ सु, १३ उत्, १४ परि, १५ प्रति, १६ अभि, १७ अति, १८ अपि, १९ उप, २० आङ् । 'निपाता-श्चादयो ज्ञेया उपसर्गास्तु प्रादय । द्योतकत्वात् क्रिया-योगे लोकादवगता इमे ॥ ते त्रिधा—'धात्वर्थं' वाधते कश्चित्—यथा आदत्ते । 'कश्चिन्नमनुवर्तते'—यथा प्रसूते । 'तमेव विशिनष्ट्यन्य'—यथा प्रणमति, 'उपसर्ग-गतिस्त्रिधा ॥' अपि च—'उपसर्गेण धात्वर्थो वलादन्यत्र नीयते । प्रहाराहारसंहारविहारपरिहारवत्'—इति सिद्धान्तकौमुदी । १२७

उपसर्जनम् क्ली [उप+सृज्+ल्युट्] प्रधानभिन्नम्; अप्रधानम्; अप्राग्र्यम्; 'उपसर्जनं प्रधानस्य धर्मतो नोपपद्यते'—इति मनु. (९-२११) । विशेषणं; त्यागः; उपद्रवः; 'निघाति भूमिचलने ज्योतिषामुपसर्जने'—इति मनु. । ७६३

उपसर्गा स्त्री. [उप+सृ+ 'उपसर्गा काल्या प्रजने' इति राध.] प्राप्तगर्भग्रहणकाला गौः; ऋतुमती गौः; काल्या; कालप्राप्ता, वृपरता । २७२

उपसूर्यकम् क्ली. [सूर्यमुपगतम् उपसूर्यम् । स्वार्थे कन् । चन्द्रपक्षे उपसूर्यमिव । उपसूर्यकम्, इवार्थे कन्] चन्द्रसूर्य-प्रान्तस्थितमण्डलम्; परिवेष. । ४१

उपस्करः पुं [उप+कृ+अन्, 'समवाये चेति' सुट्] व्य-ञ्जनादिमस्कारार्थं धान्याकसर्षपपिष्टादिः; वेसवारः; 'मङ्गलालम्भनीयानि प्राशनीयान्युपस्करान् । उपानि-न्युस्तथापुण्याः कुमारीबहुलाः स्त्रियः ॥' गृहवासोपक-रणं; दृढदुपलमूर्पादिः; कनककुण्डलहारादिः; 'गृहोप-स्करबाह्यानां दोह्याभरणकर्मिणाम् । मूल्य लब्धं तु यत्किञ्चित् शुल्कं तत्परिकीर्तितम्'—इति याज्ञवल्क्य. । 'पञ्च सूता गृहस्थस्य चूली पेषण्युपस्करः'—इति मनुः (३-६८) । 'सज्जोपस्करभेषजः'—इति सुश्रुते । ३२१

उपस्थः पुं. [उप+स्था+क] भगम्; योनि; लिङ्गं; क्रोडः; 'रथोपस्थ उपाविशत्'—इति भगवद्गीता (१-४६) । गुह्यद्वारम्; 'उपस्थमुदरं जिह्वा हस्तौ पादौ च पञ्चकम्'—इति मनु. (८-१२५) । निकटे त्रि. । ५१४

उपस्थितः त्रि. [उप समीपे स्थितवान् । उप+स्था+क्त] समीपस्थितः; उपनतः; उपसन्नः; 'उपस्थितेयं कल्याणी नाम्नि कीर्तित एव यत्'—इति (१-८७), 'हैयङ्गवीनमादाय घोषवृद्धानुपस्थितान्'—इति च रघुवंशे (१-४५) । मृष्टः; शोधितः; पाणिनिव्याकरणे वेदाप्रचलितो लौकिकः शब्दः; यथा—'अप्लुतवदुपस्थिते', अत्र सिद्धान्तकौमुदी—'उपस्थितोऽनार्थः ।' ७५०

उपस्पर्शनम् क्ली. [उप+स्पृश्+ल्युट्] उपस्पर्शः; आचमनम्; 'उपस्पर्शनकाले तु त्वा रक्षन्तु रघूत्तम !'—इति रामायणे (२।२५।२४) । ४०८

उपहसितम् क्ली. [उप+हस्+क्त] हास्यभेदः; 'ज्येष्ठानां स्मितहसिते मध्यानां विहसितावहसिते च । नीचानामपहसितं तथातिहसितं च पङ्भेदाः ॥ मधुरस्वरं विहसितं सांसशिरःकम्पमवहसितम् । अपहसितं साम्राक्षं विक्षिप्ताङ्ग भवत्यतिहसितम् ॥ अपहसितमत्र उपहसितम् इत्यपि पाठः'—इति साहित्यदर्पणे ७३१

उपहारः पु. [उप+हृ+घञ्] उपढौकनद्रव्यम्; प्राभृतं; प्रदेशनम्; उपायनम्; उपग्राह्यः; उपदा; 'रत्नपुष्पोपहारेण च्छायामानर्च्य पादयोः'—इति रघुवंशे (४-८४) । 'बन्धुप्रीत्या भवनशिखिभिर्दत्तनृत्योपहारः'—इति पूर्वमेघे (३३) । 'ज्योतिषा प्रतिबिम्बानि प्राप्नुवन्त्युपहारताम्'—इति कुमारसम्भवे (६-४२) । हारनिकटस्थद्रव्यम् (उपगतो हारम्); 'उरोभुवा कुम्भयुगेन जृम्भितं नवोपहारेण वयस्कृतेन किम्'—इति नैषधे (१-४८) । १२८

उपह्वरम् क्ली. [उपह्वरन्त्यत्र । उप+ह्वृ+घ] निर्जनस्थानम्, 'उपह्वरे गिरीणाम्'—ऋग्वेदे (८।६।२८) । निकटम् (७९१); 'ऊर्मिप्रवाहैर्जह्लव्याः समानीतमुपह्वरम्'—इति महाभारते । 'सर्वानाहूय उपह्वरे वैद्यान्'—इति हर्षचरिते । पुं. [उप+ह्वृ+घ] रथः; प्रान्तभागः; 'उपह्वरेषु यदचिध्वं ययिं वय इव मरुत केनचिद् पथा'—इति ऋग्वेदे (१।८।७।२) । ७०८

उपांशु अव्य [उपगताः अंशवः यत्र] विजनं; रहः; 'परिचेतुमुपांशुधारण कुशपूतं प्रवयास्तु विष्टरम्'—इति रघुवंशे (८-१८) । पुं जपभेदः; 'जिह्वीष्ठी चालयेत् किञ्चिद्देवतागतमानसः । निजश्रवणयोग्यः स्यादुपांशुः स जपः स्मृत'—इत्यागमः । त्रि. निगूढे । ७०८

उपाकृतः पु. [उप+आ+कृ+क्त] यज्ञे अभिमन्त्र्य हतः पशुः; 'अनुपाकृतमांसानि देवान्नानि हवीषि च'—इति मनुः । उपद्रवः; त्रि. उपद्रुतम् । ४१७

उपाग्रम् क्ली. [अग्रं प्रधानम् उपगतम्] उपसर्जनम्; गौणम्; अप्रधानम् । ७६३

उपात्तः पु. [उप समीपे आत्तः गृहीत] निर्मदहस्ती; त्रि. [उप+आ+दा+क्त 'अच उपसर्गतिः'] प्राप्तम्; 'क्षयं केचिदुपात्तस्य'—इति भविष्यपुराणम् । २२०

उपादानम् क्ली. [उप+आङ्+दा+ल्युट्] उपदा; लञ्चा; स्वस्वविषयेभ्य इन्द्रियाकर्षणः; प्रत्याहारः; ग्रहणम्; 'स्यादात्मनोऽप्युपादानाद् एषोपादानलक्षणा'—इति साहित्यदर्पणे । हेतुः; समवायिकारणः; प्रवृत्तिजनकज्ञानम् । ४३४

उपाधिः पुं. [उप+आ+धा+कि] धर्मचिन्ता; कुटुम्बव्यापृतः; छलम्; 'उपाधिर्न मया कार्यो वनवासे जुगुप्सितः'—इति रामायणे । विशेषणम्; 'पदार्थविभाजकोपाधिमत्त्वम्'—इति मुक्तावली । नामचिह्नं; हेतोरव्यापकः; यथा धूमवान् वह्निरित्यत्र आर्द्रकाष्ठम् उपाधिः, अस्य प्रयोजनं व्यभिचारस्यानुमानम् । आलङ्कारिकमते जातिगुणक्रियायदृच्छास्वरूपः । ७७०

उपाध्यायः पुं [उपेत्य अधीयतेऽस्मात् । उप+अधि+इ+घञ्] अध्यापकः; वेदैकदेशाध्यापकः; 'एकदेशं तु वेदस्य वेदाङ्गान्यपि वा पुनः । योऽध्यापयति वृत्त्यर्थमुपाध्यायः स उच्यते'—इति मानवे (२-१४५) । ४००

उपानत् [ह्] स्त्री. [उपनह्यते पादावनया । उप+नह्+क्विप्, 'नहिवृत्तिवृषीति' पूर्वपदस्य दीर्घः] चर्मादिनिर्मितपादकोषः; 'नाक्षैः क्रीडेत् कदाचित्तु स्वयं नोपानहौ वहेत् । शयनस्थो न भुञ्जीत न पाणिस्थं न चासने'—इति मनुः (४-७४) । 'कृतावरोहस्य हयादुपानहौ'—इति नैषधे (१-१२३) । 'अनारोग्यमनायुष्यं चक्षुषोरुपघातकृत् । पादाभ्यामनुपानद्भ्यां

सदा चङ्क्रमणं नृणाम्—इति सुश्रुते । 'जूता' इति भाषा । ३११

उपान्तः त्रि. [उपगतोऽन्तम्] निकटम्; 'दिशामुपान्तेषु ससर्जं दृष्टम्'—इति कुमारसम्भवे (३-६९) । 'उपान्तवानीरगृहाणि दृष्ट्वा'—इति रघुवंशे (१६-२१) । 'शय्योपान्तनिविष्टसस्मितमुखी'—इति साहित्यदर्पणे । ६९३

उपायनम् क्ली. [उपेयते उपाय्यते वा । उप + इण् वा अय् + ल्युट्] उपहारः; उपढौकनम्; 'तस्योपायनयोग्यानि रत्नानि सरितां पति.'—इति कुमारसम्भवे (२-३७) । व्रतादिप्रतिष्ठा; समीपगमनम्; 'उपायन उपसां गोमतीनाम्'—इति ऋग्वेदे (२।२८।२) । ४३४

उपालम्भः पुं. [उप + आ + लभ् + घञ्, 'उपसर्गति खल्घञोः' इति नुम्] दुर्वाक्यम्; स च गुणाविष्करणेन स्तुतिपूर्वकः, यथा—'महाकुलस्य भवत. किमिदमुचितमिति ।' निन्दापूर्वकश्च, यथा—'बन्धकीसुतस्य भवतस्तदिदमुचितम्'—इति भागुरि । 'उपालम्भो नाम हेतोर्दोषवचनं यथा पूर्वमहेतवो हेत्वाभासा व्याख्याताः'—इति चरकः । 'उचितस्तदुपालम्भ.'—इति उत्तरचरिते । १५४

उपासङ्गः पुं. [उपासज्यन्ते शरा अत्र । उप + आङ् + सञ्ज् + घञ्] तूणीरः; 'इमे च कस्य नाराचा सहस्रं लोमवाहिनः । समन्तात् कलधौताग्रा उपासङ्गे हिरण्मये'—इति महाभारते । 'तरकस' इति भाषा । ४६५

उपासना स्त्री. [उप समीपे आसनमिति । उप + आस् + यृच् + टाप्] सेवा; वरिवस्या; शुश्रूपा; परिचर्या; उपासनम्; 'न विष्णुपासना नित्या वेदेनोक्ता तु कुत्रचित् । न विष्णुदीक्षा नित्यास्ति शिवस्यापि तथैव च ॥ गायत्र्युपासना नित्या सर्ववेदैः समीरिता । यया विना त्वधः पातो ब्राह्मणस्यास्ति सर्वथा ॥ तावता कृतकृत्यत्वं नान्यापेक्षा द्विजस्य हि । गायत्रीमात्रनिष्णातो द्विजो मोक्षमवाप्नुयात्'—इति देवीभागवतम् । १२९

उपास्तिः स्त्री. [उप + आस् + क्तिन्] सेवा; 'मुक्तिनर्तंश्च्युतोपास्ति भूतं भूतमभि प्रभु.'—इति मुग्धबोधव्याकरणम् । १२९

उपेन्द्रः पुं. [इन्द्रमुपगतः; कश्यपादृषेः अदितौ वामना-

वतारे इन्द्रस्यानन्तरं जातत्वात् तथात्वम्] विष्णुः; 'ममोपरि यथेन्द्रस्त्वं स्थापितो गोभिरीश्वरः । उपेन्द्र इति कृष्ण त्वां गास्यन्ति दिवि देवता.'—इति हरिवंशे । २३

उभयव्यञ्जनम् क्ली. [उभयो. स्त्रीपुरुषयो. व्यञ्जनं चिह्नं यस्य] पोटा; श्मश्र्वादिचिह्नवती स्त्री । ४३०

उभयः त्रि. [उभौ अवयवौ अस्य । उभ + तयप्] युगलम्; 'पूजितं ह्यशनं नित्यं बलमूर्जं च यच्छति । अपूजितं तु तद्भक्तमुभयं नाशयेदिदम्'—इति मनुः (२-५५) । ३२४

उमा स्त्री [उ भो, मा तपस्या कुर्वति, 'उमेति मात्रा तपसो निपिद्धा पश्चादुमाख्यां सुमुखी जगाम'—इति कुमारोक्ते । यद्वा ओर्हरस्य मा लक्ष्मीरिव । उ शिवं माति मिमीते वा । 'आतोऽनुपसर्गति' क, अजादित्वात् टाप् । अवति ऊयते वा, उङ् शब्दे, 'विभाषा तिलमाषो-मेति' निपातनाद् मक्] दुर्गा; 'उमामुखे बिम्बफला-धरोष्ठे व्यापारयामास विलोचनानि'—इति कुमारसम्भवे (३-६७) । अतसी (५८२); कीर्तिः; हरिद्रा; कान्तिः; शान्तिः; 'यतो हि तपसे पुत्रि वनं गन्तु च भेनका । उमेति तेन सोमेति नाम प्राप तदा सती'—इति कालिकापुराणे । १६

उमापतिः पुं [उमाया. पति] शिवः; 'तप्यते तत्र भगवान् तपो नित्यमुमापति.'—इति महाभारते । ११

उम्यम् क्ली. [उमाया अतस्या हरिद्राया वा क्षेत्रम् । उमा + 'विभाषा तिलमाषोमाभङ्गाणुभ्य.' इति यत्] औमीनम्; अतसीक्षेत्रम्; हरिद्राक्षेत्रम् । १६३

उरगः पुं. [उरसा गच्छतीति । 'उरसो लोपश्चेति' ड-प्रत्ययः सकारलोपश्च] सर्पः; 'अङ्गुलीवोरगक्षता'—इति रघुवंशे (१-२८) । सीसकम् । ११९, ६४०

उरणः पुं.-स्त्री. [ऋ + 'अर्तेः क्युञ्च' इति क्युञ् उत्व रपरत्वं च] मेघः; 'य उरणं जघान नवचरव्वासं नवतिञ्च बाहून्'—इति ऋग्वेदे (२।१४।४) । 'उत्सृष्टावुरणौ दृष्ट्वा राजा गृह्यगतो गृहम्'—इति हरिवंशे । मेघः । २७९

उरभ्रः पुं.-स्त्री. [उरु कठोरं भ्रमति । भ्रमु चलने, 'अन्येभ्योऽरीति' ड, पृषोदरादित्वात् साधु.] मेघः । २७९

उररी अव्य. [व्ये. + बाहुलकात् ररीक् सम्प्रसारणञ्च]

विस्तारः; स्वीकारः; अङ्गीकारः. 'इति; काल्पनिक-
भेदमुररीकृत्य'—इति साहित्यदर्पणे । ८८५

उरश्छदः पुं.— [उरो वक्ष स्थलं छाद्यतेऽनेनेति । उरस् +
छद् + घ] कवच ; 'काञ्चनोरश्छदाश्चेमे पिशाच-
वदना खराः'—इति रामायणे । ४५९

उरः [स्] क्ली [इर्यति, ऋ गतौ, 'अर्तेरुच्च' इति असुन्
उरादेश किच्च] वक्ष स्थल, वक्ष, वत्सं; क्रोड;
हृत्; भुजान्तरम्, 'कौस्तुभाख्यमपां सारं विभ्राण
बृहतोरसा'—इति रघुवंशे (१०-१०) । 'उरसि
सरसपादलेखाप्रतिमतयानुययावसंशयान—' इति माघे
(७-२२) । त्रि उत्तमः; श्रेष्ठ । ५२७

उरसिजः पु [उरसि वक्ष स्थले जात । उरस् + जन् +
ड, सप्तम्या अलुक्] स्त्रीस्तन, 'परिपस्पृशिरे चैन
पीनैररसिजैर्मुहुः'—इति रामायणे । ५२६

उरुः त्रि [उर्णोति, ऊर्णु + 'महति ह्रस्वश्च' इति कु.
नुलोपो ह्रस्वश्च] महान्; वडं; विपुलं; विशङ्कटं,
पृथु; बृहत्; विशालं, पृथुलं, महत्, विस्तीर्णं, विकटम्,
'विस्तीर्णं ददृशतुरम्बरप्रकाशं तेऽगाधं निधिमुत्सम्भसा-
मनन्तम्'—इति महाभारते । बहुलम्; 'तुविजिता
उरुक्षयाम्'—इति ऋग्वेदे 'उरुक्षयो बहुनिवामे' इति
भाष्यम् । ६९९

उर्वरा स्त्री [ऋच्छतीति, ऋ + अच् + टाप्, उरुणाम्
अरा । यद्वा उर्व्यते, उर्व् + घ, उर्व राति, उर्व + रा +
क्विप्] सर्वसस्याढ्या भूमिः; 'यथा बीजमुर्वरायां कृष्टे
कालेन रोहति'—इति अथर्ववेदे । भूमिमात्रम्; अप्सरो-
भेदः; 'कलानिधिर्गुणनिधि कर्पूरतिलकोर्वरा'—इति
काशीखण्डे । १५८

उर्वशी स्त्री. [उरुन् महतोऽपि अश्नुते व्याप्नोति वशी-
करोति इति यावत्, यद्वा ऊर्णं नारायणस्य महर्षेरु-
प्रदेशम् अश्नुते योनित्वेन व्याप्नोतीति । उरु + अश् + क,
गौरादित्वान् डीप्] स्वर्गवेश्या; 'ओमित्यादेशमादाय
नत्वा तं सुरवन्दिनः । उर्वशीमप्सरश्श्रेष्ठां पुरस्कृत्य
द्विवं ययुः'—इति भागवते । नदीभेदः; उर्वशीतीर्थम्,
'उर्वशीं कृत्तिकायोगे गत्वा चैव समाहितः । लौहित्ये
विधिवत् स्नात्वा पुण्डरीकफलं लभेत्'—इति महा-
भारते । ८८

उर्वी स्त्री. [उर्णोति इति । ऊर्णु + 'महति ह्रस्वश्च'

इति कु, नुलोपो ह्रस्वश्च । 'वोतो गुणवचनादिति'
डीष्] पृथिवी; 'हिरण्ययोर्वीरुहवल्लितन्तुभिः'—
इति माघे (१-७) । 'अनन्यशासनामुर्वी' शशासक-
पुरीमिव'—इति रघुवंशे (१-३०) । १५६

उलपः पुं— क्ली [वलतीति, वल् + 'विटपपिष्टपविशि-
पोलपा.' इति कप सम्प्रसारणं च] विस्तीर्णा लता,
सा तु त्रपुपीद्राक्षाताम्बूल्यादिः; उलुपः; वीरुत्;
गुल्मिनी, प्रताना, प्रतानिनी, वीरुधा; वरुत्; शाखा-
पत्रप्रचययुक्तलता । १९०

उलपः पुं—तृणविशेषः; उलूकं; सूच्यग्रः; स्थूलकः;
दर्व्यं, जूर्णख्यं, खरच्छदः, उलपः । १९१

उलूकः पुं. [उचतीति, उच् समवाये, 'उलूकादयः' इति
साधुः । यद्वा वलते, उलूकादित्वाद् वलैः सम्प्रसारणम्
ऊकश्च] पेचकपक्षी; तामसः; धूकः; दिवान्धः;
कौशिकः; कुशिः; नक्तञ्चरः; निशाटः; काकारिः;
घोरदर्शनः; 'त्यजति मुदमुलूकः प्रीतिमांश्चक्रवाकः'—
इति माघे (११-६४) । 'श्वगोधोलूककाकांश्च शूद्र-
हव्याव्रतञ्चरेत्'—इति मनुः (११-१३१) । इन्द्रः;
'उलूकाविन्द्रपेचकौ' इत्युणादिवृत्तिः । भारतयोवी,
शकुनिपुत्रः; 'आहूयोपह्वरे राजन्मुलूकमिदमब्रवीत् ।
उलूक गच्छ कैतव्य ! पाण्डवान् सहसोमकान्'—इति
महाभारते । विश्वामित्रपुत्रः, 'उलूकोऽथ मुद्गलश्च
तथर्षिः सैन्धवायनः—' इति भारते । त्रि. उलूकदेश-
वासिनि; 'उलूकानुत्तरांश्चैव तांश्च राज्ञः समानयत्'
—इति महाभारते । २४६

उल्का स्त्री. [ओषतीति, उष् दाहे 'शुकवल्कोल्काः' इति
उणादिसूत्रेण कप्रत्ययात् साधुः] तेजःपुञ्जः; अग्नि-
शिखा; अग्निः; 'लक्ष्मीः सम्पूज्यतां लोका उल्काभि-
श्चापि वेष्टयताम्'—इति तिथितत्त्वे । आकाशात् पति-
तोऽग्निः; 'तञ्चेद्वायौ सरति सरलस्कन्धसङ्घट्टजन्मा,
बाधेतोल्काक्षपितचमरीबालभारो दवाग्निः'—इति
पूर्वमेवे (५४) । 'उल्कानिर्घातिकेतूश्च ज्योतींष्युच्चा-
वचानि च'—इति मनुः (१-३८) । ६७

उल्मुकम् क्ली.— पुं. [ओषतीति, उष् दाहे, 'उल्मुक-
दवीति' निपातनाद् धातोः षस्य लः मुकप्रत्ययश्च]
अङ्गारः; 'अन्वाहार्यपचनादुल्मुकमादाय'—इति शत-
पथब्राह्मणे (६।२।७) । वृष्णिवंशीयराजा; 'उल्मुको

निशठश्चैव वीरश्चाङ्गावहस्तथा । वृष्णयो निखिला-
श्चान्ये समाजग्मुर्महारथा.—इति महाभारते । ६७
उल्लकसनम् क्ली. [उल्लः ऊर्णा तद्वत् कसनं विकसनम्]
रोमाञ्चः । ६५१
उल्लसनकम् क्ली. [उल्लसना + स्वार्थे कन्] रोमा-
ञ्चः । ६५१
उल्लाघः त्रि. [उत् + लाघ्, 'गत्यर्थेति' क्त, निपातनात्
सिद्धम्] गदान्निर्गतः; नीरोगः; शुचि, दक्षः, कृष्णः;
मरीचः; हृष्टम् ।] ३८०
उल्लापः पु. [उत् + लप् + घञ्] शोकरोगादिना ध्वनि-
विकारः; काकुवाक्; 'खलोल्लापा सोढा. कथमपि
तदाराधनपरै'—इति भर्तृहरि । १५०
उल्लोचः पुं. [ऊर्ध्वं लोचति । उत् + लोच् + अञ् । यद्वा
ऊर्ध्वं लोच्यते, लोच् + घञ्, कुत्व तु 'निष्ठायामनिट्.'
इत्यत्र अनिटः इति निषेधान्न ।] चन्द्रातप, वितानम् ।
'तम्बू' इति भाषा । ३१०
उल्लोलः पुं. [उल्लोडयतीति, लोड् उन्मादे, णिच् +
पचाद्यच्, डलयोरैक्याद् डस्य ल] महातरङ्गः; कल्लो-
लः । 'लहर' इति भाषा । ६५३
उल्वम् क्ली. [उल्लीयते इति । उत् + लीङ् श्लेषणे,
'उल्बादयश्च' इति साधु, पृषो० वत्वम्] जरायुः,
कललः; गर्भवेष्टनचर्म; 'यथोल्वेनावृतो गर्भस्तथा
तेनेदमावृतम्' इति गीतायाम् (३-३८) । 'जातमात्र
विशोध्योल्वाद् बालं सैन्धवसर्पिपा । प्रसूतिक्लेशितं
चानु बलातैलेन सेचयेत्'—इति वाग्भटः । ५००
उल्वणम् त्रि. [उत् + वण् + अच्, पृषोदरादित्वात् साधु]
व्यक्तः; स्पष्टम्; 'श्लेष्मोल्वणा महामूला घना मन्दरुज-
सिताः' इति 'हेतुलक्षणसंसर्गाद् विद्याद् द्वन्द्वोल्वणानि
च'—इति च वाग्भटः । प्रकाशः; निर्बाध, 'तस्यासी-
दुल्वणो मार्गं पादपैरिव दन्तिनः'—इति रघुवंशे
(४-३३) । ७४४
उशना [स्] पु. [वश् कान्तौ + वशे कनसि. ' इति
कनसि, ग्रह्यादित्वात् सम्प्रसारणम्] शुक्राचार्य,
दैत्यगुरुः; 'अध्यापितस्योशनसापि नीति प्रयुक्तराग-
प्रणिधिद्विषस्ते'—इति कुमारसम्भवे (३-६) ।
'पौरोहित्येन याज्यत्वे काव्यन्तूशनसं परे'—इति महा-
भारते । ४८

उशीरः पुं - क्ली. [वश् कान्तौ + 'वश कित्' इति ईरन्,
सम्प्रसारणम्] वीरणमूलम्; अभयं, नलद; सेव्यम्;
अमृणालं; जलाशयं; लामज्जक, लघुलयम्, अवदाहम्;
इष्टकापथम्; उषीरं; मृणाल; लघु, लयम्; अवदानम्;
इष्टं; कापथम्, अवदाहेष्टकापथम्; इन्द्रगुप्तं, जल-
वासं; हरिप्रिय; वीरं; वीरण, समगन्धिकं; रणप्रियं;
वीरतरु; शिशिरं, शीतमूलक; वितानमूलक, जल-
मेदं, सुगन्धिक, सुगन्धिमूलकं, कम्भु; उशीरकम्;
'वीरणस्य तु मूल स्यादुशीर नलद च तत् । अमृणाल
च सेव्यं च समगन्धिकमित्यपि ॥ उशीरं पाचन शीत
स्तम्भनं लघु तिक्तकम् । मधुरं ज्वरहृद्धान्तिमदनुत्कफ-
पित्तहृत् ॥ तृष्णास्रविषवीसर्पदाहकृच्छ्रव्रणापहम्'—इति
भावप्रकाशे । ६२२
उषर्बुधः पुं [उपसि प्रातर्बुध्यते प्रकाशते । उपस् + बुध् +
क] अग्नि; रक्तचित्रकः; वृक्षविशेषः । ६२
उषाः [स्] स्त्री - क्ली. [ओपति नाशयत्यन्धकारम् ।
उप् + 'उप. किदिति' असि] प्रत्युषः; 'आसी-
दासन्ननिर्वाण प्रदीपार्चिरिवोषसि'—इति रघुवंशे
(१२-१) । 'पुनरुपसि विविक्तैर्मातरिक्वावचूर्ण्य'—
इति माघे (११-१७) । १११
उषारमणः पुं [उषाया रमणः] उषापतिः, अनिरुद्ध;
कामदेवपुत्रः । ३४
उषीरः पु - क्ली [उप् + कीरच्] उशीर, वीरणमू-
लम् । ६२२
उष्ट्रः पु [उष् + 'उषिखनिभ्या कित्' इति ष्ट्रन् किच्च]
पशुविशेषः, क्रमेलकः; मय; महाङ्गः; दीर्घगतिः;
बली; करभः; दासेरक, धूसरः; लम्बोष्ठः; खणः;
महाजङ्घ, जवी; जाङ्घिक; दीर्घः; शृङ्खलक;
महान्; महाग्रीव; महानादः; महाध्वगः; महापृष्ठः;
बलिष्ठः; दीर्घजङ्घः; ग्रीवी; धूम्रकः; शरभः, क्रमेल,
कण्टकाशनः, भोलिः, बहुकरः, अध्वगः मरुद्विपः;
वक्रग्रीवः; वासन्तः, कुलनाशः; कुशनामा; मरुप्रिय;
द्विककुत्; दुर्गलङ्घन; भूतघ्न; दासेरः; दीर्घग्रीव;
केलिकीर्णः; 'नाधीयीताश्वमारूढो न रथं न च हस्तिनम् ।
न नावं न खर नोष्ट्रं नेरिणस्थो न यानगः'—इति मनु.
(४-१२०) । 'उष्ट्रयानं समारुह्य खरयानं तु कामतः'—
इति मनुः (११-२९) । वाह्यरथः । २८०

उष्ट्रिका स्त्री. [उष्ट्रस्याकृतिरिवावयवो यस्याः; उष्ट्रस्य स्त्री वा] मृत्तिकाभाण्डभेदः; 'धूर्भङ्गविक्षेपविदारितो-ष्ट्रिका'—इति माघे (१२-१६) । उष्ट्रभार्या; उष्ट्री; वृश्चिकालीवृक्षः । ७९०

उष्णः त्रि. [उप् दाहे + 'इण्षिञ्जिदीडुष्यविभ्यो नक्' इति नक्] अशीतः, 'यावदुष्ण भवत्यन्न यावदश्नाति वाग्यत'—इति मनु (३-२३७) । निरलस ; उत्साही; दक्षः; चतुरः; पेशल ; पटुः; सूथानः; क्ली.-पुं. ग्रीष्मऋतुः; ग्रीष्मः; उष्मकः; निदाघ ; उष्णोपगमः; तप , आतपः; 'उष्णे हैमे वसन्ते कामं ग्रीष्मे तु शीतलम्'—इति सुश्रुते । 'नोष्णं न शिशिरस्तत्र न वायुर्न च भास्करः'—इति महाभारते । अग्निः; सूर्य ; 'उष्णे वर्षति शीते वा मास्ते वाति वा भृशम्'—इति मनुः (११।११३) । पलाण्डु । ४०

उष्णिका स्त्री. [अल्पमन्त्रमस्याम् । 'ब्राह्मणकोष्णिके सज्ञायामिति' कन् । निपातनादन्नशब्दस्योष्णादेशः] यवागुः; 'लप्सी', 'हलुवा' इत्यादि भाषा । ३२०

उष्णीषः पुं.- क्ली [उष्णमीषते हिनस्ति । उष्ण + ईप् गति-हिंसादर्शनेपु । 'इगुपधेति' क । शकन्ध्वादिः] किरीटः; 'विशीर्णमलिनोष्णीषः प्रकीर्णम्बिरमूर्द्धजः'—इति महाभारते । शिरोवेष्टः (७९६); 'पाग' इति भाषा । 'उष्णीषं कान्तिकृत् केश्यं रजोवातकफापहम् । लघुचेच्छस्यते यस्माद् गुरुपित्ताक्षिरोगकृत्—इति भावप्रकाशः । चिह्नान्तरम् । ५६५

उस्रः पु [वस् + 'स्फायितञ्चिचञ्चिगकिक्षिपीति' रक्] रश्मिः; 'शरैरुस्रैरिवोदीच्यानुद्धरिष्यन् रसानिव'—इति रघुवंशे (४-६६) । वृषः; वृषभः; 'बन्वन्क्रत्वानावो-स्रः पितेव'—इति ऋग्वेदे 'उस्रः वृषभ'—इति भाष्यम् । लताभेदः; सूर्यः; 'प्रमित्रासो न ददुरुस्रो अग्रे'—इति ऋग्वेदे (३।५८।४) 'वसति नभसीत्युस्रः सूर्यः'—इति भाष्यम् । अश्विनीपुत्रौ; 'अग्नय उस्रा जरन्ते प्रतिवस्तो-रश्विनौ'—इति ऋग्वेदे (४।४५।५) । ३९

उस्रा स्त्री. [उस्र + टाप्] अर्जुनी; सुरभिः; गौः; उपचित्रा; 'गाय' इति भाषा । २६८

ऊ

ऊधः [स्] क्ली. [उन्द + असुन् + 'ऊधसोऽनङिति' निर्देशाद् ऊधादेशः] आपीनम्; 'धन' इति भाषा ।

'मण्डूकनेत्रां स्वाकारा पीनोधसमनिन्दिताम्'—इति महाभारते । 'यदैव स्त्रियै स्तनावाप्यायेते ऊध. पशूनाम्'—इति शतपथब्राह्मणे (२।५।१।५) । २७१

ऊधस्यम् क्ली. [ऊधसि भवम् । ऊधस् + यत्] दुग्धम्, 'ऊधस्यमिच्छामि तवोपभोक्तुम्'—इति रघुवंशे (२-६६) । २७४

ऊरुव्यः पु [ऊरोर्जातः । ऊरु + 'शरीरावयवाद् यदिति' यत् । वैश्यस्य ब्रह्मणः ऊरोर्जातत्वात् तथात्वम्] वैश्यः; 'ब्राह्मणोऽस्य मुखमासीद् बाहू राजन्यः कृतः । ऊरु तदस्य यद्वैश्यः पद्भ्या शूद्रो अजायत'—इति यजुषि (३।१।११) । ५७०

ऊरुः पु [ऊर्णयते आच्छाद्यते इति । ऊर्णु + 'ऊर्णोतिर्नु-लोपः' इति कर्मणि कु नुलोपश्च] जानूपरिभागः; सक्थिः; 'भुवनत्रितये न विभर्ति तुलामिदमूरुयुग न चमूरुदृशः'—इति साहित्यदर्पणे । 'भुजमूर्द्धोऽर्वाहुल्या-देकोऽपि धनदानुजः'—इति रघुवंशे (१२-८८) । 'लोकानां तु विवृद्धयर्थं मुखबाहूरुपादतः'—इति मनुः (१-३१) । 'जांघ' इति भाषा । ५१५

ऊरुसन्धिः पु [उर्वो. सधिः] वडक्षणः; कटचङ्घ्रयोः सधिः । ५२३

ऊर्जः पुं [ऊर्जयति उत्साहयति जिगीषून् इति । ऊर्ज् + णिच् + अच्] कार्तिकमासः; उत्साहः (७७९); बलम्; 'वसिष्ठा हि मिहेध्य वस्त्राण्यूर्जा पते'—इति ऋग्वेदे (१।२६।१) 'ऊर्जा' बलपराक्रमादीनाम् इति भाष्यम् । प्राणनं; वीर्यम्; 'पूजनं ह्यशनं नित्यं बलमूर्जं च यच्छति'—इति मनुः (२।५५) । यस्मात् पूजितमन्नं सामर्थ्यं वीर्यं च ददाति—इति कुल्लूकभट्टः । कान्तिकनामसंवत्सरः; स्वारोचिषस्य मनोः पुत्रभेदः; 'प्रथितश्च नभस्यश्च नभ ऊर्जस्तथैव च । स्वारो-चिषस्य पुत्रास्ते मनोस्तात महात्मनः'—इति हरिवंशे (७।१४) । क्ली. [ऊर्ज + घञ्] जलम्; 'नभ ऊर्ज इषे एष्याः पतये यज्ञरेतसे । तृप्तिदाय च जीवानां नमः सर्वरसात्मने'—इति भागवते । स्त्री. हिरण्यगर्भ-कन्या; 'हिरण्यगर्भस्य सुता ऊर्जा नाम सुतेजसः'—इति हरिवंशे । ११४

ऊर्णनाभः पुं. [ऊर्णेव तन्तुर्नाभौ यस्य । यद्वा मृदुत्वाद्गर्णेव नाभिर्यस्य । 'नाभेरुपसङ्ख्यानमित्यच् । 'ज्यापोरिति'

ह्रस्वः] कीटविशेषः; लूता; तन्तुवाय; मर्कटकः; ऊर्णनाभिः; 'मकड़ी' इति भाषा। 'नाचारेण विना सृष्टिरूर्णनाभेरपीष्यते। न च निःसाधनः कर्ता कश्चित् सृजति किञ्चन।' धृतराष्ट्रपुत्रभेदः; 'ऊर्णनाभः सुनाभश्च तथा नन्दोपनन्दकौ'—इति महाभारते। दैत्यविशेषः; 'सूक्ष्मश्चैव निचन्द्रश्च ऊर्णनाभो महागिरिः'— इति हरिवंशे। २५६

ऊर्णनाभिः पुं [ऊर्णावत् नाभिः यस्य] मर्कटकः; 'आत्मशक्तिमवष्टभ्य ऊर्णनाभिरिवाकलम्'—इति भागवते (२।५।५)। २५६

ऊर्णायुः पु. [ऊर्णा अस्यास्तीति । ऊर्णा + युस्] मेषलोमकम्बलः; मेषः; ऊर्णनाभः; क्षणभङ्गः; गन्धर्वविशेषः; 'ऊर्णायुश्चित्रसेनश्च हाहा हूहश्च भारत !'—इति हरिवंशे। ५५१

ऊर्ध्वः त्रि. [उत् + हा + ड, आदिवर्गस्य ऊरुदेशः, पृषोदरादित्वम्] उपरिष्ठात्; उपरि; 'कुर्वतीरुपलैस्तुङ्गैर्भुवनं नीचमूर्ध्वजैः। तस्या वनालीरन्वेति चित्रानागचमूर्ध्वजैः'—इति कीचकवधयमकम्। 'पद्मानि यस्याग्रसरोरुहाणि प्रबोधयत्यूर्ध्वमुखैर्मयूखै'—इति कुमारसम्भवे (१-१६)। दण्डवत्स्थित (३८६); 'आसीन ऊर्ध्वः प्रह्वो वा नियमो यत्र नेदृशः। तदासीनेन कर्तव्यं न प्रह्वेन न तिष्ठता'—इति छन्दोगपरिशिष्टात्। आसीनः; उपविष्टः; 'ऊर्ध्वो दण्डवत् स्थितः प्रह्वोऽवनतपूर्वकायः'—इति श्राद्धतत्त्वम्। १०२

ऊर्ध्वन्दमः त्रि. [ऊर्ध्वम् + दम् + अच्] ऊर्ध्वस्थः; ऊर्ध्वङ्गमः। ३८६

ऊर्ध्वमुखः त्रि. [ऊर्ध्वं मुखं यस्य, ऊर्ध्वं मुखं वा] प्रकृते ध्वजस्य उपरितनभागः; उच्चूलः; ऊर्ध्वकोटिस्थगुच्छकः। ४५८

ऊर्ध्वलोकः पुं. [ऊर्ध्वः उपरिस्थो लोकः] स्वर्गः; 'रक्षांस्यखादयदनाययदूर्ध्वलोकमात्रन्दयत्कपिभिराययदाशुरामः'— इति मुग्धबोधव्याकरणे। ३

ऊर्मिः स्त्री— पुं [ऋच्छतीति । ऋ गतौ, 'अर्ते रूच्च' इति उणादिसूत्रेण मि, अर्तेरुरादेशश्च] तरङ्गः; 'तमाधूतध्वजपटं व्योमगङ्गोर्मिवायुभिः'—इति रघुवंशे (१२-८५)। प्रकाशः; वेगः; भङ्गः; वस्त्रसङ्कोच-

रेखा। वेदना, पीडा, उत्कण्ठा, बुभुक्षादयः। पट्, यथा—'बुभुक्षा च पिपासा च प्राणस्य मनसः स्मृतौ। शोकमोहौ शरीरस्य जरामृत्यू षडूर्मयः॥' 'शोकमोहौ जरामृत्यू क्षुत्पिपासे षडूर्मयः'—इति श्रीधरी। अश्वगतिभेदः; 'पङ्कतीकृतानामश्वानां नमनोन्नमनाकृतिः। अतिवेगसमायुक्ता गतिरूर्मिरुदाहृता'—इति यादवः। 'तूर्णं पयोधर इवोर्मिभिरापतन्तः'—इति माघे (५।४)। ६५३

ऊर्मिका स्त्री. [ऊर्मिरिव । 'इवे प्रतिकृताविति' कन् । ऊर्मि प्रकाशं कायतीति वा । 'आतोनुपेति' क] अङ्गुलीयकम्; अङ्गुलिमुद्रा, उत्कण्ठा; भृङ्गनादः; वस्त्रभङ्गः, वीचि । ५५९

ऊर्मिमान् [त्] त्रि. [ऊर्मिरस्यास्तीति । ऊर्मि + मतुप्] वक्रः, तरङ्गयुक्तः; 'दीर्घेषु नीलेष्वथ चोर्मिमत्सु जग्राह केशेषु नरेन्द्रपत्नीम्'—इति महाभारते। ६९६

ऊषणम् क्ली. [ऊष् + ल्युट्] मरिचम्; 'मरिचं वेल्लजं कृष्णमूषणं धर्मपत्तनम्'—इति भावप्रकाशः। शुष्ठी; 'शुष्ठी विश्वा च विश्व च नागरं विश्वभेषजम्। ऊषणं कटुभद्रं च शृङ्गवेर महौषधम्'—इति भावप्रकाशः। पिप्पलीमूलम्; 'ग्रन्थिकं पिप्पलीमूलमूषणं चटकाशिरः'—इति भावप्रकाशः। ६१६

ऊषरः त्रि. [ऊष् + र] क्षारभूमिः; ऊषवान्; 'तत्र विद्या न वप्तव्या शुभं बीजमिवोपरे'—इति मनुः (२।११२)। 'ऊषरा मृत् पित्तं कोपयेत्', 'पित्तमूपरा'—इति वैद्यके। १५८

ऊष्मा [न्] पुं. [ऊष् + मनिन्] उत्तापः; वाष्पः; उष्मा। ६७

ऊहः पुं— स्त्री. [ऊह् + घञ्] पूर्वाप्राप्तस्य उत्क्षेपणम्; अध्याहारः; तर्कः; वितर्कः; ब्रूहः; व्यूहः; वितर्कणम्; अध्याहरणम्; ऊहनं; प्रतर्कणम्; अपूर्वोत्प्रेक्षणम्; असमवेतार्थकपदत्यागपूर्वकसमवेतार्थकपदसमभिव्याहारकरणम्; साकाङ्क्षवाक्यस्य पदान्तरेण आकाङ्क्षापूरणम्; ऊहनम्; आरोपः; 'इमे मनुष्या दृश्यन्ते ऊहापोहविशारदाः। ज्ञानविज्ञानसम्पन्नाः प्रजावन्तोऽथ कोविदाः'—इति महाभारते (१३।१४५।४३)। परीक्षणं; सिद्धिभेदः। १०

ऋ

ऋक्थम् क्ली. [ऋच् स्तुतौ + पातृदिवचिरि-
चिसिचिभ्यस्थक्] इति थक्] धनम्; 'हिरण्यं द्रविण
द्युम्न विक्रममृक्थ धन वसु'—इति शब्दार्णवः । स्वर्णम्;
'पुत्रहीनस्य ऋक्थिनः'—इति याज्ञवल्क्यः । दायभाग,
'ऋक्थमूलं हि कुटुम्बम्'—इति दायभागे पितृधन-
विभागकालेऽभिहितम् । ८०

ऋक्षम् क्ली.—पुं. [ऋप् + सच्, 'स्तुवश्चिकृत्युपिभ्यः
वित्' इति कित्] नक्षत्रम्; 'पूर्वा सन्ध्यां जपंस्तिष्ठेन्
सावित्रीमार्कदर्शनात् । पश्चिमान्तु समाभीनः सम्य-
गृक्षविभावनात्'—इति मनुः (२-१०१) । राशिः;
'प्रययावातिथेयेषु वसन्नृपिकुलेषु स । दक्षिणां दिशमृक्षेपु
वार्पिकेष्विव भास्कर'—इति रघुवशे (१२-२५) ।
'ऋक्षेषु नक्षत्रेषु राशिषु वा भास्कर इव'—इति
तट्टीकायां मल्लिनाथः । ५१

ऋक्षः पुं. [ऋक्ष् + अच्] भल्लूक, 'वृको मृगेभं व्याघ्रोऽश्वं
फलमूलं तु मर्कटः । स्त्रीमृक्षः स्तोकको वारि यानान्युष्ट्रः
पशूनज'—इति मनुः (१२-६७) । पर्वतविशेषः;
'माहेन्द्रशुक्तिमलयर्क्षकपरियात्रा. सह्य सविन्ध्य
इह सप्त कुलाचलाख्याः'—इति सिद्धान्तशिरोमणौ ।
शोणाकवृक्षः; श्योनाकप्रभेदः; अजमीठपुत्रः; 'धूमिन्या
स तथा देव्या त्वजमीठः समेयिवान् । ऋक्षं स जनयामास
धूमवर्णं सुदर्शनम्'—इति हरिवशे । विदूरथस्य पुत्रः;
'विदूरथस्य दायद ऋक्ष एव महारथः'—इति हरिवशे
(३२-१०४) । अरिहस्य पुत्रः; 'अरिहः खल्वाङ्ग्रेयी-
मुपयेमे सुदेवा नाम तस्यां पुत्रमजीजनदृक्षम्'—इति
हरिवशे (९५-२४) । एतेन पुरुवंशे त्रय एव
ऋक्षनामानो राजानः सम्भूताः । २२८

ऋक्षेशः पुं. [ऋक्षाणां नक्षत्राणामीशः] चन्द्रः; जाम्ब-
वान् । ४२

ऋजु त्रि. [अर्जयति गुणान् । अर्ज् अर्जने, 'अर्जिदृशीति'
साधु] अवक्रम्; अजिह्वः; प्रगुणः; प्राञ्जलः; सरलः;
'उमां स पश्यन् ऋजुनैव चक्षुषा'—इति कुमारसम्भवे
(५-३२) । 'ऋजवस्ते तु सर्वे स्युरव्रणाः सौम्यदर्शनाः'
—इति मनुः (२-४७) । स्त्रियां डीष्पक्षे—'ऋज्वीर्द-
धानैरवतत्य कन्धराश्चलावचूडाः कलघर्घरारवैः'—

इति माघे (१२-१८) । अनुकूलम्; 'ऋजुहस्त ऋजुवनि.'
'ऋजुहस्तस्तदनुकूलहस्त'—इति भाष्यम् । शोभनम्;
'धारवाकोवृजुगाथः', 'ऋजुगाथः शोभनस्तुतिकः' इति
भाष्यम् । पुं वसुदेवपुत्रभेदः; 'ऋजु समर्दन भद्रं सङ्कर्ष-
णमहीश्वरम्'—इति भागवते (१।२।५४) । ५७

ऋणम् क्ली. [ऋ + क्त, 'ऋणमाधमर्ष्ये' इति णत्वम्]
धारः; उद्धारः; पर्युदञ्चनम्; 'देवानां च पितॄणां च
ऋषीणां च तथा नर । ऋणवान् जायते यस्मात् तन्मोक्षे
प्रयतेत् सदा ॥ देवानाम् अनृणो जन्तुयज्ञैर्भवति मानवः ।
अल्पवित्तश्च पूजाभिरुपवासव्रतैस्तथा ॥ श्राद्धेन प्रजया
चैव पितॄणामनृणो भवेत् । ऋषीणां ब्रह्मचर्येण श्रुतेन
तपसा तथा'—इति विष्णुधर्मोत्तरे । जलदुर्गमभूमिः;
'दशार्णो देश, दशार्णा नदी, उभयत्र ऋणशब्देन जल-
दुर्गमभूमिरुच्यते'—इति मुग्धबोधे टीकायां दुर्गादासः ।
'ऋणशब्दो दुर्गभूमौ जले च'—इति सिद्धान्तकौमुदी ।
अङ्कशास्त्रोक्तः कुतश्चिदपि राश्यन्तराद् वियोज्यः
संख्यावान् पदार्थः, 'योगे युति स्यात् क्षययोः स्वयोर्वा,
धनर्णयोरन्तरमेव योग'—इति भास्करीयबीज-
गणिते । [ऋणतीति, ऋण् गतौ, तस्मात् क] त्रि.
गन्ता, गमनशीलः; शीघ्रगन्ता; 'सद्यो यः स्यन्द्रो
विषितो यवीयानृणो न तायुरतिधन्वा राट्'—इति
ऋग्वेदे (६।१२।५) । 'ऋणः शीघ्रगन्ता'—इति
भाष्यम् । ५७२

ऋतम् क्ली. [ऋ + क्त] सत्यम्; 'साक्ष्येऽनृतं वदन्
पाशैर्बध्यते वारुणैर्भृशम् । विवशः शतमाजातीस्त-
स्मात् साक्ष्यं वदेदृतम्'—इति मनुः (८-८२) ।
उञ्छशिलम्, 'ऋतामृताभ्यां जीवेत्तु मृतेन प्रमृतेन वा ।
सत्यानृताभ्यामपि वा न श्ववृत्त्या कदाचन ॥ ऋत-
मुञ्छशिलं ज्ञेयम् अमृतं स्यादयाचितम् । मृतन्तुं याचितं
भैक्षं प्रमृतं कर्षणं स्मृतम्'—इति मनुः (४-४, ५) ।
जलम्; 'तन्म ऋत पातु शतशारदाय'—इति ऋग्वेदे
(७।१०।१६) 'ऋतमुदकम्'—इति भाष्यम् । कर्म-
फलम्; 'ऋत पिबन्तौ सुकृतस्य लोके'—इति श्रुतिः ।
विष्णुः; 'भगवान् वासुदेवश्च कीर्त्यतेऽत्र सनातनः ।
स हि सत्यमृतञ्चैव पवित्रं पुण्यमेव च । शाश्वतं ब्रह्म
परमं ध्रुवं ज्योतिः सनातनम्'—इति महाभारते
(१।१।२५३) । सूर्यः; 'ब्रह्म वा ऋत ब्रह्म हि मित्रो

ब्रह्म ऋत ब्रह्म एवायुः—इति शतपथब्राह्मणे । परब्रह्म; 'ऋतमेकाक्षर ब्रह्म'—इति श्रुतिः । सत्याचारः; 'सुतो मित्राय वरुणाय पीतये चारुऋताय पीतये'—इति ऋग्वेदे (१।१३।७।२) 'ऋताय सत्याचाराय'—इति दयानन्दभाष्यम् । रुद्र, 'ऋतमित्यस्य कालाग्नी रुद्र ऋषिरनुष्टुप्छन्दो रुद्रो देवता रुद्रोपस्थाने विनियोग'—इति सामगानां सन्ध्यामन्त्रे । देवभेदः; 'ऋतस्य हि सुरषः सन्ति पूर्वोऋतस्य धीतिवृजिनानि हन्ति'—इति ऋग्वेदे (४-२३-८) 'ऋतस्य ऋतदेवस्य'—इति भाष्यम् । यज्ञ; 'ऋतचिद्धि सत्यम्'—इति ऋग्वेदे (१।१४।५।५) 'ऋतस्य यज्ञस्य जलस्य वा चिद् ज्ञाता'—इति सायणभाष्यम् । अग्नेऋषिभेदः; 'ऋतं च सत्यं च'—इति यजुषि (१।७।८२) । त्रि. पूजितः; दीप्तः । १४४

ऋतिः स्त्री. [ऋ+करणे क्तिन्] वर्त्म; कल्याण, जुगुप्सा; स्पर्द्धा, [भावे क्तिन्] गमनम्; अशुभ; पुरुषभेदयज्ञीयदेवभेदः, 'ऋतये स्तेन हृदयम्'—इति यजुर्वेदे (३।०।१३) । पु शत्रौ इति निरुक्तिः । ८१५

ऋतुः पु [ऋ+अर्त्तश्च तुः] इति तु चकारात् क्ति च] कालविशेषः; मासद्वय, स तु षड्विधः—मार्गशीर्षो हिम. १, माघफाल्गुनौ शिशिरः २, चैत्रवैशाखौ वसन्त. ३, ज्येष्ठाषाढौ ग्रीष्म. ४, श्रावणभाद्रौ वर्षा ५, आश्विन-कार्तिकौ शरत् ६ । 'शिशिर पुष्पसमयो ग्रीष्मो वर्षा-शरद्धिमाः । माघादिमासयुग्मै स्युऋतव. पट् क्रमादमी'—इति भावप्रकाश । (७९४) स्त्रीकुसुमं; रजः; पुष्पम्; आर्तवम्; 'ऋतुकालाभिगामी स्यात् स्वदार-निरत. सदा । पर्ववर्जं व्रजेद्वैनां तद्व्रतो रतिकाम्यया ॥ ऋतु. स्वाभाविकः स्त्रीणां रात्रयः षोडश स्मृता । चतुर्भरितरैः सार्द्धमहोभि. सद्भिर्गर्हितैः'—इति मनुः (३।४।५।४६) । शिवः; 'ऋतुः संवत्सरो मासः पक्षः संख्यासमापन'—इति महादेवसहस्रनामकथने । विष्णु; 'ऋतुः सुदर्शनः कालः परमेष्ठी परिग्रहः'—इति विष्णुसहस्रनामकथने । दीप्तिः; मासः; सुवीरः । ११३

ऋते अव्य. [ऋत+के] विना; वर्जनम्, 'अवेहि मा प्रीतमृते तुरङ्गमात्'—इति रघुवंशे (३-६३) । 'अशादृते निषिक्तस्य नीललोहितरेतस'—इति कुमा-रसम्भवे (२।५।७) । ८७६

ऋभुः पु. [ऋ स्वर्गे देवमातुरदितेर्वा भवति यः । ऋ+भू+डु] देवता; 'ऋभुर्न रथ्य नव दधतो केतुमादिशे'—इति ऋग्वेदे (९।२।१।६) । देवानामपि देवः; 'ऋभवो नाम तत्रान्ये देवानामपि देवता । तेषा लोका. परतरे यान्यजन्तीह देवता'—इति महाभारते । चाक्षुप-मन्वन्तरे देवगणभेदः; 'आद्या. प्रभृता ऋभवः पृथुकाश्च दिवौकसः'—इति हरिवंशे । ४

ऋश्यः पु.—स्त्री. [ऋश्+क्यप्] मृगविशेष, 'ऋश्यो न तृष्यन्नव पानमागहि'—इति ऋग्वेदे (८।४।१०) । २३०

ऋषभः पु. [ऋष्+ऋषिवृषिम्यां कित्] इति अभच् क्तिच्] वृष; 'उप ऋषभस्य रेतस्युपेन्द्र तव वीर्ये'—इति ऋग्वेदे (६।२।८।८) । कर्णरन्ध्र, कुम्भीरपुच्छ; उत्तरपदे श्रेष्ठवाचक—'स्युत्तरपदे व्याघ्रपुङ्गवर्षभ-कुञ्जरा' । सिंहशार्दूलनागाद्या. पुंसि श्रेष्ठार्थवाचका.—इत्यमरः । पर्वतविशेष, वराहपुच्छः, आदिजिनः; भगवदवतारविशेषः; 'तस्य ह वा एव मुक्तलिङ्गस्य भगवत ऋषभस्य योगमायावासनया देह इमां जगती-मभिमानाभासेन चङ्क्रममाणः'—इति भागवते (५।६।७) । स तु सत्ययुगे अग्नीध्रसुतन. भिराजपुत्रत्वेन जात । तस्य पुत्र. जडभरतः—'अग्नीध्रसूनोर्नाभेस्तु ऋषभोऽभूत् सुतो द्विज । ऋषभाद्भरतो जज्ञे वीरः पुत्रशताद्वरः'—इति मार्कण्डेये । स्वारोचिषे मन्वन्तरे ऋषिभेदः; 'ऊर्जस्तम्बस्तथा प्राणो दत्तो लिङ्ग-भस्तथा'—इति मार्कण्डेये । ऋषभसहस्रदक्षिण एकाहनिष्पाद्यो यागभेदः; 'पूर्वं ऋषभसज्ञो राज्ञः'—इति गर्ग । यज्ञतुरपुत्रो नृपभेदः, 'एक-विशस्तोमेन ऋषभो याज्ञतुर ईजे शिक्नाना राजा तदेतद्गाथयाऽभिगीतम्'—इति शतपथब्राह्मणे (१।३।५।४।१५) । अष्टवर्गान्तर्गतौषधिविशेषः; वृषः; ऋष-भकः; वीरः; गोपति, धीरः; विषाणी; दुर्दुरः; ककुब्धान्; पुङ्गव; वोढा; शृङ्गी, धूर्यः; भूपति, कामी, रूक्षप्रिय, उक्षा; लाङ्गूली; गौ; बन्धुरः; गोरक्षः; वनवासी । 'ऋषभो वृषभो धीरो विषाणी द्राक्ष इत्यपि'—इति भावप्रकाशः । सप्तस्वरान्तर्गत-द्वितीयस्वरः; 'षड्जं रौति मयूरो हि गावो नर्दन्ति चर्षभम्'—इति नारदसंहितायाम् । 'स्वरमृषभ चातको ब्रूते'—इति सङ्गीतदर्पणे । 'नाभिमूलाद्यदा वर्ण उत्थितः

कुशते ध्वनिम् । वृषभस्येव निर्याति हेलया ऋषभः
स्मृतः—इति सङ्गीतदामोदरः । 'ऋग्वेदात् पङ्ज-
ऋषभौ यजुषो मध्यधैवतौ । सामवेदात् समुद्भूतौ तथा
गान्धारपञ्चमौ'—इति रत्नावल्याम् । २६३

ऋषिः पुं. [ऋषति प्राप्नोति सर्वान् मन्त्रान् ज्ञानेन,
पश्यति संसारपार वा इति । ऋप् + 'इगुपधात् किन्'
इति इन् किच्च] ज्ञानसंसारयोः पारगन्ता । शास्त्र-
कृदाचार्यः, 'अग्नि. पूर्वेभिर्ऋषिभिरीड्यो नूतनैस्त ।
स देवा एह वक्ष्यति'—इति ऋग्वेदे (१।१।२) । रिषि-
र्हलादिश्च; 'विद्याविदग्धमतयो रिषयः प्रसिद्धा.'—
इति प्रयोगान् । 'सप्त ब्रह्मर्षि-देवर्षि-महर्षि-परमर्षयः ।
काण्डर्षिश्च श्रुतर्षिश्च राजर्षिश्च क्रमावरा.'—इति
रत्नकोशे । वेदः; किरणः; भृग्वादिमहर्षिसन्तानः;
'भृगुर्मरीचिरत्रिश्च अङ्गिराः पुलहः क्रतुः । मनुर्दक्षो
वशिष्ठश्च पुलस्त्यश्चेति ते दश ॥ ब्रह्मणो मनसा
ह्येते उत्पन्ना. स्वयमीश्वराः । परत्वेनर्षयस्तस्माद्भू-
तास्तस्मान्महर्षयः'—इति मत्स्यपुराणे । ४१२

ऋष्यः पुं - स्त्री. [ऋप् यत्, निपातनात् सिद्धम्]
मृगविशेषः; 'ऋष्यशृङ्ग. कथं मृग्यामुत्पन्नः काश्य-
पात्मजः'—इति महाभारते । 'ऋष्यस्य मृगविशेषस्य
शृङ्गमिव शृङ्गं यस्य स ऋष्यशृङ्गः ।' 'ऋष्यो नीला-
ङ्गको लोके स दोह्य इति कीर्तित.'—इति भावप्रकाशः ।
कुरुवंशीयो देवातिथिपुत्र; 'ततश्च क्रोधनस्तस्माद्
देवातिथिरमुष्य च । ऋष्यस्तस्य दिलीपोऽभूत् प्रतीपस्तस्य
चात्मजः'—इति भागवते (१।२।११) । २३०

ए

एकम् त्रि. [एतीति, इण् गतौ, 'इणभीकापाशल्यतिम-
र्चिभ्यः कन्' इति कन्] केवलः; मुख्यम्; अन्यत्;
'त्वमेको ह्यस्य सर्वस्य विधानस्य स्वयम्भुव.'—इति
मनुः (१-३) । 'एकातपत्रं जगत. प्रभुत्वम्'—इति
रघुवंशे (२-४७) । 'ममात्र भावैकरसं मनः स्थिरम्'—
इति कुमारसम्भवे (५-८२) । आदिसंख्या; परमात्मा;
विधुः; क्षितिः; गणेशदन्तः; शुक्रचक्षुः; अग्निः;
सूर्यः; देवराज; यमः । पु. ऐलवंशीयो नृपतिभेदः;
'श्रुतायोर्वसुमान् पुत्रः सत्यायोश्च श्रुतंजयः । रयश्च
सुत एकश्च जयश्च तनयोऽमित.'—इति भागवते

(१।१।२) । परमेश्वरः, विष्णुः; 'एको नैकः सवः
क. किम्', 'परमार्थतः सजातीयविजातीयस्वगत-
भेदराहित्यादेक'—इति भाष्यम् । ७८७

एककुण्डलः पु [एक कुण्डलं यस्य] बलरामः; कुबेरः ।
(७८८) २८

एकतानः त्रि. [एकं भावरस तनोति इति । तनु विस्तारे,
कर्मण्यण्] एकाग्रः; एकविषयासक्तचित्तः; 'ब्रह्मादयः
सुरगणा मुनयोऽथ सिद्धाः सत्त्वैकतानमतयो वचसां
प्रवाहै । नाराधितु पुरुगुणैरधुनापि पिप्रु. कि तोष्टुमर्हति
स मे हरिरुग्रजाते ॥' [एकस्तानो विस्तृतिर्यस्येति]
एकताले पु. । ५३४

एकदंष्ट्रः पु. [एका दंष्ट्रा यस्य । परशुरामेण एकदन्तस्य
उत्पाटनात् तथात्वम्] गणेश । १८

एकदन्तः पुं. [एको दन्तो यस्य] गणेश, 'एकदा रहसि
स्थितयोःशिवाशिवयोर्द्वारपालत्वम् अङ्गीकृत गजाननेन ।
एतस्मिन्नन्तरे परशुराम. शिवं द्रष्टुमागत' । शिवदशन-
व्याकुलस्यान्तर्जिगमिपोर्द्वाररोधे कृते गणपतिना सह
तस्य तुमुलं युद्धमभवत् । परशुरामक्षिप्तेन परशुना च
गजाननस्यैकदन्तो भग्नः । तदा प्रभृत्येव असौ एकदन्तः
कथ्यते'—इति ब्रह्मवैवर्ते । १८

एकदृक् [श्] पुं [एकं सर्वमभिन्नं पश्यति य. । एकदृश् +
क्विप्, अथवा एका दृक् यस्य । रामबाणमोक्षणेन नष्टे
एकचक्षुषि काकस्य तथात्वम्] काकः, शिवः; महादेवः;
काणे त्रि । ब्रह्मज्ञानी; [एकमेव सर्वं ब्रह्मत्वेन पश्यति
यः इति व्युत्पत्त्या] तत्त्ववेत्ता । (एकमेव पक्षं पश्य-
तीत्यर्थे) एकपक्षाश्रयी । २४५

एकदेशः पुं. [एकश्चासौ देशः] एकभागः; अवयवः;
अंशः । ७४४

एकपदम् क्ली. [एकं पदं पदमात्रोच्चारणकालो यस्मिन्]
तत्कालः; तत्क्षणम्; 'कथमेकपदे निरागसं जनमा-
भाष्यमिम न मन्यसे'—इति रघुवंशे (८-४८) 'एकपदे
तत्क्षणे—'स्यात् तत्क्षण एकपदमिति'—विश्वः' इति
तट्टीका । एकं प्रशस्तं पदं स्थानम्, इत्यमरोक्तेस्तथात्वम् ।
वैकुण्ठः; सुप्तिङन्तरूपं पदम् 'निहन्त्यरीनेकपदे य उदात्तः
स्वरानिव'—इति माघे (२-९५) । एकं श्रेष्ठं पदं
कोष्ठरूपपूजास्थानम्; वास्तुमण्डलस्थमेककोष्ठात्मकं
स्थानम्; 'इन्द्रश्चेन्द्रात्मजश्चोभावेकैकपदसस्थितौ'—

इति देवीपुराणे । पु शृङ्गारबन्धविशेषः; 'पादमेकं हृदि स्थाप्य द्वितीयं स्कन्धसंस्थितम् । स्तनौ धृत्वा रमेत् कामी बन्धस्त्वेकपद. स्मृत.'—इति रतिमञ्जरी । वास्तुयागमण्डलैककोष्ठपूजनीयो देवभेदः; 'भृगुश्चैकपदो ज्ञेय'—इति देवीपुराणे । एकपदविशिष्ट. [एकं पदं चरणं यस्य इति विग्रहे त्रि]; 'पादैर्न्यूनं शोचसि मैकपादम् आत्मानं वा वृषलैर्भोक्ष्यमाणम्'—इति भागवते (१।१६।२२) । एकेन पदा चरन् वृषरूपधरो 'धर्मो गोरूपधरां पृथ्वी रुदती दृष्ट्वोवाच—हे भद्रे ! पादैर्न्यूनम् एकपादं मां तथा शूद्रैर्भोक्ष्यमाणमात्मानं वा शोचसि किम् ।' ७५२

एकपदी स्त्री. [एकः पादो यस्याम् । 'कुम्भपदीषु चेति' निपातः । यद्वा 'संख्यासुपूर्वस्येति' पादस्यान्तलोपः । 'पादोऽन्यतरस्यामिति' डीप्, 'स्वाङ्गाच्चेति' डीष् वा, पाद. पत्] पन्था. । २६०

एकयष्टिः स्त्री. [एका यष्टिरिव] हारविशेषः, एकावली, एकयष्टिका, 'एकलड़ा हार' इति भाषा । ५६३

एकाग्रः त्रि. [एकं एकस्मिन् वा अग्रं पुरोगतं ज्ञेयमस्य] अनन्यचित्तः; एकतानः; अनन्यवृत्तिः; एकायनः; एकसर्गः; एकाग्रचः; एकायनगत, 'मनुमेकाग्रमासीनमभिगम्य महर्षयः'—इति मनुः (१-१) 'एकाग्रं विषयान्तराव्याक्षिप्तचित्तम्'—इति कुल्लूकभट्टः । 'मनश्चैकाग्रया बुद्ध्या भगवत्यखिलात्मनि । वासुदेवे समाधाय चचार ह परव्रतम्'—इति भागवते (८।१६।३) । 'तत्रैकाग्रं मनः कृत्वा यतचित्तेन्द्रियक्रियः । उपविश्यासने युञ्ज्याद्योगमात्मविशुद्धये'—इति भगवद्गीता (६-१२) । 'एकाग्रं विक्षेपरहितं मनः कृत्वा'—इति स्वामिटीका । अनाकुलः । ५३४

एकान्तः त्रि. [एकस्मिन्नेव अन्तः समाप्तिर्यस्य] निर्जनम्; 'अथ केनापि सस्यरक्षकेण धूसरकम्बलकृततनुत्राणेन धनुःकाण्डं सज्जीकृत्यावनतकायेन एकान्ते स्थितम्'—इति हितोपदेशे । ७०८

एकायनः त्रि. [एकम् अयन विषयो यस्य] एकाग्रः; एकविषयासक्तचित्तः; 'तानि हैतानि संङ्कल्पैकायनानि सङ्कल्पात्मकानि सङ्कल्पे प्रतिष्ठितानि'—इति छान्दोग्योपनिषदि (७-४-२) । एकमयनं गतिर्यत्र, एकमात्र-गमनयोग्य, 'अनेनैव पथा मा वै गच्छेदिति विचार्य

सः । आस्त एकायने मार्गे कदलीषण्डमण्डिते'—इति महाभारते (३।१४६।६६) । 'एकायनोऽसौ द्विफलस्त्रिमल.'—इति भागवते । ५३४

एकार्थः त्रि. [एकः अर्थः यस्य] अभिन्नार्थ, तुल्यार्थ; समानार्थवाचक । ६३१

एकावलिः स्त्री. [एका आवलि. पङ्क्ति. हारविशेषः; एकयष्टिका । ५६३

एकावली स्त्री, [एका श्रेष्ठा आवली माला] एकयष्टिका; 'एकलड़ा हार' इति भाषा । अलङ्कारविशेषः; 'पूर्वं पूर्वं प्रति विशेषणत्वेन परं परम् । स्थाप्यतेऽगोह्यते वा चेत्स्यात्तदैकावली द्विधा ॥' क्रमेणोदाहरणम्—'सरो विकसिताम्भोजमम्भोज भृङ्गसङ्गतम् । भृङ्गा यत्र ससङ्गीता. सङ्गीतं सस्मरोदयम् ॥' 'न तज्जलं यन्न सुचारुपङ्कज, न पङ्कजं तद्यद्यलीनषट्पदम् । न षट्पदोऽसौ न जुगुञ्जयः कलं, न गुञ्जितं तन्न जहार यन्मन.'—इति भट्टिः (२-१९) । क्वचिद्विशेष्यमपि यथोत्तर विशेषणतया स्थापितमपोहितञ्च दृश्यते—'वाप्यो भवन्ति विमला. स्फुटन्ति कमलानि वापीषु । कमलेषु पतन्त्यलय. करोति सङ्गीतमलिषु पदम् ॥' एवमपोहने अपि । ५६३

एडः त्रि. [इलति, इल् स्वप्ने, अच्, डलयोरैक्यम् । यद्वा आ सर्वत. ईड्यते, ईड् स्तुतौ, घञ्] वधिरः; एडकः; मेषः; 'श्वैडवराहेऽदधारा प्राचीदं विष्णु.'—इति कात्यायनः । ६०९

एडगजः पु. [एडो मेष एव गजो यस्य, भञ्जकत्वात्] चक्रमर्दकः; 'चक्रमर्द. प्रपुष्पाटो दद्रुघ्नो मेषलोचनः । पद्माटः स्यादेडगजश्चक्री पुष्पाट इत्यपि'—इति भावप्रकाशे । 'सलोमशः सैडगजः करञ्ज.'—इति चरके ।

६१९

एणः पुं-स्त्री. [एति द्रुतं गच्छतीति । इ+बाहुलकाद्ण] हरिणः; मृगविशेषः; एणकः; 'अष्टावेणस्य मासेन रौरवेण नवैव तु'—इति मनुः (३-२६९) । 'एण. कृष्णः प्रकीर्तित'—इति भावप्रकाशः । २३०

एधः पुं. [इध्यतेऽनेनाग्निः । इन्ध्+हलश्च' इति करणे घञ् । 'अवोदैधौश्चश्चथहिमश्चथाः' इति घञि नलोपो गुणश्च निपातितः] इन्धनम्; 'एधान् हुताशनवतः स मुनिर्ययाचे'—इति रघुवंशे (९-८१) । ६९

एधः [स्] क्ली. [एध्+असुन्] इन्धनम्; 'यथैधांसि

समिद्धोऽग्निर्भस्मसात् कुहतेऽर्जुन'—इति भगवद्गीता
(४-३७) । ६९

एनः [स्] क्ली. [एति गच्छति प्रायश्चित्तेन । इण् +
आगसीत्यसुन् नुडागमश्च] पापम्, अपराध ; निन्दा ;
'एनोनिवृत्तेन्द्रियवृत्तिरेनं जगाद भूयो जगदेकनाथ.'—
इति रघुवंशे (५।२३) । ६२७

एर्वाः स्त्री [एरणमिति । आ + ईर् + सम्पदादित्वात्
क्विप् । एर वृणोति वारयति वा । वृञ् + बाहुलकात्
उण्] कर्कटीभेदः, व्यालपत्रा; लोमशा, स्थूला,
तोयफला; हस्तिदन्तफला, कर्कटी; 'एर्वास्व स्वादु
शीतं सक्षार कफवातकृत् । नातिपित्तकर रुच्यं दीपन
दाहनाशनम्'—इति हारीतः । 'त्रपुषैर्वास्व स्वादु
गुरु विष्टम्भि शीतलम् । एर्वास्व च सम्पक्व दाहतृष्णा-
क्लमार्तिनुत्'—इति चरकः । एलविल (७८); पु
ऐलविलः; कुबेरः । २०९

एषण पुं [इष् गतौ, ल्यु] लौहमयबाणः । ४६७

एषणा स्त्री [इषु इच्छायाम्, ल्युट्] इच्छा; कामना,
पुत्र-वित्त-लोकेप्सात्रितयम्, 'कामातुर हर्षशोकभयैष-
णार्तं तस्मै कथं तव पतिं विमृशामि दीन'—इति
भागवते (७।९।३८) । ३६०

ऐ

ऐकागारिकः त्रि. [एकमसहायमगारं प्रयोजनमस्य ।
'ऐकागारिकट् चौरै' इति इकट् वृद्धिश्च निपातनात्]
चौर ; एकागारवासी । ३३८

ऐतिह्यम् क्ली. [इतिह उपदेशपारम्पर्यम्, तदेवा इतिह +
'अनन्तावसथेतिहभेषजाम् ज्य' इति स्वार्थे ज्य]
पारम्पर्योपदेशः; इतिह; 'ऐतिह्यमनुमानं च प्रत्यक्ष-
मपि चागमम् । ये हि सम्यक् परीक्षन्ते कुतस्तेषाम-
बुद्धिता'—इति रामायणे (५।८७।२३) । 'ऐतिह्य नाम
आप्तोपदेशो वेदादि'—इति चरकः । १४७

ऐन्द्रलुप्तिकः त्रि.— केशघ्नरोगविशिष्ट ; खल्लीटः;
खलतिः; 'गंजा' इति भाषा । ६०८

ऐन्द्री स्त्री. [इन्द्रस्य शक्रस्य इयम् । इन्द्र + 'तस्येदम्'
इत्यण् 'टिड्ढेति' डीप्] पूर्वा दिक्; शची; 'वज्रहस्ता
तथैवेन्द्री गजराजोपरि स्थिता'—इति मार्कण्डेये ।
[इन्द्रस्य योगैश्वर्यशालिनो महादेवस्य पत्नी] दुर्गा;
अलक्ष्मी ; इन्द्रवारुणी; एला; 'इलायची' इति भाषा ।

'यष्ट्याह्वमैन्द्री नलिनानि दूर्वा'—इति चरकः । १०१
ऐरावणः पु [इरया जलेन वणति शब्दायते । इरा + वण्,
पचाद्यच्, तत इरावण एव, स्वार्थे प्रज्ञाद्यण् । यद्वा इरा
सुरा वनमुदक यस्मिन्, 'पूर्वपदादिति' णत्वम् । तत्र
भव., इरावण + अण्] ऐरावतहस्ती; 'श्वेतैर्दन्तै-
श्चतुर्भिस्तु महाकायस्तत परम् । ऐरावणो महानागोऽ-
भवद्वज्रभृता धृत.'—इति महाभारते (१।१८।४१) । ६१

ऐरावतः पु. [इरा जलानि विद्यन्तेऽस्मिन्, मतुप्, इरावान्
समुद्र, तत्र भव. इति । इरावत् + अण् । समुद्रमथनो-
त्थितत्वादस्य तथात्वम् । यद्वा इरावत्या विद्युत् अयम्,
'तस्येदमि' त्यण्] इन्द्रहस्ती; अभ्रमातङ्ग ; ऐरावण ;
अभ्रमुवल्लभ, श्वेतहस्ती.; चतुर्दन्त, मल्लनाग ;
इन्द्रकुञ्जर ; हस्तिमल्ल ; सदादान.; सुदामा;
श्वेतकुञ्जर, गजाग्रणी ; नागमल्ल ; 'ऐरावता-
स्फालनकर्कशेन'—इति कुमारसम्भवे (३-२२) ।

'प्रावृषेण्यं पयोवाहं विद्युदैरावताविव'—इति रघुवंशे
(१-३६) । पूर्वदिग्गज (१०१), स तु इन्द्रहस्ती
शुक्लवर्णं चतुर्दन्त. समुद्रमथनोत्थित । नागरङ्ग ;
लकुचवृक्ष ; 'ऐरावतं दन्तशठमम्लं शोणितपित्तकृत्'—
इति सुश्रुत । नागभेदः; इरावत्या नद्या. सन्निकृष्टो
देशः [इरावती + अण्] 'बभूव परमाश्वानामैरावतपथे
यथा'—इति महाभारते (३।१६।३३) । क्ली.
इन्द्रस्य ऋजुदीर्घधनु, 'इन्द्रधनुप' इति भाषा । ६१

ऐरावती स्त्री [इरा जलानि विद्यन्तेऽस्य, इरावान् मेघः
तस्य इयम् । इरावत् + 'तस्येदम्' इति अण् + डीप्]
विद्युत्; विद्युद्विशेष ; ऐरावतभार्या, वटपत्रीवृक्षः,
पञ्चालदेशीय नदीविशेष, अधुना 'रावी' इति ख्याता ।
उत्तरमार्गे नक्षत्रविशेषाणां सज्ञाभेदः; 'पुष्याश्लेषा
तथादित्या वीथी चैरावती स्मृता ।' ६०

ऐलविलः पुं. [इलविलाया अपत्यं पुमान् । इलविल +
अण्] इलविलापुत्रः; कुबेरः; ऐडविडः; ऐडविलः;
ऐलविलः; एलविलः । ७८

ओ

ओकम् क्ली [उचेरिगुपधलक्षणे के गुणः कुत्व च 'ओक
उचः के' इति निपात्यते] गृहम्; आश्रयः; पुं पक्षी;
वृषलः । २९७

ओकः [स्] क्ली. [उच्यते समवैति अस्मिन् । उच् + असुन्, गुणः, न्यडक्वादित्वात् कुत्वम्] आश्रयः; गृहम्, 'जलौका अथ भल्लुके'—इति अमरकोषः। 'सप्तर्षीणा तु यत्स्थानं स्मृतं तद्वै वनौकमाम्'—इति विष्णुपुराणम् (१।६३७) । २९७

ओघः पुं [उच् समवाये + घञ्, पृषोदरादित्वात् साधु.] समूहः; द्रुतनृत्यगीतवाद्य; जलवेगः; 'रविपीतजला तपात्यये पुनरोधेन हि युज्यते नदी'—इति कुमारसम्भवे (४-४४) । परम्परा; उपदेशः । ६८६

ओङ्कारः पु [ओम् + कारप्रत्यय] प्रणवः; ओम्, 'ओङ्कारं पूर्वमुच्चार्यततो वेदमधीयते'—इति स्मृति । 'ओङ्कारश्चाथशब्दश्च द्वावेतौ ब्रह्मण. पुरा । कण्ठ भित्त्वा विनिर्यातौ तस्मान्माङ्गलिकावुभौ ॥' 'प्राणायामैस्त्रिभि. पूतस्तत ओङ्कारमर्हति'—इति मनुः (२-७५) । ८

ओजः [स्] क्ली [उब्जत्यनेन । उब्ज् आर्जवे, 'उब्जेबले बलोपश्च' इति असुन् बलोपश्च, गुणः] बलम्; 'रुद्रौजसा तु प्रहृतं त्वयास्याम्'—इति रघुवशे (२-५४) । 'तेषामिदं तु सप्तानां पुरुषाणां महौजसाम्'—इति मनुः (१।१९) । दीप्तिः; अवष्टम्भः; प्रकाशः; प्रथमतृतीयपञ्चमसप्तमनवमैकादशराशय ; गौडी रीतिः; काव्यगुणः; बहुसमाससंयुक्तवर्णपदाडम्बरः; 'ओजः प्रसादमाधुर्यगुणत्रितयभेदतः । गौडवैदर्भपाञ्चालीरीतयः परिकीर्तिताः । ओजः समासभूयस्त्वं मांसलं पदडम्बरम् ।' तस्योदाहरणम्—'गङ्गोत्तुङ्गत-रङ्गसङ्गतजटाजूटाग्रजाग्रत्फणिस्फूर्जत्फूत्कृतिभीतिसंभृत-चमत्कारस्फुरत्सम्भ्रमा । आनन्दामृतवापिकां विदधती चित्तं गिरीशप्रभोस्त्वां पायान्नवसङ्गमे भगवती लज्जावती पार्वती'—इति काव्यचन्द्रिका । रसादिसप्तधातुसार-भागजधातुविशेषः; 'हृदि तिष्ठति च्छुद्धं रक्तमीषत् सपीतकम् । ओजः शरीरे संजातं तन्नाशान्नाशमृच्छति ॥ भ्रमरैः फलपुष्पेभ्यो यथा सम्भ्रयते मधु । तद्वदोजः शरीरेभ्यो धातुः सम्भ्रयते नृणाम्'—इति वैद्यकम् । अकारान्तोऽपि — 'हृदयं चेतनास्थानमोजश्चाश्रयमुच्यते'—इति शाङ्गधरः । ७२३

ओङ्गपुष्पम् क्ली. [ओङ्गं पुष्पम्] जवा; जपा; 'ओङ्गस्यादोङ्गपुष्पञ्च जवाथ ह्यमारकः'—इति रायमुकुटः ।

'ओङ्गपुष्पकुसुमप्रियेऽम्बिके'—इति हरानन्दः । २०७
ओतुः पुं - स्त्री. [अवति गृहमाखुभ्यः । अक् रक्षणे + 'सितनिगमिमसिसच्यवीति' तुन् 'ज्वरत्वरेति' ऊठ् ततो गुण.] विडाल ; यथा सिद्धान्तकौमुद्याम् 'स्थूलोतु ; स्थूलौतु ।' २३६

ओदनः पुं. - क्ली [उन्द् + 'उन्देर्नलोपश्च' इति युच् नलोपश्च] अन्नं; भक्तम्; 'भात' इति भाषा । 'ओदनः क्षालितः स्वन्नः प्रसृतो विशदो लघु. । भृष्ट-तण्डुलजोऽत्यथमन्यथा स्याद् गुरुश्च सः'—इति वैद्यके । 'ओदनस्तैः शृतो द्विस्त्रि. प्रयोक्तव्यो यथायथम् । दोष-दूष्यादिबलतो ज्वरघ्नः क्वाथसाधितः'—इति वाग्भट । भक्तमन्नं तथान्धश्च क्वचित् कूरं च कीर्तितम् । ओदनोऽस्त्री स्त्रियां भिस्सा दीदिवि पुसि भापित. । ३१९

ओषधिः स्त्री. [ओषो दाहो दीप्तिर्वा धीयतेऽत्र । ओप + धा + कि] फलपाकान्तवृक्षादिः; कदली-धान्यमित्यादिः; 'उद्भिज्जाः स्थावरा ज्ञेया बीजकाण्डा-प्ररोहिणः । ओषध्यः फलपाकान्ता बहुपुष्पफलोपगा.'—इति मनुः (१-४६) । 'भवन्ति यत्रौषधयो रजन्याम्'—इति कुमारसम्भवे (१-१०) । 'अथौषधीनामधिपस्य वृद्धौ'—इति कुमारे (७-१) । 'ओषधयः प्रशुष्यन्ति गवादीनां पयासि च'—इति हारीते । १८०

ओषधी स्त्री. [ओषधि + डीप्] ओषधि ; फलपाकान्त-वृक्षः । १८०

ओषधीशः पुं. [ओषधीनामीशः] चन्द्रः, ओषधीपति ; 'ओषधीशः क्रियायोनिरम्भोयोनिरनुष्णभाक्'—इति हरिवंशे । कर्पूरः । ४२

ओष्ठः पुं. [उष्यते दह्यते उष्णाहारेणेति । उप् दाहे + 'उषिकुषीति' थन्] दन्ताच्छादकावयवः; रदनच्छदः; दशनवासः; दन्तवास, दन्तवस्त्रं; रदच्छदः; 'अव-निष्ठीवतो दर्पाद् द्वावोष्ठी च्छेदयेन्नृप.'—इति मनुः (८-२८२) । 'उमामुखे बिम्बफलाधरोष्ठे व्यापारया-मास विलोचनानि'—इति कुमारसम्भवे (३-६७) । 'ओठ' इति भाषा । ५२४

ओष्ठी स्त्री [ओष्ठ इवाचरति पक्वावस्थायाम् । ओष्ठ + क्विप् ततोऽच् डीप् च] बिम्बफलम्; 'कुन्दरु' इति भाषा । २०३

औ

औत्सुक्यम् क्ली. [उत्सुकस्य भावः, उत्सुक+ष्यञ्] उत्कण्ठा; 'औत्सुक्येन कृतत्वरं सहभुवा व्यावर्तमाना हिया'—इति रत्नावली । 'रथचरणसमाह्वस्तावदौत्सुक्यनुत्ता'—इति माघे (११-२६) । 'इत्यौत्सुक्यादपरिगणयन् गुह्यकस्तं ययाचे'—इति पूर्वमेघे (५) । व्यभिचारिभावभेदः; 'औत्सुक्योन्मादशङ्का स्मृतिमति-सहिता व्याधिसन्त्रासलज्जा'—इति साहित्यदर्पणे । इच्छा; 'औत्सुक्यमिच्छा सा च इष्यमाणप्राप्तौ निवर्तते इष्यमाणश्च स्वार्थं इष्टलक्षणत्वात् फलस्य'—इति तत्त्वकौमुद्याम् । ७४२

औदरिकः त्रि. [उदरे प्रसितः । उदर+ठक्] उदरमात्र-पूरकः; आद्यूनः; विजिगीषाविवर्जितः; 'आद्यून स्यादौदरिके विजिगीषाविवर्जिते'—इत्यमरः । ३५०

औपयिकः त्रि. [उपायेन सञ्जातः । उपाय+ठक्+ह्रस्वश्च] न्याय्यः; उपयुक्तः; 'एतत्तत्र महाराज तेषु पुत्रेषु चैव ह । वृत्तमौपयिक मन्ये भीष्मेण सह भारत'—इति महाभारते (१।२०५।१२) । 'वासमौपयिकं मन्ये तव राम महाबल'—इति रामायणे (२।५४।३९) । स्त्रिया तु डीप्—'न वैश्यशूद्रौपयिकीः कथास्ता न च द्विजानां कथयन्ति वीराः'—इति महाभारते (२।१९४।११) । [स्वार्थे विनयादित्वात् ठक्प्रत्यये कृते उपाय एव औपयिकम्] 'शिवमौपयिकं गरीयसीम्'—इति भारविः (३५) । ७४६

औपवाह्यः पुं [उपवाह्य, स्वार्थे अण्] राजवाह्यः । २२४

औमीनम् त्रि. [उमानां भवनं क्षेत्रं विभाषा तिलमाषोमेति' पक्षे खञ्] उभयम्; उमाक्षेत्रम् । 'अलसी, तीसी का खेत' इति भाषा । १६३

औरभ्रः पुं. [उरभ्रस्य मेषस्य इदम् । उरभ्र+अण्] कम्बलः; ऊर्णायुः; उर्णयुः; आविकः; रल्लकः; मेषमांसम्; 'द्वौ मासौ मत्स्यमांसेन त्रीन् मासान् हारिणेन तु । औरभ्रेणाथ चतुरः शाकुनेनाथ पञ्च वै'—इति मनु. (३।२६८) । मेषदुग्धम्; 'औरभ्रं मधुरं रूक्षमुष्णं वातकफापहम् । न शस्तं रक्तपित्तानां वातिकानां हितं भवेत्'—इति हारीते । धन्वन्तरिं प्रति प्रश्नकारकः ऋषिभेदः; 'अथ खलु भगवन्तममरवरमृषिगणपरिवृत-

माश्रमस्थं काशिराज दिवोदास धन्वन्तरिमौपधेनव-वैतरणौरभ्रपौष्कलावतकरवीर्यगोपुररक्षितसुश्रुतप्रभृतश्च ऊचुः'—इति सुश्रुते । ५५१

और्वः पु [और्वत् भृगुवंशीयाद् ऋषेर्जातः । और्व+अण् । और्वं क्रोधजत्वात्तथात्वम्] वाडवानलः; स तु भृगोलस्य दक्षिणसीमा । तत्र सर्वे नरका दैत्याश्च वसन्ति । 'स्वादूदकान्तर्वडवानलोऽसौ पाताललोकाः पृथिवीपुटानि'—इति सिद्धान्तशिरोमणिः । भृगुवंशीय-ऋषिभेदः; पञ्चप्रवरान्तर्गतमुनिविशेषः; 'ततश्च क्रोधजं तात और्वोऽग्निं वरुणालये । उत्ससर्ज स चैवाप उपयुङ्क्ते महोदधौ'—इति पुराणे । उर्वस्यापत्यम्; क्ली. [उर्व्या भवम्, उर्वी+अण्] पांशवलवणम् । ७०

औशीरम् क्ली. [उश्यते, वश्+ईरन्, प्रज्ञाद्यण् । यद्वा उशीरस्येदं, 'तस्येदम्' इत्यण्] शयनासनं; शयनः; स्वापः; शय्या वा आसनम्; 'छत्रं वेष्टनमौशीर-मुपानद्वयजनानि च । यातयामानि देयानि शूद्राय परिचारिणे'—इति महाभारते (१२।६०।३१) । उशीरजं, चामरं; दण्डः; पु. चामरदण्डः । १२१

औषधम् क्ली. [ओषधेरिदम् । ओषधिरेव वा, 'ओषधेर-जातौ' इत्यण्] रोगनाशकद्रव्यम्, [ओषधिभवं, भवार्थे षणप्रत्ययः;] भेषजं; भैषज्यम्; अगदः; जायुः जैत्रम्; आयुर्योगः; गदारातिः; अमृतम्, आयुर्द्रव्यम्; 'शोधनं शमनं चेति समासादौषधं द्विधा । शरीरजाना दोषाणां क्रमेण परमौषधम्'—इति वाग्भटः । ६१३

क

कम् क्ली. [कायति शब्दो निर्गच्छति यतः यस्मिन् सतीत्यर्थः, सजिह्वावदास्यशिरोऽन्तर्वर्तित्वात् । यद्वा कायति वर्णात्मकं ध्वन्यात्मकं वा शब्दं करोति जीवः यस्मिन् सतीति यावत् । कै शब्दे, 'अन्येभ्योऽपि दृश्यते' इति ड । कायति शब्दायते स्रोतोवेगेनालोडनेन वेति यावत्] जलम्; 'सूर्योऽग्निः खं मरुदावः सोमः सन्ध्या-हनी दिशः । कं कु. कालो धर्म इति ह्येते दैह्यस्य-साक्षिणः ॥' शिरः; 'द्वाभ्यामोष्ठौ द्विहन्मृज्य चैकेन क्षाल-येत्करम् । मुखघ्राणनेत्रश्रोत्रनाभ्युरस्कं भुजौ क्रमात्'—इति तन्त्रसारे । सुखम् [कायन्ति आनन्दोत्सवध्वनिं कुर्वन्ति यस्मिन् समागते उपस्थिते इत्यर्थः, गृहिण इति

शेषः । आनन्दध्वनेस्तु सुखानुवर्तित्वात्] 'प्राणो ब्रह्म कं ब्रह्म खं ब्रह्मेति स होवाच विजानाम्यहं यत् प्राणो ब्रह्म कञ्च तु खञ्च तु न विजानामीति । ते होचुर्यद् वाव कं तदेव खं यदेव खं तदेव कमिति प्राणं च हास्मै तदाकाशं चोचुः'—इति छान्दोग्योपनिषदि (४।१०।५) । केशः । [कचते दीप्यते मस्तकोपरि शोभते इति भावः । यद्वा कच्यते बध्यते संयम्यते कराभ्याम् । कच् बन्धने, ड]; पुं. ब्रह्मा; विष्णु, प्रजापतिः; दक्षः; कामदेवः; अग्निः; वायुः; यमः; सूर्यः; आत्मा; राजा; ग्रन्थिः; मयूरः; मनः; शरीरं, कालः, धनं; शब्दः, प्रकाश, कः; त्रि. सर्वनाम । (८४७) सुखं; वायुः; जलं; ब्रह्म; मस्तकं (शेषार्था उपरि द्रष्टव्या) । ६४८ कंसजित् पुं. [कस जयति जितवान् वा । कंस+जि, कर्तरि क्विप्] श्रीकृष्ण । २५

ककुदः पुं.—कली. [कं सुखम् उत्कर्ष वा कौति प्रकाशयति । धातूनामनेकार्थत्वात् कुधातुरत्र प्रकाशनार्थं. अन्तर्णन्तार्थश्च । कु+क्विप्+तुक् च, पृषोदरादित्वात् तस्य दः । यद्वा कस्य सुखस्य शरीरस्य वा कु भूमि-मूलम् आकरमिति यावत्, ददातीति । ककु+दा+क । यद्वा 'ककुदस्यावस्थायां लोप', अर्द्धर्चादि.] वृषाङ्गम्; वृषपृष्ठस्थमांसपिण्डम्; 'सुपार्वं विपुलस्कन्धं सुरूपं चारुदर्शनम् । ककुदं तस्य चाभाति स्कन्धमापूर्य धिष्ठितम्'—इति महाभारते (३।१४।२३९) । (८२१) पर्वताग्रभागः; शृङ्गम्; प्राधान्यम्, 'इञ्त्राकुवंश्यः ककुद नृपाणां ककुत्स्थ इत्याहितलक्षणोऽभूत् । काकुत्स्थशब्द यत् उन्नतेच्छाः श्लाघ्यं दधत्युत्तरकोशलेन्द्रा'—इति रघुवंशे (६-७१) । 'ऊर्द्धो बिन्दुरुदचरद् ब्रह्मणः ककुदादधि'—इति अथर्ववेदे (१०।१०।१९) । राज-चिह्नम्; तत्तु श्वेतच्छत्रादि; 'अथ स विषयव्या-वृत्तात्मा यथाविवि सूनवे । नृपतिककुदं दत्त्वा यूने सितातपवारणम्'—इति रघुवंशे (३।७०) । २६६ ककुद्धान् [त्] पुं [ककुदस्यास्तीति । मतुप्, 'मादुपधायाश्च मतोर्वोऽपवादिभ्यः' इति न मस्य वकारत्वम्] वृषः; 'तुषारसंघातशिला. खुराग्रै' समु-ल्लिखन् दर्पकल ककुद्धान्'—इति कुमारे (१-५६) । पर्वतः; 'ककुद्धान् पर्वतवरः सरिन्नामानि मे शृणु'—इति विष्णुपुराणे (२।४।२) । ऋषभौषधम्, ऊर्मिः;

'ऊर्मिः प्रतूर्तिः ककुद्धान्'—इति यजुर्वेदे (९।६) । २६३ ककुच्चती स्त्री. [ककुदिव वृषस्कन्धवत् अतिशयितो मांस-पिण्डः अस्त्यस्याम् । मतुप्, यवादित्वात् मस्य वत्वं, स्त्रियां डीप्] कटिः; 'कमर' इति भाषा । ५१२ ककुप् [भ्] स्त्री. [कं वातं स्कुम्नाति विस्तारयति या । स्कुम् इति सौत्रः, क्विप्, पृषोदरादित्वात् सलोपः] दिक्; प्रवेणी, शोभा; चम्पकमाला; शास्त्रम् । १०० ककुभः पुं. [कस्य वातस्य कु भूमि स्थानं प्रकाशरूप-विशेष इति यावत्, भात्यस्मात् । ककु+भा+क । यद्वा कं वातं स्कुम्नाति विस्तारयति, क+स्कुम्+क, पृषोदरादित्वात् सलोपः] अर्जुनवृक्षः; 'गोधूम-ककुभवूर्णं छागपयो गव्यसर्पिपा पक्वम् । मधुशर्करा-समेतं शमयति हृद्रोगमुद्धतं पुसाम् ॥ मूलं नागबलायास्तु चूर्णं दुग्धेन पाययेत् । हृद्रोगश्वासकासघ्नं ककुभस्य च वल्कलम् ॥ रसायन परं बल्य वातजिन्मासयोजितम् । संवत्सरप्रयोगेण जीवेद् वर्षशतं नर.'—इति चक्रदत्तः । वीणाङ्गः; प्रसेवकः; वीणाप्रान्तवक्रकाष्ठम्, दण्डाध. शब्दगाम्भीर्यार्थं दाहमय भाण्डं यच्चर्मणाच्छाद्य दीयते तदित्यन्ये । वीणास्थितालावुफले—इत्यपरे । राग-विशेषः; शिवः; 'हर्यक्षः ककुभो वज्री शतजिह्वः सहस्रपात्'—इति शिवसहस्रनामकीर्तने । १९५ ककुभा स्त्री. [केन आदित्येन कुत्सितानि भानि नक्षत्राण्यस्याम्] रागिणीविशेष, दिक्, [केन सूर्येण दिनप्रकाशनेति भावः; कुत्सिता भाति । भा दीप्तौ इति धातो. सुपीति क भिदाद्यङ् वा । रात्रा-वेवास्या माधुर्यस्याधिक्यमिति तात्पर्यार्थः] १०४ अ. कक्खटः त्रि. [कक्खति हसति यः । प्रफुल्लमुखो जनः इति व्युत्पत्त्यर्थ, अन्यस्तु रूढ्यर्थः । कक्ख+अट् । अथवा कक्खं प्रसन्नभाव अटति कर्कशान्तवृत्तित्वात्, कक्ख्+अट्+अच् । यदा कठिन्यां वर्तते तदा कक्खति कृष्ट्याप्रकाशयति वर्णान्, अन्तर्णिजर्थः] कठिनः । ३४२ कक्षः पुं. [कपतीति, कप् हिंसायाम्, 'वृतूवदिहनिक-मिकषिभ्यः सः' इति स] कच्छः; 'कक्षघ्न. शिशिरघ्नश्च महाकक्षे बिलौकसः । न दहेदिति चात्मानं यो रक्षति स जीवति'—इति महाभारते 'महाकक्षे बृहत्कच्छे' इत्यर्थः । तृणः; वीरुत्; 'यथोद्धरति निर्दाता कक्षं धान्यं च रक्षति'—इति मनु (७।११०) । बाहुमूलम्;

‘काँख, बगल’ इत्यादि भाषा । कक्षा (५२५), ‘वदर्य-
रूपान् प्रतिगृह्य काञ्चनानक्षान् स कक्षे परिरम्य
वाससा’—इति महाभारते (४।६।१) । शुष्कतृणम्;
‘प्रक्षिप्योर्दक्षिणं कक्षे शेरने तेऽभिमारुतम्’—इति माघे
(२-४२) । शुष्कवनं; पापम्; अरण्यम्; ‘अयमग्नि-
र्दहन् कक्षमित आयाति भीषण’—इति महाभारते
(१।२३।३) । भित्ति; पार्श्व., ‘तस्य वानरसहस्य
क्रममाणस्य सागरम् । कक्षान्तरगतो वायुर्जोमूत इव
गर्जति’—इति रामायणे । ८३३

कक्षा स्त्री. [कप् हिंसादौ+स टाप् च] बाहुमूलम्;
कक्षः; हस्तिरज्जु; काञ्ची, गृहप्रकोष्ठक;
‘तस्मिन्नतीत्य मुनयः षडसज्जमाना कक्षाः समानवय-
सावथ सप्तमायाम्’—इति भागवते (३।१५।२७) ।
भित्तिः; साम्ग्रं; रथभाग; अन्तरीयपश्चिमाञ्चलम्,
परिधानवस्त्रस्य पृष्ठतो निहिताञ्चलम्, उद्ग्राहिणी,
‘आँचल’ इति भाषा । ‘परिधानाद् बहिः कक्षा निबद्धा
ह्यासुरी भवेत्’—इति याज्ञवल्क्यः । ‘एभि कक्षैः परीधत्ते
यो विप्रः स शुचिः स्मृत’—इति स्मृतिः । स्पृष्टापदं;
रुद्रः; कक्ष्या; हस्तिमध्यदेशबन्धनरज्जु, क्षुद्ररोगवशेषः;
‘कक्षाञ्च गन्धनाम्नी च चिकित्सति चिकित्सकः ।
पैत्तिकस्य विसर्पस्य क्रियया पूर्वमुक्तया’—इति भाव-
प्रकाशः । ‘बाहुपार्श्वसकक्षेषु कक्षमित्यभिनिदिशेत् ।
पित्तप्रकोपसम्भूता कृष्णस्फोटां सवेदनाम्’—इति
माधवकरः । ५२५

कक्षापटः पु. [कक्षाकार हस्तिरज्जुतुल्यः पटो वस्त्रम्]
कोपीनम्; गृहभित्तिस्थपटः, कक्षायाः गृहप्रकोष्ठस्य
पटः । ४११

कक्ष्या स्त्री. [कक्षे भवा । कक्ष+शरीरावयवत्वात्
यत् टाप् च] गजमध्यबन्धनचर्मरज्जु; चूषा; वरत्रा;
वूषा; दूष्या; दूष्या; कक्षा; कक्षरज्जु; चर्मरज्जु;
हर्म्यादिप्रकोष्ठ; राजगृहादेर्वेष्टनावच्छिन्नो देशः, ‘महल’
इति भाषा । ‘प्रविश्य प्रथमां कक्ष्यां द्वितीयायां ददर्श स’—
इति रामायणे (२।२०।११) । काञ्ची; अन्तर्गृहम्,
‘क्रान्तानि पूर्व कमलासनेन कक्ष्यान्तराण्यद्रिपतेर्विवेश’—
इति कुमारसम्भवे (७-७०) । सादृश्यम्; उद्योगः,
बृहतिका; उत्तरीयवस्त्रं; गुञ्जा । २२१

कङ्कटः पु. [कं देहं कटति आवृणोतीति । क+कट्+

अच्, अथवा ककि लोले, कङ्कते क्षणेन नाशता
याति अचिरस्थायित्वात्, ककि+अटन्] कवचः;
कङ्कटक; ‘सर्वायुधैः कङ्कटभेदिभिश्च’—इति रघु-
वशे (७-५९) । ४५९

कङ्कणम् क्ली [कं शुभं कणतीति । क+कण् शब्दे,
कर्त्तरि अच्, पृषोदरादित्वाणत्वम्] हस्ताभरणभेदः;
करभूषणं, कुशुक, हस्तसूत्रम्, ‘मृणालगौरं सिति-
वाससं स्फुरत् किरीटकेपूरकटिकङ्कणम्’—इति
भागवते (६।१६।३०) । मण्डनं; शेखरः । ५५८

कङ्कतम् क्ली. [कङ्कते शिरोमलं प्राप्नोतीति । ककि गतौ,
+अतच्] कङ्कतिका, ‘कंधी’ इति भाषा । ३११

कङ्कतः पुं [कङ्कते भूमि भित्त्वा उद्गच्छति झटिति नाशं
गच्छति वा । ‘ककि गतौ’ इति धातो. अतच्] केश-
प्रसाधनी, कङ्कती, प्रसाधनी, प्रसाधनं; फली;
फलिका; फलि; नागबला । ३११

कङ्कपत्रः पुं. [कङ्कस्य पक्षिविशेषस्य पत्रमेव पत्रं पक्षो
यस्य] बाणविशेषः; ‘विव्यधुर्घोररूपास्ते कङ्कपत्रैर-
जिह्वगैः’—इति रामायणे (१-२८-४) । कङ्कस्य पक्षि-
विशेषस्य पत्रम्, ‘नखप्रभाभूषितकङ्कपत्रे’—इति
रघुवशे (२-२१) । ४६६

कङ्कालः पुं. [कं सुखं शिरो वा कालयति क्षिपतीति ।
कम्+कालि+अच्] शरीरास्थि; समुदितशरीरा-
स्थिसंघातस्त्वङ्मांसरहित; करङ्क; अस्थिपञ्जरः;
‘अस्थिकङ्कालसंकीर्णा भूर्बभूव’—इति सुन्दोपसुन्दोपा-
ख्याने । ६३३

कङ्कावातः पु -ज्ञञ्जावातः । ७७

कङ्कलिः पु [कं सुखं तस्मै केलिः यत्र] अशोकवृक्षः ।

१९२

कङ्कल्लिः पुं. [कङ्क+त्राहुलकात् एलि. पृषोदरादित्वा-
ल्लश्च] अशोकवृक्षः । १९२

कङ्गः स्त्री. [कं सुखम् अङ्गति अङ्गयति वा । क+अङ्गि
गतौ+प्यन्तादस्मान्मृग्यवादित्वात्कु, शकन्धवादित्वात्प-
ररूपम्] पीततण्डुला; प्रियङ्गु; कङ्गु; प्रियङ्गु;
‘कागनी’ इति भाषा । कङ्गुनी; चीनक; अत्यन्त-
सुकुमारः धान्यविशेषः; ‘स्त्रियां कङ्गुप्रियङ्गु कृष्ण-
रक्तसितास्तथा । पीता चतुर्विधा कङ्गुस्तासां पीता
वरा स्मृता ॥’ ५८२

कचः पु. [कचते शोभते शिरसीति । कच्+पचाद्यच् । कच्यते बध्यते इति, कच् बन्धने + कर्मणि अप् वा] केशः, 'कचेपु च निगृह्यैतान् विनिहत्य बलाद्वली । चकर्प क्रोशतो भूमौ घृष्टजानुशिरोंसकान्'—इति महाभारते (१।१२८।१९) । [कचते दीप्यते तपस्तेजसि, कच् दीप्ती + पचाद्यच्] बृहस्पतिपुत्रः; बन्धः; शुष्कव्रणः; मेघः । ५३०

कच्चित् अव्य. [कच्च + चिच्च अनयो. समाहार, कोः कदादेशः, अथवा काम्यते इति कद्, चीयते निधीयते यस्मात्, कम् + विच्, चि + क्विप्, तत्. पृषोदरादित्वा-न्मस्य दकारत्वम्] इष्टपरिप्रश्नः; 'कच्चिज् जीवति मे तात ।' 'आपद्यते न व्ययमन्तरायै. कच्चिन्महर्षे-स्त्रिविध तपस्तत्'—इति रघुवंशे (५-५) । काम-प्रवेदनम् । ८७९

कच्छः पु. [केन जलेन छृणत्ति दीप्यते छाद्यते वा । उच्छृदिर् दीप्तिदेवनयो, छद् वा, 'अन्येष्वपि' इति ड । क जल छ्यति परिच्छिनत्ति इति वा, छो छेदने + 'आतोनुपेति' क] अनूपप्रायस्थानम्; 'कछार' इति भाषा । 'कच्छान्ते सुरसरितो निधाय सेनामन्वीतः स कतिपयैः किरातवयैः'—किराते (१२-५४) । परिधानाञ्चल (८३३); (तत्प-र्यायाः—कक्षा, कच्छा, कच्छोटिका, कच्छटिका, कच्छा-टिका ।) सिन्धूनां सरसां च प्रान्तभागः; कूलः; तटं, तीरः; जलाशयप्रान्तदेशः; नदीपर्वतादिसमीपम्; 'नदी-कच्छोद्भवं कान्तमुच्छ्रितव्वजसन्निभम्'—इति महा-भारते (१।७०।१६) । तुल्लवृक्षः; नौकाङ्गः; देशविशेषः; 'गणेश्वरात् पूर्वभागे समुद्रादुत्तरे शिवे । कच्छदेशः समाख्यातस्तन्त्रे श्रीशक्तिमङ्गमे ॥' त्रि. [केन जलेन छृणत्ति दीप्यते । छृद् बाहुलकाड्] जलप्रान्तः । ६६७

कच्छपः पुं. [कच्छम् आत्मनो मुखसम्पुटं पाति, स हि किञ्चिद् दृष्ट्वा शरीरे एव मुखसम्पुटं प्रवेशयति, सम्पुटे च कच्छशब्दः प्रसिद्धः । यद्वा कच्छे अनूपदेशे पाति आत्मानं रक्षतीति । कच्छ + पा + कर्त्तरि ड] कूर्मः; कमठः; गूढाङ्गः; धरणीधरः; कच्छेष्टः; पल्लवावासः; कठिनपृष्ठकः; पञ्चसुप्तः; क्रोडाङ्गः; पञ्चनखः; गुह्यः; पीवरः; जलगुल्मः । अवतार-विशेषः; 'सुरासुरेन्द्रैर्भुजवीर्यवेपितं परिभ्रमन्तं गिरि-मङ्गपृष्ठतः । विभ्रत्तदावर्तनमादिकच्छपो मेनेऽङ्ग-

कण्डूयनमप्रमेयः'—इति भागवते (८-७-१०) । नन्दी-वृक्षः; कुबेरस्य निधिविशेषः; मल्लस्य बन्धविशेषः; मदिरायन्त्रविशेषः; ऋषिविशेषः; विश्वामित्रपुत्रः; 'विश्वामित्रस्य पुत्रास्तु देवराजादयः स्मृताः । विख्याता-स्त्रिपु लोकेषु तेषां नामानि मे शृणु । देवश्रवाः कति-श्चैव यस्मात् कात्यायनाः स्मृताः । शालावत्यां हिरण्याक्षो जज्ञे रेणौ तु रेणुमान् । साङ्कृतिर्गालवश्चैव मुद्गलश्चेति विश्रुता । मधुच्छन्दादयश्चैव देवलश्च तथाष्टकः । कच्छप पूरितश्चैव विश्वामित्रस्य वै सुताः । तेषां ख्यातानि गोत्राणि कौशिकानां महात्मनाम्'—इति हरिवंशे (२७-४७-५०) । नागविशेषः, 'कर्कोटकोऽथ सर्पश्च वासुकिश्च भुजङ्गम । कच्छपश्चाथ कुण्डश्च तक्षकश्च महोरगः'—इति महाभारते । ६५६

कच्छुः स्त्री. [कपति देह, कप् हिंसायाम् + 'कपेश्छ-श्चेति' ऊ छान्तादेशश्च, पृषोदरादित्वाद् वा ह्रस्वः] रोगविशेषः; 'सूक्ष्मा बह्वच' पिडिका' स्यावत्य. पामे-त्युक्ता कण्डुमत्य. सदाहा । सैव स्फोटैस्तीव्रदाहैरुपेता शेया पाण्यो. कच्छुरुग्रा स्फिचोश्च ।' 'अर्कपत्ररसे पक्व हरिद्राकल्कसयुतम् । नाशयेत् सार्षपं तैलं पामा-कच्छुविचर्चिकाः'—इति चक्रदत्तः । ६०२

कच्छुः स्त्री. [कपति हिनस्ति देहम्, 'कपेश्छश्च' इति ऊ छान्तादेशश्च] रोगविशेषः; पामः; पामा; विचर्चिका; 'खाज' 'खुजली' इति भाषा । ६०२

कज्जलम् क्ली. [कु कुत्सित जलं यस्मात्, शुभ्रमपि जलं सयोगात् स्ववर्णत्वं नयतीति यावत् । यद्वा कुत्सितम् ऊर्ध्वं वगं चक्षुषोर्जलं दूरीभूतं भवत्यस्मात् । को. कदादेशः] अञ्जनं; लोचकः; 'काजल' इति भाषा । 'तत् साकार-यद् भूरि चेटीभिः कुण्डकस्थितम् । कस्तूरिकादिसंयुक्तं कज्जलं तैलमिश्रितम्'—इति कथासरित्सागरे (४-४७) । 'धिङ्गमां विर्गाहित सद्भिर्दुष्कृत कुलकज्जलम्'—इति भागवते (६।२।२७) । पु. [कत् कुत्सित यथा तथा जालयति आच्छादयति आतपादिक, यद्वा कुत्सित-मपि लतागुल्मादिकं चेति यावत्, जालयति जीवयति वर्षणनेतिशेषः । कु + जल् + णिच् + अच्, ततो ह्रस्वः] मेघः । ५५५

कञ्चुकः पु [कञ्चते आपुच्छात् सरुणमुखपर्यन्तम्, अभितो दीप्यते प्रकाशते शोभते वा, कञ्चते आवृणोति

शत्रुनिक्षिप्तास्त्रादीनि वारणाय, कचि + बाहुल-
कादुकन्] भटादेशचोलाकृतिसन्नाह ; वारबाणः ;
वाणवारः ; 'कवच' इति भाषा । 'कञ्चुकोष्णीपिणस्तत्र
वेत्ररुर्कशपाणयः । उत्सारयन्तः सहसा समन्तात्परि-
चक्रमु.'—इति रामायणे । (६४४) सर्पत्वक्, निर्मोक ;
'साँप की केचुल' इति भाषा । 'भोगिनः कञ्चुकाविष्टा
कुटिलाः क्रूरचेष्टिता । सुदृष्टा मन्त्रसाध्याश्च राजानः
पन्नगा इव'—इति पञ्चतन्त्रे । चोलक ; चोलः,
कञ्चुलिका ; कूर्पासक ; अङ्गिका, वद्धापकगृहीताङ्ग-
स्थितवस्त्रम् ; 'सख्यः किं करवाणि यान्ति शतधा
यत्कञ्चुके सन्धय'—इत्यमरशतके (८१) । वस्त्रम्,
'देवाश्च तच्छ्वासशिखहतप्रभान् धूम्राम्बरस्रग्वर-
कञ्चुकाननान्'—इति भागवते (८-७-१५) । ५५२
कञ्चुकी [न्] पुं [कञ्चुकोऽस्यास्तीति, कञ्चुक +
अस्त्यर्थे इति] सर्प ; कञ्चुकालु ; महल्लरक्षक ;
अन्तपुराध्यक्ष ; सौविदल्ल ; स्थापत्य ; सौविद,
'नष्टवर्षवरैर्मृग्यगणनाभावादपास्यत्रपामन्तः कञ्चुकि-
कञ्चुकस्य विशति त्रासादय वामन'—इति रत्नावली ।
'अन्तपुरचरो वृद्धो विप्रो गुणगणान्वितः । सर्वकार्यार्थ-
कुशलः कञ्चुकीत्यभिधीयते'—इति भरत । यव ;
चणकः ; पिङ्ग ; जोङ्गकद्रुमः । स्त्री । [कञ्चयति
शरीरकान्त्यादिकं प्रकाशयति, रोगादिकम् उपशमयति
वा । कञ्चु + णिच्, बाहुलकादुकन्, गौरादित्वाद् डीप्]
ओषधिभेदः ; क्षीरीशवृक्ष । ६४०

कटः पु. [कटति मदवारि वर्षति यः । कट् वर्षणे,
कर्त्तर्यञ्] हस्तिगण्डस्थलम् ; 'कण्डूयमानेन कट कदाचिद्
वन्यद्विपेनोन्मथिता त्वगस्य'—इति रघुवशे (२-३७) ।
कटिदेशः (२५९) ; किलिञ्जकः ; समयः (८२०) ;
अतिशयः ; शरः ; तृणम् ; 'गोऽश्वोऽद्रयानप्रासादस्व-
स्तरेषु कटेषु च । आसीत् गुरुणा सार्द्धं शिलाफलकनौषु
च'—इति मनु (२-२०४) । 'कटेषु तृणादिनिर्मितेषु,
इति तट्टीकाया कुल्लूकभट्टः । शवः ; शवरथः ;
ओषधी ; श्मशानं ; तक्षितकाष्ठं ; 'तरुता' इति भाषा ।
'तां निष्ठितां बद्धकटां दृष्ट्वा रामः सुदर्शनाम् ।
सुश्रूषमाणामेकाग्रमिदं वचनमब्रवीत्'—इति रामायणे ।
राक्षसविशेषः ; 'शुकनासस्य वक्रस्य कटस्य विकटस्य च ।
रक्षसो लोमहर्षस्य दंष्ट्रालङ्घ्यस्वकर्णयोः'—इति रामा-

यणे । त्रि., क्रियाकारः [कट् + णिच् + अच् ।] २१२
कटकः पु.-कली । [कटति वर्षति अस्मिन् मेघ इति, अथवा
कटचते निर्गम्यते अस्मात् निर्झरिण्यादिभिः । 'कृजा-
दिभ्यः संज्ञाया वुन्' इति वुन्] पर्वतमध्यभागः ;
नितम्बः ; मेखला ; 'मार्गपिणी सा कटकान्तरेषु
वन्ध्येषु सेना बहुधा विभिन्ना'—इति रघुवशे (१६-३१) ।
वलयः (५५७) ; माघे (१६।७७) । सेना (७९०) ; माघे
(५।५९) । हितोपदेशे (१।३३२) । चक्रं, हस्तिदन्त-
मण्डन ; सामुद्रलवणम् ; राजधानी ; नगरी ; सानुः ;
पर्वतस्य समभूभागः ; 'गिरिकूटेषु दुर्गेषु नानाजनपदेषु च ।
जनाकीर्णेषु देशेषु कटकेषु परेषु च'—इति महाभारते ।

१६६

कटाक्षः पु. [कटावतिशयितौ अक्षिणी यत्र । कट +
अक्षि + अच् । यद्वा कट गण्डम् अक्षति व्याप्नोति ।
अक्षु व्याप्तौ + अच् कर्मण्यण् वा] अपाङ्गदर्शनम् ;
'तिरछा देखना' इति भाषा । 'आमोक्ष्यन्ते त्वयि
मधुकरश्रेणिदीर्घान् कटाक्षान्'—इति मेघदूते (३५) ।

५६७

कटाहः पु. [कटम् उक्तापादिकम् आहन्ति निवारयतीति ।
कट् + आ + हन् + ड । कट कटुगन्धादिकम् आहन्ति,
तैलादिकदुर्गन्धः आहन्त्येऽत्र वा] तैलादिपाकपात्रम् ;
[कटं शत्रुम् आहन्त्यसौ] जायमानविपाणाग्रमहिषी-
शावकः ; [कटः पापी आहन्त्ये यत्र] नरकः ; कर्वुरः ;
कूप ; 'प्रस्थं सम्भवति प्रास्थिकः कटाहः'—इति
सिद्धान्तकौमुद्याम् (५।१।५२) । ३१५

कटिः पु.-स्त्री । [कटचते वस्त्रादिना त्रियतेऽसौ । 'सर्व-
धातुभ्य इन्' इति कट् + इन्] शरीरावयवविशेषः ;
कटः ; शोणिफलकं ; श्रोणी ; ककुच्चती ; श्रोणिफल ;
कटी ; श्रोणिः ; कलत्रं ; कटीरं ; काञ्चीपदं ; करभः ;
कटिपार्श्वः ; 'येषां बृहत्कटितटाः स्मितशोभिमुख्यः
कृष्णात्मनां न रज आदधुरुत्समयाद्यैः'—इति भागवते
(३-१५-२०) । ५१२, ५२८

कटिदेशः पु. [कटिश्चासौ देशः] मेखलास्थानम् ;
तात्स्थान् मेखलाशब्दवाच्योऽपि सः । ८२४

कटिप्रोथः पु. [प्रोथतीति, प्रोथृ पर्याप्तौ, 'पुसीति' घ,
कट्याः प्रोथः मासपिण्डः] कटिदेशस्थमांसपिण्डं ;
स्फिक् ; पुलकः ; कटीप्रोथः ; कटिः ; प्रोथः ; पुलः । ५१३

कटिशीर्षकः पुं. [कटिः शीर्षमिव । संज्ञायां कन्] कटि-
देशः । ५२८

कटिसूत्रम् क्ली. [कट्यां धार्यं सूत्रम् । शाकपार्थिवादि-
त्वान्मध्यपदलोपः] कट्यलङ्कारविशेषः ।

‘स्फुटकिरणप्रवरमणिमयमुकुटकुण्डलकटककटिसूत्रहारके-
यूरनूपुराद्यङ्गभूषणविभूषितमृत्विक्सदस्यगृहपतयोऽधना
इव’—इति भागवते (५।३।४) । ५६०

कटी स्त्री. [कट्यते कटुरसेपु गृह्यतेऽसौ, कट्यते आन्नियते
वस्त्रादिना । ‘सर्वधातुभ्य इन् ।’ ‘कटात् श्रोणिवचने’
इति गौरादिषु पाठाद् वा डीष्] श्रोणिदेशः;
‘सव्येन च कटीदेशे गृह्य वाससि पाण्डव. । तद्रक्षो
द्विगुणं चक्रे ख्वन्त भैरव रवम्’—इति महाभारते ।
पिप्पली; पु. कटी [न्]; हस्ती । ५१२, ५२८

कटीरम् पु.—क्ली. [कट्यते आन्नियतेऽसौ वाससेतिशेषः ।
कट् + ‘कृशूपकटिपटिशौटिभ्य ईरन्’—इति ईरन्]
कटिः; जघनः; कन्दरः । ५१२

कटुः त्रि. [कटति परलक्ष्मीदर्शनेन कृपणतां गच्छतीति ।
कट् + उ] कटुरसयुक्तः; ‘कषायो मधुरस्तिक्त
कट्वम्ल इति नैकधा । भौतिकाना विकारेण रस एको
विभिन्यते’—इति भागवते (३।२६।४२) । मत्सरः;
तीक्ष्णः; ‘क्षारतिक्तकटुरूक्षैस्तीक्ष्णविपाकैश्चक्षुष्यु-
पहतोऽन्धो बभूव’—इति महाभारते । अप्रियः; ‘इति
समगुणयोगप्रीतयस्तत्र पौराः श्रवणकटु नृपाणामेक-
वाक्य विवव्रुः’—इति रघुवशे (७।८५) । ‘कटु
क्वणन्तो मलदायकाः खलास्तुदन्त्यल बन्धनशृङ्खला
इव’—इति कादम्बरी । दुर्गन्धः, सुगन्धिः; ‘सप्त-
च्छदक्षीरकटुप्रवाहमसह्यमाघ्राय मद तदीयम्’-रघौ (५-
४८) । क्ली. [कटति सदाचारमावृणोतीति, कट् + उन्]
अकार्यः; दूषणम् [पु. कटति तीक्ष्णतया रसना मुख
वा आवृणोति । यद्वा कटति वर्षति चक्षुर्मुखनासादिभ्यो
जलं स्त्रावयतीति । कट् + उन् ‘कटिवटिभ्या चेति’]
सविशेषः; ‘कटू रूक्षः स्तन्यमेदःश्लेष्मकण्डूविषापहः ।
वातपित्तकृदाग्नेयः शोषी पाचनरोचकृत्’—इति
भावप्रकाशः । चम्पकवृक्षः; चीनकर्पूरः; पटोलः;
कट्वी लता । ८१३

कट्वरः त्रि. [कटे वर्षाविरणयोः, ‘छित्त्वरछत्त्वरधीवर’
इत्यादिना ष्वरच्] कुत्सितः, क्ली. [कटति वर्षति

रसान्तरम् इति व्युत्पत्तेः] दधिसरः; व्यञ्जन, तक्रम्,
‘दध्नः ससारकस्यात्र तक्र कट्वरमुच्यते’—इति
चक्रदत्तः । ३७८

कठिनम् त्रि. [कठ् + इनन् । उणादिमते तु इनच् ‘बहुल-
मन्यत्रापि’ इत्यनन्] कठरः; कक्खटः; क्रूरः; कठोरः;
निष्ठुर, दूढं; जठरः; मूर्तिमत्; मूर्तः; खक्खटः;
कठोलः; जरठः; कर्करः; काठरः; कमठायितः; स्तब्धम्;
‘उन्मूलयश्च कठिनान् नृपान् वायुरिव द्रुमान्’—
इति कथासरित्सागरे । ‘न विदीर्ये कठिना खलु स्त्रिय.’
—इति कुमारसम्भवे (४।५) । ‘भक्ष्यांश्चाति-
कठिनान् दन्तरोगी विवर्जयेत्’—इति सुश्रुते । ३४२

कठोरः त्रि. [कठति पारुष्यमाचरति । ‘कठिरकिभ्या-
मोरन्’ इति कट् + ओरन्] कठिनः; ‘प्रवृद्धरोप स
कठोरमुष्टिना नदन् प्रहत्यान्तरधीयतासुर.’—इति
भागवते (३।१९।१५) । दारुणः; ‘कठोरदशैर्मशकैरुप-
द्रुत.’—इति भागवते (५।१३।३) । अतिविस्तृतः;
‘युगान्ताग्निकठोरजिह्वाम्’—इति भागवते (६।१२।
२) । पूर्णः; ‘स तप्तकार्तस्वरभास्वराम्बरः कठोर-
ताराधिपलाञ्छनच्छवि.’—इति माघे (१।२०)
‘कठोरताराधिपस्य पूर्णेन्दो.’—इति तट्टीकाया
मल्लिनाथः । ३४२

कडः त्रि. [कडति माद्यतीति, कड् + मदे + पचाद्यच्]
मूर्खः । ६०९

कडङ्गरः पु. [कडाद् भक्षणीयतण्डुलादेः सकाशाद्
ग्रियते क्षिप्यते दूरीक्रियते इति भावः । कड +
गिरतेः कर्मणि खच् । यद्वा कड भक्षणीय सस्यादि
गिरति उद्गिरति आत्मनः सकाशात् । कड + गू +
अच्] बुषम्; ‘भूसा’ इति भाषा । ‘नीवारपाकादि
कडङ्गरीयैरामृश्यते जानपदैर्न कच्चित्’ इति—
रघुवशे (५।९) । ‘कडङ्गर बुषम् अर्हन्तीति कडङ्गरीयाः
वृषादयः’—इति तट्टीकाया मल्लिनाथः । ५७८

कडारः पु. [गड सेचने, इति ‘गडे. कड् च’ इति आरन्
कडादेशश्च धातोः] पिङ्गलवर्णः । तद्युक्ते त्रि.
‘सविव्युरम्बरविकाशि चमूसमुत्थ पृथ्वीरजः करभ-
कण्ठकडारभासा.’—इति माघे (५।३) । ‘कडार-
स्तृणवह्निवत्’—इत्यन्ये । दासः । ७३५

कणः पु. [कणति अग्निसूक्ष्मत्वं गच्छति । कण् +

पचाद्यच्] अग्निकणः; धान्याशः (५७८); 'कणान् वा भक्षयेदब्दं पिण्याकं वा सकृन्निशि'—इति मनु (११।९२) । अतिसूक्ष्मः (६८८); 'आनन्दाश्रुकणान् पिबन्ति शकुना निःशङ्कमङ्केशया'—इति शान्ति-शतके (५) । वनजीरक. । ६७

कणा स्त्री [कण + स्त्रियां टाप्] पिप्पली; जीरकं; कुम्भीरमक्षिका । ६१४

कणिशम् क्ली. [कणो विद्यतेऽस्य इति । इनि, त श्यति । कणिन् + शो + क । यद्वा कणिनः शेरतेऽस्मिन् ।

[कणिन् + शी + ड] सस्यमञ्जरी । ५७९

कण्टकः पु - क्ली. [कण्टति इति, कटि + ण्वुल् + अर्द्ध-च्चादि.] रोमाञ्चः; क्षुद्रशत्रुः; 'प्रह्लाद कथ्यता सम्यक् तथा कण्टकशोधने'—इति विष्णुपुराणे (१।१९। ३१) । मत्स्याद्यस्थि; नैयायिकादिदोषोक्तिः; द्रुमाङ्गम्; 'काँटा' इति भाषा । 'उपकारगृहीतेन शत्रुणा शत्रुमुद्धरेत् । पादलग्नं करस्थेन कण्टकेनेव कण्टकम्'—इति चाणक्यशतके (२२) । केन्द्रम् ।

पु. [कटि + ण्वुल्] सूच्यग्रं, क्षुद्रशत्रुः; लोमहर्षः; कुण्डल्यां कर्मस्थानं; दोषः, मकरः; वेणुः; लोकोपद्रवकारी । ६५१

कण्टकारिका स्त्री. [कण्टकान् इर्यति ऋच्छति वा । कण्टक + ऋ + कर्त्तरि ण्वुल्, स्त्रिया टाप्, इत्व च । यद्वा कण्टकम् ऋच्छति, ऋ + कर्मण्यण् ततः कन् च, ततः प्राग्वत् । तत्फले तु अणि कृते हरीतक्यादित्वाल्लुक्] क्षुद्रवृक्षविशेषः; निदिग्धिका; स्पृशी, व्याघ्री, बृहती; प्रचोदनी; कुली; क्षुद्रा; दुष्पर्शा; राष्ट्रिका; अनाक्रान्ता; भण्टाकी; सिंही; धावनिका; कण्ट-कारी; कण्टकिनी; दुष्प्रघर्षिणी; निदिग्धा; धावनी; क्षुद्रकण्टका; बहुकण्टा; क्षुद्रफला; कण्टालिका; चित्रफला; 'मुस्तामृतामलक्यश्च नागरं कण्टकारिका । कणाचूर्णान्वितः क्वाथस्तथा मधुसमन्वितः । ऐका-हिकं वा वेलाद्यं ज्वरजातं व्यपोहति'—इति हारीतः ।

६१९

कण्ठः पुं. [कठि + अच्, इदित्वास्तुम् । कण् शब्दे, 'कण्ठः' इति ठ वा] ग्रीवापुरोभागः; गलः; 'विकच-सरसिजाया. स्तोकनिर्मुक्तकण्ठं निजमिव कमलिन्याः कर्कशं वृन्तजालम्'—इति शाकुन्तले । निकटः; ध्वनिः;

मदनवृक्षः; होमकुण्डाद् बहिरङ्गलिपरिमितस्थानम्; 'खाताद बाह्येऽङ्गुलः कण्ठः सर्वकुण्डेष्वयं विधिः'—इति तिथ्यादितत्त्वम् । ५१६

कण्ठिका स्त्री [कण्ठो भूप्यतयास्त्यस्या । कण्ठ + ठन् + टाप् । यद्वा कण्ठयति कण्ठ भूपयति या । कठि + णिच् + ण्वुल् + टाप्, अत इत्वञ्च] कण्ठाभरणम् । 'एकलडी, कठी'—इति भाषा । ५६३

कण्ठीरवः पु. [कण्ठ्यां रवो यस्य] सिंहः; पारावतः; मत्तहस्ती । २१४

कण्डरा स्त्री [कडि + अरन् + टाप् च] महास्नायुः; महानाडी; 'महत्यः स्नायवः प्रोक्ताः कण्डरास्तास्तु षोडश'—इति भावप्रकाशः । 'तल प्रत्यङ्गुलीनां याः कण्डरा बाहुपृष्ठत'—इति सुश्रुतः । ६३४

कण्डुः स्त्री [कण्डते शरीर माद्यति अस्माद् उष्णशोणित-त्वात् । यद्वा कण्डयति कण्डूयुक्तं करोति शरीरम् । कडि मदे, 'मृगय्वाद्यश्च' इति कु] कण्डूः; खर्जुः; कण्डूया; कण्डूतिः; पु. ऋषिविशेषः; 'कण्डुर्नाममुनिः पूर्व-मासीद् वेदविदां वर । सुरम्ये गोमतीतीरे स तेपे परमं तप'—इति विष्णुपुराणे (१।१५।११) । ६०३

कण्डूः स्त्री. [कण्डूञ् + सम्पदादित्वात् विवप्] रोग-विशेषः; खर्जुः, कण्डूया; कण्डूतिः; कण्डूयनम्; 'खुजली' इति भाषा । 'अमृतवृषपटोलं मुस्तक सप्त-पर्णखदिरमसितवेत्र निम्बपत्रं हरिद्रे । विविध-विषविसर्पान् कुष्ठविस्फोटकण्डूरपनयति मसूरी शीतपित्त ज्वरं च'—इति भैषज्यरत्नावली । ६०३

कण्डूतिः स्त्री. [कण्डूञ् + कितन्] कण्डूः; 'राज्ञ्या वप्यटदेव्याः स निर्दयैः सुरतोत्सवैः । खण्डयामास कण्डूति साप्यस्याथैषणां धनैः'—इति राजतरङ्गि-ण्याम् । ६०३

कण्डूयनम् क्ली. [कण्डूञ् + भावे ल्युट्] कण्डूः; 'यन्मैथुनादिगृहमेधिसुखं हि तुच्छं, कण्डूयनेन करयोरिव दुःखदुःखम्'—इति भागवते (७।१।४५) । ६०३

कण्डूया स्त्री. [कण्डू + 'कण्ड्वादिभ्यो यक्', 'अ प्रत्य-यात्', स्त्रीत्वात् टाप् च] कण्डूः । ६०३

कथनम् क्ली. [कथ्यते इति, कथ वाक्यप्रबन्धे, भावे ल्युट्] कथा; 'कहना' इति भाषा । 'मिथ्याक्रम-कथनं कूटतुलामानम्'—इति पञ्चतन्त्रे । १३८

कथा स्त्री. [कथ् + 'चितिपूजिकथिकुम्बिचिश्चेति' अङ्, टाप् च] प्रबन्धकल्पना; स्वयंरचना; 'प्रबन्ध-कल्पनां स्तोकसत्या प्राज्ञाः कथां विदुः । परम्पराश्रया या स्यात् सा मताख्यायिका क्वचित्'—इति कोलाहलाचार्यः । 'यद्यद्रोचेत विप्रेभ्यस्तत्तद्दद्यादमत्सरः । ब्रह्मोद्याश्च कथाः कुर्यात्पितृणामेतदीप्सितम्'—इति मनुः (३।२३१) । वार्ता; वाक्यम्; 'अभितप्तमयोऽपि मारुतं भजते कैव कथा शरीरिषु'—इति रघुवशे (८।४३) । विवरणम्; 'सनत्कुमारो भगवान् पुरा कथितवान् कथाम् । भविष्यं विदुषां मध्ये तव पुत्र-समुद्भवम्'—इति रामायणे (१।८।६) । १५२

कदकः पु. [कदः मेघ इव कायति प्रकाशते उपरिभागे । कद + कै + क] वितानम्; 'चैदवा' इति भाषा । ३१०
कदनम् क्ली. [कदयति दुःखं वैकल्यं वा प्राप्नोत्यनेन, कद्यते दुःखं प्राप्यतेऽनेन वा । कद् + णिच् + करणे ल्युट्, घटादित्वात् वृद्धिः । कद्यते इति भावे ल्युट्, कद्यते आहन्यते विह्वलीक्रियते निहन्यते वा यत्र । अधिकरणे णिच् ल्युट्, यद्वा कद्यते म्रियते यत्र] मारणम्; उत्तररामचरिते (५।१०) । पापम्; 'त्रस्तोऽस्म्यहं कृपणवत्सल ! दुःसहोऽग्रसंसारचक्रकदनाद् ग्रसतां प्रणीतः'—इति भागवते (७।१।१६) । मर्दः; 'क्रोधेन कदनं चक्रे वानराणां युत्युत्सताम्'—इति रामायणे (६।२।८।२०) । युद्धम्; 'इति ते भर्तृनिर्देश-मादाय शिरसादृताः । तथा प्रजानां कदनं विदधुः कदनप्रिया'—इति भागवते (७।२।१३) ४७८

कदम्बम् क्ली. ['कृकदिकडिकटिभ्योऽम्बच्' इति कद् + अम्बच्] निकुरम्बं; समूहः । पु [कद्यते दर्शनाद् विरहिणा चित्तवैकल्यं जायतेऽनेन, कद् + करणे अम्बच्] वृक्षविशेषः; नीप; प्रियकः; हलिप्रियः; कादम्ब; षट्पदेष्टः; प्रावृषेण्यः; हरिप्रियः, वृत्त-पुष्पः; सुरभिः; ललनाप्रियः; कादम्बर्यः; सीधु-पुष्पः; महाढ्यः; कर्णपूरकः; 'कदम्बो मधुरः शीतः कषायो लवणो गुरुः । सरो विष्टम्भकृद् रुक्षः कफस्तन्यानिप्रदः'—इति भावप्रकाशे । ६८६

कदम्बकम् क्ली. [कदम्ब + संज्ञायां कन्] समूहः; 'गाहन्ता महिषा निपानसलिल शृङ्गैर्मुहुस्ताडितं, छाया-बद्धकदम्बक मृगकुलं रोमन्थम्भ्यस्यतु'—इति शाकु-

न्तले । पु. कदम्बवृक्षः; सर्षपः; हरिद्रुः । ६८६
कदर्यः त्रि. [कुत्सितोऽर्यः स्वामी । 'कुगतीति' समास.] क्षुद्रः, कृपणः; 'आत्मानं धर्मकृत्यं च पुत्रदाराश्च पीडयन् । यो लोभात् सञ्चिनोत्यर्थान् स कदर्य इति स्मृत'—इति स्मृतिः । 'तेभ्योऽप्राप्तेभ्यः पृथगर्हाणि कारयाञ्चकार स ह प्रातः सञ्जिहान उवाच 'न मे स्तेनो जनपदे न कदर्यो न मद्यपः । नानाहिताग्निर्नाविद्वान् न स्वैरी स्वैरिणीकुतः'—इति छान्दोग्योपनिषदि (५।१।१-५) । ३४७

कदली स्त्री. [कदल + गौरादित्वाद् डीप्, यद्वा काय जलाय दल्यते त्वगस्य, गौरादित्वाद् डीष्] ओपधि-विशेषः; रम्भा; मोचा; अंशुमत्फला; काष्ठीला; कदलः; वारणबुपा; सुफला; सुकुमारा; सकृ-त्फला; गुच्छफला; हस्तिविषाणी, गुच्छदन्तिका; निःसारा, राजेष्टा; बालकप्रिया; ऊरुस्तम्भा; भानुफला, वनलक्ष्मी; कदलक; मोचकः; रोचकः; लोचकः; वारवृषा; वारणवल्लभा; चर्मवती; 'केला' इति भाषा । 'कदलीशुण्डसदृशं सर्वलक्षण-संयुतम् । गजहस्तप्रतीकाश वज्रप्रतिमगौरवम्'—इति महाभारते । करिवैजयन्ती (८०३); हरिणविशेष; पताका । १९२

कद्रुः पुं. [कद् + रु] पिङ्गलवर्णः; तद्वति त्रि. । ७३५
कद्रुः स्त्री. [कद् + रु, यद्वा मृग्यवादित्वात् साधु 'संज्ञा-याम्' इत्युङ्] नागमाता; दक्षकन्या; कश्यपपत्नी; 'रोहिण्या जज्ञिरे गावो गन्धर्व्या वाजिनस्तथा । सुर-साजनयन्नागान् राम ! कद्रुश्च पन्नगान्'—इति रामायणे । (३।२०।२९) । ११९

कद्वदः त्रि. [कुत्सितं वदति यः । वदे. पचाद्यच् । कुत्सितः वद. इति वा । 'रथवदयोश्च' इति कदादेशः] कुत्सित-वक्ता; गर्हवादी; दुर्वाक्; अतिकुत्सितः; 'सर्वत्र दयिताधीन सुव्यक्तं रामणीयकम् । येन जातं प्रियाप्राये कद्वद हंसकोकिलम्'—इति भट्टिः (६।१५) । ३७८

कनकम् क्ली. [कनति दीप्यते इति, कनी दीप्तौ + 'कृजादिभ्यो वुन्'] स्वर्णम्; 'तस्मिन्नद्रौ कतिचिदबला-विप्रयुक्तः स कामी, नीत्वा मासान् कनकवलय-भ्रंशरिक्तप्रकोष्ठः'—इति मेघदूते (२) । पुं. पलाश-वृक्षः; नागकेशरवृक्षः; धूस्तूरवृक्षः; 'कपालं मानुषं

गृह्य कनकस्य फलानि च—इति इन्द्रजालतन्त्रे । काञ्चनालवृक्ष, कालीयवृक्ष, चम्पकवृक्ष.; कास-मर्दवृक्ष.; कणगुग्गुलवृक्ष., लाक्षातरु; शिव., 'उपकार प्रियः सर्वः कनक. काञ्चनच्छवि'—इति महाभारते । यदुवशीयदुर्मपुत्र., 'दुर्मस्य सुतो धीमान् कनको नाम नामत.'—इति हरिवंशे (३३।६) ।

१७४

कनका स्त्री [कनति दीप्यते । कन् + वुन्, टाप्] अग्ने. सप्तजिह्वासु एका । ६८

कनकालुका स्त्री. [कनकनिर्मित आलुः । सलिलाद्याधार-पात्रविशेषः, सज्ञाया कन् टाप् च] स्वर्णकलस.; भृङ्गारः । ३१५

कनिष्ठः त्रि. [अतिशयेन युवा अल्पो वा, इष्टन् कनादेशश्च] पश्चाज्जात.; यवीयान्; अवरजः; अनुजः, कनीयान्; कन्यसः; यविष्ठः; 'ज्येष्ठश्चैव कनिष्ठश्च सहरेतां यथोदितम् । येज्ये ज्येष्ठकनिष्ठाभ्या तेषां स्यान्मध्यम धनम्'—इति मनुः (९।११३) । शिव.; 'पवित्रं त्रिक-कुन्मन्त्रः कनिष्ठः कृष्णपिङ्गल'—इति महाभारते । ५०६

कनिष्ठा स्त्री. [कनिष्ठ + डीपादिक बाधित्वा अजादि-त्वाट् टाप्] दुर्बलाङ्गुली; दुर्बलाङ्गुलि.; 'कनिष्ठाया-मप्यङ्गुल्यां भ्रातुर्मम स राक्षसः । दु खं कर्तुमपर्याप्तो देवि ! कस्माद्विषीदसि'—इति रामायणे (३।५१।७) । धीरादितिसृणां द्विधाभेदान्तर्गतनायिकाविशेषः । त्रि. 'पुत्रः कनिष्ठो ज्येष्ठायां कनिष्ठायां च पूर्वजः—इति मनुः (९।१२२) । 'यदि प्रथमोढायां कनीयान् पुत्रो जात. पश्चाद्दुहायां च ज्येष्ठ.'—इति कुल्लूकभट्टः ।

५३८

कनिष्ठिका स्त्री.— कनिष्ठा; कनीनिका; कनीनी; कनिष्ठाङ्गुलिः । ५३६

कनीनिका स्त्री. [कन् + ईन, संज्ञायां कन्, ततष्टाप् अत इत्वम्] चक्षुस्तारा; कनिष्ठाङ्गुलिः । ५२०

कन्दम् क्ली.— पुं. [कन्दयति जिह्वायां वैकल्यं जनयति रोदयति वा भक्षयन्तं जनम् । कदि + णिच् + अच् । यद्वा कन्दते कन्द इति नाम्ना ज्ञायते । कदि + कर्मणि घञ्] सूरणः; सस्यमूलं; गृञ्जनम्; 'वन निवसतां नित्यं कन्दमूलफलाशिनाम्'—इति महाभारते । 'शीतं निर्झरवारिपानमशनं कन्दः सहाया मृगाः'—इति शान्ति-

शतके (२।२०) । पु. [कं जलं ददातीति, क + दा + क, कन्दति कन्दयति कन्दते वा, कदि आह्वाने रोदने च, अच् घञ् वा] मेघ.; योनिरोगविशेष., 'गैरिका-म्रास्थि जन्तुघ्नं रजन्यञ्जनकट्फला । पूरयेद्योनि-मेतेपा चूर्णैः क्षौद्रसमन्वितैः । त्रिफलायाः कपायेण सक्षौद्रेण च सेवयेत् । प्रमदा योनिकन्देन व्याधिना परिमुच्यते'—इति भावप्रकाशः । ६८२

कन्दरः पु. - स्त्री. [केन जलेन दीर्यते विदीर्यतेऽसौ । दृ + कर्मणि अप्] गुहा; 'निहृदिश्चेन्मुरज इव ते कन्दरेषु ध्वनिः स्यात्'—इति मेघदूते (५८) । कृत्रिमोऽकृत्रिमो वा सजलो निर्जलो वा गृहाकारो गिरिनितम्बदेशः; दरी; कन्दरी; कन्दरा, दरः; 'नानामलप्रस्रवणैर्नाना कन्दरसानुभिः'—इति भागवते (४।६।११) । पुं. [कं मातङ्गशिरो दीर्यतेऽनेन, दृ + करणे अप्] अडकुशः; क्ली. [केन जलेन दीर्यते, दृ विदारणे + कर्मणि अप् । कं जल श्लेष्मजनितं दृणाति नाशयतीति वा । दृ + अच्] आर्द्रकम् । १६७

कन्दरा स्त्री. [कन्दर + टाप्] गुहा (डीबन्ते कन्दरी इत्यपि) । १६७

कन्दर्पः पु. [कमित्यव्ययं कुत्सायां, कं कुत्सितो दर्पः यस्मात् । यद्वा, क सुखं तेन तत्र वा दृप्यति । कम् + दृप् + अच् । कं ब्रह्माणं प्रति दर्पितवान् वा] कामदेवः; 'साहन्त्वामभिषेकार्थमवतीर्णं समुद्रगाम् । दृष्ट्वैव पुरुषव्याघ्र ! कन्दर्पेणाभिर्मूर्च्छता'—इति महा-भारते । ध्रुवकभेद; 'त्रयोविंशतिवर्णाङ्घ्रिध्रुवः कन्दर्पसंज्ञकः । वीरे वा करुणे वा स्यात् खण्डताले विधीयते'—इति सङ्गीतदामोदरः । ३२

कन्दुः पुं.— स्त्री. [स्कन्दति शोषयति जलादिकं, 'स्कन्दे. सलोपश्चेत्यु] लौहमयपाकपात्रं; स्वेदनी; 'तन्दूर' इति भाषा । ३१३

कन्धरा स्त्री. [कं शिरो धरतीति, कम् + धृ + अच् + टाप्] कन्धि.; ग्रीवा; 'कन्धराबाहुसक्थनां च भङ्गे मध्यमसाहसः'—इति याज्ञवल्क्य । ५१६

कन्यकुब्जा स्त्री.— कन्याकुब्जः, देशविशेषः । २८७

कन्या स्त्री [कन् दीप्ती + अघ्न्यादित्वाद् यक्, 'कन्याया. कनीन् चेति' निर्देशात् न डीप् ततष्टाप्] कुमारी; दशवर्षीया; कन्यका; कन्याका; 'यस्मात् कामयते

सर्वान् कमेर्धातोश्च भाविनि ! तस्मात् कन्येह सुश्रोणि ! स्वतन्त्रा वरवर्णिनि'—इति महाभारते । अविवाहिता (४८८); नारी; ओषधिविशेषः; घृतकुमारी; 'कान्तैर्द्वादशभिः पत्रैर्मयूराङ्गरुहोपमैः । कन्दजा काञ्चनक्षीरी कन्या नाम महौपधी'—इति सुश्रुते । स्थूलैला; वाराहीकन्दः; वन्ध्याकर्कोटकी; मेषादिद्वादशराश्यन्तर्गतषष्ठराशिः—'पाण्डुद्विपात् स्त्री-द्वितनुर्यमाशा निशामरुच्छीतसमोदयक्ष्मा । कन्याद्वं-शब्दा शुभभूमिवैश्यरूक्षाल्पसङ्गप्रसवा शुभा च'—इति नीलकण्ठीजातके । 'कन्यालग्नोद्भवो मर्त्यो नाना-शास्त्रविशारद' । सौभाग्यगुणसम्पन्न सुन्दर' सुरतप्रिय'—इति कोष्ठीप्रदीपः । सुता; पुत्री; 'कन्याया निष्क्रमो नास्ति वृद्धिश्राद्धं न विद्यते । नामान्नप्राशनं चूडां कुर्यात् स्त्रीणाममन्त्रकम्'—इति महानिर्वाणतन्त्रे । तीर्थ-विशेषः; 'ततो गच्छेत धर्मज्ञ ! कन्यातीर्थमनुत्तमम् । कन्यातीर्थे नरः स्नात्वा गोसहस्रफल लभेत्'—इति महाभारते । ४८३

कन्याकुब्जः पुं [कन्या. कुब्जाः यत्र देशे स, वायुना हि अस्मिन् देशे कन्याः कुब्जीकृता अतोऽस्य तथात्वम्] कान्यकुब्जदेशः; कुशस्थलम् (अयं कालीनदीतटे स्थितः); 'कन्याकुब्जेऽपि बत्सोममिन्द्रेण सह कौशिक.'—इति महाभारते । २८७

कन्यागर्भः पुं. [कन्यायाः गर्भः] कानीनः; कन्यापुत्रः । ५०१

कन्यापुत्रः पुं. [कन्याया पुत्र'] कन्यकया जातः; अनूढा-पत्यम् । ५०१

कपटः पुं.— क्ली. [पटतीति पटः, पट् + अच्, कस्य सतो ब्रह्मणोऽपि पटः आवरकः । यद्वा कप् + अटन्] अयथार्थ-व्यवहारः; प्रतारणा; व्याजः; दम्भः; उपधिः; छद्म; कैतवं; कूटं; कल्कं; छलम्; मिषं, कैरवम्; 'नरेन्द्रसिंह ! कपटं न वोढु त्वमिहार्हसि'—इति महा-भारते । दनुपुत्रः; 'निचन्द्रश्च निकुम्भश्च कुपट. कपट-स्तथा । एते ह्याता दनोर्वशे दानवाः परिकीर्तिताः'—इति महाभारते । ७०९

कपर्दः पु. [पर्व पूरणे + सम्पदादित्वाद् भावे क्विप्, 'राल्लोपः' इति वलोपे पर् पूर्तिः । केन सुखेन जलेन वा परं पूर्तिं दादाति इति । क + पर् + दा + 'सुपीति'

योगविभागात् क । कस्य गङ्गाजलस्य परा पूरणेन दापयति शोधयति वा । क + पर् + दैप् शोधने, 'आतोऽनुपसर्गे क.' इति क] शिवजटा; 'कमनीय-जला कम्पा कपर्दिषु कपर्दंगा'—इति काशीखण्डे (२९। ४४) । वराटकः (६६४); 'पञ्चभिः कपर्दैः पञ्चिका नाम द्यूतमस्ति'—इति पाणिनि (२।१।१०) सूत्रस्य सरला टीका । १४

कपर्दी [न्] पु. [कपर्दो जटाजूटोऽस्त्यस्य । इनि] शिवः; 'अजश्च बहुरूपश्च गन्धधारी कपर्द्यपि'—इति महाभा-रते । 'कपर्दी कैलासं करिवरमथोऽयं कुलिशभृत्'—इति कालिदासः । 'शुनमष्ट्रा व्यचरत् कपर्दी'—इति ऋग्वेदे (१०।१०।२।८) । ११

कपाटम् त्रि [कं वायु मस्तकं वा पाटयतीति । पट् गतौ + णिच् + कर्मणि उपपदे अण्] द्वाराच्छादककाष्ठ-फलकविशेषः; अररं, कवाटः; कपाटी; कवाटी; अररी; अररिः; द्वारकण्टकम्; असारम्; 'चक्रे च वेश्मनस्तस्य मध्ये नाति महाबिलम् । कपाटयुक्तमज्ञातं समं भूम्याश्च भारत'—इति महाभारते । [कं शिरः इत्युपलक्षणेन मनुष्यादीनां ग्रहणमिति बोध्यम् । कं वातं वा पाटयति वारयति गृहद्वारदेश आवृणोतीत्यर्थः, मनुष्यवातादीनां गतिं रुणद्धि वा । क + पट् + णिच् + अण्] 'द्वाराणि समुपावृण्वन् कपाटान्यवघट्टयन्'—इति रामायणे । २८८

कपालः पुं — क्ली. [कं मस्तकं पालयतीति, क + पालि + अण् । यद्वा कम्पते य., कपि चलने + 'तमिविशि-विडिगृणिकुलिकपिपलिपञ्चिभ्यः कालन्' इति कालन् । कपिनिर्देशाद् नलोपः] शिरोऽस्थि; कर्परः; 'द्वौ शङ्खौ कपालानि चत्वारि शिरसस्तथा'—इति याज्ञवल्क्यः (३।९०) । घटादेः खण्डम् (८०४); 'घटादीनां कपालादौ द्रव्येषु गुणकर्मणोः । तेषु जातेश्च सम्बन्धः समवायः प्रकीर्तितः ॥' समूहः; मृण्मयकर्परादिभिक्षा-पात्रम्; 'कपालं वृक्षमूलानि कुचेलमसहायता । समता चैव सर्वस्मिन्नेतन्मुक्तस्य लक्षणम्'—इति मनुः (६।४४) । पुरोडाशः; 'कपालानि चोपदधाति पुरोडाशं चाधिश्रयति'—इति शतपथब्राह्मणे । कुष्ठरोगविशेषः; 'कृष्णारुणकपालाभं यद्रूक्षं परुषं तनु । कापालं तोदबहुलं तत्कुष्ठं विषमं स्मृतम्'—इति माधवकरः । ६३३

कपिः पु. [कम्पते यः सदा । कपि चलने, 'कुण्डिकम्प्योर्नलोपश्च' इति इप्रत्ययः] वानरः, 'विड्वराहखरोप्ट्राणा गोमायोः कपिकाकयोः । प्राश्य मूत्रपुरीपाणि द्विजश्चान्द्रायण चरेत्—इति मनु. (११।१५४) । सिंल्लकः; मधुसूदनः; 'सनात्सनातनतमः कपिलः कपिरव्ययः'—इति महाभारते । धात्रिका, करञ्जभेदः; [कादुदकात् पृथ्वी पाति इति] वराहः; रक्तचन्दन; पिङ्गलम्; तद्वर्णवति त्रि । ['कं जलं पिबति किरणै इति कपिः सूर्यः'—इत्युपनिषद्व्याख्यायां रामानुजाचार्या.] । २३१

कपिञ्जलः पु. [कपिरिव जवते वेगेन गच्छति, यद्वा कम् श्रुतिसुखदं शब्दम् पिञ्जयति, कपिवत् पिञ्जलो वा, ईषत्पिङ्गलवर्णो हरितालवर्णो वा । पृषोदरादित्वात् साधुः] चातकपक्षी; पक्षिविशेषः; तेजलः; तित्तिरिपक्षी; 'कपिञ्जल इति प्राज्ञैः कथितो गौरतित्तिरः । कपिञ्जल इति ख्यातो लोके कपिशतित्तिरः' ('तित्तिरः' अदन्तोऽपि)—इति भावप्रकाशः । 'पित्तश्लेष्मविकारेषु सरक्तेषु कपिञ्जलाः । मन्दवातेषु शस्यन्ते शैत्यमाधुर्यलाघवात्'—इति चरकः । 'रक्तपित्तहरः शीतो लघुश्चापि कपिञ्जलः । कपोत्थेषु च रोगेषु मन्दवाते च शस्यते ।' ऋषिकुमारभेदः, श्वेतकेतुपुत्रस्य पुण्डरीकस्य बन्धुः; 'सखे ! कपिञ्जल ! किं मामन्यथा सम्भावयसि'—इति कादम्बर्याम् । २५४

कपिलः पु. [कम्पु कान्तौ, 'कमेः पश्च' इति इलच् पश्चान्तादेशः] पिङ्गलवर्णः; तद्युक्ते त्रि । नीलपीतः; 'कपिलो रोचनाच्छविरित्यन्ये'—इति भरतः । 'अनन्तः कपिलो भानुः कामदः सर्वतोमुखः'—इति महाभारते । महादेवः; 'कपिलः कपिशः शुक्ल आयुश्चैव परोऽपरः'—इति महाभारते । विष्णुः; 'सनात्सनातनतमः कपिलः कपिरव्ययः'—इति महाभारते । नागविशेषः; 'शङ्खश्च शङ्खपालश्च कपिलो वामनस्तथा'—इति हरिवंशे (३।११४) । दानवभेदः; 'अयोमुखः शम्बरश्च कपिलो वामनस्तथा'—इति हरिवंशे (३।८२) । मुनिविशेषः; 'गन्धर्वाणां चित्ररथः सिद्धानां कपिलो मुनिः'—इति भगवद्गीता (१०।२६) । कश्चित् स्वनामख्यातो मुनिः; रघुवंशे (३।५०) । अग्निः; कुक्कुरः; सिंल्लकनामगन्धद्रव्यम् । ७३६

कपिशः पुं. [कपिः तद्वद् वर्णः अस्त्यस्य, कपिनामास्यास्ति

वा । लोमादित्वात् श] श्यावः; कृष्णपीतमिश्रितवर्णः; तद्युक्ते त्रिः; 'सन्ध्याभ्रकपिशस्तस्य विराधो नाम राक्षसः । अतिष्ठन्मार्गमावृत्य रामस्येन्दोरिव ग्रह'—इति रघुवंशे (१२।२८) । शिवः (सर्ववर्णमयत्वात्); 'कपिलः कपिशः शुक्ल आयुश्चैव परोऽपरः'—इति महाभारते । सिंल्लकनामगन्धद्रव्यम् । ७३५

कपोतः पु. [को वायुः पोतः नौरिवास्य । यद्वा कवृ वर्णे + 'कवेरोतच् पश्च' इति ओतच् वस्य पश्च] गृहकपोतः; कलरवः; पारावतः, पारापतः; छेद्यः; रक्तलोचनः; गृहकुक्कुटः; 'कबूतर' इति भाषा । यथा चरके—'कपायमधुराः शीता रक्तपित्तनिवर्हणाः । विपाके मधुराश्चैव कपोता गृहवासिनः ।' 'श्रूयते हि कपोतेन शत्रुः शरणमागतः । अर्चितश्च यथान्यायं स्वैश्च मांसैर्निमन्त्रितः'—इति रामायणे । वनकपोतः; चित्रकण्ठः; कोकदेवः; धूसरः; धूम्रलोचनः, दहनः; अग्निसहायः; भीषणः; गृहनाशनः; 'कपोतो बृंहणो बल्यो वातपित्तविनाशनः । तर्पणः शुक्रजननो हितो नृणां रुचिप्रदः'—इति हारीतः । २५४

कपोतपाली स्त्री. [कपोतान् पालयति इति । कपोत + पाल् + कर्मण्यण् डीप् च । केचित्तु 'पाल् + अच्, गौरादित्वान् डीष्] कपोतपालिका; विटङ्कः, सौधादिप्रान्तकाष्ठादिरचितपक्षिस्थानम्; 'चिक्रंसया कृत्रिमपत्रिपङ्कते कपोतपालीषु निकेतनानाम्'—इति माघे (३।५१) । ३०३

कपोलः पुं. [कम्पते, 'कपिगण्डिकटिपटिम्य ओलच्' इति ओलच्, कपि इति निर्देशात् नलोपः । कं सुखं पोलतीति वा, पुल् महत्त्वे, कर्मण्यण्] सूक्वतिर्यक्-सन्निधिभागः; गण्डः; गल्लः; 'गाल' इति भाषा । 'तत्र हूणावरोधानां भर्तृषु व्यक्तविक्रमम् । कपोलपाटलादेशि बभूव रघुचेष्टितम्'—इति रघुवंशे (४।६०) । ५२२

कफः पुं. [केन जलेन फलति इति । फल् निष्पत्तौ, 'अन्येष्वपि' इति ड । के शिरसि फलति वा, प्राग्वड्ड] शरीरस्थधातुविशेषः; श्लेष्मा, सघातः, सौम्यधातुः; घनः; बली; 'कफधाम्नान्तु शेषाणां यत्करोत्यवलम्बनम् । ततोऽवलम्बकाख्याति श्लेष्मा प्राप्नोत्युरस्थितः ।'

कफणिः पुं - स्त्री. [केन सुखेन फणति अनायासेन सङ्कोच-
विकोचनत्व प्राप्नोति स्फुरति वा । फण् गतौ, स्फुर्
सचलने इति वा धातो. इन्, पृषोदरादित्वात् साधु.]
कफोणिः, कूर्परः । ५३३

कफोणिः पु. [कं सुखं स्फोरयति, स्फुर् स्फुरणे संचलने
च, ण्यन्तात् 'अच इः ।' अथवा केन सुखेन फणति स्फुरति
वा, स्फर् फण् वा + इन् उभयत्र पृषोदरादित्वात्
साधु.] भुजमध्यग्रन्थि ; कूर्परः, 'कुहनी' इति भाषा ।
५३३

कबन्धः पुं - क्ली. [केन प्राणवायुना पुनर्बन्ध्यते सम्बन्ध्यते,
मस्तकहीनस्यापि प्राणावेशात् जीवतो नरस्येव क्रिया-
कारित्वशक्तित्वात् तथात्वम् । क + बन्ध + घञ्]
क्रियायुक्तापमूर्द्धकलेवरम् ; 'कबन्धाश्छिन्नशिरसः खङ्ग-
शक्त्यष्टिपाणयः'—इति मार्कण्डेये । 'नानानागयत्
तुरङ्गनियुतं सार्द्धं रथानां शतं, पत्तीनां दशकोटयो
निपतिता एकः कबन्धो रणे । तादृक् कोटिकबन्ध-
नर्त्तनविधौ खेलच्चलत्खेशिरस्तेषा कोटिनिपातने
रघुपतेः कोदण्डघण्टास्व ।' पु. राहुः ; रक्षोविशेषः ;
उदरः ; धूमकेतुः ; क्ली. जलम् । ६३०

कबरः, कवरः त्रि. [कवृ वर्णे, बाहुलकादरन्] चित्रः,
मिश्रवर्णः । ७४१

कबरी, कवरी स्त्री. [कुब् शब्दे, 'कोररन्' इत्यरन्, जान-
पदेति डीष्] केशवेषः ; सीमन्तः, 'जूडा' इति भाषा ।
५३०

कमठः पु. [के जले मठति वसतीति । क + मठ् निवासे,
पचाद्यच्] कच्छपः ; कूर्मः ; 'कमठपृष्ठकठोरमिदं धनु-
र्मधुरमूर्तिरसौ रघुनन्दनः'—इति हनुमन्नाटके । 'कमठा-
त्कामठं मांसं रामठेन समन्वितम् । यदि सर्पिःसमा-
युक्तं का सुधा वसुधातले'—इत्युद्भट. । भगवद्विष्णो-
द्वितीयावतारः ; 'अशेषतापतप्तानां समाश्रयमठो हठः ।
अशेषयोगयुक्तानामाधारकमठो हठः'—इति हठयोग-
दीपिकायाम् । वंशः ; दैत्यविशेषः ; मुनिभाजनं ;
शल्लकी ; नृपविशेषः ; 'कक्षसेनः क्षितिपतिः क्षेमक-
श्चापराजितः । काम्बोजराजः कमठः कम्पनश्च महा-
बलः'—इति महाभारते । ६५६

कमण्डलुः पुं - क्ली. [कस्य प्रजापतेः जलस्य वा मण्डः
सारः तं लाति आदत्ते । क + मण्ड + ला + मित-

द्र्वादित्वात् डु] संन्यासिना मृत्काष्ठादिमयपात्र ;
कुण्डी ; करक , 'मेखलामजिनं दण्डमुपवीतं कमण्डलुम् ।
अप्सु प्रास्य विनष्टानि गृह्णीतान्यानि मन्त्रवित्'—
इति मनुः (२।६४) । प्लक्षवृक्षः ; कमण्डलतरु । ४११
कमलम् क्ली. [कमे णिङ्भावे वृषादित्वात् कलच् । कम्
जलम् अलति अलङ्करोति वा । कम् + अल् + अच् ।
अन्तर्णिजन्तो वा] जलपुष्पविशेषः ; पद्मं ; पाथोज ;
नल, नलिनम् ; अम्भोजम् ; अम्बुजम् ; अम्बुजन्म ;
श्रीः ; अम्बुरुहम् ; अम्बुपद्मं ; सुजलम् ; अम्बोरुह ;
सारसं ; पङ्कजं, सरसीरुह, कुटप ; पाथोरुह, पुष्करं,
वार्जं ; तामरसं, कुशेशयं ; कञ्ज ; कजम्, अरविन्द ;
शतपत्रं, विसकुसुम ; सहस्रपत्र, महोत्पल, वारिरुह ;
सरसिज ; सलिलजं ; पङ्केरुह ; राजीवम् ; 'अगच्छ-
दंशेन गुणाभिलाषिणी नवावतारं कमलादिवोत्पलम्'—
इति रघुवंशे (३।३६) । 'कमल शीतल वर्ण्यं मधुरं
कफपित्तजित्'—इति भावप्रकाशः । जलं, ताम्र ;
क्लोम ; औषध ; सारसपक्षी । पुं. [कमेः कलच्,
यद्वा को वायुः तस्य अमः गतिः तं लाति आदत्ते ।
क + अम् + ला + क] मृगभेदः ; ध्रुवकविशेषः ; 'उक्तो
मलयतालेन लघुमध्ये स्फुरद्गुरुः । सप्तदशाक्षरैर्युक्तः
कमलोऽयं भयानके'—इति सङ्गीतदामोदरः । ६७९

कमला स्त्री. [काम्यतेऽगौ, कमे वृषादित्वात् कलच्,
कमलम् अस्त्यस्याः इति वा, अर्श आद्यच् टाप् च]
लक्ष्मीः ; 'कमला श्रीर्हरेप्रिया'—इत्यमर । वरस्त्री ;
कमलानिम्बुकः ; 'रम्भाफलं तिन्तिडीक कमला नाग-
रङ्गरुम् । फलान्येतानि भोज्यानि एभ्योऽन्यानि
विवर्जयेत्'—इति तन्त्रसारे । छन्दोविशेषः ; 'द्विगुणन-
गणसहितः सगण इह हि विहितः । फणिपतिमतिविमला
क्षितिप भवति कमला'—इति वृत्तरत्नाकरे । नर्तकी-
विशेषः ; 'नर्तकी कमला नाम कान्तिमन्त ददर्श तम् ।
असामान्याकृतेः पुसः सा ददर्श सविस्मया'—इति
राजतरङ्गिण्याम् (४।४२४) । पुरीविशेषः ; 'राजा
मह्लागपुरकृत् चक्रे विपुलकेशवम् । कमला सा स्वना-
म्नापि कमलाख्यं पुरं व्यधात्'—इति राजतरङ्गिण्याम्
(४।४८३) । गङ्गा ; 'कमला कल्पलतिका काली
कलुषवैरिणी'—इति काशीखण्डे (२९।४४) । ३१

कमलासनः पुं. [कमलमासनमस्य, विष्णोर्नाभिपद्मजात-

त्वात् तथात्वम्] ब्रह्मा; 'यस्मिन् बृहत्पुष्करं ज्वलन-
शिखामलकनकपत्रायुतायुत भगवत. कमलासनस्या-
ध्यासनं परिकल्पितम्'—इति भागवते (५।२०।३०) ।
क्ली. (कमलाया लक्ष्म्या असन क्षेपण दानमित्यर्थ)
'तात्पर्यं कमलासने विचरितं गौरीहिनैः पालिता'—
इति राजेन्द्रकर्णपुरे (५३)। ७

कमिता [ऋ] त्रि [कम् + णिङभावे तृच्] कामुकः ।
४९७

कम्पः पु. [कपि चलने + भावे घञ्] गात्रादिचलन;
वेपथुः; वेपनं; वेपः; कम्पनम्; 'न कम्पो वायुना
विना'—इति वैद्यकम् । 'मुञ्चति न तावदस्या भयकम्प'
कुसुमकोमल हृदयम्'—इति विक्रमोर्वशीये । ६०१

कम्बलः पु [क कुत्सितं शिरो वा क सलिल वा बलते,
बल् संवरणे सञ्चारणे च, अच् । यद्वा कम्बु गतौ
इति धातोः वृषादित्वात् कलच्] मेपादिलोमरचित-
वस्त्रासनादिरूप ; रल्लकः; वेशकः; रोमयोनिः;
रेणुका; प्रावारः; 'न तथा सुखयत्यग्निर्न प्रावारा न
कम्बला' । शीतवातादितं लोक यथा तव मरीचय'
—इति महाभारते (३।३।५१) । सास्ना; कृमिः;
उत्तरासङ्गः; मृगविशेष, नागभेदौ; अनयोरेक
अधस्तात् पाताले वासुकिप्रमुखो निवसति, अपरस्तु
वरुणदेवसभास्थः । यथा—'ततोऽधस्तात् पाताले
नागलोकपतयो वासुकिप्रमुखा. शङ्खकुलिकमहाशङ्ख-
श्वेतधनञ्जयधृतराष्ट्रशङ्खचूडकम्बलाश्वतरदेवदत्तादयो
महाभोगिनो महामर्षा निवसन्ति'—इति भागवते
(५।२४।३१) । 'कम्बलाश्वतरौ नागौ धृतराष्ट्रवला-
हकौ'—इति भागवते (२।९।९) । कम्बलाद्यधिष्ठित-
प्रयागान्तर्वर्तिनागतीर्थविशेषः; 'प्रयागं सम्प्रतिष्ठानं
कम्बलाश्वतरौ तथा । तीर्थं भोगवती चैव वेदिरेषा
प्रजापते.'—इति महाभारते (३।८।५।७५) । ५५१

कम्बलिवाह्यम् क्ली. [कम्बल. सास्ना अस्ति एषाम्
इति । इनि, कम्बलिभिर्वृषैश्च । वह् + कर्मणि ण्यत्]
वृषवहनीयशकट; गन्त्री; गान्त्री; कम्बलिवाह्यकम् ।
४४४

कम्बुः पुं.-क्ली. [कम् + 'जत्र्वादयश्चेति' निपातनात्
साधुः, कम् + उन् बुक् चेति वा] शङ्खः; माघे (१८।
५४) । 'कम्बुवज्रचक्रशरचापगदासिचर्मव्यग्रैर्हिरण्य-

भुजैरिव कर्णिकार.'—इति भागवते (४।७।२०) ।
पु. वलयं; शम्बुकः; हस्ती; कर्वरवर्गं; ग्रीवा;
नलकम् । ६६४

कम्बुग्रीवा स्त्री. [कम्बुवत् रेखात्रयशोभिता ग्रीवा]
कम्बुवाकृतिरेखात्रययुक्तग्रीवा; कम्बुः शङ्ख. तद्वत्
रेखात्रययुक्ता ग्रीवा यस्येति विग्रहे वाच्यलिङ्ग, यथा—
'कम्बुग्रीव पुष्कराक्षो भर्ता युक्तो भवेन्मम'—इति
महाभारते (१।१५३।१८) । ५१७

कम्पः त्रि [कामयतीति, कम् + 'नमिकम्पीति' र]
कामुक ; (काम्यतेऽसौ) कमनीयः; सुन्दरः; स्त्री.
गङ्गा, यथा काशीखण्डे (२९।२४) 'कमनीयजला
कम्प्रा कर्पदिषु कपर्दगा । 'जह्नु प्रतीपं शान्तनुं कामितवती
कम्प्रा कामुका'—इति तट्टीका । 'लोलां दृष्टिमितस्ततो
वितनुते सभ्रूलताविभ्रमामाभुग्नेन विवर्तिना बलिमता
मध्येन कम्पस्तनी'—इति शाकुन्तले (१ अङ्के) । ३८१

करः पुं [कं सुखं राति ददातीति । क + रा + क]
किरणः; 'तीक्ष्णः पटुर्दिनकरः करैस्तापयते जगत्'—
इति रामायणे (६।११।४४) । (४३३) राजस्व;
भागधेयः; बलि ; कारः; प्रत्यायः; 'यथाल्पाल्पमद-
न्त्याद्यं वार्योकोवत्सपट्पदा' । तथाल्पाल्पो ग्रहीतव्यो
राष्ट्राद्राज्ञाब्दिकः करः'—इति मनुः (७।१२७।१३३) ।
हस्तः (५११); हस्तिशुण्डः । [कीर्यते विक्षिप्यतेऽसौ,
बल्याद्यर्थे कर्मणि अप्, हस्तकरिशुण्डयोस्तु करणे अप्]
'एवन्तु ब्रुवतस्तस्य मैत्रेयस्य विशाम्यते । ऊरुं गजकरा-
कारं करेणाभिजघान सः ।' कर्मोपपदे कर्तृवाचकः,
यथा—सुखकर इत्यादि । 'तीक्ष्णः पटुर्दिनकरः करैस्तापयते
जगत् । प्रतिलोमश्च ते वायुस्त्वत्पराभवलक्षणम्'—
इति रामायणे (६।११।४४) । वर्षोपलः । ३९

करकम् क्ली.-पुं. [किरति विक्षिपति जलम् अस्मात्,
करोति जलमत्र वा । कृ वा कृ. 'कृवादिभ्यः संज्ञायां
वुन्' इति वुन्] वर्षोपलः; घनोपलः; कमण्डलुः
(३१७); करङ्कः; 'उपानहौ च वासश्च धृतमन्यैर्न
धारयेत् । उपवीतमलङ्कारं स्रजः करकमेव च'—इति
मनु. (४।६६) । पुं [करोति वाय्वादिजनितदोषाभावं,
कृणोति फलपत्रादिभिः वायुपित्तादिदोषं नाशयति वा ।
कृब् हिंसायाम्, 'कृवादिभ्यः संज्ञायां वुन्' इति वुन्]
दाडिमवृक्षः; राजकरः; पक्षिविशेषः; लट्वाकरञ्ज-

वृक्षः; पलाशवृक्षः; कोविदारवृक्षः; वकुलवृक्षः; करीरवृक्षः; नारिकेलास्थि; 'हिरण्यैश्च करकैर्भाजनैः स्फाटिकैरपि'—इति रामायणे (५।१४।४९) । ५९
करञ्जः पुं [क सुख शिरो जलं वा रञ्जयतीति । क + रञ्ज् + णिच् + अण्] करजवृक्षः; वृक्षविशेषः; 'कंजा' इति भाषा । 'करञ्जक स्यात् करजः पत्रसूची फलाशन । अङ्गारमञ्जी पङ्ग्रन्थो मर्कटचङ्गारवल्लरी । करञ्ज-भेदाश्चत्वारो विज्ञेया लोकतस्त्वमे'—इति शब्द-रत्नावली । 'चिरविल्लो नक्तमालः करञ्जश्च करञ्जकः । सोमवल्कः कलिङ्गस्तु पूतिकः कलिकारकः । प्रकीर्यं पूतिकरजः पट्टिलः सुमना अपि । करञ्जभेदाः षड्-ग्रन्थो मर्कटचङ्गारवल्लरी'—इति जटाधरः । 'पादपाना च या माता करञ्जनिलया हि सा । वरदा सा हि सौम्या च नित्यं भूतानुकम्पिनी । करञ्जे तां नमस्यन्ति तस्मात् पुत्रार्थिनो नराः'—इति महाभारते (३।२२९। ३५) । [किरति विक्षिपति धार्मिकानिति, कृ विक्षेपे + बाहुलकादौणादिकोऽञ्जन्प्रत्ययः] धर्मद्वेषरि त्रि.; 'त्व करञ्जमुत पर्ण्यं वधोस्तेजिष्ठयातिथिग्वस्य वर्तनी'—इति ऋग्वेदे (१।५३।८) । १९८
करटः पुं [किरति विक्षिपति मदवारि इति । कृ + अटन् । क कुत्सितं रटति शब्द करोतीति । रट् शब्दे, पचाद्यच् वा] हस्तिगण्डः; 'कथं हि भिन्नकरट पद्मिनं वन-गोचरम् । उपस्थाय महानाग करेणुः शूकरं स्पृशेत्'—इति महाभारते (३।२७७।३८) । काकः (२४५); 'वरमिह गङ्गातीरे सरटः करटः'—इति गङ्गास्तोत्रे । कुसुम्भवृक्षः; निन्द्यजीवनः; एकादशाहादिश्राद्धं; दुर्दुरूटः; नास्तिक इति यावत् । इदं तु क्षत्रियभेदाभि-प्रायेणोक्तम् । 'मालवा वल्लवाश्चैव तथैवापरवर्तका । कुलिन्दाः कालदाश्चैव दण्डकाः करटास्तथा'—इति महाभारते (६।९।६२) । वाद्यविशेषः । २१६
करणम् क्ली. [क्रियतेऽनेन, कृ + करणे ल्युट्] इन्द्रियम्; 'अधिष्ठानं तथा कर्ता करणं च पृथग्विधम्'—इति भगवद्गीतायाम् (१८।१४) । गात्रम् (७९६); कुमारसम्भवे (४।५) । साधकतमं, षट्कारकान्तर्गत-कारकविशेषः (८६६); तिथ्यर्द्धपरिमितववाद्येका-दशसंज्ञककालविशेषः; तन्नामानि - १ ववः, २ बालवः, ३ कौलवः, ४ तैतिलः, ५ गरः, ६ वणिजः,

७ विष्टिः, ८ शकुनिः, ९ चतुष्पदः, १० किस्तुघ्नः, ११ नागः । क्षेत्रं; हेतुः; कर्म; हस्तलेपः; नृत्य-प्रभेदः; गीतविशेषः; ताले व्यवस्थापकस्ताडनविशेषः, यदुक्तं राजकन्दर्पेण—'नृत्यवादित्रगीतानां प्रयोगवश-भेदिनाम् । सस्थानं ताडन रोधः करणानि प्रचक्षते ॥' 'शिखरासक्तमेघानां व्यज्यन्ते यत्र वेश्मनाम् । अनु-गर्जितसन्दिग्धाः करणैर्मुंरजस्वनाः'—इति कुमारसंभवे (६।४०) । क्रियाभेदः; सवेशनं; कायस्थः; कायस्थ-संहतिः; लिपिवर्णानां स्पृष्टादि; योगिनाम् आसनादि; कृतादि; विष्णुः (सर्वेषामादिकारणत्वात्); 'करणं कारणं कर्ता विकर्ता गहनो गुहः'—इति महाभारते (१३।१४९।५४) । लेख्यपत्रसाक्षिदिव्यादि; 'अर्थेऽपव्यय-मान तु करणेन विभावितम् । दापयेद्वनिकस्याथ दण्ड-लेशं च शक्तितः'—इति मनुः (८-४१) । [भावे ल्युट्] कृतिः; 'धर्मतः शेषकरणे प्रतीक्षिष्यामहे वयम्'—इति रामायणे (४।१७।५६) । ५३५

करणग्रामः पु. [पृष्ठीसमास] इन्द्रियग्रामः; इन्द्रिय-समूहः । ८११

करपत्रम् क्ली. [करेण कराद् वा पततीति । पत् + 'सर्व-धातुभ्यः ष्ट्रन्' इति ष्ट्रन्] क्रकचः । 'आरी, आरा' इत्यादि भाषा । (करो पत्रमिव नौरिव यत्र) जलक्रीडा ।

४७५

करबालः पुं. [करस्य बालः पुत्र इव । नखस्य करजातत्वात् तथात्वम् । करं बलति संवृणोति, बल् + अण्] खङ्गः; तरवारिः; 'तलवार' इति भाषा । 'म्लेच्छनिवहनिधने कलयसि करबालम्'—इति गीतगोविन्दे । नखम् । ४७२

करभः पु. [कृणाति कीर्यतेऽनेन वा । कृब् हिंसायां, कृ विक्षेपे वा, कृशूलिकलिर्गादिभ्योऽभच्' इति अभच् । करे भाति शोभते इति वा, भा + क] उष्ट्रः; मणि-बन्धावधिकनिष्ठापर्यन्तं करस्य बहिर्भागः (७९३); 'धात्रीकराभ्यां करभोपमोरु'—इति रघुवंशे (६।८३) । उष्ट्रशिशुः; नखनामगन्धद्रव्यं; कटिः । २८०

करमुक्तम् क्ली. [करेण धृत्वा शत्रु प्रति मुच्यते । कर + मुच् + कर्मणि क्त] अस्त्रविशेषः; शक्त्याद्यस्त्रम्; (यथा चक्रम्) । ४६२

करम्ब त्रि [कृब् करणे + 'कृकदिकडी'त्यम्बच्] मिश्रितः; पुं. करम्बः । ७४१

करम्भः पु [केन जलेन रभ्यते मिश्रीक्रियते । रभि धातोर्नेफार्थत्वात् 'अफर्तरि चेति' घञ्, 'रभेरशब्- लिटोः' इति नुम्] दधिभिश्चितसक्तुः; 'अतुषानिव यवान् कृत्वा तानीपदीवोपतप्य तेषां करम्भपात्राणि कुर्वन्ति'—इति शतपथब्राह्मणे (२।५।२।४) । उदमन्थः; 'धानाः करम्भः सक्तवः परिवापः पयो दधि' इति यजुर्वेदे (१९।२१) । 'करम्भः उदमन्थः'—इति वेद- दीधितिः । भृष्टयवमात्रम्; 'करम्भबालुकातापान् कुम्भीपाकांश्च दारुणान्'—इति मनुः (१२।७६) । मिश्रगन्धः; 'करम्भपूतिसौरभ्यशान्तोदग्रादिभिः पृथक् । द्रव्यावयववैषम्याद् गन्ध एको विभिद्यते'—इति भागवते (३।२६।४५) । ३२१

कररुहः पुं [करे रोहति कराङ्गुलीभ्य उत्पद्यते इत्यर्थः । कर+रुह्+इगुपवेति क] नखः; 'अस्याः कररुह- खण्डितकाण्डपटप्रकटनिर्गता दृष्टिः'—इति आर्या- सप्तशती (३७) । खड्गः । ५११

करवीरः पुं [करं वीरयति । वीर् विक्रान्ती + कर्म- ण्यण्] वृक्षविशेषः, प्रतिहासः; शतप्रासः; चण्डातः; हयमारकः; 'दाडिमान् करवीरांश्च अशोकांस्तिल- कांस्तथा'—इति रामायणे (३।११।१०) । तत्पर्याया- प्रतीहासः, अश्वघ्नः; ह्यारिः; अश्वमारकः; शीत- कुम्भः; तुरङ्गारिः, अश्वहा; वीरः; हयमारः; हयघ्नः; शतकुन्दः; अश्वरोधकः; वीरकः; कुन्दः; शकुन्दः; श्वेतपुष्पकः; अश्वान्तकः; नखराह्वः; अश्वनाशनः; स्थलकुमुदः; दिव्यपुष्पः; हरिप्रियः; गौरीपुष्पः; सिद्धपुष्पः । 'करवीरः श्वेतपुष्पः शीत- कुम्भोऽश्वमारकः । द्वितीयो रक्तपुष्पश्च चण्डातो लगुडस्तथा । करवीरद्वयं तिक्तं कषायं कटुकं च तत् । व्रणलाघवकृन्नेत्रकोपकुष्ठव्रणापहम् । वीर्योष्णं क्रिमि- कण्डूघ्नं भक्षितं विषवन्मतम्'—इति भावप्रकाशः । नागविशेषः; खड्गः, दैत्यविशेषः; श्मशानं; ब्रह्मावर्ते दृशद्वितीनदीतीरे चन्द्रशेखरराजपुरः; पर्वतप्रभेदः; 'एवमपरेण पवनपारियात्रौ दक्षिणेन कैलासकरवीरौ प्रागायतौ'—इति भागवते (५।१६।२७) । नागविशेषे उदाहरणम्—'करवीरः पुष्पदंष्ट्रो बिल्वको बिल्व- पाण्डरः'—इति महाभारते (१।३५।१२) । १९४

करशाखाः स्त्री [करस्य शाखाः इव] अङ्गुल्यः (एकत्वे

अङ्गुली); अग्रुवः; अलव्यः; क्षिपः, त्रिशः; शर्याः; रशनाः; धीतयः; अथर्यः; विपः; कक्ष्याः; अवनयः; हरितः; स्वसारः; जामयः; सनाभयः, योवत्राणि; योजनानि; धुरः; शाखाः; अभीशवः; दीधितयः; गभस्तयः । 'अष्टभिस्तैर्भवेज्ज्येष्ठ मध्यमं सप्तभिर्यवै । कन्यस षड्भिर्हृष्टमङ्गुल मुनिसत्तम'—इति कात्या- यनदर्शनात् । ५१६

करशीकरः पु [करात् करिशुण्डात् नि सृत शीकरः । करस्य गजशुण्डस्य शीकरो वा] हस्तिशुण्डनिर्गत- जलकणसमूहः; वमथुः; 'उद्यन्तमग्नि शमयाम्बभूवु- र्गजा विविग्नाः करशीकरेण'—इति रघुवंशे (७।४८) । २१६

करहाट्टः पुं [करेण किरणेन सूर्यस्पृष्टेति यावत् हाट्टते दीप्यते इति । हट्+णिच्+कर्मण्यण्] पद्मनूलम्; मदनवृक्षः; महापिण्डीतरुः । १८३

कराग्रम् क्ली [करस्य अग्रम्] हस्तिशुण्डाग्रम्; हस्ता- ग्रम्; 'कराग्रे वसते लक्ष्मीः ।' २१९

करालः त्रि [कराय क्षेपाय भयप्रदर्शनाय अलति पर्या- प्नोति] तुङ्गः; 'ऊँवा' इति भाषा । दन्तुरः; 'कराल- वदना, घोरा मुक्तकेशी चतुर्भुजाम्'—इति चामुण्डा- ध्यानम् । भीषणः; भयानकः; 'तद्वचोमिन् शतधा भिन्न ददृशे दीप्तिमन्मुखम् । वपुर्महोरगस्येव कराल- फणमण्डलम्'—इति रघुवंशे (१२।९८) । क्ली [कराय चक्षुरोगादिनाशाय अलति पर्याप्नोति । अल्+अच्] कृष्णकुठेरकः; 'काली तुलसी' इति भाषा । पु [करम् आलाति गृह्णाति, आ+ला+क । कराय क्षेपाय अलति पर्याप्नोति वा] सर्जरसयुक्ततैलं; तैले घृते वा पक्ववेसवारः; क्वचित् क्लीवेऽपि; 'तप्तस्नेहे पचेत् पूर्वं वेसवारकसज्जकम् । पाकप्रापितसौरभ्यं करालं सूदकर्मतम् ।' गन्धर्वभेदः; 'सद्धा बृहद्धा बृहकः करालश्च महामना'—इति महाभारते (१।१२३।५४) । ७५३

करिपोतः पुं [करिणः पोतः शिशुः] करिशावकः; गजशिशुः । २२४

करिमकरः पुं [करीव मकरः] मत्स्यविशेषः; जलजन्तुः । ६६०

करिवैजयन्ती स्त्री [करिणः उपरि प्रतिष्ठिता वैजयन्ती] महापताका; उत्तुङ्गो ध्वजः । ८०३

करिस्कन्धः पु. [करिणां स्कन्ध.] हस्तिसमूहः । ८११
 करी [न्] पु. [करः शुण्ड अस्यास्तीति, इनि] हस्ती;
 'स घर्मतप्त करिभि. करेणुभिर्वृतो मदच्युत्कलभैर-
 नुद्रुतः'—इति भागवते (८।२।२२) । २१४
 करीरः पु. [कीर्यते क्षिप्यते जलमत्र, 'कृशूपकटीति'
 ईरन्] घटः । [कीर्यते दूरे निक्षिप्यते दूरत. त्यज्यते
 कण्टकादिभयादिति यावत्] मरुभूमिजकण्टकिवृक्षः;
 क्रकरः; ग्रन्थिलः; क्रकचः; निष्पत्रिका; करिरः;
 गूढपत्र ; करक ; तीक्ष्णकण्टकः; 'करील' इति भाषा ।
 [ईरन् प्रत्ययपक्षे] 'करिरः' इत्यपि । 'करीरः
 कटुकस्तिक्त. खेद्युष्णो भेदनः स्मृत. । दुर्नामकफवाता-
 मगरशोथव्रणप्रणुत्'—इति भावप्रकाशे । ३१६
 करीरः पु.—क्ली. [किरति विक्षिपति स्वदेहजावरणादी-
 निति । 'कृशूपकटिपटिशौटिभ्य ईरन्' इति ईरन्]
 वशाङ्कुर., 'रत्नै पुनर्यत्र रुचा रुच स्वामानिन्यिरे
 वंशकरीरनीलैः'—इति माघे (४।१४) । 'वेणो. करीरा'
 कफला मधुरा रसपाकत. । विदाहिनो वातकराः सक-
 षाया विरुक्षणाः'—इति सुश्रुत. । ८२८
 करीरकम् क्ली [संज्ञाया कन्] दौर्मद्यं; युद्धम् । ७३१
 करीषः पुं—क्ली. [कीर्यते विक्षिप्यते इति, 'कृतूभ्या-
 मीषन्' इति कृ+ईषन्] शुष्कगोमयं; छगण ;
 गोग्रन्थिः; 'कडा' 'उपले' इत्यादि भाषा । 'ददर्श च वने
 तस्मिन् महत सञ्चयान् कृतान् । मृगाणा महिषीणा च
 करीषै. शीतकारणात्'—इति रामायणे (२।१०।१७) ।
 २७३
 करुणः पु. [करोति मनः आनुकूल्याय, कृ+ 'कृवृदादिभ्य
 उनन्' इति उनन्] शृङ्गाराद्यष्टरसान्तर्गततृतीयरसः;
 'इष्टनाशादनिष्टान्तेः करुणाख्यो रसो भवेत् । धीरै.
 कपोतवर्णोऽयं कथितो यमदैवतः ।' वृक्षविशेष (१९४);
 बुद्धभेदः; सर्वजीवेषु दयावान्; 'यदृच्छयोपलब्धेन
 सन्तुष्टो मितभुग् मुनिः । विविक्तशरण. शान्तो मैत्रः
 करुण आत्मवान्'—इति भागवते (३।२।७।८) । ९२
 करुणा स्त्री. ['कृवृदादिभ्य उनन्' इति कृ+उनन्
 टाप् च] परदुःखहानेच्छा; कारुण्यं; घृणा; कृपा;
 दया; अनुकम्पा; अनुक्रोशः; शूकः; 'करुणा विमुखेन
 मृत्युना हरता त्वां वद किं न मे हृतम्'—इति रघुवंशे
 (८।६७) । गङ्गानामविशेषः; 'कूटस्था करुणा कान्ता

कूर्मयाना कलावती'—इति काशीखण्डे (२९।४३)
 'करुणा दयास्वरूपा'—इति तट्टीका । ७२४
 करेणुः पुं. ['कृहृभ्यामेनुः' इति कृ+एनु । के मस्तके
 रेणुः पांशुर्यस्य वा । मस्तके शुण्डाकृष्टधूलीनिक्षेपणात्
 तथात्वम्] हस्ती; माघे (५-४८) । 'उत्क्षिप्तगात्रः
 स्म विडम्बयन्नभः समुत्पतिप्यन्तमगेन्द्रमुच्चकै. । आकु-
 ञ्चितप्रोहिनिरूपितक्रमं करेणुरारोहयते निपादिनम्'—
 इति माघे (१२।५) । कर्णिकारवृक्ष । ८३३
 करेणुः स्त्री. [कृ+एनु] हस्तिनी; रघुवंशे (१६।१६) ।
 'शुश्रुवे चाग्रतः स्त्रीणा रुदतीनां महास्वनः । यथा नादः
 करेणूनां बद्धे महति कुञ्जरे'—इति रामायणे (२।४।०।
 २९) । 'ददौ सरपङ्कजरेणुगन्धि गजाय गण्डूपजलं
 करेणु'—कुमारसम्भवे (३।३७) । ८३३
 करोटम् क्ली [क वायुम् अन्तर्वायुम् रोटते प्रतिहन्ति,
 के मस्तके रोटते दीप्यते वा । रुट्+अच्] शिरोऽस्थि,
 'खोपडी' इति भाषा । ६३३
 करोटिः स्त्री [केन वायुना अन्तर्वायुना रुट्यते प्रतिहन्त्यते,
 के शिरसि रोटते दीप्यते शोभते वा । रुट्+इन्]
 शिरोऽस्थि; 'खोपडी' इति भाषा । ६३३
 करोट्री स्त्री. [करोट्+गौरादित्वाद् डीष्] शिरोऽस्थि ।
 ६३३
 कर्कः पु [करोति आदिष्टं पालयति । 'कृदाधारार्चिकलिभ्य.
 क' इति क, बहुलवचनान्न ककारस्येत् सज्ञा] शुक्लाश्वः;
 कुलीरः, दर्पण ; [क्रियतेऽसौ] घटः; कर्कटराशिः;
 [कृणोति हिनस्ति] अग्निः; कर्कटवृक्ष ; कर्कटरा-
 श्युदाहरणम्—'कर्कलग्ने समुत्पन्नो भोगी सर्वजनप्रियः ।
 मिष्टान्नपानभोगी च जायते स्वजनप्रियः'—इति
 कोष्ठीप्रदीपः । 'श्रुतकलामलनिर्मलवृत्तयः सकृशगन्ध-
 जलाशयकेलय. । किल नरास्तु कुलीरगते विधौ वसुमतः
 सुमतोऽर्थितलब्धयः'—इति कोष्ठीप्रदीपः । ४३७
 कर्कटः पु. [कर्क+अटन् प्रत्ययः] जलजन्तुविशेषः;
 कर्कटकः; कुलीरः; कुलीरकः; सदंशकः; पङ्कवासः;
 तिर्यग्गामी; 'केकडा' इति भाषा । 'अयमुद्गृहीतवडिशः
 कर्कट इव मर्कटः पुरतः'—इति आर्याशतशती (३२२) ।
 पक्षिविशेषः; पद्मकन्दः; तुम्बी; मेषादिद्वादशराश्य-
 न्तर्गतचतुर्थराशिः; कर्कः; नागविशेष ; 'अनन्तो वासुकिः
 पद्मो महापद्मस्तु तक्षकः । कुलीरः कर्कटः शङ्ख-

श्वाष्टौ नागाः प्रकीर्तिताः—इति पुराणम् । ६५८
कर्कटिः स्त्री. [करं कटति प्राप्नोति, कट् + 'सर्वधातुभ्य
इन्', कर्क + अट् + इन् वा] कर्कटी । २०९

कर्कटी स्त्री. [कर्क कण्टकम् अटति गच्छति, कर्क + अट् +
इन् । शकन्ध्वादित्वात् साधुः, ततो डीप् । करं कटति
वा, कटे + इन् ततो डीप्] फललताविशेषः; कटु-
दली, छर्दिपनिका; पीनसा; मूत्रफला; बहुकन्दा;
कर्कटाक्ष; शान्तनुः; चिर्भटी; बालुकी; एर्वाहः;
त्रपुपी; 'ककडी'—इति भाषा । 'कर्कटी शीतला
रूक्षा ग्राहिणी मधुरा गुरुः । रुच्या पित्तहरा सामा
पक्वा तृष्णाग्निपित्तकृत् ॥ त्वग्बीजरहिता प्रौढा
गुलिकाकारखण्डिता । तलिता सुघृते तप्ते कर्कटी
वाऽवलेहिता'—इति भावप्रकाशः । शाल्मलिफल,
सर्पः; देवदालीलता; कर्कटशृङ्गीवृक्षः; घोटिका-
वृक्ष । २०९

कर्कन्धूः पुं—स्त्री. [कर्क कण्टकं दधातीति । कर्क + धा +
निपातनात् कु, नुम् च] बदरीफलं; कोलिवृक्षः । १९४

कर्कन्धूः पु.—स्त्री [कर्क कण्टकं दधातीति, धा + 'अन्दू-
दृम्भूजम्बूकम्बूफलकर्कन्धूदिधिपु'—इति कू निपात-
नात् साधुः] बदरीवृक्ष; 'कललं त्वेकरात्रेण पञ्च-
रात्रेण बुद्बुदम् । दशाहेन तु कर्कन्धूः पेश्यण्डं वा
ततः परम्'—इति भागवते (३।३।२) । १९४

कर्करी स्त्री [कर्क हासं हास्यप्रकाशवत् निर्मलसलिल
रातीति । रा + क गौरादित्वाद् डीष्] स्वल्पवारि-
धानिका; आलुः; गलन्तिका; अलुः; आरुः,
कर्करीका; 'झारी' इति भाषा । ३१७

कर्कशः त्रि. [कर्कात् लोमादित्वात् श] कठोरः; 'खराश्च
कर्कशैः क्षत्तः खुरैर्धन्तो धरातलम्—'इति भागवते
(३।१७।११) । साहसिकः; अमसृणः; 'हरे
कुमारोऽपि कुमारविक्रमः सुरद्विजास्फालनकर्कशाङ्गु-
लौ'—इति रघुवंशे (३।४।५) । दुष्पशः; क्रूरः;
निर्दयः; 'तस्य तद्वचनं श्रुत्वा राक्षसाः कोपकर्कशाः'
—इति रामायणे (५।४९।५) । कृपणः । ३४२

कर्करिः पु. [कर्क हास्यवत् शौक्यम् ऋच्छति प्राप्नो-
तीति । कर्क + ऋ + बाहुलकाद् उण्] कूष्माण्डः;
'कूष्माण्डी तु भृशं लघ्वी कर्करिपरि कीर्तिता । कर्करिग्रा-
हिणी शीता रक्तपित्तहरा गुरुः । पक्वा तिक्ताग्नि-

जननी सक्षारा कफवातनुत्'—इति भावप्रकाशः । २०९
कर्णः पु [कीर्यते क्षिप्यते शब्दो वायुना यत्र । किरति
शब्दग्रहणेन मनसि सुखं क्षिपति ददातीत्यर्थः । कू
विक्षेपे + 'कू वृ जूसीति' नन् निच्च । यद्वा कर्ण्यते आक-
र्ण्यते अनेन । कर्ण + करणे अच्] श्रवणेन्द्रियं; शब्द-
ग्रहः; श्रोत्र, श्रुति, श्रवण; श्रवः; श्रोत्र, वचोग्रहः;
'तद्गुणैः कर्णमागत्य चापलाय प्रचोदितः'—इति
रघुवंशे (१।९) । युधिष्ठिराग्रज; राधेय; वसु-
षेणः; अर्कनन्दनः; घटोत्कचान्तकः; चाम्पेशः;
सूतपुत्रः; चम्पाधिपः; अङ्गराट्, राधासुतः; अर्क-
तनयः; अङ्गाधिप; 'प्राङ् नाम तस्य प्रथितं वसुषेण
इति क्षितौ । कर्णो वैकर्तनश्चैव कर्मणा तेन सोऽभवत्'
—इति महाभारते (१।११।३१) । सुवर्णालिवृक्ष;
धृतराष्ट्रशतपुत्रेषु एकः पुत्रः; 'दुर्मर्षणो दुर्मुखश्च
दुष्कर्णः कर्ण एव च'—इति महाभारते (१।११।७।३) ।
नौकायाः क्षेपणीविशेषः; 'हतप्रवीरा विध्वस्ता
निरुत्साहा निरुद्यमा । सेना भवति सङ्ग्रामे हतकर्णव
नौर्जले'—इति रामायणे (६।२३।३०) । [कर्णः
अस्त्यस्य प्राशस्त्येन । अर्श आद्यच्] दीर्घकर्णे त्रि. ।
'खड्गो वैश्वदेवः श्वाकृष्णा कर्णो गर्दभः'—इति यजुर्वेदे
(२।४।४०) । ५१६

कर्णधारकः पु [कर्ण धरति धारयति वा । कर्ण + धृ +
'कर्मण्यण्'—इति अण्, ण्यन्तादच् वा सज्ञायां कन्]
नाविकः; कर्णधारः; 'यदि न स्यान्नरपतिः सम्यङ्
नेता ततः प्रजा । अकर्णधारा जलधौ विप्लवेतेह
नौरिव'—इति हितोपदेशे (३।४) । ६५५

कर्णपूरः पु [कर्णं पूरयति अलङ्करोतीति । कर्ण + पूर् +
'कर्मण्यण्' इति अण्] अवतस; 'ज्याकृष्टिबद्धखटका-
मुखपाणिपृष्ठप्रेखन्नखाशुचयसवलितोऽम्बिकायाः । त्वा
पातु मञ्जरितपल्लवकर्णपूरलोभभ्रमद्भ्रमरविभ्रम-
भृत्कटाक्षः'—इति अमरुशतके (१) । अशोकवृक्षः;
शिरीषवृक्षः; नीलोत्पलः; कदम्बवृक्षः । ५५४

कर्णमूलम् क्ली. [कर्णस्य मूलम्] हस्तिनां कर्णमूलं;
चूलिका । २१७

कर्णमोटी स्त्री. [कर्णं कर्णोपलक्षितरोगविशेषं मोटयति
नाशयति । यद्वा कर्णं शरीरभेदिरोगविशेषं मोटयति
नाशयति । कर्ण + मुट् + इन् वा डीप्] चामुण्डादेवी । १७

कर्णवेष्टनम् क्ली. [कर्णौ वेष्टयेतेऽनेन । वेष्ट् + करणे ल्युट्] कुण्डलम् । ५५६

कर्णाटी स्त्री. [कर्णाटि + स्त्रियां डीप्, रूढोऽयं शब्द.] रागिणीविशेषः; सा तु मालवरागस्य पत्नी । हंसपदीवृक्षः । १०४ अ.

कर्णालङ्करणम् क्ली. [कर्णयोः अलङ्करणम् । कर्ण + अलम् + कृ + करणे ल्युट्] कर्णभूषणः; कर्णिका । ५५६

कर्णिका स्त्री. [कर्ण + इकन् + टाप् च, यद्वा, कर्ण + ण्वुल्, ततः टाप्, अत इत्वम्] कर्णाभरणविशेषः; तालपत्रः; ताडङ्क, दन्तपत्रम् (२१९) । करमध्याङ्गुलिः; मध्यमा; करिहस्ताङ्गुलिः; पद्मत्रीजकोपी (६८२); 'तस्यां सचाम्भोरुहकर्णिकायामवस्थितो लोकमपश्यमानः'—इति भागवते (३।८।१६) । करिण शुण्डाग्रवर्त्यङ्गुलाकृतिः; क्रमुकादिच्छटाशः; लेखनी; अग्निमन्थवृक्षः; अजशृङ्गीवृक्षः; अप्सरोभेदः; 'मेनका सहज्या च कर्णिका पुञ्जिकस्थला'—इति महाभारते (१।१२३।६१) । सेवती; 'गुलाब का फूल' इति भाषा । 'शतपत्री तरुण्युक्ता कर्णिका चारुकेशरा । महाकुमारी गन्धाढ्या लक्षपुष्पातिमञ्जुला'—इति भावप्रकाशः । योनिरोगविशेषः; 'अकाले वाहमनाया गर्भेण पिहितोऽनिलः । कर्णिकाञ्जनयेद्योनौ श्लेष्मरक्तेन मूर्च्छितः'—इति चरकः । ५५६

कर्णिकारः पु. [कर्णि भेदनं करोतीति । कर्णि + कृ + कर्मण्यण् । उदरमलभेदकत्वाद् अस्य तथात्वम्] वृक्षविशेषः; द्रुमोत्पलः; परिव्यधः; वृक्षोत्पलः; 'तच्छालतालाभ्रमधूकनीपकदम्बसर्जार्जुनकर्णिकारैः । तपात्यये पुष्पधरैरुपेतं महाबलं राष्ट्रपतिर्ददर्श'—इति महाभारते (३।२४।१७) । 'कर्णिकारैरशोकैश्च केशरैरतिमुक्तकैः'—इति महाभारते (१।१२५।२) । कर्णिकारस्य पुष्पम् ['अवयवे च प्राण्यौषधि वृक्षेभ्यः'—इति उत्पन्नस्य तद्धितस्य 'पुष्पमूलेषु बहुलम्' इति लुक्] 'वर्णप्रकर्षे सति कर्णिकारम्'—इति कुमारसम्भवे (३।२८) । आरग्वधविशेषः; राजतरुः; प्रग्रहः; कृतमालकः; सुफलः; चक्रः; परिव्याधः; व्याधिरिपुः; पिण्डबीजकः; लघ्वारग्वधः । १९९

कर्णिरथः पुं. [कर्णसाध्या श्रवणक्रिया उपचारात्

कर्णः । कर्णोऽस्यास्ति इति । कर्णी चासौ रथश्चेति शब्दमात्रेण रथो न वस्तुतः । यद्वा सामीप्यात् कर्णशब्देन स्कन्धो लक्ष्यते । सोऽस्त्यस्य वाहकत्वेन, इति । कर्णी चासौ रथश्च, 'अन्येषामपीति' दीर्घः] क्रीडार्थनिर्मितस्वल्परथः; पुरुषस्कन्धनीयमानरथः; स्त्रीवहनार्थमुपरिवस्त्राच्छादितरथविशेषः; चतुर्दोलः; स्त्रीरत्नवहनार्थमुपरिवस्त्राच्छादितमनुष्यवाहयानविशेषः; प्रवहणः; हयनः; प्रहरणः; डयनः; 'पालकी'—इति भाषा । ४४५

कर्णैजपः त्रि [कर्णे जपति यः । जपादित्वात् स्तम्बकर्णयोरित्यच्, हलदन्तादित्यलुक्] अप्रकाशेनानुचितप्रबोधक, कर्णे लगित्वा परापकार वदति यो जनः; सूचकः; पिशुनः, दुर्जनः, खलः । ३४६

कर्तनम् क्ली. [कृत् + भावे ल्युट्] छेदनं; 'काटना' इति भाषा । सूत्रनिर्मितिः, 'कातना' इति भाषा । ७२९

कर्तरी स्त्री. [कृन्ततीति, कृती छेदने + बाहुलकादरप्रत्ययः ततो डीप् । यद्वा कृत् + घञ् । कर्त रातीति, 'आतोनुपेति' क, गौरादित्वान् डीष्] पुङ्खः; कृपाणी, (५९५), पत्रीकृतस्वर्णादि. कर्तनास्त्रम्, केशकर्तनिका, 'कैची' इति भाषा । ग्रहयोगविशेषः; 'क्रूरमध्यगतश्चन्द्रो लग्नं वा क्रूरमध्यगम् । कर्तरी नाम योगोऽयं कन्यानिधनकारक'—इति ज्योतिषशास्त्रे । ४६८

कर्दमः पु [कर्द्, कुत्सितरवे + 'कलिकर्षोरमः' इति अम] कर्दः; निषद्वरः; जम्बालः; पङ्कः; शादः; 'रथ्याकर्दमतोयानि स्पृष्टान्यन्त्यश्ववायसैः । मास्तेनैव शुध्यन्ति पक्वेष्टकचितानि च'—इति याज्ञवल्क्यः (१।१९७) । 'कर्दमो दाहपित्तातिशोथघ्नः शीतलः सरः'—इति भावप्रकाशः । 'स्वायम्भुवमन्वन्तरे प्रजापतिविशेषः; पापं; छाया; वेदेषु कर्दमः शब्दश्छायाया वर्तते स्फुटम् । बभूव कर्दमाद्बालः कर्दमस्तेन कीर्तितः'—इति ब्रह्मवैवर्ते ब्रह्मखण्डे २२ अध्यायः । नागविशेषः; 'कर्दमश्च महानागो नागश्च बहुमूलकः'—इति महाभारते । (१।३५।१६) । ६७८

कर्पटः पु. [कीर्यते क्षिप्यते इति, कृ + कर्मणि विच्, कर् चासौ पटश्च इति कर्मधारयः । यद्वा करस्थः पटः । पृषोदरादित्वाद् अलोपे साधुः] मलिनत्वादि-

दुष्टजीर्णवस्त्रखण्डं; लवतक; नक्तक; 'चिथड़ा' इति भाषा। 'चीरखण्डैककर्पट'—इति कथासरित्सागरे (४।६१)। पर्वतप्रभेद; 'नीलशैलस्य पूर्वस्मिन् स्त्ररूपं प्रतिपादितम्। नाभिमण्डलपूर्वस्यां भस्मकूटस्य दक्षिणे। पूर्वस्या कर्पटो नाम पर्वतो यमरूपधृक्। तत्र याम्यशिला कृष्णा नीलाञ्जनसमप्रभा। अनेनैव तु मन्त्रेण शमनं यस्तु पूजयेत्। कर्पटाख्येऽचलवरे नापमृत्यु समाप्नुयात्'—इति कालिकापुराणे, ८१ अध्यायः। ५४८

कर्परः पुं [कृप्+बाहुलकात् अरन् लत्वाभावश्च] कटाह; कपाल; शिरोऽस्थि; 'खोपडी' इति भाषा। शस्त्रभेद; उडुम्बर। ३१५

कर्पासः पु—क्ली. ['कृज. पासः' इति कृधातो पास] कार्पास; 'कपास' इति भाषा। २०२

कर्पूरः पुं—क्ली. [कृप्+खर्जूरदित्वाद् ऊर] सुगन्धिद्रव्यविशेषः; 'कपूर' इति भाषा। तत्पर्यायाः—घनसारः; चन्द्रसज्ञः; सिताभ्रः; हिमबालुका; सिताभ; घनसारक; सितकरः; शीतः; शशाङ्क; शिला; शीताशु; हिमबालुक, हिमकरः; शीतप्रभः; शामभवः; शुभ्राशु; स्फटिकाभ्रः; कारमिहिका; ताराभ्रः; चन्द्रार्द्रकः; चन्द्र; लोकतुषारः; गौर; कुमुदः; हनुः; हिमाह्वयः; चन्द्रभस्म; वेधकः; रेणुसारकः। 'कर्पूरो नूतनस्तिवत् स्निग्धश्चोष्णास्रदाहृदः। चिरस्थो दाहशोषघ्नः स धौतः शुभकृत्परः'—इति राजनिर्घण्टः। 'कर्पूरः शीतलो वृष्यश्चक्षुष्यो लेखनो लघुः। सुरभिर्मधुरस्तिवत् कफपित्तविषापहः॥ दाहनृष्णास्त्रवैरस्यभेदोदौर्गन्ध्यनाशनः। कर्पूरो द्विविधः प्रोक्तः पक्वापक्वप्रभेदतः। पक्वात् कर्पूरतः प्राहुरपक्वं गुणवत्तरम्'—इति भावप्रकाशः। ५४५

कर्पूरम् क्ली. [कर्षति गर्वत्यस्मात्, यस्मिन् सति वा गर्वो भवति, कर्षत्यनेन वा। कर्षं दर्वे, 'मद्गुरादयश्च' इति उरच्] स्वर्ण; धुस्तूरवृक्षः; जलम्। १७४

कर्बुरः पु [कर्षति नानावर्णतां गच्छति, कर्षं गतौ, उरच्] नानावर्णः; चित्रं; किर्मीरः; कल्माष; शबलः; एतः; 'इति चैनमुवाच दुःखिता सुहृदः पश्य वसन्त! किं स्थितम्। तदिदं कणशो विकीर्यते पवनैर्भस्म कपोतकर्बुरम्'—इति कुमारसम्भवे (४।२७)।

तद्वति त्रि.। शटी; पाप; नदीनिष्पावधान्य; [कर्षति हिनस्ति जीव, कर्षं हिंसायाम्, 'मद्गुरादयश्च' इति उरच्] राक्षसः। ७४१

कर्म [न्] क्ली. [क्रियते तत्, कृ+मनिन्] यत् क्रियते तत्; क्रिया; कर्तव्यम्। ५९१

कर्मठः त्रि. [कर्मणि घटते इति। 'कर्मणि घटोऽठच्' इति अठच्] कर्मकुशलः; प्रयत्नेन प्रारब्ध कर्म समापयति यः; कर्मशूरः; कर्मशील; 'ज्ञाताशयस्तस्य ततो व्यतानीत् स कर्मठः कर्मसुतानुबन्धम्'—इति भट्टिः (१।११)। ३६९

कर्मण्या स्त्री. [कर्मणा सम्पाद्यते, 'तत्र साधुरिति' यत् टाप् च] वेतनं; मूल्यम्। ७२८

कर्मन्दी [न्] पु. [कर्मन्देन स्वनामख्यातऋषिविशेषेण प्रोक्त भिक्षुसूत्रमधीते य। कर्मन्द+इनि] भिक्षु, सन्न्यासी। ४०९

कर्मविपाकः पु. [कर्मणः अधर्ममूलकस्य अशुभफलजनकस्येति यावत्, विपाकः परिणामः। इह रोगादिभोगजनकदुःखमयपरिणामः। अमुत्र नरकभोगादिजनकदुःखमयपरिणामश्च] अशुभकर्म; कर्मजग्यफलस्य विपाकः; रोगादिरूपजन्मान्तरीयाशुभकर्मफलभोगः। (गारुडे कर्मविपाकः २२९ अध्याये द्रष्टव्यः।) ७९९

कर्मशाला स्त्री. [षष्ठीसमास] कारुणामन्वासनम्; कारुशाला; 'कारखाना' इति भाषा। २९७

कर्मशूरः त्रि. [कर्मणि शूरः दक्षः] कर्मठः; फलपर्यन्तकर्मसमापकः; कर्मशीलः; कर्म। ३६८

कर्मसंन्यासिकः पुं. [कर्मणां सन्न्यासः, स अस्त्यस्य इति ठन्] यतिः; संन्यासी। ३९४

कर्मसाक्षी [न्] पुं. [कर्मणां साक्षी, यद्वा कर्म साक्षात् पश्यति प्रत्यक्ष करोति] सूर्यः; 'सूर्यः सोमो यमः कालो महाभूतानि पञ्च च। एते शुभाशुभस्येह कर्मणो नव साक्षिणः'—इति वैदिकक्रियापद्धतौ। क्रियासाक्षात्कारिणि त्रि.। 'हृदि स्थितः कर्मसाक्षी क्षेत्रज्ञो यस्य तुष्यति'—इति महाभारते (१।४७।२९)। ३७

कर्षकः त्रि. [कर्षति भूमिमिति। कृष्+ण्वल्] कृषिजीवी; क्षेत्रजीवः; कृषिकः; कृषीवलः; कार्षकः; 'सुखमापतितं सेवेद् दुःखमापतितं सहेत्। कालप्राप्तमुपासीत सस्यानामिव कर्षकः'—इति महाभारते

(३१२५८।१५) । आकर्षणकर्त्तरि त्रि. । ५७४
कर्षूः स्त्री. [कृष् विलेखने, 'कृषिचमितनीति' ऊ]
नदीमात्रं; कुल्या; अल्पा कृत्रिमा सरित्; इष्टखातः;
'तथाधःखाता वितस्त्यायतास्तिस्रः कर्षूः कुर्यात्
कर्षूसमीपे अग्नित्रयमुपसमाधाय परिस्तीर्य तत्रैकै-
कस्मिन्नाहुतित्रयं जुहुयात्' —इति श्राद्धविवेकधृत-
विष्णुसूत्रम् । पुं. वार्ता; करीषाग्नि; कृषिः;
जीविका । ६६६

कलः पुं. [कल् + भावे घञ् वृद्धयभावः] मधुरास्फुट-
ध्वनिः; 'जगौ कलं वामदृशां मनोहरम्'—इति भाग-
वतम् । 'सारसैः कलनिर्हृद्वैः क्वचिदुन्नमिताननौ'—
—इति रघुवंशे (१।४१) । सालवृक्षः; कली. [कडति
माद्यति अनेन, कड् मदे + 'हलश्च' इति घञ्,
संज्ञापूर्वकत्वाद् वृद्धयभावः डलयोरेकत्वम्] शुक्रं;
कोलिवृक्षः; त्रि. [कलयति मान्द्यं नयति जाठराग्निम्,
कल् + णिच् अच् । धातूनामनेकार्थत्वाद् विशेषतः
कलिहलिरित्युक्तेश्च तथात्वम्] अजीर्णः । १४०

कलकण्ठः पुं. [कलप्रधानः कण्ठो यस्य] पिकः;
'युष्माकं रतिकान्तकार्मुकलताक्रेङ्कारकान्ते स्ते,
सोत्कण्ठं कलकण्ठकण्ठकुहरीभूतेऽपि मा भून्मनः'
—इति राजेन्द्रकर्णपुरे । २४३

कलकलः पुं. [कलादपि कलः युगपत्समुत्थितबहुल-
शब्दानामेकीभूततया तुमुलत्वात्तथात्वम् । कल् शब्दे,
घञ्, वृद्धयभावः । यद्वा कलः नानाप्रकारः, गुण-
वचनत्वात् प्रकारे द्वित्वम्] कोलाहलः; 'उन्मीलन्-
मधुगन्धलुब्धमधुपव्याधूतचूताङ्कुरक्रीडत्कोकिलकाकली-
कलकलैरुद्गीर्णकर्णज्वराः'—इति गीतगोविन्दे (१।
३८) । सालनिर्यासः । १३९

कलङ्कः पुं. [कलयति इति, कल् + क्विप्, कल् चासौ
अङ्कश्चेति] चिह्नम्; अपवादः (८२०); 'उत्तमस्य
विशेषेण कलङ्कोत्पादको जनः'—इति कथासरित्सागरे
(२४।२०४) । दोषः; भर्तृहरिशतके (३।४८) ।
लौहमलम् । ४५

कलत्रम् कली. [गड सेचने + 'गडेरादेश्च कः' इति अत्रन्
गकारस्य ककारश्च, डलयोरेकत्वस्मरणात् डस्य लः ।
यद्वा कलं त्रायते । त्रै + क । यद्वा कडचते शिष्यते इति,
कड् शासने, बाहुलकात् अत्रन्] भार्या; 'तां कस्या-

ञ्चिद् भवनवलभौ सुप्तपारावतायां नीत्वा रात्रिं
चिरविलसनात् खिन्नविद्युत्कलत्रः'—इति मेघदूते
(४०) । श्रोणिः (५१२) । ४९४

कलधौतम् कली. [कलेन अवयवेन धौतम् । धूतं शुद्धं
कलधूतम् इत्यपि] कलधूत्रं; रूप्यं; रजतम्; माघे
(४-४१,१२-५१) । स्वर्णम् (८०६); 'कन्येयं
कलधौतकोमलरुचिः कीर्तिस्तु नातः परा'—इति हनुम-
न्नाटकम् । 'इमे च कस्य नाराचाः सहस्रं लोमवाहिनः ।
समन्तात्कलधौताग्रा उपासङ्गे हिरण्मये'—इति महा-
भारते (४।४०।६) । कलध्वनिः; अस्फुटमधुरध्वनिः ।
१७२

कलभः पुं. [कलेन करेण शुण्डेनेति यावत्, भाति । कल
+ भा + क, यद्वा, कल् गतौ 'कृशृशलिकलिर्गदिभ्योऽभच्
इति अभच् । कलं भाषते वा, ड] करिशावकः;
तरुणगजः; दुर्दान्तः; व्यालः; 'महोक्षतां वत्सतरः
स्पृशन्निव द्विपेन्द्रभावं कलभः श्रयन्निव'—इति रघुवंशे
(३।३२) । घत्तूरवृक्षः । २२४

कलमः पुं. [कलते कलयति वा, अक्षरं प्रकाशयति जन-
यति वा । कल् + 'कलिकर्षोरमः' इति अम] शालि-
धान्यविशेषः; 'आपादपद्मप्रणताः कलमा इव ते
रघुम् । फलैः संवर्द्धयामासुस्त्वातप्रतिरोपिताः'—इति
रघुवंशे (४।३७) । 'रक्तशालिर्महाशालिः कलमः
षष्टिकोऽपरः'—इति हारीते । 'शूकजेपु वरस्तत्र रक्त-
तृष्णात्रिदोषहा । महास्तस्यानुकलमस्तञ्चाप्यनु ततः
परे'—इति वाग्भटः । चौरः; लिपिसाधनवस्तु;
लेखनी; वर्णतूली; अक्षरतूलिका; लेखनिका । ५८२

कलम्बः पुं. [कल्यते क्षिप्यते शत्रुं प्रति । कल् क्षेपे +
अम्बच्] शरः; शाकनाडिका; कदम्बः । ४६६

कललः पुं. कली [कल्यते वेष्टयतेऽनेन । कल् + वृषा-
दिभ्यः कलच्] जरायुः; गर्भवेष्टनचर्म; 'ऋतुस्नाता तु
या नारी स्वप्ने मैथुनमावहेत् । आर्तवं वायुरादाय कुक्षौ
गर्भं करोति हि । मासि मासि विवर्द्धेत गर्भिण्या गर्भ-
लक्षणम् । कललं जायते तस्या वर्जितं पैतृकैर्गुणैः'
—इति सुश्रुते शारीरस्थाने २ अध्यायः । ५००

कलविद्धः पुं. [कलं मधुरास्फुटं वद्धते रौति । क्वि
गतौ + अच्, पृषोदरादित्वात् अत् इत्वे साधुः]
चटकः; 'कलविद्धं प्लवं हंसं चक्राङ्गं ग्रामकुक्कुटम्'

—इति मनुः (५।१२) । कलिङ्गकवृक्षः; कलङ्क; श्वेतचामरः; त्वष्टृपुत्रविश्वरूपस्य गिरोभेदः (एतद्विवरणं तु श्रीमद्भागवते ६।९ अध्याये द्रष्टव्यम्) । २४३ कलशः त्रि [कलं मधुराव्यक्तशब्दं शक्ति जलपूरण-समये प्राप्नोति । कल+शु गतौ+ङ] जलाधार-विशेष, तत्पर्याया—घट, कुट; निप, कलस; कलमि, करुमी, कलस, कलशि; कलगी; कलश, कुम्भ, करीर । 'पञ्चाशदङ्गुलव्याम उत्सेध षोड-शाङ्गुल । कलशानां प्रमाणं तु मुखमष्टाङ्गुलं स्मृतम् । पट्टात्रयदङ्गुल कुम्भं विस्तारोन्नतिशालिनम् । षोडशं द्वादशं यापि ततो नूनं न कारयेत्'—इति तन्त्रमारे । ३१६

कलहः पु.—कली [कलं काम हन्त्यत्र । कल+हन् + अधि-करणे ङ] कलि, विवाद, युद्धम्, आयोधनं, जन्य; प्रहनं; प्रविदारण; मृधम्, आस्कन्दन; सख्य; ममीक, साम्परायिकं, ममर, अनीक, रण, विग्रह; सम्प्रहार, अभिमम्पान, सस्फोट; संयुग, अभ्यामर्द; रामाघात, गंग्राम, अभ्यागम, आह्व, समुदाय, संयत्, समिति; आजि.; समित्, युध्; शमीक; साम्परायक, सस्फेट; युत्, पु वाटः; खड्गकोश, मण्डनम् । ४५३, ७८९

कलहंसः पु. [कलेन मधुरास्फुटध्वनिना विशिष्टो हंसः । शाकपार्थिवादित्वान्मध्यपदलोपी समास] हस-विशेषः; कादम्ब., कलनाद, मरालक; राजहंस. । 'कुन्दावदाता कलहंसमाला प्रतीयिरे श्रोत्रमुखैर्नि-नादैः'—इति भट्टि । नृपोत्तम, परमात्मा; ब्रह्म; मिहनादः; अतिजगती वृत्ति (मा च त्रयोदशा-क्षरा); 'सजज्ञा. सगी च कथित कलहंस.' 'यमुनाविहारकुतुके कलहंसो ब्रजकामिनीकमलिनी-कृतफेलि. । जनचित्तहारिकलकण्ठनिनादः प्रमदं तनोतु तव नन्दतनूज.'—इति छन्दोमञ्जरी । २५३

कला स्त्री. [कलयति वृद्धितो धनं संगृह्णाति, सञ्चिनो-तीत्यर्थ । कल्+अच्+टाप्] कालमानम्; त्रिंश-त्काष्ठात्मक; 'त्रिंशत्काष्ठा कला'—इति सुश्रुते ६ अ. । मूलधनवृद्धिः; 'सूद, व्याज' इत्यादि भाषा । शिल्पादिः; 'गीतवादित्रकुशला नृत्येषु कुशलास्तथा । उपायज्ञाः कलाज्ञाश्च वैशिके परिनिष्ठिताः—इति रामायणे

(१।९।८) । अंशमात्रं, चन्द्रस्य षोडशांशः; 'सालङ्कार-तया त्वया मम कथं नेन्दो कला दृश्यते । पश्यामीन्दु-कलां स्फुटं पुनरिदं लङ्कारता नास्मि यत्'—इति वक्रोक्तिपञ्चाशिकायाम् । शरीरस्याशविशेष; 'मांसासृद्धमेदमा तिस्रो यकृत्प्लीहोश्चतुर्थिका । पञ्चमी च तथान्नाना पष्ठी चाग्निधरा मना । रेतोधरा सप्तमी स्यादिति सप्तकला स्मृता.'—इति पूर्वखण्डे पञ्चमेऽध्याये शार्ङ्गधरेणोक्तम् । स्त्रीरज, नोका; कपट, राशेस्त्रिशङ्गागोऽशस्तस्य पट्टिभाग, — 'विकलानां कला पट्ट्या तत्पट्ट्या भाग उच्यते । तत्रिशता भवेद्राशिर्भगणो द्वादशैव ते'—इति सूर्य-मिद्वान्त । जिह्वा, 'कला पराङ्मुखी कृत्वा त्रिपथे परि-योजयेत्'—इति हठयोगप्रदीपिकायाम् (३।३७) । 'कलां जिह्वा पराङ्मुखमास्यं यस्या. सा तथा, तां प्रत्यङ्मुखी कृत्वा तिमृणा नाडीना पन्था तस्मिन् कपालकुहरे संयोजयेत्'—इति तट्टीका । शिव, 'कलाः काष्ठा लवा मात्रा मुहूर्ताहिक्षपा क्षणा.'—इति महाभारते ।

अथ शैवनन्त्रोक्तारचनु पट्टिकला लिख्यन्ते—

१ गीतं, २ वाद्य, ३ नृत्यं, ४ नाट्यम्, ५ आलेख्य, ६ विशेष-कच्छेद्यं, ७ तण्डुलकुसुमबलिविकारा, ८ पुष्पास्तरणं, ९ दशनवरानाङ्गरागा, १० मणिभूमिकाकर्म, ११ शयन-रचनम्, १२ उदकवाद्यम्, १३, उदकघात, १४ चित्रा-योगाः, १५ माल्यग्रथनविकल्पाः, १६ शेखरापीडयोजन, १७ नेपथ्ययोगाः, १८ कर्णपत्रभङ्गाः, १९ गन्धयुवितः, २० भूषणयोजनम्, २१ ऐन्द्रजालं, २२ कौचुमार-योगाः, २३ हस्तलाघवं, २४, चित्रशाकपूपभक्ष्यविकार-क्रिया, २५ पानकरसरगासवयोजन. २६ सूचीवापक-कर्माणि, २७ सूत्रक्रीडा, २८ प्रहेलिका, २९ प्रतिमाला, ३० दुर्वचनयोगाः, ३१ पुस्तकवाचनं, ३२ नाटिका-ख्यायिकादर्शनं, ३३ काव्यसमस्यापूरणम्, ३४ पट्टिकावेत्र-बाणविकल्पाः, ३५ तर्ककर्माणि, ३६ तक्षण, ३७ वास्तुविद्या, ३८ रूप्यरत्नपरीक्षा, ३९ धातुवादः, ४० मणिरागज्ञानम्, ४१ आकरज्ञानं, ४२ वृक्षायुर्वेदयोगाः, ४३ मेषकुक्कुटलावकयुद्धविधिः, ४४ शुकशारिकाप्रला-पनम्, ४५ उत्सादन, ४६ केशमार्जनकौशलम्, ४७ अक्षरमुष्टिकाकथनं, ४८ म्लेच्छितकविकल्पाः, ४९ देशभाषाज्ञानं, ५० पुष्पशकटिकानिमित्तज्ञानं, ५१

यन्त्रमातृका, ५२ धारणामातृका, ५३ सम्पाटव, ५४ मानसी काव्यक्रिया, ५५ क्रियाविकल्पाः, ५६ छलितक-योगाः, ५७ अभिधानकोपच्छन्दोज्ञानं, ५८ वस्त्रगोप-नानि, ५९ द्यूतविशेषः, ६० आकर्षक्रीडा, ६१ बालक-क्रीडनकानि, ६२ वैनायिकीना विद्यानां ज्ञानं, ६३ वैजयिकीनां विद्याना ज्ञान, ६४ वैतालिकीनां विद्यानां ज्ञानम् । १०५

कलादः पुं. [अलङ्कारनिर्माणाय गृहस्थैः समर्पिताना स्वर्णादीनां कलाम् अंगम् आदत्ते गृह्णाति । अलङ्कार-निर्माणहेतुना गृहस्थोपार्जितधनांश वा आदत्ते । आ + दा + क] स्वर्णकारः । ५८८

कलान्तरम् क्ली. [अन्या कला अश । 'सुप्सुपेति' समास] वृद्धिः; लाभः, 'व्याज, सूद' इति भाषा । 'मासे शतस्य यदि पञ्च कलान्तर स्यात्' —इति लीलावती । चन्द्रस्य अन्यकला; 'पुष्ये लावण्यमयान् विशेषान् ज्योत्स्नान्तराणीव कलान्तराणि'—इति कुमारसम्भवे (१२५) । ५७२

कलापः पुं [कला मात्राम् आप्नोति । कला + आप् + 'कर्मण्यण्' इति अण् । यद्वा कला आप्यतेऽनेन, 'हलश्च' इति घञ्] मयूरपिच्छ, 'सम्प्रदीप्तकलापाग्रा विप्र-कीर्णाश्च वह्निः'—इति रामायणे (५।५२।१३) । तूण. (४६५); 'ततः कलापान् सन्नह्य खड्गौ बद्ध्वा च धन्विनौ'—इति रामायणे (२।५२।११) । काञ्ची (५६०); समूह; 'क्रियाकलापैरिदमेव योगिनः श्रद्धा-न्विताः साधु यजन्ति सिद्धये'—इति भागवते (४।२४।६२) । भूषणम्; 'कण्ठस्य तस्याः स्तनबन्धुरस्य मुक्ताकलापस्य च निस्तलस्य'—इति कुमारसम्भवे (१।४२) तट्टीकायां 'मुक्ताकलापस्य मुक्ताभूषणस्य'—इति मल्लिनाथ । चन्द्रः; विदग्ध; व्याकरण-विशेषः; 'अधुना स्वल्पतन्त्रत्वात् कातन्त्राख्यं भविष्यति । तद्वाहनकलापस्य नाम्ना कालापकं तथा'—इति बृहत्कथासारः । ग्रामविशेष; 'देवापिर्योगमास्थाय कलापग्राममाश्रित । सोमवशे कलौ नष्टे कृतादौ स्यापयिष्यति'—इति भागवते (९।१२।६) । अस्त्र-विशेषः; 'खड्गांश्च दीप्तान् दीर्घांश्च कलापांश्च महाधनान् । विपाठान् क्षुरधारांश्च धनुर्भिनिदधुः सह'—इति महाभारते (४।५।२८) । २४२

कलापी [न्] पु [कलापाः फलपत्रसमूहाः सन्त्य-स्मिन् । कलाप+इनि । कलापो वह्नः अस्ति अस्य, इनि] मयूर; 'पुरोपकण्ठोपवनाश्रयाणां कलापिना-मुद्धतनृत्यहेतौ'—इति रघुवंशे (६।९) । प्लक्षवृक्षः; कोकिल; त्रि. तूणवान्; कलापव्याकरणाध्यायी । २४१

कलायः पुं. [कलाम् अयते । 'कर्मण्यण्' इति अण्] शमीधान्यविशेष, मतीलक; हरेणु; खण्डिक; त्रिपुट; अतिवर्तुल, मुण्डचणकः; शमनः; नीलकः; कण्ठी; सतील हरेणुक, सतीन; सतीनकः; 'विकसत्कलायकुसुमासितद्युते'—इति भावे (१३।२१) । 'कलायो वर्तुलः प्रोक्तः सतिलश्च हरेणुकः । कलायो मयूरः स्वादु. पाके रुक्षश्च वातल.'—इति भावप्रकाशः । ५८२

कलिः पुं. [कलते कलेराश्रयत्वेन वर्तते इति । कल् + 'सर्वधातुभ्य इन्' इति इन्] युद्धम्; [कल्यते पापेषु निक्षिप्यते अनेन, यद्वा कलयति पापेन जडयति कलुपित करोति । कल् + इन्] विभीतकवृक्ष. (६१८); 'इत्येवमुक्तो देवेन ब्रह्मणा कलिरव्ययः । दीनान् दृष्ट्वा च शक्रादीन् विभीतकवनं ययौ'—वामने २७ अध्याये । (७८९) विवादः; कलह; 'तासा कलिरभूद्भूयांस्त-दर्थेऽगोह्य सौहृदम् । ममानुरूपो नायं व इति तद्गत-चेतसाम्'—इति भागवते (९।६।४४) । [कलते स्पन्दते इति, कल् + 'सर्वधातुभ्य इन्' इति इन्] शूरः; अन्त्य-युगम्, कलियुगम् । स्त्री. [कलयति ईपत्प्रकाशते उद्भिद्यते वा, कल् + इन्] कलिका । ४५३

कलिका स्त्री. [कलिरेव, स्वार्थे कन् टाप् च] अस्फुटित-पुष्पं, कोरकः; कलिः, कली, कोरकम्; 'मुग्धाम-जातरजस कलिकामकाले व्यर्थं कदर्थयसि किं नव-मल्लिकाया.'—इति साहित्यदर्पणे (३।१६०) । वीणा-मूल, पदसततियुक्तरचनाविशेषः; 'स्युर्महाकलिका-रम्भे श्लोकास्तु युगश स्मृता । अन्यासा कलिकानान्तु भवन्त्येकैकशो हि ते । पूतीद्वो कलिकाभिस्तु विरु-दास्तुल्यसङ्ख्यका ।' 'कला नाम भवेत्तालनियता पदसन्ततिः । कलाभिः कलिका प्रोक्ता तद्भेदा. पट् समीरिताः । कलिका चण्डवृत्ताख्या द्विगादिगणवृत्तका । तथा त्रिभङ्गी वृत्ताख्या मध्या मिश्रा च केवला ।' छन्दोभेदः; 'प्रथममपरचरणसमुत्थं श्रयति स यदि

लक्ष्म । इतरदितरगदितमपि यदि च तूर्यम् चरणयुगल-
कमविकृतमपरमिति कलिका सा' —इति वृत्तरत्नाकरे
४ अध्याये । कला; 'तन्यन्ते कलिका यस्मात्तस्मा-
त्तास्तिथयः स्मृता.'—इति सिद्धान्तशिरोमणौ । १८६
कलिङ्गः पुं. [के मस्तके लिङ्गं पीतादिचिह्नमस्य]
धूम्याटपक्षी; [कलि पूतिगन्धादिकं गच्छति प्राप्नोति ।
कलि+गम्+ङ, निपातनात् साधुः] पूतिकरञ्जवृक्षः;
देशविशेषः; नृपतिविशेषः; 'अङ्गो वङ्गः कलिङ्गश्च
पुण्ड्रः सुह्यश्च ते सुताः । तेषां देशाः समाख्याताः
स्वनामप्रथिता भुवि । अङ्गस्याङ्गोऽभवदेशो वङ्गो
वङ्गस्य च स्मृतः । कलिङ्गविषयश्चैव कलिङ्गस्य च स
स्मृतः'—इति महाभारते (१।१०।४।४९-५०) ।
'कलिङ्गः पूतिकरजे धूम्याटे भूमिनीवृत्ति' —इति
मेदिनी । 'ततः शकपुलिन्दाश्च कलिङ्गाश्चैव मार्गत'
—इति रामायणे (४।४०।२१) । तद्देशवासिमान-
वादयः; 'ततः समुद्रतीरेण जगाम वसुधाधिपः ।
भ्रातृभिः सहितो वीरः कलिङ्गान् प्रति भारत'— इति
महाभारते (३।११।४।३) । कुटजवृक्षः; कलिङ्गकः;
इन्द्रयवम्; 'उक्तं कुटजबीजं तु यवमिन्द्रयवं तथा ।
कलिङ्गश्चापि कलिङ्गं तथा भद्रयवा अपि ।' 'बिल्व
छागमयःसिद्धं सितामोचरसान्वितम् । कलिङ्गचूर्ण-
संयुक्तं रक्तातीसारनाशनम्' —इति चक्रपाणि संग्रहः ।
शिरीषवृक्षः; प्लक्षवृक्षः । २४८

कलिलः त्रि. [कल्पते मिश्रयते इति । 'सलिकलि'
इति इलच्] गहनः; 'यदा ते मोहकलिलं बुद्धिर्व्यति-
तरिष्यति'—इति भगवद्गीतायाम् (२।५२) । मिश्रः;
'न यत्पुनः कर्मसु सज्जते मनो रजस्तमोभ्यां कलिलं
ततोऽन्यथा'—इति भागवते (६।२।४६) । ७७७

कलेवरम् क्ली. [कले शुक्रे वरं श्रेष्ठं देहोत्पत्तिहेतुक-
त्वात् पवित्रम् । सप्तम्या अलुक्] शरीरम्; 'यं यं
भावं स्मरन् देही त्यजत्यन्ते कलेवरम् । तं तमेवैति
कौन्तेय ! सदा तद्भावाभावित'—इति भगवद्गीतायाम्
(८।६) । ५१०

कल्कः पुं.-क्ली. [कल् गतौ+कृदाधारार्चिकलिभ्य-
कः'—इति क] पापम्; 'विधूतकल्कोऽथ हरेरुदस्तात्
प्रयाति चक्रं नृप ! शैशुमारम्'—इति भागवते (२।२।
२४) । यस्य कस्यचिद् वस्तुनो चूर्णम्; 'तां लोघ-

कल्केन हुताङ्गतैलामाश्यानकालेयकृताङ्गरागाम्'—
इति कुमारसम्भवे (७।९) । कर्णमलः; तुरुष्कनाम-
गन्धद्रव्यं; घृततैलादिपाके देयमौषधद्रव्यं; पिष्टः;
विनीयः; आवापः; प्रक्षेपः; 'द्रव्यमात्रं शिवापिष्टं
शुष्कं वा जलमिश्रितम् । तदेव सूरिभिः पूर्वैः कल्क
इत्यभिधीयते ।' 'द्रव्यमार्द्रं शिलापिष्टं शुष्कं वा सजलं
भवेत् । प्रक्षेपावापकल्कास्ते तन्मानं कर्षसम्मितम्'—
इति शाङ्गधरः । शाठ्यं; विभीतकवृक्षः; विष्ठा;
किट्टं; दम्भः; 'तपो न कल्कोऽध्ययनं न कल्कः स्वाभा-
विको वेदविधिर्न कल्कः । प्रसह्यवित्ताहरणं न कल्कः
तान्येव भावोपहतानि कल्कः'—इति महाभारते
(१।१।२७१) । त्रि. [कलयति पापमाचरति, कल्+
क] पापाशयः; पापात्मा । ६२७

कल्पः पुं. [कल्प्यते विधीयते असौ । कृप्+कर्मणि
घञ्] विधिः; 'एष वै प्रथमः कल्पः प्रदाने हव्यकव्ययोः ।
अनुकल्पस्त्वय ज्ञेयः सदा सद्भिरनुष्ठितः'—इति मनुः
(३।१।४७) । [कल्प्यते सृष्टिर्नाशो वा अत्र । कृप्+
णिच्, अधिकरणे घ] प्रलयः; 'युगाना सप्ततिः सैका
मन्वन्तरमिहोच्यते । कृताब्दसंख्यस्तस्यान्ते सन्धिः
प्रोक्तो जलप्लवः । ससन्धयस्ते मनवः कल्पे ज्ञेयाश्च-
तुर्दश । कृतप्रमाणकल्पादौ सन्धिः पञ्चदश स्मृतः ।'
[कल्पते स्वक्रियायै समर्थो भवत्यत्र । कृप्+अधिकरणे
घ] ब्राह्मं दिनं, दैवद्विसहस्रयुगम्; 'कल्पान् कल्प-
विकल्पांश्च चतुर्युगविकल्पितान् । कल्पान्तस्य स्वरू-
पञ्च युगधर्माश्च कृत्स्नगः'—इति विष्णुपुराणे
(१।१।१२) । ८२६

कल्पनम् क्ली [कृप्+भावे ल्युट्] कल्पितः; छेद-
नम् । ७२९

कल्पपालः पु. [कल्प्यते इति कल्पः मद्यं तस्य पालः]
शौण्डिकः; कल्पपालकः । ५९३

कल्पवृक्षः पुं. [कल्पस्य सङ्कल्पस्य दाता वृक्षः, कल्प-
स्थायी वृक्ष इति वा] देवतरुः; 'नमस्ते कल्पवृक्षाय
चिन्तितान्नप्रदाय च । विश्वम्भराय देवाय नमस्ते
विश्वमूर्तये'—इति दानसागरे । १३५

कल्पान्तः पुं [कल्पस्य अन्तो यत्र] ब्रह्मणो दिनान्तः;
प्रलयः; 'उपवासरताश्चैव जले कल्पान्तवासिनः'—इति
रामायणे (३।१।०।४) । ११७

कल्पितः पुं. [कल्प्यते सज्जीक्रियते असौ । कृप्+णिच्+कर्मणि क्त] सज्जितहस्ती; रचिते त्रि., 'ब्रह्मादितृणपर्यन्तं मायया कल्पितं जगत् । सत्यमेक परं ब्रह्म विदित्वैवं सुखी भवेन्'—इति महानिर्वाणोक्तात्मज्ञाननिर्णये । २२१

कल्मषम् क्ली. [कर्म शुभकर्म स्यति नाशयति । रस्य लत्वे षत्वे च पृषोदरादित्वात् साधु] पापम्, 'यामीस्ता यातना प्राप्य स जीवो वीतकल्मष । तान्येव पञ्चभूतानि पुनरप्येति भागश.'—इति मनु. (१२।२२) । हस्तिपुच्छं, मालिन्यम्; 'न हि कञ्चन पश्यामो राघवस्यागुणं वयम् । दुर्लभो ह्यस्य निरय शशाङ्कस्येव कल्मषम्'—इति रामायणे (२।३६।२७) । पु. नरकविशेषः; मलिने त्रि । ६२७

कल्माषः पु. [कलयति इति, क्विप्, कल् । मापयति स्वभासा अभिभवति अन्यवर्णान् । मप् हिंसायाम्, णिच् + अच् । कल् चासौ मापश्चेति] कृष्णपाण्डुरवर्णं, तद्वति त्रि. । चित्रवर्णः; (७४१), तद्वति त्रि. । कृष्णवर्णः; [कलं शुभकर्म मापयति हिनस्ति, कल् + मप् + णिच् + अच्] राक्षसः, गन्धशाल; नागविशेषः; 'नीलानीलौ तथा नागौ कल्माषशबलौ तथा'—इति महाभारते (१।३५।७) । ७३६

कल्यम् क्ली. [कल्यते आगम्यते, कल् गतौ + कर्मणि यत्] प्रत्यूपः; अहर्मुखम्; 'इदं यः कल्य उत्थाय प्राञ्जलि श्रद्धयान्वितः । शृणुयाच्छ्रावयेन्मर्त्यो मुच्यते कर्मबन्धनैः'—इति भागवते (४।२४।७८) । (३३०) मद्यम्; आसवः; ह्यस्तनदिनं (८०९); [कलयति मिष्टतां सम्पादयति । अघ्न्यादित्वाद् यक्] मधु; त्रि. [कलासु साधुः इत्यर्थे यत्] सज्जः; 'कथयस्व कथामेतां कल्या. स्म श्रवणे तव'—इति महाभारते (१।५।३) । निरामयः; वाक्श्रुतिर्वजित; दक्ष; कल्याणवचनम्; उपायवचनम् । १११

कल्याणः पु. [कल्यं मद्यं पालयतीति । कल्या + पाल् + अण्] शौण्डिकः; कल्यापाल; कल्यापालकः; प्रातराशः । ५९३

कल्याणम् क्ली. [कल्ये प्रातः अण्यते शब्दते इति । कत्य + अण् + 'अकर्तरि चेति' घञ्] मङ्गलं; श्वःश्रेयसं; शिवं; भद्रं; शुभं; भावुकं; भविकं;

भव्यः; कुशलं; क्षेमः; शस्तं, तद्युक्ते त्रि. । 'प्रातिवेश्यानुवेश्यौ च कल्याणे विशतिद्विजे'—इति मनुः (८।३९२) । स्वर्णम् (१७३) । १२२

कल्यापालः पुं [कल्यां मद्यं पालयतीति । कल्या + पाल् + अण्] शौण्डिकः; कल्यापालः; कल्यापालकः ।

५९३

कल्लमूकः त्रि [कल्लः वधिरः मूकः अवाक्] वाक्श्रुतिर्वजित; अवाक्श्रुति, 'गुंगा-ब्रह्मरा' इति भाषा । ६०९

कल्लोलः पु. [कल्ल् + बाहुलकात् ओलच् । यद्वा कं जललोलं चपलं यस्मात्, निपातनात् साधुः] महातरङ्गः; उल्लोलः; 'कालिन्दी जलकल्लोलकोलाहलकुतूहली'—इत्युद्धट । हर्षः; शत्रौ त्रि । ६५३

कवचः पुं-क्ली [कं देहं वञ्चति विपक्षास्त्रेभ्यः वञ्चयित्वा रक्षति इति शेषः । क + वञ्च् + अच्, कं वातं वञ्चति वा, अन्तर्पर्यर्थो वा । यद्वा कवते इति कुधातोरच प्रत्यय इति केचित्] सन्नाहः, तत्पर्याया-तनुत्रं; वर्मः; दंशनम्; उरश्छदः; कङ्कटकः; जगरः; दंसनः; जागरः; अजगरः; कटकः, योगः; कञ्चुकः; 'शराश्च दिव्या नभसः कवचं च पपात ह'—इति विष्णुपुराणे (१।१३।४०) । 'यथा शस्त्रप्रहाराणां कवचं प्रति वारणम् । तथा दैवोपघातानां शान्तिर्भवति वारणम्'—इति मलमासतत्त्वम् । लौहादिवर्मवद् अङ्गादिरक्षणार्थं देवतामन्त्रविग्रहः । तत्तु पूजायां पाठयं (यथा देवीकवचम्) भूर्जे विलिख्य कण्ठादौ धार्यं च—इति तन्त्रम् । पटहवाद्यम् । ४५९

कवचितः त्रि. [कवचं सजातम् अस्य । इत्थं] वर्मितः; सन्नद्धः; दंशितः । ४६०

कवरम् त्रि. [के मस्तके वरं शोभमानत्वात् श्रेष्ठम्] संपृक्तं; खचितं; पुं. केशपाशः; 'वल्गुस्पन्दनस्तन-कलशकवरभाररशनां देवीम्'—इति भागवते (५।२।७) । पुं-क्ली. [कं जलं वृणोति, क + वृ + अच्] लवणः; अम्लः । [कौतीति, कु शब्दे + 'कोररन्' इति अरन्] पाठकः; कर्बुरवर्णः; 'दृष्ट्वैव निर्जितकलापभरामधस्ताद्द्वयाकीर्णमाल्यकवरां कवरीं तरुण्या'—इति माघे (५।१९) । ७४१

कवरी स्त्री. [कं शिरः वृणोति आच्छादयति । क + वृ + अच्, जानपदेत्यादिना डीप् । कु + अरन् डीष् वा]

केशविन्यासः; केशवेशः; कवरः; केशगर्भकः; केश-
पाशः; 'अमरीकवरीभारभ्रमरी'—इति चन्द्रालोके ।
'गोपीभर्तुर्विरहविधुरा काचिदिन्दीवराक्षी, उन्मत्तेव
स्खलितकवरी निश्चसन्ती विशालम्'—इति पदाङ्क-
दूते(१) । वरंरा; कारवी । ५३०

कविः पु [कवते सर्वं जानाति, सर्वं वर्णयति, सर्वं सर्वतो
गच्छति वा । कव् इन् । यद्वा कुशब्दे, 'अच इः'
इति इ] शुक्राचार्य, 'ब्रह्मणो हृदयं भित्त्वा निःसृतो
भगवान् भृगुः । भृगोः पुत्रः कविर्विद्वान् शुक्रः कवि-
सुतो ग्रह'—इति महाभारते (१।६६।४२) । त्रि .
[कवते श्लोकान् ग्रथते वर्णयति वा, कव्+इन्]
पण्डितः (३३३); 'अध्यापयामास पितृन् शिशुराङ्गि-
रसः कविः'—इति मनुः (२।१५१) । ब्रह्मा, 'तेने
ब्रह्म हृदाय आदिकवये'—इति भागवते (१।१) ।
वाल्मीकिमुनिः; 'एकोऽभून्नलिनान् ततस्तु पुलिनात्
वल्मीकतश्चापरस्ते ह्येव प्रथिताः कवीन्द्रगुरवस्तेभ्यो
नमस्कुर्महे'—इत्युद्भट । सूर्य; काव्यकरः; 'मन्द
कवियश प्रार्थी गमिष्याम्युपहास्यताम्'—इति कालि-
दासः, रघौ (१।३) । [कवति शब्दायते इति, कु शब्दे
'अच इ' इति इ, अश्वमुखे शब्दायमानत्वात्] खलीने
स्त्री । विष्णुः; 'वेदो वेदविदव्यङ्गो वेदाङ्गो वेदवित्
कविः'—इति महाभारते (१३।१४।२७) । कल्कि-
देवस्य ज्येष्ठभ्राता, 'कल्केज्येष्ठास्त्रयः शूराः कवि-
प्राज्ञमुमन्त्रकाः । तातमानुप्रियकरा गुरुविप्रप्रतिष्ठिताः'
—इति कल्किपुराणे २ अध्याये । चौरयोद्धा; 'वेधस्थाने
रणे भङ्गो दुर्गे खण्डिः प्रजायते । कविप्रवेशनं यत्र
योधाघातश्च तत्र वै'—इति सर्वतोभद्रचक्रे ज्योति-
स्तत्त्वम् । ४८

कविकम् क्ली. [कवि+स्वार्थे कन्] खलीनः; कविः;
कविका; 'लगाम' इति भाषा । ४४२

कविका स्त्री. [कवि+स्वार्थे कन् टाप् च] खलीनः;
केविकापुष्पः; कवयीमत्स्यः; 'कविका मधुरा स्निग्धा
कफघना रुचिकारिणी । किञ्चित् पित्तकरी वातनाशिनी
वह्निवर्द्धिनी'—इति भावप्रकाशः । ४४२

कशा स्त्री. [कशति शब्दायते ताडयति वा । कश्+करणस्य
कर्तृविवक्षया कर्तरि अच् टाप् च । ताडयत्यनया वा]
अश्वादेस्ताडनी; 'कोड़ा, चाबुक' इत्यादि भाषा ।

'जघान कशया मोहात् तदा राक्षसवन्मुनिम्'—इति
महाभारते (१।१७।१०) । मासरोहिणी । ४४२
कशिपुः पु [कशति दुःखं, कश्यते वा, कश् गतिशासनयोः ।
कश्+मृगय्वादित्वाद् [निपातनात् साधुः] भवत्तम्;
आच्छादनम्; एकोक्त्यान्नवस्त्रे कशिपू इति द्विवचनान्तः;
शय्या; 'सत्यां क्षितौ किं कशिपोः प्रयासैः'—इति
भागवते (२।२।४) । १२१

कशेरुः पु—क्ली [के देहे शीर्यते, क+शृ+ 'के श्र एरड
चास्य' इति उ एरड चान्तादेशः] पृष्ठास्थि; 'किं
कुर्वता वराहेण खाद्यन्ते हि कशेरवः'—इत्युणादि-
धृतचन्द्रवचनम् । क्ली. [कं जल वातं वा शृणाति,
क+शृ+उणादित्वाद् उ एरड चान्तादेशः] कशेरुका;
तृणकन्दः; 'कशेरु' इति भाषा । 'कशेरु द्विविध तत्तु
महद्राजकशेरुकम् । मुस्ताकृति लघु स्याद् यत् तच्चि-
वोटमिति स्मृतम्'—इति वैद्यकम् । पु. [क+
शृ+उ+एरड] जम्बूद्वीपस्य खण्डविशेषः । ६३४

कश्मलम् क्ली [कश् गतिशासनयोः+कल 'कुटिकशि-
कौतिभ्य प्रत्ययस्य मुट्' इति मुट्] मलिनं त्रि. । मूर्च्छा;
मोहः; 'कुतस्त्वाकश्मलमिदं विषमे समुपस्थितम्'—
इति भगवद्गीता (२।२) । पापम् । ७२७

कश्यम् क्ली. [कशति अनेन, कश्+बाहुलकात् करणे
यत्] मद्यम्; 'ब्रह्मणस्तनयो योऽभून् मरीचिरिति
विश्रुतः । कश्यपस्तस्य पुत्रोऽभूत् कश्यपानात् स कश्यपः'
इति मार्कण्डेयपुराणे (१०।४।३) । [कशाम् अर्हतीति ।
कशा+दन्तादित्वाद् यत्] अश्वमध्यभाग (४४१);
कशाहं त्रि. । ३३०

कश्यपनन्दनः पु [कश्यपस्य नन्दनः] गरुडः; देवा-
सुरादयः । ३०

कषायः पु—क्ली. [कषति कण्ठम्, कष्+आय] रस-
विशेषः; तुवरः; कुवरः; तूवरः; तद्युक्ते त्रि. । 'कषैला'
इति भाषा । 'शुक्तानि च कषायांश्च पीत्वा मेघ्यान्यपि
द्विजः'—इति मनुः (१।१।५३) । 'कषायः शोषणः
स्तम्भी व्रणपाकार्तिनाशनः । कफशोणितवातघ्नो रूक्षः
शीतो गुरुस्तथा । 'कषायनामा निरुणद्धि शोफ
वर्णन्तनोर्दीपनपाचनश्च । सत्त्वापहोऽसौ शिथिलत्व-
कारी निषेवितः पाण्डुकरोऽतिमात्रम्'—इति राज-
निर्घण्टः । त्रि. [कष+आयः] सुरभिः (८१३);

‘प्रत्यूषेणु स्फुटितकमलामोदमैत्रीकपाय.’—इति मेघ-
दूते (३३) । पाचनादिः; क्वाथ, निर्यूहः; स्वरस;
कल्कः; क्वथित; शीत; फाण्टम् । ‘जिह्वां कण्ठ
ग्रसति नितरां ग्राहकश्चातिसारे, श्लेष्मव्याधेरुपशमकर
श्वासकासापहर्ता । हिक्कां शूल हरति नितरा शोधन
स्याद् व्रणानां, प्रोक्तश्चायं समधिकगुणो नाम श्रेष्ठ
कपाय.’—इति हारीतः । निर्यास; ‘घृष्टो वटकपायेण
अनुलिप्त प्रियङ्गुणा । क्षीरेण पण्डिकान् भुक्त्वा
सर्वपापैः प्रमुच्यते’—इति महाभारते अनुशासन-
पर्वणि । विलेपनम्; ‘कर्णापितो लोघ्रकपायरुक्षे
गोरोचनाक्षेपनितान्तगौरे’—इति कुमारसम्भवे (७-
१७) । तट्टीकायां ‘लोघ्रस्य वृक्षविशेषस्य कषायेण
विलेपनेन’—इति मल्लिनाथः । अङ्गरागः; पु. श्योनाक-
वृक्षः, रागः; कलियुगं; निर्विकल्पसमार्थविघ्नभेदः,
त्रि लोहितः; ‘चूताङ्कुरास्वादकपायकण्ठः पुस्कोकिलो
यन्मधुरं चुकूज’—इति कुमारसम्भवे (३।३२) ।
रक्तपीतमिश्रितवर्णः; धववृक्ष । ७७१

कसेरुः पुं [कं शृणातीति, श्रु हिंसायां बाहुलकादुप्रत्यये
प्रकृतेरेरङादेशः, निपातनात् शस्य सत्वम्] कसेरुका,
पृष्ठास्थि; कसेरुः; गुण्डकन्द, क्षुद्रमुस्ता; गूकरेष्ट;
सुगन्धि; सुकन्द; कसेरुकः । ६३४

कस्तूरिका स्त्री. [कसति गन्धोऽस्याः । कम् गतो,
खर्जूरादित्वाद् ऊर, डीप्, कस्तूरी+स्वार्थे कन् टाप्,
पृषोदरादित्वात् साधुः] कस्तूरी, कस्तूरिका, मृग-
नाभिः; मृगमद; मृग, मृगी; नाभिः; मट,
वातामोदः; योजनगन्धिका, मदनी; गन्धकेलिका;
वेधमुख्या, मार्जारी; सुभगा; बहुगन्धदा, सहस्र-
वेधी; श्यामा; कामान्धा; मृगाङ्गना; कुरङ्गनाभिः;
ललिता; श्यामला; मोदिनी, नाभी; लता; योजन-
गन्धा; मार्गः; गन्धबोधिका; कालाङ्गी; धूपसञ्चारी;
मिश्रा; गन्धपिशाचिका । ‘मृगनाभिमृगमदः कथितस्तु
सहस्रभित् । कस्तूरिका च कस्तूरी वेधमुख्या च सा
स्मृता । ‘कस्तूरिका कटुस्तिवता क्षारोष्णा शुक्रला
गुरुः । कफवातविपच्छिदिशीतदौर्गन्ध्यशोषहृत्’—इति
भावप्रकाशः । ५४४

कल्लारम् क्ली. [कस्य जलस्य हार इव, के जले ह्लादते
वा इति । क+ ह्लाद् + पचाञ्च्, पृषोदरादित्वात्

साधुः] श्वेतोत्पलं; सौगन्धिकं; कत्तृणं; गन्धकम्;
‘कुमुदोत्पलकल्लारशतपत्रवर्द्धिभिः’—इति भागवते
(४।६।१७) । ६८१

कांस्यम् क्ली. [कंसाय पानपात्राय हितं कसीयं, तस्य
विकारः इति । ‘कंसीयपरशव्ययोरिति’ यञ्; छस्य लुक्
च । यद्वा कंसमेव इति स्वार्थे यञ् प्रत्ययः] ताम्ररङ्ग-
मिश्रितधातुः, कर्म, कसास्थि; ताम्राद्धं; सौराष्ट्रक;
घोषं; कासीय; वह्निलोहकं, दीप्तिलोहं; घोर-
घुष्यं; दीप्तिकांस्यं; कांस्यम् । ‘उपधातु भवेत् कांस्यं
द्वयोस्तरणिरङ्गयोः । कांस्यस्य तु गुणा ज्ञेया स्वयोनि-
सदृशा जनैः’—इति भावप्रकाशः । १७०

काकः पु [कायते शब्दायते, कै शब्दे, ‘इण्भीकापाशत्यति-
मन्विभ्यः कन्’ इति कन्] पक्षिविशेषः; करट; अरिष्ट;
बलिपुष्टः; सकृत्प्रज; ध्वाङ्क्षः; आत्मघोषः, परभृत्;
बलिभुक्; वायमः; वातजवः; वलः; दीर्घायुः;
सूचकः, कृष्णः, ग्रामीण, पिशुनः; दटखादक;
द्विकः; काग; काण; धूलिजङ्घः; निमित्तकृत्;
कौशिकारि; चिरायु, मुवर, खरः; महालोलः;
चिरञ्जीवी, चलाचलः, करटक, नागवीरक;
गाढमैथुन, लुण्टाक, श्रावकः; रतज्वरः । ‘अथोच्यते
काकरुतं स्तानां भूर्ध्न स्थितं शाकुनभापितानाम् ।
अचिन्तितावेदितकार्यसिद्धि पूर्वादिकाष्ठाप्रहरक्रमेण’—
इति शाकुने काकचरित्रम् । पीठसर्पी; द्वीपविशेषः;
परिमाणभेदः; वृक्षविशेषः; शिरोऽवक्षालनं, तिलकः;
अतिधृष्टः । २४५

काकतुण्डः पुं. [काकतुण्डस्येव वर्णोऽस्त्यस्य । अर्श
आदित्वाद् अच्] कालागरु; अगरुविशेषः । ५४५

काकतुण्डिका स्त्री. [काकतुण्डस्येव वर्णं. फलांशे अस्याः
इति । ठन्, स्त्रियां टाप् च] काकचिञ्चा; गुञ्जा ।
२०३

काकपक्षः पुं. [काकस्य पक्ष इव आकारोऽस्त्यस्य ।
काकपक्ष+अच्] मस्तकपार्श्वद्वये केशरचनाविशेषः;
शिखण्डकः; शिखाण्डकः; शिखण्डः; ‘जुल्फी’ इति
भाषा । ‘कौशिकेन स किल क्षितीश्वरो राममध्वर-
विघातशान्तये । काकपक्षधरमेत्य याचितस्तेजसां हि
न वयः समीक्ष्यते’—इति रघुवंशे (११।१) । ५३२
काका स्त्री. [काकवदाकारोऽस्त्यस्याः काक, अच् ततप्टाप्]

काकनासालता; काकोलीवृक्षः; काकजङ्घावृक्षः; 'काकजङ्घा नदीकान्ता काकतिक्ता सुलोमशा । पारावतपदी दासी काका चापि प्रकीर्तिता'—इति भावप्रकाशे । रक्तकालता, मलपूवृक्षः; काकमाची-वृक्षः । ८०९

काकुः स्त्री. [कक् लौल्ये + उण्] शोकभयादिभिर्ध्वनिविकारः; 'भिन्नकण्ठवनिर्धीरैः काकुरित्यभिधीयते'—इति साहित्यदर्पणे (२।२३) । 'गुरुपरतन्त्रतया बत दूरतरं देशमुद्यतो गन्तुम् । अलिकुलकोकिलललिते नैष्यति सखि ! सुरभिसमयेऽसौ ?' नैष्यति, अपि तु एष्यति एवेति काक्वा व्यज्यते । इति काकु लक्ष्योक्त्य उदाहृतं तत्रैव । १४३

काकुदम् क्ली. [काकु ददातीति । काकु + दा + क] तालु । ५२१

काकोदरः पुं. [कु कुत्सितम् अकति । कु + अक् वक्रगतौ + अच्, कोः कादेशः, काकं कुटिलगतिकारि उदर यस्य] सर्पः; 'यः पूतनामारणलब्धवर्णः काकोदरो येन विनीत-दर्पः । यशोदयालङ्कृतमूर्तिरव्यान्नाथो यदूनामथवा रघूणाम्'—इति राघवपाण्डवीये । ६४०

काकोलः पु [क जलमाकोलति संस्त्यायतीति । क + आ + कुल् संस्त्याने + अण् । कक् लौल्ये, स्वार्थे णिच् + बाहुलकाद् ओल वा] द्रोणकाकः; 'बक चैव बलाकां च काकोलं खञ्जरीटकम् । मत्स्यादान् विड्वराहांश्च मत्स्यानेव च सर्वशः'—इति मनुः (५।१४) । सर्पः, शूकरभेदः; काकोलीनामख्यातौपधिविशेषः; कुलालः । पु - क्ली. [कु कुत्सित तीव्रतरं यथा स्यात् तथा कोलति पीडयति विह्वलीकरोति वाऽनेन । करणे घञ्] कृष्णवर्णस्थावरविषविशेषः (६४७); 'काकोलमुग्रतेजः स्यात् कृष्णच्छविमहाविषम्'—इति वैद्यके । अस्य पर्याया यथा—'काकोलो गरलः क्ष्वेडो वत्सनाभः प्रदीपनः । शौक्लिकेयो ब्रह्मपुत्रो विषं स्याद् गरलो विषः'—इति वैद्यकरत्नमाला । क्ली. [काकयति लोलयति दुःखदत्वात् । कक् लौल्ये + णिच् + ओल । काकेन उल्लायते भक्ष्यते अत्र वा । आधारे घञर्थे क, पूपोदरादित्वात् साधु] नरकविशेषः; 'महानरक-काकोलं सञ्जीवनमहायसम्'—इति मनुः । २४६

काङ्क्षा स्त्री. [काङ्क्ष + अ] इच्छा । ७१०

काचः पु [कच् दीप्तौ + णिच् + घञ्] शिष्यः; क्षारः; मृत्तिकाविशेषः; 'काच्' इति भाषा । मणिविशेषः; 'आकरे पद्मरागाणां जन्म काचमणे कुत'—इत्युद्भूटः । नेत्ररोगविशेषः; 'अस्मिन्नपि तमोभूते नातिरूढे महागदे । चन्द्रादित्यौ सनक्षत्रावन्तरिक्षे च विद्युतः । निर्मलानि च तेजांसि भ्राजिष्णुनीव पश्यति । स एव लिङ्गनाशस्तु नीलिका काचसंज्ञितः'—इति माधवकरः । ७५८

काचितम् त्रि. [कच्यते बध्यतेऽसौ । कच् + णिच्, कर्मणि क्त] सिक्वितं; शिक्वितं; शिक्वारोपितवस्तु । ७६८

काञ्चनम् क्ली. [काञ्चते दीप्यते इति । काचि दीप्तौ + ल्यु] स्वर्णम्; 'अमित्रादपिस दृत्तममेध्यादपि काञ्चनम्' ।—इति मनु (२।२३९) । पद्मकेसरं; घनं; नागकेसर-पुष्पं; [भावे ल्युट्] दीप्ति; काञ्चनमये त्रि. । 'निलेपं काञ्चनं भाण्डमद्भिरेव विशुध्यति'—इति मनु (५।११२) । पु. [काञ्चते दीप्यते इति कर्तरि ल्यु] पुष्पवृक्षविशेषः; रक्तश्वेतभेदेन स द्विविधः । आद्यस्य पर्याया—रक्तपुष्प; कोविदारः; युग्मपत्रः; कुण्डलः । द्वितीयस्य पर्याया—काञ्चनालः; कर्बुदारः; पाकारि; चम्पकः; नागकेसरः; उदुम्बरः; धुस्तूरः; पुरुरवसो वश उद्भूतस्य भीमस्य पुत्रः; 'भीमस्तु विजय-स्याथ काञ्चनो होत्रकस्ततः'—इति भागवते (९।१५।३) । १७४

काञ्चनारकः पुं [काञ्चनं तद्वर्णम् ऋच्छति पुष्पैः । काञ्चन + ऋ + अण् + कन्] कोविदारवृक्षः; काञ्चनारः; काञ्चनालः; काञ्चनकः; गण्डारिः; शोणपुष्पकः; 'कचनार' इति भाषा । २०६

काञ्चिः स्त्री. [काञ्चते इति, 'सर्वधातुभ्य इन्' इति इन्] काञ्ची; 'हृतकाञ्चिवल्लिबन्धोत्तरजघनाद-परभोगभुक्तायाः । उल्लसति रोमराजिः स्तनशम्भो-र्गरलरेखेव'—इति आर्यासप्तशती (६९३) । ५६०

काञ्ची स्त्री. [काञ्चि + कृदिकारान्तत्वाद् वा ङीष्] स्त्रीकट्याभरण, मेखला; सप्तकी; रसना; सारसनं; काञ्चिः; रशना; कक्षा; कक्ष्या; सप्तका; सारशनं; रसनं; बन्धनम्; 'वीचिक्षोभस्तनितविहगश्रेणिकाञ्ची-गुणायाः'—इति मेघदूते (३०) । केचित्तु—'एकयष्टि-र्भवेत् काञ्ची मेखला त्वष्टयष्टिका । रसना षोडश

ज्ञेया कलापः पञ्चविशक. ।' मोक्षदसप्तपुर्यन्तर्गत-
पुरीविशेषः; 'अयोध्या मथुरा माया काशी काञ्ची
अवन्तिका । पुरी द्वारवती चैव सप्तैता मोक्षदायिकाः ।'
गुञ्जा । ५६०

काञ्चीपदम् क्ली [काञ्च्याः पदं स्थानम्] जघनम् ।

५१२

काञ्जिकम् क्ली. [अञ्ज् + धात्वर्थनिर्देशे ण्वल्, टाप्
अत इत्वञ्च । अञ्जिका । कु कुत्सिता अञ्जिका
व्यक्तिर्ग्रस्य, को. कादेश] वारिपर्युषिताम्लजलम्;
आरनालकं; सौवीरं; कुल्माषम्; अभिषुतम्; अवन्ति-
सोमं; धान्याम्लं; कुञ्जल; कुल्मास; कुल्माषाभियुतं;
काञ्चिकं; काञ्जीकं; काञ्जिका; कञ्जिकं;
काञ्जी; भक्तवारि; धान्यमूल; धान्ययोनि; तुषाम्बु;
गृहाम्लं; महारसं; तुषोदकं; शुक्लं; चुक्रं; धातु-
घ्नम्; उन्नाहं; रक्षोघ्न; कुण्डगोलकं; सुवीराम्लं;
वीरम्, अभिषवम्; अम्लसारक; 'काञ्जी' इति भाषा ।
'काञ्जिकं दधि तैल तु बलीपलितनाशनम् । दाहक
गात्रशैथिल्यं बल्यं सन्तर्पण परम्'—इति राजनिर्घण्ट. ।
'कुल्माषधान्यमण्डेन चाशृतं काञ्जिकं भवेत् । यन्म-
स्त्वादि शुचौ भाण्डे सगुडक्षौद्रकाञ्जिकम् । धान्यराशौ
त्रिरात्रस्थं शुक्तं चुक्रं तदुच्यते'—इति वैद्यकपरिभाषा ।

३१८

काण्डः पुं.—क्ली. [कनी दीप्तौ + 'अमन्ताद् डः' 'क्वादिभ्यः
कित्', 'अनुनासिकस्येति' दीर्घ] अर्वा, कुत्सित', बाण'
(४६६); 'विषये काशिराजस्य ग्रामान्निष्क्रम्य लुब्धक' ।
सविषं काण्डमादाय मृगयामास वै मृगम्'—इति महा-
भारते (१३।५।३) । नालं (५७९); प्रस्ताव' (८६७);
वृन्दः; समूहः; कुत्सा; दण्डः; 'पृषता वरत्राकाण्डेना-
हन्ति'—इति कात्यायनश्रौतसूत्रे (८।७।२७) । 'वरत्रा-
काण्डेन वंशदण्डेन'—इति कर्कः । जलं; वारि; 'तास्तु
गत्वा परं तीरमवरोप्य च तं जनम् । निवृत्ताः काण्ड-
चित्राणि क्रियन्ते दाशबन्धुभिः'—इति रामायणे (२।
८९।१०) 'क्रीडार्थं काण्डचित्राणि, काण्डे जले चित्राणि
चित्रगमनानि लघुत्वात् क्रियन्ते स्मेत्यर्थः' इति तट्टीका ।
शरवृक्षः; वर्गः; एकजातीयसमवायः; 'क्रियाकाण्डेषु
निष्णातो योगेषु च कुरुद्वह'—इति भागवते (४।२।४।९) ।
अरिच्छेदः; 'इदं प्रापमुत्तमं काण्डमस्य यस्माल्लोकात्पर-

मेष्ठी समाप'—इति अथर्ववेदे (१२।३।४५) । अवसरः;
स्तम्बः; 'ऊरुद्वयं मृगदृशः कदलस्य काण्डौ मध्यं च
वेणिरतुल स्तनयुग्ममस्या. —इति अमरुशतके (९५) ।
तृणादिगुच्छः; 'दूर्वाकाण्डमिव श्यामा न्यग्रोगपरि-
मण्डला'—इति भट्टिः (५।१८) । तरुस्कन्धः; 'वृक्ष-
काण्डमितो भाति ।' वृक्षाणां शाखा; 'उद्भिज्जाः स्थावरा.
सर्वे बीजकाण्डप्ररोहिणः'—इति मनुः (१।४६)
'केचित्काण्डात् शाखा एव रोपिता वृक्षता यान्ति'—
इति तट्टीका । रह; निर्जनस्थानं, श्लाघा; पापीयान् ।
क्ली. [कणतीति, कण् शब्दे + ड, बाहुलकाद् दीर्घ.]
सन्धिः; विच्छिन्नैकखण्डास्थि; 'भग्नं समासाद्विविध
हुताशकाण्डे च सन्धौ च हि तत्र सन्धौ । उत्पिष्ट-
विरिलिष्टविवर्तितं च तिर्यग्गतं क्षिप्तमधश्च पट् च'—
इति रोगविनिश्चयः । सन्धिविच्छिन्नमेकखण्डमस्थि-
काण्डं, काण्डेन च ललककपालवलयतरुणरुचकानां
ग्रहणम् । तत्र भग्नं काण्डभग्नम्—इति तट्टीका मधु-
कोषः । ३३७

काण्डपटः पु [काण्डे काष्ठादिनिर्मितस्तम्भे आवरकत्वात्
स्थितः पटः] जवनी; जवनिका; तिरस्करिणी,
'कनात' इति भाषा । ३०९

काण्डपृष्ठः त्रि [काण्डः बाण. पृष्ठे यस्य] काण्डस्पृष्टः;
शस्त्राजीवः; 'स्त्रीपूर्वाः काण्डपृष्ठाश्च यावन्तो भरतर्षभ ।
अजपा ब्राह्मणाश्चैव श्राद्धे नार्हन्ति केतनम्'—इति
महाभारते (१३।२३।२२) । वैश्यापति, क्ली. [काण्डं
तरुस्कन्ध इव स्थूल पृष्ठ यस्य] कर्णधनुः । ४०५

काण्डस्पृष्टः त्रि. [स्पृष्टं गृहीतं काण्ड येन, निष्ठान्तत्वात्
परनिपातः] काण्डपृष्ठः; शस्त्राजीवी, शस्त्राजीवः । ४०५

कातरः त्रि. [कु कष्टेन तरतीति । कु + तृ + अच्, कोः
कादेश.] व्यसनाकुलचित्तः; व्याकुलः; अधीरः;
'कातरोऽसि यदि वोद्गताचिषा तर्जितः परशुधारया
मम'—इति रघुवशे (११।७८) । पुं. [क जलम्
आतरति, क + आ + तृ + अच्] कातलमत्स्यः । ३५४

कात्यायनिका स्त्री. [कतस्यापत्य स्त्री, 'गर्गादिभ्यो
यञ्' इति यञ्, 'सर्वत्र लोहितादिकतन्तेभ्यः' इति प्फ ।
षित्वाद् डीप्, क, इत्व, टाप्] अर्द्धवृद्धा; कापायवसना
विधवा; दुर्गा; याज्ञवल्क्यमुनेः पत्न्योरेका; कात्यायनस्य
ऋषेः पत्नी । ४८५

कात्यायनी स्त्री [कतस्यापत्य स्त्री । 'गर्गादिभ्यो यञ्' इति यञ् । 'सर्वत्र लोहितादिकतन्तेभ्यः' इति ष्ण, पित्वाद् डीप्] दुर्गा, पार्वती, 'एतत्ते वदनं सौम्य लोचनत्रयभूषितम् । पातु न सर्वभूतेभ्य कात्यायनि ! नमोऽस्तु ते'—इति मार्कण्डेये (९१।२३) । अर्द्धवृद्धा; कापायवमना विधवा; याज्ञवल्क्यमुनेः पत्न्योरेका । यथा बृहदारण्यकोपनिषदि—'याज्ञवल्क्यस्य द्वे भार्ये बभूवतु मैत्रेयी कात्यायनी च । तयोर्हि मैत्रेयी ब्रह्मवादिनी बभूव स्त्रीप्रज्ञैव तर्हि कात्यायनी ।' [पत्न्या डीप्] कात्यायनस्य ऋषे पत्नी । १५

कादम्बः पु [कदम्बे समूहे भव । कदम्ब + अण्] कलहंस ; 'क्वचित् खगाना प्रियमानसानां कादम्बसंसर्गवतीव पङ्क्तिः'—इति रघुवंशे (१३।१५) । [कदम्ब एव-स्वार्थे अण्] कदम्बवृक्ष ; [कदम्बस्येदमिति व्युत्पत्त्या अण्] कदम्बसम्बन्धिनि त्रि, कदम्बकुमुमम्, 'गन्धश्च धाराहतपल्वलाना कादम्बमद्धोद्गतकेसरं च'—इति रघुवंशे (१३।२७) । बाणः ; कादम्बक ; शर । २५४

कादम्बरी स्त्री. [कु कृष्णवर्णं नीलवर्णमित्यर्थः, अम्बरं वस्त्र यस्य, को. कदादेश, कदम्बरो बलरामस्तस्य प्रिया । कदम्बर + अण् तत स्त्रिया डीप् । यद्वा कदम्बे जातो रस कादम्बः, 'तत्र जात' इत्यण् । कादम्ब रानि ददातीति, रा दाने + 'आतोऽनुपसर्गे क.' इति क, गौरादित्वान् डीप्] मदिरा ; 'कादम्बरीमदविधूर्णितलोचनस्य युक्त हि लाङ्गलभृतः पतन पृथिव्याम्'—इत्युद्भट । कोकिला; सरस्वती, सारिकापक्षिणी; बाणभट्ट-विरचितकाव्यविशेष. (स्वनायिकानाम्नेव प्रसिद्धोऽय ग्रन्थ । इयं कादम्बरी तु बाणभट्टेन असमापिता पुनरस्य पुत्रेण समाप्ति नीता) । नायिकाविशेष (सा तु तुम्बुरुप्रभृतीनां पण्णा गन्धर्वाणा ज्येष्ठस्य हस इत्याख्यया प्रसिद्धस्य गन्धर्वस्य कन्या । अस्या जननी सोममुखसम्भवाप्सरसां कुले जाता गौरीति नाम्ना प्रसिद्धा) । ३२९

कादम्बिनी स्त्री. [कादम्बा. कलहंसा. सन्ति अस्याम्, कादम्ब + इति + डीप्] मेघमाला; मेघश्रेणि । ५९

काद्रवेयः पु [कद्रवा अपत्य पुमान् । कद्रू + 'शुभ्रादिभ्यश्च' इति ढक्, 'ढे लोपोऽकद्रवाः' इति भस्य न लोप.] कद्रू-सन्तानः, नागा ; 'शेषोऽनन्तो वासुकिश्च तक्षकश्च

भुजङ्गमः । कूर्मश्च कुलिकश्चैव काद्रवेया प्रकीर्तिता'—इति महाभारते (१।६५।४१) । ६४०

काननम् क्ली. [क जलम् अनन जीवनमस्य । यद्वा कानयति दीपयति, कन् दीप्तौ + णिच् + ल्युट्] वनम् ; 'शीतो वायु परिणमयिता काननोदुम्बराणाम्—इति मेघदूते (४४) । ब्रह्मणो मुखम् ; गृहम् । २१०

कानीनः पु - स्त्री. [कन्यायाम् अनूढाया जातः, कन्याया जातो वा । कन्या + 'कन्याया कनीन च' इति अण् कनीनादेशश्च] अनूढापुत्र, कन्यकाजात ; सा कन्या यद्यनूढा पितृगृह एव तिष्ठति तदा तत्पुत्रो मातामहस्यैव, यथा—'कानीन. कन्यकाजातो मातामहसुतो मत'—इति याज्ञवल्क्य । यद्यनूढा तदा वोढुरेव, यथा—'पितृ-वेश्मनि कन्या तु यं पुत्र जनयेद्रहः । त कानीन वदेन्नाम्ना वे.ठ कन्याममुद्भवम्'—इति मनु । पु व्यास ; कर्ण । ५०१

कान्तः पु [कम् + क्त] पति ; 'कान्तोदन्त सुहृदुपनतः सङ्गमात् किञ्चिद्गुण'—इति मेघदूते (१०१) । श्रीकृष्ण ; चन्द्र, चन्द्रकान्तमूर्यकान्तायस्कान्तादय ; हिज्जल-वृक्ष, वमन्तऋतु, विष्णु, 'कामहा कामकृत् कान्त. काम. कामप्रद. प्रभु'—इति महाभारते (१३।१४९। ४५) । शिव, 'गुह. कान्तो निज सर्प पवित्रं सर्वपावन'—इति महाभारते (१३।१७।१४८) । कार्तिकेय ; 'काम-जित् कामद कान्त सत्यवाग् भुवनेश्वर'—इति महा-भारते (२।२३।१।४) । ४९७

कान्तः त्रि. [काम्यते इति, कम् + कर्मणि क्त, 'यस्य विभापा' इति नेट्, 'अनुनासिकस्येति' दीर्घ] मनोरम ; शोभनः ; 'मलिनमपि मृगाक्षया वल्कल कान्तरूप न मनसि रुचिभङ्गं स्वल्पमप्यादधाति'—इति शाकुन्तले १ अङ्के । क्ली [कनते दीप्यते इति, कन् + कर्तरि क्त] कुडकुमं ; लौहविशेषः, 'स्वादुर्यत्र भवेत्तिम्ब-कल्को रात्रिन्दिबोषितः । कान्तं तदुत्तम यच्च रूप्येणा-वर्तित मिलेत् ।' 'पात्रे यस्मिन् विसरति जले तैल-बिन्दुर्निपिक्तो, विद्धं गन्ध विसृजति निज रूपित निम्ब-कल्कैः । पाके दुग्ध भजति शिखराकारता नैति भूमौ, कान्तं लौहं तदिदमुदितं लक्षणोक्तं न चान्यत्'—इति सुखबोधः । ६८९

कान्ता स्त्री. [काम्यते असौ, कम् + णिच् + कर्मणिक्त +

टाप्] नारी; 'झटिति प्रविश गेहं मा बहिस्तिष्ठ कान्ते ! ग्रहणसमयवेला वर्तते शीतरश्मे । अयि ! सुविमल-कान्तिं वीक्ष्य नूनं स राहुर्ग्रसति तव मुखेन्दु पूर्णचन्द्र विहाय'—इति शृङ्गारतिलके (६)। प्रियङ्गुवृक्षः; सर्वाङ्गसुन्दरी स्त्री, गङ्गा; 'कूटस्था करुणा कान्ता कूर्मयाना कलावती'—इति काशीखण्डे (२९।४३)। बृहदेला; रेणुका; नागरमुस्ता। ४८२

कान्तारम् क्ली. [कस्य मुखस्य अन्तम् ऋच्छति गच्छ-तीति । कान्त + ऋ + 'कर्मण्यण्' इति अण् । कान्त मनोज्ञम् ऋच्छति प्राप्नोति वा । 'कर्मण्यण्'] काननम्; 'सीते विमुच्यतामेपा वनवासकृता मतिः । बहुदोषं हि कान्तार वनमित्यभिधीयते'—इति रामायणे (२।२८।५) । पद्मविशेषः; पुं. [कान्तं मनोज्ञ रसम् ऋच्छति प्राप्नोति, कान्त + ऋ + अण्] इक्षुविशेषः; कान्तारकः; कान्तारी, 'कान्तारतावसाविक्षुवशकानुगुणौ मती'—इति सुश्रुते सूत्रस्थाने ४५ अध्यायः । कोविदारवृक्षः, वंश; पु-क्ली [कस्य मुखस्य अन्तम् ऋच्छति यत्र, हिल्लसकुल-त्वात् । कान्त + ऋ + आधारे + घञ्] महावनम्; 'कैकेयान् सिन्धुसौवीरान् कान्तारगिरयश्च ये । गिरि-जालावृतां दुर्गां मार्गध्वं पश्चिमां दिशम्'—इति रामायणे (४।४३।११) । दुर्गमपथः (८।१६); 'सिंहक्षुण्णकरीन्द्रकुम्भगलितं रक्ताक्तमुक्ताफलम्, कान्तारे बदरीभ्रमाद् द्रुतमगाद्द्विल्लस्य पत्नी मुदा । विलं, छिद्रम् । २१०

कान्तिः स्त्री [कमु कान्तौ, कन् दीप्तौ वा + भावे क्तिन्] दीप्तिः, शोभा; द्युतिः, छविः; शुभा, भा; श्रीः; भासा, भा.; अभिख्या; 'शशाङ्क श्रीधर. कान्ति श्रीस्तस्यैवानपायिनी'—इति विष्णुपुराणे (१।८।२३) । स्त्रीशोभा; 'रूपयौवनलालित्य भोगाद्यैरङ्गभूषणम् । शोभा प्रोक्ता सैव कान्तिर्मन्मथाप्यायिता द्युतिः'—इति साहित्यदर्पणे (१३०) । इच्छा [स्पृहार्थ-कम्घातोभवि क्तिन् प्रत्यय.] दुर्गा, 'स्तुति. सिद्धिरिति ख्याता श्रिया सश्रयणाच्च या । लक्ष्मीर्वा ललना वापि क्रमात् सा कान्तिरुच्यते'—इति देवीपुराणे देवीनामनिरुक्तौ ४५ अध्याये । गङ्गा; 'कुमुद्वती कमलिनी कान्तिः कल्पितदायिनी'—इति काशीखण्डे गङ्गास्तोत्रे (२९।४०) 'कान्तिश्चन्द्रतेजोरूपा'—इति तट्टीका । ८१३

कान्दिशीकः त्रि. [का दिश यामि इत्याह, 'तदाहेति मा शब्दादिभ्य उपसङ्ख्यानमिति' ठक्, पृषोदरादित्वात् साधु] भयद्रुतः; भयेन पलायित । ४७९

कान्यकुब्जम् क्ली. [कन्याः कुब्जा न्युब्जीकृता वायुना यत्र, तत् स्वार्थे अण्] गङ्गातीरस्थपुरविशेषः, महोदय; कन्याकुब्जं; गाधिपुर, कौशं; कुशस्थलं; 'कन्नौज' इति भाषा । 'एतस्मिन्नेव काले तु पृथिव्या पृथिवीपतिः । कान्यकुब्जे महानासीत् पार्थिवः सुमहाबल । गाधीति दिश्रुतो लोके वनवास जगाम ह'—इति महाभारते (३।११५।१९) । २८७

कापटिकः त्रि [कपटेन चरति इति, ठक्] मायिक ; शठः; धूर्तः; छात्र, अन्यमर्मज्ञ ; 'तत्र परमर्मज्ञः प्रगल्भच्छात्र. कपटव्यवहारित्वात् कापटिकः, तं वृत्त्यर्थिनमर्थमाना-भ्यामुपगृह्य रहसि राजा ब्रूयात् यस्य दुर्वृत्तं पश्यसि तत् तदानीमेव मयि वक्तव्यम्'—इति मनुसहितायां ७।१५४ श्लोकस्य टीकाया कुल्लूकभट्ट. । ३४९

कापिशायनम् क्ली. [कपिशैव, स्वार्थे अण्, तत्र जातम् । 'कापिश्या. षफक्' इति षफक्] मद्यं; देवता । ३३०

कापेयः त्रि. [कपेर्भाविः कर्म वा, कपि + ढक्] कपि-सम्बन्धी, स्त्रियां प्रमाणम्—'कच्चिन्नु खलु कापेयी सैव ते चलचित्तता ।' २३२

कामः पुं [काम्यते असौ, कर्मणि घञ्] कामदेव ; मदनः; श्रीकृष्णपुत्र, मन्मथ ; मारः; प्रद्युम्नः; मीनकेतनः; कन्दर्पः; दर्पकः; अनङ्ग, पञ्चशरः; स्मरः; शम्बरारिः; मनसिजः; कुसुमेपु ; अनन्यजः; पुष्पधन्वा, रतिपति, मकरध्वज, आत्मभू, ब्रह्मसू ; विश्वकेतु । 'कामस्तु बाणावसर प्रतीक्ष्य पतङ्गवद्वह्नि-मुख विविक्षुः'—इति कुमारे (३।६४) । इच्छा (८७९); 'न जातु कामः कामानामुपभोगेन शाम्यति । हविषा कृष्णवदमेव भूय एवाभिवर्धते ।' कामस्तु ब्रह्मणो हृदयाज्जातः, यथा—'हृदि कामो भ्रुवोः क्रोधो लोभश्चाधोरदच्छदात्'—इति भागवतम् । वर ; 'सन्तानकामाय तथेति कामं राज्ञे प्रतिश्रुत्य पयस्विनी सा'—इति रघुवंशे (२।६५) 'काम वर प्रतिश्रुत्य प्रतिज्ञाय' इत्यर्थः । मनोरथः; 'तथेति काम प्रति-शुश्रुवान् रघोर्यथागतं मातलिसारथिर्ययौ'—इति रघुवंशे (३।६७) । महादेवः, 'गणकर्ता गणपतिर्दिग्वासाः काम

एव च'—इति महाभारते (१३।१७।४१) । विष्णु ; 'कामहा कामकृत् कान्त काम कामप्रदः प्रभु.'—इति महाभारते (१३।१४९।४५) । बलदेव.; महाराजचूत.; काम्यः । क्ली. [कामाय हितं, काम+अण्] रेतः; निकामं; काम्यं; बाढम्; अनुमतिः; 'मनागनभ्या- वृत्या वा कामं क्षयाम्यतु यः क्षमी'—इति माघे (२।४३) । कामम् अव्य. । अभ्यनुज्ञा । ३२

कामध्वंसी [न्] पु. [कामं कन्दर्प ध्वंसयतीति, काम+ ध्वंस+णिच्, णिनि] शिव. । १२

कामना स्त्री [कम्+'अनुदात्तादेशचेति' णिङन्ताद् भावे युच् टाप् च] इच्छा । ७१०

कामपत्नी स्त्री. [कामस्य पत्नी] कामदेवपत्नी; काम- कला; रतिः । ३४

कामपालः पुं. [कामान् पालयति, काम+पाल्+अण्] बलदेवः । २९

कामम् अव्य [कर्मेणिङन्ताद् अमु] प्रकामम्; अकामानु- मतिः; 'महाभागः कामं नरपतिरभिन्नस्थितिरसौ, न कश्चिद्वर्णानामपथमपकृष्टोऽपि भजते'—इति शाकुन्तले ५ अङ्के । अनुमतिः, असूया; अनुगमनम् । ७१९

कामाङ्कुशः पु [कामे कामोद्दीपने अङ्कुश इव, नखा- घातेन कामोद्दीपनादस्य तथात्वम्] नख ; [कामस्य अङ्कुश इव] शिश्नः । ५११

कामिनी स्त्री [अतिशयेन कामः अस्या अस्ति इति । काम+इनि+ङीर्] स्त्रीसामान्यम्; 'कर्ण इव कामिनीना न शोभते निर्भरः प्रेमा'—इति आर्या- सप्तशती (२७०) । अतिशयकामयुक्ता नारी; 'कामि- नीषु विवाहेषु गवाम्भक्ष्ये तथेन्वने । ब्राह्मणाभ्युपपत्तौ च शयथे नास्ति पातकम्'—इति मनुः (८।११२) । भीरुस्त्री; वन्दा; दारुहरिद्रा; मदिरा । ४८१

कामी [न्] पुं. [अतिशयेन कामयते, कम्+णिच्+ णिनि] कामुकः; 'सभ्रूभङ्ग प्रहितनयनै. कामि- लक्ष्येष्वमोघैः'—इति मेघदूते (७४) । चक्रवाकः; पारावतः; चटकः; चन्द्रः; ऋषभौषधिः; सारसपक्षी; (सर्वकामदत्वात्) विष्णुः; 'कामदेवः कामपालः कामी कान्तः कृतागमः'—इति महाभारते (१३।१४९।८३) । ३८१

कामुकः त्रि. [कामयते इति, 'लषपतपदेत्यादिना' उकञ्]

कामी; कमिता; अनुकः; कम्पः; कामयिता; अभीकः; कमनः; कामनः; अभिकः; 'दुप्यन्तः स पुनर्भजे स्ववंशं राज्यकामुक'—इति भागवते (९।२३।१७) । पुं. [कम्+उकञ्] अशोकवृक्ष ; अतिमुक्तलता; चटकः । ३८१

कामोदा स्त्री. [कुत्सितो मोदो आमोदो यस्याः । सहृदय- मनोहरत्वाभावात्] रागिणीविशेषः । १०५ अ.

काम्बोजः पु [कम्बोजदेशे भवः इति, अण्] कम्बोज- देशजघोटकः; सोमवल्कः; पुन्नागवृक्ष ; [कम्बोजः अभिजनो यस्य, सिन्धवादित्वाद् अण्] म्लेच्छजाति- विशेषः; 'अर्द्धं शकाना शिरसो मुण्डयित्वा व्यसर्जयत् । यवनाना शिरः सर्वं काम्बोजानां तथैव च'—इति हरिवंशे । ४३९

कायः पु [कायति प्रकाशते इति, अच्] मूर्तिः; देहः; शरीरम्; 'कायः सन्निहितापायः सम्पदः पदमापदाम् । समागमाः सापगमाः सर्वमुत्पादि भङ्गुरम्'—इति हितो- पदेश । संघः; लक्ष्यः; स्वभाव ; प्राजापत्यविवाहः; 'आर्षोढाजः सुतस्त्रीस्त्रीन् षट् षट् कायोढजः सुतः'— इति मनुः (३।३८) । मूलधनम्; 'कायाविरोधिनी शश्वत् पणार्द्धाद्या तु कायिका'—इति नारदः । क्ली. मनुष्यतीर्थः; [कः प्रजापतिर्देवतास्य, 'कस्येत्' इत्यण् इदन्तादेशश्च ततः आदिवृद्धिः] प्राजापत्यतीर्थः; स्वल्पा- ङ्गुल्योर्मूलं; कनिष्ठानामिकयोरधोभागः; 'अङ्गुष्ठ- मूलस्य तले ब्राह्मं तीर्थं प्रचक्षते । कायमङ्गुलिमूलेऽग्रे देवं पित्र्यं तयोरधः'—इति मनुः (२।५९) । ५१०

कायस्थः पु. [कायेषु सर्वभूतशरीरेषु अन्तर्यामितया तिष्ठतीति । काय+स्था+क । काये ब्रह्मकाये तिष्ठतीति] जातिविशेषः; कूटकृतः; पञ्जीकरः; करणः; पञ्जिकारक । 'क्षणं ध्यानस्थितस्यास्य सर्व- कायाद्विनिर्गत । दिव्यरूपः पुमान् हस्ते मसीपात्रं च लेखनी । चित्रगुप्त इति ख्यातो धर्मराजसमीपतः । प्राणिनां सदसत्कर्मलेखाय स निरूपितः । ब्रह्मणा- तीन्द्रियज्ञानी देवाग्न्योर्यज्ञभुक् स वै । भोजनाच्च सदा तस्मादाहुतिर्दीयते द्विजैः । ब्रह्मकायोद्भवो यस्मात् कायस्थो वर्ण उच्यते । नानागोत्राश्च तद्वंश्याः कायस्था भुवि सन्ति वै'—इति पद्मपुराणे सृष्टिखण्डम् । परमात्मा; 'कायस्थोऽपि न कायस्थ कायस्थोऽपि न

जायते । कायस्थोऽपि न भुञ्जान कायस्थोऽपि न बध्यते'
—इति उत्तरगीतायाम् । ५८६

कारणम् क्ली. [कार्यतेऽनेन । णिजन्तात् कृञो ल्युट्]
येन विना यन्न भवति तत्; हेतुः; बीजं; निमित्तं;
प्रत्ययः; 'यत् प्रधानपुरुषौ यतश्चैतच् चराचरम् ।
कारणं सकलस्यास्य स नो विष्णुः प्रसीदतु'—इति
विष्णुपुराणे (१।१७।३०) । करणं; [कृञ् हिंसायाम् +
स्वार्थे णिच्, भावे ल्युट्] वधः; मूलम्, आदिः; 'ब्राह्मण
सम्भवेनैव देवानामपि दैवतम् । प्रमाणं चैव लोकस्य
ब्रह्मात्रैव हि कारणम्'—इति मनु. (१।१।८४) । ८६४

कारणा स्त्री. [कृञ् हिंसायाम्, णिजन्तात् कृञो 'ण्यास-
श्चन्थेति' युच्, ततः टाप्] यातना; गाढवेदना, नरक-
रुजा; यमयातना । ६२६

कारणिकः त्रि. [करणैः कारणैर्वा चरति । 'चरतीति'
ठक्] परीक्षकः । ३८९

कारण्डवः पु.—स्त्री. ['जमन्ताड्ड' इति रमेडं, रण्डः ।
ईपत् रण्डः, 'ईपदर्थे' इति कोः कादेशः । कारण्डं वाति,
वा गतौ + 'आतोऽनुपेति' क । कारण्डस्येदं कारण्डं तदाकार
वाति वा] हंसविशेषः; 'कारण्डवाननविघटितवीचि-
माला, कादम्बसारसकुलाकुलतीरदेशः'—इति ऋतु-
संहारे शरद्वर्णने (८) । २५४

कारा स्त्री. [कीर्यते क्षिप्यते दण्डार्हो यस्याम् । कृ विक्षेपे,
भिदादित्वाद् अड्, 'ऋदृशोऽडीति' गुणे दीर्घत्वं निपात्यते]
कारागार; बन्धनालयः; बन्धन; बन्धनगृह; दूती;
प्रसेवक; पीडा; सुवर्णकारिका । ६२६

कारुः त्रि. [करोति इति, कृ + उण्] शिल्पी, कारकः;
'कारयित्वा तु कर्माणि कारु पश्चान्न वञ्चयेत्'—इति
कूर्मपुराणे । 'कारुकान्नं प्रजां हन्ति बल निर्णेजकस्य च ।
गणान्नं गणिकान्नं च लोकेभ्यः परिक्रन्तति'—मनु
(४।२।१९) । कारकः, 'राघवस्य ततः कार्य कारुर्वानर-
पुङ्गवः । सर्वानरसेनानामाश्वागमनमादिशत्'—इति
भट्टिः । पु. विश्वकर्मा; [भावे उण्] शिल्पम् । ५९३

कारुण्यम् क्ली. [करुण करुणावान् तस्य भावः, करुणैव
वा, ष्यञ्] करुणा; 'मुनेः शिष्यसहायस्य कारुण्य
समजायत'—इति रामायणे (१।२।१५) । ८२३

कार्तस्वरम् क्ली. [कृतस्वरे आकरभेदे भवम्, अण् ।
कृता. पठिता स्वरा येन स कृतस्वरः सामगानकर्ता,

तस्मै दक्षिणात्वेन देय वा । 'शेषे' इत्यण्] स्वर्णम्;
'स तप्तकार्तस्वरभास्वराम्बर'—इति माघे (१।२०) ।
धूस्तूरः । १७४

कार्तान्तिकः पुं [कृतान्तं वेत्ति, 'कृतकथादिसूत्रान्ताद् ठक्'
इति ठक्] ज्योतिर्वित्; दैवज्ञः; ज्योतिषी । ४०३

कार्तिकेयः पुं. [कृत्तिकानामपत्यम्, 'स्त्रीभ्यो ढक्' इति
ढक्] शिवपुत्रः; अग्निपुत्र; 'कुमारश्चाभवत् तत्र
तरुणार्कसमद्युतिः । वह्नितेजोभवः श्रीमान् गङ्गा-
कुक्षिपरिच्युतः । ततस्ता देवता ऊचुः कार्तिकेय इति
प्रभुः । पुत्रोऽयं जगति ख्यातो भविष्यति न संशयः'—
इति वाल्मीकिरामायणम् । 'कार्तिकेयं महाभाग मयूरो-

परिसंस्थितम् । तप्तकाञ्चनवर्णाभिं शक्तिहस्त वरप्रदम् ।
द्विभुजं शत्रुहन्तार नानालङ्कारभूषितम् । प्रसन्नवदनं
देव सर्वसेनासमावृतम्'—इति कार्तिकेयपूजापद्धतिः ।

अथ कार्तिकेयपर्यायाः— महासेनः; शरजन्मा;
षडाननः; पार्वतीनन्दनः; स्कन्दः; सेनानीः; अग्निभूः;
गुहः; बाहुलेय, तारकजित्; विशाखः; शिखिवाहनः;
पाण्मातुरः; शक्तिधरः; कुमारः, कौञ्चदारणः;
आग्नेयः; दीप्तकीर्तिः; अनमेयः; मयूरकेतुः; धर्मात्मा;
भूतेशः; महिषार्दन; कामजित्; कामदः; कान्तः;
सत्यवाक्, भुवनेश्वरः, शिशुः; शीघ्रः; शुचिः;
चण्डः; दीप्तवर्णः; शुभाननः; अमोघः; अनघः;
रौद्रः; प्रिय, चन्द्राननः; दीप्तशक्तिः; प्रशान्तात्मा;
भद्रकृत्; कूटमोहनः; पण्ठीप्रियः; पवित्रः, मातृ-
वत्सलः; कन्याहर्ता; विभक्तः; स्वाहेयः; रेवतीसुतः;
प्रभुः; नेता; नैगमेयः; सुदुश्चरः; सुव्रतः; ललितः;
बालक्रीडनप्रियः, खचारी; ब्रह्मचारी; शूरः;
शरवणोद्भवः; विश्वामित्रप्रियः; देवसेनाप्रियः; वासु-
देवप्रियः; प्रियकः; गाङ्ग; स्वामी; द्वादशलोचनः;
सिद्धसेनः; शम्भुतनयः; देवसेनापतिः; बालचर्यः;
कृकवाकुध्वजः; महाबाहुः; युद्धरङ्ग; शिखिध्वजः;
पावकात्मजः; रुद्रसूनुः; पटशिरा; दितिजान्तकः । १९

कार्पटिकः पु. [कार्पटम् अन्तस्तत्त्वं वेत्ति इति, कर्पटेन
चरति इति वा । ठक् । कार्पटोऽस्त्यस्य वा, ठन्] मर्म-
वेत्ता; तीर्थसेवी, 'सायं च तत्रैव बहिः सकुटुम्बस्त-
रोस्तले । समावसत् कार्पटिकैः सोऽन्यदेशागतैः सह'—
इति कथासरित्सागरे । ३४९

कार्पासम् त्रि. [कर्पास्याः विकारे अवयवे वा अण्, बिल्वाद्यण् वा] कार्पासजातवस्त्रादि; फालं, बादरम्; 'श्लक्ष्णं वस्त्रमकार्पासमाविकं मृदु चाजिनम्'—इति महाभारते (२।५०।२४) । पु—क्ली. [कर्पास एव, स्वार्थे अण्] कर्पासवृक्षः; 'कपास' इति भाषा । अस्य पत्रादिना सर्पदण्डः पुरुषो नीरोगो भवति, इदानीं पत्रादीना व्यवहारक्रम उच्यते । दंशनानन्तरमेव दण्डं पुरुषं सार्द्धद्वितोलकपरिमित कार्पासरसः पाययितव्यम् । अथ क्षतप्रदेश विधीतं परिष्कृतं च विधाय तत्र पत्ररसः प्रदेयः । एवं कृतेऽपि यदि शरीरस्य कश्चिदंश स्फीतो भवेत् तदा तत्रैव एतत्पत्ररसेन पेपयितव्यम् । आरोग्याप्तपर्यन्तम् प्रतिसपाददण्डमेव कृते सर्पदण्डः पुरुषः सुस्थो भविष्यतीति निश्चयः । ५५०

कार्मणम् क्ली. [कर्मैत्र इति, कर्मन् + 'तद्युक्तात् कर्मणोऽण्' इति अण् । कर्मणे हितमिति, अण् वा] मूलकर्म; ओषध्यादिमूलकं यत् त्रासनोच्चाटनस्तम्भनवशीकरणादिकर्म तत्, 'चाटु चाकृतकसभ्रममासा कार्मणत्वमगमन् रमणेषु'—इति माघे (१०।३७) । 'काचित्कार्मणतत्त्वज्ञा काचिन्मौक्तिकगुम्फिका'—इति काशीखण्डे (४५।९) । [कर्म साध्यत्वेन अस्त्यस्य इति, अण्] कर्मठे त्रि । ७१६

कार्मुकम् क्ली. [कर्मणे प्रभवतीति, 'कर्मण उकञ्' इति उकञ्] धनुः; 'धनुप' इति भाषा । 'कार्मुकेणैव गुणिना बाणः सन्धानमेप्यति'—इति माघे (२।९७) । पु [कार्मुकं धनुः साध्यत्वेनास्त्यस्य इति, अच् । कर्मणे कार्याय प्रभवतीति, कर्मन् + उकञ्] कर्मक्षमे त्रि । श्वेतखदिर; हिज्जल; महानिम्ब । ४६४ ।

कार्मुककोटिः स्त्री. [कार्मुकस्य धनुपः कोटिः] अटनि. । ४६५

कालः पुं. [कलयति आयुः । कल् सख्याने, पचाद्यच् ततः प्रज्ञाद्यण् । यद्वा कलयति सर्वाणि भूतानि, कल् प्रेरणे, ण्यन्तात् पचाद्यच्] यम, 'आपतन्तीं च ता दृष्ट्वा कालदण्डोपमां गदाम्'—इति रामायणे (३।३५।४३) । (१०५) क्षणदण्डमुहूर्तप्रहरदिनरात्रिपक्षमासायनवत्सरादिः; दिष्टः; अनेहा; समयः; 'जन्यानां जनकः कालो जगतामाश्रयो मतः । परापरत्वधीहेतुः क्षणादिः स्यादुपाधितः ।' 'परस्य ब्रह्मणो रूपं पुरुषः

प्रथमं द्विज । व्यक्ताव्यक्ते तथैवान्ये रूपे कालस्तथा परम्'—इति विष्णुपुराणे (१।२।१४) । मृत्यु (६२८); 'दिलीपस्तत्सुतस्तद्वदशक्तः कालमेयिवान् । भगीरथस्तस्य पुत्रस्तेपे स सुमहत्तपः'—इति भागवते (९।९।२) । कृष्णवर्ण (७३४); कृष्णगुणवति त्रि । 'उद्यत्तायुधनिस्त्रिशे रथे च समलङ्कृते । कालाश्वयुक्ते महति स्थित कालान्तकोपमः'—इति रामायणे (६।६।१२) । महाकालः; शनिः; कासमर्दः; रक्तचित्रक, रालः; कोकिलः, शिवः, (सर्वकलनात्), विष्णुः (कालनियन्तृत्वात्); पर्वतविशेषः; क्ली. लौहं; कक्कोलं; कालीयकम् । ७१

कालक्रियामानम् क्ली. [गीतिवाक्ये कालः क्रिया च मीयेते अनेन इति । मा + करणे ल्युट्] तालः । ९४

कालकूटम् क्ली. [कालं शिवमपि कूटयति अवसादयति, यद्वा कालस्य मृत्योः कूटम् आयोजनं समष्टिः दूत इव वा] विपम्; 'न भेतव्यं कालकूटाद् विपाज्जलधिसम्भवात्'—इति भागवते (८।६।२५) । बोलं; पु—क्ली [कालस्य मृत्योः कूटं छद्मदूत इव] स्थावरविपभेदः; 'अहो बकी यं स्तनकालकूटं जिघांसयाऽपाययदप्यसाध्वी'—इति भागवते (३।२।२३) । 'देवासुररणे देवैर्हृतस्य पृथुमालिनः । दैत्यस्य रुधिराज्जातस्तदुरश्वत्थसन्निभः । निर्यासः कालकूटोऽस्य मुनिभिः परिकीर्तितः । सोऽहिक्षेत्रे शृङ्गवेरे कोङ्कणे मलये भवेत्'—इति भावप्रकाशः । देशविशेषः; 'कुरुभ्यः प्रस्थितास्ते तु मध्येन कुरुजाङ्गलम् । रम्यं पद्मसरो गत्वा कालकूटमतीत्य च'—इति महाभारते (२।२०।२६) । ६४७

कालखण्डम् क्ली. [कालं कृष्णं खण्डम्] यकृत्; दक्षिणकुक्षिस्थमासपिण्डम् । ६३५

कालशेयम् क्ली [कलस्यां भवम्, कलशी + षक्] कालसेयः; तक्रम् । २७५

कालसेयम् क्ली [कलस्यां + भवम्, कलसी + षक्] कालशेयः, तक्रम् । २७५

कालायसम् क्ली. [कालं च तत् अयश्चेति, 'अनोश्मायः सरसां जातिमंज्ञयोः'—इति टच्] लौहम्, 'ददर्श वीक्षमाणश्च परिघं तोरणाश्रयम् । तमादाय महाबाहुः कालायममयं दृढम्'—इति रामायणे

(५।४९।३२)। 'लोहोऽस्त्री शस्त्रक तीक्ष्णं पिण्डं कालाय-
सायसी।' १७१

कालिन्धी स्त्री [कलिन्दाख्यपर्वने तत्सन्निहितदेशे वा
जाता, कलिन्दात् निःसृता वा, 'तत्र भव' इति अण्,
ततो डीप्] यमुनानदी, 'उपकूल म कालिन्द्या.
पुरीं पौरुषभूषण । निर्ममे निर्ममोऽर्थेषु मथुरां मधुरा-
कृतिः'—इति रघुवंशे (१५।२७) । रक्तत्रिवृत् । ६७४

कालिन्दीकर्षणः पु [कालिन्दी कर्षति य । कृप् +
कर्त्तरि ल्यु । कालिन्द्या. कर्षणो वा] बलदेव,
कालिन्दीभेदन । २९.

कालिन्दीभेदनः नु [कालिन्दी भिनत्ति, भिङ् + कर्त्तरि
ल्यु, कालिन्द्या भेदनो वा] बलदेव । २९.

कालिन्दीसोदरः पु [कालिन्द्या सोदरः महोदर]
यमुनाभ्राता; यम । ७१

काली स्त्री [काल कृष्णवर्णोऽस्त्यस्या, काल +
'जानपशुकुण्डगोण' इत्यादिना डीप्, काल. शिव
तस्य पत्नीति, डीप्] कालिका, अम्बिकाललाटनि-
निष्क्रान्ता देवी, 'तत कोप चकारोच्चैरम्बिका तान-
रीन् प्रति । कोपेन चास्या वदनं मसीवर्णमभूत्तदा ।
भ्रुकुटीकुटिलात्तस्या ललाटफलकाद् द्रुतम् । काली
करालवदना विनिष्क्रान्तासिपाशिनी'—इति मार्कण्डेय-
पुराणे (८७।५) । शान्तनुराजपत्नी, वृश्चिकाली-
वृक्ष, लता; भीममेनपत्नी, मातृका । १५

कालेयम् क्ली. [कं सुवम् आलेयम् आदेय यस्मात्]
कालेयक; कालीयनामपीतवर्णसुगन्धिकण्ड, कालीय-
कम्, 'तां लोभ्रकल्केन हृताङ्गतैलामाश्यानकालेय-
कृताङ्गरागाम्'—इति कुमारसम्भवे (७।९) । [कलायै
रक्तधारिण्यै हितम् इति ढक्] कालखण्डं; यकृत्,
पु. [कालाया अपत्यं, ढक्] दैत्यभेद, 'कालाया.
प्रथिता. पुत्रा. कालकल्पा. प्रहारिणः । प्रविख्याता
महावीर्या दानवेषु परन्तपा. । विनाशनश्च क्रोधश्च
क्रोधहन्ता तथैव च । क्रोधशत्रुस्तथैवान्य कालेया
इति विश्रुता ।' ५४३

काल्या स्त्री. [काल. प्राप्तोऽस्याः, 'उपसर्गा काल्या
प्रजने' इति कालाद्यत्, टाप् च] गर्भग्रहणप्राप्तकाला
ऋतुमती गोः; उपसर्गा । २७२

काव्यः पुं. [कवे. भृगोरपत्यं पुमान् इति, 'कुर्वादिभ्यो

ण्य' इति ष्य, यञ् इति केचित्] शुक्राचार्य.,
'जिगीषया ततो देवा वद्विरेऽङ्गिरस मुनिम् । पौरो-
हित्येन याज्यत्वे काव्यं तूशनस परे'—इति महाभारते
(१।७६।६) । तामसमन्वन्तरीयऋषिविशेषः; 'ज्योति-
र्धामा पृथु काव्यश्चैत्रोऽग्निर्बलकस्तथा । पीवरश्च
तथा ब्रह्मन् सप्त सप्तर्षोऽभवन्'—इति मार्कण्डेये
(७४।५९) । क्ली [कवेर्दिङ् कर्म भावो वा, ष्यञ्]
ग्रन्थ, रमयुक्तवाक्यम्, 'वाक्यं रमात्मकं काव्य
दोमास्तस्यापकर्षका । उत्कर्षहेतव. प्रोक्ता गुणा-
लङ्काररीतय.'—इति साहित्यदर्पणे । ४२

काशः पु - क्ली [काशने दीप्यते शोभने इति यावत्,
काश दीप्तो, पचाद्यच्] तृणभेद, 'कास' इति
भाषा । तत्पर्याया—काशक, इक्षुगन्धा, पोटगल,
कास, काशी, काशा, वायरोक्षु, काण्डेक्षु;
अमरपुष्पक, काशक; वनहासक, इक्ष्वरि.;
काकेक्षु, इक्षुर, इक्षुकाण्ड, शारद., सिनपुष्पक;
नादेय, दर्भपत्रः; लेखन; काण्डकाण्डक, कच्छल-
कारक; 'काश काकेक्षुर्दृष्टः स स्यादिक्षुरसस्तथा ।
इक्ष्वालिकेक्षुगन्धा च तथा पोटगल स्मृत । काशः
स्यान्मधुरस्तिक्त. स्वादुपाके हिम. सर । मूत्रकृच्छ्राश्म-
दाहान्नक्षयपित्तजरोगजित्'—इति भावप्रकाश । पु.
[केन जलेन कफात्मकेन अश्रयते व्याप्यतेऽत्र । क + अण् +
अधिकरणे घञ्] क्षुतम्; रोगविशेषः, क्षवथु;
काशिका; काम [काम् कुशब्दे, ष्यन्तात् पचाद्यच्,
कासो दन्त्यान्त. । काशयति कुत्सितशब्द कारयति
काश । कश् शब्दे इत्यस्मात् ष्यन्तात् पचाद्यच् काश-
स्तालव्यान्तश्च । 'शालूरकाशशल्लक्य' इत्युष्मभेदे
दन्त्यतालव्यान्तमध्ये पाठात् । 'वाराणस्या भवेत्
काशी क्षवथौ ना तृणेऽस्त्रियाम्'—इति तालव्यान्तेपु
रभस ।] 'पिप्पली कट्फलं शुष्ठी शृङ्गी भाङ्गी
तथोषणम् । कारवी कण्टकारी च सिन्धुवारो यवानिका ।
चित्रको वासकश्चैपा कपायं विधिवत् कृतम् ।
कफकाशविनाशाय पिबेत् कृष्णारजोयुतम्'—इति
भावप्रकाशः । 'अभयामलकं द्राक्षा पिप्पली कण्ट-
कारिका । शृङ्गं पुनर्नवा गुष्ठी जग्धा काशं निहन्ति
वै'—इति गरुडे १९९ अध्याय. । १९१

काशिः स्त्री [काश् + 'सर्वधातुभ्य इन्' इति इन्]

काशी; काशिका; वाराणशी; शिवपुरी; 'तथा काशिपतिं स्निग्धं सततं प्रियवादिनम् । सद्वृत्तं देवसङ्काशं स्वयमेवानयस्व हि ।' मुष्टिः; 'आप इव काशिना सगृभीतो असन्नस्त्वासत इन्द्र वक्ता'—इति ऋग्वेदे (७।१०४।८) 'काशिना मुष्टिना' इति भाष्यम् । सूर्ये पु. । २८७

काशी स्त्री [काशते शिवत्रिशूलोपरि । काश् दीप्तौ + अच्, गौरादित्वाद् डीप्, काश् + इन् डीष् वा । अथवा काशयति प्रकाशयति इदं सर्वं या, काश् + णिच्, अच्, डीप्] तीर्थविशेष ; शिवपुरी; वाराणसी; तीर्थराजी; तपःस्थली; काशिका; काशिः; अवि-मुक्तम्; आनन्दवनम्; आनन्दकाननम्; अपुनर्भव-भूमिः; रुद्रावास ; महाश्मशानं; चिच्छक्तिः; सुषुम्णाख्या नाडी; काशतृणं; मुष्टिः । २८७

काश्मीरजम् क्ली. [काश्मीरे जातम्, जन् + 'सप्तम्या जनेर्ङ' इति ड] कुङ्कुमं; कश्मीरजन्म; काश्मीरं; कुष्ठं; पुष्करमूलम् । ५४३

काश्यपी स्त्री. [कश्यपस्येयम्, 'तस्येदम्' इत्यण्, स्त्रियां डीप्] पृथिवी; 'अथागम्य महाराज ! नमस्कृत्य च कश्यपम् । पृथिवी काश्यपी जज्ञे सुता तस्य महा-त्मनः'—इति महाभारते (१३।१५४।७) । प्रजा । १५७

काष्ठम् क्ली. [काशते दीप्यते, काशत्यनेन वा, काश् + 'हनिकुपी' त्यादिना कथन्, 'ब्रश्चेति' षत्वम्, 'तितुत्रेति' नेट्] दारु, 'काठ' इति भाषा । 'ससारमति-शुष्कं यद् मुष्टिमध्ये समेष्यति । तत्काष्ठं काष्ठ-मित्याहुः खदिरादिसमुद्भवम् ।' ४९३

काष्ठतद् [क्ष्] पु. [काष्ठं तक्षति, तक्ष् तनूकरणे, क्विप्] वर्णसङ्करजातिविशेषः; तक्षा; वर्धकिः; त्वष्टा; रथकारः; काष्ठतक्षकः, 'बढई' इति भाषा ।

५८७

काष्ठा स्त्री. [काशते प्रकाशते, काश् दीप्तौ, 'हनि-कुषिनीरमिकाशिभ्य. कथन्' इति कथन् । 'ब्रश्चेति' पत्वं ततः टाप्] दिक्; 'स्फुरति विशदमेषा पूर्व-काष्ठाङ्गनायाः'—इति माघे (११।१२) । स्थितिः; सीमा; कुमारसंभवे (५।३८) । उत्कर्षः; 'इन्द्रि-याणि पराण्याहुरिन्द्रियेभ्यः परं मनः । मनसस्तु परा बुद्धिर्बुद्धेरात्मा महान् परः । महतः परमव्यक्तम्

अव्यक्तात् पुरुषः परः । पुरुषान्न परं किञ्चित् सा काष्ठा सा परा गतिः'—इति कठश्रुतौ । अष्टादश-निमेषात्मककालः; 'निमेषा दश चाष्टौ च काष्ठा त्रिंशत्तु ताः कला'—इति मनुः (१।६४) । पञ्चदश-निमेषात्मककालः; 'काष्ठा पञ्चदश ख्याता निमेषा मुनिसत्तम'—इति विष्णुपुराणे (१।३।७) । दारु-हरिद्रा; कश्यपपत्नीभेदः; 'अदितिर्दितिर्दनुः काष्ठा अरिष्ठा सुरसा इला'—इति भागवते (६।६।२५) । (८३७) कालविशेषः; प्रकर्षः; उत्कर्ष । १००

कासः पुं. [कासतेऽनेन । कास् शब्दकुत्सनयो, 'हलश्च' इति घञ्] काशतृणं; (६०१) रोगविशेष ; क्षवथुः, 'खांसी' इति भाषा । 'पञ्च कासाः स्मृता वातपित्त-श्लेष्मक्षतक्षयै । क्षयायोपेक्षिताः सर्वे बलिनश्चोत्तरोत्त-रम्'—इति माधवकरः । शोभाञ्जनम् । १९१

कासरः पु. [के जले आसरति, आ + मृ + अच् । महिषस्य प्राग्नेण जलवासात्तयात्वम्] महिषः, 'व्यारोपं मानिन्यास्तमो दिवः कासरं कलमभूमे । बद्धमलि च नलिन्याः प्रभातसन्ध्यापसारयति'—इति आर्यासप्तशती (५२१) । २२७

कासारः पुं [कास् + 'तुषारादयश्च' इति आरन् प्रत्ययः । कस्य जलस्य आसारो यत्र वा । अथवा कासं शब्दम् ऋच्छति प्राप्नोति जलगमनपतनादिकाले । ऋ + 'कर्मण्यण्' इति अण्] सपद्मो निष्पद्मो वा महाजलाशयः; सरोवरः; 'दुरालोकस्तोकस्तवकनव-काशोऽकलतिका-विकासः कासारोपवनपवनोऽपि व्यथ-यति'—इति गीतगोविन्दे (२।२०) । ६७५

किंवदन्तिः स्त्री. [किम् + वद् + झिच्] किंवदन्ती, जनश्रुतिः । १४७

किंवदन्ती स्त्री. [किम् + वद् + झिच्, डीष्] जन-श्रुति ; सत्यः असत्यो वा लोकवादः; 'अस्ति किलैषा किंवदन्ती अस्माक कुले कालरात्रिकल्पा विद्या नाम राक्षसी समुत्पत्स्यते'—इति प्रबोधचन्द्रोदयनाटकम् ।

१४७

किंशारः पुं. [किं किञ्चित् कुत्सितं वा शृणातीति, शृ हिंसायाम् + 'किञ्जरयोः श्रिणः'—इति ऋण्] सस्यशूकम् । बाणः (७९१); कङ्कपक्षी । ५७९

किंशुकः पु. [किञ्चित् अवयवैकदेशः शुक इव, शुक-

तुण्डाभपुष्पत्वात् तथात्वमिति बोध्यम्] पलाशवृक्षः;
'पलाशः किंशुकः पर्णो यज्ञियो रक्तपुष्पकः । क्षारश्रेष्ठो
वातहरो ब्रह्मवृक्षः समिद्धरः'—इति भावप्रकाशः ।
'तयोः कृतव्रणौ देहौ शुशुभाते महात्मनो । पुष्पिता-
विव निष्पन्नौ यथा शाल्मलिकिंशुकौ'—इति रामायणे
(६।६८।३१) । पलाशपुष्पादयोऽपि; 'रूपयौवनसम्पन्ना
विशालकुलसम्भवाः । विद्याहीना न शोभन्ते निर्गन्धा
इव किंशुकाः'—इति चाणक्ये (७) । नन्दीवृक्षः । १९७

किकिदीविः पुं. [किकीति अस्फुटनादं कुर्वन् दीव्यति ।
'कृविधृष्विच्छविस्थविकिकीदिवि.' इति क्विन् निपात-
नात् ह्रस्वदीर्घव्यत्ययेन सिद्धम्] स्वर्णचातकः;
नीलकण्ठः; चाषः; चासः; किकीदीविः; किकी;
दिविः; किकिः; किकिदिवः; किकीदिविः; किकी-
दिवः; स्वर्णचूडः । [अकारान्तपक्षे कप्रत्ययान्तः,
शिष्टप्रयोगाद् इकारे ह्रस्वदीर्घव्यत्यास ऊह्यः] २४७

किङ्करः त्रि [किञ्चित् करोति, 'दिवाविभेत्यत्र'
कियत्तद्वुपित्यच्] दासः; 'विप्रस्य किङ्करो भूपो
वैश्यो भूपस्य भूमिप । सर्वेषां किङ्कराः शूद्रा ब्राह्मणस्य
विशेषतः'—इति पुराणे । ३६५

किङ्किणी स्त्री. [किमपि किञ्चिद् वा कणति ।
कण् शब्दे + इन् + डीप् च, पृषोदरादित्वात् साधु.]
कट्याभरणविशेषः; क्षुद्रघण्टिका; कङ्किणी; किङ्कि-
णिका; किङ्किणि; क्षुद्रघण्टी; प्रतिसरा; किङ्किणीका;
कङ्किणिका, क्षुद्रिका; घर्घरी, 'घुंघुरू' इति भाषा ।
'किङ्किणीस्वननिर्घोषो युक्तस्तोरणकल्पनै'—इति
महाभारते (१३।५३।३१) । विकङ्कतवृक्षः । ५६०

किङ्किरातः पुं. [किङ्किर रक्तवर्णत्वम् अतति पुष्पकाले
निरन्तरं प्राप्नोति, किङ्किर + अत् + अण्] वृक्ष-
विशेषः; पुष्पवृक्षविशेषः; हेमगौरः; पीतकः;
पीतभद्रकः; विप्रलोभी; पीताम्लानः; षट्पदानन्दः;
'किङ्किरातो हैमगौरः पीतकः पीतभद्रकः । किङ्किरातो
हिमस्तिक्तः कषायश्च हरेदसौ । कफपित्तपिपासास्र-
दाहशोषवमिक्रिमीन्'—इति भावप्रकाशः । अशोकवृक्षः;
कामदेवः; शुकपक्षी; कोकिलः; रक्ताम्लानः । २०७

किञ्चन अव्य. [किम् च चन च] असाकल्यम्;
अकात्स्न्यम् । पु. [किम् + चन् + अच्] हस्तिकर्ण-
पलाशः । 'असाकल्ये तु किञ्चन'—इत्यमरः । ८८२

किञ्चित् अव्य. [किम् च चित् च, पदद्वयम्] अल्पम्;
ईषत्; मनाक्; असाकल्यम्; 'चित्तस्य शुद्धये कर्म
न तु वस्तुपलब्धये । वस्तुसिद्धिर्विचारेण न किञ्चित्
कर्मकोटिभिः'—इति विवेकचूडामणौ (११) । ६८८

किञ्चलिकः पुं. [किञ्चित् चुलुम्पति, चुलुम्प इति
सौत्रवातुः, डु, सज्ञायां कन्, पृषोदरादित्वाद् उभयत्र
उस्थाने इत्वम्] किञ्चलुकः । ६६२

किञ्चलुकः पु. [किञ्चित् चुलुम्पति, चुलुम्प + डु +
सज्ञाया कन्] कीटविशेषः; महीलता; गण्डूपदः;
'कैचुआ' इति भाषा । 'बाह्या यूकाः प्रसिद्धाः स्युः
किञ्चलूकास्तयान्तराः'—इति हारीते चिकित्सित-
स्थाने ५ अध्याये । ६६२

किञ्जल्कः पुं. [किम् + जल + बाहुलकात् क] केसरः;
पद्मकेसरः; 'किञ्जल्कः केसरः प्रोक्तश्चाप्पेयश्चापि
स स्मृतः । किञ्जल्कः शीतलो रूक्षः कपायो ग्राहकोऽपि
सः । कफपित्ततृषादाहरक्ताशोविपशोथजित्'—इति
भावप्रकाशः । 'दूर्वासोत्पलकिञ्जल्कमञ्जिष्ठाशैलवा-
लुका'—इति वैद्यचक्रदत्तः । क्ली. [किञ्चित् जलति,
जल् अपवारणे + बाहुलकात् क] नागकेशरपुष्पं;
पद्माभ्यन्तरस्थकेशाकार करहाटकवेष्टनं; मकरन्दः;
केसरं; किञ्जं; पीतपरागः; तुङ्गं; चाम्पेयकम्;
'स तद्वक्त्रं हिमकिल्लिकिञ्जल्कमिव पङ्कजम् । ज्योतिष्क-
णाहतश्मश्रु कण्ठनालादपातयत्'—इति रघुवशे
(१५।५२) । ६८२

किट्टम् क्ली [केटति निर्गच्छति, गत्यर्थेति क्त, आगम-
शास्त्रानित्यत्वान् नेट्] पुरीषम्, 'शेषं किट्टं च यत्तस्य
तत्पुरीषं निगद्यते'—इति भावप्रकाशः । ६३७

कितवः पुं. [कित वायति कितेन वाति वा । कित + वा +
क] अक्षदेवी; 'जटिलञ्चानधीयानं दुर्बलं कितवं
तथा । याजयन्ति च ये पूगांस्ताश्च श्राद्धे न भोजयेत् ।
—इति मनुः (३।१५१) । धुस्तूरः; 'कितवाडशयो-
बीजं नागरं सहरीतकम् । चूर्णीकृत्यार्द्रकरसैः' इति
वैद्यककषायसंग्रहे । मत्तः; वञ्चकः; 'स चाहं
वित्तलोभेन प्रत्याचक्षे कथं द्विजम् । प्रतिश्रुत्य ददा-
मीति प्राह्लादिः कितवो यथा ।' धूर्तः; 'अस्थिररागः
कितवो मानी चपलो विदूषकस्त्वमसि । मम सख्याः
पतसि करे पश्यामि यथा ऋजुर्भवसि'—इति आर्या-

सप्तशती (३३) । खल ; 'यदाश्रौपं वाससा तत्र राशि समाक्षिपत् कितवो मन्दबुद्धिः'—इति महाभारते (१।१।१५६) । रोचनानामगन्धद्रव्यम् । ३८८

किन्नरः पु—स्त्री [कि कुत्सितो नर ; अश्वमुखत्वात् तथात्वम्] देवयोनिविशेष , स तु अश्वमुखत्वात् कुत्सितनरः ; स्वर्गगायक ; तुम्बुरुप्रभृति , किम्पुरुष , तुरङ्गवदनः ; मयु ; अश्वमुख ; गीतमोदी , हरिणनर्तकः , 'राक्षसाश्च पुलस्त्यस्य वानरा किन्नरास्तथा । यक्षाश्च मनुजव्याघ्र ! पुत्रास्तस्य च धीमत'—इति महाभारते (१।६६।७) । अर्हदुपासकविशेषः । ८२, ८७

किन्नरेश्वरः पुं [किन्नराणाम् ईश्वर] किन्नरेश ; कुबेरः ; किम्पुरुषेश्वर । ७८

किम्पचानः त्रि [कि कुत्सित कस्मैचिदपि न दत्त्वा केवलम् आत्मार्थं पचतीति । पच् + आनच्] किम्पच ; कृपणः । ३४७

किम्पाकः पु. [कुत्सित पाकः परिणामो यस्य] महाकाललता ; 'न लुब्धो बुध्यते दोषान् किम्पाकमिव-भक्षयन्'—इति रामायणे (२।६६।६) । त्रि. [कि कथमपि पाक शिक्षाप्रकारो यस्य] मातृशासितः । २०३

किम्पुरुषः पु. [कुत्सितः पुरुष] किन्नरः ; 'पुष्पास-वाधूर्णितनेत्रशोभि प्रियामुखं किम्पुरुषश्चुचुम्बे'—इति कुमारसम्भवे (३।३८) । लोकभेद , आग्नीध्रस्य नव-पुत्राणामेकः , 'जम्बुद्वीपेश्वरो यस्तु आग्नीध्रो मुनिसत्तम ! तस्य पुत्रा बभूवुस्ते प्रजापतिसमा इव । नाभि किम्पुरुष-श्चैव हरिवर्ष इलावृत । हेमकूट तथा वर्षं ददौ किम्पुरुषाय सः'—इति विष्णुपुराणे (२।१।१६-१७) । ८२

किरः पु. [किरति विक्रिपति मलोपलक्षितस्थलम् । कृ + क] शूकरः । २२६

किरणः पुं. [कीर्यते विक्रिप्यते इति । 'कृवृजिमन्दिनि-धाज क्युः' इति क्यु] सूर्यरश्मिः ; चन्द्ररश्मिः ; रत्न-रश्मिः ; सामान्यरश्मि ; अस्त्र , मयूख ; अंशु , गभस्ति ; धृणिः ; धृष्णिः ; भानु ; करः ; मरीचिः ; दीधितिः ; त्विट् ; द्युतिः ; आभा ; प्रभा ; विभा ; रुक् ; रुचिः ; भाः , छविः ; दीप्तिः , रश्मिः ; अभीपुः ; महः ; ज्योतिः ; सहः ; रोचिः ; शोचिः ; त्विपाः ; पृश्निः ; प्रकाशः ; आतपः ; द्योतः ; पादः ; आलोकः ; वसुः ; ऋषिः ; भामः ; धर्मः ; लोकः ; अग्निः ; भासः ; वीचिः , हेतिः ;

धाम ; वर्चः ; शुष्म , तेजः ; ओजः , 'भवति विरल-भक्तिर्लानपुष्पोपहारः , स्वकिरणपरिवेपोद्भेदशून्याः प्रदीपा'—इति रघुवंशे (५।७४) । सूर्य । ३८

किरातः पु [किरं अवस्करादेर्निक्षेपस्थानभूमिम् अतति सततम् अटतीति । अत् + अण् । यद्वा किरं शूकरादिकम् अतति हिनस्तीति , अच्] म्लेच्छभेदः ; निषाद ; 'कच्छान्ते सुरसरितो निधाय सेनामन्वीतः स कतिपयैः किरातवयैः'—इति किराताजुनीये (१।२।५५) । अल्पतनुः (६११) ; भूनिम्बः ; 'चिरा-यता' इति भाषा । 'पर्वटाब्दामृताविश्वाकिरातैः साधितं जलम् । पञ्चभद्रमिदं ज्ञेय वातपित्तज्वरापहम्'—इति शार्ङ्गधरे (२।२।१७) । ५९९

किरिः पु [किरति समलभूमिम् , 'कृगृशृपृकुटिभिदिच्छि-दिभ्यः'—इति इ प्रत्ययः] शूकरः । २२६

किरीटः पु—क्ली [किरति कीर्यतेऽनेन वा । 'कृत-कृपिभ्यः कीटन्' इति कीटन्] मुकुटः । ५६५

किर्मीरः पुं [कृ + गम्भीरादित्वाद् ईरन् , निपातनात् साधु] कर्कुरवर्णः ; तद्वर्णयुक्ते त्रि. । नागरङ्गवृक्षः ; राक्षसविशेष , 'प्रत्युवाचाथ तद्रक्षो धर्मराज युधि-ष्ठिरम् । अह बकस्य वै भ्राता किर्मीर इति विश्रुतः'—इति महाभारते (३।१।२२) । ७४१

किल अव्य. [किल् + क] वार्ता , सभाव्यम् ; अनुनयार्थ , निश्चयः ; 'इद किलाव्याजमनोहरं वपुस्तपःक्षमं साध-यितु य इच्छति । ध्रुवं स नीलोत्पलपत्रधारया शमीलतां छेतुमृपिर्व्यवस्यति'—इति शाकुन्तले १ अङ्के । ८७४

किलाटः पु. [किलेन श्वैत्येन अटति । किल + अट् , अच्] क्षीरविकृतिः ; दधिकूर्चिकातक्रूर्चिकयोः पिण्ड , किलाटकः ; किलाटी ; कूर्चिका ; 'नष्ट-दुग्धस्य पक्वस्य पिण्डः प्रोक्तः किलाटकः'—इति भावप्रकाशः । 'पीयूषो मोरट चैव किलाटा विविधाश्च ये । दीप्ताग्नीनाम् अनिद्राणां सर्व एते सुखप्रदाः । गुरवस्तर्पणा वृष्या वृंहणा पवनापहाः'—इति चरके सूत्रस्थाने २७ अध्याये । ३२४

किलासम् क्ली [किलं वर्णम् अस्यति क्षिपति विकृतं करोति इति यावत् । किल + अस् + 'कर्मण्यण्' इति अण्] रोगविशेषः ; सिध्मा ; सिध्मं ; त्वक्पुष्पं ; त्वक्पुष्पी ; 'वचांस्यतथ्यानि कृतघ्नभावो निन्दा

सुराणां गुह्यर्पणं च । पापक्रिया पूर्वकृतं च कर्म हेतु
किलासस्य विरोधि चान्नम्—इति चरके चिकित्सा-
स्थाने ६ अध्याये । ६०२

किल्बिषम् क्ली. ['किलेर्बुक् च' इति टिबच् वुगागमश्च]
पापम्; अपराध, 'यज्ञशिष्टाशिनः सन्तो मुच्यन्ते
सर्वोक्तेष्वपि'—इति गीता । रोगः । ६२७

किशलयम् क्ली - पुं [किञ्चित् शलति । शल् चलने +
बाहुलकात् कयन् प्रत्ययः, पृषोदरादित्वान्मलोपे साधु.]
पल्लवः, किशल; किसलयम्; 'कुल्याम्भोभि
पवनचपलैः शाखिनो धौतमूलाः, भिन्नो रागः किशलय-
रुचामाज्यधूमोद्गमेन'—इति शाकुन्तले १ अङ्के । १८५

किशोरकः पुं. [किञ्चित् शृणाति, शू हिंसायाम्
'किशोरादयश्च' इति ओरन्, निपातनात् साधु. । सज्ञाया
कन्] अश्वशिशु; तैलपण्योपधि, सूर्य; तरुणावस्थः;
एकादशवर्षाविपञ्चदशवर्षपर्यन्तवयस्कः; केशोरावव-
स्थायुक्ते त्रि. । 'कौमारं पञ्चमाब्दान्तं पौगण्डं दशमा-
वधि । केशोरापञ्चदशाद् यौवनं च तत् परम् ।' १८५

कीकसम् क्ली [की इति कुत्सितेन रक्तादिना देहाभ्यन्तरे
कसति उत्पद्यते । की + कस् + अच्] अस्थि । ६३२

कीचकः पु. [चीकयति शब्दायते, चीक् मर्षणे 'चीकयते-
राद्यन्तविपर्ययश्च' इति वुन् आद्यन्तविपर्ययश्च] अनि-
लयोगात् शब्दायमानवशः, सरन्ध्रकवंशः; 'य पूरयन्
कीचकरन्ध्रभागान् दरीमुखोत्थेन समीरणेन'—इति
कुमारसम्भवे (१८) । राक्षसविशेषः; दैत्यभेद,
वृक्षविशेषः; नल, केकयराजपुत्र, स च विराट-
राजस्य श्यालः सेनापतिश्च । 'सेनापतिर्विराटस्य
ददर्श द्रुपदात्मजाम् । तां दृष्ट्वा देवगर्भाभां चरन्तीं
देवतामिव । कीचक कामयामास कामबाणप्ररीडित'—
इति महाभारते (४।१३।५) । देशविशेषः, तत्र बहु-
वचनान्तोऽयम् । 'मत्स्यान् त्रिगर्तान् पञ्चालान् कीच-
कानन्तरेण च । रमणीयान्वनोद्देशान् प्रेक्षमाणाः सरासि
च'—इति महाभारते (१।१५।७।२) । २०४

कीटः पुं [कीट् + अच्] कृमिजातिः, 'कृमिकीटपत-
ङ्गाश्च यूकामक्षिकमत्कुणम्'—इति मनुः (१।४०) ।
'सर्पाणामेव विष्मूत्रशुक्राण्डशवकोयजाः । दोषैर्व्यस्तै
समस्तैश्च युक्ताः कीटाश्चतुर्विधाः । दष्टस्य कीटैर्व्या-
व्यैर्दशस्तोदरुजोत्वणः ।' ६३६

कीटम्, किट्टम् क्ली. [केटति लोहादिधात्ववयवाद्
निर्गच्छतीति । गत्यर्थेति क्त । आगमशास्त्रस्थानित्य-
त्वात् नेट्] मलः; पुरीषम्; 'आहारस्य रसः सारः
सारहीनो मलद्रवः । शिराभिस्तज्जलं नीतं वस्तिं मूत्र-
त्वमाप्नुयात् । शेषं किट्टञ्च यत्तस्य तत्पुरीषं निगद्यते'
—इति भावप्रकाशस्य पूर्वखण्डे प्रथमे भागे । ६३७

कीनाशः पु [किलशनातीति, किलश् विवाधने वधे वा,
'किलशेरीचोपधाया लोपश्च लो नाम च' इति कन्
उपधाया ईत्व ललोपो नामागमश्च] यमः; 'विधेहि
कीनाशनिकेतनातिथिम्'—इति माघे (१।७२) । वान-
रविशेषः, त्रि कर्पक; 'कीनाशो गोवृषो यानमल-
ङ्कारश्च वेदम च । विप्रस्योद्धारिकं देयमेकाशश्च
प्रधानतः'—इति मनु (१।१५०) । क्षुद्रः (३।४७);
पशुवाती । ७१

कीरः पु [कीति अव्यक्तम् ईरयतीति । की + ईर् +
णिव्, अच्] शुकपक्षी; 'खगवागियमित्यतोऽपि कि
न मुदं धास्यति कीरगीरिव'—इति नैषधे (२।१५) ।
क्ली. [कीलति बध्नाति शरीरम् । कील् + अच् लस्य
र] मासम् । २४८

कीर्णः त्रि. [कीर्णतेऽप्री, कृ + कर्मणि क्त] आच्छन्नः;
विक्षिप्तः; 'ग्रीवाभङ्गाभिरामं मुहुरनुपतति स्यन्दने
दत्तदृष्टिः, पश्चाद्धेन प्रविष्ट शरपतनभयाद् भूयसा
पूर्वकायम् । शष्पैरर्द्धावलीढैः श्रमविवृतमुखभ्रंशिभि
कीर्णवर्मा, पश्योदप्रप्लुतत्वाद् वियति बहुतरं स्तोकमुर्व्या
प्रयाति'—इति शाकुन्तले १ अङ्के । हिंसितः । ७०२

कीर्तिः स्त्री. [कृ + क्तिन् । यद्वा कृत् सशब्दने, 'हृपि-
धिहृतीति' इरादिकार्ये इन्] सुख्यातिः; यशः, समज्ञा;
समाज्ञा; समाख्या; समज्या; अभिख्या; श्लोकः;
वर्णः; कीर्तना; 'दानादिप्रभवा कीर्तिः शौर्यादिप्रभव
यशः'—इति माघवी । प्रसादः; शब्दः; दीप्तिः; मातृ-
काविशेषः; विस्तारः; कर्दमः । १५३

कीलः पु - स्त्री. [कील्यते रुध्यतेऽप्री अनेनात्र वा,
कील् बन्धने + कर्मणि करणेऽधिकरणे च यथायथं घञ्,
पुसीति घ वा] अग्निशिखा; वह्निज्वाला; शङ्कुः
(७९७); 'या लुप्तकीलभाव याता हृदि बहिरदृश्यापि'
—इति आर्यासप्तशती (३।७४) । 'परिखाश्चापि
कौरव्य ! कीलैः सुनिचिताः कृताः'—इति महा-

भारते (३।१५।१५) । स्तम्भः; लेशः; कफोणिः; कफोणिनिर्घातः; मूढगर्भस्य प्रकारभेदः; 'तत्र ऊर्ध्व-बाहुशिरः पादो यो योनिमुखं निरुणद्धि कील इव स कील'—इति सुश्रुते निदानस्थाने ८ अध्याये । ६५
कीलकः पुं [कीलति बध्नाति अनेन । करणे घञ्, स्वार्थे क] कीलः; कीला; 'खूँटा, मेख' इत्यादि भाषा । गवां गात्रकण्डूयनार्थं गोष्ठे निखातः स्तम्भः; कण्डूय-नार्थं काष्ठं; बन्धनखण्डः; यत्र बद्ध्वा गौर्दुह्यते सः; शिवकः; शङ्कुः । ४५१

कीलालम् क्ली. [कील वह्निज्वालाम् अलति वारय-तीति । कील + अल् + कर्मण्यण् । यद्वा कीलात् वह्निशिखायाः (शिखाग्रहणेनात्र वह्निरेव ग्रहणमिति ध्येयम्) अत एवाग्नेः सकाशात् अलति पर्याप्नोति उत्पद्यते इति यावत्, 'अग्नेरापः' इति श्रुतेः । कील + अल् + अच्] रक्तः; रुधिरं; जलम्; 'कूलातिगामि-भयतूलावलिज्वलनकीलानिजस्तुतिविधाकोलाहल — क्षपितकालाभरी कुशलकीलालपोषणनिभाः' — इति शङ्करकविकृते अम्बाष्टके (२) । [और्वाग्नेः कीलम् आलाति, आ ला + क] अमृतः; मधु, पु. [कीलाय बन्धाय अलति पर्याप्नोतीति] पशुः । ८३०

कीलिका स्त्री. [कीलक + स्त्रीत्वे टाप् इत्वम्] अक्षाग्रे या कीलिका; चक्रावरोधिनी; अणिः; अणी । ४४८

कीशः पुं. [की इति शब्दं ईष्टे । की + ईश् + क । यद्वा कस्य वायोरपत्यं (अत इञ्) किः हनुमान् ईशो यस्य] वानरः; 'रासभैः करभैः कीशैः श्येनैरश्वतरैर्बकैः'—इति काशीखण्डे (४२।३१) । [के आकाशे ईष्टे प्रभव-तीति, क + ईश् + क] सूर्यः; पक्षी; नग्ने त्रि. । २३१

कुः स्त्री [कु + मितद्र्वादित्वात् डु] पृथिवी; पृथ्वी । १५६

कुकुन्दरम् क्ली.— पु. [स्कुन्दते कामिनाऽत्र । स्कुदि आप्लवने, 'मद्गुरादयश्चेति' निपातनात् साधु] पृष्ठवशादधो गर्तद्वयं; नितम्बस्थकूपकद्वयम् । कुकुन्दरे इति द्विवचनान्ततोऽपि प्रयोगः । 'पार्श्वजघनबहिर्भागे पृष्ठवंशमुभयतो नातिनिम्ने कुकुन्दरे नाम मर्मणी तत्र स्पर्शज्ञानमधःकाये चेष्टोपघातश्च'—इति सुश्रुते शारीरस्थाने । 'पृष्ठवंशं ह्युभयतो यौ सन्धी कटिपार्श्व-योः । जघनस्य बहिर्भागे मर्मणी तौ कुकुन्दरौ'—इति वाग्भटे शारीरस्थान ४ अध्याये । ५१३

कुकुभा स्त्री. [कु ईपत् कुः पृथ्व्यधिष्ठात्री देवता इव भा यस्याः] रागिणीविशेषः । १०४

कुकूलम् क्ली. [कोः भूमे. कूल, कुत्सितं कूल वा] शङ्कुभिः सङ्कीर्णं श्वभ्रम्; तनुत्रम्; पु [कु + ऊलच् कुगागमश्च] तुपानलः; 'शिरीषादपि मृद्वङ्गी क्वेय-मायतलोचना । अयं क्व च कुकूलाग्निकर्कशो मदनानलः'—इति उद्भटः । ८३०

कुक्कुटः पु — स्त्री. [कुक् + सम्पदादित्वात् क्विप् । कुका आदानेन कुटतीति, कुट् + क] पक्षिविशेषः; कृकवाकुः; ताम्रचूडः; चरणायुधः; कालज्ञः; नियोद्धा; विष्किरः; नखरायुधः; ताम्रशिखी; रात्रिवेदः; उपाकरः; वृताक्षः; काहलः; दक्षः; यामनादी, शिखण्डिकः; 'मुर्गा' इति भाषा । 'कुक्कुटो बृहण स्निग्धो वीर्योष्णोऽनिलकृद्गुहः । चक्षुष्यः शुक्रकफकृद्वल्यो रूक्षः कपायकः । आर-ण्यकुक्कुटः स्निग्धो बृहणः श्लेष्मलोगुहः । वातपित्तक्षयप्रमिविपमज्वरनाशनः'—इति भावप्रकाशः । निपादपुत्रः; शूद्रपुत्रः, तृणोल्का; कुक्कुभपक्षी; वह्निकणः; आसनविशेषः; 'पद्मासनं तु संस्थाप्य जानूर्वोरन्तरे करौ । निवेश्य भूमौ संस्थाप्य व्योमस्थं कुक्कुटासनम्'—इति हठयोगदीपिकायाम् (१।२३) । २४७

कुक्कुटिः स्त्री [कुक्कुट इव आचरति, तस्य भावः । आचारे क्विपि इन्] दम्भचर्या, मिथ्याचारः । ७४०

कुक्षिः पुं. [कुब् निष्कर्षे + 'प्लुषिकुपिशुपिम्यः क्सिः' इति क्विप] उदरम्; 'यत्रोषित विशालाक्षि ! त्वया चन्द्रनिभानने । तत्राहमुषितो भद्रे कुक्षौ काव्यस्य भाविनि'—इति महाभारते (१।७७।१३) । दान-विविशेषः; 'कुक्षिस्तु राजन् विख्यातो दानवानां महा-वल'—इति महाभारते (१।९७।५७) । ५१५

कुङ्कुमम् क्ली [कुम् कुम् इति शब्दोऽस्ति वाचकत्वे-नास्य, अर्श आद्यच् । यद्वा कुक्यते आदीयतेऽसौ, कुक् आदाने, उमक् निपतनात् मुम्] गन्धद्रव्यविशेषः; कश्मीरजन्म; अग्निशिखं; वरं; बाल्लीकं, पीतनं; रक्तं; सङ्कोचं; पिशुनं; धीरं; लोहितचन्दनं; चारु; वाल्लिक; वरवाल्लीकं; रक्तचन्दनम्; अग्निशेखरम्; असृक्; काश्मीरजं; पीतकं; काश्मीरं; रुचिरं; शठं; शोणितं; घुसृणं; वरेण्यम्; अरुणं; कालेयक; जागुडं; कान्तं; वह्निशिखं; केशरवरं; गौरं; केसरं;

हरिचन्दनं; खलं; रजं; दीपकं; लोहितं; सौरभ; चन्दनम् । 'कश्मीरदेशजे क्षेत्रे कुङ्कुम यद्भवेद्वि तत् । सूक्ष्मकेसरमारक्त पद्मगन्धि तदुत्तमम् । बाल्हीक-देशसंजात कुङ्कुमं पाण्डुरं भवेत् । केतकीगन्धयुक्त तन्मध्यमं सूक्ष्मकेसरम् । कुङ्कुम पारसीकेयं मधुगन्धि तदीरितम् । ईषत्पाण्डुरवर्णं तदधमं स्थूलकेसरम्'—इति भावप्रकाशः । ५४३

कुचः पुं. [कुचति संकुचतीति । कुच् संकोचे, 'इगुपधेति' क] स्तनः; 'अन्या वक्षसि चान्यस्यास्तस्याश्चाप्यपरा-कुचे । ऊहाराश्वक्रटीपृष्ठमन्योज्यं समुपाश्रिताः'—इति रामायणे (५।१३।५७) । ५२६

कुचमुखम् क्ली. [कुचस्य स्तनस्य मुखम् अग्रभागः] कुचाग्र; स्तनाग्रभागः; चूचुकं; चुचुकम् । ५२६

कुचरः त्रि. [कुत्सित चरतीति । कु + चर् + अच्] कुवादः; परदोषकथनशीलः; दुर्गमदेशगन्ता; 'प्रत-द्विष्णु. स्तवते वीर्येण मृगो न भीमः कुचरो गिरि-ष्ठाः'—इति ऋग्वेदे (१।१५।४।२) । [कुस्थाने चर-तीति] कान्तारादिपर्यटकः; [कौ पृथ्व्यां चरतीति] भूमिचरः; 'दृष्ट्वा त्वादित्यमुद्यन्तं कुचराणा भयं भवेत् । अध्वगाः परितप्येयुष्णतो दुःखभागिनः । आदित्य. सत्त्वमुद्रिक्तं कुचरस्तु तथा तमः । परितापोऽ-ध्वगानां च रजसो गुण उच्यते'—इति महाभारते (१।४।३।१३-१४) । ३८९

कुजः पुं. [को. पृथिव्याः जातः । कु + जन् + ड] वृक्षः; मङ्गलग्रहः; 'अङ्गारकः कुजो भीमः'—इति मङ्गलग्रहस्तुतौ । नरकासुरः; 'तत्राहतास्ता नरदेव-कन्याः कुजेन दृष्ट्वा हरिमतर्बन्धुम्'—इति भागवते (३।३।८) । १७७

कुञ्जः पुं.- क्ली. [कौ जातः, जन् + ड, पृषोदरादि-त्वान्मुमि साधु.] हनुः; हस्तिदन्तः; पर्वतादेर्लता-पल्लवादिभिः समन्तीदाच्छादितगर्भो गह्वरादिदेशः; उपरि चतुर्दिक्षु च लतादिभिराच्छादितस्य स्थानस्य मध्ये शून्यदेशः; निकुञ्जः; 'गोपीभर्तुर्विरहविधुरा काचिदिन्दीवराक्षी, उन्मत्तेव स्खलितकवरी निःश्वसन्ती विशालम् । अत्रैवास्ते मुररिपुरिति भ्रान्तिदूतीसहाया, त्यक्त्वा गेहं झटिति यमुनामञ्जुकुञ्जं जगाम'—इति पदाङ्कदूते (१) । ८१८

कुञ्जरः पु. [प्रशस्त. कुञ्जः हनुर्दन्तो वा अस्त्यस्य । कुञ्ज + 'रप्रकरणे खमुखकुञ्जेभ्य उपसख्यानम्' इति र] हस्ती; 'कुञ्जरस्येव सग्रामे परिगृह्याङ्कुश-ग्रहम्'—इति महाभारते (३।२६।१५) । उत्तरपदे श्रेष्ठवाचकः; यथा पुरुषकुञ्जरः इत्यादि । सर्पविशेषः; 'कुठरः कुञ्जरश्चैव तथा नागः प्रभाकरः'—इति महाभारते (३।५।१५) । केशः; देशभेदः; पर्वत-विशेषः; 'ततः शक्रवजाकारः कुञ्जरो नाम पर्वतः । अगस्त्यभवनं तत्र निर्मितं विश्वकर्मणा'—इति रामा-यणे (४।४।१।५०) । ८०६

कुञ्जरकरः पु [कुञ्जरस्य गजस्य करः इव] हस्ति-शुण्डः । ८०६

कुटः पुं. [कुट् + क] कोटः; शिलाकुट्टः; वृक्षः; पर्वतः; कुटिले त्रि; 'हविपाजारो अपा पिपति पपुरि-र्नरा पिता कुटस्य चर्पणि.'—इति ऋग्वेदे (१।४।६।४) । पु. — क्ली. कलशः (३।१६) । २९१

कुटजः पु. [कुटे पर्वते जातः । जन् + ड] पुष्पवृक्ष-विशेषः; शक्रः, वत्सकः; गिरिमल्लिका; कौटजः; वृक्षकः; शक्रपर्यायः; कुटजः; काही; कालिङ्गः, मल्लिकापुष्पः; प्रावृष्यः; शत्रुपादपः; वरतिक्तः; यवफलः; संग्राही, पाण्डुरद्रुमः; प्रावृषेण्यः; महागन्धः; पाण्डरः; 'कुटजः कूटज कौटो वत्सको गिरिमल्लिका । कालिङ्गः शत्रुशाखा च मल्लिकापुष्प इत्यापि । इन्द्रो यवफलः प्रोक्तो वृक्षकः पाण्डुरद्रुमः । कुटजः कटुको रूक्षो दीपनस्तुवरो हिमः'—इति भावप्रकाशः । अगस्त्यमुनिः; द्रोणाचार्यः । १९३

कुटहारिका स्त्री. [कुट कलश हरति जलाद्यानयनार्थं गृह्णाति या । कुट + ह + ष्वल् + टाप् इत्व च] दासी । ४९२

कुटिलम् त्रि. [कुट् वक्रीभावे + बाहुलकाद् इलच्] अनृजुः; अरालं; वृजिनः; जिह्वाम्; ऊर्मिमत्; कुञ्चितं, नतम्; आविद्धं; भुग्नं; वेल्लितं; वक्रः; भङ्गुरं; वेङ्कुः; विनतम्, उन्दुरम् 'ज्वलज्जटाकलापस्य भृकुटीकुटिलं मुखम् । निरीक्ष्य कस्त्रिभुवने मम यो न गतो भयम्'—इति विष्णुपुराणे (१।९।२३) । क्ली. तगरपुष्पे; 'कालानुसारिवा वक्रं तगरं कुटिलं शठम् । महोरगं नतं जिह्वं दीनं तगरपादिकम्'—इति वैद्यक-

रत्नमालायाम् छन्दोभेदः। ६९६

कुटिलाशयः त्रि. [कुटिल आशयो यस्य] परदोषकथन-
शीलः। ३८९

कुटुम्बव्यापृतः त्रि. [कुटुम्बभरणाय व्यापृत नियुक्तः]
कुटुम्बपोषणासक्तः; अभ्यागारिकः; उपाधि; कुटुम्बेन
पुत्रदारादिपोष्यवर्गेण व्यापृतः समुक्तः; बहुपरिवार-
विशिष्ट पुरुषः। ३५७

कुटुम्बी [न्] त्रि [कुटुम्ब. पोष्यवर्गोऽस्त्यस्य, अस्त्यर्थे
इनि] कृषकः; कुटुम्बविशिष्टः; गृही; गृहमेवी,
गृहस्यः; गार्हस्थ्यश्रमविशिष्टः; 'शैल सम्पूर्णकामोऽपि
मेनामुखमुदैक्षत। प्रायेण गृहिणीनेत्राः कन्यार्थेषु
कुटुम्बिनः'—इति कुमारसम्भवे (६।८५)। ५७४

कुट्टनी स्त्री. [कुट्टयति छिनत्ति नाशयति स्त्रीणा शील या।
कुट्ट + स्वार्थे णिच्, तत. ल्युट्, डीप्। यद्वा कुट्टयते
छिद्यते स्त्रीणा शीलम् अनया। कुट्ट छेदने, करणे
ल्युट् डीप् च] पुरुषेण सह परस्त्रीयोगकर्त्री; सम्भली,
कुट्टनी; सम्भली; माधवी; रङ्गमाता; अर्जुनी;
कुम्भदासी; गणेशका; 'कुट्टनी' इति भाषा। 'तदालिङ्ग-
नमवलोक्य समीपवर्तिनी कुट्टन्यचिन्तयत्'—इति हितो-
पदेशे (१।२४३)। ४९२

कुट्टितः त्रि [कुट्ट + कर्मणि क्त] चूर्णित, मुशलादिना
क्षुण्णः; यथा तण्डुलपृथुकाः। ५८५

कुट्टिमः पु - क्ली [कुट्ट + भावे घञ्। तेन निर्वृत्त
निष्पन्नः इत्यर्थे इमप्] बद्धभूमि; मणिभू., 'मम्लतुर्न
मणिकुट्टिमोचितौ मातृपार्श्वपरिवर्तिनाविव'— इति
रघुवंशे (१।१९)। सुधाघटितभूतलं; कुटीर; दाडिम-
वृक्षः। २९४

कुट्टहारिका स्त्री [कुट्टयते यत्, कुट्ट + घ, कुट्टं
मत्स्यमांसादिकं हरति। कुट्ट + ह + ण्वुल्, टाप् अत
इत्व च] दासी। ४९२

कुट्टमलः पुं - क्ली [कुट्टति ईषद् विकासोन्मुखीभवतीति।
'कुट्टिकशीति' कल मुट् च] मुकुलः। १८६

कुठः पु. [कुठयते छिद्यतेऽसौ। कुठ् छेदने + कर्मणि
घञर्थे क] वृक्षः। १७७

कुठारः पुं - स्त्री. [कोठत्यनेन। कुठ् + करणे आरन्]
शस्त्रविशेषः; सुधितिः; परशुः; परश्वधः; कुठारी;
पर्शुः; पश्वधः; कुठाटङ्कः; द्रुघनः; द्रुघणः; 'त

त्वागताहं शरणं शरण्यं स्वभृत्यससारतरोः कुठारम्'—
इति भागवते (३।२५।१२)। पु [कुठयते छिद्यतेऽसौ।
कुठ् + कर्मणि आरन्] वृक्षः। ४७४

कुड्मलः पु [कुड् बाल्ये + 'कुट्टिकशी' त्यत्र 'कुडेरपी'-
त्यनेन कल मुट् च] कुट्टमलः; मुकुलः; कोषः; विकासो-
न्मुखप्रौढकलिका; ईषद्विकसिता कलिका; 'द्योति-
तान्त मभैः कुड्कुड्मलाग्रदतःस्मितैः'— इति मावे
(२।७)। १८६

कुणपः पुं [क्वणे + कपन् सम्प्रसारणं च] शवः; मृत-
शरीरम्; एतदर्थे नपुसंकलिङ्गोऽपि। 'नारद उवाच—
'उन्मत्तवेश बिभ्रत् स चङ्कमीति यथासुखम्। वारा-
णस्यां महाराज! दर्शनेप्सुर्महेश्वरम्। तस्या द्वारं
समासाद्य न्यसेथाः कुणप क्वचित्। तं दृष्ट्वा यो
निवर्तेत स संवर्तो महीपते'—इति महाभारते
(१।४।२२-२३)। पूतिगन्धिः; अस्त्रविशेषः। पूति-
गन्धौ त्रिलिङ्गोऽपि, यथा—'कुणपं मस्तुलुङ्गाभ सुगन्धं
क्वथितं बहु'—इति माधवकरः। रोगविशेषः; 'कुण-
पञ्चास्रपिताभ्याम्'—इति शार्ङ्गधरे मध्यखण्डे १
अध्यायः। ६२९

कुणिः त्रि. [कुण + इन्] कुकरः; कुत्सितहस्तयुक्तः;
रोगादिना कुञ्चितकरः; कूणिः; कोणिः; विकल-
पाणिकः। ६१०

कुण्ठः त्रि. [कुण्ठति क्रियासु मन्दीभवति। कुठि +
अच्] क्रियासु मन्दः; अकर्मण्यः; 'वैकुण्ठीयेऽत्र कण्ठे
वसतु मम मति कुण्ठभावं विहाय'—इति शङ्करकविकृते
विष्णुस्तोत्रे (३४)। मूर्खः। ३८२

कुण्डम् क्ली - स्त्री. [कुण्डयते रक्षयते भक्ष्यादि अस्मिन्।
कुडि रक्षणे, अच्] स्थाली; कुण्डी, पुं [कुण्डयते
दह्यते कुलम् अनेन, कुडि दाहे + करणे घञ] अमृते
भर्तारि जारजः; जीवति भर्तारि उपपतिजातः; 'पत्यौ
जीवति कुण्डः स्यान्मृते भर्तारि गोलकः'— इति मनुः
(३।१७४)। सर्पविशेषः, 'कच्छपश्चाथ कुण्डश्च तक्षकश्च
महोरगः'—इति महाभारते (१।१२३।६८)। क्ली.
[कुणतीति, 'अमन्ताड् ड.' इति ड] मानभेदः; [कुण्डयते
रक्षयते जलं यत्र, कुडि + अधिकरणे अप्] देवजलाशयः;
जलाधारविशेषः; पात्रविशेषः; 'भुवं कोष्णेन कुण्डो-
धनी मेघ्येनावभृथादपि'— इति रघुवंशे (१।८४)।

होमीयाग्न्यालय, चतुरस्र चतुष्कोणम्, 'सहस्रे त्वथ होतव्ये कुर्यात्कुण्डं करात्मकम्। द्विहस्तमयुते तच्च लक्षहोमे चतुष्करम्'—इति भविष्योत्तरम्। द्विहस्तादिके यामल.—'पूर्वपूर्वस्य कुण्डस्य कोणसूत्रेण निर्मितम्। उत्तरोत्तरकुण्डाना मान तत्परिकीर्तितम्।' ३१४

कुण्डलम् क्ली [कुण्डयते रक्षयते इति, कुडि रक्षायाम् + वृषादित्वात् कलच्। यद्वा कुण्ड तदाकार लाति गृह्णातीति, ला + क] कर्णभूषणविशेष; कर्णवेष्टनम्, 'ध्येयः सदा सवितृमण्डलमध्यवर्ती नारायण सरसिजासनसन्निविष्टः। केयूरवान् कनककुण्डलवान् किरीटी'—इति विष्णुध्याने। पाश; वलय; पु कौरव्यकुलजसर्पविशेष; 'एक कुण्डलो वेणी वेणीस्कन्ध. कुमारक। बाहुकः शृङ्गवेरश्च धूर्तक प्रातरातकौ। कौरव्यकुलजास्त्रेते प्रविष्टा हव्यवाहनम्'—इति महाभारते (१।५७।१३)। रक्तकाञ्चनवाचकः; 'रक्तपुष्प. कोविदारो युग्मपत्रस्तु कुण्डल.'—इति वैद्यकरत्नमालायाम्। ५५६

कुण्डली [न्] पु [कुण्डलम् अस्त्यस्य इति, इनि। कुण्डलाकारेण स्थितेरस्य तथात्वम्] सर्प; वरुण; [कुण्डलं कुण्डलवदाकारं शरीरे अस्त्यस्य] मयूर, चित्रलमृगः; विष्णु, 'अरौद्र कुण्डली चक्री विक्रम्युजितशासन'—इति महाभारते (१३।१४९।११०)। कुण्डलयुक्ते त्रि; 'इमे च पुरुषा दिव्या यान्त्यस्य रथमन्तिकात्। परं शुभाः कुण्डलिनो युवानः खड्गपाणय.'—इति रामायणे (३।९।११)। ६४१

कुण्डिका स्त्री [कुण्ड् + स्वार्थे कन्, टाप् अत इत्वं च] कमण्डलु; पिठर; ताम्रकुण्डं, स्थाली, सामवेदान्तर्गत-उपनिषद्विशेषः; 'अव्यक्तैकाक्षरं पूर्णा सूर्याक्ष्यध्यात्मकुण्डिका.'—इति मुक्तिकोपनिषदि। ४११

कुतपः पुं—क्ली. [कुं भुवं तपति, 'संज्ञायाम्' इति खच्; आगमशास्त्रानित्यत्वेन न मुम्] कुशतृणम्; अह्नोऽष्टमोऽशः; दिवसस्याष्टमो मुहूर्त; अपराह्ण; एकोद्दिष्ट-श्राद्धारम्भकालः; 'अह्नो मुहूर्ता विख्याता दश पञ्च च सर्वदा। तत्राष्टमो मुहूर्तो यः स कालः कुतपः स्मृतः'—इति मत्स्यपुराणे। 'मध्याह्नः खड्गपात्र च तथा नेपालकम्बलः। रौप्यं दर्भास्तिला गावो दौहित्रश्चाष्टमः स्मृतः। पापं कुत्सितमित्याहुस्तस्य सन्तापकारिणः।

अष्टावेते यतस्तस्मात् कुतपा इति विश्रुता.'—इति मिताक्षरायाम्। 'आरभ्य कुतपे श्राद्धं कुर्यादारौहिणं बुध। विधिज्ञो विधिमास्थाय रौहिणं तु न लङ्घयेत्'—इति श्राद्धतत्त्वम्। 'दिवसस्याष्टमे भागे मन्दीभवति भास्कर। स कालः कुतपो ज्ञेयः पितृणामन्नमक्षयम्'—इति शातातपः। दौहित्र, दुहितृपुत्र; पुत्रीपुत्र; वाद्यं, छागलोमजकम्बलः; पु [कुत्सितं पापं तपति, कु भूमि तपति वा, कु + तप् + अच्, कुत् + कपन् वा] सूर्य, द्विजन्मा; वैश्वानर, अग्नि, अतिथि; गौ; भागिनेय। ८२२

कुतूहलम् क्ली. [कुतू चर्ममयतैलादिपात्रं हलति विलिखति, तद्वद् अन्त करणम् उकण्ठापूर्णं करोति इति। कुतू + हल् + मूलविभुजादित्वात् क] अपूर्ववस्तुदिदृक्षाद्यतिशयः;—कौतूहल; कौतुकं; कुतुक; चित्रम्। 'प्रियावियोगाद्विबुरोऽपि निर्भर कुतूहलाक्रान्तमना मनागभूत्'—इति नैपथे (१।११९)। नायिकालङ्कारविशेष; 'रम्यवस्तुसमालोके लोलता स्यात्कुतूहलम्'—इति साहित्यदर्पणे (३।११९)। त्रि. प्रशस्त, अद्भुत। ७२०

कुत्सा स्त्री [कुत्स् निन्दने + भावे अप् टाप् च] कुत्सनम्; अवर्ण, आक्षेप; निर्वादि; परीवाद; अपवाद; उपक्रोश; जुगुप्सा, निन्दा; गर्हण; गर्हा, निन्दनं; कुत्सन; परिवाद; जुगुप्सनम्; अपक्रोश; भर्त्सनम्; अपवाद, उपराग; अवध्वंस, घृणा, धिक्; सामि। ८६७

कुत्सितः त्रि. [कुत्स् + कर्मणि क्त] निन्दित; निकृष्टः; प्रतिकृष्टः; अर्वा; रेफ, याप्य; अवम; अधम; कुपूय; अवद्य; खेट; गर्ह्य; अणक; रेप; अवम; आणक; अनक; कुप्रिय; आखेट; रेपस; काण्ड; गर्हित; अपकृष्टक। ३७८

कुथः पु. —स्त्री. [कुन्थति अशोभां क्लेशं वा। कुथि हिंसायाम्, अच्। आगमविधेरनित्यत्वात् न नुमागम] गजपृष्ठस्थितचित्रकम्बल; प्रवेणी, आस्तरणं, वर्ण; परिस्तोम; प्रवेणि; परिष्टोम; कुथा; कुथं; वोल; आस्तर; 'कुथा कन्था समाख्याता कुथ. स्यात्करिकम्बलम्। कुथः कुश कुथः कीटः प्रातःस्नायी द्विजः कुथ.'—इति शब्दार्थचिन्तामणौ। पुं. [कुथ् + अच्] कुशतृणम्—'शाद्वलेषु यदा शिश्ये वनान्ते वनगोचरा। कुथास्तरणतल्पेषु किं स्यात्सुखतरं ततः'—इति

रामायणे (२।३०।१४) । ३०८

कुहारः पुं. [कु पृथ्वीं दारयति विदारयति । कु + दृ + णिच् + कर्मण्यण्, पृषोदरादित्वात् साधु] कुदालः; 'कुहार' इति भाषा । काञ्चनवृक्षः; वृक्षमात्रम् (भूविदारणेन समुत्थितत्वात्) । ५७७

कुदालः पु [कुं भूमिं दालयति, कु + दल् + णिच् + अण्, पृषोदरादित्वात् साधु.] भूमि दारणशस्त्र, 'कुहार' इति भाषा । 'समासाद्य बिठ तच्चाप्यवनन् रगरात्मजा । कुदालैह्येबुकैश्चैव समुद्र यत्नमास्थिता'—इति महाभारते (३।१०७।२३) । कोविदारवृक्षः; 'कोविदारश्चमरिकः कुदालो युगपत्रक । कुण्डली ताम्रपुष्पश्च स्मन्तकः स्वल्पकेशरी'—इति भावप्रकाश । ५७७

कुध्रः पु. [कुं पृथ्वी भूमिं धरति । कु + धृ + मूलदिभुजादित्वात् क] पर्वतः; 'वाचरेड्ध्वजवग्धृतोड्वधिपतिः कुध्रेड्जजानिर्गणेड्, गोराडारुडुरःसरेड्डुडुतरग्रैवेयकभ्राडडम् । उड्त्रीड्दरुडुनरकाग्निभिस्त्रिदृग्भिडाद्राजिनाच्छच्छविः, स स्तादम्बुमदम्बुदालिगलरुदेवो मुदेवो मूडः'—इति कालिदासः । १६५

कुन्तः पुं. [कुं भूमिम् उनत्ति क्लेदयति, कुं शरीरम् उनत्ति भेदयति दारयति वा, धातूनामनेकार्थत्वात् । कु + उन्द् + बाहुलकात् त, शकन्ध्वादिवत् साधु.] प्रासास्त्रं, भल्लास्त्रं; 'भाला' इति भाषा । 'कुन्तन्ता कथं कुर्याद् राक्षसीव हि सा शिवम्'—इति कथासरित्सागरे । गवेधुका; चण्डभावः; क्षुद्रजन्तुः; क्षुद्रकीटः; उत्कुनम्; उत्कुणम्; 'जूआँ, केशकीट' इत्यादिभाषा । ४७५

कुन्तलः पु [कुन्तम् उत्कुन लाति गृह्णाति । कुन्त + ला + क] केशः; 'कापि कुन्तलसंव्यानसयमव्यपदेशत । बाहुमूलस्तनौ नाभिपङ्कजं दर्शयेत् स्फुटम्'—इति साहित्यदर्पणे (३।१२४) । ह्रीवेरः; चषकः; यवः; [कुन्तस्य अग्राकारमिव लाति] लाङ्गलः; ध्रुवकभेदः; 'वर्णैषोडशभिः कार्यं कुन्तलो लघुशेखरे । शृङ्गारे च रसे प्रोक्त आनन्दफलदायकः'—इति सङ्गीतदामोदर । दाक्षिणात्यजनपदविशेषः; 'आकर्षः कुन्तलश्चैव मालवाश्चान्ध्रकास्तथा । द्राविडाः सिंहलाश्चैव राजा काश्मीरकस्तथा'—इति महाभारते (२।३४।११) । ५३०

कुपिन्दकः पुं [कुप्यति ग्राहकेभ्यः इति । कुप् क्रोधे, कुपेर्वा वश्च' इति किन्दच्, संज्ञायां क] तन्त्रवायः;

कुपिन्द, तन्त्रवाप, तन्त्रुवाप.; तन्त्रुवायः; कुपिन्द ।

५९०

कुप्यम् क्ली [गुप्यते रक्ष्यते द्रव्यादिकमत्र । गुपू रक्षणे, 'राजसूयसूर्यमृषोद्यरुच्यकुप्यकृष्टपच्याव्यध्या.' इति क्यबन्तो निपातितः, गुपेरादेः कत्वं च संज्ञायाम्] स्वणरूप्यभिन्नधातुः; ताम्रादिधातुः; 'भूमिरल्पफला देया विपरीतस्य भारत ! हिरण्यं कुप्यभूयिष्ठं भिन्नं क्षीणमथो बलम्'—इति महाभारते (१।५।६।११) । ८१

कुप्रियः त्रि. [कुत्सित प्रीणातीति, कु + प्री + 'इगुपध-ज्ञेति' क] जघन्यः (बहुव्रीहौ तु कुत्सितप्रिय) । ७७०

कुवेरः, कुवेर. पु [कुम्बति धनम् अन्यस्यैश्वर्यं वा इति । कुवि आच्छादने, 'कुम्बेर्नलोपश्च' इति एरक् नलोपश्च । यद्वा कुत्सितं वेरं शरीरं यस्य 'वेर कलेवरे क्लीवम्'—इति मेदिनी । पिङ्गलनेत्रत्वात्तथात्वम्] यक्षराजः; स च विश्रवस ऋपेरिलविलायां जातः, स तु त्रिपाद् अष्टदन्त केकराक्षश्च । 'कुत्साया क्विति शब्दोऽयं शरीर वेरमुच्यते । कुवेरः कुशरीरत्वाद् नाम्ना तेनैव सोऽङ्कितः;—इति वायुपुराणे । 'कुवेरो भव नाम्ना त्वं मम रूपेर्ष्या सुत !'—इति काशीखण्डे । ७९

कुमारः पु [कुत्सितो मारः कन्दर्पो यस्मात्] कार्तिकेयः; 'अग्नेः पुत्रः कुमारस्तु श्रीमान् शरवणालयः । तस्य शाखो विशाखश्च नैगमेयश्च पृष्ठजः । कृत्तिकाभ्युपपत्तेश्च कार्तिकेय इति स्मृतः'—इति महाभारते (१।६६।२३-२४) । [कौ पृथिव्यां मारयति दुष्टान्, कु + मृ + णिच् + अच्] नाट्योक्तौ युवराजः; राजकुमारः (९८); 'ततः प्रियोपात्तरसेऽधरोष्ठे निवेश्य दध्मौ जलज कुमारः'—इति रघुवंशे (७।६३) । अश्ववारकः; शुकः; [कुमारयति क्रीडति इति, कुमार क्रीडने + अच्] पञ्चवर्षीयबालकः; 'कन्यानां सम्प्रदानं च कुमाराणां च रक्षणम्'—इति मनुः (७।१७५) । वरुणवृक्षः; अर्हदुपासकविशेषः; सिन्धुनदः; सनकसनातनसनत्सनन्दना एते चत्वारोऽपि बाल्यत एव ब्रह्मचारित्वात् कुमारा इत्युच्यन्ते । त इव ये च कौमारतो ब्रह्मचारिणस्तेऽपि विज्ञेयाः । 'अनेकानि सहस्राणि कुमारब्रह्मचारिणाम् । दिवं गतानि विप्राणामकृत्वा कुलसन्ततिम्'—इति मनुः (५।१५९) । मङ्गलग्रहः; 'धरणीगर्भसम्भूतं विद्युत्पुञ्जसमप्रभम् । कुमारं शक्तिहस्तं च लोहिताङ्गं

नमाम्यहम्—इति नवग्रहस्तोत्रे । शुक्तिमत्पर्वतोद्भूत ऋषिकुल्याविशेषः, 'ऋषिकुल्या' कुमाराद्या शुक्ति-मत्पादसम्भवाः—इति विष्णुपुराणे । शाकद्वीपाधिपते सप्तपुत्राणामेक । तन्नाम्ना तद्वर्षस्यापि तथा संज्ञा, 'शाकद्वीपेश्वरस्यापि भवस्य सुमहात्मनः । सप्तैव तनयास्तेषां ददौ वर्षाणि सप्त सः । जलदश्च कुमारश्च सुकुमारो मनीचकः । कुसुमोदश्च मौदाकिः सप्तमश्च महाद्रुमः । तत्संज्ञान्येव तत्रापि सप्तवर्षाण्यनुक्रमात्—इति विष्णुपुराणे (२।४।५९-६०) । मन्त्रविशेषः; 'हृतवीर्यश्च भीमश्च प्रध्वस्तो बालकः पुनः । कुमारश्च युवा प्रौढो वृद्धो निस्त्रिसकस्तथा'—इति तन्त्रसारधृत-विश्वसारवचनम् । स्वरोदयोक्तबालचक्रस्थस्वरभेदः; बालोपद्रवकग्रहभेदः; 'स्कन्दः सृष्टो भगवता देवेन त्रिपुरारिणा । बिभर्ति चापरां संज्ञा कुमार इति स ग्रहः'—इति सुश्रुते । त्रि. सुन्दरः । १९

कुमारी स्त्री. [कुमार+प्रथमवयोवचनत्वात् स्त्रिया डीप्] द्वादशवर्षीया कन्या; कुमारिका; 'अष्टवर्षा भवेद् गौरी दशवर्षा च कन्यका । सम्प्राप्ते द्वादशे वर्षे कुमारीत्यभिधीयते'—इति स्मृति । परीक्षितपुत्रस्य भीमसेनस्य पत्नी, 'भीमसेनः खलु कैकेयीमुपयेमे कुमारी नाम तस्यामस्य जज्ञे प्रतिश्रवा नाम'—इति महाभारते (१।९।५।४३) । पार्वती; नवमल्लिका; नदीविशेषः । इयं हि शाकद्वीपान्तर्गतसप्तनदीनामेका, 'नद्यश्चात्र महापुण्याः सर्वपापभयापहाः । सुकुमारी कुमारी च नलिनी धेनुका च या'—इति विष्णुपुराणे (२।४।६५) । सहा; घृतकुमारी; अपराजिता; जम्बूद्वीपः; सीता; बन्ध्याकर्कोटकी; स्थूलैला; मोदिनीपुष्प; तरुणीपुष्पं, श्यामापक्षी । ४८३

कुमुदः यु. [कुत्सिते निर्ऋतिकोणे मोदते इति । कु+मुद्+क] नैर्ऋत्यकोणस्थदिग्गजः, दक्षिणकोणस्थ-दिग्गजो वा; वानरविशेषः; कपिभेदः; 'नाम्ना सकोचलो नाम नानाद्विजयुतो गिरिः । तत्र राज्य प्रशास्त्येष कुमुदो नाम वानरः'—इति रामायणे (६।२।२८) । नागविशेषः; 'कुठरः कुञ्जरश्चैव तथा नागः प्रभाकरः । कुमुदः कुमुदाक्षश्च तित्तिरिहंलिकस्तथा'—इति महाभारते (१।३।५।१५) । दैत्यभेदः; सितोत्पलं; कर्पूरः; ध्रुवकभेदः 'एकविंशतिवर्णाङ्घ्रिर्भवेत् शृङ्गार-

के रसे । कुमुदोऽभीष्टदर्शकश्चैव ताले तुरगलोलके'—इति सङ्गीतदामोदरः । [कु पृथ्वी मोदयति सुखयति । अन्तर्भूतणिजन्तान्मुद. क] विष्णुः; 'शुभाङ्ग. शान्तिदः स्रष्टा कुमुदः कुवलेशयः'—इति महाभारते (१३।१४९।१६) । विष्णुपार्षदः; 'कुमुदः कुमुदाक्षश्च विष्व-क्सेनः पतत्रिराट्'—इति भागवते (८।२।१।१०) । मेरोरुपष्टम्भगिरिविशेषः; 'मन्दरो मेरुमन्दारः सुपार्षवः कुमुद इति । अयुतयोजनविस्तारोन्नाहा मेरोश्चतुर्दशम-वष्टम्भगिरय उपकल्पताः'—इति भागवते (५।१।६।१२) । शालमलिद्वीपान्तर्गतप्रथमपर्वतः, कुमुदश्चोन्नतश्चैव तृतीयश्च वलाहकः'—इति विष्णुपुराणे (२।४।२६) । आनूपजन्तुविशेषः; 'हंससारसचक्राद्याः कुमुदाश्च कपि-ञ्जलाः । आनूपास्तेषु विज्ञेयाः श्लेष्मला वातकोपनाः'—इति हारीते प्रथमस्थाने ११ अध्यायः । १०४

कुमुदम् क्ली. [कौ मोदते, कु+मुद्+इगुपधेति क] श्वेतोत्पलं; कैरव; चन्द्रकान्त; गर्दभ; कुमुत्; धवलोत्पलं, कल्लारं; शीतलकं; शशिकान्तम्; इन्दु-कमल, चन्द्रिकाम्बुजं; गन्धसोमम् । 'श्वेतं कुवलयं प्रोक्तं कुमुदं कैरवं तथा । कुमुदं पिच्छिलं स्निग्धं मधुरं ह्लादि शीतलम्'—इति भावप्रकाशः । रक्तपद्म; रूप्यम् । ६८१

कुमुदपत्राभा स्त्री [कुमुदपत्रमिव आभा यस्याः] पाण्डुरवर्णा; श्येनी, श्येतवर्णा, धवलवर्णा । ७३८

कुमुदिनी स्त्री [कुमुदानि सन्त्यस्याम् । कुमुद+इनि, डीप्] कुमुदलता; कुमुद्वती; उत्पलिनी; 'अलिरसौ नलिनीवनवल्लभ कुमुदिनी कुलकेलि कलारसः । विधिवशेन विदेशमुपागत कुटजपुष्परसं बहु मन्यते'—इति भ्रमराष्टके (७) । कुमुदसमूह । ६८३

कुमुद्वती स्त्री. [कुमुद+कुमुदनड्वेतसेभ्योऽमनुप्] इति ड्मनुप्, 'मादुपधायाश्च' इति मस्य व, 'उगितश्चेति' डीप्] कुमुदिनी; 'कुमुद्वती कैरविका तथा कुमुदिनीति च'—इति भावप्रकाशः । 'प्रभातवाताहतकम्पिताकृतिः कुमुद्वतीरेणुपिशङ्गविग्रहम् । निरास भृङ्गं कुपितेव पद्मिनी न मानिनी ससहतेऽन्यसङ्गमम्'—इति भट्टि-काव्ये (२।६) । कुमुदाख्यनागराजस्य यवीयसी स्वसा, सा तु रामचन्द्रपुत्रस्य कुशस्य पत्नी, 'तं स्वसा नागरा-जस्य कुमुदस्य कुमुद्वती । अन्वगात् कुमुदानन्दं शशाङ्क-

मिव कौमुदी'—इति रघुवशे (१७।६) । कौञ्चद्वीपान्त-
गंतानां सप्तनदीनामेका नदी; 'गौरी कुमुद्वती चैव
सन्ध्यारात्रिर्मनोजवा । क्षान्तिश्च पुण्डरीका च सप्तैता
वर्षनिम्नगा.'—इति विष्णुपुराणे (२।४।५५) । ६८३
कुम्भः पु [कु भूमिम् उम्भति जलेन । उम्भ् + अच्,
शकन्ध्वादित्वात् साधु] घटः; गजकुम्भः; हस्ति-
शिरसः पिण्डद्वयम् (२१६); 'तै. किं मत्तकरीन्द्र-
कुम्भकुहरे नारोपणीया करा'—इति प्रसन्नराववे ।
कुम्भकर्णपुत्रः; 'सुतोऽथ कुम्भकर्णस्य कुम्भ. परम-
कोपन । अब्रवीत् परमक्रुद्धो रावणं लोकरावणम्'—
इति रामायणे (५।७९।१५) । वेश्यापतिः; समाधि-
विशेषः; प्राणायामाङ्गकुम्भक, प्रह्लादपुत्रः; 'प्रह्लादस्य
त्रय. पुत्रा. ख्याता सर्वत्र भारत ! विरोचनश्च कुम्भश्च
निकुम्भश्चेति भारत !'—इति महाभारते (१।६५।१९) ।
विष्णुः; 'अर्चिष्मानर्चितः कुम्भो विशुद्धात्मा विशोधन'—
इति महाभारते (१३।१४९।८१) । द्रोणद्वयपरिमाणं,
शूर्पः; मेषादिद्वादशराश्यन्तर्गतैकादशराशिः; हृद्रोगः;
लग्नविशेषः; 'कुम्भलग्ने समुद्भूतश्चलच्चित्तोऽति-
सौहृदः । परदाररतो नित्यं सत्त्वकायो महासुखी'—
इति कोष्ठीप्रदीपः । ३१६

कुम्भकारः पु. [कुम्भं करोति, कुम्भ + कृ + कर्मण्यण्
इति अण्] जातिविशेषः; कुलाल; चक्री; 'कुम्हार'
इति भाषा । 'वैश्यायां विप्रतश्चौरात् कुम्भकारः स
उच्यते ।' 'मालाकाराच्चर्मकार्या कुम्भकारो व्यजायत ।'
'पट्टीकाराच्च तैलिक्यां कुम्भकारो बभूव ह ।' कुक्कुभ-
पक्षी । ५९०

कुम्भी [न्] पुं. [कुम्भोऽस्यास्तीति । इनि] हस्ती;
कुम्भीरः; जलजन्तुविशेषः; गुग्गुलुः; अग्निप्रकृति-
विषकीटविशेषः; 'वाह्यकी पिञ्चितः कुम्भी'— इति
सुश्रुते कल्पस्थाने ८ अध्यायये । २१४

कुम्भी स्त्री. [कुम्भ + अल्पार्थे डीप्] क्षुद्रकुम्भः; उखा;
पाटलावृक्षः; वारिपर्णी; कट्फलः, 'कायफल' इति
भाषा । वृक्षविशेषः; कुम्भीपुष्पः; रोमालुविटपी;
रोमशः; पर्यटद्रुमः; दन्तीवृक्षः । ३१४

कुम्भीनसः पुं. [कुम्भीव नसा नासा यस्य] क्रूरसर्पः;
वायुप्रकृतिकविषकीटविशेषः; 'कुम्भीनसस्तुण्डिकेरी'—
इति सुश्रुते कल्पस्थाने ८ अध्याये । ६४०

कुम्भीरः पु. [कुम्भिनं हस्तिनमपि ईरयति । ईर् +
कर्मण्यण्] जलजन्तुविशेषः, नक्रः, कुम्भील; गिल-
ग्राहः; महाबलः; वार्भटः; अम्बुकिरातः; अम्बु-
कण्टकः; 'गर्दभत्व तु संप्राप्य दश वर्षाणि जीवति,
संवत्सर तु कुम्भीरस्ततो जायेत मानव'—इति महा-
भारते (१३।१११।५८) । ६५६

कुरङ्गः पु [कौ पृथिव्यां रङ्गति चलति । रगि + अच् ।
यद्वा 'विडादिभ्यः किञ्च' इति अङ्गच् बाहुलकात् उत्वं
रपरत्व च । 'कुरङ्गविहङ्गादयः सर्वे निपात्यन्ते' इति वा]
हरिणः; 'कुरङ्गमातङ्गपतङ्गभृङ्गमीना हताः पञ्चभिरेव
पञ्च'—इति भागवतटीकायां स्वामी । २३०

कुरण्टकः पं [कुर्यते शब्द्यते इति, कूर् + कर्मणि बाहुल-
कात् अण्टक्, स्वार्थे कन्] पीताम्लानः; पीतझिण्टी;
वृक्षविशेषः; [पृषोदरादित्वात् कुरण्टकः इत्यपि]
'कुरण्टकोऽत्र पीते स्याद्रक्ते कुरवकः स्मृतः'—इति
भावप्रकाशः । २०७

कुररः पु [कुड् शब्दे 'कुव क्ररच्' इति क्ररच् प्रत्ययः]
जलचरान्तर्गतपक्षिविशेषः; कुरलपक्षी; उत्क्रोशः;
खरशब्दः; कौञ्च; पङ्क्तिचरः; खरः; 'प्रोद्धुष्टां
कौञ्चकुररैश्चक्रवाकोपकूजिताम्'— इति महाभारते
(३।६४।११०) । 'कुररवकमकरा. कङ्कचटकपिकभृङ्ग-
सारसा । आडिदात्स्यूहंसा जलकरटिकपिङ्गटिट्टि-
भाद्याः । जलेचरा विहङ्गास्ते भासका. खञ्जरीटकाः'
—इति हारीते प्रथमे स्थाने ११ अध्याये । २४९

कुरलः पु. [कुरर इति रस्य लः] कुररपक्षी; चूर्ण-
कुन्तलः । २४९

कुरण्टकः पु [कु + षटि स्तेये + अच्कुण्ट + स्वार्थे कन्]
पीताम्लान । २०७

कुरुविन्दः पु. [कुरुन् विन्दति, विद् लाभे, 'अनुपसर्गा-
ल्लिम्पविन्द' इति श, मुचादित्वात् नुम् च] मुस्तकम्;
हिङ्गुलं (६२१); माषः; 'मुस्तकं न स्त्रियां मुस्तं
त्रिषु वारिदनामकम् । कुरुविन्दश्च सङ्ख्यातोऽपरः क्रोड-
कसेहकः । भद्रमुस्तं च गुन्द्रा च तथा नागरमुस्तकः'—
इति भावप्रकाशः । पुं.— क्ली. काचलवणं; माणिक्यं;
कुरुविल्वरत्नं; कुल्माषसस्यम्; 'कासीससैन्धवं किण्वं
कुरुविन्दो मनःशिला'—इति सुश्रुते सूत्रस्थाने ३६
अध्यायः । ६२१

कुर्कुरः पुं-स्त्री. [कुर् इत्यस्फुटं शब्दं कुरति शब्दायते ।
कुर्+कुर्+क] कुक्कुर । २८१

कुलम् क्ली. [कुल्+इगुपधेति क] गृहम् । वशः
(३९६); रघौ (१६।८६) । 'आचारो विनयो विद्या
प्रतिष्ठा तीर्थदर्शनम् । निष्ठा वृत्तिस्तपो दान नवधा
कुलक्षणम्'—इति शिष्टोक्तौ । कुलनाशकारणम्—
'गोभिश्च दैवतैर्विप्रकृष्या राजोपसेवया । कुलान्यकुलता
यान्ति यानि हीनानि वृत्तत । कुविवाहै क्रियालोपैर्वेदान-
ध्ययनेन च । कुलान्यकुलतां यान्ति ब्राह्मणातिक्रमेण वै ।
अनृतात् पारदार्याच्च तथाऽभक्ष्यस्य भक्षणात् । अश्रौत-
धर्माचरणात् क्षिप्र नश्यति वै कुलम् । अश्रोत्रिये वै
वेदानां वृषलेषु तथैव च । विहिताचारहीनेषु क्षिप्र
नश्यति वै कुलम्'—इति कूर्मपुराणे । समूहः;
सजातीयगणः (६८६); [कु भूमिं लाति गृह्णाति ।
ला+क] जनपद ; [कौ भूमौ लीयते, 'अन्येभ्योऽनीति'
ड] शरीरम्, अग्रम्; मध्यमहलद्वयेन यावती भूमिः
कृष्यते तावती भूमिः; 'दशी कुल तु भुञ्जीत विशी
पञ्चकुलानि च'—इति मनुः (७।१११) । पु
[कुल्+क] कुलिकः; शिल्पिकुलप्रधानः । २९१

कुलटा स्त्री [कुलानि अटतीति । कुल+अट्+अच् ।
शकन्धवादित्वात् साधु] व्यभिचारिणी; भ्रष्टा,
पुश्चली; धर्षिणी; बन्धकी, असती; इत्वरी;
स्वैरिणी; पांशुला; धर्षणी; पांसुला; धृष्टा; दुष्टा,
धर्षिता; लङ्का; निशाचरी; त्रपारण्डा; 'परपति-
निर्दयकुलटाशोषितशठ ! नेषया न कोपेन । दग्ध-
ममतोपतप्ता रोदिमि तव तानव वीक्ष्य'—इति आर्या-
सप्तशती (३९३) । परकीयान्तर्गतनायिकाविशेष,
'एते वारिकणान् किरन्ति पुरुषान् वर्षन्ति नाम्भोवराः,
शैलाः शाद्वलमुद्गहन्ति न सृजन्त्येते पुनर्नायिकान् ।
त्रैलोक्ये तरवः फलानि सुवते नैवारभन्ते जनान्, धातः !
कातरमालपामि कुलटाहेनोस्त्वया किं कृतम्'—इति
रसमञ्जरी । ४९६

कुलबालिका स्त्री [कुलस्य सदाचारवत्कुटुम्बस्य बालिका ।
पालिकापक्षे कुलं कुलमर्यादां पालयति । पालि+
ण्वुल+टाप् इत्वम् । यद्वा कुलपाली+स्वार्थे कन्,
टाप्] कुलस्त्री; कुलवती; कुलपालिः; कुलपालिका;
जामिः; कुलाङ्गना (७९२) । ४९५

कुलस्त्री स्त्री [कुले स्थिता स्त्री] कुलपालिका, कुलवती;
अनन्यगामिनी, कुलरक्षिका स्त्री; 'असन्तुष्टा द्विजा
नष्टा. सन्तुष्टा इव प्रार्थिवा. । सलज्जा गणिका नष्टा
निर्लज्जाश्च कुलस्त्रियः'—इति चाणक्यः । [कुले
कुलचक्रे मूलाधारे विराजते या] कुलकुण्डलिनीशक्तिः;
'कुलस्त्रीज्ञानमात्रेण जीवन्मुक्तो भवेन्नरः'—इति
कुलार्णवे । ४९५

कुलायः पु [कुलानां पक्षिसमूहानाम् अयः वासस्थानम्]
नीडः, 'खगकुलायकुलायनिलायिताम्'—इति माघे ।
स्थानमात्रम् । २४०

कुलालः पुं. [कुलं घटादिनिर्माणोपयोगिमृदाद्युपादानम्
आलाति सम्यगादत्ते । आ+ला+क । कुल वंश
घटादिसमूहं वा अलति पर्याप्नोति वा । अल्+
कर्मण्यण्, कुल्+तमिविशिविडीति कालन् वा]
कुम्भकारः; कुक्कुभपक्षी । ५९०

कुलिशम् क्ली.—पुं. [कुलौ हस्ते शते अवतिष्ठते । कुलि+
शी+ड । यद्वा कुलिनः पर्वतान् श्यति दारयतीति ।
शो+ड, 'आतोनुपसर्गे क.' इति क वा] वज्रम्, 'क्रुद्धेऽपि
पक्षच्छिदि वृत्रशत्राववेदनाज्ञं कुलिशक्षतानाम्'—इति
कुमारसम्भवे (१।२०) । [कु ईपत् कुत्सितं वा लिशति,
कु+लिश् अल्पीभावे गतौ च+क] मत्स्यविशेषः;
कण्टकाष्ठीलः (६५९); 'तिमितिमिङ्गिलकुलिशा-
पाकमत्स्यनिरालकनन्दिवारलकमकरगर्गरकचन्द्रकमहा-
मीनराजीवप्रभृतयः सामुद्राः'—इति सुश्रुते सूत्र-
स्थाने ६४ अध्याये । अस्थिसहारवृक्षः [कौ भूमौ
लिशति अल्पीभवति, कुं भूमिं लिशति गच्छति ह्रस्वतया
प्राप्नोति वा] । ५६

कुलीनः पु. [कुले प्रशस्तवंशे जातः, 'कुलात् खः' इति ख]
(तन्त्रशास्त्रोक्तकुलाचारव्रते स्थितः कौल) त्रि.
उत्तमकुलोद्भवः; महाकुलः; आर्यः; सभ्यः; सज्जनः;
साधुः; 'कुलीनस्य सुतां लब्ध्वा कुलीनाय सुतां ददौ ।
पर्यायक्रमतश्चैव स एव कुलदीपकः ।' (४३९) पुं
श्रेष्ठघोटकः; आजानेयः; स्वजानेयः; जात्यः;
बालारिवः । ३८९

कुलीरः पु [कुल् संस्त्याने+ईरन् किञ्च] कर्कटः;
'केंकडा' इति भाषा । कर्कटराशि । ६५८

कुल्यम् क्ली. [कुल् बन्धने+क्यप्] अस्थि; 'हड्डी'

इति भाषा । अष्टद्रोणपरिमाणं; शूर्पम्; आमिषम्; त्रि. [कुलस्यापत्यम्, 'अपूर्वमदादन्यरस्यामिति' यत्, यद्वा कुले भव., कुलाय हित, कुले साधुः वा; दिगादित्वात् तत्र साधुरिति वा यत्] कुलोद्भवः; कुलहितः; 'गृहान् मनोज्ञोपरिच्छदांश्च वृत्तीश्च कुल्याः पशुभृत्यवर्गान्'—इति भागवते (७।६।१३) । मान्ये पुं । ६३२

कुल्या स्त्री. [कुले प्राणिगणे साधु, 'तत्र साधुरिति' यत्] नदीमात्रम्, 'सैन्धवारण्यमासाद्य कुल्यानां कुरु दर्शनम्'—इति महाभारते ३ पर्वणि । कुलस्त्री (७९८); क्षुद्रा कृत्रिमा नदी; 'कुल्याम्भोभिः पवनचपलैः शाखिनो धौतमूलाः'—इति शाकुन्तले १ अङ्के । पय प्रणाली, 'पनाला' इति भाषा । जीवन्तिकौपधिः; स्थूलवार्ताकु ।

६६६

कुवलयम् क्ली. [कोः पृथिव्याः वलयमिव शोभाकारकत्वात्] नीलोत्पलम्; 'ज्योतिर्लखावलयि गलितं यस्य बर्हं भवानी, पुत्रप्रेम्णा कुवलयदलप्रापि कर्णे करोति'—इति मेघदूते (४६) । उत्पलम् । ६८१

कुवली स्त्री. [कुवल + स्त्रिया गौरादित्वान् डीष्] कोलिवृक्षः । १९४

कुविन्दकः पुं. [कुत्सितं भक्तादिप्रक्षितसूत्रादिकं कुत्सितवृत्या वा जीविका विन्ददीति । श, स्वार्थे संज्ञायां वा क] तन्त्रवायः; तन्तुवायः; कुविन्दः; कुपिन्दः । ५९०

कुवेणी स्त्री. [कु ईषत् वेणन्ते गच्छन्ति मत्स्या अस्याम् । कु + वेण् + इन् । ततः कृदिकारान्तादिति वा डीप्] मत्स्यधानी; मत्स्यबन्धनी; [कुत्सिता वेणी यस्याः] निन्दितवेणी नारी च । ५९४

कुवेरः पुं. [कुत्सितं वेरं शरीरमस्य] देवताविशेषः; स तु विश्ववोमुनेरिडविडाभार्याया जातः । धनयक्षोत्तरदिशां पतिश्च । त्रिचरणोऽष्टदंष्ट्रोऽग्रं जातः । त्र्यम्बकसखः; यक्षराट्; गुह्याकेश्वरः; मनुष्यधर्मा; धनदः; राजराजः; धनाधिपः; किन्नरेशः; कुवेर; वैश्रवणः; पौलस्त्यः; नरवाहनः; यक्षः; एकपिङ्गः; धनी; ऐलविलः; श्रीदः; पुण्यजनेश्वरः; हर्यक्षः; अलकाधिपः; नन्दीवृक्षः; अर्हदुपासकविशेषः; त्रि. [कुत्सितं वेरक्षेपणदानादिकं गतिर्वा यस्य] मन्दः; [कुत्सित वेरशरीरं यस्य] कुशरीरः । ७९

कुशम् क्ली.—पुं. [कु पापं श्यति नाशयति । कु + शी + ड,

यद्वा कौ भूमौ शेते राजते शोभते इत्यर्थः] तृणविशेषः; कुथः; दर्भः; पवित्रः; याज्ञिकः; ह्रस्वगर्भः; बर्हिः; कुतपः; 'कुशो दर्भस्तथा बर्हिः सूच्यग्रो यत्र भूषणम् । ततोऽन्यो दीर्घपत्रः स्यात् क्षुरपत्रस्तथैव च ।' 'पूजाकाले सर्वदैव कुशहस्तो भवेच्छुचिः । तर्जन्या रजत धार्यं स्वर्ण धार्यमनामया । कुशकार्यकरं यस्मान्न तु वन्याः कुशा. कुशा. । कुशेन रहिता पूजा विफला कथिता मया । नान्यस्य रजतं स्वर्णं धार्यं हि निजमङ्गले'—इति वरदातन्त्रे १ पटलः । क्ली. [कौ भूमौ शेते, भूलग्नत्वात् तथात्वम्] जलम् (६४८); पु [कु पापं श्यति नाशयति विहितराजधर्मानुष्ठानेन] रामसुतः; 'यस्तयोः पूर्वजो जातः स कुशैर्मन्त्रसत्कृतैः । निर्माजनीयस्तु तदा कुश इत्यस्य नाम तत्'—इति रामायणे । पुराणोक्तसप्तद्वीपेषु द्वीपभेदः; कुशद्वीपः; 'ज्योतिष्मतः कुशद्वीपे सप्तपुत्राः शृणुष्व तान्'—इति विष्णुपुराणे (२।४।३६) । त्रि. [कु कुत्सिते कर्मणि शेते अवतिष्ठते, कु + शी + क] पापिष्ठः; [कुत्सिते मदशय्यायां शेते इति] मत्तः । १९१

कुशलः त्रि. [कौ पृथिव्यां शलति श्लाघां प्राप्नोतीति । शल् + अच्] शिक्षितः; चतुरः; 'समुद्रयानकुशला देशकालार्थदर्शिनः । स्थापयन्ति तु यां वृद्धिं सा तत्राधिगमं प्रति'—इति मनुः (८।१५७) । [कुशं लाति गृह्णाति, कुश + ला + क] कुशग्राहकः; क्ली. [कुश् + वृषादित्वात् कलन् । यद्वा कु पापं तस्मात् शलति गच्छति पृथक्त्वं प्राप्नोतीति । कु + शल् + अच्] कल्याणम्; 'पप्रच्छ कुशलं राज्ये राज्याश्रममुनिं मुनिः—इति रघुवंशे (१।५८) । 'ब्राह्मण कुशलं पृच्छेत् क्षत्रबन्धुमनामयम् । वैश्यं क्षेमं समागम्य शूद्रमारोग्यमेव च'—इति मनुः (२।१२७) । पर्याप्तिः; पुण्यं; तद्वति त्रि. । 'न द्वेष्टचकुशलं कर्म कुशले नानुषज्जते'—इति भगवद्गीता (१।८।१०) । ३३५

कुशा स्त्री. [कुश् संश्लेषे + क टाप् च] वल्गा; रज्जुः; मधुकर्कटिका; छन्दोगाः स्तोत्रीयगणनार्थानौदुम्बरान् शङ्कुन् कुशा इति व्यवहरन्ति । ४४२

कुशाग्रीयमतिः त्रि. [कुशाग्रमिव तीक्ष्णा कुशाग्रीयः, तथा भूता मतिः यस्य । कुशाग्र + छ ततो बहुव्रीहिः] कुशाग्रबुद्धिः; सूक्ष्मदर्शी । ३७३

कुशिकः पु. [कुश. कुशसज्ञको महीपालो जनकत्वेनास्त्यस्य । कुश+ठन्] फालः; कुशी; नृपविशेषः; विश्वामित्र-पितामहः; गाधेः पिता; सर्जवृक्षः; विभीतकवृक्षः; अश्वकर्णवृक्षः; तैलशेषः; केकरे त्रि । ५७५

कुशीदम् क्ली. [कुशीद+पृषोदरादित्वात् सस्य शत्वम्] वृद्धिजीविका; रक्तचन्दनम् । ५७२

कुशीलवः ङ. [कुत्सितं शीलम अस्य इति कुशीलः । कुगतीति समासः, 'अन्यत्रापि दृश्यते' इति व । यद्वा कुशीलं वाति गच्छति प्राप्नोतीति यावत् । वा+क] चारणः; नटविशेषः; कथकादिः; देशान्तरे कीर्तिं प्रचारयति यो नटः; 'कुशीलवोऽवकीर्णी च वृषलीपतिरेव च'—इति मनु. (३।१५५) । रामायणात्मना नाट्य-शास्त्रप्रचारकत्वाद् वाल्मीकिमुनिः । ५९२

कुशूलः पु. [कुसूल+पृषोदरादित्वात् शत्वम्] धान्या-गारम्; अन्नकोष्ठकः; ब्रीह्यगारम्; 'कुशूलधान्यको वा स्यात् कुम्भीधान्यक एव वा । त्र्यहैहिको वापि भवेदश्व-स्तनिक एव वा'—इति मनु. (४।७) । तुषानल. । ३१२

कुशेशयम् क्ली [कुशे जले शेते । कुश+शी+अच्, अलुक्समासः] पद्म; कमलम्; 'कुशेशयात्ताम्रतलेन कश्चित् करेण रेखाध्वजलाञ्छनेन'—इति रघुवशे (६।१८) । सारसपक्षी; पु [कुशेशयं पद्ममिव आकृति-विद्यतेऽस्य, अर्श आद्यच्] कर्णिकारवृक्षः; कुशद्वीपस्थ-पर्वतविशेषः । ६७९

कुशीदम् क्ली. [कुशीद+पृषोदरादित्वात् षत्वम्] कुशीदं, वृद्ध्याजीवनम्; ऋणदानजीविका; अर्थप्रयोगः । ५७२

कुष्ठम् क्ली. [कुष्णाति रोगम् । कुष्+ 'हनिकुषीति' कथन्] विषभेदः; ओषधिविशेषः; व्याधिः; पारि-भव्य; वाप्यं; पाकलम्; उत्पलम्; आप्यं; जरणं; रुजा; गदः; आमयः; रामं; पारिभद्रकं; वाणीरजं, पावनं; कुत्सित; पद्मकं; गदाह्वं; कौवेरं; भासुरं; काकलं; नीरुजम् । 'कुष्ठं रोगाह्वय वाप्यं पारिभव्य तथोत्पलम् । कुष्ठमुष्णं कटु स्वादु शुक्रलं तिक्तक लघु । हन्ति वातास्रवीसर्पकासकुष्ठमरुत्कफान्'—इति भाव-प्रकाशः । ६०४

कुष्ठः पुं. [कुष्णाति शरीरस्थशोणितं विकुस्ते । निष्कर्षार्थकस्य कुष्धातोरेव विकारार्थत्वं बोध्यते धातूनामनेकार्थत्वात् । कुष् निष्कर्षे, 'हनिकुषीति'

कथन्] रोगविशेषः; शिवत्र, श्वेत; श्वेत्रम् । 'सर्वकुष्ठेषु वमनं रेचनं रक्तमोक्षणम् । वचावासापटोलाना निम्बस्य फलिनीत्वचः ।' ६०४

कुशीदम् क्ली. [कुस्+ 'कुसेरुम्भोमेदेता.' इति ईद प्रत्ययः । यद्वा कुत्सित निकृष्टरूपवृद्धिदानेनेत्यर्थः, सीदति अधमर्णो यत्र, पृषोदरादित्वात् साधु] ऋण-दानजीविका, वृद्ध्याजीवनम्; अर्थप्रयोगः; वृद्धि-जीविका; 'सूद' इति भाषा । 'कुत्सितात् सीदतश्चैव निर्विशङ्कैः प्रगृह्यते । चतुर्गुणं वाष्टगुण कुशीदाख्य-मृणन्ततः ।' 'कुशीदकृपिवाणिज्यं प्रकुर्वीतास्वय कृतम् । आपत्काले स्वयं कुर्वन्नैनसा युज्यते द्विजः'—इति बृहस्पतिः । ५७२

कुशीदिकः त्रि. [कुशीद वृद्धिस्तदर्थं द्रव्यं कुशीदं तत्, प्रयच्छति । 'कुशीददशैकादशात् षठ्ठचौ' इति षठ्ठ्] वृद्धिजीवी; वार्द्धुपिक; वृद्ध्याजीवः; वार्द्धुपिः; कुशीदः; कुशीदी; 'वणिक् कुशीददोषः स्यात् ब्राह्मणाना च पूजनात्'—इति आह्निकतत्त्वे । ५७१

कुसुमम् क्ली. ['कुसेरुम्भोमेदेताः' इति उम, निपातनात् गुणाभावः] पुष्पम्, 'वापीजलानां मणिमेखलाना शशाङ्कभासां प्रमदाजनानाम् । चूतद्रुमाणां कुसुमानतानां ददाति सौरभ्यमय वसन्तः'—इति ऋतुसंहारे वसन्त-वर्णने (४) । फलः; नेत्ररोगविशेषः; स्त्रीरजः; 'यदा नार्याः पितुर्गोहे कुसुमस्तनसम्भवः'—इति ज्योतिषशास्त्रे । १८६

कुसुमायुधः पु. [कुसुमानि आयुधानि अस्त्राणि अस्य] कामदेव; 'भगवन् मन्मथ ! कुतस्ते कुसुमायुधस्य सतस्तैक्ष्ण्यमेतत्'—इति शाकुन्तले ३ अङ्के । 'कुसुमायुध-पत्नि ! दुर्लभस्तव भर्ता न चिराद्भविष्यति'—इति कुमारसम्भवे (४।४०) । ३२

कुसुम्भः पु. ['कुसेरुम्भोमेदेता.' इति उम्भ प्रत्ययः] महारजनवृक्षः; 'पद्मोत्तमविकाशः स्यात् कुसुम्भः शरटस्तथा'—इति वैद्यकरत्नमालायाम् । 'कटुविपाके कटुकः कफघ्नो विदाहिभावादहितः कुसुम्भः ।' कमण्डलुः; 'क्लृप्तकेशनखश्मश्रुः पात्री दण्डी कुसुम्भ-वान्'—इति मनुः (६।५२) । क्ली. [कौ पृथिव्यां सुम्भति शोभते दीप्ति प्राप्नोतीत्यर्थः । कु+सुम्भि+अच्, इदित्वान् नुम्] स्वर्णं; सुवर्णं; पुष्पविशेषः

(६२०); तत्पर्याया—कमलोत्तमं; वह्निशिख, महारजन; पावकं, पीत; पद्मोत्तरं; रक्तं; लोहित; वस्त्ररञ्जनम्; अग्निशिखम्; 'कुसुम्भं ललिताशाक वृन्ताकं पूतिकां तथा। भक्षयन् पतितस्तु स्यादपि वेदान्तगो द्विज'—इति तिथितत्त्वम्। ६२०

कुसृतिः स्त्री. [कुत्सिता सृतिः उपायं व्यवहारो वा] इन्द्रजाल; शाठ्यं; [कुत्सितपथ. इति कर्मधारये व्युत्पत्तिलङ्गोऽर्थः । कुत्सितासृतिराचारो यस्येति विग्रहे दुराचारे त्रि.] 'कस्माद्वयं कुसृतयः खलयोनयस्ते दाक्षिण्यदृष्टिपदवी भवतः प्रणीता'—इति भागवते (८।२३।७) । ७४०

कुस्तुम्बुरु क्ली. [कुत्सितं तुम्बति अर्दयति यत् । तुबि अर्दने + बाहुलकात् उरुप्रत्यय । जातिनिर्देशात् सुट्] धन्याकम्; 'धन्याक धान्यकं धान्य कुस्तुम्बुरु धनीयकम्'—इति वैद्यकरत्नमालायाम् । पु यक्षविशेष, 'कुस्तुम्बुरु.पिशाचश्च गजकर्णो विशालक. । एते चान्ये च बहवो यक्षा शतसहस्रश'—इति महाभारते (२।१०।१५) । ६१७

कुहकः त्रि. [कुह्, विस्मापने + 'बहुलमन्यत्रापि' इति क्वन्] धूर्त; वञ्चक; व्यंसक.; दाण्डाजिनिक., मायी, जालिक.; दाम्भिक.; माया; इन्द्रजाल, जालं; कुसृतिः; 'जन्माद्यस्य यतोऽन्वयादितरतरश्चार्थेष्वभिज्ञः स्वराट्, तेने ब्रह्म हृदा य आदिकवये मुह्यन्ति यत् सूरयः । तेजोवारिमृदां यथा विनिमयो यत्र त्रिसर्गो मृषा, धाम्ना स्वेन सदा निरस्तकुहकं सत्य परं धीमहि'—इति भागवते (१।१।१) । सर्पविशेषः; 'इत्नुक्तास्तेन ते सर्पा कुहकास्तक्षकान्धका. । अदशन्त समस्तेषु गात्रेष्वतिविषोल्वणा'—इति विष्णुपुराणे (१।१७।३८) । ३४९

कुहनम् त्रि. [कु + ईषत् प्रयत्नेन हन्यते इति । हन् + कर्मणि अन् । कुत्सिताचारेण हन्तीति । हन् + अच्] ईर्ष्यालुः; क्ली. मृद्भाण्डविशेषः; काचभाजनम्; पुं [कुं पृथ्वीं हन्ति खनतीत्यर्थः, हन् + अच्] मूषिकः, [कौ पृथिव्यां कुत्सितं वा हन्ति दशतीति + अच्] मर्गः । ३८४

कुहना स्त्री. [कुह् + 'ण्यासश्चन्थो युव्' इति युच्] दम्भ-चर्या; लोभान्मिथ्यापयकल्पना; अर्थलिप्सया मिथ्या-

चारभेदस्य सम्पादना; दम्भमात्रकृतध्यानमौनादि ; अर्थलिप्सया धर्माश्रयणं, कुहनिका । ७४०

कुहरम् क्ली [कु भूमि हरतीति । कु + ह् + अच्] गह्वर; छिद्रम्, 'तै. कि मत्तकरीन्द्रकुम्भकुहरे नारो-पणीया करा'—इति प्रसन्नराघवे । कर्णः; कण्ठशब्द ; गल ; अन्तिकम्, पु [कुह्, विस्मायने + क । कुह विस्मायन भयम् इत्यर्थः, राति ददाति, भय जनयतीति भावः, रा + क] नागविशेषः । ६२४

कुहुः स्त्री. [कुह् + मृग्यवादित्वात् कु] कुहूः; पिक-ध्वनिः; 'कोकिलाना कुहुरवै. सुखैः श्रुतिमनोहरैः'—इति महाभारते । ११२

कुहुः स्त्री [कुह बाहुलकात् कू प्रत्यय] कुहु ; नष्टेन्दुकलामावास्या, 'दृष्टचन्द्रा सिनीवाली नष्ट-चन्द्रा कुहुरिति'—इति व्यास । तदधिष्ठात्री देवपत्नी; अङ्गिरस सुता; 'सिनीवाली कुहुरिति देवपत्या-विति'—निरुक्ते । 'श्रद्धा त्वङ्गिरस. पत्नी चतस्रोऽसूत कन्यका । सिनीवाली कुहुराका चतुर्थ्यनुमतिस्तथा'—इति भागवते (४।१।२९) । कोकिलालापः; 'केना-श्रावि पिकाना कुहू विहायेतरः शब्दः'—इति आर्या-सप्तशती (६३०) । ११२

कूटः पु - क्ली [कूट् + घञ्] पर्वतशृङ्गम्; 'अद्रीणा-मिव कूटानि धातुरक्तानि शेरते'—इति महाभारते आनुशासनिके । भग्नशृङ्गषण्डः (२६७) ; कैतवम् (७०९) ; 'वाच. कूटं तु देवर्षे स्वय विममृशुधिया ।' तद्वति त्रि. 'न कूटैरायुधैर्हन्यात् युध्यमानो रणे रिपून्'—इति मनुः (७।९०) । त्रि मिथ्याभूते; 'द्विगुणा वान्यथा ब्रूयुः कूटाः स्युः पूर्वसाक्षिणः'—इति याज्ञ-वल्क्य. । पुरद्वारम्; 'इयं कूटे मनुष्येन्द्र ! गहने महती शमी । भीमशाखा दुरारोहा श्मशानस्य समीपतः'—इति महाभारते (४।५।१४) । अग्रभागमात्रम्; 'किरी-टकूटैर्ज्वलित शृङ्गार दीप्तकुण्डलम् ।' 'स वज्रकूटाङ्ग-निपातवेगविशीर्णकुक्षिः स्तनयन्नुदन्वान् । उत्सृष्ट-दीर्घोर्मिभुजैरिवार्त. चुक्रोश यज्ञेश्वर ! पाहि मेति'—इति भागवते (३।१३।२९) । निश्चलः; राशिः; 'अन्नकूटाश्च दृश्यन्ते बहव. पर्वतोपमाः'—इति रामायणे (१।१४।१५) । लौहमुद्गरः;—'एते त्वा सम्प्रतीक्षन्ते स्मरन्तो वैशस तव । संपरेतरुय.कूटैश्छि-

न्दन्त्युत्थितमन्यव'—इति भागवते (४।२।५।८)। माया; 'नैव धर्मेण तद्राज्य नार्जवेन न चौजसा । अक्षकूटमधिष्ठाय हृत दुर्योधनेन वै'—इति महाभारते वनपर्वणि । तुच्छ.; सीरावयवः; यन्त्रम्; 'वागुराभिश्च पाशैश्च कूटैश्च विविधैस्तथा'—इति रामायणे । अनृतम्; पु. —स्त्री [कूटयते दातु न शक्यते स्थावरत्वादिति । कूट अप्रदाने + कर्मणि घञ्] गृहम्; पु. [कूटयति दग्धीकरोति शापप्रभावेण सापराधान् इति । कूट् दाहे + णिच् + अच्] अगस्त्यमुनिः । १६६

कूटयन्त्रम् क्ली [आमिष दत्त्वा मृगपक्षिबन्धनार्थं यत् सन्धानयन्त्रं निवेश्यते तत्] उन्माथः । ७८२

कूपः पु. [कु ईपत् आपो यत्र । ऋक्पूरित्य । यद्वा कुवन्ति मण्डूकाः अत्र । 'कुपुभ्याञ्च' इति प दीर्घश्च] जलावारविशेषः; अन्धुः, प्रहि; उदपानम्.; अवटः; कोट्टार; कात; कर्तः; वज्र; काट; खात, अवतः; क्रिवि., सूदः; उदत्त., ऋष्यशतः; कारोतरात्, कुशेषः; केवट; 'भूमौ खातोऽल्पविस्तारो गम्भीरो मण्डलाकृति । बद्धोऽबद्धः स कूपः स्यात्तदम्भ. कूपमुच्यते'—इति भावप्रकाशः । गर्तः; गुणवृक्षः; नदीमध्यस्थितो वृक्ष पर्वतो वा; कूपकः; नौकागुणबन्धनस्तम्भ; 'मस्तूल' इति भाषा । मृन्मानम् । ६८४

कूपकः पुं. [कूपे गर्ते कायते प्रकाशते इति । कै + क] गुणवृक्षः; नौकागुणबन्धनस्तम्भ; तैलपात्रं; 'कुप्पा' इति भाषा । कुकुन्दरम्.; उदपान, चिता; शुष्कनद्यादौ जलार्थं कृतो गर्तः । ६५५

कूरः पुं. [वेञ् तन्तुसंताने + भावे क्विप्, ऊ. । कौ भूमौ उवं वयन लाति गृह्णातीति, ला + क, लस्य रः] भदत्तन् । ३१९

कूर्चकः पुं [कुरति, कूर् शब्दे, बाहुलकाच्चट्, सज्ञायां क । कूर्च विकारे (आकृतिगणत्वात्) ण्वुल् वा] ध्वजोपरिभागस्थमलङ्करणम् । ४५८

कूर्चिका स्त्री [कूर्चं तद्वदाकार. अस्त्यस्या. । कूर्चं + ठन्] क्षीरविकृति; 'दध्ना सह च यत् पक्वं क्षीर सा दधिकूर्चिका । तत्रेण पक्वं यत् क्षीरं सा भवेत्तत्र कूर्चिका'—इति भरतः । 'कूर्चिका विकृता भक्ष्या गुरवो नातिपित्तला.'—इति सुश्रुते सूत्रस्थाने ४६ अध्याये । सूचिका; तूलिका; 'तूली' इति भाषा ।

कुङ्मलः; 'कली' इति भाषा । कुञ्जिका, कुञ्चिका । 'कुजी' इति भाषा । ३२४

कूर्पम् क्ली [कुरं पाति, कूर् + पा + क] भ्रूयमध्यस्थलम् । अस्मिन्नर्थे अमरमते कूर्चशब्दः । ५२०

कूर्परः, कूर्परः पु [कुप् क्रोधे, बाहुलकादरन्, पूपोदरादि.] कफोणि., जानु । ५३३

कूर्पासः पु [कूर्परे शरीरे अस्यते आस्ते वा । अस् + घञ्, पूषोदरादित्वात् साधु] अर्द्धचोलक., कूर्पासक; कञ्चुकः; वारवाण; कूर्पास., 'चोली' इति भाषा । 'प्रस्वेदवारिसविशेषविपक्तमङ्गे कूर्पासक क्षतनखक्षतमुत्क्षिपन्ती'—इति माघे (५।२३) । ५५२

कूर्मः पु [कु कुत्सित ईपद् वा ऊर्मि. वेगो यस्य, के जले ऊर्मिर्यस्यति वा । पूषोदरादित्वात् साधु] जलजन्तुविशेष; कच्छप; कमठ, पञ्चनख; गुह्य.; पञ्चगुप्त., पीवर, जलगुल्म. । 'यदा सहरते चाय कूर्मोऽङ्गानीव सर्वश । इन्द्रियाणीन्द्रियार्थेभ्यस्तस्य प्रज्ञा प्रतिष्ठिता'—इति भगवद्गीता (२।५८) । परमेश्वर., 'परमेश्वरेणेद सकलं जगत्क्रियते तस्मात् तस्य कूर्म इति सज्ञा'—इति ऋग्वेदभाष्योपक्रमणिकायां दयानन्द । प्रजापतेरवतारविशेष; 'स यत् कूर्मो नाम एतद्वा रूपं कृत्वा प्रजापति 'प्रजा. असृजत् यदसृजताकरोत्तद् यदकरोत् तस्मात् कूर्म कश्यपो वै कूर्मस्तस्मादाहुः सर्वा प्रजा काश्यप्य इति'—इति शतपथब्राह्मणे (१।५।१।५) । वायुविशेष; 'उन्मीलने स्मृतः कूर्मो भिन्नाञ्जनसमप्रभ'—इति शारदातिलकटीका । मुद्राविशेष; 'कूर्मपृष्ठसम कुर्याद्दक्षपाणिं च सर्वतः । कूर्ममुद्रेयमाख्याता देवताध्यानकर्मणि'—इति तन्त्रसारः । आसनविशेष; 'गुदं निरुध्य गुल्फाभ्यां व्युत्क्रमेण समाहित. । कूर्मासनं भवेदेतदिति योगविदो विदुः'—इति हठयोगदीपिकायाम् । समुद्रमन्थनकाले मन्दरपर्वतधारणार्थं कच्छपरूपभगवदवतारविशेषः; 'क्षीरोदमध्ये भगवान् कूर्मरूपी स्वय हरिः'—इति पद्मपुराणे । 'विलोक्य विघ्नेशविधि तदेश्वरो दुरन्तवीर्योऽवितथाभिसन्धिः । कृत्वा वपु काच्छपमद्भुतं महत् प्रविश्य तोयं गिरिमुज्जहार'—इति भागवतम् । कश्यपपत्न्याः कर्द्वाः पुत्रेषु एकः; नागविशेष. 'शेषोऽनन्तो वासुकिश्च तक्षकश्च भुजङ्गमः ।

कूर्मश्च कुलिकश्चैव काद्रवेया. प्रकीर्त्तिता.—इति
महाभारते (१।६५।४१) । ६५६

कूलम् क्ली. [कूलति जलप्रवाहम् आवृणोतीति । कूल् +
अच्] नद्या. जलसमीपस्थानं; रोवः; तीरं; तट;
प्रतीरं; तटः, तटी; रोवं; वेला । 'इत्यध्वन.
कैश्चिदहोभिरन्ते कूलं समासाद्य कुशः सरयवा'—इति
रवुत्रशे (१६।३५) । [कूल्यते आव्रियतेऽसौ । कूल् +
घञर्थे क] स्तूपः, सैन्यपृष्ठं; तडागः । ६६७

कूलदेशः पुं. [कूलस्य देशः] तीरप्रान्तदेशः । ६५४

कूलङ्कषा स्त्री. [कूलानि कपति, कूल + कप् + 'सर्वं-
कूलाभ्रे' ति खश्, मुम्, कूलङ्कष + टाप्] नदी; 'व्यपदेश-
माविलयितु समीहसे माञ्च नाम पातयितुम् । कूलङ्क-
षेव सिन्धु. प्रसन्नमोघं तटतरुञ्च'—इति शाकुन्तले
५ अङ्के । ६६५

कूवरः पुं.- स्त्री. [कु शब्दे + वरच्] युगन्धरः; यत्र
रथस्य यूपकाष्ठमासज्यते सः । 'हेमचन्द्रमसम्बाध
वैदूर्यमणिकूवरम्'—इति रामायणे (३।१८।३०) ।
रथमित्यर्थः । विकृतपृष्ठः; 'कुब्जा'—इति भाषा । ४४७

कूवरी स्त्री. [कूवर + गौरादित्वाद् डीप्] कम्बला-
च्छादितरथः । भुग्नपृष्ठवती स्त्री; कुब्जा । ४४४

कूष्माण्डः पुं [कु ईषत् ऊष्मा अण्डेषु बीजेषु यस्य]
कूष्माण्डकः; कर्कारुः; घृणावासः; तिमिषः; ग्राम्य-
कर्कटी; पुष्पफलः । गणदेवताविशेषः; कूष्माण्डा-
कारत्वात् शिवगणोऽपि तन्नाम्नाख्यायते; 'अन्ये च
ये प्रेतपिशाचभूतकूष्माण्डयादोमृगपक्ष्यधीशाः'—इति
भागवते (२।६।४२) । ऋषिविशेषः; 'कूष्माण्डो राज-
पुत्रश्चेत्यन्ते स्वाहा समन्वितै'—इति याज्ञवल्क्यः ।
यजुर्मन्त्रविशेषः;—'कूष्माण्डैर्वापि जुहुयाद् घृतमग्नौ
यथाविधि'—इति मनुः (८।१०६) । 'कूष्माण्डमन्त्रा'
'यद्देवा देवहेलनमि' त्येवमादयः । तैर्मन्त्रदेवतायै घृत-
मग्नौ जुहुयात्'—इति तट्टीकायां कुल्लूकभट्टः । २०९

कुकलाशः पु. [कृकं कण्ठं लासयति शोभायुक्तं करोति ।
कृक + लस् + णिच् + अच् । पृषोदरादित्वात् तालव्य-
शकारः] कृकलासः; सरटः । २३४

कुकलासः पुं. [कृकं कण्ठं लासयति शोभान्वितं करोति ।
कृक + लस् + णिच्, अच्] जन्तुविशेषः; सरटः;
वेदारः; ऋकचपात्; तृणाञ्जनः; प्रतिसूर्यः; प्रतिसूर्य-

शयानकः; वृत्तिस्थः; कण्टकागारः; दुरारोहः; द्रुमा-
श्रयः; कृकूलासः; सूर्यवशोद्भवो नृगनामको राजा
ब्रह्मगोहरणेन कृकलासत्व गतस्तद्विवरण महाभारते
(१३।७० अध्याये) । २३४

कृकवाकुः पु [कृकेन गलेन वक्ति । 'कृके वच. कश्च'
इति कृकशब्द उपपदे वच् धातोः षुण् कश्चान्तादेशः]
कृककुटः; 'अनुनयमगृहीत्वा व्याजसुप्ता पराची स्तमथ
कृकवाकोस्तारमाकर्ण्य कल्ये'—माघे (१।१९) । मयूरः;
सरटः । २४७

कृकाटिका स्त्री. [कृकं कण्ठम् अटति आप्नोति, कण्ठं
व्याप्यास्तीति भावः । कृक + अट् + ष्वल्, टाप् अत
इत्व च] घाटा; 'घाटी' इति भाषा । 'जत्रूर्ध्वमर्माणि
चतस्रो धमन्योऽष्टौ मातृका द्वे कृकाटिके'—इति
सुश्रुते । 'जानुकूर्परसीमन्ताधिपतिगुल्फमणिबन्धकुकुन्दरा-
वर्तकृकाटिकाश्चेति सन्धिमर्माणि ।' ५२५

कृच्छ्रम् क्ली. [कृन्तति सुखम् । कृती छेदने, 'कृतेश्छः
कृच' इति रक् छश्चान्तादेशः] कष्टम्; 'नदीकूलं यथा
वृक्षो वृक्षं वा शकुनिर्यथा । तथा त्यजन्निमन्देह कृच्छ्राद्-
ग्राहाद्विमुच्यते'—इति मनुः (६।७८) । 'सितोपला
वा समयावशूका कृच्छ्रेषु सर्वेष्वपि भेषजं स्यात् ।
रेतोविधातप्रभवे तु कृच्छ्रे समीक्ष्य दोष प्रतिकर्म
कुर्यात्'—इति चरके चिकित्सास्थाने २६ अध्याये ।
तद्वति त्रि. [कृन्तत्यनेन पापमिति] सान्तपनादि-
व्रतम्; 'गोमूत्र गोमयं क्षीरं दधि सर्पिः कुशोदकम् ।
जग्ध्वा परेह्यचुपवसेत् कृच्छ्रं सान्तपनं चरन्'—इति
स्मृतौ । व्रते पुँल्लिङ्गोऽप्ययम् । पापं; मूत्रकृच्छ्ररोगः;
व्यसनम्; 'अनृत नोक्तपूर्वं मे चिरं कृच्छ्रेऽपि तिष्ठता ।
धर्मलोपपरीतेन न च वक्ष्ये कथञ्चन'—इति रामयणे
(४।१४।१४) । ८२६

कृतम् क्ली. [क्रियते सत्यमेवानुष्ठीयतेऽस्मिन्, यद्वा
क्रियते सत्ये स्थाप्यते लोको यत्र । कृ + क्त] पर्याप्तम्;
अलमर्थः; 'अथवा कृतं सन्देहेन'—इति शाकुन्तले
१ अङ्के । सत्ययुगम्; 'कृतत्रेतादिसर्गेण युगाख्यां
ह्येकसप्तति'—इति विष्णुपुराणे (२।१।४३) । फलम्;
पु. वसुदेवस्य रोहिण्यां जातः पुत्रविशेषः; 'बलं गदं
सारणं च दुर्मदं विमलं ध्रुवम् । वसुदेवस्तु रोहिण्यां
कृतादीनुदयादयत्'—इति भागवते (१।२४।४६) । ७८९

कृतकर्मा [न्] त्रि [कृतं कर्म येन स] कार्ष्णम, प्रवीणः; शिक्षितः; निष्णातः; निपुणः, दक्ष; कृत-हस्त; कृतमुख; कुशल; चतुरः; अभिज्ञ, विज्ञः; वैज्ञानिकः; पटु; छेकः; विदग्धः; कृती; 'अथवा-प्यहमेवैनं हनिष्यामि वृकोदर। कृतकर्मा परिश्रान्त साधु तावदुपारम्'—इति महाभारते (१।१५।२९)। पुं विष्णुः; 'इन्द्रकर्मा महाकर्मा कृतकर्मा कृतागम'—इति महाभारते (१३।१४९।९७)। ३३५।

कृतपुङ्खः त्रि. [कृतः अभ्यस्तः पुङ्खः पुङ्खमुक्तो वाणो येन] बाणशिक्षाविचक्षण, कृतहस्त; सुप्रयोगविशिख ।

४७१

कृतमालः पुं. [कृता माला अस्य। मालावदुत्पन्नप्रसून-त्वादस्य तथात्वम्] आरग्वधवृक्षः, कर्णिकारवृक्ष; स तु लध्वारग्वधः; 'आरेवतो राजवृक्षः प्रग्रहश्च तुरङ्गुल आरग्वधोऽथ शम्पाकः कृतमाल सुवर्णक'—इति वैद्यक-रत्नमालायाम्। 'आरग्वधो राजवृक्ष सम्पाकश्चतुरङ्गुल प्रग्रहः कृतमालश्च कर्णिकारोऽश्वघातक'—इति चरके कल्पस्थानेऽष्टमेऽध्याये। १९८

कृतमुखः त्रि. [कृतः सस्कृत मुखं यस्य] कृतकर्मा, कृती। ३३५

कृतहस्तः त्रि. [कृतः अभ्यस्तः हस्तः बाणादिनिक्षेप-लाघवरूपा शिक्षा येन स] कृतपुङ्खः; सुशिक्षित-शरमोक्षयोधादि, 'अत्राप्ताश्चैव तान् पार्थश्चिच्छेद कृतहस्तवत्'—इति महाभारते (४।५६।२०)। ३३५

कृतान्तः पुं. [कृतः अन्तः नाशः शास्त्रनिर्णयः विपर्ययो वा येन। यथायथ व्युत्पत्तिर्दर्शनीया] सिद्धान्तः, 'पञ्चेमानि महाबहो कारणानि निबोध मे। साङ्ख्ये कृतान्ते प्रोक्तानि सिद्धये सर्वकर्मणाम्'—इति भगवद्-गीतायाम् (१४।१३)। यमः (७१), 'ऐश्वर्ये वा सुविस्तीर्णे व्यसने वा सुदारुणे। रज्ज्वेव पुरुषो बध्वा कृतान्तेनोपनीयते'—इति रामायणे (५।३५।३)। दैवः; पूर्वदेहकृत फलोन्मुखीभूत शुभाशुभकर्म, अकुशलकर्म, शनिवारः; 'कृतान्तकुजयोवरि यस्य जन्मदिनं भवेत्'—इति तिथितत्त्वे। यमदैवत्यभरणीनक्षत्रम्। तेन द्वित्वसङ्ख्या। १०

कृताभिषेका स्त्री. [कृत राज्ञा सह अभिषेकः यस्याः] महिषी; पट्टराज्ञी। ४८०

कृती [न्] त्रि [कृतं कर्म प्रशस्तमस्यास्तीति। अत इति] निपुणः; पण्डित; साधुः; पुण्यवान्; कृतक्रियः; 'गृहाण शस्त्र यदि मर्ग एष ते नखल्वनिर्जित्य रघुं कृती भवान्'—इति रघुवशे (३।५१)। ३३३

कृत्तिः स्त्री [कृत्यते इति, कृत् + कर्मणि क्तिन्] त्वक्, कृष्णसारादिचर्म; 'पद्मासीनं समन्तात् स्तुतममर-गणैर्व्याघ्रकृत्ति वमानम्'—इति महादेवध्याने। भूर्जः; कृत्तिकानक्षत्रम्। ६३०

कृत्तिकाः स्त्री [कृन्तन्ति उग्रत्वात्। कृत् + 'कृतिभिदि-लतिभ्य कित्' इति तिकन् किच्च] (एकत्रे) अश्विन्यादि-मप्तविंशत्यन्तर्गततृतीयनक्षत्रम्, बहुला; अग्निदेवा; कृत्तिः। 'ध्रुवाधिकः सत्यधनैर्विहीनो वृथाटनोत्पन्न-मतिः कृतघ्नः। कठोरवाक् चाहितकर्मकृत् स्यात् चेत्कृत्तिकाया मनुजः प्रमूत'—इति वीष्ठीप्रदीप। ५०

कृत्तिवासाः [स्] पुं [कृत्तिर्गजासुरस्य चर्म वासोऽस्य] शिवः; शङ्करः। [कृत्तिवासः—इत्यकारान्तपक्षे कृत्ति वमते इति, वम् आच्छादने, 'कर्मण्यण्']। १२

कृत्स्नम् क्ली [कृन् + कृत्स्नप्रत्ययः] सर्वम्; 'तत्रैकस्थं जगत्कृत्स्नं प्रविभक्तमनेकधा। अपश्यद्देवदेवस्य शरीरे पाण्डवस्तदा'—इति भगवद्गीतायाम् (११।१३)। कुक्षिः; जलम्। ७१३

कृपणः त्रि [कल्पते स्वल्पमपि दातुम्, कृप् + वाहुल-कात् क्युन्, अत एव न लत्वम्] अदाता, कदर्यः, किम्प-चानः; मितम्पच; क्षुद्रः, किम्पच; अनमितम्पच; मन्दः; कीकट; कुमुन्; कीनाशः; 'दाता लघुरपि सेव्यो भवति न कृपणो महानपि समृद्ध्या। कूपोऽन्तः स्वादुजल प्रीत्यै लोकस्य न समुद्रः'—इति पञ्चतन्त्रे (२।७५)। 'दातार कृपणं मन्ये मृतोऽग्यर्थं न मुञ्चति'—इति व्यासः। दीनः; 'ततः स पुरुषव्याघ्रस्तद्धनं सहलक्ष्मणः। द्विजेभ्यो बालवृद्धेभ्य कृपणेभ्यो ह्यदाप-पयन्।' पारिभाषिक कृपणानाह—महाव्यसनप्राप्तो दीनः; 'आदित कृशवृत्तिर्धः कृपणो न स राघव! महात्मा व्यसन प्राप्तो दीनः कृपण उच्यते'—इति रामायणे (४।२१।१९)। यो हि अक्षरं ब्रह्म अविज्ञाय लोकान्तरगामी भवति स—'यो वा एतदक्षरमविदित्वा गार्ग्यस्माल्लोकात् प्रैति स कृपणः'—इति बृहदारण्यके याज्ञवल्क्यः। दुहिता हि कृपापात्रत्वान् कृपणा;

‘भ्राता ज्येष्ठः समः पित्रा भार्या पुत्रः स्वका तनुः ।
छाया स्वो दासवर्गश्च दुहिता कृपण परम्’—इति
मनुः (४।१८५) । कुत्मितः; पुं कृमि । ३४७

कृपा स्त्री. [ऋपे सम्प्रसारणञ्चेति भिदादिपाठादङ्
टाप् च] करुणा; दया; ‘उवाच भीम कल्याणी कृपा-
न्वितमिद वचः’—इति महाभारते । ७२४

कृपाणः पु [कृपा नुदति प्रेरयति दूरीकरोतीत्यर्थः ।
कृपा + नुद् प्रेरणे + ‘अन्येभ्योऽरीति’ ङ, पूर्वपदादिति
णत्वम्] खड्ग; कृपाणक; ‘जघान दैत्यमतिरक्त-
लोचना कृपाणपाशाङ्कुगगूलपट्टिशै’—इति कालिका-
पुराणे । ४७२

कृपाणी स्त्री. [कृपाण-गौरादित्वाद् डीप्] कर्तरी,
छुरिका; कृपाणिका । ५९५

कृपीटम् क्ली [कृप + ‘कृन्कृपिभ्यः कीटन्’ इति कीटन्,
बाहुलकात् ल्वाभाव] उदरं; जलं; विपिनम्,
इन्धनम् । ८२७

कृपीटयोनिः पुं. [कृपीटस्य जलस्य योनिः कारणम्,
‘वायोरग्निरग्नेरगप’—इति श्रुतौ । यद्वा कृपीटं काष्ठं
योनिरुत्पत्तिस्थान यस्य] अग्नि, वह्नि । ६३

कृमिः पुं [क्रामतीति, क्रमु पादाविक्षेपे + ‘क्रमितमिशति-
स्तम्भामत इच्च’ इति इन् ‘भ्रमे सम्प्रसारणञ्च’ इति
अनुवृत्ते सम्प्रसारण च] कीट; नीलाङ्ग, नीलाङ्गु,
क्रिमि; पुण्ड्र. । (८२३) लाक्षा, कृमिल; खर,
उदरजातकीटरोग । ‘बदरीकारवीमूल गुडाज्येन
समन्वितम् । अग्निना साधितं जग्ध्वा कृमीन्सर्वान्
हरेच्छिव’—इति गारुडे १९४ अध्यायः । ‘क्षीराणि
मांसानि घृतानि चैव दधीनि शाकानि च पर्वन्ति ।
समासतोऽम्लान् मधुरान् हिमांश्च कृमीन् जिघांसु
परिवर्जयेत्’—इति सुश्रुते उत्तरतन्त्रे ५४ अध्यायः । ६३६

कृशः त्रि [कृश् धातो. क्त प्रत्यये ‘अनुपसर्गात्फुल्लक्षी-
वेति’ निपातनात् साधु] सूक्ष्मः, क्षीण, ‘व्यायाममति-
सौहित्यं क्षुत्पिपामामयीपथम् । कृशो न सहते तद्वदति-
शीतोष्णमैथुनम् ।’ ‘प्लीहा कासः क्षयः श्वासो गुल्मा-
र्शास्युदराणि च । कृशः प्रायोऽभिधावन्ति रोगाश्च
ग्रहणीमुखा’—इति चरके सूत्रस्थाने २१ अध्याये ।
अल्पः; ‘आकाशेशश्च विज्ञेया बालवृद्धकृशातुरा’
—इति मनुः (४।१८४) । अक्षम; ‘क्षत्रियं चैव सर्पं

च ब्राह्मणं वा बहुश्रुतम् । नावमन्येत वै भूष्णुः कृशानपि
कदाचन’—इति मनु (४।१३५) । पुं विष्णु (सर्वाका-
रवत्वात्), ‘अणुर्बृहत्कृश स्थूलो गुणभृन्निर्गुणो
महान्’—इति महाभारते (१३।१४९।१०३) । मुनि-
पुत्रविशेष; स तु परीक्षिच्छापप्रदातुः शृङ्गिणः सखा;
‘स त कृशमभिप्रेक्ष्य सूनृतां वाचमुत्सृजन् । अपृच्छत्
कथं तात स मेऽद्य मृतधारक’—महाभारते (१।४१।
२) । ऐरावतकुलोत्पन्नो नागविशेष, ‘पारावतः पारि-
जातः पाण्डरो हरिणः कृशः । ऐरावतकुलादेते प्रविष्टा
हव्यवाहनम्’—इति महाभारते आस्तीकपर्वणि
(५७।११) । ७१७

कृशानुः पु. [कृश्यति तनूकरोति तृणकाष्ठादिवस्तु-
जातमिति । ‘ऋतन्यञ्जीति’ आनुक् प्रत्ययः] अग्निः;
‘प्रदक्षिणप्रक्रमणात् कृशानोऽर्द्धचिषस्तन्मिथुन चकाशे’
—इति रघुवशे (७।२४) । चित्रकवृक्ष । [पृषोदरा-
दित्वात् पत्वे कृषाणु इत्यपि] । ६२

कृशाश्वी [न्] पु [कृशाश्वेन धुन्धुमारवश्यनृपविशेषेण
प्रोक्त नाट्यमूत्रादिकम् अधीते वेत्ति वा । ‘कर्मन्द
कृशाश्वदिनि’—इति इनि] नटः । ५९२

कृषकः त्रि. [कृपति भूमिं यः, ‘कृपेवृद्धिश्चोदीचाम्’
इति क्वन्] कृषिजीवी, कर्षकः, पु [कृपति भूमि-
मनेन इति करणे क्वन्] फालः, वृष । ५७४

कृषिकः पु [कृपत्यनेन, ‘वृश्चिकृष्योः किकन्’ इति
किकन्] कृषिजीवी, कर्षक, फालः । ५७४

कृषीवलः त्रि. [कृषिरस्यास्ति वृत्तित्वेन इति । ‘रजः-
कृष्यासुतिपरिपदो वलच्’ इति वलच्, ‘वले’ इति दीर्घः]
कर्षकः, कृषिजीवी, ‘कच्चिन्न चौरैर्लुब्धैर्वा कुमारैः
स्त्रीवलेन वा । त्वया च पीडयते राष्ट्रं कच्चित्तुष्टाः
कृषीवला’—इति महाभारते (२।५।७७) । काक-
जङ्घावृक्षः । ५७४

कृष्टिः पु. [कृपत्यन्तर्भुव विद्यालोचनाभ्यासादिभिरसौ ।
कृप् + कर्तरि क्तिच्, बाहुलकात् ति वा] पण्डितः;
यथा ऋग्वेदे (६।१८।२) ‘बृहद्रेणुश्चवनो मानुपीणा-
मेकः कृष्टीनामभवत् सहावा ।’ स्त्री. कर्षणे [कृष् +
भावे क्तिन्] आकर्षणं; जनमात्रम्; ‘विश्वा नमन्त
कृष्टय’—इति ऋग्वेदे (८।६।४) । ‘कृष्टयः प्रजा’—
इति भाष्यम् । ३३३

कृष्णः पु. [कर्पत्यरीन् महाप्रभावशक्त्या । यद्वा कर्षति आत्मसात् करोति आनन्दत्वेन परिणमयति भक्ताना मनः इति यावत् । 'कृषेर्वर्ण' इति बाहुलकात् वर्णं विनापि नक् णत्व च । यद्वा कर्षति सर्वान् स्वकुक्षौ प्रलयकाले—'कर्षणात् कृष्णो रमणाद् रामो व्यापनाद् विष्णु' इति श्रुतेस्तथात्वम्] भगवदवतारविशेष — 'कृषिर्भूवाचक शब्दो णश्चनिर्वृति वाचकः । कृष्णस्तद्भावायोगाच्च कृष्णो भवति सात्वतः'—इति महाभारते (५।७०।५) । 'उच्चस्था शशिभौमचान्द्रिशनयो लग्न वृषो लाभगो जीवः सिंहतुलालिषु क्रमवशात् पूषोशनो-राहवः । नैशीथः समयोऽष्टमी बुधदिनं ब्रह्मर्क्षमत्रक्षणे श्रीकृष्णाभिधमम्बुजेक्षणमभूदावि. पर ब्रह्म तत् ।'—इति खमाणिक्ये ज्योतिर्ग्रन्थे । 'अथ भाद्रपदे मासि कृष्णा-प्टम्यां कलौ युगे । अष्टाविंशतिमे जातः कृष्णोऽसौ देवकीसुत'—इति ब्रह्मपुराणे । व्यासः; 'यो व्यस्य वेदाश्चतुरस्तपसा भगवानृषि । लोके व्यासत्वमापेदे काष्णात् कृष्णत्वमेव च ।'—इति महाभारते (१।१०५।१४) । शिवः; 'दीर्घश्च हरिकेशश्च सुतीर्थं कृष्ण एव च'—इति महाभारते (१।१०५।१४) । अर्जुन ; (अयं तु तृतीयपाण्डवः; अस्य दशनामस्वन्यतम नाम) 'कृष्णावदातस्य सदा प्रियत्वाद् बालकस्य वै । कृष्ण इत्येव दशमं नाम चक्रे पिता मम'—इति महाभारते (३।४२।२२) । [कृष्णो वर्णोऽस्यास्तीति मतुवन्ताद् 'गुणवचनेभ्यो मतुपो लुगिति' लुक्] कोकिल ; काकः; [कर्षति पापानि शरणागतानाम्, बाहुलकात् कृषेर्नक् वर्णं विनापि णत्व च] परब्रह्म; 'कृष्णेति मङ्गलं नाम यस्य वाचि प्रवर्तते । भस्मीभवन्ति राजेन्द्र ! महापातकको-टय'—इति पौराणिकी गाथायाम् । चन्द्रह्लासकरप्रथ-मादिपञ्चदशकलाक्रियारूपः; प्रतिपदादिदर्शान्तात्मकप-ञ्चदशतिथ्यात्मकः कालभेदोऽर्द्धमासः; 'चन्द्रवृद्धिकरः शुक्लकृष्णश्चन्द्रक्षयात्मकः'—इति तिथितत्त्वे । कृष्णा-पक्षाभिमानिदेवताविशेष, 'धूमो रात्रिस्तथा कृष्णः पण्मासा दक्षिणायनम्'—इति भगवद्गीतायाम् । कृष्ण-सारमृगः; 'धनुश्च सशर दृष्ट्वा तथा कृष्णजिनानि च'—इति महाभारते (१।१३०।१५) । अशुभकर्म; वेदोक्तसुरविशेषः; ऋषिविशेषः; अथर्ववेदान्तगर्तो-पनिषद्विशेषः; 'गोपालतापनकृष्णहयग्रीवदत्तात्रेयगारु-

डानामथर्ववेदगतानामेकत्रिंशत्सङ्ख्यकानाम् उपनिषदा भद्रं कर्णेभिरिति शान्ति ।'—इति मुक्तिकोपनिषदि । करमर्दक, कृष्णपाकफल. । (७३४) वर्णविशेष, कालवर्णः, नील, असितः, श्यामः, काल; श्यामलः; मेचकः; बहुल, रामः; शितिः; तद्वति त्रि. । २१

कृष्णकाकः पु — द्रोणकाकः । २४६

कृष्णपाण्डुरः त्रि — कल्मापः । ७३६

कृष्णभूमः पु. [कृष्णा कृष्णवर्णा भूमिर्मृत्तिका यत्र देशे, समासे अच्] कृष्णवर्णमृत्तिकायुक्तो देश, कृष्णमृत्तिकः । १६०

कृष्णमृत्तिकः पु [कृष्णा मृत्तिका भूमिर्यत्र] कृष्णभूमः । १६०

कृष्णमृत्तिका स्त्री. [कृष्णा काली मृत्तिका भूमिः] कालमृत्तिका; श्लक्ष्णभूमिः । १६०

कृष्णला स्त्री [कृष्णल + टाप्] गुञ्जा, 'साङ्गुष्ठा कृष्णला गुञ्जा रक्तिका काकणन्तिका । काकादनी काकतिक्ता कागकजङ्घा शिखण्डनी'—इति वैद्यकर-त्नमालायाम् । २०३

कृष्णवक्त्रः पु. [कृष्णं कृष्णवर्णं वक्त्रं मुख यस्य] वानरः; कृष्णवानरः, कालवानरः; गोलाङ्गूलः; गौरास्यः; कपि; कृष्णमुखः । २३२

कृष्णवर्णः त्रि — कालवर्णः । ४३७

कृष्णवर्णोऽश्वः पुं — कालहयः । ४३७

कृष्णवर्त्मा [न्] पु [कृष्ण कृष्णवर्णं वर्त्म यस्य, वायुप्रसारितधूमपथाम्यन्तर एव गतिरस्येति भावः] अग्नि ; वह्निः; 'हविषा कृष्णवर्त्मेव भूय एवाभिवर्धते'—इति महाभारते (१।८५।१२) । चित्रकवृक्षः; [कृष्णम् अपवित्र कर्म आचरण यस्य] दुराचारः; राहु ; [कृष्ण. वासुदेवः परब्रह्म इत्यर्थ. वर्त्म गतिर्यस्य] ब्रह्मनिष्ठपुरुषः । ६३

कृष्णशारः पु [कृष्ण शारः शबलश्च] कृष्णसारमृगः; 'काला हिरन' इति भाषा । २३०

कृष्णसारः पु [कृष्णश्चासौ सारः शबलश्चेति] हरिण-भेदः; कृष्णसारङ्गः; कृष्णवर्णमृगः । 'कृष्णसारस्तु चरति मृगो यत्र स्वभावतः । स ज्ञेयो यज्ञियो देशो म्लेच्छ-देशस्ततः परः'—इति मनुः (२।२३) । स्नुहीवृक्षः; शिशपावृक्षः; खदिरवृक्षः । २३०

कृष्णा स्त्री. [कृषेर्नक् णत्व तत टाप्] अग्नेः सप्त-
जिह्वाभेदः । ६८

कृष्णा स्त्री [कृषेर्नक् णत्व तत टाप्] पिप्पली;
'पिप्पली चपला शौण्डी वैदेही मागधी कणा । कृष्णोप-
कुल्या मगधी कोला स्यात्तित्ततण्डुला'—इति
वैद्यकरत्नमालायाम् । द्रौपदी; पञ्चपाण्डवमहिषी;
(कृष्णवर्णत्वादेव अस्या नाम तथा) 'कृष्णेत्येवाब्रुवन्
कृष्णां कृष्णाभूत् सा हि वर्णत । तथा तन्मिथुनं
जज्ञे द्रुपदस्य महामखे'—इति महाभारते (१।१६८।
४४) । नीलीवृक्षः; द्राक्षा; नीलपुनर्नवा, कृष्णजीरक,
गम्भारी; कटुका, सारिवाविशेष, राजसर्पप; पर्पटी
काकोली; सोमराजी, द्वादशप्रकाराणां जलौकसा
मध्ये सविपप्रकारीयजलौकोविशय; 'तास्वञ्जनचूर्ण-
वर्णा पृथुशिराः कृष्णा'—इति सुश्रुते सूत्रस्थाने १३
अध्याये । नदीविशेष; दुर्गा । ६१४

क्लृप्तिकः त्रि. [क्लृप्तं मूल्यदानेन सत्त्वं देयत्वेनास्ति
अस्य । क्लृप्त + ठन्] क्रीत । ५७३

केका स्त्री. [के मूर्द्धि कायति शब्दायते, के + कै + क,
टाप्, अलुक्समास । यद्वा 'अन्येभ्योऽनीति' कर्मणि
ड, 'हलदन्तात् सप्तम्या' सज्ञायाम्' इत्यलुक्] मयूर-
वाणी, 'पङ्जसंवादिनी केका द्विधा भिन्ना शिखण्डि-
भिः'—इति रघुवशे (१।३९) । २४२

केकी [न्] पुं. [केका ध्वनिभेदः अस्यास्तीति । 'त्री-
ह्लादिभ्यश्चेति' इति] मयूर; 'केकी केकां परित्यज्य
मौनं तिष्ठति तद्भयात् । चकोरश्चन्द्रिकाभोक्ता नक्त-
व्रतमिवास्थितः'—इति काशीखण्डे (३।७१) । २४१

केणिका स्त्री. [के शिरसि कुत्सितो वा अणकः, ततः
टाप्, अत इत्वम् । स्त्रीत्वं लौकिकम्] पटकुटी; वस्त्र-
गृहं, 'कनात्' इति भाषा । ४५१

केतनम् क्ली. [कित् निवासाद्यर्थेषु + कर्मभावकरणा-
धिकरणादियु यथायथं ल्युट्] ध्वजः; 'अपतुषारतया
विशदप्रभैः सुरतसङ्गपरिश्रमनोदिभिः । कुसुमचापम-
तेजयदंशुभिर्हिमकरो मकरोजितकेतनम्'—इति रघुवशे
(१।३९) । कार्यः; चिह्नः; निमन्त्रणम्; 'प्रतिगृह्य
द्विजो विद्वान् एकोद्दिष्टस्य केतनम् । श्र्यहं न कीर्तयेद्
ब्रह्म राज्ञो राहोश्च सूतके'—इति मनुः (४।११०) ।
गृहम्; 'स त्वं धर्मपरो भूत्वा कश्यपाय वसुन्धराम् ।

दत्त्वा वनमुपागम्य महेन्द्रकृतकेतनः'—इति रामायणे
(१।७४।८) । स्थानम्; 'एतद्राजासनं सर्वभूभृत्संश्रय-
केतनम्'—इति विष्णुपुराणे (१।११।९) । ४५८

केतुः पु [चायते दूराद् ज्ञायते, चायु + चायः कि.
इति तुप्रत्यय कयादेशश्च] रश्मिः; किरण; 'उदुत्य
जातवेदस देवं वहन्ति केतव । दृशे विश्वाय सूर्यम्'
(४९) । नवग्रहान्तर्गतग्रहविशेष; राहोः शरीरं;
शिखी, 'अद्धोनेन्द्रकसौरारा पापाः सौम्यास्तथापरे ।
पापयुक्तो बुधः पापो राहुकेतू च पापदौ' । ३९

केतुः पु — पताका; 'सशोणितैस्तेन शिलीमुखाग्रैः निक्षे-
पिता. केतुपु पार्थिवानाम्'—इति रघुवशे (७।६५) ।
रोग; दीप्ति, उत्पातः, 'उल्कानिघातकेतूश्च ज्योती-
ष्युन्चावचानि च'—इति मनुः (१।३८) । चिह्नम्;
'तमार्यगृह्य निगृहीतधेनुर्मनुष्यवाचा मनुवशकेतुम् ।
विस्माययन् विस्मितमात्मवृत्तौ सिंहोऽसत्त्व निजगाद
सिंह'—इति रघुवशे (२।३३) । सूर्यः 'प्रकेतुना वहता
यात्यग्निः'—इति ऋग्वेदे (१०।८।१) । 'प्रारोचयन्
मनवे केतुमह्वाम्'—इति ऋग्वेदे (३।३४।४) । ४५८

केदारः पु. [के जले दार आदरो यस्य, यद्वा केन जलेन
द्रियते विदीर्यते । कर्मणि घञ्, निपातनाद् एत्वम्]
क्षेत्रम्; 'क्यारी' इति भाषा । 'भूमावप्येककेदारे कालो-
प्तानि कृषीवलैः । नानारूपाणि जायन्ते बीजानीह
स्वभावतः'—इति मनुः (९।३८) । क्षेत्रस्थक्षुद्र-
जलाधारविशेष; 'वृषः पिबति केदारे निश्वासा-
कुलितं पयः'—इति रामायणे (३।२२।१८) । [के
मस्तके शिखरदेशे द्वारः प्रस्रवणादिकारणस्वरूपविदीर्ण-
स्थानम् अस्य] पर्वतविशेषः; [के मस्तके शिरः-
स्थितजटाभ्यन्तरे गङ्गारूपिणी दाराः पत्नी यस्य । सर्वत्र
निपातनात् एत्वम्] शिवः; भूमिभेदः; आलवालं;
भूमध्यस्थानविशेषः; 'कालपाशमहाबन्धविमोचन-
विचक्षणः । त्रिवेणीसङ्गम धत्ते केदारं प्रापयेन्मनः'
—इति हठयोगदीपिका (३।२४) । 'केदारभ्रुवोर्मध्ये
शिवस्थानं केदारशब्दवाच्यं तं मनः स्वान्तं प्रापयेत्'
—इति तट्टीका । तीर्थविशेष, 'केदारे चैव राजेन्द्र,
कपिलस्य महात्मनः । ब्रह्माणमधिगत्वा च शुचिः
प्रयतमानसः । सर्वपापविशुद्धात्मानं ह्यलोकं प्रपद्यते'
—इति महाभारते (३।८३।६६) केदारनामकशिव-

लिङ्गभेदः; 'नमस्ते देवदेवेश ! प्रणमत्करुणानिधे ! ।
वद केदारमाहात्म्य भक्तानामनुकम्पया । तस्मिन्
लिङ्गे सदा प्रीतिस्तव काश्यामनुत्तमा । तद्भक्ताश्च
जना नित्य देवदेव ! महाधिय'—इति काशीखण्डे
७७ अध्याये । ५७४

केयूरम् क्ली.— पु [के बाहुशिरसि भूपणता याति ।
या प्रापणे+ऊर, अलुक्समास] अलङ्कारविशेष ;
अङ्गद; बाहुमूलविभूषणम्; 'पादाना भूषणाना च
केयूराणां च सर्वश' । राशयश्चात्र दृश्यन्ते भीष्मभीम-
समागमे'—इति महाभारते (६।६७।२१) । पुं.
रतिबन्धविशेष, 'स्त्रीजङ्घे चैव सम्पीड्य दोभ्या-
मालिङ्ग्य सुन्दरीम् । कारयेत् स्थापन कामी बन्ध
केयूरसज्जक'—इति स्मरदीपिका । 'स्त्रीणां जङ्घान्तरा-
विष्टो गाढमालिङ्ग्य सुन्दरीम् । कामयेद्विपुल कामी
बन्ध. केयूरसज्जक'—इति रतिमञ्जरी । ५५७

केलिः पु.— स्त्री. [केल्+इन्] परीहास ; द्रव ; क्रीडा;
नर्म ; लीला । नायिकालङ्कारविशेषः ; 'विहारे सह
कान्तेन क्रीडितं केलिरुच्यते'—इति साहित्यदर्पणे ।
'मालत्या. कुसुमेपु येन सतत केलि कृता हेलया'—इति
भ्रमराष्टके (४) । स्त्री. [केलति सदा गच्छतीति,
'सर्वधातुभ्य इन्' इति इन्] पृथिवी । ४३२

केलिकिलः पु [केलिना लीलया किलतीति । किल्
क्रीडायाम्+क] नाट्ये नायकवयस्यः; विदूषकः;
वासन्तिक, वैहासिकः, प्रहासी, प्रीतिद; कूष्मा-
ण्डक; शिवस्यानुचरविशेष; [केलिना परीहासेन
किलतीति विग्रहे वाच्यलिङ्गः] 'स तु केलिकिलो
विप्रो भेदशीलश्च नारद'—इति हरिवंशे । ४३२

केवली [न्] पु. [केवल शुद्धं ज्ञानमस्यास्तीति । इनि]
जैनविशेष ; स्त्री. [केवल+डीप्] ज्ञानभेदः; ग्रन्थ-
विशेष । ८६

केशः पु. [के मस्तके शेते । शी+अच् । अलुक्समास]
चिकुरः, कुन्तल, बाल ; कच, शिरोरुह, शिरसिज,
मूर्द्धज ; अस्त्रः; वृजिन, 'वटावरोहकेशिन्योश्चूर्णे-
नादित्यपाचितम् । गुडूचीस्वरसेतैलमभ्यङ्गात्केश-
रोहणम् ।' तत्समूहार्थवाचकः; 'बाला. स्युस्तपरा
पाशो रचनाभार उच्चयः । हस्तः पक्षः कलापश्च
केशभूयस्त्ववाचका.'—इति हेमचन्द्रः । [कस्य जलस्य

ईश] वरुणः; ह्रीवैरम्; 'बाल ह्रीवैरर्वाहृष्ठोदीच्य
केशोऽम्बुनाम च'—इति वैद्यकरत्नमालायाम् । दैत्य-
विशेषः, [कस्य ब्रह्मणोऽपि ईश । के जले शेते वा]
विष्णु ; [काशते प्रकाशते लोके, लोक काशयति वा ।
काश्+अच्, पूषोदरादित्वाद् एत्वे साधु] सूर्याग्नि-
प्रभृतिरश्मि ; परब्रह्मशक्ति ; 'ब्रह्म-विष्णु-रुद्र-संज्ञाः
शक्तयः केशमज्ञिताः'—इति भागवते । ब्रह्मा; 'केशो
योनौ तथा भावे हावलावण्ययोरपि । लम्पटे पुरुषे
चैव प्रमदायां विशेषतः ।' 'प्रजापती कचे चैव केशशब्दः
प्रकीर्त्यते'—इति महाभारतटीकाकृष्णिलकण्ठ । ५३०
केशघ्नम् क्ली [केशं हन्ति नाशयतीति । हन्+टक्]
इन्द्रलुप्तकं, केशरोगः । ६०५

केशपक्षः पुं [केशाना पक्ष. समूहः, बाहुलकात् पक्षा-
देशो वा] केशपाशः; केशकलाप ; केशसमूह ; 'उत्तरं
तु प्रधावन्तमनुद्रुत्य धनञ्जय । गत्वा शतपदं तूर्ण
केशपक्षे परामृशत्'—इति महाभारते (४।३६।४१) ।
५३१

केशपाशः पुं [केशानां पाश. समूहः] केशसमूहः, 'पाशः
पक्षश्च हस्तश्च कलापार्था. कचात् परे'—इत्यमरः ।
'तं केशपाश प्रसमीक्ष्य कुर्युः बालप्रियत्वं शिथिलं चमर्यः
—इति कुमारसम्भवे (१।४८) । ५३१

केशमार्जकम् क्ली [केशान् मार्ज्जित्, केश+मृजूष् शुद्धौ+
कर्तरि ष्वल्] कङ्कतिका, 'कधी' इति भाषा । ३११
केशमार्जनम् क्ली [केशा मृज्यन्तेऽनेन । केश+मृजू+
करणे ल्युट्, वृद्धिश्च] कङ्कतिका; [भावे ल्युट्]
केशशोवनक्रियामात्र; केशशुद्धिः । ३११

केशरः पु. [केश इव केशाकृतिपदार्थः. अस्यास्तीति,
मत्वर्थीयो र] नागकेशरवृक्षः; 'मदनमहीपतिकनक-
दण्डश्चिकेशरकुसुमविकाशे'—इति गीतगोविन्दे
(१।३१) । वकुलवृक्षः; 'सस्तां नितम्बादवलम्बमाना
पुनः पुनः केशरदामकाञ्चीम्'—इति कुमारसम्भवे
(३।५५) । पुन्नागवृक्षः, 'पलाशैस्तिलकैश्चूतैश्चम्पकैः
पारिभद्रकैः । कर्णिकारैरशोकैश्च केशरैरतिमुक्तकैः'—
इति महाभारते (१।१२५।३) । सिंहजटा; 'मृगपतिरिव
स्कन्धावलम्बितकेशरमालः'—इति कादम्बर्याम् । हिङ्गु-
वृक्ष ; नीपः, 'नीपं दृष्ट्वा हरितकपिशं केशरैरर्द्धरुद्धैः'
इति मेघदूते (२२) । २०६

केशरी [न्] पुं [केशरा सन्त्यस्य इति, इनि] सिंहः ;
'स पाटलायां गवि तस्थिवास धनुर्धर. केशरिणं ददर्श'—
इति रघुवंशे (२।२९) । घोटकः; पुन्नागवृक्ष, नाग-
केशरवृक्ष; बीजपूरकवृक्षः । २१४

केशवः नु [कः ब्रह्मा, ईश रुद्रः तौ आत्मनि स्वरूपे वयति,
प्रलये उपाधिरूपमूर्तित्रय मुक्त्वा एकमात्रपरमात्म-
स्वरूपेणावतिष्ठते इति । यथा भागवते (२।९।३३)
चतुःश्लोक्याम् । तथा केशं केशिनं वाति हन्ति, केश +
वा + क । यथा हरिवंशे (८०।६६) 'यस्मात्त्वया हतः
केशो तस्मान्मच्छाशन शृणु । केशवो नाम नाम्ना त्व
ख्यातो लोके भविष्यति ।' यद्वा के जले शववत् भातीति ।
प्रलयकाले क्षीरोदशायितया तथात्त्रम् । कश्च अश्च
ईश्च ते केशाः ब्रह्मविष्णुरुद्राः नियम्यतया सन्त्यस्य ।
यद्वा कश्च ईशश्च तौ केशौ पुत्रपौत्रत्वेन भवतोऽस्य ।
'केशाद्वोऽन्यतरस्याम् ।' इति व प्रत्ययः । अथवा वाति
गच्छति तद्वत्तया, वा + क । स्वरूपतस्तेषा भेदाभावादपि
वासुदेवे सर्वात्मनि परमेश्वरेऽस्य वृत्तिः । यथा—
'नरसिंहवपुः श्रीमान् केशवः पुरुषोत्तमः ।'—इति
विष्णुसहितायाम् । अभिरूपाः केशा यस्य स केशवः ।
कश्च अश्च ईशश्च केशास्त्रिमूर्तयस्ते वशे वर्तन्ते यस्य
स । केशिदानवहननाद्वा केशवः । यथा—'यस्मात्त्वयैव
दुष्टात्मा हतः केशी जनार्दन ! । तस्मात्केशवनाम्ना त्व
लोके ज्ञेयो भविष्यति ।' केशसंज्ञिताः सूर्यादिसंक्रान्ता
अंशवः तद्वत्त्वेन केशवो वा । 'अंशवो ये प्रकाशन्ते मम
ते केशसंज्ञिताः । सर्वज्ञाः केशवं तस्मात्प्राहुर्मा द्विज-
सत्तमाः ॥'—इति महाभारते । 'त्रयः केशिनः' इति
श्रुतेश्च ब्रह्मविष्णुशिवाख्या हि शक्तयः केशसंज्ञिताः ।
'मत्केशा वसुधातले' इति पुराणोक्तेः । तद्वान् केशवः ।
'को ब्रह्मेति समाख्यात ईशोऽहं सर्वदेहिनाम् । आवां
तवांशसम्भूतौ तस्मात्केशवनामवान्'—इति हरिवंशे ।
तेनास्य बहुधा निरुक्तिः] विष्णुः; केशिनिषूदनः,
केशिसूदनः; केशिहा; केशी; पुन्नागवृक्षः; [केशाः
प्रशस्ताः सन्त्यस्य, 'केशाद्वोऽन्यतरस्याम्' इति व]
केशवति त्रिः । जलस्थशवदेहः; पानीयस्थमृतशरीरम्;
'केशवं पतितं दृष्ट्वा द्रोणा हर्षमुपागता । रुदन्ति
पाण्डवाः सर्वे हा ! हा ! केशव ! केशव ! ।' (के
जले शवं मृतदेहं पतितं दृष्ट्वा द्रोणाः काकाः हर्षं

प्राप्तवन्तः, किन्तु पाण्डवाः शृगालाः रुदन्ति चीत्कारं
कुर्वन्ति) । २१

केशहस्तः पु [केशानां केशस्य वा हस्तः समूहः । हस्ता-
दयश्च केशात् समूहार्थे] केशसमूहः । ५३१

केसरः पु [के वृक्षशिरोऽत्रच्छेदे उच्छ्रितदेशे इत्यर्थः
सरति, सू + अच्] वकुलवृक्षः, 'ललितविभ्रमबन्ध-
विचक्षण सुरभिगन्धपराजितकेसरम्'—इति रघुवंशे
(९।३६) । नागकेशरवृक्षः; तुरङ्गस्कन्धकेशः; 'विनी-
ताध्वश्रमास्तस्य सिन्धुतीरविचेष्टनैः । दुधुवुर्वाजिन
स्कर्न्धान् लग्नकुडकुमकेसरान्'—इति रघुवंशे
(४।६७) । सिंहस्कन्धकेशः; 'व्याकीर्णकेसरकरालमुखा
मृगेन्द्रा नागाश्च भूरि मदराजिविराजमानाः'—इति
पञ्चतन्त्रे पुन्नागवृक्षः, किञ्जल्कः (६८२) । २०६

केसरः नु-क्ली [के जले सरतीति, के + सू + पचाद्यच्,
'हलदन्तादिति' अलुक्] किञ्जल्कः; हिङ्गुनि पु-
स्त्रीः । [के शीर्यन्ते, शू हिंसायाम् + 'ऋदोरप्' इत्यब्वा,
ततः शकारमध्योऽपि] ६८२

केसरी [न्] पु. [केसरा जटाः सन्त्यस्य, केसर +
इनि] सिंहः; घोटकः; पुन्नागः; नागकेशरः; रक्त-
शिग्रुः, वानरविशेषः; हनूमत्पिता, 'अहं केसरिणः
क्षेत्रे वायुना जगदायुना । जातः कमलपत्राक्ष ! हनूमान्
नाम वानरः'—इति महाभारते (३।१४७।२७) ।
'सूर्यदत्तवरः स्वर्णः सुमेरुर्नाम पर्वतः । यत्र राज्यं
प्रशास्त्यस्य केसरी नाम वै पिता'—इति रामायणे
(७।४०।१९) । २१४

कैटभारिः नुं [कैटभासुरस्य अरिः शत्रुः । पक्षे कैटभस्य
तमसः अरिर्दमयिता । सगुणावस्थायामपि ईश्वरस्य
विष्णोः सत्त्वगुणप्राधान्यात् तथात्वम्] विष्णुः । २५

कैतवम् क्ली [कितवस्य भावः कर्म वा, युवादित्वाद्दण्]
कपटः, द्यूतम्; वैदूर्यमणिः, [कितवस्य भावः] कपटता;
'धर्मः प्रोज्झितकैतवोऽत्रपरमो निर्मात्सराणां सतां वेद्यं
वास्तवमत्र वस्तु शिवदं तापत्रयोन्मूलनम्'—इति भाग-
वते (१।२।२) । ७०९

कैरवम् क्ली [के जले रीति कलनादं करोतीति । रु +
अच्, कैरवः हंसः, तत्पुरुषे कृतीत्यलुक्, तस्य प्रिय-
मित्यण्] कुमुदं, श्वेतोत्पलम्; 'पुराणपूर्णचन्द्रेण श्रुति-
ज्योत्स्नाः प्रकाशिताः । नृबुद्धिकैरवाणां च कृतमेत-

त्प्रकाशनम्—इति महाभारते (१।१।८६)। पुं [कुत्सितो रवो यस्य, स एव, स्वार्थे अण् पृषोदरादित्वाद् औकारस्य ऐकारत्वम्] शत्रुः; कितवः। ६८१

कैरविणी स्त्री [कैरव+पुष्करादित्वाद् इनि, ततो डीप्] कुमुदिनी, [कैरवाणि सन्त्यस्याम् इति, इनि डीप् च] कुमुदयुक्ता पुष्करिणी। ६८३

कैवर्तः पुं. [के जले वर्तते, वृत्+अच् अलुक्समास, ततः स्वार्थे अण्] वर्णसङ्करजातिविशेष, वैश्या-गर्भे क्षत्रियस्यौरमजात, दाश; दाम, धीवर; दाशेरकः; जालिकः; कैवर्तक; मन्स्यबन्धी, 'निपादो मार्गवं सूते दाशं नौकर्म जीवनम्। कैवर्तमिति यं प्राहुरायवर्तनिवामिनः'—इति मनु (१०।३४)। ५९४

कैवल्यम् क्ली. [केवलस्य सर्वोपाधिर्वाजितस्य भावः इति। केवल+प्यञ्] मुक्ति; 'यदाज्ञयैव कैवल्यं विनोपायै प्रजायते। तमेकमजमीशानं चिदानन्दमय-स्तुम्।' कृष्णयजुर्वेदान्तर्गतोपनिषद्विशेष, 'कठवल्ली-तैत्तिरीयकब्रह्मकैवल्यश्वेताश्वतरेत्युपक्रम्यकृष्णयजुर्वेदग-तानां द्वात्रिंशत्सङ्ख्यकानामुपनिषदा सहनाववन्विति शान्तिः'—इति मुक्तिकोपनिषदि। १२४

कोकः पु. [कोकते आदत्ते क्षुद्रपशून् इति। कुक् आदाने+पचाद्यच्] वृकः; 'वने यूथपरिभ्रष्टा मृगी कोकै-रिवादिना'—इति रामायणे (५।२१।९)। चक्रवाक (२४४); 'कोकानां करुणस्वरेण सदृशी दीर्घा मद-भ्यर्थना'—इति गीतगोविन्दे (५।१७)। ज्येष्ठी, खर्जूरीवृक्ष, भेकः; विष्णुः। २२८

कोकनदम् क्ली. [कोकान् चक्रवाकान् नदति नादयति वात्मविकासेन। कोक+नद्+अन्तर्भावित्प्यन्तादच्, मूलविभुजादित्वात् क वा] रक्तकुमुद; रक्तपद्म; रक्तराजीवम्; 'रक्त कोकनद पद्मनल्पमन्यदलोहितम्'—इति वैद्यकरत्नमालायाम्। 'नीलनलिनाभमपि तन्वि ! तव लोचनं धारयति कोकनदरूपम्'—इति गीतगोविन्दे (१०।५)। ६८०

कोकिलः पु [कुक् आदाने+'सलिकल्यनिमहिभडि-भण्डिशण्डिपिण्डितुण्डिकुकिभूम्य इलच्' इति इलच्] कृष्णवर्णमधुरस्वरपक्षिविशेष; वनप्रियः; परभृतः, पिकः; परपुष्टः; कालः; वसन्तदूतः; ताम्राक्षः; गन्धर्वः; मधुगायनः; वासन्त; कलकण्ठः; कामान्धः;

काकलीरव, कुहरव; अन्यपुष्ट; मत्त, मदनपाठकः; 'कोकिल श्लेष्मलो ज्ञेयः पित्तसंशमनस्तथा'—इति हारीते १ स्थाने ११ अध्याये। मूपिककल्पान्तर्गत-शुक्रविपजातीयविशेष, 'ग्रन्थय. कोकिलेनोग्रा ज्वरो दाहश्च दाष्ण'—इति सुश्रुते कल्पस्थाने पष्ठाध्याये। अङ्गार, छन्दोविशेष; कोकिलकम्; (अस्य सप्तमे पष्ठं चतुर्थे च यति) 'हयऋतुमागरैर्यतियुतं यदि कोकिलकम्'। 'अलिललितद्युति रविसुतावनकोकिलकम्'। ननु कलयामि त सखि ! सदा हृदि नन्दमुत्तम्। २४३

कोटरम् क्ली-पु [कोट कौटिल्याकार स्थानं गर्तमिति यावन्, गतीति। रा+क] वृक्षस्थितगह्वर; निष्कुह; निर्गूढ; प्रान्तरम्; [कोट शब्दात् चतुर्थ्या वुञ्छण्क-ठेत्यङ्मरादित्वाद् र दुर्गसन्निहितदेशादौ त्रि.]। १८२

कोटवी स्त्री. [कोटं कौटिल्यं निर्लज्जतां वाति गच्छ-तीति। कोट+वा+क, डीप्] कौटवी, नगना। ४८३

कोटिः स्त्री [कोट्यने छिद्यनेऽनया। कुट् छेदने, 'सर्व-धातुभ्य इन्' इति इन्, बाहुलकाद् गुणः] अस्त्रादेः कोणः; 'हृतान्यपि श्येननखाग्रकोटिव्यासक्तकेशानि चिरेण पेतु'—इति रघुवशे (७।४६)। उत्कर्ष (८३६); शतलक्षसङ्ख्या, 'करोड' इति भाषा। 'एकं दश शतं चैव महन्मयुत तथा। लक्ष च नियुत चैव कोटिर्बुद्धमेव च'—इत्यङ्गशास्त्रे। धनुरग्रम्; 'तस्य स्कन्धे मृत सर्प क्रुद्धो राजा समामृजत्। समुत्क्षाय धनुष्कोट्या म चैन समुपैक्षत'—इति महाभारते (१।४०।२२)। रेखा, 'आवर्जितजटामौलिविलम्बिशशिकोटयः। रुद्राणा-मपि मूर्धानः क्षतहुङ्कारशंसिनः'—इति कुमारसम्भवे (२।२६)। वादविचारः; संशयनिर्णयाय पूर्वपक्षः; 'विप्रतिपत्ति वाक्यजन्यकोट्युपस्थितिः'—इति गादाधरी-संशय हेतूक्ति। त्रिकोणादिक्षेत्रावयवरेखाभेदः; 'इष्टा-द्वाहोर्यं स्यात् तत्सर्पिद्धिन्या दिशीतरो बाहुः। त्र्यस्रे चतुरस्रे वासाकोटिः कीर्तिता तज्जै'—इति लीलावती। राशिचक्रस्य तृतीयांशः; 'त्रिभिर्भै' पदं तानि चत्वारि चक्रे, क्रमात् स्यादयुग् युग्मसंज्ञा च तेषाम्। अयुग्मे पदे यातमेध्यन्तु युग्मे, भुजं बाहुहीनं त्रिभ कोटि रक्ता'—इति सिद्धान्तशिरोमणौ। छायानिरूपणार्थं कल्प्यमानक्षेत्रावयवरेखाभेदः; 'दिवसूत्रसम्पातगतस्य शङ्कोः छायाग्रपूर्वापरसूत्रमध्यम्। दोर्दो. प्रभा वर्ग-

वियोगमूलं कोटिर्नरात् प्रागपरा ततः स्यात्—इति सिद्धान्तशिरोमणौ । 'दिवसम्पातस्थस्य शङ्कोर्भाग्रं यत्र पतति तस्य पूर्वापरसूत्रस्य च यदन्तरं स दोरित्युच्यते । दोश्छाययोर्वर्गान्तरपदं पूर्वपरा कोटिः' इति । चन्द्रस्य शृङ्गोन्नतिजानार्थं क्षेत्रावयवविशेषः, 'योऽधो नरो दिनकृतः स विधोऽदग्रशङ्कवन्वितो मम मता खलु सैव कोटिः'—इति सिद्धान्तशिरोमणौ । अर्कस्य योऽसौ अधः शङ्कुः यस्य ऊर्ध्वशङ्कुना युक्तञ्चेत् तर्ह्येव कोटिर्मतेति । यो रवेरधः शङ्कुरमौ विधोरूर्ध्वशङ्कुना युतः । सैव कोटिर्मम मता । उदयास्तमूत्रकल्पित क्षेत्रावयवविशेषः, 'तदन्तरैक्यं समवृत्तखेटमध्याशजीवा भुवि बाहुमाहुः । दृग्ज्या श्रुतिं चाथ तयोस्तु कोटिं पूर्वापरा वर्गवियोगमूलम् ।' पृक्का । ७२७

कोटिपात्रः पु. [कोटिः अग्रभागः पात्रं पत्राकारम् अस्य । यद्वा कोटिः अग्रं पात्रे जलांशेऽस्य, जलक्षेपणादिति भावः] केनिपातकः; 'डाँडा' इति भाषा । ६७२

कोटिशः पु. [कोट्या अग्रेण श्यति नाशयति चूर्णीकरोतीत्यर्थः । कोटि+शो+क] लोष्टभङ्गसाधनमुद्गरः; लेष्टुभेदनः; लेष्टुघ्नः; कोटीशः, लेष्टुभेदी; चूर्णदण्डः, लोष्टभङ्गार्थमुद्गरः; लोष्टघ्नः । [कोटिरस्यास्तीति, लोमादित्वात् श] कोटियुक्ते त्रिः; वामुकिवशीयनागविशेषः, 'कोटिशो मानसः पूर्णः शल पालो हलीमकः'—इति महाभारते (१।५।७।५) । कोटिशः [स्] अव्य. [कोटि+वारार्थे शस्] कोटिः कोटिः; 'गाः कोटिशः स्पर्शयता घटोघ्नीः'—इति रघुवञ्जे (२।४९) । ५७६

कोटी स्त्री. [कुट्, 'सर्वधातुभ्य इन्' इतीन् ततो वा डीष्] कोणः; उत्कर्षः (८३६); शतलक्षसंख्या, 'प्रतोऽश्चापकोटीभिर्दुङ्कारैः साधुवाहितैः । कशापार्चभिघातैश्च वाग्भिरग्राभिरेव च'—इति महाभारते (७।८।७।३०) । खड्गादेरग्रभागः; पृक्काशाकम् । ७२७

कोटीरः पुं. [कोटिभिः ईरयति प्रेरयति । कोटि+ईर्+णिच्+अच्] किरीटः; जटा, 'किरीटं वैरञ्चं परिहर पुरः कैटभभिदः, कठोरे कोटीरे स्खलसि जहि जम्भारि-मुकुटम्'—इति आनन्दलहरीम् (३०) । ५६५

कोटीशः पुं. [कोटी लोष्टादीनां कोटिसंख्या श्यति चूर्णयतीति । कोटी+शा+क] कोटिशः । ५७६

कोट्टवी स्त्री.—नग्ना स्त्री, नग्निका, दुर्गा, नग्नमुक्तकेशी नारी; 'या त्ववासा मुक्तकेशी कोट्टवी नग्निका च सा'—इति जटाधर । [कोट्ट कुट्टन छेदनं स्वपुत्रस्येति यावत्, वाति हिनस्ति निवारयतीति भावः । यद्वा कोट्टे कुट्टने सन्नामे स्वसुतस्य रक्षार्थं वाति गच्छतीति । कोट्ट+वा गतिहिसयो+क, गौरादित्वाद् डीष्] नग्ना स्त्रीरूपिणी दुर्गा; 'तन्माता कोट्टवी नाम नग्ना मुक्तशिरोरहा । पुरोऽवतस्थे कृष्णस्य पुत्रप्राणरिरक्षया'—इति भागवते (१०।६३।२०) । नहीय स्वयमाद्याशक्तिरूपिणी दुर्गा, किन्त्वस्याः लम्बाख्योऽष्टमो भागः । 'व्याविध्यमाने चक्रे तु कृष्णेनाप्रतिमौजसा । कुमार-रक्षणार्थाय विभ्रती सुतनु तदा । दिग्वासा देववचनात् प्रातिष्ठत्तत्र कोट्टवी । लम्बा नाम महाभागा भागो देव्यास्तथाष्टमः । चित्राकनकशक्तिस्तु सा च नग्ना स्थितान्तरे'—इति हरिवंशे बाणकृष्णयुद्धे १८२ अध्याये (२२।२३) । ४८३

कोणः पु [कुणति वादयत्यनेन । कुणति वादयतीति वा । कुण् शब्दे+करणे घञ्, कर्तरि अच् वा] वीणादिवादनम्; 'भेरीमृदङ्गवीणानां कोणसंघटितः पुनः'—इति रामायणे (२।७।१।२९) । (७२७) अस्त्रादेरग्रभागः; पालि, अश्वि, कोटिः; 'कनककोणैरभिहन्यमानः'—इति कादम्बर्याम् । वाद्यप्रभेदः; गृहादेरेकदेशः; 'स्वगृहस्याङ्गणे तेन चत्वारः स्वर्णपूरिताः । कुम्भाश्चतुर्षु कोणेषु निगूढा स्थापिता भुवि'—इति कथासरित्सागरे (१९।३३) । लगुडः; मङ्गलग्रहः; शनिः; द्वयोर्दिशोर्मध्यभागः; विदिकः; कोणमात्रम्; 'विन्दुत्रिकोणवसुकोणदशारयुग्मम्'—इति तन्त्रसारे । ९८

कोदण्डम् क्ली.—पु [कु शब्दे+विच्, गुणः, ओदन्तकोशब्द । कौः शब्दायमानो दण्डोऽस्य] धनुः; 'विस्फूर्जच्चण्डकोदण्डो रथेन त्रासयन्नघान्'—इति भागवते (३।२।५२) । पु [कोदण्ड धनु तत्सदृश आकारो विद्यते अस्य, अर्श आदित्वादच्] भ्रूः; जनपदविशेषः । ४६४

कोद्रवः पु [कु+विच्, कौ सन् द्रवतीति, द्रु+अच्, कौद्रव इति कर्मधारयो वा । केन वायुना द्रवति वा, पृपोदरादित्वात् पूर्वस्य ओकारादेशे साधुः] धान्यविशेषः; कोरदूषकः; कुद्रवः; कोरदूषः; उद्दालः; मदनाग्रकः; कौद्रवः; कोरदुष्कः; वनकोद्रवः; 'कोदौ' इति

भापा । 'कोद्रव. कोरदूष. स्याद्दुद्दलो वनकोद्रवः । कोद्रवो वातलो ग्राही हिम पित्तकफापहः । उद्दालस्तु भवेदुष्णो ग्राही वातकरो भृशम्'—इति भावप्रकाश. । ५८०

कोपः पुं. [कुप्यते इति, कुप्+भावे घञ्] क्रोधः ; 'वत्स ! क कोपहेतुस्ते कश्च त्वा नाभिनन्दति'—इति विष्णुपुराणे (१।११।१३) । ३६२

कोपनः त्रि. [कुप्+यच्] कोपविशिष्टः ; 'आसी-द्विभावसुर्नाम महर्षि कोपनो भृशम्'—इति महा-भारते (१।२९।१६) । पु बलिवंशीय कोपनो नामासुरः ; 'शरभः शलभश्चैव कुपन कोपन. ऋथ'—इति हरिवशे (४।१।८४) । क्ली. [कुप्+णिच् भावे ल्युट्] दोष-विकारकारकव्यापारविशेषकोपनिष्पादनम् ; 'स्वदोष कोपनाद्रोगं लभते मरणान्तिकम् । अपि वोद्बन्धनादीनि परीतानि व्यवस्यति'—इति महाभारते अनुगीतायाम् (१।४।१७।१३) । ३६१

कोपी [न्] त्रि. [अवश्यं कुप्यति इति, आवश्यके णिनि] क्रोधनः ; पु जलपारावते । ३६१

कोमलम् क्ली [कौति शब्दायते वाय्त्रादियोगेन स्रोतोवेगेन वा । कु शब्दे, वृषादित्वात् कलच्, तस्य मुट् च, बाहुलकाद् गुणः] जलम् ; त्रि [कमु कान्तौ+बाहुलकात् कलच् अत उत्त्व गुणश्च] अकठिन ; सुकुमारः ; मृदुल , मृदु ; पेलव , मनोज्ञ , 'श्रुतिमुखभ्रमरस्वनगीतय कुसुमको-मलदन्तरुचो बभुः । उपवनान्तलताः पवनाहतैः किसलयैः सलयैरिव पाणिभिः'—इति रघुवशे (९।३५) । १८९

कोयष्टिः पु [क जलं यष्टिरिवास्य । पृषोदरादित्वाद् अत उत्त्वे गुणत्वे च साधु] जलकुक्कुभपक्षी ; 'प्रतुदान् जालपादांश्च कोयष्टि नखविष्किरान्'—इति मनुः (५।१३) । २४९

कोरकः पु. [कुल् संस्त्याने + कर्तरि ण्वुल्, लस्य रत्वम्] कलिका ; 'कली' इति भाषा । 'कलिका कोरक. पुमान्' इत्यमरः । पु.—क्ली. [कुल्+ण्वुल् । लस्य रः] मुकुलं, 'कोरकोऽस्त्री कुट्मले स्यात् ।' 'मरुदवनिरुहा रजो-वधूम्यः समुपहरन् विचकार कोरकाणि'—इति माघे (७।२६) । कक्कोलं, मृणालम् ; 'कोरक कुट्मलेऽपि स्यात् कक्कोलकमृणालयोः'—इति विश्वमेदिन्यो । चोरनामगन्धद्रव्यम् । १८६

कोरदूषकः पुं. [कोलं संस्त्यान् दूषयति । दूष्+णिच्,

'कर्मण्यण्' इत्यण्, लस्य रत्व, सज्ञाया कन्] कोद्रवः ; धान्यविशेषः, कोरदूष ; 'कोदो' इति भाषा । 'ईदृशो भविता लोको युगान्ते पर्युपस्थिते । वस्त्राणा प्रवरा शानी धान्याना कोरदूषक । भार्यामित्राश्च पुरुषा भविष्यन्ति युगक्षये'—इति महाभारते (३।१९०।१८-१९) । 'स कोरदूष श्यामाक कषायमधुरो लघुः । वातल कफपित्तघ्न. शीतसग्राहि शोषण.'—इति चरके सूत्रस्थाने सप्तविशोऽध्याये । ५८०

कोलः पु. [कोलति कामपि बाधा न मत्वैव शत्रु प्रति धावतीति । कुल्+अच्] शूकर , [कोलति प्लवते जले इति] प्लव , 'तरणमाधनकाष्ठादि ; अङ्कपालि ; शनि ; चित्र ; [कोलन्ति आलिङ्गन्त्यङ्गान्यत्र । कुल्+अधिकरणे हलश्चेति घञ्] क्रोडं, देशविशेष , अस्त्र-भेद , वर्णसङ्करजातिविशेष ; 'पाण्ड्यश्च केरलश्चैव कोलश्चोलश्च पार्थिव ! तेषा जनपदा स्फीता पाण्ड्या-श्चोला सकेरला.'—इति हरिवशे (३।२।१२३) । स तु लेटात् तीवरकन्यायां जात । श्मश्रुधारिम्लेच्छजाति-विशेषः । २१६

कोलाहलः पु [कोल एकीभूताव्यक्तशब्दविशेष. तम् आहलति आलिखतीति । हल् विलेखने+अच्] बहुवि-धदूरगाव्यक्तध्वनि , कलकलः ; कालकीलः ; 'ततो हलहलाशब्दः पुन कोलाहलो महान् । महान् राक्षसना-दस्तु पुनस्तूर्यरवो महान्'—इति रामायणे (३।३।१।४१) । १३९

कोल्या स्त्री [कोलमर्हतीति यत्] पिप्पली । ६१४

कोविदः त्रि [कुड् शब्दे, विच्, कौ. वेद त वेत्ति जानातीति । को+विद्+इगुपधेति' क] पण्डितः, 'इति राज्ञ उपादिश्य विप्रा जातककोविदाः । लब्धो-पचितय. सर्वे प्रतिजग्मु स्वकान् गृहान्—इति भागवते (१।१२।२९) । ३३२

कोविदारः पु. [कु भुवं विदृणाति विदारयति, भूमि विदार्योद्भवतीत्यर्थः । दृ+कर्मण्यण्' इति अण्, ततः पृषोदरादित्वात् साधु] रक्तकाञ्चनवृक्ष ; चमरिक ; कुद्दाल ; युगपत्रक , काञ्चनार ; कणकारक , कान्तपुष्प , करकः ; कान्तारः ; यमलच्छद , काञ्च-नालः ; ताम्रपुष्प , कुदार , रक्तकाञ्चनः ; विदलः ; 'कचनार' इति भाषा । 'कोऽप्ययं दारुरित्याहुरजानन्तो

यतो जना. । कोविदार इति ख्यातस्ततः स सुमहातरः ।
मन्दार. कोविदारश्च पारिजातश्च नामभिः । स वृक्षो
ज्ञायते दिव्यो यस्यैतत्कुसुमोत्तमम्—इति हरिवशः
(१२४।७०-७१) । २०६

कोशः पु. [कुश्यते सरिलष्यते अत्र । कुश् संश्लेषणे+
'अकर्तरि चेति' अधिकरणादौ घञ्] खङ्गपिधान,
'म्यान' इति भाषा । 'कस्यायं विपुल. खङ्गो गव्ये कोशे
समर्पित'—इति महाभारते (४।४०।१३) । अण्डम्
(५२३); दिव्यम् (८४०), 'ततो निक्षिप्य चरणं
रक्ताक्ते मेषचर्मणि । कोशं चक्रतुरन्योऽन्यं सखङ्गौ
नृपडामरौ'—इति राजतरङ्गिण्याम् (५।३३५) । धन-
संहति, अर्थसग्रह; 'कोशो बलं चापहृतं तत्रापि
स्वपुरे तत'—इति मार्कण्डेयपुराणे देवीमाहात्म्ये ।
[कुष्यते आकृष्यते आयस्थानेभ्यः कोप, कुप् निष्कर्षे,
घञ् । कोषो मूर्द्धन्यान्तः, तालव्यान्त इत्यन्ये] कृताकृतं
हेमरूप्यम्; हिरण्यम्; आवरणविशेषः, 'अव्यक्तमाहु-
र्हृदय मनश्च स चन्द्रमा सर्वविकारकोशः'—इति
भागवते (२।१।३४) । मुकुलम्; 'तिरश्चकार भ्रमरा-
भिलीनयोः सुजातयो पङ्कजकोशयो श्रियम्'—इति
रघुवंशे (३।८) । ४७३

कोशातकी स्त्री. [कोशम् अततीति, अत्+क्वुन्, तत
कोशातक+गौरादित्वाद् डीष्] पटोली, घोषक,
फलशाकविशेषः; कृतच्छिद्रा, जालिनी, कृतवेधना;
क्ष्वेडा; सुतिक्ता, घण्टाली; मृदङ्गफलिनी; कर्कश-
च्छदा । 'कोशातकीफल स्वादु मधुरं वातपित्तनुत् ।
विपाके च कफ हन्ति ज्वरे शस्त प्रदिश्यते'—इति
हारीते प्रथमस्थाने १० अध्याये । कोशातकी [न्]
पु. [कोशातकोऽस्यास्तीति, इनि] वाणिज्यं, वणिक्;
वाडवाग्नि. । २०२

कोशिका स्त्री. [कोश+संज्ञायां क, टाप्, इत्वम्]
मल्लिका; 'कुल्हड़, पुरवा' इत्यादि भाषा । ३१६

कोषः पुं.-क्ली. [कुष्यन्ते आकृष्यन्ते अस्यादयोऽस्मात् ।
कुष् निष्कर्षे+अकर्तरि चेति' अपादाने घञ्] खङ्ग-
पिधानम्; 'कस्य पाञ्चनवे कोपे सायको हेमविग्रहः ।
प्रमाणरूपसम्पन्न. पीत आकाशसन्निभः । कस्य हेममये
कोषे सुतप्ते पावकप्रभे । निस्त्रिशोऽयं गुरु. पीतः शैक्यः
परमनिर्घणः'—इति महाभारते (४।४०।१४-१५) ।

अण्ड (५२३); दिव्यम् (८४०); अर्थसमूह;
'तमध्वरे विश्वजिति क्षितीशं नि शेषविश्राणितकोष-
जातम्'—इति रघुवंशे (५।१) । कृताकृत हेमरूप्यं,
पात्रं, जातीकोप, 'जायफल' इति भाषा । शब्दादि-
सग्रह, यथा—अमरकोष । भाण्डागारं; पानपात्रचपक.,
योनि; शिम्बा; पनसादिफलस्यान्तः, शब्दान्तर-
सयोगे गोलकवाचकः, धनसंहति. । ४७३

कोषातकी स्त्री [कोषातक+गौरादित्वाद् डीष्]
घोषालता; राजकोषातकी, ज्योत्स्निका; ज्योत्स्नावती
रात्रि. । २०२

कोष्ठ पुं [कुप् निष्कर्षे+उपिकुपिगतिभ्यस्थन्'
इति थन्] कुक्षिमध्यम्; 'स्थानान्यामाग्निपक्वाना
मूत्रस्य रुधिरस्य च । हृद्गण्डुकः फुफ्फुषश्च कोष्ठ
इत्यभिधीयते ।' उदरम्, 'पतिं भार्योपतिष्ठेत ध्यायेत्-
कोष्ठगतं च तम्'—इति भागवते (६।१।८।५३) ।
नाभेरुपरिस्थितमणिपूरपद्मम्; 'संपीड्य पायु पार्ष्णिभ्या
वायुमुत्सारयन् शनैः । नाभ्यां कोष्ठेष्ववस्थाप्य हृदुर-
कण्ठशीर्षणि'—इति भागवते (४।२३।१४) प्राकारः;
'पञ्चाराम नवद्वारमेकपाल त्रिकोष्ठकम् । षट्कुल
पञ्चविपणं पञ्चप्रकृति स्त्रीधवम्'—इति भागवते
(४।२।८।५६) । कुसूल; 'कच्चित् कोषश्च कोष्ठश्च
वाहनं द्वारमायुधम् । आयश्च कृतकल्याणैस्तवं भक्तैर-
नुष्ठितः ।' गृहमध्यम्; 'सा वानरेन्द्रबलरुद्धविहार-
कोष्ठश्रीद्वारगोपुरसदोवलभीविटङ्का'—इति भागवते
(९।१०।१७) । आत्मीये त्रि. । ८१७

कौक्षेयकः पुं [कुक्षौ कोपे तिष्ठति इति, ढकञ्] खङ्गः ।
४७२

कौटिकः त्रि. [कूटमेव इति स्वार्थे कन्, कूटकं मांसं
पण्यमस्य इति, ठञ्] मांसिकः मांसविक्रीणी । ५९५

कौटवी, कोटवी स्त्री—विवस्त्रा स्त्री; नग्ना; दुर्गा । ४८३

कौटिकः त्रि [कूटेन मृगादिबन्धनयन्त्रेण चरति । 'चरति'
इति ठक्] मांसविक्रेता; कौटिकः; वैतंसिकः;
मांसिकः; 'कसाई' इति भाषा । ५९५

कौणपः पु [कुणपः शरीरं शवो वा, त भक्षयितु शीलमस्य ।
अण्] राक्षसः; 'न कौणपा. शृङ्गिणो वा न च देवाञ्जन-
सृजः'—इति महाभारते (१।१७।१।१४) । वासुकि-
वंशोद्भवः सर्पविशेषः; 'पिच्छलः कौणपश्चक्रः काल-

वेगं प्रकालनः । हिरण्यबाहुः शरणः कक्षक. काल-
दण्डकः । एते वासुकिजा नागा. प्रविष्टा हव्यवाहने—
इति महाभारते (१।५७।५) । ७३

कौतुकम् क्ली. [कुतुक+प्रज्ञादित्वात् स्वार्थे अण् ।
कुतुकस्य भावः इति युवादित्वाद् अण् वा] कुतूहलम्;
कौतूहलम्; 'चक्रतु कौतुकोद्ग्रीवां सभां चित्रार्पितामिव
—इति राजतरङ्गिणी (१।५।३६४) । अभिलापः;
'पश्यन्त्यास्तं नृप तस्या लज्जाकौतुकयोर्दृशि । अभूदन्धो-
ऽन्यसंमर्दो रचयन्त्या गतागतम्—इति कथासरित्सागरे ।
उत्सवः; 'कथ सुताया पितृगेहकौतुकं निशम्य देह-
सुरवर्य ! नेङ्गते—इति भागवते (४।३।१३) । नर्म;
हर्षः; 'इय च भूर्भगवता न्यासितोरुभरा सती ।
श्रीमद्भिस्तत्पदन्यासैः सर्वत कृतकौतुका—इति भागवते
(१।१७।२५) । परस्परायातमङ्गल, विवाहसूत्रम्;
'वैवाहिकैः कौतुकसंविधानैर्गृहे गृहे व्यग्रपुरन्ध्रवर्गम्—
इति कुमारसभवे (७।२) । गीतादिभोगः; गीतादि;
भोगकाल । ७२०

कौतूहलम् स्त्री. [कुतूहलस्य भाव. कर्म वा । युवादित्वाद्
अण् । यद्वा कुतूहलमेव इति, प्रज्ञाद्यण्] कुतूहलम्,
अपूर्ववस्तुदिदृक्षाद्यतिशयः; 'भवद्भिर्दिरमाख्यात यथा-
प्रश्नमनुक्रमात् । महत् कौतूहल मेऽस्ति हरिश्चन्द्रकथा
प्रति—इति मार्कण्डेये (८।१) । ७३०

कौद्रवीणम् त्रि. [कुत्सितं यथा तथा द्रवति इति । पृषोदरा-
दित्वात् सिद्धे कोद्रवं कुत्सितधान्यभेदः, तस्य भवनम्
उत्पत्तिस्थानम् । 'धान्याना भवने क्षेत्रे खञ्' इति
खञ्] कोद्रवधान्योद्भवयोग्यक्षेत्रम् । १६२

कौपीनम् क्ली [कूपतनमर्हतीति । 'शालीनकौपीने
अधृष्टाकार्ययो' इति साधु] कच्छटिका; कच्छा;
मेखलाबद्धपरिवेयवस्त्रखण्डः; कक्षा; घटी, 'विभृयाद्
यद्यसौ वासः कौपीनाच्छादनं परम्—इति भागवते
(७।१३।२) । अकार्यं (८३०); गुह्यदेशः; चीर;
पापम्; 'तत्साधनत्वात् तद्वद् गोप्यत्वात् पुरुषलिङ्ग-
मपि, तत्सम्बन्धात् तदाच्छादनमपि—इति सिद्धान्त-
कौमुदी । ४११

कौपोदकी स्त्री. [कौमोदकी इति, पृषोदरादित्वाद् मस्य
पत्वम्] कौमोदकी; विष्णुगदा । २६

कौमदी स्त्री. [कुमुदस्य इयं प्रकाशकत्वात् । 'तस्येदम्'

इत्यण् ततो डीप्] ज्योत्स्ना, 'शशिना सह याति
कौमुदी सह मेघेन तडित्प्रलीयते । प्रमदा. पतिवर्त्मगा
इति प्रतिपन्नं हि विचेतनैरपि—इति कुमारसम्भवे
(४।३३) । उत्सव, 'अकालकौमुदीञ्चैव चक्रतु. सार्व-
कालिकीम्—इति महाभारते १३ पर्वणि । [कुमुदस्य
कार्तिकमासस्य इयम्, 'तस्येदम्' इति अण् ततो डीप्]
'कु शब्देन मही ज्ञेया मुद हर्षे ततो द्वयम् । धातुजै-
नियमैश्चैव तेन सा कौमुदी स्मृता ।' कार्तिकोत्सवः;
कार्तिकीपूर्णिमा, आश्विनीपूर्णिमा, कोजागरपूर्णिमा,
शारदी; 'आश्विने पौर्णमास्या तु चरेज्जागरण निशि ।
कौमुदी सा समाख्याता कार्या लोकविभूतये ।' 'कौ-
मोदन्ते जना यस्या तेनामी कौमुदी स्मृता ।' दीपोत्सव-
तिथिः; कुमुदान्येव कौमुदी । ४६

कौमोदकी स्त्री. [को. पृथिव्या पालकत्वान् मोदक.
इति कुमोदको विष्णु, तस्येयम् । 'तस्येदम्' इत्यण्
ततो डीप्] कौमोदी; कौपोदकी, विष्णुगदा, 'श्रीवत्स
कौस्तुभ मालां गदां कौमोदकी मम—इति भागवते
(८।४।१९) । २६

कौलीनम् क्ली. [कौ पृथिव्या लीनम्, भूलीनपदार्था-
नामिव एतेपामप्रकाशतया तथात्वम् । ली, भावे क्त,
तस्य नत्वम् । लीन लय कौ पृथिव्यां लीनं लयो यस्मात्,
कुलीन भूमिलयमर्हतीति अण् वा] लोकापवादः; 'कौली-
नभीतेन गृहान्निरस्ता न तेन वैदेहसुता मनस्तः—इति
रघुवंशे (१४।८४) । निन्दा, 'कौलीनमात्माश्रयमाचक्षे
तेभ्यः पुनश्चेदमुवाच वाक्यम्—इति रघुवंशे (१४।३६)
गुह्य, जन्यं; कुकर्म, [कुलीनस्य भावः, युवादित्वाद् अण्]
कुलीनत्वः; कुलीनता; 'सदश्व इव मर्यादां कौलीना
नाभ्यवर्तत—इति रामायणे । पश्वहिपक्षिणा युद्धः;
पु कौलेयकः । १४७

कौलेयकः पु [कुले भवः, 'कुलकुक्षिग्रीवाभ्यः स्वास्यलङ्का-
रेपु' इति ढकञ्] कुक्कुरः; [कुलस्यापत्यम्, 'अपूर्वपदा-
दन्यतरस्या यङ्ढवञौ' इति ढकञ्] कुलीने त्रि. । २८१

कौवेरी स्त्री. [कुवेरः देवता अस्या । 'सास्य देवता'
इत्यण् ततो डीप्] उत्तरादिक्; 'दिग्विभागे तु कौवेरी
दिक् शिवा प्रीतिदायिनी—इति तिथ्यादितत्त्वम् ।
कुवेरशक्तिः । १०१

कौशिकः पुं. [कुशिकस्यापत्यम्, ऋष्यण् । कुशिके तद्वशे

भवो वा, अण्] इन्द्रः; 'कुशिकस्तु तपस्तेपे पुत्रमिन्द्रसम विभु । लभेयमिति त शक्रस्त्रासादभ्येत्य जज्ञिवान्'— इति हरिवंशे (२७।१३) । उलूक (२४६), गुग्गुलु ; व्यालग्राही, कोशज्ञ, मगधराजजरासन्धस्य सेनापति- हंसनामा नरपतिरपि कौशिकनाम्ना विश्रुत आसीत्; 'स तु सेनापति राजा सस्मार भरतर्षभ ! कौशिक चित्रसेनं च तस्मिन् युद्ध उपस्थिते । ययोस्तु नामनी राजन् ! हसेति डिम्भकेति च । पूर्व संकथिते पुम्भिर्नृ- लोके लोक उक्तते'—इति महाभारते (२।२२।३१- ३२) । [कुशिकस्य गोत्रापत्यम् इति, विदाद्यञ् । कुशिकस्य पुत्रो गाधिस्तत्पुत्रो विश्वामित्रोऽपि कुशिक- वशजातत्वात् कौशिकः] विश्वामित्रमुनि ; 'तच्छ्रुत्वा वचनं तस्य स्नेहपर्याकुलाक्षरम् । ममन्यु कौशिको वाक्य प्रत्युवाच महीपतिम्'—इति रामायणे (१।१२।१) । पुरुवशीयनृपविशेष, 'प्रतिष्ठायाश्च द्वौ पुत्रौ पैप्पला- दिश्च कौशिक'—इति हरिवंशे । [कोशं करोतीति, कोश+ठक् ठञ् वा बाहुलकात्] कोपकार, शृङ्गार- रसः, मज्जा, अश्वकर्णवृक्ष, नकुल, [कोशात् कृमिकोशाज्जातम्] कृमिकोषोद्भवे त्रि । 'या त्वाहं कौशिकैर्वस्त्रै शुभैराच्छादितं पुरा । दृष्टवत्यस्मि राजेन्द्र । सा त्वा पश्यामि चीरिणम्'—इति महाभारते (३।२७।१४) । ५२

कौसीद्यम् क्ली [कुत्सित सीदति अस्मिन् इति । कु+सीद् +श, ततः स्वार्थे ष्यञ्] आलस्यं; तन्द्रा; [कुसीदस्य कर्म भावो वा, ष्यञ्] कुसीदत्वम् । ७५७

कौसूतिकः त्रि [कुसूत्या कुत्सितगत्या चरति इति । ठक्] मायाकारः । ३४९

कौस्तुभः पु [कु भुवं स्तुभ्नाति व्याप्नोति इति कुस्तुभ सागरः । 'तत्र भव' इत्यण् । यद्वा कु भूमि जगदित्यर्थः, स्तुभते व्याप्नोति सर्वमाक्रम्य तिष्ठतीति भावः, कुस्तुभो विष्णु । तस्यायं मणिरित्यण्] विष्णुवक्षस्थो मणि, 'कौस्तुभाख्यमभूद्रत्नं पद्मरागो महोदधेः । तस्मिन् हरिः स्पृहां चक्रे वक्षोऽलङ्करणे मणौ'—इति भागवते (८।८।५) । 'कौस्तुभस्तु महातेजाः कोटिसूर्यसमप्रभः । इदं किमुत वक्तव्यं प्रदीपादीप्तिमानिति'—इति भागवतामृतम् । मुद्राविशेषः, 'अनामाङ्गुष्ठसंलग्ना दक्षिणस्य कनिष्ठिका । कनिष्ठयान्यया बद्धा तर्जन्या

दक्षया तथा । वामानामाञ्च बध्नीयाद् दक्षिणाङ्गुष्ठ- मूलके । अङ्गुष्ठमध्यमे भूयः सयोज्य सरला. पराः । चतस्रोऽप्यग्रसलग्ना मुद्रा कौस्तुभसज्जिका'—इति तन्त्रसार । २७

ऋकचः पु-क्ली [कृ इति कृत्वा कचति शब्दायते, कच् शब्दे, पचाद्यच्] करपत्रं; काष्ठविदारणास्त्रविशेष ; 'करवत्, आरा' इति भाषा । 'मध्येन पाटयामास ऋकचो दार्विवोच्छ्रितम्'—इति महाभारते (३।२२।३४) । ग्रन्थिलवृक्षः; ज्योतिषोक्तयोगभेद ; 'षष्ठ्यादितिथयो मन्दाद् विलोमं ऋकचः स्मृत । 'त्रयोदशस्य मिलने सख्ययोस्तिथिवारयोः । ऋकचो नाम योगोऽय मङ्गले- ष्वतिर्गहित'—इति नारदोक्ति । ४७५

ऋकरः पु. [कृ इति शब्द कर्तुं शीलमस्य इति । कृ+ कृ+ताच्छील्ये ट] ऋकणपक्षी; पक्षिविशेषः, 'पत्रोर्ण चोरयित्वा तु ऋकरत्व नियच्छति' 'चकोरकलविङ्क- मयूरऋकर' इत्याद्युपक्रम्य 'लघवः ऋकरा हृद्यास्तथा चैवोपचक्रका'—इति सुश्रुते । दीन, ऋकच, करपत्र; काष्ठविदारणास्त्रविशेष, करीरवृक्ष । २५४

ऋतुः पुं. [त्रियतेऽसौ इति, कृ+कृञ् क्तु' इति कर्मणि क्तु प्रत्यय] यज्ञः, सप्तर्ष्यन्तर्गतब्रह्ममानसपुत्रविशेष ; 'ब्रह्मणो मानसा पुत्रा विदिताः पण् महर्षयः । मरीचिर- श्यङ्गिरसौ पुलस्त्यः पुलह ऋतु । 'ऋतोरपि क्रिया भार्या वालखिल्यानसूयत । ऋषीन् षष्टिसहस्राणि ज्वलतो ब्रह्मतेजसा'—इति भागवते (४।१।३८) । विश्वेदेवविशेषः, 'दक्षं मरीचिमत्रिञ्च पुलस्त्य पुलहं ऋतुम् । वशिष्ठ गौतमं चैव भृगुमङ्गिरसं मनुम् ।' यूपसहितः सोमसाध्यो यज्ञ, विष्णु, 'यज्ञ ईज्यो महेज्यश्च ऋतुः सत्र सता गतिः'—इति विष्णुसहस्रनामसु । अश्वमेधयज्ञः, 'यजेत राजा ऋतुभिर्विधैराप्तदक्षिणैः । धर्मार्थञ्चैव विप्रेभ्यो दद्याद्भोगान् धनानि च'—इति मनु (७।७९) । आषाढमासः, 'वाजाय स्वाहा, प्रसवाय स्वाहा, अपिजाय स्वाहा, ऋतवे स्वाहा, वसवे स्वाहा'— इति यजुर्वेदे (१८।२८) । 'ऋतवे यागरूपाय, चातुर्मास्यादि- यागप्राचुर्यात् ऋतुरापाढः'—इति वेददीधितिः । प्रज्ञा, 'अथ खलु ऋतुमयः पुरुषो यथाऋतुरस्मिन् लोके पुरुषो भवति । तथेतः प्रेत्य भवति स ऋतु कुर्वीत'—इति छान्दोग्योपनिषदि । ४१४

ऋतुपुरुषः पु. [ऋतु यज्ञ तन्मय तदधिष्ठाता वा पुरुष.]
विष्णु । २२

ऋन्दितम् क्ली. [ऋदि+भावे क्त] रोदनम्, आह्वानं,
योधचीत्करणम् । ६३९

ऋमुकः पु [ऋमु+संज्ञाया कन्] गुवाकवृक्षः; माघे
(३।८१) । पट्टिकालोघ्न, ब्रह्मदारवृक्षः; भद्रमुस्तकं,
कार्पासिकाफलम् । ५४५

ऋमेलकः पु. [ऋममालम्ब्य इलति क्षिपतीति । इल् क्षेपे
+ण्वुल् । यद्वा क्रामतीति क्रम्, विच् । इलतीति एल्,
अच् । क्रम् चासौ एल् । क्रमेल+स्वार्थे कन्] उष्ट्र,
क्रमेल, 'भो ममाग्नेऽपि क्रमेलकहृदय भक्षयित्वा अधुना
मम मुखमवलोकयसि'—इति पञ्चतन्त्रे (१।४१४) ।
२८०

ऋव्यम् क्ली [क्लव्+यत् । लस्य रत्वम्] मासम्;
'ऋव्यादाः प्राणिनः ऋव्यं दुदुहुः स्वे कलेवरे । सुपर्णवत्सा
विहगाश्चरं वाऽचरमेव च'—इति भागवते (४।१८।
२४) । ६३१

ऋव्यात् [द्] पु [ऋव्यं मासम् अतीति । 'ऋव्ये चेति'
विट्] राक्षस, त्रि. मांसाशिनि, गृध्रादिमासभुक्पक्षि-
विशेषः; 'धूमधूम्रो वसागन्धी ज्वालाबभ्रुशिरोरुह ।
ऋव्याद्गणपरीवारश्चिताग्निरिवजङ्गम'—इति रघुवंशे
(१५।१६) । तट्टीकाया 'ऋव्यादो गृध्रादयः'—इति
मल्लिनाथः । व्याघ्रादिहिस्रपशुभेदः; 'श्वभिर्हृतस्य
यन्मांसं शुचि तन्मनुरन्नवीत् । ऋव्याद्भिश्च हतस्यान्यै-
श्चाण्डालाद्यैश्च दस्युभिः'—इति मनु. (५।१३१) ।
'ऋव्याद्भिः व्याघ्रशयेनादिभिः'—इति तट्टीकायां कुल्लू-
कभट्टः । शवदाहकाग्निभेदः; 'अपाग्ने ! अग्निमामाद
जहि निष्क्रव्यादं सेध इत्ययं वा आमादयेनेदं मनुष्या.
पक्त्वाश्नन्ति अथ येन पुरुष दहन्ति स ऋव्याद् एतावेवै-
तदुभावतोऽपहन्ति । हे अग्ने ! गार्हपत्य ! आमादमग्नि-
मपजहि परित्यज, ऋव्यादमग्निं नि सेध नि शेषं
दूरे गमय'—इति भाष्यम् । 'योऽग्निं ऋव्यात् प्रविवेश
यो गृहम्'—इति ऋग्वेदे (१०।१६।१०) । ७३

ऋव्यादः पु. [ऋव्यं मांसमस्ति, अद्+उपपदे 'कर्म-
ण्यण्' इति अण् । कृत्तं छिन्नं तदेव पुनर्विशेषतः
कृत्तं पक्वं च भुङ्क्ते इति, कृत्तविकृत्तपक्वशब्दस्य पृषोद-
रादित्वात् ऋव्यादेशः] राक्षसः, सिंहः; श्येनः, शवभक्ष-

काग्निः; 'ऋव्यादो मृतभक्षणे'—इति तिथ्यादितत्त्वम् ।
मांसाशिनि त्रि । ७३

ऋमिः पु [ऋमु पादविक्षेपे, 'ऋमितमिशतिस्तम्भामत-
इच्च' इति इन्, कित् अत इच्च] कीट, कृमि; द्रुमामयः;
रोगविशेषः, 'ज्वरो विवर्णता शूलं हृद्रोगदृष्टं
भ्रम । भक्तद्वेषोऽतिमारुच्य सजातक्रिमिलक्षणम्'—इति
माधवकर । ६३६

ऋमिया स्त्री [क्रियते अनया, असौ अस्याम् इति वा ।
डुकृञ् करणे, करणकर्माधिकरणादौ च यथायथ श
प्रत्यय, 'रिड शयग्लिडक्षु' इति रिडादेश, 'अचि-
ञ्नुधातुभ्रुवा ध्वोरियडुवडौ' इति इयड] कर्म,
आरम्भः; निष्कृतिः; शिक्षा, पूजनं, सम्प्रधारणम्,
उपायः, चेष्टा, चिकित्सा, 'आरम्भो निष्कृतिः शिक्षा
पूजनं सम्प्रधारणम् । उपायं कर्म चेष्टा च चिकित्सा
च नत्र क्रिया'—इति भावप्रकाशे । कारण, श्राद्ध,
शौचम् । आचारातिक्रमः (७८३) । ३८२

ऋमियावान् [त्] त्रि [क्रिया अस्यास्तीति, मतुप्, मस्य
व] कर्मसूद्यतः; क्रियासु नियुक्तः, 'पुत्रीयता तेन
वराङ्गनाभिरानायि विद्वान् ऋतुपु क्रियावान्'—
इति भट्टि (१।१०) । ३८३

ऋमिडा स्त्री [ऋमिड्+भावे अप् ततप्टाप्] परीहासः;
खेला; 'स वै भागवतो राजा पाण्डवेयो महारथः ।
बालक्रीडनकैः क्रीडन् कृष्णक्रीडा य आददे'—इति
भागवते (२।३।१५) । अवज्ञानम् । ४३२

ऋमिडारथः पु [ऋमिडायै रथ] ऋमिडार्थरथः; पुष्परथः ।
४४६

ऋमिञ्चः पु. [ऋमिञ्च्+अच्] वकविशेषः; पक्षिभेदः;
ऋमिञ्चः; ऋमिञ्चः, ऋमिञ्चा; कालिकः; कलिकः;
'वायवे बलाका इन्द्राग्निभ्यां ऋमिञ्चान्'—इति यजुर्वेदे
(२४।२२) । ऋमिञ्चपर्वतः; अयं हिमवतः पौत्रः मैना-
कस्य पुत्रः । २४४

ऋमिः त्रि. [कृत् छेदने + 'कृतेश्छ. ऋ च' इति रक्प्रत्यय
धातोः क्वादेशश्च] निर्दयः, नृशंसः; घातुकः; पापः,
'स्त्रियो ह्यकरुणाः क्रूरा दुर्मर्षाः प्रियसाहसाः'—इति
भागवते (९।१४।३७) । 'तस्मिन्नुपायाः सर्वे न
क्रूरे प्रतिहतक्रियाः ।' कठिनः; 'तस्याभिषेकसम्भार-
कल्पितं क्रूरनिश्चया'—इति रघुवंशे (१२।४) । पर-

द्रोहकारी; 'क्रूरस्तस्मिन्नपि न सहते सङ्गम नौ कृतान्त.'—इति मेघदूते (१०७)। घोरः; 'क्रूरो लुब्धोऽलसोऽसत्य प्रमादी भीरुरस्थिर'—इति पञ्चतन्त्रे (३।२५)। उष्णः; प्रथम-तृतीय-पञ्चम-सप्तम-नवमैकादशराशय; 'ओजोऽथ युगं विषम समश्च क्रूरोऽथ सौम्य. पुरुषोऽङ्गना च। चरस्थिरद्व्यात्मकनामधेया मेपादयोऽपी क्रमशः प्रदिष्टा'—इति दीपिका। पु भूताङ्कुश-वृक्ष, रक्तकरवीरवृक्ष, श्येनपक्षी; कङ्कपक्षी। ३४२

क्रूरकर्मकृत पु. [क्रूरकर्म + कृ + क्विप् तुक्] उग्र-कर्मकारी। ३७२

क्रूरकर्मा [न्] पु. [क्रूरं कर्म यस्य] भयानककर्मकर्ता; हिंस्रः। ३७२

क्रोडः पु. [क्रुड् + घञ् । क्रोडोऽस्यास्तीति, अर्श आदि-त्वादच् वा] शनिः, शूकर. (२२६); वाराही-कन्दः; 'नदीशैवालदिग्धाङ्गं हरिश्मश्रुजटाधरम्। नग्नै शङ्खनखैर्गात्रै. क्रोडैश्चित्रैरिवापितम्'—इति महाभारते (१३।५०।२०)। ४८

क्रोडम् क्ली - स्त्री [क्रुड् + घञ्] बाह्वोर्मध्यम्; भुजान्तरम्; उरः; वत्सं; वक्ष, उत्सङ्ग, भोग; वपुषः प्राक्; 'इन्द्रस्य क्रोडोऽदित्यै पाजस्यम्'—इति यजुर्वेदे (२।५।८)। 'शेजमिडापात्र्यामासिच्य क्रोडमनस्थीनि च पास्यति'—इति कात्यायनश्रौतसूत्रे (६।८।१३)। 'तत्र तरोर्निर्मितनीडक्रोडे पक्षिणः सुख वर्षासु निवसन्ति'—इति हितोपदेशे। ५२८

क्रोडीकरणम् क्ली. [क्रोड + कृ + भावे ल्युट् । अभूत-तद्भावे च्वि] आलिङ्गनं, क्रोडीकृतिः। ५६८

क्रोधः पु [क्रुध् + भावे घञ्] प्रतिकूले सति तैक्ष्ण्यस्य प्रबोध, कोपः; अमर्षः, रोषः; प्रतिघ; रुट्; क्रुत्; आमर्षः, भीमः; क्रुधा, रुपा, हेलः; हरः, हृणि; त्यजः; भामः; एहः, ह्वर, तपुपी; जूर्णि; मन्युः; व्यथिः। 'काम एव क्रोध एव रजोगुणसमुद्भव। महाशनो महापाप्मा विद्ध्येनमिह वैरिणम्'—इति भगवद्गीतायां ३ अध्याये। ३६२

क्रोधनः त्रि. [क्रुध् + 'क्रुधमण्डार्थेभ्यश्च'—इति युच्] क्रोधविशिष्टः; अमर्षणः; कोपी, क्रोधी; रोषणः; 'यद्रामेण कृत तदेव कुहते द्रौणायनिः क्रोधनः'—इति वेणीसंहारे तृतीयाङ्के। कुहवंशीयनृपविशेषः; 'ततश्च.

क्रोधनस्तस्माद् देवातिथिरमुष्य च'—इति भागवते (१।२।२।२१)। षष्टिवर्षान्तर्गतोनपष्टितमवर्षभेदः; 'रोगो मरणदुर्भिक्ष विरोधोत्तरसङ्कुळम्। क्रोधने विषयं सर्वं समाख्यातं हरप्रिये'—इति तन्त्रे। भैरवभेद, 'असिताङ्गो रुद्रचण्ड उन्मत्त. क्रोधनस्तथा'—इति तन्त्रे। ३६१
क्रोष्टा [ष्टु] पु. - स्त्री. [क्रोशति रौतीति। क्रुश् + 'सितनिगमिमसीति' तुन्, 'तृज्वत् क्रोष्टु'—इति तृज्वत्] शृगाल; 'ब्राह्मणस्य प्रशान्तस्य हृदिधर्वाङ्क्षैः प्रलुप्यते। शार्दूलस्य गुहा शून्या नीच क्रोष्टाभिमर्दति'—इति महाभारते (१।२।१४।८)। यदुवशीयो राजविशेषः; 'क्रोष्टोस्तु शृणु राजेन्द्र वंशमुत्तमपौरुषम्। यदोर्वशधरस्याथ यज्वन पुण्यकर्मण। क्रोष्टोहि वंश श्रुत्वेम सर्वपापै प्रमुच्यते'—इति हरिवंशे (३३।६१)। २२९

क्रौञ्चः पु [क्रुञ्च + प्रज्ञाद्यण् स्वार्थे] पक्षिभेदः, क्रुञ्चः; क्रुञ्चा; क्रौञ्चा; कालिकः, कालीकः; कलिकः, 'क्रौञ्चो वृष्योऽतिरुचिकृदरमरी हन्ति नित्यश। शोपमूर्च्छाहरो दीप्यो हन्ति कासमरोचकम्।' पर्वतविशेषः, 'एतेषा मानसी कन्या मेना नाम महागिरेः। पत्नी हिमवतः श्रेष्ठा यस्या मैनाक उच्यते। मैनाकस्य सुतः श्रीमान् क्रौञ्चो नाम महागिरिः। पर्वतप्रवरः शुभ्रो नानारत्नसमन्वितः'—इति हरिवंशे (१९।१३।१४)। कुरुरपक्षी, द्वीपभेदः; 'क्रौञ्चद्वीपः समुद्रेण दधिमण्डोदकेन च। आवृत सर्वत क्रौञ्चद्वीपतुल्येन मानतः। दधिमण्डोदकश्चापि शाकद्वीपेन संवृतः। क्रौञ्चद्वीपस्य विस्ताराद् द्विगुणेन महामुने!'—इति विष्णुपुराणे (२।४।५७-५८)। क्रौञ्चद्वीपाधिपतिः प्रियव्रतराजपुत्रो घृतपृष्ठः; 'तथा च बहिः क्रौञ्चद्वीपो द्विगुणः स्वमानेन क्षीरोदेन परीत उपकल्पतो वृतो यथा, कुशद्वीपो घृतोदेन यस्मिन् क्रौञ्चो नाम पर्वतराजो द्वीपनामनिर्वर्तक आस्ते। तस्मिन्नपि प्रियव्रतो घृतपृष्ठो नामाधिपतिः—इति भागवते (५।२०।१८-२०)। दैत्यविशेषः, मयदानवपुत्रः; 'ईहामृगगणाकीर्णा पवनाघूर्णितद्रुमाम्। निर्मिता स्वेन पुत्रेण क्रौञ्चेन दिवि कामगाम्'—इति हरिवंशे (४६।२४)। 'क्रौञ्चे क्रौञ्चो हतो दैत्यः क्रौञ्चाद्रौ हेमकन्दरे। स्कन्देन युद्ध्वा सुचिरं चित्रमायी सुमाधिना। स शैलस्तस्य दैत्यस्य ख्यातश्चित्रेण कर्मणा।

केतुतामगमत्तस्य नाम्ना कौञ्चः स उच्यते—इति मृगेन्द्रसहितायाम् । अर्हतां ध्वजः; राक्षसविशेषः । २४४
कौञ्चारातिः पु [कौञ्चस्य कौञ्चपर्वतस्य दैत्यस्य वा अरातिः शत्रु] कार्तिकेयः; कौञ्चारि, परशुरामः । १९
क्लमथः, क्लमथु पु. [क्लम् + 'शमादिभ्योऽथच्' इति अथच् (१), बाहुलकादथुच् अट्वित्त्वात् (२)] आयास, क्लमः; (६०१) क्लिन्नम् त्रि [क्लिद् + कर्तरि क्त], आर्द्रम्, 'गङ्गाया सलिलक्लिन्ने भस्मन्येपा महात्मनाम् । स्वर्गं गच्छेयुरत्यन्तं सर्वे च प्रपितामहा.'—इति रामायणे (१।४२।१९) । 'गोला' इति भाषा । ६०१

क्लिन्नाक्षः त्रि. [श्लेष्मादिक्लेदेन क्लिन्ने क्लेश्युक्ते अक्षिणी यस्य] श्लेष्मादिना क्लिन्नचक्षुः, कफादिजनितक्लेदयुक्तं चक्षुर्यस्य स, चुल्ल, चिल्ल; पिल्ल [कर्मधारयेण क्लिन्ने चक्षुषि क्ली.] ६०७

क्लीवः पुं—क्ली [क्लीवृ अध्याष्टर्षे, 'इगुपधेति' क, पृषोदरादित्वाद् वत्वम्] स्त्रीपुरुषभिन्न, पण्ड, नपुमक; तृतीयप्रकृतिः, पण्ड; सण्ड; गण्डः, पुरुषत्वहीन; 'न मूत्र फेनिल यस्य विष्टा चाप्सु निमज्जति । मेढुरचोन्मादशुक्राभ्या हीनः क्लीवः स उच्यते'—इति उद्वाहतत्त्वे । 'नष्टे मृते प्रव्रजिते क्लीवे च पतिते पतौ । पञ्चस्वापत्सु नारीणा पतिरन्यो विधीयते'—इति पराशरसहितायाम् । त्रि विक्रमहीनः (८२०); कच्चिद्राजन् न निर्वेदादापन्न क्लीवजीविकाम्—इति महाभारते (३।३३।१३) । धर्मकार्यादौ निरुत्साह, 'आचारहीन क्लीवश्च नित्ययाचनकस्तथा'—इति मनु (३।१६५) । ३४७

क्लेशः पु [क्लिश् + भावे घञ्] दुःखम्; आदीनव; आस्रवः, 'क्लेशोऽधिकतरस्तेषामव्यक्तासक्तचेतसाम्'—इति भगवद्गीतायाम् (१।२।५) । कोप; व्यवसायः ।

८५३

क्लोम [न्] क्ली [क्लुङ् गतौ]-मनिन्] फुफ्फुमं, पुफ्फुमं, तिलक, क्लोमं, कोमम्; 'फेफडा' इति भाषा । 'बाह्वोर्द्वयोर्मध्ये वक्षः तन्मध्ये हृदय तत्पार्श्वे क्लोम पिपासास्थानम्'—इति वैद्यकम् । 'उदकवहे द्वे तयोर्मूलं तालु क्लोम च'—इति सुश्रुते शारीरस्थाने नवमोऽध्यायः । (क्लोमम् इत्यकारान्तोऽपि) । ६३६

क्षणः पु. [क्षणोति हन्ति नाशयति वा सर्वं यथाकालम्

आयुरवसाने वा । काल एव युगान्ते सर्वमात्मसात् करोतीत्यर्थः । स एवाशभेदेन नानाख्यो भवतीत्यर्थः] अवसरः, [क्षणोति दुःख नाशयति उत्सवकाले, क्षणु हिंसायाम् + अच्] उत्सवः (७६३), 'नवानथोऽथो बृहत् पयोधरान् समूढकर्पूरपरागपाण्डुरम् । क्षणक्षणोत्क्षिप्तगजेन्द्रकृत्तिना स्फुटोपमं भूतिसितेन शम्भुना'—इति माघे (१।४) । (८५१) त्रिशत्कलापरिमितकाल, दशपलपरिमित; निमेषक्रियावच्छिन्नस्य कालस्य चतुर्थभागः, 'आयुषः क्षण एकोऽपि न लभ्यः स्वर्णकोटिभिः । स चेत्तु विफलो याति का नो हानिस्ततोऽधिका'—इति शब्दार्थचिन्तामणिः । 'क्वचिद्रुष्टं क्वचित्तुष्टो रुष्टस्तुष्ट क्षणे क्षणे । अव्यवस्थितचित्तस्य प्रसादोऽपि भयावहः'—इति शिष्टोपदेशः । अवसरः; निर्व्यापारस्थितिः, परन्वत्व, मध्यम्, उत्तमः, पर्वः, प्रशस्तमुहूर्तः; 'अथ काले शुभे प्राप्ते तिथौ पुण्ये क्षणे तथा'—इति नलोपाख्याने (५।१) । ७५०

क्षणदा स्त्री [क्षणम् उत्सव ददाति । क्षणद + स्त्रियां टाप्] रात्रिः; 'इमं लोकममुं चैव रमयन् सुतरां यद्वन् । रेमे क्षणदया दत्तक्षणस्त्रीक्षणमौहृद'—इति भागवते (३।३।२१) । हरिद्रा । १०७

क्षणमात्रानुरागी [न्] त्रि. [क्षणमात्र स्वल्पकालम् अनुरागो यस्य] हरिद्रागः, हरिद्रारागकः । ३७५

क्षणिका स्त्री [क्षणिक + स्त्रियां टाप्] विद्युत्; क्षणकालमात्रस्थायिनी, 'योऽन्ति यस्य यदा मासमुभयोः पश्यतान्तरम् । एकस्य क्षणिका प्रीतिरन्यः प्राणैर्वियुज्यते'—इति हितोपदेशे (१।१५४) । ६०

क्षतम् क्ली [क्षण्यते वध्यतेऽनेन । क्षण् + करणे क्त] स्रवद्रक्तपूयादि; व्रण, अरु; ईर्म; क्षणनुः; तद्वति त्रि. । विदारणम्; 'नखक्षतानीव वनस्थलीनाम्'—इति कुमारसम्भवे (३।२९) । विनाश, 'क्षतात् किल त्रायत इत्युदग्रः क्षत्रस्य शब्दो भुवनेषु रुढः' । त्रि. ताडित; विद्ध, 'रघोरवष्टम्भमयेन पत्रिणा हृदि क्षनो गोत्रभिदप्यमर्षणः'—इति रघुवशे (३।५३) । क्षतियुक्तः, 'रुद्राणामपि मूढनि क्षतहुङ्कारशंसिनः ।' रोगविशेषः, 'मधुकाष्टपल द्राक्षा प्रस्थक्वाथे घृतपचेत् । पिप्पल्यष्टपले कल्के प्रस्थं सिद्धे च शीतले । पृथगष्टपलं क्षौद्रशर्कराभ्यां विमिश्रयेत् । समं सक्तु-

क्षतक्षीणे रक्तगुल्मेषु तद्धितम्—इति चरकः । ६३०
क्षतजम् क्ली. [क्षतात् व्रणात् जातम् उत्पन्नम् इति ।
जन्+ङ] रक्त ; 'स च्छिन्नमूल. क्षतजेन रेणु.
तस्योपरिष्ठात् पवनावधूत. ।' पूयम् । ६३२

क्षतव्रतः त्रि. [क्षत भ्रष्ट व्रतमस्य] ध्वस्तनियम ;
अवकीर्णी । ४०४

क्षत्ता [ऋ] पु [क्षद् संवृतौ । सौत्रधातुरयम् । 'तृन्तृचौ
शंसिक्षदादिभ्यः संज्ञाया चानिटौ' इति संज्ञाया तृच्
स चानिट्] द्वा स्थ. ; सारथि. (४४८) ; दासीपुत्र ,
'तत. प्रीतमना. क्षत्ता धृतराष्ट्र विशाम्पते ! उवाच
दिष्ट्या कुरवो वर्द्धन्त इति विस्मित'—इति महा-
भारते (१।२०।१।१७) । नियुक्तः, ब्रह्मा ; क्षत्रियाया
शूद्राज्जातः, 'शूद्रादायोगव क्षत्ता चाण्डालश्चाधमो
नृणाम् । वैश्यराजन्यविप्रासु जायन्ते वर्णसङ्करा.'—
इति मनु (१०।१२) । मत्स्यः । ४२४

क्षत्रः पु [क्षद्+ 'गुधुवीपचिवचियमिसदिक्षदिभ्यस्त्र.' इति
त्र । यद्वा क्षत क्षतान् त्रायते इति, त्रै+क] क्षत्रियः ;
'क्षतात् किल त्रायत इत्युदग्र क्षत्रस्य शब्दो भुवनेषु
रूढ'—इति रघुवंशे (२।५३) । 'नाश्वकर्णादिवत् केवल-
रूढ. किन्तु पङ्कजादिवद् योगरूढ'—इति मल्लिनाथः ।
क्ली. [क्षत त्रायते इति, क्षत्+त्रै+क] शरीर,
तगरं ; क्षत्रियकुलं ; 'अक्रविहस्ता सुकृते परस्पायं
त्रासाथे वहणेना स्त्रन्त । राजानां क्षत्रमहूणीयमाना
सहस्रस्थूणं विभृथः सह द्वौ'—इति ऋग्वेदे
(५।६२।६) । ४२१

क्षत्रियः पु [क्षत्रे राष्ट्रे साधुः, क्षत्रस्यापत्यं वा, 'क्षत्राद्
घ.' इति जातौ घ । क्षदति रक्षति जनान् इति क्षत्रः ।
क्षद् संवृतौ सौत्रः, ततः 'गुधीत्यदिना' त्र । क्षतात्
त्रायते इति डे पृषोदरादित्वात् क्षतान्त्याकारलोपे वा
क्षत्रः । क्षत्रो द्वितकार. । पुनपुसकयो. क्षत्रः । 'पतिर्मम
क्षत्रमशेषभूत्प्रभाभिरामो भरतश्च जिष्णुः'—इति
राघवपाण्डवीये । क्षत्र एव क्षत्रियः, स्वार्थे अपत्यार्थे
वा घ इत्यन्ये] ब्रह्मबाहुजवर्णविशेषः ; 'लोकानां तु
विवृद्धयर्थं मुखब्राह्मणपादतः । ब्राह्मणं क्षत्रियं वैश्यं
शूद्रं च निरवर्तयत्'—इति मनु (१-३१) । (४२१)
मूर्द्धाभिषिक्तः ; राजन्यः ; बाहुजः ; विराट् ; क्षत्रः ;
द्विजलिङ्गी, राजा ; नाभिः ; नृपः ; मूर्द्धकः ; पार्थिवः ;

सार्वभौमः ; 'बाह्वायत्तं क्षत्रियैर्मानवाना लोकश्रेष्ठ
धर्ममासेवमानै । सर्वे धर्मा सोपधर्मास्त्रयाणां राज्ञो
धर्मादिति वेदात् शृणोमि'—इति भागवतम् । वटुक-
भैरव ; 'क्षेत्रद क्षेत्रपालश्च क्षेत्रज्ञः क्षत्रियो विराट् ।
श्मशानवासी मासाशी खरराशी मखान्तकृत्'—इति
विश्वसारोद्धारतन्त्रे आपदुद्धारकल्पे वटुकभैरवस्तो-
त्रम् । ३९२

क्षपणः त्रि [क्षपयति क्षिपति दूरीकरोति लज्जाम् इति ।
क्षप्+प्रेरणे, कर्तरि ल्यु । क्षपयति विषयरागम् इति
वा] क्षपणकः, जैनः ; निर्लज्ज, बौद्धसंन्यासी ;
[भावे ल्युट्] क्षपणम् ; 'भुक्त्वाऽतोऽन्यतमस्यान्नममत्या
क्षपणं ऋहम्'—इति मनु (४।२२२) । ३४५

क्षपा स्त्री. [क्षपयति दूरयति चेष्टामिन्द्रियाणाम् ।
क्षप्+अच् टाप्] रात्रि ; 'राजानं तु कुरुश्रेष्ठ ते
हसमधुरस्वरा । आश्वासयन्तो विप्राग्र्याः क्षपां सर्वा
व्यनोदयन्'—इति महाभारते (३।१।४३) । हरिद्रा ।
१०७

क्षमः त्रि [क्षमते इति, क्षम्+अच्] शक्त, सह ;
प्रभूष्णुः ; रघुवंशे (१।१।६) । 'इद किलाव्याजमनोहर
वपुः तपःक्षमं साधयितु य इच्छति'—इति शाकुन्तले ।
हितः ; क्ली. [क्षम्+पचाद्यच्] युक्तम्, 'यदि यथा
वदति क्षितिपस्तथा त्वमसि किं पुनस्तकुलया त्वया ।
अथ तु वेत्सि शुचिन्नतमात्मनः पतिगृहे तव दास्यमपि
क्षमम्'—इति शाकुन्तले । ३८६

क्षमा स्त्री. [क्षमते आत्मोपरिस्थितानां जीवानाम् अपराधं
या । क्षम्+अच्+षित्वादङ् वा ततष्ठाप्] पृथिवी ;
'विभूषणान्युन्मुमुचुः क्षमायां पेतुर्बभञ्जुर्वलयानि चैव'—
इति भट्टि (३।२२) । क्षान्तिः (७२५) ; 'बाह्ये
चाध्यात्मिके चैव दुःखे चोत्पादिते क्वचित् । न कुप्यति
न वा हन्ति सा क्षमा परिकीर्तिता'—इत्येकादशी-
तत्त्वम् । रात्रि ; दुर्गा ; 'जयन्ती मङ्गला काली
भद्रकाली कपालिनी । दुर्गा शिवा क्षमा धात्री स्वाहा
स्वधा नमोऽस्तु ते'—इति दुर्गार्चनतत्त्वम् । 'क्षमा तु
श्रीमुखे कार्या योगपट्टोत्तरीयका । पद्मासनकृताधारा
वरदोद्यतपाणिनी । शूलमेखलसंयुक्ता प्रशान्ता योग-
सस्थिता । सितपुष्पोपहारेण सितहोमेन सिद्धिदा'—
इति देवीपुराणे । खदिरः ; गोपीविशेषः ; 'मया पूर्वं

च त्व दृष्टो गोप्या च क्षमया सह । सुवेशयुक्तो मालावान्
गन्धचन्दनसंयुत'—इति ब्रह्मवैवर्ते प्रकृतिखण्डे । १५६
क्षयः पु. [क्षि क्षये, 'नन्दिग्रहिपचादिभ्यः' इति अच्]
लयः; संवर्तः; प्रलयः; कल्पः; कल्पान्तः; निलयः
(२९१); नीतिवेदिनां त्रिवर्गान्तर्गतप्रथमवर्गः; 'क्षयः
स्थानं च वृद्धिश्च त्रिवर्गो नीतिवेदिनाम्'—इत्यमरः ।
कासरोगविशेषः; यक्ष्मा; शोषः; राजयक्ष्मा; रोग-
राजः; गदाग्रणीः; उष्मा; अतिरोगः; रोगाधीशः;
नृपामयः; 'शृणुत गुणगरिष्ठा व्याधिघोरं नराणां
भवति रहितचेष्टो वातुलः प्राणिनां वै । चिरनिरय-
करोऽयं प्राकृतै कर्मपाकैरिह परिभवकारी मानुषस्य
क्षयोऽयम् ।' [क्षयत्यस्मादनेन वा, क्षि+क्षये, अप् ।
क्षयति विनाशयति इति अन्तर्भूतणिजन्तादच्] रोग-
मात्रम् । ११७

क्षत्रयुः पुं. [क्षु+ट्वितोऽयुच् इति अथुच्] कासः;
'भवन्ति गाढं क्षत्रयोर्विघाताच्छिरोऽक्षिनासाश्रवणेषु
रोगाः । कण्ठास्यपूर्णत्वमतीवतोदः कूजश्च वायोरथवा
प्रवृत्तिः'—इति उत्तरतन्त्रे । क्षुतः; कण्डूयनम् । ६०१

क्षान्तिः स्त्री. [क्षम्+भावे क्तिन्] सत्यपि सामर्थ्ये
अपकारिणि अपकाराचिकीर्षा; तितिक्षा; सहिष्णुता;
क्षमा । 'शमो दमस्तपः शौचं क्षान्तिराजवमेव च'—
इति भगवद्गीतायाम् (१८।४२) । ७२५

क्षामः त्रि. [क्षौ+कर्तरि क्त, 'क्षायो मः' इति निष्ठातस्य
मत्वम्] क्षीणः; अबलः; 'विद्योतमानं वपुषा तपस्युग्र-
युजा चिरम् । नातिक्षाम भगवतः स्निग्धापाङ्गावलोक-
नात्'—इति भागवते (३।२१।४६) । विष्णुः (सर्वरूप-
त्वात्); 'आश्रमः श्रमणः क्षामः सुपर्णो वायुवाहनः'—
इति महाभारते (१३।१४९।१०४) । [स्त्रियां टाप्]
'आधिक्षामां विरहशयने सन्निपण्णैकपाश्वर्याम्'—इति
मेघदूते (८९) । ७१७

क्षारः पुं [क्षर्+सञ्चलने+ज्वलादित्वाद् ण] भस्म;
रसविशेषः; 'क्षारः क्लेदं जनयति मुखे स्वादुरुष्णो
विदाही शूलश्लेष्मारुचिभृशतृपामूत्रकृच्छोषणश्च ।
आनाह सञ्जनयति पुनर्वह्निसन्बुक्षणः स्यादेव प्रोक्तं
विदितगुणकैः कोविदैः क्षारवीर्यम्'—इति हारीते प्रथम-
स्थाने ६ अध्याये । लवणम्; 'दुःखे मे दुःखमकरोर्ब्रणे
क्षारमिवाददाः । राजानं प्रेतभावस्थं कृत्वा रामं च

तापसम्'—इति रामायणे (२।७३।३) । काचः; गुडः;
टङ्कणः; 'सौभाग्यं टङ्कण क्षारो धातुद्रावकमुच्यते—'
इति भावप्रकाशः । सर्जिक्सारः । ६९

क्षारणा स्त्री [क्षर् सञ्चलने, ण्यन्ताद् भावे युच्, टाप्]
निन्दा; आक्रोशः । १४९

क्षितिः स्त्री. [क्षियति वसत्यस्याम्, क्षि निवासगत्योः,
संज्ञायां क्तिच्] पृथ्वी; 'महालये क्षय याति क्षितिस्तेन
प्रकीर्तिता । काश्यपी कश्यपस्येयमचला स्थिररूपतः'—
इति ब्रह्मवैवर्ते । 'मृत शरीरमुत्सृज्य काष्ठलोष्टसमं
क्षितौ । विमुखा बान्धवा यान्ति धर्मस्तमनुगच्छति'—
इति मनुः (४।२४१) । वासः; क्षयः; कालभेदः;
प्रलयः । रोचनानामग्रन्धद्रव्यम् । १५६

क्षितिधरः पु. [धरतीति धरः, धृ+अच्, क्षितेः धरः;
षष्ठीसमासः] पर्वतः; 'अथ विबुधगणास्तानिन्दु-
मौलिर्विसृज्य क्षितिधरपतिकन्यामाददानः करेण'—इति
कुमारसम्भवे (७।९४) । कूर्मवासुकिदिग्गजाः । १६५

क्षितिरुहः पुं. [क्षितौ रोहतीति, रुह्+क] वृक्षः;
'सन्धानं वः करिष्यामि सह क्षितिरुहैरहम्'—इति
विष्णुपुराणे । (१।१५।६), १७७

क्षिप्तः त्रि. [क्षिप्+कर्मणि क्त] त्यक्तः; नुत्तः; नुन्नः;
अस्तः; निष्कृतः; विद्धः; ईरितः; निक्षेपकृतवस्तु;
उद्गीर्णः; 'क्षिप्ता इवेन्दोः स रुचोधिवेलं मुक्तावली-
राकलयाञ्चकार'—इति माघे (३।७३) । पतितः;
'क्षिप्तमायतमदर्शयदुर्व्यां काञ्चिदामजघनस्य महत्त्वम्'—
इति माघे (१०।७७) । 'रतेषु उर्व्यां क्षिप्तं पतितम्'—
इति तट्टीकायां मल्लिनाथः । हतः; 'केशरी निष्ठुर-
क्षिप्तमृगयूथो मृगाधिपः ।' अवज्ञातः; 'तिरस्कृता
विप्रलब्धाः शप्ताः क्षिप्ता हता अपि'—इति भागवते
(२।१८।४८) । विन्नस्तः; 'नारसिंही नृसिंहस्य बिभ्रती
सदृशं वपुः । प्राप्ता तत्र सटाक्षेपक्षिप्तनक्षत्रसंहतिः'—
इति मार्कण्डेये (८।११९) । वायुग्रस्तः; विक्षिप्तः ।
'पागल' इति भाषा । ७६७

क्षिप्रम् क्ली. [क्षिप्+स्फायितञ्चिवञ्चीति' इति रक्]
शीघ्रः; तद्युक्ते त्रि. 'विनाशं व्रजति क्षिप्रमामपात्र-
मिवाग्भसि'—इति मनुः (३।१७९) । मर्मविशेषः;
'तत्र पादाङ्गुष्ठाङ्गुल्योर्मध्ये क्षिप्र नाम मर्म, तत्र
द्विद्वस्याक्षेपकेण मरणम्'—इति सुश्रुते शारीरस्थाने

षष्ठेऽध्याये । ६९७

क्षीणः त्रि [क्षि+क्त, 'निष्ठायामप्यदर्थे' इति दीर्घ, 'क्षियो दीर्घात्' तस्य नः] अबलः; दुर्बलः; कृशः; क्षामः; तनु; छातः; तलिनः; अमांसः; पेलवः; 'ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति।' पु. राजयक्ष्मान्तर्गतरोगविशेष; 'क्षीणे सरक्तमूत्रत्व पार्श्वपृष्ठकटीग्रहः ।' 'यद्यत् सन्तर्पणं शीतम् अविदाहि हितं लघु । अन्नपानं निषेव्यन्तत् क्षतक्षीणैः सुखार्थिभिः'—इति चरकः । ६९८

क्षीरम् क्ली. [अद्यते इति, 'घसेः किच्च' इति ईरन् उपधालोपे कत्वं षत्व च] दुग्ध, 'स्त्रीक्षीर चैव वर्ज्यानि सर्वशुक्तानि चैव हि'—इति मनु. (५।९)। जल (६४८), 'अव त्मना भरते केतवेदा अव त्मना भरते फेन मुदन् । क्षीरेण स्नात. कुयवस्य योषे हते ते स्यातां प्रवणे शिफायाः'—इति ऋग्वेदे (१।१०।४।३) । सरलद्रव; 'जटाः कृत्वा गमिष्यामि न्यग्रोधक्षीरमानय । तत्क्षीर राजपुत्राय गुहः क्षिप्रमुपाहरत्'—इति रामायणे (२।५२।६९) । २७४

क्षीरोदतनया स्त्री [क्षीरोदस्य क्षीरसमुद्रस्य तनया] क्षीरसागरसुता; लक्ष्मी. । ३१

क्षीवः त्रि. [क्षीवृ मदे, कर्तरि क्त, 'अनुपसर्गात् फुल्ल-क्षीवेति' तलोपो निपातनात्] सुरामत्तः; 'मत्तेशौण्डो-त्कटक्षीवा.'—इत्यमरः । 'उन्मत्तभूता प्लवगा मधुपान-प्रहर्षिताः । क्षीवा कुर्वन्ति हास्यं च कलहांश्च तथापरे'—इति रामायणे (५।६०।१२) । ३८६

क्षुण्णम् त्रि. [क्षुद्यते इति, क्षुद् संपेषणे, कर्मणि क्त] प्रहतम्; अभ्यस्तम्; 'रेखामात्रमपि क्षुण्णादामनोर्वर्त्मनः परम्'—इति रघुवंशे (१।१७) । 'उदीर्णरागप्रतिरोधकं जनैः, अभीक्षणमक्षुण्णतयातिदुर्गमम् । उपेयुषो मोक्षपथं मनस्विनः, त्वमग्रभूमिर्निरपायसश्रया'—इति माघे (१।३२) । चूर्णीकृतम्; 'सोऽपि कोपान्महावीर्यः खुर-क्षुण्णमहीतल. । शृङ्गाभ्यां पर्वतानुच्चांश्चिक्षेप च ननाद च । वेगभ्रमणविक्षुण्णा मही तस्य व्यशीर्यत'—इति मार्कण्डेये (८।३।२४-२५) । ३५२

क्षुत् [ध्] स्त्री [क्षुध्+सपज्ञादित्वाद् भावे क्विप्] क्षुधा; 'तात ! तात ! ददस्वान्नम् अम्बाम्ब ! भोजनं दद । क्षुन्मे बलवती जाता जिह्वाग्रं शुष्यते तथ'—

इति मार्कण्डेयपुराण (२।९।५४) । ३६१

क्षुद्रः त्रि [क्षुणत्ति सौजन्य चूर्णीकरोति । क्षुद्+ 'स्फायितञ्चीति' इति रक्] अधमः; 'क्षुद्रेऽपि नून शरणं प्रपन्ने ममत्वमुच्चैः शिरसां सतीव'—इति कुमार-सम्भवे (१।१२) । कृपणः (३४७); दरिद्र. (३४८); अल्पः (६८८); 'तं भीमः समरश्लाघी बलेन बलि-नाम्बर. । जघान पशुमारेण व्याघ्र. क्षुद्रमृगं यथा'—इति महाभारते (३।१०।२४) । क्रूरः (७९६); तुच्छः; 'क्षुद्रं हृदयदौर्बल्यं त्यवत्वोत्तष्ठि परन्तप !'—इति भगवद्गीतायाम् (२।३) । ३४६

क्षुद्रघण्टिका स्त्री. [घण्टा+अल्पार्थे कन्, टाप् इत्वञ्च, ततः क्षुद्रा घण्टिका इति कर्मधारय] कटचलङ्कार-विशेषः, किङ्किणी; क्षुद्रघण्टी; प्रतिसरा, किङ्किणीका; कङ्कणी; कङ्कणिका; क्षुद्रिका; घर्घरी । 'घटी' 'धूंधरू' इत्यादि भाषा । ५६०

क्षुद्रतण्डुलः पु [क्षुद्रः हीनश्चासौ तण्डुलः] कणः; कण-रूपो व्रीहि । ५७८

क्षुद्रधान्यम् क्ली-पुलाक; अणु-अन्नम् । ८२९

क्षुद्रनासिकः त्रि. [क्षुद्रा नासिका नासाऽस्य] स्वल्प-नासायुक्तः, न.क्षुद्रः । ६०७

क्षुद्रपक्षिका स्त्री.-चटकिका; ग्रामचटका; कलविङ्की । २५३

क्षुद्रशङ्खः पु. [क्षुद्रः शङ्खः स्वल्पशङ्खजातिः] शङ्खनखः; शङ्खनकः; क्षुल्लकः; शम्बूकः; भषशङ्खकः । ६६४

क्षुद्रा स्त्री. [क्षुद्+स्फायितञ्चिञ्चिश्चिकिषि-क्षुदीति' इति रक् ततष्टाप्] सरघा; मधुमक्षिका; वेदया (४९०); नटी (५९२); व्यङ्गा; कण्ट-कारिका; 'अनाक्रान्ता स्पृही व्याघ्री भण्टाकी च निदिग्धिका । सिंही धामनिका क्षुद्रा बृहती कण्टकारिका । 'कण्टकारी तु दुष्पर्शा क्षुद्रा व्याघ्री निदिग्धिका । कण्टा-लिका काण्टकिनी धावनी बृहती तथा ।' चाङ्गेरिका; हिस्त्रा; मक्षिकामात्रं; वादरता; गवेधुका । २५६

क्षुद्राण्डः त्रि. [अण्डाद् अण्डसंघाताद् उत्पन्नः क्षुद्रः मत्स्यशिशुसंघः । 'वाहिताग्न्यादिषु' इति पूर्वनिपातः] मत्स्यशिशुसमूहः; पोताधानम् । ६६१

क्षुधा स्त्री. [क्षुध् बुभुक्षायाम्, सम्पदादित्वात् क्विप्, हलन्तत्वाद् वा टाप्] भोजनेच्छा; अशनाया; बुभुक्षा;

क्षुत्; जिघत्सा; 'व्याधयो निर्जिता सर्वे क्षुधया नृप-
सत्तम! कुण्डली मुकुटी स्रग्वी तथैवालङ्कृतो नर ।
क्षुधार्तो न विराजेत प्रेतवत्तृषितो नृणाम् । स्त्रीरत्न
विविधान् भोगान् वस्त्राण्याभरणानि च । न चेच्छति
नरः कश्चित् क्षुधया कलुपीकृतः । यथा भूमिगत
तोयं रविरश्मिभिः शुष्यति । शरीरस्थस्तथा धातु-
शुष्यते जाठराग्निना । न शृणोति न चाघ्राति चक्षुषा
न च पश्यति । दह्यते वेपते मूढः शुष्यते च क्षुधार्दितः ।
मूकत्वं बधिरत्वं च जरान्धत्व तु पङ्गुताम् । रौद्रं
मर्यादहीनत्वं क्षुधा सर्वं प्रवर्तते । भगिनी जननी पुत्रं
भार्या दुहितरं तथा । भ्रातर स्वजनं वापि क्षुधाविष्टो
न विन्दति'—इति वल्लिपुराणे । ३६१

क्षुधितः त्रि [क्षुध् + कर्त्तरि क्त, यद्वा क्षुधा जातास्य
इति । तारकादित्वादितच् प्रत्ययः] क्षुधान्वितः;
बुभुक्षित ; जिघत्सुः ; अशनायितः । ३६०

क्षुपः पु. [क्षुप् + 'इगुपधेति' क] क्षुपकः; ह्रस्वशाखा-
शिफ ; क्षुद्रवृक्षः; 'तस्या रूपेण स गिरिवेशेन च
विशेषतः । स सवृक्षक्षुपलतो हिरण्मय इवाभवत्'—
इति महाभारते (१।१७२।२८) । गुच्छः (५७९) ;
श्रीकृष्णात् सत्यभामायां जातपुत्रविशेषः; 'जज्ञिरे सत्य-
भामायां भानुर्भीमरथः क्षुपः । रोहितो दीप्तिमांश्चैव
ताम्रजाक्षो जलान्तकः'—इति हरिवंशे १६३ अध्यायः ।
इक्ष्वाकुराजपिता; 'आसीत् कृतयुगे तात ! मनुर्दण्डधर
प्रभुः । तस्य पुत्रो महाबाहुः प्रसन्धिरिति विश्रुतः । प्रस-
न्धेरभवत् पुत्रः क्षुप इत्यभिसंज्ञितः । क्षुपस्य पुत्रस्त्वक्षा-
कुर्महीपालोऽभवत्प्रभुः'—इति महाभारते (१।४।४।२-
४) द्वारकापश्चिमदिक्स्थपर्वत ; 'दक्षिणस्या लतावेष्ट-
पञ्चवर्णो विराजते । इन्द्रकेतुप्रतीकाशः पश्चिमस्या
तथा क्षुपः'—इति हरिवंशे १५७ अध्यायः । १७८

क्षुभितः त्रि. [क्षुभ् + कर्त्तरि क्त] भीतः; रुषाद्याविष्टः;
सञ्चलितः (इति क्षुभ्वात्वर्थदर्शनात्) । ३५५

क्षुमा स्त्री. [क्षु + मक् + टाप्] अतसी; शणः; नीलिका;
लताभेदः । ५८२

क्षुरप्रः पु. [क्षुर इव पूणाति हिनस्ति छेदनक्रियां पूरयति
वा । पृ + क्, कित्वात् गुणः] बाणविशेषः; 'स तु द्रोण
त्रिसप्तत्या क्षुरप्राणां समार्पयत्'— इति महाभारते
(४।५३।४६) । क्षुरपानामकघासच्छेदनास्त्रम् । ४६९

क्षुरमर्दी [न्] पु. [क्षुर मृद्नातीति । क्षुर + मृद् +
णिनि] नापितः; 'पुस्तं लेप्यादिकर्म स्यात् नापि-
तश्चण्डिलः क्षुरी । क्षुरमर्दी दिवाकीर्तिर्मुण्डकोऽन्ताव-
साय्यपि'—इति हेमचन्द्रः । ५८९

क्षुरिका स्त्री. [क्षुर + डीप् स्वार्थे कन्, टाप्, पूर्वह्रस्वश्च]
क्षुरी; छुरिका; शस्त्री, असिपुत्री; असिधेनुका; खुरी;
छूरी; कृपाणिका; धेनुपुत्री, छूरिका; पालङ्क्यशाक;
मृत्पात्रविशेष ; कृष्णयजुर्वेदान्तर्गतोपनिषद्विशेषः; 'अमृ-
तनादकालाग्निस्त्रक्षुरिकासर्वसारेत्युपक्रम्य सरस्वतीरह-
स्यानां कृष्णयजुर्वेदगतानां द्वात्रिंशत्सङ्ख्याकानाम्
उपनिषदां सहनाववत्विति शान्तिः'—इति मुक्तिकोप-
निषदि । ४७३

क्षुल्लकः त्रि. [क्षुध लाति, क, क्षुल्ल + स्वार्थे कन्]
क्षुद्रः; स्वल्पः; नीचकः; कनिष्ठः; दरिद्र ; दुःखितः;
पामरः; 'येनोपशान्तिर्भूतानां क्षुल्लकानामपीहताम् ।
अन्तर्हितोऽन्तर्हृदये कस्मान्नो वेद नाशिपः'—इति
भागवते (४।३०।२९) । खलः । ३४७

क्षुल्लकः पु. [क्षुल्ल + सज्ञायां स्वल्पार्थे वा कन्] क्षुद्र-
शङ्खः; 'कडकुष्ठ गैरिकं शङ्ख कासीसं टङ्कणं तथा ।
नीलाञ्जनं शुक्तिभेदाः क्षुल्लकाः सवराटकाः ।
जम्बीरवारिणा स्वन्नाः क्षालिताः कोष्णवारिणा ।
शुद्धिमायान्त्यमी योज्या भिपग्भिर्योगसिद्धये'—इति
भावप्रकाशः । ६६४

क्षेत्रम् क्ली. [क्षि + ष्ट्रन्] कलत्रम्; 'क्षेत्रभूता स्मृता
नारी बीजभूतः स्मृतः पुमान् । क्षेत्रबीजसमायोगात्
सम्भवः सर्वदेहिनाम्' इति मनुः (९।३३) । शरीरम्
(५१०) ; 'इदं शरीरं कौन्तेय ! क्षेत्रमित्यभिधीयते—
इति भगवद्गीता (१३।१) । (५७४) भूमिः; वप्रं;
केदारः; बलजं; निष्कुटः; राजिका; पाटीरः;
'कैदारकं तु कैदार्य क्षेत्रं कैदारकं तथा । वारट चेति
पर्यायः क्षेत्रवृन्दे निगद्यते'—इति शब्दरत्नावली ।
मेषादिद्वादशराशयः; 'राशिनामानि च क्षेत्रं भूमिं
गृहनाम च । मेषादीनां च पर्यायं लोकादेव विचिन्तयेत् ।'
ग्रहाणा क्षेत्राणि—'कुजशुक्रबुधेन्द्रकंसौम्यशुक्रावनी-
भुवाम् । जीवाकिभानुजेज्यानां क्षेत्राणि स्युरजादयः'—
इति ज्योतिस्तत्त्वम् । 'मेषमङ्गारकक्षेत्रं वृष शुक्रस्य
कीर्तितम् । मिथुनस्य बुधो ज्ञेयः सोमः कर्कटकस्य तु ।

सूर्यक्षेत्रं भवेत्सिंहः कन्याक्षेत्रं बुधस्य च । धनुः सुर-
गुरोश्चैव शनेर्मकरकुम्भकौ । मीनः सुरगुरोश्चैव ग्रहक्षेत्रं
प्रकीर्तितम्—इति गारुडे ६० अध्यायः । महाभू-
तादि-धृत्यन्तगीतापरिभाषितः पदार्थसमूहः । यथा—
'महाभूतान्यहङ्कारो बुद्धिरव्यक्तमेव च । इन्द्रियाणि
दशैकं च पञ्च चेन्द्रियगोचराः । इच्छा द्वेषः सुखं
दुःखं सङ्घातश्चेतना धृतिः । एतत् क्षेत्रं समासेन
सविकारमुदाहृतम्' (१३।६) । मनः; सप्तद्वीपा
पृथिवी; 'यावत् सूर्य उदेति स्म यावच्च प्रतितिष्ठति ।
सर्वं तद्यौवनाश्वस्य मान्धातुः क्षेत्रमुच्यते'—इति
भागवते (९।६।३७) । सिद्धस्थानम्; 'पाटलिपुत्र क्षेत्र
लक्ष्मीसरस्वत्योः'—इति कथासरित्सागरे (३।७८) ।
गृहं; नगरम् । ४९४

क्षेत्रज्ञः पु. [क्षेत्र शरीर ममेति कृत्वा यो जानाति, आपा-
दतलमस्तकं ज्ञानेन विषयीकरोति, स्वाभाविकेन औप-
देशिकेन वेदनेन विषयीकरोति वा, कृषीवलवत् तत्फल-
भोक्नुत्वादित्यर्थः । ज्ञा+इगुपधज्ञाप्रीकिरः क.] इति
क] शरीराधिदैवतम्; आत्मा; पुरुषः; क्षेत्रेषु सर्वदेहेषु
सर्वान्तर्यामितया विराजमानः सन् 'सर्वज्ञः सर्वशक्ति-
मान् सर्वक्षेत्रपालयिता' इत्यात्मस्वरूपं जानाति अनु-
भवति यः प्रज्ञानघनः परमपुरुषः स सर्वान्तरात्मा
असंसारो परमेश्वरः [क्षेत्र शरीरं जानातीति, क्षेत्रे
शरीरे जानाति ज्ञानवान् भवतीति वा क्षेत्रज्ञः];
सुबीजः; पुरुषः; अन्तर्यामी; ईश्वरः; पुद्गलः;
परसंज्ञकः; प्रधानम्; 'इदं शरीरं कौन्तेय ! क्षेत्रमित्य-
भिधीयते । एतद् यो वेत्ति तं प्राहुः क्षेत्रज्ञ इति तद्विदः ।'
क्षेत्रज्ञं चापि मां विद्धि सर्वक्षेत्रेषु भारत । क्षेत्रक्षेत्रज्ञ-
योर्ज्ञानं यत्तज्ज्ञानं मतं मम'—इति भगवद्गीता (१३।
१।२) । विष्णुः; 'पूतात्मा परमात्मा च मुक्तानां परमा
गतिः । अव्ययः पुरुषः साक्षी क्षेत्रज्ञोऽक्षर एव च'—
इति महाभारते (१३।१४९।१५) । वटुकभैरवः;
'क्षेत्रज्ञः क्षत्रियो विराट्' इति वटुकभैरवस्तोत्रे । छेकः;
कृषकः; त्रि. विदग्धः; कुशलः; चतुरः (३३५) । १३४
क्षेत्राजीवः त्रि. [क्षेत्रेण क्षेत्रोद्भवसस्यादिना आजीव-
तीति । क्षेत्र+आ+जीव्+कर्तरि अच्] कर्षकः । ५७४
क्षेपणिः, क्षेपणी स्त्री. [क्षिप्+बाहुलकाद् अनि, डीप्
वा] नौकादण्डः; 'डाँडा' इति भाषा । जालभेदः;

अस्त्रविशेषः; 'क्षेपण्यस्तोमराश्चोप्रचश्चक्राणि मुश-
लानि च'—इति रामायणे (६।७।२४) । ६७२

क्षेमङ्करः त्रि. [क्षेमं करोतीति । क्षेम+कृ+क्षेम-
प्रियमद्रेऽण् च' इति अण् चात् खच् मुम् च] मङ्गल-
कारकः; अरिष्टतातिः; शिवतातिः; शिवङ्करः;
क्षेमकारः; भद्रङ्करः; शुभङ्करः । ३४०

क्षैरेयी स्त्री. [क्षीरे संस्कृत यदन्नम् । ढक् ततः स्त्रियां
डीप्] परमान्नं; क्षीरसम्बन्धिनि त्रि. । ३२०

क्षोणिः, क्षोणी स्त्री. [क्षौ+बाहुलकात् डोनि, वा डीष्]
पृथिवी, 'अक्रन्दयो नद्योऽरोरुवह्वना कथा न क्षोणी-
भिर्यसा समारत'—इति ऋग्वेदे (१।५४।१) । १५६

क्षोदः पु. [क्षुद्यते इति, क्षुद् सपेषणे+कर्मणि भावे च
घञ्] चूर्णः; 'सापि प्राग्वासनायोगाल्लिङ्गार्चनरता
सती । हित्वा मलयजक्षोद विभूर्ति बह्वमंस्त वै'—इति
काशीखण्डे (३३।९३) । रजः; पेषणम्; 'कीर्णैः
पिष्टातकौघैः कृतदिवसमुखैः कुडकुमक्षोदगौरैर्हेमा-
लङ्कारभाभिर्भरनमितशिर.शेखराङ्कैः किरातैः'—इति
रत्नावलीनाटिका । ४४३

क्षौणिः, क्षौणी स्त्री. [क्षु+बाहुलकात् नि, णत्वं, वृद्धिः,
वा डीप् च] पृथिवी; 'इज्या च यागधाराच्च क्षौणी
क्षीणालये च या । महालये क्षयं याति क्षितिस्तेन
प्रकीर्तिता'—इति ब्रह्मवैवर्ते प्रकृतिखण्डे । 'तस्य
चोद्धरतः क्षौणी स्वदंष्ट्राग्रेण लीलया'—इति भागवते ।

१५६

क्षौद्रम् क्ली. [क्षुद्राभिः पिङ्गलवर्णमक्षिकाभिः सरघाभि-
निर्मितम् । क्षुद्र+क्षुद्राभ्रमरवटरपादपादञ्' इति
अञ्] मधु; जलं; पिङ्गलवर्णक्षुद्रमक्षिकाकृतकपिल-
वर्णमधु; 'माक्षिकाः कपिलाः सूक्ष्माः क्षुद्राख्यास्तत्कृतं
मधु । मुनिभिः क्षौद्रमित्युक्तं तद्वर्णात् कपिलं भवेत् ।
गुणैर्माक्षिकवत् क्षौद्रं विशेषान्मेहनाशनम्'—इति भाव-
प्रकाशः । पुं. [क्षुद्र+अण्] चम्पकवृक्षः; वर्णसङ्कर-
विशेषः; 'चतुरो मागधी सूते क्रूरान् मायोपजीविनः ।
मांसं स्वादुकरं क्षौद्रं सौगन्ध्यमिति विश्रुतम्'—इति
महाभारते (१३।४८।२२) । क्षुद्रता । ६२१

क्षौमम् पुं.-क्ली. [क्षु+मन् । ततोऽण् वृद्धिश्च] पट्टवस्त्रं;
दुकूलम्; 'क्षौममट्टे दुकूले स्यादतसीवसनेऽपि च'—इति
विश्वप्रकाशः । अट्टालकः; अट्टः; अतसीवस्त्रम् ।

‘स गौरसर्पपैः क्षौम पुन पाकान्महीमयम् । कारुहस्तः शुचिः पण्यं भैक्ष योपिन्मुख तथा’—इति याज्ञवल्क्यः । शणजवस्त्रं; [क्षुमाया विकार , स्त्रियां क्षौमी] कन्था इत्यादिः । ‘क्षौम दुकूले स्याददृष्टे पुनपुसकयोरिह । क्षौम तु शणजेऽपि स्यादतसीजे नपुसकम्’—इति शब्द-रत्नावल्याम् । ‘कृष्णा च क्षौमसवीता कृतकौतुकमङ्गला । कृताभिवादानाश्ववास्तस्थौ प्रह्ला कृताञ्जली’—इति महाभारते (१।२००।३) । ५४९

क्षौरम् क्ली. [क्षुरस्य कार्यं कर्म, क्षुरकृत कर्मेति भावः, क्षुरस्येदं वा] क्षुरकर्म; मुण्डन; भद्राकरणं, वपनं; परिवापनम्; ‘स्वयं माल्यं स्वयं पुष्पं स्वयं घृष्टं च चन्दनम् । नापितस्य गृहे क्षौर शक्रादपि हरेत् श्रियम् । रवी दुःखं सुखं चन्द्रे कुजे मृत्युर्बुधे धनम् । मानं हन्ति गरोर्वारि शुक्रे शुक्रेण भवेत् । शनौ च सर्वदोषाः स्युः क्षौरमत्र विवर्जयेत्’—इति कर्मलोचनम् । ७२१

क्षमा स्त्री [क्षमते सहते भारम् अपराधजनित वात्मस्थाना जीवानां चतुर्विधानाम् इति । क्षम्+अच् उपधाया लोपश्च] पृथ्वी; ‘द्यौस्तत्सटोत्क्षिप्तविमानसङ्कुला प्रोत्सर्पत क्षमा च पदातिपीडिता’—इति भागवते (७।८।३३) । १५६

क्ष्वेडः पुं. [क्ष्विङ्+भावादौ घञ्, क्ष्वेडते इति अच् वा] विषम्; ‘करालं यत्क्ष्वेडं कवलितवतः कालकलना न शम्भोस्तन्मूलं जननि तव ताटङ्कमहिमा’—इति आनन्दलहरीयाम् (२९) । ध्वनिः; कर्णामयः; कर्णरोगः; पीतघोषावृक्षः; त्रि. दुरासदः; कुटिलः; क्ली. घोषापुष्पं; लोहितार्कपर्णफलम् । ६४६

क्ष्वेडा स्त्री. [क्ष्विङ्+घञ्+टाप्] सिंहनादः; शब्द-विशेषः; ‘एषा सागरसङ्गताभिमततां याता न मे कर्हि-चित्, मुग्धे कण्ठभुवं ब्रवीषि मम किं सक्ष्वेडतामीयुषीम् । क्ष्वेडाराव इहोचितस्तवगणव्रातैः सह क्रीडतो, यष्मान्नी-लगतोऽवतादिति गिरा गौर्या कृतोऽनुत्तरः’—इति वक्रोक्तिपञ्चाशिकायाम् (३६) ‘क्ष्वेडा जनस्य शब्द-विशेषः’—इति तट्टीका । वंशशलाका; कोषातकी । ७८५

ख

खम् क्ली. [खर्वति मनोऽस्मिन्, खन्यते क्षुभ्यते मनोऽनेन वा । खर्वं गतौ, खन अवदारणे वा, अन्येभ्योऽपीति ड] आकाशम्; ‘खं सन्निवेशयेत् खेषु चेष्टनस्पर्शनेऽनिलम्’—

इति मनु (१२।१२०) । इन्द्रियम्, ‘त्रिराचामेदपः पूर्व द्विः प्रमृज्यात् ततो मुखम् । खानि चैव स्पृशेदद्भि-रात्मान शिर एव च’—इति मनुः (२।६०) । पुर; क्षेत्र; शून्यम्; ‘पतस्युदीर्णाम्बुधरान्धकारात् खात्खे-चराणां प्रवरो यथार्कः’—इति महाभारते (१।८।१७) । विन्दुः; ‘वेदाग्निवाणखाश्वैश्च खखाभ्राभ्रसैः क्रमात्’—इति लीलावत्यां क्षेत्रव्यवहारे । सवेदनं; देवलोकः; शर्म; लग्नाद् दशमराशिः; ‘तनुनिधनखभेशा केन्द्र-कोणे त्रिलाभे’ इति—जातकप्रकरणे । अभ्रक; छिद्रम्; ‘खे खानि वायौ निश्वासास्तेजस्युष्माणमात्मवान्’—इति भागवते (७।१२।२५) । शब्दतन्मात्रम्; ‘एतस्मा-ज्जायते प्राणो मनः सर्वेन्द्रियाणि च । खं वायुर्ज्योतिरापः पृथ्वी सर्वस्य धारिणी’—इति माण्डूक्योपनिषदि । चिदानन्दमयब्रह्माकाशम्, ‘क ब्रह्म खं ब्रह्म यद् वाव कं तदेव खं यदेव खं तदेव कमिति प्राणं च हास्मै तदाकाशं चोचु’—इति छान्दोग्योपनिषदि । पु. [खर्वयति स्वरश्मि-भिरिति, खर्वं+अन्तर्भूतणिच्+ड] सूर्यः; खकारः; व्यञ्जनद्वितीयवर्णः; ‘खकारं परमाश्चर्यं शङ्खकुन्द-समप्रभम् । कोणत्रययुतं शून्यं विन्दुत्रयसमन्वितम् । गुणत्रययुतं देवि ! पञ्चदेवमयं सदा । त्रिशक्तिसयुतं वर्णं खकारं प्रणमाम्यहम्’—इति कामधेनुतन्त्रे । ‘खः प्रचण्डः कामरूपी ऋद्धिर्वह्निः सरस्वती । आकाश-मिन्द्रियं दुर्गा चण्डीशस्तापिनी गुरुः । शिखण्डी दन्त-जातीशः कफोणिर्गस्तो यदि । शून्यं कपाली कल्याणी सूर्पकर्णोऽजरामरः । शुभ्राग्नेया चण्डलिङ्गो जना व्यङ्गारखङ्गकौ’—इति नानातन्त्रेषु । १३७

खगः पुं. [खे आकाशे गच्छति । ख+गम्+ड] सूर्यः; पक्षी (२३८); ‘तं व्रजन्तं खगश्चेष्टं वज्रेगेन्द्रोऽभ्य-ताडयत् । बाणः (४४६); ग्रहः; ‘आपोक्लिमे यदि खगाः स किलेन्दुवारः’—इति ज्योतिषे । देवः; वायुः; ‘तमांसीव यथा सूर्यो वृक्षानग्निर्घनान् खगः’ इति महाभारते वनपर्वणि । शलभः; ‘मांसं गृध्रो वपां मद्गुस्तैलं तैलपकः खगः’—इति मनुः (१२।६३) । महादेवः; ‘आकाशनिर्विरूपश्च निपाती ह्यवशः खगः’—इति महाभारते (१३।१७।६६) । ३७

खचितम् त्रि. [खच्+क्त] संयुक्तं; करम्बितं; रूषितं; गुरुगुण्डितं; करम्बं; कवरं; मिश्रं; सम्पृक्तं; व्याप्तं;

गुण्ठितं; छुरितम् । ७४१
 खजकः पुं [खजति मथ्नातीति । खज्+ण्वल्] मन्थान-
 दण्डः । २७६
 खजाका स्त्री - पुं. [खजति मथ्नाति पाकम् । खज् मन्थे+
 'खजेराक' इति आक' ततष्टाप्] दर्वी; चमस';
 'खजाक' पक्षिणि ख्यातः खजाका दर्विरुच्यते—
 इत्युणादिवृत्तिटीका । ३१२
 खञ्जः त्रि. [खजि गतिवैकल्ये+अच्] विकलगतिः;
 खोडः; खोलः; खोरः; खञ्जकः; खोटः; 'लंगड़ा'
 इति भाषा । 'खञ्जो वा यदि वा काणो दातुः प्रेष्योऽपि
 वा भवेत्'—इति मनु (३।२४२) । 'वायुः कट्याश्रितः
 सक्थनः कण्डरामाक्षिपेद्यदा । खञ्जस्तदा भवेज्जन्तु
 पङ्गुः सक्थनोर्द्वयोर्वधात्'—इति माधवकरः । ६१०
 खञ्जनः पुं. [खजि+कर्त्तरि ल्यु] पक्षिविशेषः;
 खञ्जरीटः; कणाटीनः; काकच्छर्दिः; खञ्जखेलः;
 तातनः; मुनिपुत्रकः; भद्रनामा; रत्ननिधिः; खञ्ज-
 खेटः; गूढनीडः; तण्डकः; चरः; काकच्छदः; नील-
 कण्ठः; कणाटीरः; कणाटारकः; 'वित्तं ब्रह्मणि
 कार्यसिद्धिरतुला शक्रे हुताशे भय, याम्यामग्निभयं सुर-
 द्विषि कलिर्लाभ' समुद्रालये । वायव्यां वरवस्त्रगन्ध-
 सलिलं दिव्याङ्गना चोत्तरे, ऐशान्यां मरण ध्रुव
 निगदितं दिग्लक्षणं खञ्जने ।' २४४
 खञ्जरीटः पुं. [खञ्ज इव ऋच्छतीति । ऋ गतौ+
 बाहुलकात् कीटन्] खञ्जनपक्षी; 'तन्वी शरत्
 त्रिपथगापुलिने कपोलौ लोले दृशौ सचिरचञ्चल-
 खञ्जरीटौ'—इति अमरुशतके (९९) । २४४
 खङ्गः पुं. [खङ्गति भिनत्ति । खङ्+ 'छापूखङ्गिभ्यः कित्'
 इति गन्] अस्त्रविशेषः; निस्त्रिशः; चन्द्रहासः; असिः;
 रिष्टिः; कौक्षेयकः; मण्डलाग्रः; करबालः; कृपाणः;
 ऋष्टिः; करपालः; विशसनः; तीक्ष्णधारः; दुरासदः;
 श्रीगर्भः; विजयः; धर्मपालः; कौक्षेयः; तरवारिः;
 तलवारिः; तवराजः; कृपाणीः; कृपाणकः; शस्त्रम् ।
 'यस्त्वयं विपुलः खङ्गो गव्ये कोषे समर्पितः । सहदेवस्य
 विद्धयेनं सर्वभारसहं दृढम्'—इति महाभारते (४।
 ४१।२५) । गण्डकः; 'गैडा' इति भाषा । 'कालशाकं
 महाशल्काः खङ्गलोहामिषं मधु । आनन्त्यायैव
 कल्पन्ते मुन्यन्नानि च सर्वशः'—इति मनुः (३।२७२) ।

'खङ्गो गण्डकः' लोहो लोहितवर्णश्छागः—इति
 तट्टीकायां कुल्लूकभट्टः । गण्डकशृङ्गं; बुद्धभेदः; चोर-
 कनामगन्धद्रव्यम् । ४७२

खङ्गपिधानम् क्ली [खङ्गस्य पिधानम् आच्छादनम्]
 खङ्गकोषः, प्रत्याकारः; परीवारः; कोशः; खङ्गा-
 धारः; खङ्गपिधानकं; 'म्यान'—इति भाषा । ४७३
 खङ्गफलम् क्ली [खङ्गस्य फलम्] पुष्करः; खङ्ग-
 धारा; करवालकोटिः । ८५८

खङ्गी [न्] पु. [खङ्गस्तदाकार शृङ्गमस्यास्तीति ।
 इति] वनजन्तुविशेषः; गण्डकः; खङ्गः; खङ्गमृगः;
 क्रोडीमुखः; तुङ्गमुखः; बली; वज्रचर्मा; वार्द्धीणसः;
 एकचरः; गण्डः; गणोत्साहः; 'गैडा' इति भाषा ।
 'कफघ्नं खङ्गिपिशितं कषायमनिलापहम् । पित्र्यं
 पवित्रमायुष्यं बद्धमूत्रं विरूक्षणम्'—इति सुश्रुते
 सूत्रस्थाने । महादेवः; 'अशनी शतघ्नी खङ्गी पट्टिशी
 चायुधी महान्'—इति महाभारते (१३।१७।४२) ।
 [खङ्गो विद्यतेऽस्य इति व्युत्पत्त्या वाच्यलिङ्गः]
 'सुम्रग्धरोऽथ सन्नह्य धन्वी खङ्गी धृतेषुधि'—इति
 भागवते (८।१५।१८) । १२२७

खण्डः पुं.— क्ली. [खण्डि+घञ्, इदित्वान् नुम्] एक-
 देशः; भित्तः; शकलम्, 'धुतशृङ्गविभिन्नाश्च खण्ड
 खण्ड ययुर्घनाः'—इति मार्कण्डेये (८३।२६) । अब्जा-
 दिसमूहः; पु इक्षुविकारः; 'खण्ड' इति भाषा ।
 'खण्डं तु मधुरं वृष्यं चक्षुष्य ब्रूहण हिमम् । वातपित्त-
 हरं स्निग्धं बल्यं वान्तिहरं परम्'—इति भावप्रकाशः ।
 पु मणिदोषः; योगिविशेषः; 'भानुकी नारदेवश्च
 खण्डः कापालिकस्तथा'—इति हठयोगदीपिकायाम्
 (१।८) । क्ली., विडलवणम् । ७१३ ।

खण्डपरशुः पुं. [खण्डयति शत्रून् इति, तादृशः परशु-
 रस्य] शिवः; 'पिनाकिनं खण्डपरशु लोकानां पति-
 मीश्वरम्'—इति महाभारते (७।२००।४१) । विष्णुः;
 'सुधन्वा खण्डपरशुर्द्रासुणो द्रविणप्रदः'—इति महा-
 भारते (१३।१४९।७४) । ७८८

खण्डशर्करा स्त्री. [खण्डरूपा कणरूपा शर्करा ।
 मध्यपदलोपी कर्मधारयः] मत्स्यण्डी; फाणितम्;
 'खणसारी चीनी' इति भाषा । ३२४

खण्डिकः पुं. [खण्डोऽस्यास्तीति, ठन्] कलायः; त्रिपुटः;

‘मटर’ इति भाषा । ‘त्रिपुटः खण्डिकोऽपि स्यात् कथ्यन्ते तद्गुणा अथ’—इति भावप्रकाशः । कक्षः; ‘बगल’ इति भाषा । ५८२

खद्योतः पुं. [खम् आकाश द्योतयति, खे आकाशे द्योतते वा । द्युत्+अच्] कीटविशेषः; ज्योतिरिङ्गणः; खज्योति; प्रभाकीटः; उपसूर्यकः; ध्वान्तोन्मेषः, तमोमणिः; दृष्टिबन्धुः; तमोज्योति; ज्योतिरिङ्गणः, निमेषकः; ‘विदितमनन्तसमस्तं तव जगदात्मनो जनैरिहाचरितम् । विज्ञाप्यं परमगुरोः कियदिव सवितुरिव खद्योतैः’—इति भागवते (६।१६।४६) । सूर्यः, ‘खद्योताविर्मुखी चात्र नेत्रे एकत्र निर्मिते । रूप विभ्राजितं ताभ्यां विचष्टे चक्षुपेश्वरः’—इति भागवते (४।२९।१०) । २५७

खनकः पुं. [खन्+‘शिल्पिनि ष्वन्’ इति ष्वन् स च षित्] उन्दुरुः; मूपकः; सन्धितस्करः; भूमिवित्तज्ञः; स्वर्णाद्युत्पत्तिस्थानज्ञः; विदुरस्य बन्धुविशेषः; ‘विदुरस्य सुहृत्कश्चित् खनकः कुशलो नरः’—इति महाभारते (१।१४।८।१) । त्रिः; अवदारकः; खननकर्ता; ‘स्थापत्ये चेह स्थाप्यन्तां वृद्धाः परमधार्मिकाः । कर्मान्ति-का लिपिकरा वर्धकाः खनका अपि’—इति रामायणे (१।१२।६) । २३५

खनिः स्त्री. [खनु अवदारणे, ‘खनिकष्यञ्जद्यसीति’—इन्] रत्नाद्युत्पत्तिस्थानम्; आकरः; खानी; खनी; खानिः; गञ्जा; ‘खान’ इति भाषा । १६९

खनी स्त्री. [खनि+वा डीप्] रत्नाद्युत्पत्तिस्थानम् । १६९

खरम् क्ली. [खाय अन्तरिन्द्रियाय खस्य वा तीव्रतारूपगुणं रातीति । ख+रा+क] तीव्रं, तिग्मं; तीक्ष्णं; ‘कृत्वाट्टहासं खरमुत्स्वनोल्बणं निमीलिताक्षं जगृहे महाजवः’—इति भागवते (७।८।२८) । तद्वति त्रिः, ‘न खरो न च भूयसा मृदुः पवमानः पृथिवीरुहानिव’—इति रघुवंशे (८।१९) । ४०

खरः पुं. [खं मुखकुहरं छिद्रमतिशयेनास्यास्तीति । र] गर्दभः; ‘परीवादात् खरो भवति श्वा वै भवति निन्दकः’—इति मनुः (२।२०।१) । अश्वतरः; ‘उष्ट्र-यानं समारुह्य खरयानं तु कामतः’—इति मनुः (१।१।२०) । धर्मः; निष्ठुरः; राक्षसविशेषः; रावणभ्राता;

‘वध खरत्रिशिरसोरुत्थान रावणस्य । च’—इति रामायणे (१।३।२७) । दैत्यः; ‘ये च प्रलम्बखरदुर्दुर-केश्यरिष्टमल्लेभकंसयवनाः कुजपौण्ड्रकाद्याः’—इति भागवते (२।७।३४) । कण्टकिवृक्षविशेषः; कङ्कः; काक; कुररपक्षी; वत्सरविशेषः, ‘उपद्रुत जगत् सर्व तस्करैर्मूपिकै खगैः । पीडिताश्च प्रजाः सर्वाः देशभङ्गः खरे प्रिये’—इति ज्योतिषतत्त्वे । कठिनः; रविपार्श्वगः; पश्चिमद्वारगृहम् । २८०

खर्जुः पुं. [खर्ज्+उन्] कण्डु, खर्जूरी, कीटः । ६०३
खर्जूः स्त्री. [खर्ज् व्यथने+‘कृपिचमितनीति’ ऊ] कण्डु; कीटः । ६०३

खर्वशाखः त्रि. [खर्वा शाखा हस्तपादाद्यवयवा यस्य] वामनः, खर्वः; ह्रस्वः । ६११

खलः त्रि. [ख छिद्र लाति, आत इति क] नीचः, अधमः; क्रूरः; दुर्जनः; पिशुनः; दुर्विवः; विश्वकद्रु; नृशसः; घातुकः, पापः; ‘खलस्वभावं भवितव्यतां तथा चकार सर्व किल शूद्रको नृप’—इति मृच्छकटिके १अङ्के । पु. [खल्+अच्] सूर्यः, तमालवृक्षः; धत्तूरवृक्षः; प्रवाहिकारोगे भेषजादिविहितपथ्यविशेषः; ‘कल्को बिल्व-शलाटूनां तिलकल्कश्च तत्समः । दधनः सरोऽम्लः सस्नेहः खलो हन्ति प्रवाहिकाम्’—इति वाग्भटः । क्ली. भूः; स्थानं; कल्कः; खलाधानं (५७८); ‘खलिहान’ इति भाषा । ३४६

खलतिः पुं. [खलन्ति केशाः अस्मात् । खल् सञ्चलने +‘खलति’ इति निपातनात् साधुः] इन्द्रलुप्तरोग-युक्तः; खल्वाटः; ऐन्द्रलुप्तिकः; शिपिविष्टः; बभ्रुरथः; खल्लीटः; खल्लिटः; ‘रोमकूपानुगं पित्त वातेन सह मूर्च्छितम् । प्रच्यावयति रोमाणि ततः श्लेष्मा सशोणितः । रोमकूपान् रुणद्धस्य तेनान्येषामसम्भवः । तदिन्द्रलुप्तं रुढ्याञ्च प्राहुश्चाचेति चापरे । खलतेरपि जन्मैव सदनं तत्र तु क्रमात्—इति वाग्भटः । ६०८

खलधान्यम् क्ली. [धान्यार्थं खलम् । वाहिताग्न्यादित्वात् पूर्वनिपातः] खलं; खलाधानम्; ‘खलिहान’ इति भाषा । ५७८

खलिनः पुं.-क्ली. [खे अश्वमुखछिद्रे लीनः । पृषो-दरादित्वाद् वा ह्रस्वः] खलीनः, ‘लगाम’ इति भाषा । ‘उभयतः खलिनकनककटकावलगनाभ्यां पदे पदे कृता-

कुञ्चनप्रयत्नाभ्या पुरुषाभ्यामवकृष्यमाणम्—इति कादम्बर्याम् । ४४२

खलीनः पु - क्ली. [खे अश्वमुखच्छिद्रे लीनः] कविका; वल्गा; 'शत रथानां वरहेममालिनां चतुर्युजां हेम-खलीनशालिनाम्—इति महाभारते (१।१९९।१५) । ४४२

खलु अव्य. [खल्+बाहुलकाद् उन्] निश्चितम्; 'दयितास्वनवस्थितं नृणां न खलु प्रेम चल सुहृज्जने'—इति कुमारसम्भवे (४।२८) । निषेधः; वाक्यालङ्कारः; 'सम्प्रत्यसाम्प्रतं वक्तुमुवते मुशलपाणिना । निद्वारितेऽर्थे लेखेन खलूक्त्वा खलु वाचिकम्—इति माघे (२।७०) 'अत्राद्यः खलुशब्दः प्रतिषेधार्थे द्वितीयो वाक्यालङ्कारे' इति तट्टीकायां मल्लिनाथः । जिज्ञासा; 'स खल्वधीते वेदम्?' इति गणरत्ने । अननुयः; 'न खलु न खलु मुग्धे साहसं कार्यमेतत्—इति गणरत्ने । पदवाक्यादिपूरणम्; 'वध्याः खलु न वध्यन्ते सचिवास्तव रावण ! ये त्वामुत्पथमारूढं न निगृह्णन्ति सर्वशः—इति रामायणे (३।४१।६) । वीप्सा; 'न खलु न खलु बाणः सन्निपात्योऽयमस्मिन्, मृदुनि मृगशरीरे तूलराशाविवाग्निः—इति शाकुन्तले १ अङ्के । ३७४

खलूरिका स्त्री. [खलु+रिष्+निपातनात् साधु] शस्त्राभ्यासभूमिः; व्यूहशिक्षास्थानम् । ४७०

खलेधानी स्त्री. [खले धीयन्ते वृषभा अस्मिन् । धा+अधिकरणे ल्युट्, ततो डीप्] मेधिः; खले पशुबन्धन-दारु । ५७८

खलेवाली स्त्री [खले वाल्यन्ते चाल्यन्तेऽत्र वृषभा इति । वल्+अधिकरणे घञ्, गौरादित्वाद् डीष्] खले गोबन्धन-दारु; 'खलेवालीयूपो लाङ्गलेषा—इति कात्यायन-श्रौतसूत्रे (२।२।३।४८) । ५७८

खसः पु [ख हस्तादीन्द्रियं स्यति निश्चलीकरोतीति । ख+सो+क] पामा; पाम; कच्छूः; विचर्चिका, 'खाज' इति भाषा । देशविशेषः; 'पौण्ड्रकाश्चौड्र-द्रविडाः काम्बोजा यवनाः शकाः । पारदाः पल्लवा-श्चीनाः किराता दरदाः खसाः (शाः)'—इति मनुः (१०।४४) । ६०२

खातम् क्ली. (खाता स्त्री.) [खन्यते इति, खन्+कर्मणि

क्त] पुष्करिणी; 'यस्य खातस्य वेधोऽपि द्विचतुस्त्रिकरः सखे । तत्र खाते कियन्तः स्युर्धनहस्ताः प्रचक्ष्व मे—इति लीलावत्याम् । ६७५

खादनम् क्ली. [खाद्+भावे ल्युट्] भक्षणम्; आहारः; [खादति चर्वत्यनेन इति] दन्ते पुं । ३२५

खिलम् त्रि. [खिल्+क] अकृष्टभूमिः; अप्रहतं; 'बजर भूमि' इति भाषा । सारसंक्षिप्ते वेधसि च पु. 'खिलो नारायणः प्रोक्त इषवस्तद्गुणाः स्मृताः—इति नीलकण्ठः । १५८

खुरः पुं. [खूर् छेदने+क] शफ; गवादीनां पादाग्रम्; 'न भिन्नशृङ्गाक्षिखुरैर्न बालधिविरूपितैः—इति मनुः (४।६७) । कोलदलं; नखीनामगन्धद्रव्यं; छेदन-वस्तु; नापितस्य क्षुरः, खट्वादीनां पादुक; 'खाट का पाया' इति भाषा । ४४१

खेटः त्रि. [खिट्+अच्] अधमः; घोटकः; सुनिन्दकः; सुनन्दकः; बलरामस्य गदा । ३३७

खेटः पुं.—क्ली. [खिट्चते भयमुत्पद्यते अस्मादनेन वा । खिट्+अपादाने करणे वा घञ्] कफः; मृगया; [खेटचते भक्षोपयोगिसस्यादिना उपजीव्यते अस्मात्] ग्रामभेदः; कर्षकग्राम; 'खेटखर्वटवाटीश्च वनान्यु-पवनानि च', 'खेटाः कर्षकग्रामाः' इति तट्टीकायां श्री-धरस्वामी । चर्म; पुं. [खे आकाशे अटति, खे+अट्+अच्] ग्रहः; 'यस्मिन् राशौ स्थितः खेटस्तेन तं परि-पूरयेत्—इति भावविवेके । क्ली. [खे+अट्+अच्] तृण; खेट्टम् । ७९२

खेटकः पुं. [खेट+स्वार्थे क] ग्रामभेदः । (४६०) फलक; चर्म, खेटः; 'खेटकं वसुनन्दके—इति हारा-वली । वसुनन्दको धनवृद्धिजीवकः । 'खेटकं तु सुनन्दके' इति पाठान्तरे 'सुनन्दकः बलदेवस्य गदा' इति । पुं. [खेटति भयमुत्पादयत्यनेन । खिट्+करणे घञ्, खेट+स्वार्थे क] यष्टिः; 'यष्टिरूपेण खेट त्वमरिसंहारकारक' । देवीहस्तस्थितो नित्यं मम रक्षां कुरुष्व च—इति शारदीयदुर्गापूजापद्धतौ अस्त्रपूजाप्रकरणे । 'खेटकं पूर्णचापं च पाशमङ्कुशमेव च—इति तत्र दुर्गाया ध्यानम् । २५०

खेदः पुं. [खिद्+भावे घञ्] शोकः; अवसन्नता; विषण्णता; 'अद्यापीदं वनं दुर्गं विचिन्वन्तु वनौकसः ।

खेदं त्यक्त्वा पुनः सर्वं वनमेव विचिन्वताम्—इति रामायणे (४।४९।७) । ७५४

खेलनम् क्ली [खेल्+भावे ल्युट्] क्रीडनं; खेला; क्रीडा; कूर्दनम्; 'कापि विलासविलोलविलोचनखेलनजनित-मनोजम्'—इति गीतगोविन्दे (१।४१) । ४३२

ग

गगनम् क्ली. [गं गानं शब्दात्मक गुणं गच्छति । यद्वा गकारं भूतेषु प्रथमभूतत्वात् प्राधान्यं गच्छति । यद्वा गच्छन्त्यस्मिन् देवादय इति । 'गमेर्गश्च' इति युच् गश्चान्तादेशः ।] आकाशम् । (वर्हिः; धन्वः; आपः; पृथिवी; भूः; स्वयम्भूः; अध्वा; सगरः; समुद्रः; अध्वरः—एतेऽर्था वेदे प्रसिद्धा इति निघण्टुः ।) 'गगनाम्बु त्रिदोषघ्नं गृहीतं यत्सुभाजने । बल्यं रसायनं मेध्यं पात्रापेक्षि ततः परम् । रक्षोघ्नं शीतलं ह्लादि ज्वरदाहविषापहम्'—इति सुश्रुते । 'प्रेक्षिष्यन्ते गगन-गतयो नूनमावर्ज्यं दृष्टी—रेकं मुक्तागुणमिव भुवः स्थूलमध्येन्द्रनीलम्'—इति मेघदूते (४८) । १३७

गङ्गा स्त्री. [गमयति प्रापयति ज्ञापयति वा भगवत्पद या शक्ति । यद्वा गम्यते प्राप्यते ज्ञाप्यते मोक्षार्थिभिर्या । गम्लृ गतौ+'गन् गम्यद्यो' इति गन् ततप्ताप्] नदीविशेषः; विष्णुपदी; जह्नुतनया; सुरनिम्नगा, भागीरथी; त्रिपथगा; त्रिस्रोता.; भीष्मसूः; अर्घ्य-तीर्थ; तीर्थराजः, त्रिदशदीर्घिका; कुमारसूः; सरिद्धरा; सिद्धापगा; स्वरापगा; स्वर्ग्यापगा; स्वापगा; ऋषि-कुल्या; हैमवती; स्वर्वापी; हरशेखरा; सुरापगा; धर्मद्रवी; सुधा; जह्नुकन्या; गान्दिनी; रुद्रशेखरा; नन्दिनी; अलकनन्दा; सितसिन्धुः; अध्वगा, उग्र-शेखरा; सिद्धसिन्धुः; स्वर्गसरिद्धरा; मन्दाकिनी; जाह्नवी; पुण्या; समुद्रसुभगा; स्वर्णदी; सुरदीर्घिका; सुरनदी; स्वर्धुनी; ज्येष्ठा; जह्नुमुता; भीष्मजननी; शुभ्रा; शैलेन्द्रजा; भवायना; गङ्गाका; गङ्गाका गङ्गिका । 'गङ्गा सरस्वती कोनं यमुना सरयूः सची । वेणा इरा-वती नीला उत्तरात् पूर्ववाहिनी । हिमवत्प्रभवा ह्येता हिमसम्भवशीतला । समाः सर्वगुणैर्नद्यो वातश्लेष्महृरा नृणाम् । आसा नवशतैर्युक्ता गङ्गा पूर्वसमुद्रगा'—इति हारीते प्रथमस्थाने सप्तमेऽध्याये । ६७३

गङ्गाधरः पुं. [धरतीति धरः, धृ+अच् । गङ्गाया धरः स्वशिरोजटाभिरिति शेषः] शिवः; समुद्रः; जीर्णातिसाररोगनाशकौषधविशेषः; 'धातक्यामलकी-पयोधरवृकीकट्वङ्गयष्टीमधु, श्रीजम्बवाम्बफलास्थिना-गरविषाह्लीवेरलोघ्रेन्द्रजै । तुल्यांश विहितं सतण्डुलजलं गङ्गाधराख्यं महत्, चूर्णं तूर्णमपाकरोति सकलं जीर्णाति-सारं परम्'—इति शब्दार्थचिन्तामणिः । १३

गजः पु. [गजति मदेन मत्तो भवतीति । गज्+अच्] हस्ती; 'भद्रो मन्दो मृगश्चैव विज्ञेयास्त्रिविधा गजाः'—इति शब्दार्थचिन्तामणिः । 'हया जिहेपिरे हर्पाद्-गम्भीर जगजुर्गजा'—इति भट्टि (१४।५) परिमाण-विशेषः; स तु हस्तद्वय पादोनहस्तद्वयं च; 'अरत्नीना शतान्यष्टावेकः पष्टयधिकानि च । गजप्रमाणमाख्यातं मुनिभिर्ब्रह्मवादिभिः'—इति शब्दार्थचिन्तामणिः । वास्तुनः स्थानभेदः; 'प्रस्तारे दैर्घ्यमानं तु स्वहस्तेन तथा नरैः । कृत्वा त्रिघ्नं गजैर्हत्वा वास्तुस्थाननिरूप-णम् । ध्वजो धूमश्च सिंहश्च इवा वृषः खर एव च । गजः काकपद चैव स्थानान्यष्टौ च वास्तुनः ।' 'ध्वजे विभूतिर्मरण च धूमे सिंहे जयः इवा च करोत्यनर्थम् । वृषे च भोगी क्षयण खरे च पुष्टिर्गजे काकपदे विनाशः'—इति ज्योतिषम् । औषधपाकार्थगर्तविशेषः; 'हस्त-प्रमाणगर्तो यः पुटः स तु गजाह्वयः । इत्थ चारत्तिके कुण्डे पुटो वाराह उच्यते'—इति वैद्यकप्रयोगामृतम् । असुरविशेषः; महिपासुरपुत्रः; 'महिपासुरपुत्रोऽसौ समायाति गजासुरः । प्रमथन् प्रमथान् सर्वान् निजवीर्य-मदोद्धतः'—इति काशीखण्डे (६८।३) । २१४

गजप्रिया स्त्री. [गजस्य प्रिया] शल्लकीवृक्षः; गज-भक्ष्या । १९९

गजबन्धनम् क्ली. [गजः हस्ती बध्यते अत्र । बन्ध्+ ल्युट्] गजबन्धनस्थानम् । २२३

गजबन्धनी स्त्री. [गजः हस्ती बध्यते लौहशृङ्खलादिभिः रुध्यतेऽस्याम् । बन्ध्+ल्युट् डीप् च] गजबन्धन-स्थानं; वारी; वारिः; प्रारब्धि । २२३

गजवदनः पुं [गजस्य वदनमिव वदनं यस्य] गणेशः । १८

गजाजीवः पुं [गजैः आजीवति, इगुपधेति क । गजः आजीवः जीवनोपायोऽस्य । गजपरिचालनपालनादिकार्यमालम्ब्य आजीवतीति । जीव+कर्तरि अच् वा] हस्तिपालकः;

आधोरण ; हस्तिपक ; इभपालक. । २२५
 गजारोहः पुं. [गजम् आरोहति, गज+आ+रुह्+अच्]
 गजारूढः, निपादी । ३९१
 गञ्जः पु. [गजि+भावे घञ्] भाण्डागारम्; अवज्ञा;
 खनिः; खानिः; गोष्ठागारम् । 'गोठ', 'गोशाला'
 इत्यादिभाषा । भाण्डागारे क्लीवमपि । ७९७
 गञ्जा स्त्री. [गञ्ज+टाप्] खनिः; खानि ; मदिरा-
 गृह; पामरसञ्च ; मद्यभाण्डम् । १६९
 गडुः पु. [गड्+बाहुलकाद् उन्] पृष्ठग्रन्थिः; गलगण्डः;
 घाटामस्तकयोर्मध्ये मांसवृद्धिः; कुब्जत्वकरः पिण्डः;
 शल्यास्त्र; किञ्चुलुकः; विषमग्रन्थिः, 'न च अजागल-
 स्तनवदन्तर्गडुना तेन किं वेति वाच्यम्'—इति वेदान्त-
 भाष्यम् । ६०४
 गडुरः त्रि [गडुल+रस्य लत्वम्] कुब्जकः; मेषः । ६११
 गडुलः त्रि. [गडु स्थूलमासपिण्डविशेषः अस्यास्तीति ।
 गडु+सिध्मादिभ्यश्चेति' लच्] कुब्जः; न्युब्जः । ६११
 गणः पु [गण्यते गणयति वा, कर्मण्यप् कर्तरि अच् वा]
 प्रमथः; 'भर्तुः कण्ठच्छविरिति गणै सादर वीक्ष्यमाण'
 —इति मेघदूते (३५) । समूह (६८६), 'न गणस्या-
 ग्रतो गच्छेन् सिद्धे कार्ये सम फलम्'—इति हितोपदेशे ।
 रुद्रानुचरः; 'धनाध्यक्षसभा देवः प्राप्तो हि वृषभध्वज' ।
 उमासहायो देवेशो गणेश्च बहुभिर्वृत'—इति रामायणे
 (५।८।१।७) । सेनासख्याविशेष, तद्यथा—गजा. २७,
 रथाः २७, अश्वाः ८१, पदातिकाः १३५; समुदायेन
 २७० । 'त्रयो गुल्मा गणो नाम वाहिनी तु गणास्त्रयः'
 —इति महाभारते । संख्या; चौरकनामगन्धद्रव्यं;
 गणेशः; 'गाणपस्तु महेशानि ! गणदीक्षाप्रवर्तकः'
 —इति महानिर्वाणतन्त्रे । अश्विन्यादिजन्मनक्षत्रानुसा-
 रेण देवमानुषराक्षसगण इति तु पारिभाषिकम् । दे
 म रा म दे म दे दे रा रा म म दे रा दे रा ।
 दे रा रा म म दे रा रा म म देतिगणत्रयम्—इति
 ज्योतिषरत्नमाला । धातुसमूहः; 'भ्वाद्यदादिजु-
 होत्यादिदिवादिः स्वादिरेव च । तुदारुधातनुक्रयादि-
 श्चुरादिश्च गणा दश'—इति मनोरमा । छन्दः-
 शास्त्रोक्तपारिभाषिकाक्षरविशेषः, स तु 'म-न-भ-य-
 ज-र-स-त-ग-ल-संज्ञ'—इति छन्दोमञ्जरी । महादेवः;
 'विश्वरूपः स्वयं श्रेष्ठो बलवीरो बलो गणः'—इति

महाभारते (१३।१७।४०) । दैत्यविशेष, स तु
 अभिजिदिति नामान्तरस्य दैत्यस्य गुणवतो भार्याया
 गुणवत्यां सम्भूतः । एषा कथा स्कन्दपुराणे गणेश-
 खण्डे ३ अध्याये विस्तरशो द्रष्टव्या । १४
 गणकः पु. [गणयति शुभाशुभग्रहभोगजनितफलं निरू-
 पयतीति । गण सङ्ख्याने+कर्तरि ण्वुल्] दैवज्ञ ;
 ज्योतिर्वित्; सावत्सरः; ज्योतिषिकः; दैवज्ञः;
 मौहूर्तिकः; मौहूर्तः; ज्ञानीः; कार्तान्तिकः; ज्योति-
 षिकः । वर्णसङ्करजातिविशेषः, देवलाद् वैश्यागर्भजात ।
 तस्य कर्म तिथिवारादिज्ञापनं, स तु अस्पृश्यः; 'कलि-
 काले महेशानि ! पाषण्डा बहवो जना । सङ्गदोषान्-
 महेशानि ! तत्क्षणाद्धानितां व्रजेत् । तस्मात् प्रयत्नतो
 देवि ! संसर्गं वर्जयेत् सुधीः । वरं चाण्डालसस्पर्श
 कुर्यात्तु साधकोत्तमः । तथाप्यस्पृश्यगणकं सर्वदा
 तं परित्यजेत्'—इति महिषमर्दिनीतन्त्रवचनम् ।
 'ज्योति शास्त्रविशेषज्ञः सुन्दराङ्गः सभापटुः । कुलक्र-
 मागतः शुद्धो गणकः स्यान्महीपते'—इति युक्ति-
 कल्पतरुः । यच्च शास्त्रविशेषे गणकस्य निन्दादिकं
 श्रूयते तत्तु केवलं नक्षत्रजीविन एवेति बोध्यम् । प्रकृत-
 ज्योति शास्त्रं तु द्विजातिभिरेवावश्यमध्येतव्यं वेदाङ्ग-
 त्वात्, यथा—'सयुनोऽपीतरैः कर्णनासादिभिश्चक्षु-
 षाङ्गेन हीनो न किञ्चित् करः । तस्माद् द्विजैर-
 ध्ययनीयमेतत् पुण्यं रहस्य परम च तत्त्वम्'—इति
 सिद्धान्तशिरोमणिः । प्रजापतिपुत्रास्ताराविशेषाः
 केतवः; 'ताराः पुञ्जनिकाशा गणका नाम प्रजापते-
 रष्टौ पुत्राः'—इति बृहत्संहिता (१।१।२५) । संकीर्ण-
 जातिविशेषः; 'चर्मकारस्य द्वौ पुत्रौ गणको वाद्यपूरकः ।'
 ४०३
 गणपतिः पुं. [गणानां गणसंज्ञकानां देवानां पतिः अधीश्वरः
 स्वामी वा] गणेशः; 'अत्तुं वाञ्छति शाम्भवो गणपते-
 राखु क्षुधार्तः फणी । तं च क्रौञ्चरिपोः शिखी गिरि-
 सुतासिंहोऽपि नागाशनम्'—इति पञ्चतन्त्रे (१।१७०) ।
 अग्रपूजनीयप्रधानदेवताविशेषः; 'नमो गणेभ्यो गणपति-
 भ्यश्च वो नमो नम इति'—यजुर्वेदीयसंहितायाम्
 (१।६।२६) । बृहस्पतिः; 'गणानां त्वा गणपतिं हवामहे
 कविं कवीनामुपश्रवस्तमम्'—इति ऋग्वेदे (२।२३।१) ।
 शिवः; 'गणकर्ता गणपतिर्दिग्वासाः काम एव च । मन्त्र-

वित् परमो मन्त्रः सर्वभावकरो हरः—इति महाभारते (१३।११।४१) । आथर्वणोपनिषद्विशेषः; 'त्रिपुरातपन-देवीभावनाभस्मजाबालगणपतिमहावाक्यगोपालतपन-कृष्णहयग्रीवेति'—मौक्तिकोपनिषदि प्रथमाध्याये । १८

गणरात्रः पु. [गणानां बह्वीनां रात्रीणां समाहारः । गणशब्दस्य सङ्ख्यावत्त्वात् तद्विद्युत्समासः—'अह-सर्वैकदेशसङ्ख्यातपुण्याच्च रात्रे' इत्यच् । 'रात्राह्नाहा-पुसि' इति पुस्त्वम्] रात्रिसमूहः । १०८

गणाधिपः पु. [गणानाम् अधिपः अधीश्वरः] शिवः; गणेशः । १३

गणिका स्त्री. [गण लम्पटगण. उपपत्तित्वेनास्त्यस्या इति । ठन्] वेद्या, 'गणिकानां पृथङ् मञ्चाः शुभैरास्तरणाम्बरैः'—इति हरिवंशे । हस्तिनी (७९९), यूथिका, गणिकारिकावृक्षः । ४९०

गण्डः पुं [गण्डि आस्यैकदेशे+अच् । यद्वा गम्+'अमन्ता-ड्ड' इति ड] हस्तिकपोलः; कट; करटः; कटकः; हस्तिगण्डकः, कपोलः (५२२); 'गाल' इति भाषा । 'तदीषदाद्रारिणगण्डलेखम् उच्छ्वासिकालाञ्जनराग-मक्षणो'—इति कुमारसम्भवे (७।८२) । पिटकः (६०४); खड्गी, वीथ्यङ्ग; चिह्न; स्फोटकः, वीरः, हयभूषण, बुद्बुद; ग्रन्थि; विष्कुम्भादिसप्तविंशतियोगान्तर्गत-दशमयोगः; 'गण्डो वृद्धिर्ध्रुवश्चैव व्याघातो हर्षणस्तथा'—इति ज्योतिषवचने । 'स्वकार्यकर्ता परकार्यहर्ता गण्डो-द्भवः स्यादतिगण्डवाक्यः । अत्यन्तधूर्तः पुरुष कुरूपः सुहृ-द्गणानामतितापदाता'—इति कोष्ठीप्रदीपः । दोषजन-कोऽश्विन्यादिनक्षत्राणां भागविशेषः; 'अश्विनीमघमू-लानां तिस्रो गण्डाद्यनाडिकाः । अन्त्या. पौष्णोरगेन्द्राणा पञ्चैव यवना जगुः । मूलेन्द्रयोर्दिवा गण्डो निशाया पितृसर्पयोः । सध्याह्वये तथा ज्ञेयो रेवतीतुरगर्क्षयोः ।' 'सन्ध्यारात्रिदिवाभागे गण्डयोगोद्भवः शिशुः । आत्मान मातरं तात विनिहन्ति यथाक्रमम् ।' 'दिवा जाता तु या कन्या निशि जातस्तु यः पुमान् । नोभयोर्गण्डदोष स्यात् नाचलो हन्ति पर्वतम्'—इति ज्योतिषतत्त्वम् । २१६

गण्डकः पु. [गण्ड+स्वार्थे कन्] खड्गी; 'गैडा' इति भाषा । खड्गः; संख्याप्रभेदः; 'गण्डा' इति भाषा । विद्याविशेषः; अवच्छेदः; अन्तरायः; देशविशेषः; 'ततः स गण्डकान् शूरो विदेहान् भरतर्षभः'—इति महाभारते

(२।२९।४) । भूषणम्; व्याघ्रनखपङ्क्ति मण्डिता गण्डकाभरणा च—इति कादम्बर्याम् । ग्रन्थिः; 'गोरोचनालिखितभूर्जपत्रगर्भान् मन्त्रगण्डकान्'—इति कादम्बर्याम् । स्फोटकरोगविशेषः; 'अनेकवेत्राघात-निर्मितबहुगात्रगण्डकम्'—इति कादम्बर्याम् । २२७

गण्डशैलः पु. [गण्ड इव शैलः, स्खलितस्थूलोपलः । शैलशब्दोऽत्र शैलावयवे वर्तते । 'विशेषण विशेष्येण बहुलम्'—इति समासः । यद्वा शैलस्य पर्वतस्य गण्ड इव राजदन्तादित्वात् पूर्वनिपातः] गिरेश्च्युतः स्थूलोपलः; भूकम्पादिना पर्वताद् गलितो महान् प्रस्तरः; 'कि पुत्रि ! गण्डशैलभ्रमेण नवनीरदेषु निद्रासि । अनुभव चपलाविलसितगर्जितदेशान्तरभ्रान्ती.'—इति आर्या-सप्तशत्याम् (१७९) । ललाटम् । १६८

गण्डूपदः पु. [गण्ड्व् ग्रन्थयः पदानि यस्य] किञ्चु-लुकः; 'गण्डूपदस्य रूपाणि पिच्छिलानि मूढानि च'—इति माधवकररोगविनिश्चये अशोऽधिकारे । ६६१

गण्डूषः पु. [गण्डि+'गण्डेश्च' इति ऊपन्] मुखपूरणम्; 'भीमस्तु विजयस्याथ काञ्चनो होत्रकस्ततः । तस्य जह्नुः सुतो गङ्गां गण्डूपीकृत्य योऽपिबत्'—इति भागवते (९।१५।३) । हस्तिशुण्डाग्रभागः; प्रसृतिपरिमितम्; 'अगाधजलसञ्चारी विकारी न च रोहितः । गण्डूप-जलमात्रेण शफरी फर्फरायते ।' ७८५

गण्डूषा स्त्री. [गण्डूप+टाप्] मुखपूर्णतोय, मुखपूरणं; गण्डूषः । [पुंलिङ्गस्तु गण्डूपशब्दश्चुलुकपरिमाणे, यथा—'अपा द्वादशगण्डूषैर्मुखशुद्धिर्विधीयते' । ७८५

गतिः स्त्री [गम्+भावे क्तिन्] गमनकर्म । तदर्थक-वर्तमानकालिकक्रियापदानि निघण्टुप्रोक्तानि—'वर्तते, अयते, लोटते, लोठते, स्यन्दते, कसति, सर्पति, स्यमति, स्रवति, स्रसते, अवति, श्चोतति, ध्वसति, वेनति, मार्ष्टि, गुरण्यति, शवति, कालयति, पेलयति, कण्टति, पिस्यति, विस्यति, मिस्यति, प्रवते, प्लवते, च्यवते, कवते, गवते, नवते, क्षोदति, नक्षति, सक्षति, म्यक्षति, सचति, ऋच्छति, तुरीयति, चतति, अतति, गाति, इयक्षति, सञ्चति, सरति, रंहति, यतते, भ्रमति, घजति, रजति, लजति, क्षिपति, धमति, मिनाति, ऋण्वति, ऋणोति, स्वरति, सिसर्ति, वेषिष्टि, योपिष्टिः, ऋणाति, ऋयते, तेजति, दध्यति, दध्नोति, युध्यति,

धन्वति, अरुपति, आर्यन्ति, डीयते, तकति, टीयते, इषति, फणति, हनति, अर्द्धति, मर्दति, ससृते, नसते, हर्षति, इर्यति, ईर्ते, ईर्द्धते, ऋयति, स्वात्रति, गन्ति, आगनीगन्ति, जङ्गन्ति, जिन्वति, जसति, गमति, ध्रति, घ्नाति, ध्रयति, वहते, रथर्यति, जेहते, स्व कति, क्षुम्पति, प्साति, वाति, याति, दृयति, द्राति, डूलति, एजति, जमति, जवति, वञ्चति, अनिति, पवते, हन्ति, सेधति, अगन्, अजगन्, जिगाति, पतति, इन्वति, द्रमति, द्रवति, वेति, ह्यन्तात्, एति, जगायात्, अयुथु—इति द्वाविंशं शत गतिकर्म—इति वेदनिघण्टौ २ अध्याये । कर्म-फलम् (७९९); 'गतिर्भर्ता प्रभुः साक्षी निवासः शरण सुहृत्—इति भगवद्गीतायाम् (१।१८) । 'गतिः कर्मफलम्' इति शाङ्करभाष्यम् । दशा; 'अयतिः श्रद्धयो-पेतो योगाच्चलितमानसः । अप्राप्य योगससिद्धिं कां गतिं कृष्ण ! गच्छति—इति भगवद्गीतायाम् (६-३७) । [गम्यतेऽस्यामिति । गम्+अधिकरणे क्तिन्] मार्गः; 'शुक्लकृष्णे गती ह्येते जगतः शाश्वते मते । एकया यात्यनावृत्तिमन्यथावर्तते पुनः—इति भगवद्गीतायाम् (८।२६) । [गम्यते ज्ञायतेऽनया, करणे क्तिन्] ज्ञानम्; 'न ते विदुः स्वार्थगतिं हि विष्णु दुराशया ये बहिरर्थमानिनः । अन्धा यथान्धैरुपनीय-मानास्तेऽपीशतन्त्रामुरुदाम्नि बद्धाः—इति भागवते (७।५।३१) 'स्वस्मिन्नेव आत्मन्येव अर्थः प्रयोजनं येषां ते स्वार्थास्तत्त्वविदस्तेषां गतिं ज्ञानस्वरूपं विष्णुं ते दुराशया बहिरर्थमानिनो न विदुः जानन्ति—इति तट्टीकाया स्वामी । [गम्यते प्राप्यतेऽनया इति, गम्+करणे क्तिन्] यात्रा; अभ्युपायः; 'यज्ञ इज्यो महेज्यश्च क्रतुः सत्रं सतां गतिः—इति महाभारते (१३।१४९।६१) । नाडीव्रणः; सरणी; [गम्+भावे क्तिन्] परिणतिः; 'मदनमुपदधे स एव तासां दुरधि-गमा हि गतिः प्रयोजनानाम्—इति किरातार्जुनीये (१०।४०) 'गतिः परिणतिः—इति तट्टीकायां मल्लि-नाथः । प्रमाणम्; 'कृपेति चेदस्तु मृगः क्षतः क्षणादनेन पूर्वं न मयेति का गतिः—इति किराते (१४।१५) 'मया नेत्यत्र का गतिः किं प्रमाणम्' इति तट्टीकायां मल्लिनाथः । [गम्यते इति, गम्+कर्मणि क्तिन्]

स्वरूपम्; 'चरतस्तपस्तव वनेषु सहा न वयं निरूपयितु-मस्य गतिम्—किराते (६।३६) 'तव वनेषु तपश्च-रतोऽस्य गतिं स्वरूपं निरूपयितुम्' इति तट्टीकायां मल्लिनाथः । विषयः; 'तपः किलेद तदवाप्तिसाधनं मनो-रथानामगतिर्न विद्यते—इति कुमारे (५।६४) 'मनो-रथानां कामानाम् अगतिः अविषयः—इति तट्टीकायां मल्लिनाथः । ग्रहभेदेन गतिभेदः; 'अदृश्यरूपाः कालस्य मूर्तयो भगणाश्रिताः । शीघ्रमन्दोच्चपाताख्या ग्रहाणां गतिहेतवः—इति सूर्यसिद्धान्तः । ७२६, ७७६

गदः पु. [गद्यते रुज्यतेऽनेन, गदयति वा । गद्+करणे अप्, णिजन्तादच् वा] रोगः; 'शत्रुः स्थानबलं प्राप्य विक्रमं कुरुते बली । तथा धात्वन्तरं प्राप्य विक्रमं कुरुते गदः । 'यावत्स्थानं समाश्रित्य विकारं कुरुते गदः । तावत्तस्य प्रतीकारः स्थानत्यागाद् बलीयसः—इति हारीते चिकित्सास्थाने द्वितीयेऽध्याये । श्रीकृष्णभ्राता; 'हृदीकः ससुतोऽक्रूरो जयन्तगदसारणाः—इति भागवते (१।१४।२८) । भाषणम्; औपधम्; 'अथ शुश्राव गच्छन् स तक्षको जगतीपतिम् । मन्त्रैर्गदैर्विषहरै रक्ष्य-माणं प्रयत्नतः—इति महाभारते (१।४३।२१) । असुरविशेषः; 'गदो नामासुरो ह्यासीद् वज्राद् वज्रतरो दृढः—इति वायुपुराणे ५ अध्याये । क्ली. [गद्यते पीडयतेऽस्मादनेन वा । गद्+अपादाने करणे वा अप्] विषम् । ६००

गदा स्त्री [गदयति पीडयत्यनया, विपक्षमितिशेषः । गद्+णिच्+करणे अप् टाप् च । गदयतीति णिच् अच् वा] लौहमयास्त्रभेदः; 'तं महात्मा महात्मानं गदामुद्यम्य पाण्डवः । अभिदुद्राव वेगेन धार्तराष्ट्रं वृकोदरः—इति महाभारते (१।५६।४५) । विष्णु-गदा तु देवशिल्पिना गदसंज्ञकस्यासुरविशेषस्यास्थना निर्मिता; 'गदो नामासुरो ह्यासीद् वज्राद् वज्रतरो दृढः । प्रार्थितो ब्रह्मणे प्रादात् स्वशरीरास्थिं दुस्त्यजम् । ब्रह्मोक्तो विश्वकर्मापि गदां चक्रेऽभुतां तदा । योग-विशेषः; 'अनन्तरयोः केन्द्रयोर्यदा सर्वे ग्रहा भवन्ति तदा गदानाम् योगो भवति—इति लघुजातके (१०।३) । पाटलवृक्षः । ४७६

गदाग्रजः पुं [गदस्य वसुदेवपुत्रभेदस्य अग्रजः] श्रीकृष्णः;

‘तावन्न योगगतिभिर्यतिरप्रमत्तो यावद् गदाग्रजकथासु रतिं न कुर्यात्’—इति भागवते (४।२३।१२) । २५
 गदाधरः पुं. [गदां धरति धारयति वा । धृ+अच् । यद्वा धरति इति धरः, गदायाः धरः । धृ+अन्तर्णि- जन्तात् अजित्येके] विष्णुः; गदाभृत्; ‘नेयं शोभि- ष्यते तत्र यथेदानीं गदाधर । त्वत्पदैरङ्किता भाति स्वलक्षणविलक्षितैः’—इति भागवते (१।८।३८) । गदाधारणकथा वायुपुराणे गयामाहात्म्ये ५ अध्याये द्रष्टव्या । ‘मनस्तत्त्वात्मकं चक्र बुद्धितत्त्वात्मिकां गदाम् । धारयन् लोकरक्षार्थमुक्तश्चक्रगदाधरः’—इति विष्णुसहस्रनामभाष्ये । महादेवः; ‘भोजपुरे भोज- नाथो गयायां च गदाधरः’—इति महालिङ्गेश्वरतन्त्रे शिवशतनामस्तोत्रे । गदाधारिणि त्रि. । २४
 गन्ता [ऋ] त्रि. [गच्छतीति, गम्+कर्त्तरि तृच्] गमनकर्ता । ४४४
 गन्त्री स्त्री. [गम्यतेऽनया इति । गम्+करणे ष्टृन् ततो डीप्] वृषवहनीयशकटं; ‘बैलगाडी’ इति भाषा । [गच्छतीति, गम्+कर्त्तरि तृन्+स्त्रियां डीप्] गमन- शीला; गमनकारिणी; ‘गन्त्री वसुमती नाशमुदधि- दैवतानि च । फेनप्रस्थः कथं नाशं मर्त्यलोको न यास्यति’—इति याज्ञवल्क्यः (३।१०) । ४४४
 गन्धः पुं. [गन्ध्+पचाद्यच्] लेशः; आमोदः; ‘घ्राण- ग्राह्यो भवेद् गन्धो घ्राणस्यैवोपकारकः । सौरभश्चा- सौरभश्च स द्वेषा परिकीर्तित’—इति भाषापरिच्छेदे (१०३) । ‘गन्धो मलयजो यस्तु दैवे पैत्र्ये च सम्मतः । तत्पङ्को वा रसो वापि चूर्णो वा विष्णुतुष्टिदः । सर्वेषु गन्धजातेषु प्रशस्तो मलयोद्भवः । तस्मात्सर्वप्रयत्नेन दद्यान्मलयजं सदा । कृष्णागरुः सकर्पूरः सहितो मलयोद्भवैः । वैष्णवीप्रीतिदो गन्धः कामाख्यायाश्च भैरव ! । कुङ्कुमागरुकस्तूरीचन्द्रभागैः समीकृतैः । त्रिपुराप्रीतिदो गन्धस्तथा चण्ड्याश्च शम्भुना । दैवतोद्देशपूर्वेण गन्धान् सम्पूज्य साधकः । देवायेज्याय वितरेत् सर्वसाध्येषु पूजकः । गन्धेन लभते कामं गन्धो धर्मप्रदः सदा । अर्थानां साधको गन्धो गन्धे मोक्षः प्रतिष्ठितः । अयं वा कथितो गन्धः पुत्रौ वैतालभैरवौ’—इति कालिकापुराणे ६८ अध्यायः । प्रतिवेशी; सम्बन्धः; गन्धकः; ‘शोधितो यस्तु गन्धः स्यात्

जरामृत्युरुजापहः । अग्निसन्दीपनः श्रेष्ठो वीर्यवृद्धि- करोऽस्थिकृत्’—इति प्रयोगामृते । गर्वः; शोभाञ्जनः; घृष्टचन्दनम्; ‘घृष्टो मलयजो गन्धः’ इति शुद्धितत्त्वम् । क्ली [गन्धो विद्यतेऽस्य, अर्शआदित्वादच्] कृष्णागरुः ।

७९३

गन्धकारिका स्त्री. [गन्धं सुरभिप्रधानं मण्डनं करोतीति । गन्ध+कृ+ण्वल् ततष्टाप् अत इत्वञ्च] सैरिन्धी; सैरिन्धी; सा तु परवेशमस्था स्ववशा शिल्पकारिका ।

४९२

गन्धनम् क्ली. [गन्ध् गतिर्हिंसायाचनेपु+भावे ल्युट्] उत्साहः; सूचनं; प्रकाशनं; हिंसा । ८७०

गन्धमूषिका स्त्री. [गन्धा दुर्गन्धप्रधाना मूषी, ततष्टाप्] छुच्छुन्दरी; गन्धमूषिकः । २३५

गन्धर्वः पु [गन्धं सङ्गीतवाद्यादिजनितप्रमोदम् अर्वाति प्राप्नोतीति । गन्ध+अर्व्+गतौ+अण्, शकन्वादित्वाद् अलोपे सांधुः] स्वर्गगायकः; गातुः; दिव्यगायनः; ‘भ्रातरौ स्वरसम्पन्नौ गन्धर्वविव रूपिणौ’—इति रामायणे (१।४।११) । घोटकः (४३६); ‘रथं सयोजयामासुर्गन्धर्वैर्हममालिभिः’—इति महाभारते (३।१६।१२३) । पशुजातिविशेषः; कस्तूरीमृगः; अन्तराभवसत्त्वः; अन्तराभवसत्त्वस्तु जन्ममरण-योर्मध्यभवः प्राणी, यो मृतो नैव कायान्तरं प्राप्तः नापि जन्म, स । मरणजन्मनोरन्तरा भवत्वादन्तरा- भवसत्त्वम्, तच्च यातनाशरीरम् । गुप्तप्राणीति केचित्; ‘गन्धर्वाः पतयो मम’—इति विराटे । ‘न चाप्यहं चालयितुं शक्या केनचिदङ्गने ! दुःखशीला हि गन्धर्वास्ते च मे बलवत् प्रियाः । प्रच्छन्नाश्चापि रक्षन्ति ते मा नित्यं शुचिस्मिते’—इति महाभारते (४।८।३४) । पुस्कोकिलः; गायनमात्रं; शिवः; ‘गन्धर्वो ह्यदितिस्ताक्षर्यः सुविज्ञेयः सुशारदः’—इति महाभारते (१३।१७।९७) । ग्रह-विशेषः; ‘देवास्तथा शत्रुगणाश्च तेषां गन्धर्वयक्षाः पितरो भुजङ्गाः । रक्षांसि या चापि पिशाचजाति- रेषोऽष्टधा देवगणो ग्रहाख्यः’—इति सुश्रुते । [गाः रश्मीन् वर्षणोपयोगीनि वारीणि वा धारयति इति । गो+धृ+व, गोर्गमादेशश्च] सोमः; ‘गन्धर्वो अस्य रशनामगृष्णात् सूरादस्व वसवो नितरष्ट ।’ ‘गन्धर्वः सोमः’ इति भाष्यम्—इति ऋग्वेदे (१।१६।३।२) ।

रश्मिमात्रधारकः; 'ऊर्ध्वो गन्धर्वो अधिनाके अस्थात् विश्वारूपा प्रतिचक्षाणो अस्य ।' 'गन्धर्वो रश्मीना धारकः' इति भाष्यम्—इति ऋग्वेदे (१।५८६।१२) । उदकधारकसूर्याशादित्यविशेषः, सूर्यश्च, एते सर्वे एव बोधिताः; 'गन्धर्व इत्या पदमस्य रक्षति पाति देवाना जनिमान्यद्भुतः ।' 'गन्धर्वः उदकानां स्तुतीनां वा धारकः आदित्यः' इति भाष्यम्—इति ऋग्वेदे (१।८३।४) । 'वहत् कुत्समार्जुनेय शतक्रतु. त्सरद्-गन्धर्वमस्तूतम् ।' 'गन्धर्व गवा रश्मीनां घर्तारं सूर्यम्' इति भाष्यम्—इति ऋग्वेदे (८।१।११) । अहः; दिवससमूहः; 'तस्याहानीह गन्धर्वा गन्धर्व्यो रात्रयः स्मृता'—इति भागवते (४।२९।२१) । राज्ञां स्तुति-पाठकः; 'नटनर्तकगन्धर्वा. सूतमागधवन्दिन । गायन्ति चोतमश्लोकचरितान्यद्भुतानि च'—इति भागवते (१।११।२०) । शरीराधिष्ठातृदेवविशेषः; 'सोम-प्रथमो विविदे गन्धर्वो विविद उत्तरः । तृतीयो अग्निष्टे पतिस्तुरीयस्ते मनुष्यजा.'—इति ऋग्वेदे (१०।५०।४०) । तथा च पञ्चतन्त्रे (३।२१०-२१३) । ८७

गन्धर्वः पुं. [गन्धं वहतीति, वह्+अच् । गन्धस्य वहो वा] वायु ; 'मन्दाराणामुदाराणा वनानि परि-लोडयन् । सौगन्धिकवनानां च गन्धं गन्धर्वो वहन्'—इति महाभारते (२।१०।७) । गन्धयुक्ते त्रि. । ७६

गन्धवाहः पु [गन्धं वहतीति । गन्ध+वह्+कर्मण्यण्] वायुः; 'इह हि दहति चेत. केतकीगन्धबन्धु. प्रसर-दसमबाणप्राणवद् गन्धवाह'—इति गीतगोविन्दे (१।३६) । मृगविशेषः; कस्तूरीमृग. । ७६

गन्धोत्तमा स्त्री [गन्धेन उत्तमा, गन्धप्रधानेत्यर्थः] मदिरा । ३२९

गभस्तिः पु. [गम्यते ज्ञायते इति गः विषय. । गम्+ड । तं बभस्ति दीपयति प्रकाशयतीति । भस्+कित्त्वत्तौ चेति' कित्त्] किरणः; 'मामुपसृतमृगतनय शिशिर-शान्तानुरागगुणितनिजवदनसलिलामृतमयगभस्तिभिः स्वधयतीति च'—इति भागवते (५।८।२२) । [गम्यते ज्ञायते इति, गम्+ड, गम् इदं सर्वं जगत् बभस्ति भासयति निजकिरणजालैरिति शेष. । ग+भस्+कित्त्] सूर्यः; 'गभस्तिमान् गभस्तिश्च विश्वात्मा भासकस्तथा । त्वं योनिर्वेदविद्यानां वेदवेद्यस्तथैव च'—इति सूर्यस्तोत्रे ।

शिवः; 'गभस्तिर्ब्रह्मकृद् ब्रह्मा ब्रह्मविद् ब्राह्मणो गति'—इति महाभारते (१३।१७।१३३) । स्त्री. [गच्छति प्राप्नोति हव्यादिकमिति गः अग्निस्तं बभस्त्यनया इति । ग+भस्+करणे कित्त्] स्वाहा । ३८

गभीरम् त्रि. [गच्छति जलमत्र । गम्+'गभीरगम्भीरौ' इति ईरन् भश्चान्तादेश] गम्भीर; नीचस्थान; निम्न; गम्भीरकम्; अगाध; गहनं; प्रचण्डम् । १४१
गम्भीरम् त्रि. [गच्छति जलमत्र, गच्छतेरीरन् भश्चान्ता-देश नुमागमश्च] गभीरं; नीचस्थान; निम्नं; गभीरकम्, 'तत. सागरगम्भीरो वानर. पवनो जवे'—इति रामायणे (५।१।५०) । पुं. जम्बीर, पङ्कजम्; ऋद्धमन्त्र ; शिवः; 'गम्भीरघोषो गम्भीरो गम्भीरबलवाहन'—इति महाभारते (१३।१७।५२) । स्त्रिया हिक्कारोगः; 'नाभिप्रवृत्ता या हिक्का घोरा गम्भीरनादिनी । शुष्कोष्ठ-कण्ठजिह्वास्यश्वासपार्श्वरुजाकरी । अनेकोपद्रवयुता गम्भीरा नाम सा स्मृता'—इति सुश्रुते उत्तरतन्त्रे ५० अध्याये । १४०

गरः पुं. [गीर्यते इति, गृ+कर्मणि अप्] विषम्, 'विद्वेष-नष्टमतयः स्त्रियो दारुणचेतसः । गरं ददुः कुमाराय दुर्मर्पा नृपति प्रति'—इति भागवते (६।१४।४३) । उपविष, रोगः । क्ली. [गिरति दोषवहुलं नाशयति स्वस्मिन् जातस्य बालस्येति भावः । गृ+पचाद्यच्] ववाद्येकादशकरणान्तर्गतं पञ्चमकरणम्; 'बवबालव-कौलवतैतिलाख्यगरवणिजविष्टिसज्ञानाम्'—इति बृह-त्सहितायाम् (९९।४) । 'विचारदक्षो विजितारिपक्षः शूरोऽतिधीरो मृदुहास्ययुक्तः । दाता दयालुर्गुणवान् नरः स्याद् गरे परेषामुपकारकर्ता'—इति कोष्ठी-प्रदीपः । 'कृषिवीजगृहाश्रयजानि गरे वणिजि ध्रुवकार्य-वणिग्युतय'—इति बृहत्सहितायाम् (९९।७) । [गीर्यते भक्षयते इति, गृ+कर्मण्यप्] विषम्; 'तस्मादिदं गरं भुञ्जे प्रजानां स्वस्तिरस्तु मे'—इति भागवते (८।७।४१) । वत्सनाभाख्यविष; सम्मोहजं विषम् । ६४१

गरलम् क्ली. [गिरति ग्रसति नाशयति । गृ+अलच् । गरात् भक्षणात् लाति आदत्ते जीवन वा । गर+ला+क] विषम्; 'व्यालनिलयमिलनेन गरलमिव कलयति मलयसमीरम् ।' पन्नगविषं; परिमाणम्; तृणपूलकम् ।

गर्हः पु. [गर्हद्वा पक्षाभ्या डयते उड्डीयते इति । गर्हत्+डी+ड । पृषोदरादित्वात् तलोपे साधु । यद्वा 'गिर उडच्' इति उडच्] पक्षिविशेषः; गर्हत्मान्; ताक्ष्यः; वैनतेयः; खगेश्वरः; नागान्तकः; विष्णुरथः; सुपर्ण; पन्नगाशनः; महावीरः; पक्षिसिंहः; उरगाशनः; शाल्मली; हरिवाहनः; अमृताहरणः; नागाशनः; शाल्मलिस्थः; खगेन्द्रः; भुजगान्तकः; तरस्वी; ताक्ष्य-नायकः; 'प्रतिगृह्य वरौ तौ तु गर्हडो विष्णुमब्रवीत् । भवतेऽपि वर दक्षि वृणोतु भगवानपि'—इति महा-भारते (१।३।३३) । व्यूहविशेषः; 'वराहमकराभ्या वा सूच्या वा गर्हडेन वा'—इति मनुः (७।१८७) ।

'सूक्ष्ममुखपश्चाद्भाग. पृथुमध्यो वराहव्यूहः । एष एव पृथुतरमध्यो गर्हडव्यूहः' इति तट्टीकाया कुल्लूकभट्टः । ३०
गर्हत् पु. [गृणाति शब्दायते वायुवेगवशादिति । गृ शब्दे, 'मृगोरुतिः' इति उति] पक्ष; 'पंख' इति भाषा । [गिरतीति, गृ+निगरणे+उति] निगरणं; भक्षणं, 'सुपर्णोऽसि गर्हत्मान् पृष्ठे'—इति यजुर्वेदे (१७।७२) 'अग्ने ! त्व सुपर्णोऽसि सुपर्णपक्षाकारो गर्हडोऽसि गर्हत्मान् गर्हत् गरण गिलनं भक्ष अस्यास्तीति गर्हत्मान् अशनायत्वानित्यर्थः'—इति वेददीधितिः । २३९

गर्हत्मान् [त्] पुं [गर्हत् पक्षा सन्त्यस्य । गर्हत्+मतुप्] गर्हः; 'जग्राह लीलया प्राप्तां गर्हत्मानिव पन्नगीम्'—इति भागवते (३।१९।११) । पक्षिमात्रम् (२३७) । ३०
गर्गरी स्त्री. [गर्ग शब्द रातीति । गर्ग+रा+क, गौरादि-त्वाद् डीप्] मन्थनी; दधिमन्थनपात्रं; 'कलसी, गगरी' इति भाषा । 'मेषादौ सक्तवो देया वारिपूर्णा च गर्गरी'—इति तिथ्यादितत्त्वे । ३१७

गर्जनमेघः पु [गर्जन् यः मेघः; कर्मधारयः] नादवन्मेघः; स च पर्जन्य. कथ्यते । ८१८

गर्जितम् क्ली. [गर्ज्+भावे क्त] मेघशब्दः; रणादौ आस्फालनम्; 'बाण ! किं गर्जसे मोहात् शूराणां नास्ति गर्जितम्'—इति हरिवंशे (१८२।४९) । कृतशब्दे त्रि. 'सन्ध्यायां गर्जिते मेघे शास्त्रचिन्तां करोति यः । चत्वारि तस्य नश्यन्ति आयुर्विद्या यशो बलम्'—इति स्मृतौ । पुं. [गर्जो गर्जनं जातोऽस्य, जातार्थे इतच्] मत्तहस्ती । ८४१

गर्तः पु. [गिरति ग्रसति स्वस्मिन् पतितं जीवजातादिक-

मिति । गृ निगरणे+ 'हसिमृग्निष्वामिदमीति' तन्] अवट; भूरन्ध्र; दर; श्वभ्रम्; आवटि.; आवटु.; पृथिवीरन्ध्र; 'गड्ढा' इति भाषा । 'धरण्या विवृते गर्ते निपपात लघुक्रमः'—इति मार्कण्डेये (२१।९) । त्रिगर्तदेशः; कुकुन्दर; रोगभेदः; मातृगर्भरूपग ह्वरम्; 'शेते विष्णुत्रयोर्गर्ते स जन्तुर्जन्तुसम्भवे'—इति भागवते (३।३।१५) । कूपः; 'यद्रोमगर्तेषु निलिल्युरध्वरास्तस्मै नमः कारणशूकराय ते ।' नरकविशेषः; 'निपपात महागर्ते तिमिरौघसमावृते'—इति मार्कण्डेये (२१।१०) । अष्टधनुःसहस्रेभ्यो न्यूनगतिदेवखातभेदः; 'धनुः-सहस्राण्यष्टौ च गतिर्यासा न विद्यते । न तानदीशब्दवहा गर्तास्ते परिकीर्तिताः'—इति छन्दोगपरिशिष्टे । 'नदीषु देवखातेषु तडागेषु सरःसु च । स्नान समाचरे-न्नित्यं गर्तप्रस्रवणेषु च'—इति मनुः (४।२०३) । [गीर्यते स्तूयते वेदस्तुति कुर्वता जनेनेति, गृ+तन् गुणश्च] देवरथः; 'आरोहथो वरुण ! मित्र ! गर्त-मतश्चाक्षथे अदिति दिति च ।' 'गर्त रथम्' इति भाष्ये—इति ऋग्वेदे (५।६२।७) । ६२४

गर्दभः पुं. [गर्दति गर्दयति वा, कर्कशशब्दं करोतीत्यर्थः । गर्द रवे+ 'कशूशलिकलीति' इति अभच्] पशुविशेषः; चक्रीवान्; बालेय; रासभः; खर., राशभ; शङ्कुकर्ण; भारग; भूरिगम; धूसराह्वयः; वेशवः; धूसरः; स्मरसूर्यः, चिरमेही; पशुचरि, चारपुङ्ख; चारट., ग्राम्याश्व । 'गर्दभं वा घनं मूत्र तैलयोग्यं क्वचिद्भवेत् । सक्षारं तिक्तकटुकमुन्मादकुष्ठरोगजित्'—इति हारीते । 'गरचेतोविकारघ्न तीक्ष्ण ग्रहणिरोगनुत् । दीपन गर्दभं मूत्रं कृमिवातकफापहम्'—इति सुश्रुते । 'अविश्राम बहेद्भारं शीतोष्णं च न विन्दति । ससन्तोष-स्तथा नित्यं त्रीणि शिक्षेत गर्दभात्'—इति चाणक्ये (७०) । २८०

गर्धनः त्रि. [गृध्यति स्पृहयतीति । गृध्+ 'जुचडकम्य-दन्द्रम्यसृगृधीति' इति युच्] लुब्धः । ३६३

गर्धना स्त्री. [भावे युच्] तृष्णा, अभिलाष । ३६४

गर्भः पुं. [गीर्यते जीवसञ्चितकर्मफलदात्रा ईश्वरेण प्रकृतिबलाद् जठरग ह्वरे स्थाप्यते पुरुषशुक्रयोगेणासौ । गृ+ 'अतिगृभ्यां भन्' इति कर्मणि भन्] भ्रूणः; 'स्वर्गाच्च नरकान्मुक्तः स्त्रीणा गर्भो भवत्यपि'—इति

गारुडे २२९ अध्यायः । 'वातसम्प्रेरिते गर्भे अपूर्णे दिवसे यदि । प्रसूतये वाप्यथ तद्गर्भे बालः प्रदृश्यते'— इति हारीते । शिशुः (५०२); [गीर्यते निगीर्यते निःक्षिप्यते वीर्यं योनिरन्ध्रेण अस्मिन् । गिरति सिञ्चति निषेकं करोति रेतोऽत्र वा । गृ गृ वा + भन्] कुक्षिः (५१५); 'यथा लोहस्य निस्यन्दो निषिक्तो बिम्ब-विग्रहम् । उपैति तद्विजानीहि गर्भे जीवप्रवेशनम्'— इति महाभारते (१४।१८।९) । सन्धिः; पनसकण्टकं; मध्यम्; 'केतकगर्भे गन्धादरेण दूरादमी द्रुतमुपेताः'— इति आर्यासप्तशत्याम् (१७६) । अपवरकः; गङ्गादि-सन्निहितदेश; 'भाद्रकृष्णचतुर्दश्यां यावदाक्रमते जलम् । तावद् गर्भं विजानीयात् तद्दूर्ध्वं तीरमुच्यते'—इति प्रायश्चित्ततत्त्वम् । आभ्यन्तरिकवस्तुमात्रम्; 'अष्ट-मासधृतं गर्भं भास्करस्य गभस्तिभिः । रस सर्वसमुद्राणां द्यौः प्रसूते रसायनम्'—इति रामायणे (३।२७।३) ।

४९९

गर्भकः पुं. [गर्भे केशगर्भे केशमध्ये इति यावत्, कायते प्रकाशते शोभते इत्यर्थः, यद्वा गर्भं इव प्रतिकृतिः । 'इवे प्रतिकृतौ' इति कन्] केशमध्यस्थितमाल्यं; क्ली. [गर्भं + संज्ञायां कन्, यद्वा चन्द्रस्य गर्भद्वयमिव काय-तीति, कै + क] रजनीद्वन्द्वम्; 'रात्रियुग्म' इति भाषा ।

५५२

गर्भगृहम् क्ली. [गर्भरूपम् आभ्यन्तर गृहम्] अपवरक; गर्भभवनं; गर्भवेश्म; 'भीतरी घर' इति भाषा । २९२
गर्भाशयः पुं. [आशतेऽस्मिन्निति । आ + शी + अधिकरणे अन् । गर्भस्य भ्रूणस्य आशयः शय्यावदाश्रयस्थानम्] जरायुः; येन वेष्टितो गर्भः कुक्षौ तिष्ठति सः; गर्भ-शय्या; 'शुक्रं शोणितसंसृष्टं स्त्रिया गर्भाशयं गतम् । क्षेत्र कर्मजमाप्नोति शुभं वा यदि वाशुभम्'— इति महाभारते (१४।१८।५) । 'पूर्णषोडशवर्षा स्त्री पूर्णत्रिंशेन सङ्गता । शुद्धे गर्भाशये मार्गे रक्ते शुक्लेऽनिले हृदि । वीर्यवन्तं सुतं सूते ततो न्यूनाब्दयोः पुनः । रोग्यल्पायुरधन्यो वा गर्भो भवति नैव वा'—इति वाग्भटे शारीरस्थाने प्रथमेऽध्याये । ५००

गर्भिणी स्त्री. [गर्भोऽस्त्यस्याम् । गर्भं + 'अत इनिठनो' इति इनि, ततो ङीप्] गर्भवती; 'सुवासिनीः कुमाराश्च रोगिणो गर्भिणीस्तथा । अतिथिभ्योऽग्र एवैतान् भोजये-

दविचारयन्'—इति मनुः (३।११४) । 'गर्भिणीकुञ्ज-रास्वादिसौलहर्ष्यादिरोहणम् । व्यायामं शीघ्रगमनं शकटारोहणं त्यजेत् । शोकं रवतविमोक्षं च साध्वसं कुक्कुटाशनम् । व्यवयं च दिवास्वप्नं रात्रौ जागरणं त्यजेत्'—इति काश्यपः । क्षीरावीवृक्षः । ४९८

गर्वः पुं. [गर्व' मदे + भावे घञ्, यद्वा गिरति मदमत्त-स्यात्मानमुद्गिरतीव इति । गृ निगरणे + 'कृ गृ शृ-दृभ्यो वः' इति व] अहङ्कारः; 'यदि दुस्थो न रक्षेत भरतो राज्यमुत्तमम् । प्राप्य दुर्मनसा वीर ! गर्वेण च विशेषतः'—इति महाभारते । व्यभिचारिभाव-विशेषः; 'गर्वो मदः प्रभावश्रीविद्यासत्कुलतादिजः । अवज्ञासविलासाङ्गदर्शनाविनयादिकृत्'—इति साहित्य-दर्पणे (३।१५०) । ७२२

गर्हणम् क्ली. [गर्हं कुत्सने + भावे ल्युट्] निन्दा । १४८
गर्हा स्त्री. [गर्ह्यते निन्द्यते इति । गर्ह् + 'गुरोश्च हलः' इति स्त्रिया अ ततष्टाप्] निन्दा; 'कुलपतनं जनगर्ही बन्धनमपि जीवितव्यसन्देहम् । अङ्गीकरोति कुलटा सततं परपुरुषसंसक्ता'—इति पञ्चतन्त्रे (१।१८७) ।

१४८

गर्हवादी [न्] त्रि. [गर्ह्यं वदतीति, गर्ह्यं + वद् + 'सुप्यजातौ णिनिस्ताच्छील्ये' इति णिनि] कद्वदः; निन्द्यवादी । ३७८

गलः पुं [गलति भक्षयत्यनेन । गल् + करणे अप् । यद्वा गीर्यतेऽनेन । गृ + करणे अप्] कण्ठः; 'प्रजा न रञ्जयेद् यस्तु राजा रक्षादिभिर्गुणैः । अजागलस्तनस्येव तस्य राज्यं निरर्थकम्'—इति पञ्चतन्त्रे (३।१६४) ।

[गलति क्षरति शालवृक्षादेरिति । गल् + पचाद्यच्] सर्जरसः; 'राल' इति भाषा । वाद्यभेदः; [गलति निःसरति जालादेरिति] गडकमत्स्यः; गलकः । ५१६
गलकम्बलः पुं. [गले कम्बल इव] गवां गलस्थितकम्बला-कृतिमासम्, सास्ना; 'सास्ना गोगलकम्बलः'—इत्यु-ज्ज्वलदत्तः । २६६

गलन्तिका स्त्री. [गलतीति । गल् + शतृ, उगित्वान्ङीप्, नुम्, स्वार्थे कन् ह्रस्वश्च] कर्करी; स्वल्पवारिधानिका; 'प्रपा कार्या च वैशाखे देवे देया गलन्तिका'—इति काशीखण्डे । ३१७

गलितः त्रि. [गल् + क्त] पतितः; स्रस्तः; ध्वस्तः;

भ्रष्टः; स्कन्नः; पन्नः; च्युतः; 'निगमकल्पतरोर्गलितं फलं शुकमुखादमृतद्रवसंयुतम्'—इति भागवते (२।१।३) ।

१६८

गल्लः पुं. [गमनं गत्, संपदादित्वात्क्विप् । गतं लाति, गत्+ला+क] गण्डः; 'गाल' इति भाषा । ५२२

गल्वर्कः पुं [गलुर्मणिविशेषः स इव अर्को दीप्तिर्यस्य] चषकः; मद्यपानपात्रं; मसारवन्मणिः; 'मसारगल्वर्क-सुवर्णरूपैर्वज्रप्रवालस्फटिकैश्च मुख्यैः'—इति महाभारते

(७।१।५।५३) । ३२७

गवलम् क्ली. [गुड शब्दे, गवनं गव, गवं लाति । क]

महिषशृङ्गं; पु. वनमहिषः; 'गवलालिकुलाहिनिभा विसृजन्ति पयः पयोवाहा'—इति बृहत्सहितायाम्

(२३।१७) । ७६४

गवाक्षः पुं. [गवामक्षीव, 'अक्षणोऽदर्शनात्' इत्यच् । यद्वा

गावः रश्मयः अक्षणुवन्ति व्याप्नुवन्ति अनेन इति ।

अक्षू व्याप्तौ, अकर्तर्यथ घञ्] गवामक्षीव यः;

वातायानं; वधूदृगयनं; जालं; जालकं; 'खिडकी,

जाली' इति भाषा । 'उत्सृष्टलीलागतिरागवाक्षा-

दलक्तकाङ्क्षां पदवी ततान'—इति रघुवंशे (७।७) ।

वानरविशेषः; वैवस्वतपुत्रः; 'पुत्रा वैवस्वतस्यात्र

पञ्च कालान्तकोपमाः । गयो गवाक्षो गवयः शरभो

गन्धमादन.'—इति रामायणे । ३०४

गव्यम् त्रि. [गोरिदं गोर्विकारो वा । 'गोपयसोर्यत्'

इति यत्, 'वान्तो यि प्रत्यये' इति अच्] गवां सर्व;

गोसम्बन्धि; दुग्धगोमयादि; 'सवत्सर तु गव्येन

पयसा पायसेन च'—इति मनुः (३।७१) । गोहितं;

क्ली. [गवि बाणे साधु । गो+यत् ततोऽच्] ज्या;

[गवि नेत्रे साधु इति] रागद्रव्यम् । २७४

गहनम् क्ली. [गाह्यते दुर्गम्यतेऽस्मिन्निति । गाह्+ 'बहुल-

मन्यत्रापि' इति युच्, कृच्छ्रगहनयोरिति निर्देशाद् वा

ह्रस्व] वनम्; 'सखीस्नेहेन तद्भीरु मया सर्व प्रति-

श्रुतम् । निलीय गहने शून्ये भयमुत्सृज्य रावणात्'—

इति रामायणे (६।१।६) । गह्वरं; दुःखं; पु. विष्णु.

(दुर्ज्ञेयत्वादस्य तथात्वम्); 'करणं कारणं कर्ता विकर्ता

गहनो गुह.'—इति महाभारते (१३।१४९।५४) ।

(७७७) त्रि. [गाह्यते दुःखेन गम्यते इति । गाह्+

युच् । कृच्छ्रगहनयोरिति निर्देशाद् वा ह्रस्वः] दुर्गमः;

दुष्प्रवेशः; कलिलः; 'गहनेष्वाश्रमान्तेषु लीलाविकृत-

दर्शनाः । रमन्ते तापसास्तत्र त्रासयन्तः सुदारुणा.'—

इति रामायणे (३।१।२३) । २१०

गह्वरम् क्ली. [गाह्यते विलोड्यते आत्मानेन इति]

गाह्+ 'छित्त्वच्छित्त्वरेति' वरच्प्रत्ययेन निपातनात्

साधु] दम्भः; [गाह्यते इति] गुहा; 'गङ्गाप्रपातान्त-

विरुद्धशष्प गौरीगुरोर्गह्वरमाविवेश'—इति रघुवंशे

(२।२६) । वनं; रोदनं; गहने त्रि, 'नलवेणुशरस्तम्ब-

कुशकीचकगह्वरम् । एक एवातियातोऽहमद्राक्ष विपिनं

महत्'—इति भागवते (१।६।१३) । ७९१

गाङ्गेयः पु. [गङ्गाया अपत्य पुमान् । 'शुभ्रादिभ्यश्च'

इति ढक्] कार्तिकेयः; 'आग्नेयः कृत्तिकापुत्रो रौद्रो

गाङ्गेय इत्यपि । श्रूयते भगवान् देव सर्वदेवमयो गुह.'—

इति महाभारते (१।१३।१३) । इल्लीशमत्स्यः;

भद्रमुस्ता; भीष्मः; 'वसुदेव विदित्वैनं सुख भुङ्क्ष्व

सुतोद्भवम् । गाङ्गेयोऽत्र महाभाग ! भविष्यति बला-

धिक' । क्ली स्वर्णम् (१७३); 'यं गर्भ सुषुवे

गङ्गा पावकादीप्ततेजसम् । तदुल्वं पर्वते न्यस्तं हिरण्यं

समपद्यत । धुस्तूरः; कशेरु; मुस्तम्; 'मेघाख्यं

मुस्तकं मुस्ता गाङ्गेयं भद्रमुस्तकम् ।' गङ्गाजातजलादौ

त्रि., योगमास्थाय धर्मात्मा वायुभक्ष्यो जितेन्द्रियः ।

गाङ्गेय वार्युपस्पृश्य प्राणायामेन तस्थिवान्'—इति

महाभारते (३।३।३४) । २०

गाढम् क्ली. [गाह्यते स्म इति, गाह् विलोडने+क्त]

दृढम्; 'आलिङ्गति सा गाढं पुन. पुनर्यामिनीप्रथमे'—

इति आर्यासप्तशत्याम् । अतिशयः; तद्युक्ते त्रि. दृढम्;

'श्रमफेनमुचा तपस्विगाढां तमसां प्राप नदी तुरङ्गमेण'

इति रघुवंशे (९।७२) । ७१८

गाणिक्यम् क्ली [गणिकानां वेद्यानां समूहः । 'गणि-

काया यजिति वक्तव्यम्' इति यञ्] गणिकासमूहः;

बहुवेद्याः । ४९१

गात्रम् क्ली. [गच्छत्यनेन, गम्+ 'गमेरा च' इति त्रन्

आकारादेशश्च] हस्तपादाद्यवयवसमुदायः; कलेवरं,

वपुः; संहननं; शरीरं; वर्षम्; विग्रहः; कायः; देहः;

मूर्तिः; तनुः; तनूः; इन्द्रियायतनम्; अङ्गं; क्षेत्रं;

भूषणम्; मत्करणं; वेरं; सञ्चरः; घणः; बन्धः;

पुबं; पिण्डः; पुद्गलं, भूतात्मा; स्वर्गलोकेशः;

स्कन्धः; पञ्जरः; कुलं; बलम् । 'गात्रवक्त्रनखैर्वाद्यं हस्तकेशावधूननम् । तोयाग्निपूज्यमध्येन यानं धूमं शवाश्रयम् । मद्यातिसर्कित विश्रम्भस्वातन्त्र्ये स्त्रीषु च त्यजेत्—इति वाग्भटे । हस्तिपूर्वजङ्घादिदेशः; हस्त्यग्रपादादिसम्मुखभागः; 'आपस्काराल्लूनगात्रस्य भूमिं निःसाधारज्ज्छतोऽत्राडमुखस्य'—इति माघे (१८।४६) 'लूनगात्रस्य छिन्नजङ्घस्य' इति तट्टीकाया मल्लिनाथः । [गच्छति मरणात् पर स्वकारणभूत-पञ्चत्व प्राप्नोति, यद्वा गम्यते स्थानात् स्थानान्तरं प्राप्यते सञ्चाल्यते वाऽनेन] अङ्गम् । ५१०

गात्रसङ्कोची [न्] पु [गात्रं सङ्कोचयतीति । सम्+कुच्+णिच्+णिनि, यद्वा गात्रस्य सङ्कोची] जाह्नक-जन्तुः; गन्धमार्जारः; विडालविशेषः । २३६

गानम् क्ली. [गीयते इति, गै+भावे ल्युट्] गीतम्; गेयं, गीतिः; गान्धर्वम्; 'जपकोटिगुणं ध्यानं ध्यान-कोटिगुणो लयः । लयकोटिगुणं गानं गानात् परतरं न हि' ध्वनिः । ९३

गिरा स्त्री. [गृ+भावे क्विप्, स्त्रियां टाप्] वचनम्; 'तां गिरां करुणा श्रुत्वा'—इति दशरथविलापनाटके । ९

गिरिः पु. [गिरति धारयति पृथ्वी, ग्रियते स्तूयते गुरुत्वाद्वा । 'कृगृशूपुकुटिभिदिच्छिदिभ्यश्च' इति इ किच्च) पर्वतः; 'मेरुमन्दरकैलासमलया गन्धमादनः । महेन्द्रः श्रीपर्वतश्च हेमकूटस्तथैव च ।' गण्डुकः; चक्षुरोगविशेषः; पारदस्य दोषविशेषः; 'नागो वङ्गो मलो वह्निश्चाञ्चल्यं च विषं गिरिः । असह्याग्निर्महादोषा निसर्गात् पारदे स्थिताः ।' संन्यासिनां भेदविशेषः; 'सदोर्ध्वबाहुयो वीरो मुक्तकेशो दिगम्बरः । सर्वत्र समभावेन भावयेद्यो नरोत्तम' । इष्टदेवीधिया नारी स गिरिः परिकीर्तितः—इति तन्त्रशास्त्रम् । शङ्कराचार्यकृतदशनामपरिव्राजकानामन्यतमः; 'तीर्थाश्रमवनारण्यगिरिपर्वतसागराः । पुरिः सरस्वती चैव भारती च तथा दश ।' 'वासो गिरिवरे नित्यं गीताभ्यासे हि तत्परः । गम्भीराचल-बुद्धिश्च गिरिनामा स उच्यते ।' यदुवंशीयश्वफल्कस्य द्वादशपुत्राणामन्यतमः; 'अक्रूरप्रमुखा आसन् पुत्रा द्वादश विश्रुताः । आसङ्ग सारमेयश्चः मृदुरो मृदुविद् गिरिः—इति भागवते (१।२४।१५) । स्त्री. निगरणं; बालमूषिका; पूज्ये त्रि. । १६५

गिरिकर्णी स्त्री. [गिरेर्बालमूषिकाया. कर्णं इव पत्र-मस्याः] अपराजिता; 'गवाक्ष्यश्वखुरीश्वेता श्वेतभण्डा-पराजिता । द्विविधा सा सिता नीला गिरिकर्णी गवादिनी । गिरिकर्णी महाश्वेता स्थूलपुष्पा सिता क्वचित्—इति वैद्यकरत्नमालायाम् । यवासः इति शब्दचन्द्रिका । २०२

गिरिजा स्त्री. [गिरेर्हिमालयपर्वतात् जाता । जन्+ड, स्त्रियां टाप्च] पार्वती; 'स्त्रीषु प्रवीरजननी जननी तवैव देवी स्वयं भगवती गिरिजापि यस्यै—इति अनर्घ्य-राघवे (४।३३) । गायत्रीरूपा देवी; 'गिरिजा गुह्य-मातङ्गी गरुडध्वजवल्लभा—इति देवीभागवते (१२-।६।४३) । [गिरौ पर्वते जाता इति, जन्+ड] गङ्गा; मातुलुङ्गी; 'मातुलुङ्गी सुगन्धान्या गिरिजा पूतिपुष्पिका । अत्यम्ला देवदूती च सा क्वचिन्मधु-कुक्कुटी—इति वैद्यकरत्नमाला । श्वेतवुह्ला; क्षुद्र-पाषाणभेदः; त्रायमाणा लता; कारीवृक्षः; मल्लिका; गिरिकदली । १६

गिरिमल्लिका स्त्री. [गिरौ जाता मल्लिकेव, मध्यपदलो-पिसमासः] कुटजवृक्षः; 'वृक्षकः शक्रपर्यायो वत्सको गिरिमल्लिका । कुटजस्तत्फल चेन्द्रयवश्चापि कलिङ्गकः—इति वैद्यकरत्नमालायाम् । १९३

गिरिशः पु. [गिरिराश्रयत्वेन वसतित्वेनास्त्यस्य इति । 'लोमादिपामादिपिच्छादिभ्यः शनेलच.' इति श । यद्वा गिरौ कैलासाख्यपर्वते, आध्यात्मिकार्थे तु नित्य-शुद्धमनसीत्यर्थः, शेते विराजते इति । यद्वा गिरिं त्रिगुणवृत्तात्मक मनः श्यति तनूकरोति विशुद्धं करोति शरणागतभक्तसाधकानाम् । शीङ् शयने, शो तनूकरणे वा, 'गिरौ डश्छन्दसि' । छान्दसानां क्वचिद्भाषायामपि प्रयोग आशुशुक्षणिवदित्याह स्वामी] शिवः; 'इति प्रगल्भं पुरुषाधिराजो मृगाधिराजस्य वचो निशम्य । प्रत्याहतास्त्रो गिरिशप्रभावाद् आत्मन्यवज्ञां शिथिली-चकार—इति रघुवंशे (२।४१) । ११

गिरिसानु क्ली. [षष्ठीसमासः] वप्रः; गिरिशिखरः । ८१०

गिरिसारः पुं. [गिरेः सार इव] लौहम्; 'तत्तैलधौतं विमलं गिरिसारमयं महत् । शस्त्रं परमसंक्रद्धो बालिपुत्रे न्प्रपातयत्—इति रामायणे (६।७८।१९) । वङ्गः;

मलयपर्वतः । १७१

गिरीशः पुं. [गिरेः कैलासस्य ईशः] शिवः; 'चिन्ता मेऽत्र न वेश्मनि प्रियतमे किं चिन्तया स्यान्नवप्राव्णीत्यद्रि-सुतां जयन्नवतु वः सूक्त्या गिरीशोऽनिशम्'—इति वक्रोक्तिपञ्चाशिकायाम् (३३) । [गिरीणा पर्वतानाम् ईशः श्रेष्ठः] हिमालयपर्वतः, [गिरां वाचा शास्त्राणा वा ईशः] बृहस्पतिः । ११

गीतम् क्ली. [गीयते इति, गै शब्दे+भावे क्त] गानम्; 'धातुमातुसमायुक्तं गीतमित्युच्यते बुधैः । तत्र नादात्मको धातुर्मातुरक्षरसञ्चयः ।' 'गीतं च द्विविधं प्रोक्तं यन्त्रगात्रविभागतः । यन्त्रं स्याद्वेणुवीणादि गात्र तु मुखजं मतम् ।' 'गीतं पीनपथोधरा समदना नारी विचित्रा कथा, रम्य हर्म्यतलं सुधाशुकिरणप्रोद्दीपिता यामिनी । चित्तज्ञाः सुहृदः सुता सुमनसो भक्ताः पुनः सेवकाः, शुद्धं गीतफलं कवित्वमतुलं ससारसारा मताः ।' ९३

गीः [र्] स्त्री. [गृ+सम्पदादित्वात् क्विप्] वाणी; वचनं; सरस्वती । ९

गीतक्रमः पुं. [पष्ठीसमास] गीतारम्भः; गानारम्भो-पक्रमः । ८६०

गीतवाद्यम् क्ली [समाहारद्वन्द्वः] संगीतम्; 'गीतं वाद्यं तथा नृत्यं त्रयं संगीतमुच्यते ।' ९५

गीर्वाणः पुं. [गीर्वाणेव बाणोऽस्त्रं यस्य, अव्यर्थवाक्यत-यास्य तथात्वम् । अन्तःस्थवकारमध्यपाठे तु गिरं वनुते याचते काङ्क्षतीत्यर्थः, स्तुतिप्रियत्वादिति । वनु याच्त्रायाम्+कर्मण्यण् इत्यण्, 'पूर्वपदात् संज्ञायामगः' इति णत्वम्] देवता; 'एवं सुमन्त्रितार्थास्ते गुरुणार्थानुर्दाशना । हित्वा त्रिविष्टपं जग्मुर्गीर्वाणाः कामरूपिणः'—इति भागवते (८।१५।३२) । ४

गुग्गुलुः पुं. [गुजति शब्दायतेऽनेनेति । गुज्+क्विप्, गुक् रोगस्तस्मात् गुडति रक्षतीति । गुड्+इगुपधज्ञेति क, डलयोरैक्याड्डस्य लत्वम्] गुग्गुलुः । ६२०

गुग्गुलुः पु. [गुज्यतेऽनेनेति, गुज् शब्दे+क्विप्, गुक् रोगस्तस्माद् गुडतीति । गुड् रक्षणे+बाहुलकात् कु । डलयोरैक्याड्डस्य लत्वम्] वृक्षविशेषः; गोमूत्रोद्भवः; अस्य निर्यासः; सुगन्धिद्रव्यम्, तत्पर्यायाः—कुम्भम्; उलूखलकं; कौशिकं; पुरः; कुम्भोलुः, खलकं, कुम्भोलू-

खलकं; गुग्गुलुः; जटायुः, कालनिर्यासः; देवधूपः; सर्वसह; महिषाक्षः, पलङ्कपा; यवनद्विष्टः; भवा-भीष्टः; निशाटकः; जटालः; पुट; भूतहरः; शिवः; शाम्भवः; दुर्गः; यातुघ्नः; महिषाक्षकः; देवेष्टः; मरुदिष्टः; रक्षोहा; रूक्षगन्धकः; दिव्यम् । 'माधुर्याच्छ-मयेद्रातं कपायत्वाच्च पित्तहा । तिक्तत्वात् कफजित्तेन गुग्गुलु सर्वदोषहा ।' 'महिषाक्षो महानीलः कुमुदः पद्म इत्यपि । हिरण्यः पञ्चमो ज्ञेयो गुग्गुलोः पञ्च जातयः ।' ६२०

गुच्छः पुं [गुड् शब्दे+क्विप्, गुत् शब्दं छद्यति नाशय-तीति । गुत्+छो+आतोऽनुपसर्गे कः] इति क] स्तवकः, 'फूल आदि का गुच्छा' इति भाषा । 'अक्षणोर्नि-क्षिपदञ्जनं श्रवणयोस्तापिच्छगुच्छावलीम्'— इति गीतगोविन्दे (११।११) । मुक्ताहार (५६२); स्तम्बः (५७९); 'तृण, शाक आदि का गुच्छा या मूठा' इति भाषा । उद्भिद्विशेषः; मल्लिकादिः; 'गुच्छगुल्मं तु विविधं तथैव तृणजातयः—' इति मनुः (१।४९) । 'मूलत एव यत्र लतासमूहो भवति न च प्रकाण्डानि ते गुच्छा मल्लिकादयः'—इति तट्टीकायां कुल्लुकभट्टः । कलापः; 'मोरपंख' इति भाषा । द्वात्रिंशच्चष्टिकहारः । १८८

गुच्छकः पु [गुच्छ+स्वार्थे कन्] स्तवकः; गुलञ्चः; स्तम्बः; कुसुमोच्चयः; गुच्छः; गुत्सः; गुत्सकः, रीठाकरञ्जः [स्वार्थे कप्रत्ययाद् गुच्छशब्दार्थोऽप्यत्र] क्ली. [गुच्छ+संज्ञायां कन्] ग्रन्थिपर्णम् । १८८

गुञ्जा स्त्री. [गुञ्जतीति, गुजि+अच् टाप् । अस्याः पक्वफलगुच्छे शब्दबाहुल्यात्तथात्वम्] लताविशेषः; काकचिञ्ची; कृष्णला; साङ्गुष्ठा; रक्तिका; काक-णन्तिका; काकादनी; काकतिक्ता; काकजङ्घा; शिखण्डिनी, चूडामणिः; सौम्या; शिखण्डी; अरुणा; ताम्रिका; शीतपाकी; उच्चटा; रक्ता; कृष्णचूडिका; काम्बोजी; भिल्लभूषणा; वन्या; गुञ्जिका, श्यामल-चूडा; काकचिञ्चिका; 'श्वेतरक्तप्रभेदेन ज्ञेयं गुञ्जा-द्वयं बुधैः । गुञ्जाद्वयं तु केश्यं स्याद् वातपित्तज्वरापहम् । मुखशोषश्चमश्वासतृष्णामदविनाशनम् । नेत्रामयहरं वृष्यं बल्यं कण्डून्नणं हरेत् । कृमीन्द्रलुप्तकुष्ठानि रक्ता च धवलापि च'—इति भावप्रकाशे । 'अन्तर्विषमया ह्येता बहिश्चैव मनोरमाः । गुञ्जाफलसमाकाराः

स्वभावादेव योषित ।' चतुर्यवपरिमाण; 'रत्ती' इति भाषा; 'यवोऽष्टसर्षपै प्रोक्तो गुञ्जा स्यात्तच्चतुष्टयम्'—इति शाङ्गधरे प्रथमेऽध्याये । चतुर्धन्यपरिमाणं, गोधूमद्वयमानं; पटहः; [गुञ्जनमिति, भावे अप्] कलध्वनिः; [गुञ्ज्यते भ्रमरादिभिर्मद्यपायिभिर्वा यत्र । अधिकरणे अप् घञ् वा] मदिरागृहं; चर्चा । २०३

गुडकरी स्त्री [गुड गुडवत्सुमिष्टं श्रुतिसुखकरमित्यर्थः, करोतीति । गुड+कृ+ 'कृञो हेतुताच्छीलानुलोभ्येषु' इति ट, स्त्रिया डीप्] रागिणीविशेषः । १०२

गुडची स्त्री [चि+क्विप् निपातनाद्दीर्घत्वे साधुः । गुडवत् ची चयन क्षरितो रसो यस्याः । अमृतोद्भवत्वादे- वास्यास्तथात्वम्] गुडूची । [गुडची+निपातना- दुत्वागमः] गुडुची । ६१५

गुडूची स्त्री.— लताविशेषः; वत्सादनी, छिन्नरुहा; त- न्त्रिका; अमृता; जीवन्तिका; सोमवल्ली; विशल्या, मधुपर्णी; गुडची; कुण्डली; चक्रलक्षणा; अमृतवल्ली; ज्वरारिः; श्यामा; वरा; सुरकृता; मधुपर्णिका; छिन्नोद्भवा, अमृतलता; रसायनी; छिन्ना; सोम- लतिका, भिषक्प्रिया, कुण्डलिनी; वयःस्था; छद्मिका; नागकुमारिका; चन्द्रहासा; अमृतवल्लरी; सुधा; जीवन्ती; सोमा; चक्रलक्षणिका; वयस्या; मण्डली; देवनिर्मिता । 'गुडूची क्वाथकल्काभ्यां सपयस्क घृतं शृतम् । हन्ति वातं तथारक्तकुष्ठं जयति दुस्तरम्'— इति चक्रपाणिः । ६१५

गुणः पु [गुण्यते मन्त्रघते, मन्त्रणादिभिर्निश्चीयते राज- भिरिति शेषः । गुण् आमन्त्रणे+घञ्] धनुराकर्षण- रज्जुः; मौर्वी; ज्या; शिञ्जनी; शिञ्ज्या; ज्यावा; पतञ्चिका; जीवा । 'अथ नभस्य इव त्रिदशायुधं कनकपिङ्गतडिद्गुणसयुतम् । धनुरधिज्यमनाधिरुपाददे नरवरो रवरोषितकेशरी'—इति रघुवंशे (९।५४) । (८६१) द्रव्याश्रितः; शौर्यादिः; रसगन्धादिः; रूपं, रसः, गन्धः, स्पर्शः, शब्दः । (८६५) सत्त्वरजस्तमासि; 'सत्त्वं रजस्तम इति प्रकृतेगुणास्तैर्युक्तः परः पुरुष एक इहास्य धत्ते । स्थित्यादये हरिविरिञ्चिहरेति संज्ञाः श्रेयासि तत्र खलु सत्त्वतनोर्नृणां स्युः'—इति भागवते (१।२।२३) । रूपादयः, तद्यथा—रूपं, रसः, गन्धः, स्पर्शः, संख्या, परिमाणं, पृथक्त्व, संयोगः, विभागः, परत्वम्, अपरत्वम्,

बुद्धिः, सुखं, दुःखम्, इच्छा, द्वेषः, यत्नः, गुरुत्व; द्रवत्व, स्नेहः, संस्कारः, धर्मः; अधर्मः, शब्दः । तन्तुः; शिञ्जनी; अप्रधानं; सूदः; इन्द्रियं; त्यागः; वटी; रज्जुः; 'गुणवन्तोऽपि सीदन्ति न गुणग्राहको यदि । सगुणोऽपि पूर्णकुम्भो यथा कूपे निमज्जति ।' सूत्रम्; 'काञ्चीगुण इव पतितः स्थितैकरत्नः फणी स्फुरति'—इति आर्या- सप्तशत्याम् । शुक्लकृष्णरक्तपीतादिः; दोषान्यविशेषणं; विद्यादि; व्यञ्जनम्; 'गुणांश्च सूपशाकाद्यान् पयो दधि घृतं मधु । विन्यसेत् प्रयतः सम्यक् भूमावेव समाहितः'— इति मनुः (३।२२६) 'गुणान् व्यञ्जनानि अन्नापेक्षयाऽ- प्राधान्याद् गुणयुक्तान् वा' इति तट्टीकाया कुल्लूकभट्टः । आवृत्तिः; 'आहारो द्विगुणः स्त्रीणा बुद्धिस्तासां चतुर्गुणा । षड्गुणो व्यवसायश्च कामश्चाष्टगुणः स्मृतः'—इति महाभारते । व्याकरणोक्तसंज्ञाविशेषः; यथा—'अदेड गुणः ।' काव्यगुणः; 'ये रसस्याङ्गिनो धर्माः शौर्यादय इवात्मनः । उत्कर्षहेतवस्ते स्युरचल- स्थितयो गुणाः'—इति काव्यप्रकाशः । ४६४

गुणलयनी स्त्री [गुणाः गुणमयपटाः लीयन्ते यत्र । गुण+ ली+ल्युट्, डीप्] गुणलयनिका; वस्त्रनिर्मितगृहं; केणिका; पटकुटी । ४५१

गुणवृक्षः पु [गुणानां तरणीस्थरज्जुनां वृक्ष इव] गुण- वृक्षकः, नौकागुणबन्धनस्तम्भः; कूपकः; 'मस्तूल' इति भाषा । ६५५

गुणोत्कर्षः पुं [गुणानाम् उत्कर्षः उत्कर्षणं प्राधान्य- मित्यर्थः] गुणप्राधान्यम्; 'स्वभावजैर्गुणैर्दिव्यैः काम- जैर्बहुलैर्वृतः । भूयस्तव गुणोत्कर्षमेते विद्ये करिष्यतः'— इति रामायणे (१।२५।१९) । अतिशयः; परभागः ।

७८६

गुण्डितः त्रि [गुठि वेष्टने+कर्मणि क्त] गुण्डितः; रूषितः; धूल्यादिभिर्धूसरितः; 'यन्न युद्धेन मे कार्यं न प्राणैर्नापि सीतया । लक्ष्मणं निहतं दृष्ट्वा भ्रातरं पांशुगुण्डितम्'—इति रामायणे (६।८२।८) । आवृतः ।

७६८

गुण्डितः त्रि [गुठि वेष्टने, कर्मणि क्त] रूषितः; धूल्यादिभिः धूसरितः; चूर्णीकृतः । ७६८

गुत्सः पु [गुध्यते तृणपत्रपुष्पादिभिः परिवेष्टयतेऽसौ । गुध् परिवेष्टने+ 'उन्दिगुधिकुषिभ्यश्च' इति कर्मणि

स किच्च] स्तवकः; स्तम्बः; [हारादौ तु गुध्यते परिवेष्टयते कण्ठवक्ष स्थलादिकमनेन] द्वात्रिंशद्यष्टिक-हारः; ग्रन्थिपर्णवृक्षः। १८८

गुदम् क्ली. [गोदते खेलति चलतीत्यर्थः, अपानसंज्ञकवायु-अनेन । गुद्+‘इगुपधेति’ क] मलत्यागद्वारम्, अपान; पायुः, गुह्य; गुदवर्त्म; चूतः; गुदद्वार; च्युतिः। ५१३

गुदकीलकः पुं [गुदकील+स्वार्थे कन् । गुदस्य अपानस्य मलद्वारस्येत्यर्थः, यद्वा गुदे, कील इव गुदकीलः] अर्शो-रोगः; गुदकीलः। ६०५

गुन्द्रः पुं [गुद्रि+अच्] शरतृणं, वृक्षविशेषः; पटरकः; अच्छः; शृङ्गवेरा ह्लमूलकः, ‘गुद्रान् दग्ध्वा कृतं भस्म हरितालं मनःशिला । उपदशविमर्षाणामेतच्छान्तिकरं परम्’—इति सुश्रुतः। ६२२

गुम्फः पुं. [गुम्फ्+घञ्] ग्रन्थनम्; ‘सततमरुणित-मुखे सखि ! निगरन्ती गिरां गुम्फम्’—इति आर्यासप्त-शत्याम् (६०६) । ‘निगुम्फनिर्भरक्षरन्मधूलिकामनो-हरम्’—इति रावणकृतशिवताण्डवस्तोत्रे (१३) । बाहोरलङ्कारः; इमश्रु। ७३०

गुरुः पु. [गृणाति उपदिशति वेदादिशास्त्राणि इन्द्रादि-देवेभ्यः इति । यद्वा गीर्यते स्तूयते देवगन्धर्वमनुष्यादिभिः । गृ+‘कृग्रोरुच्च’ इति उत्] बृहस्पति; ‘इत्याश्वास्य गुरुं शक्रो दूतं वक्तु विचक्षणः’—इति देवीभागवते (१।१।४४) । निषेकादिकृत्; ‘निषेकादीनि कर्माणि यः करोति यथाविधि । सम्भावयति चान्नेन स विप्रो गुरुच्यते’—इति मनुः (२।१४२) । निषेको गर्भाधानम्, आदिना सीमन्तोन्नयनादेर्मन्त्रविद्यादानादेश्च ग्रहणम् । तत्कर्ता पित्रादिर्गुरुः; मन्त्रदाता; ‘अभिषप्तमपुत्रं च सन्नद्धं कितवं तथा । क्रियाहीनमकल्पाङ्गं वामनं गुरु-निन्दकम् । सदा मत्सरसंयुक्तं गुरुं मन्त्रेषु वर्जयेत् । गुरुर्मन्त्रस्य मूलं स्यान्मूलशुद्धौ सदा शुभम्—’ इति कालिकापुराणे । कपिकच्छः; द्विमात्रः; दीर्घः; [गृणाति उपदिशति वेदान्] वेदाध्यापयिताचार्यः; ‘षट्त्रिंशदाब्दिकं चर्यं गुरौ त्रैवेदिकं व्रतम् । तदद्विकं पादिकं वा ग्रहणान्तिकमेव वा’—इति मनुः (३।१) । [गृणाति उपदिशति किञ्चिदपि यः] उपाध्यायः; ‘अल्पं वा बहु वा यस्य श्रुतस्योपकरोति यः । तमपीहगुरुं

विद्याच्छ्रुतोपक्रियया तथा’ इति मनुः (२।१४९) । [गीर्यते स्तूयतेऽसौ ज्ञानतपोवृद्धत्वात्] ज्ञान-प्रभावान्वितत्वात् तपोबलप्राधान्याद् वा पूज्यतमो महात्मा । ‘मातुलांश्च पितृव्यांश्च श्वशुरानृत्विजो गुरुन्’—इति मनुः (२।१३०) । ‘भूयिष्ठा खलु गुरव इत्युपक्रम्य ज्ञानवृद्धतपोवृद्धयोरपि हारीतेन गुरुत्व-कीर्तनात् तयोश्च कनिष्ठयोरपि सम्भवात् तद्विषयोऽयं गुरुशब्दः’ इति तट्टीकाया कुल्लूकभट्टः । [गृणाति उपनीय सन्ध्योपासनाचारादीनि कर्माणि उपदिशति] उपनेता; सन्ध्योपासनाद्युपदेष्टा; ‘उपनीय गुरुः शिष्यं शिक्षयेच्छौचमादितः । आचारमग्निकार्यं च सन्ध्यो-पासनमेव च—’ इति मनुः (२।६९) । पिता; ‘गतो दशरथः स्वर्गं यो नो गुरुतरो गुरुः’—इति रामायणम् (२।७९।२) । चक्रवर्ती सम्राट्; ‘गुरुर्नृपाणां गुरवे निवेद्य’—इति रघुवशे (२।६८) । [गिरति अज्ञानमन्त-र्यामिरूपेणाविद्या नाशयतीत्यर्थः । गीर्यते स्तूयते जीवनिकरैरिति वा] विष्णुः, ‘आदिदेवो महादेवो देवेशो देवभृद् गुरुः’—इति महाभारते (१३।१४९।६५) । शिवः; ‘सहस्रमूर्धा देवेन्द्र सर्वदेवमयो गुरुः’—इति महाभारते (१३।१७।१३०) । ब्रह्मा; माननीयः; ‘विभ्रत् सहज-काठिन्यं जातो गौरीगुरुर्गुरुः । शम्भुं प्रपूज्य सुतया स्रजा विश्वगुरोरपि’—इति काशीखण्डे (६६।७१) ‘विश्व-गुरोर्ब्रह्मणोऽपि गुरुर्माननीयः पूज्यो वा’ इति तट्टीका । ज्येष्ठभ्राता; मातुलादिः; ‘उपाध्यायः पिता ज्येष्ठ-भ्राता चैव महीपतिः । मातुलः श्वशुरस्त्राता माता-महपितामही । बन्धुज्येष्ठः पितृव्यश्च पुस्यते गुरवः स्मृताः ।’ मातुलानीत्यादिः; ‘मातामही मातुलानी तथा मातुश्च सोदरा । श्वश्रूः पितामही ज्येष्ठा धात्री च गुरवः स्त्रिषु ।’ ४७

गुरुः त्रि [गीर्यते स्तूयते महत्त्वात् । गृ+‘कृग्रोरुच्च’ इति उत्] महान्; ‘इदं मे अग्ने ! क्रियते पावकामिनते गुरुं भार न मन्म’—इति ऋग्वेदे (४।५।६) । दुर्जरः; अलघुः; ‘प्राप्तो बन्धनमप्यय गुरुमृगस्तावत् त्वया मे हृतः’—इति पञ्चतन्त्रम् (२।१९८) । पराक्रान्तः; ‘सोत्साहशक्तिसम्पन्नो हन्याच्छत्रुं लघुर्गुरुम्’—इति पञ्चतन्त्रे (३।२८) । भारायमाणः; ‘अथ मदगुरु-पक्षैर्लोकपालद्विपानाम्’—इति रघुवशे (१२।१०२) ।

‘अथ मदेन गजगण्डसञ्चारसक्रान्तेन गुरुपक्षै. भाराय-
माणपक्षै. अलिवृन्दै.’ इति तट्टीकायां मल्लिनाथः।
अतिशयः, ‘कश्चित्कान्ताविरहगुरुणा स्वाधिकार-
प्रमत्तः। शापेनास्तङ्गमितमहिमा वर्षभोग्येण भर्तु.’—
इति मेघदूते (१११)। ६९९

गुरुक्रमः पुं. [गुरुरेव क्रम. पारम्पर्यं यत्र] इतिह; पारम्पर्यो-
पदेश ; सम्प्रदाय.। ४०२

गुर्विणी स्त्री. [गर्वति कुक्षौ सन्तानम् प्राप्नोति। गर्व-
गतौ, ‘गर्वेरत उच्च’ इति उत् इनन् च, गौरादित्वान्
ङीष्। यद्वा गुरुर्गुरुभारयुक्तो गर्भोऽस्त्यस्याः। गुरु+
‘व्रीह्यादिभ्यश्च’ इति इनि] गर्भिणी; ‘बन्धकी-
पद्मशरभशूलिकागुर्विणीस्तनात्। प्रज्ञा नृपेण चादेया
तथा गोपालयोषित.’—इति मार्कण्डेये (२७।२०)।

४९८

गुर्वी स्त्री. [गुरुर्भारयुक्तो गर्भोऽस्याः। गुरु+ङीष्]
गर्भवती; ‘न हि बन्ध्या विजानाति गुर्वीं प्रसववेदनाम्’—
इति हितोपदेशः। गुरुपत्नी [गुरोः पत्नीति, गुरु+
ङीष्]; गौरवयुक्ता [गुरु+‘वोतो गुणवचनात्’ इति
विभाषया ङीष्] ‘अनन्यगुर्व्यस्तव केन केवलः पुराण-
मूर्तेर्महिमावगम्यते’—इति माघ। गुरुभारविशिष्टा;
‘ततः शाल्वं गदां गुर्वीमाविध्यन्तं महाहवे। द्विधा चकार
सहसा प्रजज्वाल च तेजसा’—इति महाभारते
(३।२२।३७)। गायत्री, ‘गुहावासा गुणवती गुरु-
पापप्रणाशिनी। गुर्वी गुणवती गुह्या गोप्तव्या गुण-
रूपिणी’—इति देवीभागवते (१२।६।४२)। ४९८

गुलुच्छः पुं. [गुच्छ+पृषोदरादित्वात् साधुः] गुच्छः;
स्तवकः; गुलुच्छः। १८८

गुलुच्छः पु. [गुण्डति गोलाकारेण वेष्टयतीति।
गुड्+क्विप्, गुड्, तं तदाकारम् उच्छति आदत्ते उपार्ज-
यति वा। ‘कर्मण्यण्’, ततो डस्य लत्वे साधुः] गुच्छः;
गुलुच्छकः; गुलुच्छः। १८८

गुल्फः पुं. [गुल्+‘कलिगलिभ्यां फगस्योच्च’ इति फक्
अकारस्योत्वं च] पादग्रन्थिः; घुटिका; चरणग्रन्थिः;
घुटिकः; घुण्टकः; घुण्टः; ‘समवेतौ करौ पादौ गुल्फौ
चावनतौ मम।’ ५१५

गुल्मः पुं. [गुडति वेष्टयति, गुड्यते वेष्टयते वानेन। गुड्+
करणे बाहुलकान्मक्, डलयोरैक्याद् डस्य लत्वे साधुः]

अप्रकाण्डवृक्षः; स्तम्बः; ‘गुच्छगुल्म तु विविधं तथैव
तृणजातयः’—इति मनुः (१।४८) ‘यत्र लतासमूहा
भवन्ति न च प्रकाण्डानि ते गुच्छा मल्लिकादयः, गुल्मा
एकमूलाः सञ्जातजाता.’ इति तट्टीकायां कुल्लूकभट्टः।
सेनासख्याविशेषः; ‘एको रथो गजश्चैको नराः पञ्च
पदातयः। त्रयश्च तुरगास्तज्जैः पत्तिरित्यभिधीयते।
पत्तिन्तु त्रिगुणामेतामाहुः सेनामुखं बुधाः। त्रीणि सेना-
मुखान्येको गुल्म इत्यभिधीयते।’ अत्र गजा नव, रथा
नव, अश्वाः सप्तविंशतिः, पदातयः पञ्चचत्वारिंशत्,
समुदायेन नवतिः। प्लीहा; उदरजरोगविशेषः;
‘श्वयथूत्योपचारैश्च दोषैः सकुप्यतेऽनिलः। मन्दाग्निना
हि जठरे जायते गुल्मरुद्धः नृणाम्।’ ‘शुण्ठी सौवर्चलं
जीरे द्वे वा हिङ्गुसमन्वितम्। काञ्जिकं पानमेतेषां
रूक्षणं गुल्मशान्तये। गुल्मचिकित्सिते क्षारपाकोऽत्र
प्रतियुज्यते’—इति सुश्रुतः। घट्टभेदः; सैन्यरक्षणं;
रक्षितृपुरुषसमूहः; ‘द्वयोस्त्रयाणां पञ्चानां मध्ये गुल्म-
मधिष्ठितम्।’ गुल्मं रक्षितृपुरुषसमूहमित्यस्य टीकायां
कुल्लूकभट्टः। ‘सैन्यैकदेशः; ‘गुल्माश्च स्थापयेदाप्तान्
कृतसंज्ञान् समन्ततः।’ ‘गुल्मान् सैन्यैकदेशान्’ इति
तट्टीकायां कुल्लूकभट्टः। १९०

गुवाकः पु. [गुवति मलवत् क्वाथमुत्सृजतीति। गु+
‘पिनाकादयश्च’ इति आक, तुदादित्वाद् गुणाभावः
निपातनाद् दीर्घोऽपि दृश्यते] घोण्टा; पूगः; क्रमुकः;
खपुरः; गूवाकः; पूगवृक्षः; दीर्घपादपः; वल्कतरुः;
दृढवल्कः; चिक्कणः; पूगी; सुरञ्जनः; गोपदलः;
राजतालः; छटाफलः। एतत्फलस्य पर्यायाः—
क्रमुकफलं; पूगं; चिक्कणी; चिक्का; चिक्कणं;
श्लक्ष्णकम्; उद्वेगं; पूगफलं; पूगीफलम्। ‘ताम्बूलं
न मुखे दत्त्वा गुवाकं भक्षयेद्यदि। तावच्चाण्डालतां याति
यावद् गङ्गा न पश्यति।’ २००

गुहः पु. [गूहति रक्षति देवसेनाम्। गुह्+‘इगुपधज्ञा-
प्रीकिरः कः’ इति क। नामनिरुक्तौ तु गुहा आवा-
सत्वेनास्त्यस्येति भच्] कार्तिकेयः; ‘रुद्रसूनुं ततः
प्राहुर्गुहं गुणवतां वरम्’—इति महाभारते (३।२२८)।
‘दिव्यं शरवणं प्राप्य ववृधेऽद्भुतदर्शनः। ददृशुः कृत्ति-
कास्तन्तु बालार्कसदृशद्युतिम्। स्कन्नत्वात् स्कन्द-
ताञ्चापि गुहावासाद् गुहोऽभवत्’—इति महाभारते

(१३।८३) । घोटकः, श्रीरामसखः; ऋङ्गवेरपुरवासी निषादाधिपति; 'तत्र राजा गुहो नाम रामस्यात्मसम सखा । निषादजात्यो बलवान् स्थपतिश्चेति विश्रुतः'—इति रामायणे (२।५०।३३) । [गूहते संवृणोति स्वरूपादीनि मायया इति । गुह्+क] विष्णुः; 'करणं कारण कर्ता विकर्ता गहनो गुह'—इति महाभारते (१३।१४९।५४) । महादेवः; 'व्यालरूपो गुहावासी गुहो माली तरङ्गवित्'—इति महाभारते (१३।१७।६०) । कायस्थानां पद्धतिविशेषः; 'अयं गुहकुलोद्भवो दशरथाभिधानो महान् कुलाम्बुजमधुव्रतो विविधपुण्यपुञ्जान्वितः'—इति कायस्थकुलदीपिका । २०

गुहा स्त्री. [गुह्+क टाप् च] गर्तः; पर्वतादेर्गङ्गरं, बिलं; शिलासन्धिः; देवखात, गङ्गरम्; 'किष्किन्धा रामसुग्रीवौ जग्मतुस्तौ गुहां तदा'—इति रामायणे (१।१।७०) । सिंहपुच्छीलता; शालपर्णीवृक्षः; हृदयम्; 'तस्मादिदं गुहाहृदयम्'—इति शतपथब्राह्मणे (१।१।६।५) । [गूढा ज्ञातृज्ञानज्ञेयपदार्थाः अस्यां, गूहतेऽस्यामात्मा इति वा । गुह्+भिदादित्वादधिकरणे अङ्क टाप् च] बुद्धिः; 'अणोरणीयान् महतो महीयान् आत्मा गुहाया निहितोऽस्य जन्तोः'—इति श्वेताश्वतरोपनिषदि । १६७

गुह्यम् त्रि. [गुहां गोपनम् अर्हति, वस्त्राद्यभ्यन्तरस्थान लब्धुमर्हतीति यावत् । गुहा+'तदर्हति' इति यत्, गुह्+कर्मणि क्यबित्येके] रहस्यं; गोप्यं; विविक्तः; विजनः; छन्नः; निःशलाकः; रहः; उपांशुः; गूढम्; उपह्वरम्; 'राजविद्या राजगुह्यं पवित्रमिदमुत्तमम्'—इति भगवद्गीतायाम् । 'पुराणगुह्यं सकलं समेतं गुरो प्रसादात् करुणानिधेश्च'—इति देवीभागवते (१।३।३७) । क्ली. उपस्थः (८२३); स तु भगं लिङ्गञ्च । भगार्थे यदुक्तम्—'कामार्तः पुरुषो ह्यत्र चुम्बयेद् गुह्यमादृतः ।' पुं. [गुहां सरस्यादेर्गर्तमर्हतीति, गुहा+'दन्तादिभ्यो यत्' इति यत्] कमठः; दम्भः; [गूहितुमर्हति योग्यो भवति उपनिषद्वेद्यत्वात्, यद्वा गुहाया बुद्धौ हृदयाकाशे वस्तुमर्हति ध्यानायार्हतीति यावत्] विष्णुः; 'गुह्यो गभीरो गहनो गुप्तश्चक्रगदाधरः'—इति महाभारते (१३।१४९।७१) । महादेवः; 'यजु-पादभुजो गुह्यः प्रकाशो जङ्गमस्तथा'—इति महाभारते (१३।१७।९१) । गुणशालिप्रभावान्वितजीवविशेषः;

'गुह्यानि गूहति गुणान् प्रकटीकरोति' इति । 'अध्वर्यवो घर्मिणः सिष्विदाना आविर्भवन्ति गुह्या न केचित्'—इति ऋग्वेदे (७।१०३।८) । उपदेवताविशेषः; 'गुह्याः पितृगणाः सप्त ये दिव्या ये च मानुषाः'—इति महाभारते (३।३।४३) । [स्त्रिया टाप्] गायत्रीस्वरूपा देवी; 'गुर्वी गुणवती गुह्या गोप्तव्या गुणदायिनी'—इति देवीभागवते (१२।६।४२) । गोपनीये त्रि, 'स गुह्योऽन्य-स्त्रिवृद् वेदो यस्त वेद स वेदवित्'—इति मनुः । 'प्रणवाख्यो गुह्यो गोपनीयः'—इति तट्टीकायां कुल्लूक-भट्टः । ७०८

गुह्यकः पुं [गूहति निधि धनविशेषं रक्षतीति । गुह्+ण्वुल्, पृषोदरादित्वाद् यगागमे साधु] कुवेरः । (८७) देवयोनिविशेषः; कुवेरानुचरः; निधिरक्षकः; मणि-भद्रादियक्षभेदः; 'निधि रक्षन्ति ये यक्षास्ते स्युर्गुह्यक-सन्नकाः'—इति व्याडिः । [गुह्यं कुत्सित कायति शब्दायते प्रकाशयति वा । कै+क । यद्वा गुह्यं गोप्यं कं सुखं यस्य । 'शसिदुहिगुहिभ्यो वेति' काशिकोक्तेः क्यप् वा । यद्वा गुह्यात् सृष्टि चिकीर्षोः परब्रह्मणः कृष्णस्य गुह्यदेशात् कायति आविर्भवतीति] यदुक्तं ब्रह्मवैवर्ते ब्रह्मखण्डे (५।६०)—'आविर्भव कृष्णस्य गुह्यदेशात्ततः परम् । पिङ्गलश्च पुमानेकः पिङ्गलैश्च गणैः सहः । आविर्भूता यतो गुह्यात् तेन ते गुह्यकाः स्मृताः ।' पक्वान्नविशेषः; 'समितां सर्पिषा भृष्टां सिताद्राक्षादिसम्भृताम् । एलालवङ्गकूर्परमरीचपरि-वासिताम् । क्षिप्तान्यसमितालम्बपुटे वेष्टय घृते पचेत् । ततः खण्डे न्यसेत् पक्वे गुह्यकोऽग्रमुदाहृतः ।' 'गुह्यको बृंहणो हृद्यो वृष्यः पित्तानिलापहः । मधुरोऽति-गुरुः पाके किञ्चित् सन्धानकृत्सरः'—इति शब्दार्थ-चिन्तामणिः । ७९

गुह्यदीपकः पुं [गुह्येन गुह्यस्थज्योतिषा दीपयति प्रकाश-यतीति । स्वयं गुह्यः सन् दीपयतीत्येके । दीप्+ण्वुल्] खद्योतः । २५७

गुह्यपिधानम् क्ली. [षष्ठीसमासः] कक्षा; कौपीनम् । ८४२

गूढपात् [द्] पुं. [गूढं पादयति, पद् गतौ+णिजन्तात् क्विप् । यद्वा गूढाः पादा अस्य, पृषोदरादित्वादलोपे साधुः] सर्पः । ६४०

गूढपादः पुं. [गूढा संवृताः पादा अस्य] सर्पः । 'पादानामपि विज्ञेये द्वे शते द्वे च विशती'—इत्यागमः । आच्छादितपादे त्रि, 'सन्तोषामृततृप्तस्य विश्वैश्वर्यकरे स्थितम् । उपानद्गूढपादस्य सर्वा चर्मावृतेव भू'—इति महाभारते । ६४०

गूढपुरुषः पुं [गूढः गुप्तः पुरुषः, छद्मवेशी राजप्रेरितो जनः इत्यर्थः] चरः; प्रणिधिः; स्पशः । ४२५

गूथम् क्ली.-पुं [गवते शब्दायते, गूयते उत्सृज्यते वा । गुञ्ज् शब्दे विष्ठोत्सर्गे वा + 'तिथपृष्टगूथयूथप्रोथाः' इति थक् दीर्घश्च] विष्ठा । शरीरादिमलेऽपि, कर्ण-गूथादिशब्ददर्शनात् । ६३७

गूवाकः पुं. [गुवति पुरीषमुत्सृजत्यनेन, यद्वा गुवति बहुलभक्षणेन मुखविवरात् पुरीषवदुत्सृजतीति । गु विष्ठोत्सर्गे + 'पिनाकादयश्च' इति आक, कुटादित्वाद् गुणाभावः । निपातनाद् दीर्घत्वम्] गुवाकः; ऋमुकः; पूगः । २००

गूधनुः त्रि. [गूध्यति कामयते लिप्सति वा धनमिति शेषः । गूध् + त्रसिगूधिधृषिक्षिपेः क्नुः' इति क्नु] लुब्धः; 'न वय प्रभवस्तां त्वामनुकर्तुं गृहेश्वरि ! अप्यायुषा वा कात्स्येन ये चान्ये गुणगूधनवः'—इति भागवते (३।१४।२०) । (क्वचिद् गूधनोऽपि पाठः ।) ६३६

गूष्टिः स्त्री. [गूह्णाति सकृद् गर्भमिति । ग्रह् उपादाने + कर्तरि क्तिच्, पृषोदरादित्वात् साधुः] एकवारप्रसूता गौः; सकृत्प्रसूतिका; 'प्रष्ठौहीनां पीवरीणा च तावत् अग्र्या गूष्ट्यो धेनवः सुव्रताश्च'—इति महाभारते (१३।९३।३३) । सकृत्प्रसूतस्त्रीमात्रं; वराहक्रान्ता; बदरवृक्षः; काश्मरी । २७३

गूहम् क्ली. [गूह्णाति धान्यादिकं जीवनार्थम् । ग्रह् + 'गेहे कः' इति क] इष्टकादिरचितवासस्थानं; गेहम्; उदवसितं; वेष्टम; सद्म; निकेतनं; निशान्तं; वस्त्य; सदनं; भवनम्; अगारं; मन्दिरं; गृहाः; निकाय्यः; निलयः; आलयः; वासः; कुटः; शाला; सभा; पस्त्यं; सादनम्; आगारं; कुटिः; कुटी; गेहः; निकेतः; शाला; मन्दिरा; ओकः; निवासः; संवासः; आवासः; अधिवासः; निवसतिः; वसतिः; केतनं; गयः; कृदरः; गर्तः; हर्म्यम्; अस्तम्; दुरोणे; नीलं; दुर्ग्यः; स्वसराणि; अमा; दमे; कृत्तिः; योनिः;

शरणं; वरुथं; छर्दिः; छदिः; छाया, शर्म; अजम् । 'घर' इति भाषा । 'वैशाखश्रावणाषाढमार्गफाल्गुनकार्तिका । सुप्रशस्ता गृहारम्भे पत्नीपुत्रसमृद्धिदाः ।' [गृह्यते स्वीक्रियते धर्माचरणायसौ] कलत्रम् (४९४); 'न गृह गृहमित्याहुर्गृहिणी गृहमुच्यते । तथा हि सहितः सर्वान् पुरुषार्थान् समश्नुते'—इति स्मृतौ । [गृह्यते निर्दिश्यतेऽनेन इति] नाम । २९१

गृहगोधिका स्त्री. [क्षुद्रा गोधा, अल्पार्थे क, अत इत्वं टाप् च । गृहस्य गोधिका गोधिरिव] ज्येष्ठी; 'छिपकली' इति भाषा । 'शिवा श्यामा रला छुच्छुः पिङ्गला गृहगोधिका । शूकरी परपुष्टा च पुन्नामानश्च वामतः'—इति बृहत्संहितायाम् (८६।३७) । 'भाजरिश्ववानरमकरमण्डूकपाकमत्स्यगोधाशम्बूकप्रचलाकगृहगोधिकाचतुष्पादकीटास्तथान्ये दंष्ट्रानखविषाः'—इति सुश्रुतः । २५७

गृहगोलिका स्त्री [गृहे गृहस्था वा गोधिकेव । निपातनात् साधु] ज्येष्ठी । २५७

गृहबलिभुक् [ज्] पु. [गृहे दत्तं बलिं भक्ष्यद्रव्यं भुङ्क्ते इति । भुज् + क्विप्] चटकः; बकः; काकः । २४३

गृहभित्तिः स्त्री. [गृहस्य भित्तिः, गृह + भिद् + क्तिच्] पक्षः, 'भींत, दीवाल' इति भाषा । ८४९

गृहभूमिः स्त्री. [गृहयोग्या भूमिः] वास्तुः; वेष्टमभूः । २९०

गृहमेधी [न्] पु. [गृहैर्दारैर्मेधते सङ्गच्छते इति । गृह + मेध् सङ्गमे + 'सुप्यजाताविति' णिनि] गृहस्थः; 'वेदविद्याव्रतस्नातान् श्रोत्रियान् गृहमेधिनः । पूजयेद्व्यकव्येन विपरीताश्च वर्जयेत्'—इति मनुः (३।४१) । ३७२

गृहवाटी स्त्री. [गृहसमीपस्था वाटी आरामः] गृहवाटिका; गृहसमीपवनम्; निष्कुटः । ८१६

गृहस्थः पुं. ['न गृहं गृहमित्याहुर्गृहिणी गृहमुच्यते', अतएव गृहेषु दारेषु तिष्ठति अभिरमते इति । गृह + स्था + 'सुपि स्थः' इति क] गृही; द्वितीयाश्रमी; ज्येष्ठाश्रमी; गृहमेधी; स्नातकः; गृहपतिः; सत्री; गृहयाय्यः; गृहाधिपः; कुटुम्बी; गृहायनिकः । 'गृहस्थो ब्रह्मचारी च वानप्रस्थोऽथ भिक्षुकः । चत्वार आश्रमाः प्रोक्ताः सर्वे गार्हस्थ्यमूलकाः ।' गृहस्थानम् (२९०) । ३९३

गृहाधिपः पु [गृहस्य अधिपः] गृहस्थः । ३७२
 गृहावग्रहणी स्त्री. [गृहमवग्रह्यतेऽनया इति । गृह+
 अव+ग्रह्+करणे ल्युट् ततो डीप्] देहली । ३०२
 गृहिणी स्त्री. [गृहं गृहस्वामित्वमस्त्यस्या इति । इनि डीप्
 च] भार्या; 'गृहिणी सचिवः सखी मिथः प्रियशिष्या
 ललिते कलाविधौ । करुणाविमुखेन मृत्युना हरता त्वा
 वद किं न मे हृतम्'—इति रघुवंशे (८।६७) । [गृह
 गृहकार्यं साध्यतयाऽस्त्यस्या इति, इनि डीप् च]
 गृहकर्मकुशला स्त्री; 'शुश्रूषस्व गुरुन् कुरु प्रियसखीवृत्ति
 सपत्नीजने, भर्तुर्विप्रकृतापि रोषणतया मा स्म प्रतीपं
 गमः । भूयिष्ठं भव दक्षिणा परिजने भोगेष्वनुत्सेकिनी,
 यान्त्येवं गृहिणीपदं युवतयो वामा. कुलस्याधयः'—
 इति शकुन्तलायां चतुर्थाङ्के । ४९४

गृहीतदिक् [श्] त्रि. [गृहीता आश्रिता दिक् हन्तुः
 प्रहर्तुर्वा भयाद्येन] पलायितः; तिरोहितः । ४७९

गृह्यः त्रि. [गृह्यते स्वाम्यादिभिरिति । ग्रह्+क्यप्]
 पक्षः; 'ननु वक्तृविशेषनिस्पृहा गुणगृह्या वचने
 विपरिचतः'—इति भारविः । अस्वैरी; अस्वतन्त्रः;
 गृह्यकः; पराधीनः; [गृहे भव इति यत्] गृहोत्पन्न-
 वस्तु; क्ली. [गृह्यते आक्रम्यते अर्श-आदिभी रोगैरिति ।
 ग्रह्+पदास्वैरिवाह्यापक्षेषु च' इति क्यप्] गुदं;
 [गृह्यन्ते संगृह्यन्ते सामवेदाद्युक्तानि कर्मविधानान्यत्र
 इति । ग्रह्+क्यप्] कात्यायनगोभिलादिकृतसूत्र-
 ग्रन्थभेदः । तत्र तु गोभिलादिकृतसामवेदाद्युक्तकर्म-
 काण्डनिर्णयः । पु [गृह्यते मानवेनेति, ग्रह्+पदा-
 स्वैरिवाह्यापक्षेषु च' इति क्यप् । पञ्जरादिबन्धनेन
 परस्वीकृतत्वादस्य तथात्वम्] गृहासक्तमृगादिः; अग्निः;
 'वैश्वदेवस्य सिद्धस्य गृह्येऽग्नौ विधिपूर्वकम् । आभ्य-
 कुर्याद्देवताभ्यो ब्राह्मणो होममन्वहम्'— इति मनुः
 (३।८४) । ३८९

गृह्यकः त्रि. [गृह्य+स्वार्थे अनुकम्पायां वा कन्] गृह्यः;
 अस्वतन्त्रः; पराधीनः । ३४१

गृहम् क्ली. [गो गन्धर्वो गणेशश्च । गेन गन्धर्वेण गणेशेन
 वा ईह्यते काम्यते इति । ग+ईह्+कर्मणि घञ् ।
 यद्वा गो गन्धर्वो गणेशो वा ईहः ईप्सितो यस्मिन्]
 गृहम्; 'तृणानि भूमिरुदकं वाक् चतुर्थी च सूनृता ।
 एतान्यपि सतां गृहे नोच्छिद्यन्ते कदाचन'—इति

हितोपदेशः । २९१

गृहेनर्दी [न्] पुं. [गृहे नर्दति गर्जतीति । गृह्+नर्द्+
 णिनि, अलुक्समासः । अस्य गृह एव गर्जन नान्यत्र ।
 अतस्तथात्वम्] कापुरुषः; गृहेशूरः; पिण्डीशूरः । ३६७
 गृहेशूरः पुं [गृहे एव शूरः । अलुक्समासः । अन्यत्र
 शूरत्वाभावादस्य तथात्वम्] गृहेनर्दी; पिण्डीशूरः;
 कापुरुषः । ३६७

गैरिकम् क्ली. [गिरौ भवतीति । अध्यात्मादित्वात् ठञ्]
 रक्तवर्णधातुभेदः; रक्तधातुः; गिरिधातुः; गवेधुकं;
 धातुः; सुरङ्गधातुः; गिरिमृद्भवं; वनालक्तं; गवेरुकं;
 प्रत्यश्मा; गिरिमृत्; लोहितमृत्तिका; गिरिजं; 'गेरु'
 इति भाषा । 'गैरिकं रक्तधातुश्च गैरेयं गिरिजं तथा ।
 सुवर्णगैरिकं त्वन्यत्ततो रक्ततर हि तत् । गैरिकाद्वितयं
 स्निग्धं मधुरं तुवरं हिमम् । चक्षुष्यं दाहपितास्रक-
 फहिककाविपापहम्'—इति भावप्रकाशः । १७०

गोकर्णः पुं [गो. कर्ण इव । तत्तुल्यपरिमाणवत्त्वादस्य
 तथात्वम्] परिमाणविशेषः; अनामिकायुक्तविस्तृता-
 ङ्गुष्ठम्; वितस्तिः; [गोः कर्णाविव कर्णौ
 यस्य] मृगभेदः; 'मुनिविनियोगविलूनप्ररूढमृदुशाद्वलानि
 बर्हीपि । गोकर्णतर्णकोऽग्रं तर्णोत्युपकण्ठकच्छेपु'—इति
 अनर्घराघवे (२।२३) । 'गोकर्णमासं मधुर स्निग्ध मृदु
 कफापहम् । विपाके मधुर चापि रक्तपित्तविनाशनम्'—
 इति सुश्रुते । अश्वतरः; [गौश्चक्षुरेव कर्णौ यस्य]
 सर्पभेदः; [गोरिव कर्णौ यस्य] गणदेवताविशेषः;
 तीर्थविशेषः, 'ततोऽभिन्नज्य भगवान् केरलास्तु त्रिगर्त-
 कान् । गोकर्णख्यं शिवक्षेत्रं सान्निध्यं यत्र धूर्जटेः'—
 इति भागवते । पीठस्थानम्; 'केदारपीठे सम्प्रोक्ता
 देवी सन्मार्गदायिनी । मन्दा हिमवत पृष्ठे गोकर्णे भद्र-
 कर्णिका'—इति देवीभागवते (७।३०।६०) । ५३८

गोकुलम् क्ली. [गवा कुलम्] गोसमूहः; गोवनं; गवां
 व्रज ; 'गोकुलाकुलतीराया स्तमसाया विदूरतः । अवसत्
 तत्र तां रात्रिं रामः प्रकृतिभिः सह ।' गोस्थानम्;
 'गोकुले कन्दुशालायां तैलयन्त्रेक्षुयन्त्रयोः । अमीमांस्यानि
 शौचानि स्त्रीषु बालातुरेषु च ।' मथुरैकदेशे श्रीनन्दस्य
 वासस्थानम्; 'कालेन व्रजता तात ! गोकुले राम-
 केशवौ । जानुभ्या सह पाणिभ्यां रिङ्गमाणौ विज हतुः'—
 इति भागवतम् । 'गोकुले गोपिनीपूज्यो गोपीश्वर

इतीरितः—इति महालिङ्गेश्वरतन्त्रे शिवशतनाम-
स्तोत्रे । पण्डितविशेषः; (अयं तु सप्तदशशतपरिमित-
शकाब्दप्रारम्भे एव मिथिलादेशान्तर्वर्तिनि 'मगरौणी'
संज्ञकग्रामे विद्यानिधिपीताम्बरपण्डितात् जातः ।
अद्यावधि ज्ञाता अनेन विरचिता ग्रन्थास्त्वेते—१ दीधिति-
विद्योतः (गिरोमणिटीका), २ न्यायसिद्धान्ततत्त्वं,
३ पदवाक्यरत्नाकरः, ४ मासमीमांसा, ५ मिथ्यात्व-
निरुक्तिः, ६ रश्मिचक्रम् (चिन्तामणिटीका), ७ रस-
महार्णवः, ८ लाघवगौरवरहस्यं, ९ शिवशतकम्) ।

२६२

गोक्षुरः पुं. [क्षुरति विलिखतीति । क्षुर् विलेखने+
'इगुपवज्जेति' क । ततो गोः पृथिव्याः क्षुरः अस्त्र-
विशेषः इव । बहुकण्टकाकीर्णत्वात् तथात्वम्] क्षुद्र-
क्षुपविशेषः, त्रिकण्टकः; स्थलशृङ्गाटः; गोकण्टः;
त्रिकण्टकः; त्रिपुटः; कण्टकफलः; क्षुरः; गोक्षुरकः;
पलङ्कषा; इक्षुगन्धा; श्वदंष्ट्रा; स्वादुकण्टकः;
गोकण्टकः; वनशृङ्गाटः; क्षुरकः; भक्ष्यकण्टः; इक्षु-
गन्धिका; क्षुरङ्गः; श्वदंष्ट्रकः; कण्टकी; भद्रकण्टः;
व्यालदंष्ट्रः; षडङ्गः; गोक्षुरः; त्रिकटः; त्रिकः;
इक्षुरः । २०१

गोत्रः पुं. [गां पृथिवीं त्रायते रक्षतीति । गो+त्रै+
'आतोऽनुपसर्गे कः' इति क] पर्वतः; 'नाड्यो नदनदी-
नान्तु गोत्राणामस्थिसंहतिः—इति भागवते (२।६।९) ।

१६५

गोत्रम् क्ली. [गवते शब्दायति पूर्वपुरुषान् यत् । गु+
'गृधृवीपतीति' त्र] सन्ततिः; जननं; कुलम्;
अभिजनः; अन्वयः; वंशः; अन्ववायः; सन्तानः ।
(८२९) आख्या; नाम; 'स्मरसि स्मरमेखलागुणैरुत
गोत्रस्खलितेषु बन्धनम्—इति कुमारसम्भवे (४।८) ।
सम्भावनीयबोधः; काननं; क्षेत्रं; वर्त्म; छत्र;
सङ्घः; वृद्धिः; वित्तं; मेघः । 'त्व गोत्रमङ्गिरोभ्योऽ-
वृणोरपोतात्रये शतदूरेषु गातुवित्—इति ऋग्वेदे
(१।५।१३) । ३९६

गोत्रभित् [द्] पुं. [गोत्र पर्वतं भिनत्तीति । गोत्र+
भिद्+'सत्सूद्विषे'त्यादिना क्विप् ततस्तुगागमः]
इन्द्रः; 'यो गोत्रभिदूजभृद्यो हरिष्ठाः स इन्द्र चित्रां
अभितृण्ठि वाजान्—इति ऋग्वेदे (६।१७।२) । 'सहासनं

गोत्रभिदाध्यवात्सीत्—इति भट्टिः (१।३) । ५३
गोत्रा स्त्री. [गाः पशून् सर्वान् जीवानित्यर्थः, त्रायते
इति । त्रै+क स्त्रियां टाप् च] पृथिवी; [गवां समूहः
'इनित्रकटचचश्च' इति त्र टाप् च] गोसमूहः; गायत्री-
स्वरूपा महादेवी; 'गन्धर्वी गह्वरी गोत्रा गिरिशा गहना
गमी—इति देवीभागवते (१२।६।४१) । १५६
गोदा स्त्री. [गां जलं स्वर्गं वा ददाति स्नानेनेति । गो+
दा+क, स्त्रियां टाप्] गोदावरी नदी; गायत्रीस्वरूपा
महादेवी; 'गर्वापहारिणी गोदा गोकुलस्था गदाधरा—
इति देवीभागवते (१२।६।४३) । [गाः ददातीति, दा+
क्विप्] गोदातरि त्रि. । 'गोदा इन्द्रेवतो मदः—इति
ऋग्वेदे (१।४।२) 'गोदाश्चक्षुरिन्द्रियव्यवहारप्रदः—
इति दयानन्दभाष्यम् । ६७४

गोदारणम् क्ली. [गौर्भूमिर्दारिर्तेऽनेनेति । गो+दृ+
णिच्+करणे ल्युट्] कुदालः; लाङ्गलम् । ५७७

गोदावरी स्त्री. [गां जलं स्वर्गं वा ददातीति गोदाः,
तासु वरी श्रेष्ठा । गोदा+वर+ङीष् संज्ञायाम् ।
यद्वा गां स्वर्गं ददाति, गो+दा+वनिप्+ङीष् रान्ता-
देशश्च] नदीविशेषः; गोदा; गौतमसम्भवाः; ब्रह्माद्रि-
जाता, गौतमी, 'विप्रो रोषेण तत्याज तं च पुत्रं स्वका-
मिनीम् । सरिद् बभूव योगेन सा च गोदावरी स्मृता—
इति ब्रह्मवैवर्ते । 'गोदावर्या त्रिसन्ध्या तु गङ्गाद्वारे
रतिप्रिया—इति देवीभागवते (७।३०।६८) । ६७४

गोधनम् क्ली. [गवा धनं समूहः] गोसमूहः; 'स आत्मनो
दृढा कक्षां बद्ध्वा सम्भ्रान्तमानसः । दण्डमुद्यम्य सहसा
प्रतस्थे गोधनं प्रति—इति रामायणे (२।३२।४२) ।
पुं. [धन् शब्दे, अप्, धनं शब्दः । गोर्वञ्चस्येव धनं यस्य]
स्थूलाग्रवाणः; 'तुक्का' इति भाषा । २६२

गोधा स्त्री. [गुध्यते परिवेष्टयते बाहुर्यया । गुध्+
'हलश्चेति' करणे घञ्] जन्तुविशेषः; निहाका;
गोधिका; दारुमुख्याह्वा; 'गोह' इति भाषा । 'गोधा
विपाके मधुरा कषायकटुका रसे । वातपित्तप्रशमनी
बृंहणी बलवर्द्धनी—इति चरके । धनुर्गुणाघातवारणाय
प्रकोष्ठबद्धा चर्मकृतपट्टिका; तला; ज्याघातवारणा;
तलम् । 'विक्षिपन्नादयश्चापि धनुःश्रेष्ठं महाबलैः ।
तूणखङ्गधरः शूरो बद्धगोधाङ्गुलित्रवान्—इति महा-
भारते (३।१७।३) । २३४

गोनसः पुं. [गोरिव नासिका यस्य । 'अब् नासिकायाः संज्ञायां नसं चास्थूलात्' इति अच् नसादेशश्च] सर्प-विशेषः; तिलित्सः; गोनासः; घोनसः; मण्डली-वोड्डः; वोड्ड; 'मिलिन्दको गोनसो वृद्धगोनसः पनसी'—इति सुश्रुतः । वैक्रान्तमणि. । ६४२

गोनासः पुं. [गोर्नासा इव नासा यस्य] गोनससर्प । ६४२

गोपतिः पुं [गवां रक्ष्मीनां पतिः] सूर्यः; 'परिभ्रमन्त-मुल्काभा भ्रामयन्तं गदा मुहु । अस्त्रतेजः स्वगदया नीहारमिव गोपतिः ।' शक्रः इन्द्रः (५२); [गोवृष-भस्य पतिः, यद्वा गवां पशूनां जीवानां पतिः] महादेवः; शिवः रुद्रः । 'गोपालिर्गोपतिर्ग्रामो गोचर्मवसनो हरिः'—इति महाभारते । [गां पृथ्वी जगदित्यर्थः, पाति पालयतीति । गो+पा+डति] विष्णुः; 'उत्तरो गोपतिर्गोप्ता ज्ञानगभ्यः पुरातनः'—इति महाभारते (१३।१४९।६६) । गोपेन्द्रनन्दनकृष्णः; 'अमानुपाणि कर्माणि पश्यामस्तव गोपते'—इति हरिवंशे (७६।४) । असुरभेदः; 'गोपतिस्तालुकेतुश्च त्वया विनिहता-वुभौ'—इति महाभारते (३।१२।३५) । [गो. पृथिव्या. पतिः] राजा; [गवा सौरभेयीणां पतिः] वृषः; 'शार्दूलहससमदद्विपगोपतीनां तुल्या भवन्ति गतिभिः शिखिना च भूपाः । येषा च शब्दरहित स्तिमित च यात तेऽपीश्वरा द्रुतपरिप्लुतगादरिद्राः'—इति बृहत्सहिता-याम् (६८।११५) । ऋषभनामौषधिः । ३५

गोपानसी स्त्री. [गोपायति रक्षति गृहमिति । गुप् रक्षणे+बाहुलकाद् नसट्, यलोपस्ततो डीप् च] गृहाणामग्रभागे दत्तवक्रकाष्ठं; वलभी; वडभी, गृहचूडा; वडभी, चतुष्किकादिचूडा, एतयोश्च्छादनार्थं वक्रीकृत्य यत्काष्ठं दीयते सा; पटलाधोवशपञ्जरं; कर्णिकाविष्कम्भि दारु; वक्रीभूतं धरणकाष्ठम्; 'गोपा-नसीषु क्षणमास्थितानामालम्बिभिश्चन्द्रकिणांक लापै । हरिन्मणिश्यामतृणाभिरामैर्गृहाणि नीघ्रैरिव यत्र रेजु'—इति माघे (३।४९) । ३०३

गोपालः पुं. [गाः पालयतीति । गो+पाल्+'कर्मण्यण्' इत्यण्] गवां पालकः; वृन्दावनस्थगोपालानां स्वरूपम्, 'गोपाला मुनयः सर्वे वैकुण्ठानन्दमूर्तयः'—इति पद्म-पुराणे । [गां पृथिवी पालयतीति । गो+पाल्+

अण्] राजा, [गां पृथिवी वेदं वा पालयतीति] नन्दनन्दनः; कृष्णः; 'गोवर्द्धनं तथापश्यं कृष्णवाम-करोद्धृतम् । महेन्द्रदर्पनाशाय गोगोपालसुखावहम् । दृष्ट्वा विहृष्टो ह्यभवं सर्वभूषणभूषणम् । गोपालम-बलासङ्गमुदित वेणुनादितम्'—इति पद्मपुराणे । ५८७

गोपुच्छः पु [गोः पुच्छ इव आकृतिर्यस्य, गोपुच्छाकार-त्वादस्य तथात्वम्] हारभेदः; वाद्यविशेषः; गोलाङ्गूल-वानरः; 'शार्दूलमृगसघुष्टं सिंहैर्भीमबलैर्वृतम् । ऋक्ष-वानरगोपुच्छैर्मर्जारैश्च निपेवितम्'—इति रामायणे । गवां लाङ्गूलम् क्ली.; 'गोपुच्छस्थे वल्मीकगोऽथवा दर्शनं भुजङ्गस्य'—इति बृहत्संहितायाम् । ५६२

गोपुरम् क्ली. [गोपायति नगरं रक्षतीति । गुप्+बाहुलकाद् उरच्, यद्वा गाः पिपत्तीति, पृ पालन-पूरणयो+ 'मूलविभुजादिभ्यः' इति क] नगरद्वारं; पुरद्वारं; दुर्गपुरद्वारं, द्वारमात्रम्; 'द्विपक्षगरुडप्रख्यैर्द्वारैः सौवैश्च शोभितम् । गुप्तमभ्रचयप्रख्यैर्गोपुरैर्मन्दरोपमैः'—इति महाभारते (१।२०।८।३१) । [गौर्जलं पुरमस्य, यद्वा गवा जलेन पिपति पूरयति आत्मानमिति । पृ+क] कैवर्तीमुस्तकम्; वैद्यकशास्त्रप्रणेतृऋषिभेदः; 'अथ खलु भगवन्तममरवरमृषिगणपरिवृतम् आश्रमस्थं काशिराजं दिवोदासं धन्वन्तरिमौपघेनववैतरणौरभ्र-पौष्कलावतकरवीर्यगोपुररक्षितसुश्रुतप्रभृतय ऊचुः'—इति सुश्रुते सूत्रस्थाने १ अध्याये । २८८

गोप्यः पुं. [गोप्यते रक्ष्यतेऽसौ इति । गुप् रक्षणे+ 'ऋहलोर्ण्यत्' इति ण्यत्] दासीपुत्रः; दासः; रक्षणीये त्रि., 'सहदेवं समीपस्थं नित्यमेव समादिशत् । तेन गोप्यो हि नृपतिः सर्वाविस्थो विशाम्पते !'—इति महाभारते (१।२।४।१।१५) । [गोप्यतेऽसाविति । गुप् गोपने+कर्मणि ण्यत्] गोपनीयः; 'आयुर्वित्तं गृह-च्छिद्रं मन्त्रमैथुनभेषजम् । अपमानन्तपो दानं नव गोप्यानि यत्नतः'—इति पुराणम् । गोपीसमूहश्च [तत्र गोपीशब्दात् प्रथमाविभक्तेर्बहुवचनप्रयोगः] । ५०१

गोमतल्लिका स्त्री. [प्रशस्ता गौर्गोजातिः, 'प्रशंसावचनैश्च' इति नित्यसमासेन परनिपातः] सुशीला गौ. । २७०

गोमयम् क्ली.—पुं. [गोः पुरीषम् । 'गोश्च पुरीषे' इति मयट्] गवां गूथं; गोविट्; जगलं; गोहृन्नं; गोशकृत्; गोपुरीषं; गोविष्टा; गोमलं; 'गोबर' इति भाषा । २७३

गोमान् [त्] त्रि. [बहवो गावोऽस्यास्मिन् वा सन्तीति । 'तदस्यास्तीति' मतुप्] बहूनां गवां स्वामी; गवीश्वरः; गोमी; 'येनावपत् सविता क्षुरेण सोमस्य राज्ञो वरुणस्य विद्वान् । तेन ब्रह्मणो वपते दमस्य गोमानश्च वानयमस्तु प्रजावान्'—इति अथर्ववेदे (६।६८।३) ।

२६२

गोमायुः पुं. [गां विकृतां वाचं मिनोतीति ङो+ङुमिञ्+कृवापेत्युण्] शृगालः; 'ततो राज्ञो धृतराष्ट्रस्य गेहे गोमायुश्चैवर्षाहरदग्निहोत्रे'—इति महाभारते (२।६७।२३) गन्धर्वविशेषः; गोपित्ते सान्तकलीवोऽयम् । २२९

गोमी [न्] त्रि. [गौरस्त्यस्य । 'ज्योत्स्नातमिस्राशृङ्गिणो-र्जस्विन्निति' इति मिनि] गोमान्; 'यद्यन्यगोषु वृषभो वत्सानां जनयेच्छतम् । गोमिनामेव ते वत्सा नोद्यं स्कन्दितमार्षभम्'—इति मनुः (९।५०) । [गौर्बीज-मन्त्रवाक्यम् अस्यास्तीति] उपासकः । २६२

गोमुखम् क्ली. [गोर्मुखमिव मुखं प्रवेशद्वारमस्य] लेपनम्; 'शुकाङ्गनीलोपलनिर्मितानां लिप्तेषु भासा गृहदेहलीनाम् यस्यामलिन्देषु न चक्रुरेव मुग्धाङ्गना गोमयगोमुखानि'—माघे (३।४८) । वाद्यभाण्डम् पुं.-क्ली.; 'ततः शङ्कराश्च भेर्यश्च पणवानकगोमुखाः । सहसैवाभ्यहन्यन्त सशब्द-स्तुमलोऽभवत्'—इति भगवद्गीतायाम् (१।१३) । 'आडम्बरान् गोमुखांश्च डिण्डिमांश्च महास्वनान्'—इति महाभारते (९।४६।५७) । चौरक्रियमाणसुरङ्गा-भेदः; 'सेध' इति भाषा । आसनविशेषः; 'सव्ये दक्षिण-गुल्फं तु पृष्ठपार्श्वे नियोजयेत् । दक्षिणेऽपि तथा सव्यं गोमुखं गोमुखाकृति'—इति हठयोगप्रदीपिकायाम् । जपमालागोपनार्थं वस्त्रनिर्मितयन्त्रम्; 'चतुर्विंशद्गुल-मितं पट्टवस्त्रादिसम्भवम् । निर्मायाष्टाङ्गुलिमुखं ग्रीवां तत् षड् दशाङ्गुलम् । ज्ञेयं गोमुखयन्त्रं च सर्वतन्त्रेषु गोपितम् । तन्मुखे स्थापयेन्मालां ग्रीवामध्यगतः करः । प्रजपेद्विधिना गुह्यं वर्णमालाधिकं प्रिये'—इति मुण्ड-मालातन्त्रम् । 'गोमुखादौ ततो मालां गोपयेन्मातृ-जारवत्'—इति मायातन्त्रे । पुं. [गोर्मुखमिव मुखं यस्य] नक्रः; यज्ञविशेषः; मातलिपुत्रः; 'बहुशो मातले ! त्वं च तव पुत्रश्च गोमुखः'—इति महाभारते (५।१००।८) । वत्सराजमन्त्रिपुत्रविशेषः; 'ततो नित्यो-दिताख्यस्य प्रतीहाराधिकारिणः । इत्यकापरसंज्ञस्य पुत्रे-

ऽजायत गोमुखः'—इति कथासरित्सागरे (२३।५७) ।

७९७

गोयुगम् क्ली. ['द्वित्वे गोयुगच्' इति विहितोऽयं प्रत्ययः पशुमात्रद्वित्वसंख्यायां भवति । उष्ट्रगोयुगम् इतिवत् । गोः युगं युगम् इति समासपक्षे तु] पशुद्वयम्; पशु-युगम्; धेनुयुगम् । २८३

गोलाङ्गूलः पुं. [गोर्लाङ्गूलवल्लाङ्गूलमस्य] वानरः; कपित्थास्यः; दधिशोणः; नगाटनः; 'निरुजो निर्व्रणां-श्चैव संपन्नबलपौरुषान् । गोलाङ्गूलान् तथैवर्क्षान् द्रष्टुमिच्छामि मानद'—इति रामायणे (६।१०५।८) । कृष्णवानरः । २३२

गोविन्दः पुं. [गां पृथ्वीं धेनुं वा विन्दतीति । विन्द्+ 'अनुपसर्गिल्लिम्प' इत्यस्य 'गवादिषु विन्देः संज्ञायाम्' इति वार्तिकोक्त्या श] श्रीकृष्णः; विष्णुः; 'किं नो राज्येन गोविन्द ! किं भोगैर्जीवितेन वा'—इति भगवद्गीतायाम् (१।३२) । 'युगे युगे प्रनष्टां गां विष्णो ! विन्दसि तत्त्वतः । गोविन्देति ततो नाम्ना प्रोच्यसे ऋषिभिस्तथा'—इति ब्रह्मवैवर्ते । [विन्दतीति विन्दः पालकः स्वामी वा । विन्द्+श । गवां गो-समूहस्य विन्दः] गवाध्यक्षः; [गवां शास्त्रमयीनां वाणीनां विन्दः पतिः] बृहस्पतिः; गौडपादाचार्यशिष्यः योगिविशेषः; 'तस्योपदर्शितवतश्चरणौ गुहायां द्वारे न्यपूजयदुपेत्य स शङ्करार्यः । आचार इत्युपदिदेश स तत्र तस्मै गोविन्दपादगुरवे स गुरुर्यतीनाम्'—इति माधवीये संक्षिप्तशङ्करजये (५।१०१) । पञ्जाबस्थ-सिक्खजातीनां गुरुभेदः; गुरुगोविन्दसिंहः; [गाः मनःप्रधानानीन्द्रियाणि तेषां विन्दः प्रवर्तयिता चेतयिता वा । अन्तर्यामी आत्मेत्यर्थः] परब्रह्म; 'फुल्लेन्दी-वरकान्तिमिन्दुवदनं बर्हवितंसप्रियं, श्रीवत्साङ्गमुदारकौ-स्तुभधरं पीताम्बरं सुन्दरम् । गोपीनां नयनोत्पलार्चित-तनुं गोगोपसङ्घावृतं, गोविन्दं कलवेणुवादनपरं दिव्या-ङ्गभूषं भजे'—इति वह्निपुराणे । २२

गोवृन्दम् क्ली. [गवां वृन्दं सङ्घः] गोसमूहः । २६२

गोष्ठम् क्ली. [गावस्तिष्ठन्त्यत्र इति । स्था+'सुपि स्थः' इति घञर्थे क] गोसङ्घातः; गोवृन्दः; गोस्थानः; 'गोठ' इति भाषा । 'सिंहेन निहतं गोष्ठे गौः सवत्सेव गोपितम् । दृष्ट्वा संग्रामयज्ञेन रामबाणमहाम्भसा'—

इति रामायणे (४।२२।३१) । प्रत्ययविशेषः । स तु स्थानार्थे पशुवाचकशब्देभ्यो भवति, यथा—गोगोष्ठं, महिषगोष्ठम् । गोष्ठीश्राद्धम्; 'पित्र्ये स्वदितमित्येव वाच्य गोष्ठे तु सुश्रुतम् । सम्पन्नमित्यभ्युदये दैवे रुचितमित्यपि'—इति मनु. (३।२५४) । २६२

गोष्ठश्वः त्रि. [गोष्ठे श्वा, 'अचतुरविचतुरेति' समासे अच् । षष्ठीतत्पुरुषसमासे तु गोष्ठश्वा इत्येव स्यात्] स्वगृहाङ्गणे स्थितो य. परान् द्वेषि सः (न च भीतो बहिर्याति); स्थानस्थ. परद्वेषी । ३६८

गोसम्भवम् क्ली. [गाव. सम्भवो यस्य] गव्य, गोजात-वस्तु । २७३

गोसर्गः पु. [गवा सर्गो वनगमनाय मोचनं, यद्वा गवा सूर्यकिरणानां सर्गो विसृष्टिः यस्मिन्] प्रभातम्; 'गोसर्गो चाद्धरात्रे च तथा मध्यन्दिनेषु च'—इति सुश्रुते । १११

गोस्तना स्त्री. [गो. स्तन इव फलमस्याः । डीपोऽभावपक्षे टाप्] गोस्तनी; द्राक्षा । १९३

गोस्तनी स्त्री. [गो. स्तन इव फलमस्याः । 'स्वाङ्गाच्चो-पसर्जनादसंयोगोपधात्' इति डीप] द्राक्षा; कपिल-द्राक्षा; 'दाख' 'मुनक्का' इति भाषा । 'द्राक्षा स्वादुफला प्रोक्ता तथा मधुरसापि च । मृद्धीका हारहूरा च गोस्तनी चापि कीर्तिता । वृष्या स्याद्गोस्तनी द्राक्षा गुर्वी च कफपित्तनुत्'—इति भावप्रकाशः । कुमारानुचारिणी मातृगणानामन्यतमा; 'प्रभावती विशालाक्षी पलिता गोस्तनी तथा'—इति महाभारते (१।४६।३) । १९३

गोस्वामी [न्] त्रि. [गवा स्वामी] गोपतिः; 'गोप. क्षीरभृतो यस्तु स दुह्याद्दशतो वराम् । गोस्वाम्यनुमते भृत्यः सा स्यात् पालेऽभृते भृति.'—इति मनु (८।२३१) । स्वर्गस्य भुवो वा प्रभुः; गवाम् इन्द्रियाणां स्वामी (जितेन्द्रियतया एव तथात्वम्) । यथा—'श्रीसनातन-गोस्वामी प्रिया श्रीरतिमञ्जरी'—इत्यन्तसहिता । २६२

गौः [गो] पु.—स्त्री. [गच्छतीति । गम्+गमेर्डो.] इति डो । यद्वा गच्छत्यनेनेति करणे डो । वृषस्य यानसाधन-त्वात् स्त्रीगव्या दानेन स्वर्गगमनसाधनत्वाच्च उभयोरपि दानेन स्वर्गगमनत्वाद्वा तथात्वम् । वस्तुतस्तवय रूढ एव शब्दः, यदुक्तम्—'रूढा गवादयः प्रोक्ता यौगिकाः पाचकादयः । योगरूढाश्च विज्ञेयाः पङ्कजाद्या मनीषि-

भिः ।] पशुविशेषः ; 'गोर्' 'गाय' इति भाषा । २६८
गौः [गो] पु [गम्यते कर्मिभिः. यज्ञदानपरोपकारादि-धर्ममूलककर्मफलैर्यस्मिन् । गम्+गमेर्डो.—इति अधिकरणे डो] स्वर्गः; [गम्यते ज्ञायते चित्ताभि-प्रायो यया, करणे डो] वाक् (८); 'इत्यर्घ्यपात्रानुमित-व्ययस्य रघोरुदारामपि गा निशम्य'—इति रघुवशे (५।१२) । [गम्यन्ते ज्ञायन्ते विपया येन, यद्वा गच्छति शीघ्रमिति करणे कर्तरि वा डो । किरणसम्पर्केण विना चाक्षुषज्ञानाभावात् किरणस्य ज्ञानप्रकाशधर्मवत्त्वात् शीघ्रगामित्वाच्च तथात्वम्] रश्मिः (३९); 'त्रयोदशद्वीपवती गोभिर्भासयसे महीम् । त्रयाणामपि लोकानां हितायैकः प्रवर्त्तसे'—इति महाभारते (३।३।५२) । वज्रः (५६); (१५६) भूः; भूमिः; 'दुदोह गा स यज्ञाय सस्याय मघवा दिवम् । सम्पद्वि-निमयेनोभी दधतुर्भुवनद्वयम्'—इति रघुवशे (१।२६) पु. वृषः (२६३), (२६८) स्त्री. माहेयी; सोरभेयी, उस्ता, माता; शृङ्गिणी; अर्जुनी; अघ्न्या; रोहिणी, माहेन्द्री; इज्या; धेनुः; अघ्ना; दोग्ध्री; भद्रा; भूरिमही; अनडुडी; कल्याणी; पावनी; गौरी; सुरभिः, महा; निलिनाचिः; सुरभी; अनड्-वाही, द्विडा; अधमा, बहुला; मही; सरस्वती; उस्त्रिया; अही; अदितिः; इला; जगती; शर्करी । 'पराशरः प्राह बृहद्रथाय गोलक्षणा यत्क्रियते ततोऽयम् । मया समासः शुभलक्षणास्ताः सर्वास्तथाप्यागमतोऽभिधास्ये'—इति बृहत्सहितायाम् ६१ अध्याये । ३
गौः [गो] स्त्री. दिक्; [गम्यते विषयज्ञानं यया, 'गमेर्डोः' इति करणे डो] चक्षुः; रश्मिः; स्वर्गः; वज्रः; वाक्; [गच्छति शीघ्रमिति कर्तरि डो] बाणः; [गच्छति निम्नदेशमिति कर्तरि डो, निम्नप्रवणादेवास्य तथात्वम्] जल; भूमिः; पशुविशेषः; [गम्यते पुण्यवद्भिर्यस्मिन् । अधिकरणे डो, इष्टपूर्तादिसकाम-कर्मभिः पुण्यवतां चन्द्रलोकगमनात् तथात्वम्] चन्द्रः; [गच्छति प्राप्नोति विश्वं प्रकाशकात्मकेन स्वतेजसेति, जानाति सर्वमिति वा । कर्तरि डो] सूर्यः; गोमेधयज्ञः; ऋषभनामौषधिः; जलम् । जले बहुवचनान्तोऽयम् इति मेदिनीकोपः । जले एकवचनान्तोऽपि इति भरतः । 'स्वमिव भुज गवि शेष व्युपधाय स्वपिति यो भुजङ्ग-

विशेषम् । नवपुष्करसमकरया श्रियोमिपडक्त्या च सेवित. समकरया'—इति वृन्दावनयमके (२) । माता; शुकदौहित्रस्य ब्रह्मदत्तस्य भार्या; 'स कीर्त्यां शुककन्यायां ब्रह्मदत्तमजीजनत् । स योगी गवि भार्यायां विष्वक्सेनमघात् सुतम्'—इति भागवते (१।२।१।२५) । [गवि सरस्वत्यां भार्यायाम्—इति कश्चिद् व्याचष्टे] पु.— क्ली. [गम्यते ज्ञायते स्पर्शसुखमनेन । त्वचि जातत्वादेवास्य तथात्वम्] लोम । ८५४

गौडी स्त्री. [गुडस्य विकारः, गुडविकारेण सम्पादिता इत्यर्थः । गुड+अण् स्त्रियां डीप्] गुडादिकृता सुरा; वालकली; 'गौडी पैष्ठी च माध्वी च विज्ञेया त्रिविधा सुरा ।' 'गौडी कषाया मधुराम्लशीता सन्दीपनी शूल-रुजापहन्त्री । हृद्या त्रिदोषं शमयत्यजीर्णं पाण्ड्वा-मयार्शस्वसनं निहन्ति'—इति हारीते प्रथमस्थाने ११ अध्याये । रागिणीविशेषः; मेघरागस्य पत्नी; गौडानां गौडदेशवासिनां प्रिया; काव्यरीतिविशेषः; 'ओजः प्रसादमाधुर्यं—गुणत्रितयभेदतः । गौडवैदर्भ-पाञ्चाल-रीतयः परिकीर्तिताः—इति काव्यचन्द्रिका । 'ओज प्रकाशकैवर्णैर्बन्ध आडम्बर. पुनः । समास-बहुला गौडी'—इति साहित्यदर्पणे (१।४) । 'बहुतर-समासयुक्ता सुमहाप्राणाक्षरा च गौडीया । रीतिरनु-प्रासमहिमपरतन्त्रा स्तोभवाक्या च'—इति पुरुषो-त्तमः । ३२४

गौधेरः पुं. [गोधाया अपत्यम्, 'गोधाया ढ्रक्' इति ढ्रक्] गोधिकात्मजः; गोधिकासुतः । २३४

गौरः पुं. [गवते अव्यक्तं शब्दयतीति । गुड् शब्दे+ 'ऋञ्जेति' रन्प्रत्ययेन निपातनात् सिद्धः] श्वेतवर्णः; तद्वति त्रि., 'तरुणादित्यगौरैश्च शरगौरैश्च वानरैः'—इति रामायणे (४।३९।१४) । 'कैलासगौरं वृषमारुक्षोः पादार्षणानुग्रहपूतपृष्ठम् । अवेहि मां किङ्करमष्टमूर्तेः कुम्भोदरं नाम निकुम्भमित्रम्'—इति रघुवंशे (२।३५) । चैतन्यदेवः; मृगविशेषः; 'खरोऽश्वोऽश्वतरो गौरः शरभश्चमरी तथा । एते चैकशफाः क्षतः ! शृणु पञ्चनखान् पशून्'—इति भागवते (३।१०।२२) । त्रि. विशुद्धः; क्ली. [गुरते चित्तं यत्र । गुरी उद्य-मने+हलश्चेति घञ् । ततः स्वार्थे अण् । यद्वा गवते इति] गुड् शब्दे+ 'ऋञ्जेति' रन् प्रत्ययेन निपात-

नात् साधु] पद्मकेशरः; कुङ्कुमं; स्वर्णं; पुं [गवते अव्यक्तं शब्दयतीति] श्वेतसर्पपः; 'गौरस्तु सर्पपः प्राज्ञै सिद्धार्थ इति कथ्यते । सर्पपस्तु रसे पाके कटु-स्निग्धः सतिक्तकः । तीक्ष्णोष्णः कफवातघ्नो रक्त-पित्ताग्निवर्द्धनः । रक्षोहरो जयेत्कण्डूं कुष्ठकोष्ठकृमिग्र-हान् । यथा रक्तस्तथा गौरः किन्तु गौरो वरो मतः'—इति भावप्रकाशे । चन्द्र ; धववृक्षः, पीतवर्णः ; पीतवर्ण-करणौषधम्; 'कूष्माण्डनालक्षारस्तु सगोमूत्रश्च तत्त्वचः । जलपिष्टा हरिद्रा च सिद्धा मन्दानलेन हि । माहिपेण पुरीषेण वेष्टिता वृषभध्वज । अस्या उद्वर्तन कुर्यादङ्गुलैर्गौरत्वमीश्वर'—इति गारुडे १९४ अध्यायः । अरुणवर्णः । ७३२

गौरवम् क्ली. [गौरवं साधनत्वेनास्त्यस्य । 'अर्श आदि-भ्योऽच्' इत्यच्] अभ्युत्थानं; [गुरोर्भाविः, गुरु+ 'इगन्ताच्च लघुपूर्वात्' इत्यण्] गुरुत्वम्; 'शरीर-गौरवादस्य शिला गात्रैर्विचूर्णिता'—इति महाभारते (१।१६३।१८) । उत्कर्षः; 'शुश्राव तेभ्यः प्रभवादिवृत्तं स्वविक्रमे गौरवमादधानम्'—इति रघुवंशे (१।४।१९) । आदरः; 'प्रयोजनापेक्षितया प्रभूणां प्रायश्चलं गौरव-माश्रितेषु'—इति कुमारसम्भवे (३।१) । ७७८

गौरा स्त्री. [गौरादिगणे वर्णवाचिन एव गौरशब्दस्य ग्रहणाद् अत्र विशुद्धार्थपरत्वे टाप्] गौरी । १५

गौरी स्त्री. [गौर+ 'षिद्गौरादिभ्यश्च' इति डीप्] पार्वती ; 'गौरीगुरोर्गङ्गरमाविवेश'—इति रघुवंशे (२।२६) । 'गौरी प्रोक्ता कान्यकुब्जे रम्भा तु मलया-चले'—देवीभागवते (७।३०।५) । असञ्जातरजः-कन्या; अष्टवर्षवयस्ककन्यका; 'अष्टवर्षा भवेद् गौरी नववर्षा तु रोहिणी'—इति स्मृतौ । 'स्त्रीणां सहस्रं गौरीणां सुवेशानां सुवर्चसाम्'—इति महाभारते (१।१२२।४७) । हरिद्रा; दारुहरिद्रा; गोरोचना; प्रयङ्गुवृक्षः; वसुधा; नदीविशेषः; 'वस्तु सुवर्णां गौरी च किम्पुना सहिरण्वतीम्'—इति महाभारते (६।९।२५) । गङ्गा; 'गङ्गा गन्धवती गौरी गन्धर्व-नगरप्रिया'—इति काशीखण्डे (२९।४९) । वरुण-भार्या; सूर्यवशीयप्रसेनजिद्राजभार्या; 'लेभे प्रसेन-जिद् भार्या गौरीं नाम पतिव्रताम् । अभिशस्ता तु सा भर्त्रा नदी वै बाहुदाभवत्'—इति हरिवंशे । बुद्ध-

शक्तिविशेषः; मञ्जिष्ठा; श्वेतदूर्वा; मल्लिका; तुलसी; सुवर्णकदली; आकाशमासी; रागिणी-विशेषः; मालवरागपत्नी, 'आराममध्यगता कुमारिका शारदेन्दुमुखलक्ष्मी. । राडी दाडिमबीजं दधती कीरानने गौरी'—इति सङ्गीतदामोदरे । केषाञ्चिन्मते तु इयं कौशिकरागपत्नी, 'तोडी खाम्बावती गौरी गुणक्री ककुभा तथा । रागिण्यो रागराजस्य कौशिकस्य वराङ्गना.'—इति सङ्गीतदर्पणे रागाध्याये (३३) । केषाञ्चिन्मते इयं श्रीरागस्य पत्नी; 'मालश्री त्रिवणी गौरी केदारी मधुमाधवी । ततः पाहाडिका ज्ञेया श्रीरागस्य वराङ्गना.'—इति सङ्गीतदर्पणे रागाध्याये (१४) । अस्या रागवेला तृतीयप्रहरात् परम् अर्द्धरात्रावधि. । १५

गौरीपुत्रः पुं [गौर्या पुत्रः] कार्तिकेयः । १९

ग्रन्थः पु [ग्रन्थ् संदर्भे+भावे घञ्] अनुष्टुप्छन्द-श्लोकः; द्वात्रिंशद्वर्णनिर्मितिः; [ग्रथ्यते विरच्यते इति, ग्रन्थ्+कर्मणि क] शास्त्रम्; 'ग्रन्थग्रन्थि तदा चक्रे मुनिर्गूढकुतूहलात्'—इति महाभारते (११।१८०) । धनं; गुम्फ; ग्रन्थना । ८४४

ग्रन्थनम् क्ली [ग्रन्थ्+भावे ल्युट्] गुम्फनं; ग्रन्थना; सन्दर्भः; रचना; गुम्फः; श्रन्थनम् । ७३०

ग्रन्थना स्त्री. [ग्रन्थ्+भावे युच् । स्त्रियां टाप्] ग्रन्थनम् । ७३०

ग्रन्थिः पु. [ग्रन्थ् सन्दर्भे+खनिकप्यञ्ज्यसिवसिवनि-सनिध्वनिग्रन्थिचारिभ्यश्च' — इति भावकरणादौ यथायथम् इ] वंशादिसन्धिः; काण्डसन्धिः; पर्वः; पङ्क्तः; 'गाँठ' इति भाषा । 'इक्षोरिव सुन्दरि ! मानस्य ग्रन्थिरपि काम्य'—इति आर्यासप्तशत्याम् (१६८) । भद्रमुस्ता; हितावली, पिण्डालु; अन्योऽन्याध्यासः; मायापाशः; 'भिद्यते हृदयग्रन्थिश्छिद्यन्ते सर्वसंशयाः'—इति भागवते (१।२।२१) । कौटिल्यं; ग्रन्थिपर्णवृक्षः; 'मनःशिला त्वक् कुटजात् सकुष्ठः सलोमशः सैडगजः करञ्जः । ग्रन्थिश्च भीर्जः करवीरमूलं चूर्णानि साध्यानि तुपोदकेन'—इति चरके । बन्धनं; रुग्भेदः; 'वातादयो मांसमसृक् प्रदुष्टाः सन्दूष्य भेदाश्च तथा शिराश्च । वृत्तोन्नतं विग्रथितं तु शोथं कुर्वन्त्यतो ग्रन्थिरिति प्रदिष्टः'—इति माधवकरः । १८९

ग्रस्तम् त्रि. [ग्रस्यते स्म इति । ग्रस्+क्त, 'यस्य विभाषा'—इति इडभावः] लुप्तवर्णपदम्; असम्पूर्ण-वाक्यं; भुक्तम्; 'राज्ञो नातिवभौ रूपं ग्रस्तस्यांशुमतो यथा'—इति रामायणे (२।४२।१२) । खादितम्; आक्रान्तम्; 'दीर्घतीव्रामयग्रस्त ब्राह्मणं गामथापि वा'—इति याज्ञवल्क्ये (३।२४४) । १४२

ग्रहः पु. [गृह्णाति गतिविशेषानिति । यद्वा गृह्णाति फलदातृत्वेन जीवानिति । ग्रह+ 'विभाषा ग्रहः' इति पक्षे अच्] सूर्यादयो नवः; 'सूर्यश्चन्द्रो मङ्गलश्च बुधश्चापि बृहस्पतिः । शुक्रः शनैश्चरो राहुः केतुश्चेति नव ग्रहाः ।' भूतादिः; पूतनादयः; बालग्रहाः; अभिनिवेशः; [गृह्यते अनुगृह्यते अभ्युपपद्यते इति, ग्रह्+ 'ग्रहवृद्धिनिश्चिगमश्च' इति अप्] अनुग्रहः; निबन्धः; 'महति स्नेहे निहितः कुसुम बहु दत्तमर्चितो बहुशः । वक्रस्तदपि शनैश्चर इव सखि ! दुष्टग्रहो दयितः'—इति आर्यासप्तशत्याम् । 'दुष्टः ग्रह आग्रहो यस्य, पक्षे दुष्टश्चासौ ग्रहश्चेति विग्रहः'—इति तट्टीका । ग्रहणम्; 'सद्यो हरेरनुचरावुह बिभ्यतुस्तत्, पादग्रहावपततामति-कातरेण'—इति भागवते (३।१५।३५) । रणोद्यमः; सैहिकेयः; 'सन्ध्याभ्रकपिशस्तस्य विराधो नाम राक्षसः । अतिष्ठन्मार्गमावृत्य रामस्येन्दोरिव ग्रहः'—इति रघुवंशे (१२।२८) । उपरागः; चन्द्रसूर्ययोर्ग्रहणम्; 'भत्रिपादान्तरे राहोः केतोर्वा सस्थितो रविः । चतुष्पादान्तरे चन्द्रस्तदा सम्भाव्यते ग्रहः'—इति तिथितत्त्वे । ग्रहाणां नवसंख्यात्वेन ग्रहशब्देनापि नवसंख्या बोध्यते; 'चतुर्दशसहस्रं च मात्स्यमाद्यं प्रकीर्तितम् । तथा ग्रहसहस्रं तु मार्कण्डेयं महाद्भुतम्'—इति देवी-भागवते (१।३।३) । महादेवः; 'चन्द्रः सूर्यः शनिः केतुर्ग्रहो ग्रहपतिर्वरः'—इति महाभारते (१३।१७। ३७) । १८४१

ग्रहकः पु. [गृह्यते, कर्मण्यप्, संज्ञायां क] वन्दी । ७५९

ग्रामः पु. [ग्रस्+ 'ग्रसेरात्'—इति मन् धातोराकारान्तादेशश्च] विप्रादिवर्णप्राया प्राकारपरिखादिरहिता बहुजनवसतिः; संवसथः; हट्टादिशून्यवसतिः; तथा शूद्रजनप्राया सुसमृद्धकृपीवला । क्षेत्रोपयोगभूमध्ये वसति-ग्रामिसंज्ञिका'—इति मार्कण्डेयपुराणे । 'अन्नमेपां परा-धीनं देयं स्याद्भिन्नभाजने । रात्रौ न विचरेयुस्ते ग्रामेषु

नगरेषु च'—इति मनु. (१०।५४) । शब्दादिपूर्वकश्चेत् समूहार्थं (८११), यथा—शब्दग्रामः, भूतग्रामः, गुणग्राम. इत्यादि । 'बलवानिन्द्रियग्रामो विद्वासमपि कर्षति'— इति मनुः (२।२१५) । शिवः; 'गोपालिर्गोपतिर्ग्रामो गोचर्मवसनो हरिः'—इति महाभारते (१३।१७।११३) । स्वरभेदः; 'षड्जमध्यमगान्धारास्त्रयो ग्रामा मता इह । षड्जग्रामो भवेदत्र मध्यमग्राम एव च । सुरलोके च गान्धारो ग्रामः प्रचरति स्वयम् ।' २५८

ग्रामणीः त्रि. [ग्राम संवसथं तत्रत्यान् जनान् नयति दोषगुणविचारादिभिः परिचालयति प्रेरयति वा क्विप्] प्रधानम्; अधिपतिः; 'दानामोदविनोदलुब्ध-मधुपत्रोत्सारणाविर्भवत्, कर्णन्दोलनखेलनो विजयते देवो गणग्रामणी.'—इति महागणपतिस्तोत्रे (८) । 'दक्षिणावान् प्रथमो हूत एति दक्षिणावान् ग्रामणीरग्र-मेति'—इति ऋग्वेदे (१०।१०७।५) । [ग्रामेण ग्राम्येण भोग्यद्रव्येण आयुर्नयति क्षपयतीति । ग्रामान् भोग्य-वस्तूनि नयति आत्मान प्रापयतीति वा] भोगिकः ।

६९०

ग्रामाधानम् क्ली. [आधीयते उपजीविका यत्र तत् । आ+धा+ल्युट् । ग्रामस्य मृगयुसमूहस्य आधानं पोषणकम्] मृगया । २५८ ।

ग्रामान्तिक्कम् क्ली. [ग्रामस्य अन्तिकं समीपम्] ग्राम-समीपम्; उपशल्यं; ग्रामान्तम् । २५९

ग्रामीणः त्रि. [ग्रामे भवः; 'ग्रामाद्यखञौ' इति खञ्] ग्रामोत्पन्नः; 'ग्रामीणस्य प्रथमतः पश्यतो गवयादिकम् । सादृश्यधीर्गवादीनां या स्यात् सा करण मतम्'—इति भाषापरिच्छेदे (७९) । पुं. ग्राम्यशूकरः; कुक्कुरः; काकः । २५८

ग्रामेयकः त्रि. [ग्रामे भव, ग्राम+कञ्+दिभ्यो ढकञ् इति ढकञ्] ग्राम्यः । २५८

ग्राम्यम् त्रि. [ग्रामे भवम्, हालिकशाकटिकप्रधानत्वात्] भण्डादिवचनम्; अश्लीलम्; [ग्रामे भवः; 'ग्रामाद् यखञौ' इति य] ग्रामोत्पन्नः; ग्रामेयकः; ग्रामीण (२५८); 'श्वश्रुगालस्वरैर्दष्टो ग्राम्यैः क्रव्याद्भिरेव च'—इति मनुः (११।१९९) । 'ग्राम्यान्पश्यत् कपिश पिपासत.'—इति माघे (१२।३) । मूढः; प्राकृतः । 'ग्राम्यभावमपहातुमिच्छत्रो योगमार्गपतितेन चेतसा'

—इति माघे (१२।३८) । काव्यस्य दोषविशेषः, स च शब्दगत. अर्थगतश्च । तत्र शब्दगतो यथा— 'दुःश्रवत्रिविधाश्लीलानुचितार्थाप्रयुक्तताः' । ग्राम्या-प्रतीतसन्दिग्धनेयार्थनिहतार्थता;—इति साहित्यदर्पणे (७।३) । अस्य उदाहरणं तत्रैव; 'कटिस्ते हरते मनः' अत्र कटिशब्दो ग्राम्यः । अर्थगतो यथा—'अपुष्टदुःक-मग्राम्यव्याहताश्लीलकष्टता.'—इति साहित्यदर्पणे (७।५) । उदाहरणं तत्रैव—'स्वपिहि त्वं समीपे मे स्वपिभ्ये-वाधुना प्रिय' अत्रार्थो ग्राम्यः । १४२

ग्राम्यधर्मः पु. [ग्राम्यस्य इतरादेर्धर्मः] मैथुनम्; 'प्रमत्तो ग्राम्यधर्मेषु मन्दात्मा पापनिश्चयः । मम पुत्रः सुदुर्बुद्धिः पृथिवी घातयिष्यति'—इति महाभारते (३।४९।४) । ८३८

ग्रावा [न्] पुं. [ग्रसते इति ग्रः, ग्रस्+अन्येभ्योऽनीति डः । आवनति शब्दायते इति, आ+वन् शब्दे+वनिप् । ततो ग्रश्चासौ आवा चेति] प्रस्तरः; 'सर्व एवत्वजो दृष्ट्वा सदस्याः सदिवीकसः । तैरर्द्यमानाः सुभृशं ग्रावभिर्नैकवाद्रवन्'—इति भागवते (४।५।१८) । पर्वतः (८०६); 'पृथ्वी तावत् त्रिकोणा विपिननदनदी-ग्रावरुद्धं तदद्धम्'—इत्युद्भटः । मेघः; दृढे त्रिः ।

१६८

ग्राहः पु. [गृह्णातीति, ग्रह+विभाषा ग्रह' इति व्यवस्थितविभाषया ण, घञ् वा भावे] जलजन्तुविशेषः; जलहस्ती; अवहारः; 'भीषणैर्विकृतैरन्यैर्घोरैर्जल-चरैस्तथा । उग्रैर्नित्यमनाधृष्यं कूर्मग्राहसमाकुलम्'— इति महाभारते (१।२।१५) । ग्रहणः; शिशुकः; आग्रहः; 'मूढग्राहेणात्मनो यत् पीडया क्रियते तपः—' इति भगवद्गीता (१७।१९) । 'मूढग्राहेणाविवेककृतेन दुराग्रहेण'—इति तट्टीकाया श्रीधरस्वामी । ६५६

ग्रीवा स्त्री. [गीर्यतेऽनया, गृ निगरणे+शेवय ह्वजि ह्वा-ग्रीवा' इति वन्प्रत्ययेन निपातनात् साधुः] गलघाटादि-समुदिता; शिरोधिः; कन्धरा; कन्धिः; शिरोधरा; कन्धराशिरा । ५१६

ग्रीवालङ्करणम् क्ली. [ग्रीवाया अलङ्करणम्] कण्ठभूषा; ग्रैवेयकं; ग्रैवेयः; कण्ठभूषणम् । ५५८ ।

ग्रीष्मः पुं. [ग्रसते रसान् इति । ग्रसु अदने+ग्रीष्म' इति मक्, ग्रीभावः षुगागमश्च निपात्यते] ऋतु-

विशेषः; ज्येष्ठाषाढौ; उष्णक; निदाघः; उष्णो-
पगमः; उष्ण; उष्मागमः; तपः; घर्म; तापनः;
उष्णागमः; उष्णकाल; 'ग्रीष्मे पञ्चतपास्तु स्याद्वर्षा-
स्वभ्रावकाशिकः'—इति मनुः (६।२३) । 'ग्रीष्मोद्-
भवो भोगभवानुरक्तो वक्ता सुशीलो जलकेलिशीलः ।
विद्याधनैश्वर्ययशोमनोज्ञो धन्वी सुवेश परदारचित्त'—
इति कोष्ठीप्रदीपे । ११६

ग्रैवेयकम् क्ली. [ग्रीवायां भवम्, 'कुलकुक्षिग्रीवाभ्य-
श्वास्यलङ्कारेषु'—इति ढकञ्] कण्ठभूपा; ग्रैवेयं;
कण्ठभूपणम्; 'नूपुरौ विमलौ तद्वद् ग्रैवेयकमनुत्तमम्'—
इति मार्कण्डेयपुराणे (८२।२५) । ५५८

ग्लहः पुं [ग्लह् ग्रह् वा + 'अक्षेपु ग्लहः' अक्षशब्देन
देवनं लक्ष्यते, तत्र यत् पणरूपेण ग्राह्यं तत्र ग्लह इति
निपात्यते] अक्षक्रीडासु पणः; 'दौव' इति भाषा ।
'पाञ्चालस्य द्रुपदस्यात्मजामिमा सभामध्ये यो व्यदेवीद्
ग्लहेपु'—इति महाभारते (२।६७।६) । ७५९

ग्लानिः स्त्री [ग्लायति अनेनास्मिन् वा । ग्लै +
'वहित्रिश्रुयद्रुगलाहात्वरिभ्यो नित्' इति नि] बल-
हीनता; 'यदा यदा हि धर्मस्य ग्लानिर्भवति भारत !'
—इति भगवद्गीतायाम् (४।७) । रोगः; 'देहवैवर्य-
दौर्गन्ध्यस्वेदकलमग्लानिरिति वयोऽवस्थाश्च भवन्ति'—
इति भागवते (५।२४।१३) । ६०१

घ

घटः पुं. [घटते मृदादिसंघातै जलादिग्रहणाय । घट् +
पचाद्यच्] कलसः; 'यस्तु रज्जुं घटं कूपाद्वरेद्भिन्द्याच्च
यः प्रपाम् । स दण्डं प्राप्नुयान्माषं तच्च तस्मिन् समा-
हरेत्'—इति मनुः (८।३१९) । समाधिभेदः (घटस्थ-
वारिवत् निश्चलत्वात्तथात्वम्); कुम्भकम्; इभ-
शिरः (आकृतिसादृश्यात्तथात्वम्); कूटकुटः; कुम्भ-
राशिः; 'सिद्धे वा यदि गोघटे गतनरः सर्वार्थसिद्धि
लभेत्'—इति समयप्रदीपः । द्रोणपरिमाणम्; 'चतु-
भिराढकैर्द्रोणः कलशोनल्वणोर्मलः । उन्मानश्च घटो
राशिर्द्रोणपर्यायसंज्ञितः'—इति शाङ्गधरे पूर्वखण्डे
प्रथमेऽध्याये । 'कंसश्चतुर्गुणो द्रोणः अर्मणोनल्वणं च
तत् । स एव कलशः ख्यातो घट उन्मानमेवच'—इति
चरके । योगावस्थाभेदः; 'आरम्भश्च घटश्चैव तथा

परिचयोऽपि च । निष्पत्तिः सर्वयोगेषु स्यादवस्था-
चतुष्टयम्'—इति हठयोगप्रदीपिकायाम् (४।६९) । ३१६
घटना स्त्री. [घट् + णिच् + युच् टाप् च] संघातीकरणं;
समूहीकरणम्; 'करिणां घटना घटा'—इत्यमरः ।
योजना, मेलनम्; 'अघटनघटनापटीयसी माया'—इति
मायालक्षणम् । 'शक्तिः काप्यपरीक्षितास्ति महता स्वैरं
दविष्ठान्यहो, यन्माहात्म्यवशेन यान्ति घटना कार्याणि
निर्यन्त्रणम्'—इति राजतरङ्गिण्याम् । २२१

घटयोनिः पु [घटः कुम्भ. योनिः कारणम् उत्पत्ति-
स्थानं यस्य] अगस्त्यमुनिः; कुम्भसम्भवः; लोपामुद्रा-
पतिः । ४१३

घटा स्त्री. [घट् + भावे पित्वाद्ब्र तत्पटाप्] करिणा
घटना; हस्तिनां युद्धादावेकत्र संघातीकरणम्, 'तुरुष्क-
तुरगत्राताः क्षुब्धस्याब्धेरिवोर्मय । तद्गजेन्द्रघटा वेला-
वनेषु दलशो ययुः'—इति कथासरित्सागरे (१९।१०९) ।
घटनं; (७९८) गोष्ठी, सभा; समूह, 'यदगार-
घटाट्टुकुट्टिमस्रवदिन्दूपलतुन्दिलापया.'—इति श्रीहर्षः ।
२२१

घटीयन्त्रम् क्ली. [घटीनां यन्त्रम्] कूपाज्जलोत्तोल-
नार्थं रज्जुसहितघटः; जलोत्तोलनार्था चक्रारूढा घटी-
माला; उद्घाटनम्, उद्घाटकः; 'तान्येव तत्र चक्राणि
घटीयन्त्राणि चान्यतः'—इति मार्कण्डेयपुराणे (१२।
२०) । [घटी क्षुद्रघटस्तदधस्तनार्द्धाकारं यन्त्रम् ।
यद्वा घट्या दण्डरूपकालस्य ज्ञापक यन्त्रम् कालपरि-
माणज्ञापको यन्त्रविशेषः; 'घडी'—इति भाषा । ६८५

घण्टिका स्त्री. [घण्टा + अल्पार्थे कन् तत्पटापि अत
इत्व, घण्टिका क्षुद्रघण्टा तद्वत् आकृतिरस्त्यस्याः ।
अर्श आदित्वादच्] क्षुद्रघण्टा; लम्बिका; तालूर्ध्वसूक्ष्म-
जिह्वा; गलरोगविशेषः; 'तिलपिच्छलगौल्यादिसे-
वनातिद्रवादपि । नवोदकेन कफजो जायते घण्टिकागदः'
—इति हारीते । ५६०

घनः पुं. [घनति दीप्यते इति । घन् दीप्तौ + अच्]
मेघः; 'तत. स्नेहाद्वरिहय दृष्ट्वा रङ्गावलोकनम् ।
भास्करोऽप्यनयन्नाशं समीपोपगतान् घनान्'—इति
महाभारते (१।१३७।२४) । शरीरम् (५१०);
ओषः (६८६); दाढ्यं; विस्तारः, [हन्यते वध्यते-
ऽनेन । हन् + 'मूर्तौ घनः'—इति अप् घनादेशश्च]

लोहमुद्गरः; 'धनुरपास्य सबाणधि शङ्करः प्रतिजघान घनैरिव मुष्टिभिः'—इति भारविः (१८।१) । कफः; अभ्रकं; सजातीयाङ्कत्रयस्य पूरणम्; 'समत्रिघातश्च घनः प्रदिष्टः स्थाप्यो घनोऽन्यस्य ततोऽन्यवर्गः । आदि-त्रिनिघ्नस्तत आदिवर्गस्यन्त्याहतोऽथादिघनश्च सर्वे'—इति लीलावती । वेदपाठविशेषः; 'जटामुक्तां विपर्यस्य घनमाहुर्मनीषिण ।' ५८

घनः त्रि. [हन्यते इति, हन्+अप् घनादेशश्च] निविडः; निरन्तरः; सान्द्रः; 'स तथेति विनेतुरुदारमतेः प्रतिगृह्य वचो विससर्ज मुनिम् । तदलब्धपद हृदि शोकघने प्रतियातमिवास्तिकमस्य गुरोः'—इति रघुवशे (८।९१) । दृढः; 'यच्चकार विवरं शिलाघने ताडकोरसि स रामसायकः'—इति रघुवशे (११।१८) । पूर्णः 'किस्विदापूर्यते व्योम जलधाराघनैर्घनैः'—इति महाभारते (१।१३६।२८) । सम्पुटः; निरवकाशः; 'किं गाण्डीवस्फुरदुरुघनास्फालनक्रूरपाणिर्नासील्लीलानटनविलसन् मेखली सव्यसाची'—इति पञ्चतन्त्रे (३।२३६) । क्ली. [हन्यते ताडयते यत् इति । हन्+मूतौ घनः' इति अप् घनादेशश्च] कांस्यतालादिकं वाद्यं; कांस्यतालः; 'करताल' इति भाषा । मध्यमनृत्यं; लौहः; त्वचम् । ७१७

घनरसः पुं [घन. सान्द्रो रसः, घनस्य मेघस्य रसो वा] जलं; कर्पूरं; पीलुपर्णी; सम्यक् सिद्धरसः; सान्द्र-निर्यासः; [घनो रसो यस्य] मोरटः; जले क्लीव-लिङ्गोऽपि, यथा—'घनरसमन्धं क्षीरं घृतममृतं जीवनं भुवनम्'—इति रत्नकोषे । ६४८

घनसारः पुं. [घनः शुक्लमेघस्तद्वत् शुभ्रः सारो यस्य] कर्पूरम्; 'पीनस्तनोरुजघना घनसारदिग्घास्ता एव-मार्द्रवसनाः सह सविशेषु.'—इति सुश्रुते । 'द्विकान्ता-घनसारचन्दनरसासाराः श्रयन्तां मनः।' [घनो निविडः सारो यस्य] दक्षिणावर्तपारदः; वृक्षभेदः; [घनस्य मेघस्य सारः] जलम् । ५४५

घनाघनः पुं. [हन्तीति, हन्+पचाद्यच्, 'हन्तेर्घश्च' इति द्वित्वम्, आक् चाभ्यासस्य] इन्द्रः; वर्षुकमेघः; 'अम्भोजानि घनाघनव्यवहितोऽप्युल्लाघयत्यंशुमान् दूर-स्थोऽपि पयोधरोऽतिशिशिरस्पर्शं करोत्यातपम्'—इति राजतरङ्गिण्याम् (४।३६५) । घातुकमत्तहस्ती; अन्यो-

ऽन्यघट्टनम् । ८२६

घनोपलः पु [घनस्य मेघस्य उपलः] करका; 'ओला' इति भाषा । ५९

घर्मः पु. [घरति क्षरति स्वेदः अङ्गादनेनेति । घृ क्षरणे+ 'घर्मः' इति करणे मन् प्रत्ययेन निपातनात् साधुः] आतपः; [घरति क्षरति शरीरादिनेति, घृ+ मन्] श्रमवारि; अङ्गजलं; निदाघः; स्वेदः; सिप्रः; स्रवणं; ग्रीष्मः; ऊष्मा; 'सरांसि सरितो वापि वनानि रुचि-राणि च । चन्दनानि परार्घ्याणि स्रजः सकमलोत्पलाः । तालवृन्तानिलाहारास्तथाशीतगृहाणि च । घर्मकले निषेवेत वासांसि सुलघूनि च'—इति सुश्रुते । ४०

घस्मरः त्रि [घस्+सृघस्यदः कमरच्' इति कमरच्] अन्नरः; भक्षकः; 'गौर्यो बृहत्यो निर्हीका भद्रिकाः कम्बलावृताः । घस्मरा नष्टशौचाश्च प्राय इत्यनुशुश्रुमः'—इति महाभारते (८।४०।३९) । ३५०

घस्रः पु. [घसति भक्षयति अन्धकारम् । घस्+रक्] दिनम्; 'रात्रिघस्रौ सुप्तिबोधावुन्मीलननिमीलने । तूष्णीम्भावमनोराज्य इव सृष्टिलयाविमौ'—इति पञ्च-दश्याम् (६।१८५) । हिस्त्रे त्रि. । क्ली. कुङ्कुमम् । १०६

घाटः पु [घटते सङ्गच्छते शिरोऽनेन देहे इत्यर्थः । घट्+करणे घञ्] घाटा; [घाटा अस्यास्तीति, 'अर्श आदित्वाद्घञ्] घाटाविशिष्टे त्रि. । ५२५

घाटा स्त्री. [घाटा विद्यतेऽस्मिन् इति घाटः; ततः टाप्] ग्रीवापश्चाद्भागः; अवटुः; कृकाटिका; शिरः-पश्चात्सन्धिः; घाटः; कृकाटी; घाटिका; 'दोषास्तु दुष्टास्त्रय एवमन्यां सम्पीड्य घाटां सुरुजां सुतीव्राम्'—इति सुश्रुते । ५२५

घातकः त्रि. [हन्तीति, हन् ण्वुल् । णिति तान्तादेशे कुत्वम्] हननकर्ता; 'गौरीमाधवयोर्भर्ता राधिका शिवसन्निधौ । इन्दुः कुमुदहन्ता च सूर्यः कमलघातकः'—इति विदग्धमुखमण्डनम् । 'संस्कृतां चोपहर्ता च खादकश्चेति घातका.'—इति मनुः (५।५१) । ३७२

घातनम् क्ली. [हन्+णिच्+भावे ल्युट्] हननं; वधः; यज्ञार्थं पशुवधः; 'पशुवद्घातनं वा मे दहनं वा कटाग्निना'—इति महाभारते (२।४४।४०) । त्रि. [हन्ति मारयतीति, हन्+स्वार्थणिजन्तात् कर्तरि ल्यु] वधकर्ता । ४७७

घातनस्थानम् क्ली. — वधस्थानम् । ५९५

घातुकः त्रि. [हन्ति इति, हन् + 'लषपतपदस्थाभूवृप-
हनकमगमशृभ्य उकञ्'—इति उकञ्] हिंस्रः; क्रूरः;
'ततः किशोरा म्रियन्ते वत्सांश्च घातुको वृकः'—इति
अथर्ववेदे (१२।४।७) । ३७२

घासः पुं. [अद्यतेऽसौ पशुभिरित्यर्थः । अदो घस् + कर्मणि
घञ्] गवाद्यदनीयतृणविशेषः; यवसं, यवसः; जवसः;
यवासम्; पञ्चतन्त्रे (४।५३) । १९१

घासिः पुं. [घसति भक्षयति हव्यमिति । घस् + 'जनि-
घसिभ्यामिण्' इति इण्] घास; अग्निः; 'यच्च
पपौ यच्च घासि जघास सर्वा ता ते अपि देवेष्वस्तु'
—इति ऋग्वेदे (१।१६२।१४) । १९१

घुटिकः पुं. [घुट् + ठन्] गुल्फः; घुटिः; घुटः; चरण-
ग्रन्थिः, घुण्टः; घुण्टकः । ५१५

घुटिका स्त्री. [घुटिक + टाप्] गुल्फः; घुटी; चरण-
ग्रन्थिः, घुण्टः, घुण्टकः । ५१५

घुण्टकः पु [घुण्ट + स्वार्थे कन्] गुल्फः । ५१५

घुसृणम् क्ली. [घृष्यते, स्तूयते इति भावः । घृष् + बाहु-
लकाद् ऋणक् । पृषोदरादित्वात् साधु । यद्वा घृष्यते
कान्तिविशिष्ट क्रियते शरीरमनेन । घृषि अलङ्करणे +
ऋणक्] कुङ्कुमम्; 'घुसृणापिञ्जरतनुर्घर्घराघर्घरस्वना'
—इति काशीखण्डे (२९।५७) । 'चन्दन घुसृणोपेत
मृगनाभिसमायुतम् । न चोष्णं न च वा शीत वर्षाकाले
तदिष्यते'—इति भावप्रकाशे । ६१९

घृणा स्त्री. [घ्रियते सिच्यते हृदयमनया । घृ सेके +
बाहुलकाद् नक्, स्त्रिया टाप् । दयारसेन हि हृदय सिक्त-
मिवाद् भवतीति तथात्वम्] करुणा; 'मन्दमस्यन्निपु-
लतां घृणया मुनिरेष वः । प्रणुदत्यागतावज्ञं जघनेपु
पशूनिव'—इति किरातार्जुनीये (१५।१३) । [घ्रियते
आच्छाद्यते गुणादिकमनयेति] (८००) जुगुप्सा;
अर्तनम्; ऋतीया; ह्री; हृणीया; रीज्या; हृणिया,
ह्रिणीया, ह्रणीया; 'ता विलोक्य वनितावधे घृणां
पत्रिणा सह मुमोच राघवः'—रघुवशे (११।१७) । ७२४

धृणिः पुं. [जघति दीप्यते इति । घृ + 'घृणिपृशि-
पाणिचूर्णिभूर्णि' इति निप्रत्ययेन निपातनात् साधुः]
किरणः; सूर्यः; [घरति सिञ्चति, घृ सेके + नि,
गुणाभावश्च] जलम्; [जघति दीप्यते] दीप्ति-

शालिनि त्रि. । 'तस्य त्यक्तस्वभावस्य घृणेर्मायावनौ-
कसः'—इति भागवते (७।२।७) । ३८

घृतः पु - क्ली. [जघति क्षरतीति, घृ + 'अञ्जिघृसिभ्यः
क्त' इति क्त] पक्वनवनीतम्; आज्य; हविः; सर्पिः;
पवित्रं; नवनीतकम्; अमृतम्; अभिघारः; होम्यम्;
आयुः; तैजसम्; आजम् । 'घृतोऽस्त्री चाजमाज्यं च
सर्पिः स्यादमृतं हविः'—इति जटाधरः । 'स्मृतिबुद्धयग्नि-
शुक्रौज.कफमेदोविवर्द्धनम् । वातपित्तविपोन्मादशोषा-
लक्ष्मीज्वरापहम् । सर्वस्नेहोत्तम शीतं मधुर रसपाकयोः ।
सहस्रवीर्यं विधिभिर्धृतं कर्मसहस्रकृत् । मदापस्मार-
मूर्च्छायशोफोन्मादगरज्वरान् । योनिकर्णशिर.शूल घृतं
जीर्णमपोहति'—इति चरके । 'पुराणं तिमिरश्वास-
पीनसज्वरकासनुत् । मूर्च्छाकुष्ठविपोन्मादग्रहापस्मार-
नाशनम् । एकादशशतं चैव वत्सरानुपितं घृतम् ।
रक्षोघ्न कुम्भसर्पिः स्यात्परतस्तु महाघृतम् । पेय महा-
घृतं भूतैः कफघ्न पवनाधिकैः । बल्य पवित्र मेघ्य च
विशेषात्तिमिरापहम् । सर्वभूतहरं चैव घृतमेतत्
प्रशस्यते'—इति सुश्रुते । क्ली. सलिल; जलं; त्रि.
[जघति दीप्यते, घरति सिञ्चतीति वा] दीप्तः;
सेचकः । २७५

घृताची स्त्री. [घृतेन अमृतेन अञ्चति तृप्ति गच्छतीति ।
घृत + अञ्च + क्विप्, नलोपे स्त्रियां डीप् । सर्वथा
मनुष्याहारवर्जितानां देवजातीनां ह्यमृतमयघृतभोजनं
महाभारतपुराणादिप्रसिद्धम्] अप्सरोविशेषः; 'घृताची-
प्रमुखा ब्रह्मन् ननृतुश्चाप्सरोगणाः'—इति विष्णु-
पुराणे । गायत्रीस्वरूपा महादेवी; 'घनारिमण्डला
घूर्णा घृताची घनवेगिनी'—इति देवीभागवते (१२।
६।४६) । ८८ ।

घृष्टिः पु. [घर्षतीति, घृष् + कर्तरि क्तिच्] शूकरः;
स्त्री. [घृष्यतेऽसौ, घृष् + कर्मणि क्तिच्] वाराही
(कन्दः); [घृष् + भावे क्तिच्] घर्षणं; स्पर्द्धा; अप-
राजिता । २२६

घोटकः पुं. - स्त्री. [घोटते, गत्वा प्रत्यागच्छतीति ।
घुट् परिवर्तने, ष्वल्] पशुविशेषः; पीतिः, तुरगः;
तुरङ्गः; अश्वः; तुरङ्गमः; वाजी; वाहः; अर्वा;
गन्धर्वः; हयः; सैन्धवः; सप्तिः; घोटः; पीती;
पीथिः; ताक्ष्यः; हरिः; वीती; मुद्गभोजी; धाराट,

जवनः, जितवः; जवी; वाहनश्रेष्ठ; श्रीभ्राता; अमृतसोदर; मुद्गभुक्; शालिहोत्रः; लक्ष्मीपुत्रः; प्रकीर्णकः; वातायनः; श्रीपुत्रः; चामरीः; हेषी; शालिहोत्री; मरुद्रथः; वाजस्कन्धः; हरिद्राक्त; एकशफ, किन्धी, ललाम, विमानकः; अत्यः; वह्नि; दधिक्रा; दधिक्रावा; एतग्वः; एतशः; पैद्रः; दौर्गह; उच्चैश्रवसः; आशु; ब्रध्नः; अरुषः; मांश्चत्व; अव्यथयः; श्येनासः; सुपर्णा; पतङ्गाः; नरः; द्वार्याणाम्; हसास्यः; 'घोड़ा' इति भाषा। ४३६।

घोणा स्त्री. [घोणते गृह्णाति वस्तुगन्धम्। घुण्+अच् टाप् च। घोणतेऽनया इति करणे घञ् वा] अश्वनासिका; प्रोथ; 'नासाच्छिद्राक्षिमध्ये तु घोणाख्यः समुदाहृतः। घोणापार्श्वगतौ गण्डौ क्षीरिके च ततः परम्'—इति अश्ववैद्यके (२।७)। नासा (५२१); दीर्घघोणं महोरस्कं विकटोद्बद्धपिण्डिकम्—इति महाभारते (१।१५६।३३)। ४४१

घोरम् त्रि. [घोरयति भयानकरसनिमित्तीभवतीति। घूर्+अच्। यद्वा हन्ति विनाशयति रुद्ररूपेण इति। 'हन्तेरच् घूर्' इति अच् धातोर्वुरादेशश्च] भयानकम्, 'बहून् बर्षगणान् घोरान्नरकान् प्राप्य तत्क्षयात्। ससारान् प्रतिपद्यन्ते महापातकिनस्त्विमान्'—इति मनुः (१२।५४)। पुं शिवः; क्ली. [हन्यते वध्यतेऽनेनेति] विषम्। ७०५

घोषः पु [घोषन्ति शब्दायन्ते गावो यस्मिन्। घुषिर् विशब्दने+हलश्च' इति घञ्] ध्वनिः; [घुष्+भावे घञ्] 'तत्र भुक्त्वा पुनः किञ्चित् तूर्यघोषैः प्रहर्षितः। सविशेत्तु यथाकालमुत्तिष्ठेच्च गतकलमः'—इति मनुः (७।२२५)। आभीरपल्ली (२६१); 'ह्यैङ्गवीनमादाय घोषवृद्धानुपस्थितान्। नामधेयानि पृच्छन्तौ वन्यानां मार्गशाखिनाम्।' [घोषिति शब्दायते इति, घुष्+कर्तरि अच्] गोपालः; घोषकलता; मेघशब्दः; मशकः; वर्णोच्चारणबाह्यप्रयत्नविशेषः; 'संवृतं मात्रिकं ज्ञेयं विवृतं तु द्विमात्रिकम्। घोषा वा संवृताः सर्वे अघोषा विवृताः स्मृताः'—इति शिक्षायाम्। कायस्थादीनां पद्धतिविशेषः; 'वसुवशे च मुख्यौ द्वौ नाम्ना लक्षणपूषणौ। घोषेषु च समाख्यातश्चतुर्भुजमहाकृती'—इति कुलदीपिका। क्ली. [घोषति शब्दायते इति,

घुष्+अच्] कास्यम्। १३८

घोषवती स्त्री [घोषो विद्यतेऽस्याः। घोष+मतुप्, मस्य वः। स्त्रियां डीप्] वीणा, 'स बभूव शनैः राजा सुखेष्वेकान्ततत्परः। सदा सिषेवे मृगयां वीणां घोषवती च ताम्।' दत्तां वासुकिना पूर्वं नक्तंदिनमवादयत्—इति कथासरित्सागरे (१।१।३)। 'अङ्गे घोषवती तस्य कण्ठे गीतश्रुतिस्तथा'—इति कथासरित्सागरे (१।२।३२)। शब्दविशिष्टे त्रि। 'त्वं वज्रमतुलं घोरं घोषवांस्त्वं बलाहकः'—इति महाभारते (१।२५।११)। ९६

घ्राणम् क्ली. [जिघ्रत्यनेनेति, घ्रा+करणे ल्युट्। यद्वा घ्रा+क्त, 'नुदविदोन्दत्राघ्रेति' निष्ठातस्य नो वा] नासिका; 'घ्राणकान्तमधुगन्धकर्षिणीः पानभूमिरचनाः प्रियासखः'—इति रघुवशे (१९।११)। [घ्रा+भावे ल्युट्] आघ्राणम्; 'आलिलिङ्गं मुहुर्घ्राणि मूर्ध्नि तस्य चकार ह'—इति देवीभागवते (१।१४।२४)। घ्राते त्रि। घ्रातः; शिङ्घितः। ५२१

च

चकितम् त्रि. [चक् भ्रान्तौ+क्त] भीतम्; 'दत्त्वा दिशि दिशि दृष्टिं याचकचकितोऽवगुण्ठनं कृत्वा। चौर इव कुटिलचारी पलायते विकटरथ्याभिः'—इति कलाविलासे (२।८)। क्ली. [भावे क्त] भयम् (३५४); नायिकालङ्कारविशेषः; यथा साहित्यदर्पणे (३।१२१) 'कुतोऽपि दयितस्याग्रे चकितं भयसम्भ्रमः।' 'प्रियाग्रे चकितं भीतेरस्थानेऽपि भयं महत्'—इत्युज्ज्वलनीलमणिः। स्त्री. छन्दोविशेषः; यथा छन्दोमञ्जर्याम्—'भात् समतनगैरष्टच्छेदे स्यादिह चकिता।' ३३४

चकोरः पुं-स्त्री [चकते चन्द्रकिरणैः तृप्यतीति। चक् तृप्तौ+कठिचकिभ्यामोरन्' इति ओरन्] पक्षिविशेषः; चन्द्रिकापायी; कौमुदीजीवनः; चकोरकः; चकोरपक्षी; 'चाटक शीतलं रुच्य वृष्य कापिञ्जलामिषम्। तद्वच्चकोरजं मांसं वृष्यं च बलपुष्टिदम्। बातश्लेष्माधिको ज्ञेयः शीतलः शुक्रवर्द्धनः। अश्मरी हन्ति विशदो बलकृन्मांसलक्षणः। चकोरः शुक्रशारी च समदोषा गुणागुणैः। धार्तराष्ट्रचकोराणां दक्षाणां शिखिनामपि। चटकानां च यानि स्युरण्डानि च

हितानि च । रेत क्षीणेपु कासेपु हृद्रोगेषु क्षतेषु च ।
मधुराण्यविपाकीनि सद्यो बलकराणि च'—इति हारीते ।

२५४

चक्रः पुं [करोति अस्फुटशब्दम् । कृ+बाहुलकात् क, ततो
निपातनाद् द्वित्वे साधु] चक्रवाकपक्षी; क्ली. [क्रियते-
ऽनेनेति, कृ+घञर्थे क, कृजादीनामिति द्वित्वञ्च]
रथाङ्गम् (४४७); 'पहिया' इति भाषा । 'यथाह्येकेन
चक्रेण न रथस्य गतिर्भवेत् । तथा पुरुषकारेण
विना दैवं न सिध्यति'—इति याज्ञवल्क्ये (१।३५१) ।
सैन्यम् (४५७); अस्त्रविशेष. (४७६); 'आधोरणाना
गजसन्निपाते शिरांसि चक्रैर्निशितैः क्षुराग्रैः'—इति
रघुवंशे (७।४६) । (६७१) जलावर्तः; पुटभेदः
समूहः; (६८७); व्रजः; राष्ट्रं; दम्भविशेषः; कुम्भ-
कारोपकरणम्; 'मृदण्डचक्रसंयोगात् कुम्भकारो यथा
घटम् । करोति तृणमृत्काष्ठैर्गृहं वा गृहकारकः'—इति
याज्ञवल्क्यः (३।१४६) । भगवतः सुदर्शनचक्रम्,
'ततो भगवता तस्य शिरच्छिन्नमलङ्कृतम् । चक्रायुधेन
चक्रेण पिबतोऽमृतमोजसा'—इति महाभारते (१।१९।
६) । २४४

चक्रधारा स्त्री.—प्रधिः; नेमिः; 'पहिया का किनारा'
इति भाषा । ४४७

चक्रमर्दकः पुं. [चक्रं दद्रुरोगविशेषं मृदनातीति । मृद्+
ण्वल्] चक्रमर्दः; क्षुपविशेषः; एडगजः; अडगजः;
गजाख्यः; मेषाह्वयः; एडहस्ती, व्यावर्तकः; चक्रगजः;
चक्री; पुन्नाटः; पुन्नाडः; विमर्दकः; दद्रुघ्नः; तर्वटः;
चक्राह्वः; शुकनाशनः; दृढबीजः; प्रपुन्नाडः, खर्जघ्नः;
पद्माटः, उरणाख्यः; प्रपुन्नाडः; प्रपनाडः; उरणाक्ष ।
[स्त्रियां तु कपि अत इत्व च] राजमातृविशेषः;
'ललितादित्यभूर्भुर्तुर्वल्लभा चक्रमर्दिका ।' ६१९

चक्रवर्ती [न्] पुं. [चक्रं पद्माकारशुभचिह्नं करे वर्तते
यस्य । वृत्+णिनि । यद्वा चक्रं पृथ्वीचक्रं तेन वर्तते
इति । वृत्+णिनि] समुद्रपरिवृतायाः सर्वभूमेरीश्वरः;
सार्वभौमः; 'जन्म यस्य पुरोर्वशे युक्तरूपमिदं तव ।
पुत्रमेवं गुणोपेतं चक्रवर्तिनमाप्नुहि'—इति शाकुन्तले
१ अङ्के । वास्तूकं; श्रेष्ठः; 'वाग्देवताचरितचित्रित-
चित्तसद्मा पद्मावतीचरणचारणचक्रवर्ती'—इति गीत-
गोविन्दे । 'चारणचक्रवर्ती नर्तकश्रेष्ठः'—इति तट्टीकायां

चैतन्यदासः । यद्वा 'पद्मावती महालक्ष्मीः राधा तस्या-
श्चरणचारणे परिचर्यायां यच्चक्रं मण्डलं तत्र वर्तते'
इति व्युत्पत्त्या वैष्णवसम्प्रदायिविशेषः । ४२२

चक्रवाकः पुं.—स्त्री [चक्रइत्याख्यया उच्यतेऽसौ । वच्+
कर्मणि घञ्, ततो 'न्यङ्क्वादीनाञ्च' इति कुत्वम्]
पक्षिविशेषः; कोकः; चक्रः; रथाङ्गाह्वयनामकः;
भूरिप्रेमा; द्वन्द्वचारी; सहायः; कान्तः; कामी; रात्रि-
विश्लेषगामी; रामावक्षोजोपमः; कामुकः । 'चक्रवाका-
स्तथान्ये च खगाः सन्त्यम्बुचारिणः'—इति चरकः । २४४
चक्रवालम् क्ली. [चक्रमिव वाडते वेष्टयतीति । वाड्+
अच्, डस्य लत्वम्] मण्डलाकारेण परिणतं समूहमात्रः;
मण्डलाकारो दिक्समूहः; मण्डलम्; 'हित्वा गृहं
ससृतिचक्रवालं नृसिहपाद भजतां कुतोऽभयम्'—इति
भागवते (५।१८।१४) । पुं [चक्रेण चक्राकारेण वलते
लोकालोकौ परिवेष्टय विराजते इत्यर्थः । वल्+
बाहुलकात् ण । अस्य पर्वतस्य लोकालोकपरिवेष्टन-
कारितया विराजमानत्वात्तथात्वम्] लोकालोकपर्वतः;
मनुष्यादीनां मण्डलाकारेण स्थितिः; 'एवं स कृष्णो
गोपीनां चक्रवालैरलङ्कृतः । शारदीषु सचन्द्रासु निशासु
मुमुदे सुखी'—इति हरिवंशे (७६।३५) । ६८७

चक्राङ्गः पुं—स्त्री [चक्रेण चक्राकारेण अङ्गति गच्छतीति ।
अङ्ग+अच्] हंसः; 'इदमूचुः स्म चक्राङ्गा वचः काकं
विहङ्गमाः'—इति महाभारते (८।४१।२१) । रथः
[चक्रमङ्गमस्येति], चक्रवाकः; 'कलविङ्कं प्लव हंस
चक्राङ्गं ग्राम्यकुक्कुटम्'—इति मनुः (५।१२) । २५१
चक्री [न्] पुं [चक्रं फणा अस्त्यस्य इति] सर्पः; सूचकः;
अजः; तैलिकभेदः; चक्रवर्ती; चक्रमर्दः; तिनिशः;
व्यालनखः; काकः; खरः; [चक्र घटादिनिर्माण-
करणयन्त्रविशेषः; सोऽस्त्यस्य इति] कुलालः; 'स्नेह-
मयान् पीडयतः किं चक्रेणापि तैलकारस्य । चालयति
पार्थिवानपि यः स कुलालः पर चक्री'—इति आर्या-
सप्तशत्याम् (५९२) । [चक्रं सुदर्शनास्त्रं मनस्तत्त्वा-
त्मकमिति यावत्, अस्यास्तीति । चक्र+इनि] विष्णुः;
'अरौद्रः कुण्डली चक्री विक्रम्यूर्जितशासनः'—इति महा-
भारते (१३।१४९।११०) । [चक्रं ग्रामसमूहः अधि-
कारितयास्त्यस्य इति । इनि] ग्रामजालिकः; [चक्रं
चक्राकारचिह्नविशेषोऽस्त्यस्य] चक्रवाकः; चक्रविशिष्टे

त्रि. । चक्रयुक्तरथादियानारूढः; 'चक्रिणो दशमीस्थस्य रोगिणो भारिणः स्त्रिया.'—इति मनुः (२।१३८) । 'चक्रिणः चक्रयुक्तरथादियानारूढस्य'—इति तट्टीकाया कुल्लूकभट्टः । ६४०

चक्रोवान् [त्] पु - स्त्री. ['आसन्दीवदष्ठीवच्चक्रोवदिति' चक्रशब्दस्य चक्रोभावः, ततो निपातनात् साधुः] गर्दभः; माघे (५।८) । राजविशेषः । २८०

चक्षणम् क्ली. [चक्ष्यते कथ्यते मद्यपानाय मद्यपानेन सह वा । चक्ष्+ल्युट् । यद्वा चष्यते भक्ष्यते मद्यमनेनेति, चष्+ल्युट्, निपातनात् कान्तागमश्च] मद्यपानरोचक-भक्ष्यद्रव्यम्; [चक्ष्+भावे ल्युट्] कथनं, दर्शनम्; 'स्तृणीत वहिरानुषग्धृतपृष्ठं मनीषिणः । यत्रामृतस्य चक्षणम्'—इति ऋग्वेदे (१।१३।५) । ३२८

चक्षाः [स्] क्ली.—दर्शनम्; 'इन्द्रो दीर्घाय चक्षस आ सूर्यं रोहयद्विवि । वि गोभिरद्रिमैरयत्'—इति ऋग्वेदे (१।७।३) । पुं. बृहस्पतिः; उपाध्यायः । ८१०

चक्षुः [स्] क्ली. [चष्टे पश्यत्यनेनेति । चक्ष्+चक्षे. शिच्च' इति उसि, शित्वेनानार्धधातुकत्वात् ख्याजा-देशाभावः] दर्शनेन्द्रियम्, लोचनं; नयन; नेत्रम्; ईक्षणम्; अक्षि; दृक्; दृष्टिः; अम्बक; दर्शनं; तपनं; विलोचनं; दृशा; वीक्षणं; प्रेक्षणं; दैवदीपः; देवदीपः; दृशिः; दृशी । 'पाणिभ्यां न स्पृशेच्चक्षुश्चक्षुषी नैकपाणिना । चक्षुः परहिताकाङ्क्षी न स्पृशेदेक-पाणिना'—इति कर्मलोचने । ज्योतिः (८१०); मेष-शृङ्गीवृक्षः । ५१९

चक्षुष्यः त्रि. [चक्षुषे हितः । चक्षुष्+यत्] प्रियदर्शनः; 'धिया भाग्यानुगामिन्या चेष्टमानो न याचितम् । अभूत् सर्वस्य चक्षुष्यः स तु दुर्लभवर्द्धनः'—इति राज-तरङ्गिण्याम् (३।४९५) । चक्षुजः; 'चक्षुष्यः खल् महताम्परैरलङ्घ्यः'—इति माघे (८।५७) । 'चक्षुषि भवश्चक्षुष्यः प्रियोऽक्षिजश्च'—इति तट्टीकायां मल्लि-नाथः । चक्षुर्हितः; 'दक्षिणो मारुतः श्रेष्ठश्चक्षुष्यो बलवर्द्धनः'—इति सुश्रुते । क्ली. [चक्षुषे लोचनाय हितं, चक्षुस्+शरीरावयवाद् यत्] इति यत्] प्रपौण्ड-रीकम्; 'प्रपौण्डरीकं चक्षुष्यं शीतं श्रुपुष्पपुण्डरी'—इति वैद्यकरत्नमाला । सौवीराञ्जनं; खर्परीतुत्यम्; पुं. केतकवृक्षः; पुण्डरीकवृक्षः; शोभाञ्जनवृक्षः;

रसाञ्जनम् । ३६७

चञ्चरीकः पु. [चरति पुनः पुनरिति । 'पर्फरीकादयश्च' इति यङ्लुगन्तेन साधुः] भ्रमरः; द्विरेफः; अलिः । २५५
चञ्चलम् त्रि [चञ्च गतिं लातीति । ला+क] अस्थिरं; चलन; कम्पनं; कम्प्र, चलं; लोल; चलाचलं; तरल; पारिप्लवं; परिप्लवं; चपलं; चटुलम् । 'एवं वत्सान् पालयन्तौ शोभमानौ महावनम् । चूर्णयन्तौ रमन्तौ स्म किशोराविव चञ्चलौ'—इति हरिवशे (६४।७) । पुं. वायुः । ६९५

चञ्चुः स्त्री. [चञ्चति प्राप्नोति गृह्णाति भक्ष्यमनया । बाहुलकाद्] पक्षिणामोष्ठः; त्रोटिः; चञ्चूः; त्रोटि; चञ्चुका; सृपाटिका; 'चौंच', इति भाषा । 'भ्रात-श्चातक ! पातकं किमपि ते सम्यङ् न जानीमहे । यत्तेऽस्मिन्न पतन्ति चञ्चुपुटके द्वित्राः पयोबिन्दवः'—इति चातकाष्टके । पत्रशाकविशेषः; विजला; चञ्चूः; कलभीः; चीरपत्रिका; चञ्चुरः; चञ्चुपत्रः; सुशाकः; क्षेत्रसम्भवः; 'चिञ्चश्चञ्चुश्चिञ्चुकी च दीर्घपत्रा स तिक्तिका । चञ्चुः शीता सरा रच्या स्वाद्वी दोष-त्रयापहा'—इति भावप्रकाशः । २४०

चञ्चूः स्त्री. [चञ्चुः 'ऊङुतः' इत्यस्य 'अप्राणि जाते-श्चारज्वादीनामुपसंख्यानम्' इति वार्तिकोक्त्या ऊङ्] चञ्चुः; चञ्चुका; त्रोटिः; पक्षिणामोष्ठः । २४०

चटकः पु. [चटति भिनत्ति धान्यादिकं चञ्चुपुटेनेति । चट्भेदे+नन्दि ग्रहीति' पचादित्वादच्, तत. स्वार्थे कन्] पक्षिविशेषः; कलविङ्कः; चित्रपृष्ठः; गृहनीडः; वृषायणः; कामुकः; नीलकण्ठकः; कालकण्ठकः; काम-चारी; कलाविकलः । 'चटकाः श्लेष्मलाः स्निग्धा वातघ्नाः शुक्रलाः परम् । गुरुष्णस्निग्धमधुरा वर्गश्चातो यथोत्तरम्'—इति वाग्भटे । 'चटका मधुराः स्निग्धा बलशुक्रविवर्धनाः । सन्निपातप्रशमनाः शमना मारुतस्य च'—इति चरकः । 'गौरैया' इति भाषा २४३

चटका स्त्री. [चटक+टाप्] चटकपत्नी; [चटकस्य चटकाया वा स्त्र्यपत्यम् । स्त्रियामपत्ये लुग्वक्तव्यः । तत्र टाबन्तात् तद्धिते लुप्ते 'लुक् तद्धितलुकि' इति टापौ लुकि पुनष्टाप स च जाति लक्षणङीषो बाधकः] चटकस्त्र्यपत्यं; पिप्पलीमूलं; श्यामापक्षी । २५३

चटिका स्त्री. [चटति भिनत्ति धान्यादिकं स्वचञ्चु-

पुटनेति] चटका; [चटति भिनत्ति रोगादिक नाशयति, चट्+बाहुलकाद् इकन्] पिप्पलीमूलम् । २५३
चटुः पुं. [चटति शोकसन्तापादिकं भिनत्तीति । चट् भेदे+मृगय्वादयश्च' इति कु] प्रियवाक्यं, प्रियभाषणे क्लीवलिङ्गोऽपि; 'छायां निजस्त्रीचटुलालसानां मदेन किञ्चित् चटुलालसानाम्—इति माघे (४।६) । उदरं; व्रतिनामासनभेदः । १४६
चटुलः त्रि. [चटतीति, चट्+बाहुलकादुलच् । यद्वा चटु+ 'सिध्मादिभ्यश्च' इति मत्वर्थे लच्] चञ्चलः; 'त्रासातिमात्रचटुलैः स्मरतः सुनेत्रैः प्रौढप्रियानयन-विभ्रमचेष्टितानि—इति रघुवंशे (९।५८) । सुन्दरः । ६९५
चण्डः त्रि. [चण्डते रुष्टो भवतीति । चण्डि+पचाद्यच्] तीक्ष्णताविशिष्टः; 'दहन्तमिव तीक्ष्णाशु चण्डवायु-समीरितम्—इति महाभारते । (१।३२।२३) । अत्यन्त-कोपनः । पुं [चणति चणयति वा, अम्लरसं ददातीत्यर्थं । चण्+ 'अमन्ताड्डः' इति ड] तिन्तिडीवृक्षः; [चण्डते कुप्यतीति । चण्डि+अच्] यमकिङ्करः; दैत्यविशेषः; कार्तिकेयः; 'शिशुः शीघ्रः शुचिश्चण्डो दीप्तवर्णः शुभाननः—इति महाभारते (३।२३।१४) । ४०
चण्डा स्त्री. [चम् चण् वा+ड, चण्डि+अच् वा, तत-ष्टाप्] दुर्गा; चण्डवती; अष्टनायिकान्तर्गतनायिका-विशेषः; चण्डनायिका; 'चण्डा चण्डवती चण्डनायिका-प्यतिचण्डिका—इति देवीपुराणे । 'उग्रचण्डा प्रचण्डा च चण्डोग्रा चण्डनायिका । चण्डा चण्डवती चैव चामुण्डा चण्डिका तथा । आभिः शक्तिभिरष्टाभिः सततं परिवेष्टिताम् । चिन्तयेत् सततं दुर्गां धर्मकामार्थ-मोक्षदाम्—इति दुर्गाध्यानम् । १६
चण्डातकम् क्ली.-पुं [चण्डां स्त्रियम् अतति सततं गच्छति प्राप्नोति । चण्डा+अत्+ण्वल्] अर्द्धोरुकं; वर-स्त्रीणामर्द्धोरुपर्यन्तं वासः । ५४७
चण्डालः पुं. [चण्डते कुप्यतीति । चण्डि कोपे+ 'पति-चण्डिभ्यामालम्' इत्यालम् । यद्वा चण्डं विकटं अलम् अलङ्कारो यस्य] वर्णसङ्करजातिविशेषः; प्लवः; मातङ्गः; दिवाकीर्तिः; जनङ्गमः; निषादः; श्वपचः; अन्तेवासी; चाण्डालः; पुक्कसः; जलङ्गमः; निशादः; श्वपक्; पुक्कशः; पुक्कषः; क्रूरकर्मा । [स्त्रियां

ङीष्] तन्त्रोक्तशक्तिविशेषः । ५९८, ८१४
चण्डिलः पुं [चण्डते कोपयुक्तो भवतीति । चण्डि कोपे +इलच् । चण्ड+अस्त्यर्थे इलच् वा] नापितः; रुद्रः; वास्तूकम् । ५८९
चण्डी स्त्री [चण्डि+ 'बह्वादिभ्यश्च' इति वा ङीप्] दुर्गा; चण्डिः; चण्डा; चण्डिका; 'चण्डीमामन्त्रये द्विद्वान् नात्र पष्ठी पुरस्किया—इति तिथितत्त्वे । हिंसा; कोपना; 'सा किलाश्वासिता चण्डी भर्त्रा तत् संश्रुतौ वरौ—इति रघुवंशे (१२।५) । छन्दोविशेषः; 'नयुगलसयुगलगैरिति चण्डी—इति छन्दोमञ्जर्याम् । १६
चतुःशालम् क्ली.-स्त्री. [चतसृणां शालानां समाहारः] परस्पराभिमुखगृहचतुष्टयं; चतुःशालकम्; 'तत्र गत्वा चतुःशालं गृहं परमसंवृतम्—इति महाभारते (१-१४५।८) । २९२
चतुरः त्रि. [चत्यते याच्यते इति । चत्+ 'मन्दिवाशि-मथिचतिचङ्कत्यङ्किभ्य उरच्' इत्युरच्] कार्यक्षमः; निरालस्यः; दक्षः; पेशलः; पटुः; सूत्थानम्; उष्णः; पेशलः; पेपलः; निपुणः; 'चतुरो नैव मुह्येत मूर्खः सवत्र मुह्यति—इति देवीभागवते (१।१७।४४) । उपभोगक्षमः; 'त्यजत मानमल बत विग्रहैर्न पुनरैति गतं चतुरं वयः—इति रघुवंशे (९।४७) 'चतुरम् उपभोगक्षमम्' इति तट्टीकाया मल्लिनाथः । नेत्रगोचरः; पुं. चक्रगण्डुः; हस्तिशाला । ३३५
चतुर्भुजः पु [चत्वारो भुजा यस्य] विष्णुः; 'विष्णुं प्रबोधयाम्यद्य शेषे सुप्तं जनार्दनम् । चतुर्भुजं महावीर्यं दुःखहा स भविष्यति—इति देवीभागवते (१।७।५) । बटिकौषधविशेषः; 'चतुर्भुजो रसो नाम महेशेन प्रकाशितः । क्रमेण शीलितं हन्ति वृक्षमिन्द्राशनिर्यथा—इति वैद्यकम् । स्त्रियां गायत्रीरूपा महाशक्तिः; 'चतुर्भुजः चारुदन्ता चातुरी अरितप्रदा ।' त्रि. चतुर्भुजविशिष्टः; 'तदा शान्ता भगवती प्रादुरास चतुर्भुजा । शङ्खचक्र-गदापद्मवरायुधधरा शिवा—इति देवीभागवते (१।१५।५६) । २२
चतुर्वक्त्रः पु. [चत्वारि वक्त्राणि अस्य, वस्तुतस्तु चत्वारो वेदा एव वक्त्राणि मुखानीवास्य] चतुर्मुखः; ब्रह्मा । ७
चतुर्विधम् त्रि. [चतस्रः विधाः प्रकारा यस्य] भेद-

चतुष्टयवत्; चतुष्प्रकारकम्, यथा—चतुर्विधम् आयु-
धम्, चतुर्विधं वस्त्रम्, चतुर्विधं वाद्यम् । ४६२, ५४८
चतुष्पथम् क्ली [चतुर्णां पथां समाहार । 'तद्विद्विद्विद्वि' इति
समासे 'ऋक्पूरब्धू' रित्य, 'इदुदुपधस्येति' षत्वम् ।
यद्वा चत्वारः पन्थानो यत्र इति] एकत्र मिलितपथ-
चतुष्टय; शृङ्गाटक; 'चौराहा' इति भाषा । 'मृदङ्गान्
दैवत विप्र घृतं मधु चतुष्पथम् । प्रदक्षिणानि कुर्वीत
प्रज्ञाताश्च वनस्पतीन्'—इति मनु. (४।३९) । २८९
चत्वरम् क्ली. [चत्यते स्वीक्रियते इति । चत् + 'कृ
गृधृवृचतिभ्य. ष्वरच्' इति ष्वरच्] अङ्गनं, प्राङ्गणं,
कुट्टिमं; स्थण्डिल; होमार्थपरिष्कृता भूमिः । 'चबूतरा'
—इति भाषा । चतसृणां रथ्यानां सङ्गमः; 'अनुरथ्यासु
सर्वासु चत्वरेषु च कौरव । बलं बभूव राजेन्द्र !
प्रभूतगजवाजिमत्'—इति महाभारते (३।१५।२०) ।
नानाजनपदेभ्यः समागतानामकिञ्चनानां वासस्थानम्;
'कृत्वा तांश्चणकान् पिष्टान् गृहित्वा जलकुम्भिकाम् ।
अतिष्ठ चत्वरे गत्वा छायायां नगराद्बहि'—इति
कथासरित्सागरे (६।४१) । ८१७

चन्दनः पु.—क्ली [चन्दयति आह्लादयति । चदि आह्लादे +
णिच् + ल्यु] वृक्षविशेषः; गन्धसारः; मलयजः;
भद्रश्री; श्रीखण्ड; महार्ह; श्वेतचन्दनं; गोशीर्ष;
तिलपणं; मङ्गल्यं; मलयोद्भव; गन्धराजं; सुगन्धं;
सर्पावास; शीतल; गन्धाढ्यं; भोगिवल्लभं, पावनं;
शीतगन्ध; तैलपर्णिक.; चन्द्रद्युतिः; भद्रश्रिय,
हितं; हिम; पटीर.; वर्णकः; भद्राश्रयः; सेव्यः;
रौहिण; ग्राम्यः; पीतसार । 'स्वादे तिक्तं कषे पीत
छेदे रक्त तनौ सितम् । ग्रन्थिकोटरसयुक्त चन्दनं श्रेष्ठ-
मुच्यते'—इति भावप्रकाश । वानरविशेषः, स्त्री.
[चन्द्यते आह्लाद्यते अस्या अनया वा टाप्] भद्रकाली ।

५४४

चन्द्रः पु ['चन्दयति आह्लादयति, चन्दति दीप्यति इति वा
चन्द् + 'स्फायितञ्चीति' रक्] देवताविशेषः; हिमांशुः,
चन्द्रमाः; इन्दुः; कुमुदबान्धवः; विधुः; सुधाशुः;
शुभ्रांशुः; ओषधीशः; निशापतिः; अब्जः; जैवातृकः;
सोमः; ग्लौः; मृगाङ्कः; कलानिधिः; द्विजराजः;
शशधरः; नक्षत्रेशः; क्षपाकरः; दोषाकरः; निशीथिनी-
नाथः; शर्वरीशः; एणाङ्कः; शीतरश्मिः; समुद्र-

नवनीतः; सारस; श्वेतवाहन; नक्षत्रनेमिः; उडुपः;
सुधासूति; तिथिप्रणी; अमितिः; चन्दिरः; चित्राटीरः;
पक्षधरः; अज., नभश्चमसः; राजा; रोहिणीशः;
अत्रिनेत्रजः; पक्षजः; सिन्धुजन्मा; दशाश्वः;
हरचूडामणि; मा; तारापीडः; निशामणि; मृग-
लाञ्छनः; दर्शपिवत्; छायामृगधरः; ग्रहनेमिः;
दाक्षायणीपतिः; लक्ष्मीसहजः; सुधाकरः; सुधाधारः;
शीतमानु । तमोहरः; तुषारकिरण; हरि; हिमद्युतिः;
द्विजपतिः; विश्वप्सा; अमृतदीधितिः; हरिणाङ्कः;
रोहिणीपति; सिन्धुनन्दनः; तमोनुत्; एणतिलकः;
कुमुदेशः; क्षीरोदनन्दनः; कान्तः; कलावान्; सिप्रः;
यामिनीपतिः; मृगपिप्लुः; सुधानिधिः; तुङ्गी; पक्ष-
जन्मा; चन्द.; अब्धिनवनीतकः; पीयूषमहा; शीत-
मरीचिः; शीतलः; त्रिनेत्रचूडामणिः; अत्रिनेत्रभू;
सुधाङ्गः; परिज्ञा; वलक्षगुः; तुङ्गीपतिः; यज्वना-
म्पतिः; पर्वधिः; क्लेदुः; जयन्त; तपसः; खचमसः;
विकसः; दशवाजी, श्वेतवाजी; अमृतसू; कौमुदी-
पति; कुमुदिनीपति.; भूपति; दक्षजापतिः;
ओषधीपति; कलाभृत्; शशभृत्; एणभृत्; अत्रि-
दृग्जः; निशारत्नम्; निशाकर; अमृतः; श्वेतद्युति ।
क्ली स्वर्णम् (१७३); 'उतन सुद्योत्मा जीराश्वो होता
मन्द्रः शृणवच्चन्द्ररथ'—इति ऋग्वेदे (१।१४।१२) ।
कर्पूरं; जलं; काम्पिल्लः; द्वीपविशेषः; विसर्गः;
कमनीयः; मेचकः; बर्हचन्द्रक; रक्तरजतं; शोण-
मुक्ताफलं; योगोक्तेडा नाडी; 'बद्धपद्मासनो योगी प्राणं
चन्द्रेण पूरयेत्'—इति हठयोगप्रदीपिकायाम् । 'चन्द्रेण
चन्द्रनाड्यडया'—इति तट्टीका । भूमध्यभागस्थसोम-
मण्डलम्; 'चन्द्रात् स्रवति यः सारः स स्यादमरवारुणी'—
इति हठयोप्रदीपिकायाम् । 'चन्द्रात् भ्रुवोरन्तर्वामि-
भागस्थात् सोमात्'—इति तट्टीका । आह्लादजनकद्रव्ये
त्रि । ४२

चन्द्रम् क्ली. [चन्दति दीप्यते इति, चदि + रक्] स्वर्णं;
चुक्रं; वृत्तविशेषः; 'द्विजवरगणयुगमुपधाय परिकलय
कर, मथनगणयुगलमिह गन्धयुगमपि वितर । फणि-
नृपतिभणितमिति चन्द्रमिदमिति शृणुत, सकलकविकुल-
हृदयमोदकरमवतनुत'—इति वृत्तग्रन्थे । १७३

चन्द्रकः पुं. [चन्द्र इव कायति प्रकाशते इति । चन्द्र +

कै+क] वर्हनेत्रं; मेचक.; 'मोरपंख का चाँद' इति भाषा । 'चन्द्रकचारुमयूरशिखण्डकमण्डलबलयितकेशम्'—इति गीतगोविन्दे (२।३) । नखः; मत्स्यविशेष; चलत्पूर्णिमा; चन्द्रचञ्चला; चन्द्रिका; मण्डलम्; 'यां चन्द्रकैर्मदजलस्य महानदीनां नेत्रश्रियं विकसतो विदधुर्गजेन्द्राः'—इति माघे (५।४०) । 'चन्द्रकैश्चन्द्राकारैर्मण्डलैर्महानदीनाम्'—इति मल्लिनाथः । [चन्द्र-शब्दात् स्वार्थे के] चन्द्रश्च । २४२

चन्द्रदाराः पुं. [चन्द्रस्य दाराः पत्न्यः] अश्विन्यादि-नक्षत्राणि [बहुवचनः] । ५१

चन्द्रमाः [स्] पु. [चन्द्रमानन्द मिमीते, यद्वा चन्द्रं कर्पूर सादृश्येन माति परिमातीति । चन्द्र+मा+'चन्द्रे मो डित्' इति असि स च डित् । चन्द्रं रजतम् अमृत च, तदिव मीयते, चन्द्र इति वा मीयते] चन्द्रः; 'एकोऽपि कोऽपि सेव्यो यः क्षीण क्षीण पुनर्नवम् । अनुद्विग्न. करोत्येव सूर्यश्चन्द्रमसं यथा'—इति पञ्चतन्त्रे (३।६८) । ४२

चन्द्रशाला स्त्री. [चन्द्रेण शालते शोभते इति । चन्द्र+शाल्+अच् ततष्ठाप् । चन्द्र इव शालते श्लाघते इति, उच्चस्थानस्थितत्वादेव तथात्वम्] प्रासादोपरिगृह; शिरोगृहं; चन्द्रशालिका; बलभी, कूटागारम्; 'तस्यायमन्तर्हितसौधभाजः प्रसक्तसङ्गीतमृदङ्गघोष । वियद्गत. पुष्पकचन्द्रशालाः क्षण प्रतिश्रुन्मुखरा करोति'—इति रघुवंशे (१३।४०) । ३०४

चन्द्रहासः पु. [चन्द्रस्येव शुक्लो हासो दीप्तिर्यस्य] खड्गः; रावणखड्ग । ४७२

चन्द्रातपः पु. [चन्द्र इव आतपति शीतलं करोति छाया-दानेन । चन्द्र+आ+तप्+अच् । चन्द्रस्य आतप रश्मिः] ज्योत्स्ना; चन्द्रिका; चन्द्रिमा; कौमुदी; 'चन्द्रातपमिव रसतामुपेतम्'—इति कादम्बर्याम् । आच्छादनविशेषः; उल्लोचः; वितानं; चन्द्रा; 'चँदोवा' इति भाषा । ४४

चन्द्रिका स्त्री. [चन्द्र आश्रयत्वेनास्त्यस्याः । 'अत इनिठिनौ' इति ठन्] ज्योत्स्ना, चन्द्रिमा, कौमुदी, चन्द्रातपः; 'अन्वभुङ्क्वत सुरतश्चमापहां मेघमुक्तविशदा स चन्द्रिकाम्'—इति रघुवंशे (१९।३९) । स्थूलैला; चन्द्रकमत्स्यः; चन्द्रभागानदी; कर्णस्फोटा; मल्लिका; श्वेतकण्टकारी; मेथिका; सूक्ष्मैला; चन्द्रशूरं; पीठस्थ-

देवीविशेषः; 'सह्याद्रावेकवीरा तु हरिश्चन्द्रे तु चन्द्रिका'—इति देवीभागवते (७।३०।६७) । छन्दोविशेष; 'ननततगुरुभिश्चन्द्रिकाऽश्वर्तुभिः'—इति छन्दोमञ्जरी । वासपुष्पा; 'चन्द्रिका चर्महन्त्री च पशुमेहनकारिका । नन्दिनी कारवी भद्रा वासपुष्पा सुवासरा'—इति भाव-प्रकाशः । ४४

चन्द्रोदयः पु. [चन्द्रस्य उदयः । चन्द्रस्य वस्त्रखण्डादिर-चितचन्द्राकृतेरातपो यत्र] चन्द्रातपः; वितानम्; 'चँदोवा' इति भाषा । आकाशे चन्द्रस्य प्रकाशः; औपधविशेषः; मकरध्वजाख्यरससिन्दूरम्; 'वली-पलितनाशनस्तनुभृतां वयस्तम्भन समस्तगदखण्डनः प्रचुररोगपञ्चानन । गृहेषु रसराड्यं भवति यस्य चन्द्रोदयः स पञ्चशरदर्पितो मृगदृशां भवेद् दुर्लभः'—इति सारकौमुदी । ३१०

चपलः त्रि [चोपति मन्दं मन्दं गच्छति । चुप्+कल धातोर्कारस्याकारादेशश्च] तरलः; चञ्चल; 'विचरति परितः कृष्णे राधायां रागचपलनयनायाम् । दशदिग्धेधविशुद्धं विशिखिं विदधाति विषमेपुः'—इति आर्यासप्तशत्याम् (५३०) । दोपमनिश्चित्य वध-बन्धनादेः कर्ता; चिकुरः; विकलः । ६९५

चपलम् क्ली. [चप सान्त्वनां लाति प्राप्नोतीति । ला+ 'आतोऽनुपसर्गे कः' इति क] शीघ्रः; क्षणिकं, पु. पारदः; 'पारदो रसधातुश्च रसेन्द्रश्च महारसः । चपल शिववीर्यं च रसः सूतः शिवाह्वयः'—इति भावप्रकाशः । मीनः; चोरकः, प्रस्तरविशेष; क्षव; मूषिकविशेषः; 'पूर्वमुक्ताःशुक्रविषा मूषिका ये समासतः । नामलक्षणभैषज्यैरष्टादश निबोध तान् । कुलिङ्गश्चाजितश्चैव चपलः कपिलस्तथा'—इति सुश्रुते । 'चपलेन भवेच्छर्दि-मूर्च्छा च सह तृष्णया । स भद्रकाष्ठां सजटा क्षौद्रेण त्रिफला लिहेत्'—इति च सुश्रुते । ६९७

चपला स्त्री. [चपल+टाप्] विद्युत्; तडित्; सौदामिनी; चञ्चला; 'किं पुत्रि ! गण्डशैलभ्रमेण नवनीरदेषु निद्रासि । अनुभव चपलाविलासितगर्जितदेशान्तर-भ्रान्तीः ।' लक्ष्मीः; 'निलयः श्रियः सततमेतदिति प्रथितं यदेव जलजन्म तथा । दिवसात्ययात्तदपि मुक्तमहो चपलाजनं प्रति न चोद्यमदः'—इति माघे (९।१६) । 'चपला चापलवती स्त्री कमला च'—इति तट्टीकायां

मल्लिनाथः । पुश्चली; पिप्पली, 'पिप्पली मागधी कृष्णा वैदेही चपला कणा । उपकुल्योषणा शौण्डी कोला स्यात्तीक्ष्णतण्डुला'—इति भावप्रकाशः । जिह्वा; विजया; मदिरा; आर्याच्छन्दोविशेषः; 'उभयाद्धयोर्जकारौ द्वितीयतुयौ' गमध्यगौ यस्याः । चपलेति नाम तस्याः प्रकीर्तितं नागराजेन—इति वृत्तरत्नाकरे । ६०
चमूः स्त्री. [चमति भक्षयति शत्रून् नाशयतीत्यर्थः । चम्+कृषिचमितनीति ऊ] सेनामात्रम्; 'पश्यतां पाण्डुपुत्राणाम् आचार्य! महती चमूम्'—इति भगवद्गीतायाम् । सेनाविशेषः; तत्र ७२९ हस्तिनः, ७२९ रथाः, २१८७ अश्वाः, ३६४५ पदातयः = समुदायेन ७२९० द्विशतनवत्यधिकसप्तसहस्रम् । ४५७

चयः पुं. [चीयते इति, चि+एरच् इति कर्मणि अच्] समूहः; 'चयस्त्वेषामित्यवधारितं पुरा'—इति माघे (१।३) । वप्रं; प्राकारादिमूलबद्धं; यदुपरि प्राकारो निरूप्यते सः; समाहृतिः; प्राकारः; 'शैलादभ्युच्छ्रयवता चयाट्टालकशोभिना'—इति महाभारते (३।१६०।३७) । पीठं; दोषाणां सञ्चयप्रकोपप्रशमादिषु प्रकारविशेषः; 'चयकोपशमान् दोषा विहाराहारसेवनैः । समानैर्यान्त्यकालेऽपि विपरीतैर्विपर्ययम्'—इति शाङ्गधरः । शोयः, 'कटुतैलान्वितैर्लेपात् सर्पनिर्भोकभस्मभिः । चयः शाम्यति गण्डस्य प्रकोपः स्फुटति द्रुतम्'—इति वैद्यके । ६८६

चरः पुं. [चरति स्वपरराष्ट्रस्य शुभाशुभज्ञानाय भ्राम्यतीति । चर्+अच्] राष्ट्रादेः शुभाशुभादिज्ञानार्थं सगोपनं नियुक्तः राजपुरुषः । परतत्त्वज्ञानार्थं भ्रमणकर्ता; यथार्हवर्णः; प्रणिधिः; अपसर्पः; चारः; स्पशः; गूढपुरुषः; अपसर्पकः; प्रतिष्कः; प्रतिष्कसः; गुप्तगतिः; मन्त्रगूढः; हितप्रणीः; उदस्थितः; भिक्षुवणिगादिवेशेन नित्यस्थायी; पञ्चस्वदेशपरदेशभ्रमणशीलः; 'विवस्वानिव तेजोभिर्नभस्वानिव वेगतः । राजा चरैर्जगत् सर्वं प्राप्नुयात्लोकसम्मतैः'—इति भोजराजकृतयुक्तिकल्पतरुः । अक्षद्यूतभेदः; भौमः; चलः; खञ्जनपक्षी; कपर्दकः; मेषकर्कटतुलामकरलग्नानि; 'अस्थिरविभूतिमित्रं चलमटनं स्वलितनियममपि चरभे' इति दीपिका । 'चरलग्ने चरांशे वा स्थापनं च विसर्जनम्, —इति तिथितत्त्वे । जङ्गमे त्रि. । 'तस्य सर्वाणि भूतानि

स्थावराणि चराणि च'—इति मनुः (७।१५) । 'चरः शरीरावयवाः स्वभावो धातवः क्रिया । लिङ्गं प्रमाणं संस्कारो मात्रा चास्मिन् परीक्ष्यते । चरोऽनूपजलाकाशधन्वाद्यो भक्षसंविधिः । जलजानूपजाश्चैव जलानूपचराश्च ये । गुरुभक्ष्याश्च ये सत्त्वाः सर्वे ते गुरवः स्मृताः'—इति चरके । ४२५

चरणम् पुं—क्ली. [चरतीति, चर्+ल्यु, चरत्यनेनेति करणे ल्युट् वा] अधमाङ्गं; पादः; पत्; अङ्घ्रिः; अङ्घ्रिः; विक्रमः; पदः; आक्रमः; क्रमणः; चलनः; क्रमः; पदं; पात् । 'अङ्गुलीग्रन्थिभेदस्य च्छेदयेत् प्रथमे ग्रहे । द्वितीये हस्तचरणौ तृतीये वधमर्हति'—इति मनुः (१।२७७) । श्लोकचतुर्थभागः; 'शेषं गाथास्त्रिभिः षड्भिरचरणैश्चोपलक्षिताः'—इति वृत्तरत्नाकरे । बह्वृचादिशाखा; 'नपृच्छेच्चरणं गोत्रं न च विद्यां कुलं न च । अतिथि वैश्वदेवान्ते श्राद्धे च मनुरब्रवीत्'—इति पञ्चतन्त्रे (४।३) । 'सकृदाख्यातनिर्ग्राह्या गोत्रं च चरणैः सह'—इति महाभाष्यवचनम् । मूलं; गोत्रम् । ५११

चरणाभरणम् क्ली. [चरणस्य पादस्य आभरणं भूषणम्] नूपुरः । ५६१

चरणायुधः पुं. [चरण एवायुधम् अस्त्रविशेषो यस्य] कुक्कुटः; 'कुक्कुटः कृकवाकुः स्यात् कलयश्चरणायुधः । ताम्रचूडस्तथा दक्षो यामनादी शिखण्डिकः'—इति इति भावप्रकाशः । चरणास्त्रे त्रि. । 'तुण्डपक्षप्रहारेण जटायुश्चरणायुधः'—इति रामायणे । २४७

चरमः त्रि. [चरतीति, 'चरेश्च' इति अमच्] अन्तः; अन्तिमः, पश्चिमः; 'उत्तिष्ठेत् प्रथमं चास्य चरमं चैव संविशेत्'—इति मनुः (२।१९४) । ७०७

चरितम् क्ली. [चर्+भावे+क्त] चरित्रम्; 'कथितो वंशविस्तारो भवता सोमसूर्ययोः । राज्ञाञ्चोभयवंश्यानां चरितं परमाद्भुतम्'—इति भागवते (१०।१।१) । त्रि. आचरितम्; 'श्रुत्वा पूर्वं काव्यबीजं देवर्षेर्नरिदादृषिः । लोकादन्विष्य भूयश्च चरितं चरितव्रतः'—इति रामायणे (१।३।१) । ३९६

चरित्रम् क्ली. [चर्+अर्तिलूधूसूखनसहचर इत्रः' इति इत्र] स्वभावः; चरितं; चारित्रं; चरीत्रम्; 'अचिन्त्यं शीलगुप्तानां चरित्रं कुलयोषिताम्'—इति कथा-

सरित्सागरे । ३९६

चरुः पु. [चरन्ति भक्षयन्ति देवा इमं, चर्यते भक्षयते अग्न्यादिभिर्देवैरिति वा, चरति होमादिकमस्मादित्येके । चर्+‘भृमृशीति’ उ] हव्यान्नपाकभाण्ड; हव्यान्नम् (४१६); ‘ततश्च संस्कृते वह्नौ गोक्रीरेण चरु पचेत्’—इति शारदातिलके । ३१४

चर्चा स्त्री [चर्च्यते विचार्यते वेदवेदान्तादिशास्त्रैरसौ इति । चर्च्+णिच्+अङ्] दुर्गा; [भावे अङ्] लेपनम् (५४०); ‘मृगमदकृतचर्चा पीतकौशेयवासाः’—इति छन्दोमञ्जरी । चिन्ता (७९४); चार्चिक्यं; विचारणा; गायत्रीरूपा महाशक्तिः; ‘ज्ञानधातुमयी चर्चा चर्चिता चारुहासिनी’—इति देवीभागवते (१२।६।४६) । १७

चर्मम् क्ली. [चर्म साधनतयास्त्यस्य । अच्] अजिनं; त्वक्; असृग्धरा; फलकः; ‘स्यन्दनाश्वैः समे युध्ये-दनूपे नौद्विपैस्तथा । वृक्षगुल्मावृते चापैरसिचर्मयुधै स्थले’—इति मनुः (७।१९२) । ‘ढाल’ इति भाषा । ६३०

चर्म [न्] क्ली. [चर्+‘सर्वधातुभ्यो मनिन्’ इति मनिन्] त्वक्; असृग्धरा; कृत्तिः; अजिनं; देहचर्म; रक्ताधारः; रोमभूमिः; शरीरावरणम्; असृग्धरा; ‘निभिन्नास्य चर्माणि लोकपालोऽनिलोऽविशत्’—इति भागवते (३।६।१६) । इन्द्रियविशेषः; शरीरावरकं शस्त्रं; फलकः; फल; फरं; चर्म; ‘ढाल’ इति भाषा । ‘शरीरावरकं शस्त्रं चर्म इत्यभिधीयते । तत्पुनर्द्विविध काष्ठचर्मसम्भवभेदतः’—इति युक्तिकल्पतरौ । ‘चक्षूंषि चर्मन् शतचन्द्र छादय’—इति नारायणवर्म । ब्रह्मचारि-धार्यकृष्णसारचर्म; ‘काष्णरौरववास्तानि चर्माणि ब्रह्म-चारिणः’—इति मनुः (२।४१) । ६३०

चर्मकृत् पु. [चर्म करोति, चर्मघटितं पादुकादिकमुत्पाद-यतीत्यर्थः । चर्म+कृ+क्विप्] चर्मकारः; पादुकृत्; पादुकृत्; चर्मार; चर्मरुः; पादुकाकारः; कुरटः; ‘चमार, मोची’ इत्यादि भाषा । ‘चर्मकृत् कोऽपि न प्रादात् कुटी क्षेत्रोपयोगिनीम्’—इति राजतरङ्गिण्याम् । ५९६

चर्मदण्डः पुं. [चर्मभिश्चर्मणा वा निर्मितो दण्डः] कशा; ‘चाबुक’ इति भाषा । ‘चर्मदण्डाहतो विप्रः शशापाति-

रुषा च तम्’—इति शान्तिपर्वणि । ४४२

चर्मप्रसेवकः पुं. [चर्मणा प्रसीव्यते इति । पिवु तन्तु-सन्ताने+‘संज्ञायाम्’ इति कर्मणि ण्वुल्, बाहुलकाद् वुन् वा] भस्त्रा; चर्मप्रसेविका; दृतिः । ७६४

चर्मप्रसेविका स्त्री. [चर्मप्रसेवक+टाप् अत इत्वञ्च] अग्निसन्दीपनार्थं चर्मनिर्मितयन्त्र; भस्त्रा; ‘भाथी’ ‘धौकनी’ इति भाषा । ७६४

चलन्नवाभ्रमाला स्त्री. [चलन्ती या नवानाम् अभ्राणा माला] मेघमाला; कादम्बिनी, नवजलदचञ्चल पङ्क्तिः । ५९

चलाचलः त्रि. [चलतीति, चल+अच्, ‘चरिचलिपति-वदीना वा द्वित्वमिति द्वित्वे अभ्यासस्य आगागमश्च] चञ्चलः; ‘जन्मिनोऽस्य स्थितिं विद्वान् लक्ष्मीमिव चलाचलाम्’—इति किरातार्जुनीये (११।३०) । पु. काकः । ६९५

चषकः पुं.-क्ली. [चपति भक्षयति पिबत्यनेनेत्यर्थः । चष्+‘क्वुन् शिल्पिसंज्ञयोरपूर्वस्यापि’ इति क्वुन्] गल्वकः; सरकः; अनुतर्षणं; मद्यपानपात्रम्; ‘यत्पान-पात्रं भूपानां तज्ज्ञेयं चषकं बुधै’—इति युक्तिकल्पतरौ । सुरापात्रं; मधु; मद्यप्रभेदः । ३२७

चाटुः पुं.-क्ली. [चटति मनस्तोषामोदं वाक्येनेति । चट्+‘दृसनीति’ ऋण्] प्रियवाक्यं; चटुः; प्रियप्रायं; मिथ्याप्रियवाक्यम्; ‘प्रथमसमागमलज्जितया पटुचाटु-शतैरनुकूलम्’—इति गीतगोविन्दे (२।१२) । चाटू-क्त्यादौ त्रि. । ‘उपनिन्दे च संगृह्य पुटकैश्चाटुसीत्कृतैः’—इति राजतरङ्गिण्याम् । १४६

चाण्डालः पु. [चण्डति कुप्यति सततमिति । ‘पतिचण्डि-भ्यामालब्’ इति आलब् । यद्वा चण्डाल एवेति, ‘प्रज्ञा-दिभ्योऽण्’] चण्डालः; ‘न संवसेच्च पतितैर्न चाण्डालैर्न पुक्कशैः’—इति मनुः (४।७९) । कर्मदोषतो ब्राह्मणा-नामपि पारिभाषिकचाण्डालत्वम्—‘आह्वयका देव-लका नक्षत्रग्रामयाजका । एते ब्राह्मणचाण्डाला महा-पथिकपञ्चमाः’—इति महाभारते (१२।७५) । ५९८

चातकः पुं. [चतते याचते जलमम्बुदमिति । चत् याचने+ ण्वुल्] पक्षिविशेषः; स्तोककः; सारङ्गः; मेघजीवनः; तोककः; शारङ्गः; ‘वामश्चायं नुदति मधुरं चातकस्ते . सगर्वः’—इति मेघदूते (९) । २४८

चान्द्रमसायनः पु [चन्द्रमसोऽपत्य पुमान् । चन्द्रमस्+
फक्] बुधग्रहः; चान्द्रिः । ४६

चान्द्रमसायनिः पु. ['तिकादिभ्यः फिञ्' इति फिञ्] बुध-
ग्रहः; चान्द्रमसायनः; सौम्यः । ४६

चापः पु - क्ली [चपस्य वशविशेषस्य विकारः । 'अवयवे
च प्राण्योषधिवृक्षेभ्यः' इत्यण्] धनुः; 'क्रमशस्ते
पुनस्तस्य चापात् सममिवोद्युः'—इति रघुवशे
(१२।४७) । वृत्तक्षेत्रार्द्धम्; 'दलीकृतं चक्रमुशन्ति
चाप कोदण्डखण्डं खलु तूर्यगोलम्'—इति सिद्धान्त-
शिरोमणौ । नवमराशिः; 'चापगते गृह्णीयात् कुङ्कुम-
शङ्खप्रवालकाचानि'—इति बृहत्सहितायाम् । ४६४

चामरम् पु - क्ली [चमरी मृगविशेषस्तस्या इदम् ।
चमरी+अण्] चमरीपुच्छलोमनिर्मितव्यजनं, प्रकीर्णक;
चमरं; चामरा, चामरी; बालव्यजन; रोम गुच्छकम्;
'गुणेषु रागो व्यसनेष्वनादरो रतिः सुभृत्येषु च यस्य
भूपते । चिरं स भुङ्क्ते चलचामरांशुका सितातपत्रा-
भरणां नृपश्रियम्'—इति पञ्चतन्त्रे (३।२६६) । ४२३

चामीकरम् क्ली. [चमीकरः रत्नाकरविशेषः, तत्र
भवमित्यण्] स्वर्णम्; 'ददृशुर्मुनयो देवा देवर्षिगण-
सेवितम् । शुद्धचामीकरप्रख्य सर्वाभरणभूषितम्'—
इति शिवपुराणे (२।१३) । धुस्तूरः । १७४

चामुण्डा स्त्री. [महासग्रामे चण्डमुण्डाख्यौ द्वौ शुम्भ-
निशुम्भसेनाध्यक्षौ अनया शक्त्या निहतौ, अत
परितुष्टया भगवत्या कौशिक्या अस्याश्चामुण्डेति संज्ञा
कृता] दुर्गा; मातृकाभेदः; चर्चिका; चर्ममुण्डा;
मार्जारकर्णिका; कर्णमोटी; महागन्धा; भैरवी;
कपालिनी, 'यस्माच्चण्डं च मुण्डं च गृहीत्वा त्वमुपागता ।
चामुण्डेति ततो लोके ख्याता देवि ! भविष्यसि'—
इति चण्डीपाठे । १७

चारः पुं [चर्यते भक्षयते कोपद्वेषादिवशादिति । चर+
कमणि घञ्, चरति वा] अपसर्पः; पियालवृक्षः; गतिः;
बन्धः; कारागारं; गूढपूरुषः; चरः; 'नृपो निहन्याच्चारेण
परराष्ट्रं विचक्षणः'—इति युक्तिकल्पतरौ । कापटिक-
पुरुषादयः; 'उपगृह्यास्पदश्चैव चारान् सम्यग्विधाय च'
इति मनुः (७।१८४) 'चारांश्च कापटिकादीन्' इति
तट्टीकायां कुल्लूकभट्टः । प्रचारः; 'निवृत्तचारः सहसा
गतो रविः प्रवृत्तचारा रजनी ह्युपस्थिता'—इति

रामायणे (२।६६।२६) । 'निवृत्तचारः निवृत्तकिरण-
प्रचारः, प्रवृत्तचारा प्रवृत्ततमप्रचारा'—इति तट्टीकाया
रामानुजः । वाणिज्यादिव्यवहारः; 'भृत्यर्वाणिज्यचारञ्च
पुत्रैः सेवेत च द्विजान् ।' सञ्चारः; प्रवृत्तिः; 'न स्त्री
दुष्यति चारेण न विप्रो वेदकर्मणा ।' 'चारेण रज-
सञ्चारेण' इति टीकाकृष्णिलकण्ठः । क्ली. कृत्रिम-
विषम् । ४२५

चारणः पु [चारयति प्रचारयति नृत्यगीतादिविद्या
तज्जन्यकीर्ति वा । चर्+णिच्+ल्यु] नटविशेषः;
कुशीलवः; 'चारणाश्च सुपणश्च पुरुषाश्चैव दाम्भिकाः ।
रक्षासि च पिशाचाश्च तामसीषूत्तमा गतिः'—इति
मनुः (१२।४४) 'चारणा नटादयः'—इति तट्टीकायां
कुल्लूकभट्टः । गन्धर्वविशेषः; 'गन्धर्वाणां ततो लोकः
परतः शतयोजनात् । देवानां गायनास्ते च चारणा
स्तुतिपाठकाः'—इति पाद्मे पातालखण्डम् । देवयोनि-
विशेषः; 'गन्धर्वविद्याधरचारणाप्सरस्वरस्मृतीरसुरा-
नीकवीर्यः'—इति भागवते (४।१६।१२) । चार-
पुरुषः; 'अन्तर्बहिश्च भूतानां पश्यन् कर्माणि चारणः ।
उदासीन इवाध्यक्षो वायुरात्मेव देहिनाम्'—इति
भागवते (४।१६।१२) । ५९२

चारभटः पुं [चारेषु चरेषु भट । यद्वा चारे बुद्धिकौशला-
दिप्रचारे भटः] वीरः; 'करचुम्बति कुलपुरुषो वेश्याधर-
पल्लव मनोज्ञमपि । चारभटचौरचेटकनटविटनिष्ठीवन-
शरावम्'—इति भर्तृहरिः (१।९१) । ३५४

चारित्रम् क्ली. [चरित्रमेव इति, स्वार्थे अण्] चरित्रम्;
'कुलाक्रोशकरं लोके धिक् ! ते चारित्रमीदृशम्'—
इति रामायणे (३।५९।९) । मरुद्गणानामन्यतमः;
'जपोनञ्चाद्भुतिञ्चैव चारित्रं बहुपन्नगम्'—इति
हरिवंशे (१९६।५४) । [चरतीति, 'चरेवृत्ते' इति
णित्रम्] वृत्तान्तम् । ३९६

चारुः त्रि [चरति देवेषु गुरुत्वेन, चरति चित्ते इति वा ।
चर्+दृसनितिचरीति' अण्] मनोज्ञः; 'इति चटुल-
चाटुपटुचारुसुरवैरिणो राधिकामधिवचनजातम्'— इति
गीतगोविन्दे (१०।९) । पु. बृहस्पतिः; श्रीकृष्णस्य
रुक्मिणीगर्भसम्भूतपुत्राणामन्यतमः; 'चारुञ्च बलिनां
श्रेष्ठं सुताञ्चारुमती तथा'—इति हरिवंशे (११७।३९) ।

चाषः पु. [चाषयति भक्षयति कणादिकमिति । चष्+
स्वार्थे णिच्+अच् । यद्वा चष्यते भक्षयतेऽसौ मासा-
शिभिरिति । चष्+कर्मणि घञ्] स्वर्णचातकः;
नीलकण्ठ, किकीदिवि, नीलाङ्गः; पुण्यदर्शनः । २४७
चासः पु. [चाष+पृषोदरादित्वेन सत्वम्] चाषपक्षी;
इक्षुः । २४७

चिकित्सकः पुं. [चिकित्सति रोगमपनयतीति । कित्+
'गुप्तिज्किद्भ्यः सन्' इति स्वार्थे सन्+ण्वुल्]
चिकित्साकर्ता, रोगहारी; अगदङ्कारः; भिषक्; वैद्य;
'चिकित्सकानां सर्वेषां मिथ्या प्रचरतां दमः'—इति
मनुः (१।२८४) । तस्य लक्षणं चाणक्ये—'आयुर्वेद-
कृताभ्यासः सर्वेषां प्रियदर्शनः । आर्यशीलगुणोपेत एष
वैद्यो विधीयते ।' ६१२

चिकित्सा स्त्री. [चिकित्सनमिति, कित् व्याधिप्रतीकारे+
'गुप्तिज्किद्भ्यः सन्', ततः अप्रत्ययः] रोगप्रतीकारः;
रूपप्रतिक्रिया; उपचारः; उपचर्या; निग्रहः; वेदना-
निष्ठा; क्रिया; उपक्रमः; शमः; चिकित्सितः;
प्रतीकारः; भिषग्जितं, रोगप्रतिकारः; 'आसुरी मानुषी
दैवी चिकित्सा सा त्रिधा मता'—इति वैद्यके । ६१२

चिकुरः पु [चि इत्यव्यक्तशब्दं कुरतीति । कूर् शब्दे+
'इगुपधञ्जेति' क] केशः; 'चिकुरनिचये यत्कौटिल्यं
विलोचनयोश्च या'—इति राजतरङ्गिण्याम् (८।३६७) ।
सर्पः; अयं हि ऐरावतकुलजातस्य सुमुखस्य पिता;
'एतस्य हि पिता नागश्चिकुरो नाम मातले ! न चिरात्
वैनतेयेन पञ्चत्वमुपपादितः'—इति महाभारते
(५।१०३।२४) । पर्वतः; पक्षिभेदः; वृक्षविशेषः;
गृहभ्रुः; तरलः; त्रि. चपलः । [निपातनाद्दीर्घत्वे
चिकूरः इत्यपि ।] ५३०

चिता स्त्री. [चीयते श्मशानाग्निरस्यां, यद्वा चीयते
उच्चीयतेऽसौ प्रेतस्य परलोकशर्मणे इति । चि+
अधिकरणे वा कर्मणि क्त, ततष्ठाप्] शवदाहाधार-
चुल्ली; चित्या; काष्ठमठी; चैत्य; चिताचूडकं;
चित्यं; चितिः; 'चिताग्नेरुद्धहन्नाज्ज पक्षाभ्यां तत्प्रवर्तते'
—इति महाभारते (३।२१९।१७) । संहतिः । ६३८

चित्तम् क्ली. [चेतत्यनेनेति, चित्+करणे क्त] मनः;
अनुसन्धानात्मिकान्त करणवृत्तिः; 'यत्तत् सत्त्वगुणं
स्वच्छं स्वान्तं भगवतः पदम् । यदाहुर्वासुदेवाख्यं चित्तं

तन्महदात्मकम्'—इति भागवते । ५३४

चित्यम् क्ली. [चीयते इति, चि+चित्याग्निचित्ये च'
इति कर्मणि य, निपातनात्तुगागमे साधुः । यद्वा क्यप्
प्रत्यये पिति तुगागमः] चिता; चित्या; चैत्यं;
चितिः; चिताचूडक; काष्ठमठी । ६३८

चित्या स्त्री. [चीयतेऽग्निरस्या प्रेतस्य । चि+य,
निपातनात् साधुः; क्यप् वा] चिता; चित्यम् । ६३८

चित्रम् क्ली. [चित्र्यते इति, चित्र+कर्मणि अप् । यद्वा
चीयते इति, 'अमिचिमिशमिभ्यः क्त्र' । इति क्त्र]
कर्बुरवर्णः; 'निसर्गचित्रोज्ज्वलसूक्ष्मपक्ष्मणा'—इति
माघे (१।८) । तद्युक्ते त्रि. । अद्भुतम् (७४५);
'चित्रं संक्रीडमानास्ता. क्रीडनैर्विविधैस्तथा'—इति
रामायणे (१।१०) । तिलकम्; आलेख्यम्; 'उत्त-
माधमभावेन वर्तन्ते पटचित्रवत्'—इति पञ्चदश्याम्
(६।५) । अलङ्कारविशेषः; 'तच्चित्र यत्र वर्णानां
खङ्गाद्याकृतिहेतुता ।' अष्टिसंज्ञकषोडशाक्षरावृत्ति-
च्छन्दोभेदः; 'चित्रसंज्ञमीरितं समानिकापदद्वयम्'
इति छन्दोमञ्जर्याम् । 'विद्रुमारुणाधरोष्ठशोभिवेणु-
वाद्यहृष्ट, वल्लवीजनाङ्गसङ्गजातमुग्धकण्ठकाङ्ग !, त्वां
सदैव वासुदेव! पुण्यलभ्यपाद! देव! वन्यपुष्पचित्रकेश!
संस्मरामि गोपवेश !' आकाशः; कुष्ठविशेषः;
आश्चर्यान्वितः; त्रि. । 'चित्रा. श्रोतु कथास्तत्र परि-
व्रुस्तपस्विनः'—इति महाभारते (१।१।३) । पुं.
[चित्रयति पापपुण्ये विचार्य चित्रं करोति लिखतीत्यर्थः ।
चित्र+णिच्+अच् । यद्वा चीयन्ते उपचीयन्ते प्रेत-
लोका येन] यमविशेषः; 'वृकोदराय चित्राय चित्र-
गुप्ताय नै नमः'—इति तिथ्यादितत्त्वे । सर्पविशेषः;
'कृष्णश्च लोहितश्चैव पद्मश्चित्रश्च वीर्यवान्'—इति
महाभारते (२।१।८) । एरण्डवृक्षः; अशोकवृक्षः; चित्रक-
वृक्षः; धृतराष्ट्रपुत्रभेदः; 'चित्रोपचित्रौ चित्राक्षश्चास्-
चित्रः शरासनः'—इति महाभारते (१।१।७।४) । ७४१

चित्रकम् क्ली. [चित्र+स्वार्थे कन्, यद्वा चित्रमिव
कायति । चित्र+कै+क] तिलक; वृक्षविशेषः;
'त्रिफला चित्रक चित्रं तथा कटुकरोहिणी'— इति
गारुडे १८७ अध्याये । पु. व्याघ्रः; व्याघ्रभेदः;
चित्रकायः; उपव्याघ्रः; मृगान्तकः; शूरः; क्षुद्र-
शार्दूलः; चित्रव्याघ्रः; 'चीता' इति भाषा । वृक्ष-

विशेषः; अग्निः; शार्दूलः; चित्रः; पाचीकटुः; शिखी;
कृशानुः; दहनः; व्यालः; ज्योतिष्कः; पालकः;
अनलः; दारुणः; वह्निः; पावकः; शम्बरः; पाची;
द्वीपी; चित्राङ्गः। 'चित्रकः कटुकः पाके वह्निकृत्
पाचनो लघुः। रूक्षोष्णो ग्रहणीकुष्ठशोथार्श कृमिकास-
नुत्। वातरश्लेष्महरो ग्राही वातार्शःश्लेष्मपित्तहृत्।
विचित्रं चैत्रकं शाकं काशमर्दविमर्दितम्। तप्ततैले
सबाह्लीके पाचित तत्रसम्भृतम्—इति शब्दार्थ-
चिन्तामणिः। ओषधिविशेषः; 'पूतिकश्चित्रकः पाठा
विडङ्गैलाहरेणव.'—इति सुश्रुते। एरण्डवृक्षः; [चित्र+
क्वुन्] चित्रकारः; मुचुकुन्दः; 'मुचुकुन्दः क्षत्रवृक्ष-
श्चित्रकः प्रतिविष्णुकः'—इति भावप्रकाशः। ५४१

चित्रकायः पु. [चित्रो नानावर्णयुक्तः कायो देहो यस्य]
व्याघ्रः; चित्रव्याघ्रः। २२६

चित्रकृत् पुं [चित्रं नानावर्णं करोतीति। कृ+क्विप्]
चित्रकरः; चित्रकारः; रङ्गाजीवः; रङ्गजीवकः;
वर्णी; वर्णाटः; वर्णसङ्करजातिविशेषः [चित्रमालेख्य
करोतीति] ; तिनिशवृक्षः। ५९१

चित्रपुङ्खः पुं. [चित्र. पुङ्खो यस्य] शरः; बाणः। ४६६

चित्रभानुः पुं. [चित्रा नानावर्णा भानवो रश्मयो यस्य]
सूर्यः; अग्निः (६२); 'चित्रभानुः सुरेशश्च अनलस्त्वं
विभावसो!'—इति महाभारते (२।३।१।४२)।

चित्रकवृक्षः; अर्कवृक्षः; भैरवः; संवत्सरविशेषः;
'श्रेष्ठं चतुर्थस्य युगस्य पूर्वं यच्चित्रभानु कथयन्ति
वर्षम्'—इति बृहत्संहितायाम् (८।३५)। ३७

चित्रशिखण्डी [न्] पुं. [चित्रः शिखण्ड. शिखा अस्त्यस्य।

'अत इनिठनौ' इति इनि। बहुत्वे प्रयुज्यते] सप्तर्षयः;
'मरीचिरङ्गिरा अत्रिः पुलस्त्य. पुलहः ऋतुः। वशिष्ठ-
श्चेति सप्तैते ज्ञेयाश्चित्रशिखण्डिनः'—इति भरतः।
'ये हि ते ऋषयः ख्याताः सप्त चित्रशिखण्डिनः। तैरेक-
मतिभिर्भूत्वा यत्प्रोक्त शास्त्रमुत्तमम्। वेदैश्चतुर्भिः
समितं कृतं मेरौ महागिरौ। आस्यैः सप्तभिरुद्गीर्ण
लोकधर्ममनुत्तमम्। मरीचिरङ्गिरसौ पुलस्त्यः पुलहः
ऋतुः। वशिष्ठश्च महातेजास्ते हि चित्रशिखण्डिनः'—
इति महाभारते (१२।३३।२६-२८)। ५०

चित्रशिखण्डिप्रसूतः पुं. [चित्रशिखण्डिष्वन्यतमेनाङ्गिरसा
प्रसूतः जातः] बृहस्पतिः; सुराचार्यः। ४७

चिद्रूपः त्रि. [चित् सज्ञानवत् सहानुभूतिमदिति यावत्,
रूपं हृद्भावो यस्य] हृदयालुः; सहृदयः; [चिद्
ज्ञानमेव रूप यस्य] ज्ञानमयः; 'चिद्रूपे परमात्मनीति'
योगशास्त्रम्। ३७३

चिन्ता स्त्री. [चिन्तनमिति। चिति चिन्तायाम्+
'चिन्तिपूजिकथिकुम्बिचर्चश्च' इति अङ्] चिन्तना;
चिन्तनः; स्मृतिः; आध्यानम्; आध्या; ध्यानं;
चिन्तितः; चिन्तिया; 'चिता चिन्ता द्वयोर्मध्ये चिन्ता
नाम गरीयसी। चिता दहति निर्जीव चिन्ता हि जीवितं
तथा।' दर्शनसम्भोगयोः प्रकारभावना; व्यभिचारि-
भावविशेषः; 'ध्यान चिन्ता हितानाप्तेः शून्यताश्वास-
तापकृत्'—इति साहित्यदर्पणे (३।१७०)। ७९४

चिपिटः पुं. [चयतीति, चि+बाहुलकात् पिटच् स च
कित्] भक्ष्यद्रव्यविशेषः; पृथुकः; चिपिटकः; चिपुटः;
धान्यचमसः; चिपीटकः; 'चिउडा' इति भाषा।
'शालय. सतुषा आर्द्रा भ्रष्टा अस्फुटितास्ततः। कुट्टिता-
श्चिपिटा. प्रोक्तास्ते स्मृताः पृथुका अपि'—इति भाव-
प्रकाशः। 'शालेया यावनालाद्याश्चिपिटाः पुष्टिवर्द्धना.'—
इति राजनिर्घण्टः। [नि नता नासिका विद्यतेऽस्य,
'इनच्पिटच्चिकचि च' इति पिटच् प्रकृतेश्चिरादेशश्च]
नतनासिके त्रि.। 'दिग्दक्त्र चिपिट चैव व्यङ्गज
सुरजन्तथा।' 'तुङ्गहीन च चिपिट व्यङ्ग चानर्थदर्शनम्'—
इति विश्वकर्मप्रकाशे (१३।२,५)। चिपिटाकार-
मुखादौ; 'वक्रो ह्रस्वश्च चिपिटः सुखसौभाग्य-
भञ्जकः'—इति काशीखण्डे (३७।१४)। 'चिपिटः
चिपिटाकाकार.'—इति तट्टीका। ५८५

चिपुटः पु. [चिपिट+पृषोदरादित्वात् साधुः] चिपिटकः;
चिपिटः। ५८५

चिबुकम् क्ली. [चि+मृग्यादित्वात् कु, बुक्, चिबु+
स्वार्थे कन्, अभिधानात् क्लीवत्वम्] अधराधोभागः;
'उत्तम्य चिबुकं वक्षस्युत्थाप्य पवन शनैः'—इति
हठयोगप्रदीपिकायाम् (१।४६)। ५२५, ८७३।

चिरजीवी [न्] पु [चिरं जीवतीति। चिरम्+जीव्+
णिनि] काकः; विष्णुः; जीवकवृक्षः, शाल्मलिवृक्षः;
'अश्वत्थामा बलिव्यासो हनूमाश्च विभीषणः। कृपः
परशुरामश्च सप्तैते चिरजीविनः। सप्तैतान् संस्मरेत्
प्रातः मार्कण्डेयमथाष्टमम्'—इति प्रातःकृत्ये। बहुकाल-

जीविनि त्रि. । 'अथ राज्ञो बभूवैवं वृद्धस्य चिरजीविन.'
—इति रामायणे (२।१।३६) । २४५

चिरञ्जीवी [न्] पु. [चिरं जीवतीति । चिरम्+जीव्+
णिनि] काक.; विष्णुः; जीवकवृक्षः; शाल्मलिवृक्षः;
चिरजीविनि त्रि. । २४५

चिरण्टी स्त्री. [चिरात् चिरेण वा अटति पितृगृहादिति ।
चिर+अट्+अच्, 'वयसि प्रथमे' इति डीप्, ततः
पृषोदरादित्वात् साधुः] द्वितीयवया. स्त्री; युवती;
स्ववासिनी; ऊढा अनूढा वा पितृगृहस्थिता कन्या;
सुवासिनी । ४८४ ।

चिरम् अव्य. [चि+रमुक्] चिरार्थः; दीर्घकालार्थः;
चिराय; चिरस्य; चिररात्राय; चिरात्; चिरेण;
'तथापि शस्त्रव्यवहारनिष्ठुरे विपक्षभावे चिरमस्य
तस्थुप.'—इति रघुवंशे (३।६२) । ८७३

चिररात्रम् क्ली. [चिरा रात्रिरिति । योगविभागाद्
अच् समासे] दीर्घकालः; 'चिररात्रोपिता स्मेह ब्राह्म-
णस्य निवेशने'—इति महाभारते (१।१६८।३) । ८७३

चिररात्राय अव्य. [चिररात्रं अयते इति । चिरात्र+
अय्+ 'कर्मण्यण्' इत्यण्] दीर्घकालः; 'हविर्यच्चिरत्राय
यच्चानन्त्याय कल्पते । पितृभ्यो विधिवद्दत्तं तत्प्रवक्ष्याम्य-
शेषतः'—इति मनुः (३।२६६) । ८७३

चिरस्य अव्य. [चिरमस्यते इति । अस्+यत्, शकन्धा-
दित्वात् साधुः] दीर्घकालः; 'चिरस्य खलु कृष्णेन
संस्मृतोऽस्मि महात्मना'—इति हरिवंशे (१२६।२३) ।
८७३

चिरात् अव्य. [चिरम् अततीति । चिर+अत्+क्विप्]
चिरे, दीर्घकालः; 'भो भगिनीसुत ! किमिति चिराद्
दृष्टोऽसि'—इति पञ्चतन्त्रे । पु. [चिरं चिरेण वा अत्ति ।
अद्+क्विप्] गरुडः । ८७३

चिराय अव्य. [चिरम् अयते । चिर+अय्+अण्]
दीर्घकालः; 'पुरा धर्मो वर्तते नेह यावत् तावद् गच्छाम'
सुरलोकं चिराय'—इति महाभारते । ८७३

चिरेण अव्य. [चिरम्+इत्] चिरम्; 'भावावबोधकलुपा
दयितेव रात्रौ निद्रा चिरेण नयनाभिमुखी बभूव'
—इति रघुवंशे (५।६४) । ८७३

चिर्भट्टी स्त्री. [चिरेण भटतीति, । चिर+भट्+अच् ।
गौरादित्वाद् डीष्, पृषोदरादित्वात् साधुः] कर्कटी;

'अहो अविवेकोऽस्मद्भूपतेर्यः पुरीषोत्सर्गमाचरश्चिभंटी-
भक्षण करोति'—इति पञ्चतन्त्रे (१।१६७) । २०९

चिलिचिमः पु. [चिरि हिंसां चिनोतीति । चिरि+चि+
मक् । रस्य लत्वम्] मत्स्यविशेषः, नलमीनः; तलमीनः;
चिलीचिमिः; चिलीचिमः; चिलिचीमः; चेलिचीमः;
चिलीमः; चिलिमीनकः; चिलिचीमिः; कवलः;
विलोटकः; चेङ्गमत्स्यः । ६५८

चिल्लः पु. [चिल्लति हावभावेन उड्डीयते इति । चिल्ल्+
अच्] पक्षिविशेषः; आतायी; शकुनिः, आतापी;
खभ्रान्तिः; कण्ठनीडकः, चिरम्भणः; 'चील' इति
भाषा । 'गृध्रः कङ्क कपोतश्च उलूक. स्येन एव च ।
चिल्लश्च चर्मचिल्लश्च भास. पाण्डर एव च'—इति
विष्णुधर्मोत्तरे । (६०७) [विल्लं चक्षुपी अस्य,
'विल्लस्य चिल् पिल् लश्चास्य चक्षुपी' इति चिलादेशो
लप्रत्ययश्च] त्रि विल्लनेत्रयुक्तः; विल्लचक्षु । २५०

चिवुकम् क्ली. [चीव्+मृग्यवादित्वात् कु, ह्रस्व., चिवु+
स्वार्थे कन्, अभिधानात् क्लीवत्वम्] अधराधोभाग.,
'ठोड़ी' इति भाषा । पु. [चिवुरिव कायतीति । चिवु+
कै+क] मुचुकुन्दवृक्षः । ५२५

चिह्नम् क्ली. [चिह्नयतेऽनेनेति । चिह्न लक्षणे+करणे
घञ्] कलङ्क; अङ्क; लाञ्छन; लक्ष्म; लक्षण,
लिङ्ग; लक्ष्मणः; अभिज्ञानम्, 'वैन्यस्य दक्षिणे हस्ते
दृष्ट्वा चिह्न गदाभूत. । पादयोररविन्द च त वै मेने
हरेः कलाम्'—इति भागवते (४।१५।९) । पताका ।
४५

चीरम् क्ली. [चिनोति आवृणोति वृक्षं कटिदेशादिक
वा । चि+ 'शुस्विचिमीना दीर्घश्च' इति क्रन् दीर्घश्च]
वस्त्रम्; वृक्षत्वक; 'प्रागेव तु महाबुद्धिः सीमिन्निभ्रातृ-
वत्सलः । पूर्वजस्यानुयात्रार्थं द्रुमचीरैरलङ्कृत.'—इति
रामायणे (५।३।१।२२) । जीर्णवस्त्रखण्ड; 'चीराणि
कि पथि न सन्ति दिशन्ति भिक्षा, नैवाङ्घ्रिपाः परभृतः
सरितोऽप्यशुष्यन्'—इति भागवते (२।२।५) । गोस्तनः;
वस्त्रभेदः; 'चीरवासा द्विजोऽरण्ये चरेद् ब्रह्महणो व्रतम्'
—इति मनुः (१।१।१०१) । रेखाभेदः, लेखनभेदः;
चूडा; 'मुञ्जवज्जर्जरीभूता बहवस्तत्र पादपाः । चीरा-
णीव व्युदस्तानि रेजुस्तत्र महावने'—इति महाभारते
(३।१।१।४९) । सीसकम् । ५४८

चीरिल्लिः पु.—सहामत्स्यः । ६६०

चीरी स्त्री. [चीरि+‘कृदिकारादिति’ वा डीष्] झिल्ली, चीरिका; चीलिका; चील्लिका; कच्छ्राटिका । २५६

चुचुकम् क्ली.—चुचुकं, चूचुकं, कुचाननं, स्तनवृत्तम् । ३२६

चुण्टा स्त्री. [चुण्टयतेऽसाविति । चुण्ट् छेदे+घञ् । मृत्तिकाखननेन जायमानत्वात्तथात्वम्] कूपः । ६८४

चुण्टी स्त्री.—कूपः, उपकूप, कूपसमीपे स्वल्पजलाधारः । ६८४

चुन्दी स्त्री. [चोदयति प्रेरयति घटयतीत्यर्थः; नायकादीनिति । चुद्+क । निपातनात् नुमागमः, तत स्त्रिया डीष्] कुट्टनी । ४९२

चुम्बकः पु [चुम्बति आकर्षति लौहमिति । चुम्ब्+प्वुल्] कान्तलोहभेदः; कान्तपाषाणः; अयस्कान्तः; लोहकर्षकः, घटस्योर्ध्वावलम्बनं; त्रि. [चुम्बतीति, चुम्ब्+प्वुल्] चुम्बनपरः; धूर्तः; बहुग्रन्थैकदेशज्ञः; पल्लवग्राहिविद्वान् । १६९

चुरी स्त्री. [चूर्+क, स्त्रिया डीष्] उपकूपः; कूपसमीपस्थाल्पजलाधारः । ६८४

चुल्लः त्रि. [किल्ले चक्षुषी अस्य । ‘चुल् चेति’ किल्लस्य चुलादेशो लप्रत्ययश्च] किल्लचक्षुर्युक्तः; पुं. किल्लचक्षुः । ६०७

चुल्लिः स्त्री. [चुल्लयते प्रज्वाल्यते अग्निरत्र । चुल्ल्+‘सर्वधातुभ्य इन्’ इति इन्, यद्वा चुद्यते प्रेर्यते अग्निर्यत्र । चुद्+बाहुलकात् लिक्] पाकार्थमग्निस्थानम्; अश्मन्तम्; उद्धमानम्, उद्धानम्; अधिश्रयणी; अन्तिका; अश्मन्तम्; उष्मानम्; उद्धारं, चुल्ली, आन्दिका; उद्धानि । ‘चूल्हा’ इति भाषा । ३१३

चुल्ली स्त्री. [चुल्लि+‘कृदिकारादक्तिनः इति’ वा डीष्] उद्धानं; चिता । ३१३

चूचुकम् क्ली.—पु. [चूष्यते पीयते इति, चूष पाने+बाहुलकात् उक् षस्य चत्वञ्च] चुचुकं; चुचुकं; कुचाननं; स्तनवृत्तम्; ‘स्तनौ च विरलौ पीनौ समौ मे मग्नचूचुकौ’—इति रामायणे (६।२३।१३) । ५२६

चुचुकम् क्ली. [चुचुक+पृषोदरादित्वाद् दीर्घः] चुचुकं;

कुचाग्रम् । ५२६

चूडा स्त्री. [चोलयति मस्तकाद्युपरि उन्नता भवतीति । चुल् समुच्छ्राये+भिदादित्वादङ् ततो दीर्घस्ततो लस्य डत्वे साधुः] मयूरशिखा, (७९९) शिरोमध्यस्थशिखामात्र; शिखा; केशपाशी; जूटिका, जुटिका; ‘शिखा चूडा केशपाशी जूटिका जुटिकेत्यपि । शिरोमध्यबद्धचूडे भवेदेतत्तु पञ्चकम्’—इति शब्दरत्नावल्याम् । वलभी (वडभी); बाहुभूषणम्, अग्रम्, ‘अस्ताचलचूडावलम्बिनि भगवति चन्द्रमसि’—इति हितोपदेशे । कूपः; दशसकारान्तर्गतसकारविशेषः; चूडाकरणम्; ‘चूडा कार्या यथाकुलम्’—इति मलमासतत्त्वम् । ‘अयुग्माब्दे तथा मासि चूडा भौमशनीतरे । अर्केन्दुकालशुद्धौ च जन्ममासेन्द्रभादृते’—इति संस्कारतत्त्वधृतज्योतिषवचनम् । शिरोभूषण; मुकुटकिरीटादिकम् । २४२

चूडामणिः पुं. [चूडा शिरोभूषणं मुकुटकिरीटादिकं तत्र स्थितो मणिः । शाकपार्थिवादित्वात् समासः] शिरोरत्नम्; ‘ततश्चूडामणिं निष्कमङ्गदे कुण्डलानि च ।’ [चूडायामग्रभागे मणिरिव यस्य] काकचिञ्चाफलं; योगविशेषः; स तु ग्रहणकाले एव भवति—‘सूर्यग्रहः सूर्यवारे सोमे सोमग्रहस्तथा । चूडामणिरयं योगस्तत्रानन्तं फलं स्मृतम् । अन्यस्माद्ग्रहणात् कोटिगुणमत्र फलं लभेत्’—इति तिथ्यादितत्त्वम् । शुभाशुभगणनाविशेषः; योग्यतोपाधिविशेषः । ५६४

चूतः पुं. [चूष्यते पीयते इति । चूष्+कर्मणि क्त, पृषोदरादित्वात् षलोपः; रसालत्वादेवास्य तथात्वम्] आम्रवृक्षः; चूतकः; ‘परिचुम्बति सविश्य भ्रमरश्चूतमञ्जरीम् । नवसङ्गमसंहृष्टः कामी प्रणयिनीमिव’—इति रामायणे (३।७९।१७) । [चोतति क्षरति शोणितादिकमस्मादिति । चुत् क्षरणे+बाहुलकात् घञ् क दीर्घश्च] गुदद्वार; च्यूतः । १९२

चूतकः पुं. [चूत एव । चूत+स्वार्थे कन्] कूपकः; आम्रः । ६८४

चूर्णः पु. [चूर्ण्यते सम्पिष्यते इति । चूर्ण्+कर्मणि घञ्] क्षोदः; चूर्णः; रजः; ‘कन्याश्चन्दनचूर्णैश्च लाजैर्माल्यैश्च सर्वशः । अवाकिरञ्छान्तनवं तत्र गत्वा सहस्रशः’ इति महाभारते (६।११८।३) । ‘अभावे शालिचूर्णं वा’

इति सत्यव्रतविधाने । धूलिः; क्षारविशेषः; 'पर्णानि शीर्णवर्णानि सीदन्त्याकर्णलोचने ! चूर्णमानीयतां तूर्णं पूर्णचन्द्रनिभानने!' क्ली. सम्पेषणेन जातरजः; 'अत्यन्त-शुष्कं यद् द्रव्यं सुपिष्टं वस्त्रगालितम् । तत् स्याच्चूर्णं रजः क्षोदस्तन्मात्रा कर्षसम्मिता । चूर्णे गुडः समो देयः शर्करा द्विगुणा मता । चूर्णेषु भर्जितं हिङ्गु देयं नोत्क्लेद-कृद्भवेत् । लिहेच्चूर्णं द्रवैः सर्वैर्घृताद्यैर्द्विगुणोन्मितैः'—इति भावप्रकाशः । अवीरं; गन्धगुडा; वासयोगः; वासयुक्तिः; गन्धयुक्तिः; पटयुक्तिः; कुङ्कुमादिरजः; 'अलकेषु चमूरेणुश्चूर्णप्रतिनिधीकृतः'—इति रघुवशे (४।५४) । ४४३

चूलिका स्त्री. [चोलयति सन्निहितचर्ममासराशिम उन्नयतीति । चुल्+ण्वुल्+कपि अत इत्वञ्च, पृषो-दरादित्वाद् दीर्घत्वे साधुः] हस्तिकर्णमूलं; गजकर्ण-मूलं; नाटकाङ्गविशेषः । २१७

चूषा स्त्री. [चूष्यते पीयते पृष्ठमांसेनादृश्यतां नीयते इति । चूष्+घञर्थे क] कक्ष्या; 'तंग' इति भाषा । २२१

चेदः पुं. [चेटतीति, चिट् परप्रेष्ये+अच्] दासः; चेटकः; 'एतत्तस्य मुखाच्छ्रुत्वा राजचेदस्य दुर्मना ।' स तु काव्ये शृङ्गारसहायः; 'शृङ्गारस्य सहाया विटचेदवि-दूषकाद्याः स्युः'—इति साहित्यदर्पणे (३।४६) । ३६५

चेटी स्त्री. [चेट+ङीप्] दासी । ४९२

चेडः पुं. [चेटति परप्रेष्यत्वं करोतीति । चिट्+अच् । टस्य डत्वञ्च] दासः; चेडकः; चेटः, चेटकः । ३६५

चेडी स्त्री. [चेड+ङीप्] दासी । ४९२

चेतः [स्] क्ली. [चेतत्यनेन इति । चित्+करणेऽसुन्] चित्तम्; 'ताभ्यां निर्विचिकित्सेऽर्थे चेतसः स्थापितस्य यत्'—इति पञ्चदश्याम् (१।५४) । ५३४

चेतनः पुं. [चेतति जानाति सर्वम् इति । चित्+कर्तरि ल्यु] प्राणी; 'रथादौ नियता चेष्टा चेतनेनाधि-तिष्ठते । न दृष्टा चेतनस्तेन प्राणादीनां प्रवर्तकः'—इति शब्दार्थचिन्तामणिः । मनुष्यः; आत्मा, यथा पञ्चदश्याम्—'चेतना चेतनभिदा कूटस्थात्मकता नहि । किन्तु बुद्धिकृताभासकृतैवेत्यवगम्यताम्' (६।४५) । [चेतनं चैतन्यं विद्यतेऽस्य इति । 'अर्श आदिभ्योऽच्' इत्यच्] प्राणयुक्ते त्रि. । 'कामार्ता हि प्रकृतिकृपणाश्चे-तनाचेतनेषु'—इति मेघदूते । १३४

चेलम् क्ली. [चेल्यते विस्तायते तन्तुभिरिति । चेल् चलने+कर्मणि घञ् । यद्वा चिल्यते परिधीयते यत् इति । चिल्+कर्मणि घञ्] वस्त्रं; 'चेलचर्ममिषाणां च त्रिरात्रं स्यादभोजनम्'—इति मनुः (१।११६६) । त्रि. अधमः (३३७) । ५४८

चेष्टा स्त्री. [चेष्ट्+भावे अङ् टाप् च] कायिकव्यापारः; 'आकारमिङ्गित चेष्टां भृत्येषु च चिकीर्षितम्'—इति मनुः (७।६७) । 'प्रवृत्तिरत्र चेष्टा ज्ञानेच्छाप्रयत्नादीनां देहेऽभावस्योक्तप्रायत्वाच् चेष्टायारश्च यत्नवानात्माप्य-नुमीयते'—इति सिद्धान्तमुवतावली (५५) । ८५०

चैतन्यम् क्ली. [चेतनस्य भावः । ष्यञ्] सञ्ज्ञा; चेतना; पुं वङ्गदेशे भगवदवतारविशेषः; चैतन्यदेवः । ८२२

चैतन्यम् क्ली. [चेतन एवेति । स्वार्थे भावे वा ष्यञ्] चेतना; सञ्ज्ञा; 'चैतन्य परमाणूनां प्रधानस्यापि नेष्यते । ज्ञानक्रिये जगत्कत्र्यौ दृश्येते चेतनाश्रये'—इति शब्दार्थचिन्तामणिः । 'मनश्चैतन्ययुक्तोऽसौ नाडी-स्नायुशिरायुतः । सप्तमे चाष्टमे चैव त्वङ्मासस्मृति-मानपि'—इति याज्ञवल्क्ये (३।८१) । प्रकृतिः । ८२२

चैत्यम् क्ली. पुं. [चित्यस्य इदम्, 'तस्येदम्' इत्यण्] बुद्धस्मारकम्; बुद्धाण्डकं; देवायतनम्; आयतनं; यज्ञस्थानं; केचित्तु मुखरहितं देवकुलसदृशं यज्ञायतनं सचित्यमचित्यमपीत्याहु । मृदा देवकुलम् । 'यत्र यूपामणिमयाश्चैत्याश्चापि हिरण्मयाः'—इति महाभारते (२।३।१२) । चिता; पुं. [चैत्ये देवायतनादिस्थाने तिष्ठतीति । चैत्य+अण्] बुद्धः; विम्ब; उद्देशवृक्षः; देवतरुः; देवावासः; करिभः; कुञ्जरः; 'वृक्षाः पतन्ति चैत्याश्च ग्रामेषु नगरेषु च'—इति महाभारते (६।३।४०) । क्षेत्रज्ञः पुरुषः; 'अहंकारस्तयो रुद्रश्चित्तं चैत्यस्ततोऽभवत्'—इति भागवते (३।२६।६०) । ८३१

चैत्रः पुं. [चित्रानक्षत्रयुवता पौर्णमासी यत्र सः । चित्रा+ 'विभाषा फाल्गुनीश्रवणाकार्तिकीचैत्रीभ्यः' इति पक्षे अण्] मासभेदः; मीनराशिरथरविकः सौरः; मीन-स्थरविप्रारब्धशुक्लप्रतिपदादिदर्शान्तिश्चान्द्रः; चैत्रिकः; मधुः; चैत्री; कालादिकः; चैत्रक; चित्रिकः; चैत्रमासः; 'चैत्रे मास्यथ माघे वा योऽर्चयेत् शङ्करव्रती । करोति नर्तनं भक्त्या वेत्रपाणिर्दिवानिशम् । नासं वाप्यर्द्धमासं वा दशसप्त दिनानि वा । दिनमानं

युगं सोऽपि शिवलोके महीयते—इति ब्रह्मवैवर्ते प्रकृति-
खण्डम् । क्ली. [चीयन्ते जीवाः स्थानात् स्थानान्तर-
मनेनेति । चि+बाहुलकात् करणे त्रन्, ततः स्वार्थे
अण्] मृतं; देवकुलं; यज्ञस्थानं; 'भीष्मेण धर्मतो
राजन् ! सर्वतः परिरक्षिते । बभूव रमणीयश्च चैत्रयूप-
शताङ्कितः'—इति महाभारते (१।१०९।१३) । ११४
चैत्ररथम् क्ली [चित्ररथेन गन्धर्वेण निर्वृत्तम्, 'तेन
निर्वृत्तम्' इत्यण्] कुवेरस्योपवनं; तत्तु चित्ररथ-
गन्धर्वनिर्मितम्; 'एको ययौ चैत्ररथप्रदेशान् सौराज्य-
रम्यानपरो विदर्भान्'—इति रघुवंशे (५।६०) ।
पुं. कुरुपुत्रविशेषः; 'अविक्षितमभिष्वन्तं तथा चैत्ररथ
मुनिम् । जनमेजयं च विख्यात पुत्राश्चास्यानुशुश्रुम्'—
इति महाभारते (१।९४।४९) । ८३

चोद्यम् क्ली [चोदयति प्रेरयति चित्त रसविशेषे अनेनेति ।
चुद्+णिच्+ण्यत्] अद्भुतं; प्रश्नः; 'सत्यं ध्यानं
समाधानं चोद्यं वैराग्यमेव च । अस्तेयं ब्रह्मचर्यं च तथा
संग्रहमेव च'—इति महाभारते (५।४३।३४) । त्रि.
[चोदयितुं प्रेरयितुं योग्य. । 'अर्हे कृत्यतृचश्च' इति
यत्] चोदनाहंः; प्रेरणयोग्यः; 'नीवारमूलेङ्गुदशाक-
वृत्तिः सुसयतो चाग्निकार्येषु चोद्यः । वने वसन्नतिथिष्व-
प्रमत्तो धुरन्धरः पुण्यकृदेष तापसः'—इति महा-
भारते (५।३८।७) । ७४५

चोरः पुं.- स्त्री. [चोरयतीति, चुर+णिच्+पचाद्यच्]
स्तेयकर्ता; चौरः; दस्युः; तस्करः; प्रतिरोधी; मलि-
म्लुचः; स्तेनः; ऐकागारिकः; स्तैन्यः; प्रच्छन्नजनः;
मोषकः; पाटच्चरः; परास्कन्दी; कुम्भिलः; खनकः;
शङ्कितवर्णः; खानिकः; प्रचुरपुरुषः; तूपुः; तक्का;
रिम्बा; रिपुः; रिक्का; विहायाः; तायुः; वनर्गुः;
हुरश्चित्; मूषीवान्; अधशंसः; वृकः । 'चोरेषु
चौरबुद्धिस्ते साधुबुद्धिस्तु तापसे । स्वपरत्वं तवाप्यस्ति
विदेहस्त्वं कथं नृप !'—इति देवीभागवते (१।१९।६) ।
पश्यतोहरः (३३९); कृष्णशटी, गन्धद्रव्यविशेषः;
'चोरकुडकुमरोचनाः' इत्यष्टगन्धकथने आगमः । ३३८

चौरः पुं.- स्त्री. [चोर एव, प्रज्ञादिभ्योऽण्, यद्वा चुरा
शीलमस्य इति, 'छत्रादिभ्यो णः'] चोरः; 'चौरं वा
तापसं वापि समानं मन्यते कथम्'—इति देवीभागवते
(१।१६।५९) । पश्यतोहरः (३३९); असुरविशेषः;

'किराती चीरवसना चौरसेनानमस्कृताम्'—इति हरि-
वशे (१७६।१०) कविभेदः; 'कविरमरः कविरमरः
कविश्चौरो मयूरकः'—इत्युद्धटः । चोरपुष्पी; सुगन्धि-
द्रव्यविशेषः; शङ्कितः; खङ्गः; दुष्पत्रः; क्षेमकः;
रिपुः; चपलः; कितवः; धूर्तः; पटुः; नीचः; निशाचरः;
गणहासः; कोपनकः; चोरः; फलचोरकः; दुष्कुलः;
ग्रन्थिलः; सुग्रन्थिः; पर्णचोरकः; ग्रन्थिपर्णः; ग्रन्थि-
दलः; ग्रन्थिपत्रः । ३३८

चौर्यम् क्ली [चोरस्य कर्म भावो वा । 'गुणवचन-
ब्राह्मणादिभ्यः कर्मणि च' इति प्यञ्] चौरधर्मः;
स्तैन्यं; स्तेयं; चौरिका; चौरी; चौरिका; 'चौरी'
इति भाषा । 'सन्धि छित्त्वा तु ये चौर्यं रात्रौ कुर्वन्ति
तस्कराः । तेषां छित्त्वा नृपो हस्तौ तीक्ष्णशूले निवेशयेत्'—
इति मनु. (९।२७६) । ३३९

छ

छगः पु - स्त्री. [छ यज्ञादौ छेदनं गच्छति प्राप्नोतीति ।
छ+गम्+ङ] छाग, छगलकः; छगलः; अजः । २७७
छगलकः पु - स्त्री. [छगल+स्वार्थे कन्] छागः;
छगलः । २७७

छत्रम् क्ली. [छादयत्यनेनातपादिकमिति । छद्+सर्व-
धातुभ्यः ष्ट्रन्' इति ष्ट्रन्] धर्मवृष्टिनिवारणार्थाविरण-
भेदः; आतपत्रं; छायामित्रं; पटोटजं; आतपवारणं;
राजछत्रं; 'छाता' इति भाषा । 'छत्रे कनकदण्डे तु
रागशृङ्गमुदाहृतम् । नृपलक्ष्म भवेत्तत्तु यच्छत्रं पृथिवी-
भुजाम्'—इति शब्दरत्नावल्याम् । पु [छद्+णिच्+
ष्ट्रन् ह्रस्वश्च] मूलेन पत्रेण च वचाकारवृक्षः; अति-
च्छत्रः; कटुः; भूततृणः; 'कुकुरमुत्ता' इति भाषा । ४२३
छत्रकः पुं. [छत्रमिव कायति इति । कै+क] अतिच्छत्रः;
मत्स्यरङ्गपक्षी, ईश्वरगृहविशेषः । ८३१

छद्मः पु. [छदति आच्छादयतीति । छद्+अच्] पत्रम्;
'ततो न्यग्रोधमासाद्य महान्तं हरितच्छदम्'—इति
रामायणे (२।५।६) । पक्षः (२३९); ग्रन्थिपर्ण-
वृक्षः; तमालवृक्षः । १८५

छद्म [न्] क्ली [छद्यते आत्रियते स्वरूपमनेनेति ।
छद्+सर्वधातुभ्यो मनिन्' इति मनिन्] कपटः;
व्याजः; 'तं कर्णमूलमागत्य रामे श्रीन्यस्यतामिति ।
कैकेयीशङ्कयेवाह पलितच्छद्मना जरा'—इति रघुवंशे

(१२।२)। शाठ्यम्; अपदेशः; स्वरूपाच्छादनम्। ७०९
छन्दः [स्] क्ली. [चन्दयति आह्लादयति, चन्दतेऽनेन
वा। चदि आह्लादे+‘चन्देरादेश्च छः’ इति असुन्
चस्य छश्च] वेदः; ‘आसीन्महीक्षितामाद्यः प्रणवश्छन्द-
सामिव’—इति रघुवशे (१।११)। स्वैराचारः;
अभिलाषः; ‘कामात्मकाश्छन्दसि कर्मयोगा एभिर्वि-
मुक्तः परमश्नुवीत’—इति महाभारते (१२।२०।१।१२)।
नियतवर्णमात्रादिः शब्दगुम्फभेदः; पद्यम्। ९

छन्नः त्रि. [छद्+क्त] व्याप्त; ‘न ह्या न रथो वीर!
न यन्ता मम दारुक.। अदृश्यन्त शरैश्छन्नास्तथाहं
सैनिकाश्च मे’—इति महाभारते (३।२०।२४)।
छादितः; क्ली. रहः; निर्जनस्थानम्। ७०२

छलम् क्ली. [छो+वृपादित्वात् कलच् । यद्वा छल्+
अच्] व्याजः; ‘सा वै मदालसा पुत्र बालमुत्तानशायि-
नम्। उल्लापनच्छलेनाह रुदमानमविस्वरम्’—इति
मार्कण्डेये (२५।१०)। स्वलितं; शाठ्यम्; ‘धर्मेण
व्यवहारेण च्छलेनाचरितेन च। प्रयुक्त साधयेदर्थ
पञ्चमेन बलेन च’—इति मनुः (८।४९)। तात्पर्यान्त-
रेण प्रयुक्तस्य शब्दस्यार्थान्तरेण कथनम्; ‘वचन-
विधातोऽर्थविकल्पोपपत्त्या च्छलम्’—इति अक्षपाद-
सूत्रे। ७०९

छागः पु—स्त्री. [छायते छिद्यते देवबलये इति । छो+
‘छापूखडिभ्यः कित्’ इति गन्] पशुविशेषः; वस्तः;
छगलकः; अजः; स्तुभः; छगः; छगलः; छागल,
तभः; स्तभः; शुभः; लघुकामः; क्रयसदः; वर्करः;
पर्णभोजनः; लम्बकर्णः; मेनादः; वुक्कः; अल्पायुः;
शिवाप्रियः; अबुकः; मेध्यः; पशुः; पयस्वलः। ‘छागलो
वर्करश्छागो वस्तोऽजश्छेलकः शुभः। छागमासं लघु
स्निग्धं स्वादुपाकं त्रिदोषणुत्’—इति भावप्रकाशः। २७७

छात्रः पुं [छात्रं गुरोर्दोषाणामावरणं तच्छीलमस्येति ।
‘छात्रादिभ्यो ण’ इति ण] शिष्यः; ‘भूभुजा दानशौण्डेन
पैत्रिके स्थण्डिले कृतः। छात्राणामार्यदेश्यानां तेन
विद्यार्थिनां मठः’—इति राजतरङ्गिण्याम् (६।८७)।
क्ली. वरटाच्छत्रसम्भवं मधु; ‘वरटाः कपिलाः पीताः
प्रायो हिमवतो वने। कुर्वन्ति छात्रकाकारं तज्जं छात्रं
मधुस्मृतम्’—इति भावप्रकाशः। ४००

छान्दसः पुं. [छन्दो वेदं अधीते वेत्ति वा। छन्दस्+

‘तदधीते तद्वेद’ इत्यण्] वेदाध्येता; [छन्द एवेति,
स्वार्थे अण्] वेदः; ‘मन्ये त्वा विषये वाचा स्नातमन्यत्र
छान्दसात्’—इति भागवते (१।४।१३)। त्रि. [छन्दसो
व्याख्यानं, तत्र भवः, ‘छन्दसो यदणौ’ इत्यण्। छन्द-
सोऽयम्, ‘तस्येदम्’ इत्यण्] वेदसम्बन्धी; वेदभवः;
स्त्रिया तु डीप्। ‘छान्दसीभिरुदाराभिः श्रुतिभिः सम-
लङ्कृतः’—इति हरिवंशे (२।१।७)। ३९५

छायातनयः पु [छायाया. सूर्यपत्न्यास्तनयः पुत्र.] शनिः;
छायात्मजः; शनिग्रहः; छायासुतः। ४८

छिद्रम् क्ली. [छिद्यते भिद्यते यत्। छिदिर्+ ‘स्फायित-
ञ्चिवञ्चीति’ रक्] भेदः; कुहरं; शुषिरं; विवरं;
बिलः; निर्व्यथनः; रोकं, रन्ध्रः; श्वभ्रं, वपा; शुपिः;
स्वभ्रं; शुषी; ‘छेद’ इति भाषा। ‘ततो गच्छेत धर्मज्ञ!
हिमवत्सुतमर्बुदम्। पृथिव्यां यत्र वै छिद्रं पूर्वमासीत्
युधिष्ठिर!’—इति महाभारते (३।८२।५३)।
अवकाशः; नवमसख्या, दूषणम्; ‘बहुविघ्नश्च नृपते!
ऋतुरेष स्मृतो महान्। छिद्राण्यस्य तु वाञ्छन्ति यज्ञघ्ना
ब्रह्मराक्षसा.’—इति महाभारते (२।१२।२९)।
लग्नादष्टमस्थानम्; ‘छिद्राख्यमष्टमं स्थानम्’—इति
ज्योतिस्तत्त्वम्। ६२४

छुच्छुन्दरी स्त्री. [छुच्छुमित्यव्यक्तशब्दो दीर्यति निर्गच्छ-
त्यस्याः। छुच्छुम्+द्+‘सर्वधातुभ्य इन्’ ततः कृदि-
कारादिति डीष्] जन्तुविशेषः; गन्धमूषा; चिक्कः;
वेश्मनकुलः; पुवृपः; गन्धमूषिकः; गन्धमूषिका;
सुगन्धिमूषिका; गन्धशुण्डिनी; शुण्डिमूषिका; गन्धाखुः;
गन्धनकुलः; चुञ्चुः; छुच्छुन्दरिः। ‘अभ्यङ्गान्नाशयेत्
क्षिप्रं गण्डमालां सुदारुणाम्। छुच्छुन्दर्या विपक्वन्तु
क्षणान्तैलवरं ध्रुवम्’—इति वैद्यके। २३५

छेकः त्रि. [छिद्यति वनवासादिदुःखं छिनत्ति नाशयतीति ।
छो छेदने+बाहुलकात् डेकन्] विदग्धः; गृहासक्त-
पक्षिमृगौ; गृह्यकः, नागरः; शब्दालङ्कारविशेषः;
अनुप्रासभेदः; ‘छेको व्यञ्जनसङ्घस्य सकृत्साम्यमने-
कधा’—इति साहित्यदर्पणे (१०।४)। ३८५

छेदनम् क्ली. [छिद्+भावे ल्युट्] अस्त्रेण द्विधा करणं;
वर्द्धनं; कर्तनं; कल्पनं; छेदः; ‘फलदाना तु वृक्षाणां
छेदने जप्यमृक्षतम्’—इति मनुः (११।१४२)।
नाशः; अपनोदनम्; ‘श्रुत्वैव तु महात्मानो मुनयोऽभ्य-

द्रवन् द्रुतम् । सनत्कुमार धर्मज्ञ सशयच्छेदनाय वै—
इति महाभारते (३।१८५।२४) । भेदः; [छिनत्तीति ।
छिद्+यु] छेदके त्रि. । 'प्रच्छन्नो वा प्रकाशो वा
गो योऽरि प्रबाधते । तद्वै शस्त्रं शस्त्रविदां न शस्त्रं
छेदनं स्मृतम्'—इति महाभारते (२।५४।९) ।
'ज्वलनार्कप्रभं घोरं छेदनं सोमहारिणाम् । घोररूपं
तदत्यर्थं यन्त्र देवैः सुनिर्मितम्'—इति महाभारते
(२।५४।९) । ७२९

ज

जगच्चक्षुः [स्] पुं. [जगतां भुवनानां चक्षुरिव प्रकाश-
कत्वात्] सूर्यः; भानुः; 'इति काशीप्रभावज्ञो जगच्चक्षु-
स्तमोनुदः । कृत्वा द्वादशधात्मान काशीपुर्यां व्यवस्थितः'—
इति काशीखण्डे (४६।४४) । ३७

जगत् क्ली. [गच्छतीति, गम्+ 'द्युतिगमिजुहोतीना
द्वे च' इति क्विपि द्वित्वे च 'गम. क्वौ' इति मलोपे तुक्]
विश्वं; जगती; लोकः; पिष्टपं; भुवनं, विष्टप;
संसारः; 'यदा स देवो जागर्ति तदेदं चेष्टते जगत् ।
यदा स्वपिति शान्तात्मा तदा सर्वं निमीलति'—इति
मनु (१।५२) । पुं. वायुः [गच्छति इतस्ततो वातीति];
महादेवः [गच्छन्त्यस्मिन् जीवा इति]; 'विमुक्तो
मुक्ततेजाश्च श्रीमान् श्रीवर्द्धनो जगत्'—इति महा-
भारते (१३।१७।१५१) । जङ्गमे त्रि. । १३३

जगत्कर्ता [ऋ] पुं. [करोतीति, कृ+तृच्, ततो जगत.
कर्ता कारकः] सृष्टिकर्ता; ब्रह्मा । ७

जगत्प्राणः पुं. [जगतां विश्वस्थजीवानां प्राणो जीवनम्]
वायुः; समीरणः; सदागतिः; गन्धवहः; अनिलः;
आशुगः; वातः; पवनः; मास्त. । ७५

जगती स्त्री. [गच्छति कार्यत्वात् नष्टा भवतीति । गम्+
'वर्तमाने पृषद्बृहन्महज्जगच्छतृवच्च' इति डीप्]
पृथ्वी; 'तमायान्तं ततो देवी सर्वदैत्यजनेश्वरम् ।
जगत्यां पातयामास भित्त्वा शूलेन वक्षसि'—इति
मार्कण्डेये (१।२२) । भुवनम् (७९४); 'स्वप्नेऽपि
सागरं शुष्क चन्द्रं च पतितं भुवि । उपरुद्धां च जगती
तमसेव समावृताम्'—इति रामायणे (२।६९।११) ।
जनः; छन्दोविशेषः; द्वादशाक्षरा वृत्तिः; 'त्रिष्टुप् च
जगती चैव तथातिजगती मता'—इति छन्दोमञ्जर्याम् ।

जम्बूवप्रम् । १५६

जगद्विनाशः पुं [जगतां विनाशो ध्वंसः अखिलकार्यनाशः
इत्यर्थः; यस्मिन्] युगान्तः; प्रलयः । ११७

जगन्नाथः पुं. [जगता नाथः ईश्वरः] विष्णुः; नारा-
यणः; 'देवदेव ! जगन्नाथ ! भूतभव्यभवत्प्रभो !
तपश्चरसि कस्मात्त्वं किं ध्यायसि जनार्दन'—इति
देवीभागवते (१।४।३६) । पुरुषोत्तमक्षेत्रम्; 'आवि-
र्बभूव भगवान् भूतभव्यभवत्प्रभुः । गत्वा देवं जगन्नाथं
स्थापयिष्यति च प्रभो ! ।' देवविशेषः; 'शालग्रामो
हरेर्मूर्तिर्जगन्नाथश्च भारतम् । कलेर्दशसहस्रान्ते ययौ
त्यक्त्वा हरेः पदम्'—इति ब्रह्मवैवर्ते । पण्डितविशेषः ।
अयं तैलङ्गदेशोद्भवः, एतद्विरचिता ग्रन्था यथा—
रसगङ्गाधरः, यमुनावर्णनचम्पूः, रतिमन्मथनाटकं, वसु-
मतीपरिणयनाटकं, जगदाभरणकाव्यं, प्राणाभरणका-
व्यं, पीयूषलहरी, अमृतलहरी, सुधालहरी, करुणालहरी,
लक्ष्मीलहरी, भामिनीविलासः, मनोरमाकुचमर्दिनी,
अश्वघाटीकाव्यम्, आसफविलासः । अमुना अन्तकाले
कृतः श्लोको यथा 'केचिद् ब्रह्म निराकारं नराकार च
केचन । वयन्तु दीर्घयोगेन नीराकारमुपास्महे । २४

जगरः पुं. [जागर्ति संग्रामेऽनेनेति । जागृ+अप् । पृषो-
दरादित्वात् साधुः] कवचः; वारवाणः । ४५९

जग्धिः स्त्री. [अद् भक्षणे+क्तिन्, 'अदो जग्धिः'
—इति जग्ध्यादेशः] भक्षणम्; 'अदत्त्वा तु य एतेभ्यः
पूर्वं भुङ्क्तेऽविचक्षणः । स भुञ्जानो न जानाति
श्वगृध्रैर्जग्धिमात्मनः'—इति मनुः (३।११५) । ३२५

जघनम् क्ली. [हन्यते इति, हन्+ 'हन्तेः शरीरावयवे
द्वे च' इत्यच् द्वित्वे च, 'अभ्यासाच्च' इति कुत्वम्]
स्त्रीकट्याः पुरोभागः; 'नाभिह्रदैः परिगृहीतरयाणि
यत्र स्त्रीणा बृहज्जघनसेतुनिवारितानि'—इति माघे
(५।२९) । कटिः; 'भगवान् द्विगुण चक्रे जघनं विस्मितौ
तदा । शीर्षे सन्दधतां तत्र जघने परमाद्भुते'—इति
देवी भागवते (१।९।८१) । ५१२

जघनकूपकौ पुं. [जघनकूपे इव कायतः इति । कै+क]
कुकुन्दरौ; कटिस्थक्षुद्रगतौ । (द्विवचनान्तोऽयं शब्दः)

५१३

जघन्यः त्रि. [कुटिलं हन्यते निन्द्यते इति । हन्+यङ्-
न्तात् अचो यत् । यद्वा जघनमिव, 'शाखादिभ्यो यत्'

—इति यत्] गर्हितः; 'तत्र द्यूतमभवन्नो जघन्य तस्मिन् जिताः प्रव्रजिताश्च सर्वे'—इति महाभारते (३।३।१।१३) । चरमः; 'उत्तमस्य पलं मात्रा त्रिभिर-रक्षैश्च मध्यमे । जघन्यस्य पलाद्धेन स्नेहक्वाथ्यौपधेषु च'—इति वैद्यके । [जघने कटिदेशे भव, दिगादित्वाद् यत्] क्ली. मेहनम्; पुं. शूद्रः; हीनजातिमात्रम्; 'उत्तमां सेवमानस्तु जघन्यो वधमर्हति ।' 'हीनजाति-रुक्कृष्टजातीयां कन्यामिच्छन्तीमनिच्छन्ती वा गच्छन् जात्यपेक्षयाऽङ्गच्छेदनमारणात्मकं वधमर्हति'—इति तट्टीकायां कुल्लूकभट्टः । पृष्ठभागः; 'ततो जघन्य सहितैः स्वमन्त्रिभिः पुरप्रधानैश्च तथैव सैनिकैः । जनेन धर्मज्ञतमेन धर्मवानुपोपविष्टो भरतस्तदाग्रजम्'—इति रामायणे (२।१०।४।२९) 'जघन्यं जघनभाग पृष्ठभागमाश्रितः सन्'—इति तट्टीकायां रामानुज । राजानुचरविशेषः; 'पञ्चापरे वामनको जघन्य कुब्जोऽपरो मण्डलकोऽथ सामी । पूर्वोक्तभूपानुचरा भवन्ति सङ्कीर्णसंज्ञाः शृणु लक्षणैस्तान् ।' 'मालव्य-सेवी तु जघन्यनामा खण्डेन्दुतुल्यश्रवणः सुगन्धि । शुक्रेण सारः पिशुनः कविश्च रूक्षच्छविः स्थूलकराङ्गु-लीकः । क्रूरो धनी स्थूलमतिः प्रतीतस्ताम्रच्छवि स्यात्परिहासशीलः । उरोऽङ्घ्रिहस्तेष्वसिशक्तिपाशपर-श्वधाङ्कश्च जघन्यनामा'—इति बृहत्सहितायाम् (६९। ३१—३४) । ७७०

जङ्घा स्त्री. [जङ्घन्यते कुटिलं गच्छतीति । हन्, यङ्-लुगन्तात् + 'अन्येभ्योऽपीति' ड] गुल्फोर्ध्वजान्वधो-भागः; प्रसृता; टङ्का; टङ्कं; टक्किका; 'पिंडली'—इति भाषा । 'शत्रुनिमज्जता ग्राह्यो जङ्घायां प्रपतिष्यता'—इति महाभारते (५।१३।३।१९) । ५१५
जङ्घालः त्रि. [प्रशस्ता जङ्घास्त्यस्येति । जङ्घा + 'सिध्यादिभ्यश्च' इति लच् । जङ्घाबलेनैव वेगस्य जननात्तथात्वम्] अतिवेगवान्; अतिजवः; 'जाह्न-वीज्या जगन्माता जप्या जङ्घालवीचिका'—इति काशीखण्डे । (२९।६४) । हरिणः; एणः; कुरङ्गः; ऋष्यः; पृषतः; न्यङ्कुः; शम्बरः; राजीवः; मुण्डी; 'जङ्घालाः प्रायशः सर्वे पित्तश्लेष्महराः स्मृताः । किञ्चिद्वातकराश्चापि लघवो बलवर्धनाः'—इति भावप्रकाशः । ३५८

जटा स्त्री. [जटति परस्पर सलग्ना भवतीति । जट् + अच् । यद्वा जायते प्रादुर्भवतीति । जन + 'जनेष्टन् लोपश्च'—इति टन् अन्त्यलोपश्च] मूलम्; 'यदि न समुद्धरन्ति यतयो हृदि कामजटा, दुरधिगमोऽसतां हृदि गतोऽस्मृतकण्ठमणि'—इति भागवते । (५३२) व्रतिनां शिखा; लग्नकचः; शटा; जटिः; जटी; जूटः; जुटकं; शट; कौटीरं; जूटकं; हस्तम्; 'नीलाः प्रसन्नाश्च जटा सुगन्धा हिरण्यरज्जुग्रथिताः सुदीर्घाः'—इति महाभारते (३।११।२।२) । जटामांसी; नलद; वह्निनी; पेषी; मासी; कृष्णजटा; जटी; किरातिनी; जटिला; लोमशा; तपस्विनी; भूतजटा; पेशी; ऋव्यादिः; पिशिता; पिशी; पेशिनी; हिंसा; मांसिनी; जटाला; नलदा; मेपी; तापसी; चक्र-वर्तिनी; माता; अमृतजटा; जननी; जटावती; मृगभक्ष्या; जडामासी; मिसी; मिसिः; मिसी; मिषिका; मिपिः; सुगन्धिद्रव्यविशेषः । १८३

जटाबन्धः पु [जटानां बन्धः बन्धनम्] जटाजूटः; व्रतिना यतीना वा जटाकलापः । १४

जठरः पुं— क्ली. [जायते गर्भो मलं वा अस्मिन्निति । जन् + 'जनेररष्ठ च'—इति अर ठश्चान्तादेशः] उद-रम्; 'पृष्ठतः सेवयेदर्कं जठरेण हुताशनम् । स्वामिनं सर्वभावेन परलोकममायया'—इति हितोपदेशे (२। ४४) । पुं. देशविशेषः; 'आग्नेय्यां दिशि कोशल-कलिङ्गवङ्गोपवङ्गजठराङ्गाः'—इति बृहत्सहितायाम् (१।४।८) । 'अत ऊर्ध्वं जनपदान् निबोध गदतो मम । 'जठराः कुरुराश्चैव सदशाणश्च भारत !'—इति महाभारते । पर्वतविशेषः; 'जठरदेवकूटौ मेरुं पूर्वेणा-ष्टादशयोजनसहस्रमुदगायतौ द्विसहस्रमृथुतुङ्गा भवतः'—इति भागवते (५।१६।२७) । उदररोगविशेषः; 'राजी जन्म बलीनाशो जठरे जठरेषु तु'—इति वाग्-भटः । 'कोष्ठादुपस्नेहवदन्नसारो निःसृत्य दुष्टोऽनिल-वेगनुन्न' । त्वचः समुन्नम्य शनैः समन्ताद्विवर्धमानो जठरं करोति'—इति सुश्रुते । ५१५

जठरम् त्रि. [जटति एकत्री भवतीति । जट् + बाहुलका-दर ठान्तादेशश्च] कठिनम्; 'इदानीम् अस्माकं जठर-कमठपृष्ठकठिना, मनोवृत्तिस्तत् किं व्यसनिविमुखैव क्षपयसि'—इति शान्तिशतके (४।१३) । बद्धम् । ८२५

जडः त्रि. [जलति बुद्धि कठोरीकरोति । जल् घातने+ अच्] अप्रज्ञः; मूढः; 'अस्याः सर्गविधौ प्रजापति-रभूच्चन्द्रो नु कान्तिप्रदः, शृङ्गारैकरसः स्वयं नु मदनो मासो नु पुष्पाकरः । वेदाभ्यासजडः कथं नु विषय-व्यावृत्तकौतूहलो निर्मातु प्रभवेन्मनोहरमिदं रूपं पुराणो मुनिः ।' मन्थरः (३८७); मूकः (६०९); 'नापृष्टः कस्यचिद् बूयाद् न चान्यायेन पृच्छतः । जानन्नपि हि मेधावी जडवल्लोक आचरेत्'—इति मनुः (२।११०) । हिमग्रस्तः; शीतलः; 'परामृशन् हर्षजडेन पाणिना तदीयमङ्गं कुलिशत्रणाङ्कितम्'—इति रघुवंशे (३।६८) 'हर्षजडेन हर्षशिशिरेण'—इति तट्टीकायां मल्लि-नाथः । वधिरः; 'उन्मत्तजडमूकाश्च ये च केचिन्निरि-न्द्रियाः'—इति मनुः (२।११०) । 'अन्धो जडः पीठ-सर्पी सप्तत्या स्थविरश्च यः'—इति मनुः (८।३९४) 'अन्धो वधिरः पङ्गुः सम्पूर्णसप्ततिवर्षः'—इति तट्टी-कायां कुल्लूकभट्टः । निष्पन्दः; 'जडीकृतस्त्रयम्बक-वीक्षणेन वज्रं मुमुक्षुस्त्रिव वज्रपाणिः'—इति रघुवंशे (२।४२) । मोहितः; 'अथ तं सवनाय दीक्षितः प्रणि-धानाद् गुरुराश्रमस्थित । अभिषङ्गजड विजज्ञिवान् इति शिष्येण किलान्वबोधयत्'—इति रघुवंशे (८।७५) ।

३३६

जडक्रियः त्रि. [जडस्य मोहितस्येव क्रिया कार्यं यस्य] दीर्घसूत्री, चिरक्रियः । ३८३

जतु क्ली. [जायते वृक्षादिभ्य इति । जन्+ 'फलि-पाटिनमिमनिजनामिति' उ, तोऽन्तादेशश्च] वृक्ष-निर्यासविशेषः; राक्षा; लाक्षा, यावः; अलक्तः; द्रुमामयः; रक्षा, रभसः, कीटजा; क्रिमिजा; जतुका; जन्तुका; गवाषिका; जतुकं; यावकः; रक्तः; अलक्त-कः; पलङ्कषा; कृमिः; वरवर्णिनी । 'जिघ्रन् सोऽस्य वसागन्धं सर्पिर्जतुषिमिश्रितम्'—इति महाभारते (१।१४।१३) । ५५५

जत्रु क्ली. [जायते बाहुरस्मात् । जन्+ 'अश्र्वा-दयश्च' इति रु, नकारस्य तकारश्च] जत्रुकं; स्कन्ध-सन्धिः । ५२३

जनः पुं. [जायते इति, जन्+अच्] लोकः; 'अथ प्रवाते तुमुले निशि सुप्ते जने तथा । तदुपादीपयद् भीमः शोते यत्र पुरोचनः'—इति महाभारते (१।१४६) ।

९) । महर्लोकादूर्ध्वलोकः; पामरः; असुरविशेषः; 'समुद्रान्तवासिनो जननाम्नोऽसुरान् अर्दितवान् जना-र्दनः ।' २८४

जनकः पुं. [जनयति इति, जन्+णिच्+ण्वुल] पिता; जनयिता; राजभेदः; स तु मिथिलाधिपतिः । 'एवं विदेहराजस्तु पूर्वको जनकोऽभवत् । मिथिर्नाम महा-वीर्यो येन सा मिथिलाभवत्'—इति रामायणम् । ऋषिविशेषः; वैद्यसन्देहभञ्जनग्रन्थस्य प्रणेता; 'चकार जनको योगी वैद्यसन्देहभञ्जनम्'—इति ब्रह्म-वैवर्ते (१।१६।१९) । शम्बरासुरस्य पुत्रविशेषः; 'श्रुत्वा तु शम्बराद्वाक्यं सुतास्ते शम्बरस्य च । सन्नद्धा निर्ययुर्हृष्टाः प्रद्युम्नवधकाम्यया । सेनस्कन्धोऽति सेनश्च सेनको जनकस्ततः'—इति हरिवंशे (१६।१।४४) । उत्पादके त्रि. । 'जनकः सर्वरोगाणां दुर्वारो दारुणो ज्वरः'—इति ब्रह्मवैवर्ते (१।१६।२७) । ५०४

जनङ्गमः पुं. [जनेभ्यो गच्छतीति । 'गमश्च' इति खच् मुगागमश्च] चाण्डालः; 'अवधीज्जनङ्गम इवैष यदि हतवृषो वृष ननु । स्पर्शमशुचिवपुरर्हति न प्रतिमानना-न्तु नितरां नृपोचिताम्'—इति माघे (१५।३५) । ५९८

जननी स्त्री [जनयतीति । जनि+बाहुलकादनि, कृदि-कारादिति वा डीष् । यद्वा 'कृत्यल्युटो बहुलमिति' ल्युट्, टित्वाद् डीप्] माता; प्रसूः; 'निरतिशयं गरिमाणं तेन जनन्याः स्मरन्ति विद्वांसः । यत् कमपि वहति गर्भं महतामपि यो गुरुर्भवति'—इति पञ्चतन्त्रे (१।३६) । दया; जनीनामगन्धद्रव्यं; वृक्षनिर्यासविशेषः; 'लाख' इति भाषा । 'पर्पटी रञ्जना कृष्णा जतुका जननी जनी । जतुकृष्णाग्निस्पर्शा जतुकृच्चक्रवर्तिनी'—इति भावप्रकाशः । चर्मचटी; यूथिका; कटुका; मञ्जिष्ठा; अलक्तकः; जटामांसी । ५०४

जनपदः पुं. [जनस्य लोकस्य पदम् आश्रयस्थानं यत्र । जनः पद वस्तु यस्येति वा] देशः; राष्ट्रम्; 'त्यजेदेकं कुलस्यार्थं ग्रामस्यार्थं कुलं त्यजेत् । ग्राम जनपदस्यार्थं आत्मार्थं पृथिवीं त्यजेत्'—इति चाणक्यशतके (३१) । जनः । २८४

जनवादः पुं. [जनेषु लोकेषु वादोऽपवादः] जनप्रवादः; लोकापवादः; कौलीनः; विगानः; वचनीयता; 'भस्मपरुषेऽपि गिरिशे स्नेहमयी त्वमुचितेन सुभगासि ।

मोवस्त्वयि जनवादो यदोपधिप्रस्थदुहितेति—
इति आर्यासप्तशत्याम् । १४७

जनश्रुतिः स्त्री [जनेभ्यः श्रुतिः श्रवणम्] सत्यमसत्य
वा लोकप्रवादः; किंवदन्ती, 'पुसा दर्शय सुन्दरि!
मुखेन्दुमीपत्रपामपाकृत्य। जायाजितइति रूढा जनश्रुति-
र्मे यशो भवतु'—इति आर्यासप्तशत्याम् (३६५)। १४७

जनार्दनः पुं [समुद्रान्तर्वासिनो जननाम्नोऽमुरान् अर्दि-
तवान् जनार्दनः । जन+अर्द गतौ याचने च, नन्द्यादि-
त्वात् ल्यु। किं वा जनैर्लोकैरर्द्यते याच्यते पुरुषार्थानिसौ
जनार्दनः। कर्मणि ल्युट्। किं वा जननं जन भावे घञ्।
अर्द हिंसायाम्। जनं जन्म अर्दयति हन्ति भक्तस्य
मुक्तिदत्वादिति जनार्दन। किं वा जनान् लोकान्
अर्दति हररूपेण सहारकत्वादिति जनार्दनः। किं वा
जनयति उत्पादयति लोकान् ब्रह्मरूपेण सृष्टिकर्तृत्वा-
दिति जनः; जनेर्ण्यन्तात् पचाद्यच्। अर्दति हन्ति लोकान्
हररूपेण सहारकारित्वादिति अर्दनः। जनश्चासौ
अर्दनश्चेति जनार्दनः। किं वा जनान् लोकान् अर्दति
गच्छति प्राप्नोति रक्षणार्थं पालकत्वादिति जनार्दनः।
विष्णुः; 'सशङ्खचक्राब्जगदं जनार्दनमिहो नमः। उपेन्द्र
गदिन साविपद्मशङ्ख! नमोऽस्तु ते'—इति पाद्मे।
'आरोग्य भास्करादिच्छेद्वनमिच्छेद्भुताशनात्। ज्ञान च
शङ्करादिच्छेन्मुक्तिमिच्छेज्जनार्दनात्'—इति कर्मलोच-
नम्। २३

जनाश्रयः पुं [जनानां लोकानाम् आश्रयः] मण्डपः। २९८

जनी स्त्री। [जायते सन्ततिर्यस्यामिति । जन्+जनि-
घसिभ्यामिण्' इतीण्, 'जनिवध्योश्चे'ति वृद्धिनिषेधः।
ततः 'कृदिकारादिति' डीञ्] वधूः; पुत्रवधू, सीमन्तिनी;
नारी; स्त्री; [जन्+भावे इण्] उत्पत्तिः; [जायते
आरोग्यमनया, करणे इण्] ओषधिभित् ; जतूका;
रजनी; जतुकृत्; चक्रवर्तिनी; संस्पर्शा; जतुका;
जनिः; जननी; 'लाख' इति भाषा। ५०४

जन्तुः पुं। [जायते उद्भवतीति । जन्+कमिमनिज-
नीति' तु] प्राणी; 'एकः प्रजायते जन्तुरेक एव प्रली-
यते। एकोऽनु भुङ्क्ते सुकृतमेक एव च दुष्कृतम्'—इति
मनुः (४।२४०)। मनुष्येषु बहुवचनान्तः। 'विशा
गोपा अस्य चरन्ति जन्तवो द्विपञ्च यदुत चतुष्पदक्तुभिः'
—इति ऋग्वेदे (१।९४।५)। सोमकस्य राज्ञः पुत्र-

विशेषः; 'ततस्ता मातरः सर्वा प्राक्रोशन् भृशदुःखिताः।
प्रावार्यं जन्तु सहिताः स शब्दस्तुमुलोऽभवत्'—इति
महाभारते (३।१२७)। ६२५

जन्म [न्] क्ली [जायते इति, जन्+सर्वधातुभ्यो
मनिन्' इति मनिन्] उत्पत्तिः; जनुः; जननं; जनिः;
उद्भवः, जन्मं, जनी; प्रभवः; भावः; भवः, सम्भवः;
जनूः; प्रजननं; जाति । 'शुभानामशुभानां च कर्मणा
जन्म जायते। पुण्यक्षेत्रे च सर्वत्र नान्यत्र भुञ्जते
जनाः'—इति ब्रह्मवैवर्ते प्रकृतिखण्डे। ८५०

जन्मम् क्ली। [जायते इति, जन् बाहुलकात् मन्]
उत्पत्तिः; [अनन्तर नाम्नीति मप्रत्यये जन्ममदन्तञ्च।
जन्ममदन्तमपीत्युणादाविति] 'जन्मे पञ्चनवस्थिते
कलहरिपुभयम्'—इति ज्योतिषे। ८५०

जन्यम् क्ली। [जन्यते इति, जनि+तकिशसिचतियति-
जनिभ्यो यद्वाच्ये' इति यत्] सग्रामः; 'तत्र जन्य
रघोर्घोरं पर्वतीयैर्गणैरभूत्'—इति रघुवंशे (४।७७)।
हृष्टः; परीवादः; पुं [जायते जनयति वा, जन्+
'भव्यगेयेति' कर्तरि यत्] जनकः; महादेव; 'उग्रतेजा
महातेजा जन्यो विजयकालवित्'—इति महाभारते
(१३।१७।५६)। देहः; 'निवृत्तसर्वेन्द्रियवृत्ति विभ्रमः
तुष्टाव जन्यं विसृजन् जनार्दनम्'—इति भागवते
(१।९।३१)। [जनस्य जल्पः इत्यर्थे जन्+मत-
जनह्लादिति' यत्] जनजल्पः; त्रि। [जन्यते इति,
जन्+णिच्+कर्मणि यत्] उत्पाद्यः; 'जनकस्य
स्वभावो हि जन्ये तिष्ठति निश्चितम्। यथा श्रीकृष्ण-
पादाङ्कं कालीयवशमस्तके'—इति ब्रह्मवैवर्ते श्रीकृष्ण-
जन्मखण्डम्। 'जन्यानां जनकः कालो जगतामाश्रयो
मतः'—इति भाषापरिच्छेदे (४५)। जनयिता;
[जनीं वधूं वहति प्रापयति वा, संज्ञायामिति साधुः]
नवोढाज्ञाति; नवोढाभृत्यः; वरस्य स्निग्धः, स तु
जामातृवत्सलः; [जनाय हितः, यत्] जनहितः। ४५०

जपा स्त्री। [जपन्ति तान्त्रिका अनयेति । जप्+अप्
ततष्टाप्] प्रतिका; हरिवल्लभा; जवापुष्पवृक्षः;
ओड्राख्या; रक्तपुष्पी; अर्कप्रिया; रागपुष्पी;
'ओड्रपुष्पं जपा चाथ त्रिसन्धा सारणा सिता। जपा
संग्राहिणी केश्या त्रिसन्ध्या कफवातजित्'—इति भाव-
प्रकाशः। ७३८।

जपाकुसुमसंकासा स्त्री [जपाकुसुम इव सम्यक् कासते शोभते । अच्, टाप्] लोहिनी; रक्तवर्णा । ७३८ ।
जम्पती पुं. [जाया च पतिश्च । राजदन्तादिगणे पाठात् जायाशब्दस्य जम्भावो निपात्यते] जायापती; दम्पती । द्विवचनान्तोऽयं शब्दः । १२० ।

जम्बालः पुं. [जमु अदने+बाहुलकाद्बालन् । यद्वा जम्ब+भावे घञ्, जम्ब्रं आलातीति, ला+क] पङ्कः, कर्दमः; 'अदद्यजम्बालगवेपणाय कृतोद्यमाना खलसैरिभाणाम् । कवीन्द्रवन्निर्जरनिर्झरिण्यां सजायते व्यर्थमनोरथत्वम्'—इति श्रीकण्ठचरिते (२।१०) । शैवालः; केतकवृक्षः । ६७८ ।

जम्बिरः पुं. [जम्बीर, निपातनाद् ह्रस्व.] जम्बीरः । १९४ ।

जम्बीरः पुं. [जम्यते भक्ष्यते इति, जमु+अदने, 'गम्भीरादयश्च' इति निपातनात् ईरन्प्रत्यये साधुः] फलवृक्षविशेषः; दन्तशठः; जम्भः; जम्भीरः; जम्भलः; जम्भी; रोचनकः; शोधी; जाड्यारिः; दन्तहर्षणः; गम्भीरः; जम्बिरः; दन्तकर्षणः; रेवतः; वक्रशोधी; दन्तहर्षकः । 'जम्बीरमुष्णं गुर्वम्लं वात-श्लेष्मविबन्धनुत् । शूलं कासकफक्लेशच्छर्दितृष्णामदोषजित् । आस्यवैरस्यहृत्पीडावह्निमान्द्यकृमीन् हरेत् । स्वल्पजम्बीरिका तद्वत् तृष्णाच्छर्दिनिवारिणी'—इति भावप्रकाशः । मरुवकः; अर्जकः; सितार्जकः; क्षुद्रपत्रतुलसी; 'खरपर्णस्तु जम्बीरः प्रस्थपुष्पः फणिज्जक. —इति वैद्यकरत्नमालायाम् । १९४ ।

जम्बुकः पुं. [जमतीति, जमु भक्षणे+'भृगुवाद्यश्च' इति कुप्रत्यये निपातनात् साधुः । ततः स्वार्थे कन्] शृगालः; 'एवं तेषु प्रयातेषु जम्बुको हृष्टमानसः । खादति स्म तदा मांसमेकः सन्मन्त्रनिश्चयात् ।' वरुणः; [जम्बुः इव कायतीति, कै+क] वृक्षविशेषः; त्रि. नीचः; श्योनाकप्रभेदः; सुवर्णकेतकी; 'केतक सूचिकापुष्पो जम्बुकः क्रकचच्छदः । सुवर्णकेतकी त्वन्या लघुपुष्पा सुगन्धिनी'—इति भावप्रकाशः । २२९ ।

जयन्तः पुं. [जयतीति, जि+'तृभृवहिवसीति' झच्] ऐन्द्रिः; इन्द्रपुत्रः; पाकशासनिः; जयदत्तः; 'उमा-वृषाङ्कौ शरजन्मना यथा यथा जयन्तेन शची-पुरन्दरौ । तथा नृपः सा च सुतेन मागधी नद-

न्दस्तुस्तत्सदृशेन तत्समौ'—इति रघुवंशे (३।२३) । विष्णुः; 'अर्को वाजसनः शृङ्गी जयन्तः सर्वविजयी ।' [अतिशयेनारीन् जयते जयहेतुरिति वा जयन्तः] शिवः; 'सावित्रश्च जयन्तश्च पिनाकी चापराजितः । एते रुद्राः समाख्याता एकादश गणेश्वराः'—इति मात्स्ये (५।३०) । चन्द्रः; चन्द्रमाः; भीमः (एतन्नाम तु छद्मना विराट्गृहवासकाले जातम्); जयो जयन्तो विजयो जयत्सेनो जयद्वलः । इति गुह्यानि नामानि चक्रे तेषा युधिष्ठिरः'—इति महाभारते (४।५।३४) । उपेन्द्रः; 'मरुत्वांश्च जयन्तश्च मरुत्वत्या बभूवतुः । जयन्तो वासुदेवांश्च उपेन्द्र इति यं विदुः'—इति भागवते (६।६।८) । राज्ञो दशरथस्य मन्त्रिविशेषः; 'अष्टौ बभूवुर्वीरस्य तस्यामात्या यशस्विनः । शुचयश्चानु-रक्ताश्च राजकृत्येषु नित्यशः । धृष्टिर्जयन्तो विजयः सुराष्ट्रो राष्ट्रवर्द्धनः । अक्रोपो धर्मपालश्च सुमन्त्र-श्चाष्टमोऽर्थवित्'—इति रामायणे (१।७।२-३) । पर्वतविशेषः; 'ततश्च पर्वताः सप्त केशवं समुपस्थिताः । जयन्तो वैजयन्तश्च नीलो रजतपर्वतः । महामेरुः सकैलास इन्द्रकूटश्च नामतः'—इति हरिवंशे (१७०।-१४) । ज्योतिषोक्तयात्रिकयोगविशेषः; 'यत्र स्वोच्च-गतश्चन्द्रो लग्नादेकादशे स्थितः । जयन्तो नाम योगोऽयं शत्रुपक्षविनाशकृत् ।' पौडशध्रुवकान्तर्गतध्रुवविशेषः; 'आदिताले जयन्तः स्यात् शृङ्गाररससंयुतः । रुद्र-संख्याक्षरपद आयुर्वृद्धिकरः परः'—इति सङ्गीत-दामोदरः । ५५

जरत् त्रि. [जृ+अतृन्] जीर्णः; पुरातनः; पुं. वृद्धः । ७११
जरद्गवः [जरश्चासौ गौश्चेति । 'गोरतद्धितलुकि' इति टच्] जीर्णवृषः; वृद्धोक्षः; 'अकृत्वा पौरषं या श्रीः किं तथापि सुभोग्यया । जरद्गवः समश्नाति दैवादुपगतं तृणम्'—इति पञ्चतन्त्रे । [जरन् क्षीयमाणो गौर्वृषरूपो धर्मः] धर्मरूपजीर्णवृषः; 'नैतस्येह यथा-स्माकं शश्वच्छास्त्रं जरद्गवः । अलसः क्षुत्परो मूर्खस्तेन पीवाञ्छुना सह'—इति महाभारते (१३।९३।६८) । गृध्रपक्षिविशेषः; 'अज्ञातकुलशीलस्य वासो देयो न कस्यचित् । मार्जारस्य हि दोषेण हतो गृध्रो जरद्गवः'—इति हितोपदेशे । २६५

जरा स्त्री. [जीर्यत्यनया । जृ+'षिद्भिदादिभ्योऽङ्'

इत्यङ्, 'ऋदृशोऽङ्' इति गुणः] वार्द्धक्य, विस्रसा; वयःकृतश्लथमांसाद्यवस्थाभेदः; कालकन्या [जीर्यत्यनया जरा, जृप् वयोहानौ, षित्वादङ्, इत्यमरटीकायां भरतः] 'कालकन्या जरा साक्षात् लोकस्तां नाभिनन्दति । स्वसारं जगृहे मृत्युः क्षयाय यवनेश्वरः'—इति भागवतम् । 'श्लक्षणीकृतं भृङ्गराजस्य चूर्णं तिलाद्धकम् आमलकाद्धकं च । सशर्करं भक्षयते गुडैर्वा न तस्य रोगो न जरा न मृत्युः ।' 'या च भार्या विरूपाक्षी कश्मला कलहप्रिया । वचनोत्तरवक्षत्री च सा जरा न जरा जरा'—इति चाणक्यः । क्षीरिकावृक्षः; राक्षसीविशेषः; 'अन्यस्यामपि भार्यायां शकले द्वे बृहद्रथात् । ते मात्रा बहिरुत्सृष्टे जरया चाभिसन्धिते'—इति भागवतम् । ५०३

जरायुः पुं. [जरामेतीति । जरा+इण्+'किञ्जरयो. श्रीणः' इति ऋण्] येन वेष्टितो गर्भः कुक्षौ तिष्ठति स., गर्भवेष्टनचर्म; गर्भशियः; उल्वं; कललः; 'या तु चर्माकृतिः सूक्ष्मा जरायुः सा निगद्यते'—इति महाभागवते भगवतीगीता । ५०० ।

जर्तिलः पुं. [जरन् यः तिलः; पृषोदरादित्त्वम्] वनोद्भवतिलः; 'श्यामाकास्त्वथ नीवारा जर्तिलाः सगवेधुकाः । तथा वेणुयवाः प्रोक्तास्तद्वन् मर्कटका मुने !'—इति विष्णुपुराणे (१।६।२५) । ५८३

जलम् क्ली. [जलति जीवयति लोकान्, जलति आच्छादयति भूम्यादीनिति वा । जल्+पचाद्यच्] पानीयं; पञ्चभूतान्तर्गतभूतविशेषः; आपः (स्त्रीलिङ्गबहुवचनान्तोऽयम्); वाः; वारिः; सलिलं; कमलं; पयः; कीलालम्; अमृतं; जीवनं; भुवनं; वनं; कबन्धम्; उदकं; पाथः; पुष्करं; सर्वतोमुखम्, अम्भः; अर्णः; तोयं; नीरं; क्षीरम्; अम्बु; सम्बरं; मेघपुष्पं; घनरसः; आपः (सान्तक्लीवोऽयम्); सरिलं; सलं; जडं; कम्; अन्धं; कपन्धम्; उदं; दकं, नारं; शम्बरम्; अब्रपुष्प; घनरस; घृतं; पीप्पलं; कुशं; विषं; काण्डं; सवरं; सरं; कृपीटं; चन्द्रोरसं; सदनं; कर्बुरं; व्योम; सम्बः; सरः; इरा; वाजं; तामरं; कम्बलं; स्यन्दनं; सम्बलं; जलपीथं; क्षरम्; ऋतम्; ऊर्जं; कोमलं; सोमम् । 'जलं चतुर्विधं प्राहुरन्तरीक्षोद्भवं बुधा । धारं च कारकं चैव तौषारं हैममित्यपि'—इति राजनिर्घण्टः । गोकलनं; ह्रीवेरम्; 'जलं

सकृष्णागुरुभृङ्गकेसरम्'—इति भावप्रकाशः । त्रि. [जलति आच्छादयति विनाशयति वा ज्ञानं बुद्धिप्रतिभां वेति । जल्+यच्] जडः; 'जाड्यविध्वंसनकरी जगद्योनिर्जलाविला'—इति काशीखण्डे (२९।६६) । 'जलानां जडानामज्ञानानामित्यर्थः आविलेव कलुषितेव आवृतेवेति वा'—इति तट्टीका । ६४८ ।

जलचरः त्रि. [चरेष्टः] जलजन्तुः; जलचारी । ६५७ ।
जलचारी [न्] पु [जले चरतीति, चर्+णिनि] मत्स्यः; त्रि. जलचरः; 'ददृशुः सहिता रम्यं तडागं योजनायतम् । शरारिहंसकुररैराकीर्णं जलचारिभिः'—इति रामायणे (३।१५।६) । ६५७ ।

जलदः पुं. [जलं ददातीति, दा+क] मुस्तकम्; 'अमृता-नागर-सहचर-भद्रोत्कट-पञ्चमूल-जलदजलम् । शृतशीतं मधुयुक्तं निवारयति सूतिकातङ्कम्'—इति वैद्यके । मेघः; 'मार्गं तावत् शृणु कथयतस्त्वत्प्रयाणानुरूप, सन्देश मे तदनु जलद ! श्रोष्यसि श्रोत्रपेयम्'—इति मेघदूते (१३) । शाकद्वीपान्तर्गवर्षविशेषः; 'वर्षाणि तेषु कौरव्य ! सप्तोक्तानि मनीषिभिः । महामेरुर्महाकाशो जलदः क्रुमुदोत्तरः'—इति महाभारते (६।११।२२) । ६२२

जलदाह्वयः पुं.—मुस्तकम्; मेघाख्यम् । ६२२
जलद्रोणी स्त्री. —अवग्राहः; 'बाल्डी' 'डोल' इत्यादि भाषा । ७५४ ।

जलपद्धतिः स्त्री.— [जलस्य पद्धतिः मार्गः] प्रणाली; कुल्या । ६८५ ।

जलरङ्गकुः पुं. [जले रङ्गारव] दात्यूहपक्षी; जलचर-विशेषः । २४९

जलराशिः पुं.—समुद्रः; जलधिः; अपानिधिः । ६५२

जलवायसः पुं. [जले वायस. काक इव, कृष्णवर्णत्वात्] मद्गुपक्षी । २५०

जलव्यालः पुं. [जलस्थितो व्यालो हिंस्रजन्तुः] अलगर्द-सर्पः; क्रूरकर्मा जलजन्तुः । ६४३ ।

जलशयनः पुं. [जले क्षीरोदसलिले शेते इति । शी+ल्यु] विष्णुः; जलशयः; जलशायी । २२

'जलमध्ये वराहं च जलशयनं च पावके'—इति पुराणे ।
जलशूकम् क्ली.—पु. [जले शूकं सूक्ष्माग्रमिव] शैवालं; जम्बालम्; 'जलशकः स्वयं गुप्ता रजन्यौ बृहतीद्वयम्'—इति वाग्भटः । ६८३ ।

जलाधिदैवतम् क्ली. [जलस्याधिदैवतम् अधिष्ठात्री देवता] वरुणः, [जलम् अधिदैवत यस्य] पूर्वाषाढा-
नक्षत्रम् । ७४ ।

जलावतारः पु. [जले अवतरन्ति अनेन । घञ्] जलाशय-
सोपानमार्गः; तीर्थम्, 'स्नानार्थं घाट' इति भाषा ।
८६२

जलोच्छ्वासः पु. [जलानाम् उच्छ्वासः] जलाशय
परिपूर्य समधिकजलस्य सर्वतो वहनम्; समधिक-
जलस्योपाग्रैर्निष्कासन, जलात्युपचये पुष्करिण्यादावु-
पायेन जलनिष्कासनं; सेतुभङ्गादि भयेन जलाशया-
दुपायैर्जलबहिष्करण; पुष्करिण्यादौ जलप्रवेशार्थमुपायः;
परीवाह । ६७७

जलौकसः [स] पुं. — स्त्री. [जले ओको वासस्थानं
येषाम्] जलौका । सान्तबहुवचनान्तोऽयम् । ६६१

जलौकसः पु. — स्त्री. [जलमेव ओको वासस्थानं तदस्त्य-
स्येति, अर्शादित्वादच्] जलौका. अकारान्तोऽयम् । ६६१

जलौकाः [स्] स्त्री. [जलमेव ओको वसतिस्थानं
यस्याः] जलौका; 'जोक' इति भाषा । 'गृह्णाति
साधुरपरस्य गुण न दोष दोषान्वितो गुणिगुण परिहाय
दोषम् । बालः स्तनात् पिबति दुग्धमसृग्विहाय त्यक्त्वा
पयो रुधिरमेव न किं जलौका ।' जलवासिनि त्रि. ।
यथा महाभारते (१३।५०।१०) 'जलौकसां च सत्त्वाना
बभूव प्रियदर्शनः ।' ६६१

जलौका स्त्री. [जलमेव ओकं वसतिस्थानं यस्याः]
रक्तपा; जलौकसः; जलूका; जलाका; जलौकाः;
जलोरगी; जलायुका; जलिका; जलामुका; जल-
जन्तुका; वेणी; जलालोका; जलौकसी; जलौकसं;
जलौकसा; रक्तपायिनी; रक्तसन्दशिका; तीक्ष्णा;
वमनी; जलजीवनी; रक्तपाना; बोधिनी; जल-
सर्पिणी; जलसूचिः; जलाटनी; जलाका; जल-
पटात्मिका; जलिका; जलालुका; 'जोक' इति भाषा ।
'सिराविषाणतुम्बैस्तु जलौकाभिः पदैस्तथा । अवगाढं
यथापूर्वं निर्हरेद् दुष्टशोणितम्'—इति सुश्रुते । ६६१

जवः पु. [जवनमिति, जु गतौ + 'ऋदोरप्' इति अप्]
वेगः; 'यस्य बाहुबले तुल्यः प्रभावे च पुरन्दरः । जवे
वायुर्मुखे सोमः क्रोधे मृत्युः सनातनः'—इति महाभारते
(३।१४।२१) । वेगवति त्रि. । ४४३

जवनम् त्रि [जु गतौ + भावे ल्युट्] वेगयुक्तम्; 'अपा-
याज्जवनैरश्वैः शाम्बबाणप्रपीडितः'—इति महाभारते
(३।१६।१६) । क्ली. वेग, पु [जु + 'जुचङ्कम्येति' युच्
वेगः वेगयुक्ताश्वः; श्रीकारीमृगः; घोटकः; स्कन्दस्य
सैनिकविशेषः; 'शृणु नामानि चाप्येपा येऽन्ये स्कन्दस्य
सैनिका ।' 'लोहाजवत्रो जवन कुम्भवक्त्रश्च कुम्भकः'
—इति महाभारते (१।४५।७२) । ३५८

जवनिका स्त्री. [जवनं वेगेन प्रतिरोधनमस्त्यस्याः ।
जवन + ठन् टाप् च] व्यवधायकवस्त्र; प्रतिसीरा;
तिरस्करिणी, तिरस्कारिणी; अन्तःपट; पटी; चित्रा;
काण्डपटः; जवनी; अपटी; 'कनात्' इति भाषा ।
'समीरशिशिर. शिरःसु वसतां सता जवनिका निकाम-
सुखिनाम्'—इति माघे (४।५४) । ३०९ ।

जागरणम् क्ली. [जागृ + भावे ल्युट्] निद्राभावः;
जागर्या; जागरा; जागरः; जाग्रिया; जागर्तिः;
'रात्रिजागरणात् श्रान्तः सौद्युम्निः समतीत्य तान्'
—इति महाभारते (३।१२६।१२) । ६०३

जागरा, जागरः पु. — स्त्री. [जागृ निद्राक्षये + भावे घञ्
'जाग्रोऽविचीति' गुणः] जागरणम्; 'प्रोञ्छति तवापराधं
मानं मर्दयति निवृत्तिं हरति । स्वकृताग्निहन्ति शपथान्
जागरदीर्घा निशा सुभग'—इति आर्यासप्तशत्याम्
(३६०) । पुं. कवचः [जागर्ति जीवति संग्रामस्थले
ऽनेनेति । जागृ + करणे घञ्] । ६०३

जागर्या स्त्री. [जागृ + 'जागर्तेरकारो वेति' यक् ।
'जाग्रोऽविचीति' गुणः] जागरणम् । ६०३

जाग्रिया स्त्री. [जागृ + 'जागर्तेरकारो वा' इति पक्षे
शस्ततो रिडादेशः] जागरणम् । ६०३

जागुडम् क्ली. [जागुडे तदाख्यया प्रसिद्धे देशे भव-
मित्यण्] कुङ्कुमं; देशविशेषः; 'अभिचैद्यमगाद्रथोऽपि
शौरेरवनिं जागुडकुङ्कुमाभिताम्रैः'—इति माघे
(२०।३) । [जागुडोऽभिजनोऽस्त्येत्यण्] तद्देशवासिनि
त्रि. । 'जागुडान् रामठान् मुण्डान् स्त्रीराज्यानथ
जङ्गनान्'—इति महाभारते (३।५१।२४) । ५४३

जाङ्गलम् क्ली. [जाङ्गलेषु स्थलजपशुविशेषेषु भवम् ।
जाङ्गल + अण्] मांसम्; पुं. [जङ्गले भवः, जङ्गल +
अण्] कपिञ्जलपक्षी; निर्वारिदेशः; 'स्वल्पोदकतृणो
यस्तु प्रवातः प्रचुरातपः । स ज्ञेयो जाङ्गलो देशः बहु-

धान्यादिसयुतः।' जङ्गलदेशोद्भवे त्रि. । स्थलज-
पशुविशेषः; 'हरिणेणकुरङ्गर्ष्यपृषतन्यङ्कुशम्बराः।
राजीवोऽपि च मुण्डी चेत्याद्या जाङ्गलसज्ञका.'—इति
राजवल्लभः। ६३१

जाङ्गुलिकः पु. [जाङ्गुलो विषप्रधान. सर्पादिग्राह्य-
तयास्त्यस्येति । जाङ्गुल+ठन्] व्यालग्राही; जाङ्गलिः।
६१३

जातम् क्ली. [जन्+कर्तरि क्त] समूहः; 'अन्याहुति
हावयितु सविप्रारिचचीषयन्तोऽध्वरपात्रजातम्'—इति
भट्टिः। व्यक्त; [भावे क्तः] जन्म; पु. पारिभाषिक-
पुत्रविशेषः; 'जातः पुत्रोऽनुजातश्च अतिजातस्यथैव च।
अपजातश्च लोकेऽस्मिन् मन्तव्या. शास्त्रवेदिभि । मातृ-
तुल्यगुणो जातस्त्वनुजातः पितुः समः। अतिजातोऽधिक-
स्तस्मादपजातोऽधमाधमः'—इति पञ्चतन्त्रे (१४४१-
४४२) । उत्पन्ने त्रि. । 'कोऽर्थः पुत्रेण जातेन यो न
विद्वान् न धार्मिकः। काणेन चक्षुषा किं वा चक्षुःपीडैव
केवलम्'—इति हितोपदेशे (११४)। ६८७

जातरजाः [स्] स्त्री. [जातमुत्पन्नं रजः यस्या]
राका (कन्या), रजस्वला। ४८८

जातरूपम् क्ली. [जातं प्रशस्तं रूपं यस्य] स्वर्णम्;
'पुनश्च याचमानाय जातरूपमदात् प्रभुः'—इति भाग-
वते (११७।३९)। धुस्तूरः; त्रि. उत्पन्नरूपः; 'न
जातरूपच्छदजातरूपता द्विजस्य दृष्टेयमिति स्तुवन्
मुहुः'—इति नैषधे (११२९)। १७३

जातवेदाः [स्] पु. [विद्यते लभ्यते इति । विद्
लाभे+असुन्। जातं वेदो धनं यस्मात्] अग्निः;
'पावनात् पावकश्चासि वहनाद्व्यवाहनः। वेदास्त्व-
दर्थं जाता वै जातवेदास्ततो ह्यसि'—इति महाभारते
(२।३।१।४१)। चित्रकवृक्षः; [जाते जाते, सर्व-
प्रपञ्चस्य स्वस्मिन् अध्यस्ततया विद्यते यो जीवरूपः।
यद्वा जातानि सर्वाणि कारणत्वेन विदन्ति यमिति।
विद् ज्ञाने+असुन्] अन्तर्यामी परमेश्वरः; 'परोरज.
सवितुर्जातिवेदो देवस्य भर्गो मनसेदं जजान.'—इति
भागवते (५।७।१४) 'जातं वेदो धनं कर्मफलं यस्मात्,
कर्मफलदमित्यर्थ'—इति तट्टीकायां श्रीधरस्वामी। ६३

जातिः स्त्री. [जायतेऽस्यामिति । जन्+अधिकरणे क्तिन्
वा । जन्+भावे क्तिन्] मालती; 'चमेली' इति

भापा 'जातिर्जाती च सुमना मालती राजपुत्रिका।
चेतिका हृद्यगन्धा च सा पीता स्वर्णजातिका'—इति
भावप्रकाशः। गोत्रं; जन्म; अश्मन्तिका; आमलकी;
सामान्यं; तत्तु ब्राह्मणक्षत्रियवैश्यशूद्रात्मकम्। छन्दः;
जातीफलं, जातीकोपं; जातिफलं; जातिसस्य; शालूकं;
जातिसारं; 'जायफल'—इति भापा। काम्पिल्लः;
गोत्वादि; 'आकृतिग्रहणाजातिलिङ्गानां च न
सर्वभाक्। सकृदाख्यातनिर्ग्राह्या गोत्र च चरणैः सह'
—इति सिद्धान्तकौमुदी। २०५

जातिमात्रोपजीवी [न्] पु [जातिमात्रेण, ब्राह्मण-
त्वनाम्नैव, न तु कर्मणा, जीवति य । णिनि] ब्राह्मण-
व्रुवः; निन्दितब्राह्मणः। ४०६

जाती स्त्री [जन्+क्तिच् ततो वा डीप्] जातीपुष्प;
सुमनाः; सुरभिगन्धा; सुरप्रिया; चेतकी; सुकुमारा;
सन्ध्यापुष्पी; मनोहरा; राजपुत्री; मनोज्ञा, मालती;
तैलभाविनी; जनेष्टा; हृद्यगन्धा। 'पुष्पेषु जाती
नगरीषु काञ्ची'—इति उद्भटः। २०५

जात्यः त्रि. [जातौ भव इति, यत्] कुलीनः; श्रेष्ठः;
'स्वजात्यानधितिष्ठासि नक्षत्राणीव चन्द्रमा.'—इति
महाभारते (१३।१६।९)। कान्तः; 'अतीव स ज्ञायते
ज्ञातिमध्ये महामणिर्जात्य इव प्रसन्नः'—इति महाभारते
(५।३३।१२२)। ८३६

जानु क्ली. [जायते इति, जन्+ 'दूमनिजनिचरिचटिभ्यो
बुण्' इति बुण्] ऊरुजङ्घयोर्मध्यभागः; ऊरुपर्वः;
अष्ठीवत्; अष्ठीवान्, चक्रिका; 'घोटू' इति भापा।
'तस्य जानु ददौ भीमो जघ्ने चैनमरत्निना'—इति
महाभारते (४।३२।३९)। ५१५

जाबालः पु. [जवम् आलाति, क, जवालः अज, तस्या-
यम्। अथवा जवालाया अपत्यं पुमानिति, अण्]
अजाजीवः; मुनिविशेषः; जाबालिः; 'जाबालो
याजलिः पैल. करथोऽगस्त्य एव च। एते वेदाङ्ग-
वेदज्ञाः षोडश व्याधिनाशका'—इति ब्रह्मवैवर्ते (१।१६।
१४)। उपनिषद्विशेषः; 'ब्रह्मकैवल्यजाबालश्चेताश्वो
हंस आरुणिः'—इति मुक्तिकोपनिषदि। दर्शनशास्त्र-
विशेषः; 'अधीत्य कूटजाबालं शार्गलीं योनिमाप्नुयात्'
—इति रामचन्द्रदत्तशापप्रकरणे। ३८१

जीभाता [ऋ] पुं [जाया माति मिमीते मिनोति

वा । 'नप्तृनेष्टृत्वष्टृहोतृपोतृभ्रातृजामात्रिति' निपात-
नात् साधुः] दुहितृपतिः; 'जामाता त्वभवत्तस्य कंस-
स्तस्मिन् हते युधि'—इति हरिवंशे (११६।२५) ।
सूर्यावर्तः; धवः । ५०५

जामिः स्त्री. [जम्+इञ् । इन् निपातनात् साधुरित्ये-
के] स्वसा; भगिनी; कुलस्त्री (७९२); 'शोचन्ति
जामयो यत्र विनश्यत्याशु तत्कुलम्'—इति मनु
(३।५७) । ५०७ ।

जामी स्त्री. [जामि+वाङीप्] जामिः; 'जामीशप्तानि
गहानि निकृत्तानीव कृत्यया'—इति महाभारते (१३।
४६।७) । ५०७

जामेयः पुं. [जाम्या अपत्यमिति, 'स्त्रीभ्यो ढक्'—इति
ढक्] भागिनेयः; भगिनीसुतः; 'भानजा' इति भाषा ।
५०७

जाम्बूनदम् क्ली. [जम्बूनद्यां भवमिति, अण्] स्वर्णं;
धुस्तूरः; स्वर्णविशेषः; यथा भागवते—'मेरुमन्दर-
पर्वतस्थजम्बूफलानामत्युच्चनिपातनविशीर्णानाम् अन-
स्थिप्रायाणाम् इभकायनिभानां रसेन जम्बूनामनदी
इलावृतं वहति । तस्या उभयोस्तीरयोर्मृत्तिका जम्बू-
सेनानुविध्यमाना वाय्वर्कसंयोगविपाकेन सदामरलोका-
भरणं जाम्बूनदं नाम स्वर्णं भवति ।' १७४

जाया स्त्री. [जायते पुत्ररूपेणात्मास्यामिति । जन्+
यक् आत्वञ्च] भार्या; 'पतिभार्या संप्रविश्य गर्भो
भूत्वेह जायते । जायायास्तद्धि जायात्वं यदस्यां जायते
पुनः'—इति मनुः (९।८) । ४९४

जायाजीवः पुं. [जाया आजीवः जीवनोपायो यस्य इति,
जायया जीवतीति वा । जीव्+अच् । जायाया.
सङ्गीतनर्तनादिना जीवनादस्य तथात्वम्] नटः;
बकपक्षी; वेश्यापतिः । ५९२

जायापती पुं. [जाया च पतिश्चेति तौ] भार्यापती;
दम्पती । नित्यद्विवचनान्तोऽग्रम् । १२०

जायुः पुं. [जयति रोगान् इति, जि+उण्] औषधं;
[जयतीति] त्रि. जयशीलः । ६१३

जारः पुं. [जीर्यति स्त्रियाः सतीत्वमनेन । जृ+करणे
घञ्] उपपतिः; 'जारं चौरैत्यभिवदन् दाप्यः पञ्चशतं
दमम्'—इति याज्ञवल्क्यः (२।३०) । जारयति
नाशयति इति, जृ+णिच्+अच्] हन्ता; 'यमो ह जालो

यमो जनित्व जारः कनीनां पतिर्जनीनाम्'—इति
ऋग्वेदे (१।६६।४) । ३८४

जालम् क्ली. [जल्यते आच्छाद्यतेऽनेनेति । जल संव-
रणे+करणे घञ् । यद्वा जले क्षिप्यते इति, जल्+
'शेषे' इत्यण्] गवाक्षः; 'प्रासादजालैर्जलवेणिरम्यां
रेवां यदि प्रेक्षितुमस्ति कामः'—इति रघुवंशे (६।४३) ।
(५९४) आनायः; जालकं; सूत्रादिनिर्मितमत्स्यादि-
धारणोपायः; 'वंशावलम्बनं यद् यो विस्तारो गुणस्य
यावनतिः । तज्जालस्य खलस्य च निजाङ्गसुप्तप्रणा-
शाय'—इति आर्यासप्तशत्याम् (५५८) । समूहः
(६८७); 'ततो धनुष्कर्षणमूढहस्तम् एकांशपर्यस्तशि-
रस्त्रजालम्'—इति रघुवंशे (७।६२) । दम्भः (८०४);
क्षारकः; स तु अस्फुटकलिका कूष्माण्डादिक्षुद्रफल च ।
वंशलौहादिनिर्मितजालवद्द्रव्यविशेषः; 'अन्तर्निविष्टो-
ज्ज्वलरत्नभासो गवाक्षजालैरभिनिष्पतन्त्यः'—इति
भट्टिः । पु [जालयति शाखाप्रशाखादिभिः संवृणोतीति,
जल् संवरणे+णिच्+'नन्दिग्रही' त्यच्] कदम्बवृक्षः ।
३०४

जालकम् क्ली. [जल् संवरणे+भावे घञ् । जालेन
ईषदावरणेन कायति प्रकाशते इति । जाल+कै+क ।
स्वार्थे कन् वा] कोरकः; पुं. गवाक्षः (३०४);
अस्फुटकलिका; 'तामुत्थाप्य स्वजलकणिका शीतले-
नानिलेन प्रत्याश्वस्ता सममभिनवैर्जालकैर्मालतीनाम्'
—इति मेघदूते (९९) । कूष्माण्डादिक्षुद्रफलं, क्षारकः;
दम्भः; कुलायः; आनायः; 'दृष्टिर्भृशं विह्वलति
द्वितीयं पटलं गते । मक्षिकान् मशकान् केशान् जाल-
कानि च पश्यति'—इति सुश्रुते । समूहः; 'बद्धं कर्ण-
शिरीषरोधि वदने घर्माभसां जालकं, बन्धे स्रंसिनि
चैकहस्तयमिताः पर्याकुला मूर्द्धजाः'—इति शाकुन्तले
प्रथमाङ्के । वंशलौहादिनिर्मितजालाकृतिद्रव्यविशेषः;
'ततो यष्टि शलाकाञ्च जालकं पञ्जरं तथा । बभञ्ज
लुब्धको दीनां कपोतीं च मुमोच ताम्'—इति पञ्च-
तन्त्रे (३।१७।९) । क्ली.—स्त्री. मोचकफलं; पुं.
[जालेन वंशलौहादिनिर्मितजालाकृतिद्रव्यविशेषेण काय-
तीति] गवाक्षः । १८६

जालिकः पुं. [जालेन जीवतीति । जाल+वितनादिभ्यो
जीवति' इति ठन् । यद्वा जालेन चरतीति, 'पर्पादिभ्यः

ष्ठन्' इतिष्ठन्] मर्कटक.; मर्कट.; ऊर्णनाभ.; लूता;
ऐन्द्रजालिकः (३४९); कैवर्तः; (५९४) वागुरिकः;
जालेन मृगबन्धनकर्ता; त्रि ग्रामजाली; जालोपजीवी।

२५६

जालिका स्त्री. [जालं जालवदाकृतिरस्ति अस्याः ।
जाल+‘अत इनिठनौ’ इति ठन्] भटानामश्मरचिताङ्ग-
रक्षिणी; वस्त्रविशेषः; गिरिसारः; [जलमेवेति स्वार्थे
अण्, ततो जालं सलिलम् उत्पत्तित्वेनास्त्यस्या इति,
ठन्] जलौकाः; ‘जोक’ इति भाषा । विधवा । ४५९

जाल्मः त्रि. [जालयति दूरीकरोति हिताहितज्ञानमिति ।
जल्+णिच्+बाहुलकात् म] मूर्खः; पामरः; ‘क्षण
विश्रम्यतां जाल्म ! स्कन्धं ते यदि बाधति । न तथा
बाधते स्कन्धं यथा बाधति वाधते ।’ क्रूरः; असमीक्ष्य-
कारी; ‘त्वयि पूजनं जगति जाल्म ! कृतमिदमपाकृते
गुणैः । हासकरमघटते नितरां शिरसीव कङ्कतमपेत-
मूर्धजे’—इति माघे (१५।३३) । ३३६

जाहकः पुं. [पुनः पुनः जहाति मूषकादिं भक्षणलीलार्थम्
इति भावः । यङ्लुगन्तादोहाक् त्यागे इत्यस्माद् ल्यु]
विडालविशेषः; गन्धमार्जारः; गात्रसङ्कोची; मण्डली;
बहुरूपकः; कामरूपी; विरूपी; बिलवासः; बिलेशय-
जन्तुविशेषः; घोडघः; मार्जारः; खट्वा; कारुण्डिका ।

२३६

जाह्वी स्त्री. [जह्वोरपत्यं स्त्री, जह्वु+अण्+डीप्]
गङ्गा; ‘जानुद्वारा पुरा दत्वा जह्वुः संपीय कोपतः ।
तस्य कन्यास्वरूपा च जाह्वी तेन कीर्तिता’—इति
ब्रह्मवैवर्तखण्डे । ६७३

जिघत्सा स्त्री. [अत्तुमिच्छा । अद् भक्षणे+सन्+अ,
‘लुङ्सनोर्घस्लृ’ इति घस्लृ] क्षुधा; बुभुक्षा । ३६१
जिघत्सुः त्रि. [अत्तुमिच्छुः । अद्+सन्, घसादेशः,
‘सनाशंसभिक्ष उ.’] क्षुधितः; बुभुक्षितः । ३६०

जिघांसुः पु. [हन्तुमिच्छुः । हन्+सन्, ‘सनाशंसभिक्ष उ.’]
शत्रुः; घातेप्सु; हननेच्छौ त्रि. । ‘प्रशान्तचेष्टं हरिण
जिघांसुः’— इति भट्टिः । ‘जिघांसवः क्रोधवशा. सुभीमा
भीमं समन्तात् परिवव्रुस्त्रा.’—इति महाभारते (३।
१५४।१८) । ४५५

जितकाशी [न्] त्रि. [जितेन जयेन काशते इति ।
‘काश्+णिनि] जययुक्तः; जिताहवः; ‘अनिरुद्धं रणे

वासो जितकाशी महाबलैः । वाच प्रोवाच सक्रुद्धो
गृह्यतां हन्यतामिति’—हरिवंशे (१७५।१४१) । ४७९
जिताहवः पु. [जित आहवो युद्धं येन] जितकाशी;
जययुक्तः । ४७९

जिनः पुं [जयतीति । जि+‘इण्षिञ्जीति’ नक्]
विष्णुः; बुद्धः (८५); अहंन्; अतिवृद्धः; जित्वरे
त्रि. । २५

जिनेन्द्रः पुं. [जिनानाम् इन्द्रः] बुद्धः; अहं द्विशेषः । ८६
जिष्णुः पु. [जयतीति, जि जये+‘ग्लजिस्थश्च ग्स्नुः’
—इति ग्स्नु] विष्णुः; ‘विष्णुर्विक्रमणाद्देवो जयना-
ज्जिष्णुरुच्यते । शाश्वतत्वादनन्तश्च गोविन्दो वेदनाद्-
गवाम्’—इति महाभारते (४।४२।२१) । इन्द्रः
(५२); ‘जयंश्च जिष्णुश्चामित्रा जयतामिन्द्रमेदिनौ’
—इति अथर्ववेदे (११।९।१८) । अर्जुनः; ‘अहं
दुरापो दुद्धर्षो दमन. पाकशासनिः । तेन देवमनुष्येषु
जिष्णुर्नामास्मि विश्रुतः’—इति महाभारते (४।४२।
२१) । भौत्स्यस्य मनोः पुत्राणामन्यतमः; ‘तरङ्ग-
भीर्ष्वर्षमश्च तरस्वानुग्र एव च । अभिमानी प्रवीरश्च
जिष्णुः संक्रन्दनस्तथा । तेजस्वी सबलश्चैव भौत्स्यस्यैते
मनोः सुताः’—इति हरिवंशे (७।८८) । जेतारि त्रि. ।
‘इति जित्वा दिशो जिष्णुर्न्यवर्तत रथोद्धतम् । रजो
विश्रामयन् राज्ञां छत्रशून्येषुमौलिपु’—इति रघुवंशे
(४।८५) । २५

जिह्वः त्रि. [जहाति परित्यजति सारल्यमिति । हा+
‘जहातेः सन्वदालोपश्च’ इति मन्] मन्दः; कुटिलः
(६९६); ‘सक्रोधामर्षजिह्वभ्रूकषायीकृतलोचनाः’—
इति महाभारते (१।१०।२।१८) । क्ली. तगरवृक्षः । ३८७

जिह्वगः पुं. [जिह्व कुटिलं वक्रमित्यर्थः, यथा स्यात्
तथा गच्छतीति, गम+ङ] सर्पः; ‘स लब्ध्वा दुर्लभां
भार्या पद्मकिञ्जल्कवर्चसम् । व्रतं चक्रे विनाशाय
जिह्वगानां धृतव्रतः’—इति महाभारते (१।९।१९) ।
[जिह्वं मन्दं गच्छतीति] मन्दगे त्रि. । ६४१

जिह्वा स्त्री. [जयति रसमनयेति । जि+‘शेवाय ह्व-
जिह्वाप्रीवाप्वामीवाः’—इति वन्प्रत्ययेन हुगागमे
निपातनात् साधुः] अर्चिः; (५२१) रसज्ञानेन्द्रियं;
रसज्ञा; रसना; रशना; रसनः; जिह्वः; रसालः;
• सुधास्रवा; रसिका; रसाङ्का; रसा; लोला; रसाला;

रसला; ललना। 'जिह्वे! कीर्तय केशव मुररिपु
चेतो! भज श्रीवरं, पाणिद्वन्द्व! समर्चयाच्युतकथां
श्रोत्रद्वय! त्वं शृणु। कृष्णं लोकय लोचनद्वय! हरे-
र्गच्छाङ्घ्रियुग्मालयं, जिघ्र घ्राण! मुकुन्दपादतुलसी
मूर्द्धन्ममाधोक्षजम्—इति मुकुन्दमालायाम् । ६७

जीमूतः पु [जीवनं जलं मूत्रयति स्यावयतीति । पृषो-
दरादित्वम्] मेघः; 'राजानमन्वयुः पश्चाज्जीमूता इव
वार्षिकाः'—इति महाभारते (६।१९।३१) । [जयति
आकाशमिति । जि+ 'जेर्मूट्चोदात्तः'—इति क्त,
मूडागमो धातोर्दीर्घश्च] पर्वतः (७९५); 'जीमूतो
द्रावणश्चैव मैनाकश्चन्द्रपर्वतः। आयतास्ते महाशैला-
समुद्रं दक्षिणं प्रति'—इति मत्स्यपुराणे (१२०।७५) ।
मुस्ता; देवताडवृक्षः; इन्द्रः; भृतिकर; घोषकलता,
'धामार्गवमथेक्ष्वाकु जीमूतं कृतवेधनम्'—इति चरके ।
सूर्यः; 'वरुणः सागरोऽश्रुश्च जीमूतो जीवनोऽरिहा'
—इति महाभारते (३।३।२२) । ऋषिविशेष;
'जीमूतस्यात्र विप्रर्षेपतस्थे महात्मनः'—इति महाभारते
(५।११।२४) । मल्लविशेष; 'ततस्तु वृत्रसङ्काश
भीमो मल्लं समाह्वयत्। जीमूतं नाम तं तत्र मल्लं
विख्यातविक्रमम्'—इति महाभारते (४।१२।२२) ।
दशार्हस्य पौत्रः; 'दशार्हस्य सुतो व्योमा व्योमनो जीमूत
उच्यते'—इति हरिवंशे (३।२।२५) । वपुष्मत्पुत्र;
'शालमलस्येश्वराः सप्त सुतास्ते तु वपुष्मतः। श्वेतश्च
हरितश्चैव जीमूतो रोहितस्तथा ।' ऊनचत्वारिंश-
दक्षरवृत्तिविशेषः; छन्दोभेदः, यथा—'।।।, ।।।, ।।।, ।।।,
।।।, ।।।, ।।।, ।।।, ।।।, ।।।, ।।।, ।।।, ।।।, ।।।, ।।।'
५८

जीरकः पु [जीर+संज्ञायां कन्] वणिग्द्रव्यविशेषः;
जरणः; अजाजी; कणा; जीर्णः; जीरः; दीप्यः; जीरणः;
अजाजिका; वह्निशिखः; मागधः; दीपकः; 'जीरा' इति
भाषा। 'जीरको जरणेऽजाजी कणा स्याद्दीर्घजीरकः।
कृष्णजीरः सुगन्धश्च तथैवोद्गारशोधनः'—इति
भावप्रकाशः। ६१६

जीरणः पुं [जीरकः पृषोदरादित्वात् कस्य णः] जीरकः;
'जीरा' इति भाषा। ६१६

जीर्णः त्रि. [जीर्णयति, जृ+ 'गत्यर्थकर्मकश्लिषेति'
कर्तरि क्त] पुरातनः; 'तत्याज देहं धर्मात्मा देही जीर्ण-
मिवाम्बरम्'—इति देवीभागवते। 'वासासि जीर्णानि

यथा विहाय'—इति भगवद्गीतायाम्। वृद्धः; गत-
बहुवयाः; जराविशिष्टः; पक्वः; पाकविशिष्टः;
'जीर्णमन्नं प्रशंसीयात् भार्याञ्च गतयौवनाम् । रणात्
प्रत्यागतं शूरं सस्यं च गृहमागतम्'—इति चाणक्यः
(७९) । पुं. [जीर्णयति स्मेति, जृ+करणे क्त]
जीरकः; वृक्षः; क्ली. [जीर्णयति स्मेति, जृ+ वयोहानौ+
गत्यर्थेति क्त, निष्ठातस्य नत्वम्] शैलजं; वयः प्रकार-
विशेषः; 'तद्वयो यथा स्थूलभेदेन त्रिविधम्। बाल
मध्यं जीर्णमिति'—चरके। ५५०, ७११

जीवः पुं. [जीवनमिति, जीव्+बाहुलकाद् भावे घञ्]
असुधारणम्; 'त्वमेव चिन्तय सखि! नोत्तरं प्रतिभाति
मे। स्वकार्ये मुह्यते लोको यथा जीवं लभाम्यहम्'—
इति हरिवंशे (१७।४।७३) । [जीवयति मन्त्रौषध्या-
दिना शिष्यान्] बृहस्पतिः; 'अस्माल्लिङ्गार्चनान्नित्यं
जीवभूतोऽसि मे यतः। अतो जीव इति ख्यातिं त्रिषु
लोकेषु यास्यसि'—इति काशीखण्डे (१७।४४) ।
[जीवतीति, जीव् प्राणधारणे+ 'इगुपधज्ञेति' क]
प्राणी; 'अहस्तानि सहस्तानामपदानि चतुष्पदाम्।
फलानि तत्र महतां जीवो जीवस्य जीवनम्'—इति
भागवते (१।१३।४४) । वृत्तिः; वृक्षविशेषः; महा-
निम्बवृक्षः; 'महानिम्बः स्मृतोद्रेका रम्यको विषमुष्टिकः।
केशामुष्टिर्निम्बकश्च कार्मुको जीव इत्यपि'—इति भाव-
प्रकाशः। कर्णः; क्षेत्रज्ञः; आत्माः; पुरुषः; पुद्गल;
अन्तर्यामी; ईश्वरः; 'कर्मणा जीवरूपश्च सन्तत तत्फल-
प्रदः। कर्मरूपश्च भगवान् श्रीकृष्णः प्रकृतेः परः'—इति
ब्रह्मवैवर्ते प्रकृतिखण्डम् । [जीवयति लोकानन्तर्या-
म्यात्मकरूपेणेति । जीव्+णिच्+अच्] विष्णुः; 'जीवो
विनयिता साक्षी मुकुन्दोऽमितविक्रमः'—इति महा-
भारते (१३।१५९।६९) । जीवनविशिष्टे त्रि.।
'मृते वा त्वयि जीवे वा यदा मोक्षयति वै जनः।' पु-
क्ली. [जीव्+भावे घञ्] जीवितं; जीवनम्, 'जीवस्य
तत्त्वजिज्ञासा नार्थो यश्चेह कर्ममिः'—इति भागवते
(१।२।१०) । 'जीवस्य जीवनस्य च पुनर्द्धर्मानुष्ठान-
द्वारा कर्मभिर्य इह प्रसिद्धः स्वर्गादिः सोऽर्थो न भवति'
—इति तट्टीकायां श्रीधरस्वामी । ४७

जीवकः पुं. [जीवयति आरोग्यं करोतीति । जीव्+
णिच्+ण्वल्] जैनः; अष्टवर्गान्तगतौषधिविशेषः;

कूर्चशीर्षः; मधुरकः; शृङ्गः; ह्रस्वाङ्ग, जीवनः;
दीर्घायुः; प्राणदः; जीव्यः; भृङ्गाह्वः; प्रियः, चिर-
ञ्जीवी; मधुरः; मङ्गल्यः; कूर्चशीर्षकः, वृद्धिदः;
आयुष्मान्; जीवदः; बलदः; 'जीवकर्षभकौ ज्ञेयौ हिमाद्रि-
शिखरोद्भवौ। रसोनकन्दवत्कन्दौ नि सारौ सूक्ष्म-
पत्रकौ।' 'जीवक. कूर्चकाकार ऋपभो वृपशृङ्गवत्।' 'जीवकर्षभकस्थाने विदारीमूलम्'—इति भावप्रकाशः।
प्राणकः; पीतशालः; क्षपणः; त्रि. '[जीवति प्रभुसे-
वावृत्या इति। जीव्+ण्वल्] सेवकः; वृद्ध्याशीः;
जीवी; 'त्रैविद्यो ब्राह्मणो विद्वान् न चाध्ययनजीवकः।' 'अहितुण्डिकः। ३४५

जीवजीवः पु. [जीवेन भक्ष्यक्षुद्रकीटादिना जीवतीति ।
जीव्+अच् । यद्वा जीवञ्जीव+पृपोदरादित्वात् साधु]
जीवञ्जीवपक्षी; चकोरपक्षी । २५४

जीवञ्जीवः पु. [जीव जीवयति विपदोपं नाशयतीति ।
'कृत्यल्युटो बहुलमिति' बाहुलकात् खच्] चकोरपक्षी,
अपरः पक्षिविशेषः; विषादिविकृतस्यान्नादेः परीक्षार्थ-
मस्यावश्यकत्वं भवति। 'हंसः प्रस्खलति ग्नानिर्जीव-
ञ्जीवस्य जायते। चकोरस्याक्षिवैराग्यं क्रौञ्चस्य
स्यान्मदोदयः'—इति वाग्भटः। वृक्षविशेषः। २५४

जीवत्तोका स्त्री. [जीवत् तोकम् अपत्यम् अस्याः]
जीवत्पुत्रिका; जीवसू । ४८६

जीवत्पतिः स्त्री [जीवन् पतिर्यस्याः] पतिवल्ती,
सधवा । ४८६

जीवधनम् क्ली. [जीव एव धनमिति] गवादिकम्;
पशुधनम् । ८१

जीवनम् क्ली. [जीव्यतेऽनेनेति । जीव्+करणे ल्युट्]
वृत्तिः; जीविका; 'अहस्तानि सहस्तानामपदानि
चतुष्पदाम् । फल्गूनि तत्र महता जीवो जीवस्य जीवनम्'
—इति भागवते (१।१३।४४) । 'जीवनं जीविकेति'
तट्टीकायां श्रीधरस्वामी । जलम्; 'यमुनाया इव तस्या
सखि ! मलिनं जीवन मन्ये'—इति आर्यासप्तशत्याम्
(४६३) । [जीव्+भावे ल्युट्] प्राणधारणम्; 'याव-
द्वायुः स्थितो देहे तावज्जीवनमुच्यते'—इति हठयोग-
प्रदीपिकायाम् (२।३) । 'प्राणान् हन्ति जगत्प्राणो
जीवनं हन्ति जीवनम् । किमाश्चर्यं क्षारभूमौ प्राणदा
यमदूतिका'—इत्युद्भटः । हैयङ्गवीनं; मज्जा; गङ्गा,

'जीवन जीवनप्राणा जगज्ज्येष्ठा जगन्मयी'—इति
काशीखण्डे (२९।६५) । पुं [जीवयति सेवनादिना ।
जीव्+कर्त्तरि ल्यु] जीवकौपधं; वातः; क्षुद्रफलकवृक्षः;
पुत्रः; [सर्वान् प्राणरूपेण जीवयतीति । जीव्+णिच्+
कर्त्तरि ल्यु] विष्णुः; 'वीरहा रक्षणः सन्तो जीवनः
पर्यवस्थितः'—इति महाभारते (१३।१४९।११२) ।
शिवः; 'निर्जीवो जीवनो मन्त्रः शुभाज्ञो बहुकर्कशः'
—इति महाभारते (१३।१७।१२१) । ५७०

जीवनीयम् क्ली. [जीव्यतेऽनेन अस्माद्वा । जीव्+करणे
अपादाने वा अनीयर्] जलं; जीवनप्रदे त्रिः । 'गोक्षीर-
मनभिष्यन्दि स्निग्ध गुरु रसायनम् । जीवनीयं यथा
वातपित्तघ्न परमं स्मृतम्'—इति सुश्रुते (१।४५) ।
६४८

जीवसूः स्त्री. [जीव प्राणिन सूते इति । सू+क्विप्]
जीवत्तोका; जीवत्पुत्रिका; 'जीवसूर्वीरसूर्भद्रे ! बहु-
सौख्यगुणान्विता । सुभगा भागसम्पन्ना यज्ञपत्नी पति-
व्रता ।' ४८६

जीवस्थानम् क्ली [जीवस्य जीवनस्य स्थानम्] मर्मः;
देहस्थकोमलाङ्गम् । ५२९

जीवा स्त्री. [जीवयतीति, जीव्+णिच्+अच् ततष्ठाप्]
जीवितम्; मौर्वी (४६४). 'निर्गुण इति मृत इति च
द्वावेकार्थाभिधायिनौ विद्धि । पश्य धनुर्गुणशून्यं निर्जीव
तदिह शंसन्ति'—इति आर्यासप्तशत्याम् । 'निर्गता
जीवा ज्या यस्मात् तत्, 'जीवा ज्या शिञ्जनीत्यपि'
इत्यभिधानात्'—इति तट्टीका । वचा; शिञ्जितं;
भूमिः १३४ ।

जीवितम् क्ली. [जीव्+भावे क्त] जीवनम् । 'त्वं
जीवितं त्वमसि मे हृदय द्वितीयं त्व कौमुदी नयनयोरमृतं
त्वमङ्गे । इत्यादिभिः प्रियशतैरनुरुद्धच मुग्धां तामेव
शान्तमथवा किमिहोत्तरेण'—इति उत्तररामचरिते
३ अङ्के । [कर्त्तरि क्त] जीवनयुक्ते त्रि । 'कामं जीवति
मे नाथ इति सा विजहौ शुचम् । प्राङ् मत्वा सत्यमस्यान्त
जीवितास्मीति लज्जिता'—इति रघुवशे (१२।७५) ।
१३४

जुगुप्सा स्त्री. [गुपेर्निन्दायां सन्, भावे अ, ततष्ठाप्]
जुगुप्सनं; निन्दा; 'दोषेक्षणादिभिर्गर्हा जुगुप्सा विषयो-
द्भवा'—इति साहित्यदर्पणे (३।१७६) । ६१, १४८

जेता [ऋ] त्रि [जयतीति, जि+तृच्] जयशीलः;
विष्णुः; जित्वरः; जैत्रः; 'जेतारं लोकपालानां
स्वमुखैरचितेश्वरम्'—इति रघुवंशे (१२।८९) । विष्णुः;
'अनघो विजयो जेता विश्वयोनिः पुनर्वसु'—इति महा-
भारते (१३।१४९।२९) । ४४६

जेमनम् क्ली. [जिम् अदने+भावे ल्युट्] भोजनं;
भक्षणम् । ३२५

जैत्ररथः पु. [जैत्रो जयशीलो रथो यस्य] जयशीलः;
जिष्णुः; जित्वरः; जैत्रः । ४४६

जैनः पुं. [जिन एव, यद्वा जिनः उपास्यदेवतास्येति ।
जिन+अण्] जिनोपासकः । ३४५

जैनाश्रमः पु.— वसतिः; जैनमठः । ८०७

जैवातृकः पु. [जीवयति ओषधिप्रभृतीनीति । जीव्+
णिच्+आतृकन् वृद्धिश्च—इति आतृकन् ईकारस्य
वृद्धिश्च] चन्द्रः; चन्द्रमाः; कर्पूरः; पुत्रः; भेषजम् ।
त्रि. [जीवतीति, जीव्+आतृकन् वृद्धिश्च] दीर्घायु
(३८१); 'जैवातृक ! ननु श्रूयते पतिरस्या मिथिलाया
प्रहारवर्मासीत्—इति दशकुमारचरिते । कृशः । ४३

जोषम् क्ली. [जुप् प्रीतिसेवनयो.+भावे घञ्] सुखं;
प्रीतिजनकव्यवहारः; 'का राघद्धोत्राश्विना वां को वां
जोष उभयो'—इति ऋग्वेदे (१।१२०।१) । 'जोषे
प्रीतिजनके व्यवहारे'—इति दयानन्दभाष्यम् । १२३

जोषम् अव्य. [जुष्+बाहुलकात् अम्] तूष्णीम्;
'मैवमित्यन्नवीचचैनं जोषमास्वेति भारत ।'—इति महा-
भारते (२।६८।१६) । सुखम् । ८८३

ज्ञः पुं. [जानातीति, ज्ञा+इगुपधज्ञाप्रिकिरः कः—इति
क] बुधः; पण्डितः; 'पशुः पशूनां दौर्बल्यात् कश्चिन्मध्ये
वृकायते । ससत्त्वं वृकमासाद्य प्रकृतिं भजते पशुः ।
तद्वदज्ञो ज्ञमध्यस्थः कश्चित् मौख्यसाधनः । स्थाप-
यत्यात्पमात्मानमाप्तं त्वासाद्य भिद्यते'—इति चरके ।
महीसुतः; ब्रह्मा । ३३२

ज्ञातिः पुं. [जानाति छिद्रं कुलस्थितिञ्च । क्तिच्]
सपिण्डादिः; सगोत्रः; बान्धवः; बन्धुः; स्वः; स्वजनः;
अंशकः; गन्धः; दायादः; सकुल्यः; समानोदकः;
'यानि कानि च पापानि ब्रह्महत्यादिकानि च । ज्ञाति-
द्रोहस्य पापस्य कलां नार्हन्ति षोडशीम्'—इति ब्रह्मवै-
वर्ते प्रकृतिखण्डे । [ज्ञायते विद्यतेऽस्मादिति, ज्ञ+

अपादाने क्तिन्] पिता । ५०९

ज्ञानम् क्ली. [ज्ञा+भावे ल्युट्] विशेषेण सामान्येन
चावबोधः; 'मोक्षे धीज्ञानिमन्यत्र विज्ञानं शिल्पशास्त्रयोः'
—इत्यमरः । विष्णुः; सर्वदर्शी विमुक्तात्मा सर्वज्ञो
ज्ञानमुत्तमम्—इति महाभारते (१३।१४९।६१) ।
'ज्ञानं प्रकृष्टमजन्यमनवच्छिन्नं सर्वस्य साधकमिति
ज्ञानमुत्तमं 'सत्यं ज्ञानमनन्तं ब्रह्म' इति श्रुते.'—इति
तद्भाष्यम् । ८४८

ज्ञानी [न्] पुं. [ज्ञानमस्त्यस्येति, ज्ञान+अत इनि-
ठनौ इति इनि] दैवज्ञः; ज्योतिषिकः; त्रि. सामान्य-
बोधयुक्तमात्रः; 'ज्ञानिनो मनुजाः सत्यं किञ्चु ते नहि
केवलम् । यतो हि ज्ञानिनः सर्वे पशुपक्षिमृगादयः'
—इति मार्कण्डेये (८।१।३६) । ज्ञानयुक्तः; 'चतु-
विधा भजन्ते मां जनाः सुकृतिनोऽर्जुन । आर्तो जिज्ञा-
सुरर्थार्थी ज्ञानी च भरतर्षभ'—इति भगवद्गीतायाम् ।
४०३

ज्या स्त्री. [ज्या+अन्येभ्योऽपीति ङ तत्तष्टाप्] वसुधा;
पृथ्वी; पृथिवी । (४६४) धनुर्गुणः; मौर्वी; शिञ्जनी;
गुणः; शिञ्ज्या; जीवा; प्रत्यञ्चा; पतञ्चिका;
गव्या; बाणासनः; द्रुणा; 'जग्राह बलमास्थाय ज्याया
च युयुजे धनुः'—इति महाभारते (१।२२६।२०) ।
माता । १५६

ज्येष्ठः त्रि. [अयमेषामतिशयेन वृद्धः प्रशस्यो वा इति ।
वृद्ध वा प्रशस्य+इष्ठन् ततो ज्यादेशः] अग्रजः; 'वृद्ध-
भक्तिरिति ज्येष्ठे राज्यतृष्णापराङ्मुखः'—इति रघु-
वंशे (१२।१९) । अधिकवयाः; अतिवृद्धः; श्रेष्ठः;
'ज्येष्ठं वर्णमनुप्राप्य तस्माद्रक्षेत वै द्विजः'—इति महा-
भारते (१३।१४३।७) । पुं. [ज्येष्ठा नक्षत्रयुक्ता
पौर्णमासीत्यण्, ज्येष्ठी । सा अस्मिन् मासीति पुनरण्,
सज्ञापूर्वस्य विधेरनित्यत्वान्न वृद्धिः] ज्येष्ठमासः । ५०६

ज्येष्ठा स्त्री. [ज्येष्ठ+टाप्] गृहगोधिका; अश्वि-
न्यादिसप्तविंशतिनक्षत्रान्तर्गताष्टादशानक्षत्रम् । सा तु
शूकरदन्ताकृतितारकत्रियात्मिका; 'सत्कीर्तिपुत्रैर्विविधैः
समेतो वित्तान्वितोऽत्यन्तलसत्प्रतापः । श्रेष्ठप्रतिष्ठो
विकलस्वभावो ज्येष्ठा भवेद्यस्य च जन्मकाले'—इति
कोष्ठीप्रदीपः । 'कुर्वन्तश्चानुराधासु लभन्ते चक्रवर्तिताम् ।
आधिपत्यं च ज्येष्ठासु मूले चारोग्यमुत्तमम्'—इति

मार्कण्डेयपुराणे (३४।१३) । मध्यमाङ्गुलिः; गङ्गा; धीरादिनायिकाभेदः; तस्या लक्षणम्—‘परिणीतत्वे सति भर्तुरधिकस्नेहा’ इति रसमञ्जरी । अलक्ष्मीः; ‘मां प्रणम्य पुनर्देवा ममन्युः क्षीरसागरम् । तस्मिन् प्रमथ्यमाने तु मया देवैश्च भाविनि । जेष्ठा देवी समुत्पन्ना रक्तस्रग्वाससावृता । उत्पन्ना साब्रवीद्देवान् किं कर्तव्यं मयेति वै । तामब्रुवंस्तदा देवी सर्वे देवगणा भृशम् । येषां गृहान्तरे नित्यं कलहः संप्रवर्तते । तत्ते स्थानं प्रयच्छामो वासस्तत्र शुभानने’—इति पाद्मे । २५७

ज्योतिरिङ्गणः पुं. [ज्योतिरिव इङ्गतीति । इगि गतौ+ ल्यु] कीटविशेषः; खद्योतः; ध्वान्तोन्मेषः; तमोमणिः; दृष्टिबन्धुः; तमोज्योतिः; ज्योतिरिङ्गः; निमेषकः; ज्योतिर्बीजं; निमेषरुक् २५७

ज्योतिषिकः पु. [ज्योतिर्ज्योतिःशास्त्रम् अधीते इति । ऋतूकथादित्वात् ठक्, संज्ञापूर्वस्य विधेरनित्यत्वान् न वृद्धिः] ज्योतिषिकः; ज्योतिषी; ज्योतिषशास्त्रज्ञः । ४०३

ज्योतिः [स्] क्ली. [द्युत् दीप्तौ+‘द्युतेरिसन्नादेश्च जः’ इति इसन् दस्य च जः] नक्षत्रम्; ‘ज्योतीज्यग्निञ्चामेध्यमशस्तञ्च नाभिवीक्षेत’—इति चरके । प्रकाशः; (६५); दृष्टिः (८१०); पुं. द्युत्+कर्तरि इसन्] अग्निः; ‘तस्यान्तरेण नाभेस्तु ज्योतिःस्थानं ध्रुवं स्मृतम् । तदा धमति वातस्तु देहस्तेनास्य वर्द्धते’—इति सुश्रुते । सूर्यः; मेथिका; विष्णुः; ‘स्वक्षः स्वङ्गः शतानन्दो नन्दिर्ज्योतिर्गणेश्वरः’—इति महाभारते (१३।१४९।७९) । ५१

ज्योत्स्ना स्त्री. [ज्योतिरस्त्यस्यामिति । ‘ज्योत्स्नातमि-स्नेति’ निपातनात् नप्रत्यय उपधालोपश्च] चन्द्रज्योतिः; चन्द्रिका; कौमुदी; चन्द्रिमा; चान्द्री; कामवल्लभा; चन्द्रातपः; चन्द्रकान्ता; शीता; अमृततरङ्गिणी; ‘चाँदनी’ इति भाषा । ‘पुराणपूर्णचन्द्रेण श्रुतिज्योत्स्नाः प्रकाशिताः’—इति महाभारते (१।१।८६) । ज्योत्स्नायुक्तरात्रिः; पटोलिका; श्वेतघोषा; दुर्गा; ‘प्रभाप्रसादशीलत्वाज्ज्योत्स्ना चन्द्रार्कमालिनी’—इति देवीपुराणे ४५ अध्याये । ‘रौद्रायै नमो नित्यायै गौर्यै धात्र्यै नमो नमः । ज्योत्स्नायै चेन्दुरूपिण्यै सुखायै सततं

नमः’—इति मार्कण्डेये देवीमाहात्म्ये । प्रभातकालः; ‘ज्योत्स्ना समभवत् सापि प्राक्सन्ध्या याभिधीयते ।’ ४४
ज्योतिषिकः पु. [ज्योतिषं ज्योतिषशास्त्रमधीते वेद वा इति, ठक् वृद्धिश्च] दैवज्ञः; ज्योतिषी; ज्योतिषशास्त्रज्ञः । ४०३

ज्वलनः पुं [ज्वलतीति, ज्वल् + ‘जुचङ्कम्यदन्द्रम्य-सृगृधिज्वलशुचलषपतपदः’ इति युच्] अग्निः; ‘यत्र त्रिनयननयनज्वलनज्वालावलीशलभवृत्तिः, जीवति मानसजन्मा शशिवदनावदनकान्तिपीयूषैः’—इति कलाविलासे (१।४) । चित्रकवृक्षः; क्ली. [ज्वल्+भावे ल्युट्] दहनम् । ६२

ज्वालः पु -स्त्री. [ज्वलतीति, ज्वल्+‘ज्वलितिकसन्ते-भ्यो णः’ इति ण, पक्षे स्त्रिया टाप्] अग्निशिखा; ‘दीप्तो ज्वालैरनेकाभैरग्निरेपोऽथ वीर्यवान्’—इति महाभारते (३।२१।३७) । दीप्तिप्रविशिष्टे त्रि. । ६५

ज्वाला स्त्री. [ज्वलतीति, ज्वल्+ण+टाप्] अग्निशिखा; ज्वालः; ‘अभ्युद्यतोग्रश ज्वालामालाकुलैर्मुखैः’—इति विष्णुपुराणे । दाहः; ऋक्षस्य पत्नी; ‘ऋक्ष. खलु तक्षकदुहितरमुपयेमे ज्वालां नाम । तस्यां पुत्रं मतिनारं नामोत्पादयामास’—इति महाभारते (१।९।२५) । ६५

झ

झञ्झानिलः पु [झञ्झाध्वनियुक्तोऽनिलः] प्रावृषेण्य-वायुः; वर्षन्मेघवेगवद्वायुः; झञ्झावातः; झञ्झामरुत् । ७७

झञ्झावातः पुं. [झञ्झाध्वनियुक्तो वातः] प्रावृषि-जवायुः; झञ्झानिलः; ‘झञ्झावातः सवृष्टिकः’ । ‘झञ्झावातं रक्तवृष्टिं वात्या च वृक्षपातनम्’—इति ब्रह्मवैवर्ते गणपतिखण्डे ३५ अध्याये ७७ ।

झटिति अव्य. [झट् सञ्जाते+क्विप्, इण् गतौ+क्वित्] द्रुतं; शीघ्र, स्राक्; अञ्जसा; अह्लाय; सपदि; द्राक्; मङ्गु; ‘तत्त्वविस्तृतिमात्रान्नानर्थः किन्तु विपर्यायात् । विपर्येतु न कालोऽस्तिझटिति स्मरतः क्वचित्’—इति पञ्चदशी (७।१२५) । ६९७

झषः पु. [झष्यते वध्यते भक्षणाय, झष्यते गृह्यते इति वा । झप्+‘खनो घ च’ इति अन्यतोऽपि घ] मत्स्यः; ‘झुवाणां मकरश्चास्मि स्रोतसामस्मि जाह्नवी’—इति

भगवद्गीता (१०।३१) । मकरः; मत्स्यविशेषः; 'लीनमीनज्ञषग्राहां कृशां गिरिनदीमिव'—इति रामायणे (२।११४।४) । तापः; वनं; मीनराशिः; 'सार्द्धसप्तज्ञषे मेषे वसुसार्द्धो घटे वृषे'—इति समयप्रदीपः । मकरराशिः । ६५७

अक्षकेतनः पुं. [अक्षो मकरो मीनो वा केतनं केतुरस्य] कन्दर्पः; कामदेवः । ३२

झाबुकः पुं. [झा इति शब्दं वेति । झा+वी+मितद्र्वादित्वाद्भु, बत्वं बाहुलकेन, झाबुरेव, स्वार्थे कन्] वृक्षविशेषः; पिचुलः; झावुः; झावूः; 'झाऊ' इति भाषा । १९५

झिण्टी स्त्री [झिमिति कृत्वा रटतीति । झिम्+रट्+अच् डीष् च, पृषोदरादित्वात् साधुः] पुष्पवृक्षविशेषः; सैरीयकः; कण्टकुरण्टकः; सैरेयकः; झिण्टिका । २०५

झिरिका स्त्री. [झिरीति अव्यक्तशब्देन कायति शब्दायते इति । झिरि+कै+क टाप् च] झिल्ली; झिरी; झिञ्झी; वाद्यविशेषः । २५६

झिल्लिका स्त्री [झिर् इत्यव्यक्तशब्दं लिशतीति । झिर्+लिश्+डि, रस्य लत्वे साधुः ततः स्वार्थे कन्] झिल्ली; 'झींगुर' इति भाषा । 'झिल्लिकाविस्तैर्दीर्घै' खतीव समन्ततः—इति रामायणे (२।९६।११) । आतपस्य रुचिः; विलेपनमलः; झिल्लिकारावः; उद्वर्तनवस्त्ररुचिः; उद्वर्तनवस्त्रं; झिण्टी । २५६

झिल्लीका स्त्री. [झिल्ली+सज्ञायां कन् ततष्टाप्] झिल्लिका; झिल्ली । २५६

ट

टङ्कः पुं. [टकि+घञ्] दर्पः; प्रस्तरघटनोपकरणं; कोपः; कोषः; असिः; जङ्घा; ग्रावदारणः; 'यः क्षत्रदेहं परितक्ष्य टङ्कैस्तपोमयैर्ब्राह्मणमुच्चकार'—इति अनर्घराघवे (१।२२) । परिमाणविशेषः; स तु चतुर्माषिकरूपश्चतुर्विंशतिरक्तिकारूपो वा । पुं.—क्ली [टकि+घञ् अच् वा] दर्पः; टङ्कणः; खनित्रं; नीलकपित्थः; 'शीतं कषायं मधुरं टङ्कं मारुतकृद् गुरु'—इति सुश्रुते । ८२१

ड

डमरः पुं. [डेन भयेन मरो मृतिरिव यत्र] अस्त्रकलहः; डिम्बः; विप्लवः; डिम्बः; बिम्बः; डामरः; 'तल्लूक्ष-

णोऽस्थिकेतुः स तु रूक्षः क्षुब्धयावहः प्रोक्तः । स्निग्धस्तादृक् प्राच्यां शास्त्राख्यो डमरमरकाय'—इति गर्गः । परचक्रादिभयं; क्ली. भीत्या पलायनं; शृगालिका; विद्रवः; डिम्बः । १२७

डयनम् क्ली. [डीयते आकाशमार्गे गम्यतेऽनेनेति । डी+करणे ल्युट्] नभोगतिः; गगनगतिः । कर्णीरथः (४४५) । २४०

डिण्डिमः पुं. [डिण्डीति शब्दं मातीति । डिण्डि+मा+क] वाद्यप्रभेदः; डेङ्गरी; माहेश्वरदण्डी; 'भेरीश्चाम्यहनन् हृष्टा डिण्डिमांश्च सहस्रशः'—इति महाभारते (७।१९३।४४) । [डिण्डिम इव आकृतिरस्त्यस्येति, अर्श आदित्वादच्] कृष्णपाकफलः । ९७

डिण्डिरः पुं. [हिण्डिरः; पृषोदरादित्वात् हस्य डः] समुद्रफेनः; हिण्डीर । ६६८

डिम्बः पुं. [डिबि नोदे+भावे घञ्] विप्लवः; भयध्वनिः; अण्डं; फुप्फुसः; प्लीहा; डिम्बः । १२७

डिम्भः त्रि. [डिम्भयति संहतो भवतीति । डिम्भ्+पंचाद्यच्] शिशुः; 'शुभारम्भेऽदम्भे महितमतिडिम्भे-ङ्गितशत, मणिस्तम्भे रम्भेक्षणसकुचकुम्भे परिणतम्'—इति रसिकरञ्जने । मूर्खः । ५०२

डुण्डुभः पुं. [डुण्डु. सन् भातीति । डुण्डु इत्यनुकरणशब्देन भाति वा, भा+क] सर्पविशेषः; राजिलः; दुण्डुभः; नागभृत्; डुण्डुः; 'एकदा स वने घोरं डुण्डुभं जरसान्वितम् । अपश्यद्दण्डमुद्यम्य हन्तु तं समुपाययौ'—इति देवीभागवते (२।११।२८) । ६४३

त

तक्रम् क्ली. [तनक्ति सङ्कोचयति दुग्धम्, पादाम्बुदधिरूपेण परिणमयतीत्यर्थः । 'स्फायितञ्चीति'—रक् न्यङ्क्वादित्वात् कुत्वं च] पादाम्बुसंयुतदधि; गोरसजं; घोलं; कालसेयं; विलोडितं; दण्डाहतम्; अरिष्टम्; अम्लम्; उदशिवत्; मथितं; द्रवः; 'न तक्रसेवी व्यथते कदाचित् न तक्रदग्धाः प्रभवन्ति रोगाः । यथा सुराणाममृतं सुखाय तथा नराणां भुवि तक्रमाहुः'—इति भावप्रकाशः । २७५

तक्षा [न्] पुं. [तक्षति तनूकरोतीति । तक्ष्+कनिन् युवृषितक्षिराजीति कनिन्] त्वष्टा; 'सस्ताङ्गसन्धौ

विगताक्षपाटवे रजा निकामं विकलीकृते रथे । आप्तेन
तद्वगा भिषजेव तत्क्षणं प्रचक्रमे लङ्घनपूर्वकः क्रमः'
—इति माघे (१२।२५) । ५८७
तटम् क्ली [तटति उच्छ्रितं भवतीति । तट् उच्छ्राये+
पचाद्यच्] पार्श्वप्रदेशः; 'गोकर्णे पुष्करारण्ये तथा
हिमवतस्तटे'—इति महाभारते (१।३६।२) । क्षेत्रम् ।
१६६
तटः त्रि. [तटति उच्छ्रितो भवतीति । तट्+अच्]
तीरं; तटी; 'कर्तव्यमागौ भ्राजते हृदस्यास्य तटा-
वुभौ'—इति हरिवंशे (६७।५५) । पुं. महादेवः;
'नमस्तटाय तट्यायः तटानाम्पतये नमः'—इति महा-
भारते (१२।२८४।३६) । ६६७
तटिनी स्त्री. [तटमस्त्यस्या इति । तट्+ 'अत इनि-
ठनौ'—इति इनिस्ततो ङीप्] नदी; 'हृत्वा तटिनि !
तरङ्गैर्भ्रमितश्चक्रेषु नाशये निहितः । फलदलवलकल-
रहितस्त्वयान्तरिक्षे तरुस्त्यक्तः'—इति आर्यासप्त-
शत्याम् (६९२) । ६६५
तटी स्त्री. [तटति उच्छ्रिता भवतीति । तट्+अच्+
ङीष्] तीरम्; 'मालयं च श्मशानं च नद्यादीनां तटी
तथा'—इति साहित्यदर्पणे (३।८६) । ६६७
तडाकः, तडागः पु - क्ली. [तड् आघाते+ 'तडागादयश्च'
इति आगप्रत्ययेन निपातनात् साधुः । तण्ड्यते आह-
न्यते ऊर्मिमालाभिरिति । तडि+ 'पिनाकादयश्च' इति
कर्मणि आकप्रत्ययोऽपि] पद्मादियुक्तं सरः; पद्माकरः;
तडाकः; तडागः; पञ्चशतधनुःपरिमाणजलाशयः;
'चतुर्दिक्षु पञ्चचत्वारिंशद्वस्तान्यूनतायां सहस्रद्वितय-
हस्तान्यूनत्वेन तडागः' कथ्यते । यन्त्रकूटकः । ६७६
तडित् स्त्री. [ताडयत्यभ्रमिति । तड् आघाते+ 'ताडे-
र्णिलुक् च' इति इतिप्रत्ययः णेर्लुक् च] विद्युत्; 'अथ
नभस्य इव त्रिदशायुधं कनकपिङ्गतडिद्गुणसंयुतम् ।
धनुरधिज्यमनाधिरुपाददे नरवरो रवरोषितकेशरी'—
इति रघुवंशे (१।५४) । ६०
तण्डकः पुं. [तण्डते आहन्तीति । तण्ड्+ण्वुल्] समास-
प्रायवाक्; खञ्जनपक्षी; फेनः; गृहदारु; तरुस्कन्धः;
मायाबहुलके त्रि. । पुं.— क्ली. परिष्कारः । १४३
तण्डु. पुं. [ताडयति, तड् आघाते+ण्यन्तादुप्रत्ययः]
शिवद्वारपालविशेषः; रुद्रानुचरः; रङ्गमञ्चे गायन-

निर्देशकः । १४, ८३६
तत्कालः पुं. [स चासौ कालश्चेति.] वर्तमानकालः;
तदात्वम्; 'वर्षस्य वेश्मवसुभिः स किलादरेण तत्कालमेव
समपूरयदुन्नतश्रीः'—इति कथासरित्सागरे (२।८३) ।
सहसा (८८४) । ११८
तत्कालधीः त्रि. [तस्मिन्काले कार्यकाले धीरुपस्थिता
बुद्धिर्यस्य] प्रत्युत्पन्नमतिः; उपस्थितबुद्धिः । ३७६
तत्परः त्रि. [सः परोऽस्य । यद्वा तदेव परं सर्वोत्तम-
मस्य] आसक्तः; 'एष साक्षाद्धरेरंशो जातो लोकरिर-
क्षया । इयं च तत्परा हि श्रीरनुजज्ञेऽनपायिनी'—इति
भागवते (४।१५।६) । ३५२
तत्रभवान् [त्] त्रि. ['इतराभ्योऽपि दृश्यन्ते' इति
तच्छब्दात् प्रथमार्थे त्रल् । ततः सुप्सुपेति समासः]
श्लाघ्यः; पूज्यः; (८६४) तत्त्वज्ञः; तत्त्ववेत्ता । १५५
तथा अव्य. [तेन प्रकारेण । तद्+ 'प्रकारवचने थाल्']
तेन प्रकारेण; 'स तैः पृष्टस्तथा सम्यगमितौजा महात्म-
भिः । प्रत्युवाचाच्यं तान् सर्वान् महर्षीन् श्रूयतामिति'
—इति मनुः (१।४) । साम्यम्; 'यथा नदीनदाः
सर्वे सागरे यान्ति संस्थितिम् । तथैवाश्रमिणः सर्वे गृह-
स्थे यान्ति संस्थितिम्'—इति मनुः (६।९०) । अभ्यु-
पगमः; पृष्टप्रतिवाक्यं; समुच्चयः; 'सपादलक्षं च
तथा भारत मुनिना कृतम् । इतिहास इति प्रोक्त पञ्चमं
वेदसम्मतम्'—इति देवीभागवते (१।२।२६) ।
निश्चयः; 'तं वेधा विदधे नूनं महाभूतसमाधिना ।
तथा हि सर्वे तस्यासन् परार्थैकफला गुणाः'—इति
रघुवंशे (१।२९) । ७८०
तथागतः पुं. [यथा पुनरावृत्तिर्न भवति तथा तेन प्रका-
रेण गतः । यद्वा तथा सत्यं गतं ज्ञानं यस्य । सुप्सुपेति
समासः] बुद्धः; 'यथा गतास्ते मुनयः शिवां गतिं तथा
गतिं सोऽपि गतस्तथागतः'—इति सर्वदर्शनसङ्ग्रहे ।
'तथा तेन प्रकारेणगतः' पूर्वोक्तप्रकारेणागते त्रि. ।
'ततो बभूव नगरे सुमहान् हर्षजः स्वनः । जनस्य संप्र-
हृष्टस्य नल दृष्ट्वा तथागतम्'—इति महाभारते
(३।७७।५) । ८५
तथ्यम् क्ली [तथा साधु । तथा+ 'तत्र साधुः' इति
यत्] सत्यम्; 'काणं वाप्यथवा खञ्जमन्यं वापि तथा-
द्विधम् । तथ्येनापि ब्रुवन् दाप्यो दण्डं कार्षापणावरम्'

—इति मनुः (८।२७४) । 'यदर्जुनगुणास्तथ्यान्
कीर्तयानं नराधम ! शूरद्वेषात् सुदुर्बुद्धे ! त्व भर्त्सयसि
मानुलम्'—इति महाभारते (७।१५७।३) । १४४
तदात्वम् क्ली. [तदा इत्यस्य भावः । तदा+ 'तस्य भाव-
स्त्वतलौ'—इति त्व] तत्कालः; वर्तमानकालः । ११८
तद्गतम् त्रि. [तस्मिन्नेव गतम्] तत्परं; तदासक्तम् ।
५३४
तद्बलः पु [तस्मिन् लक्ष्ये एव बल यस्य] बाणविशेषः ।
४६७
तनयः पुं. [तनोति विस्तारयति कुलमिति । तन्+ 'बलि-
मलितनिभ्यः कयन्'—इति कयन्] पुत्रः; सुतः;
'शूद्रावेदी पतत्यत्रेह्यतनयस्य च'—इति मनु
(३।१६) । ४९७
तनया स्त्री. [तनोति कुलमिति । तन्+कयन्+टाप्]
कन्या; 'स उत्तरस्य तनयामुपयेमे इरावतीम्'—इति
भागवते (१।१६।२) । चक्रकुल्यालता । ५०५
तनुः स्त्री. [तनोति तन्यते इति वा । तन्+ 'भृमृशी-
तृचरीति' उ] शरीरम्; 'देवा. स्वर्गं परित्यज्य
तत्रासान् मुनिसत्तम । विचेरुरवनौ सर्वे बिभ्राणा
मानुषीं तनुम्'—इति विष्णुपुराणे (१।१७।५) ।
त्वक्; स्त्री । ५१०
तनुः त्रि. [तन्+ 'भृमृशीति'] अल्पः; कृशः (७।१७) ;
'वितरन्ती रसमन्तर्ममार्द्रभाव तनोषि तनुगात्रि !'
इति आर्यासप्तशत्याम् (५२५) । विरलः; 'तनुलोम-
केशदशनां मृद्वङ्गीमुद्वहेत् स्त्रियम्'—इति मनुः (३।१०) ।
६८८
तनुजः पुं. [तनोः शरीरात् जातः इति । जन्+ 'अन्ये-
ष्वपि दृश्यते' इति ड] पुत्रः; तनूजः; 'स्वामी द्वेषि
सुसेवितोऽपि सहसा प्रोज्झन्ति सद्धान्धवा, द्योतन्ते न
गुणास्त्यजन्ति तनुजाः स्फारीभवन्त्यापदः । भार्या
नोत्तमवंशजापि भजते नो यान्ति मित्राणि च, न्याया-
रोपितविक्रमानपि नरान् येषां न हि स्याद्धनम् ।' ४९७
तनुत्राणम् क्ली. [त्रायतेऽनेनेति, त्रै+करणे ल्युट्,
तनोः शरीरस्य त्राणम्] तनुत्रं; वर्म, 'इदं च मे तनु-
त्राणं प्रायच्छन्मघवान् प्रभुः'—इति महाभारते (३।
१७।४।४) । शरीररक्षणम् । ४५९
तनुः स्त्री. [तनु+ऊङ्] शरीरं; देहः । ५१०

तनूजः पु. [तन्वा. शरीरात् जात. इति, जन्+ड] पुत्रः;
'अवेहि गन्धर्वपतेस्तनूजं प्रियंवद मां प्रियदर्शनस्य'
—इति रघुवंशे (५।५३) । स्त्री. कन्या । ४९७
तन्तुः पु [तन्यते विस्तीर्यते इति, तनोति वा । तन्+
'सितनिगमीति' तुन्] सूत्रम्; 'यस्मिन् नित्य तते तन्तौ
दृढे स्रगिव तिष्ठति'—इति महाभारते (१२।४७।२२) ।
ग्राहः; सन्ततिः; 'अन्तस्य सर्वभूतानामात्मा योगेश्वरो
हरिः । स्वमाययावृणोद्गर्भं वैराट्याः कुरुतन्तवे'
—इति भागवतम् । ८६५, ८७०
तन्तुवायः पु. [तन्तून् वयति विस्तारयति जालाकारे-
णेति । वे+ 'सज्ञायाञ्च' इत्यण् । 'कर्मण्यण्' वा]
तन्त्रवायः; कौलिकः; 'जुलाहा' इति भाषा । 'तन्तुवायो
दशपल दद्यादेकपलाधिकम्'—इति मनुः (८।३९७) ।
लूता । ५९०
तन्त्रम् क्ली. [तनोति तन्यते इति वा, तन्+कर्त्तृदौ यथा-
ययं ष्ट्रन् । तत्रि कुटुम्बधारणे, घञ् वा] तन्तुः; मन्त्रः;
सिद्धान्तः; परिच्छदः; प्रधानम्; 'कुटुम्बकृत्यं; कुल-
प्रतिष्ठादिकस्थितिः; 'सर्वानुपायानथस म्रधाय समुद्ध-
रेत् स्वस्य कुलस्य तन्त्रम्'—इति महाभारते (१३।४८।
६) । ओपधिः; तन्त्रवायः; श्रुतिशाखाविशेषः; हेतुः;
उभयार्थप्रयोजकम्; इतिकर्तव्यता; राष्ट्र; परच्छन्दः;
करणं; अर्थसाधकः; सैन्यं; स्वराष्ट्रचिन्ता; 'तन्त्रा-
वापविदा योगैर्मण्डलान्यधितिष्ठता'—इति माघे
(२।८८) । प्रबन्धः; शपथः; धनं; गृहं; वयन-
साधनम्; 'तदापश्यत् स्त्रियौ तन्त्रे अधिरोप्य सुवेमे
पटं वयन्तौ'—इति महाभारते (१।३।१४०) । कुलं;
शास्त्रम्; 'अवैरज्ञमतन्त्रज्ञं बालचेष्टासमन्वितम्
—इति देवीभागवते (२।११।१९) । व्यवहारः;
नियमादिः; 'श्रुत्वा त्वं प्रतिपद्यस्व प्राज्ञः सह पुरोहितैः ।
आपद्धमार्थकुशलैर्लोकतन्त्रमवेक्ष्य च'—इति महाभारते
(१।१०।३।२६) । शिवोक्तशास्त्रं; तच्च चतुःषष्टि-
संख्यकम्; 'चतुःषष्टिश्च तन्त्राणि यामलादीनि
पार्वति ! सफलानीह वाराहे ! विष्णुक्रान्तासु भूमिषु ।
कल्पभेदेन तन्त्राणि कथितानि च यानि च । पाषण्ड-
मोहनायैव विफलानीह सुन्दरि !'—इति महाविश्व-
सारतन्त्रम् । कालतन्त्रं; वासनाजालम्; 'तन्त्रं चेदं
विश्वरूपे युवत्यौ वयतस्तन्तून् सततं वर्तयन्तौ'—इति

महाभारते (१।३।१४२) । 'तन्त्र कालतन्त्रं विश्वो-
पादाननिमित्तादिकारणसमूहसम्बन्धम्'—इति दुर्घटार्थ-
प्रकाशिन्यां विमलबोवः । 'इह तन्त्रं वासनाजालम्'
—इति नीलकण्ठः । ८७०

तन्त्रवायः पु. [तन्त्रेण वयतीति, वेञ् तन्तुसन्ताने
+ 'ह्लावामश्च' इत्यण्] वर्णसङ्करजातिविशेषः;
कुविन्दः, तन्त्रवापः; तन्तुवापः; तन्तुवायः; 'जुलाहा'
इति भाषा । 'ताम्रकुट्टाच्छङ्खकार्या मणिकारश्च
जायते । मणिकारात् ताम्रकुट्ट्या मणिबन्धोऽप्यजायत ।
मणिबन्धान्मणिकार्या तन्त्रवायश्च जायते'—इति पराशर-
पद्धतौ । लूता । ५९०

तन्त्रीः स्त्री. [तन्त्रयति मोहयति लोकानिति । तन्त्र+
'अवित्तुस्तृत्तन्त्रिभ्य ईः' इति ई] वीणागुणः; 'नातन्त्री-
विद्यते वीणा नाचक्रो विद्यते रथः'—इति रामायणे
(२।३।२९) । वीणा; 'पादबद्धोऽक्षरसमस्तन्त्रीलय-
समन्वितः । शोकार्तस्य प्रवृत्तो मे श्लोको भवतु
नान्यथा'—इति रामायणे (१।२।१८) । गुडूची;
देहशिरा; नदीविशेषः; युवतीभेदः; रज्जुः; 'न
लङ्घयेद् वःसतन्त्री न प्रधावेच्च वर्षति । न चोदके
निरीक्षेत स्वं रूपमिति धारणा'—इति मनु
(४।३८) । ९६

तन्त्रीगणः पुं. [तन्त्रीणां रज्जुनां गणः समूहः] महा-
रज्जुः; वरत्रा । ५९७

तपनः पुं. [तपतीति । तप्+कर्त्तरि ल्यु] सूर्यः; भानुः;
'सहस्ररश्मिरादित्यस्तपनस्त्व गवां पतिः'—इति महा-
भारते (३।३।६२) । भल्लातकवृक्षः; अग्निचादि-
दाहात्मकनरकः; ग्रीष्मः; तापः; अर्कवृक्षः; क्षुद्राग्नि-
मन्थवृक्षः; सूर्यकान्तमणिः; 'अनयनपथे प्रिये ! न
व्यथा यथा दृश्य एव दुष्प्रापे । म्लानैव केवलं निशि
तपनशिला वासरे ज्वलति'—इति आर्यासप्तशत्याम्
(२६) । अग्निविशेषः; 'ते जातवेदसः सर्वे कल्माषः
कुसुमस्तथा । दहनः शोषणश्चैव तपनश्च महाबल'
—इति हरिवंशे (१७।३१) । स्त्रीणां सत्त्वजे
अलङ्कारविशेषे क्ली. । 'तपनं प्रियविच्छेदे स्मरावेशोल्प-
चेष्टितम्'—इति साहित्यदर्पणे (३।११६) । तत्रैव
उदाहरणं यथा—'श्वासान्मुञ्चति भूतले विलुठति
त्वन्मार्गमालोकते, दीर्घं रोदिति विक्षिपत्यत इतः क्षामां

भुजावल्लरीम् । किञ्च प्राणसमान काङ्क्षितवती
स्वप्नेऽपि ते सङ्गम, निद्रा वाञ्छति न प्रयच्छति पुनर्दग्धो
विधिस्तामपि ।' ३५

तपनीयम् क्ली. [तप्+अनीयर् । वह्नौ शोधनीय-
परीक्षणीयत्वादस्य तथात्वम्] स्वर्णं; तपनीयकं;
सुवर्णम्; 'तस्मादधः किञ्चिदिवावतीर्णावसस्पृशन्तौ
तपनीयपीठम्'—इति रघुवंशे (१८।४१) । १७४

तपः [स्] क्ली. [तापयति तपति वा । तप् सतापे+
'सर्वधातुभ्योऽसुन्' इति असुन्] माघमासः; माघे
(६।६३) । वैधक्लेशजनकं कर्म; 'उमेऽतिचपले
पुत्रि ! न क्षमं तावकं वपुः । सोढु क्लेशस्वभावस्य
तपसः सौम्यदर्शने'—इति मत्स्यपुराणे । तपस्या;
जनलोकादूर्ध्वलोकः; चान्द्रायणादिव्रतः; धर्मः । पु.
[तपति तापयति वा, तप् सन्तापे+पचाद्यच्] ग्रीष्मः;
'तपेन वर्षाः शरदा हिमागमो वसन्तलक्ष्म्या शिशिरः
समेत्य च । प्रसूनकलृप्ति दधतः सदत्तवः पुरेऽस्य वास्तव्य-
कुटुम्बितां ययुः'—इति माघे (१।६६) । ११४

तपस्यः पु. [तपसि ग्रीष्मे साधुः । तपस्+तत्र साधुः'
इति यत्] फाल्गुनमासः; 'तत्र माघादयो द्वादशमासाः
द्विमासिकमृतु कृत्वा षडृतवो भवन्ति । ते शिशिरवसन्त-
ग्रीष्मवर्षाशरद्धेमन्ताः । तेषां तपस्तपस्यौ शिशिरः ।'
'तपः माघः, तपस्यः फाल्गुनः ।' अर्जुनः; तामसस्य
मनोः पुत्रविशेषः; 'द्युतिस्तपस्यः सुतपास्तपोमूलस्त-
पोशनः । तपोरतिरकल्माषस्तन्वी धन्वी परन्तपः ।
तामसस्य मनोरेते दशपुत्रा महाबला'—इति हरिवंशे
(७।२४) । ११४

तपस्या स्त्री. [तपश्चरति, तस्य भावः । 'कर्मणो रोमन्थ-
तपोभ्यां वृत्तिचरोः' इति क्यङ्क ततः 'अ प्रत्ययात्'—इति
अ, ततष्टाप्] तपः; व्रतादानं; परिव्रज्या; नियम-
स्थितिः; व्रतचर्या । ७७६

तपस्वी [न्] पुं. [तपस्+अस्त्यर्थे विनि] मुनिः;
नारदः; मत्स्यविशेषः; तपःकरः; चेष्टकः; चेष्टः;
चाक्षुषस्य मनोः पुत्रविशेषः; 'ऊरुः पुरुः शतद्युम्नस्तप-
स्वी सत्यवान् कविः'—इति हरिवंशे (२।१९) ।
घृतकरञ्जवृक्षः । ३४४

तपस्वी [न्] त्रि. [तपोऽस्यास्तीति, तपस्+तपः-
सूहस्राभ्यां विनीनी'—इति विनि] तपोयुक्तः; तापसः;

पारिकाङ्क्षी; पारकाङ्क्षी; पारिकाङ्क्षकः; तपोवनः;
 'न हिंस्याद् ब्राह्मणान् गाश्च सर्वाश्चैव तपस्विनः'—इति
 मनुः (४।१६२) । आनुकम्प्यः (७९३) । ४०९
 तपाः [स्] पुं. [तपत्यस्मिन्निति, तप्+असुन्] माघ-
 मासः; शिशिरकालः; 'तेषां तपस्तपस्यौ शिशिरः'
 इति सुश्रुते । ग्रीष्मः । ११४
 तपात्ययः पुं. [तपस्य ग्रीष्मस्य अत्ययो यत्र] वर्षाकालः;
 'तपात्यये वारिभिरुक्षिता नवैर्भुवा सहोष्माणममुञ्च-
 दूर्ध्वगम्'—इति कुमारसम्भवे (५।२३) । ११६
 तमः पुं. [ताम्यत्यनेनेति, तम्+सञ्ज्ञायां घ] राहुः;
 तमोगुणः । ४९
 तमङ्गः पु.—इन्द्रकोशः; मञ्चक', इन्द्रकोषः; तमङ्गकः;
 मञ्चः; 'मचान' इति भाषा । २९४
 तमः [स्] क्ली. [ताम्यत्यनेनेति, तम्+सर्वधातुभ्यो-
 ऽसुन्' इति असुन्] अन्धकारः; तमसं; निशाचर्म;
 नीलपङ्कः; रजोबलं; दिवान्तकः; वियद्भूतिः; खलुकः;
 वृत्रः; रजोरसं; दिनान्तरम्; अन्धकम्; 'तमसा
 लोकमावृत्य नौगतामेव भारत'—इति महाभारते
 (१।१०५।१०) । पापं (६२७); राहुः (४९);
 'निमिमील नरोत्तमप्रिया हृतचन्द्रा तमसेव कौमुदी'
 —इति रघुवंशे (८।३७) । शोकः; प्रकृतेर्गुणविशेषः;
 'सत्त्वं रजस्तम इति दृश्यन्ते पुरुषे गुणाः'—इति गारुडे ।
 ११०
 तमस्विनी स्त्री. [तमो विद्यतेऽस्यामिति । विनि डीप्
 च] रात्रिः; 'अदृश्यमानस्तस्याद्य तमस्विन्याम-
 निन्दिते ! । नागो बिलमिवाक्रम्य पोथयिष्याम्यहं
 शिरः'—इति महाभारते (४।२१।३८) । हरिद्रा । १०७
 तमा स्त्री. [तमोऽस्त्यस्यामिति । तम+अच् टाप् च]
 रात्रिः; तमालवृक्षः । १०७
 तमालपत्रम् क्ली. [तमालस्य पत्रमिव वर्णोऽस्यास्तीति ।
 अर्शादित्वाद् अच्] तिलकं; तमालः; पत्रकम्;
 'पत्रं तमालपत्रं च तथा स्यात् पत्रनामकम्'—इति
 भावप्रकाशः । तमालवृक्षः; तमालस्य पत्रम्; 'तमाल-
 पत्रास्तरणासु रन्तुं प्रसीद शश्वन्मलयस्थलीषु'—इति
 रघुवंशे (६।६४) । ५४१
 तमिः स्त्री. [तम्यते ग्लायते च, तम्+सर्वधातुभ्य इन्'
 इतीन्] रात्रिः । १०७

तमिस्रम् क्ली. [तमोऽस्त्यऽत्र, 'ज्योत्स्नातमिस्रेति'
 निपातनात् साधुः । यद्वा तमिस्रा अस्त्याश्रयत्वे-
 नास्य, अच्] अन्धकारम्; 'यदेतन्नर्तनागारं मत्स्यराजेन
 कारितम् । दिवात्र कन्या नृत्यन्ति रात्रौ यान्ति यथा-
 गृहम् । तमिस्रे तत्र गच्छेया गन्धर्वास्तन्न जानते'
 —इति महाभारते (४।२१।१७) । क्रोधः; नरक-
 विशेषः; 'अमङ्गलानां च तमिस्रमुल्वणं विपर्ययः केन
 तदेव कस्यचित्'—इति भागवते (४।७।४४) । ११०
 तमिस्रा स्त्री. [तमोबहुत्वमस्ति अस्याम् । 'ज्योत्स्नात-
 मिस्रेति' निपातनात् साधुः] अन्धकारवती रात्रिः;
 कृष्णपक्षनिशा; तमोयुक्तरात्रिमात्रम्; (११०) तम-
 स्ततिः; अन्धकारसमूहः; 'सूर्ये तपत्यावरणाय दृष्टेः
 कल्पेत लोकस्य कथं तमिस्रा'—इति रघुवंशे (५।१३) ।
 १०७
 तमी स्त्री. [तमि+कृदिकारादिति वा डीष्] रात्रिः;
 'ददृशेऽपि भास्कररुचाह्नि न यः, स तमी तमोभिर-
 भिगम्य तताम् ।' हरिद्रा । १०७
 तमोघ्नः पुं. [तमोऽन्धकारं मोहमज्ञानं वा हन्तीति ।
 हन्+टक्] वह्निः; सूर्यः; 'स देवशत्रूनिव देवराजः
 किरीटमाली व्यधमत् समन्तात् । यथा तमांस्यभ्यु-
 दितस्तमोघ्नः पूर्वप्रतिज्ञां समवाप्य वीरः'—इति
 महाभारते (७।१४।१३६) । चन्द्रः; बुद्धः; केशवः;
 शम्भुः । ६४
 तरः [स्] क्ली. [तृ प्लवनतरणयो.+करणादौ यथा-
 यथम्; असुन्] बलं; वेगः (४४३); तीरं; प्लवगः । ७२३
 तरक्षः पु. [तरक्षु+पृषोदरादित्वात् अकार.] तरक्षुः;
 'चीता' इति भाषा । 'शैलकूटैस्तरक्षर्क्षार्दूलशाखा-
 मृगाध्यासितैः'—इति बृहत्संहिता (१२।६) । २२६
 तरक्षुः पु. [तरं बलं मार्गं वा क्षिणोति । क्षिणु हिंसा-
 याम्+मितद्वादित्वात् डु] व्याघ्रविशेषः; तक्षुः;
 मृगादनः; तरक्षुकः । 'ततो मायां परां चक्रे देवशत्रुः
 प्रतापवान् । सिंहान् व्याघ्रान् वराहांश्च तरक्षूनृक्ष-
 वानरान्'—इति हरिवंशे (१६३।१४) । २२६
 तरङ्गः पुं [तरति प्लवते इति । तृ+तरत्यादिभ्यश्च'
 इति अङ्गच्] वायुना नद्यादिजलस्य तिर्यगूर्ध्वप्लवनम्;
 भङ्गः; ऊर्मिः; वीचिः; उर्मिः; वीची, विचिः; लहरी;
 हली; विलिः; लहरिः; जललता; भृण्डिः; उत्कलिका;

ऊर्मिका; 'लहर' इति भाषा। वस्त्रं; हयादीना समुत्फालः। ६५३

तरङ्गिणी स्त्री [तरङ्गो वीचिरस्त्यस्या इति। तरङ्ग+ 'अत इनिठनौ' इति इनि] नदी; 'तरङ्गिणी वेणिरिवायता भुवः'—इति माघे। ६६५

तरणिः पुं. [तरति पापमनेनेति। तृ+अनि] सूर्यः; 'इत्पुक्त्वा तरणिः कुन्ती तन्मनस्का सुलज्जिताम। भुक्त्वा जगाम देवेशो वरं दत्त्वाभिवाञ्छितम्'—इति देवीभागवते (३।६।२८)। अर्कवृक्षः; भेलकः; किरणः; नौका; तरिणी। ३५

तरपण्यम् क्ली. [तृ+भावे अप्, तरस्तरणं तस्य पण्यम्] आतरः; 'नौका भाड़ा', 'उतराई' इत्यादि भाषा। ६७१

तरलः पुं. [तृ+वृषादिभ्यश्चित् इति कलप्रत्ययश्चित्] हारमध्यमणिः; 'प्रकीर्णका विप्रकीर्णश्च राजन् ! प्रवालमुक्तातरलाश्च हारा.'—इति महाभारते (८।९४।१९)। हारः; तलं; जनपदविशेषः; तद्देशवासिनि बहुवचनान्तः—'वत्सान् कलिङ्गान् तरलानश्मकानृषिकानपि'—इति महाभारते (८।८।२०)। ५६४

तरलः त्रि. [तृ+कलच्] चलः; 'आ. स्वभावमधुरैरनुभावैस्तावकैरतितरां तरलाः स्म'—इति नैषधे (५।२४)। पिङ्गः; भास्वरः; मध्यशून्यद्रव्यं; द्रवीभतः। ६९५

तरला स्त्री. [तृ+कलच् टाप् च] यवागूः; सुरा; मधुमक्षिका। ३२०

तरलितम् त्रि. [तरलं तारल्यमस्य जातम्। तरल+ इतच्। तरल इवाचरति तरलं करोतीति। तरल+ क्विप्+णिच्+क्त] जाततारल्यं; प्रेङ्खोलितं; लुलितं; प्रेङ्खितं; द्रुतं; चलितं; कम्पितं; धूतं; वेल्लितम्; आन्दोलितम्; 'व्यालोलः केशपाशस्तरलितमलकैः स्वेदलोलौ कपोलौ'—इति गीतगोविन्दे (१२।१५)। ७४६

तरवारिः पुं. [तरं समागतविपक्षबलं वारयतीति। तर+वृ+णिच्+इन्] खङ्गः; तलवारिः; 'ऋष्टिः खङ्गस्तरवारिः शस्त्रो भद्रात्मजश्च सः। धाराविपो विशसनो न्युब्जखङ्गः कटीतलः'—इति त्रिकाण्डशेषे। तत्परीक्षा—'अङ्गं रूपं तथा जातिर्नेत्रारिष्टे च भूमिका। ध्वनिर्मानमिति प्रोक्तं खङ्गानामष्टकं शुभम्। दीर्घता

लघुता चैव खरविस्तीर्णता तथा। दुर्भेद्यता सुघटता खङ्गानागुणसग्रहः'—इति युक्तिकल्पतरौ भोज. 'तलवार' इति भाषा। ४७२

तरसम् क्ली. [तृ+बाहुलकाद् असच्] मांसम्; 'तरसमयाः पूर्वोक्तभागाः'—इति कात्यायनश्रौतसूत्रे 'तरसमया मांसमयाः'—इति कर्कः। ६३१

तरिः स्त्री. [तरत्यनया इति। तृ+अन्व इः—इति इ] नौका; 'साब्रवीहाशकन्यास्मि धर्मार्थं वाहये तरिम्'—इति महाभारते (१।१००।४८)। दशा; वस्त्रादिपेटकः। ६७२

तरीः स्त्री [तरत्यनया इति। तृ+अवितृस्तृतन्त्रिभ्य ईः इति ई] नौका; 'तरीषु तत्रत्यमफल्गुभाण्डम्'—इति माघे (३।७६)। गदा; वस्त्रादिपेटकः; धूमः; द्रोणी; दशा। ६७२

तरुः पुं [तरति समुद्रादिकमनेनेति। तृ+भृमृशीतृचरीति उ] वृक्षः; 'मुनिवनतरुच्छायां देव्या तथा सह शिश्रिये'—इति रघुवंशे (३।७०)। १७७

तरुणः त्रि. [तरति प्लवते प्रमोदसलिले इति। तृ+ 'त्रो रश्च लो वा' इति उनन्] नूतनः; 'तरुणं सर्षपशाकं नवौदनं पिच्छिलानि च दधीनि। स्वल्पव्ययेन सुन्दरि! ग्राम्यजनो मिष्टमश्नाति'—इति छन्दोमञ्जयाम्। युवा (५०३); 'तरुणस्तस्य पुत्रोऽभूत्तिग्मतेजा महातपाः'—इति महाभारते (१।४०।२०)।

पुं. [तृ+उनन्] स्थूलजीरकः; एरण्डः। २७८

तरुषण्डः पुं. [सनोति, षणु दाने, 'अमन्ताड् डः' इति ड, बाहुलकात्षत्वभावः। तरुणां षण्ड.] तरुषण्डः; वृक्षसमूहः। २१२

तर्कः पुं. [तर्क+भावे घञ्] ऊहः; वितर्कः (८७९); आकाङ्क्षा; व्यभिचारशङ्कानिवर्तकः; 'शुष्कतर्कपरित्यज्य आश्रयस्व श्रुतिं स्मृतिम्'—इति महाभारते (३।१९९।१०८)। हेतुशास्त्रं; मीमांसादि; 'आर्षं धर्मोपदेशं च वेदशास्त्राविरोधिना। यस्तर्केणानुसन्धत्ते स धर्मं वेद नेतरः'—इति मनुः (१२।१०६)। न्यायशास्त्रम्; 'यत्काव्यं मधुर्वाषि घर्षितपरास्तर्केषु यस्योक्तयः'—इति नैषधे। ज्ञानम्; 'तं वै फलार्थिनं मन्ये भ्रातरं तर्कचक्षुषा'—इति महाभारते (१।१६८।१८)। १०

तर्णकः पुं. [तर्ण एव । स्वार्थे कन्] सद्योजातवत्सः;
तर्णः; वत्सः; 'बछडा', 'बछवा' इत्यादि भाषा।
'म्लानक्षीरां वरां पत्नी रुद्धद्वारा निपात्यते । आलिङ्ग्य-
मानां क्रन्दद्भिस्तर्णकैरिव दारकैः'—इति राजतरङ्गि-
ण्याम् (५।४३६)। बालकः; 'मुनिविनियोगलून-
प्ररूढमृदुशाद्वलानि बर्ही'पि । गोकर्णतर्णकोऽयं तर्णोत्युप-
कण्ठकच्छेषु'—इति अनर्घराघवे (२।२३)। २६४
तर्दूः स्त्री. [तरति प्लवते इति । तृ+त्रो दुक् च'
इति ऊ ऋगागमश्च] दारुहस्तकः; 'काठ की करछी'
इति भाषा। ३१२

तर्पणम् क्ली. [तृप् प्रीणने+भावे ल्युट्] यज्ञकाष्ठं;
[तृप्यन्ति पितरो येन । तृप्+करणे ल्युट्]
देवर्षिपितृमनुष्याणां जलाञ्जलिदानेनतृप्तिसम्पादनम्,
'वसित्वा वसनं शुक्लं स्थले चास्तीर्णवर्हिषि । विधिज्ञा-
स्तर्पणं कुर्युर्न पात्रे तु कदाचन'—इति गारुडे । तृप्तिः;
प्रीणनम्; 'तत्राहूय तरोर्मूले वेतालं नृकलेवरे । पूज-
यित्वाकरोत्तस्य नृमांसबलितर्पणम्'—इति कथासरि-
त्सागरे (२६।२३६)। देवतर्पणं यथा—'ब्रह्माणं तर्प-
येत्पूर्वं विष्णुं रुद्रं प्रजापतिम् । देवा यक्षास्तथा नागा
गन्धर्वाप्सरसोऽसुराः । क्रूराः सर्पाः सुपर्णाश्च तरवो
जम्भकाः खगाः । विद्याधरा जलाधारास्तथैवाकाश-
गामिनः । निराहाराश्च ये जीवा. पापे धर्मो रताश्च ये ।
तेषामाप्यायनायैतद्दीयते सलिलं मया।' इदमुपवीतिना
प्राङ्मुखेन देवतीर्थेन कार्यम् । मनुष्यतर्पणं यथा—
'सनकश्च सनन्दश्च तृतीयश्च सनातनः । कपिलश्चा-
सुरिश्चैव वोढुः पञ्चशिखस्तथा । सर्वे ते तृप्तिमायान्तु
मद्दत्तेनाम्बुना सदा।' इदं निवीतिना मनुष्यतीर्थेन
सामगेन प्रत्यङ्मुखेन कार्यम् । अन्यवेदिना उदङ्मुखेन
कार्यम् । ततः ऋषितर्पणं प्राङ्मुखेन उपवीतिना देव-
तीर्थेन कार्यम् । ततो दिव्यपितृतर्पणं दक्षिणाभिमुखेन
प्राचीनावीतिना सतिलजलेन पितृतीर्थेन कार्यम् ।
भीष्माष्टम्यां भीष्मतर्पणं तस्य मन्त्रो यथा—'वैयाघ्र-
पदगोत्राय साङ्कृत्यप्रवराय च । अपुत्राय ददाम्येतज्जल
भीष्माय वर्मणे।' प्रार्थनामन्त्रो यथा—'भीष्मः शान्त-
नवो वीरः सत्यवादी जितेन्द्रियः । आभिरद्भिरवाप्नोतु
पुत्रपौत्रोचितां क्रियाम् ।' यमतर्पणं नरकचतुर्दश्याम्—
'यम्याय धर्मराजाय मृत्यवे चान्तकाय च । वैवस्वहाय

कालाय सर्वभूतक्षयाय च । औदुम्बराय दध्नाय नीलाय
परमेष्ठिने । वृकोदराय चित्राय चित्रगुप्ताय वै नमः।' ६९

तर्षः पुं [तृष् पिपासायाम् +भावे घञ्] तृष्णा; पिपासा;
तर्षणम्; 'लवणार्णवपानेन तर्षोत्कर्षमिवोद्धहन् ।
यत्प्रतापो रिपुस्त्रीणां सनेत्राम्भोऽभजन्मुखम्'—इति
राजतरङ्गिण्याम् (३।४८०) । 'काश्मर्यशर्करायुक्तं
चन्दनोशीरपद्मकम् । द्राक्षामधुकसयुक्तं पित्ततर्षे जलं
पिबेत्।' [तीर्यतेऽनेनेति, तृ प्लवनतरणयो + 'वृत्-
वदिहनीति' स] प्लवः; [तीर्यतेऽसौ इति कर्मणि स]
समुद्रः; सूर्यः; अभिलाषः; तर्षणम्; 'तर्षच्छेदो न भवति
पुरुषस्येह कल्मषात् । निवर्तते तदा तर्षः पापमन्तगतं
यदा'—इति महाभारते (१२।२०४।६) । ३६३

तर्षितः त्रि. [तर्षोऽस्य जातः । तर्ष+तारकादित्वात्
इतच्] तृषितः; 'राजा तद्यज्ञसदनं प्रविष्टो निशि
तर्षितः । दृष्ट्वा शयानान् विप्रांस्तान् पपौ मन्त्रजलं
स्वयम्'—इति भागवते (९।६।२७) । जाताभिलाषः;
'वशिष्ठः पुरतः कृत्वा दारान् दशरथस्य च । अभिच-
क्राम तं देशं रामदर्शनतर्षितः'—इति रामायणे (२।
१०४।१) । ३६२

तर्षुलः त्रि.— तृषितः; पिपासितः । ३६२

तलः पुं [तलतीति, तल् प्रतिष्ठायाम् +पचाद्यच्] ताल-
वृक्षः; चपेटः; 'स मुष्टि पातयामास हृदये दैत्यपुङ्गवः ।
देव्यास्तञ्चापि सा देवी तलेनोरस्यताडयत्'—इति
मार्कण्डेये (९०।१६) । करतलाघातजन्यशब्दः; 'ततः
प्रहसिताः सर्वे तेऽन्योन्यस्य तलान् ददुः'—इति महा-
भारते (३।२७७।२४) । त्सरुः; सव्यपाणिना तन्त्री-
घातः; स्वभावः; आधारः; महादेवः; 'तलस्तालः
करस्थाली ऊर्ध्वसंहननो महान्'—इति महाभारते
(१३।१७।१८८) । क्ली. [तलतीति, तल्+अच्]
ज्याघातवारणः; 'ततः समुत्पेतुरुदायुधास्ते महीक्षितो
बद्धतलाङ्गुलित्राः'—इति महाभारते (१।१९०।१५) ।
काननं; कार्यबीजं; गर्तः; पादतलस्य मध्यम्; 'रसाम-
चष्टाङ्घ्रितलेऽथ पादयोर्महीं महीघ्रान् पुरुषस्य जङ्घ-
योः । पतत्रिणो जानुनि विश्वमूर्तेरूर्वोर्गणं मारुतमिन्द्रसेनः'
—इति भागवते (८।२०।२३) । हस्तस्य मध्यम्;
'स्पृष्ट्वैतानशुचिर्नित्यमद्भिः प्राणानुपस्पृशेत् । गात्राणि

चैव सर्वाणि नाभिं पाणितलेन तु—इति मनुः (४।
१४३) । १९२

तलवारिः पु. [तलं हस्तप्रहारं वारयति । तल+वृ+
णिच्, इन्] तरवारिः; खड्गः; असिः । ४७२

तलिनः त्रि [तल+इनन्] विरलः; स्तोकः;
स्वच्छः; दुर्बलः; क्ली. [तल्यते शयनार्थं गम्यतेऽत्र ।
तल् +तलिपुलिभ्यां च' इति इनन्] शय्या । ७१७

तल्पम् क्ली—पुं. [तल्यते शयनार्थं गम्यतेऽत्र । तल
+ 'खष्पशिल्पशप्पवाष्परूपपर्यतल्पाः' —इति पप्रत्ययेन
निपातनात् साधु] शय्या; 'स्रग्विणं तल्प आसीन-
मर्हयेत् प्रथमं गवा'—इति मनुः (३।३) । अट्टालिका;
दारा (८१०); (६७१) प्लवः; तल्ली । 'पितृव्यदार-
गमने भ्रातृभार्यागमे तथा । गुरुतल्पव्रतं कुर्यात् नान्या
निष्कृतिरुच्यते'—इति संवर्तकसहितायाम् । ३०७

तल्लः पुं. [तस्मिन् लीयते इति । ली+ड] जलाधार-
विशेषः; 'ताल' 'तलाब' इति भाषा । ६७५

तस्करः पुं. [तत्करोतीति, कृ+ 'दिवाविभे'त्यस्य 'किं
यत्तद्बहुषु कृओऽज्विधानम्' इति वार्तिकोक्तेरच् । ततः
'तद्बृहतोः करपत्यो.' इति सुट्लोपौ] चौरः; चोरः;
पृवकाशाकः; मदनवृक्षः; कर्णः; 'व्यावृत्ता यत्परस्वेभ्यः
श्रुतौ तस्करता स्थिता ।' 'तस्करः कर्णचौरयो.'
—इति कोषान्तरम् । ३३८

ताडङ्कः पुं. [ताडङ्क+पृषोदरादित्वात् साधु] ताडङ्कः;
कर्णभूषा; 'कान का बाला' इति भाषा । ५५६

ताडङ्कः पुं. [तालं तालपमिव अङ्कयते लक्ष्यते इति ।
अङ्क+घञ् लस्य डत्वम् । शकन्ध्वादित्वात् साधु]
कर्णभूषा; कर्णदर्पणः; ताडङ्कः; कर्णिका; तालपत्रं;
ताडपत्रं; कर्णमुकुरः; 'ताडङ्काङ्गदमेखलागुणरणन्म-
ञ्जीरतां प्रापिता, कैराती वरदाभयोद्यतकरा देवी
त्रिनेत्रा भजे'—इति मनसाध्याने । ५५६

ताडपत्रम् क्ली. [तालस्य पत्रमिव । लस्य डत्वम्]
ताडङ्कः; कर्णभूषा । ५५६

ताण्डवः पुं—क्ली. [ताण्डेन मुनिना कृतं ताण्डं नृत्य-
शास्त्रं, तदस्यास्तीति । तण्डुना प्रोक्तमिति वा] नृत्यम्;
'पुंनृत्यं ताण्डव प्राहुः स्त्रीनृत्यं लास्यमुच्यते' —इति
शब्दार्थचिन्तामणिधृतवचनेन पुनृत्यम् । तृणविशेषः;
उद्धतनृत्यम्; 'प्रचण्डताण्डवाटोपे प्रक्षिप्ता येन दिग्गजाः ।

भवन्तु विघ्नभङ्गाय भवस्य चरणाम्बुजा.'—इतिमत्स्य-
पुराणे (१।१) । ९३

तातः पुं [तनोति विस्तारयति गोत्रादिकमिति । तन्+
'दुतनिभ्यां दीर्घश्च' इति क्त दीर्घश्च, अनुदात्तेति न-
लोपः] पिता; 'हा तातेति ऋन्दितमाकर्ण्य' विषण्ण-
स्तस्यान्विष्यन् वेतसगूढं प्रभवं सः । शल्यप्रोतं प्रेक्ष्य
सकुम्भं मुनिपुत्र तापादन्तःशल्य इवासीत् क्षितिपोऽपि'
—इति रघुवशे (१।७५) । अनुकम्प्यः; 'कच्चित्तेऽ
नामय तात ! भ्रष्टतेजा विभासि मे । अलब्धमानोऽव-
ज्ञातः किं वा तात ! चिरोपितः'—इति भागवते
(१।१४।३९) । पूज्ये त्रि. । 'तस्मान् मुच्ये यथा
तात ! सविधातुं तथार्हसि । इक्ष्वाकूणां दुरापेऽर्थे
त्वदधीना हि सिद्धयः ।' ५०४

तापसः त्रि. [तपः शीलमस्य, 'छत्रादिभ्यो णः'—इति
ण] तपस्वी; 'तापसेष्वेव विप्रेषु यात्रिकं भैक्षमाहरेत्'
इति मनुः (६।२७) । तपःसम्बन्धी; 'तापसं व्रतमा-
श्रित्य ततो गुहमुवाच ह'—इति रामायणे (२।५२।५) ।
पु. दमनकवृक्षः; बकपक्षी; इक्षुविशेषः; 'कान्तारस्ताप-
सेक्षुश्च काष्ठेक्षु. सूचिपत्रकः । इत्येता जातय. स्थौल्याद्
गुणान् वक्ष्याम्यत. परम् । कान्तारतापसाविक्षू वंशका-
नुगुणौ मतौ'—इति सुश्रुते । क्ली. तमालपत्रं; 'तेज-
पात' इति भाषा । ४०९

तापिच्छः पुं. [तापिनं सन्तप्तं छदति आच्छादयतीति ।
तापिन्+छद्+अन्येष्वपीति ड, पृषोदरादित्वात् साधु]
तमालवृक्षः; 'अक्षणोर्निक्षिपदञ्जनं श्रवणयोस्तापिच्छ-
गुच्छावलीम्'—इति गीतगोविन्दे (१।१।११) । क्ली.
तापिच्छस्य पुष्पम् [फले लुगिति तद्धितलुक् । 'द्विहीनं
प्रसवे सर्व' मिति नपुसकत्वम्] तापिच्छपुष्पम्;
'प्रफुल्लतापिच्छनिभैरभीपुभिः शुभैश्च सप्तच्छदपाशु-
पाण्डुभिः'—इति माघे (१।२२) । २०३

तामरसम् क्ली. [तामरे जले सस्तीति । 'सस्+ड ।
यद्वा काङ्क्षार्थात्तिमेर्घञ्, रस आस्वादाने, ष्यन्तादेरच्,
तामं च तद्रसम्] पद्मम्; 'जाता तामरसोदरे भगवतो
धातुः कृतार्था स्थितिः'—इति राजेन्द्रकर्णपूरे (५४) ।
सारसः; स्वर्णः; ताम्रः; द्वादशाक्षरच्छन्दोविशेषः । ६७९
ताम्बूलम् क्ली. [तम्+ 'खर्जिपिञ्जादिभ्य ऊरोलचौ'
इति ऊलच् बुगागमो दीर्घश्च । ततस्ताम्बूलाय हितम्

इत्यणि पूगवाचकम्] क्रमुकं; नागवल्लीदलं; पर्णं; 'पान' इति भाषा । 'ताम्बूलं विधवास्त्रीणां यतीनां ब्रह्मचारिणाम् । तपस्विना च विप्रेन्द्र ! गोमांससदृश ध्रुवम्'—इति ब्रह्मवैवर्ते ब्रह्मखण्डम् । ५४५

ताम्बूली स्त्री. [ताम्बूल+गौरादित्वात् संज्ञायां वा डीष्] ताम्बूलवल्ली; ताम्बूललता; नागवल्ली; पर्णलता; सप्तशिरा; सर्पलता; फणिवल्ली; भुजगलता; भक्ष्यपत्रा; ताम्बूलवल्लिका; पर्णवल्ली; ताम्बूलि; नागिनी; नागवल्लरी; 'पान की बेल' इति भाषा । 'ताम्बूलवल्ली ताम्बूली नागिनी नागवल्लरी । ताम्बूलं विशदं रुच्यं तीक्ष्णोष्णं तुवरं सरम् । वश्यं तिक्तकटुक्षारं रक्तपित्तकरं लघु । बल्यं श्लेष्मास्य-दौर्गन्ध्यमलवातश्रमापहम्'—इति भावप्रकाशे । 'ताम्बूलीश्च सहाम्लानि मालातिलकयुक्तिभिः'—इति कथा-सरित्सागरे (९।९१) । २००

ताम्रम् क्ली. [तम्यते आकाङ्क्षयते इति । तमु काङ्क्षायाम्+ 'अमितम्योदीर्घश्च' इति रक् उपधाया दीर्घश्च] तैजसधातुविशेषः; ताम्रकं; शुल्वं; म्लेच्छमुखं; द्व्यष्टं; वरिष्ठं; उडुम्बरं; द्विष्ठम्; उदम्बरम्; औदुम्बरम्; उदुम्बरं; औदुम्बरं; तपनेष्टम्; अम्बकम्; अरविन्दं; रविलोहं; रविप्रियं; रक्तं; नैपालिकं; रक्तधातु; मुनिपित्तलम्; अकं; सूर्याङ्गं; लोहितायसं; 'तामा' 'ताँबा' इत्यादि भाषा । 'शुक्रं यत्कार्तिकेयस्य पतितं धरणीतले । तस्मात् ताम्रं समुत्पन्नमिदमाहुः पुराविदः'—इति भावप्रकाशः । (७३३) शुल्वनिभः; अरुणवर्णः; तद्वति त्रि. । 'न विषं विषमित्याहुस्ताम्रं च विषमुच्यते । एको दोषो विषे त्वष्टौ दोषास्ताम्रे प्रकीर्तिता'—इति वैद्यके । पुं. [ताम्रस्येव वर्णोऽस्त्यस्य । अच्, ताम्रवर्णत्वादस्य तथात्वम्] कुष्ठरोगविशेषः; द्वीपभेदः; 'द्वीपं ताम्रा-ह्वयञ्चैव पर्वतं रामकं तथा'—इति महाभारते (२।३१।६५) । ३७०

ताम्रचूडः पुं- स्त्री. [ताम्रा ताम्रवर्णा चूडा शिखा अस्य] कुक्कुटः; 'अपरेणाग्निदायादस्ताम्रचूडं भुजेन सः । महाकायमुपरिलुष्टं कुक्कुटं बलिनां वरम्'—इति महाभारते (३।२२४।२४) । ताम्रचूडस्य मांसेन पिबद्वा मद्यमुत्तमम्—इति सुश्रुते । कुक्कुरदुः । २४७

तारः पु.— क्ली [तार्यते विस्तार्यते इति । तू+णिच्+घञ्] अत्युच्चशब्दः; 'नृणामुरसि मन्द्रस्तु द्वाविंशतिविधो ध्वनिः । स एव कण्ठमध्यः स्यात् तारः शिरसि गीयते ।'—इति हेमचन्द्र टीका । शुद्धमौक्तिकः (७९८); क्ली. रूप्यम् (१७२); 'दग्धोतीर्णं सुशीतं यन्निर्मलं कुन्द-सन्निभम् । गुरुस्निग्धकुमारं च तारमुत्तममिष्यते ।' 'आयुः शुक्रं बलं हन्ति रोगसंघं करोति च । अशुद्धं चामृतन्तारं शुद्धमार्यमतो बुधैः'—इति वैद्यके । मुक्ता; 'हारं सुवर्णं सुमृतं च तारम्'—इति रसेन्द्रसारसंग्रहे । 'तारं मौक्तिकं तारशब्देन मौक्तिकमेवोच्यते न तु रजतम्'—इति तट्टीका । गौणसिद्धिभेदः; चक्षुस्तारा; तारकम्; 'तारे ज्योतिषि संयोज्य किञ्चिदुन्नमयेद् भ्रुवौ'—इति हठयोगप्रदीपिका । पुं. वानरविशेषः; मुक्ताविशुद्धिः; [तार्यते उत्तार्यते भवसागरादनेन; तू+णिच्+घञ् । यद्वा तारयति स्वोच्चारणजपादिभिर्लोकान् । तू+णिच्+अच्] प्रणवः; 'तारयेद् यद् भवाम्बोधेः स्वजपासक्त-मानसम् । ततस्तार इति ख्यातो यस्तं ब्रह्मा व्यलोकयत्'—इति काशीखण्डे । 'तारश्रीपरशक्तिकामवसुधारूपानुगं य विदुस्तस्मै स्तात्प्रणतिर्गणाधिपतये यो रागिणाभ्यर्थ्यते'—इति महागणपतिस्तोत्रे । तरण; कूर्चबीजं; विष्णुः; 'अशोकस्तारणस्तारः शूरः सौरिर्जनेश्वरः'—इति महा-भारते (१३।१४९।११७) । राक्षसविशेषः; 'युयुधे लक्ष्मणश्चापि तथैवेन्द्रजिता सह । विरूपाक्षेण सुग्रीव-स्तारेण च निखर्वटः'—इति महाभारते (३।२८४।९) । दैत्यविशेषः; 'तारस्तु क्रोशविस्तारमायसं वायसध्वजम्'—इति हरिवंशे (४३।९) । महादेवः; 'काश्यां विश्वेश्वरोऽहं गिरिपतितनया संयुतो वामभागे, शुण्डा-दण्डेन दक्षे त्रिपथगतटिनीतीरशुद्धाम्बुभागे । मायाबीजं च कर्णे सुरमुनिसहिततो ध्यानयुक्तं वदामि प्रीत्या लोकस्य तस्मात् सुरमुनिगणकैरुच्यते तारनाम'—इति शब्दार्थचिन्तामणिः । त्रि. अत्युच्चशब्दविशिष्टः; स्फुरितकिरणः; निर्मलः; [तारं मुक्तास्त्यत्रेति अच्] मुक्ताविशिष्टः; 'उरसि निहितस्तारो हारः कृता जघने घने'—इति अमरशतके । १४०

तारकम् क्ली. [तारमेव+स्वार्थे कन्] नक्षत्रं; चक्षु-स्तारा; [तारेण कनीनिकया कायतीति, कै+क] चक्षुः; पुं. [तारयति दैत्यानिति, तू+णिच्+ण्वुल]

द्वादशमन्वन्तरीयेन्द्रशत्रुरसुरविशेषः; 'ऋतधामा च तन्त्रेन्द्रस्तारको नाम तद्रिपुः । हरिर्नपुंसको भूत्वा घातयिष्यति शङ्कर!'—इति गरुडे । अपरोऽसुरविशेषः; 'तस्मात्तु स समुद्भूतो गुहो दिनकरप्रभः । स सप्तदिवसो बालो निजघ्ने तारकासुरम्'—इति गरुडे । [तारयतीति, तृ+णिच्+ण्वुल] कर्णधारः; भेकलः; तरणोपायः; 'केचिदागमजालेन केचिन्निगमसङ्कुलैः । केचित्तर्केण मुह्यन्ति नैव जानन्ति तारकम्'—इति हठयोगप्रदीपिकायाम् (४।४०) । 'तारयतीति तारकस्तं तारकं तरणोपायं नैव जानन्ति'—इति तट्टीका । महादेवः; 'गर्भमांसशृगालाय तारकाय तराय च । नमो यज्ञाय यजिने हुताय प्रहुताय च'—इति महाभारते (१२।२८४।३५) । त्रातरि त्रिः । 'कथयति भगवान् इहान्तकाले भवभयकातरतारकं प्रबोधम्'—इति प्रबोधचन्द्रोदये (२।१३) । ५१

तारका स्त्री. [तरति तारयति वा, तृ+णिच्+ण्वुल्, टाप्, 'तारका ज्योतिषि' इत्युक्त्या नेत्वम्] नक्षत्रम्; 'अप्-बिन्दवो यथाम्भोधौ यथा वा दिवि तारकाः । यथा वा वर्षतो धारा गङ्गायां सिकता यथा'—इति मार्कण्डेये (१५।७१) । कनीनिका; 'क्षत्रकोषदहनाचिषं ततः सन्दधे दृशमुदग्रतारकाम्'—इति रघुवंशे (११।६९) । इन्द्रवारुणी । ५१

तारकारिः पुं. [तारकस्य तारकासुरस्य अरिः शत्रुः] कार्तिकेयः । १९

तारा स्त्री. [तारयतीति, तृ+णिच्+अच्] नक्षत्रम्; 'चन्द्रादित्यौ ग्रहास्तारा नक्षत्राणि दिवोकसः'—इति महाभारते (१।२१।२६) । अक्षिमध्यं; बिम्बिनी; कनीनिका, तारका; [तारयति तापादिति, तृ+णिच्+अच्+टाप्] बुद्धदेवताभेदः; बृहस्पतिभार्या; 'ततः कालेन कियता तारासूत सुतं शुभम्'—इति देवीभागवते (१।११।७५) । बालिभार्या, सा सुषेणवानरकन्या; 'हेममाली ततो बाली तारां ताराधिपाननाम् । उवाच वचनं वाग्मी तां वानरपतिः पतिः'—इति महाभारते (३।२७।१।१८) । चीडा; मुक्ता; द्वितीयाशक्तिः; 'लीलया वाक्प्रदा चेति तेन लीलसरस्वती । तारकत्वात् सदा तारा सुखमोक्षप्रदायिनी । उग्रापत्तारिणी यस्माद्दुग्रतारा प्रकीर्तिता ।' 'प्रत्यालीढपदार्पिताङ्घ्रिशवहृद्-

घोराट्टहासा परा, खङ्गेन्दीवरकर्तृखर्परभुजा कूङ्कारबीजोद्भवा । खर्वा नीलविशालपिङ्गलजटाजूटैकनागैर्युता, जाड्यन्यस्य कपालके त्रिजगतां हन्त्युग्रतारा स्वयम्'—इति ताराध्यानम् । ५१

तारापथः पुं. [ताराणां नक्षत्राणां पन्थाः । समासे अ] आकाशः; देशविशेषः; 'अङ्गदं चन्द्रकेतुं च लक्ष्मणोऽप्यात्मसम्भवौ । शासनात् रघुनाथस्य चक्रे तारापथेश्वरौ'—इति रघुवंशे (१५।९०) । १३७

तार्क्षः पु. [तृक्ष एव, स्वार्थे अण्] विनतायां जातः कश्यपपुत्रविशेषः; 'तार्क्षश्चारिष्टनेमिश्च गरुडश्चामितध्वजः । अरुणश्चारुणिश्चैव वैनतेया व्यवस्थिताः'—इति महाभारते (१।१२३।७०) । कश्यपः; 'प्रमथ्य तरसा राज्ञः शाल्वादींश्चैद्यपक्षगान् । पश्यतां सर्वलोकानां तार्क्षपुत्रः सुधामिव'—इति भागवते । ३०

तार्क्ष्यः पुं. [तार्क्ष्यस्य कश्यपस्य अपत्यम् । तार्क्ष्यं+गर्गिदिभ्यो यञ् इति यञ्] गरुडः; 'स्वस्ति नस्ताक्षर्योऽरिष्टनेमिः स्वस्ति नो बृहस्पतिर्दधातु' इति ऋग्वेदे (१।८९।६) । 'त्रस्तेन तार्क्ष्यात् किल कालियेन मणि विसृष्टं यमुनौ कसायः'—इति रघुवंशे (६।४९) । अश्वः (४३६); गरुडाग्रजः; तृक्षमुनेर्गोत्रापत्यम्; 'जग्मुश्चारिष्टनेम्नोऽथ तार्क्ष्यस्याश्रममञ्जसा'—इति महाभारते (३।१८४।८) । 'एवमुक्तस्तदा तार्क्ष्यः सर्वशास्त्रविदां वरः । विबुध्य सम्पदञ्चाग्र्यांततद्वाक्यमिदमन्नत्रीत्'—इति महाभारते (१२।२८।४) । शालवृक्षः; स्वर्णम्; अश्वकर्णवृक्षः; स्यन्दनं; क्षत्रियविशेषः; 'अम्बष्ठाः कौकुरास्ताक्षर्यविस्रपाः पल्लवैः सह'—इति महाभारते (२।५१।१५) । महादेवः; 'गन्धर्वो ह्यदितिस्ताक्षर्यः सुविज्ञेयः सुशारदः'—इति महाभारते (१३।१७।९७) । पर्वतविशेषः; पक्षिमात्रं; सर्पः । ३०

तालः पुं. [तलत्यत्र । तल्+हलश्च इति घञ्] गीतकालक्रियामानम्; 'अर्धमात्रं द्रुतं ज्ञेयम् एकमात्रं लघु स्मृतम् । द्विमात्रं तु गुरु ज्ञेयं त्रिमात्रं तु प्लुतं मतम् ।' ताले चर्चत्पुटे ज्ञेयं गुरुद्वन्द्वं लघु प्लुतः । गुरुर्लघुः प्लुतश्चैव भवेच्चारुपुटाभिधे ।' (१९२) वृक्षविशेषः; तालद्रुमः; पत्री; दीर्घस्कन्धः; ध्वजद्रुमः; तृणराजः; मधुरसः; मदाढ्यः; दीर्घपादपः; चिरायुः; तरराजः; दीर्घपत्रः; गुच्छपत्रः; आसवद्रुः; लेख्यपत्रः; महोन्नतः;

अङ्गुष्ठमध्यमाभ्यां सम्मितं (५३८); करतलं; करास्फालः; 'तालैः सिञ्जावलयसुभगैर्नतितः कान्तया मे, यामध्यास्ते दिवसविगमे नीलकण्ठः सुहृद्'—इति मेघदूते (७९) । कांस्यनिर्मितवाद्यभाण्डं; त्सरुः; महादेवः; 'तलस्तालः करस्थाली ऊर्ध्वसंहननो महान्'—इति महाभारते (१३।१७।१२८) । क्ली. [तल-त्यनेनेति, तल् प्रतिष्ठायाम्, 'हलश्च' इति घञ्] हरि-ताल; तालकम्, अस्य नामानि यथा—'हरितालं तालमालं मालं शैलूषभूपणम् । पिञ्जकं रोमहरणं तालकं पातमित्यपि'—इति रसेन्द्रसारसङ्ग्रहे । तालीशपत्रं; दुर्गासिंहासनं; [तालस्य विकारः; 'तालादिभ्योऽण्' इत्यस्य तालाद्धनुपि इति वार्तिकोक्त्या अण्] धनुः; [फले लुक्] तालफलम्; 'शिरोभिः प्रपतद्भिश्चाप्यन्तरीक्षान्महीतलम् । तालैरिव महाराज ! वृन्ताद्भ्रष्टैरदृश्यत'—इति महाभारते (३।१०।१।५) ।

९४

तालध्वजः पुं. [तालो ध्वजे यस्य] बलदेवः; ताललक्ष्मा; तालाङ्कः; 'नातिदूरं ततो गत्वा नगं तालध्वजो बली । पुष्यं तीर्थवरं दृष्ट्वा विस्मय परम गतः'—इति महाभारते (९।५४।१०) । पर्वतविशेषः; 'शत्रुञ्जयो रैवतश्च सिद्धिक्षेत्र सुतीर्थराट् । टङ्कः कपर्दी लौहित्य-स्तालध्वजकदम्बकौ'—इति शत्रुञ्जयमाहात्म्ये (१।३५२) । २८

तालवृन्तम् क्ली. [तालस्य तालपत्रस्य वृन्तं कारणत्वेन अस्ति अस्य । अच्] व्यजनं, तालवृन्तकम्; 'ताड का पंखा' इति भाषा । 'परे ब्रह्मणि विज्ञाते समस्तैर्नियमैरलम् । तालवृन्तेन किं कार्यं लब्धे मलयमास्ते ।' पुं. सोमविशेषः; 'प्रतानवास्तालवृन्तः करवीरोऽशवानपि'—इति सुश्रुते । ३१०

तालु क्ली. [तरन्त्यनेन वर्णा इति । तृ+'त्रोरश्च लः' इति ऋण्, रस्य लश्च] जिह्वेन्द्रियाधिष्ठानं; काकुदं; तालुकम् । ५२१

तिक्तः पु [तेजयतीति । तिज्+चुरादीनां णिजभावे गत्यर्थाकर्मकेति क्त] सुगन्धः; सुरभिः; 'नादातुमन्य-करिमुक्तमदाम्बुतिक्तं धूताङ्कुशेन न विहातुमपीच्छताम्भः'—इति माघे (५।३३) । षड्रसान्यतमः; [तिक्तस्तिक्तरसोऽस्यास्तीति, अशं आदित्वात् अच्]

कुटजवृक्षः; वरुणवृक्षः; रसविशेषः; 'तीता' इति भाषा । 'तिक्ताख्यो बत वातलोऽपि हि नृणां कुष्ठादि-दोषापहः सोऽन्तः सर्वरुजापहो भ्रमहरो रुच्योऽपि संक्ले-दहृत् । जिह्वास्फोटकनाशनोऽथ भवति क्षीणक्षतानां हितो वक्त्रोत्कलान्तिहरः प्रकृष्टगुणधृक् निम्ब्रादिकानां रसः'—इति हरीते । क्ली. पर्पटिकौषधिः; तिक्तरस-युक्ते त्रि. । ८१३

तिग्मम् क्ली [तेजयति उत्तेजयतीति, तिज्+'युजिरु-जितिजां कुश्च' इति मक्, कवर्गश्चान्तादेशः] तीक्ष्णं; खरं; तद्वति त्रि. । 'तिग्मवीर्यविषा ह्येते दन्द-शूका महाबलाः'—इति महाभारते (१।२०।११) । वज्रं; पुं क्षत्रियविशेषः; 'ततो मृदुस्तस्मात् तिग्मस्ति-ग्मात् बृहद्रथः'—इति विष्णुपुराणे (४।२।१।३) । ४०

तिग्मांशुः पुं. [तिग्मास्तीक्ष्णा; अंशवः किरणाः यस्य] सूर्यः; 'धौम्योपदेशात् तिग्मांशुप्रसादादन्नसम्भवः'—इति महाभारते (१।२।१३९) । अग्निः; 'इदं वै सद्म तिग्मांशो वरुणस्य परायणम्'—इति महाभारते (१।२।३।१८) । तीक्ष्णकरणे त्रि. । ३५

तितिक्षा स्त्री. [तिज्+स्वार्थे सन्+'अ प्रत्ययात्' इति अ ततष्टाप्] क्षान्तिः; परापराधसहनम्; 'शमो दमस्तपः साम्यं तितिक्षोपरतिः श्रुतम्'—इति भागवते (१।१६।२६) । शीतोष्णादिद्वन्द्वसहिष्णुता; 'यमैर-कामैर्नियमैश्चाप्यनिन्दया निरीहया द्वन्द्वतितिक्षया च'—इति भागवते (४।२।२।४) । ७२५

तिमिः पुं. [तिम्यतीति, तिम् क्लेदने +इन्, यद्वा ताम्यति आकाङ्क्षतीति, तमु काङ्क्षायाम् +कर्मितमिशति-स्तम्भामत इच्च' इति इन्, अकारस्य इकारादेशश्च] मत्स्यः; मत्स्यविशेषः (६६०); तिमिर्महाकायः कश्चित्सामुद्रः मत्स्यः; 'अस्ति मत्स्यो तिमिर्नाम शत-योजनविस्तरः'—इति भरतः । 'ससत्त्वमादाय नदी-मुखाम्भः संमीलयन्तो विवृताननत्वात् । अमी शिरो-भिस्तिमयः सरन्ध्रैरुद्धं वितन्वन्ति जलप्रवाहान्'—इति रघुवंशे (१३।१०) । समुद्रः; राजविशेषः; 'नृपञ्ज-यस्ततो दूर्वतिमिस्तस्माज्जनिष्यति'—इति भागवते (९।२।२।४२) । 'तिमिं पुत्रं ततो राज्ये न्यस्य स्वर्गं स्वयं गतः । मुनिवेदमितान् वर्षान्निवमासाधिकान् तिमिः । पालयित्वाखिलं राज्यं भुवत्वा भोगमनुत्तमम् । पुत्रं

बृहद्रथ राज्ये सोऽभिषिच्य वन ययौ—इति राजा-
वलयाम् १ परिच्छेदे । ६५७

तिमिङ्गलगिलः पुं. [तिमिङ्गलमपि गिरतीति । तिमि-
ङ्गल + गू + क । तिमिङ्गल = तिमि गिरतीति, गू + क,
रस्य लः । गिलेऽगिलस्येति मुम्] महामत्स्यविशेषः;
तिमिङ्गलाशनः; 'तिमिङ्गलगिलोऽप्यस्ति तद्गि-
लोऽप्यस्ति राघव ।' ६६०

तिमिरम् क्ली. [तिम्यतीति, तिम् + 'इषिमदिमुदीति'
किरच्] अन्धकारः; 'अतीववातस्तिमिरं बुभुक्षा
चास्ति नित्यशः । भयानि च महान्त्यत्र अतो दुःखतरं
वनम्—इति रामायणे (२।२८।१८) । पुं. [तिम्य-
ति क्लिद्यति चक्षुरनेन । तिम् + 'इषिमदिमुदीति'
किरच्] चक्षुरोगविशेषः; 'तिमिराख्यः स वै दोष-
श्चतुर्थं पटलं गतः । रुणद्धि सर्वतो दृष्टि लिङ्गनाशमत-
परम्—इति माधवकरः । 'वदने कृष्णसर्पस्य निहितं
मासमञ्जनम् । ततस्तस्मात् समुद्धृत्य सशुष्कं चूर्णयेद्
बुधः । सुमनःक्षारकैः शुष्कैरर्द्धशैः सैन्धवेन च ।
एतन्नित्याञ्जनं कार्यं तिमिरघ्नमनुत्तमम्—इति चरके ।
'कतकस्य फलं शङ्खं सैन्धवं श्युञ्जं वचा । फेनो रसा-
ञ्जनं क्षौद्रं विडङ्गानि मनःशिला । एषां वर्त्तिर्हन्ति
कास तिमिर पटल तथा—इति गारुडे (१९८ अध्याये) ।

११०

तिमिररिपुः पुं. [तिमिरस्य अन्धकारस्य रिपुः शत्रुः]
सूर्यः । ३६

तिरस्करिणी स्त्री. [तिरोऽन्तर्धानं करोतीति । तिरस् +
कृ + 'नन्दिग्रहीति' णिनि, सज्ञापूर्वकविधेरनित्यत्वात्
वृद्धयभावः ततो डीप्] व्यवधायकपटः; 'कनात'—
इति भाषा । 'यत्रांशुकाक्षेपविलज्जितानां यदृच्छया
किम्पुरुषाङ्गनानाम् । दरीगृहद्वारविलम्बिबिम्बास्तिर-
स्करिण्यो जलदा भवन्ति—इति कुमारे (१।१४) । ३०९

तिरस्कारः पुं. [तिरस् + कृ + घञ्] अनादरः; तिर-
स्क्रिया । ७०४

तिरस्कारिणी स्त्री. [तिरोऽन्तर्धानं करोतीति । तिरस् +
कृ + णिनि डीप्] तिरस्करिणी; 'कनात' इति भाषा । ३०९

तिरोधानम् क्ली. [तिरस् + धा + भावे ल्युट्] अन्तर्धा-
नम्; 'सिद्धान् विद्याधरांश्चैव तिरोधानेन सोऽसृजत्'
—इति भागवते (३।२।१४४) । ७१९

तिर्यक् [च्] अव्य.—वक्र, सार्चि; तिर; 'तियंगूर्द्ध
शरीरे च पातयित्वा शिरोधराम्—इति रामायणे
(२।२३।४) । तिरोऽर्थः; निरुद्धार्थः । ३००

तिलः पुं. [तिलति स्निह्यति तैलेन पूर्णीभवतीति ।
तिल् + 'इगुपधज्ञेति' क] सस्यविशेषः; होमधान्यं;
पवित्रः; पितृतर्पणः; पापघ्नः; पूतधान्यं; स्नेहफलः;
स्नेहफलपूरफलः; 'कृष्णः पथ्यतमः सितोऽल्पगुणदः
क्षीणाः किलान्ये तिलाः—इति राजनिर्घण्टः । 'कृष्णः
श्रेष्ठतमस्तेषु शुक्लो मध्यमः सितः । अन्ये हीनतराः
प्रोक्तास्तज्ज्ञै रक्तादयस्तिलाः ।' 'ब्राह्मणः प्रतिगृह्णी-
याद् वृत्त्यर्थं साधुतस्तथा । अव्यश्वमपि मातङ्गतिल-
लौहांश्च वर्जयेत्—इति ब्रह्मपुराणे । ५८३

तिलकम् क्ली. [तिलति स्निह्यतीति, तिल् + 'क्वुन्
शिल्पिसञ्ज्ञयोः—इति क्वुन्] क्लोम; कृष्णवर्णसौ-
वर्चलं; सौवर्चलम् । (८१२) पुं [तिल इव कायतीति,
कै + क] पुष्पवृक्षविशेषः; विशेषकः; मुखमुण्डनकः;
पुण्ड्रकः; पुण्ड्रः; स्थिरपुष्पी; छिन्नरुहः; दग्धरुहः;
मृतजीवः; तरुणीकटाक्षकामः; वासन्तसुन्दरः; दुग्धरुहः;
पुन्नागः; भालविभूषणसंज्ञः; रेठकः; क्षुरकः; श्रीमान्;
पुरुषः; छत्रपुष्पकः; 'न खलु शोभयति स्म वनस्थलीं
न तिलकस्तिलकः प्रमदामिव—इति रघुवंशे (९।४१) ।
ध्रुवकभेदः; 'पञ्चविंशतिवर्णाङ्घ्रितिलको ध्रुवको
भवेत् । इष्टश्चर्चत्पुटे ताले रसे वीरेऽद्भुतेऽपि वा—
इति सङ्गीतदामोदरः । प्रधाने त्रि. । पुं.—क्ली.
[तिलवत् तिलपुष्पवत् कायतीति । कै + क] चन्दनादिना
ललाटादिद्वादशाङ्गकर्तव्यचिह्नविशेषः; तमालपत्रं;
चित्रकं; विशेषकम्; 'विशेषको वा विशिषो यस्याः
श्रियं त्रिलोकीतिलकः स एव—इति माघे (३।६३) ।
'द्वादशाङ्गे ललाटादौ तिलकं हरिमन्दिरम् । स्नानान्ते
वैष्णवः कुर्यात् प्रत्येकं कृष्णनामभिः । वामे वक्षसि
नेत्रान्ते गण्डेऽसे शङ्खचिह्नितम् । तथैव दक्षिणे कुर्याद्धरे-
श्चक्राङ्कितं मुने ।' ५४१

तिलपिञ्जः पुं. [तिल + 'तिलान्निष्फलात् पिञ्जपेजौ'
इत्युक्त्या पिञ्ज] निष्फलतिलवृक्षः; निष्फलतिलः ।

५८३

तिलपेजः पुं. ['तिलान्निष्फलात् पिञ्जपेजौ' इति पेज]
निष्फलतिलः । ५८३

तिलित्सः पु. [तिल् गतौ, तेलनं तिलि, कृष्यादित्वात् इक् । तिलिं गति त्सरति, त्सर छद्मगतौ, 'अन्येभ्यो-ऽग्रीति'ड] गोनससर्पः । ६४२

तिलोत्तमा स्त्री [तिलैः तिलप्रमाणैः सर्वरत्नानामं-शैरुत्तमा] स्वर्वेश्या; 'तिलं तिलं समानीय रत्नानां यद्वि-निर्मिता । तिलोत्तमेति तत्तस्या नाम चक्रे पितामहः'—इति महाभारते (१।२।१२।१७) । ८८

तिल्यम् क्ली. [तिलानां भवनं क्षेत्रम् । तिल+विभाषा तिलमाषोमाभङ्गाणुभ्यः' इति यत्] तिलक्षेत्र; तैलीनं; [तिलाय हितम्, 'खलयवमासतिलवृषब्रह्मणश्च' इति यत्] तिलहिते त्रि. । १६३

तिष्यः पुं. [तुष्यन्त्यस्मिन्निति । तुप्+क्यप्, निपातनात् साधु] पुष्यनक्षत्रम्; 'यदा सूर्यश्च चन्द्रश्च तथा तिष्यवृहस्पती । एकराशौ समेष्यन्ति प्रवत्स्यति तदा कृतम् ।' [तिष्यः पुष्यनक्षत्रं पौर्णमास्यामस्त्यस्येति । अच्] पौषमासः; कलियुगं; क्लीवेऽपि, यथा—'चत्वारि भारते वर्षे युगानि भरतर्षभ ! । कृतं त्रेता द्वापरं च तिष्यञ्च कुरुवर्द्धन !'—इति महाभारते (६।१०।४) । ५१

तीक्ष्णः त्रि. [तिज् + 'तिजेर्दीर्घश्च' इति क्स्न दीर्घश्च] तिग्मः; उग्रः; 'तीक्ष्णश्चैव मृदुश्च स्यात् कार्यं वीक्ष्य महीपतिः'—इति मनुः (७।१४०) । असह्यः; 'नम-स्तीक्ष्णेषु चायुधिने'—इति यजुः संहितायाम् (१६।३६) । 'तीक्ष्णाः असह्याः इषवः बाणाः यस्य, तस्मै नमः' इति तट्टीकायां महीधरः । आत्मत्यागी; निरालस्यः; सुबुद्धिः; योगी । क्ली. [तेजयति तेज्यतेऽनेन वा] लौहम् (१७१); 'कृष्णायसं काललोह रुक्म तत्तीक्ष्णमन्यया'—इतिवैद्यकरत्नमाला । विषं; (६४६); खरं; युद्धं; मरणं; शस्त्रं; शीघ्रं; सामुद्रलवणं; मुष्ककः; चव्यकं; मरकं; तीक्ष्णवस्तूनि, यथा—प्रतिभा; हीरकं; कटाक्षः; दुर्वाक्यं; नखः; लवणं; रविकरः; पुं. यवक्षारः; 'यावशूको यवक्षारो यवशूको यवाग्रजः । क्षारस्तीक्ष्णस्तीक्ष्णरसो यवजो यवनालजः'—इति वैद्यकरत्नमाला । श्वेतकुशः; कुन्दुरुकः । तीक्ष्णगणो यथा—आश्लेषा, ज्येष्ठा, मूलम् । ४०

तीक्ष्णोपायः पुं. [तीक्ष्णश्चासौ उपायः] क्रूरोपायः;

मर्मन्तिककर्म । ३७१

तीरम् क्ली. [तीरयति समापयति नद्यादिकमिति । तीर् + अच्] नदीकूलं; सायकः (४६७); गङ्गातीरम्; 'साद्धं हस्तशतं यावद् गर्भतस्तीरमुच्यते । भाद्रकृष्ण-चतुर्दश्यां यावदाक्रमते जलम् । तावद् गर्भं विजानीयात् तदन्यत्तीरमुच्यते ।'—इति प्रायश्चित्ततत्त्वम् । पुं. त्रपु. । ६६७

तीरी स्त्री. [तीर+ङीप्] सायकः; बाणः । ४७३

तीर्थम् क्ली. [तरति पापादिकं यस्मात् । तृ + पातृ-तुदिवचीति' थक्] पुण्यस्थानादि; 'निपानाद्बुद्धं पुण्यं ततः प्रस्रवणादिकम् । ततोऽपि सारसं पुण्यं ततो नादेयमुच्यते । तीर्थतोयं ततः पुण्यं गङ्गातोयं ततोऽधिकम्'—इति वह्नियपुराणे । योनिः (८६२); जलसमी-पस्थारत्निमात्रस्थानम्; 'अरत्निमात्रं जलं त्यक्त्वा कुर्याच्छौचमनुद्धृते । पश्चाच्च शोधयेत्तीर्थमन्यथा न शुचिर्भवेत्'—इति आदित्यपुराणे । मन्त्रिप्रभृत्यष्टादश-राष्ट्रसम्पत्; 'कञ्चिदष्टादशान्येषु स्वपक्षे दश पञ्च च । त्रिभिस्त्रिभिरविज्ञातैर्वैत्सि तीर्थानि चारकैः'—इति महाभारते (२।५।३८) । यथा नीतिशास्त्रे—'मन्त्री पुरोहितश्चैव युवराजश्च भूपतिः । पञ्चमो द्वारपालश्च षष्ठोऽन्तर्वेशिकस्तथा । कारागाराधिकारी च द्रव्यसञ्चयकृतथा । कृत्याकृत्येषु चार्थानां नवमो विनियोजकः । प्रदेष्टा नगराध्यक्षः कार्यनिर्माणकृतथा । धर्माध्यक्षः सभाध्यक्षो दण्डपालस्त्रिपञ्चमः । षोडशो-दुर्गपालश्च तथा राष्ट्रान्तपालकः । अटवीपालकान्तानि तीर्थान्यष्टादशैव तु । चारान् विचारयेत्तीर्थे स्वात्मनश्च परस्य च । पाषण्डादीनविज्ञातानन्योऽन्यमितेरेष्वपि । मन्त्रिणं युवराजं च हित्वा स्वेषु पुरोहितम्'—इत्येषां तीर्थशब्दवाच्यत्वं, तथा च हलायुधः—'योनौ जलाव-तारे च मन्त्राद्यष्टादशस्वपि । पुण्यक्षेत्रे तथा पात्रे तीर्थं स्याद् दर्शनेष्वपि'—इति तट्टीकायां नीलकण्ठः । पुण्यक्षेत्रं; पात्रम्; 'दूरादेव परीक्षेत ब्राह्मणं वेदपारगम् । तीर्थं तद्व्यकव्यानां प्रदाने सोऽतिथिः स्मृतः'—इति मनुः (३।१३०) । दर्शनं; घट्टः; विप्रः; आगमः; निदानम्; अग्निः; पुण्यकालः; 'हिरण्यं गां महीं ग्रामान् हस्त्यश्वान् नृपतिर्वरान् । प्रादान् स्वन्नञ्च विप्रेभ्यः प्रजातीर्थे स तीर्थवित्'—इति भागवते

(१।१२।१४) । शास्त्रम्; अध्वरः; क्षेत्रम्; उपायः; 'वासुदेवेन तीर्थेन तात ! गच्छस्व संशयम् ।' 'तीर्थेन उपायेन' इति तट्टीकायां नीलकण्ठः । अवसरः; 'स तदा लब्धतीर्थोऽपि न बबाधे निरायुधम् । मानयन् स मूधे धर्मं विष्वक्सेनं प्रकोपनम्'—इति भागवते (३।१९।४) । नारीरजः; अवतारः; ऋषिजुष्टाम्बु; 'अकर्दममिदं तीर्थं भरद्वाज ! निशामय । रमणीय प्रसन्नाम्बु सन्मनुष्य- मनो यथा'—इति रामायणे (१।२।४) । उपाध्यायः; 'शिक्षितो ह्यसि सारथ्ये तीर्थतः पुरुषर्षभ !'—इति महाभारते (४।४०।१९) । 'तीर्थतो गुरुतः' इति नील- कण्ठः । मन्त्री । ८५८

तीव्रः त्रि. [तीव् स्थौल्ये+बाहुलकात् रन्] अत्युष्णः; नितान्तः; 'तान् हत्वा गजकुलबद्धतीव्रवैरान् काकुत्स्थः कुटिलनखाग्रलग्नमुक्तान्'—इति रघुवंशे (९।६५) । कटुः; दुःसहः; 'हन्त विरह समन्ताज्जलयति दुर्वार- तीव्रसंवेगः'—इति आर्यासप्तशत्याम् (६९१) । तीक्ष्णम्; 'कृतकस्वाप मदीयश्वासध्वनिदत्तकर्ण ! कि तीव्रैः । विध्यसि मां निश्वासैः स्मरः शरैः शब्दवेधीव'—इति आर्यासप्तशत्याम् (६९५) । पुं. शिवः; क्ली. [तिज् निशाने+बाहुलकात् रन्, दीर्घत्वं, जकारस्य वकारः] अतिशयः; तीरं; तीक्ष्णं; त्रेपु; लोहम् । ४०

तीव्रता स्त्री.—अतिशयत्वं; वेगाधिक्यम् । ४७०

तु अव्य. [तुद् व्यथने, मितद्र्वादित्वाड्डु] भेदः; अवधारणं; समुच्चयः; 'उष्ट्रयानं समारुह्य खरयानं तु कामत । स्नात्वा तु विप्रो दिग्वासाः प्राणायामेन शुध्यति'—इति मनुः (१।१२०२) । पक्षान्तरं; नियोगः; प्रशंसा; विनिग्रहः; पादपूरणम्; 'अवगूर्य त्वब्दशतं सहस्रमभिहत्य च । जिघांसया ब्राह्मणस्य नरकं प्रतिपद्यते'—इति मनुः (१।१२०७) । ८८१

तुक् [ज्] पुं तुञ्ज्यते जीव्यतेऽनेनेति । तुज्+क्विप्] अपत्यं; तोकः । ४९७

तुङ्गः त्रि. [तुजि हिंसायाम्+घञ्] उन्नतः; 'शिला- विभङ्गैर्मृगराजशावस्तुङ्गं नगोत्सङ्गमिवाहरोह'— इति रघुवंशे (६।३) । उग्रः; प्रधानं; प्रचुरः; 'तेषां सदश्वभूयिष्ठास्तुङ्गा द्रविणराशयः'—इति रघुवंशे (४।७०) । किञ्जल्के क्ली । पुं. पुन्नागवृक्षः; 'कुम्भीकः पुरुषस्तुङ्गः पुन्नागो रक्तकेशरः'—इति वैद्यकरत्नमाला ।

पर्वतः; बुधग्रहः; नारिकेलः; गण्डकः; योगभेदः; स तु ग्रहाणाम् उच्चराशिः; 'आदित्यमेषे वृषभे शशाङ्के कन्या- गते ज्ञे च गुरौ कुलीरे । मीने च शुक्रे मकरे महीजे शनौ तुलायामिति तुङ्गगेहा'— इति समयामृतम् । ७५१

तुच्छः त्रि. [तुद्+क्विप्, तेन तं वा छद्यतीति । छो+ क] शून्यः; हीनः; 'किमेतैरात्मनस्तुच्छैः सह देहेन नश्वरैः !' अल्पः । ७७७

तुण्डम् क्ली. [तुण्डते निष्पीडयति अभ्यन्तरस्थद्रव्यमिति । तुण्ड्+पचाद्यच्] मुखं; चञ्चुः; 'आमिपं स तु विज्ञाय शीघ्रमभ्यद्रवत् खगम् । तुण्डयुद्धमथाकाशे तावुभौ समचक्रतु'—इति देवी भागवते (२।१।२६) । पुं. महादेवः; 'नमस्तुण्डाय तुष्याय नमस्तुटितुटाय च'—इति हरिवंशे । राक्षसविशेषः; 'तुण्डेन च नलस्तत्र पटुशः पनसेन च'—इति महाभारते (३।२८।४।९) । ५१८

तुण्डिः स्त्री. [तुण्डते निष्पीडयति मध्यस्थद्रव्यमिति । तुण्ड्+सर्वधातुस्यो इन् इतीन्] नाभिः, तुण्डिका; पु. मुखः; चञ्चुः । ६७०

तुण्डिका स्त्री. [तुण्डिरेव । तुण्डि+स्वार्थे कन् टाप् च] बिम्बिका; तुण्डिकेरी; तुण्डिकेरिका; तुण्डिकेरी; तुण्डिकेक्षी; तुण्डिकेरिः; 'तुण्डी रक्तफला बिम्बी तुण्डि- केरी च बिम्बिका'—इति वैद्यकरत्नमालायाम् । नाभिः । २०३

तुन्दम् क्ली. [तुदतीति । तुद्+अब्दादयश्च' तुदेर्नुम्च इत्युक्तेर्नुम्, ततो दस्य लोपः] उदरं; जठरम् । ५१५

तुन्दिः स्त्री. [तुद्+इन्, बाहुलकात् नुम् च] नाभिः । ६७०

तुन्दिकः त्रि. [अतिशयितं तुन्दमुदरमस्त्यस्य । 'तुन्दा- दिभ्य इलच्च'—इति चकारात् ठन्] विशालजठरो जनः; तुन्दिलः; महोदरः । ६०८

तुन्दिभः त्रि. [तुन्दिर्वृद्धा नाभिरस्येति । तुन्दि+वलि- वटेर्भः, इति भ] तुन्दिलः । ६०८

तुन्दिलः त्रि. [तुन्दं विशालमुदरमस्त्यस्येति । तुन्व+ 'तुन्दादिभ्य इलच्च' इतीलच्] विशालजठरो जनः; पिचिण्डिलः; बृहत्कुक्षिः; तुन्दिकः; तुन्दिभः; तुन्दी । ६०८

तुन्नः त्रि. [तुद्यते इति, तुद्+क्त] व्यथितः; 'स तुन्न इव तीक्ष्णेन प्रतोदेन हयोत्तमः । राजा प्रचोदितोऽ- भीक्षणं कैकेयीमिदमब्रवीत्' इति रामायणे (२।१४।२३) ।

छिन्नः; द्विधाकृतः; पु. नन्दीवृक्षः। ७६७

तुन्नवायः पुं [तुन्न छिन्नं वयतीति। तुन्न+वे+ 'ह्लावामश्च' इत्यण्] सौचिकः; 'दर्जी' इति भाषा। 'शैलूषतुन्नवा-यान्नं कृतघ्नस्यान्नमेव च'—इति मनु. (४।२।१४)। ५९०

तुमुलम् क्ली. [तु सौत्रो धातुः+बाहुलकात् मुलक्] व्याकुलो रवः; रणसङ्कुलं; सङ्कीर्णयुद्धं; परस्परसम्बाधो रणसघट्टः; 'तत्राभूत्तुमुलं युद्धं देवदानवसैन्ययोः'—इति देवीभागवते (५।४।१।२८)। पुं. [तु+बाहुलका-न्मुलक्] कलिवृक्षः। व्याकुलो रवः (रणः); इति त्रिकाण्डशेषः। प्रचण्डे उग्रे सङ्कुलमात्रे च त्रि.। 'एकस्य करुणाक्रन्दैः सैन्यस्यान्यस्य गर्जितैः। सरित्तरङ्गघो-षैश्च बभूवुस्तुमुला दिशः'—इति राजतरङ्गिण्याम्। 'ववौ गन्धश्च तुमुलो दह्यतामनिशं तदा'—इति महा-भारते (१।५३।१२)। १३९

तुम्बः पुं—स्त्री. [तुम्बति नाशयत्यश्चिमिति। तुम्ब अर्दने +अच्] अलाबुः; तुम्बकः; तुम्बा; तुम्बिः। २०९

तुम्बा स्त्री. [तुम्ब+टाप्] अलाबुः; 'कुम्बावती सम-विडम्बा गलेन नवतुम्बाभवीणसविधा, शं बाहुलेयश-शिबिम्बाभिराममुखसम्बाधितस्तनभरा'—इति अम्बा-ष्टके। धेनुः। २०९

तुम्बिः स्त्री. [तुम्बति नाशयत्यश्चिमिति। तुम्बि अर्दने + 'सर्वधातुम्य इन्' इतीन्] अलाबुः; तुम्बिका; तुम्बुकः। २०९

तुम्बी स्त्री. [तुम्बि+कृदिकारादिति वा डीष्] अलाबुः; 'अलाबुः कथिता तुम्बी द्विधा दीर्घा च वर्तुला। मिष्टं तुम्बीफलं हृद्यं पित्तश्लेष्मापहं गुरु। वृष्यं श्चिकरं प्रोक्तं धातुपुष्टिविवर्धनम्'—इति भावप्रकाशः। 'अरे चेतोमीन ! भ्रमणमधुना यौवनजले, त्यज त्वं स्वच्छन्द युवतिजलधौ पश्यसि न किम्। तनूजालीजालं स्तन-युगलतुम्बीफलयुगं, मनोभूकैवर्तः क्षिपति परितस्त्वां प्रति मुहुः'—इति शान्तिशतके (३।१६)। कुलिक-वृक्षः। २०९

तुरगः पुं. [तुर् वेगे+भावे घञर्थे क, तुरेण वेगेन गच्छ-तीति। गम्+अन्येष्वपीति ड] घोटकः; 'मृगा मृगैः सङ्गमनुव्रजन्ति गावश्च गोभिस्तुरगास्तुरङ्गैः'—इति पञ्चतन्त्रे (१।३।१४)। 'ततः प्रहस्यापभयः पुरन्दर पुनर्बभाषे तुरगस्य रक्षिता'—इति रघुवंशे (३।५१)।

चित्तम्। ४३६

तुरङ्गः पु.—स्त्री. [तुरेण वेगेन गच्छतीति। तुर+गम्+ 'गमेः सुपि वाच्यः' इत्युक्त्या खच्, 'खच्च डिद्धा वाच्यः' इति डित्, मुम्] घोटकः; 'मृगाः मृगैः सङ्गमनुव्रजन्ति गावश्च गोभिस्तुरगास्तुरङ्गैः'—इति पञ्चतन्त्रे (१।३।१४)। चित्तम् ४३६

तुरङ्गस्कन्धः पु. [तुरङ्गाणां स्कन्धः समूहः] अश्व-सङ्घातः। ८११

तुराषाद् [ह्] पुं. [तुरं वेगवन्तं साहयति अभिभव-तीति। तुर+सह्+णिच्+क्विप्। 'सहेः साडः सः' इति षत्वम्, 'अन्येषामपीति' पूर्वपदस्य दीर्घः] इन्द्रः 'तुरापा-डपि तच्छ्रुत्वा क्रोधयुक्तो बभूव ह'—इति देवीभागवते (१।१।१।६३)। ५३

तुरीयवर्णः पुं. [तुरीयश्चतुर्थो वर्णः] शूद्रः; अन्त्यजः। ३९२

तुलाकोटिः स्त्री. [तुलां सादृश्यं कोटयते इति। तुला + कुट्+इन्] नूपुरः; 'लीलाचलत्स्त्रीचरणारणोत्पल-स्खलत्तुलाकोटिनिनादकोमलः'—इति माघे (१।२।४४)। [तुलया मानेन कुटतीति। कुट् कौटिल्ये +इन्] मान-भेदः; अर्बुदः। ५६१

तुलाकोटी स्त्री. [कृदिकारादिति वा डीष्] तुलाकोटिः। ५६२

तुल्यः त्रि. [तुलया सम्मितः। 'नौवयोवर्मेति' यत्] सादृश्ययुक्तः; समः; सदृशः; सदृक्षः; सदृक्; साधा-रणः; समानः; सधर्मः; सम्मितः; स्वरूपः; 'तुल्यार्थं तुल्यसामर्थ्यं मर्मज्ञं व्यवसायिनम्। अर्द्धराज्यहरं भृत्यं यो न हन्यात् स हन्यते'—इति पञ्चतन्त्रे (१।२।१८)। उत्तरपदस्थास्तुल्यवाचकाः—निभः, सङ्काशः, नीकाशः, प्रतीकाश, उपमा, भूतः; रूपः, कल्पः, प्रभः। पुं. गन्धर्वविशेषः; 'गन्धर्वराजो बलवांस्तुल्यनामाभ्य-यात्तदा'—इति महाभारते (१।१०।१।७)। २५६

तुवरः पुं. क्ली. [तवति हिनस्ति रोगानिति। तु+बाहुलकात् ष्वरच् प्रत्ययेन साधुः] कषायरसः; त्रि. कषाययुक्तः; 'नातिसान्द्रद्रवं तक्रं स्वाद्वम्लं तुवर रसे'—इति सुश्रुते (१।४५)। श्मश्रुहीनः। ७७१

तुवरी स्त्री. [तुवर+षित्त्वान् डीष्] आढकी; 'तुवरी ग्राहिणी शीता लघ्वी कफविषास्रजित्। तीक्ष्णोष्णा

वह्निदा कण्डुकुष्ठकोठकृमिप्रणुत्—इति भावप्रकाशः ।
‘आढकी तुवरी ज्ञेया’—इति वैद्यकरत्नमाला । वर्वरी;
तुलसी; ‘वर्वरी तुवरी तुङ्गी खरपुष्पाजगन्धिका’—इति
भावप्रकाशः । सौराष्ट्रमृत्तिका; मृत्; सौराष्ट्री;
मृत्स्ना; आसङ्गः; मसी; सुराष्ट्रजा; मृत्तालकं;
काली; मृत्तिका; सुरमृत्तिका; स्तुत्या; काक्षी;
सुजाता । ५८४

तुषाग्निः पुं. [तुषस्याग्निः] तुषानलः; कुकूलः । ८३०
तुषारः पुं. [तुष्यत्यनेव सस्यादिरिति । तुष् तुष्टौ+
‘तुषारादयश्च’ इति आरन् स च कित्] हिमम्;
‘विलीनपद्मः प्रपतत्तुषारो हेमन्तकालः समुपागतः प्रिये’—
इति ऋतुसंहारे (४।१) । ‘तुषाराम्बु हिमं रूक्ष
स्याद्वातलमपित्तलम् । कफोरुस्तम्भकण्ठाग्निमेहगण्डादि-
रोगनुत्’—इति; भावप्रकाशः । देशभेदः; तद्देशोद्भवे
पुं. भूमिन्, ‘तुषारान् वर्वरान् कारान् पल्लवान् पारदान्
शकान्’—इति मात्स्ये (१२०।४५) । शीकरः;
हिमभेदः; ‘न यावदेतावुदपश्यदुत्थितौ जनस्तुषाराञ्जन-
पर्वताविव’—इति माघे (१।१५) । कर्पूरभेदः;
शीतले त्रि. । ‘अपां हि तृप्ताय न वारिधारा स्वादु
सुगन्धिः स्वदते तुषारा’—इति नैषधे (३।९३) । ६५०
तुषोदकम् क्ली. [तुषाद्रुत्थितमुदकम्] काञ्जिकं,
काञ्जिकभेदः; ‘तुषोदकं यवैरामैः सतुषैः शकलीकृतैः’
—इति भावप्रकाशः (यवैरुदकसहितैः सन्धानवर्गोक्त-
त्वात्) । ‘तुषोदकं वातहरं प्रभेदि प्रकोपयेद्रक्तपित्तं
सदैव । विपाचन स्याज्जरणं कृमिघ्नमजीर्णहन्तु कटुक
विपाके’—इति हारीते । ३१८

तुहिनम् क्ली. [तोहति अर्दति, तुह्यतेऽनेनेति वा ।
तुह् +‘वेपितुह्यो ह्रस्वश्च’ इति इनन्, गुणे कृते ह्रस्वश्च]
हिमम्; ‘सा श्यामा तन्वङ्गी दहता शीतोपचारतीव्रेण ।
विरहेण पाण्डिमानं नीता तुहिनेन दूर्वेव’—इति आर्या-
सप्तशत्याम् (६३२) । चन्द्रतेजः; ‘किं चन्दनैः सक-
र्पूरस्तुहिनैः शीतलैश्च किम् । सर्वे ते मित्र गात्रस्य कला
नार्हन्ति षोडशीम्’—इति पञ्चतन्त्रे (२।५९) ।
शीतले त्रि. । ‘प्रसरतु शरत्त्रियामा जगन्ति धवलयतु
धाम तुहिनांशोः । पञ्जरचकोरिकाणां कणिकाकल्पोऽपि
न विशेषः’—इति आर्यासप्तशत्याम् (३६६) ।

६५०

तूणः पु.—स्त्री. [तूण्यते पूर्यते बाणैरिति । तूण् पूरणे+
घञ्] बाणाधारः; उपासङ्गः; तूणीरः; निषङ्गः;
इषुधिः; तूणी; ‘तूणखड्गधरः शूरो बद्धगोवाङ्गुलित्र-
वान्’—इति महाभारते (३।१७।३) । ४६५

तूणी स्त्री. [तूण्यते पूर्यते बाणैरिति । तूण्+कर्मणि
घञ्, गौरादित्वाद् डीष्] तूणः; ‘तूणीमुखोद्धृतशरेण
विशीर्णपङ्क्ति’—इति रघुवंशे (९।५६) । वेदना-
विशेषः; रोगभेदः; ‘अधो या वेदना याति वचोमत्रा-
शयोत्थिता । भिन्दन्तीव गुदोपस्थ सा तूणीत्युपदिश्यते’
—इति सुश्रुते । ४६५

तूणीरः पुं. [तूण्यते पूर्यते बाणैरिति । तूण्+बाहुलकाद्
ईरन्] तूणः; ‘तस्य पार्थो धनुश्छित्वा तूणीरान् सन्निकृत्य
च । त्वरमाणो द्विसप्तत्या सर्वमर्मस्वताडयत्’—इति
महाभारते (७।२८।१६) । क्लीवलिङ्गोऽपि; ‘तूणी-
राण्यथ यन्त्राणि विचित्राणि धनूंषि च’—इति महा-
भारते (६।५१।५१) । ४६५

तूर्णम् क्ली. [त्वर् संभ्रमे+क्त । पक्षे इडभावः, ‘ज्वर-
त्वरेति’ ऊठ्, निष्ठातस्य नः] शीघ्रम्; ‘तां दृष्ट्वा
चपलापाङ्गी समीपस्थां वराप्सराम् । पञ्चबाणपरी-
ताङ्गस्तूर्णमासीद्धृतव्रत’—इति देवीभागवते (१।१०।
३१) । तद्वति त्रि. । ३५३

तूर्णोदितम् त्रि. [तूर्णम् उदितम्] शीघ्रकथितं; निरस्तम् ।
१४२

तूलकम् क्ली. [तूल+स्वार्थे कन्] तूलः; कार्पासादि-
तूलः; पिचुः; पिचुलः; पिचुतूलः; तूलापिचुः; पिचु-
तूलम् । २०२

तूवरः पुं. [तु सौत्रो धातुः+बाहुलकात् ष्वरच् दीर्घश्च]
काले अजातशृङ्गो गौः; अश्मश्रुपुरुषः; पुरुषव्यञ्जन-
त्यक्तः; कषायरसः । २७८

तूष्णीम् अव्य. [तुष् तुष्टौ+बाहुलकात् नीम्, उपधा-
बृद्धिश्च] मौनं; जोषम्; ‘यत्किञ्चिद्दशवर्षाणि
सन्निधौ प्रेक्षते धनी । भुज्यमानं परैस्तूष्णीं न स
तल्लब्धुमर्हति’—इति मनुः (८।१४७) । ८०३

तूद् [ष्] स्त्री. [तूष्+क्विप्] इच्छा; तूष्णा; ‘मृगाः
प्रचण्डातपतापिता भृशं तूषा महत्या परिशुष्कतालवः’
—इति ऋतुसंहारे (१।११) । पिपासा; कामकन्या ।

३६३

तृणम् क्ली. [तृण्यते भक्ष्यते गवादिभिरिति । तृण्+घञ्, सज्ञापूर्वकत्वान् न गुणः । यद्वा तृह हिंसायाम्+तृहेः क्नो हलोपश्च' इति क्न प्रत्ययो हकारलोपश्च] नडादि; अर्जुनं; त्रिण; खटं; खेटुं; हरित; ताण्डवम्; 'अग्निचौरभयं रोगो राजपीडा धनक्षतिः । सङ्ग्रहे तृणकाष्ठाना कृते वस्वादिपञ्चके'—इति ज्योतिःसारसङ्ग्रहः । गन्धद्रव्यविशेषः; 'कुतृण च सुगन्धं च तृण शीत सुशीतलम्'—इति वैद्यकरत्नमालायाम् । १९०

तृणधान्यम् क्ली. [तृणबहुलं धान्यम्] धान्यविशेषः; नीवारः; । 'तिन्नी धान' इति भाषा । ५८६

तृणराजः पु. [तृणेषु राजते शोभते इति । तृण+राज्+अच् । तृणाना राजा वा, समासे टच्] तालवृक्षः; 'श्रीः श्रीफलेन राज्य तृणराजेनाल्पसाम्यतो लब्धम् । कुचयो. सम्यक् साम्याद् गतो घटश्चक्रवर्तित्वम्'—इति आर्यासप्तशत्याम् (५६७) । नारिकेल. । १९२

तृतीयाप्रकृतिः स्त्री [तृतीया स्त्रीपुंसातिरिक्ता प्रकृतिः] तृतीया प्रकृतिः; षण्डः । ४३०

तृतीया प्रकृतिः स्त्री [इति व्यस्तरूपम्, समस्तपक्षे 'सज्ञापूरण्योश्च' इति न पुवद्भावः] नपुसकम् । ४३०

तृप्तिः स्त्री. [तृप् प्रीणने+भावे क्तिन्] भक्षणादिनाकाङ्क्षानिवृत्तिः; सौहित्यं; तर्पणं; प्रीणनम्; आसितम्भवम्; 'श्रुतान्यन्यानि सर्वज्ञ त्वन्मुखाग्निःसृतानि च । नैव तृप्तिं ब्रजामोऽद्य सुधापानेऽमरा यथा'—इति देवीभागवते (१।१।२०) । ३२६

तृषितः त्रि. [तृष् तृषा वा सञ्जातास्य । तारकादित्वाद् इतच्] तृष्णायुक्तः; तृषितः; सतृष्; 'तृषितश्च परिश्रान्तः क्षुधितश्चोत्तरासुत'—इति देवीभागवते (२।८।२०) । भावे क्तप्रत्यये तृषार्थे क्लीवम् । ३६२

तृष्णक् [ज्] त्रि. [तृष्यति आकाङ्क्षतीति । तृष्+ 'स्वपितषोर्नजिङ्' इति नजिङ्] 'लुब्धः; तृषितः; असिञ्चभ्रुत्सं गीतमाय तृष्णज'—इति ऋग्वेदे (१।८।५। ११) । ३६३

तृष्णा स्त्री. [तृष्+ 'तृषिशुषिरादिभ्यः कित्' इति न, स च कित्] पानेच्छा; उदन्या; पिपासा; तृष्; तर्षः; तृषा; तर्पणम् । (३६४) अनात्मीयस्वीकारेच्छा; लिप्सा; 'तदुपस्थितमग्रहीदजः पितुराजेति न

भोगतृष्णया'—इति रघुवशे (८।२) । रोगविशेषः; 'वातात् पित्तात् कफात् तृष्णा सन्निपातात् द्रवक्षयात् । षष्ठी स्यादुपसर्गाच्च वातपित्ते तु कारणम्'—इति गारुडे । 'स्नेहाञ्जनस्वेदनधूमपानव्यायामनस्यातप-दन्तकाष्ठम् । गुर्वन्नमम्लं लवणं कपायं कटु स्त्रियं दुष्ट-जलानि तीक्ष्णम् । एतानि सर्वाणि हिताभिलाषी तृष्णा-तुरो नैव भजेत् कदाचित्'—इति वैद्यकपथ्यापथ्य-विधिग्रन्थे । ३६३

तेजः [स्] क्ली. [तेजयति तेज्यतेऽनेन वा । तिज् निशाने+ 'सर्वधातुभ्योऽसुन्' इति असुन्] दीप्तिः; 'अन्यदुच्छृङ्खलं सत्त्वमन्यच्छास्त्रनियन्त्रितम् । सामानाधिकरण्य हि तेजस्तिमिरयोः कुतः'—इति भाषे (२।६२) । पराक्रमः (७२३); 'न श्रेयः सतत तेजो न नित्यं श्रेयसी क्षमा । इति तात ! विजानीहि द्वयमेतदसंशयम्'—इति महाभारते (३।२।८।६) । प्रभावः; 'तस्मान्नूनं महावीर्याद् भार्गवाद् युद्धदुर्मदात् । तेजोवीर्य-बलैर्भूयान् शिखण्डी द्रुपदात्मजः'—इति महाभारते (६।१।४।४८) । रेतः; 'अथ नयनसमुत्थं ज्योतिरत्रेरिव द्यौः सुरसरिदिव तेजो वह्निनिष्ठचूतमैशम्'—इति रघुवशे । सारः; 'रसादीनां शुक्रान्तानां धातूनां यत्परं तेजस्तत् खल्वोजस्तदेव बलमित्युच्यते स्वशास्त्र-सिद्धान्तात् । 'यत्पर तेजः इति यदुत्कृष्टं सारः' इत्यर्थः । शारीराग्निःसम्भूतपदार्थविशेषः; 'तेजोऽप्याग्नेयं क्रमशः पच्यमानानां धातूनामभिनिवृत्तमन्तरस्थं स्नेहजातं वसाख्यं स्त्रीणां विशेषतो भवति । तेन मार्दवसौकुमार्यमृद्वल्परोमतोत्साहदृष्टिस्थितिपक्तिकान्तिदीप्तयो भवन्ति । तत्कपायतिक्तशीतरूक्षविष्टम्भवेगविघातव्यवा-यव्यायामव्याधिकर्षणैश्च विक्रियते'—इति सुश्रुते । देहजकान्तिः; 'तेजोऽसि शुक्रमस्यमृतमसि । धामना-मासि प्रियं देवानामनाधृष्टं देवयजनमसि'—इति यजु-संहिता (१।३१) । 'हे आज्य ! त्वं तेजोऽसि शरीर-कान्तिहेतुत्वात्तेजस्त्वम्'—इति तट्टीकायां महीधरः । नव-नीतम्; अग्निः; सुवर्णं; मज्जा; पित्तम्; असहनम्; 'अधिक्षेपापमानादेः प्रयुक्तस्य परेण यत् । प्राणात्यये-ऽप्यसहनं तत्तेजः समुदाहृतम्'—इति साहित्यदर्पणे (३।६४) । पृथिव्यप्तेजोवाय्वाकाशाख्यपञ्चमहाभूता-न्तर्गततृतीयमहाभूतम् । विष्णुः; 'ओजस्तेजो द्युतिधरः

प्रकाशात्मा प्रतापनः—इति महाभारते (१३।१४९। ४३) । शिवः; 'तेजोऽपहारी बलहा मुदितोऽर्थोऽजितोऽवरः'—इति महाभारते (१३।१७।५२) । ६५ ।
तेजितः त्रि. [तिज्+क्त] तीक्ष्णीकृतः; निशितः; क्षुतः; शाणितः; शान्तः; शाणादिमार्जितः; क्षणुतः; निशातः; शितः; शातः । ४७४

तैजसम् क्ली. [तेजसो विकारः । तेजस् + 'तस्य विकारः' इत्यण्] धातुद्रव्यम्; 'तैजसानां मणीनां च सर्वस्याश्ममयस्य च'—इति मनुः (५।१११) । घृतं; तीर्थविशेषः; 'तैजसं नाम तत्तीर्थं यत्र पूर्वमपाम्पतिः । अभिषिक्तः सुरगणैर्वरुणो भरतर्षभ'—इति महाभारते (१।४६।१०३) । तेजःसम्बन्धिनि त्रि. । 'तैजसस्य धनुषः प्रवृत्तये तोयदानिव सहस्रलोचनः'—इति रघुवंशे (११।४३) । पुं. सूक्ष्मशरीरव्यष्ट्युपहितचैतन्यम्; 'एतद्व्यष्ट्युपहितं चैतन्यं तैजसो भवति तेजोमयान्तकरणोपहितत्वात्' इति वेदान्तसारः । तैजसाहङ्कारविशेषः; 'सोऽहङ्कार इति प्रोक्तो विकुर्वन् समभूत् त्रिधा । वैकारिकस्तैजसश्च तामसश्चेति यद्भिदा'—इति भागवते (२।५।२४) । घोटकविशेषः; 'ये क्रोधशीला भृशवेगयुक्ता मुक्ता दिनात् क्रोशशतं व्रजन्ति । ते तैजसाः पुण्यवता प्रदेशे भवन्ति पुण्यैरपि ते मिलन्ति'—इति भोजराजकृतयुक्तिकल्पतरौ । सुमतिपुत्रः; 'तैजसस्तत्सुतश्चापि प्रजापतिरमित्रजित्'—इति ब्रह्माण्डे ३६ अध्याये । १७६

तैलीनम् क्ली. [तिलानां भवनं क्षेत्रम् । तिल + 'विभाषा तिलमाषेति' पक्षे खञ्] तिलक्षेत्रम्; 'तिलोद्भवोचितं यत्तु तिल्यं तैलीनमित्यपि'—इति शब्दरत्नावल्याम् । १६३

तोकम् क्ली. [तौति पूरयति गृहमिति । तु पूतौ + बाहुलकात् क] अपत्यं; पुत्रो दुहिता च, 'तोकं पुष्ये म तनयं शतं हिमा'—इति ऋग्वेदे (१।६४।१४) । शिशुः, बालकः; 'तोकेन जीवहरणं यदुलूकिकायास्त्रैमासिकस्य च पदा शकटोऽपवृत्तः'—इति भागवते (२।७।२७) ।

४९७

तोत्रम् क्ली. [तुद्यते ताडयतेऽनेनेति । तुद् + दाम्नीशसयुयुजस्तुतुदेति' प्ठन्] अश्वादिताडनदण्डः, प्राजनं; तोदनम्; गजस्य तोदनदण्डः; वैणुकं; वेणुकम्;

'न हि तत्पुरुषव्याघ्रो दुःखजं दर्शनं पितुः । मातुश्च सहितु शक्तस्तोत्रैर्नुन्न इव द्विप'—इति रामायणे (२।४०।४१) । ५७७

तोयम् क्ली. [तौति वर्द्धते वर्षासु । तवतेवृद्धिकर्मणः 'अध्यादयश्च' इति यत्प्रत्ययो निपतितो द्रष्टव्यः । 'तुदति तोयम्' इति क्षीरस्वामी । तुदते. पूर्ववत् यत्प्रत्यये निपातनाद् दकारलोपे गुणः] जलम्; 'तया ततमिद तोयं तदाधारं च तिष्ठति'—इति देवीभागवते (१।६। २९) । पूर्वाषाढानक्षत्रं; जलदैवतत्वादस्य तथात्वम् । ६४८

तोयनिधिः पुं. [तोयानि निधीयन्तेऽत्र । नि + धा + कि, तोयानां निधिर्वा] समुद्रः, 'पूर्वापरौ तोयनिधी वगाह्य स्थितः पृथिव्या इव मानदण्डः'—इति कुमारसम्भवे (१।१) । ६५२

तोयाशयः पु [तोयस्य आशयः] जलाधारः; सरः । ६७०
तोरणः पु - क्ली. [तुतोर्त्ति त्वरया गच्छत्यनेनेति । तुर् त्वरणे + करणे ल्युट्] द्वाराग्रे निखातस्तम्भयोरुपरिनिबद्धं नानावस्त्ररत्नादिमयं धनुराकारं यल्लक्ष्यं तत्तोरणमिति बहवः । उपरि स्रगादियुक्तस्तम्भादिद्वयनिर्मितपुरादिबहिर्द्वारः; बन्धनमाला; वन्दनमाला; बहिर्द्वारम्; 'भासोज्ज्वलत्काञ्चनतोरणानां स्थानान्तरं स्वर्गं इवावभासे'—इति कुमारसम्भवे (७।३) । मूलद्वाराद् बाह्यद्वारं; पुं. महादेवः; 'तोरणस्तारणो वातः परिधीपतिखेचरः'—इति महाभारते (१३।१७।११७) । ३०१

त्यक्तम् त्रि. [त्यज्यते स्मेति । त्यज् त्यागे + क्त] कृतत्यागं; हीनं; विधुतं; समुज्झितं; धूतम्; उत्सृष्टं; विनाकृतं; विरहितं; निर्व्यूढम्; 'त्यक्तभोगस्य मे राजन्! वने वन्येन जीवतः । किं कार्यमनुयात्रेण त्यक्तसङ्गस्य सर्वतः'—इति रामायणे (२।३७।२) । ७१४

त्यक्ताग्निः पुं. [त्यक्त. अग्निः नित्यौपासनाग्निः येन] त्यक्ताग्निहोत्रः; वीरहा द्विजः । ४०४

त्रया स्त्री.— पुं [त्रप्यते इति, त्र् + 'षिद्भिदादिभ्योऽङ्' इत्यङ् ततष्ठाप्] लज्जा; ह्लीः; 'नष्टं वर्षवरैर्मनुष्यगणनाभावादपास्य त्रयामन्तः कञ्चुकिकञ्चुकस्य विशति त्रासादयं वामनः'—इति रत्नावल्याम् । [त्रपते

अनया अस्या. वा । करणे अपादाने वा अङ्] कुलटा;
कुलं; कीर्तिः । ५६७
त्रपु क्ली. [त्रपते अग्निस्पर्शेन लज्जते इव । त्रप्+
'शूस्वृस्निहिनपीति' उ] रङ्गम्; 'कनकभूषणसंग्रहणो-
चितो यदि मणिस्त्रपुणि प्रतिवध्यते । न स विरौति न
चाप्युपशोभते भवति योजयितुर्वचनीयता'—इति
पञ्चतन्त्रे (१८५) । सीसकम् । १७२
त्रपुः [स्] क्ली [त्रपते वह्नि प्राप्य लज्जते इव ।
त्रप्+उणादित्वाद् उस्] रङ्गम्; 'भीमे त्रपुः शनौ
लौहं राहावश्मानि कीर्तयेत्'—इति ग्रहभावप्रकाशे ।
१७२
त्रयी स्त्री. [त्रय + 'टिङ्ङेति डीप्] ऋक्सामयजुर्वेदा-
एतन्त्रितयम्; 'त्रैविद्येभ्यस्त्रयीं विद्यां दण्डनीतिञ्च
शाश्वतीम् । आन्वीक्षिकीं चात्मविद्या वातरिम्भाश्च
लोकतः'—इति मनु. (७।४३) । पुरन्ध्री; सुमतिः;
सोमराजीवृक्षः; दुर्गा; 'ऋग्यजु.सामभागेन साङ्गवेद-
गतापि वा । त्रयीति पठ्यते लोके दृष्टादृष्टार्थसाधिनी'
—इति देवीपुराणे ४५ अध्याये । ८
त्रयीतनुः पुं. [त्रयी वेदाः एव तनुः शरीरं यस्य । 'त्रय्या
विद्यया भगवन्तं त्रयीमयं सूर्यमात्मानं यजन्ते' इति
भागवतवाक्याद् (५।२०।४) अस्य तथात्वम्] सूर्यः ।
३७
त्रस्तः त्रि. [त्रस् भये+क्त] भीतः; 'प्रत्यञ्चायां विमु-
क्तायां मुक्ता कोटिस्तथोत्तरा । शब्दः समभवद् घोर-
स्तेन त्रस्ताः सुरास्तदा'—इति देवीभागवते (१।५।
२६) । शीघ्रे क्ली. 'सविराम त्रितालं च एकं शून्यं
तथापरे । शेषे त्रस्ते त्रितालं च देवसार इतीर्यते'—इति
सङ्गीतदामोदरः । ३५४
त्रासः पुं. [त्रस्+भावे षञ्] भयम्; 'प्रणयचलितोऽपि
सकपटकोपकटाक्षैर्भयाहितस्तम्भः । त्रासतरलो गृहीतः
सहासरभसं प्रियः कण्ठे ।' मणेर्दोषः (८०८) । ७२५
त्रिकटु क्ली. [त्रयाणां कटूनां शुण्ठीमरीचपिप्पलीनां
समाहारः] मिश्रितशुण्ठीमरीचपिप्पल्यः; त्र्युषणं;
न्योषं; कटुत्रयं; कटुत्रिकम्; 'विश्वोपकुल्या मरिचं
त्रयं त्रिकटु कथ्यते । कटुत्रयं तु त्रिकटु त्र्युषणं व्योष-
मुच्यते । त्र्युषणं दीपनं हन्ति श्वासकासत्वगामयान् ।
गुल्ममेहकफस्थौल्यमेदःश्लीपदपीनसान्'—इति भाव-

प्रकाश. । ६१७
त्रिकण्टकः पु. [त्रीणि कण्टकानि यस्य] गोक्षुरकवृक्षः;
'त्रिकण्टः स्थलशृङ्गाटी गोकण्टोऽथ त्रिकण्टकः'—इति
वैद्यकरत्नमालायाम् । लघुगर्गमत्स्यः । २०१
त्रिकस्थानम् क्ली. [त्रयाणाम् अस्थिदेशानां समाहारः
त्रिकं, तस्य स्थानम्] कटी; पृष्ठवंशाधोभागः । ५१२
त्रिकालदर्शी [न्] पुं. [त्रिकालं वर्तमानातीतभविष्य-
द्रूपं पश्यतीति । दृश्+णिनि] ऋषिः; योगसिद्धः;
दैवज्ञः; भूतभविष्यद्वर्तमानवेत्तरि त्रि. 'प्रध्वसिन्यपि
काले त्रिकालदर्शी कलौ भवति'—इति बृहत्संहितायाम्
(२१।४) । ४१२
त्रिकालवित् पुं [त्रीन् कालान् वेत्तीति । विद्+क्विप्]
बुद्धः; त्रिकालज्ञे त्रि । ८६
त्रितयम् क्ली. [त्रयः अवयवाः अस्य । त्रि+'संख्याया
अवयवे तयप्' इति तयप्] त्रयम्; 'धर्मश्चार्थश्च
कामश्च त्रितयं जीविते फलम् । एतन्त्रयमवाप्तव्यम-
धर्मपरिर्वर्जितम्'—इति महाभारते (१३।११।१८) ।
त्रिप्रकारे त्रि. 'त्रितयीमपि तां मुक्त्वा परस्पर-
विरोधिनीम् । अखण्डं सच्चिदानन्दं महावाक्येन
लक्ष्यते'—इति पञ्चदश्याम् (१।४६) । ९३, ६१८
त्रिदशः पुं [तृतीया यौवनाख्या दशा यस्य । त्रिशब्द-
स्यात्र त्रिभागवत् तृतीयार्थकता । यद्वा तिस्रः जन्मसत्त्वा-
विनाशाख्याः, न तु मर्त्यानामिव वृद्धिपरिणामक्षयाख्याः,
दशाः यस्य । यद्वा त्रीन् तापान् दशति नाशयतीति ।
त्रि+दश+मूलविभुजादित्वात् क, पृषोदरादित्वात्त-
लोपः । यद्वा त्र्यधिकास्त्रिरावृत्ताश्च दश (त्रयस्त्रिंशद्-
भेदा इत्यर्थः) अस्य । समासे डच् । शाकपार्थिवादित्वान्म-
ध्यलोपः] देवः; 'न्यवसत् परमप्रीतो ब्रह्मा च त्रिदशैः
सह'—इति महाभारते (३।८५।१९) । ते च अर्का
द्वादश, रुद्रा एकादश, वसवोऽष्टौ, अश्विनौ द्वौ; समु-
दायेन त्रयस्त्रिंशत् । त्रिंशत्परिमिते त्रि. 'ततः स
कौरवो राजा विहृत्य त्रिदशा निशाः'—इति महाभारते
(१।११३।२१) । ४
त्रिदशदीर्घिका स्त्री. [त्रिदशानां देवानां दीर्घिका]
स्वर्गङ्गा । ६७३
त्रिदशाचार्यः पुं. [त्रिदशानां देवानाम् आचार्यः गुरुः]
बृहस्पतिः । ४७

त्रिदशालयः पुं [त्रिदशानां देवानाम् आलयः निवास-
स्थानम्] सुमेरुपर्वतः; स्वर्गः; 'गुरोरुष्य सकाशे तु
दश वर्षशतानि सः । अनुज्ञातः कचो गन्तुमियेष त्रिद-
शालयम्'—इति महाभारते (१।७६।६६) । १३६

त्रिदशावासः पु. [त्रिदशानां सुराणाम् आवासो वास-
स्थानम्] स्वर्गः । ३

त्रिदशाहारः पुं. [त्रिदशानां देवानाम् आहारः] सुधा,
अमृतम् । १३३

त्रिदिवः पु. [त्रयो ब्रह्मविष्णुरुद्रा दीव्यन्त्यत्रेति । त्रि+
दिव्+ 'हलश्च' इति घञ्, संज्ञापूर्वकत्वान्न गुणः ।
यद्वा दीव्यन्तीति दिवाः, 'इगुपधज्ञेति' क, त्रयः सत्त्वरज-
स्तमोरूपा दिवाः क्रीडका विलासकाः इत्यर्थः, यत्र ।
'तृतीया द्यौस्त्रिदिवः, घञर्थे कविधानं, वृत्तिविषये
संख्याशब्दस्य पूरणार्थत्वं त्रिभागवत्'—इति माघका-
व्यस्य टीकायां मल्लिनाथः (१।२६)] स्वर्गः; 'रक्षणा-
दार्यवृत्तानां कण्टकानां च शोधनात् । नरेन्द्रास्त्रि-
दिवं यान्ति प्रजापालनतत्परा.'—इति मनुः (९।
२५३) । क्ली. आकाशः । ३

त्रिनयनः पुं. [त्रीणि चन्द्रसूर्याग्निरूपाणि नयनानि यस्य ।
'क्षुम्नादिषु च' इति निषेधान्न णत्वम्] शिवः; (त्रिण-
यन) 'त्रिपुरघ्नं त्रिनयनं त्रिलोकेशं महौजसम्'—इति
महाभारते (१।४।८।२७) । नयनत्रये स्त्री. । लोचन-
त्रयविशिष्टे त्रि. । 'मुद्रामोक्षगुणं सुधाढ्यकलसं
विद्यां च हस्ताम्बुजैर्बिभ्राणा विशदप्रभां त्रिनयनां
वाग्देवतामाश्रये'—इति मातृकासरस्वतीध्याने । ११

त्रिपत्रकः पुं. [त्रीणि त्रीणि पत्राणि यस्य] पलाशवृक्षः;
[त्रयाणां पत्राणां समाहारः । ततः कन्] तुलस्यादि-
पत्रत्रये क्ली. । 'तुलसीकुन्दमालूरपत्राण्याहुस्त्रिपत्रकम्'
—इति देवीपुराणे । १९७

त्रिपथगा स्त्री. [त्रिपथे स्वर्गमर्त्यपातालमार्गे गच्छतीति ।
गम्+ङ] गङ्गा; 'गङ्गा त्रिपथगा नाम दिव्या भागी-
रथीति च । त्रीन् पथो भावयन्तीति तस्मात् त्रिपथगा
स्मृता'—इति रामायणे (१।४३।६) । ६७३

त्रिपिष्टपम् क्ली. [त्रिदशानां सुराणां पिष्टपं वासस्था-
नम् । पृषोदरादित्वाद् दशशब्दस्य लोपः । यद्वा मर्त्य-
पातालापेक्षया तृतीयं पिष्टपं भुवनम् । वृत्तौ त्रिशब्दस्य
त्रिभागवत् पूरणार्थता] स्वर्गः; 'तत् त्रिपिष्टपसङ्काश-

मिन्द्रप्रस्थं व्यरोचत'—इति महाभारते (१।२०।८।
३५) । आकाशम् । ३

त्रिपिष्टपसत् [द्] पु. त्रिपिष्टपे स्वर्गे सीदतीति ।

त्रिपिष्टप + सद् + क्विप्] देवता । ४

त्रिपुरान्तकः पु. [त्रिपुरस्य त्रिपुरासुरस्य अन्तकः]
शिवः; 'लाङ्गलीशमथालोक्य ततस्तु त्रिपुरान्तकम्'
—इति काशीखण्डे १०० अध्याये । 'आशुतोषो
मित्रमध्ये शत्रूणां त्रिपुरान्तक.'—इति महालिङ्गेश्वर-
तन्त्रे शिवशतनामस्तोत्रे । ११

त्रिफला स्त्री. [त्रयाणां फलानां समाहारः । अजादि-
त्वात् 'द्विगोः' इति न डीप्] फलत्रयः; फलत्रिकं; मिलित-
समभागहरीतकीविभीतकामलकीफलानि; 'त्रिफला
कफपित्तघ्नी महाकुष्ठविनाशिनी । आयुष्या दीपनी
चैव चक्षुष्या व्रणशोधिनी । वर्णप्रदायिनी घृष्ट्वा विषम-
ज्वरनाशिनी । सर्वरोगप्रशमनी मेधास्मृतिकरी परा'
—इति हारीते । 'त्रिफला कफपित्तघ्नी मेहकुष्ठहरा
सरा । चक्षुष्या दीपनी रुच्या विषमज्वरनाशिनी'
—इति भावप्रकाशः । ६१८

त्रियामा स्त्री. [त्रयो यामाः प्रहरा यस्याः । 'त्रियामां
रजनी प्राहुस्त्यक्त्वाद्यन्तचतुःशतम्' इति वचनात् आद्य-
न्तयोरद्वयामयोश्चेष्टाकालत्वेन दिनत्रायत्वात् तथा-
दम्] रात्रिः; 'स मत्तो बलिना श्रेष्ठो रराजाधूर्णि-
ताननः । शैशिरीषु त्रियामासु यथा खेदालसः शशी ।'
त्रिप्रहरान्विते त्रि. । 'त्रियामापि भूशार्तस्य सा रात्रि-
रभवत्तदा । तथा विलपतस्तस्य राज्ञो वर्षशतोपमा'
—इति रामायणे (२।१०।१७) । हरिद्रा; यमुना;
नीली; कृष्णत्रिवृत् । १०७

त्रिविष्टपम् क्ली. [तृतीयं विष्टपं भुवनम्] त्रिपिष्टपं;—

स्वर्गः; 'विहर त्वमयोध्यायां यथाइति ष्टन् । गौरादि-
इति रामायणे [२।१०।८।९) अत् षिता डीषोऽनित्यत्वात्
त्रिविष्टपसत् [द्] पुं. [त्रिषीषः; दष्टिका; 'दाढ' इति
सद् + क्विप्] त्रिपिष्टपं शल्कसीम्नि जलधिः पृष्ठे जग-
त्रुटिः स्त्री. [त्रुट्यते 'घरणी नखे दितिसुताधीशः पदे
इति इन्, सच कित्] अहित्यदर्पणे (१।३) । ६४२

नागराढ्यां पक्वां - स्त्री. [प्रशस्ता दष्टा अस्त्यस्येति ।
'वयस्था तीक्ष्णगर्गदिभ्यश्च' इति इनि] शूकरः; सर्पः;
वैद्यकरत्नमालाद्विष्टुणः सर्वे सानूनि मृगपक्षिणः । त्यजन्त्यस्म-

'अणुद्रौ' परमाणू स्यात् त्रसरेणुस्त्रयः स्मृतः । जालार्क-
श्म्यवगतः खमेवानुपतन्नागात् । त्रसरेणुत्रिकं भुङ्क्ते यः
कालः सा त्रुटिः स्मृता'—इति भागवते (३।१।१५) ।

६८८

त्रुटी स्त्री. [त्रुटि + 'कृदिकारादक्तिनः' इति वा डीष्]
त्रुटिः । ६८८

त्रेता स्त्री. [त्रीन् भेदान् एति प्राप्नोतीति । यद्वा त्रित्व-
मिता, पृषोदरादित्वात् साधुः] दक्षिणाग्निः, गार्ह-
पत्यः, आहवनीयः — एकोक्त्या इदमग्नित्रयम्;
'त्रिधा प्रणीतो ज्वलनो मुनिभिर्वेदपारगैः । अतस्त्रे-
तात्वमापन्नो यदेकस्त्रिविधः कृतः'—इति हरिवंशे
(२०।५।५) । द्वितीययुगम्; 'त्रिचत्वारिशल्लक्षेण
विंशत्सहस्राधिकेन च । चतुर्युगं परिमितं नरमानक्रमेण
च । द्विषट्क्षपरिमितं षण्णवतिसहस्रकम् । त्रेतायुगं
परिमितं कालविद्धिः प्रकीर्तितम्'—इति ब्रह्मवैवर्ते
प्रकृतिखण्डम् । ७८९

त्रोटकी स्त्री.— रागिणीविशेषः । १०७

त्रोटिः स्त्री. [त्रोटयते भिद्यतेऽनयेति । त्रोटि + 'अच
इः' इति इ] चञ्चुः; कट्फलं; पक्षी; मीनभेदः । २४०

त्रोटि स्त्री. [त्रोटि + कृदिकारादिति वा डीष्] त्रोटिः;
चञ्चुः । २४०

त्र्यूषणम् क्ली. [उष् दाहे, ल्युट्, उषणम् । त्रयाणाम्
उषणानां समाहारः । पात्रादित्वात् स्त्रीत्वं न] यूषणं;
मिलितशुष्ठीपिप्पलीमरिचम्; 'यमानी चित्रकं धान्यं
त्र्यूषणं जीरकं तथा'—इति गारुडे । ६१७

त्र्यूषणम् क्ली. [ऊष् दाहे, ल्युट् । त्रयाणां ऊषणानां
पिप्पलीमरिचशुष्ठीनां समाहारः] त्र्यूषणं; 'पिप्पली

मरिचं शुष्ठी त्रयमेतद्विमिश्रितम् । त्रिकटु त्र्यूषणं व्योषं
सङ्गीतदामादिर'—इति वैद्यके । 'त्र्यूषणं दीपनं हन्ति
त्रासः पुं. [त्रस् + भावे -] गुल्ममेहकफस्थौल्यमेदश्लीपद-
सकपटकोपकटाक्षैर्भयाहित-काशे । घृतविशेषः । 'त्र्यूषणा
सहासरभसं प्रियः कण्ठे ।' म. परूषकम् । द्वे पाठे सरलं

त्रिकटु क्ली. [त्रयाणां कटूनां] त्रिकटुः । ब्राह्मीं तामलकी
समाहारः] मिश्रितशुष्ठीमरीचिकण्टका विदारिं च
व्योषं; कटुत्रयं; कटुत्रिकम्; चतुर्गुणं क्षीरं सिद्धं
त्रयं त्रिकटु कथ्यते । कटुत्रयं तु त्रि-प्लीहशिरोहृत्पार्व-
मुच्यते । त्र्यूषणं दीपनं हन्ति श्वास-शोषक्षयापहम् ।
गुल्ममेहकफस्थौल्यमेदःश्लीपदपीनसान्'—

त्र्यूषणं नाम विख्यातमेतद्धृतमनुत्तमम्—इति चरके
चिकित्सास्थाने । ६१७

त्वक् [च्] स्त्री. [त्वचति संवृणोति मेदशोणितादिक-
मिति । त्वच् संवरणे + क्विप् । यद्वा तनोति विस्तार-
यति, तन् + 'तनोतेरनश्च वः' इति चिक् अनश्च व]
वल्कलं; त्वचा; 'कण्डूयमानेन कटं कदाचिद् वन्यद्वि-
पेनोन्मथिता त्वगस्य'—इति रघौ (२।३७) । (६३०)
चर्म; असृग्धरा; असृग्वरा; त्वचं; छली; छल्ली;
'त्वचं स मेघ्यां परिधाय रौरवीमशिक्षतास्त्रं पितुरेव
मन्त्रवत् । न केवलं तद्गुरुरेकपार्थिवः क्षितावभूदेक-
धनुर्द्वेरोऽपि स'—इति रघुवंशे (३।३१) । इन्द्रिय-
विशेषः; 'पूर्ववन्नित्यतायुक्तं देहव्यापि त्वगिन्द्रियम् ।
प्राणादिस्तु महावायुपर्यन्तो विषयो मतः ।' 'उद्भूत-
स्पर्शवद् द्रव्यं गोचरः सोऽपि च त्वचः । रूपान्यच्चक्षुषो
योग्यं रूपमत्रापि कारणम् । द्रव्याध्यक्षे त्वचो योगो
मनसाज्ञानकारणम्'—इति भाषापरिच्छेदः । त्वचं;
'दालचीनी' इति भाषा । कञ्चुकः; 'महतोऽप्येनसो
मासात् त्वचेवाहिर्विमुच्यते'—इति मनुः (२।७९) ।

१८३

त्वक्सारः पुं. [त्वचि सारो यस्य] वंशः; 'बाँस' इति
भाषा । 'चण्डालात् पाण्डुसोपाकस्त्वक्सारव्यवहारवान्'
—इति मनुः (१०।३७) । वंशस्य त्वक्; 'अनुशस्त्रा-
णि तु त्वक्सारस्फटिककाचकुशविन्दजलौकाग्निकार-
नखगोजीशोफालिकाशाकपत्रकरीरबालाङ्गुलयः'—इति
सुश्रुते (१।८) । गुडत्वक्; शोणवृक्षः; रन्ध्रवंशः ।
'त्वक्साररन्ध्रपरिपूरितलब्धगीतिरस्मिन्नसौ मृदित-
पक्षमलरल्लकाङ्गः'—इति माघे (४।६१) । २०४

त्वचिसारः पुं [त्वचि सारो यस्य । 'हलदन्तात् सप्तम्याः
संज्ञायाम्' इति सप्तम्या अलुक्] वंशः; 'बाँस' इति भाषा ।

२०४

त्वरितम् क्ली. [त्वर् + क्त] शीघ्रम्; (३५३, ३७०)

[त्वरते स्मेति । त्वर् + 'गत्यर्थार्कर्मकेति' कर्तरि क्त ।
यद्वा त्वरा सञ्जातास्य । तारकादित्वाद् इतच्] तद्वि-
शिष्टे त्रि. । 'बह्वन्तराययुक्तस्य धर्मस्य त्वरिता गतिः'
—इति पञ्चतन्त्रे (३।१०२) । ६९७

त्वष्टा [ऋ] पुं. [त्वक्षति काष्ठादिकं शिल्पकार्यत्वात् ।
त्वक्षू तनूकरणे, तृच्] विश्वकर्मा; 'त्वष्टुः सदाभ्यास-

गृहीतशिल्पविज्ञानसम्पत्प्रसवस्य सीमा—इति माघे (३।३५) । काष्ठतट् (५८७); वर्णसङ्करजाति-विशेषः; असुरभेद—इति ऋग्वेदभाष्ये सायणः (३।४८।४) । इन्द्रः इति तत्रैव सायणः (१।११७।२२) । महादेवः; 'धाता शक्रश्च विष्णुश्च मित्रस्त्वष्टा ध्रुवो धरः'—इति महाभारते (१३।१७।१०३) । प्रजापतिविशेषः; 'त्वष्टा प्रजापतिर्ह्यसीत् देवश्रेष्ठो महा तपाः। स पुत्रं वै त्रिशिरसमिन्द्रद्रोहात् किलासृजत्'—इति महाभारते (५।१।३) । विश्वकर्मणः पुत्र-विशेषः; 'तस्य पुत्रास्तु चत्वारस्तेषां नामानि मे शृणु। अजैकपादहिर्ब्रध्नस्त्वष्टा रुद्रश्च बुद्धिमान्'—इति विष्णु-पुराणे (१।१५।१२२) । [त्वेषति दीप्यतीति, त्विप् दीप्तौ + 'नप्तृनेष्टृत्वष्टृहोत्रिति' तृच्, इतोऽत्वञ्च] आदित्यविशेषः; एकादशादित्यः; 'अदित्या द्वादशा-दित्याः सम्भूता भुवनेश्वराः । ये राजन्नामतस्तास्ते कीर्तयिष्यामि भारत ! धाता मित्रोऽर्ज्यमा शक्रो वरुण-स्त्वंश एव च । भगो विवस्वान् पूषा च सविता दश-मस्तथा । एकादशस्तथा त्वष्टा द्वादशो विष्णुरुच्यते' इति महाभारते (१।६५।१४-१५) । ८४

त्वाष्ट्रः पुं. [त्वष्टुरपत्यं पुमान् । अण्] वृत्रासुरः, 'उद्यमेन हतस्त्वाष्ट्रो नमुचिर्बल एव च'—इति देवी-भागवते (५।५।४) । विश्वरूपः; 'वृतः पुरोहित-स्त्वाष्ट्रो महेन्द्रायानुपृच्छते'—इति भागवते (६।८।३) । त्वष्टृसम्बन्धिनि त्रि. । 'ततोऽस्त्र त्वाष्ट्रमादाय चिक्षेप प्रति दानवान्'—इति मार्कण्डेये (२।१।८५) । 'श्रप-यित्वा चहं त्वाष्ट्रं त्वष्टारमयजद्विभुः'—इति भागवते (६।१।४।२७) । चित्रानक्षत्रम्; 'घोरा श्रवणस्त्वाष्ट्रं वसुदेव वारुण चैव'—इति बृहत्संहितायाम् (७।११) । ८४६

त्विष्ट [ष्] स्त्री. [त्विष् दीप्तौ + सम्पदादित्वात् क्विप्] प्रभा; 'चयस्त्विषामित्यवधारितं पुरा ततः शरीरीति विभाविताकृतिम्'—इति माघे (१।३) । वाक्; व्यवसायः; जिगीषा; शोभा; 'अपश्यं द्वारकां चाह महाराज ! हतत्विषम्'—इति महाभारते (३।२०।२) । दीप्यमाने त्रि. । 'तव त्विषो जनिमत्रेजत द्यौरेजद् भूमिभिर्यसा स्वस्य मन्योः ।' 'हे इन्द्र त्विषो दीप्यमानस्य तव त्वदीये जनिमन् जन्मनि सति'—इति तद्भाष्ये साय-

णाचार्यः । ६५

त्सरुः पुं [त्सरति कौटिल्यं गच्छतीति + त्सर् + भृमृ-शीतृचरित्सरीति' उ] खड्गमुष्टिः; मुष्टिः; तालतलः; 'ज्योत्स्नाभिसारसमुचितवेशे ! व्याकोशमल्लिकोत्तसे ! विशसि मनो निशितेव स्मरस्य कुमुदत्सरुच्छुरिका'—इति आर्यासप्तशत्याम् । सर्पः; 'मा मां पद्येन रपसा विदत् त्सरु'—इति ऋग्वेदे (५।५०।१) 'तथा त्सरु-श्छद्मगामी जिह्वाग. सर्प इत्यर्थः मा पद्येन पादभवेन रपसा रपि शब्दकर्मा शब्देन मा विदत् मा जानातु'—इति तद्भाष्ये सायणाचार्यः । ४७३

द

दंशनम् क्ली. [दशतीव शरीरमिति । दंश् + ल्यु] वर्म; कवचम्, 'सनह्यध्वं सर्व एवेन्द्रकल्पा महान्ति चारुणि च दंशनानि'—इति महाभारते (३।२६।८।१८) । [दश + भावे ल्युट्] दन्तादिना खण्डनम्, 'दशनञ्चा-हिभिः कृष्णैर्दाहश्च जतुवेश्मनि'—इति महाभारते (८।८।३।३४) । ४५९

दंशितः त्रि. [दंशो वर्म सञ्जातोऽस्य, परिहितत्वादिति । दश + तारकादित्वाद् इतच्] वर्मित; 'महता बल-चक्रेण परराष्ट्रावर्मादिना । हस्त्यश्वरथपूर्णेन दंशितेन प्रतापवान्'—इति महाभारते (२।२९।२) । [दश्यते इति, दंश् + णिच् + भावे क्त] दष्टः; भासमानः; 'वारुणा यत्र सौवर्णा. पृष्ठे भासन्ति दंशिता. । सुपार्श्वं सुग्रह चैव कस्पैतद्धनुस्तमम्'—इति महाभारते (४।४।२) । 'दंशिताः भासमानाः'—इति तट्टीकायां नीलकण्ठ । ४६०

दंष्ट्रा स्त्री. [दश्यतेऽनयेति । दंश् + 'दास्नीशसेति' करणे ष्ट्रन् । यद्वा 'सर्वधातुभ्यः ष्ट्रन्' इति ष्ट्रन् । गौरादि-पाठे पितामहीशब्दस्य पाठात् पितां ङीषोऽनित्यत्वात् टाप्] आशी; दन्तविशेषः; दष्ट्रिका; 'दाढ' इति भाषा । 'यस्यालीयत शल्कसीम्नि जलधि. पृष्ठे जग-न्मण्डलम्, दंष्ट्रायां धरणी नखे दितिसुताधीशः पदे रोदसी'—इति साहित्यदर्पणे (१।३) । ६४२

दंष्ट्री [न्] पु. - स्त्री. [प्रशस्ता दंष्ट्रा अस्त्यस्येति । दंष्ट्रा + 'त्रीह्यादिभ्यश्च' इति इनि] शूकरः; सर्पः; 'बिलानि दंष्ट्रिणः सर्वे खानूनि मृगपक्षिण. । त्यजन्त्यस्म-

द्भ्याद्भ्रीता गजाः सिंहा वनान्यपि—इति रामायणे (२।३३।२३) । दंष्ट्राविशिष्टे त्रि. । 'दंष्ट्रिभिः शृङ्गिभिर्वापि हता म्लेच्छैश्च तस्करैः । ये स्वाम्यर्थे हता यान्ति राजन् ! स्वर्गं न संशयः'—इति शुद्धितत्त्वे अग्निपुराणम् । २२६

दक्षम् क्ली. [उदक+पृषोदरादित्वात् साधुः] जलं; पानीयम् । ६४८

दक्षः त्रि. [दक्ष्, कर्तरि अच्] पटुः; चतुरः; 'सा भार्या या गृहे दक्षा सा भार्या या प्रजावती । सा भार्या या पतिप्राणा सा भार्या या पतिव्रता'—इति महाभारते (१।७४।३९) । समर्थः; 'बृहती इव सूनवे रोदसी गिरो होता मनुष्यो न दक्ष'—इति ऋग्वेदे (१।५९।४) । प्रवृद्धः; 'युवं दक्षं धृतव्रत मित्रावरुण दूलभम्'—इति ऋग्वेदे (१।१५।६) 'दक्षं प्रवृद्धम्' इति तद्भाष्ये सायणाचार्यः । दक्षिणः; अपसव्यम्; 'प्राणायामं ततः कुर्यान्मूलेन प्रणवेन वा । मध्यमानामिकाभ्याञ्च दक्षहस्तस्य पार्वति'—इति महानिर्वाणे (३।४४) । पुं. [दक्षते सृष्टिप्रवृद्धये समर्थो भवतीति । दक्ष्+अच्] प्रजापतिविशेषः (८३५); 'शरीरानथ वक्ष्यामि मातृहीनान् प्रजापतेः । अङ्गुष्ठाद्दक्षिणाद्दक्षः प्रजापतिरजायत'—इति मत्स्यपुराणे (३।९) । ताम्रचूडः; 'घातं राष्ट्रचकोराणां दक्षाणां शिखिनामपि । चटकानां च यानि स्युरण्डानि च हितानि च'—इति चरके । मुनिभेदः; 'कणादो गौतमः कण्वः पाणिनिः शाकटायनः । ग्रन्थं चकार यद्धृत्वा दक्षः कात्यायनः स्वयम्'—इति ब्रह्मवैवर्ते । 'पराशरव्यासशङ्खलिखिता दक्षगोतमौ । शातातपो वशिष्ठश्च धर्मशास्त्रप्रयोजकाः ।' हरवृषः; द्रुमभेदः; वह्निः; महेशः; 'धृतिमान् मतिमान् दक्षः सत्कृतश्च युगाधिपः'—इति महाभारते (१३।१७।११३) । विष्णोर्नामविशेषः; 'अक्रूरः पेशलो दक्षो दक्षिणक्षमिणां वरः'—इति महाभारते (१३।१४९।१११) । बलम्; [दक्ष शैघ्र्ये, चकाराद् वृद्धौ, दक्ष गतिर्हिसनयोः, दक्षतिरुत्साहार्थः । असुन्, शत्रुविजये क्षिप्रो भवत्यनेन, हिंस्यन्ते वानेन शत्रवः, प्रोत्साहितो वा भवति शत्रुविजये । दक्ष इति सकारान्तं बलनाम, अकारान्तमपि, तस्यैव मर्थान्तरे द्रष्टव्यम्] 'स दक्षाणां दक्षपतिर्बभूव'—इति ऋग्वेदे (१।९५।६) । 'सोऽग्निदंक्षाणां सर्वेषां बलानां

दक्षपतिर्बलाधिपतिर्बभूव'—इति तद्भाष्ये सायणाचार्यः । गरुडस्य पुत्राणामन्यतमः; 'मेघहृत् कुमुदो दक्षः सर्पान्तः सोमभोजनः'—इति महाभारते (५।१०।१।१२) । ३३५ दक्षाध्वरध्वंसकृत् पु. [दक्षाध्वरस्य दक्षयज्ञस्य ध्वंसं नाशं करोतीति । कृ+क्विप् तुगागमश्च] शिवः; वीरभद्रः । ११

दक्षिणः त्रि. [दक्षते इति, दक्ष वृद्धौ + 'द्रुदक्षिभ्यामिनन् इति इनन्] सरलः; उदारः; 'दक्षिणां दक्षिणाचारो दिशं येनाजयत् प्रभुः'—इति महाभारते (४।५।२७) । अपसव्यम् (७५६); 'दाहिना' इति भाषा । 'ओङ्कारमुच्चरन् प्राज्ञो द्रविणं सवतुमोदकम् । गृह्णीयाद्दक्षिणे हस्ते तदन्ते स्वस्ति कीर्तयेत्'—इत्यादित्यपुराणम् । दक्षिणोद्भूतः; दक्षिणदिग्भवः; 'स हि सर्वस्य लोकस्य युक्तदण्डतया मनः । आददे नातिशीतोष्णो नभस्वानिव दक्षिणः'—इति रघुवंशे (४।८) । दक्षिणदिक्स्थितः; 'दक्षिणेन मृतं शूद्रं पुरद्वारेण निर्हरेत्'—इति मनुः (५।९२) । परच्छन्दानुवर्ती; आरामः; 'दक्षिणः सरलावामपरच्छन्दानुवर्तिषु । वाच्यवद्दक्षिणावाटीयज्ञदानप्रतिष्ठयोः'—इति विश्वः । दक्षः; प्रदक्षिणः; 'शस्ताः कुर्वन्ति मां सव्यं दक्षिणं पशवोऽपरे । वाहांश्च पुरुषव्याघ्र ! लक्षये रुदतो मम'—इति भागवते (१।१४।१३) । पुं. चतुर्धनायकान्तर्गतनायकविशेषः; 'एषु त्वनेकमहिलासु समरागो दक्षिणः कथितः'—इति साहित्यदर्पणे (३।४०) । क्ली. तन्त्रोक्ताचारविशेषः; 'सर्वेभ्यश्चोत्तमा वेदा वेदेभ्यो वैष्णवं महत् । वैष्णवाद्दुत्तमं शैवं शैवाद्दक्षिणमुत्तमम् । दक्षिणादुत्तमं वामं वामात् सिद्धान्तमुत्तमम् । सिद्धान्तादुत्तमं कौलं कौलात् परतरं न हि'—इति कुलार्णवे ५ खण्डे । ३८५

दक्षिणस्थः पु. [दक्षिणे भागे तिष्ठतीति । स्था+क] सारथिः; दक्षिणस्थिते त्रि । ४४८

दक्षिणा स्त्री. [दक्षते इति, दक्ष वृद्धौ + 'द्रुदक्षिभ्यामिनन्' इति इनन् ततष्टाप्] दक्षिणदिक्; अवाची; शामनी; यामी; वैवस्वती; 'दिग्दक्षिणा गन्धवहं मुखेन व्यलीकनिश्वासमिवोत्ससर्ज'—इति कुमारसम्भवे (३।२५) । प्रतिष्ठा; यज्ञादिसम्पादकतदन्त-विहितदानम् (४१८); 'कृत्वा कर्म च तस्यैव तूर्णं दद्याच्च दक्षिणाम् । तत्कर्मफलमाप्नोति वेदैरुक्तमिदं

मुने !'—इति ब्रह्मवैवर्ते । नायिकाविशेषः; 'या गौरव भयं प्रेम सद्भावं पूर्वनायके । न मुञ्चत्यन्यसक्तेऽपि सा ज्ञेया दक्षिणा बुधैः'—इति विष्णुपुराणटीकायां स्वामी । अव्य. ['दक्षिणादाच्' इति आच्] दक्षिणस्यां दिशि दक्षिणा दिग् वा । १०१

दक्षिणाशापतिः पुं. [दक्षिणाशाया दक्षिणस्या दिश. अधिपतिः] यमः; प्रेतराजः; पितृपतिः । ७२

दण्डः पुं.— क्ली. [दण्डयति अनेनेति । दण्ड्+घञ् । यद्वा दाम्यत्यनेनेति, दम्+'अमन्तान् डः' इति ड] यति-ब्रह्मचारिधार्यलगुडाकारपदार्थः; 'दण्डाजिनकृता चिन्ता यथा तव वनेऽपि च । तथैव राज्यचिन्ता मे चिन्तयानस्य वा न वा'—इति देवीभागवते (१।१९। ३१) । लगुडः (४७६, ७२६); 'यथा दण्डहतः सर्पो दण्डाकारः प्रजायते'—इति हठयोगप्रदीपिकायाम् । 'पुनः सरीसृपव्यालविषाणिभ्यो भयापहम् । श्रमस्खलन-दोषघ्नं स्थविरे च प्रशस्यते । सत्त्वोत्साहबलस्थैर्य-धैर्यवीर्यविवर्धनम् । अवष्टम्भकरं चापि भयघ्नं दण्ड-धारणम्'—इति सुश्रुते । शरणागतरक्षणादि; 'शरणा-गतसंत्राणं भूतानामप्यहिंसनम् । बहिर्वेदि च यद्दानं दण्डमित्यभिधीयते'—इति मोक्षधर्मकथने । दण्डाकार-त्वात् छत्रादीनामङ्गविशेषः; 'युवराजनृपतिपत्न्या. सेनापतिदण्डनायकानाञ्च । दण्डोऽर्धपञ्चहस्तः सम-पञ्चकृताद्धविस्तारः'—इति बृहत्संहितायाम् (७३।४। ६) । चामरादीनामङ्गविशेषश्च; 'अध्यर्धहस्तप्रमितो-ऽस्य दण्डो हस्तोऽथवारत्निसमोऽय वान्यः । काष्ठाच्छुभात् काञ्चनरूप्यगुप्तात् रत्नैर्विचित्रैश्च हिताय राज्ञाम् । यष्ट्यातपत्राङ्कुशवेत्रचापवितानकुन्तध्वजचामराणाम् । व्यापीततन्त्रीमधुकृष्णवर्णा वर्णक्रमेणैव हिताय दण्डाः'—इति बृहत्संहितायाम् (७३।३।४) । बाणनिक्षेप-कालीनस्थानविशेषे क्ली. । 'तिर्यग्भूतो भवेद्दामो दक्षि-णेऽपि भवेद्दुः । गुल्फौ पाष्णिग्रहौ चैव स्थितौ पञ्चा-ङ्गुलान्तरौ । स्थानं दण्डं भवेदेतद् द्वादशाङ्गुलमायतम्'—इति आग्नेय धनुर्वेदे । ४११

दण्डः पुं. [दण्डयत्यपराधिनमनेनेति । दण्ड्+घञ् । यद्वा दाम्यति शान्तं करोत्यनेन, दम्+ड, भावे घञ् वा] दमनम्; 'वाग्दण्डोऽथ मनोदण्डः कायदण्डस्तथैव च'—इति मनुः (१२।१०) । सैन्यं; कालावयवः;

घटी; 'घड़ी' इति भाषा । 'षट् पलं पात्रनिर्माणं गभीरं चतुरङ्गुलम् । स्वर्णमापै कृतच्छिद्रं कुण्डैश्च चतुरङ्गुलैः । यावज्जलप्लुत पात्रं तत्काल दण्डमेव च'—इति ब्रह्मवै-वर्ते मानभेदः; 'हस्तैश्चतुर्भिर्भवतीह दण्डः'—इति लीलावती । चण्डाशोः पारिपार्श्विकः; 'ये च तेऽनुचराः सर्वे पादोपान्तं समाश्रिता । माठरारुणदण्डाद्यास्तां-स्तान् वन्देऽशनिक्षुमान्'—इति महाभारते (३।३।६८) । यमः; अभिमानः; राज्ञां चतुर्थोपाय ; साहसं; दमः; 'विनादण्ड कथं राज्य करोति जनक किल । धर्मो न वर्तते लोको दण्डश्चेन्न भवेद्यदि'—इति देवीभागवते (१।१७। ३) । [दण्ड इवाचरतीति, दण्ड्+क्विप् ततो भावे घञ्] ऊर्ध्वस्थिति, व्यूहभेदः; 'मण्डलासंहतौ भागौ दण्डास्ते बहुधा शृणु । तिर्यग्वृत्तिस्तु दण्ड. स्याद् भोगोऽ-न्या वृत्तिरेव च'—इति अग्निपुराणे । प्रकाण्डः; अश्वः; कोणः; मन्थानः; ग्रहभेदः; इक्ष्वाकुराजपुत्रः; 'धृष्टकश्चाम्बरीषश्च दण्डश्चेति सुतास्त्रयः । यश्चकार महात्मा वै दण्डकारण्यमुत्तमम्'—इति हरिवंशे (१०।२२) । नृपविशेषः; क्रोधहन्तुरसुरस्यांशेनावतीर्णः नृपभेदः; 'क्रोध हन्तेति यस्तस्य बभूवावरजोऽसुरः । दण्ड इत्यभि-विख्यातः स आसीन्नृपतिः क्षितौ'—इति महाभारते (१।६७।४६) । विष्णु ; 'धनुर्द्धरो धनुर्वेदो दण्डो दमयिता दमः'—इति महाभारते (१३।१४९।१०५) । महादेवः; 'शत्रुन्दमाय दण्डाय पर्णचीरपटाय च'—इति महाभारते (१२।२८।१६) । हस्तिशुण्डः । ८२२

दण्डधरः पु. [दण्डस्य धरः । दण्डं धारयति, धृञ् धारणे+पचाद्यचि णिलुक्] यमः; 'ब्रह्मदण्डकृतं दण्डं भुक्त्वा दण्डधराधिपः । अकाण्डदण्डस्रष्टाय ययौ दण्ड धरान्तिकम्'—इति राजतरङ्गिण्याम् (४।६५९) । राजा; 'बलनिषूदनमर्थपतिं च तं श्रमनुदं मनदण्डधरा-न्वयम्'—इति रघुवंशे (९।३) । शासकः; 'एवमेत-तन्मया कार्यं नाहं दण्डधरस्तव'—इति महाभारते (१२।२३।४३) । त्रि. लगुडधारकः; चतुर्थोपाय-युक्तः; 'अहं दण्डधरो राजा प्रजानामिव योजितः' इति भागवते (४।२।१२२) । ७२

दण्डासनः पुं.— बाणविशेषः । ४६७

दण्डाहतम् क्ली. [दण्डेन मथना आहतम्] तक्रं; घोलम् ; दण्डेन ताडिते त्रि. । २७५

दण्डी [न्] पुं. [दण्डोऽस्त्यस्येति । दण्ड+‘अत इनि-
ठनौ इति इनि] द्वा.स्थ ; सूरिविशेषः । स तु कवीनाम-
न्यतमः काव्यादर्शदशकुमारचरितावन्तिसुन्दरीत्रितय-
ग्रन्यप्रणेता । शङ्कराचार्यसमकालीनोऽयम् । ‘जाते
जगति वाल्मीकौ कविरित्यभिधाभवत् । कवी इति ततो
व्यासे कवयस्त्वयि दण्डिनि’—इति कालिदासः । ‘स
कथाभिरवन्तिषु प्रसिद्धान् विबुधान् वाणमयूरदण्डि-
मुख्यान् । शिथिलीकृतदुर्मताभिमानान् निजभाष्यश्रव-
णोत्सुकाश्चकार’—इति शङ्करविजये (१५।१४०) ।
दमनकवृक्षः; यमः; ‘तं वृक्षमादाय रिपुप्रमाथी दण्डीव
दण्डं पितृराज उग्रम्’—इति महाभारते (१।१९०।१७) ।
चतुर्थाश्रमी; ‘स्यिताया यौवनयुतकान्तायां परमेश्वरि ! ।
सर्वं हि विफलं तस्य यः कुर्याद्दण्डधारणम् । विद्येते
पितरौ देवि ! यः कुर्याद्दण्डधारणम् । सन्न्यासं विफलं
तस्य रौरवाख्यं गमिष्यति । विद्यते बालभावेन यस्य
कान्ता सुतस्तथा । संन्यासधारणं तस्य वृथा हि परमे-
श्वरि । सगुरुश्चापि शिष्यश्च रौरवाख्यं प्रपद्यते’—इति
महानिर्वाणतन्त्रे १३ पटले । महादेवः; ‘मुण्डो विरूपो
विकृतो दण्डी कुण्डी विकुर्वगः ।’ योगाचार्यविशेषः;
‘युगावर्तेषु सर्वेषु योगाचार्यच्छलेन तु । अवताराणि
शर्वस्य शिष्याश्च भगवन् ! वद । महाकालश्च शूली
च दण्डी मुण्डी स एव च’—इति शिवपुराणे । घृतराष्ट्र-
पुत्राणामेकतमः; ‘निषङ्गी कवची दण्डी दण्डधारो
धनुर्ग्रहः’—इति महाभारते । दण्डयुक्ते त्रि. । ‘दण्डी
मुण्डी कुशी चीरी घृताक्तो मेखलीकृतः’—इति
महाभारते (१३।१४।३७४) । ४२४

दण्डोत्पलम् क्ली. [दण्डयुक्तमुत्पलमिव] वृक्षविशेषः;
गोवन्दनी, गन्धवल्ली; सहदेवी; सहा; विश्वदेवा;
दण्डोत्पला । १९९

दद्रुघ्नः पुं. [दद्रु दद्रुरोगं हन्तीति । हन्+टक्] चक्र-
मर्दकः; ‘वाकुची चाथ दद्रुघ्नः पिचुमर्दी हरीतकी ।
‘दद्रुघ्नपत्रं दोषघ्नमम्लं वातकफापहम् । कण्डूकास-
कृमिश्वासदद्रुकुष्ठप्रणुल्लघु’—इति भावप्रकाशः । ६१९

दद्रुणः त्रि. [दद्रुरस्त्यस्येति । दद्रु+‘लोमादिपामादि-
पिच्छादिभ्यः शनेलचः’ इति न] दद्रुरोगी; दद्रूणः;
दद्रुरोगविशिष्टः । ६१९

दद्रुरोगी [न्] त्रि. [दद्रुरोगोऽस्त्यस्येति, दद्रुरोग+

इनि] दद्रुरोगविशिष्टः; दद्रुणः; दद्रूणः । ६०७

दद्रुघ्नः पुं. [दद्रुं हन्तीति । हन्+टक्] दद्रुघ्नः; चक्र-
मर्दकः । ६१९

दद्रूणः त्रि. [दद्रुरस्त्यस्येति । दद्रु+‘पामादित्वात् न]
दद्रूणः; दद्रुरोगी । ६०७

दधि क्ली. [दधातीति । धा+भाषायां धाञ् ‘कृसृगमि-
जनिनमिभ्यः’ इत्युक्त्या कि; स च लिङ्ङ्वत्] दुग्ध-
परिणतिः; क्षीरज; मङ्गल्यं; विरल; पयस्यं; ‘दही’
इति भाषा । ‘हिककाश्वासप्लीहाशं स्वतिसारे भग-
न्दरे । शस्तं प्रोक्तं दधि ह्येषां लवणेन विमूर्च्छितम्’
—इति हारीते । श्रीवासः; वसनं; धारणकर्तारि
त्रि. । २७५,४१६

दधिमण्डः पु. [दध्न. मण्डः] मस्तु; ‘छाछ’ इति भाषा ।
३२१

दधिसक्तवः पुं. [दध्प्रुपसिक्ताः सक्तवः] करम्भः;
नित्यबहुवचनान्तोऽयम् । ‘न पाणौ लवणं विद्वान्
प्राशनीयान्न च रात्रिषु । दधिसक्तून् न भुञ्जीत वृथा-
मांसं च वर्जयेत्’—इति महाभारते (१३।१०४।९१) ।
३२१

दधिसारम् क्ली. [दध्नः सारम्] नवनीत; हैयङ्गवीनम् ।
२७४

दनुः स्त्री.—‘कश्यपपत्नी; सा दक्षकन्या दानवमाता च;
‘कश्यपस्य प्रवक्ष्यामि पत्नीभ्य पुत्रपौत्रकान् । अदिति-
दितिर्दनुश्चैव अरिष्टा सुरसा तथा’—इति मत्स्यपुराणे ।
दानवविशेषे पुं. । ‘श्रियो मां मध्यमं पुत्रं दनु नाम्ना च
दानवम्’—इति रामायणे । ११९

दन्तः पु. [दम्+‘हसिमृग्निणि’ इति तन्] चर्वणसाध-
नास्थि; रदनः; दशनः; रद्; द्विजः; खरुः; ‘दौत’
इति भाषा । ‘हरितालं यवक्षारं पत्राङ्गं रक्तचन्दनम् ।
जाती हिङ्गुलकं लाक्षां पक्वतैलेन पेषयेत् । हरीतकी-
कषायेण मृष्ट्वा दन्तान् प्रलेपयेत् । दन्ताः स्युर्लोहिताः
पुंसः श्वेता रुद्र ! न सशयः’—इति गारुडे । अद्रिकटकः;
कुञ्जः; शैलशृङ्गम् । ५२७

दन्तच्छदः पुं. [दन्ताश्छाद्यन्तेऽनेनेति] छद् संवरणे+
णिच्+‘पुंसि संज्ञाया घः प्रायेण’ इति घ । ‘छादेर्घेऽद्युप-
सर्गस्य’ इति ह्रस्वः] ओष्ठः; ‘दन्तच्छदैर्दन्तविघातचि-
ह्नैः स्तनैश्च पाण्यग्रकृताभिलेखैः । संसूच्यते निर्दयमङ्ग-

नानां रतोपभोगो नवयौवनानाम्—इति ऋतुसंहारे ।

४२४

दन्तमूलम् क्ली.—दन्तमांसम् । 'मसूडा' इति भाषा । २२३

दन्तवासाः [स्] पुं. [दन्तस्य वासो वस्त्रमिवावरक-
त्वात्] ओष्ठः; 'अपि त्वदार्वजितवारिसम्भृतं प्रबाल-
मासामनुबन्धि वीरुवाम् । चिरोज्जितालक्तकपाटलेन ते
तुलां यदारोहति दन्तवाससा'—इति कुमारसम्भवे ।

(५१३४) । ५२४

दन्तशूकः पुं [गर्हितं दशतीति । दंश्+यङ्+ 'यजजपदशां
यङ्' इति ऊक्] सर्पः; 'चक्षुःश्रवा दन्दशूको गूढपात्प-
न्नगोरगाः'—इति वैद्यकरत्नमालायाम् । राक्षसः; हिंस्रे
त्रि, 'इषुमति रपुंसिहे दन्दशूकान् जिघांसौ धनुररिभि-
रसह्यं मुष्टिपीडं दधाने'—इति भट्टिः (११२६) । ६४०

दभ्रम् त्रि. [दभ्नोतीति, दम्भु दम्भने+ 'स्फायितञ्चीति'
रक्] अल्पम्; ऋहन्; ह्रस्वः; निघृष्वः; मायुकः;
प्रतिष्ठा; कृधु; वम्प्रकः; अभकः; क्षुल्लकः; 'असि
दभ्रस्य चिद्वृध.'—इति ऋग्वेदे (११८१२) । पुं
समुद्र. । ६८८

दमनम् क्ली. [दम्+भावे ल्युट्] दण्डः; 'अत्युच्छि-
तस्य दमनमुचितं च श्रुनौ श्रुतम्'—इति ब्रह्मवैवर्ते ।
पुं [दाम्यतीति, दम्+ल्यु] पुष्पविशेषः; पुष्पचामरः;
'दोना' इति भाषा । 'दमनस्तु वरस्तिक्तो हृद्यो वृष्य-
सुगन्धिकः । ग्रहणीविषकुष्ठास्रक्लेदकण्डूत्रिदोषजित्'—
इति भावप्रकाशः । वीरः; उपशान्तः; कुन्दवृक्षः;
ऋपिविशेषः, 'तमभ्यगच्छद् ब्रह्मर्षिर्दमनो नाम भारत !
तं स भीमः प्रजाकामस्तोषयामास धर्मवित्'—इति
महाभारते (३।५३।६) । भीमस्य पुत्रविशेषः; 'कन्या-
रत्नं कुमारांश्च त्रीनुदारान् महायशाः । दमयन्ती दम
दान्तं दमनं च सुवर्चसम्'—इति महाभारते (३।५३।९) ।
विष्णुः; 'मरीचिर्दमनो हंसः सुपर्णो भुजगोत्तमः ।
'स्वाधिकारात् प्रमाद्यन्तीः प्रजा दमयितुं शीलं यस्य
वैवस्वतादिरूपेण स दमन.' इति तद्भाष्ये शङ्कराचार्यः ।
महादेवः; 'महाप्रसादो दमनः शत्रुहा श्वेतपिङ्गलः'
—इति महाभारते (१३।१७।१३६) । ८२२

दमुनाः [स्] पु. [दाम्यतीति । अन्तर्भूतण्यर्थाद् दम्-
घातोः 'दमेरुनसिः' इति उनसि] अग्निः; शुक्राचार्यः ।

६३

दमुनाः [स्] पु. [दमुनस्+ 'अन्येषामपि दृश्यते' इति
पक्षे दीर्घः । यद्वा दमेरुनसिरिति पठित्वा ऊनसिप्रत्ययः]
अग्निः; त्रि दमनीयः; 'अस्मे रयिं न स्वर्थं दमूनसं
भगं दक्षं न पपृचासि घर्णसिम्'—इति ऋग्वेदे (१।१४।१।
११) । दानमनाः; दान्तचित्तः; 'जुष्टो दमुना अतिथि-
र्दुरोण इमं नो यज्ञमुपयाहि विद्वान्'—इति ऋग्वेदे
(५।४।५) । ६३

दम्पती पुं [जाया च पतिश्च । राजदन्तादिगणे पाठात्
जायाया दम्भावो वा निपात्यते] भार्यापती; जम्पती;
जायापती; 'भुक्तवत्स्वथ विप्रेषु स्वेषु भृत्येषु चैव हि ।
भुञ्जीयातां ततः पश्चादवशिष्टन्तु दम्पती'—इति
मनुः (३।११६) । १२०

दम्भः पु [दम्यते इति, दम्भु दम्भने+घञ्] कपटः;
'सुगुप्तस्यापि दम्भस्य ब्रह्माप्यन्तं न गच्छति'—इति
पञ्चतन्त्रे (१।२२२) । अयं तु अधर्मात् मृषागर्भं
संजातः; 'मृषाऽधर्मस्य भार्यासीद्दम्भं माया च शत्रुहन् !
असूत मिथुनं तत्तु निर्ऋतिर्जगृहेऽप्रजाः'—इति
भागवते (४।८।२) । कल्कः; साटोपाहङ्कृतिः;
'आत्मसम्भाविताः स्तब्धा धनमानमदान्विताः । यजन्ते
नाम येशैस्ते दम्भेनाविधिपूर्वकम्'—इति गीतायाम्
(१६।१७) । धर्मानुत्साहः; 'नास्तिक्यं वेदनिन्दां
च देवतानां च कुत्सनम् । द्वेषं दम्भं च मानं च क्रोधं
तैक्षण्यं च वर्जयेत्'—इति मनुः (४।१६३) । महादेवः;
'दम्भो ह्यदम्भो वैदम्भो वश्यो वशकरः कलिः'—इति
महाभारते (१३।१७।७८) । ७४०

दम्भोलिः पुं [दम्भ्+भावे असुन् । दम्भसि प्रेरणे अलति
पर्याप्नोतीति । दम्भस्+अल्+इन्.] वज्रम् । ५६

दम्यः पु [दम्यते इति, दम्+यत्] वत्सतरः; प्राप्त-
दमनकालो गौः; अनड्वान्; 'शकटं दम्यसंयुक्तं दत्तं
भवति चैव हि'—इति महाभारते (१३।६६।४) ।
दमनीये त्रि. । २६४

दया स्त्री. [दय्+भिदाद्यङ् ततष्ठाप्] करुणा; 'यत्ना-
दपि परक्लेशं हर्तुं या हृदि जायते । इच्छा भूमिसुरश्रेष्ठ!
सा दया परिकीर्तिता'—इति पाद्मे । 'आत्मवत् सर्व-
भूतेषु यो हिताय शुभाय च । वर्तते सततं हृष्टः क्रिया
ह्येषा दया स्मृता'—इति मत्स्यपुराणे । 'परे वा बन्धु-
वर्गे वा मित्रे द्वेष्टरि वा सदा । आत्मवद्वर्तितव्यं हि

दयैषा परिकीर्तिता'—इत्येकादशीतत्त्वम् । इयं हि शक्तीनामन्यतमा; 'श्रद्धा मेधा स्वधा स्वाहा क्षुधा निद्रा दया गतिः । संस्थिताः सर्वतः पार्वे महादेव्याः पृथक् पृथक्'—इति देवीभागवते (१।१५।६०) । ७२५ दयितम् त्रि [दय्यते स्मेति । दय्+क्त] प्रियम्; 'दृष्टम-दृष्टप्राय दयितं कृत्वा प्रकाशितन्वनया । हृदयं करेण ताडितमथ मिथ्याव्यञ्जितत्रपया'—इति आर्यासप्त-शत्याम् (२८।८) । 'दयितजनविप्रयोगा वित्तवियोगा-श्च केन सह्याः स्युः । यदि सुमहौषधकल्पो वयस्यजन-सङ्गमो न स्यात्'—इति पञ्चतन्त्रे (२।१८९) । पुं. पतिः । ३६७

दयिता स्त्री. [दयित+टाप्] भार्या; पत्नी; 'निवर्त्य राजा दयितां दयालु तां सौरभेयीं सुरभिर्यशोभिः'—इति रघुवशे (२।३) । ४८२

दर अव्य. [दीर्यते इति, दृ+अप्] ईषदर्थः; 'दरतरले-ऽक्षिणि वक्षसि दरोन्नते तव मुखे च दरहसिते । आस्ता कुसुमं वीरः स्मरोऽधुना चित्रवनुषापि'—इति आर्या-सप्तशत्याम् (३००) । 'अक्षिणि नेत्रे ईषच्चञ्चले सति तवेपदुन्नमिते वक्षसि मुखे च किञ्चिद्धसितवति सति'—इति तट्टीका । ५८५

दरः पुं.—क्ली. [दीर्यते वक्षोऽनेन । दृ+ 'ग्रहवृद्धश्चिगमश्च' इति अप्] भयम्; 'दरनिद्राणस्यापि स्मरस्य शिल्पेन निर्गतासून् मे । मुग्धे ! तव दृष्टिरसावर्जुनयन्त्रेषुरिव हन्ति'—इति आर्यासप्तशत्याम् (२९५) । गर्त. (६२४); शङ्खः; 'स उच्चकाशे धवलोदरो दरोऽप्युरु-क्रमस्याधरशोणशोणिमा । दाघ्मायमानः करकञ्ज-सम्पुटे यथाब्जषण्डे कलहंस उत्स्वनः'—इति भागवते (१।११।२) । कन्दरे पुं.—स्त्री. [स्त्रियां डीप्] 'ध्वनति पवनविद्धः पर्वतानां दरीषु, स्फुटति पटुनिनाद. शुष्कवंशस्थलीषु'—इति ऋतुसंहारे (१।२५) । क्ली शङ्खः; 'विष्णु वन्दे दरकमलकौमोदकीचक्रपाणिम्'—इति क्रमदीपिका । ७२५

दरिः स्त्री. [दृ+इन्] दरी; कन्दरा; पुं. तक्षककुलो-त्पन्नसर्पः । १६७

दरितः त्रि. [दरो भयमस्य सञ्जातः । दर+तारका-दित्वाद् इतच्] भीतः । ३५४

दरिद्रः पुं. [दरिद्राति दुर्गच्छतीति । दरिद्रा+अच्]

निर्धनः; निस्वः; दुर्विधः; दीनः; दुर्गतः; कीकटः; दुस्थः; अस्तमितः; 'अनुपोष्य त्रिरात्राणि तीर्थान्यन-भिगम्य च । अदत्त्वा हेमधेनूश्च दरिद्रो जायते नरः'—इति पाद्मे । 'दरिद्रो यस्त्वसन्तुष्टः कृपणो योऽजिते-न्द्रियः'—इति भागवतम् । ३४८

दरी स्त्री. [दर्+स्त्रियां डीप्] कन्दरा; गुहा । १६७ दरोदरम् पुं.—क्ली. [दरो भयं तज्जनकम् उदरं यस्य । प्रायशः सर्वग्रासकत्वादेवास्य तथात्वम्] दुरोदरं; द्यूतम्; 'आश्रित्य दुर्ग गिरिकन्दरोदरं क्रीडन्त्यमुस्मिन् सततं दरोदरम् ।' ३८८

दर्दुरः पु. [दृणाति कर्णौ शब्देनेति । दृ+ 'मकुरदर्दुरौ' इति उरच्प्रत्ययेन निपातनात् साधुः] भेकः; 'भद्रं कृतं कृतं मौनं कोकिलैर्जलदागमे । दर्दुरा यत्र वक्तारस्तत्र मौनं हि शोभनम्'—इत्युद्भटः । मेघः; वाद्यभाण्ड-विशेषः; पर्वतविशेषः; 'स निर्विशय यथाकामं तटेष्वा-लीनचन्दनौ । स्तनाविव दिशस्तस्याः शैलौ मलयदर्दुरौ'—इति रघुवशे (४।५) । राक्षसः; अभ्रकधातुभेदः; 'पिनाकं दर्दुरं नागं वज्रञ्चेति चतुर्विधम् । दर्दुर स्व-ग्निनिक्षिप्त कुशते दर्दुरध्वनिम् । गोलकान् बहुशः कृत्वा स स्यान्मृत्युप्रदायकः'—इति भावप्रकाशे । ६६२

दर्प पु. [दृप्यते इति, दृप्+भावे घञ्] अहङ्कृतिः; गर्वः; अहङ्कारः; अवलिप्तता; अभिमानः; ममता; मानः; चित्तोन्नतिः; समयः; 'प्राणाधिकाया राधाया अन्येषामपि का कथा । हत्वा दर्पं च सर्वेषां प्रसादं च चकार सः'—इति ब्रह्मवैवर्ते श्रीकृष्णजन्मखण्डे । उच्छृङ्खलत्वं; कस्तूरी; ऊष्मा । ७२२

दर्पकः पुं. [दर्पयति हर्षयति मोहयति वेति । दृप् हर्ष-मोहनयोः+णिच्+ण्वल्] कामदेवः । ३३

दरपणः पुं.—क्ली. [दर्पयति सन्दीपयतीति । दृप्+णिच् + 'नन्दिग्रहीति' ल्यु] रूपदर्शनाधारः; मुकुरः; आदर्शः; आत्मदर्शः; नन्दरः; दर्शनं; प्रतिबिम्बातं; कर्कः; कर्करः; 'यस्य नास्ति स्वयं प्रज्ञा शास्त्रं तस्य करोति किम् । लोचनाभ्यां विहीनस्य दर्पणः किं करि-ष्यति'—इति चाणक्ये (१०९) । पुं. पर्वतप्रभेदः; नदविशेषः; 'ततः पूर्वं महाराज ! दर्पणो नाम पर्वतः । कुबेरो यत्र वसति धनपालैः समं सदा । यस्मिन्नास्ते मध्यभागे रोहिणो रोहिताकृतिः । यस्मिँल्लोहादिकं

स्पृष्ट स्वर्णतां याति तत्क्षणात् । यन्नातिदूरे स्रवति
दर्पणो नाम वै नद'—इति कालिकापुराणे ८१ अध्याये ।
क्ली. [दर्पयति सन्दीपयतीति । दृप्+णिच्+ल्यु]
चक्षुः; [भावे ल्युट्] सन्दीपनम् । ५५५
दर्भः पुं. [दृणाति विदारयतीति । 'दृदलिभ्यां भ' इति भ]
कुशः; उलपतृणं; काशः; 'कुशो दर्भस्तथा बर्हिः सूच्यप्रो
यज्ञभूषण । ततोऽन्यो दीर्घपत्रः स्यात् क्षुरपत्रस्तथैव
च'—इति भावप्रकाशः । १९१
दर्विः स्त्री. [दृणाति विदारयत्यनेनेति । दृ+ 'वृदूभ्या
विन्' इति विन्] व्यञ्जनादिदारकः; कम्बिः; खजाका;
दर्वी; कम्बी; खजाकजः; दर्विकः; दर्विका; दार्विका;
'कलछी, चमचा' इति भाषा । फणा । ३१२
दर्वी स्त्री. [दर्वि+वा डीप्] दर्विः । ३१२
दर्वीकरः पुं [दर्वी फणा करोतीति । कृ+ 'कृओ हेतु-
ताच्छील्यानुलोम्येषु' इति ट, यद्वा दर्वी फणा कर इवास्य]
सर्पः; 'दर्वीकरा मण्डलिनो राजिमन्तश्च पन्नगाः ।
तेषु दर्वीकरा ज्ञेया विंशतिः षट् च पन्नगाः'—इति
सुश्रुते । खजाकाकारके त्रि. । ६४०
दर्शनम् क्ली. [दृश्यतेऽनेनेति । दृश्+करणे ल्युट्] चाक्षु-
षज्ञानं; निर्वर्णनं; निध्यानम्; आलोकनम्; ईक्षण,
निभालनम्; 'आहूत इव मे शीघ्र दर्शनं याति चेतसि'—
इति भागवते (१।६।३४) । पुण्यदर्शनानि; 'सुब्राह्म-
णानां तीर्थानां वैष्णवानां च दर्शने । देवताप्रतिमादर्शात्
तीर्थस्नायी भवेन्नरः'—इति ब्रह्मवैवर्ते । नयनं; स्वप्नः;
बुद्धिः; धर्मः; उपलब्धिः; दर्पणः; [दृश्यते यथार्थतत्त्व-
मनेनेति], शास्त्रम्; इज्या; वर्णः; (८६२) शास्त्रं,
तत्तुषड्विधम्—'द्वे न्याये द्वे च मीमांसे द्वे योगे' इति
षड् विदुः । ५६६
दलम् क्ली. [दलतीति, दल्+अच्] पत्रम्; 'हृत्वा तटिनि!
तरङ्गैर्भ्रमितश्चक्रेषु नाशये निहितः । फलदलवल्कल-
रहितस्त्वयान्तरीक्षे तरुस्त्यक्तः'—इति आर्यासप्तश-
त्यम् (६९२) । उत्सेधः; खण्डम्; 'भार्या पुत्रश्च दासश्च
शिष्यो भ्राता च सोदरः । प्राप्तापराधास्ताड्याः स्यू
रज्ज्वा वेणुदलेन वा । शस्त्रीच्छदः; अपद्रव्यं; घनं;
तमालपत्रं; अर्द्धं; पुं. इक्ष्वाकुकुलोत्पन्नपरिक्षिन्नाम-
राज्ञः पुत्रः, स च मण्डूकराजकन्यासम्भूतः । 'अथ कस्यचित्
कालस्य तस्यां कुमारास्त्रयस्तस्य राज्ञः सम्बभूवुः ।

शलो, दलो, बलश्चेति'—इति महाभारते (३।१९२।
४४) । वृक्षविशेषः; 'वातपोतः पलाशः स्याद्धान-
प्रस्थश्च किंशुकः । राजादनो ब्रह्मवृक्षो हस्तिकर्णो
दलोऽपरः'—इति वैद्यकरत्नमालायाम् । १८५
दवः पुं. [दूनोति पीडयतीति । दु+अच्] वनाग्निः;
'दृष्ट्वा गता निर्वृतिमद्य सर्वे गजा दवार्ता इव गाङ्गमम्भः'
—इति भागवते (८।६।१३) । वनम् (७९९);
अग्निः; [दु उपतापे+ 'ऋदोरप्' इत्यप्] उपतापः । ७०
दवथुः पुं. [दवनमिति, टु टु उपतापे+ 'ट्वितोऽथुच्'
इति भावे अथुच्] परितापः; 'दुरोदरघ्नी दावाचिर्द्रव-
द्रव्यैकशेवधिः । दीनसन्तापशमनी दात्री दवथुवैरिणी'
—इति काशीखण्डे । [दूयतेऽनेनेति करणे अथुच्] चक्षु-
रादिदाहः । ६०१
दशनः पुं—क्ली. [दश्यतेऽनेनेति । दंश्+ल्युट्, 'दहदशेति'
निर्देशाद् अत्र अकित्यपि नलोपः] दन्तः; 'उवाच
वाम्मी दशनप्रभाभिः संवर्द्धितोरस्थलतारहारः'—इति
रघुवंशे (५।५२) । क्ली. [दश्यते इव शरीरमने-
नेति । दंश्+करणे ल्युट्, दहदशेति निर्देशात् क्वचि-
दकित्यपि नलोपः] कवचः; शिखरे पु. । ५२७
दशबलः पुं. [दशसु दिक्षु बलं यस्य, यद्वा 'दानशीलक्षमा-
वीर्यध्यानप्रज्ञाबलानि च । उपायः प्रनिधिज्ञानं दश बुद्ध-
बलानि च' इति वचनात् दश बलान्यस्य] बुद्धः । ८५
दशा स्त्री. [दशतीव, दश्+मूलविभुजादित्वात् क,
जपजभदहदशेति निर्देशात् अकित्यपि नलोपः । यद्वा
दश्यते इति, गुरोश्चेत्यङ् ततष्टाप्] वर्तिः; वस्त्रान्ते
बहुवचनान्तोऽयं शब्दः; 'वसनस्य दशा ग्राह्या शूद्रयो-
त्कृष्टवेदने'—इति मनुः (३।४४) । कर्मविपाकः
(७९९); अवस्था; 'आपदि येनोपकृतं येन च हसितं
दशासु विषमासु । उपकृत्य तयोश्चभयोः पुनरपि जातं
'नरं मन्ये'—इति पञ्चतन्त्रे (१।३८१) । दीपवर्तिः;
'अहमस्य दशेव पश्य मां अविषह्यव्यसनेन धूमिताम्'
—इति कुमारसम्भवे (४।३०) । चेतः; शरीरस्य
दश दशाः—गर्भवासः १, जन्म २, बाल्यं ३, कौमारं
४, पौगण्डं ५, यौवनं ६, स्थाविर्यं ७, जरा ८, प्राण-
रोधः ९, नाशः १० । कामजदशदशाः; 'चक्षूरागस्त-
दनु मनसः सङ्गतिर्भाविना च, व्यावृत्तिः स्यात्तदनु विषय-
ग्रामतश्चेतसोऽपि । निद्राच्छेदस्तदनु तनुता निस्त्रपत्वं

ततोऽनून्मादो मूर्च्छा तदनु मरणं स्युर्दशाः प्रक्रमेण'—इत्यलङ्कारशास्त्रम् । वर्णाणां सूर्याद्यष्टग्रहभोग्याष्ट-
भागविशेषाः; नाक्षत्रिकी दशा; 'षट् सूर्यस्य दशा
ज्ञेयाः शशिनो दशपञ्च च । अष्टावङ्गारके
प्रोक्ता बुधे सप्तदश स्मृताः । शनैश्चरे दश प्रोक्ता
गुरोरेकोनविंशतिः । राहोर्द्वादशवर्षाणि भृगोरप्येक-
विंशतिः ।' युगभेदे दशाविशेषाः; 'सत्ये लग्नदशा चैव
त्रेतायां हरगौरिका । द्वापरे योगिनी चैव कली नाक्ष-
त्रिकी दशा'—इति समयामृतम् । दशधा दशा;
योगिनी १, वार्षिकी २, नाक्षत्रिकी ३, लाग्निकी
४, मुकुन्दा ५, विशोत्तरा ६, त्रिशोत्तरा ७, पताकी
८, हरगौरी ९, दिनदशा १० । ५५१

दस्युः पुं. [दस्यति परस्वान् नाशयतीति । दस्+यजि-
मनिशुन्विदसिजनिभ्यो युच्' इति युच्, बाहुलकादना-
देशाभाव.] चौरः; 'विक्रोशन्त्यो यस्य राष्ट्राद्धियन्ते
दस्युभिः प्रजाः । संपश्यतः सभृत्यस्य मृतः स न तु
जीवति'—इति मनुः (७।१४३) । रिपुः; 'यः शर्द्धते
नानुददाति शूच्यां यो दस्योर्हन्ता स जनास इन्द्रः'—इति
ऋग्वेदे (२।१२।१०) । 'दस्योरुपक्षपयितुः शत्रोर्हन्ता
घातकः'—इति तद्भाष्ये सायणाचार्यः । महासाहसिकः;
असुरः; 'कृतानीदस्य कर्त्वा चेतन्ते दस्युतर्हणा'—इति
ऋग्वेदे (९।४७।२) । दस्युतर्हणा दस्यूनामसुराणां
तर्हणा'—इति तद्भाष्ये सायणः । कर्मवर्जिते त्रि. । 'न
वीलवे नमते न स्थिराय न शर्द्धते दस्यु जूताय स्तवान्'
—इति ऋग्वेदे (६।२४।८) । 'शर्द्धते उत्सहमानाय
दस्युजूताय कर्मवर्जितैः प्रेरिताय'—इति तद्भाष्ये साय-
णाचार्यः । ३३८

दस्युः पुं. [दस्यति उत्क्षिपति पांशूनि । दस उत्क्षेपे+
स्फायितञ्चीति' रक् । दस्यति रोगान् क्षिपतीति]
अश्विनीमुतः; 'नासत्यश्चैव दस्यश्च स्मृतौ द्वावश्विनी-
सुतौ'—इति हरिवंशे (१।५३) । खरः दर्शनीये
त्रि. । यथा ऋग्वेदे (६।६९।७) 'इन्द्राविष्णु पिबतं
मध्वो अस्य सोमस्य दस्रा जठरं पृणेशाम्', 'दस्रा हे
दर्शनीयाविन्द्राविष्णु'—इति तद्भाष्ये सायणाचार्यः ।
कली. [दंशयते तृणादीन् दशतीति, दसि दंशे+स्फायित-
तञ्चिञ्चिञ्चि' इति रक्] शिशिरम् । ८४

दस्यौ पुं. [दस्यत. क्षिपतो रोगानिति । दस्+स्फायित-

ञ्चीति' रक्] अश्विनौ (द्विवचनान्तोऽयं शब्दः);
'दक्षादधीत्य दस्यौ वितनुतः संहितां स्वीयाम् । सकल-
चिकित्सकलोकप्रतिपत्तिविवृद्धये धन्याम् ।' देवासुर-
रणे देवा दैत्यैर्ये सक्षताः कृताः । अक्षतास्ते कृताः
सद्यो दस्राभ्यामद्भुतं महत् । वज्रिणोऽभूद्भुजस्तम्भः स
दस्राभ्यां चिकित्सत. । सोमान्निपतितश्चन्द्रस्ताभ्यामेव
सुखीकृतः'—इति भावप्रकाशे । ८४

दहनः पुं. [दहतीति, दह् भस्मीकरणे+ल्यु] अग्निः;
'धूमैरश्रु निपातय दह शिखया दहन ! मलिनयाङ्गारैः ।
जागरयिष्यति दुर्गतगृहिणी त्वां तदपि शिशिरनिशि'—
इति आर्यासप्तशत्याम् (३०४) । त्रिसंख्या; 'खत्र-
याब्धिदहनाः कक्षा तु हिमदीधितेः'—इति सूर्यसिद्धान्ते ।
कृत्तिकानक्षत्रस्य अधिष्ठातृदेवत्वात् कृत्तिकानक्षत्रम्;
'दहनविधिशताख्या मैत्रभं सौम्यवारे'—इति ज्योतिष-
तत्त्वे । चिक्रकः; भल्लातकः; दुष्टचेतसि त्रि. ।
[दह्यते कामाग्निना इति, दह्+ल्युट्] कपोतः;
रुद्रविशेषः; 'दहनोऽयेश्वरश्चैव कपाली च महाद्युतिः ।
स्थाणुर्भगश्च भगवान् रुद्रा एकादश स्मृताः'—इति
महाभारते (१।६६।३) । स्कन्दस्यानुचरविशेषः;
'दहति दहनं चैव प्रचण्डौ वीर्यसम्मतौ, अशोऽप्युपा-
चरन् पञ्च ददौ स्कन्दाय धीमते'—महाभारते
(९।४५।३३) । दाहकमात्रे त्रि. । 'त्राहि नः शरणा-
पन्नास्त्रैलोक्यदहनाद्विषात्'—इति भागवते (८।७।२१) ।
कली. [भावे ल्युट्] दाहः; भस्मीकरणं; 'जलन' इति
भाषा । 'इतरो दहने स्वकर्मणां ववृते ज्ञानमयेन वल्लिना'
—इति रघुवशे (८।२०) । ६२

दहनोपलः पु. [दहनाय वह्न्युत्पादनाय य उपलः
प्रस्तरखण्डः] सूर्यकान्तमणिः । १७६

दाक्षायणी स्त्री. [दक्षस्यापत्यं स्त्री. । दक्ष+फिञ् ।
गौरादित्वाद् डीष्] दुर्गा; अश्विन्यादयो रेवत्यन्ताः
सप्तविंशतिस्ताराः (५१); रोहिणीनक्षत्रं; दक्षकन्या-
मात्रम्; 'बुद्धिलज्जा वपुः शान्तिः सिद्धिः कीर्तिस्त्रयो-
दशी । पत्न्यैर्प्रतिजग्राह धर्मो दाक्षायणीः प्रभुः'
—इति मार्कण्डेये (५०।२१) । अदितिः; 'त्रयो-
दशानां पत्नीनां या तु दाक्षायणी वरा । मारीचः
कश्यपस्तस्यामादित्यान् समजीजन्त्'—इति महा-
भारते (१।७५।९) । कद्रुः; विनता; 'जग्मतुः

परया प्रीत्या परं पारं महोदधेः । कद्रुश्च विनता चैव
दाक्षायणी विहायसा—इति महाभारते (१।२२।५) ।
दन्तीवृक्षः । १६

दाक्षायणीरमणः पुं [रमयतीति, रम्+ल्यु, दाक्षायणीनां
रमणः] दाक्षायणीपतिः; चन्द्रः । ४३

दाण्डाजिनिकः त्रि. [दण्डाजिनेन शाठ्येन दम्भेन वा
अर्थानन्विच्छतीति । दण्डाजिन+‘अयःशूलदण्डाजिनाभ्यां
ठक्ठञौ’ इति ठञ्] दम्भी; कुहकः; पापण्डी । ३४९

दातम् त्रि. [दीयते स्म इति । दाप् लवने+क्त] छिन्नं,
दैप् शोधने, कर्त्तरि क्त] शुद्धम् । ५७७

दात्यूहः पुं—स्त्री. [दाप् लवने+क्तिन् । दाति
मारणम् ऊहते इति । दाति+ऊह+अण्] यद्वा दो
अवखण्डने+क्तिन्, दाति वहतीति । वह्+क+
ऊठ्, दित्यूहः । ततः स्वार्थे अण्, ततः ‘देविकाशिशपा-
दित्यूवाङ्दीर्घसत्रश्रेयसामात्’—इति आत्वम्] पक्षि-
विशेषः; कालकण्ठकः; अत्यूह; दात्यौहः; मासङ्गः;
शितिकण्ठः; कचाटुरः; काकमद्गुः; ‘दात्यूहो मरुतश्च
नाशनकरो वृष्योऽतिशुक्रप्रदः; श्रेष्ठः सर्वगुणः श्रमोपशमन-
स्तुष्टिप्रदो वातहा’—इति हारीते । ‘प्रावृट्काले सुखी-
भूत्वा को वा कुत्र न गच्छति । इति वदति दात्यूहः
को वा को वा क्व वा क्व वा’—इत्युद्भटः । जलकाकः;
चातकः; मेघः । २४९

दात्यौहः पुं—स्त्री. [दित्यूह+स्वार्थे अण् । ‘देविका-
शिशपे’त्यादिना आत्वम्] दात्यूहः । २४९

दात्रम् क्ली. [दति दाति दानेनेति । दो अवखण्डने,
दाप् लवने वा+‘दाम्नीशसेति’ ष्ट्रन् । ‘दादिभ्य-
श्छन्दसीति त्रन् वा] अस्त्रविशेषः; लवित्र; खङ्गीक;
‘हंसिया’ इति भाषा । ‘सशूर्पपिटकाः सर्वे सदात्राङ्कुशतो
मराः’—इति महाभारते (५।१५।७) । [भावे त्रन्]

दानम्; ‘तद् वा दात्रं महिकीर्तेन्यम्’ इति ऋग्वेदे (१।
११।६) ‘तद्दात्रं दानं महि महदतिगम्भीरम्’ इति
तद्भाष्ये सायणाचार्यः । दानकर्त्तरि त्रि. । ‘सोमस्य
दात्रमसि’—इति वाजसनेयसहितायाम् (१०।६) । ५७७

दाधिकम् त्रि. [दध्नि दध्ना वा संस्कृतम् । दध्ना चरति ।
दधि+‘चरति’ इति ठक् । दध्ना उपसिक्तम्, ‘व्यञ्जनै-
रुपसिक्ते’ इति ठक् वा] दधिसंस्कृतवस्तु; औषध-
विशेषे क्ली. । ‘बीजपूररसोपेतं सर्पिर्दधि चतुर्गुणम् ।

साधितं दाधिकं नाम गुल्महृत् प्लीहशूलजित्’—इति
सुश्रुते । ३२२

दानम् क्ली. [दा दाने, दो अवखण्डने, दैप् शोधने,
भावादौ ल्युट्] गजमदः; ‘दानं ददत्यपि जलैः सहसाधि-
रूढे को विद्यमानगतिरासितुमुत्सहेत्’—इति माघे
(५।३७) । ‘दीयते इति दानं धनं गजमदश्च’ इति
तट्टीकाया मल्लिनाथः । (४१९) देवब्राह्मणादिसम्प्र-
दानकद्रव्यमोचनं; त्यागः; विहापितम्; उत्सर्जनं;
विसर्जनं; विश्राणनं; वितरणं; स्पर्शनं; प्रतिपादनं;
प्रादेशनं, निर्वपणम्; अपवर्जनम्; अंहतिः; दायः; प्रदानं;
ददनं; विश्रणनं, दत्तिः; अहती; उत्सर्गः; अति-
सर्जनं; स्पर्शः; विसर्गः; क्षणनं; प्रवेशनम् । सम्प्रदान-
स्वत्वापादकद्रव्यत्यागो दानम्; ‘अर्थानामुदिते पात्रे
श्रद्धया प्रतिपादनम् । दानमित्यभिनिर्दिष्टं व्याख्यान
तस्य वक्ष्यते ।’ ‘दाता प्रतिग्रहीता च श्रद्धादेयं च धर्म-
युक् । देशकालौ च दानानामङ्गान्येतानि षड्विदुः ।
मनसा पात्रमुद्दिश्य भूमौ तोयं विनिक्षिपेत् । विद्यते
सागरस्यान्तो दानस्यान्तो न विद्यते’—इति शुद्धि-
तत्त्वम् । २१७

दानवः पुं. [दनोरपत्यं, दनु+‘तस्यापत्यम्’ इति अण्]
असुरः; ‘नि मायिनो दानवस्य माया अपादयत् पपिवान्तु
सुतस्य’—इति ऋग्वेदे (२।११।१०) । ‘चत्वारिंशद्दणोः
पुत्रा. ख्याताः सर्वत्र भारत ! तेषां प्रथमजो राजा
विप्रचित्तिमहायशाः । शम्बरः नमुचिश्चैव पुलोमा
चेति विश्रुतः । असिलोमा च केशी च दुर्जयश्चैव दानवः’
—इति महाभारते (१।६५।२१-२२) । ५

दानशीलः त्रि. [दानं शीलं स्वभावो यस्य, यद्वा दानस्य
शीलं सन्ततमनुष्ठानं यस्य] दाता; वदान्यः; वदन्यः;
दानशौण्डः; बहुप्रदः; ‘यत्फल दानशीलस्य क्षमाशीलस्य
यत्फलम् । यच्च मे फलमाधाने तेन सयुज्यतां भवान्’
—इति महाभारते (५।१२।५) । ३६६

दान्तः त्रि. [दाम्यतीति, दम्+कर्त्तरि क्त] तपःक्लेश-
सहः; ‘क्लृप्तकेशनखश्मश्रुर्दान्तः शुक्लाम्बरः शुचिः’
—इति मनुः (४।३५) । दर्मितः; ‘तथैवाश्वतरीणां
च दान्तानां वातरंहसाम्’—इति महाभारते (१।
२२।४६) । [दन्तेन निर्वृत्तम् । दन्त+तेन निर्वृत्तम्’
इति अण्] दन्तनिर्मितम्; ‘श्चिरैरासनैस्तीर्णां काञ्चनै-

दाँरवैरपि । अश्मसारमयैर्दान्तैः स्वास्तीर्णैः सोत्तरच्छदैः ।
—इति महाभारते (५।४६।५) । दाता; पुं. दमनक-
वृक्षः; शिक्षितवृक्षः; विदर्भराजपुत्रविशेषः; 'तस्मै
प्रसन्नो दमनः सभार्याय वरं ददौ । कन्यारत्नं कुमारंश्च
त्रीनुदारान् महायशाः । दमयन्तीं दमं दान्तं दमनं
च सुवर्चसम्'—इति महाभारते (३।५३।८-९) ।
स्त्री. अप्सरोविशेषः; 'विद्युता प्रशमी दान्ता विद्योता
रतिरेव च'—इति महाभारते (१३।१९।४५) । ३९९
दाम [न्] क्ली.-स्त्री. [दीयते इति । दाञ् दाने, दो
अवखण्डने वा+'सर्वधातुभ्यो मनिन्' इति मनिन्]
यत्रैकस्मिन् बहुप्रग्रहयुक्ते अनेकगावो बध्यन्ते तत्;
सन्दानं; रज्जु, 'गोप्याददे त्वयि कृतागसि दाम
तावत् या ते दशाश्रुकलिलाञ्जनसम्भ्रमाक्षम् । वक्र
निलीय भयभावनया स्थितस्य सा मां विमोहयति भीरपि
यद्विभेति'—इति भागवते (१।९।३१) । माला;
'क्षगमलजुविलम्बिपिच्छदाम्नः शिखरशिखाः शिखि-
शेखरानमुष्य । दातरि त्रि. । 'यः शम्स्तुविशम् ते
रायो दामा मतीनाम्' इति ऋग्वेदे (६।४४।२) ।
'रायो धनस्य दामा दाता भवति'—इति तद्भाष्ये सायणा-
चार्यः । २७७
दामनी स्त्री. [दामैव, दामन्+स्वार्थे प्रज्ञादित्वात्
अण्, 'अन्' इति प्रकृतिभावः, 'टिड्ढेति' डीप्] पशु-
बन्धनरज्जुः; पशुरज्जुः; 'कीलैरारोप्यमाणैश्च दामनी-
पाशपाशितैः'—इति हरिवंशे (६५।२४) । २७७
दामा स्त्री. [दामन्+'डाबुभाम्यामन्यतरस्याम्' इति
पक्षे डाप्] दाम; सन्दानं; पशुरज्जुः । २७७
दामोदरः पुं. [दमादिसाधनेनोदारा उत्कृष्टामतिर्या,
तया गम्यते प्राप्यते इति दामोदरः । 'दाम्ना दामोदरं
विदुः' इति भगवद्वचनाद् यशोदया दाम्नोदरे बद्ध इति
वा दामोदरः । 'दामानि लोकनामानि तानि यस्योदरा-
न्तरे । तेन दामोदरो देवः श्रीधरस्तु रमाश्रितः ।' इति
वा ।' इति विष्णुसहस्रनामभाष्ये शङ्करः (५३) ।
'देवानां स्वप्रकाशत्वाद् दमाद्दामोदरो विभुः ।'] विष्णुः;
श्रीकृष्णः; 'दामोदरो भ्रातरमृगवीर्यं हलायुधं वाक्यमिदं
बभाषे'—इति महाभारते (१।१९०।१९) । 'दाम्ना
चैवोदरे बद्ध्वा प्रत्यबन्धदुदूखले । यदि शक्तोऽसि गच्छेति
तमुदशा कर्म साकरोत्'—इति हरिवंशे (६३।१४) ।

'स च तेनैव नाम्ना तु कृष्णो वै दामबन्धनात् । गोष्ठे
दामोदर इति गोपीभिः परिगीयते'—इति हरिवंशे
(६३।२६) । शालग्राममूर्तिविशेषः; 'स्थूलो दामो-
दरो ज्ञेयः सूक्ष्मचक्रो भवेत्तु सः । चक्रे तु मध्यदेशेऽस्य
पूजितः सुखदः सदा'—इति पद्मपुराणे । भूतार्हद्विशेषः;
कश्मीरस्य नृपविशेषः; 'गतिं प्रवीरसुलभां तस्मिन्
सुक्षत्रिये गते । श्रीमान् दामोदरो नाम तत्सूनुरभूत
क्षितिम्'—इति राजतरङ्गिण्याम् (१।६४) । २३
दायः पुं. [दीयते इति, दा दाने+घञ्, 'आतो युक्
चिण्कृतोः' इति युक्] यौतुकादिदेयधनम्; 'दायन्तु
विविधं तस्मै शृणु मे गदतोऽनघ !' यज्ञार्थं राजभिर्दत्त
महान्तं धनसञ्चयम्'—इति महाभारते (२।५।११) ।
विभक्तव्यपितृद्रव्यम्; 'औरसो विभजन् दायं पित्र्य
पञ्चममेव वा'—इति मनुः (९।१६४) । विभागार्ह-
धनमात्रम्; 'संवत्सरं प्रतीक्षेत द्विषन्तीं योषितं पतिः ।
ऊर्ध्वं संवत्सरात्त्वेनां दायं हृत्वा न संवसेत्'—इति मनुः
(९।७७) । [भावे घञ्] दानम्; 'अस्वामिना कृतो
यस्तु दायो विक्रय एव वा । अकृतः स तु विज्ञेयो व्यवहारे
यथा स्थितिः'—इति मनुः (८।१९९) । कन्यादान-
काले जामातृभ्यो व्रतभिक्षादौ ब्राह्मणादिभ्यश्च यद्द्रव्यं
दीयते तत्; हरणं; सोल्लुण्ठभाषणं; स्थानं; [दो
छेदे+घञ्] खण्डनं; लयः; [ददातीति, दा+'श्याद्वच-
धेति' ण] दातरि त्रि. । ८४४
दायादः पुं. [आदत्ते इति । आ+दा+'आतश्चोपसर्गे'
इति क । दायस्य आद. ग्राहकः] पुत्रः; 'पुरुणा तु
कृतं वाक्यं मानितं च विशेषतः । कनीयान् मम दायादो
धृता येन जरा मम'—इति महाभारते (१।८५।२) ।
सपिण्डः; स्त्री. दायादी=कन्या । ८३६
दाराः पु. [दारयन्ति भ्रातृबन्धूनिति । दू+ 'दार-
जारौ कर्तरि णिलुक् च' इत्युक्त्या घञ् णिलुक् च]
भार्या, 'आपदर्थे धनं रक्षेद् दारान् रक्षेद् धनैरपि ।
आत्मानं सततं रक्षेद् दारैरपि धनैरपि'—इति महाभारते
(१।१५९।२७) । बहुवचनान्तोऽयं शब्दः । ४९४
दारा स्त्री. [दारयति ज्ञातिबन्धूनिति, दू+णिच्+
अच्+टाप्] दाराः; भार्या; 'अप्येकामात्मनो दारां
नृणां स्वत्वगृहो यतः'—इति भागवते (७।१४।११) ।
४९४

दारकः त्रि. [दारयतीति, दृ+णिच्+प्बुल् । [दारयति नाशयति जनकस्य पितृणामिति । दृ+णिच्+प्बुल्] बालकः; 'शर्मिष्ठां मातरञ्चैव तथाचख्णुश्च दारका.'—इति महाभारते (१।८३।१६) । पुत्र, 'कस्यैते दारका राजन् देवपुत्रोपमाः शुभा । वर्चसा रूपतश्चैव सदृशा मे मतास्तव'—इति महाभारते (१।८३।१३) । दारुकः; ग्राम्यशूकरः; भेदकः त्रि. । 'अशेषदुर्नाम-करोगदारकं करोति वृद्ध सहस्रैव दारकम्'—इति वैद्यके । ५०३

दारदः पुं. [दरदे देशविशेषे भवः । दरद+अण्] दरद-देशोद्भवविषभेदः; पारदः; हिङ्गुलं; समुद्रः । ६४६
दारु क्ली—पु. [दीर्यते इति, दृ+दूसनिजनीति' जुण्] काष्ठम्; 'शण तैलं घृतं चैव जतु दारुणि चैव हि । तस्मिन् वेदमनि सर्वाणि निक्षिपेथाः समन्ततः'—इति महाभारते (१।१४५।११) । क्ली. दृ+जुण्] देवदारु; पित्तल; त्रि शिल्पी; दारकः, दाता । ३००, ३०३

दारुणः त्रि. [दारयतीति, दृ+णिच्+कृवृदारिभ्य उनन् इति उनन्] भयहेतुः; 'हाहाकारो महानासीत् सम्प्रहारश्च दारुणः । उत्पपात ततः सिंहो नृपस्योपरि दारुणः'—इति देवीभागवते (५।४।२७) । कठोरः; 'दारुण देहदमन सर्वलोकभयङ्करम्'—इति देवीभागवते (१।४।५२) । पु. चित्रक; भयानकरसः; विष्णुः; 'सुधन्वा खण्ड-परशुर्दारुणो द्रविणप्रदः'—इति महाभारते (१३।१४९। ७४) । ७०५

दारुहस्तकः पु. [हस्त इव प्रतिकृतिः । 'इवे प्रतिकृतौ' इति कन्, दारुणो हस्तकः] काष्ठनिर्मितहस्तः; तद्वैः ३१२

दार्वाघाटः पुं. [दारु काष्ठम् आहन्तीति । आ+हन्+ 'दारावाहनोऽणन्तस्य च टः सज्ञायाम्' इत्युक्त्या अण् टश्चान्तादेशः] सारसः; शतपत्रकपक्षी (७९५); 'दार्वा-घाटमुखश्चापि चासवक्त्राश्च भारत !'—इति महा-भारते (१७।७।१८) । २४४

दार्वाघातः पु [दारुणि आघातो यस्मात्] दार्वाघाट-पक्षी । ७९५

दावः पुं. [दुनोति उपतापयतीति । दु+दुन्योरनुपसर्गे' इति ण] वनवह्निः; 'उत्सृज्य दमयन्ती तु नलो राजा विशापते ! ददर्श दावं दह्यन्तं महान्तं गहने वने'—इति

महाभारते (३।६६।१) । वनम् (७९९), 'इदमिन्द्रः सदा दावं खाण्डवपरिरक्षति'—इति महाभारते (१।२२।४।६) । अग्निः; उपतापः । ७०

दाशार्हः पु. [दाश् दाने+भावे घञ । दाश दानमर्हतीति । अर्ह+अच्] विष्णुः; 'विजयो जयः सत्यसन्धो दाशार्हः सात्वतां पतिः'—इति महाभारते (१३।१४९।६७) । दशार्हदेशजश्च । २२

दासः पु [दसतीति, दसि+दसेष्टटनौ न आत्' इति ट, नकारस्य चाकारः । दास्यते दीयते भृतिमूल्यादिकं यस्मै सः] भृत्यः; दासेरः; दासेयः; गोप्यकः; चेटकः; नियोज्यः; किङ्करः; प्रैष्यः; भुजिष्य; परिचारकः; प्रेष्यः; प्रेषः; प्रैष; परिकर्मा; परिचरः; सहायः; उपस्थाता; सेवकः; अभिसरः; अनुग । धीवरः (५९४); शूद्र; 'यो दास वर्णमधरं गुहाक'—इति ऋग्वेदे (२।१२।४) । ज्ञातात्मा; दानपात्रं; शूद्राणां नामान्तप्रयोज्यपद्धतिविशेषः; 'शर्मन्तं ब्राह्मणस्य स्याद् वर्मन्तं क्षत्रियस्य च । गुप्तदासात्मक नाम प्रशस्त वैश्यशूद्रयोः'—इत्युद्वाहृतत्वम् । ३६५

दासी स्त्री । [दासति ददात्यात्मानमिति । दास्+अच् । गौरादित्वाद् डीष्] भुजिष्या; कर्मकरी; 'न गता च वधूस्तत्र प्रेष्या सप्रेषिता तथा । तस्यां च विदुरो जातो दास्या धर्माशतः शुभः'—इति देवीभागवते (१।२०।७२) काकजङ्घा, नीलाम्लानः; नीलझिण्टी, पीतझिण्टी; वेदी, [दास+डीप्] शूद्रपत्नी, कैवर्तपत्नी; नदीभेदः; 'सुरसां तमसा दासी सामान्यां वरणामसीम्'—इति महाभारते (६।९।३१) । ४९२

दासीसुतः पु. [दास्या. सुतः] दासीपुत्रः; गोप्यः । ५०१

दासेरकः पु [दास+ड्रक्, दासेर+स्वार्थे कन्] उष्ट्रः; 'दासेरकः सपदि संवलित निषादैर्विप्रं पुरा पतगराडिव निर्जगार'—इति माघे (५।६६) । दासीसुतः (३६५); जातिभेदः; 'दशार्णका. प्रयागाश्च दासेरकगणैः सह'—इति महाभारते (६।४७।४६) । २८०

दिक् [श्] स्त्री दिशति अवकाश ददाति या । दिश्+ 'ऋत्विग्दधृगिति' क्विन्प्रत्ययेन साधुः] पूर्वपश्चिम-दक्षिणोत्तरादिरूपा; ककुन्; काष्ठा; आशा, हरित्; निदेशिनी; दिशा; गौ; आता; उपरा; आष्ठा; द्योम । 'कृत्वैवमवधिं तस्मादिदं पूर्वञ्च पश्चिमम् ।

इति देशो निदिश्येत यथा सा दिगिति स्मृता ।' सा दशधा, यथा—पूर्वा १, आग्नेयी २, दक्षिणा ३, नैऋती ४, पश्चिमा ५, वायवी ६, उत्तरा, ७, एशानी ८, ऊर्ध्वम् ९, अधः १० । १००

दिक्पालः पु. [दिशः पालयतीति । दिश्+पालि+अण्] पूर्वादिदशदिगीशान्यतमः, यथा 'पूर्वस्या दिशि इन्द्रः, अग्निकोणे वह्निः, दक्षिणस्यां दिशि यमः, नैऋतकोणे निऋतिः, पश्चिमस्या दिशि वरुणः, वायुकोणे मरुत्, उत्तरस्यां दिशि कुवेरः, ईशानकोणे ईशः, ऊर्ध्वदिशि ब्रह्मा, अधोदिशि अनन्त ।' इति पुराणम् । यथा पद्मपुराणे—'यत्रार्चयन्ति विधिना दिक्पालादींस्तु कर्मिणः । तत्र प्रपूजयेदेनं विधिं भागवतं शुक्लम् ।' १००

दिग्गजः पुं [दिशो गजः] दिग्हस्ती । एते क्रमेण पूर्वाद्यष्टदिशां हस्तिनः; 'ऐरावतः पुण्डरीको वामनः कुमुदोऽञ्जनः । पुष्पदन्तः सार्वभौमः सुप्रतीकरश्च दिग्गजाः'—इत्यमरः । १०४

दिग्वासाः [स्] पुं [दिगेव वासो वस्त्रं यस्य] दिग्म्बरः; क्षपणः; श्रमणः । शिवः; 'गणकर्ता गणपतिर्दिग्वासाः काम एव च'—इति महाभारते (१३।१७।४१) । नग्ने त्रि । 'स्नात्वा तु विप्रो दिग्वासा प्राणायामेन शुध्यति'—इति मनुः (११।२०२) । ३४५

दितिः स्त्री. [दो अवखण्डने+कर्तरि क्तिच्प्रत्यय.] दैत्यमाता; सा दक्षकन्या; 'अदितिर्दितिर्दनुः काला दनायुः सिंहिका तथा'—इति महाभारते (१।६५।१२) । इयं कश्यपपत्नी च । [दो+भावे क्तिन्] खण्डनं; पु. राजविशेषः; त्रि. दाता । 'राये च नः स्वपत्याय देव दितिं च रास्वादितिमुरुष्य'—इति ऋग्वेदे (४।२।११) 'दितिं दातारं च रास्व देहि' इति तद्भाष्ये । ११९

दिधिषुः स्त्री. [दिधि धैर्यं स्यतीति, षो+बाहुलकात् कु । यद्वा दिधिषूम् आत्मन इच्छतीति, 'सुप आत्मनः क्यच्', क्विप्, बाहुलकात् ह्रस्वः] द्विरूढा स्त्री; पुं. द्विरूढापतिः; गर्भाधानकर्ता; 'हस्तग्राभस्य दिधिषोस्तवेदं पत्युर्जनित्वमभिसंबभूथ'—इति ऋग्वेदे (१०।१८।८) । 'दिधिषोर्भस्य निधातुः' इति तद्भाष्ये । 'ब्राह्मणी वीक्ष्य दिधिषु पुरुषादेन भक्षितम् । शोचन्त्यात्मानमुर्वीशमशपत् कुपिता सती'—इति भागवते (१।९।२५) । त्रि. धारकः; 'अश्वासो न ये ज्येष्ठास

आशवो दिधिषवो न रथ्यः सुदानवः'—इति ऋग्वेदे (१०।७।८।५) । 'तथा दिधिषवो न वसूनां धारका इव' इति तद्भाष्ये सायणाचार्यः । ४८५

दिधिषुः स्त्री [दधाति पापं, यद्वा दिधि धैर्यम् इन्द्रिय-दौर्बल्यात् स्यति त्यजतीति । दा वा सो+अद्दूदून्भूज-म्ब्वति' कू प्रत्ययेन साधुः] द्विरूढा; वारद्वयविवाहिता स्त्री; दिधीषू; पुनर्भूः; दिधिषुः, विवाहितायां कनिष्ठायां सत्याम् अविवाहिता ज्येष्ठा भगिनी; 'ज्येष्ठायां विद्यमानाया कन्यायामुह्यतेऽनुजा । सा चाग्ने दिधिषूर्ज्या पूर्वा च दिधिषू स्मृता'—इत्युद्वाहत्त्वे । त्रि. धारकः; 'दधन्नूत धनयन्नस्य धीतिमादिदय्यो दिधिष्वो विभृत्रा'—इति ऋग्वेदे (१।७।१३) । ['दिधीषूः' इति दीर्घ-मध्योऽपि] । ४८५

दिनम् क्ली [द्यति खण्डयति महाकालमिति । दो अव-खण्डने+बहुलमन्यत्रापि' इति इनच्] कालविशेषः; घस्रः; अहः; दिवसः; वासरः; भास्वरः; दिवा; वारः; अशकः; द्युः; अशकम्; 'दिनेषु गच्छत्सु नितान्तपीवरं तदीयमानीलमुखं स्तनद्वयम्'—रघुवशे (३।८) । तत्तु मनुष्याणा पष्टिदण्डात्मकम् । पितृणां गौण-चान्द्रमासात्मकम् । देवासुराणां वत्सरात्मकम् । ब्रह्मणो द्विव्यद्विसहस्रयुगात्मकम् । मनुष्यमानेन ब्रह्मणो दिनस्य संख्या ८,६४०,०००,००० । सूर्यकिरणावच्छिन्नकालः; वस्तोः; द्युः; भानुः; वासर, स्वसराणि; घस्रः; घर्मः, घृणः; दिवेदिवे; द्यविद्यवि; सिंहकन्यातुला-वृश्चिककुम्भमीनलग्नानि; 'अजगोपतियुग्मश्च कर्कि-धन्विमृगास्तथा । निशासज्ञाः स्मृताश्चैते शेषाश्चान्ये दिनात्मकाः'—इति ज्योतिस्तत्त्वम् । १०६

दिनकरः पुं. [करोतीति, कृ+अच् । दिनस्य करः] सूर्यः; 'दिनकरपरितापात् क्षीणतोयाः समन्तात्, विदधति भयमुच्चैर्वीक्षमाणा वनान्ताः'—इति ऋतुसहारे (१।२२) । १५

दिनकरात्मजा स्त्री. [दिनकरस्य सूर्यस्य आत्मजा कन्या] यमुना । ६७५

दिनप्रणीः पु. [दिनं प्रणयतीति । प्र+नी+क्विप्] सूर्यः; अर्कवृक्षः सूर्यपर्यायत्वात् । ३५

दिनमणिः पुं. [दिनस्य मणिरिव] सूर्यः; 'दिनमणि-मण्डलमण्डन ! भवखण्डन ! मुनिजनमानसहंस !

जय जयदेव हरे!'—इति गीतगोविन्दे (१।१८) ।
 अर्कवृक्ष ; सूर्यपर्यायत्वात् । ३५
 दिवसः पु— क्ली. [दीव्यन्त्यत्रेति । दिव्+ 'दिवः कित्'
 इति असच् स च कित्] दिनम् । 'द्राघयता दिवसानि
 त्वदीयविरहेण तीव्रतापेन । ग्रीष्मेणेव नलिन्या जीवन-
 मल्पीकृत तस्या.'—इति आर्यासप्तशत्याम् (२७८) ।
 १०६
 दिवसमुखम् क्ली. [दिवसस्य दिनस्य मुखम्] प्रभातं ;
 प्रातः । १०६
 दिवस्पतिः पु [दिवः पतिः । अलुक्समासः] इन्द्रः ;
 'इन्द्रागोमानयिष्यामो यथेच्छसि दिवस्पते !'—इति
 महाभारते (५।१२।९) । ५४
 दिवा अव्य. [दीव्यन्त्यत्र, बाहुलकात् काप्रत्यय]
 दिनम् ; 'क्षणं लवा मुहूर्तश्च दिवा रात्रिस्तथैव च'—
 इति महाभारते (२।११।३४) । १०६
 दिवा [न्] पु. [दीव्यत्यस्मिन्निति । दिव्+ 'कनिन्
 युवृपीति' सूत्रे बहुलवचनात् केवलादपि कनिन्] दिनम् ।
 १०६
 दिवाकीर्तिः पु. [दिवा दिवसे एव कीर्तिर्यस्य, रात्रौ
 क्षौरकर्मनिषेधात्] नापितः ; चण्डाल. (८।१४) ।
 'रात्रौ न विचरेयुस्ते ग्रामेषु नगरेषु च । दिवा चरेयु
 कार्यार्थं चिह्निता राजशासनै.'—इति मनुः (१०।५४) ।
 'दिवाकीर्तिमुदक्यां च पतित सूतिकां तथा । शवन्तत्-
 स्पृष्टिनं चैव स्नृष्ट्वा स्नानेन शुध्यति'—इति मनु
 (५।८५) । 'दीक्षितो वा दिवाकीर्तिः पण्डितो वाप्य-
 पण्डितः । तुल्यो मे मोक्षदीक्षायां सम्प्राप्य मणिकर्णि-
 काम्'—इति काशीखण्डे (७९।८७) । उलूकः । ५८९
 दिवावसानम् क्ली. [दिवा दिनस्य अवसानम् अन्तः]
 दिनान्तः ; सायम् । १०९
 दिव्यम् त्रि. [दिवि भवम् ; यत्] दिवि भव, स्वर्ग्यम्
 'दिव्यमालाम्बरधरा स्नाता भूषण भूषिता । पश्यतां
 सर्वदेवाना यथौ वक्षस्थलं हरे.'—इति विष्णुपुराणे
 (१।९।१०४) । मनोज्ञः ; पु [दिवे वने भव, दिव्+
 यत्] यवः ; गुग्गुलु ; भावविशेषः ; 'शृणु भावत्रयं
 देवि ! दिव्यवीरपशुक्रमात् । दिव्यस्तु देववत् प्रायो
 वीरश्चोद्धतमानसः । सत्यत्रेताद्धर्षयन्तं दिव्यभाव-
 विनिर्णयः । त्रेताद्वापरपर्यन्तं वीरभाव इतीरितम् ।

मद्य मत्स्य तथा मांसं मुद्रा मैथुनमेव च । श्मशानसाधनं
 भद्रे ! चितासाधनमेव च । एतत्ते कथितं सर्वं दिव्य-
 वीरमत प्रिये ! दिव्यवीरमत नास्ति कलिकाले
 सुलोचने'—इति कालीविलासतन्त्रे । नायकभेदः ;
 सात्वतस्य पुत्राणामन्यतम, 'भजमानो भर्जिदिव्यो
 वृष्टिदवावृधोऽन्धकः । सात्वतस्य सुता सप्त महा-
 भोजश्च मारिष !'—इति भागवते (९।२४।६) ।
 क्ली. लवङ्गं, हरिचन्दन ; शपय, गङ्गाजलादिस्पर्श-
 पूर्वकशपयस्तत्र मिथ्या कथने दोषश्च । ८४०
 दिष्टः पु. [दिशतीति, दिश्+सज्ञायाम् क्त] कालः ;
 वैवस्वतमनोः पुत्रविशेषः, 'नरिष्यन्तोऽय नाभागः सप्तमो
 दिष्ट उच्यते'—इति भागवते (८।१३।२) । दाह-
 हरिद्रा ; क्ली [दिशति इष्टानिष्टफल ददातीति ।
 दिश्+ 'क्तिक्त्वौ च सज्ञायाम्' इति क्त] भाग्यम् ;
 'ततस्ते निधनं प्राप्ताः सर्वे ससुतबान्धवाः । न दिष्ट-
 मत्यतिक्रान्तु शक्य बुद्ध्या बलेन वा'—इति महाभारते
 (१।४।५३।१६) । [दिश्+कर्मणि क्त] त्रि. उपदिष्टः ;
 कथितः ; 'गाधेयदिष्ट विरस रसन्त, रामोऽपि मायाचन-
 मस्त्रचञ्चुः'—इति भट्टिः (२।३२) । १०५
 दिष्टान्तः पु. [दिष्टस्य भाग्यस्य अन्तो यत्र] मरणम् ;
 'मोक्षयित्वा तु भुजगान् सर्पसत्राद् द्विजोत्तमः । जगाम
 काले धर्मात्मा दिष्टान्तं पुत्रपौत्रवान्'—इति महाभारते
 (१।५।८।२७) । ६२८
 दिष्ट्या अव्य. [दिशतीति, सम्पदादित्वाद् भावे क्विप् ।
 दिश देशन स्त्यायति । स्त्यै+क्विप्, ष्टुत्वम् । संज्ञा-
 पूर्वकत्वात् जश्त्व न । यद्वा दिशतीति, दिश्+ 'अघ्न्या-
 दिभ्यश्चेति' यक् प्रत्ययेन साधुः] आनन्दः ; भाव्येन ;
 'दिष्ट्याम्ब ! ते कुक्षिगतः परः पुमान्'—इति भाग-
 वतम् । ८७२
 दीक्षितः त्रि. [दीक्ष्+कर्त्तरि क्त । यद्वा दीक्षा सञ्जाता
 अस्येति, इतच्] सोमपानविशिष्टयागकर्ता ; गुरुमुखाद्
 गृहीतमन्त्रः ; 'अदीक्षिता ये कुर्वन्ति जपपूजादिकाः
 क्रियाः । न भवन्ति प्रिये ! तेषां शिलायामुप्तबीजवत् ।
 देवि ! दीक्षाविहीनस्य न सिद्धिर्न च सद्गतिः । तस्मात्
 सर्वप्रयत्नेन गुरुणा दीक्षितो भवेत् । अदीक्षितोऽपि
 मरणे रौरवं नरकं व्रजेत्'—इति तन्त्रसारः । ४२०
 दीदिविः पुं- क्ली. [दीव्यन्त्यनेनेति । दिव्+ 'दिवो

द्वे दीर्घश्चाभ्यासस्य' इति क्विन् अभ्यासस्य दीर्घश्च]
अन्नम् [दीव्यतीति, क्विन्] पु बृहस्पतिः; स्वर्गः;
भक्ष्ये त्रि. । उदितः; पुन पुनर्द्योतकः; 'राजन्तमध्वराणां
गोपामृतस्य दीदिविम्'—इति ऋग्वेदे (१।१।८) ।
'दीदिवि पौन.पुन्येन भृश वा द्योतकम्'—इति तद्भाष्ये
सायणाचार्यः । ३१९

दीर्घितिः स्त्री. [दीधीते दीप्यते इति । दीधी+सज्ञाया
क्त्त्, इट्, 'धीवर्णयोर्दीधीवेव्यो.' इति अन्त्यस्य लोपः]
किरणः; 'पुपोप वृद्धि हरिदश्वदीधितेरनुप्रवेशादिव
बालचन्द्रमा.'—इति रघुवंशे (३।२२) । ३८

दीप्तिः स्त्री. [दीप्+भावे क्त्त्] किरणः । ३८

दीप्तिः स्त्री [दीप्+क्त्त्] दीपनः; प्रभा; रुक्;
रुचिः; त्विट्; भा; भा; छवि; द्युति; रोचिः;
शोचि; बाणवेगस्य तीव्रता (४७०); स्त्रीणा-
मयत्नजगुणाः; 'कान्तिरेव वयोभोगदेशकालगुणादिभिः ।
उद्दीपितातिविस्तार प्राप्ता चेद्दीप्तिरुच्यते'—इत्युज्ज्वल-
नीलमणिः । 'कान्तिरेवातिविस्तीर्णा दीप्तिरित्यभि-
धीयते'—इति साहित्यदर्पणे (३।१३१) । लाक्षा,
कास्यम् । ६३

दीर्घम् त्रि. [दृणातीति, दृ विदारणे+बाहुलकाद् घञ्]
आयतम्, 'दीर्घोच्छ्वास समधिकतरच्छ्वासिना दूरवर्ती,
सङ्कल्पैस्ते विशति विधिना वैरिणा रुद्धमार्गः'—इति
मेघदूते (१०३) । पु. लताशालवृक्षः; 'ताक्ष्योऽश्व-
कर्ण. कुशिको बल्यो दीर्घो लताद्रुमः'—इति वैद्यकरत्न-
मालायाम् । इत्कटः; रामशरः; उष्ट्रः; पञ्चम-
षष्ठसप्तमाष्टमराशयः, यथा—'वृश्चिककन्यामृगपति-
वणिजो दीर्घाः'—इति ज्योतिषतत्त्वम् । द्विमात्रवर्णः;
यथा—आ, ई, ऊ, ऋ, ए, ऐ, ओ, औ । गुरुवर्णः । ७५१

दीर्घकालः पु.—चिराय; चिररात्राय । ८७३

दीर्घदृष्टिः पुं. [दीर्घा दृष्टिर्दर्शनं यस्य] दीर्घदर्शी; दूर-
दर्शी । ३७६

दीर्घनिद्रा स्त्री. [दीर्घा निद्रेति नित्यकर्मधारयः] मृत्युः;
महानिद्रा । 'सोऽद्य मत्कार्मुकाक्षेपविदीपितदिगन्तरैः ।
शरैर्विभिन्नसर्वाङ्गो दीर्घनिद्रां प्रवेक्ष्यति'—इति मार्कण्डेये
(७।१३) । ६२८

दीर्घपृष्ठः पुं. [दीर्घम् आयतं पृष्ठं यस्य] सर्पः । ६४१

दीर्घसूत्रः त्रि. [दीर्घेण बहुकालेन सूत्रं कार्यारम्भो यस्य]

चिरक्रियः; 'अदीर्घसूत्रश्च भवेत् सर्वकर्मसु पार्थिवः ।
दीर्घसूत्रस्य नृपते कर्महानिर्ध्रुव भवेत् । रागे द्वेषे च
कामे च द्रोहे पापे च कर्मणि । अप्रिये चैव कर्तव्ये दीर्घ-
सूत्रश्च शस्यते'—इति मत्स्यपुराणम् । आयततन्तुकम्;
'मेखलागुणविलग्नमसूयां दीर्घसूत्रमकरोत् परिधानम्'—
इति माघे (१०।६१) । क्ली. विस्तृते तन्तौ । ३८३

दीर्घसूत्री [न्] त्रि [दीर्घसूत्रं बहुकाल व्याप्य कर्मारम्भो-
ऽस्त्यस्येति । दीर्घसूत्र+इनि] दीर्घसूत्रः; 'विषादी
दीर्घसूत्री च कर्ता तामस उच्यते'—इति भगवद्गीता-
याम् (१८।२८) । ३८३

दीर्घिका स्त्री [दीर्घेव । दीर्घा+संज्ञायां कन् । टापि
अत इत्वम्] त्रिशतधनु परिमितजलाशयः; वापी;
'वनैरिदानी महिषैस्तदम्भ. शृङ्गाहतं क्रोशति दीर्घिका-
णाम्'—इति रघुवंशे (१६।१३) । हिङ्गुपत्री । ६७६
दुःखम् क्ली. [दुर् दुष्टं खनतीति । खन्+ड । यद्वा
दुःखयतीति । दुःख+पचाद्यच्] पीडा, बाधा; व्यथा;
अमानस्यं; प्रसूतिजं; कष्टः; कृच्छ्रम्; आभीलम्;
अर्तिः; आर्ति; पीडनम्; आबाधा; बाधनम्;
आमनस्यम्; आमानस्यं; विबाधनः; पीडितः; विहे-
ठनम्; 'सुखं दुःखं च हर्षं च शोक मङ्गलमालयम् ।
मया दत्तं च तत्त्वं च योगिनामपि दुर्लभम्'—इति
ब्रह्मवैवर्ते । संसारः; रोगः; 'भेकाभः पीडयते दुःखैः
शोणितक्षयसम्भवैः'—इति भावप्रकाशः, 'दुःखैः रोगैः'
इति तट्टीका । दुःखदानि यथा—'पारतन्त्र्यम्, आधिः,
व्याधिः, मानच्युतिः, शत्रुः, कुभार्या, नै स्वम्, कुग्रामवासः,
कुस्वामिसेवनम्, बहुकन्या, वृद्धत्वम्, परगृहवासः, वर्षा-
प्रवासः, भार्याद्वयम्, कुभृत्यः, दुर्हलकरणकृषिः'—इति
कविकल्पलता । तद्विशिष्टे त्रि, 'सुसुखा न च दुःखा
सान शीतान च घर्मदा'—इति हरिवंशे (२२।४९) ।

६२६

दुःखभावनम् क्ली. [दुःखस्य भावनम् अनुभावकम्]
शोकः । ८७५

दुःस्थः त्रि. [दुर्दुःखेन दुष्टं वा तिष्ठतीति । स्था+क]
मूर्खः; दुर्गतः; लुब्धः; दुःखेन तिष्ठति यः; 'त्वा
दुःस्थमूनपदमात्मनि पौरुषेण, सम्पादयन् यदुषु रम्यम-
बिभ्रदङ्गम्'—इति भागवते (१।१६।३४) । ३४८

दुःस्फोटः पुं. [दुर्दुष्ट स्फोटयतीति । स्फोटि+अच्]

शस्त्रभेदः । ४७६

दुकूलम् क्ली [दुष्ट कूलति आवृणोतीति । कूल्+‘इगु-
पधज्ञाप्रोकिरः कः’ इति क । पृषोदरादित्वात् साधुः ।
यद्वा दु+‘खजिपिञ्जादिभ्य उरोलचौ’ इति ऊलच् ।
धातोः कुक् च] क्षौमवस्त्रम्, ‘दुकूलवासाः स वधू-
समीपं निन्ये विनीतैरवरोधरक्षैः’—इति रघुवशे
(७।१९) । सूक्ष्मवस्त्रम् । ५४९

दुगूलम् क्ली [दुकूल+पृषोदरादित्वात् कस्य गः] दुकूलं,
पट्टवस्त्रम् । ५४९

दुग्धम् क्ली [दुह्यते स्मेति, दुह्+कर्मणि क्त] स्त्रीजाति-
स्तननि सूतद्रवद्रव्यविशेषः; क्षीरं; पीयूषम्; ऊवस्यं;
स्तन्यं; पयः; अमृतं; बालजीवनम्; कत्तृणम्; ‘कत्तृण
ध्यामकं दुग्धम्’—इति वैद्यकरत्नमालायाम् । त्रि.
प्रपूरितः; कृतदोहः; ‘तेनेयं गौर्महाराज! दुग्धा
सस्यानि भारत!’ [दुह्+भावे क्त] दोहने क्ली ।
२७४

दुग्धिका स्त्री [दुग्धं निर्यासो बहुलतया विद्यते यस्या ।
दुग्ध+ठन्+टाप्] वृक्षविशेषः; स्वादुपर्णी; क्षीरावी,
क्षीरिणी; दुग्धी; क्षीरी; क्षीरात्मिका; वृक्षभेदः,
उत्तमा; युग्मफला; उत्तमफलिनी; गन्धिका । २०९
दुण्डुभः पु. [द्रोडति मज्जतीति, द्रुड् मज्जने+‘उभ-
क्ति कुकिद्रुडिभ्यां कन्णुनौ रलोपश्च’ इति उभ,
णुन् रलोपश्च] दुण्डुभसर्प । ‘शरमीनां महारौद्रा
प्रासशक्त्युग्रदुण्डुभाम् । शोणितौघवहां घोरां द्रौणिः
प्रावर्तयन्नदीम्’—इति महाभारते(६।१५४।१७०) ।
६४३

दुन्दमः पुं [दुन्द इत्यव्यक्तशब्देन मणति शब्दायते इति ।
मण् शब्दे+ड] दुन्दुभिः । ९८

दुन्दुभिः पु. [दुन्दु इत्यव्यक्तशब्देन भातीति । दुन्दु+
भा+ब्राह्मलकात् कि] बृहड्ढक्का; भेरी; आनकः;
‘आकाशे दुन्दुभीनां च बभूव तुमुलः स्वनः’—इति
महाभारते (१।१२३।४६) । वरुणः; दैत्यभेदः; दानव-
विशेषः; ‘अभवन् दनुपुत्राश्च शतं तीव्रपराक्रमाः ।
शङ्कुकर्णो विदारश्च गवेषो दुन्दुभिस्तथा’—इति
हरिवंशे (३।८१) । रक्षोभेदः; वाद्यभेदः; विषम् ।
कुक्कुरवंशीयस्य अन्धकस्य पुत्रः; ‘अन्धकाद् दुन्दुभिस्त-
स्मादविद्योतः पुनर्वसुः’—इति भागवते (९।२४।२०) ।

कौञ्चद्वीपाधिपतेर्द्युतिमतः पुत्राणामन्यतमः; कौञ्च-
द्वीपस्य देशभेदः; ‘मुनिश्च दुन्दुभिश्चैव सुता द्युतिमतस्तु
वै । तेषां च नामभिर्देशाः कौञ्चद्वीपाश्रयाः स्मृताः’—
इति ब्रह्माण्डे ३६ अध्याये । ‘मुनेस्तु वै मुनिर्देशो
दुन्दुभेर्दुन्दुभिः स्मृतः ।’ पर्वतविशेषः; ‘स एव दुन्दुभिर्नाम
श्यामपर्वतसन्निभः । शब्दमृत्यः पुरा तस्मिन् दुन्दुभि-
स्ताडित सुरैः’—इति मत्स्यपुराणे (१२।१।१३) ।
असुरविशेषः; ‘मायावी नाम तेजस्वी पूर्वजो दुन्दुभेः
सुतः । तेन तस्य महद्वैरं बलिनः स्त्रीकृतं पुरा’—इति
रामायणे (४।९।४) । स्त्री. अक्षः; पाशकः; अक्ष-
बिन्दुत्रिकद्वयम्; बिन्दुन्वितचतुष्पार्श्वस्वर्णशृङ्गादि-
मयद्युतोपकरणम् । ९८

दुराचारः पु. [आचर्यते इति, भावे घञ् । दुर्दुष्टः आचारः
इति प्रादिसमासः] विरुद्धाचरणम्; ‘प्राप्ते कलियुगे
घोरे नराः पुण्यविवर्जिताः । दुराचाररताः सर्वे सत्य-
वार्तापराड्मुखा’—इति अध्यात्मरामायणे । त्रि.
[दुष्ट आचारो यस्य] निन्दिताचारवान्; ‘महापातक-
युक्तस्त्व दुराचारोऽतिर्गहितः’—इति देवीभागवते
(१।११।१६) । ४०४

दुरितम् क्ली [इण्+भावे क्त । दुष्टमित गमनं नरकादि-
दुर्गतिप्राप्तिर्यस्मात्] पापम्, ‘दुरितैरपि कर्तुमात्मसात्
प्रयतन्ते नृपसूनवो हि यत्’—इति रघुवशे (८।२) ।
तद्वति त्रि । ६२७

दुरोदरम् क्ली [दुर्दुष्टमासमन्तादुदरं यस्य । दुष्टमुदरमस्य
वा । पृषोदरादित्वात् साधुः] द्यूतभेदः; पाशकक्रीडा;
‘व्यर्थं किं तनुषे दुरोदरमिदं न स्वापतेयं तव’—इति
वक्रोक्तिपञ्चाशिका (२६) । पु. द्यूतकृत्; ‘दुरोदरा
विहिता ये तु तत्र महात्मना धृतराष्ट्रेण राज्ञा’—इति
महाभारते (२।५६।९) । पणः । ३८८

दुर्गतः त्रि. [दुर् दुरवस्थां गच्छति स्मेति । दुर्+गम् +
‘गत्यर्थाकर्मकश्चिषेति’ कर्तरि क्त] दरिद्रः; ‘दुर्गतगृहिणी
तनये कर्णार्द्रा प्रियतमे च रागमयी । मुग्धा रताभियोगं
न मन्यते न प्रतिक्षिपति’—इति आर्यासप्तशत्याम्
(२९६) । ३४८

दुर्गतिः स्त्री [दुष्टा क्लेशदायिनी गतिः] नरकः; ‘कृत्वा
यज्ञं विधानेन दत्त्वा पुण्यं मखार्जितम् । समुद्धर महाराज!
पितरं दुर्गतिं गतम्’—इति देवीभागवते (३।१२।६८) ।

दारिद्र्यम्; 'कथं भवान् दुर्गतिमीदृशी गतो नरेन्द्र
तद्ब्रूहि किमेतदीदृशम्'—इति महाभारते (१३।७०।८)

६२५

दुर्गमार्गः पु [दु खेन गम्यते इति दुर्गः, दुर्गमः । स चासी
मार्गः] कान्तारम् । ८१६

दुर्गा स्त्री. [दुर्दु खेन गम्यते प्राप्यतेऽसौ । गम्+अन्य-
त्रापि दृश्यते' इति ड । दुर्दु.खेन गम्यतेऽस्यामिति वा ।
दुर्+गम्+सुदुरोरविकरणे' इत्युक्त्या ड+टाप्]
हिमालयकन्या, उमा; कात्यायनी, गौरी; काली;
हैमवती; ईश्वरी; शिवा, भवा ि; रुद्राणी; शर्वाणी;
सर्वमङ्गला; अपर्णा; पार्वती; मृडानी; चण्डिका;
अम्बिका; नीलो; अपराजिता; श्यामापक्षी; नववर्षा-
कुमारी; 'नववर्षा भवे दुर्गा सुभद्रा दशवार्षिकी'—
इति देवीभागवते (३।२६।४३) । अस्याः पूजा फल-
माह—'दु.खदारिद्र्यनाशाय संग्रामे विजयाय च ।
ऋरशत्रुविनाशार्थं तथोप्रकर्मसाधने । दुर्गां च पूजयेद्भक्त्या
परलोकसुखाय च'—इति देवीभागवते (३।२६।५०) ।
अस्या. पूजामन्त्र—'दुर्गात् त्रायति भक्तं या सदा
दुर्गातिनाशिनी । दुर्ज्ञेया सर्वदेवानां तां दुर्गा पूजयाम्यहम्'-
इति देवीभागवते (३।२६।५०) । १६

दुर्जनः त्रि. [दुर्दुष्टो जनः । 'कुगतिप्रादयः' इति समास]
खलः 'दुर्जनः प्रियवादी च नैतद्विश्वासकारणम् । मधु
तिष्ठति जिह्वाग्रे हृदये तु हलाहलम् ।' 'दुर्जनः परि-
हर्तव्यो विद्ययालङ्कृतोऽपि सः । मणिना भूषितः सर्पः
किमसौ न भयङ्करः'—इति चाणक्यशतके (२४।२५) ।

३४६

दुर्दिनम् क्ली. [दुर्दुष्टं दिनम्] मेघाच्छन्नदिनम्; 'तुमुल
दुर्दिनं चासीत् सविद्यत्स्तनयित्नुमत् । तद्दुर्दिनतल
भित्त्वा नारदः प्रत्यदृश्यत'—इति हरिवंशे (१६७।१८) ।
घनान्धकारः; 'यत्रौषधिप्रकाशेन नक्त दर्शितसञ्चराः ।
अनभिज्ञास्तमिस्राणां दुर्दिनेष्वभिसारिकाः'—इति कुमारे
(६।४३) । वृष्टिः; 'घनान्धकारे वृष्टौ च दुर्दिनं
कवयो विदुः ।' 'द्विधा विपद्यः काकुत्स्थस्तत्र नाराच-
दुर्दिनम् । सन्मङ्गलस्नात इव प्रतिपेदे जयश्रियम्'—
इति रघुवंशे (४।४१) । कुत्सितदिनम्; 'सुदिनं दुर्दिनं
चैव सर्वं कर्मोद्भवे भवेत् । तत्कर्म तपसा साध्यं कर्मणा
च शुभाशुभम्'—इति ब्रह्मवैवर्ते । 'यदच्युतकथा-

लापरसपीयूषवर्जितम् । तद्दिनं दुर्दिनं मन्ये मेघाच्छन्नं
न दुर्दिनम्'—इत्युद्भटः । [दुर्दिन वर्षः घनान्धकारो वा
अस्त्यस्येति । अच्] वर्षयुक्ते घनान्धकारविशिष्टे
च त्रि, यथा हरिवंशे (६७।६६) । 'सम्प्राप्ते दुर्दिने
काले दुर्दिनं भाति वै नभः ।' 'जीमूतैश्च दिशः सर्वाश्चक्रे
तिमिरदुर्दिनाः'—इति महाभारते (८।१९।२३) । ५९

दुर्मुखः त्रि [दुर्दु.खजनक मुख मुखनि.सूतवचनादिकं
यस्य] अप्रियवादी; मुखरः; अबद्धमुखः । अप्रिय-
दर्शनम्; 'चक्रे वसन्तकस्यापि रूप दन्तुरदुर्मुखम्'—
इति कथासरित्सागरे (१२।५२) । पु. [दुर्निन्दितं
मुञ्ज यस्य] वानरविशेषः; 'अयुतेन वृतश्चैव सहस्रेण
शतेन च । ततो यूथपतिर्वीरो दुर्मुखो नाम वानरः'—
इति रामायणे (४।३९।३३) । नागभेदः; 'कुहरः
पुष्पदंष्ट्रश्च दुर्मुखः सुमुखस्तथा'—इति हरिवंशे (३।११४)
अश्वः; सर्पः; महिषासुरसेनापतिविशेषः; 'दुर्द्वरं
दुर्मुखं चोभौ शरैर्निन्ये यमक्षयम्'—इति मार्कण्डेये
(८३।१९) । नृपविशेषः; 'संग्रामजिद्दुर्मुखश्च उग्रसेनश्च
वीर्यवान्'—इति महाभारते (२।४।२१) । घृतराष्ट्रस्य
पुत्रविशेषः; दुर्मर्षणो दुर्मुखश्च दुष्कर्णः कर्ण एव च'—
इति महाभारते (१।११७।३) । राक्षसविशेषः; 'रक्ष-
पतिस्तदवलोक्य निकुम्भकुम्भबूम्भाक्षदुर्मुखसुरान्तनरा-
न्तकादीन्'—इति भागवते (९।१०।१८) । यक्ष-
विशेषः; गणपतेर्गणानामन्यतमः; 'षट्कोणास्त्रिषु षट्सु
षड्गजमुखा. पाशाङ्कुशाभीरवान् बिभ्राणाः प्रमदा-
सखाः पृथुमहाशोणाश्ममुञ्जत्विषः । आमोदः पुरतः
प्रमोदसुमुखौ तं चाभितो दुर्मुखः, पश्चात्पार्श्वगतोऽस्य
विघ्न इति यो यो विघ्नकर्तेति च'—इति महागणपति-
स्तोत्रे । वर्षविशेषः; 'तुषधान्यक्षयो देवि ! सर्वसस्य-
महार्घता । व्यवहाराश्च नश्यन्ति दुर्मुखे दुर्मुखाः प्रजाः'—
इति भविष्यपुराणे । ३७७

दुर्विधः त्रि. [दुर्दुष्टा विधा यस्य] दरिद्रः; खलः; मूर्खः;
'शास्त्रेष्वन्येषु मुख्येषु विद्यमानेषु दुर्विधाः । बुद्धि-
मान्वीक्षिकी प्राप्य निरर्थान् प्रवदन्ति ते'—इति रामायणे
(२।१०९।३०) । ३४८

दुर्विनीतः पुं. [वि+नी+भावे क्त । दुर्दुष्टं विनीतं विनयो
यस्य । यद्वा दुर्+वि+नी+क्त] अविनीताश्वः; शूकलः;
अविनीतमात्रे त्रि. । 'कुपुत्रोऽपि भवेत्पुसां हृदयानद्द-

कारकः । दुर्विनीतः कुरुषोऽपि मूर्खोऽपि व्यसनी खलः—
इति पञ्चतन्त्रे (५।१७) । ४४०

दुविनट्टः पु — रागिणीभेदः । १०६ अ

दुलिः स्त्री [दोलतीति, दुल्+‘इगुपधात् कित्’ इति इन्]
कमठी; कच्छपी; पुं मुनिविशेषः । ६४६

दुली स्त्री. [दुल्+इन् वा डीष्] दुलिः; कमठी; कूर्मी;
कच्छपी । ६४६

दुश्चर्मा [न्] पुं [दुष्टं चर्म यस्य] अप्रावृतमेढ्रः;
द्विनग्नकः; चण्डः; शिपिविष्टः । यथा ‘दुश्चर्मा गुरु-
तल्पगः’—इति स्मृतिः । चर्मरोगः । ८१७

दुश्च्यवनः पु [दुर्दुःखेन च्यवनं बहुकालानन्तरं पतनं यस्य ।
दुर्दुष्टश्च्यवनः शिवो यस्य । शिवेन अभिभूतत्वात्
तथात्वम् । यद्वा दु सह च्यवनो मुनिः यस्य] इन्द्रः ।
अविचाल्ये त्रिः । ‘युत्कारेण दुश्च्यवनेन धृष्णुना’ इति
ऋग्वेदे (१०।१०३।२) । ५२

दुष्कृतम् क्ली [दुष्टं कृतम्] पापम्; ‘गृहादर्थानि निवर्तन्ते
श्मशानादपि बान्धवः । सुकृतं दुष्कृतं लोके गच्छन्त-
मनुगच्छति । तस्माद्विद्वत्तं समासाद्य दैवाद्वा पौरुषादथ ।
दद्यात् सम्यग् द्विजातिभ्यः कीर्तनानि च कारयेत्’—
इति बह्विपुराणे । ६२७

दुष्कृतिः स्त्री. [दुष्टा कृतिः । प्रादिसमासः] दुष्कर्म;
पापं; दुष्कृतम् । ६२७

दुष्टगजः पुं [दुष्टो गजः] व्यालः; मत्तहस्ती । २२५

दुहिता [ऋ] स्त्री. [दोग्धि विवाह दिनाले धनादि-
कमाकृष्य गृह्णातीति । यद्वा दोग्धि गा इति, पुराकाले
कन्यासु एव गोदोहनभारस्थितेस्तथात्वम् । दुह्+
‘नप्तृनेष्टृत्वष्टृहोतृपोतृभ्रातृजामातृमातृपितृदुहितृ’ इति
तृच्, निपातनाद् गुणाभावः] कन्या; तनुजा । ५०५

दूतिः स्त्री. [दूयते नायकादिवार्ताहरणादिना । दु+
बाहुलकात् ति दीर्घश्च] दूती; ‘प्रतिकृतिरचनाभ्यो
दूतिसन्दर्शिताभ्यः समधिकतररूपाः शुद्धसन्तानकामैः’—
इति रघुवंशे (१८।५३) । ४९१

दूती स्त्री. [दूति+‘कृदिकारादिति’ वा डीष्, दूतश-
ब्दाद् वा] दौत्यकर्मणि नियुक्ता स्त्री; स्त्रीपुंसो.
सन्देशप्रापिका; सञ्चारिका; दूतिः; दूतीकम्;
दूतिका; दौत्यव्यापार- पारङ्गमा । ४९१

दूरम् त्रि. [दुर्दुःखेनेयते प्राप्यते इति । दुर्+इण्+

‘दुरीणो लोपश्च’ इति रक्, धातोर्लोपश्च] अनिकटम्;
असन्निकृष्टः; विप्रकृष्टम्, अनासन्नम्; आके; पराके;
पराचै; आरे; परावतः । ‘शरीरस्य गुणानां च
दूरमत्यन्तमन्तरम् । शरीरं क्षणविध्वंसि कल्पान्त-
स्थायिनो गुणाः’—इति हितोपदेशे (१।४३) । ६९३

दूर्वा स्त्री [दुर्वतेदुर्व्यते वा, दुर्व् हिंसायाम्+अच् घञ्
वा । ‘उपधायञ्च’ इति दीर्घः] घासविशेषः; शत-
पर्विका; सहस्रवीर्या; भार्गवी; रुहा; अनन्ता;
तिक्तपर्वा; दुर्मरा; बहुवीर्या; हरिता; हरिताली;
कच्छरुहा, ‘कुशाकारेव दूर्वेय मस्तीर्णेव च भूरियम्’—
इति महाभारते (३।११०।१७) । १९१

दूष्यम् क्ली. [दूष्यते इति, दुष्+णिच्+‘अचो यत्’
इति यत्, ‘दोषो णौ’ इति उपधायञ् ऊत्वम्] वस्त्रगृह;
वस्त्रं; पूयम्, त्रि. दूषणीयः । ‘स्त्रीरत्नं दुष्कृलाच्चापि
विषादप्यमृतं पिबेत् । अदूष्या हि स्त्रियो रत्नमाप इत्येव
धर्मतः’—इति महाभारते (१२।१६५।३२) । निन्द्यः ।

४५१

दृक् [श्] स्त्री. [पश्यत्यनेनेति, दृश्+करणे क्विप्]
चक्षुः; ‘दृशा दग्धं मनसिजं जीवयन्ति दृशैव याः ।
विरूपाक्षस्य जयिनीस्ताः स्तुमो वामलोचनाः’—इति
साहित्यदर्पणे । [भावे क्विप्] दर्शनं; बुद्धिः; ‘तां
नाध्यगच्छद् दृशमत्र सम्मता प्रपञ्चनिर्माणविधिर्यथा
भवेत्’—इति भागवते (२।९।५) । त्रि. [पश्यतीति ।
दृश्+कर्तरि क्विन्] वीक्षकः, ‘यथा सर्वदृश सर्वं
आत्मानं येऽस्य हेतवः’—इति भागवते (४।२।९) ।
ज्ञाता । ५१९

दृक्श्रुतिः पु. [दृशौ एव श्रुती कर्णौ यस्य] सर्पः । ६४०

दृढः त्रि. [दृह+क्त । निपातनात् साधुः] कठिनः;
प्रगाढः (७।१८); ‘तदाकाशे श्रुतं ताभ्यां वाग्बीजं
मनोहरम् । गृहीतं च ततस्ताभ्यां तस्याभ्यासो दृढः
कृतः’—इति देवीभामवते । स्थूलः; अतिशयः; बलवान्;
पुं. रूपकभेदः । ‘दृढः प्रौढोऽयं खचरो विभवश्चतुरक्रमः ।
निशारुकः प्रतितालः कथिताः सप्तरूपकाः ।’ तल्ल-

क्षणम्—‘दृढाख्यः स्याल्लघुद्वन्द्वं ताले हसलीलके ।
चतुर्दशाक्षरैर्युक्तः शृङ्गारे परिकीर्तितः’—इति सङ्गीत-
दामोदरः । त्रयोदशमनोः रौच्यस्य पुत्रविशेषः; ‘सुनेत्रः
क्षत्रवृद्धिश्च सुतपा निर्भयो दृढः । रौच्यस्यैते मनोः

पुत्रा अन्तरे तु त्रयोदशे—इति हरिवंशे (७।८३) ।

३४२

दृति पु. [दृणातीति, दृ विदारणे+‘दृणातेर्ह्रस्वश्च’ इति ति ह्रस्वश्च] चर्मप्रसेविका; चर्मपुटकः; स्वल्लः; ‘इन्द्रियाणां तु सर्वेषां यद्येक क्षरतीन्द्रियम् । तेनास्य क्षरति प्रज्ञा दृते. पात्रादिवोदकम्—इति मनु. (२।९९) । भत्स्य; गलकम्बलः; ‘सवत्सां पीवरीं दत्त्वा दृतिकण्ठामलङ्कृताम् । वैश्वदेवमसबाधं स्थान श्रेष्ठ प्रपद्यते’—इति महाभारते (१३।७९।१८) । ‘दृतिकण्ठा प्रलम्बगलकम्बलाम्—इति तट्टीकाया नीलकण्ठः । मेघः; ‘दिव्या आपो अभि यदेवमायन् दृतिं न शुष्कं सरसी शयानम्—इति ऋग्वेदे (७।१०३।२) । ७६४

दृशत् [दृ] स्त्री [दृ विदारणे, ‘दृणाते. षुह्रस्वश्च’ इत्यदि, पृषोदरादित्वात् साधु.] पाषाणः; निष्पेषणशिलापट्टम् । १६८

दृशिः, दृशी स्त्री [दृश्यतेऽनयेति । दृश्+इन् स च कित्, वा डीष्] चक्षुः; ‘कि सम्भूतं सचिरयोर्द्विज शृङ्गयोस्ते मध्ये कृशो वहसि यत्र दृशि. श्रिता मे’—इति भागवते (५।२।१२) । ५१९

दृष्टिः स्त्री. [पश्यत्यनेनेति । दृश्+करणे कित्] चक्षुः; ‘दृष्टा दृष्टिमधो ददाति कुरुते नालापमाभाषिता’—इति साहित्यदर्पणे (३।६८) । [दृश्+भावे कित्] दर्शनम् (५६६); ‘दृष्टिपूतं न्यसेत् पादं वस्त्रपूतं जल पिबेत्—इति मनुः (६।४६) । बुद्धिः; ग्रहाणां दृष्टिकथनम्; ‘तृतीये दशमे चैव पाददृष्टिरुदाहृता । अर्द्धदृष्टिश्च नवमे पञ्चमे च प्रकीर्तिता । चतुर्थे चाष्टमे चैव पादोना परिकीर्तिता । सप्तमे परिपूर्णा च फलमेव प्रकल्प्यते । तृतीयदशमावार्कि. पश्यन् पूर्णफलप्रदः । त्रिकोणगान् गुहश्चैव चतुर्थाष्टमगान् कुजः । सुतमदननवान्त्ये पूर्णदृष्टिः सुरारेर्युगलदशमराशौ दृष्टिमात्रात्रयार्हः । सहजरिपुचतुर्थेष्वष्टमे चार्द्धदृष्टिः स्थितिभवनमुपान्त्य नैव दृश्य हि राहो. । स्वस्थानं च द्वितीय च षष्ठमेकादशं तथा । द्वादशाख्यं न पश्यन्तिशेषं पश्यन्ति ते ग्रहा.’—इति ज्योतिषतत्त्वे । ५१९

दृष्टिविक्षेपः पुं. [दृष्टेर्विक्षेपः] कटाक्षः । ५६७

देवः पुं. [दीव्यति आनन्देन क्रीडतीति । दिव्+अच्] देवता; ‘देवानृषीन् मनुष्यांश्च पितॄन् गृह्याश्च देवता. ।

पूजयित्वा ततः पश्चाद् गृहस्थः शेषभुग् भवेत्—इति मनुः (३।११७) । नाट्योक्तौ राजा । (१५५); मेघ, ‘क्षेत्रे सुकृष्टे ह्युपिते च बीजे देवे च वर्षत्युत्तुकालयुक्तम्—इति महाभारते (३।२३।२३) । इन्द्र, पारदः; ब्राह्मणानामुपाधिभेदः; ‘देवपूर्वं नराख्य स्यात् शर्मवर्मादिसयुतम्—इति स्मृतिः । ऋत्विक्; ‘ब्रह्मा देवाना पदवी कवीनामृषिर्विप्राणां महिषो मृगाणाम्—इति ऋग्वेदे (१।९६।६) । महादेवः; ‘परश्वधायुधो देवः अनुकारी सुबान्धवः—इति महाभारते (१३।१७।९८) । त्रि. दाता; द्योतयिता; दीपयिता; ‘अग्निमीले पुरोहित यज्ञस्य देवमृत्विजम्—इति ऋग्वेदे (१।१।१) । ‘देवशब्दो दानदीपनघीतनानामन्यतममर्थमाचष्टे, यज्ञस्य दाता दीपयिता द्योतयिता यमग्निरित्युक्त भवति’—इति तद्भाष्ये सायणः । विष्णुः; ‘उद्भवः क्षोभणो देव. श्रीगर्भ. परमेश्वरः—इति महाभारते (१३।१४।५४) । ४

देवखातम् क्ली [देवै खातम् । अकृत्रिमत्वादस्य तथात्वम्] अखातं; देवखातकम्, ‘नदीषु देवखातेषु तडागेषु सरसु च । स्नानं समाचरेन्नित्यं गर्तप्रस्रवणेषु च’—इति मनुः (४।२०३) । ६७५

देवगान्धारी स्त्री—श्रीरागस्य भार्या; ‘गान्धारी देवगान्धारी मालवश्रीश्च सारवी । रामकिर्यपि रागिण्यः श्रीरागस्य प्रिया इमा.’—इति सङ्गीतदामोदरः । अस्या गानसमयः शिशिरतौ तृतीयप्रहरावधि-अर्धरात्रपर्यन्तम् । १०१ अ

देवगिरी स्त्री.—रागिणीविशेषः, वसन्तरागस्य भार्या । वसन्ते सदा गेया । अस्या गानसमयः हेमन्ते दिवा चतुर्थ-प्रहरावधि अर्धरात्रपर्यन्तम् । १०५ अ

देवचिकित्सकौ पु. [देवाना चिकित्सकौ] अश्विनीकुमारौ । द्विवचनान्तोऽयं शब्दः । ८४

देवच्छन्दः पुं. [देवैश्छन्द्यते आकाङ्क्ष्यते इति । छन्द्+घञ्] हारभेदः; स शतयष्टिकः । अष्टोत्तरशतयष्टिकोऽयमिति भरतः; ‘शतमष्टयुतं हारो देवच्छन्दो ह्यशीतिरेकयुता । अष्टाष्टकोऽर्द्धहारो रश्मिकलापश्च नवषट्कः—इति बृहत्सहितायाम् । ५६२

देवता स्त्री. [देव एव, स्वार्थे तल् । देवं द्युति क्रीडां वा तनोति या] निर्जरः; देवः; त्रिदशः; विबुधः; सुरः;

सुपर्वा; सुमना; त्रिदिवेशः; दिवौकाः; आदित्यः; दिविषत्; लेख; अदितिनन्दन; आदित्यः; ऋभु; अस्यप्न; अमर्त्यः; अमृतान्धा; बर्हिर्मुख; ऋतुभुक्; दनुजद्विट्, द्युषत्; दौषत्; स्वर्गी; शौभ.; निलिम्प.; मुचिराय; स्थिरः; [देव+भावे तल्] देवत्वम्, 'मधुमन्मे परायण मधुमत् पुनरायनम् । ता नो देवा देवतया युवं मधुमतस्कृतम्'—इति ऋग्वेदे (१०-२४।६) । 'हे देवा देवौ द्योतमानौ ता तौ युवं युवा नोऽस्मान् मधुमतः प्रीतियुक्तान् कृतम् कुरुतम् । केनेति उच्यते । देवतया देवत्वेन अणिमादिदेवतैश्वर्ययोगेनेत्यर्थ'—इति तद्भाष्ये सायणाचार्यः । ४

देवतायतनम् क्ली. [देवताया. आयतन स्थानम्] देवालयः । ८३१

देवमातृकः त्रि. [देवो वृष्टिमतिव सस्योत्पादनेन पालकत्वात् जननीव यस्य । कप्] वृष्ट्यम्बुसम्पन्नव्रीहिपालितदेश; 'कच्चिद्राष्ट्रे तडागानि पूर्णानि च बृहन्ति च । भागशो विनिविष्टानि न कृषिर्देवमातृका'—इति महाभारते (२।५।७८) । १६१

देवयुगम् क्ली. [देवानां युगम्] मानुषं युगचतुष्टयम्, एतद् महायुगशब्दवाच्यमपि । एतद् देवानां युगसहस्रद्वयम् ब्रह्मणो दिनं भवति; 'दैवे युगसहस्रे द्वे ब्राह्मः कल्पौ तु तौ नृणाम्'—इत्यमरः । 'चतुर्युगसहस्रेण ब्रह्मणो दिनमुच्यते ।' ११५

देवयोनयः पु.—स्त्री. बहुवचनान्तः [देवा. योनिरुत्पत्तिकारणं येषां ते] विद्याधरा; अप्सरसः; यक्षा; राक्षसा; गन्धर्वा; किन्नरा; पिशाचा; गुह्यका; सिद्धा; भूतगण । [देवानां योनिः] देवस्थानम् (८५९); 'अन्यथा हि कुरुश्रेष्ठ! देवयोनिरपांपतिः । कुशाग्रेणापि कौन्तेय! न प्रष्टव्यो महोदधि'—इति महाभारते (३।११४।२८) । ८७

देवरः पुं [दीव्यत्यनेनेति । दिवु क्रीडायाम्+अतिकमि-भ्रमीति' अर] पत्युः कनिष्ठभ्राता; देवा; दवारः; देवान; तुरागाव; देवल्ली । 'देवराद्वा सपिण्डाद्वा स्त्रिया सम्यङ् नियुक्तया । प्रजेप्सिताधिगन्तव्या सन्तानस्य परिक्षये'—इति मनुः (९।५९) । ८४१

देवरथः पु. [देवानां रथः] देवानां विमानः स च पुष्पकादि । ४४६

देववर्द्धकिः पुं [देवानां वर्द्धकिस्त्वष्टा] विश्वकर्मा । ८४
देवा [ऋ] पुं [दीव्यत्यनेनेति, दिव्+दिवेर्द्ध' इति ऋ] देवर; 'ननान्दरि सम्राज्ञी भव सम्राज्ञी अधि देवेषु'—इति ऋग्वेदे (१०।८५।४६) । रण्डापति । ८४०

देवाला स्त्री [देवानपि आलाति स्वायत्तीकरोतीति । [आ+ला+क] रागिणीविशेषः । १०५ अ

देवाश्वः पुं [देवस्य इन्द्रस्य अश्वः] इन्द्रघोटक; उच्चैश्रवा । ६१

देवी स्त्री. [दीव्यतीति, दिव्+अच्+ङीप्] नाट्योक्तौ कृताभिषेका राजपत्नी; दुर्गा, 'देव्या यया ततमिद जगदात्मशक्तया नि शोऽदेवगणशक्तिसमूहमूर्त्या'—इति मार्कण्डेये (८४।२) । मूर्वा; 'मूर्वा मधुरसादेवी मोरटा तेजनी स्रुवा'—इति भावप्रकाशे (१।१) । पृक्का; [देवानां पत्नी, ङीप्] सामान्यदेवपत्नी । 'देवीनां दक्षिणायने'—इति स्मृति । ब्राह्मणस्त्री-नामोपपदम्; यथा—'देव्यन्ता हि स्त्रियो मता.'—इत्युद्वाहतत्वम् । 'देव्यन्ताश्च स्त्रियः सर्वा दास्यन्ताः शूद्रयोनयः'—इति कर्मविपाके । आदित्यभक्ता; लिङ्गिनी; बन्व्याककोटकी; शालिपर्णी; महाद्रोणी; पाठा, नागरमुस्ता; मृगेर्वारु; हरीतकी; अतसी; श्यामानाम पक्षिजाति; उपनिषद्विशेष, स तु अथर्ववेदान्तगत; 'त्रिपुरातापनं देवी त्रिपुराकटभावन'—इति मुक्तिकोपनिषदि । ९८

देशः पु. [दिश्यते निर्दिश्यते इति । दिश् अतिसर्जने+कर्मणि घञ्] भूगोलभागविशेष; जनपदे; जनपदसमुदाये; जनपदैकदेशे, सजलनिर्जलस्थानमात्रे च । जाङ्गल; अनूप, जनपद; नीवृत्, विषय; उपवर्तन; प्रदेश; राष्ट्रम् । २८४

देशाख्या स्त्री.—रागिणीविशेषः । १०३ अ

देहः पु.—क्ली [देग्धि प्रतिदिनम् । दिह् उपचये+अच्] शरीरम् । ५१०

देहलिः पुं [दिह्+भावे घञ् । देहो लेपस्तं लाति गृह्णातीति । देह+ला+बाहुलकात् कि] देहली, गृहावग्रहणी; द्वाराग्रस्थानम् । ३०२

देहली स्त्री [देहं लेपं लातीति । देह+ला+आतो-ऽनुपसर्गे कः] इति क । गौरादित्वाद् ङीप्] गृहावग्रहणी;

द्वारपिण्डिका; द्वाराग्रस्थानं, अध उडुम्बरं तत् शिलाया
अधोदारुपापाणो वा, 'शेजान् मासान् गमनदिवस-
स्थापितस्यावधेर्वा, विन्यस्यन्ती भुवि गणनया देहली-
दत्तपुष्पैः'—इति मेघदूते (८७) । ३०२

दैतेयः पु [दितेरपत्य पुमान् । दिति+स्त्रीभ्यो ढक्'
इति ढक्] दैत्यः; 'जय बाण महाबाहो ! दैतेय देव-
पूजित ! यदर्थमवतीर्णोऽसि तत्कर्म सफलीकुरु'—
इति हरिवंशे (१८२।७६) । ५

दैत्यः पुं [दितेरपत्यम्, 'दित्यदित्यादित्यपत्युत्तरपदाण्य'
इति ण्य] असुरः; 'तापसा यतयो विप्रा ये च वैमानिका
गणा । नक्षत्राणि च दैत्याश्च प्रथमा सात्विकी गतिः—
इति मनुः (१२।४८) । दितिसम्बन्धिनि त्रि । ५

दैत्यगुरुः पु [दैत्याना गुरु] शुक्राचार्यः; 'आज्ञार्थ-
मानास्पदभूतिवस्त्रशत्रुक्षयान् दैत्यगुरुस्तृतीये'—इति
बृहत्संहितायाम् (१०४।३४) । ४८

दैत्यारिः पु [दैत्यानाम् असुराणाम् अरिः शत्रुः] विष्णु,
'दैत्यारिः कमलाकपोलमकरीलेखाङ्कितोरस्थल', शोतेऽ-
ब्धावितरेषु जन्तुषु पुनः का नाम शान्ते. कथा'—इति
प्रबोधचन्द्रोदये (२।२८) । देवता । २२

दैत्यम् क्ली. [दीनस्य भावः । दीन+प्यञ्] दीनता;
'याञ्ज्रादैत्यपराञ्चि यस्य कलहायन्ते मिथस्त्व वृणु,
त्व वृण्वित्यभितो मुखानि स दशग्रीवः कथं कथ्यताम्'—
इति मुरारिमिश्रः । कार्पण्यम्; अलङ्कारोक्तव्यभि-
चारिगुणभेदः; 'दौर्मत्याद्यैरनौजस्यं दैन्यं मलिनतादि-
कृत्'—साहित्यदर्पणे (३।१४१) । ८४६

दैवम् क्ली.—पु. [देवात् नियतादागतम् । देव+अण्]
भाग्यम्; 'दैवाधीनं जगत् सर्वं जन्मकर्मशुभाशुभम् ।
संयोगाश्च वियोगाश्च न च दैवात् परं बलम् । कृष्णा-
यत्तञ्च तदैवं स दैवात् परतस्ततः । भजन्ति सततं सन्तः
परमात्मानमीश्वरम् । दैवं वर्द्धयितुं शक्तः क्षयं कर्तुं
स्वलीलया । न दैवबद्धस्तद्भक्तश्चाविनाशी च निगुणः'—
इति ब्रह्मवैवर्ते । 'नालसा प्राप्नुवन्त्यथान्नि च दैवपराय-
णाः । तस्मात् सदैव यत्नेन पौरुषे यत्नमाचरेत्'—
इति मत्स्यपुराणे (१९५ अध्याये) । १२६

दैवतम् क्ली [देवता एव । स्वार्थे अण्] देवता; 'आपृच्छे
त्वां पुरिश्चेष्टे ! काकुत्स्थपरिपालिते । दैवतानि च यानि
त्वां पालयन्त्यावसन्ति च'—इति रामायणे (२।५०।३) । ४

दैवपरः त्रि. [दैवमेव परं प्रधानं यस्य] दैवनिष्ठः;
यद्भूविष्यः; 'सार्द्धं न बलिभिः कुर्यान्न च न्यूनैर्न
निन्दितैः । न सर्वशङ्किभिर्नित्यं न च दैवपरैर्नरैः'—
कुर्वीत साधुभिर्मैत्री सदाचारावलम्बिभिः'—इति मार्क-
ण्डेये (४३।८९) । ३७७

दोः [स्] पु [दाम्यत्यनेनेति । दमु उपशमे+ 'दमेडोसिः'
इति डोसि] बाहुः; हस्तः; भुजः; 'दातव्येयमवश्यमेव
दुहिता कस्मैचिदेनामसौ 'दोलीलामसृणीकृतत्रिभुवनो
लङ्कापतिर्याचते'—इति अनर्घराघवे (२।४४) । ५२२

दोला स्त्री. [दोल्यते अस्यामिति । दोलि+घञ्+टाप्]
उद्यानादिषु क्रीडार्थं काष्ठादिमयो हिन्दोलकः; बाह्य-
खट्वा; प्रेङ्खा; दोली; खट्वाला, दोलिका; प्रेङ्खः;
हिन्दोला; 'द्विवेव हृदय तस्य दुःखितस्याभवत् तदा ।
दोलेव मुहुरायाति याति चैव सभा प्रति'—इति महा-
भारते (३।६२।२०) । नीलिनी । ७६३

दोषः पुं [दूष्यते इति, दुष् वैकृत्ये+णिच्+भावे घञ्]
दूषणम्; 'अदाता वंशदोषेण कर्मदोषाद्दरिद्रता । उन्मादो
मातृदोषेण पितृदोषेण मूर्खता'—इति चाणक्यः (४८) ।
[दूष्यत्यनेनेति करणे घञ्] पापः; वातपित्तकफाः;
'नास्ति रोगो विना दोषैर्यस्मात्तस्माद्विचक्षणः । अनुक्त-
मपि दोषाणां लिङ्गैर्व्याधिमुपाचरेत्'—इति सुश्रुते ।
गोवत्सः; [दूष्यतेऽन्धकारेणेति । दुष्+घञ्] प्रदोषः;
'देवोऽपराह्णे मधुहोमधन्वा, सायं त्रिधामावतु माधवो
माम् । दोषे हृषीकेश उताद्धंरात्रे, निशीथ एकोऽवतु
पद्मनाभः'—इति भागवते (४।८।१९) । काव्यगुणे-
तरः; स च रसाद्यपकर्षकः 'मुख्यार्थहतिर्दोषो रसश्च
मुख्यस्तदाश्रयाद्वाच्यः ।' ७७१

दोषग्राही [न्] त्रि [दोषं गृह्णातीति । ग्रह्+णिनि]
दोषग्रहणकर्ता, खलः; पुरोभागी; द्विजिह्वः; मत्सरी;
'विसृज्य शूर्पवदोषान् गुणान् गृह्णन्ति साधवः । दोषग्राही
गुणत्यागी चालनीव हि दुर्जनः'—इत्युद्भटः । ३४६

दोषज्ञः त्रि. [दोषं जानातीति । दोष+ज्ञा+ 'आतोऽनु-
पसर्गे कः' इति, क] पण्डितः; 'अथ प्रदोषे दोषज्ञः संवेशाय
विशांपतिम् । सूनुः सूनृतवाक् स्रष्टुः विससर्जोदितश्चि-
यम्'—इति रघुवशे (१।९३) । [दोषान् वातपित्त-
कफान् जानातीति, क] चिकित्सकः (६१२); दोषविष-
यकज्ञानयुक्तः । ३३२

दोषा स्त्री. [दुष्यतेऽञ्कारेणेति । दुष्+घञ्+टाप्] रात्रिः; 'दीपदशा कुलपुवतित्रैर्दग्ध्येनैव मलिनतामेति । दोषा अपि भूषायै गणिकायाः शशिकलायाश्च'—इति आर्यासप्तशत्याम् [दाम्यत्यनेनेति । दम्+'दमेडोसि.' इति डोसि, टाप् वा] भुज । १०७

दोषा अव्य. [दुष्यत्यत्रेति, दुष्+बाहुलकात् 'दिविदुषि-भ्याञ्च' इति आ । 'स्वरादिनिपातमव्ययम्' इति स्वरादि-पाठात् अव्ययत्वम्] नक्तम्, रजनी; रात्रिः; 'दोषापि नूनमहिमांशुरसौ किलेति, व्याकोशकोकनदतां दधते नलिन्य!'—इति माघे (४।४६) । निशामुखम् । १०७

दोहदः पुं—क्ली [दोहमाकर्ष ददातीति । दा+क] गर्भिण्यभिलाषः; दौहद, श्रद्धा; लालसा; जातुजः; 'दोहदस्याप्रदानेन गर्भो दोषमवाप्नुयात् । वैरूप्यं मरणं वापि तस्मात् कार्यं प्रियं स्त्रियाः'—इति याज्ञवल्क्य-संहिता । (३।७९) । गर्भचिह्न; पुष्पोद्गमकौषधम्; 'कुसुमं कृतदोहदस्त्वया, यदशोकोऽयमुदीरयिष्यति । अलकाभरण कथं नु तत्, तवनेष्यामि निवापमाल्यताम्'—इति रघुवशे (८।६२) । क्ली [दोहमाकर्षणं ददातीति । दोह+दा+'आतोऽनुपसर्गे कः'—इति क] इच्छा । ४९८

दौर्मद्यम् क्ली [दुर्धर्मो मदो येषां ते दुर्मदाः योद्धार; तेषां कर्म] 'गुणवचनब्राह्मणादिभ्यः' इति ष्यञ्] युद्धम् । ७६१

दौहदम् क्ली. [दुहदो भावः । युवादित्वाद् अण् । बाहुलकात् न द्विपदवृद्धिः] गर्भिणीच्छा, दोहदं, 'लब्धदौहदा हि वीर्यवन्तं चिरायुषञ्च पुत्र जनयति'—इति सुश्रुते । इच्छा, दूषितहृदयत्वम्; 'दुर्भाषिणो मन्यु-वशानुगस्य कामात्मनो दौहदे भावितस्य'—इति महा-भारते (५।२६।१४) । ४९८

दौवारिकः पुं. [द्वारि नियुक्तः । 'तत्र नियुक्तः' इति ठक् । ततः 'द्वारादीनाञ्च' इत्यैजागमश्च] द्वाररक्षकः; द्वा स्थः; क्षत्ता, दण्डी, वेत्रधरः; प्रतीहारः; प्रतिहार, दर्शकः; द्वारी; वेताल; द्वारपाल; द्वारपालकः; दौःसाधिकः; वर्तरूढः; गर्वाटः; दण्डपांशुलः; द्वाःस्थितः, वेत्रधारकः; वर्तरूढः; दण्डवासी; 'राज-दौवारिकः श्रीमाञ्छूरस्यासीन्महोदयः'—इति राज-तरङ्गिण्याम् (५।२८) । ४२४

दौहित्रः पुं—स्त्री. [दुहितृ+'अनृष्यानन्तर्ये विदादिभ्योऽञ्' इति अञ्] दुहितुरपत्यम्; कुतुप., दुहितृसुतः; 'त्रीणि श्राद्धे पवित्राणि दौहित्र' कुतुपस्तिलाः । दौहित्र खड्गमित्याहुरपत्यं दुहितुस्तिलाः । कपिलाया घृतञ्चैव दौहित्रमिति चोच्यते'—इति मार्कण्डेयपुराणम् । ५०५
द्यावाभूमी स्त्री. [द्यौश्च भूमिश्चेति 'दिवो द्यावा' इति द्यावादेशः] स्वर्गपृथिव्यौ, स्वधे, पुरन्धी; धिपणे, रोदसी, क्षोणी; अम्भसी; नभसी; रजसी; सदसी; सन्ननी; घृतवती; बहुले; गभीरे; गम्भीरे, ओम्ण्यौ; चम्बौ; पार्श्वौ; मही; ऊर्वी, पृथ्वी; अदिति; अही; दूरे; अन्ते, अणारे; अरे; पारे । (द्विचचनान्तोऽय शब्दः) 'को वस्त्राता वसवः को वरुता द्यावाभूमी अदिते त्रासीथां नः'—इति ऋग्वेदे (४।५५।१) । १२१

द्युः पुं. [द्यु अभिगमने, क्विप्, बाहुलकात् तुगभावः] दिनं; गगनं (१३७); स्वर्गं (३); अग्निः । १०६

द्युतिः स्त्री. [द्योततेऽनयेति । द्युत् दीप्तौ+'इगुपधात् कित्' इति इन् स च कित्] रश्मिः; किरण; दीप्तिः (६५); शोभा, 'लोभोऽधरात् प्रीतिरुपर्यभूद्द्युति-र्नस्त' पशव्यः स्पर्शेन काम'—इति भागवते (८।५।४२) । पु. चतुर्थस्य मनो ऋषिविशेषः; 'चतुर्थस्य तु सावर्णेऋषीन् सप्त निबोध मे । द्युतिर्वशिष्ठपुत्रश्च आत्रेय. सुतपास्तथा'—इति हरिवशे (७।७५) । ताम-सस्य मनोः पुत्रविशेषः; 'पुत्राश्चैव प्रवक्ष्यामि तामसस्य मनोर्नृप । द्युतिस्तपस्यः सुतपास्तपोमूलस्तपोशन.'—इति हरिवशे (७।२३) । ३८

द्युपतिः पुं. [दिव पति । 'दिव उत्' इत्युकारः] सूर्यः; द्युमणिः, [द्युनो स्वर्गस्य पतिः] इन्द्रः । ३६

द्युमणिः पु. [दिव गगनस्य मणिरिव] सूर्यः; द्युपतिः; 'रेणुदिश' ख द्युमणिञ्च छादयन् न्यवर्ततासृक्स्त्रुतिभिः परिप्लुतात्'—इति भागवते (८।१०।३८) । अर्क-वृक्षः; परिशोधितताम्रम्; मारितं ताम्रं, 'विषमही-षधभागमधिकोषणा द्युमणिरक्तकमार्द्रकमर्दितम्'—इति भावप्रकाशः । ३६

द्युम्नम् क्ली. [द्युमग्निं मनति अभ्यसत्यस्मै इति । म्ना+क'धनमिच्छेत् हुताशनात्' इति वचनाद् धनकामानाम् अग्न्याराधनादस्य तथात्वम् दिवं । मनतीति वा] धनम्;

‘अस्माकं द्युम्नमधि पञ्च कृष्टिषूच्चा स्वर्णं शुशुचीत दुष्टरम्’—इति ऋग्वेदे (२।२।१०) । [द्यु तेजो मन-तीति] बलं (७२३); (बलाधायकत्वात्) अन्न, ‘वृष्टि दिव. परि स्रव द्युम्न पृथिव्या अधि’—इति ऋग्वेदे (१।०।८) । ८०

द्यूतः पु—क्ली [देवनमिति । दिवु क्रीडायाम्+भावे क्त, ऊञ् च] पाशकादिक्रिया; अप्राणिकरणक्रिया, अक्षवती; कैतव, पणः; ‘द्यूतक्रीडा तथा प्रोक्ता व्रतानि विविधानि च’—इति देवीभागवते (१।१०।५१) । ‘द्यूत समाह्वयं चैव राजा राष्ट्रास्त्रिवर्तयेत् । राजान्त-करणावेतौ द्वौ दोषौ पृथिवीक्षिताम् । प्रकाशमेतत्ता-स्कर्यं यद्देवनसमाह्वयौ । तयोर्नित्यं प्रतीघाते नृपतिर्यत्न-वान् भवेत् । अप्राणिभिर्यत् क्रियते तल्लोके द्यूतमुच्यते । प्राणिभिः क्रियते यस्तु स विज्ञेयः समाह्वयः । द्यूत समाह्वयं चैव यः कुर्यात् कारयेत् वा । तान् सर्वान् घातयेद्राजा शूद्राश्च द्विजलिङ्गिनः । द्यूतमेतत् पुराकल्पे सृष्ट वैरकर महत् । तस्माद् द्यूत न सेवेत हास्यार्थमपि बुद्धिमान्’—इति मनुः (१।२२।२२) । ‘किं ते द्यूतेन राजेन्द्र ! बहुदोषेण मानन्द ! । देवने बहवो दोषास्त-स्मात् तत्परिवर्जयेत् । श्रुतस्ते यदि वा दृष्टः पाण्डवो हि युधिष्ठिरः । स राज्यं सुमहत् स्फीतं भ्रातृंश्च त्रिदशोपमान् । द्यूते हारितवान् सर्वं तस्माद् द्यूतं न रोचये’—इति महाभारते (४।६६।३३-३५) । ३८८

द्यूतकरः त्रि. [करोतीति, कृ+अच्, द्यूतस्य करः] द्यूतकर्ता; धार्तः, धूर्तः; अक्ष धूर्तः, अक्षदेवी; दुरोदरः; द्यूतकृत्; कितवः; कृष्णकोहलः । ३८८

द्यूतकारः त्रि. [द्यूतं कारयतीति । कृ+णिच्+अण्] द्यूतकारयिता; सभिक; सभिकः; ‘मुहुर्विघ्नितक-र्माणं द्यूतकारं पराजितम्’—इति पञ्चतन्त्रे (१-४३१) । ३८८

द्यूतकारकः त्रि. [द्यूतं कारयतीति । द्यूत+कृ+णिच्+ +ण्वुल्] द्यूतकारयिता । ३८९

द्योतनम् क्ली. [द्युत्+भावे ल्युट्] दर्शनं, प्रकाशनं; [द्युत्+युच्] द्योतमाने त्रि. । ‘विलोक्य द्योतनं चन्द्रं लक्ष्मणं शोचनोऽवदत्’—इति भट्टिः (७।१५) । पुं. [द्योतते इति । द्युत्+‘बहुलमन्यत्रापि’ इति युच्] दीपः ।

५६६

द्यौः [ओ] स्त्री. [द्योतन्ते देवा यत्र । द्युत्+बाहुल-कात् डो] स्वर्गः, ‘आदित्यचन्द्रावनिलोज्ज्वलश्च, द्यौर्भूमि-रापो हृदयं यमश्च । अहश्च रात्रिश्च उभे च सन्ध्ये, धर्मश्च जानाति नरस्य वृत्तम्’—इति महाभारते (१।७।४।२८) । आकाश (१३७); पु. अष्टवसूनामन्यतमः; ‘पृथ्वादीनां वसूनां च मध्ये कोऽपि वसूतम’ । द्यौर्नामा तस्य भार्या या नन्दिनी गा ददर्श ह’—इति देवीभागवते (२।३।३५) । ३

द्रङ्गः त्रि. [द्रियन्ते इति द्राः, दृङ् आदरे, बाहुलकात् क । द्रान् गच्छति, ‘गमश्च’ इति खच्, ‘खच्च डिद् वा वाच्यः’] पुरी; तेन स्वनाम्ना भाण्डेषु द्रङ्गे सिन्धुरमुद्रणा । —इति राजतरङ्गिण्याम् (८।२०।११) । २८५

द्रप्सम् क्ली [दृप्यन्त्यनेन, दृप् हर्षादौ, बाहुलकात् स, ‘अनुदात्तस्य चेति’ अम्] घनेतरदधि; सरः । २७५
द्रप्स्यम् क्ली. [तृप्यन्त्यनेनेति । तृप्+‘अध्यादयश्च’ इति निपातनात् साधु] घनेतरदधि; द्रप्सं; द्राप्सं; त्रप्स्यं; शुक्र; त्रि द्रुतगमनशीलः; द्रुतहननशीलः; ‘पवमानः सन्तनिः प्रघ्नतामिव मधुमान् द्रप्स्य परिवार-मर्षति’—इति ऋग्वेदे (१।६९।२) । २७५

द्रवः पु. [द्रु+‘ऋदोरप्’ इति भावे अप्] परीहासः; पलायनं; ‘ततो दैत्यद्रवकरं पौराणं शङ्खमुत्तमम्’—इति हरिवंशे (२।१।१०) । रसः; गतिः; वेगः; ‘तत्र शब्दगतिर्भूत्वा मासुतद्रवसम्भवः’—इति हरिवंशे (१९।५) । द्रवत्वरूपो गुणविशेषः; ‘गुरुणी द्वे रसवती द्वयो-र्नैमित्तिको द्रवः’—इति भाषापरिच्छेदे (२।८७) ।

द्रवः त्रि. । ‘प्रसाधिका लम्बितमग्रपादम् आक्षिप्य काचित् द्रवरागमेव’—इति रघुवंशे (७।७) । ४३२
द्रविडी स्त्री.— रागिणीविशेषः । १०२ अ

द्रविणम् क्ली. [द्रवति गच्छति द्रूयते प्राप्यते वेति । द्रु+‘द्रुदक्षिभ्यामिनन्’ इति इनन्] धनम्; ‘द्रविणं परिमितममितव्ययिनं जनमाकुलीकुरुते । क्षीणाञ्चल-मिव पीनस्तनजघनायाः कुलीनायाः ।’ काञ्चन; बलम्; ‘एवमुक्ता तु पुत्रेण भूरिद्रविणतेजसा । माता सत्यवती भीष्ममुवाच तदनन्तरम्’—इति महाभारते (१।१०।३।१९) । पुं. धरनाम्नो वसोः पुत्रविशेषः; ‘धरस्य पुत्रो द्रविणो हुतहव्यवहस्तथा’—इति महाभारते (१।६६।२१) । पृथोः पुत्रविशेषः; ‘पुत्रानुत्पादयामास

पञ्चाचिष्यात्मसम्मतान् । विजिताश्व धूम्रकेश ह्यंक्ष
द्रविणं वृकम्—इति भागवते (४।२२।५४) । कुश-
द्वीपस्थितसीमागिरिभेदः; 'तेषा वर्षेषु सीमागिरयो
नद्यश्चाभिज्ञाताः सप्त सप्तैव बभ्रुश्चतुः शृङ्ग कपिल-
श्चित्रकूटो देवानीक ऊर्ध्वरोमा द्रविण इति'—इति
भागवते (५।२०।१५) । क्रौञ्चद्वीपस्थवर्षपुरुषविशेषः;
'यासामम्भः पवित्रममलमुपयुञ्जानाः पुरुषर्षभद्रविण-
देवकसंज्ञा वर्षपुरुषाः'—इति भागवते (५।२०।२२) । ८०
द्रव्यम् क्ली. [द्रोश्च । द्रु+द्रव्यञ्च भव्ये' इति यत्
प्रत्ययेन निपातनात् साधु] वित्तं, वस्तु; 'एकमेव
दहत्यग्निर्नरं दुरुपसर्पिणम् । कुल दहति राजाग्निः
सपशुद्रव्यसञ्चयम्'—इति मनु. (७।९) । 'लिङ्ग-
सख्यान्वयित्व द्रव्यत्वम्' इति शाब्दिकाः । पित्तल;
पृथिव्यादि; विलेपनं; क्लीवं, भेषज; भव्य;
द्रोर्विकार ['द्रोश्च' इति यत्] द्रुमविकारे त्रि. ।
द्रुमावयवः; जतु; विनयः; मद्यम्; 'सशब्द न पिबेत्
द्रव्यम्'—इति कुलार्णवतन्त्रम् । ८०

द्राक् अव्य. [द्रातीति, द्रा+बाहुलकात् कु] द्रुतम्;
शीघ्रम्; 'आकस्मिकः पक्षपुटाहताया क्षितेस्तदा यः
स्वन उच्चचार । द्रागन्यविन्यस्तदृश स तस्याः सभ्रान्त-
मन्तकरणं चकार'—इति नैषधे (३।२) । ६९७

द्राक्षा स्त्री. [द्राङ्क्षयते काङ्क्षयते इति । द्राक्षि काङ्-
क्षायाम् +घञ् । आगमशासनस्यानित्यत्वान् नुमभावः]
फलविशेषः; मृद्धीका; गोस्तनी; स्वाद्वी, मधुरसा;
चारुफला; कृष्णा; प्रियाला; तापसप्रिया, रसा;
गुच्छफला; रसाला; अमृतफला; 'दाख, अंगूर'
—इति भाषा । ९३

द्राग्भृतकम् क्ली. [द्राग् एव तत्कालमेव भृतमुदञ्चितम्,
ततस्तादर्थ्ये क] तत्क्षणोद्धृतं तोयं; सद्य. पानीयम् । ६४९
द्रुः पुं [द्रवति ऊर्ध्वं गच्छतीति । द्रु+मितद्रवादित्वात्
डु] वृक्षः; 'आददौताथ षड्भागं द्रुमासमधुसर्पिषाम्'
—इति मनु. (७।१३१) । गतौ स्त्री. । १७७

द्रुघणः पु. [द्रुवृक्षः हन्यन्तेऽनेनेति । हन्+करणेऽयो-
विद्रुषु' इति अप् घनादेशश्च, 'पूर्वपदात् सज्ञायामग.'
इति णत्वम् । द्रुममयो घनः इति वा] मुद्गरः; मुद्गरा-
कारलौहमयास्त्रभेदः; परशुवल्लौहास्त्रम्; 'द्रुघण-
स्त्वायसाङ्गः स्यात् वक्रग्रीवो बृहच्छिराः । पञ्चाशदङ्गु-

लोत्सेधो मुष्टिसम्मितमण्डलः ।' 'उन्नामन प्रपातश्च
स्फोटनं दारणं तथा । चत्वार्येतानि द्रुघणे बलितानि
श्रितानि वै ।' [द्रुः ससारवृक्षो हन्यतेऽनेनेति] ब्रह्मा;
कुठारः; भूमिचम्पकः; (दन्त्यनान्तोऽपि) । ४७५

द्रुणा स्त्री [द्रुण धनुराश्रयत्वेनास्त्यस्याः । अच्+टाप्]
ज्या । ४६४

द्रुणिः स्त्री. [द्रुणति जलादिकमिति । द्रुण गतौ+
'इगुपधात् कित्' इति इन्] कच्छपी, कमठी; कूर्मी;
द्रोणी । ६५६

द्रुणी स्त्री. [द्रुण्+इन् वा डीप्] कच्छपी; दुली;
कर्णजलौका; काष्ठाम्बुवाहिनी । ६५६

द्रुतम् त्रि [द्रवति स्मेति । द्रु+गत्यर्थेति कर्तरि
क्त] जातद्रवीभावघृतसुवर्णादि, अवदीर्ण, विलीन;
विद्रुतं; शीघ्रं; 'वाय्वीरिताभिः सुमनोहराभिर्दुता-
भिरत्यर्थसमुत्थिताभिः । गङ्गोर्मिभिर्भानुमतीभिरिद्धाः
सहस्ररश्मिप्रतिमा भवन्ति'—इति महाभारते (१३।२६।
८१) । विद्राव; पलायितः; 'जग्राह स द्रुतवराह-
कुलस्य मार्गं सुव्यक्तमार्द्रपदपङ्क्तिभिरायताभिः'—इति
रघुवशे (९।५९) । २७६

द्रुतः पु [द्रवति स्म ऊर्ध्वमिति । द्रु+क्त] वृश्चिकः;
द्रुमः, वृक्ष; क्ली [द्रु+क्त] नृत्यविषयकशीघ्रगम-
नम्, ओष, शीघ्रलयः; [नृत्यगीतादौ द्रवन्ति गच्छन्ति
समुदायगतिप्रदर्शनार्थं करादयोऽत्र] 'द्रुतामध्ययने
वृत्तिं प्रयोगार्थं तु मध्यमाम् । शिष्याणामुपरोधार्थं
विलम्बितां समाचरेत्'—इति वेदव्यवस्था । क्षिप्रम्;
'अभ्याघातेषु मध्यस्थान् शिष्याच्चौरानिव द्रुतम्'
—इति मनुः (९।२७२) । क्रियाविशेषणत्वादस्य
क्लीवता । ६४५

द्रुतम् अव्य.— झटिति; अञ्जसा; शीघ्रम् । ६९७

द्रुमः पुं. [समुदाये वृत्ता. शब्दा अवयवेष्वपि वर्तन्ते
इति न्यायाद् द्रुः शाखा विद्यतेऽस्य । 'द्युद्रुम्यां मः'
इति म] वृक्ष, 'निर्भयं तु भवेद्यस्य राष्ट्रं बाहुबलाश्रि-
तम् । तस्य तद्वर्द्धते नित्यं सिच्यमान इव द्रुम'—इति
मनु. (९।२५५) । पारिजात, कुवेरः; किम्पुरु-
षेश्वरविशेषः; 'द्रुमः किम्पुरुषेशश्च उपास्ते धन-
देश्वरम्'—इति महाभारते (२।१०।२८) । नृप-
विशेषः; 'यस्तु राजन् ! शिबिर्नाम दैतेयः परिकीर्तितः ।

द्रुम इत्यभिविख्यात. स आसीद्द्रुवि पार्थिवः—इति महा-
भारते (१।६७।८)। रुक्मिणीगर्भजातः कृष्णस्य
पुत्रविशेषः; 'चारुभद्रश्चारुगर्भ सुदंष्ट्रो द्रुम एव च'—
इति हरिवंशे (१६०।६)। १७१

द्रुहणः पु. [द्रु ससारगतिं हन्तीति । हन्+अच्, 'पूर्व-
पदात् सज्ञायामगः'—इति णत्वम्] ब्रह्मा । ७

द्रुहिणः पुं [द्रुह्यति दुष्टेभ्यः इति । द्रुह्+ 'बहुलमन्य-
त्रापि' इति इनन्, गुणाभावश्च] ब्रह्मा; 'द्रुहिणे सृष्टि-
शक्तिश्च हरौ पालनशक्तित्वा'—इति देवीभागवते
(१।८।२८) । ७

द्रोणः पुं [द्रोणः कलस उत्पत्तिस्थानत्वेनास्त्यस्य ।
द्रोण्+अच्] दग्धकाकः; द्रोणकाकः; वनकाकः;
काकोलः; अरण्यवायसः; वनवासी; महाप्राणः; क्रूर-
रावी; पलप्रियः; काकलः; 'के शवं पतितं दृष्ट्वा
द्रोणो हर्षमुपागतः । रुदन्ति पाण्डवा सर्वे हा हा के शव!
के शव!!' द्रोणाचार्यः; अयं कुरुपाण्डवानाम्
आचार्यः अस्य पिता भरद्वाजः । वृश्चिकः; चतु-
शतधनुःपरिमितजलाशयः; यथा—'शतेन धनुर्भि-
पुष्करिणी । त्रिभिः शतैर्दीर्घिका । चतुर्भिर्द्रोणः । पञ्च-
भिस्तडागः । द्रोणाद्दशगुणा वापी'—इति जलाशय-
तत्त्वम् । मेघनायकः; 'त्रियुते शाकवर्षे तु चतुर्भि-
शेषितते क्रमात् । आवर्तं विद्धि संवर्तं पुष्कर द्रोणमम्बु-
दम् । आवर्तो निर्जलो मेघः संवर्तश्च बहूदकः । पुष्करो
दुष्करजलो द्रोणस्तस्यप्रपूरकः'—इति ज्योतिस्तत्त्वम् ।
पु.—क्ली. [द्रवतीति, द्रु गतौ+ 'कवृजूषिद्रुपन्यनिस्वपि-
भ्यो नित्' इति न] आढकपरिमाणम्; आढकचतुष्टयम्;
'द्रोणस्तु खार्याः खलु षोडशांशः स्यादाढको द्रोणचतुर्थ-
भागः'—इति लीलावती । (३२ सेर इति लौकिक-
मानम्;) घटः; कलसः; उन्मानं; लवणः; अर्मणः;
अरणीकाष्ठम्; 'क्रत्वा हि द्रोणे अज्यसेऽग्नेवाजी न
कृत्व्यः'—इति ऋग्वेदे (६।२।८) । 'हे अग्ने क्रत्वा
कर्मणा मन्थनरूपेण द्रोणे द्रुमे काष्ठेऽरण्यां विद्यमानस्त-
मज्यसे हि'—इति तद्भाष्ये सायणाचार्यः । काष्ठ-
निर्मितकलशः, 'प्रो द्रोणे हरयः कर्मिन् पुनानास
ऋज्यन्तो अभूवन्'—इति ऋग्वेदे (६।३।२) ।
'द्रोणे द्रोणकलशे ऋज्यन्त ऋजु गच्छन्तोऽभूवन्'
'इति तद्भाष्ये सायणाचार्यः । द्रुममयरथः; 'आ ते वृषन्

वृषणो द्रोणमस्थुः'—इति ऋग्वेदे (६।४।२०) ।
'द्रोणं द्रुममयं रथमस्थुः'—इति तद्भाष्ये सायणाचार्यः ।

२४६

द्रोणदुग्धा स्त्री. [द्रोणपरिमित दुग्धं यस्याः] द्रोणक्षीरा;
द्रोणदुग्धा । २७१

द्रोणदुग्धा स्त्री. [द्रोणं दोग्धीति । दुह्+ 'दुह' कब् घश्च'
इति कप् घश्चान्तादेशः] द्रोणपरिमितदुग्धदात्री गौः;
द्रोणक्षीरा; द्रोणमाना; द्रोणघा; पयस्विनी; द्रोण-
दुग्धा; द्रोणमानपयस्विनी । २७१

द्रोहः पु [द्रुह्+भावे घञ्] जिघांसा; अनिष्टचिन्तनम्;
अपक्रिया; 'देवद्रोहाद् गुरोर्द्रोहः कोटिकोटिगुणाधिकः'
—इति कूर्मपुराणे । छद्मबधः; 'पैशुन्यं साहसं द्रोहः
ईर्ष्यासूयार्थदूषणम् । वाग्दण्डश्चापि पारुष्यं क्रोधजोऽपि
गणोऽष्टकः'—इति मनुः (७।४०) । 'द्रोहश्छद्मबधः'
इति तट्टीकायां कुल्लूकभट्टः । ७७१

द्वन्द्वम् क्ली. [द्वन्द्व+पृषोदरादित्वाद् वस्य लोप.]
मिथुनम् । ७००

द्वन्द्वम् क्ली. [द्वौ द्वौ सहाभिव्यक्तौ । 'द्वन्द्व रहस्यमर्यादा-
वचनव्युत्क्रमणयज्ञपात्रप्रयोगाभिव्यक्तिषु'—इति द्विश-
ब्दस्य द्विर्वचनं पूर्वपदस्याम्भावोऽत्वञ्चोत्तरपदस्य
नपुंसकत्वं च निपात्यते] कलहः; 'शतं दद्यान्न विवदे-
दिति प्राज्ञस्य लक्षणम् । विना हेतुमपि द्वन्द्वमेतन्मूर्खस्य
लक्षणम्'—इति हितोपदेशे (३।३२) । युग्मम् (७००);
'द्वन्द्वयुद्धञ्च पार्थेन कर्तुमिच्छाम्यह प्रभो'—इति महा-
भारते (१।१३।७।१५) । मिथुनं, 'परस्परारक्षिसादृश्य-
मदूरोज्जितवर्त्मसु । मृगद्वन्द्वेषु पश्यन्तौ स्यन्दनाबद्ध-
दृष्टिषु'—इति रघौ (१।४०) । रहस्यः; शीतोष्णादि;
'सर्वर्तुनिर्वृत्तिकरे निवसन्नुपैति न द्वन्द्वदुःखमिह
किञ्चिदकिञ्चनोऽपि'—इति माघे (४।६४) । क्ली.
पुं. दुर्गम् । पु. [द्वौ द्वौ सहाभिव्यक्तौ इति निपात-
नात् साधुः, चार्थे द्वन्द्व इति निर्देशात् पुस्त्वम्] रोग-
विशेषः; समासभेदः; द्वन्द्वो द्विगुरपि चाह मद्गृहे नित्य-
मव्ययीभावः । ४५३

द्वारः [र्] स्त्री. [द्वारयतीति, द्वृ वरणे+णिच् बाहुल-
कात् क्विप्] द्वारं; 'द्वारि द्युनद्या ऋषभः कुरूणां
मैत्रेयमासीनमगाधबोधम्'—इति भागवते (३।५।१) ।
उपायः; 'ज्ञानद्वारा भवेन्मुक्तिः' इति ज्ञानशास्त्रम् । ३००

द्विस्थः पु [द्वारि तिष्ठतीति । स्था+क] द्वारपालः;
द्विस्थितः; 'ब्राह्मणैः क्षत्रबन्धुर्हि द्वारपालो निरूपितः ।
स कथं तद्गृहे द्विस्थः सभाण्ड भोक्तुमर्हति'—इति
भागवते (१।१८।३४) । नन्दिकेश्वरः । ४२४

द्वादशात्मा [न्] पुं [द्वादश आत्मानो मूर्तयो यस्य]
सूर्यः; 'द्वादशात्मारविन्दाक्ष. पिता माता पितामह.'
—इति महाभारते (३।३।२६) । अर्कवृक्षः । ३७

द्वापरः पुं. [द्वयोर्विषययोः परस्तत्परः आसक्तः । पृषो-
दरादित्वात् साधुः] सन्देहः; [द्वीसत्यत्रेतायुगौ
परौ श्रेष्ठौ यस्मात्] युगविशेषः; द्वापरयुगम्; 'अष्टौ
शतसहस्राणि वर्षाणि मानुषाणि तु । चतुःषष्टिसहस्राणि
वर्षाणां द्वापरं युगम्'—इति मत्स्यपुराणे । ७८९

द्वारम् क्ली [द्वरति निर्गच्छति गृहाम्यन्तरादनेनेति ।
द्वृ+घञ्] निर्गमनं, द्वाः; प्रतीहारः; वारकं; 'गृहिणां
शभदं द्वारं प्राकारस्य गृहस्य च । न मध्यदेशे कर्तव्य
किञ्चिन्न्यूनाधिकं शुभम्'—इति ब्रह्मवैवर्ते । ३००

द्वारपालः त्रि. [द्वारं पालयतीति । द्वार+पालि+ 'कर्म-
प्यण्' इत्यण्] द्विस्थः; द्वाररक्षकः; प्रतीहारः, द्वाः-
स्थितः; दर्शकः; वेत्रधारकः; द्वौः साधिकः; वर्तकः;
गर्वाटः; दण्डवासी; द्वारस्थः; क्षत्ता; द्वारपालकः;
दौवारिकः; वेत्री; उत्सारकः; दण्डी । ४२४

द्विस्थः पु [द्वारि तिष्ठतीति । स्था+ 'सुपिस्थः' इति क,
'खर्परे शरि वा विसर्गलोपो वक्तव्य.' इति विसर्गस्य
पाक्षिकलोपः] द्वारपालः । ४२४

द्विजः पु. [द्विर्जाति इति । जन्+ 'अन्येष्वपि दृश्यते'
इति ड] अण्डजः; स पक्षिसर्पमत्स्यादिः; 'ऐन्द्रि-
किल नखैस्तस्या विददार स्तनौ द्विजः'—इति रघुवशे
(१२।२२) । संस्कृतब्राह्मणः (३९१); 'जन्मना
ब्राह्मणो ज्ञेयः सस्कारैर्द्विज उच्यते'—इति स्मृतिः ।
सद्वृत्तब्राह्मणः; 'जात्या कुलेन वृत्तेन स्वाध्यायेन श्रुतेन
च । एभिर्युक्तो हि यस्तिष्ठेन् नित्यं स द्विज उच्यते ।
'न जातिर्न कुलं राजन् ! न स्वाध्यायः श्रुतं न च ।
कारणानि द्विजत्वस्य वृत्तमेव तु कारणम्'—इति
वह्निपुराणे । दन्तः (५२७); 'न च्छित्वा द्विजैर्भक्ष-
येत्'—इति चरकः । तुम्बुरुवृक्षः; क्षत्रियः; वैश्यः;
'मातुर्यदग्रे जायन्ते द्वितीय मौञ्जिबन्धनात् । ब्राह्मण-
क्षत्रियविशस्तस्मादेते द्विजाः स्मृताः'—इति याज्ञ-

वल्क्यः (१।३९) । द्विर्जाति त्रि. । २३८

द्विजन्मा [न्] पुं [द्वे जन्मनी यस्य] ब्राह्मणः; 'यतीनां
भूपणं ज्ञानं सन्तोषो हि द्विजन्मनाम्'—इति देवी-
भागवते । दन्तः; पक्षी; क्षत्रियः; वैश्यः, त्रि.
द्विवारजन्मयुक्तः । (द्वाभ्यां जायमानः) 'अभिद्वि-
जन्मा त्रिवृदन्नमृज्यते । संवत्सरे वावृधे जग्धमी पुनः'
—इति ऋग्वेदे (१।१४०) २ । 'द्वाभ्यामरणीभ्यां
जायमानत्वात् यद्वा मन्थनेनाधानसंस्कारेण चोत्पन्नत्वात्
द्विजन्मत्वम्'—इति तद्भाष्ये सायणाचार्यः । ३९१

द्वितयम् क्ली. [द्वौ अवयवौ अस्य । द्वि+ 'सख्याया
अवयवे तयप्' इति तयप्] द्वयम्; 'अत ऊर्ध्वमङ्गारकोऽपि
योजनलक्षद्वितय उपलभ्यमानस्त्रिभिस्त्रिभिः पक्षैरेकैक-
शो राशीन् द्वादशानुभुङ्क्ते'—इति भागवते (५।२२।
१४) । द्विसख्याविशिष्टे त्रि. । 'द्रुमसानुमतां किमन्तरं
यदि वायौ द्वितयेऽपि ते चला'—इति रघौ (८।९०) ।

७००

द्वितीयवयः [स्] त्रि. [द्वितीय वयो यौवनमित्यर्थः,
यस्य] तरुणः पुमान्; वधूटी स्त्री; युवकुलम् । ४०४
द्वितीया स्त्री. [द्वितीय+टाप्] गेहिनी; भार्या; तिथि-
विशेषः; सा चन्द्रस्य द्वितीयकलाक्रियारूपा । सा च
अश्विनीकुमारयोर्जन्मतिथिः; 'निखिलगुणगभीरो दान-
शीलो दयालुः स्वकुलकुमुदचन्द्रः स्वच्छचित्तोऽतिशूरः ।
निजभुजबलगर्वाच्छादितारातिवर्गो भवति विपुलकीर्तियो
द्वितीयाप्रसूतः'—इति कोष्ठीप्रदीपः । ८०२

द्वित्वम् क्ली [द्वयोः भावः, 'तस्य भावस्त्वतलौ] युगं;
युगलः; द्वन्द्वम् । २८३

द्विपः पु. [द्वाभ्यां मुखशुण्डाभ्यां पिबतीति । पा+क]
हस्ती; 'तेजोमहद्भिस्तमसेव दीपैः द्विपरसम्बाधमयाम्ब-
भूवे'—इति माघे (३।६७) । पु. नागकेशरः । २१४

द्विमुखः पु. [द्वे मुखे यस्य] राजसर्पः । मुखद्वययुक्ते त्रि ।
६४३

द्विरदः पुं - स्त्री. [द्वौ रदौ दन्तौ प्रधानतया यस्य]
हस्ती; 'क्षोभयन्तं तथा सेना द्विरदं नलिनीमिव । धन-
ञ्जय भूतगणाः साधु साध्वित्यपूजयन्'—इति महा-
भारते (७।२६।२७) । २१४

द्विरदकराग्रम् क्ली. [द्विरदस्य गजस्य कराग्रं शुण्डा-
ग्रम्] पुष्करम् । ८५८

द्विरसनः पु. [द्वे रसने जिह्वे यस्य] सर्पः । ६४०
द्विरेफः पु - स्त्री. [द्वौ रेफौ रकारवर्णौ यस्मिन्, भ्रमर-
इति नाम्नि] भ्रमर; 'निवेशयामास मधुद्विरेफान्
नामाक्षराणीव मनोभवस्य'—इति कुमारे (३।२७) ।
वर्बरे त्रि । २५५
द्विषन् [त्] त्रि [द्वेषीति, द्विप्+ 'द्विषोऽमित्रे'—इति
शत्रु] शत्रु, 'यियञ्जमानेनाहूत. पार्थेनाथ द्विषन् मुरम्'
—इति माघे (२।१) । ४५६
द्विसीत्यम् त्रि. [द्विवारसीतया सम्मितम् । द्विसीता+
'नौवयोवर्मेति' यत्] वारद्वयकृष्टक्षेत्र; द्विगुणा-
कृत, द्वितीयाकृतं, शम्बाकृत; सम्बाकृत, द्विहल्यम् ।
५७६
द्वीपः पु - क्ली. [द्विर्गता द्वयोर्दिशोर्वा गता आपो यत्र,
काकाक्षिगोलकन्यायेन द्वयोरित्युक्तेऽपि चतुर्दिक्षु तत्सजा ।
'ऋक्पूरब्धूरिति' अ, 'द्वचन्तरुपसर्गेभ्योऽप ईत्' इति
ईत्] वारिमध्यतट, जलवेष्टितभूमिः; अन्तरीपम्,
क्ली [द्वी वर्णौ ईयते इति । इ गतौ+बाहुलकात् प]
व्याघ्रचर्म । ६७०
द्वीपवती स्त्री. [द्वीपाः सन्त्यस्याः इति । द्वीप+मतुप्,
मस्य व, डीप्] नदी, 'अलङ्कृत द्वीपवत्या मालिन्या
रम्य गीरया'—इति महाभारते (१।७०।२८) । भूमि ।
६६६
द्वीपी [न्] पुं. [द्वीपं कर्बुरचर्म अस्त्यस्येति । द्वीप+
'अत इतिठौ' इति ठत्] चित्रक; व्याघ्रः; 'नानामृग-
गणैर्द्वीपितरक्षत्रक्षगैर्वृतः'—इति रामायणे (२।९४।७) ।
३२६
द्वेषः पु [द्विप्+भावे घञ्] शत्रुता; वैरं; विरोधः;
विद्वेषः; द्वेषणम्; 'नास्तिक्य वेदनिन्दा च देवताना च
कुत्सनम् । द्वेष दम्भं च मानं च क्रोध तैक्षण च वर्जयेत्'
—इति मनुः (४।१६३) । ८१५
द्वेषी [न्] त्रि. [द्वेषिष्ठ तच्छीलः । द्विप्+ 'संपृचानुरु-
धेति' घिनुण्] शत्रुः । ४५६
द्वेष्यः त्रि. [द्वेष्युमर्हं, यत्] द्वेषविषयः, वि द्वेषार्हं;
अक्षिगत; 'सुख वा यदि वा दुःखं द्वेष्यं वा यदि वा
प्रियम् । यथावत् सर्वमाचक्षत्र श्रुत्वा धास्यामि यत्
क्षमम्'—इति महाभारते (४।१६।१८) । [द्विष्यते-
ऽसाविति । द्विष्+प्यत्] शत्रुः; 'द्वेष्योऽपि सम्मतः

शिष्टस्तस्यार्तस्य यथौषधम् । त्याज्यो दुष्टः प्रियोऽप्या
सीदङ्गुलीवोरगक्षता'—इति रघौ (१।२८) । ३६६
द्वैगुणिकः त्रि. [द्विगुणार्थं द्रव्यं द्विगुणं तत्प्रयच्छति,
द्विगुणं ग्रहीतुमेकगुणं ददातीत्यर्थः । द्विगुण+ 'प्रयच्छति
गर्ह्यम्' इति ठक्] वृद्धचाजीवः; [द्विगुणं गृह्णाति यः
इत्यर्थे ष्णिकप्रत्ययः] । ५७१
द्वैपायनः पु. [द्वीपम् अयनम् उत्पत्तिस्थानं यस्य स ।
स्वार्थे प्रज्ञादित्वाद् वा अण्] व्यासः; 'एवं द्वैपायनो
जज्ञे सत्यवत्यां पराशरात् । न्यस्तो द्वीपे स यद्बालस्तस्मा-
स्माद्द्वैपायनः स्मृतः'—इति महाभारते (१।६३।८५)
हृदविशेषः; 'आसाद्य च कुरुश्रेष्ठ ! तदा द्वैपायनं
हृदम् । स्तम्भितं धातराष्ट्रेण दृष्ट्वा त सलिलाशयम् ।
वासुदेवमिदं वाक्यब्रवीत् कुहनन्दनः'—इति महाभारते
(१।३१।२) । ४१३

ध

धनम् क्ली. [दधन्ति धान्यादिकमुत्पादयतीति । धन्
धान्ये+अच् । यद्वा दधाति सुखमिति । धा+ 'कृपवृजि-
मन्दिनिघाञ्. क्यु.' इत्यत्र बाहुलकात् केवलादपि क्यु]
द्रविणं; द्रव्यं; वित्तं; स्वापतेय, रिक्थम्; ऋक्थ;
वसु; हिरण्यं; द्युम्नम्; अर्थः; राः; विभवः;
काञ्चनं; लक्ष्मीः; भोग्यः; सम्पत्; वृद्धिः; श्रीः;
व्यवहार्य, रैः; भोगः; स्वः; मघः; रेक्णः; वेदः;
वरिवः, श्वात्रं; रत्नं; रयिः; क्षत्रं; भगः; मीलु;
गयः; इन्द्रियः; रायः; राधः; भोजनं; तना; नृम्णः;
बन्धुः; मेधाः; यशः; ब्रह्म, श्रवः; वृत्रं; वृतम् ।
'धनैर्निष्कुलीनाः कुलीना भवन्ति; धनैरापदं मानवा
निस्तरन्ति । धनेभ्यः परो नास्ति बन्धुर्हि लोके, धनान्यर्ज-
यध्वं धनान्यर्जयध्वम्'—इत्युद्धटः । स्नेहपात्रं; गोधनम्;
'अनुजग्मुश्च गोपालाः कालयन्तो धनानि च'—इति
हरिवशे (७।३।३३) । जीवनोपायः । ८०
धनञ्जयः पु. [धनं जयति सम्पादयतीति । धन+जि+
खच्+मुम् । 'धनमिच्छेद् हुताशनात्' इत्युक्तेरस्य तथा-
त्वम्] अग्निः; चित्रकवृक्षः; [धनं जयति अरीन्
निर्जित्य अर्जयतीति, जि+खच्+मुम् च] अर्जुनः;
'सर्वान् जनपदान् जित्वा वित्तमाश्रित्य केवलम् । मध्ये
धनस्य तिष्ठामि तेनाहुर्मा धनञ्जयम्'—इति महा-

भारते (४।४२।१३) । नागभेदः; स तु जलाशयाधि-
पतिः । 'कम्बलाश्वतरौ नागौ धृतराष्ट्रबलाहकौ ।
मणिमान् कुण्डधारश्च कर्कोटकधनञ्जयौ'—इति
महाभारते (२।१।९) । देहमास्तः; 'न जहाति
मृत चापि सर्वव्यापी धनञ्जयः'—इति सुबोधिनी ।
अर्जुनवृक्षः; गोत्रविशेषः; विष्णुः; षोडशद्वारस्य
व्यासः । ६४

धनदः पु [धन दयते पालयतीति । देङ् पालने + 'आतो-
ऽनुपसर्गे कः' इति क] कुवेरः; हिज्जलवृक्षः; [धनदः
आश्रयित्वेनास्त्यस्येति, अच्] हिमवत एकदेशः; 'धनद
समतिक्रम्य हिमवन्त च पर्वतम्'—इति महाभारते
(१३।१९।१६) । [धनं ददातीति, क] दातरि त्रि ।
'उद्वेजयति भूतानि क्रूरवाक् धनदोऽपि सन्'—इति
कामन्दकीयनीतिसारे (३।२३) । ७८

धनवान् [त्] त्रि. [धनमस्त्यस्येति । धन + मतुप्, मस्य
व] धनविशिष्टः; धनी, 'नाराजके जनपदे धनवन्तः
सुरक्षिताः । शेरते विवृतद्वाराः कृषिगोरक्षजीविनः'—
इति रामायणे (२।६७।१९) । ३५८

धनाध्यक्षः पु. [धनानामध्यक्षः] कुवेरः; धनाधिकृतः;
कोषाध्यक्षः । ७८

धनाया स्त्री. [धनस्य गर्भः लिप्सा । 'अशनायोदन्य-
धनाया बुभुक्षापिपासागर्भेषु'—इति व्यजन्तो निपा-
तितः, टाप् च] तृष्णा, धनलोभः । ३६४

धनिष्ठा स्त्री. [अतिशयेन धनवती । धन + इष्ठन् + टाप्]
अश्विन्यादिसप्तविंशतिनक्षत्रान्तर्गतत्रयोविंशतक्षत्रं; श्र-
विष्ठा; वसुदेवता; भूतिः; निधानं; धनवती;
'आचारजातादरचारुशीलो, धनाधिशाली बलवान्
दयालुः । यस्य प्रसूतौ च भवेद्धनिष्ठा, महत्प्रतिष्ठा-
सहितो नरः स्यात्'—इति कोष्ठीप्रदीपः । ५१

धनुः पु. [धनतीति धन् + 'भृमृशीतृचरीति' उ] चापः;
'धनुर्विशिशुद्धोऽपि निर्गुणः किं करिष्यति'—इति हितो-
पदेशे । राशिविशेषः; पियालवृक्षः । ४६४

धनुः [स्] क्ली. [धनतीति, धन् शब्दे + 'अतिपृव-
पीति' उसि, स च नित्] शरनिःक्षेपयन्त्रं; चापः; धन्व;
शरासन; कोदण्डं; कार्मुकम्; इष्वासः; स्थावरं;
गुणी; शरावापः; तृणता; त्रिणता; शेषः; अस्त्रं;
धनूः; तारकं; काण्डम्; आसनविशेषः; 'पादाङ्गुष्ठौ

तु पाणिभ्या गृहीत्वा श्रवणावधि । धनुराकर्षणं कुर्याद्ध-
नुरासनमुच्यते'—इति हठयोगप्रदीपिकायाम् (१।२५) ।
चतुर्हस्त परिमाणं; 'चतुर्विंशद्गुलो हस्तस्तच्चतुष्कं
धनुः स्मृतम्'—इति जलाशयतत्त्वम् । मेषादिद्वादश-
राश्यन्तर्गतनवमराशि ; तौक्षिकः; 'बहुकलाकुशलः प्रबलो
महान्, विमलताकलितः सरलोक्तिभाक् । शशधरे हि
धनुर्धरगे नरो, धनकरो न करोति धनव्ययम्'—इति
जातकचन्द्रिकायाम् । 'धनुर्लभने समुत्पन्नो नीतिमान्
धनवान् सुखी । कुलमध्ये प्रधानश्च प्राज्ञः सर्वस्य पोषकः'
—इति कोष्ठीप्रदीपः । ४६४

धन्व [न्] क्ली. [धन्वते गम्यते दुर्गमादिस्थलेऽनेनेति ।
धन्व गतौ, सौत्रो धातु + कनिन्] धनु ; [धन्वते गम्यतेऽत्र
इति] स्थलम् । ४६४

धन्वम् क्ली. [धनतीति, धन् शब्दे + 'उल्वादयश्च' इति
वन्प्रत्ययेन निपातनात् साधु] धनुः; 'धनुर्धराय देवाय
प्रियधन्वाय धन्विने । धन्वन्तराय धनुषे धन्वाचार्याय
ते नमः'—इति महाभारते (७।२००।४३) । ४६४

धन्वा [न्] पु. [धन्वति जलाभाव गच्छतीति । धन्व +
'कनिन् युवृषीति' कनिन्] मरुदेशः; 'जन न धन्वन्नभि
सं यदापः सत्रा वावृधुर्द्वनानि यज्ञैः'—इति ऋग्वेदे
(६।३४।४) । अन्तरिक्षः; लक्षणाद् उदकमपि, 'धन्व-
च्युत इषां न यामनि पुरुषैषा अहन्यो नैतशः'—इति
ऋग्वेदे (१।१६८।५) । 'धन्वच्युत इत्यत्र धन्वन्-
शब्दोऽन्तरिक्षस्य वचनः, तेन तत्स्थमुदकं लक्ष्यते उदक-
स्त्राविणो मेघा इव' इति तद्भाष्ये सायणाचार्यः । १५८

धमनिः स्त्री. [धम्यते इति, धम् + अतिशृद्धमीति'
अनि] धमनी, ग्रीवा; नाडी; 'यास्ते शत धमनयो-
ऽङ्गान्यनु विष्टिताः'—इति अथर्ववेदे (६।९०२) ।
प्रह्लादभ्रातुर्हृदिस्य पत्नी; 'ह्लादस्य धमनिर्भार्यासूत
वातापिरिल्वलम्'—इति भागवते (६।१८।१५) ।
वाक्; शब्दः; 'दूरे पारे वाणी वर्धयन्त इन्द्रेयिता धमनिं
पप्रयन्नि'—इति ऋग्वेदे (२।११।८) । ५१६

धमनी स्त्री. [धमनि + वा डीष्] ग्रीवा; नाडी; 'दश
विद्याद् धमन्योऽत्र पञ्चेन्द्रियगुणावहाः । याभिः सूक्ष्माः
प्रजायन्ते धमन्योऽन्याः सहस्रशः'—इति महाभारते
(१२।२।१४।१७) । हृद्विलासिनी; हरिद्रा; पृश्नि-
पर्णी; नलिका । ५१६

धम्मिल्लः पुं [धमतीति, धम्+विच् । मिलतीति, मिल्+बाहुलकाल्लक् । ततः कर्मधारय] सयता. कचा ; कुसुमगर्भो मौक्तिकपद्मरागलतिकादिना बहि. सयतो बद्ध केशकलापः ; 'साकूतस्मितमाकुलाकुलगलद्धमिल्ल-मुल्लासितभ्रूवल्लोकमलीकदर्शितभुजाबालार्द्धहस्तस्तनम्'—इति गीतगोविन्दे (२।२१) । ५३०

धरः पुं. [धरति पृथिवीमिति । धृ+अच्] पर्वतः, 'उत्कं धर द्रष्टुमवेक्ष्य शौरिम् उत्कन्धर दारुक इत्युवाच'—इति माघे (४।१९) । कार्पासतूलक ; कूर्मराज, वसुभेदः ; 'आपो ध्रुवश्च सोमश्च धरश्चैवानिलानलौ । प्रत्यृषश्च प्रभासश्च वसवो नामभिः स्मृता'—इति हरिवंशे (३।३९) । महादेव, 'धाता शक्रश्च विष्णुश्च मित्रस्त्वष्टा ध्रुवो धरः'—इति महाभारते (१३।१७।१०३) । विष्णु ; श्रीकृष्ण ; 'सर्वशोकमयो नित्य. शास्ता धाता धरो ध्रुवः'—इति महाभारते (६।६३।३३) । धारके त्रि. । यथा—काकपक्षधरः । १६५

धरणिः स्त्री. [धरति जीवादीनिति । धृ+अत्सृधृ-धमीति' इनि] पृथिवी ; 'ज्योतिर्धरणिवायुरहिते अन्धे जलैर्कार्णवे लोके'—इति महाभारते (१२।३४२।४) । १५६

धरणिधरः पुं. [धरतीति, धृ+अच् । धरण्याः धरः] विष्णु ; कच्छपः ; पर्वतः, शेषः । २२

धरणी स्त्री. [धरणि+वा डीष्] पृथिवी ; 'यदा तु भार्गवो रामस्तदाभूद्धरणी त्वियम्'—इति विष्णुपुराणे (१।९।१४१) । शाल्मलिवृक्षः ; नाडी ; कन्दविशेषः ; धारणीया ; धीरपत्नी ; मुकुन्दकः ; कन्दालुः ; वनकन्दः ; कन्दाढ्यः ; दण्डकन्दकः । १५६

धरा स्त्री. [धरति जीवसघानिति । धृ+अच्, यद्वा ध्रियते शेषेण इति । धृ+अप्+टाप्] पृथिवी ; 'धारणाच्च धरा प्रोक्ता पृथ्वी विस्तारयोगतः'—इति भागवते (३।१३।८) । गर्भाशयः ; मेदः ; नाडी ; महादानविशेषः ; 'अथातः सम्प्रवक्ष्यामि धरादानमनुत्तम् । पापक्षयकरं नृणाममाङ्गल्यविनाशनम्'—इति मत्स्यपुराणे । १५६

धरात्मजः पुं. [धरायाः आत्मजः] मङ्गलग्रहः ; भू.मः ; नरकासुरः । ४६

धराधारा स्त्री. [धराणां गिरिवृक्षादीनामाधारो यत्र]

पृथिवी ; भूमिः ; १५७

धरित्री स्त्री [धरति जीवजातमिति, ध्रियते शेषेण वा । धृ+अशिन्नादिभ्य इत्रोत्रौ' इति इत्र, गौरादित्वाद् डीष्] पृथिवी ; 'स्वमूर्तिलाभप्रकृति धरित्री लतेव सीता सहसा जगाम'—इति रघुवशे (१४।५४) । १५६

धर्मः पुं—क्ली [धरति लोकान्, ध्रियते पुण्यात्मभिरिति वा । धृ+अर्तिस्तुहुमिति' मन्] शुभादृष्ट, पुण्य ; श्रेय ; सुकृत ; वृषः ; 'एक एव सुहृद्धर्मो निधनेऽप्यनुयाति य । शरीरेण समं नाशं सर्वमन्यत्तु गच्छति'—इति हितोपदेशे (१।५९) । स्वभावः (७।८२) ; न्यायः ; आचारः ; उपमा ; क्रतुः ; 'कृत्वा प्रवर्ग्य धर्मख्य यथावद् द्विजसत्तमा । चक्रुस्ते विधिवद्राजस्तथैवाभिषव द्विजाः'—इति महाभारते (१४।८।२१) । अहिंसा ; उपनिषत् ; दानादिके क्ली । 'प्राणायामस्तथा ध्यानं प्रत्याहारोऽथ धारणा । स्मरणं चैव योगेऽस्मिन् पञ्च धर्माः प्रकीर्तिताः'—इति योगसारे । पु. धनुः ; यमः, सोमपः ; सत्सङ्गः ; अर्हन् ; देवताविशेष ; स ब्रह्मणो दक्षिणस्तनाज्जातः । 'अङ्गुष्ठादक्षिणादक्षः प्रजापतिरजायत । धर्मस्तनान्तादभवद् हृदयात् कुसुमायुधः'—इति मत्स्यपुराणे (३।१०) । द्रुह्युवशीय-नृपविशेष, 'द्रुह्योस्तु तनयो बभ्रुः सेतुस्तस्यात्मजस्ततः । आरब्दस्तस्य गान्धारस्तस्य धर्मस्ततो धृतः'—इति भागवते (९।२३।१४) । १२५

धर्मचिन्ता स्त्री. [धर्मस्य चिन्ता भावना] पुण्यभावना ; उपाधि । ७७०

धर्मध्वजी [न्] त्रि. [धर्मो ध्वजश्चिह्नम् । स एवास्त्यस्येति । धर्मध्वज+इनि] जीविकार्थं जटादिधारी, न तु परमार्थतो धर्मानुष्ठानकारी, लिङ्गवृत्ति ; 'धर्मध्वजी सदालुब्धश्छाद्मिको लोकदम्भकः । वैडालव्रतिको ज्ञेयो हिंस्रः सर्वाभिसन्धकः'—इति मनुः (४।१९५) ४०५

धर्मराजः पुं. [धर्मो राजते इति । धर्म+राज्+अच्] यमः । [धर्मश्चासौ राजा चेति समासे टच्] 'धर्मराजः प्रहृष्टात्मा सावित्रीमिदमब्रवीत्'—इति महाभारते (३।२९६।५४) । जिनः, नरपतिः ; युधिष्ठिरः ; 'अपृच्छद् धर्मराजो हि शरतल्पगत पुरा'—इति हरिवंशे (१६।८) । धर्मप्रधाने त्रि. । 'धृत्या च ते

प्रीतमना. सदाह त्व वा वरुणो धर्मराजो यमो वा'—इति
महाभारते (१।५।११) । ७२

धर्षणिः स्त्री. [कर्षतीति । कृष्+ 'कृषेरादेश्च ध'—इति
अनि आदेश्च ध] बन्धकी; असती; वृषली. । ४९६
धर्षणी स्त्री [धर्षणि+कृदिकारादिति वाङीष्] धर्षिणी,
असती । ४९६

धर्षिणी स्त्री [धर्षति हिनस्ति कुलमिति । धृष्+णिनि+
ङीप्] असती, पुंश्चली । ४९६

धवः पु. [धुनोति धवतीति वा । धु, धू वा+अच्] पति.;
स्वामी; 'मा विद्या च हरे प्रोक्ता तस्या ईशो यतो भवान् ।
तस्मान्माधवनामासि धवः स्वामीति शब्दित.'—इति
हरिवशे । (८१२) वृक्षविशेषः, धुरन्धर; शाकटाख्य,
दृढतरुः; गौर, कपाय., मधुरत्वक्; शुष्कवृक्षः;
पाण्डुतरु; धवलः; पाण्डुर. । 'धवो घटो नन्दितरु.
स्थिरो धौरो धुरन्धरः । धवः शीतप्रमेहार्श पाण्डुपित्त-
कफापह । मधुरस्तुवरस्तस्य फल च मधुरं मनाक्—
इति भावप्रकाश । [धुब् कम्पने+ 'ऋदोरप्' इति भावे
अप्] कम्पनम्; नर.; 'शौचविशिष्टयाप्यस्ति किञ्चित्
कार्यं क्वचिन्मृदा । निर्धनेन धवेनेह न तु किञ्चित्
प्रयोजनम्'—इति पञ्चतन्त्रे (२।१०९) । धूर्त. । ४९७

धवलः पु [धावतीति, धावु गतिशुद्धयोः+ 'धावतेर्बाहुल-
काद् ह्रस्वत्वञ्च' इति कल ह्रस्वश्च] शुक्ल,
धववृक्ष., चीनकूर्पर; रागविशेषः; वृषश्रेष्ठ., त्रि
सुन्दर.; श्वेतगुणयुक्त.; 'धवलनखलक्ष्म दुर्बलम-
कलितनेपथ्यमलकपिहिताक्ष्या.'—इति आर्यासप्तशत्याम्-
(३०६), श्वेतमरिचे क्ली. । ७३२

धवलितः त्रि. [धवल गुण. संजात. अस्य] शुक्लीकृत. ।
२९४

धाता [ऋ] पु. [दधातीति, धा+तृच्] ब्रह्मा; 'धातार
तपसा प्रीत ययाचे स हि राक्षस । देवात् सर्गादिवध्यत्व
मर्त्येष्वस्थापराङ्मुखः'—इति रघौ (१०।४३) ।
विष्णु; 'आधारनिलयो धाता पुष्पहास. प्रजागर.'—
इति महाभारते (१३।१४९।११५) । 'सहारसमये सर्वा.
प्रजा धयति पिबतीति धाता, धेट् पाने इति धातुः,
इति शाङ्करभाष्यम् । महादेव; 'धाता शक्रश्च विष्णुश्च
मित्रस्त्वष्टा ध्रुवो धर.'—इति महाभारते (३३।१७।
१०३) । भृगुमुनिपुत्रः; ऊनपञ्चाशद्वाय्वन्तर्गतवायुवि-

शेष.; 'धाता दुर्गो धितिर्भीमस्त्वभियुक्तस्त्वपात् सह. ।
द्युतिर्धपुरनाप्योयवास. कामो जयो विराट् । इत्येको-
नाश्च पञ्चाशन्मरुत. पूर्वसम्भवा.'—इति बह्विपुराणे ।
आदित्यविशेष; 'अदित्या द्वादशादित्याः सम्भूता
भुवनेश्वरा । ये राजन् ! नामतस्तांस्ते कीर्तयिष्यामि
भारत ! धाता मित्रोऽर्षमा शक्रो वरुणस्त्वश एव च'—
इति महाभारते (१।६५।१४-१५) । ब्रह्मण पुत्रविशेष;
'द्वौ पुत्रौ ब्रह्मणस्त्वन्यौ ययोस्तिष्ठति लक्षणम् । लोके
धाता विधाता च यौ स्थितौ मनुना सह'—इति महा-
भारते (१।६६।५१) । धारक.; पालके त्रि. । ६

धातुः पु. [धीयते सर्वमस्मिन्निति । धा+ 'सितनिगमीति'
तुन्] अश्मविकृति; सा तु गैरिकमनःशिलादि;
'अकालसन्ध्यामिव धातुमत्ताम्'—इति कुमारे (१।४) ।
अस्थि (६३२), महाभूतानि (८५७); यथा—
पृथिवी, जलम्, तेज, वायुः, आकाश । तद्गुणाः;
यथा—गन्ध, रस, रूपम्, स्पर्श, शब्द । इन्द्रियाणि;
यथा—घ्राणम्, जिह्वा, चक्षु, त्वक्, श्रोत्रम् । शरीर-
धारकवस्तूनि; यथा—कफ., वात, पित्तम् । 'रसा-
सृङ्मासमेदोऽस्थिमज्जशुक्राणि धातवः । सप्त दूष्या
मला मूत्रशकृत्स्वेदादयोऽपि च'—इति वाग्भटे । 'एते
सप्त स्वयं स्थित्वा देहं दधति यन्नृणाम् । रसासृङ्-
मासमेदोऽस्थिमज्जशुक्राणि धातवः ।' शब्दमूलम्;
तच्च साधु शब्दप्रकृतिः भृ-पच्-पठ्प्रभृतिः । स्वर्णादि;
'सुवर्णरूप्यमाणिक्यहरितालमनः शिला. । गैरिकाञ्जन-
कासीससीसलोहाः सहिड्गुला.'—इति शब्दमाला ।
नवधातवः, 'हेमतारारनागाश्च ताभ्रवज्जे च तीक्ष्णकम् ।
कांस्यक कान्तलोहश्च धातवो नव कीर्तिता'—इति
सुखबोधे । अष्ट धातवः; 'हिरण्य रजतं कांस्य ताम्रं
सीसकमेव च । रङ्गमायसरैत्यञ्च धातवोऽष्टौ प्रकी-
र्तिताः'—इति दानसागरे । सप्त धातवः; 'स्वर्णं रूप्यं
च ताम्रं च रङ्गं यशदमेव च । सीस लौहं च सप्तैते
धातवो गिरिसम्भवा.'—इति भावप्रकाश. । 'माक्षिक
तुत्थिकाध्रे च नीलाञ्जनशिलालकाः । रसकश्चेति
विज्ञेया एते सप्तोपधातवः ।' 'स्तन्यं रजश्च नारीणा
काले भवति गच्छति । शुद्धमांसभव. स्नेहो य. सा
संकीर्त्यते वसा । स्वेदो दन्तास्तथा केशास्तथैवौजश्च
सप्तमम् । इति धातुभवा ज्ञेया एते सप्तोपधातवः'—

इति सुखबोधः । १७०

धात्री स्त्री [धीयते पीयते इति । धेट् पाने+ 'सर्वधातुभ्यः ष्ट्रन्' इति कर्मणि ष्ट्रन् । षित्वाद् डीष् । स्तनदुग्ध-पानात्तथात्वम् । यद्वा दधाति धरतीति, धा+तृच्+ डीष् । दधाति धारयति सर्वमिति] क्षितिः; उपमाता (५०७); 'कुमाराः कृतसंस्कारास्ते धात्रीस्तनपायिनः । आनन्देनाग्रजेनेव सम ववृधिरे पितुः'—इति रघुवशे (१०।७८) । आमलकीवृक्ष (६१८); अस्याः पर्याया.— 'धात्री कर्षफला तिष्या वयस्थामलकी शिवा'—इति वैद्यकरत्नमाला । माता; 'पुनर्धात्रीं पुनर्गर्भमोजस्तस्य प्रधावति । अष्टमे मास्यतो गर्भो जातः प्राणैर्विमुच्यते'—इति याज्ञवल्क्यसंहिता (३।८२) । गायत्रीस्वरूपिणी भगवती; 'धात्री धनुर्धरा धेनुर्धारिणी धर्मचारिणी'—इति देवीभागवते (१२।६।७८) । गङ्गा; 'धर्मोमि-वाहिनी धुर्या धात्री धात्रीविभूषणम्'—इति काशीखण्डे (२९।९२) । १५६

धाना स्त्री [धीयते इति, धा+ 'धापवस्यज्यतिभ्यो न' इति न, टाप्] भृष्टयवा; धान्यकम्; 'धान्यक धानक धान्यं धाना धानेयकं तथा । कुनटी धेनुकाच्छत्रा कुस्तुम्बुरु वितुन्नकम्'—इति भावप्रकाशः । अभिनव, अडकुरः; भिन्नः; चूर्णसक्तवः । ५८५

धानाः स्त्री । [धीयन्ते इति, धा+ 'धापवस्यज्यतिभ्यो न' इति न, टाप्] भृष्टयवा । बहुवचनान्तोऽयं शब्दः । 'प्रसेतामश्वा वि मुचेह शोणा दिवे दिवे सदृशीरद्धि धानाः'—इति वेदे । 'त्वन्तु सदृशीरेकरूपान् धाना भृष्टयवान् दिवे दिवे प्रतिदिवसमद्धि भक्षय' इति तद्भाष्ये सायणाचार्यः । 'यवास्तु निस्तुषा भृष्टाः स्मृता धाना इति स्त्रियाम् । धानाः स्युर्दुर्जरा रूक्षास्तृट्प्रदा गुरवश्च ताः । तथा मेदःकफच्छर्दिनाशिन्यः सम्प्रकीर्तिताः'—इति राजनिर्घण्टः । 'धानासंज्ञास्तु ये भक्ष्याः प्रायस्ते लेखनात्मकाः । शुष्कत्वात्तर्षणा चैव विष्टम्भित्वाच्च दुर्जराः । विरूढधानाः शष्कुल्यो मधुक्रीडाः सपिण्डकाः । सूपाः पूपुलिकाद्याश्च गुरवः पैष्टिकाः परम् ।' 'धाना पर्यटपूपाद्यास्तान् बुद्ध्वा निर्दिशेत्तथा'—इति चरकः । ५८५

धान्यम् क्ली । [धाने पोषणे साधु इति । धान+ 'तत्र साधुः' इति यत् । यद्वा दधातीति, धा+ 'दधातेर्यन् नुट्

च' इति यन् नुट् च] सतुषतण्डुलादि; भोग्य, भोगार्हम्; अन्नम्; अद्य; जीवसाधन; स्तम्बकरिः; व्रीहिः; 'धान' इति भाषा । 'विश्व स देवः प्रति वारमग्ने धत्ते धान्यं पत्यते वसव्यै'—इति ऋग्वेदे (६।१३।४) । धन्याकम्; 'धन्याकं धान्यकं धान्यं कुस्तुम्बुरु धनीयकम् । धन्या कुस्तुम्बुरी चान्या वेषलोग्ना वितुन्नकम्'—इति वैद्यकरत्नमालायाम् । परिपेलं, चतुस्तिलपरिमाणम् । ५८५ धान्यकम् क्ली । [धान्यमिव प्रतिकृतिः । 'इवे प्रतिकृतौ' इति कन्] धान्याकम्; 'धान्यकं चाजगन्धा च सुमुखाश्चेति रोचना । सुगन्धा नाति कटुका दोषानुत्क्लेशयन्ति तु'—इति चरकः । [धान्यमेव, स्वार्थे कन्] धान्यं; पुं. क्षत्रियनृपतिवि शेषः; 'राजन्याविच्छिद्यकुलोद्भूता-वुदयधान्यकौ'—इति राजतरङ्गिण्याम् (८।१०।५) । ६१७

धान्यकोष्ठकम् क्ली [धान्याय धान्यरक्षणाय यत् कोष्ठकं गृहम्] धान्यरक्षार्थगृहम् । ३१२

धान्यशीर्षकम् क्ली । [धान्यस्य शीर्षकम् अग्रभागः] धान्यमञ्जरी । ५७९

धान्यशूकम् क्ली । [धान्यस्य शूकम्] किशारुः; धान्य-शिखा । ५७९

धान्याकम् क्ली [धान्यमकति सादृश्यत्वेन प्राप्नोतीति । अक् गतौ+अण्] धन्याक; 'धनियां' इति भाषा । ६१७

धान्याम्लम् क्ली । [धान्याद् धान्यविकारात् जातम् अम्लम्] काञ्जिकम्; 'धान्याम्लं शालिचूर्णानां कोद्र-वादिकृत भवेत् । धान्याम्लं धान्ययोनित्वात् प्रीणन लघु दीपनम् । अरुचौ वातरोगेषु सर्वेष्वस्थापने हितम्'—इति भावप्रकाशः । 'धान्याम्लं भेदि तीक्ष्णोष्णं पित्तकृत् स्पर्शशीतलम् । भ्रमकलमहरं रुच्यं दीपनं वस्तिशूलनुत् । शस्तमास्थापने हृद्यं लघुवातकफापहम्'—इति वाग्भटः । ३१८

धाम [न्] क्ली । [दधाति गृहस्थादिकं, धीयते द्रव्य-जातमस्मिन्निति वा । धा+ 'सर्वधातुभ्यो मनिन्' इति मनिन्] रश्मिः; 'पतत्यधो धाम विसारि सर्वतः किमेतदित्याकुलमीक्षित जनैः'—इति माघे (१।२) गृहम् (२९१); 'भर्तुः कण्ठच्छविरितिगणैः सादरं वीक्ष्यमाणः । पुष्यं पायास्त्रिभुवनगुरोर्धामि चण्डी-श्वरस्य'—इति मेघदूते (३५) । त्विट् (७९८) ।

देहः, प्रभावः; 'सहते न जनोऽप्यधःक्रिया किमु लोकाधिकधाम राजकम्'—इति किराते (२।४१) । स्थानम्; 'त्रिषु धामसु यद्भोग्य भोक्ता भोगश्च यद्भवेत् । तेभ्यो विलक्षणः साक्षी चिन्मात्रोऽहं सदा शिव'—इति पञ्चदश्याम् (७।२१४) । जन्म, विष्णुः, 'गुरुर्गुह्यतरो धाम सत्यः सत्यपराक्रमः ।' धाम ज्योतिः, नारायण परं ज्योतिरिति मन्त्रवर्णात् । सलोकानामास्पदत्वाद् वा धाम । परं ब्रह्म परं धाम इति श्रुतेः' इति तद्भाष्यम् । ३९

धारा स्त्री. [धार्यन्ते अश्वा यया । धृ+णिच्+अड, स्त्रियां टाप्] प्रवाहः, 'सहस्राक्षं शतधारमृषिभि पावन कृतम् । तेन त्वामभिषिञ्चामि पावमान्य. पुनन्तु ते'—इति याज्ञवल्क्यः (१।२८०) । अश्वानां पञ्चधागतिः; 'अश्वानां तु गतिर्धारा विभिन्ना सा च पञ्चधा । आस्कन्दितं धोरितकं रेचितं वलितं प्लुतम्'—इति वैजयन्ती । सैन्याग्रिमस्कन्धः; घटादिच्छिद्रम्; सन्ततिः; 'उत्पपात ततो धारा वारिणो विमला शुभा'—इति महाभारते (६।११८।२४) । द्रवस्य प्रपात, 'त्वया द्वादश वर्षाणि वसोर्द्धाराहुतं हविः । उपयुक्त महाभाग ! तेन त्वां ग्लानिराविशत्'—इति महाभारते (१।२२४।५९) । खङ्गादेर्निशितमुखम्; 'ध्रुव स नीलोत्पल-पत्रधारया शमीलता छेतुमृषिव्यवस्यति'—इति शाकुन्तले । उत्कर्षः; रथचक्रम्; 'आभाति वेला लवणाम्बुरागेर्धारानिबद्धेव कलङ्करेखा'—इति रघौ (१३।१५) । यशः; अतिवृष्टिः; 'पर्जन्यस्य यथा धारा यथा च दिवि तारकाः । सिकतारेणवो यद्वत् सख्यया परिवर्जिताः । गुणा. संख्यापरित्यक्तास्तद्वदस्य महात्मनः' इति पञ्चतन्त्रे (२।६२) । समूहः; घनासारव-र्षणं; सदृशः; मालवदेशस्थपुरीविशेषः; तीर्थविशेषः; 'प्रदक्षिणमुपावृत्य गच्छेत भरतर्षभ ! धारा नाम महाप्राज्ञ ! सर्वपापप्रमोचनीम् । तत्र स्नात्वा नरव्याघ्र ! न शोचति नराधिप !'—इति महाभारते (३।८४।२३) । ज्वरादिशान्त्यर्थं श्रीनृसिंहादिमूर्धनि जलधारापातन-विधिः; 'तथा महाज्वरग्रस्ते धारा देवस्य मूर्धनि । सन्ततां नारसिंहस्य कुर्याद्वा कारयेत् द्विजैः'—इति नृसिंहपुराणे । ६६९

धाराग्रम् क्ली. [धारायाः अस्त्रतीक्ष्णभागस्य अग्रं कोटिः]

बाणमुखम्; अस्त्रफलाग्रम् । ४६९

धाराधरः पुं. [धरतीति, धृ+अच् । धाराणां धरः] मेघः; 'रे धाराधर ! धीरनीरनिकरैरेषा रसा नीरसा, शेषा पूषकरोत्करैरतिखरैरापूरि भूरि त्वया । एकान्तेन भवन्तमन्तरगतं स्वान्तेन सञ्चिन्तयन्, आश्चर्यं परि-पीडितोऽभिरमते यच्चातकस्तृष्णया'—इति उत्तर-चातकाष्टके (४) । खङ्गः । ५८

धारासम्पातः पुं. [धाराणां सम्यक् पातो यत्र] महा-वृष्टिः; धारा; सम्पातः; आसारः; 'धारासम्पात आसारस्त्रितयं चापि कुत्रचित्'—इति शब्दरत्नावली । 'ततो देवि ! परस्परं करितुरगरथपदातीनां निरन्तर-शरनिकरधारासम्पातोपदर्शितदुर्दिनानां तेषामस्माकं च योधानां तुमुल. सम्प्रहारः प्रावर्तत'—इति प्रबोधै-चन्द्रोदये ५ अङ्के । ५९

धार्तराष्ट्रः पु [धृतराष्ट्रे भवः इति रामाश्रमी, 'धृतराष्ट्रः खगे सर्पे सुराज्ञि क्षत्रियान्तरे' इति हैमं] कृष्णवर्ण-चञ्चुचरणयुक्तहंसः; 'सत्पक्षा मधुरगिरः प्रसाधिताशा मदोद्धतारम्भा । निपतन्ति धार्तराष्ट्राः कालवशा-न्मेदिनी पृष्ठे'—इति वेणीसंहारे (१।६) । सर्पविशेषः; धृतराष्ट्रपुत्रः; 'लाक्षागृहानलविधानसमाप्रवेशैः प्राणेषु वित्तनिवहेषु च न प्रहृत्य । आकृष्टपाण्डवधूपरिधान-केशाः स्वस्था भवन्तु मयि जीवति धार्तराष्ट्राः'—इति वेणीसंहारे १ अङ्के । २५२

धिषणः पु [धृष्णोति प्रागल्भ्यं ददातीति । धृष्+धृषे-धिष च सज्ञायाम् इति क्यु] बृहस्पतिः । ४७

धिषणा स्त्री. [धृष्णोत्यनयेति, धृष् प्रागल्भ्ये+क्यु धिपादेशश्च] बुद्धिः; 'विवेष यन्मा धिषणा जजान स्तवै. पुरा पार्यादिन्द्रमहः'—इति ऋग्वेदे (३।३२।१४) । स्तुतिः; 'तव त्यदिन्द्रिय बृहत्तव शुष्ममुतक्रतुम् । वज्रं शिशाति धिषणा वरेण्यम्'—इति ऋग्वेदे (८।१५।७) । 'धिषणा स्तुति' इति तद्भाष्ये सायणाचार्यः । वाक्; 'क्षपां वस्ता जनिता सूर्यस्य विभक्ता भागं भागं धिषणेव वाजम्'—इति ऋग्वेदे (३।४९।४) 'धिषणेव । यथा-ढयानां वाक् अस्येदमिति विभाग करोति तद्वत्' इति तद्भाष्ये सायणाचार्यः । प्रस्तरः; 'पवस्व धिषणाभ्यः'—इति ऋग्वेदे (९।५९।२) 'किञ्च धिषणाभ्यो ग्रावभ्यः पवस्व क्षर' इति तद्भाष्ये सायणाचार्यः । धारयित्री;

द्यावापृथिव्यो द्विवचनान्तः; 'य सुकृत धिषणे विभवतष्टं घनं वृत्राणा जनयन्त देवा'—इति ऋग्वेदे (३।४९।१) 'धिषणे देवमनुष्यादीनां धारयिष्यौ। यद्वा प्रगल्भ्ये समर्थे स्वाश्रितान् रक्षितुमिति धिषणे द्यावापृथिव्यौ' इति तद्भाष्ये सायणाचार्यं। हविर्द्वानस्य पत्नी; 'हविर्द्वानात् षडाग्नेयी धिषणा जनयत् सुतान्। प्राचीन-वर्हिषं साङ्ग यमं शुक्र बल शुभम्।' इति मात्स्ये (४।४५)। क्ली. स्थानम्, 'तदा विकुण्ठधिषणात् तयोर्निपतमानयो। हाहाकारो महानासीद्विमानाग्रेषु पुत्रका'—इति भागवते (३।१६।३२) 'विकुण्ठस्य धिषणात् स्थानात्' इति तट्टीकायां श्रीधरस्वामी। ३३४

धिष्ण्यः पुं. [धृष्णोति प्रगल्भो भवतीति। धृष्+ण्य, निपातनात् साधुः] शुक्राचार्यः; अग्निः। ४८

धिष्ण्यम् क्ली. [धृष्णोति प्रगल्भो भवतीति। धृष्+ 'सानसिर्वर्णसिपर्णसीति' ण्यप्रत्ययः निपातनाद् ऋका-रस्य च इकारः] स्थानम्; 'धौरक्षिणी चक्षुर-भूत् पतङ्गः पक्ष्माणि विष्णोरहनी उभे च। तद्भ्रू-विजृम्भ परमेष्ठिधिष्ण्यमापोऽस्य तालू रस एव जिह्वा'—इति भागवते (२।१।३०)। 'परमेष्ठिधिष्ण्यं ब्रह्म-पदम्'—इति तट्टीकायां स्वामी। गृहम् (२९१); 'स्वर्गे लोके श्ववता नास्ति धिष्ण्यमिष्टापूर्त क्रोधवशा हरन्ति'—इति महाभारते (१७।३।१०)। नक्षत्रम् (५१); 'सार्पेन्द्रौष्ण्यधिष्ण्यानामन्त्याः पादाः भसन्ध-यः'—इति सूर्यसिद्धान्ते (११।२१)। अग्निः; 'ये भक्षयन्तो न वसून्यानृधुर्यानिग्नयो अन्वतप्यन्त धिष्ण्याः'—इति अथर्ववेदे (२।३५।१)। शक्ति, उल्काभेदः; 'दिवि भुक्तशुभकलाना पतता रूपाणि यानि तान्युल्का। विष्ण्योल्काशनिविद्युत्तारा इति पञ्चधा भिन्नाः'—इति बृहत्संहितायाम् (३३।१)। प्राणाभिमानी देवः; 'अग्ने ! दिवो अर्णमच्छा जिगास्यच्छा देवा ऊचिषे धिष्ण्या ये'—इति ऋग्वेदे (३।२२।३)। 'धियं बुद्ध्युपहितं देहम् उष्णन्ति उष्णीकुर्वन्तीति धिष्ण्याः प्राणाभिमानी देवाः' इति तद्भाष्ये सायणाचार्यः। ५१

धीः स्त्री [ध्यै चिन्तायाम्+भावे क्विप् सम्प्रसारणं च] बुद्धिः; 'धृतिः क्षमा दमोऽस्तेयं शौचमिन्द्रियनिग्रहः। धीर्विद्या सत्यमक्रोधो दशकं धर्मलक्षणम्'—इति मनुः (६।९२)। ३३४

धीमान् [त्] पुं. [धीरस्यास्तीति। धी+मतुप्] त्रि. पण्डितः; 'तस्य कर्मविवेकार्थं शेषाणामनुपूर्वशः। स्वायम्भुवो मनुर्धीमानिदं शास्त्रमकल्पयत्'—इति मनुः (१।१०२)। बृहस्पतिः; नरपुत्रस्य विराजपुत्रः; 'नरो गयस्य तनयः तत्पुत्रोऽभूत् विराट् ततः। तस्य पुत्रो महावीर्यो धीमांस्तस्मादजायत'—इति विष्णुपुराणे (२।३९)। पुरुरवसः उर्वशीगर्भजातपुत्रविशेषः; 'षट् सुता जज्ञिरेऽथेलादायुर्धीमानसावसुः। दृढायुश्च वना-युश्च शतायुश्चोर्वशीसुताः'—इति महाभारते (१।७५।-२४)। ३३२

धीरः त्रि. [धियम् ईरयतीति। ईर्+अण्] यद्वा धियं रातीति। रा+क] पण्डितः; 'तथापरे चात्मसमाधि-योगबलेन जित्वा प्रकृतिं बलिष्ठाम्। त्वामेव धीराः पुरुषं विशन्ति तेषां श्रमः स्यान्न तु सेवया ते'—इति भागवते (३।६।४५)। बलयुतः; धैर्यान्वितः; स्वैरः; मन्दः; 'देहे समीहे भवतो विधातु धीरं समीरं नलिनी-दलेन'—इति रसमञ्जर्याम्। विनीतः; गम्भीरः; 'अवोचदेनं गगनस्पृशा रघुः स्वरेण धीरेण निवर्तयन्निव'—इति रघौ (३।४४)। ३३२

धीवरः पु [दधाति मत्स्यानिति। धा+'छित्त्वरच्छित्त्वर-धीवरपीवरेति' ष्वरच्प्रत्ययेन निपातनात् साधुः] कैवर्तः; 'यतो हि निम्नं भवति नयन्ति हि ततो जलम्। यतश्छिद्रं ततश्चापि नयन्ते धीवरा जलम्'—इति महाभारते (२।२०।१७)। ५९४

धुनिः स्त्री. [धुनोति वेतसादिनदीजातवृक्षादीनिति। धुञ् कम्पने+'बहुलवचनान्नि, स च कित्] नदी, 'पथो-दरन्तीरनुजोषमस्मै दिवे दिवे धुनयो यन्त्यर्थम्'—इति ऋग्वेदे (२।३०।२)। पुं जलप्रतिरोधकोऽसुरविशेषः; 'त्व धुनिरिन्द्र धुनिमतीऋणोरप सीरानस्रवन्तीः'—इति ऋग्वेदे (१।१७४।९)। 'हे इन्द्र त्वं धुनिः कम्पयिता शत्रूणामसि। अतो धुनिमती. कम्पनतरङ्गवतीः अथवा धुनिर्नाम जलप्रतिकार्यसुरः स एव प्रतिबन्धकतया यासां तादृशीरपः'—इति तद्भाष्ये सायणाचार्यः। [धूनयति कम्पयति शत्रून्िति] मरुद्विशेषः; 'उग्रश्च भीमश्च ध्वान्तश्च धुनिश्च'—इति यजु.संहितायाम् (३।१।७)। कम्पयितरि त्रि। 'हिरण्यकेशो रजसोविसारेर्हिर्धुनिर्वात इव ध्रुजीमान्'—इति ऋग्वेदे (१।७९।१)। ६६५

धुनी स्त्री. [धुनि+कृदिकारादिति वा डीप्] नदी; 'स त्वं विचक्ष्य मृगचेष्टितमात्मनोऽन्त चित्त नियच्छ हृदि कर्णधुनीं च चित्ते'—इति भागवते (४।२९।५५) ।

६६५

धुर्यः त्रि [धुर वहतीति । धुर्+ 'धुरो यड्ढकौ' इति यत् । 'न भक्नुचर्चुराम्' इति न दीर्घ] धुरीण ; अनड्वान् ; अश्वदि, 'पुनरपि चान्योऽयश्वार्थी ब्राह्मण आगच्छत् । त्वरितोऽय तस्मै अपनह्य वाम धुर्यमददत् अथ प्रायात्'—इति महाभारते (३।१९७।१२) । धुरन्धरः ; 'तामेक-तस्तव बिभर्ति गुर्ग्वनिद्रस्तस्या भवानपरधुर्यपदा-वलम्बी'—इति रघौ (५।६६) । श्रेष्ठ., 'वैन्यस्तु धुर्यो महतां सस्थित्याध्यात्मशिक्षया'—इति भागवते (४।२२।४९) । २६५

धूः [र्] स्त्री. [धूर्वतीति । धूर्व्+क्विप्] यानमुख ; रथादेरग्रभाग ; 'क्षणात् प्राशु क्षणाद्ध्रस्वः क्षणाच्च रथधूर्गतः'—इति महाभारते (१।१३६।२१) । भारः ; 'तेन धूर्जगतो गुर्वी सचिवेषु निचिक्षिपे'—इति रघौ (१।३४) । चिन्ता ; अग्रम् ; 'अपांसुलानां धुरि कीर्तनीया'—इति रघौ (२।२) । हिंसके त्रि. 'दशधुरो दशयुक्ता वहद्भ्य'—इति ऋग्वेदे (१०।९४।७) । 'दशभिर्धुरो धूर्भिर्हिंसितृभिः तृतीयार्थे प्रथमा'—इति तद्भाष्ये सायणाचार्यः । २६५

धूमकेतुः पुं. [धूम. केतुश्चिह्न यस्य] अग्निः ; 'प्रभां समुत्सृजेदको धूमकेतुस्तयोऽमताम्'—इति महाभारते (१।१०३।१७) । उत्पातविशेषः ; सधूमाभा तारका ; 'भवल्लभ्यवरोऽशीर्गस्तारकाख्यो महासुरः । उपप्लवाय लोकानां धूमकेतुरिवोत्थित'—इति कुमारः (२।३२) । ग्रहभेदः ; 'धूमकेतौ समुत्पन्ने ग्रहणे चन्द्रसूर्ययोः । ग्रहाणां सङ्गरेचैव न कुर्यान्मङ्गलक्रियाम् । उल्कापाते च त्रिदिनं धूमे पञ्च दिनानि च । वज्रपाते दिनं चैकं वर्जयेत् सर्वकर्मसु'—इति गर्गवचनम् । ८४०

धूमध्वजः पु [धूम. ध्वजश्चिह्न यस्य] अग्निः ; 'कथ-मन्यथा धूमोपलम्भानन्तरं धूमध्वजे प्रेक्षावतां प्रवृत्ति-रूपपद्येत'—इति चार्वाकदर्शने । ६२

धूमसंहतिः स्त्री. [धूमस्य संहतिः समूहः] धूमसमूहः । ६६

धूम्या स्त्री. [धूमाना समूहः इति । धूम+पाशादित्वाद् यः] धूमसमूहः । ६६

धूम्याटः पु [धूम्या इव अटतीति । अट्+अच्] पक्षि-विशेष ; कुलिङ्गः ; भृङ्गः । २४८

धूम्रः पु [धूम धूमवर्णं रातीति । रा+क, पृषोदरादित्वात् साधु] श्यामरक्तमिश्रितवर्ण ; धूमलः, कृष्णलोहितः ; तद्वति त्रि. 'धूमधूम्रो वसागन्धो ज्वालावभ्रुशिरोरुहः । क्रव्याद्गणपरीवारश्चिताग्निरिव जङ्गमः'—इति रघुवशे (१५।१६) । तुरुष्क ; असुरविशेष., 'समुद्रो रभस-श्चण्डो धूम्रञ्चैव महासुरः'—इति हरिवंशे (२३२।८) । स्कन्दस्य सैनिकविशेषः ; 'शृणु नामानि वाप्येपा येऽप्ये स्कन्दस्य सैनिकाः । धूम्र. श्वेत कलिङ्गश्च सिद्धार्थो वरदस्तथा'—इति महाभारते (१।४५।६२) । ७३७

धूर्जटिः पु [धूर् भारभूता जटिर्यस्य । यद्वा जट् सघाते+इन्, धूर्गङ्गा जटिष्वस्येति । धुरस्त्रैलोक्यचिन्ताया जटिः सघातो यत्र वा] शिवः ; 'क्रुद्धः सुदण्टौष्ठपुटः स धूर्जटिर्जटा तडिद्वल्लिसटोग्ररोचिषम्'—इति भागवते (४।५।२) । १२

धूर्तः त्रि [धूर्वति हिनस्तीति । धूर्व्+ 'हसिमृग्निष्-वामिदमिलूपूर्ध्विभ्यस्तन्' इति तन्] वञ्चकः ; मयी ; विटः ; 'प्रिया हि धूर्ता मम देविनः सदा, भवांश्च देवोपम ! राज्यमर्हति'—इति महाभारते (४।६।१२) । 'नराणां नापितो धूर्तः पक्षिणा चैव वायसः । दष्टिणां च शृगालश्च श्वेतभिक्षुस्तपस्विनाम्'—इति पञ्चतन्त्रे (३।१२) । द्यूतकृत्, पुं [धूर्वति, हन्तीति । धूर्व्+तन्] धुस्तूरवृक्ष., चोरकः ; खण्डलवण, क्ली. विडलवण ; लौहिकि म् । ३४९

धूलिः स्त्री [धुवति धूयते वेति । धू+बाहुलकात् लि] पार्थिवचूर्ण ; रेणु ; पाशु ; रज ; धूली ; पांसुः ; क्षितिकणः ; क्षौद्रः ; चूर्णम्, तूस्त ; महीद्रवः ; वातकेतुः ; नभःकेतुः ; कणा, क्षितिकणा । 'श्मशानचक्रानिल-धूलि धूम्रविकीर्णविद्योतजटाकलापः । भस्मावगुण्ठा-मलरुक्मदेहो देवस्त्रिभिः पश्यति देवरस्ते'—इति भागवते (३।१४।२४) । ४४३

धूली स्त्री. [धूलि+डीप्] धूलिः । ४४३

धूसरः पु [धुनातीति, धू+ 'कधूमदिभ्यः कित्' इति सरन् स च कित्] ईपत्पाण्डुवर्णः ; तद्वति त्रि ; 'श्येन-पक्षिपरिधूसरालकाः सान्ध्यमेघरुधिरार्द्रवाससः'—इति रघौ (१।१।६०) । उष्ट्रः ; गर्दभ ; कपोत, तैलकारः ;

धूसरवस्तूनि; यथा—लूता, धूलिः, करभ, गृहगोधिका, कपोत, मूपिक, रङ्गम्, काककण्ठ, खरादिः। ७३७
 धृष्टः त्रि [धृप्+क्त] निर्लज्जः; धृष्णकः; वियातः, धृष्णुः, दधृक्; धर्षितः; प्रगल्भः; 'जनस्य गोप्तासि विकल्पमानो न शोभसे वृद्धसभासु धृष्टः'—इति भागवते (५।१२।७)। पुं. चतुर्विधपत्यन्तर्गतपति-विशेषः; चेदिवशीयकुन्ते पुत्र; 'कुन्तेर्धृष्टः सुतो जज्ञे रणधृष्टः प्रतापवान्'—इति हरिवंशे (३६।२४)। सप्तममनो. पुत्रविशेषः; 'मनुर्विवस्वतः पुत्र. श्राद्धदेव इति श्रुतः। सप्तमो वर्तमानो यस्तदपत्यानि मे शृणु। इक्ष्वाकुर्नभगश्चैव धृष्टः शर्यातिरेव च'—इति भागवते (८।१३।२)। ३७१

धेनुः स्त्री. [धयति लेढि सुतान्, धीयते वत्सैरिति वा। धेद् पाने+'धेट इच्च' इति नु] नवप्रसूता गौः; नवसूतिका; नवप्रसूतिका; 'यास्तु पापविनाशिन्यः पठन्ते दश धेनवः। तासां स्वरूपं वक्ष्यामि नामानि च धनाधिप'—इति मत्स्यपुराणे। २६९

धेनुका स्त्री. [धेनुरिव प्रतिकृतिः। धेनु+कन्+टाप्] हस्तिनी, [धेनुरेव, स्वार्थे कन्] गौः; 'इमां ते तरुणी भार्या त्वदाधिभिरभिप्लुताम्। कथं सन्धारयिष्यामि विवत्सामिव धेनुकाम्'—इति महाभारते (७।७६।१८)। ७९९

धोरणम् क्ली. [धोरति गच्छत्यनेनेति। धोर्+करणे ल्युट्] वाहनमात्र; हस्त्यश्वरथदोलादि; अश्वप्रथम-गतिः; धौरितक, धौर्य; धोरितम्। ४४९

धौतम् त्रि. [धाव्यते स्मेति, धाव्+कर्मणि क्त] मार्जितं, निर्णिकृतं; शोधित; मृष्ट, क्षालितं; प्रक्षालितम्; 'धोया' इति भाषा। 'ईषद्वौतं स्त्रिया धौतं यद्वौत रजकेन च। अधौत तद्विजानीयाद्दशा दक्षिणपश्चिमे'—इति कर्मलोचनम्। क्ली. रूप्यम्। (४७४) निशितः, तेजितः। ४०८

धौतकौशेयम् क्ली. [धौतं क्षालितं कौशेयम्] पत्रोर्णम्, कौशेयमेव धौतं प्रक्षालित पत्रोर्णख्यं; वटलकुचादि-पत्रेषु क्रिमिभिरूर्णाया. कृतत्वात् पत्रसम्बन्धिनी ऊर्णा अत्रेति पत्रोर्णम्। ५४९

धौरेयः पुं. [धुरं वहतीति, 'धुरो यड्ढकौ' इति ढक्] अनड्ढवान्; त्रि. रथलाङ्गलादिभारवोढा। २६५

ध्माकारः पु [ध्मा अग्निसंयोगस्त करोतीति। ध्मा+कृ+अण्] लोहकारकः। ५८८

ध्रुवम् त्रि [ध्रु गतिस्थैर्ये+बाहुलकात् क] सन्ततं; शाश्वत; स्थिरं; निश्चितम्, 'यो ध्रुवाणि परित्यज्य अध्रुवाणि निषेवते। ध्रुवाणि तस्य नश्यन्ति अध्रुवं नष्टमेव हि'—इति चाणक्यशतके। पुं [ध्रुवति स्थिरीभवतीति, ध्रु+बाहुलकात् क] शङ्कुः (६३); वटः; शिवः; 'धाता शक्रश्च विष्णुश्च मित्रस्त्वष्टा ध्रुवो धरः'—इति महाभारते (१३।१७।३०३)। विष्णु; 'विश्वकर्मा मनुस्त्वष्टा स्थविष्ठ. स्थविरो ध्रुवः'—इति महाभारते (१३।१४९।१९)। उत्तान-पादजः; वसुभेदः; 'आपो ध्रुवश्च सोमश्च धरश्चै-वानिलोऽनल। प्रत्यूषश्च प्रभासश्च वसवोऽण्टौ प्रकी-र्तिताः'—इति मात्स्ये (५।२१)। योगभेदः; 'गण्डो वृद्धिर्ध्रुवश्चैव व्याघातो हर्षणस्तथा'—इति ज्योतिषे। तत्र जातफलम्; 'नरीर्नति वाणी सदा वधत्रः चै चरीर्कति काव्यं बरीर्भति बन्धून्। ध्रुवाख्ये प्रसूतिर्ध्रुवा तस्य कीर्तिर्दिगन्ते नितान्त भवेच्चारुमूर्तिः'—इति कोष्ठी-प्रदीपः। स्थाणुः; शरारिपक्षी; ध्रुवकः; रोहिणीगर्भे वसुदेवाज्जातः पुत्रविशेषः; 'बलं गद सारण च दुर्मद विपुलं ध्रुवम्। वसुदेवस्तु रोहिण्या कृतादीनुदपादयत्'—इति भागवते (९।२४।४६)। पाण्डवपक्षीयः कश्चित् क्षत्रियवीरः; नहुषस्य पुत्रविशेषः; 'यतिं ययातिं संयातिम् आयातिम् अयतिं ध्रुवम्। नहुषो जनयामास षट् सुतान् प्रियवाससि'—इति महाभारते (१।७५।३०)। पुरु-वंशीयरन्तिनावस्य पुत्रविशेषः; 'ऋतेयो रन्तिनावोऽभूत् त्रयस्तस्यात्मजा नृप ! सुमतिर्ध्रुवो प्रतिरथः कण्वो प्रतिरथात्मजः'—इति भागवते (९।२०।६)। रोमावर्त-विशेषः; 'द्वावुरस्यौ शिरस्यौ द्वौ द्वौ द्वौ रन्ध्रोपरन्ध्रयोः। एको भाले ह्यपाने च दशावर्ता ध्रुवाः स्मृताः'—इति शब्दार्थचिन्तामणौ। यज्ञीयग्रहपात्रविशेषः; 'यजमान-स्ततो ग्रहग्रहणमाध्रुवात्'—इति कात्यायनश्रौतसूत्रे (९।५।१७)। नासाग्रम्; 'अरुन्धती ध्रुवं चैव विष्णो-स्त्रीणि पदानि च। आसन्नमृत्युर्नो पश्येच्चतुर्थं मातृ-मण्डलम्। अरुन्धती भवेज्जिह्वा ध्रुवो नासाग्रमुच्यते। विष्णोः पदानि भ्रूमध्ये नेत्रयोर्मतिमण्डलम्'—इति काशीखण्डे (१२।१३।१४)। ध्रुवगणः; यथा—उत्तरा-

फाल्गुनी, उत्तराषाढा, उत्तराभाद्रपदा, रोहिणी । ताराविशेषः; 'मेरोहभयतो मध्ये ध्रुवतारे नभःस्थिते । निरक्षदेशसस्थानामुभये क्षितिमाश्रिते । भचक्रं ध्रुवयोर्बद्धमाक्षिप्तं प्रवहानिलैः । पर्येत्यजस्रं तन्नद्धा ग्रहकक्षा यथाक्रमम्'—इति सूर्यसिद्धान्ते । क्ली. [ध्रुवति स्थिरीभवतीति, ध्रु+स्रुवः क.] इत्यत्र बाहुलकाद् ध्रु स्थैर्ये अतोऽपि क] निश्चितम्; 'ध्रुवं स नीलोत्पलपत्रधारया शमीलतां छेतुमृषिव्यवस्यति'—इति शाकुन्तले । तर्कः, आकाशम् । १२५

ध्रुवकः पुं. [ध्रुव+स्वार्थे कन्] स्थाणुः; गीताङ्गविशेषः; 'उत्तमः षट्पदो ज्ञेयो मध्यमः पञ्चमः स्मृतः । कनिष्ठश्च चतुर्भिः स्याद् ध्रुवकोऽयं मयोदितः'—इति सङ्गीत-दामोदरः । ४५१

ध्वजः पुं - क्ली. [ध्वजति उच्छ्रितो भवतीति । ध्वज्+पचाद्यच्] पताका; 'किं तेन जातु जातेन मातुर्यौवनहरिणा । आरोहति न यः स्वस्य वंशस्याग्रे ध्वजो यथा'—इति पञ्चतन्त्रे (१।३२) । खट्वाङ्ग; मेढ्रम्; 'विदग्धैस्तु सिरास्नायुत्वङ्मासैः क्षीयते ध्वजः'—इति सुश्रुतः । चिह्नम्; 'तं वज्रे वाहनं विष्णु-गंस्तमन्तं महाबलम् । ध्वजं च चक्रे भगवानुपरि स्थास्यतीति तम्'—इति महाभारते (१।३३।१७) । गर्वः; दर्पः; पूर्वदिशो गृहं; पताकादण्डः; केतनम्; 'ततोऽर्जुनः सुशर्मणिं विद्ध्वा सप्तभिराशुगैः । ध्वजं धनुश्चास्य तथा क्षुराभ्यां समकृन्तत'—इति महाभारते (७।२७।६) । पुं. [ध्वजोऽस्त्यस्येति । ध्वज+अर्श आदित्वादच्] शौण्डिकः; 'दशसूनासमं चक्रं दशचक्रसमो ध्वजः । दशध्वजसमो वेशो दशवेशसमो नृपः'—इति मनुः (४।८५) । ४५८

ध्वजिनी स्त्री. [ध्वजोऽस्त्यस्या. । ध्वज+इनि+ङीप्] सेना; 'मत्स्यध्वजा वायुवशाद्विदीर्णैर्मुखैः प्रवृद्धध्वजिनी-रजांसि । बभ्रुः पिबन्तः परमार्थमत्स्याः पर्याविलानीव नवोदकानि'—इति रघुवंशे (७।४०) । ४५७

ध्वनिः पुं. [ध्वननमिति, ध्वन्+खनिकष्यञ्चसीति] इ] शब्दः; मृदङ्गादिशब्दः; 'शब्दो ध्वनिश्च वर्णश्च मृदङ्गादिभवो ध्वनिः । कण्ठसंयोगजन्मानो वर्णस्ति कादयो मताः'—इति भाषापरिच्छेदः । [ध्वन्यतेऽस्मिन्निति । ध्वन्+अधिकरणे इ] उत्तमकाव्यम्;

'इदमुत्तममतिशयिनि व्यङ्ग्ये वाच्याद् ध्वनिर्वुत्रैः कथित'—इति काव्यप्रकाशः । 'वाच्यातिशयिनि व्यङ्ग्ये ध्वनिस्तत्काव्यमुत्तमम्'—इति साहित्य-दर्पणे (४।१) । ५४०, १४३, १५१

ध्वाङ्क्षः पुं. [ध्वाङ्क्षति उच्चैः रौतीति । ध्वाक्षि घोरवासिते, अच्] काकः; 'शुष्कवृक्षस्थितो ध्वाङ्क्ष आदित्याभिमुखस्तथा । मयि चोदयते वामं चक्षुर्घोरम-संशयम्'—इति मृच्छकटिके ९ अङ्के । मत्स्यभक्षक-पक्षी (८०७); तक्षकः; भिक्षुकः । ('ध्माङ्क्षः' इति केचित् ।) २४५

ध्वाङ्क्षारातिः पुं. [ध्वाङ्क्षाणामरातिः शत्रुः] पेचकः; उलूकः । २४६

ध्वानः पुं. [ध्वन्+भावे घञ्] शब्दः; 'शशामाक्रन्दित-ध्वानो न च चौरो व्यभाव्यत'—इति राजतरङ्गिण्याम् । १३८

ध्वान्तम् क्ली. [ध्वन्+'क्षुब्धस्वान्तध्वान्तेति' क्त प्रत्ययेन निपातनात् साधुः] अन्धकारः; 'फणातपत्रायुनमूर्द्धरत्न-द्युभिर्हतध्वान्तयुगान्ततोये'—इति भागवते (३।८।२४) । ११०

न

नःक्षुद्रः त्रि [नसा नासिकया क्षुद्र.] क्षुद्रनासिकः । ६०७
नकुलः पु [नास्ति कुलं यस्य । 'नभ्राण्णपादिति' नञो न लोपादि] जन्तुविशेषः; पिङ्गलः; सर्पहा; बभ्रु; सूचीवदनः; सर्पारिः; लोहिताननः; 'नेउला' इति भाषा । 'सत्त्वैः सत्त्वा हि जीवन्ति दुर्बलैर्बलवत्तरा' । नकुलो मूषिकानत्ति विडालो नकुलं तथा । विडालमत्ति श्वा राजन् ! श्वानं व्यालमृगस्तथा'—इति महाभारते (१२।१५।२०) । पाण्डुराजस्य चतुर्थपुत्रः; स माद्रीगर्भे अश्विनीकुमाराभ्यां जातः । पुत्रः; शिवः; 'युधिष्ठिरस्य या कन्या नकुलेन विवाहिता । पूजिता सहदेवेन सा कन्या वरदा भवेत्'—इति विदग्धमुखमण्डने । कुलरहिते त्रि. । ८१६

नक्तञ्चरः पुं. [नक्तं रात्रिं चरतीति । चर्+चरेष्टः] इति ट] राक्षसः; गुग्गुलुः; चौरः; पेचकः; रात्रि-चरमात्रे त्रि. । 'नक्तञ्चरेभ्यो भूतेभ्यो बलिमाकाशतो हरेत्'—इति मार्कण्डेयपुराणे (२९।२०) । ७३ .

नक्षत्रमालः पु [नक्त रात्रौ आ सम्यक्प्रकारेण अलति पर्याप्नोति । नक्तम्+आ+अल्+अच्] करञ्जवृक्षः; 'स नर्मदारोवसि सीकराद्रैर्मर्द्धिरानर्तितनक्तमाले'— इति रघुवशे (५।४२) । १९८

नक्षत्रमुखा स्त्री. [नक्त नक्तव्रताङ्ग मुखम् आदिभागो यस्या] रात्रिः । १०७

नक्रः पु [न क्रामति दूरस्थलमिति । न+क्रम्+'अन्येष्वपीति' ड । 'नभ्राडिति' नलोपो न] कुम्भीर; 'नक्र स्वस्थानमासाद्य गजेन्द्रमपि कर्षति । स एव प्रच्युतस्थानात् शुनापि परिभूयते'—इति पञ्चतन्त्रे (३।४३) । मकरः, 'तथा चेन्नाचरेय नयेत नक्रकेतन क्षणेनैकेनाकीर्तनीया दशा जन चैनम्'—इति कादम्बर्याम् । ग्राहः; 'स तीरभूमौ विहितोपकार्यामानायिभिस्तामपकृष्टनक्राम्'—इति रघुवशे (१६।५५) । क्ली [नक्रवत् आकृतिरस्त्यस्येति, अच्] अग्रदारु; नासिका । ६५६

नक्षत्रम् क्ली. [न क्षरति क्षीयते वा । ष्ट्रन्प्रत्यये सति 'नभ्राण्नपादिति' निपातितः । न क्षत्र वा, देवत्वात् क्षत्रियभिन्नत्वेन तथात्वम् । नक्षति शोभा गच्छति स्थानान्तरं गच्छति वा । णक्ष् गतौ+'अमिनक्षियजिवविपतिभ्योऽत्रन्' इति अत्रन्] तारा; ऋक्षं, भ, तारका; उडु, तारकं, तार. । दाक्षायण्य (क्रान्तिवृत्तस्थसप्तविंशतिनक्षत्राणि 'दाक्षायण्य' इत्युच्यन्ते), तास्तु अश्विनी १, भरणी २, कृत्तिका ३, रोहिणी ४, मृगशिराः ५, आर्द्रा ६, पुनर्वसु ७, पुष्यः ८, आश्लेषा ९, मघा १०, पूर्वाफाल्गुनी ११, उत्तराफाल्गुनी १२, हस्तः १३, चित्रा १४, स्वातिः १५, विशाखा १६, अनुराधा १७, ज्येष्ठा १८, मूलम् १९, पूर्वाषाढा २०, उत्तराषाढा २१, श्रवण. २२, धनिष्ठा २३, शतभिषा २४, पूर्वाभाद्रपदा २५, उत्तराभाद्रपदा २६, रेवती २७ । नक्षत्रचतुर्यभागबोधकानि चत्वारि नामाद्यक्षराणि यथा—चु चे चो ल १, लिलु ले लो २, अ इ उ ए ३, ओ व वि वु ४, वे वो क कि ५, कु घ ङ छ ६, के को ह हि ७, हु हे हो ड ८, डि डु ढे डो ९, म मि मु मे १०, मो ट टि टु ११, टे टो प पि १२, पु ष ण ठ १३, पे पो र रि १४, रु रे रो त १५, त्ति तु ते तो १६, न नि नु ने १७, नो य यि यु १८, ये यो भ भि १९, भु ध फ ढ २०, भे भो ज जि

२१, जु जे जो ख (अभिजित्), खि खु खे खो २२, ग गि गु गे २३, गो श शि शु २४, शे शो द दि २५, दु थ झ ञ २६, दे दो च चि २७ । 'ऋ-लृ-युक्तश्चाकारयुक्तेन ज्ञेय । ह्रस्वेन दीर्घो ज्ञेय । तालव्यशकारेण दन्त्यसकारो ज्ञेय'—इति ज्योतिस्तत्त्वम् । एतेषां लिङ्गज्ञान च तन्त्रान्तरे—'हस्तस्वातिश्रवणा अवलीवे मृगशिरो न पुसि स्यात् । पुसि पुनर्वसुपुष्यौ मूल त्वस्त्री स्त्रियः शेषाः ।' वचनज्ञानं चैतेषां कर्मप्रदीपे—'आग्नेयाद्येऽथ सर्पाद्ये विशाखाद्ये तथैव च । आषाढाद्ये धनिष्ठाद्ये अश्विन्याद्ये तथैव च । द्वन्द्वान्येतानि बहुवद् ऋक्षाणां जुहुयात्सदा । द्वन्द्वद्वयं द्विवच्छेषमवशिष्टान्यथैकवत् ।' एव चाद्याश्चतस्रः स्त्रिया बहुत्वे, मृगशिराः स्त्रीकलीवयोरेकत्वे, आर्द्रा स्त्र्येकत्वे, पुनर्वसुपुष्यौ पुस्येकत्वे, आश्लेषाद्ये स्त्रीबहुत्वे, फल्गुन्यौ स्त्रीद्वित्वे, हस्तो मिथुनैकत्वे, चित्रा स्त्र्येकत्वे, स्वातिर्मिथुनैकत्वे, विशाखाद्ये स्त्रीबहुत्वे, ज्येष्ठा स्त्र्येकत्वे, मूलमस्त्रियामेकत्वे, आषाढाद्वये स्त्रीबहुत्वे, श्रवणो मिथुनैकत्वे, धनिष्ठाद्ये स्त्रीबहुत्वे, भाद्रपदाद्वयं स्त्रीद्वित्वे, रेवती स्त्र्येकत्वे इति निष्कर्षः । मुकुटस्तु यदाह 'अश्विनी भरणी रोहिणी मृगशिर आर्द्रा पुष्याश्लेषा हस्त चित्रा स्वात्यनुराधा ज्येष्ठा मूलाषाढा श्रवण धनिष्ठा शतभिषगरेवतीनामेकवचनान्तत्वम्, पुनर्वसु फल्गुनी विशाखा भाद्रपदाना द्विवचनान्तत्वम्, कृत्तिका मघयोर्बहुवचनान्तत्वम् । तत्रोक्तार्थवाक्यविरोधः स्पष्टएवेतिव्याख्यासुधायादाधिमथ । ५१

नक्षत्रमाला स्त्री. [नक्षत्रसख्यिका माला] सप्तविंशति मौक्तिककृतहारः; 'सप्तविंशतिरूपाढ्यै रूपकै रूपरूपकैः । नृत्ये नक्षत्रमाला स्यान्मुक्तावलिरिवोज्वला'— इति सङ्गीतदामोदरः । नक्षत्राणा माला समूहः; नक्षत्रश्रेणी; 'यावन्नक्षत्रमाला विरचति गगने भूषयन्तीह भासा; तावन्नक्षत्रभूतो विचरति सह तैर्ब्रह्मणोऽहोऽवशेषम्'—इति बृहत्संहितायाम् (१०५।१३) । ५६३
नखम् क्ली—पुं [न खम् इति, 'नभ्राण्नपादिति' निपातितः । यद्वा नह्यते इव शरीरे । णह् बन्धने+'नहेर्हलोपश्च' इति ख, हलोपश्च] अङ्गुलीकण्टकः; पुनर्भवः; कररुहः; नखरः; कामाङ्कुकुशः; करजः; पाणिजः; अङ्गुलीसम्भूतः; पुनर्भवः; कारग्रजः; करकण्टकः;

स्मराङ्कुश, रतिरथ; करचन्द्र; कराङ्कुश।
 'न नखैर्विलिखेद् भूमि गां च सद्वेशयेन्नहि। न स्वाङ्गे
 नखवाद्यं वै कुर्यान्नाञ्जलिना पिबेत्'—इति कूर्मे।
 क्ली [नखमिव आकृतिरस्त्यस्येति अच्] नखीनामगन्ध-
 द्रव्य, शुक्तिः; शङ्ख; खुर; कोलदलं, करजाख्य;
 अश्वखुर, नख, व्याघ्रनख; नखी; कररुह;
 सिम्बी, शफ; चल; कोशी, करज; हनु, नागहनु,
 पाणिज, बदरीपत्र, रूप्यः; पण्यविलासिनी, सन्धि-
 नाल; पाणिरुहः; व्याघ्रायुध, चक्रकारकं; शङ्ख-
 नखः; नखरी। 'नखं व्याघ्रनखं व्याघ्रायुध तच्चक्र-
 कारकम्। नख स्वल्पं नखी प्रोक्ता हनुर्हृद्विलासिनी।
 नखद्वयं ग्रहश्लेष्मवातास्रज्वरकुष्ठहृत्। लघूष्णं शुक्र-
 लवण्यं स्वादुव्रणविपापहम्। अलक्ष्मीमुखदौर्गन्ध्यहृत्पा-
 करमयो कटु'—इति भावप्रकाशः। पुं [नह्यतेऽनेनेति,
 नह+ख। हस्य लोपः] खण्डम्। ५११

नखरः पु.—क्ली [न खनति खन्यते वा। 'डडरेकवकाः।'
 नखं रातीति, रा+क वा] नख; 'कि पुनरलङ्कृतस्त्वं
 सम्प्रति नखरक्षतैस्तस्या'—इति साहित्यदर्पणे। अस्त्र-
 विशेषः, 'सकम्पनर्षिनखरा मुषलानि परश्वधाः'—
 इति महाभारते (७।२९।१७)। 'पादाताश्चाग्रतोऽ-
 गच्छन् धनुश्चर्मासिपाणय। अनेकशतसाहस्रा नखर-
 प्रासयोधिनः'—इति महाभारते (६।१८।१७)। ५११
 नखरायुधः पुं [नखरमेव आयुध यस्य] सिंह, व्याघ्रः;
 कुक्कुटः। २१४

नगः पुं [न गच्छतीति, न+गम्+ङ। यद्वा दह्यते इति,
 दह्+दहेर्गोलोपो दश्च न' इति ग धातोरन्तलोपो
 दस्य च न] पर्वतः; 'नवे दुकूले च नगोपनीतं प्रत्यग्रहीत्
 सर्वममन्त्रवर्जम्'—इति कुमारे (७।७२)। वृक्षः
 (१७७); 'त दग्ध्वा स नगं नागः कश्यपं पुनरब्रवीत्।
 कुरु यत्नं द्विजश्रेष्ठ! जीवयैनं वनस्पतिम्'—इति महा-
 भारते (१।४३।६)। स्थावरमात्रम्; 'मुख्या नगा
 यतश्चोक्ता मुख्यसर्गस्ततस्त्वयम्'—इति विष्णुपुराणे
 (१।५।६) 'नगाः स्थावराः' इति तट्टीकायां स्वामी।

१६५

नगरम् क्ली। [नगा इव प्रासादादयः सन्ति यत्र। 'नग-
 पांसुपाण्डुभ्यश्च' इत्युक्त्या र] बहुलोकवासस्थानं;
 पूः; पुरी; पुरिः; पुरं; नगरी; पत्तनं; पट्टनं; पट्टनी;

पुटभेदनं; पटभेदनं, स्थानीयं; निगम; कटक;
 पट्टम्। 'स्थिरराशिगते भानौ चन्द्रे च स्थिरभोदये।
 शुद्धे काले दिने चैव नगर कारयेन्नृप।' 'दीर्घं वा चतुरस्रं
 वा नगर कारयेन्नृप। तत् त्र्यस्रं वर्तुलं वापि कदाचिदपि
 कारयेत्'—इति युक्तिकल्पतरुः। २८५

नगरी स्त्री। [नगर+डीप्] नगरम्; 'प्रीत्या ददौ स
 कर्णाय मालिनी नगरीमथ। अङ्गेपु नरशार्दूल। स
 राजासीत् सपत्नजित्'—इति महाभारते (१२।५।६)।

२८५

नगौकाः [स्] पुं [नगो वृक्षः पर्वतो वा ओक आश्रय-
 स्थानं यस्य] पक्षी; सरभ; सिंह; काक; नगर-
 वासिनि त्रि। २३८

नगना स्त्री। [नग्न+टाप्] विवस्त्रा स्त्री; कोट्टवी;
 कोटवी; नग्निका; नग्नयोपित्, अनुद्भिन्नकुचा कन्या;
 'ऋतुमत्या तु तिष्ठन्त्या स्वेच्छादान तु दीयते। तस्माद्दु-
 द्वाहयेद् नगना मनुः स्वायम्भुवोऽब्रवीत्'—इति पञ्चतन्त्रे
 (३।२१७)। ४८३

नगनाटकः पु [नग्नः सन् अटतीति। अट्+अच्] दिगम्बरः;
 नगनाटक। ३४५

नग्निका स्त्री [नग्नैव, स्वार्थे कन्। टापि अत इत्वम्]
 विवस्त्रा स्त्री, कोट्टवी; कोटवी, कोटरी; अप्राप्त-
 रजस्का, गौरी; अनागतार्तवा; गौरिका; अजात-
 कुचकन्या; 'अव्यञ्जना भवेत्कन्या कुचहीना तु नग्निका'
 इति पञ्चतन्त्रे (३।२१३)। ४८४

नटः पुं [नटति नृत्यतीति, नट्+अच्। यद्वा नमतीति,
 नम्+ङट] नर्तकः; शैलाली; शैलूप; जायाजीव;
 कृशाश्वी; भरतः; सर्ववेशी; भरतपुत्रक; धात्रीपुत्र;
 रङ्गजीव, रङ्गावतारक। 'तं क्रीडसे निजविनिर्मित-
 मोहजाले नाट्ये यथा विहरते स्वकृते नटो वै'—इति
 देवीभागवते (१।७।४२)। अशोकवृक्ष; किष्कुपर्वा;
 मदनफलम्; 'मदनश्छर्दनः पिण्डी नटः पिण्डीतक-
 स्तथा। करहाटो मरुवकः शल्यको विषपुष्पकः'—इति
 भावप्रकाशः। अशोक, 'अशोको हेमपुष्पश्च वञ्जुल-
 स्ताम्रपल्लवः। कङ्कलिः पिण्डपुष्पश्च गन्धपुष्पो नट-
 स्तथा'—इति भावप्रकाशः। वर्णसङ्करजातिविशेषः;
 'शौचिक्यां शौण्डिकाज्जातो नटो वरुड एव च'—इति
 पराशरपद्धतौ। ब्राह्म्यायां क्षत्रियाज्जातः; शैल्लो

मल्लश्च राजन्यात् ब्राह्म्यान्निच्छिविरेव च । नटश्च
करणश्चैव खसो द्रविड एव च'—इति मनु. (१०।२२)
श्रीरागस्य पुत्र. हनूमन्मते दीपकरागस्य रागिणी । ५९२
नटनारायणः पु [नटानां नारायण इव] रागविशेषः ।

१०० अ

नटी स्त्री. [नटति शोभते इति । नट्+अच्+ङीप् । नटति
नृत्यतीति, नट्+अच्+ङीष् वा] नटपत्नी; 'जगुर्भ-
द्राणि गन्धर्वा नटयश्च ननृतुर्जगुः'—इति भागवते
(८।८।१२) । इयं हि पञ्चमकारपूज्यकुलनायिकान्त-
र्गता; 'नटी कापालिनी वेश्या रजकी नापिताङ्गना ।
ब्राह्मणी शूद्रकन्या च तथा गोपालकन्यका । माला-
कारस्य कन्या च नव कन्या प्रकीर्तिताः'—इति तन्त्र-
सारे । नलीनामगन्धद्रव्यं; वेश्या । ५९२

नटीसुतः पुं [नट्याः सुत. पुत्र.] नाटेरः । ५०१

नड्वलः त्रि. [नडाः सन्त्यत्र । नड्+नडशादाद् ड्व-
लच्' इति ड्वलच्] नलबहुलदेशः; नड्वान्; 'यो नड्व-
लानीव गजः परेषा बलान्यमृद्रान्नलिनाभवक्त्र.'—
इति रघु. (१८।५) । १५९

नतः त्रि. [नम्+क्त] कुटिल., वक्रः; नम्र (७६०);
'पतन्ति युगपत् सर्वे पादयोर्मूर्द्धभिर्नताः'—इति हरिवंशे
(२०।१।३९) । क्ली. तगरपादी; तगरमूलम्; 'काला-
नुशारिवावक्र तगरं कुटिल शठम् । महोरग नत जिह्वां
दीनं तगरपादिकम्'—इति वैद्यकरत्नमाला । पु.
[नमति स्मेति, नम्+क्त] जन्मनाडिकाविशेषः; 'अस-
कृतकर्मणा येन यान्ति दृक्तुल्यता दिवि । नतोन्नतौ
ततः साध्यौ भावाः खेटबलानि पट् । दिनाद्धान्तरिता
जन्मनाडिका नतनाडिका । पूर्वापराद्धौ जातस्य प्राक्-
पराख्या दिने भवेत् । रात्रेर्गतवटीशेषघटीदिनाद्ध-
संयुता । परपूर्वाभिधा ज्ञेया रजन्यां नतनाडिका'—
इति कोष्ठीप्रदीपः । ६९६

नदः पुं [नदति प्रवाहवेगेन शब्दायते इति । णद्+अच्]
पुवाचकाकृत्रिमखातावच्छिन्नजलप्रवाहः । स च सिन्धु-
भैरवशोणदामोदरब्रह्मपुत्रादयः, पुनर्वहः; भिद्यः;
उद्ध्यः; सरस्वान्, 'अष्टषष्टिस्तु तीर्थानि नदाश्च
दशकोटयः'—इति पाद्मे । 'यथा नदीनदाः सर्वे सागरे
यान्ति संस्थितिम् । तथैवाश्रमिणः सर्वे गृहस्थे यान्ति
संस्थितिम्'—इति मनु. (६।९०) । ६६६

नदी स्त्री. [नदतीति, नद्+अच्, पचादिगणे नदट् इति
निर्देशात् टिड्ढेति ङीप्] अष्टसहस्रधनुरन्यूनव्याप्त-
तोया; सरित्; तरङ्गिणी; शैवलिनी; तटिनी;
हृदिनी; धुनी; स्रोतस्वती; द्वीपवती; स्रवन्ती;
निम्नगा; आपगा; ह्लादिनी; धुनिः; स्रोतस्विनी;
स्रोतोवहा; सागरगामिनी; अपगा; निर्झरिणी; सर-
स्वती; समुद्रगा; कूलङ्कपा, कूलवती, शैवालिनी;
सिन्धुः; समुद्रकान्ता; सागरगा, कृष्णा; रोधोवती;
वाहिनी । 'धनुःसहस्राण्यष्टौ च गतिर्यासा न विद्यते ।
न ता नदीशब्दवहा गर्तास्ताः परिकीर्तिताः'—इति तिथि-
तत्त्वम् । अस्या वैदिकपर्यायाः—'अवनयः; यद्वाः;
स्वाः; सीरा; स्रोत्याः; एन्यः; धुनयः; रुजानाः;
वक्षणाः; स्वादोअर्णा; रोधचक्राः; हरितः; सरितः;
अश्रुवः; नभन्वः; वध्वः; हिरण्यवर्णाः; रोहितः;
सस्रुतः; अर्णाः, सिन्धवः; कुल्याः; वर्यः; उर्व्यः;
इरावत्यः; पार्वत्यः; स्रवन्त्यः; ऊर्जस्वत्यः; पयस्वत्यः;
सरस्वत्यः; तरस्वत्यः; हरस्वत्यः; रोधस्वत्यः; भास्व-
त्यः; अजिराः; मातरः; नद्यः'—इति सप्तत्रिंशन्न-
दीनामानि वेदनिघण्टौ (१।१३) । ६६५

नदीमातृकः त्रि. [नदी मातेव पोषिका यस्य, कप्]
नद्यम्बुसम्पन्नत्रीहिपालितदेशः । १६१

नद्धः त्रि. [नह्यते स्मेति, नह्+क्त] बद्धः; संयतः;
'दिव्यैश्च कववैर्नद्धा दिव्यैश्चैवोच्छ्रितैर्ध्वजैः'—इति
हरिवंशे (२३२।१७) । उद्धत्त. । ३४०

नद्ध्री स्त्री. [नह्यतेऽनया, नह्+दाम्नीति ष्टृन् ततो-
ङीप्] चर्मरज्जुः; 'अत्रापि धिग्जनुषि पुत्रकलत्रमित्र—
नद्ध्र्यावनद्धहृदयो न च तं स्मरामि'—इति प्रद्युम्न-
विजये चतुर्थाङ्के । ५९६

नद्यम्बुजीवनः पु. [कुल्यादिरूपेण नद्यम्बुना जीवतीति,
ल्यु] स देशः नदीमातृकः; नद्यम्बुसम्पन्नत्रीहि-
पालितदेशः । १६१

ननु अव्य [न नुदति प्रेरयतीति । न+नुद्+मितद्वा-
दित्वात् ङु] प्रश्नार्थः; यथा—नन्वध्येष्यामहे । अवधा-
रणे, 'उपपन्नं ननु शिवं सप्तस्ङ्गेषु यस्य मे । दैवीनां
मानुषीणां च प्रतिहर्ता त्वमापदाम्'—इति रघुवंशे
(१।६०) । पृच्छा; निश्चयः; 'लोको देवं समालोक्य
उदासीनो भवेन्ननु'—इति महाभारते (१३।६।२९) ।

अनुज्ञा; 'ननु सन्दिशति सुदृशोदितया त्रपया न किञ्चन किलाभिदधे'—इति माघे (९।६१) । अनुमतिः; अनुनयः; सान्त्वनम्; आमन्त्रण; सम्बोधनम्; 'विधुरा ज्वलनातिसर्जनात् ननु मां प्रापय पत्युरन्तिकम्'—इति कुमारे (४।३२) । विनिग्रहः; अनुप्रश्नः; विरोधोक्तिः; परकृतिः; अधिकारः; सम्भ्रमः; आक्षेपः; प्रत्युक्तिः; वाक्यारम्भः; उत्प्रेक्षालङ्कारव्यञ्जकम्; 'मन्ये शङ्के ध्रुव नून किं वा प्रायोनु वेद्मि च । ननु नाम हि जानामि उत्प्रेक्षाव्यञ्जकानि च ।' ८८४

नन्दकः पु. [नन्दयतीति, नन्द्+ण्वल्] विष्णुखड्गः; 'रथाङ्गेनाथ शाङ्गेण गदया नन्दकेन च । प्रहरारुह्य गरुड दृढो भूत्वा जनार्दन'—इति हरिवंशे (१२७।४४) । भेकः; त्रि हर्षकः; कुलपालकः; पुं कृष्णपिता; आनन्दः; नन्दः; आनन्दकारकः; नागविशेषः; स्कन्दस्यानुचरविशेषः; धृतराष्ट्रस्य पुत्रविशेष । २६
नन्दनम् क्ली. [नन्दयतीति, नन्द्+नन्दिग्रहिपचादिभ्यो ल्युणिन्यचः] इन्द्रवनम्; 'अभिज्ञाद्वेदपाताना क्रियन्ते नन्दनद्रुमाः'—इति कुमारे (२।४।१) । अष्टादशाक्षरवृत्तिविशेषः; आनन्दः; 'स्वस्ति वाच्याहंतो विप्रान् प्रयाहि भरतर्षभ ! । दुर्हृदामप्रहर्षाय सुहृदा नन्दनाय च'—इति महाभारते (२।२५।६) । हर्षके त्रिः । 'पश्य दिव्यं सुरचिरं भीम पुष्पनुत्तमम् । गन्धसस्थानसम्पन्नं मनसो मम नन्दनम्'—इति महाभारते (३।१४।६।५) । ५५

नन्दनः पुं-स्त्री. [नन्दयतीति, नन्द्+ल्यु] सुतः, 'अतीन्द्रियेष्वप्युपपन्नदर्शनो बभूव भावेपु दिलीपनन्दन'—इति रघुवंशे (३।४।१) । भेकः; विष्णु; 'आनन्दो नन्दनो नन्दः'—इति महाभारते (१३।१४।६९) । महादेवः; 'नन्दीश्वरश्च नन्दी च नन्दनो नन्दिवर्द्धनः'—इति महाभारते (१३।१७।७५) । वत्सरविशेषः; 'नन्दनोऽथ विजयो जयस्तथा मन्मथो परतश्च दुर्मुख'—इति बृहत्संहितायाम् (८।३८) । जिनबलविशेषः; स्कन्दस्यानुचरविशेषः; 'वर्द्धनं नन्दनं चैव सर्वविद्याविशारदौ । स्कन्दाय ददतुः प्रीतावश्विनौ भरतर्षभ !' इति महाभारते (९।४५।३६) । विषविशेषः; 'अन्त्रपाचककर्तरीयसौरीयककरघाटकरम्भनन्दनवराटकानि सप्तत्वक्सारनिर्यासविषाणि'—इति सुश्रुते । पर्वत-

प्रभेदः; 'तीरे तु चन्द्रकुण्डस्य नन्दनो नाम वै गिरः । तस्मिन् वसति शक्रस्तु कामाख्यासेवने रतः'—इति कालिकापुराणे । ४९७

नन्दिकेश्वरः पुं. [नन्दयति वपुःसौष्ठवगमनगायनतालादिना इति नन्दी, नन्दी एव नन्दिकः; । नन्दिक ईश्वरश्च] शिवद्वारपालः; नन्दीः; शालङ्कायनः; ताण्डवतालिकः; नन्दीश्वरः; तण्डु; नन्दिकेशः । 'ततो नन्दि महादेवः प्राह गम्भीरया गिरा । नन्दिकेश्वर ! संयाहि यतो बाणो रणे स्थितः'—इति हरिवंशे (१८२।८६) । उपपुराणविशेष । १४

नन्द्यावर्तः पु [नन्दयतीति नन्दी, नन्दिजनक आवर्तो यत्र] धनिना सध्वविशेष; 'दक्षिणानुगतालिन्दत्रयं यत्पश्चिमामुखम् । पूजनीयोत्तरोच्छ्राय नन्द्यावर्त वदन्ति तत्'—इति भरतधृतसाञ्जः । मत्स्यभेदः (६५९); तगरद्रुमः (८१२) । ३०५

नपुंसकम् क्ली. [न स्त्री न पुमान् । 'नभ्राण्णपादिति' निपातनात् स्त्रीपुंसयोः पुंसक आदेशः] क्लीवम्; 'उभयोर्बीजसामान्ये जायते वै नपुंसकम्'—इति सुखबोधः । 'समवीर्यरजस्त्वेन नरः स्त्रीप्रकृतिर्भवेत् । नपुंसकमिति ख्यात न स्त्री न पुरुषो वदेत् ।' 'समदोषबलेनापि प्रकृत्या विकृतेरपि । समो भवेदसृक् शुक्रो नपुंसकसमुद्भवः'—इति हारीतः । ४३०

नप्ता [ऋ] पु. [न पतन्ति पितरो येनेति । पत्+नप्तृ-नेष्टृत्वप्प्रिति' तृच्प्रत्ययेन निपातनात् साधु] कन्यापुत्रयोः पुत्रः; पौत्रः; सुतस्य सुतः; 'नाती' इति भाषा । 'कथं शुक्रस्य नप्तारं देवयान्या सुतं प्रभो ! । ज्येष्ठ यदुमतिक्रम्य राज्यं पूरोः प्रदास्यति'—इति महाभारते (१।८५।२०) । ५०५

नभः [स्] क्ली. [नह्यते मेघैरिति । णह् बन्धने+ 'नर्हेदिवि भश्च' इति असुन् भश्चान्तादेशः] श्रावणमासः; आकाशम् (१३७); 'नेक्षेतोद्यन्तमादित्यं नास्तं यान्त कदाचन । नोपसृष्टं न वारिस्थं न मध्यं नभसो गतम्'—इति मनु. (४।३७) । पु. [णभ् हिंसायाम्, पचाद्यच्] स्वारोचिपस्य मनो पुत्रः; मन्वन्तरदेवविशेषः । ११४ ।

नभस्यः पुं. [नभसे मेघाय साधुः । नभस्+तत्र साधुः' इति यत्] भाद्रपदमासः । 'नभो नभस्येऽथ निरीक्ष्य

मासि कामस्तदा तोयदवृन्दकीर्णम्—इति हरिवशे
(१५२।१) । ११५

नभस्वान् [त्] पु. [आकाशाद्वायुरिति श्रुते नभ
उत्पत्तिकारणत्वेनास्त्यस्येति । नभस्+मतुप्, मस्य व.]
वायु., 'स हि सर्वस्य लोकस्य युक्तदण्डतया मनः ।
आददे नातिशीतोष्णो नभस्वानिव दक्षिणः'—इति
रघुवशे (४।८) । ७६

नभस्या स्त्री. [नभस्य+भावे अ, स्त्रिया टाप्] पूजा ।
७७६

नभ्यः त्रि [नमतीति, णम्+'नभिकम्पीति' र]
नतः । 'यन्नम्र सरलञ्चापि यच्चापत्सु न सीदति ।
घनुमित्र कलत्र च दुर्लभ शुद्धवशजम्'—इति पञ्च-
तन्त्रे (२।१८९) । ७६०

नयनम् क्ली. [नीयते दृष्टिविषयोऽनेनेति । नी+करणे
ल्युट्] चक्षुः; 'नीलोत्पलाभनयना पीनश्रोणिपयोधराम्'-
इति मार्कण्डेये (१८।४०) । [णीब् प्रापणे इत्यस्मा-
द्भावे ल्युट् प्रत्यय] प्रापणम्; आनयनम्; 'तत्त्व हित
च देवेश ! श्रूयता वदतो मम । नयन पारिजातस्य
द्वारका मम रोचते'—इति हरिवशे (१२७।११) ।
५१९

नयनजलम् क्ली. [नयनस्य नेत्रस्य जलं वारि] अश्रु;
अश्रु ५१९

नयनमध्यतारा स्त्री. [नयनस्य नेत्रस्य मध्ये तारा]
कनीनिका । ५२०

नयनोपान्तः पु [नयनयोरुपान्त. प्रान्तभाग.] अपाङ्गः ।
५२०

नरः पु [नृणातीति, नृ+अच्] मनुष्यः; 'बुद्धिमत्सु
नरा. श्रेष्ठा नरेषु ब्राह्मणा. स्मृता.'—इति मनुः
(१।९६) । 'यदा कदापि दैत्येन्द्र ! नार्यास्ते मरणं
ध्रुवम् । न नरेभ्यो महाभाग ! मृतिस्ते महिषासुर !'
—इति देवीभागवते (५।२।१४) । विष्णुः; महादेवः;
'गान्धारश्च सुवासश्च तपःसक्तो रतिर्नरः'—इति
महाभारते (१३।१७।११५) । अर्जुन. (नरमुनेरंश-
जातत्वादस्य तथात्वम्), शङ्कुः; हरेरंशभूतो धर्म-
पुत्रः ऋषिः; 'हरेरंशौ स्थितौ तत्र नरनारायणावृषी ।
पूर्णं वर्षसहस्रं तु चक्राते तप उत्तमम्'—इति देवीभाग-
वते (४।५।१५) । देवयोनिविशेषः; 'नरकिन्नर-

रक्षांसि वय पशुमृगोरगान्—इति विष्णुपुराणे
(१।५।५८) । क्ली. [नृणाति प्रापयति आनन्दमिति,
नृ प्रापणे+अच्] रामकर्पूरतृणम् । ३३१

नरकः पु [नृणाति क्लेशं प्रापयतीति । नृ+कृत्वादिभ्यः
सज्ञाया वुन् इति वुन्] पापिना यातनास्थानं; नारकः;
निरयः; दुर्गतिः, 'पातालाना च सप्ताना लोकानां
यदनन्तरम् । सुचिरं तानि कथ्यन्ते भवनानि चतुर्दश ।
अष्टाविंशति विख्यातास्ततो नरककोटय । नरकाणाम-
धस्तात्तु धूमः कालाग्निसम्भवः । तस्याधस्तादनन्ता-
ख्यो रुद्रः सर्वमयो महान् । तदधो धर्मचक्रन्तु येनेदं
धार्यते जगत्'—इति बृहत्पुत्रपुराणे । देवरात्रिप्रभेदः;
[नरस्य मनुष्यस्य क शिरो यत्र] दैत्यविशेषः; 'मानुषस्य
शिरस्तत्र मृतस्य प्राप्य बालकः । स्वशिरस्तत्र विन्यस्य
रुदस्तस्थी क्षण तदा । नरस्य शीर्षे स्वशिरो निधाय
स्थितवान् यतः । तस्मात्तस्य मुनिश्रेष्ठो नरक नाम वै
व्यधात्'—इति कालीपुराणे । ६२५

नरदेवः पु. [नरो देव इव] राजा, 'रेतोवाः पुत्र उन्न-
यति नरदेव ! यमक्षयात्'—इति हरिवशे (३२।१२) ।
४२१

नरवाहनः पुं [नरो वाहनं यस्य । 'क्षुभ्नादिपु च' इति
न णत्वम्] कुवेरः, 'विजयदुन्दुभिता ययुरर्णवा घनरवा
नरवाहनसम्पदः'—इति रघुवशे (९।११) । नृपति-
विशेषः; 'सोऽनुगैः सह निर्दोहं जघान द्रोहशङ्कया ।
शूरं दार्वीभिसारेण शर्वर्यां नरवाहनम्'—इति राज-
तरङ्गिण्याम् । पुरुषयानविशिष्टे त्रि. । 'जज्ञे धन-
पतिर्यत्र कुवेरो नरवाहनः'—इति महाभारते (३।८९।
५) । ७९

नरस्कन्धः पु [नराणां स्कन्धः, नर+स्कन्दिर् गति-
शोपणयोः+कर्मणि घञ् । पृषोदरादि.] नरसमूहः;
जनता । ८११

नरेन्द्रः पु. [नर इन्द्र इव, नराणामिन्द्रो वा] राजा;
'रक्षणादार्यवृत्तानां कण्टकाना च शोधनात् । नरेन्द्रा-
स्त्रिदिवं यान्ति प्रजापालनतत्पराः'—इति मनु. (९।
२५३) । वार्तिकः; विषवैद्यः; 'सुनिग्रहा नरेन्द्रेण
फणीन्द्रा इव शत्रवः'—इति माघे (२।८८) । वृक्ष-
विशेषः; 'पूतीकार्कस्नुग्नरेन्द्रद्रुमाणा मूत्रैः पिष्टाः
पल्लवाः सौमनाश्च'—इति सुश्रुतः । एकविंशत्यक्षर-

वृत्तिविशेषः; 'चामररत्नरज्जुवरपरिगतविप्रगणाहित-
शोभ, पाणिविराजिपुष्पयुगविरचितकङ्कणसङ्गतगन्ध ।
चारुसुवर्णकृण्डलयुगलकृतरोचिरलङ्कृतवर्ण, पिङ्गल-
पन्नगेश इति निगदति राजति वृत्तनरेन्द्र.'—इति
चिन्तामणि. । ८४०

नर्तनस्थानम् क्ली [नर्तस्य नृत्यस्य स्थानम्] रङ्ग-
भूमिः, नृत्यशाला । ९७

नर्म [न्] क्ली [नृ नये + 'सर्वधातुभ्यो मनिन्' इति
मनिन्] परीहासः; 'न नर्मयुक्त वचन हिनस्ति, न
स्त्रीषु राजन्न विवाहकाले। प्राणात्यये सर्वधनापहारे,
पञ्चानृतान्याहुरपातकानि'—इति महाभारते (१।
८२।१७) । ४३२

नर्मदा स्त्री. [नर्म ददातीति । नर्म + दा + क, स्त्रियां टाप्]
नदीविशेषः; रेवा, मेकलकन्या, सोममुता; 'त्रिभिः
सारस्वत तोय सप्तभिस्त्वथ यामुनम् । नार्मद दशभि-
र्मसैर्गाङ्गा वर्षेण जीर्यति । नर्मदा सरिता श्रेष्ठा रुद्रदेह-
विनि सृता । तारयेत् सर्वभूतानि स्थावराणि चराणि च'
—इति मात्स्ये । पृक्का । ६७४

नलः पु. [नल् बन्धने + पचाद्यच्] तृणविशेषः, धमन ;
पोटगल. ; नाल. , नड. ; कुक्षिरन्ध्र. ; कीचकः ;
दीर्घवश. ; शून्यमध्य. ; विभीषणः , छिद्रान्त. ;
मृदुपत्र. ; वशपत्रः ; मृदुच्छद. ; नालवश. ; 'नल.
पोटगल. शून्यमध्यश्च धमनस्तथा । नलस्तु मधुरस्तिक्त.
कषाय कफरक्तजित् । उष्णो हृद्बस्तिर्योर्न्यातिदाहपित्त-
विसर्पहृत्' — इति भावप्रकाशः । सूर्यवंशीयनिषध-
राजपुत्रः; 'अतिथिस्तु कुशाज्जज्ञे निषधस्तस्य चात्मज' ।
नलस्तु नैषधस्तस्मान्नभस्तस्मादजायत ।' वीरसेन-
राजपुत्रः; 'नलौ द्वावेव विख्यातौ वशे कश्यपसम्भवे ।
वीरसेनात्मजश्चैव यश्चेक्ष्वाकुकुलोद्भव.'—इति हरि-
वंशे (१५।३४) । चन्द्रवंशीयनिषधराजपुत्रः; अयं तु
दमयन्तीपतिः । 'आसीद्राजा नलो नाम वीरसेनसुतो
बली । उपपन्नो गुणैरिष्टै रूपवानश्वकोविद'—इति
महाभारते (३।५३।१) । (अयं वीरसेनस्तु सूर्यवंशीय-
वीरसेनाद्भिन्नः ।) वानरविशेषः, 'ततोऽब्रवीत् रघु-
श्रेष्ठं सागरो विनयान्वित' । नलः सेतुं करोत्वस्मिन्
जले मे विश्वकर्मण.'—इति अध्यात्मरामायणे । पितृ-
देवः; दैत्यविशेषः, 'वश्य. शल्यश्च बलवान् नलश्चैव

तथा बलः । वातापिर्नमुचिश्चैव इल्वलः स्वसृमस्तथा'
—इति ब्रह्मपुराणे २ अध्याये । १५९

नलकम् क्ली [नल इव प्रतिकृति. । 'इवे प्रतिकृतौ' इति
कन्] शाखास्थिः; 'तरुणास्थीनि नम्यन्ते भज्यन्ते
नलकानि तु'—इति सुश्रुते । ६३४

नलकूवरः पु. [नल कूवरो युगन्धरो यस्य] कुवेरपुत्रः;
'विलोकनकथापि मे न नलकूवरे न स्मरे, किमन्यदमृत-
द्युतेरपि न दर्शनं प्रार्थये । अयं नयनगोचरं व्रजति चेद्
दृशामुत्सव, समग्ररमणीमनोमधुपमाधव. क्षमाधव.'—
इति राजेन्द्रकर्णपूरे (६९) । ८३

नलमीनः पु. [नलाश्रयो मीनः] चिलचिममत्स्यः । 'नल-
मीन कफात्मक'—इति हारीते । ६५८

नलसंयुतः त्रि. [नलै. सयुत. सकुल] नड्वलः; नल-
बहुलदेशः । १५९

नलिनम् क्ली. [नल्यते इति, नल् बन्धने + 'बहुलमन्यत्रापि'
इति इनच्] पद्मम्; 'यदास्य नाभ्यान्नलिनादहमास
महात्मनः । नाविद यज्ञसम्भारान् पुरुषावयवादृते'—
इति भागवते (२।६।२२) । नीलिका; जलम्; पु.
सारसपक्षी, कृष्णपाकफल' । ६७९

नलिनी स्त्री [नलानि पद्मानि सन्त्यत्र । नल + 'पुष्करा-
दिभ्यो देशे' इति इनि, डीप्] विसिनी; पद्मिनी;
'रात्रिर्गमिष्यति भविष्यति सुप्रभात, भास्वानुदेप्यति
हसिष्यति पद्मजालम् । इत्थं विचिन्तयति कोपगते
द्विरेफे, हा हन्त ! हन्त ! नलिनी गज उज्जहार'
—इति भ्रमराष्टके । पद्मयुक्तदेशः; [नलानां
पद्मानां समूहः । 'खलादिभ्यः इनिर्वक्तव्य' इत्युक्त्या
इनि] पद्मसमूहः; पद्मलता; 'नलिनी स्यात्
पद्मजिनी विशिनी च सरोजिनी । पद्मिनीति च पर्यायः
पद्मपण्डे तदाकरे'—इति वैद्यकरत्नमालायाम् ।
व्योमनिम्नगा, 'त्रीणि प्राचीमभिमुख प्रतीची त्रीण्य-
थैव च । स्रोतांसि त्रिपथगायाः प्रत्यपद्यन्त सप्तधा ।
नलिनी ह्लादिनी चैव पावनी चैव प्राच्यगा'—इति
मात्स्ये (१२०।४०) । कमलाकर, नलिका; नारि-
केलसुरा; वामनासिका; 'नलिनी नालिनी च प्राग्-
द्वारावेकत्र निर्मिते'—इति भागवते (४।२५।४८) ।
'नलिनी नालिनी च वामदक्षिणनासिके'—इति तट्टीकाया
स्वामी । ६८२

नवः त्रि. [नूयते स्तूयते इति । णु स्तुतौ + 'ऋदोरप्' इति अन्] नूतन ; 'न स्त्रीणामप्रियः कश्चित् प्रियो वापि न विद्यते । गावस्तृणमिवारण्ये प्रार्थयन्ति नवं नवम्'—इति हितोपदेशे (१।२३४) । तद्वैदिक-पर्याया —नवं; नूतन; नूतं; नव्यन्; इदा; इदानीम्, इति षट् नवनामानि वेदनिघण्टौ ३ अध्याये । ७११
नवतः पु. [नूयते स्तूयते इति । णु + बाहुलकात् अतच्] कुथ ; करिकम्बल । ३०८

नवनीतम् क्ली. [नवं नीयतेऽनेनेति । नव + नी + क्त] गव्यविशेषः; नवोद्धृतं; सरजं; मन्थजं; हैयङ्गवीनं; दधिज; सार; हैयङ्गवीनकं; 'माखन' इति भाषा । 'नवनीत हितं गव्य वृष्यं वर्णमलाग्निकृत् । संग्राहि वातपित्तासृक्क्षयार्शोऽदितकासहृत् । तद्धितं बालके वृद्धे विशेषादमृतं शिशोः'—इति भावप्रकाशः । 'नवनीतं नवं वृष्यं ग्राहि वर्णबलाग्निकृत् । चक्षुष्यं बृंहण स्निग्ध ग्रहण्यर्शोविकारनुत् । क्षीरोत्थितं हिमं ग्राहि रक्तपित्ताक्षिरोगनुत्'—इति राजवल्लभः । २७४

नवप्रसूता स्त्री. [नवा चासौ प्रसूता कृतप्रसवा] जात-नूतनप्रसवा गौः; सैवोच्यते धेनु ; कृतनूतनप्रसूतिका स्त्रीजातिः । २६९

नवमल्लिका स्त्री. [नवा नूतना स्तुत्या वा मल्लिका] नवमालिका; 'रम्यं हर्म्यतलं नवाः सुनयना गुञ्जद्विरेफा लता । प्रोन्मीलन्नवमल्लिकाः सुरभयो वाता सचन्द्रा निशाः'—इति प्रबोधचन्द्रोदये । २०७

नवमालिका स्त्री. [नवा नूतना मालिका मल्लिकापुष्पम्] नवमल्लिकापुष्प; ग्रैष्मी; अतिमोदा; श्रीष्मोद्भवा; सप्तला; सुकुमारी; सुरभिः; शुचिमल्लिका; सुगन्धा; शिखरिणी; नवाली; भद्रवर्या; देवलता; गन्धनिलया; मालिका; नवमल्लिका; 'नेपाली कथिता तज्जैः सप्तला नवमालिका । वासन्ती शीतला लघ्वी तिक्ता दोषत्रया-स्रजित्'—इति भावप्रकाशः । २०७

नवीनम् त्रि. [नवमेव । नव + 'नवस्य न्वादेशो तनप्तन-प्वाश्च प्रत्यया वक्तव्याः' इत्युक्त्या ख न्वादेशश्च] नूतनम्; 'गदाधरविनिर्मिता विविधदुर्गंतर्काटवी नवीन-पदवीमुदं वितनुतां सतां धीमताम्'—इति गदाधरः ।

७११

नव्यम् त्रि. [नूयते स्तूयते इति । णु स्तुतौ + 'अचो यत्'

इति यत् । यद्वा नवमेव । 'शाखादिभ्यो यत्' इति स्वार्थे यत्] नूतनम्; 'नव्या नव्या युवतयो भवन्तीर्महद्देवाना-मसुरत्वमेकम्'—इति ऋग्वेदे (३।५।१६) । स्तुत्यम्; 'कया नो अग्न ऋतयन्नृतेन भुवो नवेदा उचथस्य नव्य.'—इति ऋग्वेदे । (५।१३।३) । क्ली स्तुति; [णु स्तुतौ, भावे अप्, नवशब्दात् स्वार्थे यञि निष्पन्नः] पु. [नूयते इति, नु + यत्] रक्तपुनर्नवा । ७११

नश्यत्प्रसूतिः स्त्री. [नश्यन्ती प्रसूतिः सन्ततिर्यस्या.] मृतवत्सा; भिन्दु; मृतपुत्रिका, नश्यत्प्रसूतिका । ४८८
नष्टः त्रि. [नश् + क्त] अदर्शनविशिष्टः; तिरोहितः; 'नष्टं मृतमतिक्रान्तं नानुशोचन्ति पण्डिता. । पण्डितानां च मूर्खाणां विशेषोऽयं यत् स्मृत.'—इति पञ्चतन्त्रे (१।३७८) । अधमः; 'असन्तुष्टा द्विजा नष्टाः सन्तुष्टा इव पार्थिवाः । सलज्जा गणिका नष्टा निर्लज्जास्तु कुलस्त्रियः'—इति चाणक्य (८०) । प्रचलितः; 'तृतीये तु मुहूर्ते सा नष्टा बाणपुरात् तदा । सुखीप्रियं चिकीर्षन्ती पूजयन्ती तपोधनान्'—इति हरिवंशे (१७४।१२३) । पलायितः; 'नष्टं वर्षवरैर्मनुष्य-गणनाभावादपास्य त्रपाम्'—इति रत्नावल्याम् । निष्फलः; 'नष्ट देवलके दत्तम् अप्रतिष्ठन्तु वार्द्धुषौ'—इति मनुः (३।१८०) । नाशाश्रयः; 'योगो नष्टः परन्तप'—इति श्रीभगवद्गीतायाम् । नाशे क्ली ।

४७९

नस्तितः पु. [नस्ता सच्छिद्रनासिका सजाता अस्य । तारकादित्वादितच्] नासानिहितरज्जुर्वलीवर्दादिः; नस्योतः; नस्तोतः । २६७

नस्तोतः पुं. [वेञ् तन्तुसन्ताने + भावे क्त । नस्ते नासि-कायाम् ऊतं वयनं यस्य] नस्तितः; नस्योतः; नासा-निहितरज्जुर्वलीवर्दादि. । २६७

नस्योतः पुं [नस्यया नासारज्ज्वा ऊत] नस्तितः; 'मणिः सूत्र इव प्रोतो नस्योत इव गोवृष.'—इति महाभारते (३।३०।३६) । २६७

ना [ऋ] पुं. [नयति नीयते वा । णीञ् प्रापणे + 'नयतेडिच्च' इति ऋप्रत्ययः स च डित्] पुरुषः; 'विधाय वैरं सामर्षे नरोऽरौ य उदासते । प्रक्षिप्योर्दक्षिणं कक्षे शरते तेऽभिमारुतम्'—इति माघे (२।४२) । ३३१

नाकः पुं. [न कं सुखमिति अकं दुःखं, तन्नास्त्यत्रेति]

स्वर्गः; 'सन्तर्जंगो नाकसदा वरेण्यः'—इति भट्टि (१।४)।
 नभः; 'य एष दिवि धिष्ण्येन नाकं व्याप्नोति तेजसा'—
 इति महाभारते (१।१७२।६)। क्ली. अस्त्रजाति-
 विशेषः; 'काकुदीकं शुक्रं नाकमक्षिसन्तर्जनं तथा।
 सन्तानं नर्तकं घोरमास्यमोदकमष्टमम्। एतैर्विद्धाः
 सर्व एव मरणं यान्ति मानवा'—इति महाभारते
 (५।९६।४०)। क्षत्रियजातिविशेषः; नव नाकास्तु
 भोक्ष्यन्ति पुरी चम्पावती नृपा.—इति वायुपुराणे। ३
 नाकुः पु. [नम्यतेऽनेनेति । णम् + 'फलिपाटिनमिमनि-
 जनांगुक् पटिनाकिधतश्च' इति उ, धातोर्नाकि, इकार
 उच्चारणार्थः] वल्मीकः; मुनिविशेषः; पर्वतः। ६४४
 नागः पुं. [नगे भवः । नग + अण् । यद्वा दहत्यस्मात्
 विषाग्निनेति । दह् + 'दहेर्गो लोपो दश्च नः' इति ग,
 अन्तलोपः दस्य नः । बाहुलकात् नकारस्य ना] पन्नगः;
 'जगृहृश्च विपं नागा क्षीरोदाच्च समुत्थितम्'—इति
 विष्णुपुराणे (१।९।९६)। हस्ती (७९७); 'भेजे
 भिन्नकटैर्नागैरन्यानुपरोधयै'—इति रघुवंशे (४।८३)।
 क्रूरचारी; मेघः; नागकेशरः; पुन्नागः; नागदन्तकः;
 मुस्तकः; देहानिलप्रभेदः; 'उद्गारे नाग इत्युक्तो नील-
 जीमूतसन्निभः'—इति शारदातिलकटीका । उत्तरपद-
 स्थिते श्रेष्ठवाचकः; सीसकम्; 'दृष्ट्वा भोगिसुतां रम्या
 वासुकिस्तु मुमोच यत् । वीर्यं जातस्ततो नागः सर्व-
 रोगापहो नृणाम् ।' 'नागस्तु नागशततुल्यबलं ददाति,
 व्याधिं विनाशयति जीवनमातनोति । वर्ह्णं प्रदीपयति
 कामबलं करोति, मृत्युं च नाशयति सन्ततसेवितः सः ।
 पाकेन हीनौ किल वङ्गनागौ कुष्ठानि गुल्माश्च तथाति-
 कष्टान् । कण्डूं प्रमेहानिलपादशोथ—भगन्दरादीन्
 कुरुतः प्रयुक्तौ'—इति भावप्रकाशः। ताम्बूली;
 देशभेदः; पर्वतविशेषः; 'शङ्खकूटोऽथ ऋषभो हंसो
 नागस्तथापरः । कालञ्जराद्याश्च तथा उत्तरे केशरा-
 चलाः'—इति विष्णुपुराणे । [नगे गिरौ चन्दनादितरौ
 वा भवः । न गच्छतीति अगः, न अगः नागः इति वा]
 तक्षककर्कोटकप्रभृतिर्देवयोनिर्मनुष्याकारः फणालाङ्गूल-
 युक्तः; काद्रवेयः। ६४०

नागकेशरः पुं. [नागस्येव केशरोऽस्य] नागकेशरवृक्षः;
 'नलशैलेयकं पृष्का पद्मकं नागकेशरम्'—इति हारीते ।

२०६

नागकेशरः पु [नागस्येव केशरो यस्य] पुष्पवृक्षविशेषः;
 चाम्पेयः; केशरः; काञ्चनाह्वयः; केशरः; नागकेशरः;
 'नागपुष्पः स्मृतो नागः केशरो नागकेशरः । चाम्पेयो
 नागकिञ्जल्कः कथितः काञ्चनाह्वयः । नागपुष्पं
 कषायोष्णं रूक्षं लघ्वामपाचनम् । खरकण्डूतृषास्वेदच्छ-
 दिहृल्लासनाशनम् । दौर्गन्ध्यकुष्ठवीसर्पकफपित्तविषा-
 पहम् ।' 'त्वगेलापत्रकैस्तुल्यैस्त्रिसुगन्धिस्त्रिजातकम् ।
 नागकेशरसंयुक्तं चतुर्जातिकमुच्यते । तद्द्वयं रेचकं रूक्षं
 तीक्ष्णोष्णं मुखगन्धहृत् । लघु पित्ताग्निक्वद्वर्ष्यं कफवात-
 विषापहम्'—इति भावप्रकाशः। २०६

नागरम् क्ली. [नगरे भवम् । नगर + अण्] शुष्ठी;
 'नागर दीपनं वृष्यं ग्राहि हृद्य विबन्धनुत् । रुच्य लघु
 स्वादु पाक स्निग्धोष्णं कफवातजित्'—इति वाग्भटे ।
 'मुण्डीतकवचायुक्तं मरीचं नागरं तथा । चर्वित्वा च
 इमं सद्यो जिह्वया ज्वलनं लिहेत्'—इति गारुडे ।
 मुस्ता; रतिबन्धः; पुं. नागरदेशीयाक्षरम्, [नागरो
 विदग्धस्तद्भ्रूवोऽस्त्यस्येति, अच्] देवरः; नागरङ्गः;
 त्रि. [नगरे भवः, 'तत्र भवः' इत्यण्] विदग्धः;
 'नागरगीतिरिवासौ सामस्थित्यापि भूपिता सुतनुः ।
 कस्तूरी च मृगोदरवासवसार्द्धिसतामेति'—इति आर्या-
 सप्तशत्याम् (३२३) । नगरोद्भवः; 'नागरा धृत-
 राष्ट्रस्य सर्वे तत्र समाययुः'—इति देवीभागवते
 (२।६।६६) । नगरहितः; 'धनुर्वेदस्य सूत्रं वै यन्त्रसूत्रं
 च नागरम्'—इति महाभारते (२।५।१२२) । ६१५
 नागलोकः पुं. [नागानां लोकः] पातालम्; 'रसातले स
 सदृशे नागलोकमिमं यथा'—इति हरिवंशे । (८२।८४) ।

६२३

नागवल्ली स्त्री. [नाग इव दीर्घा वल्ली लता] नाग-
 वल्लिका; ताम्बूली; नागवल्लरी; ताम्बूलवल्ली;
 पर्णलता; सप्तशिरा; सर्पलता; फणिवल्ली; भुज-
 गलता; भक्ष्यपत्रा; ताम्बूलवल्लिका; पर्णवल्ली;
 ताम्बूलिः; नागिनी । २००

नाटारः पुं. [नट्या नटस्य वा अपत्यम् । 'आरगुदीचाम्'
 इति आरक्] नट्या अपत्यं; नटीसुतः; नाट्यः; नाटेरः ।

५०१

नाट्यः पुं. [नट्या अपत्यम् । नटी + ढक्] नटीसुतः;
 नाटारः; नाट्यः । ५०१

नाट्यैः पु. [नट्या अपत्यमिति । नटी+ङ्] नटीसुतः;
नाट्यैः; नाटारः । ५०१

नाट्यम् क्ली. [नटानां कार्यम् । नट+‘छन्दोगौक्थिक-
याज्ञिकबह्वृचनटाञ्ज्यः’ इति ञ्य] नृत्यगीतवाद्य;
तौर्यत्रिकम्, ‘नाट्यं तनोषि सगुणा विविधप्रकार
नो वेत्ति कोऽपि तव कृत्यविधानयोगम्’—इति देवी-
भागवते (१।७।३०) । नटानां समूहः । नाट्यारम्भ-
नक्षत्राणि, यथा—अनुराधा, धनिष्ठा, पुष्यः हस्त,
चित्रा, स्वाती, ज्येष्ठा, शतभिषा, रेवती । ९३

नाडिः स्त्री. [नाडयतीति, नड् भ्रशे+णिच्+इत्]
नाडी; नाडिका; षट्क्षणाः; साधारिका; घटिका;
‘घड़ी’ इति भाषा । १०५

नाडिन्धमः पु. [नाडी वंशनी धमतीति । ध्मा शब्दा-
ग्निसयोगयो.+‘नाडीमुष्टयोश्च’ इति खश्, ‘पाद्माध्मा-
स्थेति’ ध्मादेशः, ‘स्वित्यनव्ययस्य’ इति पूर्वपदस्य
ह्रस्वः] स्वर्णकारः; [उच्चनीचाधिरोहणात् मुहुर्मुहु-
र्निश्वासैर्नाडी धमति उपतापयतीति] श्वासकारके
त्रि. । ‘सत्त्वमेजयसिंहाढ्यान् स्तनन्धयसमत्त्वपौ । कथ
नाडिन्धमान् मार्गानागतौ विषमोपलान्’—इति भट्टि ।
५८८

नाडी स्त्री. [नाडि+‘कृदिकारादकित्तनः’इति वा डीप्]
षट्क्षणकालः; नाडिः । (८४६) कायनाडी; शिरा,
धमनिः; सिरा; नाडिः; नालिः; नाली; धमनी;
धरणी, धरा; तन्तुकी; जीवितज्ञा; सिंहा; नालं;
व्रणान्तरं; गण्डदूर्वा; कुहनचर्या । ‘आमाश्रये पुष्टि-
विवर्धनेन भवन्ति नाड्योऽग्रभुजाभिवृत्ताः । आहार-
मान्द्यादुपवासतो वा तथैव नाड्यो भुजगाग्रमानाः’
— इतिनाडीप्रकाशः । १०५

नाडीन्धमः पुं— स्वर्णकारः । ५८८

नादः पुं. [णद् अव्यक्ते शब्दे+भावे घञ्] शब्दः;
‘विभान्ति ते देववराः ससाध्याः प्रध्मातशङ्खस्वनसिंह-
नादाः’—इति हरिवंशे (२३।५।५६) । अर्द्धचन्द्राकृति-
वर्णः; अर्द्धेन्दुः; अर्द्धमात्रा; कलाराशिः; सदाशिवः;
अनुच्चार्या; तुरीया; विश्वमातृकला; परा; ब्रह्मस्वरूप-
घोषविशेषः; मुनिविशेषः; अयं तु ईश्वरमुनेः पुत्रः,
न्यायतत्त्वयोगरहस्ययोः प्रणेता, अस्य वासस्थानं दाक्षि-
णायप्रदेशः । १३८

नाना अव्य. [न+‘विनञ्भ्यां नानाजो न सह’ इति
नाञ् प्रत्ययः] अनेकार्थम्; ‘बह्वीषु चैकजातानां नाना-
स्त्रीषु निबोधत’—इति मनुः (९।१४८) । उभयार्थः;
विनार्थम्; ‘न नाना शम्भुना रामाद् वर्षेणाधोऽक्षजो
वरः’—इति मुग्धबोधे । ८८४

नापितः पु. [न आप्नोति सरलतामिति । न+आप्+
‘नञ्याप इट् च’ इति तन् इट् च] वर्णसङ्करजातिविशेष,
क्षुरी; मुण्डी; दिवाकीर्तिः; अन्तावसायी; छत्री,
वात्सीसुतः; नखकुट्टः; ग्रामणी; चन्द्रिलः; मुण्डः;
भाण्डपुटः; ‘नराणां नापितो धूर्तः पक्षिणा चैव वायस ।
दंष्ट्रिणां च शृगालस्तु श्वेतभिक्षुस्तपस्विनाम्’—इति
पञ्चतन्त्रे (३।७३) । ५८९

नाभिः पु [नह्यते बध्नाति विपक्षादीनिति । णह् बन्धने+
‘नहो भश्च’ इति इञ् भश्चान्तादेशः] चक्रमध्यम्,
‘अरैः सन्धार्यते नाभिर्नाभौ चाराः प्रतिष्ठिताः’—इति
पञ्चतन्त्रे (१।९३) । क्षत्रियः; प्रियव्रतराजपौत्रः;
अग्नीध्रस्य पुत्रः; ‘तस्य पुत्रा बभूवुस्तु प्रजापतिसमा
नव । ज्येष्ठो नाभिरिति ख्यातस्तस्य किपुरुपोऽनुजः’
—इति ब्रह्माण्डे । गोत्रं; प्रधानम्; ‘सुतोऽभवत्
पङ्कजनाभकल्पः कृत्स्नस्य नाभिर्नृपमण्डलस्य’—इति
रघुवंशे (१८।२०) । महादेवः; ‘नाभिर्नन्दिकरो भावः
पुष्करः स्थपतिः स्थिरः’—इति महाभारते (१३।१७।
९२) । पुं.—स्त्री. [णह् बन्धने+इञ् भश्चान्तादेशः]
प्राण्यङ्गं; नाभी; तुन्दकूपी; उदरावर्तः; ‘विष्णु-
नाभेः समुद्भूतो वेधाः कमलजस्ततः । विष्णुरेवेश इत्या-
हुर्लोके भागवता जनाः’—इतिपञ्चदश्याम् (६।११७) ।
कस्तूरिकामदे स्त्री. । ४४७

नाम अव्य. [नामयतीति, नामयते नाम्यतेऽनेन वा ।
नम्+णिच्+बाहुलकात् ड] उपगमः; अभ्युपगमः;
सासूयोऽङ्गीकारः; ‘एवं नामास्तु’; प्राकाश्यम्; ‘हिमा-
लयो नाम नगाधिराजः ।’ हिमालयः प्रकाशोऽतिप्रसिद्धः
इत्यर्थः । सम्भावनायाम्; ‘इह नाम सीता भविष्यति ।’
क्रोधः, ‘ममापि नाम दशाननस्य परैरभिभवः ।’ कुत्सनम्,
‘को नामायं सवितुरुदयेः स्वापमेवं विधत्ते ।’ विस्मयः;
‘अन्धो नाम गिरिमारोहति ।’ स्मरणं; विकल्पः । ८८६

नाम [न्] क्ली. [म्नायते अभ्यस्यते यत् तत् ।
म्ना अभ्यासे+‘नामन्सीमन्व्योमन्निति’ मनिन् प्रत्ययेन

निपातनात् साधु] संज्ञा, आख्या, आह्ला; अभिधान; नामधेयम्; आह्वानं; लक्षणं; व्यपदेशः; आह्वयः; गोत्रम्; अभिख्या; लिङ्गम्; 'उणाद्यन्तं कृदन्तं च तद्धितान्तं समासजम् । शब्दानुकरणं चैव नाम पञ्चविधं स्मृतम्'—इति गोपीचन्द्रः । अव्यक्तनामानि—'आत्मनाम गुरोर्नाम नामातिकृपणस्य च । प्राणान्तेऽपि न वक्तव्य ज्येष्ठपुत्रकलत्रयोः'—इति कर्मलोचनम् । १५२

नामधेयम् क्ली. [नामैव । नाम+भागरूपनामभ्यो धेयः' इति धेय] नाम; संज्ञा; आख्या; आह्ला; अभिधानम्; आह्वानं; लक्षण; व्यपदेशः; आह्वयः; गोत्रम्; अभिख्या । 'नामधेयं दशम्यां तु द्वादश्यां वास्य कारयेत् । पुण्ये तिथौ मुहूर्ते वा नक्षत्रे वा गुणान्विते'—इति मनु (२।३०) । नामकरणं; नामकर्म । १५२

नायकः पुं. [नयति प्रापयतीति । नी+ण्वल्] नेता । 'नायका मम सैन्यस्य संज्ञार्थं तान् ब्रवीमि ते'—इति गीतायाम् (१।७) । हारमध्यमणिः (५६४); श्रेष्ठः; 'तमुपागतमालक्ष्य सर्वे सुरगणादयः । प्रणेमुः सहस्रो-त्याय ब्रह्मेन्द्रत्रयक्षनायका'—इति भागवते (४।७।१९) । अग्नेसरिकः; सेनापतिः; 'वध्यमानं बलं दृष्ट्वा बहुशस्तैः पुरन्दरः । स्वसैन्यनायकार्थाय चिन्तामाप भृश तदा'—इति महाभारते (३।२२।४) । शृङ्गारसाधकः; अङ्गादिविकृत्या हासकारी विदूषकः । ३४३

नारकः त्रि. [नरके भवः, 'तत्र भवः' इत्यण्] नरकस्थ-प्राणी; 'अनुकम्पामिमामद्य नारकेष्विह कुर्वतः । तदेव शतसाहस्रं संख्यामुपगतं तव'—इति मार्कण्डेये (१।५।७३) । पुं. [नरक एव, प्रज्ञाद्यण्] नरकः । ६२५

नाराचः पुं. [नारं नरसमूहम् आचामतीति । चमु अदने+अन्येष्वपि दृश्यते' इति ड] लौहमयबाणः; प्रक्ष्वेडनः; लोहनालः; 'सर्वलौहास्तु ये बाणा नाराचास्ते प्रकीर्तिताः । पञ्चभिः पृथुलैः पक्षैर्युक्ताः सिध्यन्ति कस्यचित्'—इति बृहच्छाङ्गधरे । दुर्दिनम्; अष्टादशाक्षरवृत्तिविशेषः; 'इह ननरचतुष्कसृष्टन्तु नाराचमाचक्षते'—इति छन्दोमञ्जरी । वैद्यकोक्तघृतविशेषः; नाराचघृतं; कृत्रिमघृतभेदः; 'सुक्क्षीरदन्तीत्रिफला-विडङ्गसिंहीत्रिवृच्चित्रकसूर्यकल्कैः । घृतं विपक्वं कुडव प्रमाणं तोयेन तस्याक्षसमेन कर्पम् । पीतोष्णमम्भोऽनु-पिबेद्विरेफे पेयं रसं वा प्रपिबेद्विधिज्ञः । नाराचमेनं

जठरामयानामुक्त प्रयुक्त प्रवदन्ति सन्तः'—इति नाराच-घृतम् । ४६७

नारायणः पुं. [नराज्जाताः, आपो वै नरसूनवः इत्युक्तेः । नारा आप अयनं स्थानं यस्य । अय् गतौ+भावे ल्युट् । सर्वे गत्यर्थाः प्राप्त्यर्थाश्च इति निय-मात् नारस्य ज्ञानस्य मुक्तेर्वा अयनं प्राप्त्यस्मात् इति वा । 'नराणां समूहो नारं तत्रायनं स्थानं यस्य, नारायणः । सर्वप्राणिबुद्धिगुहानिवासाच्छुद्धचैतन्यमित्यर्थः] विष्णुः; 'सारूप्यमुक्तिवचनो नारेति च विदु-र्बुधाः । यो देवोऽप्ययनं तस्य स च नारायणः स्मृतः । नाराश्च कृतपापाश्चाप्ययनं गमनं स्मृतम् । यतो हि गमनं तेषां सोऽयं नारायणः स्मृतः । नारं च मोक्षण पुण्यम् अयनं ज्ञानमीप्सितम् । तयोर्ज्ञानं भवेद्यस्मात् सोऽयं नारायणः स्मृतः'—इति ब्रह्मवैवर्ते । 'आपो नारा इति प्रोक्ता आपो वै नरसूनवः । अयनं तस्य ताः पूर्वं तेन नारायणः स्मृतः'—इति विष्णुपुराणे । 'नराज्जा-तानि तत्त्वानि नाराणीति विदुर्बुधाः । तान्येव चायनं तस्य तेन नारायणः स्मृतः ।' 'यच्च किञ्चिज्जगत् रावं दृश्यते श्रूयतेऽपि च । अन्तर्बहिश्च तत् सर्वं व्याप्य नारायणः स्थितः ।' 'प्रकृतेः पर एवान्यः स नरः पञ्चविंशकः । तस्येमानि च भूतानि नाराणीति प्रच-क्षते । तेषामप्ययनं यस्मात्तस्मान्नारायणः स्मृतः ।' 'क्वचिन्मन्वन्तरे नरनामऋपेरपत्यता गतः इति नारा-यणः' इत्यमरकोषस्य टीकायां भरतः । 'नराणामयना-च्चापि ततो नारायणः स्मृतः'—इति महाभारते (५।७०।१०) । अजामिलपुत्रः; 'कान्यकुब्जे द्विजः कश्चि-द्दासीपतिरजामिलः । नाम्ना नष्टसदाचारो दास्याः ससर्गदूषितः । तस्य प्रवयसः पुत्रा दश तेषां तु योऽवमः । बालो नारायणो नाम्ना पित्रोश्च दयितो भृशम्'—इति भागवते (६।१) । सैन्यविशेषः; 'मत्सहननतुल्यानां गोपानामर्बुद महत् । नारायणा इति ख्याताः सर्वे सङ्ग्राम-योधिनः'—इति महाभारते (५।७) । धर्मपुत्रवि-शेषः; 'धर्मस्य दक्षदुहितर्यजनिष्ठ मूर्त्यां नारायणो नर इति स्वतपःप्रभावः'—इति भागवते (२।७।६) । यतिधर्मः; 'दण्डग्रहणमात्रेण नरो नारायणो भवेत् ।' कृष्णयजुर्वेदान्तर्गतोपनिषद्विशेषः; 'गर्भो नारायणो हसो बिन्दुर्नादशिरः शिखा'—इति मुक्तिकोपनिषदि ।

चूणौषधविशेषः; तैलविशेषः । २४
नारी स्त्री. [नुर्नरस्य वा धर्म्या । नृ+‘ऋतोऽञ्’ इति अञ् । नर+‘नराच्चेति वक्तव्यम्’ इति अञ् । ‘शाङ्ग-
 रवाद्ययोर्डीन्’ इति डीन्] नुर्नरस्य वा धर्माचारोऽस्याम्;
 नुर्नरस्येयम्; नरधर्माचारयुक्ता; स्त्री; योषित्; अबला;
 योवा; सीमन्तिनी; वधू; प्रतीपदर्शिनी; वामा; वनिता;
 महिला; प्रिया; रामा; जनिः; जनी; योषिता; जोषित्;
 जोषा; जोषिता; धनिका; महेलिका; महेला; शर्वरी;
 योषीत्; सिन्दूरतिलका; सुभ्रूः । ‘मातृरक्तोत्तरा नारी ।
 ‘यत्र नार्यस्तु पूज्यन्ते रमन्ते तत्र देवताः । यत्रैतास्तु न
 पूज्यन्ते सर्वास्तत्राफलाः क्रिया.’—इति मनुः (३।५६) ।
 ऋक्षरवृत्तिविशेषः; ‘मो नारी । गोपानां नारीभि-
 रिल्लिष्टोऽव्यात् कृष्णो वः’—इति छन्दोमञ्जरी । ४८१
नालम् क्ली. [नलतीति, नल् बन्धने+‘ज्वलितिकसन्तेभ्यो
 ण.’—इति ण] उत्पलादिदण्डः; नाला; नाली;
 नालिका । ‘कश्चित् कराभ्यामुपगूढनालम् आलोलप-
 त्राभिहतद्विरेफम् । रजोभिरन्तः परिवेषबन्धि लीला-
 रविन्दं भ्रमयाञ्चकार’—इति रघौ (६।१३) । [अर्द्ध-
 च्चादित्वात् पुलिङ्गोऽपि] हरितालं; नले पुं. । ५७९
नावारोहः पु [नावम् आरोहयति, ‘कर्मण्यण्’] नाविकः;
 नौचालकः; तरिवाहकः । ३९०
नाविकः पुं. [नावा तरतीति, नौ+‘नौद्वचचष्ठन्’ इति
 ठन् । नौरस्त्यस्येति । ‘ब्रीह्यादिभ्यश्च’ इति ठन् वा]
 कर्णधारः; ‘भिन्ननौका यथा राजन् ! द्वीपमासाद्य
 निर्वृताः । भवन्ति पुरुषव्याघ्र ! नाविकाः काल-
 पर्यये’—इति महाभारते (८।७७।७५) । ३९०
नाव्यम् त्रि. [नावा तार्यम् । नौ+‘नौवयोधर्मोति’
 यत्] गभीरजलं; नौकागम्यदेशादि; ‘मरुपृष्ठान्यु-
 दम्भासि नाव्याः सुप्रतरा नदीः । विपिनानि प्रकाशानि
 शक्तिमत्त्वाच्चकार सः’—इति रघुवंशे (४।३१) ।
 [नवस्य भावः, नव+प्यञ्] नवत्वम् । ६४९
नाशः पुं. [णश्+भावे घञ्] निधनं; मृत्युः; ‘पित्र्या-
 दृणादनिर्मुक्तस्तेन तप्ये तपोधनाः । देहनाशे ध्रुवो
 नाशः पितृणामेष निश्चयः’—इति महाभारते (१।१२०।
 १६) । पलायनम्; अनुपलम्भः; अदर्शनं; परिध्वस्तः;
 जीवानां नाशहेतुः; ‘संगात् संजायते कामः कामात्
 क्रोधोऽभिजायते । क्रोधाद्भवति सम्मोहः सम्मोहात्

स्मृतिविभ्रमः । स्मृतिभ्रशाद् बुद्धिनाशो बुद्धिनाशात्
 प्रणश्यति’—इति भगवद्गीतायाम् । कुलनाशकारणम्—
 ‘अनृतात् पारदार्याच्च तथाऽभक्ष्यस्य भक्षणात् । अश्रौत-
 धर्माचरणात् क्षिप्रं नश्यति वै कुलम् । अश्रोत्रिये
 वेददानाद् वृषलैषु तथैव च । विहिताचारहीनेषु क्षिप्रं
 नश्यति वै कुलम् ।’ ६२८

नासत्यौ पु [नास्ति असत्यं ययोस्तौ । ‘नभ्राण्नपादिति’
 नञः प्रकृतिभावः] अश्विनीकुमारौ । नित्यद्विवचनान्तोऽयं शब्दः । ‘आयुर्वेद निरुद्धेग तौ ययाचे शचीपतिः ।
 नासत्यौ सत्यसन्धेन शक्रेण किल याचितौ । आयुर्वेदं
 यथाधीतं ददतुः शतमन्यवे । नासत्याभ्यामधीत्यैष आयु-
 र्वेदं शतक्रतुः । अध्यापयामास बहूनात्रेयप्रमुखान्
 मुनीन्’—इति भावप्रकाशे । ८४

नासा स्त्री. [नासते शब्दायते इति । नास् शब्दे+
 ‘गुरोश्च हलः’—इति अ, टाप् नास्यतेऽनयेति । नास्+
 करणे घञ् वा] नासिका; ‘शुकनासः सुखी स्याच्च
 शुष्कनासेऽतिजीवनम् । छिन्नाग्ररूपनासः स्यादगम्या-
 गमने रतः । दीर्घनासे च सौभाग्यं चीर आकुञ्चितेन्द्रियः ।
 स्त्रीमृत्युश्चिपिटानास ऋजुर्भाग्यवता भवेत् ।
 अल्पच्छिद्रा सुपुटा च अवक्रा च नृपेश्वरे । क्रूरे दक्षिण-
 वक्रा स्याद्वनिनां च क्षुतं सकृत्’—इति गरुडपुराणे ।
 वासकवृक्षः; द्वारोपरिस्थितदारु । ५२१

नासिका स्त्री. [नासते शब्दायते इति । नास शब्दे+‘ण्वुल्
 तृचौ’ इति ण्वुल् । टापि अत इत्वम्] घ्राणेन्द्रियं; घ्राणं;
 गन्धवहा; घोणा; नासा; शिङ्घिणी; नासिक्यं; नस्या;
 गन्धनाली; गन्धबन्धा; नक्रा; ‘श्रोत्र त्वक् चक्षुषी
 जिह्वा नासिका चैव पञ्चमी । पायूपस्थं हस्तपादं
 वाक् चैव दशमी स्मृता’—इति मनुः (२।९०) । ५२१

नाहलः पुं. [नाहं पर्वतशिखरादिकं लाति आश्रयत्वे-
 न गृह्णातीति । नाह+ला+क] म्लेच्छजातिविशेषः । ५९९

निःशलाकः त्रि. [निर्गता शलाका यस्मात्, शलाकाया
 निर्गतो वा] रहः; निर्जनं; निर्मक्षिकम् । ७०८

निःशेषम् त्रि. [निष्क्रान्तं शेषात्, ‘निरादयः’ इति समा-
 सः] समस्तं; सम्पूर्णम्; ‘उच्छिन्नसर्वसङ्कल्पो निःशेषा-
 शेषचेष्टितः । स्वावगम्यो लयः कोऽपि जायते वाग-
 गोचरः’—इति हठयोगप्रदीपिकायाम् (४।३२) । शेष-
 रहितम् । ७७०

निःशोध्यम् त्रि. [निर्गतं शोध्यं यस्मात् । शोध्यान्निर्गत-
मिति वा । 'निरादय.'इति समास.] शोधित; मृष्टम् ।
७७०

निःश्रेणिः स्त्री. [निर्निश्चिता श्रेणिः सोपानपङ्क्तिः यत्र]
अधिरोहिणी, 'चक्रे त्रिदिवनिःश्रेणिः सरयूरनुयायिनाम्'
—इति रघुवशे (१५।१००) । खजूरीवृक्षः; घोटक-
विशेषः; 'उपर्युपरि यस्य स्युरावर्ता अलिके त्रयः ।
निःश्रेणिः स तु विज्ञेयो राष्ट्रवृद्धिकरः परः'—इति
नकुलकृताश्वचिकित्सते । ३०१

निःश्रेणी स्त्री. [निःश्रेणिः+कृदिकारादिति वा डीप्]
निःश्रयणी; निःश्रेणिः; निःश्रेणिका; अधिरोहिणी;
निःश्रयिणी; 'सीढी' इति भाषा । ३०१

निःश्रेयसम् क्ली. [निश्चित श्रेयः, 'अचतुरविचतुरेति'
निपातनात् साधुः] मोक्षः; 'वेदाभ्यासस्तपो-
ज्ञानमिन्द्रियाणां च संयमः । अहिंसा गुरुसेवा च
निःश्रेयसकरं परम्'—इति मनुः (१२।८३) । शुभम्;
'इदं भागवतं नाम पुराणं ब्रह्मसम्मितम् । उत्तम-
श्लोकचरितं चकार भगवानृषिः । निःश्रेयसाय लोकस्य
धन्यं स्वस्त्ययनं परम्'—इति भागवते (१।३।४०) ।
विद्या; अनुभावः; भक्तिः; पु. [निर्निश्चितं श्रेयो
मङ्गलं यस्मात्] शङ्करः । १२४

निःसरणम् क्ली. [निर्+सृ+ल्युट्] गेहादिमुखं;
मरणम्; उपायः; निर्वाण; निगमः; 'गर्भवासे महद्दुःखं
दशमासनिवासनम् । तथा नि सरणे दुःखं योनियन्त्रेऽति-
दारुणे'—इति देवीभागवते (४।२।२८) । २८९

निकरः पु. [निकरोति व्याप्नोतीति । नि+कृ+अच्]
समूहः; 'इत्यादिमुग्धबुद्धेरसमञ्जसवर्णनं रहः कृत्वा ।
गृह्णाति कनकनिकरं नृत्यंस्तत्तन्मनोरथैः पाप.'—इति
कलाविलासे (२।१६) । सारः; न्यायदेयधनं; निधिः ।
६८६

निकषा स्त्री. [निकषति हिनस्तीति । कष् हिंसायाम्+
पचाद्यच्+टाप्] राक्षसमाता; सा सुमालिकन्या
विश्रवसो भार्या । ११९

निकषा अव्य. [नि+कष् गतौ+आः समिण्णिकषि-
भ्याम्' इति आ] निकटं; समीपम्; 'पयोधिमाबद्ध-
चलज्जलाविलं विलङ्घ्य लङ्कां निकषा हनिष्यति'
—इति माघे (१।६८) । मध्यम् । ८७९

निकायः पुं. [निचीयते इति, नि+चि+सञ्ज्ञे चानौ-
त्तराधये' इति घञ् आदेशच क] संहताना समुच्चयः;
'नीरन्ध्रनिर्यत्सुमनोनिकायकापायपट्टप्रणयादशोकः'
—इति श्रीकण्ठचरिते (६।१८) । निलयः; 'एते मनूस्तु
सप्तान्यानसृजन् भूरितेजसः । देवान् देवनिकायांश्च
महर्षींश्चामितौजस.'—इति मनुः (१।३६) । परमात्मा;
लक्ष्यं, सधर्मिप्राणिसंहतिः; 'तथा देवनिकायाना सेन्द्राणां
च दिवोकसाम्'—इति महाभारते (१।१२३।४५) । ६८६

निकाय्यः पुं. [निचीयतेऽस्मिन् धान्यादिकमिति । नि+
चि+पाय्यसांन्याय्यनिकाय्येति' ण्यत्प्रत्ययेन निपातनात्
साधुः] गृहम्; 'न प्रणाय्यो जनः कश्चिन्न-
िकाय्य तेऽधितिष्ठति । देवकार्यविधाताय धर्मद्रोही
महोदये'—इति भट्टि. (६।६६) । २९१

निकारः पुं. [नि+कृ+घञ्] विप्रकारः; अपकारः;
उत्कारः; धान्यस्योध्वक्षेपण; खलीकारः; धिक्कारः ।
७०४

निकुञ्जम् पुं.—क्ली. [नितरां कौ पृथिव्यां जातम् इति ।
जन्+ड । पृषोदरादित्वान् मुमागमे साधु] कुञ्जम्;
'रचिते निकुञ्जपत्रैर्भिक्षुकपात्रे ददाति सावज्ञम् ।
पर्युसितमपि सुतीक्ष्णश्वासकदुष्णं वधूरन्नम्,—इति
आर्यासप्तशत्याम् । १६७

निकुरम्बम् पु.—क्ली. [निकुरतीति, नि+कुर्+बाहुलकात्
अम्बच्] समूहः; 'आरक्तगण्डश्चिविद्रुमदण्डभाजो,
यस्यास्ति फेननिकुरम्ब इवाट्टहासः'—इति श्रीकण्ठ-
चरिते (१८।४०) । ६८६

निकृतः त्रि. [नि+कृ+क्त] प्रत्याख्यातः; निराकृतः;
तिरस्कृतः; शठः; वञ्चितः; नीचः । ३८३

निकृतिः स्त्री. [नि कृ+कित्] शाठ्यम्; 'न समय-
परिरक्षण क्षमन्ते निकृतिपरेषु परेषु भूरिधाम्न.'—इति
किराते (१।४५) । दैन्यम्; भर्त्सनं; क्षेपः; शठः । ७४०

निकृष्टः त्रि. [नि+कृष्+क्त] अधमः; तुच्छः; जात्या-
चारादिनिन्दितः । ३३७

निकेतनम् क्ली. [निकेतति निवसत्यस्मिन्निति । नि+
कित्+अधिकरणे ल्युट्] गृहम्; 'विसर्जिताथ सा
तेन गता शाल्वनिकेतनम् । उवाच तं वरारोहा राजानं
मनसेप्सितम्'—इति देवीभागवते (१।२०।४२) ।
पलाण्डौ पुं. । २९१

निक्षेपः पुं. [नि+क्षिप्+घञ्] समर्पितवस्तु; उपनिधिः; न्यासः; 'स्वद्रव्यं यत्र विश्रम्भान्निक्षिपत्यविशङ्कितः । निक्षेपो नाम तत्प्रोक्तं व्यवहारपदं बुधैः । असंख्यातम-विज्ञातं समुद्रं यन्निधीयते । तज्जानीयादुपनिधिं निक्षेपं गणितं विदुः । निक्षेपं वृद्धिशेषं च क्रयं विक्रयमेव च । याच्यमानो न चेद्द्याद्वद्धते पञ्चकं शतम्'—इति मिताक्षरायां नारदः । क्षेपणं; त्यागः । ८२

निखिलम् त्रि. [निवृत्तं खिलं शेषो यस्मात्] समस्तं; सम्पूर्णम्; 'निखिलमलगणानां नाशकृत् कामकन्दम् प्रकटय भगवत्या नामयुक्तं पुराणम्'—इति देवी-भागवते (१।२।४०) । ७१३

निगडः पुं.-क्ली. [निगलति बध्नातीति । नि+गल्+अच्, लस्य डत्वम्] हस्तिनां लोहमयपादबन्धोपकरणं; शृङ्खलः; अन्दूकः; हिञ्जीरः; अन्धुः; 'बद्धापराणि परितो निगडान्यलावीत् स्वातन्त्र्यमुज्ज्वलमवाप करेणु-राजः'—इति माघे (५।४८) । २२३

निगदितः त्रि. [नि+गद् व्यक्तायां वाचि+वत्, इडागमः] भाषितः; कथितः; उक्तः । ४७५

निगमः पुं. [नितरां गच्छन्त्यत्र, 'गोचरसञ्चर' इति निपातितः] अध्वा; पुरी (२८५); वेदः (७९६), 'कथञ्कारं वाच्यः सकलनिगमागोचरगुणप्रभाव-स्वं यस्मात् स्वयमपि न जानासि परमम्'—इति देवी-भागवते (१।५।६) । वाणिजः; कटः; वणिक्पथः; हट्टः; निश्चयः; 'तस्या एव प्रतिज्ञाया हेतुभिर्दृष्टान्तो-पनयनिगमैः स्थापना'—इति चरकः । उपदेशः; 'इमं स्वनिगमं ब्रह्मन्वेत्य मदनुष्ठितम् । अदान्मे ज्ञानमैश्वर्यं स्वस्मिन् भावं च केशवः'—इति भागवते (१।५।३९) ।

२६०

निगूहनम् क्ली. [निगूह्यते संव्रियते इति । नि+गूह्+ल्युट्] गोपनं; संवरणम् । ७७२

निग्रन्थनम् क्ली. [नि+ग्रथि कौटिल्ये+भावे ल्युट्] मारणं; हननं; विनाशनम् । ४७८

निघ्नः त्रि. [निहन्यते निगूह्यते इति । नि+हन्+घञर्थे क । नियम्यत्वादेवास्य तथात्वम्] अधीनः; आयत्तः; 'आश्वास्य रामावरजः सतीं ताम् आख्यातवाल्मीकि-निकेतमार्गः । निघ्नस्य मे भर्तृनिदेशरौक्ष्यं देवि ! क्षम-स्वेति बभूव नम्रः'—इति रघुवंशे. (१४।५८) ।

अङ्कपुरणं; गुणनम्; 'पुनर्द्वादशनिघ्नाच्च लभ्यते यत्फलं बुधैः'—इति सूर्यसिद्धान्ते (३।२९) । सूर्य-वशीयनृपभेदः; 'अनरण्यसुतो निघ्नो निघ्नपुत्रौ बभू-वतु'—इति हरिवंशे (१५।२२) । ३४१

निचितम् त्रि. [निचीयतेमस्मेति । नि+चि+क्त] पूरितं; व्याप्तम्; 'पश्य नानाविधाकारैरग्निभिर्नि-चितां महीम्'—इति महाभारते (३।१२९।१४) । सञ्चितम्; 'वायुः प्रवृद्धो निचितं वनाशं नुदत्यधस्ता-दहिताशनस्य'—इति भावप्रकाशः । नदीभेदे स्त्री । 'कौशिकीं त्रिदिवां कृत्यां निचितां रोहितारणीम्'—इति महाभारते (६।९।१८) । ७०२

निचुलः पुं. [निचोलति समुच्छ्रयतीति । नि+चुल्+इगुपधजेति क] इज्जलवृक्षः; 'इज्जलो हिज्जल-श्चापि निचुलश्चाभ्युजस्तथा'—इति भावप्रकाशे । वेतसवृक्षः; निचोलः । १९५

निचोलकः पुं. [निचोल इव कायतीति । निचोल+कै+क] भटादेशचोलाकृतिसन्नाहः; कूर्पासः; वारवाण ; कञ्चुकः; कूर्पासः; कूर्पासकः; अर्द्धचोलकः; निचुलकः; निचोलकं; निचोलः; निचुलः; उत्तरच्छदः; प्रच्छ-दपटः । ५५२

नितम्बः पुं. [निभृतं तम्यते आकाङ्क्ष्यते पर्वतीयैः कामु-कैरिति वा । तमु काङ्क्षायाम्+उल्बादयश्चेति साधुः । यद्वा नितम्बति पीडयति नायकचित्तमिति । नि+तम्ब हिंसायाम्+अच्] कटकः; 'गिरेर्नितम्बं मरुता विभिन्नं तोयावशेषेण हिमाभमभ्रम्'—इति भट्टिः (२।८) । कटिमात्रम् (५१२); 'तरुण्यालिङ्गितः कण्ठे नितम्बस्थानमाश्रितः । गुरूणां सन्निधानेऽपि कः कूजति मुहुर्मुहुः'—इति विदग्धमुखमण्डने । स्कन्धः; रोधः; स्त्रीकट्याः पश्चाद्भागः; 'विपुलतरनितम्बा-भोगरुद्धे रमण्याः, शयितुमनधिगच्छन् जीवितेशोऽव-काशम्'—इति माघे (११।५) । १६६

नितम्बिनी स्त्री. [अतिशयितो नितम्बोऽस्त्यस्या इति । नितम्ब+अत इनिठनौ इति इनि, स्त्रियां ङीप्] स्त्रीमात्रम्; 'नितम्बिनीमिच्छसि मुक्तलज्जां कण्ठे स्वयंग्राहनिषक्तबाहुम्'—इति कुमारसम्भवे (३।७) । प्रशस्तनितम्बविशिष्टा; 'वैगुण्येऽपि हि महता विनिर्मितं भवति कर्म शोभायै । दुर्वहनितम्बमन्थरमपि हरति मनो

नितम्बिनीनृत्यम्—इति आर्यासप्तशत्याम् (५५४) ।
नितम्बविशिष्टे त्रि. । 'लोभप्रमाननयनः श्लथांगुक्कैः मेख-
लागुणपदैर्नितम्बिभिः'—इति रघौ (१९।२६) । ४८२
नितान्तम् क्ली. [निताम्यतीति, नि+तम्+कर्त्तरि क्त,
'अनुनासिकस्येति' दीर्घ.] अतिशयः; 'केनाभ्यसूयापद-
काङ्क्षिणा ते नितान्तदीर्घैर्जनितातपोभिः'—इति
कुमारसम्भवे (३।४) । तद्वति त्रि. । ७१८

नित्यम् क्ली. [नियमेन भवम् । नि+त्यच् नेर्ध्रुव इति;
वक्तव्यम् इति त्यप्] निरन्तरक्रियावचनं; सततम्;
अनारतम्; अश्रान्तं; सन्ततम्; अविरतम्; अनिशम्,
अनवरतम्; अजस्रं; प्रसक्तम्; आसक्तम्, अलङ्घ्यम् ।
तद्वति त्रि. । (६९८) कालत्रयव्यापी; शाश्वतः; ध्रुवः;
सदातनः; सनातनः; 'दमो दानं क्षमा बुद्धिर्ह्रीर्धृति-
स्तेज उतमम् । नित्यान्यासन्महासत्त्वे शान्तनो पुरुषर्षभे'
—इति महाभारते (१।१००।२) पुं. समुद्रः । १२५

नित्यत्वम् क्ली. [नित्य+तस्य भावस्त्वतलौ] नित्यता
सदा; सना; सर्वदा । ८८७

निदाघः पु. [नितरां दह्यतेऽत्र अनेन वा । नि+दह्+
घञ् । न्यङ्क्वादित्वात् कुत्वम्] ग्रीष्मकालः; उष्णः;
धर्मः; 'रावणावरजा तत्र राघवं मदनातुरा । अभिपेदे
निदाघार्ता व्यालीव मलयद्रुमम्'—इति रघौ (१२।३२)
११६

निदानम् क्ली. [नि निश्चयो दीयतेऽनेनेति । नि+दा+
करणे ल्युट्] आदिकारणम्; 'निदानमिक्ष्वाकुकुलस्य
सन्ततेः सुदक्षिणा दौर्हृदलक्षणं दधौ'—इति रघौ
(३।१) । रोगनिर्णयः; रोगलक्षणम्; आदानं; रोग-
हेतुः; 'निदानं पूर्वरूपाणि रूपाण्युपशयस्तथा । सम्प्रा-
प्तिश्चेति विज्ञानं रोगाणां पञ्चधा स्मृतम् । निमित्त-
हेत्वायतनप्रत्ययोत्थानकारणैः । निदानमाहुः पर्यायैः
प्राग्रूपं येन लक्ष्यते'—इति माधवकरः । अवसानम्
(८२५); कारणं; वत्सदामादि; 'उदुश्रियाणामसृज-
न्निदानम्'—इति ऋग्वेदे (६।३२।२) । [नि+दो
अवखण्डने+भावे ल्युट्] कारणक्षयः; [नि+दौषोधने
+भावे ल्युट्] शुद्धिः; तपःफलाचनं; पैलमुनिकृत-
चिकित्साग्रन्थविशेषः; 'पैलो निदानं करथस्तन्त्रं सर्वधरं
परम् । द्वैधनिर्णयतन्त्रं च चकार कुम्भसम्भवः'—इति
ब्रह्मवैवर्ते (१।१६।२१) । ६१२

निदिग्धिका स्त्री. [निदिग्धा+स्वार्थे सञ्ज्ञायां वा कन् ।
टापि अत इत्वम्] कण्टकारिका; 'अनाक्रान्ता स्पृही व्याघ्री
भण्डाकी च निदिग्धिका । सिंही धामनिका क्षुद्रा बृहती
कण्टकारिका'—इति वैद्यकरत्नमालायाम् । एला;
निदिग्धा; 'कपित्थबृहतीबिल्वपटोलेपुनिदिग्धिकाः'
—इति सुश्रुते (३।१७) । ६१९

निधनः पुं.-क्ली. [नि+धा+ल्युट्] मरणं; वधतारा;
सा तु जन्मनक्षत्रत् सप्तमी तारा; 'जन्म सम्पद्विपन्
क्षेमः प्रत्यरि. साधको वधः । प्रत्यरौ लवणं दद्याद्विधने
तिलकाञ्चनम्'—इति ज्योतिस्तत्त्वम् । [निवृत्तं धनं
यस्य] धनहीने त्रि. । ६२८

निधिः पु. [निधीयतेऽनेनेति । नि+धा+कि] कुवेरस्य
नवधा रत्नकोशः; शेवधिः; सेवधिः; 'पद्मोऽस्त्रियां
महापद्मः शङ्खो मकरकच्छपौ । मुकुन्दकुन्दनीलाश्च
वर्चोऽपि निधयो नव'—इति हारावली । नलिकानाम-
गन्धद्रव्यं; समुद्रः; 'कन्यां सुकेशीं निधिकन्यकासमां
मेने तदात्मानमनुत्तमं च'—इति देवीभागवते (३।२२।
१०) । जीवकौषधिः; आधारः; चिरप्रनष्टस्वामिक-
भूजातवनविशेषः; अज्ञातस्वामिकचिरनिष्ठातस्वर्णादि;
'राजा लब्ध्वा निधिं दद्यात् द्विजेभ्योऽर्द्धं द्विजः पुनः ।
विद्वानशेषमादद्यात् सर्वस्यासौ प्रभुर्यतः । इतरेण
निधौ लब्धे राजा षष्ठांशमाहरेत् । अनिवेदितविज्ञातो
दाप्यस्तं दण्डमेव च'—इति मिताक्षरा । 'ममायमिति
यो ब्रूयान्निधिं सत्येन मानवः । तस्याददीत पङ्भागं
राजा द्वादशमेव वेति । अंशविकल्पस्तु वर्णकालाद्येप-
क्षया वेदितव्यः'—इति मनुः । पीरवदंशीय नृपविशेषः;
'नुभुजे पृथिवीमेनां दण्डपाणिर्महाबलः; राजासने ततः
सोऽपि स्थापयित्वा निधिं सुतम् । स्मरन्नारायणं
देवं तपसे स वनं ययौ । निधिस्तु विधिवद्राज्यं चकार
नीतिपण्डितः'—इति राजावल्यां मत्स्यपुराणे । विष्णुः;
'सर्वः शर्वः शिवः स्थाणुर्भूतादिर्निधिरव्ययः ।' 'प्रलय-
कालेऽस्मिन् सर्वं निधीयते इति निधिः' इति तद्भाष्ये
शङ्करः । महादेवः; 'श्रुवहस्तः सुरूपश्च तेजस्तेजकरो
निधिः'—इति महाभारते (१३।१७।४३) । ८२

निधुवनम् क्ली. [नितरां धुवनं हस्तपादादिकम्पनं
यत्र] मैथुनम्; 'अनिमित्तमविरामारागिणां सर्वरात्रं,
नवनिधुवनलीलाः कौतुकेनातिवीक्ष्य । इदमुदवसितानाम-

स्फुटालोकसम्पत्, नयनमिव सनिद्रं घूर्णते दैपमर्च्चि.—
इति माघे (१११८) । नर्मः; केलिः; [नितरां
धुवनं कम्पनम्] कम्पः । ५६९

निध्यानम् क्ली. [नि+ध्+ल्युट्] दर्शनं; सोत्कण्ठ-
स्मरणम् । ५६६

निन्दा स्त्री. [निन्दनमिति, निदि+‘गुरोश्च हलः’ इति
स्त्रियाम् अ, टाप्] अपवादः; निन्दनम्; अवर्णः; आक्षेपः;
निर्वादः; परीवादः; कुत्सा; उपक्रोशः; जुगुप्सा, गर्हणं;
गर्हा; कुत्सनं; परिवादः; जुगुप्सनम्; अपक्रोशः; भर्त्सनम्;
अववादः; गर्हणा; धिक्क्रिया; ‘गुरोर्यत्र परीवादो
निन्दा वापि प्रवर्तते । कर्णौ तत्र पिधातव्यौ गन्तव्यं वा
ततोऽन्यतः’—इति मनुः (२।२००) । ‘वेदनिन्दारतान्
मर्त्यान् देवनिन्दारतांस्तथा । द्विजनिन्दारतांश्चैव मन-
सापि न चिन्तयेत् । न चात्मानं प्रशसेद्वा परनिन्दां च
वर्जयेत् । वेदनिन्दां देवनिन्दां प्रयत्नेन विवर्जयेत् ।
यस्तु देवानृषींश्चैव वेदं वा निन्दति द्विजः । न तस्य
निष्कृतिर्दृष्टा शास्त्रेष्विह मुनीश्वराः ! । निन्दयेद्दे-
गुह देवं वेदं वा सोपबृंहणम् । कल्पकोटिशतं साग्रं
रौरवे पच्यते नरः । तूष्णीमासीत् निन्दायां न ब्रूयात्
किञ्चिदुत्तरम् । कर्णौ पिधाय गन्तव्यं न चैनानवलोक-
येत् । वर्जयेद्दे परेषान्तु गृहेषु गर्हणां बुधः । न निन्देद्यो-
गिनः सिद्धान् व्रतिनो वा यतीस्तथा । देवतायतनं
प्राज्ञो देवानामाकृतिं तथा’—इति कौर्मो । दुष्कृतिः;
अपवादः । १४७

निपः पुं.—क्ली. [नियतं पिबत्यनेनेति । नि+पा+घञर्थे
क] कलसः । कदम्बवृक्षे पु । ३१६

निपातः पुं. [नितरां पतनमिति । नि+पत्+घञ्] मृत्युः;
‘सङ्गरेषु निपातेषु तथापद्रवसनेषु च’—इति महाभारते
(५।१२२।९) । पतनम्; ‘वने वा हर्म्ये वा समकर-
निपातो हिमकरः’—इति आनन्दलह्याम् । ८७२

निपानम् क्ली. [निपीयते अस्मिन्निति । नि+पा+अधि-
करणे ल्युट्] निपानकं; कूपसमीपशिलादिनिबद्धपशुपा-
नार्थकृतकूपोद्धृताम्बुस्थानम्; आहावः; गोदोहनपात्रं;
जलाशयमात्रम्; ‘परनिपानेषु न स्नानमाचरेत्’—
इति विष्णुसंहितायाम् । ६८४

निभः पुं. [नियतं भातीति । नि+भा+क] व्याजः;
त्रि. सदृशः; ‘प्रबुद्धपुण्डरीकाक्षं बालातपनिभांशुकम् ।

दिवसं शारदमिव प्रारम्भमुखदर्शनम्’—इति रघुवंशे
(१०।९) । प्रकाशः । ७०९

निभालनम् क्ली. [नि+भल्+णिच्+भावे ल्युट्] दर्शनम्;
अवलोकनम् । ५६६

निमित्तम् क्ली. [नि+मिद्+क्त । संज्ञापूर्वकत्वाच्च
नत्वम्] लक्ष्यं; हेतुः; ‘किं निमित्तं महाभाग ! निः-
स्पृहस्य च मां प्रति । जातं ह्यागमनं ब्रूहि कार्यं तन्मुनि-
सत्तम ! ’—इति देवीभागवते (१।१९।५) । चिह्नं;
शकुनः; ‘निमित्तानि च पश्यामि विपरीतानि केशव !’
—इति श्रीभगवद्गीतायाम् । ४६८

निमिषः पुं. [निमिषतीति, नि+मिष्+‘इगुपधेति’ क]
निमेषः; कालविशेषः; विष्णुः । ८६९

निमीलनम् क्ली. [निमीलत्येनेनेति । नि+मील्+करणे
ल्युट्] मरणः; [नि+मील्+भावे ल्युट्] निमेषः; ‘नयन-
निमीलनमूलः सुचिरं रनानार्द्रचूलजलसिक्तः । दम्भतरुः
शुचिकुसुमः सुखशतशाखाशतैः फलितः’—इति कला-
विलासे (१।४७) । कालविशेषः; ‘तद्वदेव विमर्दीर्घ-
नाडिकाहीनसंयुते । निमीलनोन्मीलनाख्ये भवेतां
सकलप्रहे’—इति सूर्यसिद्धान्ते (४।१७) । ६२८

निमेषः पुं. [नि+मिष्+भावे घञ्] पक्षमस्पन्दनकालः;
निमिषः; दृष्टिनिमीलनम्; ‘पलक मीचना’ इति भाषा ।
पुंसो यावत्कालमकृत्रिमनेत्रविकाशानन्तरं पक्षमाकुञ्चनं
जायते स निमेषः; ‘अक्षिपक्षमपरिक्षेपो निमेषः परि-
कीर्तितः । द्वौ निमेषौ त्रुटिर्नाम द्वे त्रुटी तु लवः स्मृतः’
—इति अग्निपुराणे । पक्षमस्पन्दनम्; ‘पपौ निमेषा-
लसपक्षमपक्तिरुषिताभ्यामिव लोचनाभ्याम्’—
इति रघौ (२।१८) । रोगविशेषः; ‘नेत्रस्तम्भं
निमेषं वा तूष्णां कासं प्रजागरम् । लभते दन्तचालं च
तांस्तांश्चान्यानुपद्रवान्’—इति सुश्रुते । यक्षविशेषः;
‘उलूकश्चसनाभ्यां च निमेषेण च पक्षिराट् । प्ररुजेन च
सङ्ग्रामं चकार पुलिनेन च’—इति महाभारते (१।३२।
१९) । ८६९

निम्नम् त्रि. [निकृष्टा र्ना अभ्यासः शीलमत्र । यद्वा
निकृष्टं स्नातीति । स्ना+क] नीचं; गभीरं; गम्भीरं;
गभीरकम्; ‘क ईप्सितार्थस्थिरनिश्चयं मनः पयश्च
निम्नाभिमुखं प्रतीपयेत्’—इति कुमारसम्भवे
(५।५) । पुं. अनमित्रपुत्रः; ‘शिनिस्तस्यानमित्रश्च

निम्नोऽभूदनमित्रतः । सत्राजितः प्रसेनश्च निम्नस्याथा-
सत्तुः सुती'—इति भागवते (१।२४।१२) । ६२४
निम्नगा स्त्री [निम्नं गच्छतीति, निम्न + गम् + ड + टाप्]
नदी । 'यादृग्गुणेन भर्त्रा स्त्री संयुज्येत यथाविधि ।
'तादृग्गुणा सा भवति समुद्रेणेव निम्नगा'—इति मनुः
(१।२२) । नीचगामिनि त्रि. । ६६५

नियतः त्रि. [नि + यम् + क्त] नियमे स्थितः; निश्चितः;
'कार्तिके शुक्लपक्षस्य द्वितीयायां नराधिप ! पुष्पाहारो
वर्षमेक तत्रैव नियतात्मवान्'—इति भविष्यपुराणे ।
सेवापरः; 'प्रायच्छत मुनेस्तस्य वल्कलं नियतो गुरोः'—
इति रामायणे (१।२।७) । नित्यः; 'अन्यथासिद्धि-
शून्यस्य नियता पूर्ववर्तिता । कारणत्वं भवेत्तस्य त्रैविध्य
परिकीर्तितम्'—इति भाषापरिच्छेदे । 'चन्द्रे लक्ष्मी.
प्रभा सूर्ये गतिर्वायौ भुवि क्षमा । एतत्तु नियतं सर्वं
त्वयि चानुत्तमं यशः ।' [निपूर्वयम्वातोर्बन्धनार्थकत्वात्]
बद्धः; सयुक्तः; आसक्तः; 'प्रतिज्ञामात्मनो रक्षन् सत्ये
च नियतः सदा'—इति महाभारते (१।१३।५९) ।
७१०

नियतिः स्त्री. [नियम्यते आत्मा अनयेति । नि + यम् +
करणे क्तिन्] भाग्यं; दैवम्; 'आसादितस्य तमसा
नियतेनियोगाद् आकाङ्क्षतः पुनरपक्रमणेन कालम्'
—इति माघे (४।३४) । नियमः; चतुर्दशधारिणी-
देवयोषिद्गणानामन्यतमा । ८६

नियन्ता [ऋ] पु. [नियच्छति अश्वादीनिति । नि +
यम् + तृच्] सारथिः; 'स नियन्तृध्वजरथं विव्याध
निशितैः शरैः'—इति महाभारते (७।१३।२२) ।
विष्णुः; 'अपराजितः सर्वसहो नियन्ता नियमो यमः'—
इति महाभारते । त्रि. शास्ता; 'रेखामात्रमपि क्षुण्णा-
दामनोर्वर्त्मनः परम् । न व्यतीगुः प्रजास्तस्य नियन्तु-
र्नेमिवृत्तयः'—इति रघौ (१।१७) । ४४८

नियमस्थितिः स्त्री. [नियमे व्रताचरणादौ स्थितिः]
तपस्या; धर्मानुष्ठानम् । ७७६

निरन्तम् त्रि. [निर्नास्ति अन्तरं यस्मिन् यस्माद्वा]
निविडं; घनं; अनवकाशः; 'सज्जनयोः स्तनयोरिव
निरन्तरं सङ्गतं भवति'—इति आर्यासप्तशत्याम्
(४।३८) । अनवधिः; अपरिधानं; अनन्तर्धानम्;
अभेदः; अतादर्थ्यम्; अच्छिद्रम्; 'शिलाशयान्तामनि-

केतवासिनीं निरन्तरास्वन्तरवातवृष्टिधु'—इति
कुमारसम्भवे (५।२५) । 'अविना, अबहि', अनात्मीयम्,
अनवसरः, अमध्यम्, अनन्तरात्मा' एते निरूपसर्गपूर्व-
कान्तरशब्दार्थाः । ७१७

निरयः पु. [निकृष्ट. अयो गमनं यत्र] नरकः; 'कथं च
शक्तास्ते दातुं निरयस्थाः फल पुनः'—इति हरिवंशे
(१६।१६) । ६२५

निरर्थकम् त्रि. [निर्गतोऽर्थो यस्मात् । कप्] निष्फलं;
मोघं; विफलम्; 'अयं तु साक्षाद्भगवात्प्रधीशः,
कूटस्थ आत्मा कलयावतीर्णः । यस्मिन्नविद्यारचित
निरर्थकं पश्यन्ति नानात्वमपि प्रतीतम्'—इति भागवते
(४।१६।१९) । ७७४

निरवग्रहः पु. [निर्गतोऽवग्रहः प्रतिबन्धो यस्मात्]
स्वतन्त्रः; 'दुर्दमः कामचारी च स केशी निरवग्रहः'—
इति हरिवंशे (८०।९) । वृष्टिप्रतिबन्धाभावः;
महादेवः; 'नीलस्तथाङ्गलुब्धश्च शोभनो निरवग्रहः'
—इति महाभारते (१३।१७।८२) । ३७९

निरसनम् क्ली. [निरस्यते क्षिप्यते इति । निर् + अस् +
ल्युट्] वधः; निष्ठीवनं; निःसारणः; प्रत्याख्यानम्;
'स पितृविक्रियां दृष्ट्वा राज्यान्निरसनं च तत् । नियतो
वर्तयामास प्रजाहितचिकीर्षया'—इति महाभारते
(१४।४।१०) । ४७७

निरस्तः त्रि [निर् + अस् + क्त] निराकरणविशिष्टः;
प्रत्यादिष्टः; प्रत्याख्यातः; निराकृतः; निकृतः;
विप्रकृतः; प्रतिक्षिप्तः; अपविद्धः; निष्कृतः; प्रेषितः;
संत्यक्तः; प्रतिहतः; 'यत्र विद्वज्जनो नास्ति श्लाघ्य-
स्तत्राल्पधीरपि । निरस्तपादपे देशे एरण्डोऽपि द्रुमायते'
—इति हितोपदेशे । 'आयान्ती वह्निकूटाभा सा निरस्ता
महोल्कया'—इति मार्कण्डेयपुराणे (८९।२३) । १४२

निराकृतः त्रि. [निर् + आ + कृ + क्त] प्रत्याख्यातः;
निरस्तः । ७०३

निराकृतिः स्त्री. [निर् + आ + कृ + क्त] अस्वा-
ध्यायः; अनाकारः; निरसनं; निराकरणम्; पु.
पञ्चमहायज्ञानुष्ठानरहितः; 'यक्ष्मी च पशुपालश्च
परिवेत्ता निराकृतिः'—इति मनुः । निराकृतिः पञ्च-
महायज्ञानुष्ठानरहितः; तथा च 'निराकर्तामिरादीनां
स विज्ञेयो निराकृतिः'—इति कुल्लुकभट्टः । रोहित-

मनुपुत्रः; 'दक्षपुत्रस्य पुत्रास्ते रोहितस्य प्रजापते । मनोः पुत्रो धृष्टकेतुः पञ्चहोत्रो निराकृतिः'—इति हरिवंशे (७।६३) । ४०५

निरामयः त्रि. [निर्गत आमयो व्याधिर्यस्मात्] रोगरहितः; वार्ताः; कल्यः; नीरुजः; पटुः; उल्लाघः; लघुः; अगदः; निरातङ्कः; अनातङ्कः; आतङ्करहितः; 'निरामयाणा चित्रं तु भक्तमध्ये प्रकीर्तितम्'—इति सुश्रुते । उपद्रवादिशून्यः; 'इदं नगरमध्यासे रमणीयं निरामयम् । वसतेह प्रतिच्छन्ना ममागमनकाडक्षिणः'—इति महाभारते (१।१५७।११) । रोगनाशकः; 'किमौषधै क्लिश्यसि मूढ दुर्मते ! निरामय कृष्णरसायन पिब'—इति मुकुन्दमालायाम् (२१) । पु. [निर्गत आमयो यस्मात्] इडिककः; वनच्छगलः; शृकरः; नृपविशेषः; 'धृष्टकेतुर्बृहत्केतुर्दीप्तकेतुर्निरामयः'—इति महाभारते (१।१।२३४) । महादेवः; क्ली. कुशलम्; 'कुरूणां पाण्डवानां च प्रतिपत्स्व निरामयम्'—इति महाभारते (५।७।८।८) । ३८०

निर्ऋतिः स्त्री. [निर्नियता ऋतिघृणा अशुभं वा यत्र] अलक्ष्मीः; 'अरुन्तुदं परुष तीक्ष्णवाच वाक्कण्ठकैर्वितुदन्तं मनुष्यान् । विद्यादलक्ष्मीकृतमं जनानां मुखे निबद्धा निर्ऋतिं वहन्तम्'—इति महाभारते (१।८।७।९) । पापदेवता; 'दूतो निर्ऋत्या इदमाजगाम'—इति ऋग्वेदे (१०।१६५।१) 'निर्ऋत्याः पापदेवतायाः दूतोऽनुचरः'—इति तद्भाष्ये सायणाचार्यं । त्रि. [निर्गता ऋतिरशुभं यस्मात्] निरुपद्रवः; दिक्पालविशेषः; स तु नैर्ऋत्यकोणाधिपतिः । राक्षसः; 'वेत्था हि निर्ऋतीनां वज्रहस्तपरिवृजम्'—इति ऋग्वेदे (८।२।४।२४) । मृत्युः; 'स चिन्तयन्नित्यमथाशृणोद्यथा, मुनेः सुतोक्तो निर्ऋतिस्तक्षकाख्यः'—इति भागवते (१।१९।४) । ८६

निर्गुण्डी स्त्री. [निर्गत गुण्डं वेष्टनं यस्याः । डीष्] वृक्षविशेषः; सिन्दुकः; सिन्दुवारः; इन्द्रसुरिसः; इन्द्राणिका; सिन्धुकः; सिन्धुवारः; इन्द्रसुरसः; निर्गुण्ठी; इन्द्राणी; पौलोमी; शक्राणी; कासनाशिनी; विसुन्धकः; सिन्धकं; सुरसः; सिन्धुवारितः; सुरसा; सिन्धुवारकः; करहाटः; नीलशेफालिका; शेफालिका; शेफाली; नीलिका; मलिका; सुवहा; रजनीहासा; निशिपुष्पिका ।

निर्ग्रन्थः पुं. [ग्रन्थेभ्यः श्रुत्यादिनियमेभ्यो निर्गतः] मुनिः; क्षपणः; नग्नकः; निस्वः; बालिशः; धूतकारः; त्रि. ग्रन्थेभ्यो निर्गतः; निवृत्तहृदयग्रन्थिः; 'आत्मारामाश्च मुनयो निर्ग्रन्था अप्युरुक्रमे'—इति भागवते (१।७।१०) 'निर्ग्रन्थाः ग्रन्थेभ्यो निर्गताः, यद्वा ग्रन्थिरेव ग्रन्थः निवृत्तः क्रोधाहङ्काररूपो ग्रन्थिर्येषां ते निवृत्तहृदयग्रन्थय इत्यर्थः'—इति तट्टीकायां स्वामी । ३४४

निर्ग्रन्थनम् क्ली. [निर्+ग्रथि कौटिल्ये+भावे ल्युट्] वधः; मारणम् । ४७८

निर्जरः पुं. [जराया निष्क्रान्तः । 'निरादयः क्रान्ताद्यर्थे पञ्चम्याः'—इति समासः] देवः; 'विशन्तु निर्जराः सर्वे कुशलं कथयन्तु वः'—इति देवीभागवते (५।८।१८) । जरारहिते त्रि. । सुधायाम् क्ली. । ४

निर्झरः पुं. [निर्झृणाति जीर्णीभवति उच्चस्थानपतनादिति । निर्+झृ+अच्] पर्वतावतीर्णजलप्रवाहः; स्रुतजलप्रवाहः; झरः; निर्झरी; पर्वताद्वेगेन पतज्जलं; झोराः; 'सरितो निर्झराश्चैव ददर्शाद्भुतदर्शनान्'—इति महाभारते (३।६।४।९) । 'शैलसानुस्रवद्वारिप्रवाहे निर्झरो झरः । स तु प्रस्रवणश्चापि तत्रत्यं नैर्झरं जलम् । मधुरं कटुपाकं च वातं स्यादतिपित्तलम् । नैर्झरं रुचिकृन्नीरं कफघ्नं दीपनं लघु'—इति भावप्रकाशः । सूर्यघोटकः; तुषानलः । १६६

निर्झरी स्त्री. [निर्+झृ+अच्+डीष्] निर्झरः; नदी । १६६

निर्झरिणी स्त्री. [निर्झर उत्पत्तिकारणत्वेनास्त्यस्या इति । इनि, डीष्] नदी; 'सोऽपि तां वीक्ष्य लावण्यरसनिर्झरिणी नृपः । यन्न प्राप परिष्वङ्गं तृषाक्रान्तो मुमूर्च्छतत्'—इति कथासरित्सागरे (१।७।७) । ६६५

निर्णिक्तम् त्रि. [निर्णज्यते शुध्यते स्मेति, निर्+णिज्+क्त] अपनीतमलं; शोधितम्; 'जलदेवगृह्णन्चैव श्मशानं गोद्विजालयम् । निर्णिक्तपादः प्रविशेन्नानिर्णिक्तः कदाचन'—इति चिन्तामणिधृतवचनम् । ४०८

निर्णोजकः पुं. [निर्णेनेक्ति निर्मलीकरोति वस्त्रमिति । निर्+णिजिर् शौचपोषणयोः +ण्वल्] रजकः; 'कारुकाञ्चं प्रजां हन्ति बलं निर्णोजकस्य च । गणाञ्चं गणिकाञ्चं च लोकेभ्यः परिक्रान्तति'—इति मनुः (४।२।१९।१) ।

निर्मित्तम् त्रि. [निर्गतं निमित्तं प्रयोजक प्रयोजन वा यत्र] स्वाच्छन्द्यं; यदृच्छा । ७०४

निर्मन्थकाष्ठम् क्ली. [यज्ञार्थं नि.शेषं मन्थनं निर्मन्थः, भावे घञ् । तस्य काष्ठं दारु] निर्मन्थदारु; अरणिः; यज्ञे अग्न्युत्थापनार्थं घर्षणीयकाष्ठम् । ४१५

निर्मोकः पु. [नितरां मुच्यते इति । निर्+मुच्+घञ्] सर्पत्वक्; अहिकोषः; निर्ल्वयनी; कञ्चुकः; 'निजगात्र-निर्विशेषस्थापितमपि सारमखिलमादाय । निर्मोकं च भुजङ्गी मुञ्चति पुरुषं च वारवधूः'—इति आर्यासप्त-शत्याम् (३२८) । त्वङ्मात्रम्; 'मृगनिर्मोकवसना-श्चीरवल्कलवाससः । निर्द्वन्द्वाः सत्पथं प्राप्ता बाल-खिल्यास्तपोधनाः'—इति महाभारते (१३।१४९।१०१) । [भावे घञ्] मोचनम्; आकाशः; सन्नाहः; सार्वणि-मनोः पुत्रविशेषः; 'अष्टमेऽन्तर आयाते सार्वणिर्भविता-मनुः । निर्मोकविरजस्काद्याः सार्वणितनया नृप !'—इति भागवते (८।१३।११) । ६४४

निर्याणम् क्ली. [निर्याति निर्गच्छति मदोऽनेनेति । निर्+या+करणे ल्युट्] गजापाङ्गदेशः; 'प्रत्यन्यदन्ति-निशिताङ्कुशदूरभिन्ननिर्याणनिर्यदसृजं चलितं निषादी'—इति माघे (५।४१) । मोक्षः; अध्वनिर्गमः; 'निर्याणं च रथेनाशु सहसा यत्कृतं त्वया'—इति महा-भारते (१३।५५।६) । पशुपादबन्धनरज्जुः; 'निर्याण-हस्तस्य पुरो दुबुक्षतः'—इति माघे (१२।४०) । २१७

निर्यामिः पुं. [निर्यम्यतेऽनेनेति । निर्+यम्+घञ्] पोतवाहः । ६५५

निर्यासः पुं. [निर्+यस्+घञ्] क्वाथः; कषायः; वृक्षादिकीरं; वेष्टकः; 'लोहितान् वृक्षनिर्यासान् ब्रश्चनप्रभवांस्तथा । श्लेष्ं गव्यञ्च पेयूषं प्रयत्नेन विवर्ज-येत्'—इति मनुः (५।६) । [अर्द्धर्चादित्वात् क्ली-वेऽपि] स्वरसः; 'कदलीकन्दनिर्यासे तत्प्रसूनतुलां पचेत् । चतुर्भागावशेषेऽस्मिन् घृतप्रस्थं विपाचयेत्'—इति—वैद्यके । ८६१

निर्ल्वयनी स्त्री. [नितरां लीयते संलीनो भवति अहि-रस्यामिति । निर्+ली+ल्युट्, पृषोदरादित्वात् वकारा-गमः] कञ्चुकः; सर्पत्वक् । ६४४

निर्वपणम् क्ली. [निर्+वप्+भावे ल्युट्] दानम्, 'अनयैवावृता. कार्यं पिण्डनिर्वपणं सुतैः'—इति मनुः

(३।२४८) । 'पिण्डदानम्; 'एव निर्वपण कृत्वा पिण्डांस्तांस्तदनन्तरम् । गा विप्रमजमग्निं वा प्राग्ने-दप्सु वा क्षिपेत्'—इति मनुः (३।२६०) । पिण्डः; 'तत्समाप्य यथोद्दिष्टं पूर्वकर्म समाहितः । दातुं निर्वपण सम्यक् यथावदहमारभम्'—इति महाभारते (१३।८४।१४) । अन्नादिसविभागः; 'रहूगणैतत् तपसा न याति न चेज्यया निर्वपणाद् गृहाद् वा'—इति भागवते (५।१२।१२) । ४१९

निर्वाणम् क्ली. [निर्+वा गतौ+क्त, तस्य न] अपवर्गः; 'मुक्ताश्रयं यर्हि निर्वपयं विरक्तं निर्वाणमृच्छति मनः सहसा यथार्चिः'—इति भागवते (३।२८।३५) । अस्तगमनं; निर्वृत्तिः; सङ्गमः; विश्रान्तिः; गज-मउजनम्; 'असह्यपीडं भगवन्नृणमन्त्यमवेहि मे । अरुन्तुदमिवालानमनिर्वाणस्य दन्तिनः'—इति रघौ (१।७१) । निश्चलं; शून्यं; विद्योपदेशनं; नाभि-देशे जप्यप्रणवपुटितमातृकापुटितमूलमन्त्रम्; 'कल्लुका मूर्ध्न संजप्य हृदि सेतु विचिन्तयेत् । महासेतु विशुद्धे तु षोडशारे समुद्धरेत् । मणिपूरे तु निर्वाणं महा-कुण्डलिनीमधः । स्वाधिष्ठाने कामबीजं राकिणीमूर्ध्न संस्थितम्'—इत्यागमतत्त्वविलासः । विष्णुः; 'त्रिसामा सामगः साम निर्वाणं भेषजं भिषक्'—इति महाभारते (१३।१४९।७५) । समाप्तिः; 'आरब्धकर्मनिर्वाणो न्यपतत् पाञ्चभौतिकः'—इति भागवते (१।६।२९) । त्रि. [निर्+वा+क्त, 'निर्वाणोऽवाते' इति निष्ठा-तस्य न.] मुक्तः; नष्टः; 'निर्वाणभूयिष्ठमथास्य वीर्यं सन्धुक्षयन्तीव वपुर्गुणेन'—इति कुमारे (३।५२) । निमग्नः; बाणशून्यः । १२४

निर्वादः पुं. [निर्वदनमिति । निर्+वद्+भावे घञ्] परीवादः; जनवादः; 'किमात्मनिर्वादकथामुपेक्षे जाया-मदोषामुत सन्त्यजामि'—इति रघौ (१४।३४) । अवज्ञा । [निर्निश्चितं वादः कथनम्] निश्चितवादः; वादाभावः । १४८

निर्वाणम् क्ली. [निर्+वप्+णिच्+ल्युट्] वधः; दानं; निर्वाणतासम्पादनम्; 'दीपनिर्वाणतात् पुसः कूष्माण्डच्छेदनात् स्त्रियः'—इति तिथितत्त्वे । [स्वार्थे णिच्] वपनम्; 'मया तावन्नीतिबीजनिर्वाणं कृतं, परतस्तद्देवत पर्यायायत्तम्' इति पञ्चतन्त्रे । ४७८

निर्वासनम् क्ली. [निर्+वस्+णिच्+ल्युट्] वधः ।
नगरादेर्बहिष्करणम्; 'निर्वासनं च नगरात् प्रव्रज्या च
परन्तप! । नानाविधानां दुःखानामभिज्ञास्मि जनार्दन!
'—इति महाभारते (५।९०।५८) । ४७८

निर्वीरा स्त्री. [निर्गतो वीरवत् पतिः पुत्रो वा यस्याः]
अवीरा; पतिपुत्रविहीना । ४८६

निर्वेदः पुं. [निर्+विद्+घञ्] स्वावमाननम्;
'देवैर्पुद्गं कृतं चोग्रं प्रह्लादस्तु पराजितः । निर्वेदं परमं
प्राप्तो ज्ञात्वाधर्मं सनातनम्'—इति देवीभागवते (४।
१०।३७) । 'निर्वेदः स्थायिभावोऽस्ति शान्तोऽपि
नवमो रसः'—इति काव्यप्रकाशः । 'तत्त्वज्ञानापदीष्यि-
र्देनिर्वेदः स्वावमाननम्'—इति साहित्यदर्पणम् । पर-
वैराग्यम्; 'ततः कदाचिन्निर्वेदान्निराकाराश्रितेन च ।
लोकतन्त्रं परित्यक्तं दुःखात्तेन भृशं मया'—इति मोक्ष-
धर्मः । वैराग्यम्; 'तदा गन्तासि निर्वेदं श्रोतव्यस्य
श्रुतस्य च'—इति श्रीभगवद्गीतायाम् । [निर्गतो
वेदो यस्मादिति] वेदरहिते त्रि. । ७५४

निर्वेशः पुं. [निर्+विश्+भावे घञ्] भोगः; भृतिः;
'भृतिर्वेतनं भोगः सुखं पालनमभ्यवहारो वा' इति भरतः ।
'अयं हि कृतनिर्वेशो जन्मकोट्यहंसामपि । यद्वचाज-
हार विवशो नाम स्वस्त्ययनं हरेः'—इति भागवते
(६।२।७) । वेतनं; मूर्च्छनं; विवाहः [निर्पूर्वक-
विश्वधातुर्विवाहार्थः इति स्मृतिः] । ७५५

निर्व्यथनम् क्ली. [निर्+व्यथ्+भावे ल्युट्] छिद्रं;
व्यथाभावः; निश्चयेन व्यथनम् । ६२४

निलयः पुं. [निलीयते अस्मिन्निति । नि+ली+एरच्
इति अधिकरणे अच्] गृहम्; 'सञ्चारपूतानि दिगन्त-
राणि कृत्वा दिनान्ते निलयाय गन्तुम्'—इति रघुवंशे
(२।१५) । आश्रयस्थानम्; 'तं भूतनिलयं देवं सुपर्ण-
मुपधावत'—इति भागवते (८।१।११) । २९१

निर्वहणम् क्ली. [नियमेन वर्हणम्, वर्हं हिंसायाम्+
भावे ल्युट्] मारणं; घातनं; वधः । ४७७

निवसनम् क्ली. [न्युष्यतेऽत्र, नि+वस्+अधिकरणे ल्युट्]
गृहम्; अन्तरीयं (५४६); वस्त्रम्; [भावे ल्युट्]
परिधारणम्; 'द्वितीयं च परीदधौ चीरमादाय मैथिली ।
चीरस्याकुशला देवी सम्यग्निवसने शुभा'—इति रामा-
यणे (२।३७) । २९२

निवहः पुं. [नितरामुह्यते इति । नि+वह्+पुंसीति घ]
समूहः; 'मुकुलं कुशलं सुजनं विहाय कुलकुशलशील-
विकलेऽपि । आढ्ये कल्पतराविव नित्यं रज्यन्ति जन-
निवहाः'—इति पञ्चतन्त्रे (५।८७) । [नितरां वह-
तीति । नि+वह्+पचाद्यच्] सप्तवाय्वन्तर्गतवायु-
विशेषः; 'निवहो यत्र वातेशः केषाञ्चिन्न सुखप्रदः ।
न प्रचण्डो न च मृदुः प्रमादी च प्रभञ्जनः'—इति ज्योति-
षम् । ६८६

निवापः पुं. [नितरामुप्यते इति । नि+वप्+घञ्]
मृतोद्देश्यकदानं; पितृदानं; पितृतर्पणं; निवपनं;
पितृदानकम्; 'अपशोकमनाः कुटुम्बिनीम् अनुगृह्णीष्व
निवापदत्तिभिः'—इति रघुवंशे (८।८६) । दान-
मात्रम्; 'येभ्यो निवापाञ्जलयः पितृणाम्'—इति रघौ
(५।८) । [न्युप्यते बीजमस्मिन्निति] क्षेत्रम्; 'अर्वाणि
प्रमदा गाश्च निवापं बहुवार्षिकम् । तत्ते विप्र ! प्रदा-
स्यामि न तु वर्म सकुण्डलम्'—इति महाभारते (३।
३०९।६) । ६३९

निविडम् त्रि. [नितरां विडतीति । नि+विड् आक्रोशे+
क] निरवकाशं; निरन्तरं; निविरीरं; घनं; सान्द्रं;
नीरन्ध्रं; बहुलं; दृढं; गाढम्; अविरलम्; 'निविड-
घटितोरुगुलां श्वासोत्तब्धस्तनापितव्यजनाम्'—इति
आर्यासप्तशत्याम् (३२०) । 'तस्यापरेष्वपि मृगेषु
शरान् मुमुक्षोः कण्ठान्तमेत्य विभिदे निविडोऽपि मुष्टिः'
इति रघुवंशे (९।५८) । नासिकाया नतम्; [नि+
'नेविडज्विरीसचौ'—इति विडच्] अवटीटम्; 'तद्यो-
गात् नासिका निविडा'—इति सिद्धान्तकौमुदी । ७१८

निविडीसम् त्रि. ['नेविडज्विरीसचौ' इति विरीसच्,
डरयोरेकत्वेन रस्य डः] निविरीसं; निरवकाशं;
सघनम्; नासिकाया नतम् । ७१८

निविरीसम् त्रि. [नि नता नासिका यस्य । 'नेविडज्विरीसचौ'
इति विरीसच्] अवटीटः; निविडम्;
'उरुनिविरीसनितम्बभारखेदि'—इति माघे (७।२०) ।
७१८

निवीतम् क्ली. [निवीयते स्मेति । नि+व्येञ् संवरणे+
क्त, सम्प्रसारणम्] कण्ठलम्बितयज्ञसूत्रम्; 'उपवीतं
भवेन्नित्यं निवीतं कण्ठसज्जनम्'—इति कूर्मपुराणम् ।
त्रि. आच्छादनवस्त्रं; प्रावृतम् । ४०७

निवृतम् त्रि. [निव्रियते आच्छाद्यते स्मेति । नि+वृ+
क्त] परिवेष्टितं, निवीतं; प्रावृतम्; आच्छादनवस्त्रम् ।

७१२

निवेशः पुं [निविशत्यस्मिन्निति । नि+विश्+
अधिकरणे घञ्] शिविरम्; 'तस्य सेनानिवेशो-
ऽभूदध्यर्द्धमिव योजनम्'—इति महाभारते (५।८।२) ।
उद्वाहः; 'ततो निवेशाय तदा स विप्रः सशितव्रतः । मही-
ञ्चचार दारार्थी न च दारानविन्दत'—इति महाभारते
(१।१४।१) । निवेशनम्; 'निवेशार्थं गृहं दत्तमन्न-
पानादिक तथा । सेवकं समनुज्ञाप्य परिचर्यार्थमेव च'—
इति देवीभागवते (३।१९।४४) । ४५२

निवेशनम् क्ली. [निविशत्यस्मिन्निति । नि+विश्+
अधिकरणे ल्युट्] गृहम्; 'स्त्रियोऽसंयुतः सोऽथ प्राप्या-
योध्यां सुदर्शनः । सम्मान्य सर्वलोकाश्च ययौ राजा
निवेशनम्'—इति देवीभागवते (३।२४।४९) । २९१

निशरणम् क्ली. [नि+शृ+हिंसायाम्+णिच्+ल्युट्, संज्ञा-
पूर्वकविशेषनित्यत्वात् क्वचिद् वृद्धिर्न] मारणं; वधः;
घातनम् । ४७७

निशा स्त्री. [नितरां श्यति तनू करोति व्यापारानिति ।
नि+शो+क+टाप्] रात्रिः; रात्री; रक्षोजननी,
शत्वरी; चक्रभेदिनी; घोरा; श्यामा; याम्या;
दोषा; तुङ्गी; भौती; शताक्षी; वास्तवा; उषाः;
वासतेयी; तमा; निट्, 'सितेषु हर्म्येषु निशासु योपिता
सुखप्रसुतानि मुखानि चन्द्रमाः । विलोचय निर्यन्त्रण-
मुत्सुकश्चिरं निशाक्षये याति ह्यैव पाण्डुताम्'—इति
ऋतुसंहारे (१।९) । हरिद्रा; दारुहरिद्रा; 'हरिद्रा
पीतिका गौरी काञ्चनी रजनी निशा । मेहघ्नी रञ्जनी
पीता वर्णिनी रात्रिनामिका'—इति वैद्यकरत्नमाला-
याम् । मेऽवृषमियुनकर्कटधनुर्मकरलग्नानि; 'अजगोप-
तियुग्मश्च कर्कधन्विमृगास्तथा । निशासंज्ञाः स्मृताश्चैते
शेषान्ये दिनात्मकाः'—इति ज्योतिस्तत्वम् । १०७

निशाटनः पुं. [निशायाम् अटतीति । अट् गतौ+ल्यु]
निशाटः; पेचकः; निशाचरे त्रि. । २४६

निशातः त्रि. [नि+शो तनूकरणे+क्त, 'शाच्छोरन्यतर-
स्याम्'—इति पक्षे इत्वाभावः] तीक्ष्णः; शाणितः ।
४७४

निशागतम् क्ली. [निशाम्यते विश्रम्यतेऽस्मिन्निति । नि+

शम्+अधिकरणे क्त] गृहम्; 'तस्याः स राजोऽपदं
निशान्तं कामीव कान्ताहृदयं प्रविश्य'—इति रघौ
(१६।४०) । [निशाया अन्तो यत्र] उषाः; 'न निशान्ते
परिश्रान्तो ब्रह्माधीत्य पुनः स्वपेत्'—इति मनुः
(४।९९) । शान्ते त्रि. । २९१

निशामनम् क्ली. [नि+शम्+णिच्+ल्युट्] दर्शनम्
आलोचनं; श्रवणम् । ५६६

निशारणम् क्ली. [नि+शृ हिंसायाम्+णिच्+ल्युट्]
मारणम्; [निशाया रणम्] रात्रियुद्धम् । [निशाया
रणः शब्दः] रात्रिशब्देऽर्थे पु । ४७७

निशितः त्रि [नि+शो+क्त] शाणितः; तीक्ष्णीकृतः;
'तद्वाक्यसमकालं तु वीभत्सुनिशितैः शरैः । अवायैः
पञ्चभिर्ग्राह मग्नमम्भस्यताडयत्'—इति महाभारते
(१।१३।१९५) । ५७४

निशीथः पुं. [नितरां शोतेऽत्रेति । नि+शी+ 'निशीथ-
गोपीथावगणाः' इति थक्प्रत्ययेन निपातनात् साधु]
अर्धरात्रः; 'निशीथदीपाः सहसा हतत्विषा बभूवुरा-
लेख्यसमर्पिता इव'—इति रघौ (३।१५) । रात्रि-
मात्रम्; 'तन्त्रीसुगीतं मदनस्य दीपनं शुचौ निशीथेऽनुभ-
वन्ति कामिनः'—इति ऋतुसंहारे (१।३) । १०९

निशीथिनी स्त्री. [निशीथोऽस्त्यस्या इति । इनि, डीप्]
रात्रिः; निशीथ्या; निपद्वरी; रात्री । १०७

निशीथिनीनाथः पु [निशीथिन्या नाथः] चन्द्रः; निशा-
कान्तः; निशामणिः; निशापतिः; निशाकरः; चन्द्रमा । ४३

निशुम्भनम् क्ली. [नि+शुम्भ हिंसायाम्+भावे ल्युट्]
मारणं; वधः । ४७७

निश्चयः पुं. [निश्चीयतेऽनेनेति, निस्+चि+ 'ग्रहवृद्ध-
निश्चिगमश्च' इति अप्] निःसंशयज्ञानं; निर्णयः;
निर्णयनं; निश्चयः; 'देहोऽयं मम बन्धोऽयं न ममेति च
मुक्तता । तथा धनं गृहं राज्यं न ममेति च निश्चयः'
—इति भागवते (१।१९।३५) । अर्थालङ्कारविशेषः;
'अन्यन्निपिध्य प्रकृतस्थापन निश्चयः पुनः'—इति
साहित्यदर्पणे (१०।५६) । ८४८

निश्चितः त्रि. [निः शेषं चितः । निस्+चि+क्त]
नियतः; पूर्णतया स्थितः; कृतनिश्चयः । ७१०

निश्चितम् क्ली. निर्धारितं; नृनम् । ८७९

निषङ्गः पु. [नितरां सञ्जन्ति शरा यत्र । नि+सञ्ज्+

अधिकरणे घञ्] तूणीरः; 'ततो मृगेन्द्रस्य मृगेन्द्रगामी वधाय वध्यस्य शरं शरण्यः । जाताभिषङ्गो नृपति-निषङ्गादुद्धर्तुमैच्छन् प्रसभोद्धृतारिः'—इति रघुवंशे (२।३०) । सङ्गः । ४६५

निषट्टरः पु. [निषीदन्ति विषण्णा भवन्ति जना अत्रेति । नि+षट् लृ विशरणगत्यवसादनेषु+ 'नौ सदे.' इति ष्ररच्, 'सदिरप्रतेः' इति षत्वम्] कर्दमः; पङ्कः; जम्बालः । ६७८

निषादः पुं [निषद्यते ग्रामसीमायाम् । यद्वा निषीदति पापमत्र । नि+सद्+कर्मणि अधिकरणे वा घञ्] चण्डालः; वेनशरीरोद्भवजातिविशेषः; धीवरविशेषः; [निषीदन्ति पङ्जादयः स्वरा यत्र । नि+सद्+घञ्] सप्तस्वरान्तर्गतस्वरविशेषः; हस्तिस्वरतुल्यस्वरः; 'पङ्जादयः षडेतेऽत्र स्वराः सर्वे मनोहराः । निषीदन्ति यतो लोके निषादस्तेन कथ्यते ।' चतस्रः पञ्चमे पङ्जे मध्यमे श्रुतयो मताः । ऋपभे धैवते तिस्रो द्वे गान्धारनिषादके'—इति सङ्गीतदामोदरः । ५९८

निषादी [न्] पु. [निषीदत्यवश्यं हस्त्युपरि । नि+सद्+आवश्यके णिनि] हस्त्यारोहः; 'प्रत्यन्तदन्तिनिशिताङ्कु-शदूरभिन्ननिर्याणनिर्यदसृज चलितं निषादी'—इति माघे (५।४१) । उपविष्टे त्रि. । 'आतपात्ययसंक्षिप्त-नीवारासु निषादिभिः । मृगैर्वर्तितरोमन्थमुट्जाङ्गण-भूमिषु'—इति रघौ (१।५२) । २२५

निषेधः पुं. [नि+सिध्+घञ्] प्रतिषेधः; निवृत्तिः; विधिविपरीतः; 'तिथीना पूज्यता नाम कर्मानुष्ठानतो मता । निषेधस्तु निवृत्तात्मा कालमात्रमपेक्षते'—इति तिथितत्त्वम् । ८३४

निष्कः पुं.—क्ली. [निश्चयेन कायति शोभते इति । निस्+कै+आतश्चेति क] हेमः; सुवर्णः; चतुःसुवर्णमुद्राः; 'धरणानि दश ज्ञेयः शतमानस्तु राजतः । चतुःसौवर्णिको निष्को विजेयस्तु प्रमाणतः'—इति मनुः (८।१३७) । साष्टशतसुवर्णः; पलः; दीनारः; उरोभूषणं; वक्षोऽलङ्कारः; 'नामृष्टभोजी नादाता नाप्यनङ्गदनिष्क-धृक्'—इति रामायणे (१।६।११) । स्वर्णकर्षः; स्वर्णपलं; कण्ठभूषा; माषकचतुष्टयम्. 'स्याच्चतु-र्माषकैः शाणः स निष्कष्टङ्क एव च'—इति शार्ङ्गधरः । षोडशद्रम्यः; 'वराट्कानां दशकद्वयं यत् सा काकिनी

ताश्च पणश्चतस्रः । ते षोडश द्रम्य इहावगम्यो द्रम्यै-स्तथा षोडशभिश्च निष्कः'—इति लीलावत्याम् । १७३
निष्कला स्त्री [निर्गता कला यस्याः] विगतार्तवा; वृद्धा । ४८७

निष्कली स्त्री. [निष्कल+ङीष्] ऋतुहीना; निवृत्त-रजस्का; विगतार्तवा; पुष्पहीना; निकल्का । ४८७
निष्काशः पुं. [निरतिशयं काशते शोभते प्रासादादाविति । निस्+काश्+अच्] प्रासादाद्युपस्थानं; तोरणगृहम् । १०६

निष्कासः पुं. [निश्चितं कासनं विकासः । निस्+कास्+घञ्] प्राकट्यं; प्रभातं; बहिष्कारः; बहिर्भावः । १०६

निष्कुटः क्ली.—पुं. [कुटात् गृहात् निष्कान्तः] कोटरः; वृक्षखातम्; गृहसमीपोपवनम् (८।१६); 'परिखा-श्चैव कौरव्य ! प्रतोलीनिष्कुटानि च । न जात्वन्यः प्रपश्येत गुह्यमेतद्युधिष्ठिर !'—इति महाभारते (२।६९।५५) । क्षेत्रम्; 'इन्द्रकृष्टैर्वर्तयन्ति धान्यैर्ये च नदीमुखैः । समुद्रनिष्कुटे जाताः पारेसिन्धु च मानवाः'—इति महाभारते (२।५०।९) । कपाटः; पत्न्याटः; प्रमदवनम् । १८२

निष्टयः पुं. [वर्णाश्रमादिभ्यो निर्गतः । निस्+अव्य-यात् त्यप् इत्यस्य 'निसो गते' इति त्यप्, 'ह्रस्वात्तादौ तद्धिते' इति षत्वम्] म्लेच्छजातिविशेषः; चण्डालादिः । पुत्रः; 'यं मे निष्टयो यममात्यो निचखान'—इति वाजसनेयसंहितायाम् (५।२३) । [ष्टयै स्तयै शब्दसंघा-तयोः; नितरां स्त्यायति संघात रूपेण सह वर्तते इति निष्टयः । यद्वा निर्गत्य शरीरात् स्त्यायति विस्तीर्णो भवतीति निष्टयः पुत्रादिः । यद्वा निर्गतो वर्णाश्रमेभ्यो निष्टयश्चण्डालादिः । 'निसो गते' इति वार्तिकेन निस् उपसर्गाद् गतार्थे त्यप् । इति काशि-कायाम्] । ५९९

निष्ठा स्त्री. [नितरां स्थितिः । नि+स्था+आतश्चो-पसर्गे' इति अङ्, 'उपसर्गादिति' पत्वं ततष्टाप] क्लेशः; अवसानम्; अन्तः; व्यवस्था; उत्कर्षः; व्रतं; निष्पत्तिः; समाप्तिः; नाशः; 'यदा क्षितावेव चरावरस्य विदाम निष्ठां प्रभवं च नित्यम्'—इति भागवते (५।१२।९) । निर्वहणं; याचना; वतवतदत्तु प्रत्ययौ ['वतवतदत्तु

निष्ठा' 'एतो निष्ठासज्ञो स्त.' इति सिद्धान्तकोमुदी ।]
धर्मादौ श्रद्धा; 'निष्ठया हि प्रतिष्ठा स्यादनिष्ठस्य कुत'
कुलम् । शक्नोति नैष्ठिकः स्वीयं धर्मं त्रातु न चेतः ।'
'एकस्य देवस्य विहाय मन्त्रम् एक परश्चेद्भजतेऽपि तस्य ।
तदा भवेन् मृत्युरनैष्ठिकत्वात् निष्ठाविहीनस्य न कापि
सिद्धिः'—इति भरतमल्लिकः । प्राप्यम्; 'भगवन्त
हरिं प्रायो न भजन्त्यात्मवित्तमा । तेषामशान्तका-
मानां का निष्ठा विजितात्मनाम्'—इति श्रीधरः ।
[क्विप्] स्थितिः; 'जाते निष्ठामदधुर्गोपु वीरान्'
इति ऋग्वेदे (३।३।१०) 'निष्ठां पूर्वं यथास्थितिम्'
इति तद्भाष्ये सायणाचार्यः । ८५३

निष्ठीवः पु [नि+ष्ठि+भावे घञ् । पृषोदरादित्वात्
दीर्घः] निष्ठीवनं, निष्ठचूतिः; श्लेष्मादीनां मुखेन वमनं,
निष्ठेवः; निष्ठूतिः; निष्ठेवनं; निष्ठेवा; निष्ठेवम् ।
'निष्ठीवः पार्श्वतो यायादेकस्याक्षणे निमीलनम्'—इति
वाग्भटः । १४२

निष्ठुरम् त्रि. [नि+स्था+ 'मद्गुरादयश्चेति' उरच्]
पहणं; कठिनम्; 'जज्ञे जनैर्मुकुलिताक्षमनाददाने संरब्ध-
हस्तिपकनिष्ठुरचोदनाभि.'—इति माघे (५।४९) ।
१४०

निष्ठचूतिः स्त्री. [नि+ष्ठि+कित् । 'च्छ्वाः शूडि'—
त्यूट्] निष्ठीवनम् । १४२

निष्ठेवः त्रि. [नि+ष्ठि+घञ्] निष्ठीवनम् । १४२
निष्णातः त्रि. [नितरां स्नाति स्मेति । नि+स्ना+क्त,
'नितदीभ्यां स्नातेः कौशलै' इति षत्वम्] निपुणः;
'यस्तु कर्मसु निष्णातो धाष्टर्चाच्छास्त्रवहिष्कृतः ।
स सत्सु पूजां नाप्नोति वधं चार्हति राजत.'—इति
सुश्रुते । विज्ञः; पारंगतः; 'वैशम्पायन एवैको निष्णातो
यजुषामुत'—इति भागवते (१।४।२१) । ३३५

निष्पावकः पुं. [निष्पाव एव । स्वार्थे कन्] श्वेतशिम्बी;
'निष्पावको वैषवलासशोफशुकान्तको रूक्षगुणो विदाही ।
कषायकः स्यान्मधुरो गुरुश्च स्तन्यास्रपित्तं च करोति
वातम्'—इति हारीतः । ५८४

निस्तलम् त्रि. [निरस्तं तलम् अधःस्वरूपमस्येति]
वर्तुल, वृत्तम्; 'कण्ठस्य तस्याः स्तनबन्धुरस्य मुक्ता-
कलापस्य च निस्तलस्य'—इति कुमारः (१।४२) ।
चलं; नितरां तलं; तलम् । ७५३

निस्त्रिशः पु. [निर्गतस्त्रिशतोऽङ्गुलिभ्य इति । 'निरादय.'
इति समासः; 'संख्यायास्तत्पुरुषस्य डञ् वाच्यः'
इत्युक्त्या डच्] खड्गः; 'नकुलस्यैप निस्त्रिशो
गुरुभारसहो दृढः'—इति महाभारते (४।४।२४) ।
त्रिशच्छून्यः; निर्दये त्रि । 'दत्तोऽस्याः प्रणयस्त्वयैव
भवता चयं चिरं लालिता, दैवादद्य किल त्वमेव कृत-
वानस्या नवं विप्रियम् । मन्युर्दुसह एष यात्युपशम
नो शान्तवादैः स्फुटम्, हे निस्त्रिश विमुवतकण्ठकरण
तावत् सखी रोदितु'—इति अमरशतके (५) । ४७२
निहितम् त्रि. [नि+धा+क्त, 'दधातेहिः' इति हि.]
स्थापितम्; 'धर्मस्य तत्त्वं निहितं गुहाया महाजनो येन
गतः स पन्था.'—इति महाभारते (३।३।२।११२) ।

७४७

नीचः त्रि. [निष्कृष्टामी लक्ष्मीं शोभां चिनोतीति । चि+
'अन्धेभ्योऽपि दृश्यते' इति ड] हीनजातिकर्मा; वर्वरः;
विवर्णः; पामरः; प्राकृतः; पृथग्जनः; निहीनः; अप-
सदः; जाल्मः; क्षुल्लकः; इतरः; अपशदः; खल्लकः;
हीनः; क्षुल्लः; क्षुण्णः; वेतकः । 'न प्राप्नोति सुखं
किञ्चिन्नृचसङ्गान्महानपि । प्रेतसङ्गान्महादेवो नग्नो
भस्मचिभूपितः । स्वयं नेतु न शक्नोति तदा नाययति
ध्रुवम् । स्थिते गुणेषु नीचस्तु यत्नाद्गोपं प्रपद्यते ।
सतां श्रुत्वा गुण नीचः श्रोतुमायाति बन्धुवत् । ततः
समयभासाद्य प्रकाशयति तद्वसन् । मनस्येक वचस्येक
कर्मण्येकं महात्मनाम् । मनस्यन्यद्वचस्यन्यत् कर्मण्यन्य-
दुदुरात्मनाम्'—इति पाद्मे । 'बुद्धिश्च हीयते पुंसानीचै
सह समागमात् । मध्यमे मध्यतां याति श्रेष्ठतां याति
वित्तमे'—इति महाभारते शान्तिपर्वणि । अनुच्चः;
वामनः; न्यङ्; खर्वः; ह्रस्वः; नीचकः; 'नीचरोम-
नखदमश्रुनिर्मलाङ्घ्रिमलायनः । स्नानशीलः ससुरभिः
सुवेपोऽनुत्वणोज्ज्वलः । धारयेत् सतत रत्नसिद्धमन्त्र-
महीपधी.'—इति वाग्भटः । निम्न, 'शैत्य नाम गुण-
स्तवैव सहजः स्वाभाविकी स्वच्छता, कि ब्रूमः शुचिता
भवन्ति शुचयः स्पर्शनं यस्यापरे । किञ्चान्यत् कथयामि
ते स्तुतिपद त्व जीविनां जीवनं, त्वञ्चेन्नृचपथेन गच्छसि
पयः कस्त्वां निपेदुं क्षम'—इति लक्ष्मणसेनः ।
चोरकनामगन्धद्रव्येषु । ३४६

नीचकी स्त्री. ['निचिः कर्णशिरादेशः', कन्, अण्, डीप् ।

पृषोदरादि] गवा शिरोभागः; उत्तमगवीमाश्च । २६७
 नीडः पु -कली. [नितराम् ईड्यते स्तूयते सुदृश्यत्वादिति ।
 नि+ईड् स्तुतौ +घञ्] पक्षिवासस्थानं; कुलायः;
 'मार्गन्ति यत्ते मुखपद्मनीडैः छन्दःसुपर्णैर्ऋषयो विविक्ते'
 —इति भागवते (३।५।३९) । स्थानं; रथ्यधिष्ठान-
 स्थानम्; 'स भग्ननीडः परिवृत्तकूवरः पपात भूमौ हत-
 वाजिरम्बरात्'—इति रामायणे (५।१८।३२) । २३८
 नीडजः पुं. [नीडे जातः इति । नीड+जन्+ङ] पक्षी;
 खगः । २३८

नीध्रम् कली. [नितरां ध्रियते इति । नि+धृ+मूलविभु-
 जादित्वात् क] वलीकं; वनं; नेमिः; चन्द्रः; रेवती-
 नक्षत्रम् । ३०३

नीरम् कली. [नयति प्रापयति स्थानात् स्थानान्तरमिति ।
 नी प्रापणे+स्फायितञ्चीति' रक् । यद्वा 'अग्नेराप.'
 इति श्रुतेः निर्गतं रादग्नेरिति, 'अद्भ्योऽग्निब्रह्माण-
 क्षत्रम्' इति स्मृतेः निर्गतो रोऽग्नि र्यस्मादिति वा ।
 'दूत्रोपे पूर्वस्य दीर्घोऽण' इति रलोपे पूर्वदीर्घ'] जलम्;
 'छलयसि विक्रमणे बलिमद्भुनवामन पदनखनीरजनित-
 जनपावन । केशव धृतवामनरूप जय जगदीश हरे'—
 इति गीतगोविन्दे (१।९) । रसः; नीरे अक्षेपणी-
 यानि—'निष्ठीवासूकृष्णमूत्रविषाण्यप्सु न संक्षिपेत् ।'
 'वाप्युद्भवन्तत् प्रवदन्ति धीरा नीरं समासेन
 निगद्यतेऽत्र । यत् श्रीमताञ्चैव महायतीनां बलप्रदं
 पथ्यतरं प्रदिष्टम्' । 'दिष्मूत्रे तृणनीलिका विषयुतं
 तप्तं घनं फेनिलं, दन्त्यग्राह्यमनार्तवं हि सलिलं दुर्गन्धि
 वै गर्हितं । नानाजीवविमिश्रितं गुरुतरं पणौ घपङ्का-
 विलं, चन्द्रार्काशुसुगोपितं न च पिबेन्निरं सुदोषान्वितम्'
 —इति हारीत' । ६४८

नीलः पुं. [नीलतीति । नील्+अच्] नीलवर्णः । २०५
 नीलः त्रि [नीलं रूपम् अस्ति अस्येत्यत्र 'गुणवचनेभ्यो
 मतुपो लुगिष्टः' इति लुक्] कृष्णः; 'नीलं सत्त्व-
 गुणोपेतं प्रादुरास महाद्युति'—इति देवीभागवते ।
 नीलवर्णवस्तूनि यथा—शुकः; शैवालं, दूर्वा, बालतृण,
 बुधः; वंशाङ्कुरः; इन्द्रनीलमणिः; सूर्याश्वादीनि ।
 पु. अजमीढस्य राजः नीलिन्यां पत्न्यां जातः पुत्रः;
 'अजमीढस्य नीलिनी नाम पत्नी तस्यां नीलसंज्ञः पुत्रोऽ-
 भवत्'—इति विष्णुपुराणे । माहिष्मतीवासी नृपति-

विशेषः; नागविशेषः, 'नीलानीली तथा नागौ कल्पाप-
 शवलौ तथा'—इति महाभारते (१।३५।७) । वटवृक्षः;
 मञ्जुघोषः; वानरान्तरः; नीलवर्णः; नीलौषधिः;
 निधिविशेषः; लाञ्छनं; मणिविशेषः; सौरिरत्नं;
 नीलाश्मा; नीलोत्पलं; तृणग्राही; महानीलः; सुनी-
 लकः; 'माणिनयमुक्ताफलविद्रुमाणि गारुत्मकं पुष्पक-
 वज्रनीलम् । गोमेदवैदूर्यकमर्कतः स्यूरत्नान्यथो
 जस्य मुदे सुवर्णम्'—इति मुहूर्तचिन्तामणि' । पर्वत-
 विशेषः; 'नीलः श्वेतश्च शृङ्गी च उत्तरे वर्षपर्वताः ।
 लक्षप्रमाणौ द्वौ मध्यौ दशहीनास्तथापरे'—इति विष्णु-
 पुराणे । कली. नीली; काचलवण; तालीशपत्रं;
 विपं; सौवीराञ्जनम्; 'सुवीरकं पार्वतेयं सौवीरं
 नीलमञ्जनम्'—इति वैद्यकरत्नमालायाम् । तुत्थं;
 नृत्याङ्गाष्टोत्तरशतकरणान्तर्गतकरणविशेषः । ७३४

नीलकण्ठः पु [नील. नीलवर्णं कण्ठो यस्य] ग्रामचटकः;
 पीतसार; दात्यूहः; खञ्जरीटः; पीतशालवृक्षः;
 'नीलकण्ठ. पीतशालः पीतकः प्रियकोऽसनः'—इति वैद्यक-
 रत्नमाला । शिवः; 'दधार भगवान् कण्ठे मन्त्रमूर्ति-
 महेश्वरः । तदा प्रभृति देवस्तु नीलकण्ठ इति श्रुतः'
 —इति महाभारते (१।१८।४४) । मयूर; 'याम-
 ध्यास्ते दिवसविगमे नीलकण्ठः सुहृद्वः'—इति मेघ-
 दूते (७९) । २४३

नीलग्रीवः पुं. [नीला नीलवर्णा ग्रीवा यस्य] महादेवः;
 'देवदेव महादेव नीलग्रीव जटाधर'—इति महाभारते
 (३।३९।७४) । नीलवर्णग्रीवायुक्ते त्रि. । १२

नीलङ्गुः पु. [निलङ्गति गच्छतीति । नि+लङ् गतौ+
 'खरुशङ्कुपीयुनीलङ्गलिगु' इति कु प्रत्ययेन निपातनात्
 पूर्वदीर्घे साधुः] क्रिमिभेदः; अतिकुद्रजन्तुमात्रं;
 शृगालः; भ्रमराली; प्रसूनम् । ६३६

नीललोहितः पुं. [नीलश्चासौ लोहितश्चेति । 'वर्णो
 वर्णेन' इति समासः । नीलः कण्ठे लोहितश्च केशेष्विति
 वा] शिवः; कुमारे (२।५७) । 'चैत्रे शिवोत्सवं
 कुर्यान्नृत्यगीतमहोत्सवैः । स्नात्वा त्रिसन्ध्यं रात्रौ च
 हविष्याशी जितेन्द्रियः । किमलभ्यं भगवति प्रसन्ने
 नीललोहिते । उपोष्य हुत्वा सक्रान्त्यां व्रतमेतत् समपर्येत्'
 इति बृहद्धर्मपुराणे । कल्पविशेषः; नीलरक्तमिश्रि-
 तवर्णः । १३

नीलाम्बरः पु. [नीलमम्बरं यस्येति] बलदेवः, राक्षसः; शनैश्चरः। क्ली [नीलमम्बरमिव, नीलमम्बतीति वा । अवि+अरण्] तालीशपत्र; [नीलं च तदम्बर चेति] नीलवस्त्रं; नीलवस्त्रयुक्ते त्रि. । २८

नीलिका स्त्री. [नीलक+टाप् । कपि अत इत्वम् । नीलोव, इत्रार्थे कन्, टाप्, पूर्वह्रस्व] शैवालं, नीलसिन्दुवार; नीलिनी, 'नीली तु नीलिनी तूली कालदोला च नीलिका । रञ्जनी श्रीकली तुच्छा ग्रामीणा मधुपर्णिका । क्लीतका कालकेशी च नीलपुष्पा च सा स्मृता'—इति भावप्रकाशः । शेभाफालिका; नेत्ररोगविशेषः; नीलिकाकाचरोगः; क्षुद्ररोगभेदः; 'क्रोधायासप्रकृपितो वायुः पित्तेन सयुतः । मुखमागत्य सहसा मण्डलं विसृजत्यतः । नीरुज तनुक श्याव तं व्यङ्गमिति निर्दिशेत् । कृष्णमेव गुणं गात्रे मुखे वा नीलिकां विदु'—इति माधवकर । ६८३

नीलीरागः पु. [नीलीवद् गाढः सञ्जातो रागो यस्य] स्थिरप्रेमपुरुषः; स्थिरसौहृदः; नीलवर्णः; नायकनायिकयोः पूर्वरोगविशेषः, 'नीली कुसुम्भमञ्जिष्ठा पूर्वरोगोऽपि च त्रिधा ।' 'न चातिशोभते यज्ञापैति प्रेम मनोगतम् । नीलीरागः स विज्ञेयो यथा श्रीरामसीतयोः'—इति साहित्यदर्पणे । ३४७

नीलोत्पलम् क्ली [नील नीलवर्णमुत्पलमिति] नीलवर्णोत्पलम्; उत्पलक, कुवलयम्, इन्दीवर; कन्दोत्थं; सौगन्धिकं, सुगन्ध; कुड्मलकम्; अमितोत्पलम्; 'झषकुलोल्लङ्घनक्षुभितनीरजकुमुदकुवलयकल्लारनीलोत्पललोहितशतपत्रादिवनेषु'—इति भागवते (५।२४।१०) । नीलमणिः; नीलम् । ६८१

नीवारः पुं. [नि+वृ+घञ्, उपसर्गस्य दीर्घत्वं च] तृणधान्यभेदः; अरण्यधान्यं, मुनिधान्यं, तृणोद्भवम्; अरण्यशालिः; 'प्रसाधिका तु नीवारस्तृणान्तमिति च स्मृतम् । नीवारः शीतलो ग्राही पित्तघ्नः कफवातकृन्'—इति भावप्रकाशः । 'नीवाराः शुककोटरार्कमुखभ्रष्टास्तरुणामधः'—इति शाकुन्तले १ अङ्के । ५८४

नीविः, नीवी स्त्री [निव्ययति, निवीयते वा । नि+व्येञ्+ 'नी व्यो यलोपः पूर्वस्य च दीर्घः' इति इञ्, यलोपः; निशब्दस्य दीर्घत्व च । ततः कृदिकारादिति वा डीम्] कटीवस्त्रबन्धः; 'एकवस्त्रा त्वधोनीवी रोदमाना रज-

स्वला'—इति महाभारते (२।६३।१९) । 'नीवी विस्रस्य परिहितवस्त्रस्य वामाङ्गग्रन्थि मोचयित्वा आचमनमाह बीधायनः'—इति यजुर्वेदिश्राद्धतत्त्वम् । शूद्रस्य पित्रादिश्राद्धे मोटकबन्धनः; वस्त्रबन्धनमात्रः; राजपुत्रादेर्बन्धकः । (८२४) परिपणः, वणिजां मूलधनम् । ५४७

नीवृत् पु [नियतं वर्तते वसत्यत्र जनसमूहः इति । नि+वृत्+अधिकरणे क्विप् । 'नहिवृत्तिवृषिव्यधिरुचिसहितनिषु क्वी' इति पूर्वपदस्य दीर्घः] जनपद; देशः । २८४
नीव्रम् क्ली [नितरा क्रियते इति । नि+वृ+वाहुलकात् कप्रत्ययेन साधु] छदिप्रान्तभागः; वलीक, पटलप्रान्तं; नीध्रम्; नेमि; चन्द्रः; रेवतीनक्षत्रं; वनम् । ३०३
नीहारः पु. [निर्ह्यते इति, नि+हृ+घञ् । 'उपसर्गस्य घञीति' दीर्घत्वम्] धनीभूतशिशिरम्; अवश्यायः; तुषारः; तुहिन, हिमं; प्रालेयः; मिहिका; खजलं; निशाजलं; निहारः, महिका । 'खाण्डव च वनं सर्वं पाण्डवो बहुभिः शरैः । प्राच्छादयदमेयात्मा नीहारेणेव चन्द्रमा'—इति महाभारते (१।२२।८।२) । ६५०

नु अव्य [नौति नुदति वा । नु नुद् वा+यथायथं कर्तर्यादिषु मितद्वादित्वात् डु] प्रश्नः; 'कथं नु राजस्तृषितः क्षुधितः श्रमकर्षितः'—इति महाभारते (३।६३।१२) । वितर्कः; 'निष्क पञ्चामरशिखाश्च्युतकर्णभङ्गा धावन्ति वत्सनि तरन्ति नु वाजिनस्ते'—इति शाकुन्तले । अपमान; हेतुः; अपदेश; अतीत, अनुनयः; विकल्पः; 'किं नु गर्हाम्यथात्मानमथ भीष्म दुरासदम्'—इति महाभारते (३।६३।१२) । पु. अनुस्वारः; 'नुवी पूर्वेण सम्बद्धौ मुन्यौ तु परगामिनौ'—इति दुर्गादासः ।

८८०

नुत्तम् त्रि. [णु स्तुतौ+क्त] स्तुतम्; 'त वेदशास्त्रपरिनिष्ठितशुद्धबुद्धि चर्माम्बर सुरमुनीन्द्रनुतं कवीन्द्रम् । कृष्णत्वेष कनकपिङ्गजटाकलाप व्यासं नमामि शिरसा तिलक मुनीनाम्'—इति पुराणम् । १४५

नुत्तिः स्त्री [णु स्तुतौ+भावे क्तिन्] स्तुतिः; 'परगुणनुत्तिभिः स्वान्गुणान् ख्यापयन्तः'—इति भर्तृहरिः । पूजा । १४५

नुत्तः त्रि. [नुद्+क्त, 'नुदविदेति' पाक्षिको नत्वाभावः] क्षिप्तः; नुन्नः; प्रेरितः । ७६७

नुन्नः त्रि. [नुद्+क्त, निष्ठातस्य पूर्वदस्य च नत्वम्]
नुत्तः; 'प्रसह्य तेजोभिरसंख्यता गतैरदस्त्वया नुन्न-
मनुत्तमं तम.'—इति माघे (१।२७) । ७६७

नूतः त्रि. [णू स्तवने+कर्मणि क्तप्रत्यय] स्तुतः । १४५
नूतनः त्रि. [नव एव । 'नवस्य नूरादेशो तनप्तनप्खाश्च
प्रत्यया वक्तव्या.' इत्युक्त्या तनप् नवस्य नूरादेशश्च]
अपुरातन; प्रत्यग्रः; अभिनवः; नव्यः; नवीनः; नवः;
नूतन; सद्यस्कः; अजीर्णः, अभ्यग्र; प्रतिनवः ।
'प्रशमस्यितपूर्वपार्थिवं कुलमभ्युद्यतनूतनेश्वरम्'—
इति रघौ (९।१५) । ७११

नूतनः त्रि. [नव एव । नव+तनप् नूरादेशश्च] नूतनः;
'न त इन्द्र सुमतयो न रायः सचक्षे पूर्वा उषसो न
नूतनाः'—इति ऋग्वेदे (७।१९।२०) । ७११

नूनम् अव्य. [नु ऊनयतीति, ऊन परिहाणे+अम्]
तर्कः; ऊहः; यथा—'ओजसामपि खलु नूनमनूनम् ।'
अवधारणं; निश्चितं, यथा—'नूनं हन्ति स्म रावणम्'
स्मरणं; वाक्यपूरणं; अर्थनिश्चयः; 'स्वर्गदं च तथा
प्रोक्तं ज्ञानिनां मोक्षद तथा । न भविष्यति तन्नूनमनया
देवकन्यया'—इति देवीभागवते (१।१०।६६) । ८७९

नूपुरम् क्ली.-पु [नू+क्विप्, नुवि पुरति इति । पुर
अग्रगमने+ 'इगुपधेति' क] पादभूषणविशेषः;
पादाङ्गदं, तुलाकोटिः; मञ्जीरः; हसकः; पादकटकः;
पदाङ्गदम्; 'नूपुरौ विमलौ तद्वद् ग्रैवेयकमनुत्तमम्'
—इति मार्कण्डेये (८।२।२५) । 'गुणवानपि मौखर्यात्
पादे लुठति नूपुर' । हारस्तु मूकभावेन कण्ठवल्लभतां
गतः'—इत्युद्धटः । ५६१

नूत्तम् क्ली. [नूत्+भावे क्त] नृत्यं; 'नाच' इति भाषा ।
'नूत्तज्ञशस्यप्रवराङ्गनानां धनुष्करक्षत्रतपस्विनां च'
इति बृहत्संहितायाम् (५।७३) । ९३

नृत्यम् क्ली. [नूत्+ 'ऋदुपधाच्चावलूपिचूतेः'—इति
क्यप्] तालमानरसाश्रयसविलासाङ्गविक्षेपः; ताण्डवं;
नटनं; नाट्यं; लास्यं; नर्तनं; नूत्तं, नाटः; लासः;
लास्यकं; नृतिः; 'देवरुच्या प्रतीतो यस्तालमानरसा-
श्रयः । सविलासोऽङ्गविक्षेपो नृत्यमित्युच्यते बुधैः'
इति सङ्गीतदामोदरः । ९३

नृपः पु. [नृन् नरान् पाति रक्षतीति । नृ+पा रक्षणे+
'आतोऽनुपसर्गे कः' इति क] नरपतिः; 'अपुत्रस्य नृपः

पुत्रो निर्धनस्य धनं नृपः । अमातुर्जननी राजा अतातस्य
पिता नृपः । अभृत्यस्य नृपो भृत्यो नृप एव नृणां सखा ।
सर्वदेवमयो राजा तस्मात्त्वामर्थये नृप !'—इति
कालिकापुराणे । ४२१

नृशंसः त्रि. [नृन् नरान् शंसति हिनस्तीति । नृ+शंस्
हिंसायाम्+ 'कर्मण्यण्' इत्यण्] क्रूरः; परद्रोही; 'ये
नृशंसा दुरात्मानः प्राणिनां प्राणनाशकाः । उद्वेजनीया
भूताना व्याला इव भवन्ति ते'—इति पञ्चतन्त्रे (३।
१४२) । ३७२

नेता [ऋ] पुं. [नयतीति, नी+तृच्] प्रभुः; 'आसन्नोष-
धयो नेतुर्नक्तमस्नेहदीपिकाः'—इति रघुवंशे (४।७५) ।
निम्बवृक्षः; प्रापके त्रिः; 'तिष्ठ त्व स्थावर इव यावदेव
नलः क्वचित् । इतो नेता हि तत्र त्वं शापान्मोक्षमसि
यत्कृतात्'—इति महाभारते (३।६६।९) । ३४३

नेत्रम् क्ली. [नीयते नयति वानेनेति, 'दाम्नीशसेति'
करणे ष्ट्रन्] चक्षुः; 'नाञ्जयन्ती स्वके नेत्रे नचाभ्य-
क्तामनावृताम् । न पश्येत्प्रसवन्ती च तेजस्कामो द्विजो-
त्तमः'—इति मनुः (४।४४) । वृक्षमूलं (८०९);
जटा; अंशुकं; मन्थगुणः; 'मन्थानं मन्दरं कृत्वा तथा
नेत्रं च वासुकिम् । देवा मथितुमारब्धाः समुद्र निधिमम्भ-
साम्'—इति महाभारते (१।१८।१३) । नाडी;
वस्तिशलाका; वृक्षमूलं; रथः; नेतरि त्रि. । 'नावं
समुद्र इव वालनेत्रामारुह्य घोरे व्यसने निमज्जेत्'
इति महाभारते (२।६०।४) । ५१९

नेपथ्यम् क्ली. [नी+विच्+गुण. । ने. नेता तस्य पथ्यम्]
वेशः; 'राजेन्द्रनेपथ्यविधानशोभा तस्योदितासीत्
पुनरुक्तदोषा'—इति रघुवंशे (१४।९) । अलङ्कारः;
रङ्गभूमिः; 'वाक्यस्यार्थतया यत्र पात्र नैव प्रवेश्यते ।
नेपथ्यमिति प्राकाश्ये प्रयोज्यं तत्र नाटके'—इति
भरतः । ५३९

नेमः पुं [नयतीति, नी+ 'अतिस्तुमुह्विति' मन्] खण्डं;
कालः; अवधिः; प्राकारः; कैतवम्; अर्द्धः; गर्तः;
नाट्यादिः; अन्यः; सायं; मूलम्; ऊर्ध्वम् । ७१३

नेमिः स्त्री. [नयति चक्रमिति । नीं+ 'नियो मिः' इति मि]
चक्रपरिधिः; रथचक्रस्य भूमिस्पर्शिभागः; प्रधिः;
नेमी; 'मनोऽभिरामाः शृण्वन्तौ रथनेमिस्वनोन्मुखैः ।

षड्जसंवादिनीः केका द्विधा भिन्ना शिखण्डिभिः—
इति रघौ (१।३९)। (६८४) कूपोपरिस्थपट्ट-
प्रान्तभागः; प्रान्तभागः; 'अजयदेकरथेन स मेदिनी-
मुदविनेमिमधिज्यशराशन.'—इति रघुवशे (९।१०)।
भूमिस्य हूयः; कूपस्य समीपे रज्जुधारणार्थं त्रिदारुयन्त्रं,
त्रिका; कूपनिकटसमानस्थानम्, 'नेमिर्नेमीतिका च
स्यात् कूपान्तिकसमस्थले'—इति शब्दरत्नावली। पु.
जिनविशेषः; तिनिशवृक्षः; दैत्यविशेषः; 'हे विप्रचित्ते!
हे राहो! हे नेमे! श्रूयता वचः। मा युध्यत निवर्तध्व
न न. कालोऽयमर्थकृत्'—इति भागवते (९।२१।१९)।
[नयति शत्रून् विनाशमिति] वज्र। ४४७
नेमी स्त्री. [नेमि+वा डीप्] नेमि, तिनिशवृक्षः;
'स्यन्दनस्तिनिशो नेमी'—इति वैद्यकरत्नमालायाम्।
४४७, ६८४
नैकषेयः पुं [निकषाया अपत्यमिति, निकषा+ढक्]
निकषापुत्रः; राक्षसः। ७३
नैगमः पु [निगम एव। स्वार्थे अण्] वणिक्, 'एव
दशरथः प्रीतो ब्राह्मणा नैगमास्तथा'—इति रामायणे
(१।७७।२३) 'नैगमा वणिज' इति तट्टीकायां रामानुज।
ऋतिः (८।१५); उपनिषत्; नागरः, नय; 'तेषा
प्रतिविघातार्थं प्रवक्ष्याम्यथ नैगमम्'—इति महाभारते
(१२।१००।४)। निगमसम्बन्धिनि त्रि। निगमशास्त्र-
वेत्तरि त्रि। 'द्विजेभ्यो बलमुख्येभ्यो नैगमेभ्यश्च
नित्यशः'—इति महाभारते (१३।१६७।४)। ५७१
नैचिकी स्त्री [नीचैश्चरतीति ठक्। यद्वा निचि. कर्ण-
शिरो देशः, ततः स्वार्थे कन्, प्रशस्तं निचिकमस्याः;
'ज्योत्स्नादिभ्यः' इत्यण् ततो डीप्] उत्तमा गौ। २७१
नैर्ऋतः पुं. [निर्ऋतेरपत्यम् इत्यण्] राक्षसः; 'तस्यापि
निर्ऋतिर्भार्या नैर्ऋता येन राक्षसा'—इति महाभारते
(१।६६।५५)। पश्चिमदक्षिणकोणाधिपतिः (१००)। ७३
नौः स्त्री. [नुद्यतेऽनयेति। नुद् प्रेरणे+ग्लानुदिभ्यां डौ'
इति डौ] नौका; तरिका; वारिरथः; तरणिः; तरणी;
तरिः; तरी; तरण्डी; तरण्डः, पादालिन्दा, उत्प्लवा,
होडः; वाधू; वार्वटः; वहिन्नः; पोतः; वहनम्।
'ततः स प्रेषितो विद्वान् विदुरेण नरस्तदा। पार्थानां
दर्शयामास मनोमारुतगामिनीम्। सर्ववातसहां नावं
यन्त्रयुक्तां पताकिनीम्। शिवे भागीरथीतीरे नरै-

विश्रम्भिभिः कृताम्'—इति महाभारते (१।१५०।
४-५)। ६४९
नौतार्यम् त्रि [नावा नौकया तार्यं तरणीयम्] नाव्यं;
नौकागम्यदेशादि। ६४९
नौदण्डः पुं [नौकायाः परिचालनार्थं यो दण्डः] नौका-
दण्डः; क्षेपणी। ६७२
न्यक्षम् क्ली [नियतानि अक्षाणि यत्र यस्य वा]
कात्स्न्यं, पु महिप; जामदग्न्य; निकृष्टे त्रि। ७७०
न्यग्रोधः पु [न्यक् रुणद्धि इति। न्यग्रुध्+अच्] वटवृक्षः।
'पनसोदुम्बराश्चत्थप्लक्षन्यग्रोवह्निङ्गुभिः'—इति भागवते
(४।६।१६)। व्यामपरिमाणं; शमीवृक्षः; विपपर्णी;
मोहनाख्यौषधिः; उग्रसेननृपपुत्राणामन्यतमः, 'नवोग्र-
सेनस्य सुतास्तेषां कसस्तु पूर्वजः। न्यग्रोधश्च सुनामा च
कल्कः शल्कः सुभूमिप.'—इति हरिवशे (३७।३०)।
१९६
न्यङ्कुः पु [नितराम् अञ्चति गच्छतीति। नि+अञ्चु
गतौ+नावञ्चे.' इति उ, 'न्यङ्क्वादीनाञ्च' इति
कुत्वम्] मृगभेदः; 'न्यङ्कुभिश्च वराहैश्च रुभिश्च
निपेवितम्'—इति हरिवशे (१२।१।४१)। मुनि-
विशेषः। २३०
न्यञ्चितम् त्रि [नि+अञ्च्+णिच्+क्त] अध क्षिप्तम्।
७६८
न्यस्तम् त्रि. [नि+अस्+क्त] निहितं, स्थापितं;
निसृष्टः; निक्षिप्तः; त्यक्तः; परिक्षिप्तः; निवृतः,
परीतं, परिवेष्टितम्। ७४७
न्यायः पुं. [नियमेन ईयते इति। नि+इण्+परिन्यो-
नीणोर्धृताभ्रेपयो.' इति घञ्] उचितः; अभ्रेषः; कल्पः;
देशरूपः; समञ्जसम्; [नीयन्ते प्राप्यन्ते विवक्षितार्था
येनेति। नी+अध्यायन्यायोद्यावसहाराश्च' इति घञ्
प्रत्ययेन निपातनात् साधु] नीतिः; जयोपायः; भोगः;
युक्तिः, प्रतिज्ञाहेतूदाहरणोपनयनिगमनात्मकपञ्चा-
वयववाक्यम्; पञ्चाङ्गमधिकरणम्; 'न्यायविद्धर्म-
तत्त्वज्ञः षडङ्गविदनुत्तम.'—इति महाभारते (२।५।३)।
'न्यायः पञ्चाङ्गमधिकरणम्' इति तट्टीका। पङ्दर्श-
नान्तर्गतदर्शनविशेषः; तर्कविद्या; आन्वीक्षिकी;
तर्कशास्त्रम्; 'न्याय वैशेषिकादि. स्यात् तर्कविद्या प्रति-
ष्ठिता। तस्यामान्वीक्षिकी ज्ञेया तत्रात्मज्ञानमुन्नयेत्'

—इति शब्दरत्नावल्याम् । विष्णुः; 'अग्रणीग्रामिणीः श्रीमान्न्यायो नेता समीरणः'—इति तस्य सहस्रनाममध्ये । ४२९

न्यायम् त्रि. [न्यायादनपेतम् । 'धर्मपथ्यर्थन्यायादनपेते' इति यत्] उचितं, न्याययुक्तम्; 'प्रिया न्याय्या वृत्तिर्मलिनमसुभङ्गेऽप्यसुकरम्'—इति नीतिशतके । ७२६
न्युब्जः त्रि [न्युब्जन्त्यस्मिन्निति । नि+उब्ज्+घञ् । 'भुजन्नुब्जौ पाण्युपतापयोः' इति साधुः । अर्श आद्यच्च] कुब्ज; अवीनुखः; रोगादिना वक्रगात्र । ३८५

प

पक्कणः पुं - क्ली. [पचति इत्रादिनिष्कृष्टमांसमिति । पच्+क्वप् । पक् शवरः, तस्य कणः कलहशब्दः कोलाहलशब्दो वा यत्र, पचनं कलह एव यत्र वा] शवरालयः; भिल्लवसतिः; 'मध्येविन्ध्याटवि पुरा पक्कणस्यजनाग्रणीः । पल्लीपतिरभूदुग्र. पिङ्गाक्ष इति विश्रुतः ।' २६१

पक्वम् त्रि. [पच्यते स्म यत् इति । पच्+कर्मणि क्त, 'पचो व.' इति निष्ठातस्य व] परिणतम्; 'अग्निपक्वाशनो वा स्यात् कालपक्वभुगेव वा'—इति मनुः (६।१७) । निष्ठा प्राप्तं, सुदृढमिति यावत्, यथा परिणता बुद्धिः । विनाशोन्मुखं; प्रत्यासन्नविनाशम्; अतिपक्वव्यञ्जनदशमूलादौ निष्पक्वं क्वथित च । क्षीराज्यपाके श्रुतम् । ईषत्पक्वे आपक्वम् । [भावे क्त] पाकः; परिणामः; क्ली. स्वन्नतण्डुलादि । २७६

पक्वशः पु. [पक्वानि परिणतानि वन्यफलमूलादीनि श्यति, त्रोटयति खनति वा । पक्व+शो+ड] अन्त्यजातिः; पुक्कसः । ५९८

पक्षः पुं. [पक्ष्यते परिगृह्यते देवपितृकार्याय यः । यद्वा पक्ष्यते चन्द्रस्य पञ्चदशानां कलानामापूरणं क्षयो वा येन । पक्ष्+घञ् । यद्वा पणते इति, पण् स्तुत्याश्च, 'गृधिपण्योर्दकौ च' इति स, कश्चान्तादेशः] प्रतिपदादिपञ्चदशाहोरात्राः; 'शुक्लपक्षे तिथिर्ग्राह्या यस्यामभ्युदितो रविः । कृष्णपक्षे तिथिर्ग्राह्या यस्यामस्तमितो रविः' इति तिथ्यादितत्त्वे । (२३९) पक्षिणामवयवविशेषः; गहत्; छदः; पत्रं; पतत्रं; तनूरुहं; 'पंख' इति भाषा । पाद्वः (३८९); कचात् परे समूहार्थः; यथा केशपक्षः

(५३१); (८४९) देहाङ्गः; मासाद्वः; पतत्रं; गृहभित्तिः; परिग्रहः; समीपः; शरपक्षः; वाजः; सहायः; गृहं; महाकालः; शिवः [कालोपाधिभेदात् पक्षस्य तथात्वम्]; ऋतु. संवत्सरो मासः पक्षः संख्या समापनः—इति महाभारते (१३।१७।१३९) । (तार्किकाणाम्) साध्यम्; सन्दिग्धः साध्यवान् पदार्थः । 'सिषाधयिषया शून्या सिद्धि र्यत्र न विद्यते । स पक्षस्तत्र वृत्तित्वज्ञानादनुमितिर्भवेत्'—इति भाषापरिच्छेदे । विरोधः; बलम्; 'यस्तीर्थानि निजे पक्षे परपक्षे विशेषतः । गुप्तैश्चरैर्नृपो वेत्ति न स दुर्गतिमाप्नुयात्'—इति पञ्चतन्त्रे (३।६६) । सखा; चुल्लीरन्ध्रं; राजकुञ्जरः; विहगः; वलयं; शुद्धः; वर्गः; पिच्छं; सजातीयवृन्दम्; 'भरतस्यापि वा पक्षं यो गृह्णीयाद् अचेतनः । तं पापमहमद्यैव प्रेषयामि यमक्षयम्'—इति रामायणे (२।१८।१३) ।

५०

पक्षः [स्] क्ली [पचतीति, 'पचिवचिभ्यां सुट् च' इति अमुन् सुट् च] गहत्; 'पक्षसी च स्मृतौ पक्षौ ।' २३८

पक्षतिः स्त्री. [पक्षस्य मूलम्, 'पक्षात्तिः' इति ति] पक्षमूलः; माघे (११।२६) । प्रतिपत्तिथिः; 'पक्षत्याद्यास्तु तिथयः क्रमात्पञ्चदश स्मृताः'—इति तिथितत्त्वे । २३९

पक्षमूलम् क्ली. [पक्षस्य मूलम्] पक्षतिः । २३९

पक्षिराजः पु [पक्षिणा राजा, प्रभुः] गहडः । ११९

पक्षी [न्] पु. - स्त्री [पक्षी विद्यते यस्य । पक्ष+इनि] विहङ्गमः; खग., विहङ्गः; विहगः; विहायाः; शकुन्तिः; शकुनिः; शकुन्तः; शकुनः; द्विजः; पतत्री; पत्री, पतगः; पतन्; पत्ररथः; अण्डजः; नगौकाः; वाजी; विकिरः; विः; विष्किरः; पतत्रिः; नीडोद्भवः; गर्हत्मान्; पिच्छन्; नभसंगमः; नाडीचरणः; कण्डाग्निः; पतङ्गः; अगौकाः; चञ्चुभृत्; छुरण्डः; सरण्डः; पिपतिषु; पत्रवाहः; द्युग । [पक्षाः कङ्कादीनां पत्राणि सन्त्यस्य । 'अत इनिठनौ' इति इनि] बाणः । २३८

पक्षम् [न्] क्ली. [पक्ष्यते परिगृह्यते आतपतापादिकमनेन । पक्ष्+करणे मनिन्] अक्षिलोमः; नेत्रच्छदरोमः; 'यमावुतस्वित् तनयौ पृथायाः पार्थैर्वृतौ पक्षमभिरक्षिणीव'—इति भागवते (३।१।३९) । किञ्जल्कः; केशरः;

तन्त्वादेरणीयान्; सूत्रादेरत्यल्पभाग.; गरुत्; पक्षः ।

५२४

पङ्कः पुं - क्ली. [पच्यते व्याप्यते क्लिद्यते वानेन । पच्+घञ्, कुत्वं च] कर्दम.; 'कङ्कणस्य तु लोभेन मग्नः पङ्के सुदुस्तरे । वृद्धव्याघ्रेण सम्प्राप्तः पथिकः संमृतो यथा'—इति हितोपदेशे (१।६२) । [पच्यते व्यक्तीक्रियते दुःखमनेन । पचि विस्तारे व्यक्तीकरणे च । पच् धातोरिदित्वात् नुम्, 'हलश्चेति' करणे घञ्, ततो घित्वात् चस्य कुत्वम्] पापम्, 'न्यङ्काकरे वपुषि कङ्कादिरक्तपुपि कङ्कादिपक्षिविषये, त्वं कामनामयसि किं कारण हृदय ! पङ्कारिमेहिगिरिजाम्'—इति अम्बाष्टके (६) । ६७८

पङ्कजम् क्ली. [पङ्के पङ्काद् वा जातम् इति । पङ्क+जन्+कर्त्तरि ड] पद्मम्; 'तिरश्चकार भ्रमराभिलीनयोः सुजातयोः पङ्कजकोपयोः श्रियम्'—इति रघुवंशे (३।८) । अयं हि योगरूढशब्दः; 'रूढा गवादयः प्रोक्ता यौगिकाः पाचकादयः । योगरूढाश्च विज्ञेयाः पङ्कजाद्या मनीषिभिः ।' ६८०

पङ्कितः स्त्री. [पच्यते व्यक्तीक्रियते श्रेणीविशेषेणेति यावत् । पचि व्यक्तीकरणे+भावे क्तिन्, इदित्वात्तुम् । यद्वा पञ्चयति विस्तारयति जातिसंस्थानविशेषमिति । पचि विस्तारे+कर्त्तरि क्तिच्] सजातीयसंस्थानविशेषः; वीथी; आलिः; आवलिः; श्रेणी; वीथिः, आली; आवली; पङ्कती; श्रेणिः; सरणिः; सन्ततिः, विञ्जोली; पालिः; पाली; वीथिका; 'विलोक्या विशदा चैषां फलपङ्कितः सुभीषणा'—इति मार्कण्डेये (४३।४९) । पञ्चाक्षरपादच्छन्दोविशेषः; 'भगौ गिति पङ्कितः ।' 'कृष्णसनाथा तर्णकपङ्कित, यामुनकच्छे चारु चचार'—इति छन्दोमञ्जरी । पङ्कितच्छन्दस उत्पत्तिस्थानम्; 'मञ्जायाः पङ्कितरुत्पन्ना बृहती प्राणतोऽभवत्'—इति भागवते (३।१२।४६) । [पञ्चकद्वयं परिमाणमस्य इति । 'पङ्कितविंशतित्रिंशदिति' निपातनात् प्रकृतेः पञ्चन्शब्दस्य टिलोपः तिप्रत्ययश्च] दशाक्षरपादच्छन्दः; दशसख्या; 'तेन मन्त्रप्रयुक्तेन निमेषाद्वादिपातयत्* । स रावणशिरःपङ्कितमज्ञातव्रणवेदनाम्'—इति रघुवंशे (१२।९९) । पृथिवी; गौरवं; पाकः । ७२१

पङ्गुः पु. [खञ्जति गतिवैकल्यं प्राप्नोतीति । खजि गतिवैकल्ये, बाहुलकात् कु । 'खजयो. पगौ नुमागमश्च' इति पगौ नुमागमश्च । प्रतिपाद्यग्रहस्य कक्षाया अत्युच्चतया बहुकालेन राशिभागादिभोगान्मन्दगतित्वादस्य तथात्वम्] शनैश्चरः । ४८

पङ्गुः त्रि. [खजि गतिवैकल्ये । बाहुलकात् कु । खस्य पत्वे जस्य गादेश, नुम् च] जङ्घावैकल्येन चलनाक्षमः; श्रोणः; जङ्घाहीनः; 'कच्चिदन्वाश्च मूकांश्च पङ्गून् व्यङ्गानबान्धवान् । पितेव पासि धर्मज्ञ ! तथा प्रव्रजितानपि'—इति महाभारते (२।५।१२५) । परिव्राट्; 'भिक्षार्थं गमन यस्य विष्मूत्रकरणाय च । योजनाञ्च परं याति सर्वथा पङ्गुरेव सः'—इति चिन्तामणौ । यानहरणेनैव लोकः पङ्गुर्भवति, यथा—'पुष्पापहृद्हरिद्रः स्यात्पङ्गुर्गर्नापहृत्तरः'—इति मार्कण्डेये (१।५।३१) । ६१०

पङ्गुः पु. [पङ्गुयां जातः । पद्+जन्+कर्त्तरि ड] शूद्रः; पदजातत्वमुक्तं यथा—'ब्राह्मणोऽस्य मुखमासीद्बाहू राजन्यः कृतः । उरू तदस्य यद् वैश्यः पङ्गुयां शूद्रो अजायत'—इति श्रुतौ । ५८६

पञ्चजनः पुं. [पञ्चभिर्भूतैर्जन्यतेऽसौ । पञ्च+जन्+कर्मणि घञ्, 'जनिवध्योश्च' इति न वृद्धिः] पुरुषः; 'सद्भावश्चादिका देव्यस्तेन श्रीशब्दलाञ्छिताः । पञ्च पञ्चजनेन्द्रेण पुरे तस्मिन् निवेशिताः— इति राजतरङ्गिण्याम् । दैत्यविशेषः; 'सह्लादस्य कृतिभर्यासूत पञ्चजनं ततः'—इति भागवते (६।१८।१४) । अपरो दैत्यभेदः, यं श्रीकृष्णो हत्वा सान्दीपनिमुनये तस्य मृतं पुत्रं गुरुदक्षिणास्वरूपं ददौ; 'सान्दीपनेः सकृत् प्रोक्तं ब्रह्माधीत्य सविस्तरम् । तस्मै प्रादाद् वरं पुत्रं मृत पञ्चजनोदरात्'— इति भागवते (३।३।२) । अस्यास्थना पाञ्चजन्यनामा शङ्खो जातः स च कृष्णस्य, यथा—'पाञ्चजन्यं हृषीकेशो देवदत्तं धनञ्जयः'—इति भगवद्गीतायाम् (१।१५) । प्रजापतिः; 'एषा पञ्चजनस्याङ्ग ! दुहिता वै प्रजापतेः । असिक्नी नाम पत्नीत्वे प्रजेश ! प्रतिगृह्यताम्'—इति भागवते (६।४।५१) । सगरराजपुत्रः; 'केशिन्यसूत सगरादसमञ्जसमात्मजम् । राजा पञ्चजनो नाम बभूव स महाबलः'—इति हरिवंशे (१।५।६) । गन्धर्वाः पितरो देवा असुरा रक्षांसि

च पञ्चजनपदवाच्यानि भवन्ति । ३३१
पञ्चजनीनः पुं. [पञ्चसु जनेषु व्यापृतः । 'दिक्संख्ये सज्ञायामिति' समासः । पञ्चजने हितम् । 'पञ्चजना-दुपसङ्ख्यानमिति' ख] भण्डः, पञ्चजनसम्बन्धिनि पञ्चजन्या प्रभौ च त्रि. । ३६८
पञ्चत्वम् क्ली. [पञ्चानां क्षित्यादिभूताना भावः] मरणं; पञ्चाना भावः; 'पञ्चधा सम्भृतः कायो यदि पञ्चत्वमागतः । पञ्चभिः स्वशरीरोत्थैस्तत्र का परि-देवना ।' 'मृत्यावपानं सोत्सर्गं तं पञ्चत्वे ह्यजोहवीत्'—इति भागवते (१।१५।४१) । ६२८
पञ्चशाखाः पु. [पञ्च शाखा इवाङ्गुलयो यस्य] हस्तः; पञ्चानां शाखानां समाहारे क्ली. । पञ्चशाखा-विशिष्टे त्रि. । ५११
पञ्चाननः पु [पञ्च आननानि करचरणमुखरूपाणि, प्रहारकाले इति शेषः, यस्य । अथवा पञ्च विस्तारे, पञ्च विस्तृतम् आननं यस्य] सिंहः; शिवः; अत्युग्रः; ज्योतिषोक्तसिंहराशिः; 'पञ्चाननगते भानौ पक्ष-योर्भयोरपि । चतुर्थ्यामुदितश्चन्द्रो नेक्षितव्यः कदाचन'—इति स्मृतिः । रुद्राक्षविशेषः; तद्वारणे महच्छुभं भवति । २१४
पञ्चालिका स्त्री. [पञ्चभिर्वर्णैरलति इति । पञ्च+आ+अल् भूषणे+अच्+टाप्] पुत्तली; पाञ्चालिका । ४९३
पञ्चेषुः पु. [पञ्च इषवो बाणाः यस्य स.] पञ्चशरः; कन्दर्पः; कामदेवः; पञ्चबाणः; 'सम्मोहनोन्मादनौ च शोषणस्तापनस्तथा । स्तम्भनश्चेति कामस्य पञ्च बाणा-प्रकीर्तिता । अरविन्दमशोकं च चूतं च नवमल्लिका । नीलोत्पलं च पञ्चैते पञ्चबाणस्य सायकाः ।' ३२
पटः पुं.-क्ली [पटयत्यनेन । पट् वेष्टने, घञर्थे क] शोभन-वस्त्रं; सुचेलकः; 'यथा धीतो घट्टितश्च लाञ्छितो रञ्जितः पटः । चिदन्तर्यामिसूत्रात्मा विराट् चात्मा तथैर्यते'—इति पञ्चदशी (६।२) । चित्रपटः; पुं. प्रियालवृक्षः; पुरस्कृतः; क्ली [पटतीति, पट्+पचाद्यच्] छदिः; चालम् । ५४८
पटकुटी स्त्री [पटस्य पटनिर्मिता वा कुटी] वस्त्रवेश्म; केणिका; गुणलयनिका; पटमण्डपः; 'तम्बू' इति भाषा । ४५१

पटचौरः पु [पटाना, लक्षणया जीवनोपयोगिवस्तूनां चौरः] पाटच्चरः; तम्करः । ३४०
पटच्चरम् क्ली [भूतपूर्वं पटत् । भूतपूर्वं चरत् । यद्वा पटदित्यव्यक्तं शब्दं चरतीति । पटत्+चर्+अच्] जीर्णवस्त्रं, [पटयते आवेष्टयते इति । पट्+बाहुल-काद् अत् । पटदिव चरति यः । चर्+अच्] चौरै पु । ५५०
पटममञ्जरी स्त्री — रागिणीविशेषः । १०२ अ
पटलम् क्ली. [पटं विस्तृतं लाति । पट्+ला+'आतोऽनु-पेति' क । यद्वा पटतीति, पट्+'कृषादिभ्यश्चित्' इति कलच्] पटलप्रान्तं; वलीकं; नीध्रं; गृहचालिकान्त-भागः; छदिः; नेत्ररोगः; पिटकः; परिच्छदः; तिलकः; 'अस्तमिते दिवसकरे तिमिरभरद्विरदसंसवता । सिन्दूर-पटलपाटलकान्तिरिवाग्नेर्बभौ सन्ध्या'—इति कलावि-लासे (१।२५) । (६८७) समूहे क्ली., स्त्री. । 'यस्यानवद्याचरितं मनीषिणो गृणन्त्यविद्यापटलं बिभित्सव । निरस्तसाम्यातिशयोऽपि यत् स्वयं पिशाच-चर्यामिचरद् गतिः सताम्'—इति भागवते (३।१४।२६) । दृष्टेरावरकम्; 'प्रथमे पटले दोषो यस्य दृष्ट्यां व्यव-स्थितः । अव्यक्तानि सरूपाणि कदाचिदथ पश्यति'—इति माधवकरः । पु.-स्त्री. [पाटयति दीप्यते यः । पट्+कलच्] ग्रन्थः; वृक्षः; वृन्तः । ३०३
पटलान्तम् क्ली. [पटलस्य अन्तम्] पटलप्रान्तं; छदिः-प्रान्तभागः । ३०३
पटहः पु.-क्ली. [पटेन हन्यते इति । पट्+हन्+ड । पटत् इति शब्दं जहाति पटहः । पटत्+हा+ड, निपात-नात् तलोपः] आनकवाद्यं; [पाटयति गमयति योधान् युद्धाय, उत्साहवर्द्धकत्वात् । पट् गतौ] युद्धे वाद्यमान-ढक्का; आडम्बरः; समारम्भः; हिंसनम् । ९७
पटुः त्रि [पाटयतीति । पट् गतौ षन्तः । 'फलिपाटीति' उ, पटादेशश्च] तीक्ष्णः; दक्षः; 'अनुभवन् नवदोलमृ-तूत्सवं पटुरपि प्रियकण्ठजिघृक्षया । अनयदासनरज्जु-परिग्रहे भुजलतां जडतामबलाजन.'—इति रघुवंशे (९।४६) । नीरोगः; स्फुटः; निष्ठुरः; धूर्तः; चतुरः; 'मधुरः; 'कुम्भपूरणभवः पटुश्चैश्चचार निनदोऽम्भ-सि तस्याः'—इति रघौ (९।७३) । ४०
पटोली स्त्री. [पटोल+जातित्वात् डीष्] ज्योत्स्नी;

जाली; ज्योत्स्ना; पटोलिका; फलविशेषः । 'पटोली-
मुस्तकाभ्यां च वासकेन च नाशयेत्'—इति गारुडे
१९८ अध्याये । २०२

पट्टिशः, पट्टिसः पुं. [पट् गतौ+बाहुलकात् टिश(स)च्]
अस्त्रविशेषः; 'परशु' पट्टिसो नाम स एव च परश्वधः'
—इति भरतः । 'भुशुण्डिभिश्चक्रगदापिट्टिपट्टिशैः
शक्त्युल्मुकैः प्रासपरश्वधैरपि । निस्त्रिशभल्लैः परिधैः
समुद्गरैः सभिन्दिपालैश्च शिरांसिचिच्छिद्रुः'—इति
भागवते (९।१९।३६) । ४७६

पणः पुं. [पण्यतेऽनेन । पण् व्यवहारे+'नित्यं पणः
परिमाणे' इति अप् । पणो ग्लहोऽस्त्यस्मिन्, पण्+
'अर्श आदिभ्योऽच्' इत्यच्] ग्लहः; 'प्रतिभू' शुको विपक्षे
दण्डः शृङ्गारसकथा गुरुषु । पुरुषायित पणस्तद् बाले
परिभाव्यतां दायः'—इति आर्यासप्तशती (३५४) ।
[पण्यते व्यवहियते इति, 'पुसि संज्ञायां घ. प्रायेण'
इति घ] मूल्यं; धनं; शौण्डिकः; विंशतिगण्डकः;
कार्षापणः; 'यस्तु दोषवती कन्यामनाख्याय प्रयच्छति ।
तस्य कुर्यान्नृपो दण्डं स्वयं षण्णवति पणान्'—इति मनु.
(८।२२४) । कार्षिकताम्रिकः; स तु पञ्चकृष्णलमाष-
कारब्धताम्रकर्षकृतव्यवहारद्रव्यम् । पूर्वं हि ताम्रर-
क्तिकायाः कपर्दक एको मूल्यमिति अशीतिवराट्मूल्यः ।
लोके तूपचारात् कार्षापणवत् पणव्यपदेशो मूल्य एव ।
निवेशः; भूतिः; गृहं; [पणते अधिकारिभेदेन सुख-
भोगादिकं व्यवहरति, साधकस्य सुकृतानुसारेण वैकुण्ठ-
वासादिफलं प्रददातीत्यर्थः । पचाद्यच् । यद्वा पण्यते
स्तूयते यः] विष्णुः; 'ऊर्ध्वगः सत्पथाचारः प्राणदः
प्रणवः पणः'—इति महाभारते (१३।१४९।११५) ।

७५९

पणवः पुं. [पणं स्तुतिं वातीति । पण्+वा+क] गायन-
पटहः; प्रणवः; पणवा; 'तत' शङ्खाश्च भेर्यश्च पण-
वानकगोमुखाः । सहसैवाभ्यहन्यन्त स शब्दस्तुमुलोऽ-
भवत्'—इति भगवद्गीता (१।१३) । 'पणवः पणवा
च स्यात् प्रणवोऽप्यत्र वर्तते'—इति भरतद्विरूपकोशः । १७

पण्डकः पुं. [पण्डते निष्फलत्वं प्राप्नोतीति । पण्डि गतौ+
पचाद्यच् । यद्वा पण् व्यवहारे, 'अमन्ताड् ड' इति ड,
स्वार्थे कन्] क्लीवं; नपुंसकं; निष्फले त्रि. । ४३०

पण्डितः पुं. [पण्डा वेदोज्ज्वला तत्त्वविषयिणी वा बुद्धिः,

सा जाता अस्य । 'तदस्य सजात तारकादिभ्य इतच्'
इति इतच् । यद्वा पण्डचते तत्त्वज्ञानं प्राप्यतेऽस्मात् ।
गत्यर्थेति क्त] शास्त्रज्ञः; विद्वान्; विपश्चित्; दोषज्ञः;
सन्; सुधीः; कोविदः; बुधः; धीरः; मनीषी, ज्ञः;
प्राज्ञः; संख्यावान्; कविः; धीमान्; सूरिः; कृती;
कृष्टिः; लब्धवर्णः; विचक्षणः; दूरदर्शी, दीर्घदर्शी;
विशारदः; कवी; सूरी; विदग्धः; दूरदृक्; वेदी;
वृद्धः; बुद्धः; विधानगः; प्रज्ञिलः; कृस्निः; विज्ञः;
मेधावी; 'निषेवते प्रशस्तानि निन्दितानि न सेवते ।
अनास्तिकः श्रद्धवान् एतत् पण्डितलक्षणम्'—इति चिन्ता-
मणिः । 'पठका. पाठकाश्चैव ये चान्ये शास्त्रचिन्तकाः ।
सर्वे व्यसनिनो मूर्खा यः क्रियावान् स पण्डितः'—इति
महाभारते वनपर्वणि । 'विद्याविनयसम्पन्ने ब्राह्मणे गवि
हस्तिनि । शुनि चैव श्वपाके च पण्डिताः समदर्शिनः'—
इति भगवद्गीता (५।१७) । सिल्लकः; महादेवः
(सर्वज्ञत्वात्); 'न्यायनिर्वपण. पाद. पण्डितो ह्यचलो-
पमः'— इति महाभारते (१३।१७।१२४) । ३३२

पण्यविक्रयशाला स्त्री [पण्यस्य व्यवहार्यद्रव्यस्य विक्रय-
शाला] विपणि ; पण्यवीथिका । २९६

पण्याङ्गना स्त्री. [पणितुं क्रेतुं योग्या पण्या, सा चासौ
अङ्गना] पण्यस्त्री; वेद्या; वारवधूः । ४९०

पण्याजीवः पुं. [पण्येन आजीवतीति । पण्य+आ+जीव्+
'इगुपधेति' क] वणिजः; क्रयविक्रयकर्ता । ५७१

पतगः पुं. [पतेन पक्षेण गच्छति । पत+गम्+ङ]
विहगः; पक्षी । २३७

पतङ्गः पुं. [पतति आकाशे गच्छति । पत्लृ गतौ, 'पते-
रङ्गच् पक्षिणि' इत्यङ्गच्] सूर्यः; विहङ्गः । ३५

पतङ्गः पुं. [पतन् उत्प्लवन् गच्छति । पतन्+गम्+ङ,
पृषोरादित्वात् डत्वम्] विहगः; शलभः । (२५७)

२३७

पतत्रम् क्ली. [पत्+करणे अत्रन्] पक्षः; पक्षतिः;
गरुत्; 'पख' इति भाषा । २३९

पतत्रिन् पुं. [पतत्र+'अत इनिठनौ' इति इनि] पक्षी;
गरुत्मान्; पत्त्री । २३७

पतदाहतम् क्ली.—अनायासगृहीतं; स्वीकृतम् । ७८९

पतन् पुं. [पततीति, पत्लृ गतौ+शतृप्रत्ययः] खगः;
द्विजः; पक्षी । २३७

पताका स्त्री. [पतति गगने उड्डीयते, पत्यतेऽनया वा ।
पत्लृ गतौ+‘बलाकादयश्च’ इत्याकप्रत्ययः] वैजयन्ती;
ध्वज. । ४५८

पताकिनी स्त्री. [पताकाः सन्ति यस्याम् । ब्रीह्यादित्वा-
दिनि, डीप्] सेना; चमूः; ध्वजिनी । ४५७

पतिः पु [पा+डति] भर्ता; धवः; स्वामी, अधिपः ।
४९७

पतिवरा स्त्री [पतिं वृणीते इति । पति+वृञ्+‘सज्ञाया
भूतवृजि’ इति खच् मुमागमश्च] स्वयंवरा, वर्या । ४८३

पतितः त्रि. [पत्लृ गतौ, भूते क्त] भ्रष्टः; प्रस्कन्नः;
च्युतः; गलितः; पन्नः (७६७) । ४७९

पतिवल्नी स्त्री. [पतिः विद्यमानः अस्याः । मतुप्, ‘अन्त-
र्वत्पतिवतोर्नुक् च’ इति नुक् डीप् च] सभर्तृका;
जीवत्पतिका; सधवा । ४८६

पतिव्रता स्त्री. [पत्यौ व्रतं नियम. अस्याः, पतिव्रत-
मस्या वा । पतिशब्दः पतिसेवायां लाक्षणिकः] सुच-
रिता, सती; साध्वी । ४९५

पत्तनम् क्ली. [पतन्ति गच्छन्ति जना यस्मिन् । पत्
गतौ+‘वीपतिभ्यां तनन्’ इति तनन्] नगरम्; पुरम्;
‘पुरग्रामव्रजोद्यानक्षेत्रारामाश्रमाकरान् । खेटखर्वट-
घोपांश्च ददद्दुः पत्तनानि च’—इति भागवते (७।२।
१४) । महती पुरी; मृदङ्गः । २८५

पत्तिः पु. [पद्यते विपक्षसेनां प्रति पद्भ्यां गच्छतीति ।
पद् गतौ+‘पदिप्रथिभ्यां नित्’ इति ति, स च नित्]
पदातिकः; ‘पत्तिः पदार्ति रथिन रथेशः तुरङ्गसादी तुर-

गाधिरूढम् । यन्ता गजस्याभ्यपतद् गजस्थं तुल्यप्रति-
द्वन्द्वि बभूव युद्धम्’—इति रघुवंशे (७।३७) ।

[पद्यते विपक्षं प्राप्नोतीति, पद्+तिन्] वीरः; स्त्री.
[पत् गतौ+भावे क्तिन्] गतिः । [पत्यते विपक्षो यया,
पत्+करणे क्तिन्] सेनाविशेषः । ‘एकेभैकरथा त्र्यश्वा
पत्तिः पञ्चपदातिका’—इत्यमरः (२।८।८०) । ४५०

पत्नी स्त्री. [पत्युर्यज्ञे सम्बन्धो यया । ‘पत्युर्नो यज्ञसंयोगे’
इति नकारादेशः डीप् च] शास्त्रविधिनोढा; पत्या उद्वाह-
विहितमन्त्रादिना ऊढा; पाणिगृहीती; द्वितीया; सह-
धर्मिणी; भार्या; जाया; दारा; सधर्मिणी; धर्म-
चारिणी; दारः; गृहिणी; सहचरी; गृहाः; क्षेत्रं;
वधूः; जनी; परिग्रहः; ऊढा; कलत्रम् । ‘पत्नीमूलं

गृहं पुसां यदि छन्दोऽनुवर्तिनी । गृहाश्रमसम नास्ति यदि
भार्या वशानुगा’—इति दक्षसहितायाम् । ४९४

पत्रम् क्ली. [पतति वृक्षात् । पत् गतौ+‘सर्वधातुभ्यः
ष्ट्रन्’ इति ष्ट्रन्] वृक्षावयवविशेषः; पलाशः; छदनः;
दल, पर्णः; छद., पात्रः; छादनं; वर्हः; वर्हणः; पत्रकम्;
‘पत्राण्यपि सपुष्पाणि हरेः प्रीतिकराणि च । प्रवक्ष्यामि
नृपश्रेष्ठ ! शृणुष्व गदतो मम’—इति नारसिंहे । पक्षि-
पक्षः; (२३९) वाहनं (४४९); क्षुरिका (४७३);
तेजपत्रं, तमालपत्रं; पत्रकं; छदनं; दलं; पालाशम्;
अंशुकं; वासः; तापसं; सुकुमारं; वस्त्रं; तमालकं;
रामं; गोपनः; वसनं; तमालं; सुरनिर्गन्धं; शरपक्षः ।
लेखनाधारः; धातुमयपत्राकृतिद्रव्यं; पत्री; लिपिः ।

१८५

पत्रपाली स्त्री. [पत्रवत् पालिरग्रभागो यस्याः । डीप्]
वाज ; बाणपक्षतिः; कर्तनी । ४६८

पत्ररथः पुं—स्त्री [पत्रं पक्षो रथो यानमिव यस्य] पक्षी;
‘चित्रस्वनैः पत्ररथैर्विभ्रमद्भ्रमरश्रियम् । नलवेणु-
शरस्तम्बकुशकीचकगह्वरम्’—इति भागवते (१।६।
१३) । २३७

पत्रवल्ली स्त्री. [पत्राणा रचितपत्राकृतीनां वल्ली
लतेव] पत्रभङ्गः; ‘गण्डेषु स्फुटरचनाब्जपत्रवल्ली-
पर्याप्तं पयसि विभूषणं वधूनाम्’—इति माघे (८।
५९) । रुद्रजटा; पलाशीलता; पर्णलता । ५४२

पत्रशिरा स्त्री. [पत्रस्य शिरेव] पत्रभङ्गः; माढिः;
पर्णनाडी । ७८३

पत्री [न्] पु. [पत्रं पक्षो विद्यतेऽस्य । पत्र+इनि]

पक्षी ‘तं क्षुरप्रशकलीकृतं कृती पत्रिणां व्यभजदा-
श्रमाद्वहि.’—इति रघौ (१।१२९) । बाणः (४६६);
‘शंस किं गतिमनेन पत्रिणा हन्मि लोकमुत ते मखा-
जितम्’—इति रघौ (१।१८४) । श्येनः; ‘नभसि

महसा ध्वान्तध्वाडक्षप्रमापणपत्रिणामिहविहरणैः श्येन-
म्पातां रवेरवधारयन्’—इति नैषधे (१९।१२) ।

[पत्राणि च्छदानि सन्त्यस्य, अत इनि] वृक्षः; रथी;
पर्वतः; तालः; श्वेतकिणिही; गङ्गापत्री; पाची;
पत्रविशिष्टे त्रि. । २३७

पथः पुं. [पथति गच्छति अत्र । पथ् गतौ+अधि-
करणे क] पन्थाः; मार्गः । २६०

पथ्या स्त्री. [पथ्य+टाप्] हरीतकी; 'ततः सैन्धवपथ्या-
भ्या चूर्णिताभ्यां प्रकर्षयेत् । पुनः सप्तदिने प्राप्ते
रोममात्रं समुच्छिनेत्'—इति हठयोगदीपिकायाम् ।
(३।३५) । मृगेवर्हिः; चिभिटा; बन्ध्या कर्कोटकी;
गङ्गा (संसाररोगस्य पथ्यस्वरूपत्वात् गङ्गापि पथ्य-
स्वरूपा); 'पद्मनाभपदाद्येण प्रसूता पद्ममालिनी ।
परद्विदा पुष्टिकरी पथ्या पूर्तिः प्रभावती'—काशी-
खण्डे (२९।११२) । ६१८

पदगः पु. [पदाभ्यां गच्छतीति । पद+गम्+'अन्येभ्योऽपि'
इति ड] पदातिकः; पद्भ्यां गमनकर्तरि त्रि. । ४५०

पदविः स्त्री. [पद्यते गम्यतेऽनया । पद् गतौ+'पद्यटिभ्या-
मवि.' इति अवि] पद्धतिः; पन्थाः । २६०

पदवी स्त्री. [पदवि+'कृदिकारान्तादवितनः' इति पक्षे
डोप्] पन्थाः; 'उत्सृष्टलीलागतिरागवाक्षादलक्तकाङ्कां
पदवी ततान'—इति रघौ (७।७) । पद्धतिः; 'अलं
प्रयत्नेन तवात्र मा निधाः पदपदव्यां सगरस्य सन्तते'
—इति रघौ (३।५०) । पदम्; 'अथ तेन सिहाय
अमात्यपदवी प्रदत्ता, व्याघ्राय शय्यापालत्वमिति'
पञ्चतन्त्रे (१।२५८) । २६०

पदातः पुं. [पदाभ्यामततीति । पद+अत्+अच्] पादा-
तिकः; पदातिकः; पदातिः; पत्तिः; पतगः; पदाजिः;
पद्गः; पदिकः; पादाविकः; पादात्; पदात्; पायिकः;
शवरालिः । ४५०

पदातिः पु. [पादाभ्यामतति गच्छतीति । 'पादे च'
इति पाद+अत्+इण्, 'पादस्य पदाज्यातिगोपहृतेषु'
इति पदादेशः] पदातिकः; पत्तिः; पतगः; पादातिकः;
पदातिः; पद्गः; पदिकः; पादात्; पादाविकः; पदात्,
पायिकः; शवरालिः; 'गजानश्वान् रथाश्चैव पातया-
मास पाण्डवः । पदातीश्च रथाश्चैव न्यवधीदर्जुनाग्रज'
इति महाभारते (१।१३९।३१) । ४५०

पदातिकः पुं. [पदाति+स्वार्थे कन्] पदातिः; पदातः;
पादातिकः । ४५०

पद्गः पुं. [पद्भ्यां गच्छतीति । पद्+गम्+'अन्येभ्योऽ-
पीति' ड] पदातिकः; पदिकः; पदातिः; पदातः ४५०

पद्धतिः, पद्धती स्त्री. [पद्भ्या हन्यते । पद+हन्+क्तिन् ।
'हिमकाषिहृतिषु च' इति पद्भावः, 'बह्वादिभ्यश्च'
इति वा डोप्] क्तिन्; पद्धक्तिः (५२९); पदवी; 'पथ-

श्रुतेर्दर्शयितार ईश्वरा मलीमसामाददते न पद्धतिम्'
—इति रघौ (३।४६) । २६०

पद्मम् क्ली.- पुं. [पद्यते इति, पद् गतौ+'अतिस्तुमुहु-
स्त्रिति' मन् । यद्वा पद्मालक्ष्मीरस्त्यस्मिन्, 'अर्श आदिभ्योऽ-
च्' इति अच्] पद्मकं; तच्च गजस्य मुखादिस्थो बिन्दु-
समूहः, (६८०) पुष्पविशेषः, नलिनम्; अरविन्दः;
महोत्पलः; सहस्रपत्रः; कमलं; शतपत्रं; कुशेशयं;
पङ्केरुहः; तामरसं; सारसं; सरसीरुहं; विसप्रसूनं,
राजीवं; पुष्करम्; अम्भोरुहं; पद्मजम्; अम्भोजम्;
अम्बुजं, सरसिजः; श्रीवामः; श्रीपर्णम्; इन्दिरालयं;
वनजं; जलैजातम्; अब्जं, कञ्जः; नल, नालीक;
नालिकम्; अम्लानं; पुटकम्; अब्जः; (८१२)
पद्मकाष्ठौपधिः; वृक्षविशेषः; व्यूहविशेषः; 'यतश्च
भयमाशङ्केततो विस्तारेयद्वलम् । पद्मेन चैव व्यूहेन
निविशेत सदा स्वयम्'—इति मनुः (७।१८८) । निधि-
भेदः; 'निधिप्रवरमुख्यौ च शङ्खपद्मौ धनेश्वरौ । सर्वा-
न्निधीन् प्रगृह्याथ उपास्तां वै धनेश्वरम्'—इति महा-
भारते (२।१०।३६) । संख्यान्तरं; तच्च दशार्बुदम्;
'अयुतं प्रयुतं चैव पद्मं खर्वमथार्बुदम्'—इति महाभारते ।
दश शङ्खाः; पुष्करमूलं; सीसकः; कल्पविशेषः, 'पद्माव-
साने प्रलये निशासुप्तोत्थितः प्रभुः । सत्त्वोद्भिवत्स्तदा-
ब्रह्मा शून्यं लोकमवैक्षत'—इति मार्कण्डेये (४७।३) ।
शरीरस्थषड्पद्मानि; पु [पद्यते इति, पद् गतौ+
'अतिस्तुस्विति' मन्] दाशरथिः; नागविशेषः;
'कृष्णश्च लोहितश्चैव पद्माश्चित्रश्च वीर्यवान्'—इति
महाभारते (२।१।८) । पद्मोतरात्मजः; स तु द्वादश-
जिनचक्रवर्त्यन्तर्गतचक्रवर्तिविशेषः । बलदेवः; षोडश-
रतिबन्धान्तर्गतप्रथमबन्धः; 'हस्ताभ्यां च समालिङ्ग्य
नारी पद्मासनोपरि । रमेद् गाढं समाकृप्य बन्धोऽयं
पद्मसंज्ञकः'—इति रतिमञ्जरी । २१९

पद्मनाभः पु. [पद्मं नाभौ यस्य । 'अच् प्रत्यन्ववपूर्वात्
सामलोम्नः' इत्यत्र 'अच्' इति योगविभागाद् अच् ।
ब्रह्मोत्पत्तिकारणीभूतपद्मस्य नाभिजातत्वादस्य तथा-
त्वम्] विष्णुः 'अप्रमेयो हृषीकेशः पद्मनाभोऽमरप्रभुः'
—इति महाभारते (१३।१४९।१०) । शयने तस्य
स्मरणीयत्वं, यथा—'औषधे चिन्तयेद्विष्णु भोजने च
जनार्दनम् । शयने पद्मनाभं च विवाहे च प्रजापतिम्'—

इति बृहन्नन्दिकेश्वरपुराणे । महादेवः (हृदयपद्मस्य नामौ, नाभेरीपदुपरिभागे प्रकाशनात्); 'पद्मनाभो महागर्भश्चन्द्रवक्त्रोऽनिलोऽनलः'—इति महाभारते (१३।१७।१०५) । [पद्ममिव वर्तुलाकृतिः नाभिर्यस्य] धृतराष्ट्रपुत्राणामन्यतमः; 'ऊर्णनाभः पद्मनाभः तथानन्दोपनन्दकौ'—इति महाभारते (१।६।१।९५) । नागविशेषः; 'कृताधिवासो धर्मत्मा तत्र चक्षुःश्रवा महान् । पद्मनाभो महानाभः पद्म इत्येव विश्रुतः'—इति महाभारते (१२।३५।५।४) । भाविजिनविशेषः; स्तम्भनास्त्रविशेषः; 'पद्मनाभो महानाभः सुनाभो दुन्दुभिस्वनः'—इति रामायणे (१।३।१।७) । २१

पद्मनाभिः पु. [पद्म नाभौ यस्य । अजिति योगविभागस्य असार्वात्रिकत्वान् न अच्] पद्मनाभः; विष्णु । २१

पद्मभूः पु. [पद्मं विष्णुनाभिभवकमलं भूरुत्पत्तिस्थानं यस्य । यद्वा पद्माद् भवतीति । पद्म + भू + क्विप्] ब्रह्मा; पद्मयोनि । ६

पद्मरागः पुं. [पद्मस्येव रागो यस्य] रक्तमणिविशेषः; शोणरत्न; लोहिनकः, लोहितं; कुरुविन्दक; 'माणिक' इति भाषा । 'सिंहले तु भवेद्रक्तं पद्मरागमनुत्तमम् । पीतं काणपुरोद्भूतं कुरुविन्दमिति स्मृतम्'—इति राजनिर्घण्टः । १७५

पद्मवासा स्त्री. [पद्मं वासो यस्याः] लक्ष्मीः । ३१

पद्मा स्त्री. [पद्मं वासस्थलत्वेनास्त्यस्याः । 'अर्श आदिभ्योऽच्' इति अच्, टाप्] लक्ष्मीः; 'छायामण्डल-लक्ष्येण तमदृश्या किल स्वयम् । पद्मा पद्मातपत्रेण भेजे साम्राज्यदीक्षितम्'—इति रघौ (४।५) । लवङ्गं; पद्मचारिणी; [पद्यते इति, 'अतिस्तुस्विति' मन्, टाप्] पद्मगी, मनसा; झञ्जिका, वृत्तार्हन्माता; कुसुम्भ-पुष्पं; बृहद्रथराजकन्या; कल्किदेवेन विवाहिता । ३१

पद्यः पुं. [पद्म्या जातः । पद + यत्] शूद्रः; 'ब्राह्मणोऽस्य मुखमासीद् बाहू राजन्यः कृतः । ऊरू तदस्य यद्वैश्यः पद्भ्यां शूद्रो अजायत'—इति यजुषि । ५८६

पद्या स्त्री [पादाय हिता, शरीरावयवत्वात् यत् । 'पद्यत्य-तदर्थे' इति पद्मावः] पन्थाः; 'यदाशवः पद्याभिस्तित्रतो रजः पृथिव्यः सानौ जङ्घनन्त पाणिभिः—' इति वेदे । पादौ विध्यन्ति पद्याः शर्कराः ['विध्यत्यधनुषा' इति यत्, 'पद्यत्यतदर्थे'—इति पदादेशः] ; स्तुतिः । २६०

पद्मम् त्रि. [पद् गतो + 'गत्यर्थेति' कर्तरि वत्] च्युतं; गलितं; पतितं; पुं [पन् स्तुतौ + कृवृजृपिद्रपनीति' न, स च नित्] अधोगमनम् । ७६७

पद्मगः पु. [पद्मम् अधोगमन पतितं वा गच्छतीति । गम् गतौ + 'सर्वत्रपद्मयोरुपसंख्यानम्' इति ड । पद्म्यां न गच्छतीति वा विग्रहः] सर्पः; 'पानासक्तं महात्मानं हिरण्यकशिपु तदा । उपासाञ्चक्रिरे सर्वे सिद्धगन्धर्व-पद्मगाः'—इति विष्णुपुराणे । ओपधिभेदः; पद्मकाष्ठम् । ६४०

पयः [स्] क्ली. [पथ्यते पीयते वा । पय् गतौ, पी पाने वा + 'सर्वधातुभ्योऽसुन्' इत्यसुन्] दुग्धम्; 'कुर्यादह-रहः श्राद्धमन्नाद्येनोदकेन वा । पयोमूलफलैर्वीपि पितृभ्यः प्रीतिमावहन्'—इति मनु (३।८२) । जलम् (६४८); 'पयः पूर्वैः स्वनिश्वासैः कवोष्णमुपभुज्यते'—इति रघौ (१।६७) । २७४

परः पुं. [पृ + अच्] शत्रु, अरिः; 'इतः परानर्भकहार्य-शस्त्रान्, वैर्दाभि ! पश्यानुमता मयासि'—इति रघौ (६।६७) । ब्रह्मणः आयुः; 'त्रीणि कल्पशतानि स्युस्तथा पष्टिद्विजोत्तमाः । ब्रह्मणः कथित वर्षं पराख्यं तच्च तत्पदम्'—इति कौर्म ५ अध्यायः । 'कालसंख्यां समासेन पूर्वार्द्धद्वयकल्पिताम् । स एव स्यात्परः कालस्तदन्ते परिपूज्यते । 'निजेन तस्य मानेन चायुर्वर्षशतं स्मृतम् । तत्पराख्यं तदद्धं च परार्द्धमभिधीयते'—इति कौर्म ५ अध्याये । शिवः; 'कपिशः कपिलः शुकलः आयुश्चैव परोऽपरः'—इति महाभारते (१३।१७।९७) । ४५५

परः त्रि - अन्यः; 'परान्न च परस्व च परशय्या परस्त्रियः । परवेशमनि वासश्च शक्रादपि हरेच्छ्रियम्'—इति गरुड-पुराणे । श्रेष्ठः (६८९); 'न पार्वत्याः परा साध्वी न गणेशात् परो वगी । न च विद्यासमो बन्धुर्नास्ति कश्चिद् गुरोः पर'—इति ब्रह्मवैवर्ते । क्ली. [पृ + 'ऋदोरप्' इति अप्] केवलं; मोक्षः; 'कैवल्यममृतं परम्'—इति मुक्तिपर्याये रत्नावली । ब्रह्मा; ब्रह्मा; 'द्वे ब्रह्मणी वेदितव्ये परञ्चापरमेव च'—इति श्रुतौ । विष्णुः; 'प्रभूतस्त्रिककुब्धाम पवित्रं मङ्गलं परम्'—इति महाभारते (१३।१४९।२०) । ब्रह्मणः आयुः; 'एवं तु ब्रह्मणो वर्षमेकं वर्षशतं तु तत् । शतं हि तस्य वर्षाणां परमित्यभिधीयते'—इति मार्कण्डेये (४६।४२) ।

परम्, अव्य. नियोगः; क्षेपः; त्रि. अरिः; दूरः; उत्तरः; न्यायमते द्रव्यगुणकर्मवृत्तिसत्ता; 'सामान्य द्विविधं प्रोक्तं परं चापरमेव च । द्रव्यादित्रिकवृत्तिस्तु सत्ता परतयोच्यते । परभिन्ना तु या जातिः सैवापरत-योच्यते । द्रव्यत्वादिकजातिस्तु परापरतयोच्यते । व्यापकत्वात् परापि स्यात् व्याप्यत्वादपरापि च'—इति भाषापरिच्छेदे । ६६७

परच्छन्दः त्रि [परस्य छन्दो यत्र] पराधीनः; अन्या-यत्तः; अस्वतन्त्रः; परतन्त्रः । ३४१

परजातः त्रि. [परेण जात. । परपुष्टत्वात्तथात्वम्] परैधितः; औदासीन्येन परपुष्टः; परस्माज्जातः; अन्येनोत्पन्नः; पुं. कोकिलः (एष हि काकेन पुष्टो भव-तीति प्रसिद्धि) । ३५१

परतन्त्रः त्रि [परस्तन्त्रं प्रधानं यस्य] पराधीनः; 'पर-तन्त्रं कथं हेतुमात्मानमनुपश्यसि । कर्मणां हि महाभाग ! सूक्ष्मं ह्येतदतीन्द्रियम्'—इति महाभारते (१३।१।१५) । क्ली. [परस्य तन्त्रम्] परकीयशास्त्रं; [परं श्रेष्ठं तन्त्रमिति] उत्कृष्टशास्त्रम्; उत्तमपरिच्छेदः । ३४१

परपिण्डादः त्रि. [परस्य पिण्डम् अन्नादिकम् अत्तीति । अद् भक्षणे + 'कर्मण्यण्' इति अण्] परान्नोपजीवी । ३५१

परपुष्टः पुं. [परेण काकेन पुष्टः पालित. । डिम्बपोषणा-क्षमया कोकिलया हि नीडस्थं काकडिम्बमपसार्य स्वडि-म्बे तत्र स्थापिते काक्या निजडिम्बबुद्ध्या तत्परिपाल्यते इति प्रसिद्धेरस्य तथात्वम्] कोकिलः, परेण पोषिते त्रि. । २४३

परभागः पुं. [परस्य श्रेष्ठस्य भाग.] गुणोत्कर्षः; 'आभाति लब्धपरभागतयाधरोष्ठे लीलास्मितं सदसना-चिरिव त्वदीयम्'—इति रघौ (५।७०) । सुसम्पत्; उत्तरांशः । ७८६

परमात्मा [न्] पुं. [परमः केवल. आत्मा] परं ब्रह्म; आपोज्योतिः; चिदात्मा; 'परमात्मा परं ब्रह्म निर्गुणः प्रकृतेः परः । कारणं कारणानां च श्रीकृष्णो भगवान् स्वयम्'—इति ब्रह्मवैवर्ते । विष्णुः; 'पूतात्मा पर-मात्मा च मुक्तानां परमा गतिः'—इति महाभारते (१३।१४९।१५) । 'महादेवः; 'प्रीतात्मा परमात्मा च प्रयतात्मा प्रधानवृक्'—इति महाभारते (१३।१७। १३७) । ८४२

परमात्मम् क्ली. [देवपित्रत्वात् परममुत्कृष्टमन्त्रम् । परमाणामुत्कृष्टानां देवादीनामन्त्रमिति वा] पायसम्; क्षीरिका; क्षैरेयी । ३२०

परमेश्वरः पु [परमश्चासी ईश्वरश्चेति] शिवः; 'सह-स्रारे महापद्मे त्रिकोणनिलयान्तरे । बिन्दुरूपे महेशानि! परमेश्वर ईरित.'—इति महालिङ्गार्चनतन्त्रे । विष्णुः; 'इदं तु द्वादशं प्रोक्तं पत्रं वै केशवस्य हि । द्वादशारं तथा चक्रं यन्नाभिद्विभुजं तथा । त्रिव्यूहन्त्वेकमूर्तिश्च तथोक्तः परमेश्वरः'—इति वामने ५ अध्यायः । ११

परमेष्ठी [न्] पुं. [परमे व्योम्नि चिदाकाशे ब्रह्मपदे वा तिष्ठतीति । स्था गतिनिवृत्तौ, 'परमे कित्' इति इनि स च कित्, 'हलदन्तात् सप्तम्याः संज्ञायाम्' इत्य-लुक्, 'स्थास्थित्स्थृणाम्' इति पत्वम् । परमे स्थाने अनावृत्तिलक्षणे तिष्ठतीति] ब्रह्मा, 'मन्वन्तराण्यसंख्या-नि सर्गः संहार एव च । क्रीडन्निवैतत् कुर्वते परमेष्ठी पुनः पुनः'—इति मनुः (१।८०) । विष्णुः; 'ऋतुः सुदर्शनः कालः परमेष्ठी परिग्रहः'—इति महाभारते (१३।१४९।५८) । महादेवः; 'क्रियतां दर्शने यत्नो देवस्य परमेष्ठिनः । दर्शनात्तस्य कौन्तेय ! ससिद्धः सर्वमेष्यसि'—इति महाभारते (३।३७।५८) । जिनः; शालग्रामविशेषः; 'परमेष्ठी च शुक्लाभश्चक्रपद्म-समन्वितः । स वर्तुलस्तथा पीतपृष्ठे च शुषिर ध्रुवम्' इति पुराणे । गुरुविशेषः; 'आदौ सर्वत्र देवेशि! मन्त्रदः परमो गुरुः । परापरगुरुस्त्व हि परमेष्ठी त्वहं गुरुः'—इति बृहन्नीलतन्त्रे । 'मन्त्रदाता गुरुः प्रोक्तो मन्त्रस्तु परमो गुरुः । परापरगुरुस्त्व हि परमेष्ठी त्वहं गुरुः । परापरगुरुस्त्वं हि परमेष्ठिगुरुस्त्वहम्'—इति तन्त्रसारे । अजमीढपुत्रः; 'अजमीढो वरस्तेषां तस्मिन् वशः प्रतिष्ठितः । षट् पुत्रान् सोऽप्यजनयत् तिसृषु स्त्रीषु भारत । ऋक्षं धूमिन्यथो नीली दुप्यन्त-परमेष्ठिनौ'—इति महाभारते (१।८४।३१) । पर-स्थानस्थिते त्रि. । 'अन्यजन्मनि जातोऽसौ चक्षुपः परमेष्ठिनः । चाक्षुषत्वमतस्तस्य जन्मन्यस्मिन्नपि द्विज ।'—इति मार्कण्डेये (७६।२) । ६

परवशः त्रि. [परस्य परेषा वा वशः वशीभूतः] अन्य-वशीभूतः; परायत्तः; पराधीनः; परच्छन्दः; परवान्; 'यद्यत्परवशं कर्म तत्तद्यत्नेन वर्जयेत् । यद्यदात्मवगन्तु

स्यात्तत्तत् सेवेत यत्नतः—इति मनुः (४।१५९) ।
३४१

परवान् [त्] त्रि. [पर स्वामी अस्त्यस्य । 'तदस्या-
स्त्यस्मिन्निति' मतुप्, मस्य व] पराधीनः; 'भवानपीदं
परवानवैति महान् हि यत्नस्तव देवदारी'—इति रघौ
(२।५६) । ३४१

परशुः पुं [परान् शत्रून् शृणाति हिनस्त्यनेनेति । शृ
हिंसायाम्+आङ्परयो. खनिशूभ्यां ङिच्च' इति कु
स च ङित्] अस्त्रविशेषः; पर्शुः; परश्वधः; पश्वधः;
स्वधितिः, कुठारः; 'ततः परशुहरत तमायान्तं दैत्य-
पुङ्गवम् । आहत्य देवीबाणीवैरपातयत भूतले'—इति
मार्कण्डेये (८९।१४) । ४७४

परशुधरः पु. [धरतीति धर. धृ+अच् । ततः परशोधरः]
गणेशः; (परशुशस्त्रप्रधानत्वादस्य तथात्वम्) परशु-
रामः; जामदग्न्यः; पर्शुरामः; परशुरामकः; भार्गवः;
भृगुपतिः; भृगुलापति । १८

परश्वधः पु. [पर+श्व+अन्येभ्योऽपीति' ङ, ततः
परश्वं दधातीति । आतोऽनुपेति' क] कुठारः; 'धारां
शिता रामपरश्वधस्य सम्भावयत्युत्पलपत्रसाराम्—
इति रघुवंशे (६।४२) । ४७४

परस्परम् त्रि. ['सर्वनाम्नो द्वे वाच्ये समासवच्च बहु-
लम्', 'असमासवद्भावे पूर्वपदस्य सुपः सुर्वक्तव्यः ।'
कस्कादित्वात् विसर्जनीयस्य सः] अन्योऽन्यम्; इतरे-
तरम्; 'वनानि तोयानि च नेत्रकल्पैः पुष्पैः सरोजैश्च
निलीनभृङ्गैः । परस्परां विस्मयवन्ति लक्ष्मीं आलोकयां-
चक्रुरिवादरेण'—इति भट्टि. (२।५) । ७२०

परश्वधः पु. [परश्वध+निपातनात् सत्वम्] परश्वधः;
कुठारः । ४७४

परस्वहरणम् क्ली. [परस्य अन्यस्य स्व धनं, तस्य
हरणम्] अभिहारः; परवित्ताहरणम् । ८४३

पराक्रमः पु [पराक्रम्यतेऽनेन । परा+क्रम्+हलश्च'
इति घञ् । 'नोदात्तोपदेशस्य' इति न वृद्धिः] विक्रमः;
द्रविणः; तरः; सहः; बलः; शौर्यः; स्थामः; शुष्मः;
शक्तिः; प्राणः; महः, शूष्मः; सामर्थ्यम्; 'पराक्रमं च
युद्धेषु जायते निर्भयः पुमान्'—इति देवीमाहात्म्ये
(२।१३) । विक्रमः; 'यस्य मित्रगुणान् मित्राण्य-
मित्राश्च पराक्रमम् । कथयन्ति सदा सत्सु पुत्रवास्तेन

वै पिता'—इति मार्कण्डेये (२०।२५) । उद्योगः;
निष्क्रान्तिः; विष्णुः; 'औषधं जगत' सेतु. सत्यधर्मः
पराक्रमः—इति महाभारते (१३।१४९।४४) । ७२३

परागः पुं [परागच्छतीति । परा+गम्+अन्येभ्योऽपीति
ङ] पुष्पधूलिः; सुमनोरजः; कौसुमरेणुः; पुष्परेणुः;
'लिप्तं न मुखं नाङ्गं न पक्षती न चरणा परागेण । अस्पृ-
शतेव नलिन्या विदग्धमधुपेन मधु पीतम्'—इति आर्या-
सप्तशती (५०६) । धूलिः (८०९); 'प्रतापोऽग्रे
ततः शब्दः परागस्तदनन्तरम् । ययौ पश्चाद्रधादीति
चतुस्कन्धेव सा चमूः'—इति रघुवंशे (४।३०) ।
स्थानीयद्रव्यं; गिरिप्रभेदः; विख्यातिः; उपरागः;
चन्दनं; स्वच्छन्दगमनम् । १८८

पराङ्मुखः त्रि. [पराक् प्रतिलोमगामि मुखं यस्य]
विमुखः; पराचीनः; 'स्वधर्मो विजयस्तस्य नाहवे स्यात्
पराङ्मुखः'—इति मनुः (१०।११९) । तन्त्रोक्त-
मन्त्रविशेषे पु. । 'कामबीजं मुखे माया शिरस्यङ्कुशमेव
च । असौ पराङ्मुखः प्रोक्तो मध्ये तु बिन्दुलाञ्छितः'
—इति तन्त्रसारे । ७५७

पराचीनः त्रि. [पराञ्चति अनभिमुखीभवतीति ।
परा+अञ्चु+ऋत्विग्दधृक्' इति क्विन्, ततः स्वार्थे
'विभाषाञ्चेरदिक् स्त्रियाम्' इति ख] पराङ्मुखः;
विमुखः; विपरीतः; अपाचीनः; 'ज्ञानमेक पराची-
नैरिन्द्रियैर्ब्रह्म निर्गुणम् । अवभात्यर्थरूपेण भ्रान्त्या
शब्दादिधर्मिणा'—इति भागवते (३।३२।२८) । ७५७

पराधीनः त्रि. [परस्य परेषां वा अधीनः] परवशः;
परतन्त्रः; परवान्; नाथवान्; 'स्वाधीनवृत्तेः साफल्यं
न पराधीनवृत्तित्ता । ये पराधीनकर्माणो जीवन्तोऽपि
च ते मृताः'—इति गरुडपुराणे ११३ अध्याये । ३४१

परान्नः त्रि. [परान्नं नित्यमस्त्यस्य । 'अर्श आदिभ्योऽच्'
इति अच्] परान्नोपजीवी; परपिण्डादः; परान्नभोजी;
परजातः; परैधितः; क्ली. [परस्य अन्नम्] अन्य-
स्वामिकभक्तपिष्टकादि; परकर्तृकसस्यपाकजद्रव्य-
मात्रं; परस्पृष्टान्नम्; 'परान्नं परवासश्च नित्यं धर्म-
रतस्त्यजेत्'—इति स्मृतिः । 'कांस्यं मांसं मसूरं च चणकं
कोरदूषकम् । शाकं मधु परान्नं चैत्यजेदुपवसन् स्त्रियम् ।'
'जिह्वा दग्धा परान्नेन करौ दग्धौ प्रतिग्रहात् । मनो दग्धं
परस्त्रीभिः कथं सिद्धिर्वरानने !'—इति तन्त्रे । 'गुर्वन्नं

मातुलान्नं वा श्वशुरान्न तथैव च । पितुः पुत्रस्य चैवान्नं
न परान्नमिति स्मृतिः—इत्येकादशीतत्त्वम् । ३५१
पराभवः पु [पराभूयते इति, पराभवनमित्यर्थः । परा+
भू+भावे अप्] तिरस्कारः; न्यक्कारः; तिरस्क्रिया,
परिभावः; विप्रकारः; परिभवः; अभिभवः; अत्या-
कारः; निकारः; विनाशः । ७०४
परायणम् त्रि [परं केवलम् अयनम् आसक्तिस्थानम्]
तत्परम्; अभीष्टः; नित्यप्रतिष्ठा; शाश्वतप्रतिष्ठा;
'पादच्छायासुखं भर्तुस्तादृशस्य महात्मनः । स हि नाथो
जनस्यास्य स गतिः स परायणम्'—इति रामायणे
(२।४८।१७) । आसङ्गवचनः; यथा—धर्मपरायणो
धर्मासक्तः । आश्रयः; 'वर्तयंश्च शिलोच्छाम्यामग्नि-
होत्रपरायणः'—इति मनुः (४।१०) । ३५२
परायत्तम् त्रि. [परस्य परेषां वा आयत्तम्] पराधीनः;
परवशः; परच्छन्दः । 'तत्रायत्तवशाधीनच्छन्दवन्तः
परात् परे'—इति हेमचन्द्रः । ३४१
पराद्धं चः त्रि. [पराद्धं पराद्धं सख्यावत् प्रधानत्वम् अर्ह-
तीति । पराद्धं+यत् । यद्वा परस्मिन्नद्धं भवः, 'परावरा-
धमोत्तमपूर्वाच्च' इति यत्] प्रधानम्; श्रेष्ठः; 'ताभ्यस्त-
थाविधान् स्वप्नान् श्रुत्वा प्रीतो हि पार्थिवः । मेने परा-
द्धर्ममात्मानं गुहत्वेन जगद्गुरोः'—इति रघौ (१०।
६४) । ६९०
परासुः त्रि. [परागताः प्रस्थिता असवः प्राणाः यस्य]
मृतः; 'सौ दम्पती बहु विलप्य शिशोः प्रहर्त्रां शल्यं निखात-
मुदहारयतामुरस्तः । सोऽभूत् परासुरथ भूमिपति शशाप
हस्तापितैर्नयनवारिभिरेव वृद्धः'—इति रघौ (१।७८) ।
'वाताष्ठीला तु हृदये यस्योर्ध्वमनुयायिनी । रजान्नविद्वेष-
करी स परासुरसंशयम्'—इति सुश्रुतः । ६२९
परास्कन्दी [न्] पुं [परान् आस्कन्दितुं शीलमस्य ।
पर+आ+स्कन्द+णिनि] चौरः । ३३८
परिकरः पु. [परिकीर्यते इति, कृ विक्रमे+ऋदोरप्
इति अप् । यद्वा परिक्रियतेऽनेनेति, पुसीति घ] परिवारः,
पर्यङ्कः (४१०); समारम्भः; वृन्दः; प्रगाढात्रिका-
बन्धः; 'गाढं परिकरं बद्ध्वा शुल्कमादाय चाधिकम् ।
स्कन्धे भर्तारिमादाय 'जगाम मृदुगामिनी'—इति मार्क-
ण्डेये (१६।२५) । विवेकः; सहकारी; 'परिकरः
सहकारी स च व्याप्तिपक्षधर्मत्वादिः ।' अलङ्कार-

विशेषः; 'उक्तिविशेषणैः साभिप्रायैः परिकरो मतः'—
इति साहित्यदर्पणे (१०।७५) । ३०६
परिकूटम् क्ली [परि सर्वतो भूपितं कूटम्] पुरद्वारकूटकं;
हस्तिनखः; नगरद्वारकूटकम् । २८८
परिक्रमः पु. [परिक्रमणम्, क्रमु पादविक्षेपे+भावे
घञ्, 'नोदात्तोपदेशस्येति' उपधाया न वृद्धिः]
क्रीडार्थं पङ्क्त्या गमनम्, विहारः; प्रदक्षिणम्; 'शृणु
भद्रे ! महापुण्यं पृथिव्यां सर्वतोदिशम् । परिक्रम्य यथा-
ध्वानं प्रमाणगणितं शुभम् । भूत्वा परिक्रमे सम्यक्
प्रमाणं योजनानि च'—इति वाराहपुराणे । ७२६
परिक्षिप्तम् त्रि. [परितः क्षिप्यते स्म इति । क्षिप्+
क्त] परिक्षादिना वेष्टितः; निवृत्तम्; सर्वतोभावेन
क्षेपयुक्तरश्च । ७१२
परिखा स्त्री. [परितः खाता इति । परि+खन्+अन्येष्व-
पीति' ड] राजधान्यादिवेटनखातं; खेयम्, 'भिन्द्या-
च्चैव तडागानि प्राकारपरिखास्तथा । समवस्वन्दयेच्चैनं
रात्रौ वित्रासयेत्तथा'—इति मनुः (७।१९६) । 'प्रस्थे
च पण्डितानां शतहस्त प्रशस्तकम् । परितः शिविराणां
च गम्भीर दशहस्तकम् । सङ्केतपूर्वकं चैव परिखाद्वार-
मीप्सितम् । शत्रोरगम्यं मित्रस्य गग्यमेव सुखेन च'—
इति ब्रह्मवैवर्ते । ६७६
परिग्रहः पु [परिग्रहणमिति । परि+ग्रह्+ग्रहवृद्-
निश्चिगमश्च' इति अप्] परिवारः; प्रतिग्रहः; 'कण्ठा-
श्लेषपरिग्रहे शिथिलता यन्नादराच्चुम्बसे, तत्ते धूर्त !
हृदि स्थिता प्रियतमा काचिन् ममेवापरा'—इति पञ्च-
तन्त्रे (४।७) । सैन्यपश्चाद्भागः; पत्नी; भार्या;
'समनुकम्प्य सपत्नपरिग्रहाननलकानलकानवमां पुरीम्'
—इति रघौ (१।१४) । परिजनः; आदानम्, 'अनु-
भवन्नदोलमृतूत्सवं पटुरपि प्रियकण्ठजिघृक्षया । अनय-
दासनरज्जुपरिग्रहे भुजलतां जलतामबलाजनः'—इति
रघौ (१।४६) । स्वीकारः; 'लोके न भावी पितुरेव
तुल्यः सम्भावितो मौलिपरिग्रहात् सः'—इति रघौ
(१८।३८) । मूलं, कन्दः; शापः; शपथः; राहु-
वक्त्रस्थभास्करः; पुत्रदारादिभर्तव्यपरिमाणम्; 'प्रकल्पच
तस्य तैर्वृत्तः स्वकुटुम्बाद् यथार्हतः । शक्ति चावेक्ष्य
दाक्ष्यं च भूतानां च परिग्रहम्'—इति मनुः (१०।
१२४) । परिग्रह्यतेऽनेनेति विग्रहे हस्तः; विष्णुः; 'ऋतुः

सुदर्शनः काल. परमेष्ठी परिग्रह'—इति महाभारते (१३।१४९।५८) । [गरणार्थिभिः परितो गृह्यते सर्वगतत्वात् परितो ज्ञायत इति वा । पुष्पादिभिर्भक्तैरर्चितं परिगृह्णाति इति वा परिग्रह'], साधनम्; 'अजिनदण्डभूत कुशमेखलां यतगिर मृगशृङ्गपरिग्रहम्'—इति रघौ (९।२१) । ३०६

परिघः पुं [परिहन्त्यतेऽनेनेति । परि+हन्+परौ घः इति अप्, घादेशश्च] लोहबद्धलगुडः; लोहमयलगुडः; लोहमुखलगुडः; परिघातनः; परिघातकः; अर्गल (३००), 'बाहूनामुत्तमाङ्गानां कार्मुकाणां च भारत ! गदानां परिघाणां च हस्तानाञ्चोदभिः सह'—इति महाभारते (६।६७।२४) । परिघातः; परितो हननं; मुद्गरः; शूलः; कलसः; काचघटः; गोपुरः; सद्यः; कार्तिकेयानुचरविशेषः, 'परिघं च वटं चैव भीमं च सुमहाबलम् । दहति दहनं चैव प्रचण्डौ वीर्यसम्मतौ । अंशोऽप्यनुचरान् पञ्च ददौ स्कन्दाय धीमते'—इति महाभारते (९।४५।३३) । चण्डालविशेषः; 'लम्बकर्णो महावक्रो मलिनो घोरदर्शनः । परिघो नाम चण्डाल. शस्त्रपाणिरदृश्यत'—इति महाभारते (१२।१३८।११४) । विष्कम्भादिसप्तविंशतियोगान्तर्गत ऊनविंशतियोगः; 'वज्रोऽसृक् च व्यतीपातो वरीयान् परिघस्तथा'—इति ज्योतिषे । 'परिघस्य त्यजेद्वृद्धं शुभकर्म ततः परम् । अस्य अर्द्धांशं परित्यज्य शुभकर्म कुर्यात् । 'उत्पत्तिकाले परिघो यदि स्यात् नरस्तदा वशकुठारकल्पः । असत्यसाक्षी क्षमया विहीनः स्वल्पानुभोक्ता विजितारिपक्षः'—इति कोष्ठीप्रदीपः । ४७५

परिघातनः पु. [परितो घातनं यस्मात्] परिघास्त्रम्; सर्वतोभावेन हनने क्ली. । ४७५

परिचयः पु. [परि समन्ताच् चयनं बोधो ज्ञानमित्यर्थः । परि+चि+अप्] विशेषेण ज्ञानं; सस्तवः; प्रणयः; 'न परिचयो मलिनात्मनां प्रसाधनम्'—इति माघे (७।६१) । अम्यासः; 'हेतुः परिचयस्थैर्ये वक्तुर्गुणनिकैव सा'—इति माघे (२।७५) । नादस्य अवस्थाविशेषः; 'आरम्भश्च घटश्चैव तथा परिचयोऽपि च । निष्पत्तिः सर्वयोगेषु स्यादवस्थाचतुष्टयम्'—इति हठयोगदीपिकायाम् (४।६९) । ७७३

परिचर्या स्त्री. [परिचर्यते परिचरणमित्यर्थः । परि+

चर्+परिचर्यापरिसर्येति' शो यक् च निपात्यते] सेवा, वरिवस्या; शुश्रूषा; उपासनं, परिसर्या; उपासना; उपास्तिः; शुश्रूषणा; 'अथवा वार्द्धके प्राप्ते परिचर्या करिष्यति । पुत्रः परमधर्मिष्ठः पुण्यार्थं कलविद्धयो'—इति देवीभागवते (१।४।११) । १२९

परिच्छदः पु [परिच्छाद्यतेऽनेनेति । परि+छद्+णिच्+ 'पुसि संज्ञायाम्' इति घ, 'छादेर्घोऽद्वयुपसर्गस्य' इति उपधाह्लस्व.] परिवारः; 'सहधर्मचारिणी मम परिच्छदः सुतनु नेह सन्देहः । न तु सुखयति तुहिनदिनच्छन्नच्छायेव सज्जन्ती'—इति आर्यासप्तशत्याम् (६७३) । मात्रा (७९६); हस्त्यश्ववस्त्रकम्बलाद्युपकरणम्; 'परिच्छदे नृपार्हेऽर्थे परिवर्होऽव्यया परे ।' 'सेना परिच्छदस्तस्य द्वयमेवार्थसाधनम् । शास्त्रेष्वकुण्ठिता बुद्धिमौर्वी धनुषि चातता'—इति रघुवंशे (१।१९) । आच्छादनम्; 'पय फेननिभा. शय्या दान्ता रुक्मपरिच्छदा'—इति भागवते । ३०६

परिच्छन्दः पुं [परिच्छन्द्यतेऽनेनेति । परि+छदि संवरणे+ घञ्] परिच्छदः । ३०६

परिणतः त्रि. [परिणमति स्म । परि+नम्+क्त] तिर्यग्घातिगजः; 'सततमसुमतामगम्यरूपाः परिणतदिव्करिकास्तटीर्भिर्भति'—इति माघे (४।२९) । पक्वं (८२५); सर्वतोभावेन नतं च । २२०

परिणयनम् पुं [परि+नी+अप्+ल्युट्] परिणयः; विवाहः; उद्वाहः । ४९५

परिणाहः पुं. [परिणह्यतेऽनेनेति । परि+नह्+घञ्] विस्तारः; विशालता; 'अरत्नीनां सहस्रं च शतानि दश पञ्च च । परिणाहस्तु वृक्षस्य फलानां रसभेदिनाम्'—इति महाभारते (६।७।२२) । ७८६

परितः [स्] अव्य [परि+पर्यभिभ्याञ्च' इति तसिल्] सर्वतः; चतुर्दिगभिव्याप्तौ; 'पुरोपकण्ठोपवनाश्रयाणां कलापिनामुद्धतनृत्यहेतौ । प्रध्मातशङ्खे परितो दिगन्तांस्तूर्यस्वने मूर्च्छति मङ्गलार्थे'—इति रघुवंशे (६।९) ।

८७४

परितापः पुं. [परि सर्वतोभावेन तप्यतेऽनेनेति । परि+तप्+घञ्] दुःखम्; 'स तु जनपरितापं तत्कृतं जानता ते, नरहर उपनीतः पञ्चतां पञ्चविशः'—इति भागवते (७।८।५४) । नरकान्तरं; शोकः; 'एतया तत्त्वया बुद्ध्या संस्तभ्या-

त्मानमात्मना । व्याहृतेऽप्यभिषेके मे परितापो न विद्यते'
—इति रामायणे (२।२२।२५) । ६०१

परिदेवनम् क्ली. [परि+दिव्+ल्युट्] शोकनिमित्तो
विलापः; विलापः; परिदेवना; 'परिदेवन च पाञ्चा-
ल्या वासुदेवस्य सन्निधौ । आश्वासनं च कृष्णस्य दुःखा-
र्त्तायाः प्रकीर्तितम्'—इति महाभारते (१।२।१४६) ।
अनुशोचनोक्ति । ६३९

परिधानम् क्ली. [परिधीयते यत् । परि+धा+कर्मणि
ल्युट्] परिधेयवस्त्रम्; अन्तरीयम्, उपसंव्यानम्;
अर्धोऽशुकम्; 'वरं वनं व्याघ्रगजादिसेवितं जलेन हीनं
बहुकण्टकावृतम् । तृणानि शय्या परिधानवल्कलं
न बन्धुमध्ये धनहीन जीवनम्'—इति पञ्चतन्त्रे
(५।२२) । ५४६

परिधानांशुकग्रन्थिः [परिधानांशुकस्य परिधेयवस्त्रस्य
ग्रन्थिः बन्धनप्रान्तः] उच्चय; नीवी । ४५७

परिधिः पु [परिधीयतेऽनेन । परि+धा+उपसर्गे
घोः कि' इति कि] परिवेशः; चन्द्रसूर्यसमीप-
मण्डलम्, 'अनृणत्वमुपेयिवान् बभौ परिधेमुक्त इवोष्ण-
दीवितिः'—इति रघौ (८।३०) । (८०७) यज्ञिय-
तरुशाखा; यज्ञियतरोः पलाशादेर्यज्ञपशुबन्धनार्थं या
शाखा निखायते तस्याम्; 'खादिरं पालाशं वैकविशति-
दारुकमिध्वं करोति त्रयः परिधयः पालाशकाष्ठका.
खादिरौदुम्बरबिल्वरोहितकविकङ्कतानां ये वा यज्ञिया
वृक्षा. आर्द्रा. शुष्करसत्वच्काः'—इति आपस्तम्बः ।
भूगोलादेर्वेष्टनम्, 'व्यासेभनन्दाग्निहते विभक्ते खबाण-
सूत्रैः परिधिस्तु सूक्ष्म'—इति लीलावती । क्ली.
[परिधीयते यदिति । परि+धा+कर्मणि कि] परिधेय-
वस्त्रम्; 'मेवश्याम. कनकपरिधिः कर्णविद्योतविद्युन्मूर्द्ध्नि
भ्राजद्विलुलितकच स्रग्धरो रक्तनेत्र'—इति भागवते
(८।७।१७) । 'कनकं सुवर्णमिव पीतं परिधिः वस्त्र
यस्य'—इति तट्टीकायां श्रीधरः । ४१

परिपणम् क्ली. [परिपण्यते व्यवहियतेऽनेन । परि+
पण्+पुंसि संज्ञायां घः प्रायेण' इति घ] मूलधनं; 'पूँजी'
इति भाषा । ८०७

परिपन्थी [न्] त्रि. [परि सर्वतोभावेन दोषाख्यानं
पन्थयितुं शीलमस्य । परि+पन्थ+णिनि] शत्रुः; रिपुः;
वैरी; अरिः; 'इन्द्रियस्येन्द्रियस्यार्थे रागाद्वेषौ व्यवस्थितौ ।

तयोर्न वशमागच्छेत्तो ह्यस्य परिपन्थिनो'—इति भग-
वद्गीतायाम् (३।३४) । प्रतिकूलाचारी; 'अपराधिनि
चेत् क्रोधः क्रोधे क्रोधः कथं नहि । धर्मार्थकाममोक्षाणा
चतुर्णां परिपन्थिनि ।' ४५५

परिपाटिः स्त्री [परिपाटनम् । परि+पट्+स्वार्थे
णिच्+अच् इ' । यद्वा परिभागेभागेन पाटिः पाटनं
गतिर्यस्याम्] आनुपूर्वी; आवृत्, अनुक्रम, पर्यायः;
आनुपूर्व; परिपाटी, क्रमः; आनुपूर्वकम् । ७३९

परिपाटी स्त्री [परिपाटि+डीष्] क्रमः; आनुपूर्वी;
परिपाटिः । ७३९

परिपूर्णता स्त्री. [परिपूर्णस्य भावः । परिपूर्ण+तस्य भाव-
स्त्वतली' इति तल्, तन्. 'त्वान्त क्लीवन्तलन्तं स्त्रियाम्'
अतः स्त्रिया टाप्] परिपूर्णत्व, सम्पूर्णता, आभोगः ।
७५५

परिप्लवम् त्रि. [परिप्लवते इति, प्लु+अच्] चञ्चलम्;
'मत्कुणाविव पुरा परिप्लवौ सिन्धुनाथशयने निपेदुप ।
गच्छत स्म मधुकैटभौ विभोः यस्य नैन्द्रसुखविघ्नता
क्षणम्'—इति माघे (१४।६८) । पु राज. सुखीनलस्य
पुत्र, 'सुनीयस्तस्य भविता नृचक्षुर्यत्सुखीनल' । परि-
प्लव. सुतस्तस्मान्मेधावी सुनयात्मजः'—इति भागवते
(१।२।४२) । ६९५

परिवर्हः पु. [परिवर्हतेऽनेन । वर्ह प्राधान्ये+घञ्] परि-
च्छदः, हस्त्यश्ववस्त्रकम्बलादि; नृपार्होऽर्थः; राज-
योग्यद्रव्यं सितच्छत्रादि; निवेश्य गङ्गामनु तां महा-
नदीं चमूं विधानैः परिवर्हंशोभिनीम् । उवास रामस्य
तदा महात्मनो विचिन्त्यमानो भरतो निवर्तनम्'—
इति रामायणे (२।८३। २६) । ३०६

परिभवः पुं [परि+भू+अप्] अनादरः, तिरस्कारः;
अपमानम्; 'फलमस्योपहासस्य सद्यः प्राप्स्यसि पश्य
माम् । मृग्याः परिभवो व्याघ्रचामित्यवेहि त्वया कृतम्'—
इति रघौ (१२।३७) । ७०४

परिभावः पु. [परि+भू+परौ भुवोऽवज्ञाने' इति घञ्]
परिभवः; अनादरः । ७०४

परिमलः पुं. [परिमलते सुगन्धिपार्थिवकणान् धरतीति ।
मल् धारणे+अच् । 'क्षितावेव गन्धः' इति न्यायादस्य
तथात्वम्] आमोदः; गन्धः; सौरभ्यः; सौरभः; सुर-
भिमाल्यगन्धादिधारणेनोत्पन्नो हृद्यो गन्धः; 'रति-

लुलितललितललनावलमजललववाहिनो मुहुर्द्यत्र ।
इत्यकेशकुसुमपरिमलवासितदेहा वहन्त्यनिला.—
इति कलाविलामे (११५) । विमर्दोत्थजनमनोहरगन्धः ;
सुरतादिविमर्दोत्थविलेपनकुङ्कुमादिगन्धः ; विमर्दनं
(७६९) ; कुङ्कुमादिमर्दनं ; पण्डितसमूहः । ७७

परिमाणम् क्ली. [परिमीयतेऽनेन । परि+मा+करणे
ल्युट्] परिमितिव्यवहारासाधारणकारणं ; 'माप' इति भाषा ।

८०१

परिमोषी [न्] त्रि. [परिमृष्णातीति, परि+मुप्+
णिनि] परिमोषणशीलः ; चौरः ; चोरः । ३३८

परिरम्भणम् क्ली. [परिरम्भते इति, परि+रभि+ल्युट्,
'रभेरशब्दिलोः' इति नुम्] परिरम्भः ; परीरम्भः ;
आलिङ्गनं, क्रोडीकरणम् । ५६८

परिवर्तः पु. [परिवर्तनमिति, परि+वृत्+भावे घञ्]
युगान्तः ; (८०१) हायनः ; वर्षः । विनिमयः ; परि-
वर्तनं ; परिदानं ; नैमेयः ; व्यतिहारः ; परावर्तः ;
वैमेयः ; विमयः ; 'हृष्यन्त्यृतुमुख दृष्ट्वा नवं नवमि-
वागतम् । ऋतूनां परिवर्तनेन प्राणिनां प्राणसंक्षयः'
—इति रामायणे (२।१०५।२५) । कूर्मराजः ; अप-
वर्तनं ; ग्रन्थविच्छेदः ; मृत्युपुत्रस्य दुःसहस्यौरसेन कलि-
कन्यानिर्मिषेऽगर्भजाताष्टमुत्रान्तर्गततृतीयपुत्रः । 'अष्टौ
कुमाराः कन्याश्च तथाष्टावतिभीषणाः । दन्ताकृष्टिस्त-
थोक्तिश्च परिवर्तस्तथापरः'—इति मार्कण्डेये (५१।२) ।

११७

परिवर्हः पुं. [परिवर्हतेऽनेन । वर्हं प्राधान्ये+घञ्]
परिवर्हः ; परिवर्हः ; हस्त्यश्ववस्त्रकम्बलादि ; नृपा-
होऽर्थः ; राजयोग्यद्रव्यं सितच्छत्रादि ; 'निवेश्य गङ्गा-
मनु तां महानदीं चमूं विधानैः परिवर्हंशोभिनीम्—'
इति रामायणे (२।८३। २६) । ३०६

परिवादः पुं. [परि सर्वतो दोषोल्लेखेन वादः कथनम् ।
परि+वद्+भावे घञ्] अपवादः ; 'नीचसंसर्गनिरताः
परिवतापहारकाः । परनिन्दापरद्रोहपरिवादपराः
खलाः'—इति महानिर्वाणतन्त्रे (१।४२) । [परि+
वद्+णिच्+करणे घञ्] वीणावादनवस्तु । १४८

परिवारः पुं. [परित्रियतेऽनेन । परि+वृ+करणे घञ्]
परिजनः ; 'मनुष्यवाह्यं चतुरस्रयानमध्यास्य कन्या
परिवारशोभि । विवेश मञ्चान्तरराजमार्गं पतिवरा

कल्पतविवाहवेपा'—इति रघौ (६।१०) । खङ्गकोशः ;
खङ्गकोषः ; परिच्छदः । (जगङ्गो जङ्गमविशेषः परि-
जन इत्यर्थः ; खङ्गकोषोऽसिवाचक्रः ; परिच्छदः शोभा-
जनकमुपकरणं छत्रचामरादिः सभ्यजनादिश्च ।
एषु परिवारः ।) ३०६

परिवाहः पु. [पर्युह्यते तृणादिकेन । परि+वह्+घञ्]
परीवाहः ; जलोच्छ्वासः ; 'स विवेश पुरीं तथा विना
क्षणदापायशशाङ्कदर्शनः । परिवाहमिवावलोकयन्
स्वशुचः पीरवधूमुखाश्रुषु'—इति रघौ (८।७४) । ६७७

परिवृढः त्रि. [परि सर्वतोभावेन वृंहति वर्द्धते इति ।
वृहि वृद्धौ+कर्तरि क्त । निपातनात् ह्कारलोपो निष्ठात-
स्य ढत्वञ्च] अधिपः ; प्रभुः ; 'जगत्परिवृढः प्रौढप्री-
तिस्तं स फलार्थिनम् । कृत्वा प्रादुष्कृतवपुस्ततो भूयोऽय-
भाषत'—इति राजतरङ्गिण्याम् (३।२८२) । ३०६

परिवृतः त्रि. [परि सर्वतोभावेन वृतः] आवृतः ; वेष्टितः ;
'व्यवहारान् नृपः पश्येत् सभ्यैः परिवृतोऽन्वहम् ।'
इति मिताक्षरा । ७१२

परिवृत्तिः पु. [परि+वृत्+भावे वितन्] परिवर्तनं ;
विनिमयः ; वैमैयः ; 'तस्य कालपरीमाणमकरोत् स पिता-
महः । भूतेषु परिवृत्तिञ्च पुनरावृत्तिमेव च'—इति महा-
भारते (१।४।१८।२९) । अर्थालङ्कारविशेषः ; 'परि-
वृत्तिर्विनिमयः समन्यूनाधिकैर्भवेत्'—इति साहित्य-
दर्पणे । [परिवर्जने वर्तते इति । परि+वृत्+वितच्]
परिवृत्तिः ; परवेत्तृज्येष्ठः ; कृतविवाहस्यानूढज्येष्ठ-
भ्राता ; 'दाराग्निहोत्रसयोगं कुर्वते योऽग्रजे स्थिते ।
परिवेत्ता स विज्ञेयः परिवृत्तिस्तु पूर्वजः'—इति मनुः
(३।१७१) । ५७३

परिवेशः पु. [परितो विश्यतेऽनेन । परि+विश्+घञ्]
परिधिः ; परिवेषः ; 'वातेन मण्डलीभूताः सूर्याचन्द्रमसोः
कराः । मालाभा व्योम्नि तनुते परिवेशः प्रकीर्तितः'—
इति भरतधृतसाहस्राङ्कः । वेष्टनम् । ४७

परिवेषः पु. [परितो विष्यते व्याप्यतेऽनेन । विष्
व्यापने+घञ्] परिधिः ; 'सम्मूर्च्छिता रवीन्द्रोः किरणाः
पवनेन मण्डलीभूताः । नानावर्णाकृतयस्तन्वभ्रे व्योम्नि
परिवेषाः । ते रक्तनीलपाण्डुरफापोताभ्राभशबलहरि-
शुक्लाः । इन्द्रयमवरुणनिर्ऋतिश्वसनेशपितामहाग्निकृताः'
—इति बृहत्संहितायाम् । परिवृत्तिः ; परिवेषणम् । ४७

परिव्रज्या स्त्री. [परि+त्रज्+भावे क्यप्+स्त्रिया टाप्]
तपस्या, इतस्ततो भ्रमणम्; । 'वासासि मृतचेलानि
भिन्नभाण्डेषु भोजनम् । काष्णयिसमलङ्कारः परिव्रज्या
च नित्यशः'—इति मनुः (१०।५२) । 'लौहवल्यादि
चालङ्करणं सर्वदा च भ्रमणशीलत्वम्'—इति तट्टी-
कायां कुल्लूकभट्टः । ७७६

परिव्राजकः पु. [परिव्राज+स्वार्थे कन् । परिव्रजतीति,
परि+त्रज्+ष्वल् वा] परिव्राट्; परिव्राजः; तप-
स्वी; 'स परिव्राजकच्छद्वा महाकायशिरोवरः । प्रति-
पेदे स्वकं रूपं रावणो राक्षसाधिपः'—इति रामायणे
(३।५५।२) । ४०९

परिषत् [द्] स्त्री. [परितः सीदन्त्यस्याम् । परि+सद्+
अधिकरणे क्विप् । 'सदिरप्रते' इति षत्वम्] सभा;
'यादृशी परिषत् सीते ! दूतश्चायं तथाविधः । ध्रुवमद्यैव
राजा मां यौवराज्येऽभिषेक्षति'—इति रामायणे
(२।१३।१६) । ७४५

परिष्कन्दः त्रि. [परिष्कन्दतीति, परि+स्कन्दर् गति-
शोषणयोः+पचाद्यच् । 'परेश्च' इति षत्वम्] परि-
स्कन्दः; परपुष्टः । ३६९

परिष्कारः पु. [परिष्क्रियतेऽनेन । परि+क्क+सम्परि-
भ्यां करोती भूषणे' इति सुट् 'परिनिवीति' षत्वम्]
अलङ्कारः; संस्कारः; शुद्धिः । ५४०

परिष्कृतः त्रि [परिष्क्रियते स्म इति । परि+क्क+क्त,
'सम्परिभ्यामिति' सुट्, 'परिनिवीति' इति षत्वञ्च]
आहितसंस्कारः, यथा—परिष्कृतभूमिः ; भूषितः;
अलङ्कृतः; वेष्टितः । ४१५

परिष्टोमः पु. [परितः स्तूयते नानावर्णवत्त्वादिति ।
स्तु+मन् । ततः षत्वम् । 'परेः स्तौति' प्रति अनुपसर्गत्वात्
न षः' इति वा] परिस्तोमः; आस्तरणं; प्रवेणी । ३०८

परिष्वङ्गः पु. [परिष्वञ्जनम् । परि+स्वञ्ज्+घञ् ।
'परिनिवीति' षत्वम्] आलिङ्गनं; क्रोडीकरणं;
परिरम्भः; परीरम्भः; 'अङ्गदप्रमुखानां च हरीणा
रामदर्शनम् । हनूमतः परिष्वङ्गो राघवेण महात्मना'
—इति रामायणे (१।४।८८) । ५६८

परिसरः पुं. [परिसरन्त्यत्र । परि+सृ+पुसीति'
घ] पर्यन्तभूः; नदीनगरपर्वतादेश्चान्तभूमिः; 'मुक्ता-
जालैः स्तनपरिसरच्छिन्नसूत्रैश्च हारैः, नैशो मार्गः सवि-

तुरुदये सूच्यते कामिनीनाम्'—इति मेघदूते (६९) ।
मृत्युः; विधिः । २५९

परिसर्पः पु. [परि समन्तात् सर्पणम् । परि+सृप्+घञ्]
परिक्रिया; परिजनादिना वेष्टनः; समन्तात् सर्पणः;
सर्पविशेषः; 'गवेधुकः परिसर्पः खण्डफणः ककुदः पद्मो
महापद्मः'—इति सुश्रुते कल्पस्थाने ४ अध्याये । तत्र
दर्वीकराः । कुष्ठविशेषः; क्षुद्रकुष्ठाद्यपि स्थूलाहृक्कं
महाकुष्ठमेककुष्ठं चर्मदलं विसर्पः । परिसर्पः सिध्म विच-
र्चिका किटिमं पामा रकसा चेति' । ७२६

परिस्कन्दः पु. [परिस्कन्दतीति, परि+स्कन्द्+अच् ।
'परेश्च' इति पक्षे पत्वाभावः] प्रेष्यः; परिष्कन्दः;
परपुष्टः; परेण प्रतिपालितः । ३६९

परिस्तोमः पु. [परिस्तूयते प्रशस्यते नानावर्णवत्त्वात् ।
परि+स्तु+अत्तिस्तुस्विति' मन् । यद्वा परिगतः स्तोमो
अत्र, वर्णस्तोमत्वात्] गजपृष्ठस्थचित्रकम्बलः; आस्त-
रणम्; प्रवेणी । ३०८

परिस्पन्दः पु. [परि+स्पन्द+अधिकरणे घञ्] परि-
वारः; परिकरः; कुसुमप्रकरादेः पत्रावल्यादेश्च रचना;
[भावे घञ्] सर्वतो भावेन स्पन्दनं च; मर्दनम्; 'अहमेन
हनिष्यामि प्रेक्षन्त्यास्ते सुमध्यमे ! नायं प्रतिबलो भीरु !
राक्षसापसदो मम । सोढुं युधि परिस्पन्दमथवा सर्व-
राक्षसाः' । इति महाभारते (१।१५।४।८) । ३०६

परिस्रुत् स्त्री. [परिस्रवतीति, परि+स्रु+क्विप्+तुक्]
मदिरा; 'एमां परिस्रुतः कुम्भ आदघ्नः कलशैरयुः'
—इति अथर्ववेदे (३।१२।७) । सर्वतोभावेन क्षरिते
त्रि. । 'त्वामापः परिस्रुतः परियन्ति स्वसेतवो नभ-
न्तामन्यके समे'—इति ऋग्वेदे (८।३९।१०) । ३३०

परिस्रुतः त्रि [परितः स्रूयते स्म । स्रु स्रवणे+गत्यर्थेति'
क्त] वारुणी; 'ऊर्जं वहन्तीरमृतं घृतं पयः कीलालं
परिस्रुतम्'—इति यजुर्वेदे (२।३४) । स्रवयुक्तः;
सर्वतोभावेन क्षरितः । ३२९

परिस्रुता स्त्री. [परितः स्रूयते स्मेति । परि+स्रु+क्त,
स्त्रियां टाप् । अन्नादिभ्यः क्षरणेन जातत्वात् तथात्वम्]
वारुणी; मदिरा; । ३२९

परिहार्यः पुं. [परि+हृ+ण्यत्] पारिहार्यः, वलयः;
परिहरणीये त्रि. । 'न परिहार्ये वस्तुनि पौरवाणा मनः
प्रवर्तते'—इति शकुन्तलायाम् १ अङ्के । ५५७

परिहासः पुं. [परि+हस्+भावे घञ्] परिहसनं; परी-
हासः; क्रीडा; देवना; वर्करा; 'परिहासः केलिमुखः
केलिर्देवननर्मणी'—इति त्रिकाण्डशेषः । 'परिहास-
विजल्पितं सखे! परमार्थेन न गृह्यतां वच.'—इति
शकुन्तलायाम् २ अङ्के । ४३२

परिहृतः त्रि. [परितः सर्वतोभावेन हृतः । हृ+क्त]
अस्वीकृतः; प्रतिक्षिप्तः; निरस्तः । ७०३

परीक्षकः त्रि. [परीक्षते अवधारयति प्रमाणेन । यथा
वह्निना परीक्षकः स्वर्णस्य स्वर्णकारः । परि+ईक्ष्+
ण्वुल्] निरूपकः; कारणिकः; 'परीक्षका यत्र न सन्ति
देशे नार्धन्ति रत्नानि समुद्र जानि-आभीरदेशे किल
चन्द्रकान्तं त्रिभिर्वराटैर्विपणन्ति गोयाः'—इति पञ्च-
तन्त्रे (१८४) । ३८९

परीक्षणम् क्ली. [परि+ईक्ष्+ल्युट्] परीक्षा; राजा
धर्मकामार्थभयैरमात्यादेर्भावितत्वनिरूपणम्; 'भेदोपजा-
पात्रुपधा धर्माद्यैर्यत् परीक्षणम्'—इत्यमरः । सर्वतो-
भावेन दर्शनं च । ७५७

परीणाहः, परिणाहः पु. [परिणह्यतेऽनेन । परि+णह्
बन्धने+घञ्, 'उपसर्गस्य घञीति' पाक्षिको दीर्घः]
विशालता; दैर्घ्यम् । ७८६

परीभावः पु. [परिभाव्यते इति । परि+भावि+घञ्,
वैकल्पिकदीर्घश्च] परिभावः; अनादरः । ७०४

परीवर्तः पुं. [परि+वृत्+घञ्, 'उपसर्गस्य घञीति'
दीर्घः] युगान्तः; परिवर्तनम्; प्रतिदानं; नैमेयः;
निमयः; परिवर्तः; वैमेयः; विनिमयः; परिदानं;
कूर्मराजः । ११७

परीवादः पु. [परि+वद्+भावे घञ्, 'उपसर्गस्य
घञीति' दीर्घः] दोषोल्लासः; कुत्सा; निन्दा;
जुगुप्सा; गर्हा; गर्हणं; निन्दनं; कुत्सनं; परिवादः;
जुगुप्सनम्; आक्षेपः; अवर्णः; निर्वादिः; अपक्रोशः;
भर्त्सनम्; उपक्रोशः; अपवादः; अववादः । 'परीवाद-
स्तथ्यो भवति वितथो वापि महतां, तथाप्युच्चैर्धाम्ना
हरति महिमानं जनरवः । तुलोत्तीर्णस्यापि प्रकटितहता-
शेष तमसो, रवेस्तादृक् तेजो नहि भवति कन्यां गतवतः।'
वीणादिवादनं; येन काष्ठविशेषादिना वीणादिर्वाद्यते
सः । १४८

परीवारः पु. [परित्रियतेऽनेनेति । परि+वृ+घञ्, उप-

सर्गस्य दीर्घः] परिकरः; खङ्गकोशः; खङ्गकोषः;
जङ्गमः; 'धूमधूमो वसागन्धी ज्वालाबभ्रुशिरोरुहः ।
क्रव्याद्गणपरीवारश्चित्ताग्निरिव जङ्गमः' इति—
रघौ (१५।१६) । परिच्छदः; 'परीवारः परिजने
खङ्गकोषे परिच्छदे'—इति कोषान्तरे । ३०६

परीवाहः पु. [परितो वहत्यनेनेति । परि+वह्+
'हलश्च' इति घञ् । 'उपसर्गस्य घञीति' दीर्घः] जलोच्छ्वासः;
द्रवद्रव्यप्रवाहः; (अत्र जलशब्द उपलक्षणमात्रं
ज्ञेयम्, द्रवद्रव्यस्य प्रवाहेऽप्यस्यार्थो बोद्धव्यः ।
'रुधिरस्य परीवाहान् पूरयित्वा सरांसि च'—इति महा-
भारते (७।६९।१३) । राजयोग्यवस्तु । ६७७

परीवेशः पुं. [परितः विश्यते किरणैः यत्र । परि+
विश् प्रवेशने+घञ्, 'उपसर्गस्येति' पाक्षिको दीर्घः]
सूर्यचन्द्रादेरावरणमण्डलम् । ४७

परीवेशः पुं. [परि+विष्लृ व्याप्तौ, घञ् । पाक्षिको
दीर्घः] उपसूर्यकं; मण्डलम् । ४७

परीष्टिः स्त्री. [परितः सेवया इष्यते आरोग्यं काम्यते ।
परि+इष्+परेर्वा' इति पक्षे क्तिन्] परिचर्या;
अन्वेषणा, प्राकाम्यम् । १२९

परीहासः पु. [परि+हस्+घञ् । उपसर्गस्य दीर्घः]
परीहसनं; द्रवः; केलिः; क्रीडा; लीला; नर्म, परि-
हासः; केलिमुखं; देवनम्; 'परीवादं न कुर्वीत परी-
हास च पुत्रक !'—इति मार्कण्डेये (३४।८४) । ४३२

परुः पु. [पिपतीति । पृ पूती +बाहुलकाद् उ । पुंस्काण्डे
रत्नकोशवचनात्पुस्त्वम्] ग्रन्थिः; समुद्रः; स्वर्गलोकः;
पर्वतः । १८९

परुः [स्] क्ली. [पृ+अतिपृवपियजितनीति' उस्]
ग्रन्थिः; 'काण्डात् काण्डात् प्ररोहन्ति परुषः (सः)
परुषस्परि'—इति यजुषि (१३।२०) । १८९

परुषः त्रि. [पिपतीति, पृ पूती +पृनहिकलिभ्य उषच्'
इति उषच्] रुक्षः; 'अथ रात्र्यां व्यतीतायां राजा
चण्डालतां गतः । नीलवस्त्रधरो नीलः परुषो ध्वस्त-
मूर्द्धजः'—इति रामायणे (१।५८।१०) । निष्ठुरोक्तिः;
मलिनः; 'भस्मपरुषेऽपि गिरिशो स्नेहमयी त्वमुचितेन
सुभगासि'—इति आर्यासप्तशत्यम् (४१९) । 'भस्म-
परुषेऽपि भस्ममलिनेऽपि'—इति तट्टीका । कर्बुरः; 'असित-
विचित्रनीलपरुषो जनघातकरः । खगमृगभैरवखररु-

तैश्च निशाद्यमुखे'—इति बृहत्सहिता (३।३९) । ७८३
परैतः त्रि [परं लोकमित] मृतः; 'अलक्तकाङ्कानि
 पदानि पादयोः, विकीर्णकेशासु परेतभूमिपु'—इति
 कुमारे (५।६८) । भूतान्तरे पु । ६२९
परेष्टका स्त्री [परैरिष्यते इति । इप्+बाहुलकात् तु,
 स्वार्थे कन्, स्त्रियां टाप्] बहुसूतिः; बहुप्रसूता गौ । २७२
परैधितः त्रि. [परैरेधितः संवर्द्धितः] औदासीन्येन पर-
 पुष्टः; परेण संवर्द्धितः; पराचितः; परिष्कन्दः; पर-
 जातः । कोकिले पुं । ३५१
पर्जन्यः पुं [पर्जति सिञ्चति वृष्टि ददातीति । पृपु
 सेवने+पर्जन्यः' इति निपातनात् षकारस्य जकारत्वे
 साधुः] इन्द्रः, 'अग्नौ पर्जन्याववत धिय मेऽस्मिन्
 हवे सुहवा सुष्टुति नः'—इति ऋग्वेदे (६।५२।१६) ।
 शब्दायमानमेघः (८१८) ; मेघशब्दः; अगर्जन्नपि
 मेघः; 'यज्ञाद्भवति पर्जन्य पर्जन्यादन्नसम्भवः'—इति
 भगवद्गीतायाम् । कश्यपपत्न्या मुनेः पुत्रविशेषः;
 स तु गन्धर्वविशेषः; 'तथा शालिशिरा राजन् ! पर्जन्य-
 इश्च चतुर्दश । कलिः पञ्चदशस्त्वेषां नारदश्चैव षोडशः'
 —इति महाभारते (१।६५।५४) । विष्णुः [पर्जन्य
 इव सर्वकामप्रदानात्]; 'कुमुदः कुन्दरः कुन्दः पर्जन्य
 पावनोऽनिलः'—इति महाभारते (१३।१४९।१००)
 'पर्जन्यवदाध्यात्मिकादितापत्रयं शमयति सर्वान् कामा-
 नभिवर्षतीति पर्जन्यः'—इति शाङ्करभाष्ये । ५२
पर्णम् क्ली [पिपर्तीति, पृ+धापृवस्यज्यतिभ्यो नः'
 इति न । यद्वा पर्णयतीति । पर्णं हारित्ये+अच्] पत्रम्;
 'स्वयं विशीर्णद्रुमपर्णवृत्तिता परा हि काष्ठा तपसस्तया
 पुनः । तदप्यपाकीर्णमतः प्रियंवदां वदन्त्यपर्णेति च तां
 पुराविदः'—इति कुमारे (५।२८) । ताम्बूलम्,
 अनिधाय मुखे पर्णं पूगं स्वादयते नरः । मतिभ्रंशो दरिद्रः
 स्यादन्ते न स्मरते हरिम्'—इति राजनिर्घण्टे । [पिपर्ति
 पालयति गगनपातादिति, पृ+न] पक्षः; 'तद्रुत्सृष्ट-
 मभिप्रेक्ष्य तस्य पर्णमनुत्तमम् । हृष्टानि सर्वभूतानि नाम
 चक्रुर्गुह्यतः । मूर्खं पत्रमालक्ष्य तस्य पर्णमनुत्तमम्'
 —इति महाभारते (१।३३।२४) । पु. [पिप-
 तीति पृ पाठने+धापृवस्यज्यतिभ्यो नः' इति न]
 पलागवृक्षः; 'अश्वत्थे वो निषदनं पर्णे वो वसतिष्कृता'
 —इति ऋग्वेदे (१०।९७।५) । १८५

पर्यङ्कः पु. [परितोऽङ्कयते इति । परि+अकि लक्षणे+
 घञ्] शय्या; खट्वा; मञ्चः; मञ्चकः; पत्यङ्कः;
 पर्यस्तिका; परिकरः; अवसक्तिका, 'अथोपविष्टं
 राजान पर्यङ्के ज्वलनप्रभे । उपप्लुतं यथा सोमं राहुणा
 रात्रिसंक्षये । उपगम्याब्रवीत् कर्णो दुर्योधनमिदं तदा'
 —इति महाभारते (३।२४६।८) । योगपट्टः (४१०);
 योगसनम्; 'पर्यङ्कबन्धस्थिरपूर्वकायमृज्वायतं सन्न-
 मितोभयासम्'—इति कुमारे (३।४५) । ३०७
पर्यनुयोगः पुं. [परितोऽनुयोगः पृच्छा । परि+अनु+युज्+
 भावे घञ्] उपालम्भः; जिज्ञासा; 'एतेनास्यापि पर्यनु-
 योगस्यानवकाशः'—इति दायभागः । १५४
पर्यन्तः पु. [परिगतोऽन्तम् । प्रादिसमासः] अन्त्यसीमा;
 'पर्यन्तो लभ्यते भूमे समुद्रस्य गिरेरपि । न कथंचित्
 महीपस्य चित्तान्तः केनचित् क्वचित्'—इति पञ्चतन्त्रे
 (१।१४१) । समीपम्; 'पर्यन्तदेश सरसेन देवी लिलेप सा
 लोहितचन्दनेन'—इति हरिवंशे (१२२।५३) । पार्श्वम्;
 'पर्यन्तसञ्चारितचामरस्य कपोलोलोभयकाकपक्षात् ।
 तस्थाननादुच्चरितो विवादः चस्खाल वेलास्वपि
 नाणंवानाम्'—इति रघौ (१८।४३) । २५९
पर्यवस्थाता [ऋ] त्रि. [पर्यवतिष्ठते विपक्षस्थापनाय
 इति । परि+अव+स्था+तृच्] पर्यवस्थानकर्ता;
 विरोधी; द्वेषी; अरिः; 'अन्तकः पर्यवस्थाता जन्मिनः
 सन्ततापदः । इति त्याज्ये भवे भव्यो मुक्तावुत्तिष्ठते
 जनः'—इति किरातार्जुनीये (११।१३) । ४५६
पर्यस्तिका स्त्री [परितः अस्यते क्षिप्यते शरीरमत्र ।
 परि+अस् क्षेपणे+अधिकरणे क्तिन्, ततः स्वार्थे कन्]
 खट्वा । ४१०
पर्याणम् क्ली. [परितो याति गच्छत्यनेनेति । परि+या+
 ल्युट् । पृषोदरादित्वात् साधु] अश्वपल्ययनम्; 'आरोह-
 णमन्यवाजिनां पर्याणादियुतस्य वाजिनः । उपवाह्य-
 तुरङ्गमस्य वा कल्यस्यैव विपन्नशोभना'—इति बृहत्सं-
 हिता (९३।६) । ४४२
पर्याप्तम् क्ली. [परि+आप्+भावे क्त] उपसम्पन्नं;
 भृशं (७१९); यथेष्टं; तृप्तिः; शक्तिः; निवारणं, त्रि.
 प्राप्तः; शक्तिसम्पन्नः; 'पर्याप्तं त्विदमेतेषा बलं भीमा-
 भिरक्षितम्'—इति भगवद्गीता (१।१०) । 'पर्याप्तं
 समर्थं भाति'—इति तट्टीकायां श्रीधरस्वामी । ३२६

पर्यायः पु. [परि+इण् गती+परावनुपात्यय इण्.] इति घञ् । क्रमप्राप्तस्थानातिपातोऽनुपात्ययः] पर्ययणः; क्रमः; आनुपूर्वी; आवृत्; परिपाटी; अनुक्रमः; आनुपूर्व्यम्; आनुपूर्वम्; आनुपूर्वकं; परिपाटिः; 'पर्यायसेवामृत्सृज्य पुष्पसम्भारतत्परा । उद्यानपाल-सामान्यमृतवस्तमुपासते'—इति कुमारे (२।३६) । प्रकारः; अवसरः; निर्माणं; द्रव्यधर्मः; क्रमेणैकार्थ-वाचकाः शब्दाः पर्यायाः—इति विजयरक्षित. । सम्पर्क-विशेषः; येन सह यत्सम्पर्कः सम्बन्धस्तेन सह तत्पर्यायः । 'समानं कुलभावश्च दानादानन्तथैव च । तयोर्वशसमानं हि पर्यायं च प्रचक्षते'—इति कुलदीपिका । अर्था-लङ्कारविशेषः; 'क्वचिदेकमनेकस्मिन्ननेकञ्चैकं क्रमात् । भवति क्रियते वा चेत् तदा पर्याय इष्यते'—इति साहित्यदर्पणे (१०।१०४) । ७३९

पर्याहारः पु. [परितः धृत्वा आ समन्तात् ह्रियते नीयते । परि+आ+हृ+घञ्] शिरःस्कन्धादिवाह्यभरः; भारः ।

७५८

पर्युदञ्चनम् क्ली. [पर्युदच्यते, परि परिमाणात्, उत् ऊर्ध्वमधिकमित्यर्थः, अच्यते संमान्यते इति । परि+उत्+अञ्च्+कृत्यल्युटो बहुलम् इति ल्युट्] ऋणम्; उद्धारः । ५७२

पर्व [न्] क्ली. [पर्वतीति, पर्व् गती+बाहुलकात् कनिन् । यद्वा पिपतीति, पृ+स्नामदिपद्यतिपृशकिभ्यो वनिप् इति वनिप्] ग्रन्थिः; 'तथा वालखिल्या ऋषयोऽङ्गुष्ठपर्वमात्राः पष्टिसहस्राणि पुरतः सूर्यं सूक्तवाकाय नियुक्ताः संस्तुवन्ति'—इति भागवते (५।२१।१७) । प्रस्तावः; महः; लक्षणान्तरं; दर्शप्रतिपदो. सन्धिः; पूर्णिमाप्रतिपदोः सन्धिः; 'अकालजलदावली किरतु नाम मुक्तावलीः, अपर्वणि विधुन्तुदस्तुदतु नाम शीत-द्युतिम्'—इति साहित्यदर्पणे । विषुवत्प्रभृतिः; ग्रन्थ-विच्छेदः; 'आदिः सभावनविराटमथोद्यमश्च, भीष्मो गुरु रविजशल्यकसौप्तिकाश्च । स्त्रीपर्वं शान्तिरनुशासन-मश्वमेधव्यासाश्रमो मुषलयानदिवावरोहः'—इति महा-भारते अष्टादशपर्वणि उक्तानि तट्टीकायाम् । क्षणः; भङ्गी; 'दिने दिने शैवलवन्त्यधस्तात् सोपान-पर्वणि विमुञ्चदम्भः'—इति रघुवंशे (१६।४६) । पञ्च पर्वणि; 'चतुर्दश्यष्टमी चैव अमावस्याथ पूर्णिमा ।

पर्वण्येतानि राजेन्द्र ! रविसक्रान्तिरेव च । स्त्रीतैल-मांससम्भोगी पर्वस्वेतेषु वै पुमान् । विष्णुभोजनं नाम प्रयाति नरकं मृत.'—इति विष्णुपुराणे । १८९
पर्वतः पु [पर्वति पूरयतीति, पर्व् पूरणे+भृमृदृशियजि-पर्वीति' अतच् । यद्वा पर्वणि भागाः सन्त्यत्र, 'पर्वमरुद्-भ्याम् इति तप्] महीध्रः; शिखरी; क्षमाभृत्; अहार्यः; धरः; अद्रि ; गोत्रः; गिरिः; ग्रावा; अचलः; शैलः; शिल्लोच्चयः; स्थावर ; सानुमान्; पृथुशेखरः; धरणी-कीलकः; कुट्टारः; जीमूतः; धातुभृत्; भूधरः; स्थिरः; कुलीरः; कटकी; शृङ्गी; निर्झरी; अगः; नगः; दन्ती; धरणीध्रः; भूभृत्; क्षितिभृत्; अवनोधरः; कुधरः; धराधरः; प्रस्थवान्; वृक्षवान्; देवर्षिविशेषः; 'कश्य-पान्नारदश्चैव पर्वतोऽरुन्धती तथा'—इत्यग्निपुराणम् । 'लोमशस्योपसंगृह्य पादौ द्वैपायनस्य च । नारदस्य च राजेन्द्र ! देवर्षे. पर्वतस्य च'—इति महाभारते (३।९३।२५) । मत्स्यविशेषः; वृक्षः; शाकभेदः; सन्या-सिविशेषः; स तु शङ्कराचार्यशिष्यस्य मण्डनमिश्रस्य शिष्यविशेषः; 'वसेत् पर्वतमूलेषु प्रौढो यो ध्यानधार-णात् । सारात्सारं विजानाति पर्वत. परिकीर्तितः'—इति प्राणतोषिण्यामवधूतप्रकरणे । १६५

पलम् क्ली. [पलतीति, पल्+अच्] आमिपं; पललं; मांसं; कर्षचतुष्टयं; तोलकचतुष्टयम्; अष्टतोलकं; साष्टरक्तिद्विमाषकतोलकत्रितयं; मुष्टिः; प्रकुञ्चः; चतुर्थिका; बिल्वं; षोडशिकाम्रम्; 'पलं तु लौकिकै-र्मनैः साष्टरक्तिद्विमाषकम् । तोलकत्रितयं ज्ञेयं ज्योति-र्ज्ञै. स्मृति सम्मतम्'—इति तिथ्यादितस्त्वे । विघटिका; सा तु घटिकाषष्टिभागैकभागः षष्टिविपलश्च । पल-दण्डयोः प्रमाणं तु—'दशगुर्वक्षरोच्चारकालः प्राणः षडात्मकै. । तैः पलं स्यात्तु तत्षष्ट्या दण्ड इत्यभिधीयते।' पुं. [पलतीति, पल्+अच्] पलालः; 'चण्डाश्च शौ-ण्डाश्च महाशनाश्च, चौराश्च दुष्टाश्च पलाश्च वर्ज्या.'—इति महाभारते (३।२३।१) । ६३१

पलगण्डः पुं. [पलं मांसं तद्वत् गण्डति भित्तौ मृदादिना लिम्पतीति । पल+गण्ड+अच्] लैपकः । ५९१

पलङ्कषः पुं. [पलं कषतीति । कप् हिसायाम्+अच् । 'तत्पुरुषे कृतीति' द्वितीयाया अलुक्] कणगुग्गुलुः; राक्षसः । ६२०

पल्लम् क्ली. [पलति पल्यतेऽनेन वा । पल् गतौ+‘वृषा-
दिभ्यश्चित्’ इति कलच्] मांसम्; आमिषं; पलम्;
‘मार्जारपल्लं विष्ठा हरितालं च भावितम् । छागमूत्रेण
तल्लिप्तो मूपिको मूषिकान् हरेत्’—इति गारुडे
१८१ अध्याये । पङ्कम्; ‘दोषपङ्कनिमग्नं त्वामयश.
पल्लावृतम् । सर्वथा मानुषो रामस्त्वामन्तमुपनेष्यति’—
इति रामायणे (५।८७।२६) । तिलचूर्णम्; ‘पल्लं
तिलकल्कं स्यात्तिलचूर्णं च पिष्टकः । पल्लं मधुरं
रुच्यं पित्तास्रबलपुष्टिदम्’—इति राजनिर्घण्टः । सैक्षव-
तिलचूर्णम्; ‘पल्ल तु समाख्यात सैक्षवं तिलपिष्टकम् ।
पल्लं मलकृद् वृष्य वातघ्नं कफपित्तकृत् । वृहण गुरु
वृष्यं च स्निग्ध मूत्रनिवर्तकम्’—इति वैद्यके । पु [पल-
तीति, यद्वा पलं मांसं लातीति । ला+क] राक्षसः । ६३१

पलाशम् क्ली. [पल गतिं कम्पनमित्यर्थः, अश्नुते व्याप्नो-
तीति । पल+अश्+‘कर्मण्यण्’ इत्यण् । पलम् अश्नात्य-
त्रेति घञ् वा] पत्रम्; ‘बृहच्छाल इवानूपे शाखापुष्प-
पलाशवान्’—इति महाभारते (३।३५।२५) ।
‘बालेन्दुवक्राण्यविकाशभावात् बभुः पलाशान्यतिलोहि-
तानि । सद्यो वसन्तेव समागतानां नखक्षतानीव वनस्थ-
लीनाम्’—इति कुमारे (३।२९) । (१९७) पु.
[पलाशानि पर्णानि सन्त्यस्य, ‘अर्श आदिभ्योऽच्’
इत्यच्] वृक्षविशेषः; ब्रह्मवृक्षः; स तु ब्रह्मणः स्वरूपः ।
‘अश्वत्थरूपो भगवान् विष्णुरेव न सशयः । रुद्ररूपो
वटस्तद्वत् पलाशो ब्रह्मरूपवृक् । दर्शनस्पर्शसेवास्तु ते
व पापहराः स्मृताः । दुःखापद्म्याधिदुष्टानां विनाश-
कारिणो ध्रुवम्’—इति पाद्मे । [पले मासे आशा यस्य]
राक्षसः; हरितः; मगधदेशः; त्रि. निर्दयः । १८५

पल्लिकनी स्त्री. [पल्लितमस्या अस्तीति । ‘अर्श आदिभ्योऽच्’
इत्यच्, ‘असितपल्लितयोर्न’ तथा ‘छन्दसि वनमेके’ इत्युक्ते-
र्भाषायामपि तस्य वन इत्यादेशो भवति । ततो नान्तत्वाद्
ङीप्] बालगर्भिणी गीः; वृद्धा; पलिता । २७३

पल्लितम् क्ली. [पलि+भावे क्त । यद्वा फलनमिति, फल+
‘फलेरितजादेश्च प.’ इति इतच्, फस्य पत्वम्] जरसा
केशादौ शौक्ल्यं; केशपाकः; ‘गृहस्थस्तु यदा पश्येद्वली-
पल्लितमात्मनः । अपत्यस्यैव चापत्य तदारण्यं समाश्रयेत्’
—इति मनुः (६।२) । शौलजं; तापः; कर्दमः; [पल्
गतौ+‘लोष्टपलितौ’ इति क्त प्रत्ययेन निपातनात्

सिद्धम्] केशपाशः; पु. [फलति वृद्धावस्थायां केश-
शौक्ल्यादिकं प्राप्नोतीति] वृद्धः । ५३२

पल्यङ्कः पु [परिनोऽङ्कतेऽत्र इति । परि+अकि लक्षणे+
घञ् । ‘परेश्च घाङ्कयो’ इति रस्य ल] पर्यङ्कः; ‘पल्यङ्क-
मग्र्यास्तरणं नानारत्नविभूषितम् । तमपीच्छति वैदेही
प्रतिष्ठापयितु त्वयि’—इति रामायणे (२।३२।९) ।
३०७, ४१०

पल्ययनम् क्ली. [परित् अयति गच्छति अनेन ।
परि+अय् गतौ+करणे ल्युट्, रस्य लत्वम्] पर्याणं;
‘घोडे की जीन’ इति भाषा । ४४२

पल्लवः पु—क्ली. [पल्यते इति पल् । पल्+क्विप् ।
लूयते इति लवः । लू+‘ऋदोरप्’ इति अप् । ततः पल्
चासौ लवश्चेति] नवपत्रस्तवकः; किसलयं; प्रवालं;
नवपत्रं; वलं, किसलं; किशलं; किशल्यं; विटपः;
पत्रयौवनम्; ‘अभिनयान् परिचेतुमिवोद्यता मलय-
मारुतकम्पितपल्लवा । अमदयत् सहकारलता मनः
सकलिका कलिकामजितामपि,—इति रघौ (१।३३) ।
‘पर्वपत्रादिसङ्घाते शाखायाः पल्लवो मतः’—इति
कोषान्तरम् । विस्तरः; वलं; शृङ्गारः; अलक्तरागः;
वनः; वलयः; चापलः; देशविशेषः; तद्देशवासिषु पुं.
भूमिनि । ‘अपरान्ताश्च शूद्राश्च पल्लवाश्चर्म खण्डिकाः ।
गान्धारा गबलाश्चैव सिन्धुसौवीर मद्रकाः’—इति
मार्कण्डेये (५७।३६) । १८५

पल्लवकः पु. [पल्लवेन शृङ्गारेण कायतीति । पल्लव+
कै+क] वेश्यापतिः; महामत्स्यविशेषः (६५९);
[पल्लव इव कायतीति] मत्स्यविशेषः; [पल्लवैः
किसलयैः कायतीति] अशोकवृक्षः । ३८२

पल्लवाङ्कुरः पु. [पल्लवानां नूतनपत्राणाम् अङ्कुरः
उद्गमः] प्रवालः; पल्लवाधारः; शाखा । १८४

पल्वलम् क्ली. —पु. [पलति गच्छति पिबत्यस्मिन् वा ।
पल् गतौ, पा पाने वा+‘सानसिवर्णसिपर्णसीति’ निपात-
नाद् वलच्प्रत्ययेन सिद्धम्] अल्पसरः; लघुजला-
शयः; ‘पल्वलानि च सर्वाणि सर्वे चैव तृणोपलाः ।
स्थावरं जङ्गमं चैव निशेषं कुरुते जगत्’—इति महा-
भारते (७।५१।९) । अल्पं सरः पल्वलं स्याद्यत्र
चन्द्रर्क्षणे रवौ । न तिष्ठति जलं किञ्चित्तत्रत्यं वारि
पाल्वलम्’—इति भावप्रकाशः । ६७५

पवनः पु. [पुनातीति, पू+ 'बहुलमन्यत्रापीति' युच्] वायुः; 'भूवायुरावह इह प्रवहस्तदूर्ध्वं. स्यादुद्धहस्तदनु संवहसज्ञ-कश्च । अन्यः परोऽपि, सुवह. परिपूर्वकोऽस्माद् बाह्य. परावह इमे पवना. प्रसिद्धा.'—इति सिद्धान्तशिरोमणौ । प्राणवायुः; 'अनेनैव विधानेन प्रयाति पवनो लयम् । ततो न जायते मृत्युर्जरारोगादिक तथा'—इति हठयोगदीपिकायाम् । निष्पावः; उत्तममनुपुत्रविशेषः; 'तृतीय उत्तमो नाम प्रियव्रतसुतो मनु । पवन. सृञ्जयो यज्ञहोत्राद्यास्तत्सुता नृप !'—इति भागवते (८। १। २३) । ७५

पवनाशनः पुं. [पवनो वायुरशनं भक्ष्यं यस्य] पवनाशः; सर्प । ६४०

पवनाशनाशः पुं [पवनाशस्य सर्पस्य नाशो यस्मात् । यद्वा पवनाशन सर्पम् अश्नातीति । अश्+अण्] गरुडः, मयूरः; 'स्वयोनिभक्षध्वजसम्भवाना श्रुत्वा निनाद गिरिगह्वरेषु । तमोऽरिबिम्बप्रतिबिम्बधारी रुराव कान्ते ! पवनाशनाशः'—इति उत्तरचोरपञ्चाशिकायाम् । ३०

पवमानः पु [पवते शोधयतीति । पू पवने+ 'पूयजो शानच्' इति शानच् 'आने मुक्' इति मुगागमः] वायुः; 'न खरो न च भूयसा मृदु पवमानः पृथिवीरुहानिव । स पुरस्कृतमध्यमक्रमो नमयामास नृपाननुद्धरन्'—इति रघौ (८। १९) । अग्नेः स्वाहायां जातः पुत्रः; 'यो साव-ग्निरभीमानी ब्रह्मणस्तनयोऽग्रज. । तस्मात् स्वाहामुतान् लेभे त्रीनुदारौजसो द्विज ! । पावकं पवमानं च शुचि-ञ्चापि जलाशिनम् । तेषां तु सन्ततावन्ये चत्वारिंशच्च पञ्च च'—इति मार्कण्डेये (५२। २७। २८) । निर्मथ्याग्निः; स च गार्हपत्याग्निः; 'अथ यः पवमानस्तु निर्मथ्योऽग्निः स उच्यते । स च वै गार्हपत्योऽग्निः प्रथमो ब्रह्मणः स्मृतः'—इति मात्स्ये ४८ अध्याये । ७५

पविः पु. [पुनातीति । पूञ् पवने+ 'अच इ' इति इ] वज्रः; कुलिशम् । ५६

पवित्रः त्रि. [पू+इत्र] व्रतादिना शुद्धः; प्रयतः; पूतः, शुचिः; पवित्रितः; पुण्यः; पावनः; 'नहि ज्ञानेन सदृशं पवित्रमिह विद्यते'—इति भगवद्गीतायाम् (४। ३८) । [पूयतेऽनेन । पू+ 'पुवः संज्ञायाम्' इति इत्र] शुद्धद्रव्यं; कौशी हैमी वोर्मिका; पूतं; मेध्यं; शुद्धं; शुचिः;

पुण्यः; पूतवत्; 'बल्यं पवित्रमायुष्य सुमङ्गल्यं रसायनम्'—इति भावप्रकाश. [एतत्तु गव्यघृतगुणपरम्] । पु. [पुनातीति । पू+कर्तरि इत्र] तिलवृक्षः, पुत्रजीववृक्षः; कार्तिकेयस्य नामान्तरम्, 'षष्ठीप्रियस्य धर्मात्मा पवित्रो मातृवत्सलः'—इति महाभारते (३। २३। १। ६) । (८०२) क्ली. [पूयतेऽनेनेति । पू+ 'पुवः संज्ञायाम्' इति इत्र] कुशम्; 'प्राक्कूलान् पर्युपासीनः पवित्रैश्चैव पावितः'—इति मनु. (२। ७५) । वर्षणं; ताम्रं; पयः; घर्षणः; अर्घोपकरणः; यज्ञोपवीतं, घृतं; मधुः; पार्वणश्राद्धादावर्घार्थं होमादावाज्यसंस्कारार्थं च साग्रनिर्गर्भकुशान्तरवेष्टितप्रादेशमात्रकुशपत्रद्वयम्; 'अनन्तर्गभिण साग्र कौश द्विदलमेव च । प्रादेशमात्रं विज्ञेयं पवित्रं यत्र कुत्रचित्'—इति श्राद्धतत्त्वम् । विष्णुः; 'प्रभूतस्त्रिककुद्धाम पवित्रं मङ्गल परम्'—इति महाभारते (१२। १४९। २०) । महादेवः; 'पवित्रं च महांश्चैव नियमो नियमाश्रितः'—इति महाभारते (१२। १७। ३५) । १३२

पशुः पुं. [अविशेषेण सर्वं पश्यतीति । दृशिर् प्रेक्षणे+ 'अजिदृशिकम्यमिपसीति' कु, पश्यादेशश्च । यद्वा 'पश्यन्ति पार्श्वहस्ताभ्यां हिताहितम्'] जन्तुविशेषः; गवयप्रभृतयः; प्रमथः; देवः, प्राणिमात्रः; छगलः; यज्ञः; ससारिणामात्मा; यज्ञोदुम्बरः; साधकानां भावत्रयाणां प्रथमो भावः पशुभावः । अव्य. [दृश्यते इति । दृश्+भावे कु, पशि आदेशश्च] दर्शनम् । ४१७

पशुपतिः पुं [पशूनां स्थावरजङ्गमानां प्राणिमात्रस्य वा पतिः स्वामी प्रभुः] शिवः; महादेवः; 'ब्रह्माद्याः स्थावरान्ताश्च पशवः परिकीर्तिता. । तेषां पतिर्महादेवः स्मृतः पशुपतिः श्रुतौ'—इति चिन्तामणिः । 'अहं च सर्वविद्यानां पतिराद्यः सनातनः । अहं वै पतिभावेन पशुमध्ये व्यवस्थितः । अतः पशुपतिर्नाम त्वं लोके ख्याति-मेष्यसि'—इति वराहपुराणे । 'नेपाले च पशुपतिः केदारे परमेश्वरः'—इति महालिङ्गेश्वरतन्त्रे । ११

पश्चात् अव्य. [अपरस्मिन् अपरस्मात् अपरो वा वसति आगतो रमणीयं वा । 'पश्चात्' इति अपरस्य पश्चभावः आतिश्च प्रत्ययोऽस्तातेर्विषये] चरमम्; 'प्रतापोऽग्रे ततः शब्दः परागस्तदनन्तरम् । ययौ पश्चाद्रथादीति चतुःस्कन्धेव सा चमूः'—इति रघौ (४। ३०) ।

प्रतीची; अधिकारः। ७०७

पश्चात्तापः पु. [अग्रतोऽकार्ये कृते पश्चात् चरमे तापः]
चरमे शोक ; अनुशोचनम्; अनुतापः; विप्रतीसारः;
'उक्तेति पशुं वाक्यं पश्चात्तापसमन्वितः'—इति
रामायणे (३।५।३६)। ७१६

पश्चिमम् त्रि. [पश्चाद्भवम् । 'अग्रादिपश्चाद् डिमच्'
इति डिमच्] पश्चाद्भवम्, 'तदात्मसम्भवं राज्ये
मन्त्रिवृद्धा. समादधु. । स्मरन्तः पश्चिमामाज्ञां भर्तु
सग्रामयायिनः'—इति रघौ (१७।८) । स्त्री
[पश्चिम+टाप्] अस्ताचलावच्छिन्नदिक्; प्रतीची;
वारुणी; प्रत्यक्; 'पश्चिमो मारुतस्तीक्ष्ण. कफमेहविशो-
षणः । सद्य. प्राणहरो दुष्ट. शोषकारी शरीरिणाम्'
—इति राजनिर्घण्टः। ५२८

पश्यतोहरः त्रि. [पश्यन्तं जनमनादृत्य हरतीति । ह
हरणे+अच् । 'षष्ठी चानादरे' इति अनादरे षष्ठी ।
'वाग्दिक्पश्यद्भ्यो युक्तिदण्डहरेषु' इति षष्ठ्या
अलुक्] चौरः; स्वर्णकारः; 'यः पश्यतो हरेदर्थं स चौर.
पश्यतोहरः'—इति हेमचन्द्रे (३।४६)। ३३९

पस्त्यम् क्ली. [अपस्त्यायन्ति सञ्जीभूय तिष्ठन्ति जीवा
यत्र । अप+स्त्यै सञ्जातशब्दयो.+ 'आतश्चोपसर्गे'
इति क, उपसर्गस्थाकारलोपो निपातनात्] गृहम्;
'प्र पस्त्यमसुर हर्यतं गौराविष्कृधि हरये सूर्याय'—इति
ऋग्वेदे (१०।९६।११)। २९१

पांशुः पुं. [पंशयति नाशयति आत्मानमिति । पशि नाशने+
'अजिदृशिकमीति' कु, दीर्घश्च] धूलिः; पांसुः;
'कर्णश्रवेऽनिले रात्रौ दिवा पाशुसमूहने । एतौ वर्षास्वन-
ध्यायावध्यायज्ञाः प्रचक्षते'—इति मनुः (४।१०२) ।
सस्यार्थचिरसञ्चितगोमयः; पर्यटः; कर्पूरविशेषः। ४४३

पांशुला स्त्री. [पाशवः दोषाः सन्त्यस्याः । पांशून् लाति
वा, क । पाशुल+टाप्] कुलटा; असती; व्यभि-
चारिणी; भूमिः; केतकी; रजस्वला । ४९६

पांसुः पु [पंसयतीति, पसि नाशने+ 'अजिदृशिकमीति'
कु, दीर्घश्च] धूलिः; 'अपरे पूरयन् कूपान् पांसुभि.
श्वभ्रमायतम् । निम्नभागांस्तथैवाशु समाश्चक्रुः सम-
न्ततः'—इति रामायणे (२।८०।९) । चिरसञ्चित-
गोमयः। ४४३

पाकः पु. [पच्+भावे घञ्] पचनं; क्लेदनं; पचा;
रन्धनम्, 'भर्जनं तलन स्वेदः पचन क्वथनं तथा तान्दूरं
पुटपाकश्च पाकः सप्तविधो मतः'—इति पाकराजेश्वरः ।
शिशुः (५०२); परिणतिः; 'स्वकर्मफलपाकेन भर्तुस्त-
स्य महात्मनः । वियोजिताह तद्धेतुरयमासीन् निशाचरः'
—इति मार्कण्डेये (७०।३४) । जरसा केशस्य शौक्ल्यं;
स्थाल्यादि, पेचकः; राष्ट्रादि; भङ्गः; भीति ; दैत्यः;
'भो भो दानवदैतेया ! द्विमृद्धन् ! व्यक्ष ! शम्बर ! ।
शतबाहो ! हयग्रीव ! नमुचे ! पाक ! इत्वल !'
—इति भागवते (७।२।४) । [पिबतीति, पा+ 'इणभीका-
पेति' कन्] पानकर्तारि त्रि । १८०

पाकशासनः पुं. [शास्तीति । शास्+ल्यु, ततः पाकस्य
तदाख्यया प्रसिद्धस्य असुरस्य शासनः शास्ता] इन्द्रः ;
'पाक जघान तीक्ष्णाग्रैर्मर्गिणै. कङ्कवाससै. । तत्र नाम
विभुर्लभे शासनत्वाच्छरैर्दृढैः । पाकशासनता शक्रः
सर्वामरपतिर्विभुः'—इति वामनपुराणे । ५४

पाकस्थानम् क्ली. [पाकस्य स्थानम्] महानसं; रसवती ।
२९५

पाञ्चजन्यः पु. [पाञ्चजने दैत्यविशेषे भवः । 'पाञ्चजनादुप-
सख्यानम्'—इति ज्य] विष्णुशङ्खः (पाञ्चजनो नाम
दैत्य. समुद्रे तिमिररूप आसीत् तदस्थितत्वाद् वा);
'पाञ्चजन्य हृषीकेशो देवदत्तं धनञ्जयः । पीण्डु दध्मौ
महाशङ्खं भीमकर्मा वृकोदरः'—इति भगवद्गीतायाम्
(१।१५) । [पाञ्चभिः काश्यपवशिष्ठप्राणाङ्गिरस-
च्यवनैर्जनैर्निर्वृत्तः, इत्यर्थे ष्यञ्] अग्निः; हारीतमुनि-
वंशीयस्य दीर्घबुद्धे. पुत्रः । २६

पाञ्चलिका स्त्री. [पाञ्चाली+स्वार्थे अण्, ततः कन्,
ततष्टापि अत इत्वञ्च, पृषोदरादि.] पाञ्चालिका;
पुत्तली; पाञ्चालिका; पुत्रिका; शालभञ्जी । ४९३

पाञ्चालिका स्त्री. [पाञ्चाली+स्वार्थे कन् ततो ह्रस्व-
ष्टाप् च] वस्त्रदन्तादिकृतपुत्तलिका, पुत्रिका; पाञ्चा-
लिका; शालभञ्जी; पाञ्चाली; शालभञ्जिका;
पुत्तली; ... 'वर्णैः शेषैः पुनर्द्वयो. । समस्तपञ्चष-
पदो बन्धः पाञ्चालिका मता'—इति साहित्य-
दर्पणे (९।५) । ४९३

पाटञ्चरः पुं. [पाटयन् छिन्दन् चरतीति । चर+पचा-
द्यच् । षृषोदरादित्वात् साधुः] चौरः; 'मन्त्रिणा-

कुलिङ्गसाहसिकत्व किलैतस्य पापपाटच्चरस्य—इति प्रद्युम्नविजये ७ अङ्के । ३४०

पाटलः पुं. [पाटयतीति, पट्+णिच्, वृषादित्वात् कलच्] श्वेतरक्तवर्णः; तद्वर्णयुक्ते त्रि. । 'स पाटलायां गवि तस्थिवांमं धनुर्धरः केशरिण ददर्श । अधित्यकायामिव धातुमत्यां लोधद्रुमं सानुमतः प्रफुल्लम्—इति रघुवंशे (२।२९) । आगुधान्यम्; क्ली. [पाटलो वर्णोऽस्यास्तीति, पाटल+अर्ग आदित्वादच्] पाटलीपुष्प; सेवान्तिकाख्यपुष्पं; 'गुलाब का फूल' इति भाषा । 'पाटलाशोकवकुलैः कुन्दैः कुरुवकैरपि—इति भागवते (४।६।१४) । ७३३

पाठीनः पु. [पाठिं पृष्ठं नमयतीति । पाठि+नम्+णिच्+ 'अन्येभ्योऽपीति' ड, 'अन्येषामपि दृश्यते' इति दीर्घ.] मत्स्यविशेषः; सहस्रदंष्ट्रः; सहस्रदंष्ट्री; वोदालः; वदालकः; 'पाठीनः श्लेष्मलो वृष्यो निद्रालुः पिशिताशनः। दूषयेदम्लपित्तं तु कुष्ठरोगं करोत्यसौ—इति सुश्रुते । पाठकः; गुग्गुलुद्रुमः । ६५८

पाणिः पु [पणायन्ते व्यवहरन्त्यनेनेति । पण्+ 'अशिपणायो रुडायलुकौ च' इति इण् आयप्रत्ययस्य लुक् च] भुजः; स च मणिबन्ध्यावध्यङ्गुलिपर्यन्तभागः; पञ्चशाखः; शयः; समः; हस्तः; करः; कुलिः; भुजादलः; 'मृगनाभिसुगन्धां तां कृत्वा कान्तां मनोरमाम् । जग्राह दक्षिणे पाणौ मुनिर्मन्मथपीडितः—इति देवी भागवते (२।२।१९) । कुलिकवृक्षः; स्त्री. [पणायन्ते व्यवहरन्त्यस्यामिति] पण्यवीथी; दृष्टः । ५११

पाणिग्रहणम् क्ली. [पाणेर्ग्रहणं यत्र] विवाहः; 'इति स्वसुभोजकुलप्रदीपः सम्पाद्य पाणिग्रहणं स राजा । महीपतीनां पृथग्रहणार्थं सप्तादिदेशाधिकृतानधिष्ठी—इति रघौ (७।२९) । ४९५

पाणिजः पुं. [पाणौ जातः इति । पाणि+जन्+ 'सप्तम्या जनेडः' इति ड] नखः; करभूः । ५११

पाणिमुक्तम् क्ली. [पाणिभ्यां गृहीत्वा मुक्तं परित्यक्तम्] अस्त्रं; तच्चशक्तिचक्रपरिधादिरूपम् । 'यन्त्रमुवते पाणिमुक्ते विमुक्ते मुक्तधारिते । अस्त्राचार्यो निरुद्वेगः कुशलश्च विशिष्यते—इति मात्स्ये (२०।२।४०) । ४६३

पाणिमूलम् क्ली. [पाणेर्मूलम् पूर्वभागः] मणिबन्धः ।

क.

५३३

पाण्डुरः पु. [पण्डते मनोऽस्मिन्, पण्डि गतौ, बाहुलकाद् अर, दीर्घश्च] श्वेतवर्णः; [पाण्डुरः शुक्लवर्णोऽस्त्यस्येति; अच्] मरुवकवृक्षः; पर्वतविशेषः; 'अञ्जनः कुक्कुटः कृष्णः; पाण्डुरश्चाचलोत्तमः—इति मार्कण्डेये (४।४।१०) । ऐरावत कुलोत्पन्ननागविशेषः; 'पारावतः पारिजातः पाण्डुरो हरिणः कृशः । विहङ्गः शरभो भेदः प्रमोदः संहतापनः । ऐरावतकुलादेते प्रविष्टा हव्यवाहनम्—इति महाभारते (१।५।७।११-१२) । पक्षिविशेषः; 'गृध्रः कङ्कः कपोतश्च उलूकः श्येन एव च । चिल्लश्च धर्मचिल्लश्च भासः पाण्डुर एव च । गृहे यस्य पतन्त्येते गेहं तस्य विपद्यते—इति ज्योतिस्तत्त्वम् । तद्वर्णविशिष्टे त्रि. । 'असिताम्बरसवीतं पाण्डुरं पाण्डुरासनम्—इति हरिवंशे (८।२।५०) । क्ली. [पाण्डुरो वर्णोऽस्त्यस्येति, अच्] कन्दपुष्पं; गैरिकम् । ७३२

पाण्डुः पुं. [पण्डि गतौ+ 'मृगव्यादयश्च' इति कु प्रत्ययः निपातनात् धातोर्दीर्घश्च] शुक्लपीतमिश्रितवर्णः; हरिणः; पाण्डुरः; पाण्डुरः; 'सितपीतसमायुक्तः पाण्डुवर्णः प्रकीर्तितः—इति सुभूतिः । भेदोऽपि दृश्यते, यथा—'पाण्डुरस्तु रक्तपीतभागी प्रत्यूषचन्द्रवत् । पाण्डुस्तु पीतभागाद्धः केतकीधूलिसन्निभः—इति भरतः । तद्वति त्रि. । 'शरीर सादादसमग्रभूषणा मुखेन सालक्षत लोध्रपाण्डुना—इति रघौ (३।२) । नृपतिविशेषः; स तु शन्तनुपुत्रविचित्रवीर्यस्य क्षेत्रे व्यासाज्जातः; नागभेदः, श्वेतहस्तीः; सितवर्णः; रोगविशेषः; 'पाण्डुरोगाः स्मृताः पञ्च वातपित्तकफैस्त्रयः । चतुर्थः सन्निपातेन पञ्चमो भक्षणान्मृद—इति माधवकरः । स्त्री. [पण्डि+कु] माषपर्णी; पाण्डुवर्णस्त्री । ७३२

पाण्डुभूमः त्रि [पाण्डुभूमिरत्र इति । 'कृष्णोदकपाण्डुसङ्ख्यापूर्वाया भूमेरजिष्यते' इत्युक्त्या अच् समासे] पाण्डुवर्णभूमियुक्तदेशः; 'पाण्डूदक् कृष्णतो भूमिः पाण्डूदक् कृष्णमृत्तिका—इति हेमचन्द्रः । १६०

पाण्डुरः पु. [पाण्डुरस्यास्तीति । पाण्डु+ 'नगपांशुपाण्डुभ्यश्च' इति र] श्वेतपीतमिश्रितवर्णः । तद्वति त्रि. । 'तत उच्चैःश्रवा नाम हयोऽभूच्चन्द्रपाण्डुरः । तस्मिन् बलिः स्पृहाञ्चक्रे नेन्द्र ईश्वरशिक्षया—इति भागवते (८।८।३) । कामलारोगः; क्ली. (६०४) श्वित्ररोगः; कुष्ठरोगविशेषः । ७३२

पातकम् क्ली. [पातयति अधो गमयति दुष्क्रियाकारिण-
मिति । पत्+णिच्+प्बुल्] नरकसाधनम्; अशुभं;
दुष्कृतं; दुरितं; पापम्; एनः; पाप्मा; कित्तिवपं;
कलुषं; क्लिपं; कल्मष; वृजिनं; तमः; अहः;
कल्कम्; अधं; पङ्कम्; 'ब्रह्महत्या सुरापान स्तेयं गुव-
ङ्गनागमः । महान्ति पातकान्याहुः ससर्गश्चापितैः सह'
—इति मनुः (११।५५) । ६२७

पातालम् क्ली. [पतन्त्यस्मिन् दुष्क्रियावन्त इति । पत्+
'पतिचण्डिभ्यामालम्' इति आलम् । पादस्य तले वर्तते
इति, पृषोदरादित्वात् साधुरित्येके] भुवनविशेषः;
अधोभुवनं; बलिसन्न; रसातल; नागलोकः; अधः;
उरगस्थानम्; 'अतलं नितलं चैव वितलं च गभस्तिमत् ।
तलं सुतलपाताले पातालानि तु सप्त वै'—इति शब्द-
रत्नावली । विवरं; वडवानलः; लग्नाच्चतुर्थस्थानम्;
'पातालं हिवुक चैव सुहृदम्भश्चतुर्थकम्'—इति ज्योति-
स्तत्त्वम् । पु. [पतति जारणाद्यर्थं पारदादिकं यत्र ।
पत्+आलम्] औषधपाकार्थयन्त्रविशेषः । 'ऊर्द्धमाप-
स्तले वह्निर्मध्ये तु रससङ्ग्रहः । पातालयन्त्रमेतद्धि
शोभयेत् सूतकादिकम्'—इति वैद्यके । ६२३

पातालनिलयः पु. [पाताले पातालं वा निलयो यस्य]
दैत्यः; सर्पः । ५

पात्रम् क्ली. [पाति रक्षति क्रियामाधेयं वा । पिबन्त्य-
नेनेति वा । पा रक्षणे, पा पाने वा+ 'सर्वधातुभ्यः ष्ट्रन्'
इति ष्ट्रन्] आधेयधारणवस्तु; अमत्रं; भाजनं; भाण्डं;
कोशः; कोषः; पात्री; कोशी; कोषी; कोशिका;
कोषिका; 'सकलगुणगणानामेकपात्रं पवित्रम् अखिलभुवन-
मातुर्नाट्यत्रयद्विचित्रम्'—इति देवीभागवते (१।२।४०) ।
योग्यं; स्रुवादि; राजमन्त्री, तीरद्वयान्तरं; पर्णः;
नाट्यानुकर्ता; आढकपरिमाणम्; 'पात्रं तदेव विज्ञेयं
चतु प्रस्थमथाढकम्'—इति चरके । स्रुवादि (४१५);
तीरद्वयान्तरम् (६६८); त्रि. नानागुणालङ्कृतो
जनः; 'अपात्र पात्रतां याति यत्र पात्रो न विद्यते ।
'शुभे पात्रे ये गुणा गोप्रदाने तावान् दोषो ब्राह्मण-
स्वापहारे'—इति महाभारते (१३।६९।२२) ।

३२७

पाथम् क्ली.—जलं; पानीयम्; नीरम्; अम्बु । ६४८

पाथः [स्] क्ली. [पाति रक्षति जीवानिति । पा+ 'उदके

थुट् च' इति असुन् थुट् च । पातेरेवोदके वाच्येऽसुन्
तस्य थुडागमः] जलम्; 'खरसन्तापशमनी खनिः
पीयूषपाथसाम्'—इति काशीखण्डे (२९।४९) । ६४८

पाथेयम् क्ली. [पथि साधुरिति, 'पथ्यतिथिवसति-
स्वपतेर्ढम्' इति ढम्] पथि व्ययितव्यद्रव्यं; शम्बलं;
सम्बलम्; 'लुण्ठिता तस्करैर्मार्गि वस्त्रमात्रा तथा कृता ।
पाथेयं च हृत सर्वं बालपुत्रा निराश्रया'—इति देवी-
भागवते (३।२५।१२) । कन्याराशिः; 'क्रियतावुरिजि-
तुमकुञ्जीरलेयपाथेययूककौपल्याः । तौक्षिक आकोकेरो
हृद्रोगश्चान्त्यभचेत्थम्'—इति ज्योतिस्तत्त्वम् । ३५८

पादः पु. [पद्+करणे घञ्] मयूखः; किरणः; शैल-
प्रत्यन्तपर्वत (१६७); वृक्षमूल (१८३); (५११)
[पद्यते गम्यतेऽन्] पात्; पत्; अङ्घ्रिः; अङ्घ्रिः;
चरणः; मन्त्रश्लोकचतुर्थांशः; पादद्वारा पादाक्रमणादि-
निषेधो यथा—'पादेन नाक्रमेत् पादमुच्छिष्टं नैव लङ्घ-
येत् । न संहताभ्या पाणिभ्यां कण्डूयेदात्मनः शिरः'
—इति कर्मलोचनम् । बुध्नः; तुरीयांशः; चतुर्थभागः;
महाद्रिसमीपे क्षुद्रपर्वतः; 'उभयोर्विन्ध्यक्षयोः पादे
नगयोस्तां महापुरीम्'—इति हरिवंशे (९४।२७) ।
शिवः; 'न्यायनिर्वापणः पादः पण्डितो ह्यचलोपमः'
—इति महाभारते (१३।१७।१२४) । चिकित्सा-
पादचतुष्टयम्, 'वैद्यो व्याध्युपसृष्टस्तु भेषज परिचारकः ।
एते पादाश्चिकित्सायाः कर्मसाधनहेतवः'—चरके । ३९

पादकटकः पु [पादस्य कटक इवेति] नूपुरः; खशून्य-
हंसाकृतिचरणभूषणं, हंसकः । : ५६१

पादचारी [न्] पु. [पादाभ्यां चरतीति । चर् गतौ+
णिनि] पदातिः; पद्भ्यां गमनशीले त्रि । गिरिराट्
पादचारीव पद्भ्यां निर्जरयन् महीम् । जग्रास स समा-
साद्य ब्रजिन सहवाहनम्'—भागवते (६।१२।२६) । ४५०

पादयः पु. [पादेन मूलेन पिबति रसानिति । पा+क]
वृक्षः; 'यत्र विद्वज्जनो नास्ति श्लाघ्यस्तत्राल्पधीरपि ।
निरस्तपादपे देशे एरण्डोऽपि द्रुमायते'—इति हितो-
पदेशे (१।६३) । [पादौ पाति रक्षतीति । पा
रक्षणे+क] पादपीठ । १७७

पादबन्धः पु [पादयोर्गोमहिष्यादीनां बन्धः यद् बन्धनम् ।
बन्धयत्यनेन, घञ्] गोमहिष्यादिबन्धनं; शृङ्खला
पादबन्धनद्रव्यम् । २२३

पादरक्षणम् क्ली. [पादयो. रक्षणं यस्मात्] पादुका,
पादत्राणम् । ३११
पादवल्मीकः पु. [पादे वल्मीक इव] रोगविशेषः; पाद-
रोगभेदः; श्लीपदम् । ६०४
पादाग्रम् क्ली. [पादयोरग्रम्] चरणग्रभागः; प्रपदम् ।
५२९
पादातः पु. [पादाभ्यामततीति । अत्+अच्] पादातिः;
पादातिक । 'पदातिपत्तिपादातपादातिकपदाजयः'
—इत्यमरमाला । ४५०
पादातिः पु. [पादाभ्यामततीति । अत्+इन्] पदातिः;
पादातिकः । ४५०
पादातिकः पु. [पादातिरेव, पादाति+स्वार्थे कन्]
पदातिः; पादाति । ४५०
पादावर्तः पुं. [पाद इव आवर्तते इति । पाद+आ+वृत्+
अच्] अरघट्टकः; अरघट्ट । ६८५
पादाविकः पुं. [अच् रक्षणे+भावे घञ् । पादेव अवः
रक्षणम् । तत्र पादावे, पादेन शरीरादिरक्षणे नियुक्तः ।
पादाव+तत्र नियुक्तः' इति ठक्] पदातिः; पादा-
तिकः; पादातिः; पादातः । ४५०
पादुका स्त्री [पद्यते अनया, पद् गतौ+णित्कशिप-
पद्यतेः'इत्युः; पादूः । पादूरेव, स्वार्थे कन् ततो ह्रस्व.]
चर्मादिनिर्मितपादाच्छादनः; पादूः; उपानत्; पन्नद्धा;
पादरक्षिका; प्राणिहिता; पन्नद्धी; पादरथी;
कौषी । ३११
पादुकाकारः पु. [पादुकां करोतीति । कृ+कर्मण्यण्
इत्यण्] चर्मकारः; पादुकाकृत्; पादूकृत् । ५९६
पानम् क्ली. [पीयते खगादिभिर्यत्र । पा+अधिकरणे+
ल्युट्] कुल्या; [पा पाने+भावे ल्युट्] पीतिः; द्रव-
द्रव्यस्य गलाघः करणम्; 'पयः पान भुजङ्गाना केवलं
विषवर्द्धनम्'—इति हितोपदेशे । भाजनं, [पा रक्षणे+
भावे ल्युट्] रक्षण; [पीयते यदिति । कर्मणि ल्युट्]
जलं; [पाति रक्षतीति । पा+ल्यु] रक्षाकर्तृरि त्रि. ।
'व्रतानि पानो अमृतस्य चारुण उभे नृचक्षा अनु पश्यते
विशी'—इति ऋग्वेदे (१।७०।४) । पायनम्; अस्त्र-
शास्त्राणां तीक्ष्णतासम्पादनव्यापारभेदः । पुं [पीयते
यस्मादिति । पा+अपादाने ल्युट्] शौण्डिकः; निश्वासः ।
६८५

पानगोष्ठी स्त्री. [पानस्य पानाय वा गोष्ठी] यत्र
सम्भूय पीयते; मद्यपानचक्रम्; आपानं; पानगोष्ठिका ।
३२८
पानीयम् क्ली. [पीयते यत् इति । पा+अनीयर्] जलं;
पातव्ये रक्षणीये च त्रि. । पानार्हद्रव्यविशेषः; 'शरबत'
इतिभाषा । ६४८
पानीयशाला स्त्री. [पानीयस्य जलस्य वितरणार्थं शाला
गृहम्] जलावस्थानगृह; प्रपा, पानीयशालिका । २९७
पान्थः त्रि. [पथि कुशलः, पन्थानं नित्यं गच्छतीति वा ।
'पथो ण नित्यम्', 'पथः पन्थ च' इत्यनेन पन्थादेशे कृते
ण] पथिकः; 'यथा निदाघसमये सूर्याशुपरिपीडितः ।
पान्थो याति जल दृष्ट्वा त्वरित तत्पिपासया'—इति
हरिवंशे (४२।२) । अध्वनीनः; अध्वगः । ३५७
पापः त्रि. [पाति रक्षति अस्मादात्मानमिति । पा+'पानी-
विषिभ्यः प' इति प, तत अर्श आद्यच्] अधमः; निकृष्टः;
'पुण्या योनिं पुण्यकृतो ब्रजन्ति पापां योनिं पापकृतो
ब्रजन्ति । कीटाः पतङ्गाश्च भवन्ति पापा न मे विवक्षास्ति
महानुभाव !'—इति महाभारते (१।१०।१९) ।
(६२७) अधर्मः; दुरदृष्टः; पङ्कः; पाप्मा; पापं;
किल्बिषः; कल्मषः; कलुषः; वृजिनम्; एनः; अधम्;
अंहः; दुरितं; दुष्कृतं; पातकः; तूस्तं; कण्वः; शल्यं;
पापकम्, 'अनुष्ठानं निषिद्धस्य त्यागो विहितकर्मणः ।
नृणा जनयतः पाप क्लेशशोकभयप्रदम्'—इति महा-
निर्वाणतन्त्रे । 'प्राणाभिपातन स्तैन्य परदारमथापि च ।
त्रीणि पापानि कायेन सर्वतः परिवर्जयेत् ।' असत्प्रलापं
पारुष्यं पैशुन्यमनृतं तथा । चत्वारि वाचा राजेन्द्र !
न जल्पेत न चिन्तयेत् । अनभिध्या परस्वेषु सर्वसत्त्वेषु
सौहृदम् । कर्मणा फलमस्तीति त्रिविधं मनसा चरेत्'
—इति शान्तिपर्वणि । अनिष्टं; वधः; 'तस्मान्न
लक्ष्मणे रामः पापं किञ्चित् करिष्यति । रामस्तु भरते
पापं कुर्यादेव न संशयः'—रामायणे (२।८।३२) । ३३७
पापार्द्धिः स्त्री [पापानाम् ऋद्धिर्वृद्धिर्यत्र] मृगया; आखेटः;
आखेटकः; 'अस्ति कस्मिश्चिद्वनोद्देशे कश्चित् पुलिन्दः ।
स च पापार्द्धि कर्तुं वनं प्रस्थितः'—इति पञ्चतन्त्रे
(२।७८) । ४३५
पाप्मा [न्] पु. [पा+'नामन्सीमन्निति' मनिन् पुगागमे
निपातनात् साधुः,] पापम्; 'अनेन क्रमयोगेन परिव्रजति

यो द्विजः । स विधूयेह पाप्मान परं ब्रह्माधिगच्छति—
इति मनुः (६।८५) । ६२७

पाम [न्] क्ली. [पा+मनिन्] विचर्चिका; 'सूक्ष्मा
बह्वच. पीडकाः श्राववत्यः, पामेत्युक्ता. कण्डूमत्यः
सदाहाः—' इति माधवकरः । ६०२

पामरः त्रि. [पाम पापादिदौरात्म्यमस्त्यस्येति । पामन्+
'अश्मादिभ्यो र.'—इत्युक्त्या र । ततो नलोपे साधुः]
नीचः; 'दूरात् पामरफूलकृतैः श्रुतिपथप्राप्तैः प्रबुद्धस्त्वभूद्,
घृष्टो निर्जरवारिभिः सहमनाः श्वभ्रे निमज्जन्निव'
—इति राजतरङ्गिण्याम् (१।३७८) । खलः; मूर्खः;
दीनः; असहायः । ३४८

पामा [न्] स्त्री. [पामन्+'मन.' इति न डीप्] कच्छू.;
'हरिद्रा हरिताल च दूर्वा गोमूत्रसैन्धवम् । अयं लेपो हन्ति
दद्रु पामानं वै गरं तथा ।' 'माहिष नवनीतं च सिन्दूरं
च मरीचकम् । पामा विलेपिता नश्येत् बहुलापि वृष-
ध्वज'—इति गारुडे । ६०२

पायसः पु.—क्ली. [पयसा संस्कृतः, पयसो विकारः वा ।
तदर्थे अण्] परमान्नम्; 'अतप्ततण्डुलो धौतः परिभृष्टो
घृतेन च । खण्डयुक्तेन दुग्धेन पाचित. पायसो भवेत् ।
पायसः कफकृद्वल्यो विष्टम्भी मधुरो गुरुः ।' 'पितृनुद्दिश्य
यो भक्त्या पायसं मधुसयुतम् । गुडसर्पिस्तिलैः सार्धं
गङ्गाम्भसि विनिः—क्षिपेत् । तृप्ता भवन्ति पितरस्तस्य
वर्षशतं हरे ! । यच्छन्ति विविधान् कामान् प्रतितुष्टा.
पितामहा.'—इति स्कान्दे । ३२०

पायिकः पुं.—पदातिकः । ४५०

पायुः पुं [पाति रक्षति शरीरं मलनिस्सारणेनेति ।
यद्वा पिबति वस्त्यौषधमनेनेति । पा+'कृवापाजीति'
उण्, 'आतो युक् चिण्कृतोः' इति युक्] मलद्वारम्;
अपानं; गुदं; च्युतिः; अधोमर्म; शकृद्द्वारं; त्रिवलीकं,
बलिः; 'रजोऽशैः पञ्चभिस्तेषां क्रमान् कर्मेन्द्रियाणि
तु । वाक्पाणिपादपायूपस्थाभिधानानि जज्ञिरे'—इति
पञ्चदशी (१।२१) । 'अवाग्गतिरपानश्च पायुर-
ध्यात्ममुच्यते । अधिभूतं विसर्गश्च मित्रस्तत्राधिदैव-
तम्'—इति महाभारते । भरद्वाजपुत्रविशेषः; 'अश्वथः
पायवेऽदात्'—इति ऋग्वेदे (६।४७।२४) । 'पायवे
भरद्वाजपुत्रायैतत्सज्ञायस्मद्भ्रात्रे चाश्वथोऽश्ववाने-
तत्संज्ञः प्रस्तोकोऽदात् दत्तवान्'—इति तद्भाष्ये साय-

णाचार्यः । पालके त्रि । 'त्वं पायुर्दमे यस्तेऽविधत्'
—इति ऋग्वेदे (२।१।७) । ५१३

पारम् क्ली. [पारयतीति, पार+पचाद्यच्] परतीरम्;
नदीलङ्घनाद् गन्तव्यतीरम्; 'नादाब्धेस्तु परं पारं न
जानाति सरस्वती । अद्यापि मज्जनभयात् तुम्बीं वहति
वक्षसि'—इति सङ्गीतदर्पणे । पु. [पूर्यतेऽनेनेति, पू+
घञ्] पारद, प्रान्तभागे पु. क्ली. । ६६७

पारतन्त्र्यम् क्ली. [परतन्त्रस्य भाव. । परतन्त्र+ष्यञ्]
परतन्त्रता; पराधीनत्वम्; अन्यायत्तता; 'दोषाणा सम-
वेतानां विकल्पेऽशांशकल्पना । स्वातन्त्र्यपारतन्त्र्याभ्यां
व्याधेः प्राधान्यमादिशेत्'—इति माधवकरः । ८५१

पारदः पुं. [जरामरणसङ्घटादिभ्य. पारं ददातीति । पार+
दा+क] धातुविशेषः; रसराजः; रसनाथः; महारसः;
रमः; महातेजः; रसलेहः; रसोत्तमः; सूतराट्;
चपलः; जैत्रः; शिवबीजं; शिवः; अमृतं; रसेन्द्रः;
लोकेश; दुर्द्धरः; प्रभुः, रुद्रजः; हरतेजः, रसधातुः;
अचिन्त्यजः; खेचरः; अमरः; देहदः; मृत्युनागकः;
सूतः; स्कन्दः; स्कन्दांशकः; देवः; दिव्यरसः; रसायन-
श्रेष्ठः; यशोदः, सूतकः; सिद्धधातुः; पारतः; हरबीजं;
रजस्वल. शिववीर्यं; शिवाह्वयः; 'पारा' इति भाषा ।
'पारदः सकलरोगनाशक' षड्रसो निखिलयोगवाहकः ।
पञ्चभूतमय एव कीर्तितो देहलोहवरसिद्धिकारकः ।
मूर्च्छितो हरते व्याधीन् बद्ध. खेचरसिद्धिदः । सर्वसिद्धिकरो
लीनो निरुत्थो देहसिद्धिदः । विविधव्याधिभयोदयमरण-
जरासङ्घटेऽपि मर्त्येभ्यः । पारं ददाति यस्मात्तस्मादयं
पारद कथितः'—इति राजनिर्घण्टः । सगरराजकृत-
मुक्तकेशम्लेच्छजातिविशेषः; 'कैराता दरदा दर्वाः शूरा
वैयामकास्तथा । औदुम्बरा दुर्विभागाः पारदाः सह
बाह्लिकैः'—इति महाभारते (२।५१।१३) । ८६१

पारम्पर्यम् क्ली. [परम्पराया आगतम् । 'तत आगतः'
इत्यण् । चतुर्वर्णादित्वात् ष्यञ् । परम्परा+स्वार्थे
ष्यञ् वा] आमनायः; कुलक्रमः; 'यस्मिन्देसे य आचारः
पारम्पर्यक्रमागतः । तत्र तं नावमन्येत धर्मस्तत्रैव तादृशः'
—इति विवादभङ्गार्णक. । ४०२

पारशवः पु. [परशुरेव, स्वार्थे अण्] शस्त्रं, तत्तु लौहं;
शूद्राया विप्रतनयः, स तु निषादजातिः; 'ब्राह्म्य-
द्वैश्यकन्यायामम्बष्ठो नाम जायते । निषादः शूद्र-
रुणे-

यः पारशव उच्यते । स पारयन्नेव शवस्तस्मात् पारशव-
स्मृतः । स जीवन्नेव शवतुल्यः—इति मनुकुल्लकभट्टौ ।

१७१

पारशीकः पुं. [पृपोदरादित्वात् सकारस्य शकारः]
पारसीक. घोटक. । ४३९

पारसीकः पु. [पारसीके देगे भवः । पारसीक+‘कोप-
धाच्च’ इत्यण्] पारसीकदेशोद्भवघोटकः; वनायुजः;
परादनः; आवट्टजः; ‘पारसीकास्ताजिकाभा. कौङ्काणा
केचिदुन्नता.’—इति अश्ववैद्यके (६।८) । देशविशेषः;
पारसिक., तद्देशोद्भवे त्रि. । ‘पारसीकास्ततो जेतु प्रतस्थ
स्थलवर्त्मना’—इति रघौ (४।६०) । ४३९

पारायणम् क्ली. [पारं समाप्तिम् अयते गच्छति प्राप्नोति]
साकल्यवचनम् [पारमयन्ते समाप्ति प्राप्नुवन्ति येनेति,
अप्+ल्युट् करणे] पुराणपाठः; ‘वरयेद् ब्राह्मण शान्तं
पारायणकृते तदा’—इति देवीभागवते (३।२६।१७) ।

४०१

पारावारः पु. [पारावारं तटद्वय, पारम् अवारं च वा
अस्त्यस्येति अच्] समुद्रः; ‘यदल्प कीलालं कलयितु-
मशक्तः स तु नरः, कथं पारावाराकलनचतुर. स्यादृत-
मतिः’—इति देवीभागवते (१।५।५९) । क्ली. [पार
नद्यादिपरपारम् आवृणोतीति । आ+वृ+‘कर्मण्यण्’
इत्यण्] तटद्वयम् । ६५२

पाराशरी [न्] पुं. [पाराशर्येण (पराशरपुत्रव्यासेन)
प्रोक्तं भिक्षुसूत्रमधीते इति । पाराशर्य+‘पाराशर्य-
शिलालिम्प्यां भिक्षुनटसूत्रयोः’ इति णिनि] मस्करी;
चतुर्थाश्रमी; [पराशरेण प्रोक्तं भिक्षुसूत्रम् इत्यर्थे
अणि पाराशरं, तद्विद्यतेऽस्याध्ययनायेति] ४०९

पाराशर्यः पुं. [पराशरस्यापत्यम् । पराशर+‘गर्गादिभ्यो
यञ्’ इति यञ्] व्यासः; ‘पाराशर्य ! महाभाग ! यत्त्वं
पृच्छसि मामिह’—इति देवीभागवते (१।४।३२) । ४१३

पारिजातकः पुं. [पारमस्यास्तीति पारी समुद्रस्तस्मात्
जातः । समुद्रमन्थनकाले तद्गर्भजातत्वात् तथात्वम् ।
पारिजात+स्वार्थे कन् । यद्वा पारिणोऽद्रेजतिः पारिजातः,
स्वार्थे क । ‘पारे जातो विष्णुपद्याः पारिजातेति
शब्दितः ।’ पारि पारं प्राप्तं जातं जन्म यस्य] देवतरुः;
भृशद्वारः; पारिभद्रवृक्षः; सुरतरुः; ‘पारिभद्रे तु मन्दा-
रः पारिजातकः’—इति हेमचन्द्रः । १३५

पारिपन्थिकः पुं [परिपन्थ पन्थानं वर्जयित्वा व्याप्य वा
तिष्ठति, परिपन्थ हन्तीति वा । ‘परिपन्थञ्च तिष्ठति’
—इति ठक्] चौरः; चोरः; तस्करः । ३३८

पारिप्लवम् त्रि [परि+प्लु+अच् । ततः प्रज्ञाद्यण्]
चञ्चलम् । ‘तयोपचाराञ्जलिखिन्नहस्तया ननन्द पारि-
प्लवगेत्रया नृप.’—इति रघौ (३।११) । व्याकुलः;
क्ली तीर्थविशेषः, ‘तत पारिप्लव गच्छेतीर्थं त्रैलोक्य-
विश्रुतम् । अग्निष्टोमातिरात्राभ्यां फलं प्राप्नोति भारत!’
—इति महाभारते (३।८३।१२) । पु. जलपक्षी;
‘पारिप्लवगतैर्जुष्टा बर्हिःकौञ्चनिनादिता । रमणीया
नदी सौम्या मुनिःशङ्खनिषेविता’—इति रामायणे (४।
२७।२३) । पञ्चममन्वन्तरीयप्रकृतिविशेषः; ‘देवाश्चा-
भूतरजसस्तथा प्रकृतयोऽपरे । पारिप्लवश्च रैभ्यश्च
मनोरन्तरमुच्यते’—इति हरिवंशे (७।२७) । ६९५

पारिभद्रकः पुं. [परितो भद्रमस्मात् परिभद्रस्ततः प्रज्ञा-
द्यण्, पारिभद्रः । पारिभद्र एव+स्वार्थे कन्] वृक्षविशेषः;
निम्बतरुः; मन्दारः; पारिजातकः; रक्तकुसुमः;
कृमिघ्नः; बहुपुष्पः; रक्तकेसरः; देवदारुवृक्षः;
‘पलाशैस्तिलकैश्चूतैश्चम्पकैः पारिभद्रकैः’—इति
महाभारते (१।१२५।३) । निम्बवृक्षः; कुष्ठौषधे
क्ली । २००

पारियानिकः पुं. [परियानं प्रयोजनमस्य । परियान+
ठञ्] अध्वरथः; परिघातिकः । ४४५

पारिरक्षकः पु. [परिरक्षति आत्मानमिति । परि+रक्ष्+
ण्वुल्; ततः प्रज्ञाद्यण्] मस्करी; तापसः । ४०९

पारिरक्षिकः पु. [परिरक्षया चरति, ठक्] पारिरक्षकः;
मस्करी, तापसः । ४०९

पार्थिवः पुं. [पृथिव्या ईश्वरः । पृथिवी+‘तस्येश्वरः’
इति अण्] राजा; ‘तेषां तु समवेतानां मान्यौ स्नातक-
पार्थिवौ । राजस्नातकयोश्चैव स्नातको नृपमानभाक्’
—इति मनुः (२।१३९) । वत्सरविशेषः; ‘बहु शस्यानि
जायन्ते सर्वदेशे सुलोचने । सौराष्ट्रलाटदेशे च पार्थिवे
नात्र संशयः’—इति चिन्तामणौ । [पृथिव्या अयम्
इत्यण्] शरावः; [पृथिव्या विकार इति, ‘सर्वभूमि-
पृथिवीभ्यामणौ’ इत्यण्] पृथिवीविकृतौ त्रि. । ‘पार्थि-
वाहारणो धूमस्तस्मादग्निस्त्रीधीमयः’—इति भागवते
(१।२।२४) । [पृथिव्या निमित्तं संयोग उत्पातो वा]

पृथिवीसम्बन्धिनि त्रि. । 'मधुमत् पार्थिव रज.' । ४२१
पार्वती स्त्री. [पर्वतो हिमाचलस्तस्य तदधिष्ठातृदेवस्येति
 भावः, अपत्यमिति । अण्+ङीप्] दुर्गा; उमा; गौरी;
 शिवा; भवानी; रुद्राणी; 'तिथिभेदे कल्पभेदे पर्वभेद-
 प्रभेदतः । ख्यातौ तेषु च विख्याता पार्वती तेन कीर्तिता ।
 'महोत्सवविशेषश्च पर्वस्विति प्रकीर्तितम् । तस्याधि-
 देवी या सा च पार्वती परिकीर्तिता ।' 'पर्वतस्य सुता
 देवी साविर्भूता च पर्वते । पर्वताधिष्ठातृदेवी पार्वती तेन
 कीर्तिता'—इति प्रकृतिखण्डे दुर्गोपाख्याने ५४ अध्यायः ।
 शल्लकी; गोपालपुत्रिका; द्रौपदी; जीवनी; सौराष्ट्र-
 मृत्तिका; क्षुद्रपाषाणभेदा; धातकी; सैहली । १५
पार्वः त्रि. [स्पृश्+श्वण् धातो. पू आदेशश्च] समीप;
 चक्रोपान्तं, [पर्वानां समूहः, अण्] पर्वगण; पार्वी-
 स्थिसमूहः; अनृजुरुपायः । क्ली.-पु. [स्पृश्यते इति,
 स्पृश्+स्पृशे+श्वणश्चनौपृच' इति श्वण्, पू आदेशश्च]
 कक्षाधोभागः । 'तिर्यक् प्रणिहिते नेत्रे तथा पार्वीव-
 पीडिते'—इति सुश्रुते । 'न मे दूरे किञ्चित् क्षणमपि न
 पार्वे रथजवात्'—इति शकुन्तलायाम् १ अङ्के ।
 पुं. जिनः; 'श्रीलश्रीपार्वतीर्थेशो विश्वसेननृपालये ।
 ब्रह्मीगर्भे जगन्नाथोऽवतरिष्यति मुक्तये'—इति पार्व-
 नाथचरित्रे (१०।७१) । 'विश्वसेनपतेर्ब्रह्माद्याः स गर्भेऽ-
 वतरिष्यति । श्रीपार्वनाथ एवाद्यतीर्थकर्ता जगद्गुरुः'
 —इति पार्वनाथचरित्रे (११।३९) । ६९३
पार्ष्णिः पुं - स्त्री [पृष्यते भूम्यादिकमनेनेति । पृष्+
 'घृणिर्घृश्निर्पार्ष्णिर्घृष्णिर्भूर्णि' इति निप्रत्ययेन निपातनात्
 साधुः] सैन्यपृष्ठम्; 'उशना तस्य जग्राह पार्ष्णिमाङ्गि-
 रसस्तदा'—इति हरिवंशे (२५।३२) । पृष्ठं;
 जिगीषा; 'सैन्यपृष्ठे पुमान् पार्ष्णिः पश्चात्पदजिगी-
 षयो'—इतिरत्नकोशः । गुल्फस्याधोभागः; पादग्रन्थ-
 धरः; स्त्री. उन्मदस्त्री; कुन्ती । ८२७
पालाशः पुं. [पलाशस्य वर्णं इव वर्णोऽस्त्यत्रेति+अण्]
 हरिद्वर्णः; 'पालाशनाम्नासितकर्बुराणाम्'—इति बृह-
 त्संहितायाम् । तद्वर्णविशिष्टे पलाशवृक्षसम्बन्धिनि त्रि ।
 'ब्राह्मणो वैल्वपालाशी क्षत्रियो वटखादिरौ'—इति
 मनुः (२।४५) । ७३४
पालिः स्त्री. [पल्यते पाल्यते इति । पल् पालने+बाहुल-
 कात् शलतिपलतिभ्याञ्च' इति इण्] सेतुः; कर्णलता-

ग्रम्, 'यस्य पालिद्वयमपि कर्णस्य न भवेदिह । कर्णपीठ
 समे मध्ये तस्य विद्धं विवर्द्धयेत्'—इति सुश्रुते । अश्रिः;
 पङ्क्तिः; 'विपुलपुलकपालि. स्फीतशीत्कारमन्तर्जनि-
 तजडिमकाकुव्याकुलं व्याहरन्ती'—इति गीतगोविन्दे
 (६।१०) । अङ्कप्रभेदः, छात्रादिदेयं; यूका; जात-
 श्मश्रुस्त्री; प्रान्तः; 'भूपल्लवं धनुरपाङ्गतरङ्गितानि
 बाणा गुणः श्रवणपालिरिति स्मरेण । तस्यामनङ्गजय-
 जङ्गमदेवतायाम् अस्त्राणि निर्जितजगन्ति किमपि-
 तानि'—इति गीतगोविन्दे (३।१३) । कल्पित-
 भोजनं; प्रशंसा; उत्सङ्गः; प्रस्थः । ६७६
पाली स्त्री. [पालि+कृदिकारादिति वा डीप्] सेतुः;
 यूका; सश्मश्रुयोषित्; श्रेणी, स्थाली, भापाविशेषः ।
 ६७६
पावकः पु. [पुनातीति, पू पवने+ण्वुल्] अग्निः; 'अपा-
 वनानि सर्वाणि वह्निसंसर्गतः क्वचित् । पावनानि भव-
 न्त्येव तस्मात् स पावकः स्मृतः'—इति काशीखण्डे
 ९ अध्याये । वैद्युताग्निः; 'पावकः पवमानश्च शुचिर-
 ग्निश्च ते त्रयः । निर्मथ्यः पवमानः स्याद्वैद्युतः पावकः
 स्मृतः'—इति कौर्म १२ अध्याये । सदाचारः; वह्निसन्धः;
 'तेजोमन्थो हविर्मन्थो ज्योतिष्को पावकोऽरणिः ।
 वह्निसन्धोऽग्निमन्थश्च मथनो गणिकारिका'—इति
 वैद्यकरत्नमालायाम् । चित्रकः; भल्लातकः; विडङ्गः;
 शोधयितृनरः; रक्तचित्रकः; कुसुम्भः; पवित्रकारके
 त्रि. । 'मिहः पावकाः प्रतता अभूवन्'—इति ऋग्वेदे
 (३।३१।२०) । ६२
पावनः त्रि [पावयतीति, पू+णिच्+ल्यु] पवित्रः;
 रघौ (१९।५३) । पावयितरि पु. । व्यासः; पावकः;
 'पावनः सम्भ्योऽग्निर्यं शीतापनोदनाद्यर्थं बहुपु देशेष्वपि
 विधीयते'—इति ३।१८५ मनुग्लोकटीकायां कुल्लूकभट्टः ।
 सिद्धकः; पीतभृङ्गराजः; विष्णुः; 'भूतभव्यभवन्नाथः
 पवनः पावनोऽनलः'—इति महाभारते (१३।१४९।
 ४५) । 'पावयतीति पावनः, भीपास्माद्वातः पवते,
 इति श्रुतेः—इति शङ्करभाष्यम् । सिद्धः; क्ली [पावयत्य-
 नेनेति, पू+णिच्+ल्युट्] जलं; कृच्छ्रः; गोमयं;
 रुद्राक्षं; कुष्ठं; चित्रकम्; अध्यासः; प्रायश्चित्तः;
 शुद्धिः; 'सा चेत् पुनः प्रदुष्येत्तु सदृशेनोपयन्त्रित्य-
 कृच्छ्रं चान्द्रायणं चैव तदस्याः पावनं स्मृतम्'—इति

मनुः (१११७७) । १३२

पाशः पु. [पश्यते वध्यते ऽनेनेति । पश्+घञ्] कचान्ते समूहार्थः; 'श्लथशिरसिजपाशपातभारादिव नितरां नतिमद्भिरंसभागैः'—इति माघे (७।६२) । पक्ष्यादि-बन्धनरज्ज्वादि (५९७); 'शकुनीनामिहार्थाय पाश भूमावयोजयत् । कश्चिच्छकुनिकस्तात ! पूर्वेषामिति शुश्रुम्'—इति महाभारते (५।६४।१) । कर्णान्ते शोभनार्थः; छात्राद्यन्ते निन्दार्थः; योगविशेषः; 'यदा राशिपञ्चके सर्वे ग्रहा भवन्ति तदा पाशाख्ययोगो भवति'—इति ज्योतिषे । पारिभाषिकपाशः; 'घृणा शङ्का भयं लज्जा जुगुप्सा चेति पञ्चमी । कुलं शीलं तथा जातिरष्टौ पाशाः प्रकीर्तिताः'—इति कुलार्णवे १ उल्लासे । स्वप्नेऽस्य दर्शनफलम्—'कार्पासिभस्मा-स्थिकपालशूलं चक्रं च पाशं त्वथवा प्रपश्येत् । तस्यापदो रोगघनक्षयं वा रोगी मृति वा तनुतेऽतिकष्टम्'—इति हारीते । शस्त्रभेदः; 'पाशः सुसूक्ष्मावयवो लौहधातुस्त्रि-कोणवान् । प्रादेशपरिधिः सीसमूलिकाभरणाञ्चितः'—इति वैशम्पायनघनवर्णेदोक्तपाशलक्षणम् । ५३१

पाशपाणिः पुं. [पाशः पाणौ यस्य] वरुणः । ७४

पाषाणः पुं. [पषति पीडयत्यनेनेति । पष् पीडने+बाहुल-कात् आतच् 'पषेणिच्च' इति णित्] प्रस्तरः; ग्रावः; उपलः; अश्मा; शिला; दृषत्; दृशत्; पारावुकः; पारटीटः; मृन्महः; काचकः; 'गतेऽथ नारदे कंस समाहूयाथ बालकम् । पाषाणे पोथयामास सुखं प्राप च मन्दधी'—इति देवीभागवते (४।२।५४) । पाषा-णादिनिर्मितत्वाद् देवताप्रतिमादि; 'पूजा विना प्रतिष्ठा नास्ति न मन्त्रं विना प्रतिष्ठा च । तदुभयविप्रतिपन्नः पश्यतु गीर्वाणपाषाणम्'—इति आर्यासप्तशत्याम् । १६८

पाषाणसन्धिः पुं. [पाषाणस्य सन्धिः] गृहा; कन्दरा; कन्दरी । १६७

पिकः पुं. [अपिकायति शब्दायते इति । अपि+कै+ 'आतश्चोपसर्गे' इति क । अपेरकारलोपः] कोकिलः; 'पिक ! विधुस्तव हन्ति समं तमः, त्वमपि चन्द्रविरोधि-कुहूरवः । इति तयोरनिश हि विरोधिता, कथमहो समता मम तापने'—इत्युद्भटः । २४३

पिङ्गलः पु. [पिजि वर्णे+अच् कुत्वं च] पिङ्गलवर्णः; **पिङ्गलः** त्रि. । 'पद्मपत्राननः पिङ्गस्तेजसा प्रज्वलन्निव'

—इति महाभारते (१।१२३।३२) । मूषकः । ७६३
पिङ्गलः पुं. [पिङ्गो वर्णेऽस्यास्तीति । पिङ्ग+ 'सिध्मा-दिभ्यञ्च' इति लच्] नीलपीतमिश्रितवर्णः; कडारः; कपिलः; पिङ्गः; पिशङ्गः; कद्रुः; तद्वति त्रि. । नागभेदः; 'निष्ठानको हेमगुहो नहुषः पिङ्गलस्त्रि'—इति महाभारते (१।३।५।९) । रुद्रः; चण्डांशु-पारिपार्श्विकः; निधिभेदः; कपिः; अग्निः; मुनि-विशेषः; 'ब्रह्माभवत् शार्ङ्गं रवो अध्वर्युश्चापि पिङ्गलः'—इति महाभारते (१।५।३।६) । नकुलः । स्थावर-विषविशेषः; क्षुद्रोलूकः; यक्षविशेषः; 'पिङ्गलो नाम यक्षेन्द्रो लोकस्यानन्ददायकः'—इति महाभारते (३।२३।०।५१) । पर्वनविशेषः; प्रभवादिपष्टिवर्षान्तर्गतैकपञ्चाशत्तमवर्षः, पिङ्गलाचार्यकृतच्छन्दोग्रन्थविशेषः ।

७३५, ७३६

पिचण्डः पुं. [अपिचण्डयतेऽनेनेति । अपि+चण्डि कोपे+घञ्, अपेरलोपः] उदरं; पशोरवयवविशेषः; पिचिण्डः ।

५१५

पिचण्डिलः त्रि. [अतिशयितं पिचण्डमुदरमस्य । पिच-ण्ड+तुन्दादित्वात् इलच्] तुन्दिलः; 'स्वाहाकारैर्वषट्कारैः सुरा जाताः पिचण्डिलाः । रचिता गिरयस्तेन सदन्नाना पदे पदे'—इति काशीखण्डे (८७।१२२) ।

६०८

पिचव्यः पुं. [पिचवे तूलाय साधुः । पिचु+यत्] कार्पासः । २०२

पिचिण्डः पु — उदरं; पशोरवयवविशेषः । ५१५

पिचिण्डिलः पुं. [अतिशयितः पिचिण्डः उदरमस्य । पिचिण्ड+तुन्दादित्वात् इलच्] बृहदुदरयुक्तः; पिच-ण्डिलः; बृहत्कुक्षिः, तुन्दी; तुन्दिकः; तुन्दिलः; उदरी; उदरिलः; 'पिचिण्डिलैः स्थूलवक्त्रैर्मैघगम्भीरनिस्वनैः'—इति काशीखण्डे । ६०८

पिचुः पुं. [पेचतीति । पिच् मर्दाने+मृग्यवादित्वात् कु] कार्पासतूलः; 'अशो वीक्ष्य शलाकयोत्पीडय पिचुवस्त्र-योरन्यतरेण प्रमृज्य क्षारं पातयेत्'—इति सुश्रुते (४।६) । कुष्ठभेदः; कर्षः; असुरविशेषः; भैरवः; सस्यभेदः; चिकित्सोपयोगिपञ्चकर्मन्तर्गतत्रिष्याविशेषः; 'कामि-न्यां पूतियोन्यां च कर्तव्यः स्वेदनो विधिः । क्रमः कार्यस्ततः स्नेहपिचुभिस्तर्पणं भवेत् । शल्लकीजिङ्गिनीजम्बुध-

वत्वक्पञ्चवल्कलैः । कषायैः साधितैः स्नेहः पिचु
स्याद्विद्विषुतापह'—इति वैद्यकचक्रपाणिसंग्रहे । २०२
पिचुमन्दः पुं. [पिचुं कुष्ठविशेषं मन्दयति नाशयतीति ।
मन्द्+अण्] निम्बवृक्षः; 'पश्यानुरूपमिन्दिरेण माकन्द
शेखरो मुखरः । अपि च पिचुमन्दमुकुले मौकुलिकुल-
माकुलं मिलति'—इति आर्यासप्तशत्याम् (३४९) ।

१९६

पिचुमर्दः पु [पिचुं कुष्ठविशेषं मर्दयति मृदनातीति वा ।
मृद्+अण्] निम्बवृक्षः; 'असतामुपकाराय दुर्जनानां
विभूतयः । पिचुमर्दः फलाढ्योऽपि हाकरैवोपभुज्यते'
—इति देवीभागवते (३।१०।१२) । 'कैटयं पिचुमर्द-
श्च निम्बोऽरिष्टो वरत्वचा । दद्रुघ्नो हिङ्गुनिर्यासः
सर्वतोभद्र इत्यपि'—इति वैद्यकरत्नमालायाम् । १९६

पिचुलः पु. [पिचुं लातीति । ला+क] झावुकः; इज्जलः;
जलवायसः; तूलः । १९५

पिच्छम् क्ली. [पिच्छतीति, पिच्छ्+अच्] तनून्महम्;
मयूरपुच्छं; शिखण्डः; वर्हः शिखिपुच्छ; शिखण्डकम्;
'तस्यारिबलभीमस्य ध्वजदण्डस्य लाच्छनम् । दर्पदीप्त
क्षुरप्रेण मायूरं पिच्छमच्छिनत्'—इति अनर्घराघवे
(६।६५) । चूडा; पुं. लाङ्गूलम् । २३९

पिच्छिलम् त्रि. [पिच्छा भक्तसम्भूतमण्डम् अस्त्यस्येति ।
पिच्छादित्वात् इलच्] पङ्कः; भक्तमण्डयुक्तं; सरस-
व्यञ्जनादि; सूपादि; स्निग्धसूपादि; मण्डयुक्तभक्त;
जलयुक्तव्यञ्जनं; विजिल; विजयिनं; विजिनं;
विज्जल; इज्जलं; लालसीकम्; 'तरुणं सर्षपशाकं
नवौदन पिच्छिलानि च दधीनि । अल्पव्ययेन सुन्दरि !
ग्राम्यजनोमिष्टमश्नाति'—इति छन्दोमञ्जर्याम् । पिच्छ-
युक्तः; स्निग्धसरसपदार्थविशेषः; 'काले वारिधरा-
णामपतितयानैव शक्यते स्थातुम् । उत्कण्ठितासि तरले !
नहि नहि सखि पिच्छिलः पन्थाः'—इति साहित्य-
दर्पणे (१०।१५) । पु. [पिच्छ चूडास्त्यस्येति, पिच्छा-
दित्वात् इलच्] श्लेष्मान्तकवृक्षः । ६७८

पिञ्जरः पुं. [पिजि+अर] पीतरक्तवर्णः; अश्वभेदः;
सुमेरुपश्चिमपार्श्वस्थपर्वतविशेषः; 'पिञ्जरोऽथ
महाभद्रः सुरसः कपिलो मधुः'—इति मार्कण्डेये (५५।
९) । पीते त्रि । 'प्रियया कुङ्कुमपिञ्जरपाणिद्वय-
योजनाङ्कितं वासः । प्रहित मां याच्न्नाञ्जलिसहस्र-

किरणाय शिक्षयति'—इति आर्यासप्तशत्याम् (३९१) ।
क्ली. हरितालं; स्वर्णं; नागकेशरं; पक्ष्यादिबन्धन-
गृहं; कायास्थिवृन्दम् । ७३७

पिटकः पु. [पेटतीति, पिट्+क्वन्] विस्फोटः; पिडकः;
स्फोटकः; 'इति पिटकविभागः प्रोक्त आ मूर्द्धतोऽयं
व्रणतिलकविभागोऽप्येवमेव प्रकल्प्यः । भवति मशक-
लक्षमावर्तजन्मापि तद्वन्निगदितफलकारि प्राणिनां देह-
संस्थम्'—इति बृहस्महितायाम् (५२।१०) ।

वशवेत्रादिमयसमुद्गकः; पेटकः; पेटा; मञ्जूपा, पेटः;
पेटिका; तरिः; तरी; मञ्जुषा; पेडिका; 'पिटारी,
पिटारा'—इति भाषा । 'कुडालदात्रपिटकास्तद्वत् स्था-
ल्यादिभाजनम्'—इति मार्कण्डेये (५०।८६) । ६०४

पिठरः पुं. [पिठयते विलस्यतेऽनेनेति । पिठ+करन्]
स्थाली; पिठरी; 'गृह्णीष्व पिठर ताम्रं मया दत्त
नराधिप ! । यावत् वत्स्यति पाञ्चाली पात्रेणानेन
सुव्रत !'—इति महाभारते (३।३।७२) । गृहभेदः;
कुद्रङ्कः; उद्घाटः; 'विद्युज्ज्वालावलयिनजलधरपिठरो-
दराद्धि निर्यान्ति'—इति आर्यासप्तशत्याम् (५५२) ।
अग्निविशेषः; 'पिठरः पतगः स्वर्गश्चागाधो भ्राज एव
च । स्वधाकाराश्रयाः पञ्च अयुध्यंस्तेऽपि चाग्नयः'—
इति हरिवंशे (१७।३३) । दानवविशेषः; 'घटो-
दरो महापार्श्वः क्रथनः पिठरस्तथा'—इति महाभारते
(२।१।१३) । क्ली. [पिठं रातीति, रा+क] मुस्ता;
मन्थानदण्डः । ३१४

पिडकः पुं. [पीडयतीति, पीड्+ण्वल् । निपातनात् साधुः]
स्फोटकः; पिटकः । ६०४

पिडका स्त्री. [पीडयतीति, पीड्+ण्वल्+टाप्] स्फोटक-
विशेषः; पिडिका । ६०४

पिण्डः पु. —क्ली. [पिण्डते संहतो भवतीति । पिडि मंहतौ+
अच् । पिण्डयते रागीक्रियते इति, कर्मणि घञ् वा]
देहमात्रम्, 'एकान्तविध्वसिषु मद्धिधानां पिण्डेष्व-
नास्था खलु भौतिकेषु'—इति रघुवंशे (२।५७) ।
वोलः; 'विद्वान् गोलः पिण्डकश्च पिण्डो वोलो रसो रसः
—इति वैद्यकरत्नमालायाम् । बलं; सान्द्रः; देहैकदेशः;
'द्वौ चास्य पिण्डावधरेण कण्ठादजातरोमी सुमनोहरौ
च'—इति महाभारते (३।११२।३) । निवृत्त्य-
पितृतर्पणम्; 'त्रीस्तु तस्माद्धविशेषात् पिण्डान् तस्मिन्

समाहितः । औदकेनैव विधिना निर्वपेद्दक्षिणामुखः'
—इति मनुः (३।२।१५) । गोलः; सिंहकः;
ओड्रपुष्पं; वृन्द; कवलः, 'एकैकं ह्लासयेत् पिण्डं कृष्णे
शुक्ले च वर्द्धयेत्'—इति मनुः (१।१।२।१७) । गज-
कुम्भः; मदनवृक्षः; 'मदनच्छर्दन. पिण्डो नट. पिण्डीतक-
स्तथा । करहाटो मरुवकः शल्यको विपपुष्पकः'—इति
भावप्रकाशः । किलाटः; 'किलाटः कूर्चिकापिण्डः'
—इति वैद्यकरत्नमालायाम् । अजीवनम्; अयः; श्राद्ध-
शेषद्रव्यनिर्मितविल्वफलाकारपित्र्युद्देश्यकदेयान्नम् । ५१०
पिण्डिका स्त्री. [पिण्डन्ते संहतानि भवन्ति, पिण्डचन्ते
राशीक्रियन्ते वा अराणि यस्याम् । पिण्ड+घञ् । गौरा-
दित्वाद् ङीष् । ततः कन्, ह्रस्वश्च] रथनाभिः; चक्र-
नाभिः; पिण्डिः; पिण्डी; सा रथचक्रमध्ये मण्डलाकारा
यस्यां सर्वाणि काष्ठान्यासज्यन्ते । पिण्डम्; 'कांस्यपात्रे
समुद्धृत्य परीक्षेत भिषग्वरः । शुद्धकर्मा स तल्लब्ध्वा
श्वेतशाल्योदनस्य वा । पिण्डिका तत्र संक्षिप्ता नान्य-
था भाति मा पुनः'—इति हारीते । पिचिण्डिका; सा
जानुनोऽधो मांसलप्रदेशः । 'पक्वाशयशिरः शूलं वात-
वर्चोनिरोधनम् । पिण्डिकोद्वेष्टनाध्मानं पुरीषे स्याद्वि-
धारिते'—इति चरकः । श्वेताभिलः; पीठः; 'पिण्डिका-
लक्षणं वक्ष्ये यथावदनुपूर्वशः । पीठोच्छ्रायं यथावच्च
भागान् षोडश कारयेत्'—इति मत्स्यपुराणे । लिङ्गपीठं;
गौरीपट्टः; 'लिङ्गं पिण्डिकया साद्धं पञ्चगव्यैश्च शोध-
येत्'—इति काशीखण्डे । ४४७
पिण्डीशूरः पुं. [पिण्ड्यां पिण्डव्यापारे भोजने एव शूरः
अतिनिपुणः नान्यत्र कार्यादाविति भावः] स्वगेहमात्रे
वसन् परद्वेषी; गेहेनदीं, गेहेशूरः; 'राक्षसान् वटुयज्ञेषु
पिण्डीशूरान्निरस्तवान् । यद्यसौ कूपमाण्डुकि ! तवैता-
वतिकः स्मय.'—इति भट्टिः (५।८५) । ३६७
पिता [ऋ] पुं. [पाति रक्षत्यपत्यं यः । पा रक्षणे+
'नप्नुनेष्टृत्वष्टृहोतृभ्रातृजामातृमानृपितृदुहितृ' इति
तृच्प्रत्ययेन निपातनात् साधुः] उत्पादकः; तातः;
जनकः; प्रसविता; वप्ता; जनयिता; गृहः; जन्मदः;
जन्यः; जनिता; बीजी; वप्रः; 'अन्नदाता भयत्राता
यस्य कन्या विवाहिता । जनिता चोपनेता च पञ्चैते
भूततरः स्मृताः'—इति चाणक्यः । 'कन्यादातान्नदाता
त्रिज्ञानदाताभयप्रदः । जन्मदो मन्त्रदो ज्येष्ठभ्राता च

पितरः स्मृताः'—इति ब्रह्मवैवर्ते । 'मान्यं पूज्यश्च
सर्वेभ्यः सर्वेषां जनको भवेत् । अहो यस्य प्रसादेन
सर्वान् पश्यति मानवः । जनको जन्मदाता च रक्षणाच्च
पिता नृणाम् । तातो विस्तीर्णकरणात् कलया सा प्रजा-
पतिः'—इति ब्रह्मवैवर्ते । 'उपाध्यायः पिता ज्येष्ठो
भ्राता चैव महीपतिः । मातुलः स्वशुरस्त्राता मातामह-
पितामहौ । बन्वुज्येष्ठपितृव्यश्च पुंस्वेते गुरवः स्मृताः'
—इति कौर्मो । ९९, ५०४

पितामहः पुं. [पितुः पितेति । 'पितृव्यमातुलमातामह-
पितामहाः' इत्यत्र 'मातृपितृभ्यां पितरि डामहच्'
इति डामहच् । ब्रह्मणि तु पितुः पिता जनकस्यापि जनकः ।
पितृणां मरीच्यादीनां पितृगणानां पिता वा] ब्रह्मा;
'यस्मात् पितामहो जज्ञे प्रभुरेकः प्रजापतिः । ब्रह्मा
सुरगुरुः स्थाणुर्मनुः कः परमेष्ठश्च'—इति महाभारते
(१।१।३२) । शिवः; 'सदसद्व्यक्तमव्यक्तं पिता माता
पितामहः'—इति महाभारते (१।३।१७।१४९) । पितृ-
पिता; आर्यकः; 'पिता यस्य तु वृत्तः स्याज्जीवेद्वापि
पितामहः । पितुः स नाम संकीर्त्यं कीर्तयेत् प्रपितामहम्'
इति मनुः (३।२।२१) । ७

पितृतर्पणम् क्ली. [तृप्यन्तेऽनेनेति । तृप्+करणे ल्युट्,
पितृणां तर्पणमिति । यद्वा तृप्+भावे ल्युट् । पितृणां
तर्पणं तृप्तिर्यस्मात्] निवापः; पितृतीर्थं; तत्तु
तर्जन्यङ्गुष्ठग्रोर्मध्यम् । तिलः, पितृतीर्थेन पितृद्देश्यक-
जलदानम् । ६३९

पितृपतिः पुं [पितृणां पतिः] यमः; 'त्वं ब्रह्मा हरिरज-
सज्ञितस्त्वमिन्द्रो वित्तेशः । पितृपतिरम्बुपतिः समीरः ।
सोमोऽग्निर्गगनमहीधरोऽन्धिसङ्घः किं स्तव्यं तव
सकलात्मरूपधाम्नः'—इति मार्कण्डेये (१०।४।३७) । ७१

पितृवनम् क्ली. [पितृणां वनमिव] श्मशानं; पितृ-
काननम्, 'सर्वे पितृवनं प्राप्तास्वपन्ति विगतज्वराः ।
निर्मासैरस्थिभूयिष्ठैर्गात्रैः स्नायुनिबन्धनैः'—इति
महाभारते (१।१।४।१५) । ६३८

पित्तम् क्ली [अपिदीयते प्रकृतावस्थया रक्ष्यते विकृता-
वस्थया नाशयते वा शरीरं येनेति । अपि+दे पालने,
दो च्छेदने वा+क्त, 'अच उपसर्गतिः' इति तादेशः,
अपेरल्लोपः] शरीरस्थधातुविशेषः; मायुः; पलज्वलः;
तेजः; तिक्तधातुः; ऊष्मा; अग्निः; अनलः; 'पित्तं

च तिक्ताम्लरस च सारक तूष्णं द्रव तीक्ष्णमिद मधौ बहु । वर्षान्तकाले भृशमर्धरात्रे मध्यन्दिने तप्युदिते च कुप्यति'—इति राजनिर्घण्टः । 'अभिमन्योस्ततस्तैस्तु घोर युद्धमवर्तत । शरीरस्य यथा राजन् ! वातपित्त-कफैस्त्रिभिः'—इति महाभारते (६।४।१।४१) । ६०५
पिच्यम् त्रि [पितरो देवता अस्य कव्यादेरिति । पितृ+ 'वायुतृपितृषसो यत्' इति यत् । 'रीडृतः' इति रीडा-देशश्च] पितृप्रियः; पितृसम्बन्धिः; श्राद्धार्हम्, 'कफघ्नं खड्गिपिशित कषायमनिलापहम् । पिच्यं पवित्रमायुष्य बद्धमूत्र विरूक्षणम्'—इति सुश्रुते । (८४४) [पितु-रिदं पितुरागत वेति । पितृ+'पितुर्यत्' इति यत् । ततो रीडादेशः] पितृसम्बन्धी । क्ली. (पितृदेवताकदा-नीयत्वादस्य तथात्वम्) मधु, पितृनीर्थः; तत्तु तर्जन्यङ्गु-ष्ठान्तः । पु. [पितुस्तुल्य इति, बाहुलकात् यत् । ततो रीडादेशः] ज्येष्ठभ्राता; [पितृणा प्रिय इति, यत्] माघमासः । ११५

पिधानम् क्ली [अपि+धा+ल्युट्, अपेरल्लोपः] उद-ञ्चनम्; आवरकः; छादनम्; 'युगपज्जघनोरः स्तन-पिधानमधुरे ! त्रपास्मिनाद्रंमुखि ! लोलाक्षि ! नैष पवनो विरमति तव वसनपरिवर्ती'—इति आर्यासप्त-शत्याम् । ३१६

पिनद्धः त्रि. [अपिनह्यते स्मेति । अपि+नह+क्त, अपेरल्लोपः] परिहितवस्त्रादि; आमृक्तः; प्रतिमृक्तः; अपिनद्धः; आच्छादितः; 'यदस्थिभिर्निर्मितवंशवश्य-स्थूण त्वचा रोमनखैः पिनद्धम्'—इति भागवते (१।१।८।३२) । ७४७

पिनाकः पु - क्ली. [पाति रक्षति, पनाय्यते स्तूयते वा । पाल् रक्षणे, पन् स्तुतौ वा+'पिनाकादयश्च' इति आकप्रत्ययेन निपातनात् साधु] शिवधनुः; अजगवम्; 'पिनाकमिव रुद्रस्य ऋद्धस्याभिघ्नत. पशन् ।'—इति महाभारते (६।६०।१८) । शूलं; शाङ्करशूलं; पाशु-वर्षणम् । १४

पिनाकी [न्] पु. [पिनाकोऽस्त्यस्येति । इनि] शिवः; 'कृत्वा च निश्चयं सर्वे पलायनपरायणाः । विहाय मथुरां रम्यां मानयन्तः, पिनाकिनम्'—इति हरिवंशे (३।५।२०) । रुद्रभेदः; 'अजैकपादहिर्ब्रह्मो विरूपाक्षो-स्थ रैवतः । हरश्च बहुरूपश्च त्र्यम्बकश्च सुरेश्वरः ।

सावित्रश्च जयन्तश्च पिनाकी चापराजितः'—इति मात्स्ये (५।२९।३०) । १२

पिपासा स्त्री. [पातुमिच्छेति, पा+सन्+अ+टाप्] पानेच्छा; तृष्णा; तर्षः; उपलासिकाः; तृट्; तृषा; उदन्या; 'स्वाभाविका क्षुत्पिपासाजरा मृत्युनिद्राप्रभृतयः'—इति सुश्रुते । ३६३

पिपासितः त्रि [पिपासा जातास्येति । पिपासा+इतच्] पिपासायुक्तः; तृषितः; 'नग्नो मुण्ड. कपालेन भिक्षार्थी क्षुत्पिपासितः । अन्धः शत्रुकुलं गच्छेद्यः साक्ष्यमनृतं वदेत्'—इति मनु (८।९३) । ३६२

पिपासुः त्रि [पातुमिच्छुः । पा+सन्+उ] पानेच्छुः; तृषितः; तृष्णक्; 'भागार्थं तपसो धातु तेपा सोम तथा-ध्वरे । पिपासवो ययुर्देवा गतक्रतुपुरोगमा'—इति-महाभारते (३।२२।३।२५) । ३६२

पिप्पलः पु. [पिप्पलं जल सिच्यमानत्वेनास्त्यस्य मूलाव-च्छेदे इति । पिप्पल+'अर्श आदिभ्योऽच्'इत्यच्] अश्व-त्थवृक्षः; 'वनराजीस्तु पश्येमाः पिप्पलानां मनोरमाः । लोघ्राणां च शुभा पार्थ ! गौतमीकःसमीपजाः'—इति महाभारते (२।२।१।८) । निरंशुकः; पक्षिभेदः; क्ली. [पीयते इति, पा+अलच्] जलम्; वस्त्रच्छेदभेदः ।

१९६

पिप्पली स्त्री. [पिपतीति, पृ + बाहुलकाद् अलच् । पृपोदरादित्वात् साधु । गौरादित्वाद् डीप्] वृक्षविशेषः; कृष्णा; उपकुल्या, वैदेही; मागधी; चपला; कणा; उपणा; शौण्डी, कोला; ऊषणा; पिप्पलि; कृकला; कटुबीजा, कोरङ्गी, तिक्ततण्डुला; श्यामा; दन्तफला; मगधोद्भवा; ऋष्यवन्तपर्वतान्नि मृतो नदीविशेषः; 'तमसा पिप्पली श्येनी तथा चित्रोत्पलापि च'—इति मात्स्ये (१।३।२५) । ६१४

पिल्लः पु [विल्ले चक्षुषी यस्येति । 'इनच्पिटच्चि-कचि च' इत्यत्र 'विल्लस्य चिल्लिल्लश्चास्य चक्षुषी' इति पिल्लादेशः] क्लेदयुक्तचक्षुः; त वते त्रि । चिल्लः; चुल्लः; 'तासापात्रे गुहामूलं मिन्धूत्थमरिचान्वितम् । आरनालेन संघृष्टम् अञ्जनं पिल्लनाशनम्'—इति चक्रपाणिसंग्रहे । ६०७

पिशङ्गः पुं. [पिशतीति, पिश्+'विडादिभ्यः कित्' इत्य-ङ्गच्, स च कित्] पिङ्गलवर्णः; तद्वति त्रि । 'तेऽरुणे-

भिर्वरमा पिशाङ्गैः शुभे क यान्ति रथ तूर्भिरश्वैः'—इति ऋग्वेदे (१।८।८।२) । 'पिशाङ्गमौञ्जीयुजमर्जुनच्छवि वसानमेणाजिनमञ्जनद्युति । सुवर्णसूत्राकलिताधरा- म्वरा विडम्बयन्त शितिवाससस्तनुम्'—इति माघे (१।६) । नागभेदः; 'भैरवो मुण्डवेदाङ्गः पिशाङ्गश्चोद्रपारक' —इति महाभारते (१।५७।१६) । ७३६

पिशाचः पुं [पिशिनं मासमश्नातीति । पिशित+अश्+ 'कर्मण्यण्' ततः । 'पृषोदरादीनि यथोपदिष्टम्' इति शित- भागस्य लोपः, अशभागस्य शाचादेशः] देवयोनिविशेषः, 'शक्षरक्ष पिशाचाश्च गन्धर्वाप्सरसोऽसुरान्'—इति मनुः (१।३७) । प्रेतः; 'अशौचान्ताद्द्वितीयेऽह्नि यस्य नोत्सृज्यते वृषः । पिशाचत्व भवेत्तस्य दत्तैः श्राद्धशतै- रपि'—इति शुद्धितत्त्वे । ८७

पिशितम् क्ली. [पिशति अवयवीभवतीति । पिश्+ 'पिशो. किञ्च' इति इतन् स च कित् । यद्वा पिश्यते स्मेति, क्त] मांसम्; 'हासोऽस्थिसन्दर्शनमक्षियुग्म् अत्युज्ज्वल तर्जनमङ्गनायाः । कुचादिपीनं पिशित घनं तद् स्थानं रतेः किं नरकं न योपित्'—इति मार्कण्डेय-पुराणे । ६३१

पिशिताशनः पुं. [पिशित मांसम् अश्नाति यः सः] मास- भक्षकः; पिशिताशी । ११९

पिशुनः त्रि. [पिश्+उनन् स च कित्] अप्रकाशेनानु- चितप्रबोधकः; परस्परभेदशीलः; दोषग्राही; पुरो- भागी, द्विजिह्वः; मत्सरी; 'द्विजिह्वः सूचकः कर्णेजप पिशुन इत्यपि । दुर्जनो दुर्विधो विश्वकद्रुश्च पिशुनः खलः'—इति जटाधरः । 'कर्णेजपः सूचकः स्यादनौ- चित्यप्रबोधके । परस्परं भेदशीले पिशुनो दुर्जनः खलः' —इति शब्दरत्नावली । 'अनुग्रहेण न तथा व्यथयति कटुकूजितैर्यथा पिशुनः । रुधिरादानादधिकं दुनोति कर्णे व्रणन् मशकः'—इति आर्यासप्तशत्याम् (५९) । क्रूरः; 'भ्रामरी गण्डमाली च श्विभ्यथो पिशुनस्तथा ।' —इति मनुः (३।१६१) । ३४६

पिहितम् त्रि. [अपिधीयते स्मेति । धा+क्त, 'दधातेर्हिः' इति ह्यादेशः, अपेरल्लोपः] आच्छादित, सवीतं; रुद्धम्; आवृतं; संवृतं; छन्नं, स्थगितम्; अपवारितम्; अन्त- हितं; तिरोहितम्; 'ध्वजेन पिहिताः सर्वा दिशो न प्रति- भान्ति मे । गाण्डीवस्य च शब्देन कर्णौ मे वधिरि-

कृतौ'—इति महाभारते (४।४४।१८) । ७४३
पीठम् त्रि. [पेठन्त्युपविशन्त्यस्मिन्निति । पिठ्+ 'हलश्च' इति घञ्, बाहुलकादिकारस्य दीर्घः । यद्वा पीयतेऽत्रेति । पीङ्ग पाने+बाहुलकात् ठक्] उपवेशनाधारः, आसनम्; उपासनं; पीठी, विष्टरः; व्रतिनामासनः; कुशास- नादिः; वृषी; 'पीठं दत्त्वा साधवेऽभ्यागताय आनीयापः परिनिर्णिज्य पादौ । सुखं पृष्ट्वा प्रतिवेद्यात्मसंस्था ततो दद्यादन्नमवेक्ष्य धीरः'—इति महाभारते (५।३८।२) ३१०

पीडा स्त्री. [पीडनमिति, पीड्+ 'पिद्भिदादिभ्योऽङ्' इति अङ्, ततष्टाप्] पीडनं; बाधा; व्यथा; दुःखम्; अमानस्यं; प्रसूतिजः; कष्टं; कृच्छ्रम्; आभीलम्; आबाधा; शूलः; रुक्; वेदना; आर्तिः; तोदः; रजा; 'यदावगच्छेदायत्यामाधिक्यं ध्रुवमात्मनः । तदात्वे चाल्पिका पीडा तदा सन्धिं समाश्रयेत्'—इति मनुः (७।१६९) । कृपा; शिरोमाला; सरलद्रु. । ६२६

पीडितम् त्रि. [पीड्+क्त । यद्वा पीडास्य जातेति, तारका- दित्वाद् इतच्] बाधितं, व्यथितं; दुःखितम्; आबाधितं; स्त्रीणां करणं; यन्त्रितं, मर्दितं; मन्त्रभेदः; 'सहस्रा- र्णाधिका मन्त्रा दण्डका पीडिताह्वयाः'—इति तन्त्र- सारे । ७६७

पीतम् त्रि. [पीतो वर्णोऽस्यास्तीति, अच्] पीतवर्णयुक्तं; हारिद्रम्; 'ये त्विमे निशिता पीता पृथवो दीर्घवाससः । हेमशृङ्गास्त्रिपर्वाणो राज्ञ एते महाशराः'—इति महाभारते (४।४१।२०) । [पा+कर्मणि क्त] कृतपानम्; 'हाला- हलमपि पीतं बहुशो भिक्षापि भक्षिता भवता । अनयो- रवगतरसयोः कियदन्तरं वद योगिन् ! [पीतं पान- मस्त्यस्येति, अच् । यद्वा पीतं नीरक्षीरं वा येन इत्युत्तर- पदलोपः । यथा--रघौ (२।१) 'अथ...वनाय पीतं'] ७३५

पीतरक्तम् त्रि. [पीतं रक्तञ्च, 'वर्णो वर्णेनेति' समासः] पिञ्जरः; क्ली. पुष्परामणिः । ७३७

पीतवासाः [स्] पुं. [पीतं वासो वस्त्रं यस्य] श्रीकृष्णः; पीतवस्त्रयुक्ते त्रि. । 'यः स चक्रगदापाणिः पीतवासाः शितप्रभः'—इति महाभारते (१।६४।५३) । २१

पीतशालः पीतशालः पुं. [पीतः शालो वृक्षविशेषः] असनवृक्षः; 'पीतशालः परिमलो त्रिमर्दी कासनस्तथा' —इति कालिकापुराणे । १९९

पीनः त्रि. [ओप्यायी वृद्धो+क्त, 'ओदितश्च' इति निष्ठातस्य न] स्थूलः; 'वक्षःस्थलसुप्ते मम मुखमुपघात् न मौलिमालभसे। पीनोत्तुङ्गस्तनभरदूरीभूतं रत-श्रान्तौ'—इति आर्यासप्तशत्याम् (५६१)। ३४२

पीनसः पुं [पीनं स्थूलमपि जनं स्थिति नाशयतीति। सो+क] नामिकारोगविशेषः; प्रतिश्यायः; अपीनसः; प्रतिश्यायः; नासिकामयः; 'सर्वेषु सर्वकाल पीनसरोगेषु जातमात्रेषु। मरिचं गुडेन दध्ना भुञ्जीत नरः सुखं लभते'—इति भावप्रकाशः। 'पिप्पली त्रिफलाचूर्णं मधु-सैन्धवसयुतम्। सर्वरोगज्वरश्वासशोषपीनसहृद्भवेत्'—इति गारुडे। ६०५

पीनोष्णी क्ली. [पीनं स्थूलमूधोऽस्याः, 'बहुव्रीहेरुधसो डीप्' इति डीप्, 'ऊधषोऽनङ्'—इति उधोऽन्तस्य बहु-व्रीहेरनङादेश] पीवरस्तनी गौः। २७१

पीयूषम् क्ली [पीयते इति, पीय सौत्रधातु+ 'पीये-रूपन्' इति ऊषन्] अमृतम्; 'खरसन्तापशमनी खनि-पीयूषपाथसाम्'—इति काशीखण्डे (२९।४९)। दुग्धम् (२७४); 'पानीयं क्लमनाशनं श्रमहरं मूर्च्छापिपासा-पह, तन्द्राच्छादिबन्धहृद्दलकरं निद्राहरं तर्पणम्। हृद्यं गुप्तरसं ह्यजीर्णमशकं नित्यं हिनं शीतल, लघ्वच्छं रस-कारणं तु विगते पीयूषवज्जीवनम्'—इति भावप्रकाशः। पुं-क्ली. अभिनवं पयः; नवप्रसूताया गोः सप्तदिना-भ्यन्तरीणदुग्धम्; 'अथ पीयूषपेयूषे नवं सप्तदिनावधि'—इति शब्दार्णवः। 'आसप्तरात्रप्रभवं क्षीरं (पी) पेयूष उच्यते'—इति हारावली। १३३

पीयूषरुचिः पु. [पीयूषं पीयूषमयी रुचिस्त्विद् यस्य] चन्द्रः; [पीयूषे अमृते रुचियस्य] अमृतप्रियः। ४३

पीलुः पु. [पीलति प्रतिष्टम्नातीति। पील्+ 'मृ, ग्वाद्यश्च' इति कु] मतङ्गजः, कोङ्कणादिदेशे प्रसिद्धः फलवृक्ष-विशेषः; गुडफलः; शंसी; शीतसहः; धानी; विरेचनः; फलशाखी; श्यामः; करभवल्लभः; 'उष्ट्रवामीस्त्रि-शतञ्च पुष्टाः पीलुशमीङ्गुदैः'—इति महाभारते (२। ५०।४।)। ८३३

पीव [न्] त्रि. [प्यायते इति, प्यै वृद्धौ+ 'व्याप्योः सम्प्रसारणं च' इति क्वनिप् सम्प्रसारणं च, 'हलः' इति दीर्घः] स्थूलम्; 'पीवानं श्मश्रुलं प्रेष्ठं मीढ्वांस याभकोविदम्। स एकोऽजवृषस्तासां बह्वीनां रतिवर्द्धनः'—

इति भागवते (९।१९।६)। ३४२

पीवरस्तनी स्त्री. [पीवरौ स्थूलौ स्तनी यस्याः। 'स्वाङ्गो-पसर्जनादिति' डीप्] पीनोष्णी; स्थूलस्तनयुवता नारी; 'व्यपोहितु लोचनतो मुखानिलैरपारयन्तं किल पुष्पज रजः। पयोधरेणोरसि काचिदुन्मनाः प्रियञ्जघानोन्न-तपीवरस्तनी'—इति किरातार्जुनीये (८।१९)। २७१

पुंश्चली स्त्री. [पुमो भर्तुः सकाशात् चलति पुरुषान्तर गच्छतीति। चल्+अच्। गौरादित्वाद् डीष्] असती; धृष्टा; दुष्टा; धर्षिता; लङ्का; निशाचरी; त्रपारण्डा; 'अहो! को वेद भुवने दुर्जेय पुश्चलीमनः। पुंश्चल्यां यो हि विश्वस्तो विधिना स विडम्बितः'—इति ब्रह्मवैवर्ते (२३।२४।३२)। ४९६

पुङ्खः पु-क्ली. [पुमांसं खनतीति। खन्+ङ] काण्डमूलम्; 'सक्ताङ्गुलिः सायकपुङ्ख एव चित्रार्पितारम्भ इवाव-तस्थे'—इति रघौ (२।३१)। मङ्गलाचारः। ४६८

पुच्छः पुं-क्ली. [पुच्छतीति, पुच्छ प्रमादे+अच्] लाङ्गु-लम्; 'खुरघातैस्तथा देवान् पुच्छस्य भ्रमणेन च। स जघान रुषाविष्टो महिषः परमाद्भुतः'—इति भाग-वते (५।७।१६)। पश्चाद्भागे पु.। 'उल्का ज्वलन्ती सङ्ग्रामे पुच्छेनावृत्य सर्वशः'—इति महाभारते (७।६। २८)। क्ली. लोमवल्लाङ्गूलं; कलापः। ४४१

पुच्छमूलम् क्ली. [पुच्छस्य मूलम्] पुच्छाग्रम्। २१९
पुञ्जः पु. [पिञ्ज्यते पिञ्जयतीति वा, पिजि+अच्। पृषोदरादित्वात् साधुः] समूहः; राशिः; 'गृहीतपक्षि-पुञ्जश्च शवमाल्यैरलङ्कृतः'—इति मार्कण्डेये (८।८२)। ६८६

पुटभेदः पु. [पुटं संदिलष्टं भिनतीति। भिद्+ 'कर्मण्यण्' इत्यण्] नदीचक्रम्; 'प्रायेणेव हि मलिना मलिनाना-माश्रयत्वमुपयान्ति। कालिन्दीपुटभेदः कालियपुटभेदनं भवति'—इति आर्यासप्तशत्याम् (३९८)। पत्तनम्; आतोद्यं; नदीचक्रम्। ६७१

पुटभेदनम् क्ली. [पुटैरश्वखुरैर्भिद्यते इति। भिद्+कर्मणि ल्युट्] नगरम्; 'स हास्तिनपुरे रम्ये कुरूणां पुटभेदने। वसन् सागरपर्यन्तामन्वशासद्वसुन्धराम्'—इति महा-भारते (१।१००।१२)। २८५

पुण्डरीकः पुं. [पुण्डरीकवर्णोऽस्त्यस्येति, अच्] अग्नि-कोणस्थदिग्गजः; व्याघ्रः (२२६); कोपकारभेदः;

सहकार. गणधरः; गजज्वरः, राजिलसर्पः; दमनक-
वृक्षः; धान्यविशेषः; 'पुष्पाण्डकः पुण्डरीकस्तथा महिष-
मस्तकः'—इति भावप्रकाशः । कमण्डलुः; श्वेतवर्णः,
कौञ्चद्वीपस्थपर्वतविशेषः, 'देवावृतः परेणापि पुण्ड-
रीको महान् गिरिः । एते रक्तमया सप्त कौञ्चद्वीपस्य
पर्वताः'—इति मात्स्ये (१२१।८१) । तीर्थविशेषः,
'शुक्लपक्षे दशम्या च पुण्डरीकं समाविशन् । तत्र स्नात्वा
नरो राजन् ! पुण्डरीकफलं लभेत्'—इति महाभारते
(३।८३।७६) । यज्ञविशेषः; 'अश्वमेधो राजसूयः
पुण्डरीकोऽथ गोसवः । एतैरपि महायज्ञैरिष्टं ते भूरि-
दक्षिणैः'—इति महाभारते (३।३०।१७) । नाग-
विशेषः; 'नागानामेकवश्यानां यथा श्रेष्ठन्तु मे शृणु ।
द्वीपद्वौ पुण्डरीकश्च पुष्पो मुद्गरपर्णकः'—इति
महाभारते (५।१०३।१३) । रामचन्द्रवशीयनूप-
विशेषः; 'तेन द्विपानामिव पुण्डरीको राज्ञामजय्योऽजनि
पुण्डरीकः । शान्ते पितर्याहितपुण्डरीका यं पुण्डरीका-
क्षमिवश्रिता श्री'—इति रघौ (१।८।८) । [पुण्डरीका
सन्त्यत्रेति अच्] पुण्डरीकविशिष्टे त्रि. । 'पयोदस्तु
हृदो नील सगुभः पुण्डरीकवान् । पुण्डरीकात् पयोदाच्च
तस्माद् द्वे सम्प्रसूयताम्'—इति मात्स्ये (१२०।६८) ।

१०४

पुण्डरीकम् क्ली [पुण्डति अन्यपुष्पाणां गर्वं चूर्णीकरो-
तीति । पुण्ड मर्दे + 'पर्फरीकादयश्च' इति ईकन् प्रत्ययेन
निपातनात् साधुः । 'पुण्डतेः पुण्डरीकम्' इत्युज्ज्वलदत्तः ।
शुक्लपद्मं; सिताम्भोजः; शतपत्रं; महापद्मं; सिता-
म्बुजं; 'पुण्डरीकात्पत्रस्त विकसत्काशचामरः ।
ऋतुर्विडम्बयामाम न पुनः प्राप तच्छ्रियम्'—इति रघौ
(४।१७) । पद्ममात्रं; श्वेतच्छत्रं; भेषजभेदः; सप्त-
महाकुशुष्ठानामन्यतमः; 'सश्वेतं रक्तपर्यन्तं पुण्डरीकदलो-
पमम् । सोत्सेधं च सरागं च पुण्डरीकं तदुच्यते'—इति
माधवकरः । ६८०

पुण्डरीकाक्षः पुं. [पुण्डरीकवदक्षिणी नेत्रे यस्य, समासान्त
षच्] विष्णुः; 'पुण्डरीकं परं धाम नित्यमक्षरमव्ययम् ।
तद्भावात् पुण्डरीकाक्षो दस्युत्रासाज्जनार्दनः'—इति
महाभारते (५।७०।६) । 'अपवित्रः पवित्रो वा सर्वा-
वस्थां गतोऽपि वा । यः स्मरेत् पुण्डरीकाक्षं स बाह्या-
भ्यन्तरः शुचिः'—इति वामने । जलचरपक्षिविशेषः;

'उत्क्रोशः पुण्डरीकाक्षो मेघरावोऽम्बुकुक्कुटी'—इति
चरके । क्ली. [पुण्डरीकवदक्षिणी यस्मात्, षच् समासे]
पुण्डर्यम् । २४

पुण्ड्रम् क्ली. [पुण्डचन्ते गुडशर्कराद्यर्थं चूर्णीक्रियन्ते इति ।
पुण्डि मर्दे + 'स्फायितञ्चीति' रक्] तिलकः; पु इक्षुभेदः;
दैत्यविशेषः; अतिमुक्तकः; चित्रं; क्रिमिः; पुण्डरीकं;
देशविशेषे पुं भूमि, यथा—'प्राग्ज्योतिषं च पुण्ड्राश्च
विदेहास्ताम्रलिप्तकाः । शाम्बमागधगोनर्दाः प्राच्या
जनपदाः स्मृताः'—इति मात्स्ये (११३।४५) । तिलक-
वृक्षः; ह्रस्वप्लक्षः; अश्वमेधस्थचिह्नविशेषः; बलि-
राजस्य क्षेत्रजः पुत्रविशेषः । यन्नाम्नैव पुण्ड्रदेशो
विख्यातः (महाभारते १।१०४।४७-५१) । ८५५

पुण्यम् क्ली. [पूयतेऽनेनेति । पू + 'पूडो यण्णुग्नस्वश्च'
इति यत् णुगागमो ह्रस्वश्च] शुभादृष्टं; धर्मः; श्रेयः;
सुकृतं; वृषः; 'पण्डितेनापि किं तेन समर्थेन च देहिनाम् ।
यत्पुण्यं भारमुद्बोद्धुमशक्तं पारलौकिकम्'—इति अग्नि-
पुराणे । सुगन्धिः; शोभनकर्म; त्रि. सुन्दरम् । (१३२)
पावनं; पवित्रम् । १२५

पुण्यक्षेत्रम् क्ली. [पुण्यजनक क्षेत्रम् । मध्यपदलोपी
समासः] पुण्यभूमिः; तीर्थस्थानम् । ८६२

पुण्यजनः पु. [पुण्यः विरुद्धलक्षणया पापी चासौ जन-
श्चेति] राक्षसः; यक्षः; 'सर्पैः पुण्यजनैश्चैव वीरुद्भिः
पर्वतैस्तथा'—इति हरिवंशे (२।२६) । पुण्याश्रितो
जनः; सज्जनः । ७९०

पुण्यजनेश्वरः पुं [पुण्यजनानां यक्षाणाम् ईश्वरः प्रभुः]
कुबेरः; 'समतया वसुवृष्टिविसर्जनैर्नियमनादसताञ्च
नराधिपः । अनुययै यमपुण्यजनेश्वरौ सवरुणावरुणा-
ग्रसरं रुचा'—इति रघौ (९।६) । ७९

पुतौ पु.—कटिप्रोथौ; कटिप्रान्तस्थमांसपिण्डौ । द्वि-
वचनान्तोऽयं शब्दः । ५१३

पुत्रः पुं. [पुनाति पित्रादीनिति । पू + 'पुवो ह्रस्वश्च'
इति क्त्र, धातोर्ह्रस्वत्वञ्च । तकारद्वये तु पुत्रामनरकात्
त्रायते इति । पुत् + त्रै + ड । पितृन् पातीति व्युत्पत्त्या
पृषोदरादित्वात् साधुः] पुसन्तानः; पुत्रामनरकत्राता;
आत्मजः; तनयः; सूनुः; सृतः; तनूजः; अपत्यं;
दायादः; कुलधारकः; नन्दनः; आत्मजन्मा; द्वितीयः;
प्रसूतिः; स्वजः; 'पुत्राम्नो नरकाद्यस्मात् पितरं त्रायते

सुतः । तस्मात् पुत्र इति प्रोक्तः स्वयमेव स्वयम्भुवा'—
इति महाभारते (१।७।३७) । 'पुत्रान्तो नरकाद्
यस्मान् पितर त्रायते सुतः । तस्मात् पुत्र इति प्रोक्त
पितृन् यः पाति सर्वतः'—इति रामायणे (२।१०।१२) ।

४९७

पुत्रका स्त्री. [पुत्र+स्वार्थे संजायां वा कन् + टाप्,
'मूतकापुत्रिकावृन्दारकाणां वेति वक्तव्यम्' इति
डीन्, इवर्णस्य पक्षेऽकार.] पुत्रिका; कन्या । ४९३

पुत्रवधूः स्त्री. [पुत्रस्य वधू.] स्नुपा; पुत्रपत्नी । ५०४

पुत्रिका स्त्री. [पुत्री+स्वार्थेकन्+टाप् । 'केऽणः'इति
ह्रस्वः । पुत्री+'इवे प्रतिकृतौ' इति कन् ह्रस्वश्च]
पुत्रलिका; यावतूलक ; पुत्रस्त्ररूपत्वेन कृता कन्या;
'अपुत्रोऽनेन विधिना सुता कुर्वीत पुत्रिकाम् । यदपत्य
भवेदस्यां तन्मम स्यात् स्वधाकरम्'—इति मनु (१।१२८)
'ताः सर्वास्त्वनवद्याङ्ग्यः कन्याः कमललोचनाः ।
पुत्रिकाः स्थापयामास नष्टपुत्रः प्रजापतिः'—इति महा-
भारते (१।६६।१२) । कन्या; आत्मजा; दुहिता;
पुत्री; तनुजा; सुता, अपत्यं, पुत्रका; स्वजा; तनया;
नन्दिनी । ४९३

पुत्री स्त्री. [पुत्र+'शाङ्गैरवाञ्जोर्डीन्' इति डीन्, यद्वा
गौरादित्वाद् डीप्] सुता; कन्या; वृक्षविशेषः । ५०५

पुनर्नवः पुं. [पुनरपि छिन्ने भूयोऽपि नवः] नखः । ५११

पुनर्भूः स्त्री [पुनर्भवति जायात्वेनेति । भू+क्विप्] द्विरुढा,
द्विधिः; 'परपूर्वा स्त्रियस्त्वन्या सप्त प्रोक्ता यथाक्रमम् ।
पुनर्भूस्त्रिविधा तासां स्वैरिणी च चतुर्विधा । कन्यैवाक्ष-
तयोनिर्या पाणिग्रहणद्विपिता । पुनर्भूः प्रथमा प्रोक्ता
पुनः सस्कारकर्मणा'—इति मिताक्षरा । पुनर्वारजाते
त्रि. । ४८५

पुत्रागः पुं. [पुमान् नाग इव श्रेष्ठत्वात्] बृहत्पुष्पवृक्ष-
विशेषः; पुरुष ; तुङ्गः; केशरः, देववल्लभ, कुम्भीक ;
रक्तकेशरः; पुत्रामा; पाटलद्रुमः; रक्तपुष्पः; रक्त-
रेणु ; अरुणः, सितोत्पलः; जातीफलः; नरश्रेष्ठः;
पाण्डुनाग । २०८

पुमान् [स्] पुं. [पाति रक्षतीति, पा+'पातेर्द्धुमसुन्'
इति डुमसुन, डित्वात् टिलोप.] मनुष्यजातिपुरुषः;
पञ्चजनः; पूरुषः; पुरुषः; ना; 'स्वदेशजातस्य

जनस्य लोके गुणाधिके पुंसि भवत्यवज्ञा । निजाङ्गना
यद्यपि रूपराशिस्तथापि पुंसां परदारचेष्टा'—इत्यु-
द्धटः । मनुष्यजातिः; पुल्लिङ्गमात्रश्च; कूटस्थ-
पुरुषः; 'सदक्षरं ब्रह्म य ईश्वरः पुमान् गुणोर्मिसृष्टि-
स्थितिकालसलयः । प्रधानबुद्ध्यादिजगत्प्रपञ्चं स
नोऽस्तु विष्णुर्गतिभूतिमुक्तिदः'—इति विष्णुपुराणे ।
'अक्षरमिति विकारं निराकरोति पुमान् कूटस्थः'—
—इति तट्टीकाया श्रीवग्स्वामी । ३११, ३७०, ३७२

पुरः पुं. [पिपत्तीति, पृ+क] गुग्गुलु ; 'गुग्गुलुर्देवधूपश्च
जटायुः कौशिकः पुरः । कुम्भोलूखलक क्लीवे महिपाक्षः
पलङ्कपः'—इति भावप्रकाशे । ६२०

पुरम् क्ली.—स्त्री [पिपत्तीति, पृ+मूलविभुजादित्वात् क ।
यद्वा पुरति अग्रे गच्छतीति । पुर+'इगुपधज्ञाप्रीकिरः कः'
—इति क] हट्टादिविशिष्टस्थानं; बहुग्रामीयव्यवहार-
स्थानं; पूः; पुरीः; नगरं; पत्तनं; स्थानीयः; कटकं;
पट्टं; निगमः; पुटभेदनम् । २८५

पुरम् क्ली. [प्रियते पूर्यते इति । पृ पूतौ +क] देहः;
पलङ्कषः (६२०); कणगुग्गुलुः; गेहम्; पाटलिपुत्रम्;
पुष्पादीनां दलावृत्ति ; नागरमुस्ता; चर्म; गृहोपरि-
गृहम् । ५१०

पुरः [स्] अव्य [पूर्वस्मिन् पूर्वस्मात् पूर्वो वा, एव पूर्वस्याः
पूर्वस्यामित्यादि । पूर्व+'पूर्वाधिरावराणामसिपुरधवश्चै-
पाम्' इति असि, तद्योगेन पुर इत्यादेशश्च] अग्रतः ।

७०७

पुरद्वारम् क्ली. [पुरस्य द्वारम्] नगरद्वारं; गोपुरम्;
'दक्षिणेन मृत शूद्र पुरद्वारेण निर्हरेत् । पश्चिमोत्तर-
पूर्वेस्तु ग्यायोग्यं द्विजन्मन'—इति मनुः (५।९२) ।

२८८

पुरन्दरः पुं. [अरीणां पुरो दारयतीति । दृ+णिच्+'पूः-
सर्वयोर्दरिसहो' इति खच्, 'वाचंयमपुरन्दरौ च'
इति निपातित] इन्द्रः; 'कालैयभयसन्त्रस्तो देवः
साक्षात् पुरन्दरः । जगाम शरण शीघ्रं तन्तु नारायणं
प्रभुम्'—इति महाभारते (३।१०।१९) । [पुरं गेहं
दारयतीति, दारि+खच्, निपातितः] चौरः; 'समास-
मीना यदि पाकशाला समांसमीना दश धेनवः स्यु ।
पुरन्दरस्याविषयं यदि स्यात् पुरन्दरस्यापि पुरं न याचे'
—इत्युद्धटः । ५३

पुरन्धिः, पुरन्धी स्त्री [स्वजनसहित पुरं धारयतीति । धृञ्+खच् । गौरादित्वाद् डीष् । पृषोदरादित्वाद् ह्रस्वो वा] स्त्रीमात्रं; पतिपुत्रदुहित्रादिमती; कुटुम्बिनी; 'तौ स्नातकैर्बन्धुमता च राज्ञा पुरन्धिभिश्च क्रमशः प्रयुक्तम् । कन्याकुमारौ कनकासनस्थौ आर्द्राक्षितारोपणमन्वभृताम्'—इति रघौ (७।२८) । ४८१

पुरः [स्] अव्य [पूर्वस्मिन् पूर्वस्मात् पूर्वो वा, एवं पूर्वस्याः पूर्वस्यामित्यादि । पूर्व+पूर्वाधरावराणामसिपुरधवश्चैषाम्' इति असि, तद्योगेन पुर् इत्यादेशश्च] अग्रतः; 'अयि जीवितनाथ ! जीवसीत्यभिधायोत्थितया तया पुरः । ददृशे पुरुषाकृति क्षितौ हरकोपानलभस्म केवलम्'—इति कुमारे (४।३) । प्राच्यां दिशि; प्रथमे काले; 'उदेति पूर्वं कुसुमं ततः फलं वनोदयः प्राक् तदनन्तरं पयः । निमित्तनैमित्तिकयोरयं विधिस्तव प्रसादस्य पुरस्तु सम्पदः'—इति शाकुन्तले । 'पुरार्थे, अतीते'—इति भरतः । ७०७

पुरा अव्य. [पुरति अग्रे गच्छतीति । पुर+बाहुलकात् का] प्राक्; 'इदं सर्वं पुरा सृष्टेरेकमेवाद्वितीयकम् । सदेवासीन्नामरूपे नास्तामित्यारुणैर्वचः'—इति पञ्चदश्याम् (२।१४) । प्रबन्धः; वाक्यरचना; पुराणादिः; यथा—पुराविदः । चिरम्; चिरन्तनम्; पुराणमित्यर्थान्तरम् । अतीतं; भूतं; चिरातीतं; यथा—इतिहासः पुरावृत्तम् । निकटः; सन्नहितः; आगामिकम्; अनागतं; निकटागामिक; : भविष्यदासत्तिः; भीरुः । स्त्री. [पुरतीति, पुर+क+टाप्] पूर्वदिक्; सुगन्धिद्रव्यविशेषः; गन्धवती; दिव्या; गन्धाढ्या; गन्धमादनी; सुरभिः; भूरिगन्धा, कुटी; गन्धकुटी । ७०७

पुराणः त्रि. [पुरा पूर्वस्मिन् काले भव इति । पुरा+'सायंचिरंप्राह्णेप्रगेऽव्ययेभ्यष्ट्युट्चुलौ तुट् च' इतिट्यु, निपातनात् तुडभावः] पुरातनः; 'बभूवर्हि पुरोडाशा भक्ष्याणां मृगपक्षिणाम् । पुराणेष्वपि यज्ञेषु ब्रह्मक्षत्रसवेषु च'—इति मनुः (५।२३) । पणः; शिवः; 'बलवाश्चोपशान्तश्च पुराणः पुष्यचञ्चुरी'—इति महाभारते (१३।१७।१०६) । कार्षापणे पु.—क्ली. 'ते षोडश स्याद्धरणं पुराणं चैव राजतम् । कार्षापणस्तु विज्ञेयस्ताम्रिकः कार्षिकः पणः'—इति मनुः (८।१३८) । क्ली. [पुरा नीयते इति, नी+ड णत्वञ्च] व्यासादि-

मुनिप्रणीतवेदार्थवर्णितपञ्चलक्षणान्वितशास्त्रं; पञ्चलक्षणम् । ७११

पुरातनः त्रि. [पुरा पूर्वस्मिन् काले भवः । पुरा+'सायंचिरेति' ट्यु तुट्च] पूर्वकालभवः; पुराणः; प्रतनः; प्रत्नः; चिरन्तनः; चिरत्नः; 'नवं वस्त्रं नवं छत्रं नव्या स्त्री नूतनं गृहम् । सर्वत्र नूतनं शस्तं सेवकान्ने पुरातने'—इति नीतिशास्त्रे । पु. पुराणः; प्रदिवः; प्रवयाः; सनेमिः; पूर्वम्; अह्नाय; विष्णुः; 'उत्तरो गोपतिर्गोप्ता ज्ञानगम्यः पुरातनः'—इति महाभारते (१३।१४।६६) । ७११

पुरिः स्त्री. [पूर्यते इति । पृ+कृ गृ शू पृ कुटीति' इ, स च कित्] पुरी; नदी; शरीरम् । २८५

पुरी स्त्री [पुरि+वा डीष्] नगरी; 'नृपावासः पुरी प्रोक्ता विशा पुरमपीष्यते'—इति श्रीधरः । २८५

पुरीतत् पुं.—क्ली. [पुरीं शरीरं तनोतीति । तनु विस्तारे +क्विप् । 'गमः क्वौ' इत्यत्र 'गमादीनामिति वक्तव्यम्' इति अनुनासिकलोपः तुगागमश्च । पुरिं तनोतीति वाक्ये 'नहिवृतिवृषिव्यधिरुचिसहितनिषु क्वौ' इति पूर्वपदस्य दीर्घः] अन्त्रम्; 'आंत' इति भाषा । ६३५

पुरीषम् क्ली. [पिपति शरीरमिति । पृ+शूपृभ्यां किञ्च' इति ईषन् स च कित्] विष्ठा; [पूरयति जगत् प्रलयकाले, पूर्यते अनेन तडाकादि, पालकं वा, जगतः सस्योत्पत्तिहेतुत्वात्, प्रीणातेर्वा बाहुलकात् कीषन् प्रत्ययः । ईकारस्योकारादेशः स च पकारात् परो द्रष्टव्यः—इति तत्र देवराजयज्वा] उदकम्; 'यदक्रन्दः प्रथमं जायमान उद्यन्त् समुद्राद्गत वा पुरीषात्' इति ऋग्वेदे (१।१६३।१) 'पुरीषात् सर्वकामानां पूरकाद्दुदकात्'—इति तद्भाष्ये सायणाचार्यः । ६३७

पुरुः पुं. [पिपति पूर्यते वेति । पृ+पृभिदिव्यधिगृधिधृषि-दृशिभ्यः' इति कु, 'उदोष्ठ्यपूर्वस्य' इति उत्त्वम्, 'उरण् रपरः' इति रपरत्वम्] प्रचुरः; 'स्फुरति तिमिरस्तोमः पङ्कप्रपञ्च इवोच्चकैः । पुरुसितगरुच्चञ्चञ्चञ्चूपुटस्फुट्चुम्बितः'—इति नैषधे (१९।५) । पुं. देवलोकः; नृपभेदः; स च ययातेः कनिष्ठपुत्रः; परागः; दैत्यः; नदीभेदे त्रि. । राजविशेषः; 'सुकर्मा चेकितानश्च पुरुश्चामित्रकर्षणः'—इति महाभारते (३।४।२७) । चाक्षुषमनोः पुत्रभेदः; 'उरुपुरुशतद्युम्नप्रमुखाः सुमहा-

बलाः—इति मार्कण्डेये (७६।५५)। पर्वतभेदः; 'पर्वतस्य पुरुर्नाम यत्र जातः पुरुरवाः'—इति महाभारते (३।९०।२२) शरीरम्; 'पुरुसंज्ञे शरीरेऽस्मिन् शयनात् पुरुषो हरिः'—इति शङ्करविजये । ६९९

पुरुजः त्रि. [पुरोः जातः। पुरु+जन्+ङ] प्रचुरः; प्राज्यः । ७०१

पुरुषः पुं. [पुरति अग्रे गच्छतीति, पुर+पुरः कुषन् इति कुषन्] आत्मा; 'पुराण्यनेन सृष्टानि नृतिर्य-गृषिदेवताः। शेते जीवेन रूपेण पुरेषु पुरुषो ह्यसौ'—इति भागवते। 'पुरुसंज्ञे शरीरेऽस्मिन् शयनात् पुरुषो-हरिः। शकारस्य षकारोऽयं व्यत्ययेन प्रयुज्यते'—इति शङ्करविजये (१३ अध्याये)। (३३१) [पिपति पूरयति बलं यः, पुर्षु शेते य इति वा] पुमान्; पूरुषः; ना; नरः; पञ्चजनः; अर्थाश्रयः; अधिकारी; कर्माहं; जनः; अर्थवान्; मनुष्यः; मानवः; मर्त्यः; मानुषः; मनुः; रसिकराजः; घनकामाधामा; मदन-शायकाङ्कः; मन्मथशायकलक्ष्यः; साङ्ख्यतत्त्वज्ञः; पुत्रागपादपः; कुम्भीकः पुरुषस्तुङ्गः पुत्रागो रक्तकेशरः—इति वैद्यकरत्नमालायाम्। विष्णुः; 'एव पुराणः पुरुषो विष्णुर्वेदेषु पठ्यते। अचिन्त्यश्चाप्रमेयश्च गुणेभ्यश्च परस्तथा'—इति हरिवंशे (१२।२०)। शिवः; 'याम्यायाव्यक्तरूपाय सद्वृते शङ्कराय च। क्षेम्याय हरिकेशाय स्थाणवे पुरुषाय च'—इति महाभारते (१४।८।१४)। जीवः; 'प्रकृतिः क्षरमित्युक्तं पुरुषोऽक्षर उच्यते। ताविमौ प्रेरयत्यन्यः स परः परमेश्वरः'—इति शिवपुराणे। दुर्गा; 'महानिति च योगेषु प्रधानश्चैव कथ्यते। त्रिगुणा व्यतिरिक्ता सा पुरुषश्चेति चोच्यते'—इति देवीपुराणे। अश्वस्थानकभेदः; 'पश्चिमेनाग्र-पादेन भुवि स्थित्वाग्रपादयोः। उद्ध्वंशेरेणया स्थान-मश्वानां पुरुषः स्मृतः'—इति माघे (५।५६) श्लोक-टीकायां मल्लिनाथधृतवचनम्। मेषमिथुर्नासिहतुला-धनुःकुम्भराशयः; 'क्रूरोऽथ सौम्यः पुरुषोऽङ्गना च ओजोऽथ युग्मं विषमः समश्च। चरस्थिरद्वधात्मक-नामधेया मेषादयोऽमी क्रमशः प्रदिष्टाः'—इति ज्योति-स्तत्त्वम्। १३४ •

पुरुषोत्तमः पुं. [पुरुषेषु उत्तमः] विष्णुः; 'पुराणात्-सदनाच्चापि ततोऽसौ पुरुषोत्तमः'—इति महाभारते

(५।७०।१०)। 'हरिर्यथैकः पुरुषोत्तमः स्मृतः महेश्वर-स्यम्बक एव नापरः। तथा विदुर्मां मुनयः शतक्रतुं द्वितीयगामी न हि शब्द एष नः'—इति रघौ (३।४९)। जिनराजविशेषः; सोमभूः; पुरुषेषु मध्ये उत्तमः; 'विशेषसमभावस्य पुरुषस्यानघस्य च। अरिमित्रेऽप्यु-दासीने मनो यस्य समं व्रजेत्। समो धर्मः समः स्वर्गः। समो हि परमं तपः। यस्यैव मानसं नित्यं स नरः पुरुषोत्तमः'—इति धर्मपुराणे। [पुरुषोत्तमो जगन्नाथोऽ-स्त्यत्रेति, अच्] उत्कलखण्डकदेशः; 'गयायां मङ्गला प्रोक्ता विमला पुरुषोत्तमे'—इति देवीभागवते। ग्रन्थकर्तृविशेषः; स तु प्रयोगरत्नमालाव्याकरणस्य द्विरूपैकाक्षरहारावलीकोषाणाम् अन्येषां च कतिपय-ग्रन्थानां प्रणेता। २५

पुरुहूतः पु. [पुरु प्रचुरं हूतमा ह्वानं यज्ञेषु यस्य। पुरु यथा स्यात्तथा हूयते यज्वभिरिति वा। यद्वा पुरुणि बहूनि हूतानि नामानि यस्य] इन्द्रः; 'पुरुहूतादयं जज्ञे कुन्त्यामेव घनञ्जयः'—इति महाभारते (१।१२६।२५)। प्रचुर-नामविशिष्टे त्रि.। 'स विश्वकायः पुरुहूत ईशः सत्यः स्वयं ज्योतिरजः पुराणः'—इति भागवते (८।१।१३)। स्त्री. भगवती; सा तु पुष्करे पीठस्थाने विराजते। 'विश्वे विश्वेश्वरीं प्राहुः पुरुहूतां च पुष्करे'—इति देवी-भागवते (७।३०।५९)। ५३

पुरोगः त्रि. [पुरोऽग्रे गच्छतीति। पुरस्+गम्+ङ] प्रधानः; अग्रगामी; 'ज्याघातरेखे सुभुजो भुजाभ्यां बिभर्ति यश्चापभृतां पुरोगः'—इति रघौ (६।५५)। ६९०

पुरोधः [स्] पु. [पुरोऽग्रे दधाति मङ्गलमिति। पुरस्+धा+पुरसि च] इति असि स च डित्] पुरोहितः; शान्त्यादिकर्ता; धर्मकर्मादिकारकः; 'स जातकर्मण्य-खिले तपस्विना तपोवनादेत्य पुरोधसा कृते'—इति रघुः। ४२६

पुरोभागी [न्] त्रि. [पुरः पूर्वमेव भजते इति। पुरस्+भज्+णिनि] दोषमात्रदर्शी; दोषग्राही; 'कृपितोऽपि स यत्रैनां न्यवधीद्रागमोहितः। तेनेवागात् पुरोभागिवित्त-कर्तृङ्कपात्रताम्'—इति राजतरङ्गिण्याम् (८।८३)। ३१

पुरोहितः पुं. [पुरो दृष्टादृष्टफलेषु कर्मसु धीयते आरे-युः। यद्वा पुर आदावेव हितं मङ्गलं यस्मात्] शान्तिका; कर्ता; पुरोधः; धर्मकर्मादिकारकः; कुशीलवाः

तत्त्वज्ञो जपहोमपरायणः । आशीर्वादिवचोयुक्त एष राज-
पुरोहितः'—इति चाणक्यः । 'काण व्यङ्गमपुत्रं वान-
भिन्नमजितेन्द्रियम् । न ह्रस्वं व्याधित वापि नृपः
कुर्यात् पुरोहितम्'—इति कालिकापुराणम् । 'पुरोहितो
हितो वेदस्मृतिज्ञ सत्यवाक् शुचिः । ब्रह्मण्यो विमलाचारः
प्रतिकर्तापदामृजुः'—इति कविकल्पलता; 'दोषा-
गन्तुजमृत्युभ्यो रसमन्त्रविशारदौ । रक्षेतां नृपति नित्य
यत्नाद्वैद्यपुरोहितौ । ब्रह्मा वेदाङ्गमष्टाङ्गमायुर्वेदम-
भाषत । पुरोहितमते तस्माद्धर्तते भिषगात्मवान्—
इति सुश्रुते । ४२६

पुलकः पु [पुल+स्वार्थे कन्] रोमाञ्चः; रोमोद्धेदः;
त्वक्पुष्प; त्वगङ्कुरः; 'प्रेमलघुकृतकेशवधोभविपुल-
पुलककुचकलसा । गोवर्द्धनगिरिगुहता मुग्धवधूर्निभृत-
मुपहसति'—इति आर्यासप्तशत्याम् । शरीरान्त-
र्बहिर्भवकीटः (६३६); तुच्छधान्यम्, 'पुलका इव
धान्येषु पूतिका इव पक्षिषु । मशका इव मर्त्येषु येषां
धर्मो न कारणम्'—इति पञ्चतन्त्रे (३।९९) । प्रस्तर-
विशेष; 'पुष्येऽपु पर्वतवरेषु च निम्नगासु स्थानान्तरेषु
च तथोत्तरदेशगत्वात् । संस्थापिताश्च नखरा भुजगैः
प्रकाश सम्पूज्य दानवपतिं प्रथिते प्रदेशे । दाशार्णवा-
गदवमेककालगादौ गुञ्जाञ्जनक्षौद्रमृणालवर्णाः ।
गन्धर्ववह्निरुदलोसदृशावभासा एते प्रशस्ताः पुलका
प्रमृताः'—इति गाण्डे । मणिशेषविशेषः; हरिताल,
गजान्नपिण्डं; गन्धर्वविशेषः; असुराजी; गत्वर्कः;
क्ली [पुलतीति, पुल्+क तत् सज्ञाया कन्] कङ्कुकुष्ठं,
तच्च पर्वतीयमृत्तिकाविशेषः । ६५१

पुलाकः पु. [पोलति उच्छ्रितो भवतीति । पुल्+बलाकाद-
यश्च' इति आकप्रत्ययेन निपातनात् साधुः] भक्त-
सिक्थकं, भक्तगुलिका; क्षिप्रं, यथा-पुलाककारी ।
तुच्छधान्यम्; 'पुलाकाश्चैव धान्यानां जीर्णाश्चैव
परिच्छदाः'—इति मनुः (१०।१२५) । संक्षेपः;
अल्पत्वम् । ८२९

पुलिनम् क्ली. [पोलतीति । पुल् महत्त्वे+'तलिपुलि-
मभ्याञ्च' इति इनन्, स च कित्] द्वीपं, तोयोत्थिततटम्,
'ते पञ्चिन्मणिनिकाशोदां क्वचित् पुलिनशालिनीम् ।
विज्ञेयस्तत् सिद्धजनाकीर्णां पण्य मन्दाकिनी नदीम्'—इति
क्ली. [पुणे (२।९।९) । जलादचिरोत्थितं तटं; तक्ष-

णतोयत्यक्तद्वीप; क्रमेणोत्थित तट; जलमध्यस्थमुत्थित
तटं; यक्षविशेषे पु. । 'उलूकश्चसनाभ्याञ्च निमिषेण
च पक्षिराट् । प्ररुजेन च संग्रामं चकार पुलिनेन
च'—इति महाभारते (१।३२।१९) । ६७०

पुलिन्दः पु. [पुल् महत्त्वे+'कुणिपुल्योः किन्दच्' इति
किन्दच्] चण्डालभेद; स च म्लेच्छशब्दवाच्यः;
पुलिन्दकः । ५९८

पुष्करम् क्ली. [पुष्णातीति, पुष् पुष्टौ+'पुषः कित्'
इति करन् स च कित्] व्योम, 'मेवाः सूर्यशिलासमान-
रुचयो ह्यल्पस्रवाल्पस्वना, हसालीकमलालिमण्डित-
जल. पद्माकरः शोभनः । तीव्रस्निग्धमयूसचन्द्रविमला
स्वानन्दिनी कौमुदी, चित्राघर्मविपक्वतोयसुरसा स्यान्नि-
र्मलं पुष्करम्'—इति हारीते । हस्तिशुण्डाग्रम् (२।१९);
'आलोलपुष्करमुखोल्लसितैरभीक्षणम् उक्षाम्बभूवुर-
भित्तो वपुरम्बुवर्ष'—इति माघे (५।३०) । पद्मम्
(६।७९), 'सखीवच्च विगाहस्व सीते ! मन्दाकिनी
नदीम् । कमलान्यवमज्जन्ती पुष्कराणि च भामिनि !'
इति रामायणे (२।९।५।१४) । (८।५८) पद्मं; खड्गफलं;
व्योम; वाद्यभाण्डमुखम्; 'नदद्भि स्निग्धगम्भीरं
तूर्यैराहतपुष्करैः'—इति रघौ (१।७।११) । कुष्ठोषधम्,
'उक्त पुष्करमूलं तु पीष्करं पुष्कर च तत् । पद्मपत्रं च
काश्मीर कुष्ठभेदमिमं जगुः'—इति भावप्रकाशः ।
जलम्; 'आपो वै पुष्करं प्राणोऽथर्वा प्राणो वा'—इति
शतपथब्राह्मणे (६।४।२।२) । तीर्थभेदः; 'गोकर्णे
पुष्करारण्ये तथा हिमवतस्तटे'—इति महाभारते
(१।३।६।३) । खड्गकोषः; काण्ड; द्वीपभेदः; पुं
[पुष्+पुष. कित्' इति करन्, स च कित्] रोग-
विशेषः; नागविशेषः; सारसपक्षी (२।४४); नृपभेदः;
स तु नलराजभ्राता । अयं हि कलिसाहाय्येन अक्षयूते
नलं विजित्य निषधाधिपोऽभवत् । 'स समाविश्य च
नलं समीपं पुष्करस्य च । गत्वा पुष्करमाहेदमेहि दीव्य
नलेन वै'—इति महाभारते (३।५।९।४) । वरुणपुत्रः;
पर्वतविशेषः; वाद्यविशेषः; 'प्रावाद्यन्त ततस्तत्र वेणु-
वीणादिदुर्दुरा । पणवाः पुष्कराश्चैव मृदङ्गाः पट-
हानकाः'—इति मार्कण्डेये (१०।६।६१) । सप्तद्वीपानां
मध्ये द्वीपविशेषः; 'शाकद्वीपस्य विस्तारा द्विगुणेन
समन्ततः । क्षीराणवं समावृत्य द्वीपः पुष्करसंज्ञितः'—

इति कोमे । पुष्करद्वीपराजा, पुष्करद्वीपरथ ; 'लोकेऽवर
सोऽपि नृभिर्मुनीन्द्रै देवैः सहेन्द्रैरथ ब्रह्मचारी । द्वीपे
शुभे पुण्यजनैरुपेते उवास राजा स तु पुष्करस्थः । तेनैव
नाम्ना स तु पुष्करोऽपि सदोच्यते देवगणैः समिद्धैः ।
तेनैव धानेन तयाम्बुजेन बभूव नाम्ना तमथाह्वयन्ति'—
इत्यग्निपुराणम् । ब्रह्मकृततीर्थविशेषः; रूपतीर्थं,
मुखदर्शनं; मेघनायकविशेषः; 'त्रियुते शाकवर्षे तु
चतुर्भिः शेषिते क्रमात् । आवर्तं विद्धि संवर्तं पुष्कर
द्रोणमम्बुदम्'—इति ज्योतिस्तरे । क्रूरवारभद्रातिथि-
भग्नपादनक्षत्रवटिताशुभजनकयोगविशेषः; 'पुनर्वसूत-
राषाढा कृतिकोत्तरफाल्गुनी । पूर्वभाद्र विशाखा च
रविभीमशनैश्चराः । द्वितीया सप्तमी चैव द्वादशी
तिथिरेव च । एतेपामेकदा योगे भवतीति त्रिपुष्करः'

१३७

पुष्करिणी स्त्री [पुष्करवत् आकृतिरस्त्यस्या इति ।
पुष्कर+इनि; ततो डीप् । पुष्कराणि पद्मानि सन्त्यथ्येति
वा] जलाशयः । शतधनुः परिमितसमचतुरस्रजलाधारः,
खातं, जलकूपी, पौष्करिणी; 'कूपवापीपुष्करिण्यो
दीर्घिका द्रोण एव च । तडागः सरसी चैव सागरश्चाष्टमो
मतः । सद्भिर्जलाशयः कार्यो यत्नाद्याम्योत्तरायतः'—
इति वायुपुराणे । स्थलपद्मिनी; पुष्करमूलम् । [पुष्कर
गुण्डादण्डोऽस्त्यस्या इति, इनि] हस्तिनी; मरोजिनी ।

६७५

पुष्कलम् क्ली [पुष्पति पुष्टि गच्छत्यनेनेति । पुष्+
'कलश्च' इति कलन् स च कित्] बहु; 'राजानो हि
महात्मानो योनिकर्मविशोधिताः । उद्धरन्ति प्रजा
सर्वास्तप आम्याय पुष्कलम्'—इति महाभारते (३।३।
१०) । ७०१

पुष्पम् क्ली. [पुष्पति विकसति यः । पुष्प् विकसने+
अच्] तद्गुलतादीनां प्रसवः; प्रसूनं; कुसुमं; सुमनस,
सून; प्रसवः; सुमनः; 'उपहार्याणि पुष्पाणि मम कर्म-
परायणः । यो मामुपानयेद् भूमे मम कर्मपथे स्थितः ।
पुष्पाणि तत्र यावन्ति मम मूर्द्धनि धाम्येत् । स कृत्वा
पुष्कलं कर्म मम लोकाय गच्छति'—इति वराह-
पुराणम् । घोटकलक्षणविशेषः; 'आगन्तवस्तुरङ्गस्य
ये भवन्त्यन्यवर्णगाः । बिन्दवः पुष्पसंज्ञास्तु ते हिताहित-
संज्ञकाः'—इति अश्ववैद्यके (३।८२) । स्त्रीरजः;

'स्त्रीणां पुष्पं हरत्यन्या प्रवृत्तं सा तु कन्यका'—इति
मार्कण्डेये (५।१।४२) । विकाशः; धनदस्य विमानं;
नेत्ररोगविशेषः; 'हरीतकी वचा कुष्ठ पिप्पली मरिचानि
च । विभीतकस्य मज्जा च शङ्खनाभिर्मनःशिला ।
सर्वमेतत् सम कृत्वा छागीक्षीरेण पेषयेत् । नाशयेत्
तिमिरं कण्ठं पटलान्यर्बुदानि च । अधिकानि च
मांसानि यश्च रात्रौ न पश्यति । अपि द्विवाषिकं पुष्पं
मासेनैकेन साधयेत् । वर्तिश्चन्द्रोदया नाम नृणां दृष्टि-
प्रसादनी'—इति चक्रपाणिदत्तः । १८६

पुष्पकम् क्ली. [पुष्पमिव पुष्पैर्वा कायति प्रकाशते इति ।
पुष्प+कै+क । पुष्प+सजायां कन् वा । पुष्पमिव
प्रतिकृतिः । पुष्प+'इवे प्रतिकृतौ' इति कन्] धनदस्य
विमानं; कुवेरविमानं; नेत्ररोगः; रत्नकङ्कणः; रसा-
ञ्जनं; लोहकास्यः; मृदङ्गारशकटी; कासीसं, [पुष्प+
स्वार्थे कन्] पुष्पं; प्रसूनम्; 'सप्ताभिमन्त्रितं कृत्वा
करवीरस्य पुष्पकम् । स्त्रीणामग्रे भ्रामयेच्च क्षणाद्वै सा
वशा भवेत्'—इति गारुडे । पु. निर्विपसर्पजातिभेदः;
'निर्विपास्तु गलगोली शूकपत्रोऽज्जगरो दिव्यको वर्षहिकः
पुष्पशकली ज्योतीरथ क्षीरिकः । पुष्पकोऽतिपताकोऽ-
न्धाहिको गौराहिको वृक्षेशयः'—इति सुश्रुते । पर्वतभेदः;
'स्वर्णशृङ्गी शातशृङ्गी पुष्पको मेघपर्वत'—इति
मार्कण्डेये (५।५।१३) । प्रासादस्य मण्डपभेदः; 'अथातः
सम्प्रवक्ष्यामि मण्डपानां च लक्षणम् । मण्डपान् प्रवरान्
वक्ष्ये प्रासादस्यानुरूपतः । विविधा मण्डपाः कार्याः
श्रेष्ठमध्यकनीयसः । नामतस्तान् प्रवक्ष्यामि शृणुध्वं
द्विजसत्तमाः । पुष्पकः पुष्पभद्रश्च सुवृत्तोऽमृतनन्दनः ।
कौशल्यो बुद्धिमकीर्णो गजभद्रो जयावहः'—इति विश्व-
कर्मप्रकाशे । ८३

पुष्पदन्तः पुं [पुष्पमिव शुक्लो दन्तोऽस्य] वायुकोणस्थ-
दिग्गजः; (१२०) द्विवचनान्ते चन्द्राकौ; सूर्यचन्द्रौ ।
विद्याधरविशेषः; जिनभेदः; नागभेदः; 'अणी
कृत्वैलपुत्रश्च पुष्पदन्तश्चत्र्यम्बकः'—इति महाभारते
(७।२०।७०) । पार्वतीप्रदत्तः कार्तिकेयस्यानुच-
विशेषः; 'उन्मादं पुष्पदन्तं च शङ्कुकर्णं तथैव
प्रददावग्निपुत्राय पार्वती शुभदर्शना'—इति मङ्गल-
(१।४।५।४९) । विष्णोरनुचरविशेषः; 'गुणिका;
श्रुतदेवश्च पुष्पदन्तोऽथ सात्वतः'—इति कुशीलवाः

(८।२।१।१७) । शिवगणभेदः; 'प्रसादवित्तक. शम्भोः पुष्पदन्तो गणोत्तमः। न्यपेधि च प्रवेशोऽस्य नन्दिना द्वारि तिष्ठता'—इति कथासरित्सागरे (१।४९) । गन्धर्वविशेषः; पुष्पदन्तकः; स च महिम्नः स्तोत्रस्य कर्ता । १०४

पुष्पधन्वा [न्] पुं. [पुष्पाणि धनुरस्येति । 'धनुषश्च' इति अनडादेशः] कामदेवः; पुष्पधनुः; पुष्पचापः; पुष्पशरः; पुष्पशरासनः; पुष्पकेतनः; 'सहचरमधुहस्तन्य-स्तत्रूताङ्कुरास्त्रः, शतमखमुपतस्थे प्राञ्जलिः पुष्पधन्वा'—इति कुमारसम्भवे (२।६४) । ३३

पुष्पपत्रः पु. [बाणस्य मुखाकारबोधनाय पुष्पपत्रादिशब्दाः उत्तरपदे प्रयुज्यन्ते, अतः पुष्पपत्रान्तादिबाणप्रभृति-बोधकाः शब्दाः तत्तद्विशेषवाचिनो भवन्ति इति भावः] बाणविशेषः । ४६९

पुष्परथः पु. [पुष्पम् इव, तद्वत् कोमल स्पर्शः इत्यर्थः, रथः] क्रीडारथः; सुकुमाररथः । ४४६

पुष्परसः पुं. [पुष्पाणां रसः] मधु; मकरन्दः; 'पलं पल चापि कटुत्रयं च तथा चतुर्जातफलं विचूर्ण्य । पलानि षट् पुष्परसस्य चापि विनिक्षिपेत्तत्र विमिश्रयेच्च'—इति भावप्रकाशे । ६२१

पुष्परसाह्वयम् क्ली. [पुष्परसः इत्याह्वयः आख्या यस्य] मधु । ६२१

पुष्पलकः पुं. [पुष्पं, तद्वत् तनुनिम्नस्थूलोर्ध्वम् आकार-मित्यर्थः, लाति । पुष्प+ला+क, संज्ञायां कन्] कीलकः; शङ्कुः । ४५१

पुष्पलिक्षः पुं. [पुष्पाणि निक्षति चुम्बति । पुष्प+णिक्ष्+ 'कर्मण्यण्', पृषोदरादित्वात् नस्य ल्] मधुकरः; मधुपः; भ्रमरः । २५५

पुष्पलिङ् [ह्] पुं. [पुष्पं लेढीति । लिह्+क्विप्] भ्रमरः; भृङ्गः । २५५

पुष्पवती स्त्री. [पुष्पमस्त्यस्या इति । पुष्प+मतुप्; मस्य वः ततो डीप्] रजस्वला; 'कालमेही भवेत् सोऽपि 'पुष्पवत्याश्च धर्षणात्।' तीर्थविशेषः; 'पुष्पवत्या-मक्षस्य त्रिरात्रोपोषितो नरः । गोसहस्रफलं लब्ध्वा 'ते प स्वकुलं नृप !'—इति महाभारते (३।८५।१२) । विज्ञेयस्त्वैत्रि । 'पुष्पवद्भिः फलोपेतैश्छायावद्भिः क्ली. [पुष्प इति रामायणे (२।९४।१०) । ४८८

पुष्पवन्तौ पु [पुष्प विकसने+भावे घञ्, पुष्पो विकासो-स्त्यनयोरिति । पुष्प+मतुप्, मस्य वः] एकयोक्त्या चन्द्रसूर्यौ । द्विवचनान्तोऽयं शब्दः । १२०

पुष्पवाटी स्त्री [पुष्पाणां वाटी] पुष्पोद्यानं; पुष्पवाटिका । 'वाटी पुष्पाद्बुक्षाच्चासौ क्षुद्राराम. प्रसेविका'—इति हैमः । २१३

पुष्पहीना स्त्री [पुष्पेण हीना] निष्कला; निष्कली; रज गून्या । पुं. उदुम्बरवृक्षः । ४८७

पुष्यः पु. [पुष्यन्त्यस्मिन्नर्था इति । पुष्+ 'पुष्यसिध्यौ नक्षत्रे' इति क्यप्] अश्विन्यादिसप्तविंशतिनक्षत्रान्तर्गताष्टमनक्षत्रं; सिध्यः; तिष्यः; पुष्या; 'प्रसन्नगात्रः पितृमातृभक्तः स्वधर्मयुक्तोऽभिनयभियुक्तः । भवेन्मनुष्यः खलु पुष्यजन्मा सम्मानचामीकरवाहनाढ्य'—इति कोष्ठीप्रदीपः । पौषमासः; कलियुगं; सूर्यवंशीयनृप-विशेषः; 'तस्य प्रभानिर्जितपुष्पराग पौष्या तिथौ पुष्यमसूत पत्नी । तस्मिन्नपुष्यन्नुदिते समग्रा पुष्टि जनाः पुष्य इव द्वितीये'—इति रघौ (१।८।३२) । [पुष्+भावे क्यप्] पुष्टिः, 'त्रि. सप्त विष्पुलिङ्गका विषस्य पुष्यमक्षन्'—इति ऋग्वेदे (१।१९।१२) 'विषस्या-स्मदावरकस्य पुष्यं पोषमक्षन्'—इति तद्भाष्ये सायणाचार्यः । ५१

पुष्यरथः पुं. [पुष्य इव रथः, पुष्ये यात्रोत्सवादौ रथो वा] यत् चक्रयानं युद्धार्थं न भवति, किन्तु यात्रोत्सवादौ सः; क्रीडार्थं चक्रयानम्; 'महारथः पुष्यरथं रथाङ्गी क्षिप्रं क्षपानाथ इवाधिरूढ.'—इति माघे (३।२२) । ४४६

पुष्यलकः पु. [पुष्पं पुष्टि लकति लाकयति वा । पुष्य+लक्+अच्] कीलः; क्षपणकः; गन्धमृगः; 'केशेषु चमरीं हन्ति सीम्नि पुष्यलको हतः'—इति व्याकरणान्तरम् । पाणिनीये 'पुष्कलकः' इति पाठः । ४५१

पुस्तकर्मा त्रि. [पुस्तं शोभाकरं कर्म यस्य] लैप्यादि-शिल्पकर्मकर्ता । ५९१

पूगः पुं. [पूयतेऽनेनेति, पू+ 'छापूखण्डिभ्यः कित्'—इति गन् स च कित्] गुवाकः; समूहः (६८६); 'अनन्त-तेजा गोविन्दः शत्रुपूगेषु निर्व्यथः । पुष्यः सनातनतमो यतः कृष्णस्ततो जयः'—इति महाभारते (६।२।१।१४) । छन्दः; भावः; कण्टकिवृक्षः । २००

पूजा स्त्री. [पूजनमिति, पूज्+ 'चिन्तिपूजिकथिकुम्बि-

चर्चश्च' इति अङ्क ततष्टाप्] पूजनं; नमस्या; अपचिति.; सपर्या; अर्चा; अर्हणा, नुति; 'अपि रामे महाभागा मम माता यशस्विनी। वन्यैरुपाहरत् पूजा पूजाहं सर्वदेहिनाम्'—इति रामायणे (१।५।१५)। १२८

पूजितः त्रि. [पूज्+क्त] अर्चितः; अञ्चितः; प्राप्त-पूज.; 'निवृत्ते भरते धीमानत्रे रामस्तपोवनम्। प्रपेदे पूजितस्तस्मिन् दण्डकारण्यमीयिवान्'—इति भट्टि (४।१)। ३८४

पूज्यः त्रि [पूजयितुमर्हः; पूज्+अर्हो कृत्यतृचश्च' इति यत्] पूजनीयः; पूजितव्यः; पूजिलः; प्रतीक्ष्यः; 'अहं हि पूर्वं वयसा भवद्भ्यस्तेनाभिवादं भवतां न युक्तम्। यो विद्यया तपसा जन्मना वा वृद्धः स पूज्यो भवति द्विजानाम्। अष्टक उवाच—'अत्रादीश्चेद्वयसास्मि प्रवृद्ध इति वैराजाभ्यधिकः कथञ्चित्। यो वै विद्वास्तपसा स वृद्धः स एव पूज्यो भवति द्विजानाम्'—इति मात्स्ये ३९ अध्याये। ३८४

पूपः पुं. [पू+क्विप्। पुवं पवित्रं पाति रक्षतीति। पू+पा+क] पिष्टकः; 'मधु हृत्वा नरो दंशः पूपं हृत्वा पिपीलिकः'—इति मार्कण्डेये (१।५।२४)। ३१९

पूपलिका स्त्री. [पूपं तदाकारं लातीति। पूप+ला+क+टाप्] पीलिका; पूपली; पूपिका; पूलिका; पूपः। ३१९

पूरः पु [पूरयतीति, पूर+क] जलसमूहः; अपां वेगः; 'महोदधेः पूर इवेन्दुदर्शनाद् गुरु. प्रहर्ष. प्रबभूव नात्मनि'—इति रघौ (३।१७)। व्रणसशुद्धिः; खाद्यविशेषः; प्राणायामादिकर्तुर्नासारन्ध्रेण बहिः पवनाकर्षणम्, 'प्राणस्य शोधयेन्मार्गं पूरकुम्भकरेचकैः। प्रतिकूलेन वा चित्तं यथास्थिरमचञ्चलम्'—इति भागवते (३।२।९)। बीजपूरः; 'बीजपूरो मातुलुङ्गः सुफलः फलपूरकः। लुङ्गगुधः पूरकः पूरो बीजपूर्णोऽम्बुकेशरः'—इति वैद्यकरत्नमालायाम्। क्ली. [पूरयति सुगन्धेनेति। पूर+क] दाहागुरु। ६६८

पुरुषः पुं [पुरति अग्रे गच्छतीति। पुर्+पुरः कुषन्'—इति कुषन्। 'अन्येषामपि दृश्यते' दीर्घः] पुरुषः; पुमान्। ३३१

पूर्णः त्रि. [पूर्यते स्मेति १पू पूरी वा+क्त, 'वा दान्तशान्त-पूर्णदस्तस्पष्टच्छन्नज्ञप्ता.'—इति इडभावो निपात्यते] पूरितः; सकलः; 'तदर्थस्य च पारोक्ष्यं यद्येवं किं ततः

शृणु। पूर्णानन्दैकरूपेण प्रत्यग्बोधोऽवतिष्ठते'—इति पञ्चदश्याम्। शक्तः; स्वीयसुखेच्छावदन्यः; प्रधायाः पुत्रभेदः; 'सिद्ध. पूर्णश्च बर्हिं च पूर्णायुश्च महायशा.'—इति महाभारते (१।६।५।४७)। नागभेदः; 'कोटिशो मानस. पूर्ण. शलः पालो हलीमकः'—इति महाभारते (१।५।७।५)। ७०२

पूर्णमासी स्त्री. [पूर्णो मासश्चान्द्रमासो यत्र। गौरादित्वात् डीप्] पूर्णिमा; पूर्णमा; पूर्णमासी। तस्यां जातफलम्—'कन्दर्पतुल्यो युवतीप्रियश्च न्यायाप्तवित्तः सतत सहर्षः। शूरो बली शास्त्रविचारदक्षश्चेत्पूर्णमा जन्मनि यस्य जन्तोः।' ११२

पूर्वः त्रि. [पूर्वं पूरणे निवासे वा+अच्] प्रथमः; 'यदैव पूर्वं जनने शरीरं सा दक्षरोपात् सुदती ससर्ज। तदा प्रभृत्येव विमुक्तसङ्गः पति. पशूनामपरिग्रहोऽभूत्'—इति कुमारे (१।५३)। 'गुरोः कुले न भिक्षेत न ज्ञाति-कुलबन्धुषु। अलाभे त्वन्यगेहानां पूर्व पूर्वं विवर्जयेत्'—इति मनुः (२।१०४)। आदिः; 'ब्राह्मणं प्रणवं कुर्यादादावन्ते च सर्वदा। स्रवत्यनोऽङ्कृतं पूर्वं पुरस्ताच्च विशीर्यति'—इति मनुः (२।७४)। प्राग्दिग्देशकालाः; 'दक्षिणेन मृतं शूद्रं पुरद्वारेण निर्हरेत्। पश्चिमोत्तर पूर्वैस्तु यथायोगं द्विजन्मनः'—इति मनुः (५।९२)। समग्रम्; अग्रः; 'त्रिराचामेदपः पूर्व द्विः प्रसृज्यात्ततो मुखम्। खानि चैव स्पृशेदद्भिरात्मानं शिर एव च'—इति मनुः (२।५०)। ७०७

पूर्वजः पुं. [पूर्वस्मिन् जात. इति। पूर्व+जन्+ड] ज्येष्ठ-भ्राता; पूर्वकालोत्पन्ने त्रि.। 'तामद्भिः परिषिच्यातां महर्षिरभिवाद्य च। मातरं पूर्वजः पुत्रो व्यासो वचन-मब्रवीत्'—इति महाभारते (१।१०।५।२६)। ५०६

पूर्वद्विपतिः पुं. [पूर्वदिशः पतिरधिपतिः] इन्द्रः। ५३

पूर्वदेवः पुं. [पूर्वश्चासौ देवश्चेति। यद्वा पूर्वं देव इति सुप्सुपेति समासः] असुरः; नरनारायणावृषी, तत्र द्विवचनान्तोऽग्रम्। 'तेषां मनश्च तेजश्चाप्याददाना-विबौजसा। पूर्वदेवौ व्यतिक्रान्तौ नरनारायणावृषी'—इति महाभारते (५।४।९।५)। ५

पूर्वरङ्गः पुं. [पूर्वं रज्यतेऽस्मिन्निति। पूर्व+रञ्ज्+अधिकरणे घञ्] नाट्योपक्रमः; प्राक्संगीतं; गुणनिका; 'प्राट्यवस्तुनः पूर्वं रङ्गविघ्नोपशान्तये। कुशीलवाः

प्रकुर्वन्ति पूर्वरङ्गः स उच्यते—इति साहित्यदर्पणे
(६।१०) । ९५

पूर्वा स्त्री [पूर्व+टाप्] पूर्वदिक्; प्राची, पुरा; माघोनी;
ऐन्द्री; माघवती । 'पूर्वस्तु मधुरो वातः स्निग्ध कटुर-
सान्वित' । गुरुर्विदाहशमनो वातदः पित्तनाशन'—इति
राजनिर्वण्ट । पुं. पूर्वजा; पूर्वपुरुषा । बहुवचनान्तो-
ऽयम् । 'मत्परं दुर्लभं मत्वा नूनमावर्जितं मया । पय
पूर्वः स्वनिश्वासैः कत्रोष्णमुपभुज्यते'—इति रघो
(१।६७) । १०१

पूषा [न्] पुं. [पूषतीति । पूष् वृद्धी+श्वन् उक्षन्
पूषन् प्लीहन्निति' कनिन् प्रत्ययान्तो निपात्यते] सूर्यः;
'आदित्यं भास्करं भानुं सवितारं दिवाकरम् । पूषाणमर्य-
मणञ्च स्वर्भानुं दीप्तदीवितिम्'—इति मार्कण्डेये
(१०९।६४) द्वादशादित्यानामन्यतमः; 'धाता मित्रोऽर्षमा
शक्रो वरुणस्त्वश एव च । भगो विवस्वान् पूषा च सविता
दशमस्तथा । एकादशस्तथा त्वष्टा द्वादशो विष्णुरुच्यते ।
जवन्यजस्तु सर्वेषामादित्यानां गुणाधिकः'—इति महा-
भारते (१।६५।१५-१६) । ३५

पूषतम्, पूषथम् क्ली. [पृच्यते स्म संवध्यते स्मेति । पृच्
सम्पर्क+क्त । थकारान्ते पृषोदरादि'] धनं; रिक्थम्;
सम्पर्कयुक्ते त्रि. । 'पूषतस्तुपारैर्गिरिनिर्जराणाम् अनो-
कहाकम्पितपुष्पगन्धी'—इति रघो (२।१३) । ८०

पूतना स्त्री [प्रियते इति, वृद्ध् व्यायामे+बाहुलकात् तनन्
गुणाभावश्च] सेना; सेनाभेद; वाहिनीत्रयम् (२४३
गजा, ७२९ अश्वाः, २४३ रथाः; १२१५ पदातिका.
समुदायेन २४३०); 'त्रयो गुल्मा गणो नाम वाहिनी
तु गणास्त्रयः । स्मृतास्तिस्रस्तु वाहिन्यः पूतनेति
विचक्षणैः'—इति महाभारते (१।२।२१) । [व्या-
प्रियन्तेऽत्र योद्धार इति] सयाम्; 'शूरा इत्रेद्युधयो
न जग्मथ अत्रस्य वो न पूतनासु येतिरे'—इति ऋग्वेदे
(१।८५।८) । 'पूतनासु सप्राभेनु येतिरे'—इति तद्भाष्ये
सायणाचार्य. । ४५७

पूतनाषाट् [साह्] पुं. [पूतना सहते इति । सह+
'छन्दसि सहः' इति ष्वि । सहेरिति ष'] इन्द्र । ५३

पृथक् अव्य. [प्रययतीति, प्रथ् विक्षेपे+प्रथः कित्
सम्प्रसारणं च' इति अजि, कित् सम्प्रसारणं च धातोः]
भिन्नं; विना; अन्तरेण; ऋते; हिक्क; नान्;

वर्जनम्; 'तेषामेतै. सितैः शस्त्रैर्मुहुर्विलपता त्वच. ।
पृथक् कुर्वन्ति वै याम्याः शरीरादतिदारुणाः'—इति
मार्कण्डेये (१४।६६) । ५३

पृथाजनः पु. [पृथक् सज्जनेभ्यो विभिन्नो जनः] नीचः;
'यत्किञ्चिदपि वर्षस्य दापयेत् करमंशितम् । व्यवहारेण
जीवन्तं राजा राष्ट्रे पृथाजनम्'—इति मनु (७।१३७) ।
मूर्ख; पापी; भिन्नलोकः । ३४८

पृथ्वी स्त्री. ['प्रथेः पिवन् संप्रसारणं च' इति कस्य-
चिन्मते षवन्, षित्वाद् डीष्] पृथ्वी; भूमिः । १५६

पृथिविः स्त्री [पृथिवी+डीषो वा ह्रस्वः] पृथिवी । १५६

पृथिवी स्त्री [प्रयते विस्तारं यातीति । प्रथ्+प्रथे. पिवन्
संप्रसारणं च' इति षिवन् सम्प्रसारणं च, डीष्] मर्त्याच्च-
विष्टानभूता; भूः; भूमिः, अचला; अनन्ता; रसा;
विश्वम्भरा; स्थिरा; धरा; धरित्री; धरणी, क्षीणी;
ज्या; काश्यपी; क्षिति; सर्वसहा; वसुमती; वसुधा;
उर्वी; वसुधरा; गोत्रा; कुः; पृथ्वी, क्षमा; अवनिः;
मेदिनी; मही; भू; भूमी; धरणिः; क्षोणिः;
क्षोणी; क्षीणिः; क्षमा; अवनी; महिः; रत्नगर्भा;
सागराम्बरा; अब्धिमेखला; भूतवात्री; रत्नावती;
देहिनी; पारा; विपुला; मध्यमलोकवर्त्मा; धरणीधरा;
धारणी; महाकान्ता; जगद्धा; गन्धवती, खण्डनी;
गिरिकर्णिका; धारयित्री; धात्री; सागरमेखला;
सहा; अचलकीला, गी.; अब्धिद्वीपा; द्विरा; इडा;
इडिका; इला; इलिका; उदधिवस्त्रा; इरा; आदिमा;
ईला; वरा; उर्वरा; आद्या; जगती, पृथुः; भुवन-
माता; निश्चला; बीजमसूः; श्यामा; क्रोडकान्ता;
खगवती; अदिति; पृथ्वी अन्तरिक्षम्; 'स दाधार
पृथिवीं द्यामुतेमां कस्मै देवाय हविषा विधेम'—इति
ऋग्वेदे (१०।१२।१) । 'पृथिवीत्यन्तरिक्षनाम'—
इति तद्भाष्ये सायणाचार्य. । १५६

पृथुः त्रि. [प्रथ्+कु सम्प्रसारणं च] महत्; 'उल्लसित-
भ्रूवतुपा तव पृथुना लोचनेन रुचिराङ्गि ! अचला अपि
न महान्तः के चञ्चलभावमानीता'—इति आर्या-
सप्तशत्याम् (११७) । निपुणः; स्त्री. [प्रथने विस्तार-
मेतीति] कृष्णजीरकः, कृष्णजीरः सुगन्धश्च तथैवोद्गार-
शोधनः । कालाजाजी तु सुषवी कालिका चोपकालिका ।
पृथ्वीका कारवी पृथ्वी पृथुः कृष्णोपकुञ्चिका । उप-

कुञ्ची च कुञ्ची च बृहज्जीरक इत्यपि—इति भाव-
प्रकाशः। त्वक्पर्णी, हिङ्गुपत्री; 'हिङ्गुपत्री तु कवरी
पृथ्वीका पृथुका पृथु'—इति भावप्रकाशः। अहिफेनः;
पुं. [प्रयते विख्यातो भवतीति । प्रथ्+ 'प्रथिम्रदिभ्रसृजां
सम्प्रसारणं मलोपश्च' इति कु, सम्प्रसारण च] त्रेतायुगे
सूर्यवंशीयपञ्चमनृपः; वेननृपस्य दक्षिणकरमथना-
ज्जातः; 'पृथुना प्रविभक्ता च शोभिता च वसुन्धरा ।
शस्यरत्नवती स्फीता पुरपत्तनशालिनी'—इति
पाद्मोत्तरखण्डे । अरेण राजपुत्रः, 'अयोधस्तस्य पुत्रोऽभूत्
ककुत्स्थो नाम वीर्यवान् । ककुत्स्थस्य अरेणाभूत्स्य पुत्रः
पृथुः स्मृतः'—इति अग्निपुराणे । अग्निः; प्रियव्रत-
वशोद्भवस्य विभोः पुत्रः; 'भुवस्तस्मात् तथोद्गीथः
प्रस्तारस्तत्सुतो विभु । पृथुस्ततोऽभवन्नक्तो नक्तस्यापि
गयः सुतः'—इति विष्णुपुराणे (२।१।३८) । तामस-
मन्वन्तरे ऋषिविशेष, 'ज्योतिर्धामा पृथुः काव्यञ्चैत्रो-
ऽग्निर्वलकस्तया । पीवरश्च तथा ब्रह्मन् । सप्त सप्तर्षयो
ऽभवन्'—इति मार्कण्डेये (७।४।५९) । ६९९

पृथुकः पु - क्ली [पृथुरेव, संज्ञायां कन् । यद्वा प्रथते इति,
प्रथ्+ 'अर्भकपृथुकेति' कुकन् सम्प्रसारणं च] चिपिटकः;
'द्वि. स्विल्लमन्नं पृथुकं शुद्धं देशविशेषके । नात्यन्तशस्त
विप्राणा भक्षणे च निवेदने । अभक्ष्यं च यतीना च
विधवाब्रह्मचारिणाम्'—इति ब्रह्मवैवर्ते । 'पृथुका
गुरवो बल्या. कफविष्टम्भकारिणः'—इति वाग्भटे ।
चाक्षुषमन्वन्तरे देवगणभेदः; 'आद्या प्रसूता ऋभव
पृथुकाश्च दिवोकम'—इति हरिवंशे (७।३२) । ५८५
पृथुकः त्रि [प्रथते इति, प्रथ्+ 'अभकपृथुकपाका वयसि'
इति कुकन् सम्प्रसारणं च । यद्वा पृथुं यथा स्यात् तथा
कायति शब्दायते इति, कै शब्दे+क] बालकः;
'प्रक्रीडितान् रेणुभिरेत्य तूर्णं निन्युर्जनन्यः पृथुकान्
पथिभ्यः'—इति माघे (३।३०) । पृथुका = बालिका ।

५०२

पृथुरोमा [न्] पु. [पृथूनि रोमाणि लोमस्थानीयानि
शलकान्यस्येति] मत्स्यः; बृहल्लोमयुक्ते त्रि. । ६५७

पृथुलम् त्रि [पृथु पृथुत्वमस्यास्तीति । पृथु+सिध्मादि-
त्वाल् लच् । यद्वा पृथु लातीति, ला+क] महत्;
'श्रोणिषु प्रियकरः पृथुलासु स्पर्शमाप सकलैर्न तलेन'
इति माघे (१०।६५) । ६९९

पृथ्वी स्त्री. [पृथु. स्थूलत्वगुणयुवता । 'वांतां गुणवचनात्'
इति ङीष्] पृथिवी; 'मधुकैटभयोर्मदसयोगान् मेदिनी
स्मृता । धारणाच्च धरा प्रोक्ता पृथ्वी विस्तारयोगतः'—
इति देवीभागवते (३।१।३।८) । 'पृथोर्दुहितृत्वम्बीकारा-
देतन्नाम, यथा—'दुहितृत्वमनुप्राप्ता देवी पृथ्वी तथो-
च्यते'—इति अग्निपुराणे । हिङ्गुपत्री; कृष्णजीरकः;
'कृष्णजीरः सुगन्धश्च तथैवोद्गारशोधन' । कालाजाजी
तु सुषवी कालिका चोपकालिका । पृथ्वीका कारवी
पृथ्वी पृथुः कृष्णोपकुञ्चिका । उपकुञ्ची च कुञ्ची च
बृहज्जीरक इत्यपि—इति भावप्रकाशः । वृन्तार्हन्माता;
पुनर्नवा; स्थूलैला, सप्तदशाक्षरपादकच्छन्दोभेदः । १५६
पृदाकुः पु. [पर्दते इति, पर्दं कुत्सिते शब्दे+पर्दन्ति
सम्प्रसारणमल्लोपश्च' इति काकु, रेफस्य सम्प्रसारणम्
अल्लोपश्च] सर्पः; 'स भीम सहसाम्येत्य पृदाकुः कुपितो
भृशम् । जग्राहाजगरो ग्राहो भुजयोश्चभयोर्बलात्'—
इति महाभारते (६।१७।८।२७) । वृश्चिकः; व्याघ्रः;
चित्रकः; कुञ्जरः; वृक्षः । ६४०

पृश्निः त्रि [स्पृश्यते इति, स्पृश् संस्पर्शं+ 'धृणिपृश्नीति'
नि, निपातनात् साधुः] अल्पतनुः; 'दक्षां पृश्निं बृहती
विप्रकृष्टा शिवामृद्धा भगिनीं सुप्रसन्नाम् । विभावरी
सर्वभूतप्रतिष्ठां गङ्गा गता ये त्रिदिव गतास्ते'—
इति महाभारते (१३।२६।८६) । खर्वदुर्बलाल्पास्थिः;
किरातः; शुक्लवर्णः, 'धेनु च पृश्निं वृषभं सुरेतसम्'—इति
ऋग्वेदे (१।१६०।३) । 'पृश्निं शुक्लवर्णां धेनुम्' इति
तद्भाष्ये सायणाचार्यः । प्राग्तेजाः; 'आयं गौ पृश्निर-
ऋमीदसदन्मातरं पुरः'—इति ऋग्वेदे (१०।१८९।१) ।
स्त्री. [स्पृशति द्रव्यजातं स्पृश्यते वा] रश्मिः; अन्नं;
वेदाः; जलम्; अमृतं; सुतपोराजपत्नी; सैव जन्मान्तरे
देवकी भूता । ६११

पृषत् क्ली [पर्षति सिञ्चतीति । पृष् सेचने+ 'वर्तमाने
पृषद्वृहन्महदिति' अतिप्रत्ययो गुणाभावश्च निपात्यते ।
शतृवदस्य कार्यं विज्ञेयम्] जलबिन्दुः; 'पृषदपृष-
विषाणाग्रेण लुठति' इति भागवते ५ स्कन्धे ८ अध्यायः ।
'पृषत् जलबिन्दुस्तद्वत् अपृषेण मृदुना विषाणाग्रेण
लुठति सङ्घट्टयति'—इति तट्टीकाया श्रीधरस्वामी ।
इदं द्विवचनबहुवचनान्तमपि भवति । ६७७

पृषतः पुं. [पर्षतीति । पृषु सेचने+ 'पृषिरञ्जिभ्यां कित्'

इति अतच् स च कित्] श्वेतबिन्दुयुक्तमृग ; रडकु.; शवलपृष्ठकः; 'हरिणर्ष्यकुरङ्गकरालकृतमालशरभ-
श्वादंष्ट्रुपतचारुस्करमृगमातृकाप्रभृतयो जङ्घाला मृगाः ।
कपाया मधुरा लघवो वातपित्तहरास्तीक्ष्णा हृद्या
वस्तिशोधनाश्च'—इति सुश्रुते । बिन्दुः (६७७);
'करीव सिक्तं पृषतै. पयोमुचां शुचिव्यपाये वनराजि-
पल्वलम्'—इति रघौ (३।३) । द्रुपदराजस्य पिता;
'भरद्वाजसखा चासीत् पृपतो नाम पार्थिव । तस्यापि
द्रुपदो नाम तदा समभवत् सुत.'—इति महाभारते
(१।१३।१।१७) । मण्डलिसर्पान्तर्गतसर्पविशेषः; 'आदर्श-
मण्डलः श्वेतमण्डलो रक्तमण्डलश्चित्रमण्डल. पृपतो
रोधपुष्पः'—इति सुश्रुते । २३०

पृषत्कः पुं. [पृष्यते सिच्यते क्षिप्यते इति । पृप्+अति ।
ततः सज्ञाया कन्] बाणः; 'अप्यर्द्धभागे परबाणलूना
धनुर्भूतां हस्तवता पृषत्काः'—इति रघौ (७।४५) ।

४६६

पृषदश्वः पु [पृषन् मृगविशेषोऽश्व इव वाहको यस्य]
वायुः; 'स हि स्वसृत् पृषदश्वो युवा गणेश्या ईशान-
स्तवीषिभिरावृत.'—इति ऋग्वेदे (१।८७।४) । राजर्षि-
भेदः; 'व्यश्व. सदश्वो वध्रश्चः पृथुवेगः पृथुश्चवाः ।
पृषदश्वो वसुमनाः क्षुपश्च सुमहाबलः'—इति महाभारते
(२।८।१२) । विरूपस्य पुत्रः; 'विरूपः केतुमान्
शम्भुरम्बरीषसुतास्त्रय. । विरूपात् पृषदश्वोऽभूत्
तत्पुत्रस्तु रथीतरः'—इति भागवते (९।६।१) । ७५

पृष्ठम् क्ली. [पृष्यते सिच्यते इति । पृष्+ 'तिथपृष्ठ-
गूथयूथप्रोथाः' इति थक्प्रत्ययेन निपातनात् सिद्धम्]
शरीरपश्चाद्भागः; 'न विगर्हकथां कुर्याद् बहिर्माल्यं न
धारयेत् । गवाः च यानं पृष्ठेन सर्वथैव विगर्हितम्'—
इति मनुः (४।७२) । चरममात्रं; स्तोत्रविशेषः;
'त्रिवृतस्तोमाद्रथन्तरं पृष्ठं निरमिमीत'—इति शतपथ-
ब्राह्मणे (८।१।१।५) । ५२८

पृष्ठग्रन्थिः पु. [पृष्ठस्य ग्रन्थिः] गडुः । ६०४

पृष्ठवाह्यः पु. [पृष्ठे वाह्य वहनीयद्रव्यमस्य] भारवाहक-
वृषः; स्थौरी; पृष्ठचः । २६६

पृष्ठास्थि क्ली. [पृष्ठस्य अस्थि] पृष्ठवंशः । ८०३

पृष्णिः त्रि. [पृष्णि+पृषोदरादित्वात् साधुः] पृष्णिः;
अल्पतनुः; प्रश्नी; पार्ष्णिः । ६११

पेचकः पु [पचति पच्यते वा । पच्+ 'पचिमच्योरिच्च'
इति वुन्, उपधाया इच्च] करिपुच्छमूलोपान्तः;
पृष्ठाच्छादकमासपिण्डविशेषः; पर्यङ्कः; यूक ; मेघः;
पक्षिविशेषः; उलूक ; वायसारातिः; शक्राख्यः;
दिवान्धः; वक्रनासिकः; हरिनेत्रः; दिवाभीतः;
नखाशी, पीयूः; घर्घरः; काकभीरुः; नवतचारी;
निशाचरः; कौशिकः; रूपनाशनः; पेचः; रक्त-
नासिक ; भीरुक. । २१९

पेटकम् क्ली [पेटतीति, पिट्+ण्वल्] मण्डलं; समूहः;
वंशवेनादिमयसमुद्गकप्रायः पिटकः; पेटा; मञ्जूषा ।
६८७

पेटा स्त्री. [पिट्+अच्+टाप्] मञ्जूषा । ३१२

पेटाकः पुं. [पेटक+पृषोदरादित्वात् साधुः] पेटकम्;
मञ्जूषिका । ६८७

पेलवम् त्रि. [पेलं कम्पनं वातीति । पेल+वा+क] कृशं;
विरलं; कोमलम्; 'पदं सहेत भ्रमरस्य पेलवं शिरीष-
पुष्पं न पुन. पतत्रिणः'—इति कुमारे (५।४) । ७१७

पेशलः त्रि. [पिश् अवयवे+भावे घञ् । पेशं लातीति,
ला+क । यद्वा पेशोऽस्यास्तीति, सिध्मादित्वात् लच्]
सुन्दरः; 'युवतयः कुमुमं दधुराहितं तदलके दलकेसर-
पेशलम्'—इति रघौ (९।४०) । चारुः; 'महिषस्य
वच. श्रुत्वा पेशलं मन्त्रिसत्तमः । जगाम तरसा कामं
गजाश्वरथसंयुतः'—इति देवीभागवते (५।९।५९) ।
दक्षः; चतुरः; कोमलः; 'इदं गरीरं परिणामपेशलं
पतत्यवश्यं श्लथसन्धिजर्जरम् । किमपि धै. क्लिश्यसि
मूढ दुर्मते ! निरामयं कृष्णरसायनं पिब'—इति
मुकुन्दमालायाम् (२१) । धूर्तः; पु विष्णुः । ६०९

पेशी स्त्री. [पिश्+इन् वा डीष्] अण्डम्; गर्भावेष्ट-
नचर्ममयकोषः; 'धमनीस्रोतोऽवस्थितद्विवरपेशीप्रभृतिषु
वा शरीरप्रदेशेषु'—इति सुश्रुते । सुपक्वकलिका;
'मधुक विल्वपेश्यश्च शर्करामधुसंयुताः । अतीसारं
निहन्युश्च शालीषष्टिकयोः कणाः'—इति सुश्रुते ।
खड्गपिधानकं; मांसी; मांसपिण्डी; 'ता स मासमयी
पेशी ददर्श जपता वरः ।' नदीभेदः; पिशाचीविशेषः;
राक्षसीविशेषः; वाद्यविशेषः; 'तथा भेर्यश्च पेश्यश्च
क्रकचा गोविषाणिकाः । सहसैवाभ्यहन्यन्त स शब्दस्तु-
मूलोऽभवत्'—इति महाभारते (६।४२।४३) । २४०

पेशीकोशः पु [पेश्या. कोश. मासकलिकापिण्ड.] अण्ड ,
पक्षिगर्भः; देहस्थग्रन्थिविशेषः । २४०

पोगण्डः त्रि. [अपकृष्टः गण्ड. एकदेशोऽस्य । पृषोदरादि.]
अपोगण्डः; स्वभावतो न्यूनाधिकाङ्गः; ऊनविशत्यङ्गु-
लीकैकविशत्यङ्गुलीकादिजनः; विकलाङ्गः; विक-
लाङ्गकः; पु. [पुनातीति, पू+विच्, पौ. शुद्धो गण्डो
यस्य] दशवर्षीयबालकः; 'रोगी वृद्धस्तु पोगण्ड
कुर्वन्त्यन्यैर्नतं सदा'—इति ब्रह्मपुराणम् । ३८७

पोटा स्त्री. [पुटति स्त्रीपुरुषस्वरूपं संश्लिष्यतीति ।
पुट्+अच्+टाप्] स्त्रीपुंसलक्षणा; स्त्रीपुंसयोर्लक्षण
स्तनश्मश्र्वादिरूपं यस्यां सा । (४९२) वोटा; दासी ।

४३०

पोतः पुं. [पुनाति इति, 'पू+हंसिमुप्रिणवामिदमिलू-
पूर्वविभ्यस्तन्' इति तन्] किशोरक ; पुं-स्त्री. शिशु
(५०२); 'तत्रस्थात् स्वर्णमूलाख्याद् गिरेः संप्रेष्य
राक्षसान् । आनाययत् पक्षिपोतं गृहान्वयसम्भवम्—
इति कथासरित्सागरे (१२।१३३) । वस्त्रं (५४८);
(६५५) समुद्रयान; वहित्रम्; 'सम्प्राप्य मानुषभव
सकलाङ्गयुक्तं पोतं भवार्णवजलोत्तरणाय कामम् ।
सम्प्राप्य वाचकमहो न शृणोति मूढः सो वञ्चितोऽत्र
विधिना सुहृदं पुराणम्—इति देवीभागवते (१।३।४२) ।
'पोतारूढास्ततः सर्वे पोतवाहृपासिता. । अपारे दुस्तरेऽ-
गाधे यान्ति वेगेन नित्यशः'—इति वाराहे । गृहस्थान;
वेश्मभूमिः; पोटा; दशवर्षीयहस्ती । ४४०

पोतवणिक् पु. [पोतेन पोतस्य वा वणिक्] वहित्रेण
वाणिज्यकर्ता; नौवाणिज्यकर., सायात्रिकः; समुद्र-
यानचारी । ६५५

पोताधानम् क्ली. [आधीयतेऽत्रेति, ल्युट्, आधानम् ।
पोतानाम् अण्डजमत्स्यानामाधानम्] क्षुद्राण्डमत्स्य-
सघातः; बीजरूपा मत्स्यशिशवः । ६६१

पोत्रम् क्ली. [पूयतेऽनेनेति । पू+'हलशूकरयो. पुवः'
इति ष्ट्रन्] लाङ्गलमुखाग्रं; शूकरमुखाग्रं; वज्रं;
वहित्रं, पोतृनामर्त्विजः. पात्रभेदः; 'मस्त ! पिबत
ऋतुना पोत्राद्यज्ञं पुनीतन, यूयं हिष्ठा सुदानवः'—
इति ऋग्वेदे (१।१।२) । 'पोत्रात् पोतृनामकस्य
ऋत्विजः पात्रात् सोमं पिबत'—इति तद्भाष्ये
सायणाचार्यः । ८३२

पोत्री [न्] पुं. [पोत्रमस्यास्तीति, पोत्र+इनि] शूकरः;
पोत्रविशिष्टे त्रि. । २२६

पौत्रः पुं. [पुत्रस्यापत्यम् । पुत्र+'अनृष्यानन्तर्ये विदा-
दिभ्योऽञ्' इति अञ्] पुत्रस्य पुत्रः; नप्ता, 'नाती'
इति भाषा । 'पुत्रेण लोकाञ्जयति पौत्रेणानन्त्यमश्नुते ।
अथ पुत्रस्य पौत्रेण व्रध्नस्याप्नोति पिष्टपम्—इति
वशिष्टहारीतवचनम् । ५०५

पौरः पु. [पुरे वसति, शैषिकोऽण्] पुरोद्भूतः; नाग-
रिकः; 'इति समगुणयोगप्रीतयस्तत्र पौराः, श्रवणकटु
नृपाणामेकवाक्य विवव्रु'—इति रघौ (६।८५) । पुरु-
राजपुत्रः; 'शम्धी नो अस्य बद्धं पौरमाविथ धिय इन्द्र
सिषासतः'—इति ऋग्वेदे (८।३।१२) । [पूरः पूरक
एव, स्वार्थे अण्] उदरपूरके त्रि. । 'पृणन्तस्ते कुक्षी
वर्द्धयन्त्वित्या सुतः पौर इन्द्रमाव'—इति ऋग्वेदे
(२।११।११) । क्ली. [पुरे भवम् । पुर+'तत्र भवः'
इत्यण्] रोहिषतृण, 'रामकपूर' इति भाषा । 'कत्तृणं
रौहिष देवजग्ध सौगन्धिक तथा । भूतीक व्यासपौर च
श्यामक धूमगन्धिकम्'—इति भावप्रकाश । ८६४

पौरुषम् क्ली. [पुरुष+अण्] पुरुषस्य तेजः; पुरुषकारः;
'क्लीवा हि दैवमेवैक प्रशसन्ति न पौरुषम् । दैव पुरुष-
कारेण घ्नन्ति शूराः सदोद्यमा.'—इत्यग्निपुराणम् ।
'उद्योगिनं पुरुषसिंहमुपैति लक्ष्मीर्देवेन देयमिति कापुरुषा
वदन्ति । दैवं निहत्य कुरु पौरुषमात्मशक्त्या यत्ने कृते
यदि न सिध्यति कोऽत्र दोषः'—इति हितोपदेशः ।
त्रि. [पुरुषस्य कर्म । पुरुषस्य भाव] (८०५)
ऊर्द्धविस्तृतदो. पाणिनृमाणम्; पुरुषपरिमाणम्; पुरुष-
वाह्यः, 'पणं यानं तरे दाप्यं पौरुषोऽर्धपण तरे'—इति
मनु (८।४०४) । ७२३

पौरोगवः पु - स्त्री. [पुरोऽग्रे गौर्नेत्र यस्येति । पुरोगु +
ततः प्रज्ञाद्यण्] पाकशालाध्यक्षः; सूदाध्यक्षः; 'वृक्षा-
म्लसौवर्चलचक्रपूर्णान् पौरोगवोक्तानुपजह्नुरेषाम्'—
इति हरिवंशे (१४६।५८) । ४३१

पौर्णमासी स्त्री. [पूर्णो मासोऽस्यां वर्तते इति । 'पूर्ण-
मासादण् वक्तव्यः' इत्यण्, ततो डीप्] पूर्णिमा । ११२

पौलस्त्यः पु. [पुलस्त्यस्यापत्यमिति । पुलस्त्य+गर्गा-
दित्वाद् यञ्] कुवेरः; रावणः; 'मुमोच रक्ष. पौलस्त्यं
'पुलस्त्येनानुयाचितः'—इति हरिवंशे (३३।३५)

विभीषण.। ७८

पौलोमी स्त्री [पुलोम्नोऽपत्यमिति । पुलोमन्+अण् । अनो लोप.] शची; इन्द्राणी । ५५

पौष्पम् त्रि [पुष्पेण निर्वृत्तम्; पुष्पस्येद वेति । पुष्प+अण्] पुष्पनिर्मितं; पुष्पसम्बन्धि; 'आसनं प्रथम दद्यात् पौष्पं दास्यमेव वा । वास्त्रं वा चार्मण कौश मण्डल-स्थोत्तरे सृजेत्'—इति कालिकापुराणे । १८८

प्रकटम् त्रि. [प्रकटतीति, प्र+कट्+अच्] स्पष्टं; प्रदीप्तं; स्फुटं, उल्वणं; व्यक्तं, प्रव्यक्तम्, उद्विक्तं; प्रकाशः; 'प्रकटाप्रकटा चेति लीला सेयं द्विधोच्यते'—इति भागवतामृतम् । 'जानन्ति ये न तव देवि ! परं प्रभावं, ध्यायन्ति ते हरिहरावपि मन्दचित्ताः । ज्ञातं मयाद्य जननि ! प्रकटं प्रमाणं, यद्विष्णुरप्यतितरा विवशोऽथ शेते'—इति देवीभागवते (१।७।३८) । ७५२

प्रकरः पु. [प्रकिरतीति । प्र+क्+अच्] समूहः; [प्रकीर्यते इति । प्र+क्+अच्+इति अच्] विकीर्णकुसुमादिः; 'यत्राशयो लगति तत्रागजा वसतु कुत्रापि निस्तुलशुका, सुत्रामकालमुखसत्राशनप्रकरसुत्राणकारिचरणा । छत्रानिलातिरयपत्राभिरामगुणमित्रामरीसमवधू; कुत्रासहन् मणिविचित्राकृति. स्फुरितपुत्रादिदाननिपुणा'—इति अम्बाष्टके (३) । क्ली. [प्रकीर्यते इति, प्र+क्+कर्मणि अच्] अग्रह । ६८६

प्रकर्षः पु. [प्र+कृष्+भावे घञ्] उत्कर्ष; 'गुणप्रकर्षेण जनोऽनुरज्यते जनानुरागप्रभवा हि सम्पदः—' इति काव्य-प्रकाशे । 'बालोऽपि यौवन प्राप्य मानुषेषु विशाम्पते ! सर्वास्त्रेषु परं वीरः प्रकर्षमगमद्वली'—इति महाभारते (१।१५६।३४) । ८३७

प्रकाण्डः पुं. — क्ली [प्रकृष्टं काण्डः इति, प्रादिसमासः] मूलादारभ्य शाखावधिवृक्षभागः; स्कन्धः; काण्ड; दण्डः; (३७८) शस्तः; प्रशस्तः; 'मतल्लिका मर्चच्चिका प्रकाण्डमुद्धतल्लजौ । प्रशस्तवाचकान्यमून्ययः शुभावहो विधिः'—इत्यमरः (१।४।२७) । [प्रकाण्ड+स्वार्थे कन् प्रत्ययेन प्रशस्तार्थे] 'दण्डकामध्यवातां यौ वीर ! रक्षःप्रकाण्डकौ । नृभ्यां संख्येऽकृषाता तौ सभृत्यौ भूमिवर्द्धनौ—' इति भट्टिः (५।६) । 'रक्षःप्रकाण्डकौ प्रशस्तौ राक्षसौ'—इति तट्टीकायां जयमङ्गलः । विटपः; कूर्परांशः (५३३) । १८२

प्रकामम् त्रि. [प्रगत काममिति, प्रादिसमासः] यथेप्सित; यथेच्छम्; 'चित्रमाल्याम्बरधरा सर्वाभरणभूषिता । काम प्रकाम सेव त्वं मया सह विलासिनि!'—इति महाभारते (४।१३।२९) । ७१८

प्रकारः पुं [प्रभेदकरणं प्रकृष्टकरणं वेति । प्र+कृ+घञ्] सादृश्यं; साम्यं; भेदः; 'अश्नाति वा न वाश्नाति भुङ्क्ते वा स्वेच्छयान्यथा । येन केन प्रकारेण क्षुधामप-निनीषति'—इति पञ्चदश्याम् (७।१४४) । ६९४

प्रकाशः पु. [प्रकाशते इति, प्र+काश्+अच्] द्योतः; आतप; 'निर्जगद्व्योमदृष्टञ्चेत् प्रकाशतमसी विना । क्व दृष्टं किञ्च ते पक्षे न प्रत्यक्षं वियत् खलु'—इति पञ्च-दश्याम् (२।३८) । (६९४)समानः; सदृक्; (७५२) प्रदीप्तः; स्फुट, स्पष्टं; प्रकटम्; उल्वणं; व्यक्त; प्रव्य-क्तम्; उद्विक्तम्; प्रहासः; अतिप्रसिद्धः; क्ली. कास्यं; दीप्तिः; 'पुन. प्रकाशमभवत् तमसा अस्यते पुनः । भवत्यर्दशनो लोकः पुनरप्सु निमज्जति'—इति महा-भारते (३।१७।२७) । ६६

प्रकाशनम् क्ली. [प्रकाशीभावः । प्र+काशि+भावे घञ्] गन्धनं; प्रकटीकरण; प्राकट्यं; शोभनम् । ८७०
प्रकीर्णकम् क्ली [प्रकीर्यते यः, प्र+क्+क्त, प्रकीर्ण+स्वार्थे कन्] चामर; विस्तारः; ग्रन्थविच्छेद; पाप-विशेषः; 'प्रकीर्णपातके ज्ञात्वा गुह्यत्वमथ लाघवम् । प्रायश्चित्तं बुधः कुर्याद् ब्राह्मणानुमते सदा ।' पु. [प्रकीर्ण +संज्ञाया कन्] तुरङ्गम; 'आरूढान् शिक्षितैर्योधैः शक्यदृष्टिपाशयोधिभिः । विध्वस्तचामरकुथान् विप्र-विद्धप्रकीर्णकान्'—इति महाभारते (७।३५।३७) । ४२३

प्रकृतिः स्त्री [प्रक्रियते कार्यादिकमनयेति । प्र+कृ+ क्तिन्] शिल्पी; (८६४) १—सत्त्वरजस्तमसा साम्या-वस्था; प्रधानं; माया; शक्तिः; चैतन्यम्; 'सत्त्वं रजस्तमश्चैव गुणत्रयमुदाहृतम् । साम्यावस्थितिरेषां प्रकृतिः परिकीर्तिता'—इति मात्स्ये । २—पौराणा श्रेणयः; 'प्रणिपत्य ततस्तस्मै दत्तात्रेयाय सोऽर्जुन । आनाय्य प्रकृती. सम्यगभिषेकमगृह्णत'—इति मार्कण्डेये (१९।२०) । ३—अमात्यः; 'स्वाम्यमात्यौ पुरं राष्ट्रं कोपदण्डौ सुहृत्तथा । सप्त प्रकृतयो ह्येताः सप्ताङ्गं राज्यमुच्यते'—इति मनुः (९।२९४) । ४—कारणं; करणं; ५—कारु; ६—स्वरूपावस्था;

‘स्वेदितो मर्दितश्चैव रज्जुभिः परिवेष्टितः । मुक्तो द्वादशभिर्वर्षैः स्वपुच्छः प्रकृतिं गतः ।’ स्वभावः; ‘तत्र प्रकृतिरुच्यते स्वभावो यः स पुनराहारौपधिद्रव्याणां स्वाभाविको गुर्वादिगुणयोगः । तद्यथा—‘माषमुद्गयोः शूकरैणयोश्च’—इति चरके । योनिः; लिङ्गं; स्वामी; सुहृन्; कोपः; राष्ट्रं; दुर्गं; बलं; धर्माध्यक्षादिसप्त प्रकृतयः; ‘धर्माध्यक्षो धनाध्यक्षः कोपाध्यक्षश्च भूपतिः । दूतः पुरोधो दैवज्ञः सप्त प्रकृतयोऽभवन् ।’ शक्तिः; ‘प्रधानं प्रकृतिः शक्तिरित्या चाविकृतिस्तथा । एतानि तस्या नामानि शिवमाश्रित्य या स्थिता’—इति शाङ्ग-धरः । योषित्; परमात्मा; पञ्च भूतानि; गुह्यं; जन्तुः; माता; प्रत्ययात् प्रथमः; एकविंशत्यक्षरपादच्छन्दो-विशेषः । ५९३

प्रकृतिगुणः पुं. [प्रकृतेर्मायाशक्तेर्गुणः सत्त्वरजस्तमस्स्व-न्यतमः । किन्त्वत्र व्यग्रहारात् सत्त्वमेवार्थः] सत्त्वम् । ८६८

प्रकोष्ठः पुं. [प्रकुष्यतेऽनेनेति । प्र+कुप् निष्कर्षे+‘उपिजुपीति’ स्थन्] गृहद्वारपिण्डकम्; ‘ततः सन्ध्यो-पासनं कृत्वा तस्मात् प्रदेशात् कक्षान्तरं विविक्तप्रकोष्ठा-वकाशमन्यद् गत्वा गृहाभ्यन्तरे धृतशस्त्रो रहस्याभि-धायिनां चराणां स्वव्यापारं शृणुयात्’—इति मानवे (७।२२३) श्लोकटीकायां कुल्लूकभट्टः । कफोणे-रधो मणिबन्धपर्यन्तहस्तभागः (५३३); ‘ततः प्रकोष्ठे हरिचन्दनाङ्किते प्रमथ्यमानार्णवधीरनादिनीम् । रघुः शशाङ्काद्धर्मुखेन पत्रिणा शरासनज्यामलुनाद्विडौजसः’—इति रघौ (३।५९) । ३०४

प्रक्रयः पु. [प्र+की+करणे अच्] क्लृप्तिकः । ५७२

प्रक्षालितः त्रि. [प्र+क्षालि+क्त] धीतः; मार्जितः । ४०८

प्रक्षिप्तः त्रि. [प्र+क्षिप्+क्त] क्षिप्तः; त्यक्तः । ४०७

प्रक्ष्वेडनः पु. [प्रक्ष्वेडतीति । प्र+क्ष्विड् अव्यक्तशब्दे, ल्यु] नाराचः; प्रक्ष्वेदनः; प्रक्ष्वेदना; प्रक्ष्वेडना । ४६७

प्रक्ष्वेडना स्त्री. [प्रक्ष्वेडन+टाप् । यद्वा प्रक्ष्वेडनम् अव्यक्तशब्दोऽस्त्यस्या इति । अच्+टाप्] नाराचः । ४६७

प्रक्ष्वेदनः पुं. [प्रक्ष्वेदतीति । प्र+क्ष्विड् अव्यक्तशब्दे, ल्यु] नाराचः । ४६७

प्रक्ष्वेदना स्त्री. [प्रक्ष्वेदन+टान्] नाराचः; प्रक्ष्वेदनः;

प्रक्ष्वेडनः । ४६७

प्रख्यः त्रि. [प्रख्यातीति । प्र+ख्या प्रकथने+क] उत्तरपदे तुल्यार्थवाचकः; ‘स्युस्तरपदे प्रख्यः प्रकारः प्रतिमो निभः’—इति हैमः । ‘द्विपक्षगरुडप्रख्यैद्वारैः सौवैश्च शोभितम् । गुप्तमभ्रचयप्रख्यैर्गोपुरैर्मन्दरोपमैः’—इति महाभारते (१।२०७।३१) । श्रेष्ठः; ‘ज्ञानमुत्पद्यते पुसां क्षयात् पापस्य कर्मणः । यथा-दर्शतले प्रख्ये पर्यत्यात्मानमात्मनि’—इति महाभारते (१।२।२०।४।८) ६९४

प्रख्यातः त्रि. [प्र+ख्या+क्त] प्रकृष्टख्यातियुक्तः; विख्यातः; विश्रुतः; प्रसिद्धः । ३९५

प्रख्यातात् पितुस्तपन्नः पु. —प्रख्यातवप्तकः; दिख्यात-पितृकः; आमुप्यायणः; ‘स्यादामुप्यायणोऽमुष्यपुत्रः प्रख्यातवप्तकः’—इति हैमः (३।१६६) । ३९५

प्रगल्भः त्रि. [प्रगल्भते इति, प्र+गल्भ् धा+टर्चे+पचा-द्यच्] प्रत्युत्पन्नमतिः; प्रतिभान्वितः; प्रकृष्टवदता; ‘प्रजा प्रगल्भं कुरुते मनुष्यं राजा कृशान् वै कुरुते मनु-प्यान’—इति महाभारते (१।२।६०।५८) । ३८६

प्रगल्भता स्त्री. [प्रगल्भस्य भावः । प्रगल्भ+तल्] प्रागल्भ्यम्; उत्साहः; अभियोगः; उद्यमः; प्रौढिः; उद्योगः; कियदेतिका; अव्यवसायः; ऊर्जः; ‘निःशङ्कत्व प्रयो-गेषु जुवैरुक्ता प्रगल्भता ।’ ‘आर्याप्यरुन्धती तत्र व्यापारं कर्तुमर्हति । प्रायेणैवविधे कार्ये पुरन्ध्रीणा प्रगल्भता’—इति कुमारे (६।३२) । ७७९

प्रगे अव्य. [प्रकर्षेण गीयतेऽनेनेति । प्र+गै+के] प्रातः; ‘इत्थं रथाश्चेभनिपादिनाम्प्रगे गणो नृपाणामथ तोरणा-द् बहिः । प्रस्थानकालक्षमवेशकल्पनाकृतक्षणक्षेपमुदैक्षता-च्युतम्’—इति माघे (१।२।१) । १११

प्रग्रहः पुं [प्रगृह्यते इति, प्र+गृह्णात्यनेनेति वा । प्र+गृह्+‘प्रे वणिजाम्’, ‘रश्मौ च’ इति घञ् । भावपक्षे ‘ग्रहवृद्धनिश्चिगमश्च’ इति अप्] रश्मिः; ‘इन्दोः प्राच्यां भवति तरणोः प्रग्रहः किं प्रतीच्याम्’—इति गोलाध्याये (८) । वन्दी (७५९); नियमनम् (८०५); ‘नहि मे मुच्यते कश्चित् कथञ्चित् प्रग्रहं गतः । गजो वा महिषो वापि षष्ठे काले नरोत्तम’—इति महाभारते (३।१७९।१६) । तुलामूत्रम्; अश्वादिरश्मिः; भुजः; सुवर्णालुमहीरुहः; कर्णिकार-

वृक्षः; 'आरेवतो राजवृक्षः प्रग्रहश्चतुरङ्गुलः ।
आरग्वधोऽथ सम्पाकः कृतमालः सुवर्णकः'—इति
वैद्यकरत्नमालायाम् । [प्र+ग्रह्+भावे अप्] इन्द्रिया-
दीनां निग्रहः; 'व्यर्थो हि केवलं तस्य प्रग्रहो बाह्यगो-
चरः । तस्मात् सर्वप्रयत्नेन चित्तं रक्ष जनार्दन'
—इति हरिवंशे (८।७८) । धारणम्; 'उद्धवोऽथ
महाबुद्धिरुग्रसेनो महाबलः । अन्ये च यादवाः सर्वे
कवचप्रग्रहे रताः'—इति हरिवंशे (२२।४) । अव-
लम्बनम्; 'नृपेष्वथ प्रनष्टेषु जगत्यप्रग्रहाः प्रजाः ।
क्षणेन निवृत्ते चैवं हत्वा चान्योऽन्यमाहवे'—इति हरि-
वंशे (४१।१६९) । विष्णुः; 'प्रग्रहो निग्रहो व्यग्रोऽनैक-
शृङ्गो गदाग्रजः'—इति महाभारते (१३।१४९।१४) ।
प्रकृष्टाधिष्ठानादौ त्रिः । 'तामार्थगणसम्पूर्णां भरत
प्रग्रहां सभाम् । ददर्श बुद्धिसम्पन्नः पूर्णचन्द्रा
निशामिव'—इति रामायणे (२।८२।१) 'प्रग्रहा
प्रकृष्टैर्विशिष्टादिभिर्ग्रहोऽधिष्ठानं यस्या सा'—इति
तट्टीका । उद्यतबाहुः; 'एवमुक्तस्तु मुनिना
प्राञ्जलिः प्रग्रहो नृपः । अभ्यवादयत प्राज्ञस्तमृपि
सत्यशालिनम्'—इति रामायणे (७।९५।१४) । ३९
प्रघणः पुं. [प्रविशद्भिर्जनैः पादैः प्रकर्षेण हन्यते इति ।
प्र+हन्+ 'अगारैकदेशे प्रघणः प्रघाणश्च' इति कर्मणि
अप् नत्वं च] बहिर्द्वारप्रकोष्ठकं; प्रघाणः; अलिन्दः;
आलिन्दः; ताम्रकुम्भः; लौहमुद्गरः; गृहाम्यन्तर-
शय्यार्थपिण्डिका; 'प्रघाणप्रघणालिन्दा द्वारबाह्यप्रको-
ष्ठके । गृहाम्यन्तरशय्यार्थपिण्डिकायामपि त्रयम्'—
इति शब्दरत्नावली । २९९

प्रघाणः पु. [प्रहण्यते इति, प्र+हन्+ 'अगारैकदेशे
प्रघणः प्रघाणश्च' इति अप् पक्षे वृद्धिश्च] स्कन्धः; प्रघण
(२९९); 'नयति भगवान्भोजस्यानिबन्धबान्धवः,
किमपि मघवत्प्रासादस्य प्रघाणमुपघ्नताम् । अपसर-
दरिध्वान्तप्रत्यग्वियत्पथमण्डली, लगनफलदश्रान्तस्वर्णा-
चलभ्रमविभ्रमः'—इति नैषधे (१९।११) । १८२

प्रघातः पु. [प्रकर्षेण हन्यते यत्रेति । प्र+हन्+घञ्,
'हनस्तोऽचिण्णलोः'] युद्धम् । ४५४

प्रचलः त्रि. [प्रकर्षेण चलतीति । प्र+चल्+अच्] चपलः ।

प्रचलाकः पुं. [प्रकर्षेण चलतीति । प्र+चल्+आक्]

शिक्षण्ड ; शराघात , भुजङ्गमः । २४२

प्रचलाकी [न्] पु. [प्रचलाकः शिक्षण्डोऽस्यास्तीति ।
प्रचलाक+इनि] मयूर ; 'कूजत्कुञ्जकुटीरकौशिकघटा-
घूत्कारवत्कीचक, स्तम्बाडम्बरमूकमौकुलिकुलकौञ्चा-
वतोऽयं गिरिः । एतस्मिन् प्रचलाकिनां प्रचलतामुद्वेजिताः
कूजितैः, उद्वेलन्ति पुराणचन्दनतस्कन्धेषु कुम्भीनसाः'—
इति उत्तररामचरिते २ अङ्के । २४१

प्रचुरम् त्रि. [प्रचोरतीति । प्र+चुर्+ 'इगुपघञेति' क,
यद्वा प्रगतञ्चुराया इति । प्रादिसमासः] प्रभूतं;
प्राज्यम्; अदभ्रं; बहुलं; बहु; अनेकं; पुरुहं, पुरु;
भूयिष्ठं, स्फिरं; भूयः; भूरि; 'अहो नृजन्माखिल-
जन्मशोभनं किं जन्मभिस्त्वपरैरप्यमुष्मिन् । न यद्
हृषीकेशयशः कृतात्मनाम् महात्मनां वः प्रचुरः समागमः'—
इति भागवते (५।१३।२१) । ७०१

प्रचेताः [स] पु [प्रचेततीति, प्र+चित्+असुन्] वरुणः;
'हविषे दीर्घसत्रस्य सा चेदानीं प्रचेतसः । भुजङ्गपिहित-
द्वारं पातालमधितिष्ठति'—इति रघौ (१।८०) ।
मुनिविशेषः; 'मरीचिमथ्यङ्गिरसौ पुलस्त्यं पुलहं क्रतुम् ।
प्रचेतसं वशिष्ठं च भृगु नारदमेव च'—इति मनुः
(१।३५) । [प्रकृष्टं चेतोऽस्य] प्रकृष्टहृदि त्रि. ।
प्राचीनबर्हिराजपुत्र ; 'प्राचीनबर्हिर्भगवान् सर्वशस्त्र-
भृतां वरः । समुद्रतनयायां वै दश पुत्रानजीजनत् । प्रचेत-
सस्ते विख्याता राजानः प्रथितौजसः'—इति कौर्मो ।
प्रकृष्टज्ञानयुक्ते त्रि. । 'देवाश्चित् ते असुर्यप्रचेतसो
वृहस्पते यज्ञियं भागमानश्रुः'—इति ऋग्वेदे (२।२३।२) ।
'हे वृहस्पते ! प्रचेतसः प्रकृष्टज्ञानास्ते त्वदीया देवाश्चिद्
देवा अपि'—इति तद्भाष्ये सायणाचार्यः । ७४

प्रच्छदः पुं. [प्रच्छाद्यतेऽनेनेति । प्र+छद्+णिच्+करणे
घ, 'छादेर्वेऽद्ध्युपसर्गस्य' इति उपधाया ह्रस्वः] आच्छा-
दनम्; 'प्रच्छदान्तगलिताश्रुबिन्दुभिः क्रोधभिन्नवलयैर्वि-
वर्तनैः'—इति रघौ (१९।२२) । ३०८

प्रच्छन्नम् क्ली. [प्र+छद्+क्त] अन्तर्द्वारम्; आच्छन्ने
त्रि. । 'प्रच्छन्ना हि महात्मानश्चरन्ति पृथिवीमिमाम्'—
इति महाभारते (३।७१।३१) । ७०८

प्रच्छादनम् क्ली. [प्रच्छाद्यतेऽनेनेति । प्र+छद्+णिच्+
ल्युट्] उत्तरीयवस्त्रं; प्रावरणं; संब्यानम्; उत्तरीयकं;
नेत्रच्छदम्; 'प्रच्छादनं भवेद्वर्त्म चाक्षिकूटमतः परम्'—

इत्यश्ववैद्यके । 'वर्त्म नेत्रच्छदं प्रच्छादन प्रच्छादना-
परनामक भवेत् । वर्त्म नेत्रच्छदेऽध्वनीऽत्यमरः' इति
तट्टीका । [भावे ल्युट्] गोपनम्; 'आत्मप्रच्छादनार्थं वै
बाहुवीर्यमुपाश्रितः । विप्ररूपं विधायेदं मन्ये मां प्रति
युध्यसे'—इति महाभारते (१।१९।११७) । ५४६

प्रच्छादितम् त्रि. [प्र+छद्+णिच्+क्त] आच्छादितम् ।
७८१

प्रजनः पुं. [प्रजायतेऽनेनेति । प्र+जन्+करणे घञ्,
'जनिवध्योञ्च' इति न वृद्धिः] उपसरः; स्त्रीगव्यादिपु
पुङ्गवादीनां प्रथमगर्भाधानाय मैथुनाभियोगः; स्त्रीगवीपु
पुङ्गवानां प्रथमगमनं; मैथुनसाधनोपस्थेन्द्रियम्;
'वाच्यग्निं मित्रमुत्सर्गं प्रजने च प्रजापतिम्'—इति मनुः
(१।१।२१) । [प्र+जन्+भावे घञ्] पुत्रोत्पादनम्;
'उपसर्जनं प्रधानस्य धर्मतो नोपपद्यते । पिता प्रधान प्रजने
तस्माद्धर्मेण त भजेत्'—इति मनुः (१।१।२१) ।
जनयितरि त्रि. । 'ईशो नगानां प्रजनं प्रजानां प्रसीदतां
नः स महाविभूतिः'—इति भागवते (८।५।३४) ।
'प्रजनश्चास्मि कन्दर्पः सर्पाणामस्मि वासुकिः'—इति
भगवद्गीतायाम् (१०।२८) । २७२

प्रजा स्त्री. [प्रजाता इति । प्र+जन्+'उपसर्गं च संज्ञा-
याम्' इति ड] जनः; 'प्रजानां विनयाधानाद् रक्षणाद्
भरणादपि । स पिता पितरस्तासा केवल जन्महेतवः'—
इति रघौ (१।२४) । सन्ततिः; पितृमातृगुणदोषेण
प्रजा विभिन्ना भवति, यथा—'मातृणां शीलदोषेण पितृ-
शीलगुणेन च । विभिन्नास्तु प्रजा. सर्वा भवन्ति भवशीलि-
नाम्'—इति अग्निपुराणे । उत्पत्तिः; 'प्रजायै मृत्यवे
त्वत्पुनर्मातृण्डिमाभरत्'—इति ऋग्वेदे (१०।७२।९) ।
२८४

प्रजागरः पुं. [प्र+जागृ+'जागर्तेर.' इति भावे अ]
प्रकर्षेण जागरणम्; 'देवतानां पितृणां च घोरं कृत्वा
प्रजागरम् । त्रेतायुगे चतुर्थांशे रावणस्तपसः क्षयात् ।
राम दाशरथि प्राप्य सगणं क्षयमीयिवान्'—इति अग्नि-
पुराणे । विष्णुः; 'आधारनिलयो धाता पुष्पहासः
प्रजागरः'—इति महाभारते (१३।१४९।११५) । 'नित्य-
बुद्धस्वरूपत्वात् प्रजागरः विष्णु'— इति तद्भाष्यम् ।
प्राणः; 'ते चण्डवेगानुचराः पुरञ्जनपुरं यदा । हर्तुमार-
भिरे तत्र प्रत्यषेधत् प्रजागरः'—इति भागवते (४।२७।

१५) । 'प्रजागरः प्राणः'—इति तट्टीकाया श्रीधर-
स्वामी । ६०३

प्रजाता स्त्री [प्रजातं प्रजननं सुतादीनामुत्पत्तिरित्यर्थः;
तदस्या अस्तीति । अच्+टाप्] जातापत्या; प्रसूता;
'स्त्रीणामपप्रजातानां प्रजातानां तथाहितै । दाहज्वरकरो
घोरो जायते रक्तविद्रधि.'—इति सुश्रुते । अश्व-
विशेषे पु. । 'प्रजाते वायव्यम्' इति कात्यायनश्रौतसूत्रे
(२०।३।२०) । 'वडवायां कृतरेतस्कन्दनः प्रजात
इत्युच्यते'—इति तद्भाष्यम् । ५००

प्रजापतिः पु. [प्रजानां पतिः] ब्रह्मा; 'यस्मात् पितामहो
जज्ञे प्रभुरेकः प्रजापतिः । ब्रह्मा सुरगुरुः स्थाणुर्मनुः कः
परमेष्ठयथ'—इति महाभारते (१।१।३२) । महीपालः
(४२१); दक्षादिः; दक्षप्रजापतिः; इन्द्रः; 'अयमेव
विधाता हि तथैवेन्द्रः प्रजापतिः'—इति महाभारते (३।
१८५।१६) । जामाता; दिवाकरः; वह्निः; त्वष्टा,
यथा वाजसनेयसंहितायाम् (१२।६१) 'तां विश्वैर्दे-
वैर्ऋतुभिः संविदानः प्रजापतिर्विश्वकर्मा विमुञ्चतु ।'
दश प्रजापतयः; एकविंशति प्रजापतयः; मनुः; 'न तौ
प्रति हि तान् धर्मान् मनुराह प्रजापतिः'—इति मनुः
(१०।७९) । पिता; 'जनको जन्मदानाच्च रक्षणाच्च
पिता नृणाम् । ततो विस्तीर्णकरणात् कलया स प्रजा-
पतिः'—इति ब्रह्मवैवर्ते । कीटभेदः । ७

प्रजावती स्त्री. [प्रजास्त्यस्या. इति । प्रजा+मतुप्, मस्य
वः, स्त्रिया डीप्] भ्रातृजाया; भ्रातृवधूः; ज्येष्ठभ्रातृ-
पत्नी; 'प्रजावती दोहदशंसिनी ते तपोवनेषु स्पृह्यालुरेव ।
स त्वं रथी तद्व्यपदेशनेयां प्रापय्य वाल्मीकिपद त्यजैनाम्'
—इति रघौ (१।४।४५) । प्रियव्रतपत्नी; 'प्रियव्रतात्
प्रजावत्यां वीरात् कन्या व्यजायत'—इति मार्कण्डेये
(५३।१३) । सन्तानविशिष्टा; 'साम्प्रतं सर्गकर्तृत्व-
मादिष्ट ब्रह्मणा मम । सोऽहं पत्नीमभीप्सामि धन्यां
दिव्यां प्रजावतीम्'—इति मार्कण्डेये (९७।१८) । ५०४

प्रज्ञा स्त्री. [प्र+ज्ञा+क, टाप्] बुद्धिः; मतिः; 'आकार-
सदृशप्रज्ञः प्रज्ञया सदृशागमः'—इति रघौ (१।१५) ।
एकाग्रता; 'तमेव धीरो विज्ञाय प्रज्ञां कुर्वीत ब्राह्मणः'
—इति पञ्चदश्याम् (७।१०६) । प्राज्ञी; प्रकर्षेण जानाति
या; सरस्वती, बुद्धिवैदिकपर्यायाः—'केतुः, केत', चेतः,
चित्तं, क्रतुः, असुः, धीः, शचीः, माया, वगुणम्, अभिख्या'

इत्येकादश नामानि वेदनिघण्टौ । ३३४

प्रणतिः स्त्री. [प्रकृष्टं नमनमिति । प्र+णम्+भावे क्तिन्] प्रणामः; प्रणिपातः; नमस्कारः; अनुनयः, 'राघवोऽपि चरणौ तपोनिधेः क्षम्यतामिति वदन् समस्पृशत् । निर्जितेषु तरसा तरस्विनां शत्रुषु प्रणतिरेव कीर्तये'—इति रघौ (११।८९) । ७४९

प्रणयः पु [प्रणयनम् । प्र+णी+ 'एरच्' इति अच्] प्रेम, 'सखेति मत्वा प्रसभं यदुक्तं हे कृष्ण ! हे यादव ! हे सखेति । अजानता महिमानं तवेदं मया प्रमादात् प्रणयेन वापि'—इति भगवद्गीतायाम् (११।४) । प्रीत्या प्रार्थनम्; प्रश्रयः; प्रसरः; सम्बन्धमाभाषण-पूर्वमाहुर्वृत्तः स नी सङ्गतयोर्व्रनान्ते । तद् भूतनाथानुग ! नार्हसि त्वं सम्बन्धिनो मे प्रणयं विहन्तुम्—इति रघौ (२।५८) । यात्रा; विश्रम्भः; निर्वाणः । ७७३

प्रणवः पु. [प्रकर्षेण नूयते स्तूयते आत्मा स्वेष्टदेवता वानेनेति । प्र+णु स्तुतौ+ 'ऋदोरप्' इति अप्, 'उपसर्गादिसमासेऽपि णोपदेशस्य' इति णत्वम् । यद्वा ब्रह्मविष्णुमहेशरूपत्वात् प्रणम्यते इति । प्र+णम्+कर्मणि घञ्, सत्रापूर्वकत्वात् वृद्ध्यभावः, पृषोदरादित्वात् मस्य वः] ओङ्कारः; ओङ्कारः प्रणवस्तारो वेदादिवर्तुलो ध्रुव त्रैगुण्यं त्रिगुणो ब्रह्म सत्यो मन्त्रादिरग्ययः । ब्रह्मबीज त्रितत्त्वं च पञ्चरश्मिस्त्रिदैवतः—इति बीजवर्णाभिधानम् । 'ओङ्कारो वर्तुलस्तारो वामश्च हंसकारणम् । मन्त्राद्यः प्रणवः सत्य बिन्दुशक्तिस्त्रिदैवतम् । सर्वबीजोत्पादकश्च पञ्चदेवो ध्रुवस्त्रिकः । सावित्री त्रिशिखो ब्रह्म त्रिगुणो गुणजीवकः । आदिवीजं वेदसारो वेदबीजमतः परम् । पञ्चरश्मिस्त्रिकूटे च त्रिभवे भवनाशनः । गायत्री बीजपञ्चांशौ मन्त्रविद्याप्रसूः प्रभुः । अक्षरमातृकासूश्चानादिदैवतमोक्षदौ'—इति तन्त्रम् । ८

प्रणाय्यः त्रि. [प्रणीयते इति, प्र+णी+ण्यत्, 'प्रणाय्योऽसम्मतौ' इति साधुः] असम्मतः; 'न प्रणाय्यो जनः कश्चिन् निकाय्यं तेऽधितिष्ठति ।'—इति भट्टिः (६।६६) । अभिलापविर्जितः; साधुः; प्रियः । ३६६

प्रणाली स्त्री. [प्रणाल+गौरादित्वाद् डीष्] जलनि-सरणमार्गः; 'तद्वाक्यं कर्ण राज्ञः श्रुत्वा दीनस्य भाषितम् । कौशल्या व्यसृजद्वाष्पं प्रणालीव नवोदकम्'—इति रामायणे (२।६२।१०) । ६८५

प्रणिधानम् क्ली. [प्रणिधीयतेऽनेनेति, प्र+नि+धा+ल्युट्] समाधिः; 'सोऽपश्यत् प्रणिधानेन सन्ततेः स्तम्भकारणाम्'—इति रघौ (१।७४) । प्रयत्नः; 'प्रणिधानेन धैर्येण रूपेण वयसा च मे । मनः प्रविष्टो देवर्षे ! गुणकेश्याः पतिर्वरः'—इति महाभारते (५।१०३।२१) । प्रवेशनम्; 'बहुश. क्षता हीनशस्त्रप्रणिधानेनापविद्धा'—इति सुश्रुते । १२८

प्रणिधिः पु. [प्रणिधीयते इति, प्र+नि+धा+कि] चरः; 'प्रणिधिं प्रेषयामास हयारिस्तु शचीपतिम्'—इति देवीभागवते (५।३।९) । प्रार्थनम्; अवधानं; बृहद्रथपुत्रः; 'बृहद्रथस्य प्रणिधिः कश्यपस्य बृहत्तरः । भानुरङ्गिरसो धीर ! पुत्रो वर्चस्य सौरभः'—इति महाभारते (३।२१-९।९) । ४२५

प्रणिपातः पुं. [प्र+नि+पत्+घञ्] प्रणामः; नमस्कारः; प्रणतिः; 'तस्याः सखीभ्यां प्रणिपातपूर्वं स्वहस्तलूनः शिशिरात्ययस्य । व्यकीर्यत त्र्यम्बकपादमूले पुष्पोच्चयः पल्लवभङ्गभिन्नः'—इति कुमारे (३।६१) । ७४९

प्रणीतः पुं. [प्रणीयते इति, प्र+णी+वत्] संस्कृतानलः; यज्ञे मन्त्रादिना संस्कृतानिः; त्रि. [प्र+णी+क्त] उपसम्पन्नं, पाकेन रूपरसादिसम्पन्नव्यञ्जनादि; क्षिप्तं; विहितं; प्रवेशितं; कृतम्; स्त्री. [प्रणीत+टाप्] यज्ञपात्रविशेषः । ४१५

प्रततिः स्त्री. [प्रतनोतीति । प्र+तन्+क्तिच्] वल्ली; लता; विस्तृतिः । १८०

प्रतती स्त्री. [प्रतनि+डीष्] लता; प्रतानिनी; वल्ली; व्रततिः; प्रततिः, व्रतती । १८०

प्रतनः त्रि. [प्र+'नश्च पुराणे प्रात्' इति चकारात् तनप् प्रत्ययः] पुरातनः; जीर्णः; पुराणः । ७११

प्रतलः पुं. [प्रकृष्टं तलमस्य] विस्तृताङ्गुलिपाणिः; चपेटः; क्ली. [प्रकृष्टं तलम्] पातालभेदः । ५३७

प्रतानिनी स्त्री. [प्रतानो विस्तारोऽस्त्यस्या इति । प्रतान+इनि] विस्तृतलतादिः; प्रतानवती । १८०

प्रतापः पु. [प्र+तप्+घञ्] पीरुषम्; 'समः समविभक्ताङ्गः स्निग्धवर्णः प्रतापवान्'—इति रामायणे (१।१।११) । 'प्रतापः स्मृतिमात्रेण रिपुहृदयविदारणक्षमं पीरुषम्'—इति तट्टीकायां रामानुजः । तापः; 'यथा प्रह्लादनाच्चन्द्रः प्रतापात् तपनो यथा । तथैव सोऽभू-

दन्वर्थो राजा प्रकृतिरञ्जनात्—इति रघौ (४।१२) ।
कोषदण्डजतेजः; कोपो धनं, दण्डो दमः, तद्धेतुत्वात्
सैन्यमपि दण्डः, ताभ्यां यत्तेजो जायते सः; प्रभावः;
'प्रतापयुक्तस्तेजस्वी नित्यं स्यात् पापकर्मसु'—इति
मनुः (९।३१०) । तेजः; अर्कवृक्षः; युवराजस्य छत्रे
कली । 'नीलो दण्डश्च वस्त्रं च शिरः कुम्भस्तु कानक ।
सौवर्णं युवराजस्य प्रतापं नाम विश्रुतम्'—इति भोज-
युक्तिकल्पतरौ । ७२३

प्रतारणम् क्ली. [प्र+नृ+णिच्+भावे ल्युट्] प्रतारणा,
वञ्चनं; व्यलीकं; अभिसन्धानम्; 'सूदे दामोदरीये
यत्नस्यासीत् स्वकृतं पुरम् । सेतुना तेन तत्रैच्छत् कर्तुं
सोऽम्भ.प्रतारणम्'—इति राजतरङ्गिण्याम् (१।१५७) ।
७४८

प्रतारणा स्त्री. [प्र+नृ+णिच्+युच्+टाप्] वञ्चना;
कैतवम्; उपाधिः । ७४८

प्रति अव्य. [प्रथते इति । प्रथ् विख्यातौ+बाहुलकाद् डिति]
मुख्यसदृशः; यथा—प्रद्युम्नः केशवात् प्रति । व्याकरणे
उपसर्गविशेषः; प्रतिनिधिः; वीप्सा; व्याप्तुमिच्छा;
लक्षणं; चिह्नं; भागः; स्वीक्रियमाणोऽशः; प्रतिदानं;
स्तोत्रम्; अल्पं; क्षेपः; निश्चयः; व्यावृत्तिः; प्रगस्तिः;
विरोधः; समाधिः; आभिमुख्यं; स्वभावः । ८८१

प्रतिकर्म [न्] क्ली [प्रत्यङ्ग प्रतिख्यातं वा कर्म । शाकप-
थिवादिवत् समासः] प्रसाधनं; वेशः; 'आस्तीर्णतल्प-
रचितावसथः क्षणेन वेश्याजनः कृतनवप्रतिकर्मकाम्यः'—
इति माघे (५।२७) । प्रतीकारः; 'उषिताः स्मो वने
वासं प्रतिकर्मचिकीर्षवः । कोपं नार्हसि नः कर्तुं सदा
समरदुर्जय !'—इति महाभारते (४।५६।१८) । अङ्ग-
संस्कारः । ५३९

प्रतिकारः पु. [प्रतिगतः कायो यत्र] प्रतिरूपकं; शर-
व्यम् । १३०

प्रतिकूलम् त्रि. [प्रतीप कूलादिति] अननुकूलं; विपक्षः;
प्रसव्यम्; अपसव्यम्; अपष्ठु; प्रतीपम्; 'राजः कोषाप-
हन्' इति प्रतिकूलेषु च स्थितान् । घातयेद्विविधैर्दण्डैररी-
णाञ्चोपजापकान्—इति मनुः (९।२७५) । ७४३

प्रतिकृतः त्रि. [प्रति+कृ+क्त] द्विरावृत्या कृतः । ७६५

प्रतिकृतिः स्त्री. [प्रकृष्टा कृतिः] प्रतिनिधिः; चित्रकृतिः;
'तेनाष्टौ परिगमिताः समाः कथञ्चिद् बालत्वादवितथ-

सूनृतेन सूनोः । सादृश्यप्रतिकृतिदर्शनैः प्रियायाः स्वप्नेषु
क्षणिकसमागमोत्सवैश्च—इति रघौ (८।९२) ।
[प्रति+कृ+भावे क्तिन्] प्रतिकारः; प्रतीकारः;
'शृणुष्वं देवताः सर्वाः शत्रुप्रतिकृतिं पराम् । अवध्या
दानवाः सर्वे ऋते शङ्करमव्ययम्'—इति हरिवंशे
(२५।७।२३) । प्रतिमा । १३०

प्रतिक्षणम् अव्य. [क्षणं क्षण प्रति] पौनः पुन्यं; भूयः;
असकृत्; 'प्रतिक्षणं सा कृतरामविक्रियां व्रताय मौञ्जीं
त्रिगुणां बभार याम् । अकारि तत्पूर्वनिबद्धया तया सराग-
मस्या रशनागुणास्पदम्'—इति कुमारे (५।१०) । ७२४
प्रतिक्षिप्तः त्रि. [प्रतिक्षिप्यते स्मेति । प्रति+क्षिप्+क्त]
अधिक्षिप्तः; प्रत्याख्यातः; प्रत्यादिष्टः; निराकृतः;
निरस्तः; अपविद्धः; परिहृतः; वारितः; प्रेषितः । ७०३

प्रतिग्रहः पु. [प्रति ग्रहणमिति । प्रति+ग्रह्+ग्रहवृद्-
निश्चिगमश्च' इति भावे अप्] सैन्यपृष्ठं; स्वीकरणम्;
[प्रति गृह्णाति निष्ठीवनादिकमिति । प्रति+ग्रह्+
'विभाषा ग्रहः' इति पक्षे अच्] पतद्ग्रहः; [प्रतिगृह्यते
इति, प्रति+ग्रह्+अप्] द्विजेभ्यो विधिवद्देयम्; तद्ग्रहः;
ग्रहभेदः; ब्राह्मणस्यार्थः प्रतिग्रहार्जितः । ७९२

प्रतिघः पु. [प्रतिहन्त्यनेनेति । प्रति+हन्+ड । न्यङ्क्वा-
दित्वात् कुत्वम्] क्रोधः; 'प्रतिघः कुतोऽपि समुपेत्य
नरपतिगणं समाश्रयत्'—इति माघे (१५।५३) ।
प्रतिहननः; प्रतिघातः; मूर्च्छा । ३६२

प्रतिच्छन्दः [स्] क्ली. [छन्दोऽभिप्रायः, प्रतिगतं छन्दः
इति प्रादिसमासः] प्रतिरूपम्, (अकारान्तोऽपि) १३०
प्रतिच्छन्दः पुं. [छन्दोऽभिप्रायः, प्रतिगतः छन्दम्] प्रति-
रूपम्; 'रक्षःशिरःप्रतिच्छन्दैः स्थिरप्रणतिसूचकः ।
सनाथशिखरान् प्रादात् तस्मै रक्षः पतिध्वजान्'—इति
राजतरङ्गिण्याम् (३।७७) । १३०

प्रतिच्छाया स्त्री. [प्रतिगता छायामिति] प्रतिकृतिः;
मूर्तिसदृशमृच्छलादिनिर्मितप्रतिरूपम्; 'माययास्य
प्रतिच्छाया दृश्यते हि नटालये । देहाद्धेन तु कौरव्य !
सिषेवे च प्रभावतीम्'—इति हरिवंशे (१५।१।३०) । १३०

प्रतिजागरः पु. [प्रतिजागरणमिति । प्रति+जागृ+घञ् ।
'जाग्रोऽवीति' गुणः] प्रत्यवेक्षणम्; अवेक्षा; 'जागर-
प्रतिनिधिः, प्रतिजागरः' इति शब्दद्वयं 'गृहमवेक्षस्व'
इत्यादिनियोगस्यानुठातरि । ७८२

प्रतिज्ञा स्त्री. [प्रतिज्ञायते इति । प्रति+ज्ञा+‘आत-श्चोपसर्ग’ इति अङ्+टाप्] आम्; प्रतिज्ञानम्; अङ्गीकारः; प्रतिश्रवः; ओम्; समाधिः; सवित्; आगू; आश्रवः; संश्रवः; नियमः; अभ्युपगमः; वाढम्; आत्मा; सन्धा; सङ्गरः; संश्रावः; उररीकारः; श्रवः; ‘पूर्वन्तु रामस्तमिहानुयुज्य श्रुत्वा च वाक्यं भरतस्य तस्य । चिकीर्षमाणो रघुनन्दनस्तां पितुः प्रतिज्ञां स बभूव तूष्णीम्’—इति रामायणे (२।११०।४) । ‘त्वयास्य दैत्याधिपते वाच्यं साम यतो फलम् । प्रतिज्ञा नावरोद्धव्या स्वल्पकेऽपि च वस्तुनि’—इत्यग्निपुराणे ।

७१५

प्रतिनिधिः पुं. [प्रतिनिधीयते सदृशीक्रियते इति । प्रति+नि+धा+‘उपसर्गो घोः किः’ इति कि] प्रतिमा; सदृशः; ‘सुतां तदीयां सुरभे कृत्वा प्रतिनिधिं शुचिः । आराधय सपत्नीकः प्रीता कामदुघा हि सा’—इति रघौ (१।८१) ।

१३०

प्रतिनिर्यातनम् क्ली. [प्रतीरं निर्यातनम् । प्रति+निर्+यत्+स्वार्थे णिच्, भावे ल्युट् । प्रादिसमासः] कृते परिकृतं; न्यासार्पणम् । ७६५

प्रतिपक्षः पुं. [प्रतिकूलः पक्षः इति । प्रादिसमासः] शत्रुः; वैरी; रिपुः; ‘अन्योऽन्यं प्रतिपक्षसंहतिमिमां लोकस्थितिं बोधयन्, एष क्रीडति कूपयन्त्रघटिकान्यायप्रसक्तो विधिः । प्रतित्रादी; सादृश्यम्; ‘प्रतिबन्धिप्रतिनिधिप्रतिपक्ष-विडम्बका.’—इति काव्यचन्द्रिका । ४५५

प्रतिपत् [द्] स्त्री. [प्रतिपद्यते उपक्रम्यतेऽनयेति । प्रति+पद्+करणे क्विप्] प्रतिपत्तिः; बुद्धिः; द्रगड-वाद्यं; तिथिविशेषः; पक्षतिः; ‘मणिकनकविभूषासंयुत-श्चाश्कान्तिः, निजकुलकमलोद्धाटमार्तण्डबिम्बः । प्रति-पदि शशिपूर्णा लब्धजन्मा प्रतापी, भवति विमलवेशश्चा-केशः प्रजेशः’—इति कोष्ठीप्रदीपः । ८००

प्रतिपत्तिः स्त्री. [प्रतिपदनमिति । प्रति+पद्+क्तिन्] प्रागल्भ्यं; प्रगल्भता; बुद्धिः (८००); प्रवृत्तिः; ‘मनस्विनीनां प्रतिपत्तिरीदृशी’—इति कुमारे (५।४२) । गौरवम्; ‘सुभक्तो राजसु तथा कार्याणां प्रतिपत्तिमान्’—इति युक्तिकल्पतरौ । सम्प्राप्तिः; ‘वागर्थाविव सम्पृक्तौ वागर्थप्रतिपत्तये । जगतः पितरौ वन्दे पार्वतीपरमेश्वरौ’—इति रघौ (१।१) । प्रबोधः; ‘चक्षुषांशेन रूपाणां

प्रतिपत्तिर्यतो भवेत्’—इति भागवते (३।६।१४) । पदप्राप्तिः; फलशून्यकर्माङ्गं; ‘देवतोद्देशेन यागादौ त्यक्तहविरादेरग्नौ निक्षेपः ।’ ७७९

प्रतिपादनम् क्ली. [प्रति+पद्+णिच्+भावे ल्युट्] दानं; प्रतिपत्तिः; बोधनं; निष्पादनम्; ‘त्रेता विमोक्षसमये द्वापरः प्रतिपादने’—इति महाभारते (१३।१४।१४) । ७९३

प्रतिबन्धः पुं. [प्रति+बन्ध्+घञ्] कार्यप्रतिघातः; प्रतिष्टम्भः; ‘स तपःप्रतिबन्धमन्युना प्रमुखाविष्कृत-चासविभ्रमाम् । अशपद्भ्रज मानुषीति तां शमवेला-प्रलयोर्मिणा भुवि’—इति रघौ (८।८०) । ७६९.

प्रतिबिम्बम् क्ली. [प्रतिगतं बिम्बमिति । ‘कुगतिप्रादयः’ इति समासः] प्रतिमा; प्रतिच्छाया; ‘चिदानन्दमय-ब्रह्मप्रतिबिम्बसमन्विता । तमोरजःसत्त्वगुणा प्रकृति-द्विविधा च सा’—इति पञ्चदश्याम् (१।१५) । १३०

प्रतिभयम् त्रि. [भयम् प्रतिगतम्] भयङ्करम्; ‘दिशश्च प्रदिशश्चैव बभूवुः शरसङ्कुलाः । तमसा पिहितं सर्व-मासीत् प्रतिभयं महत्’—इति रामायणे (६।९०।३५) । भये क्ली. । ७०५

प्रतिभा स्त्री. [प्रतिभाति शोभते इति । प्रति+भा+क, टाप्] बुद्धिः; प्रत्युत्पन्नमतित्वं; नवनवोन्मेष-शालिनी प्रज्ञा । ‘प्रज्ञा नवनवोन्मेषशालिनी प्रतिभा मता’—इति रुद्र. । ‘सूक्ष्मं साधु समुद्दिष्टं नियतं ब्रह्मलक्षणम् । प्रतिभा त्वस्ति मे काचित् तां ब्रूयामनुमानत.’—इति महाभारते (१२।२५९।१) । [प्रति भाति इति । प्रति+भा+‘आतश्चोपसर्ग’ इति अङ्] दीप्तिः । ३३४

प्रतिभान्वितः त्रि. [प्रतिभया अन्वितः] प्रत्युत्पन्नमति-युक्तः; प्रगल्भः । ३७४

प्रतिभूः पुं. [प्रतिरूपः प्रतिनिधिर्वा भवतीति । प्रति+भू+‘भुवः संज्ञान्तरयोः’ इति क्विप् । ‘धनिकाधमर्ण-योरन्तरे यस्तिष्ठति विश्वासार्थं स प्रतिभू’ इति सिद्धान्त-कौमुदी] लग्नकः; ‘जामिन’ इति भाषा । ‘यश्चैकः प्रतिभूः फलेषु कृतिनां यज्ञेषु यज्ञेश्वरो, विघ्नस्तोमतमः-समूहतपनः सोऽयं स्वयं श्रीहरिः’—इति प्रद्युम्नविजये १ अङ्के । ३८०

प्रतिमा स्त्री. [प्रतिमीयते अनयेति । प्रति+मा+करणे अङ्+टाप्] मूर्तिसदृशमूर्च्छिलादिनिर्मितप्रतिरूपकः;

प्रतिमानं; प्रतिबिम्बं; प्रतियातना; प्रतिच्छाया; प्रतिकृतिः; अर्चा; प्रतिनिधिः; प्रतिच्छन्दः; प्रतिकायः; प्रतिरूपम्; 'गिरिपृष्ठे तु सा तस्मिन् स्थिता स्वसितलोचना । विभ्राजमाना शुशुभे प्रतिमेव हिरण्मयी'—इति महाभारते (१।१७।२।२७) । अनुकृतिः (६९४); गजदन्तस्य बन्धः । १३१

प्रतिमानम् क्ली. [प्रतिमीयतेऽनेनेति । प्रति+मि मा वा+ल्युट्] प्रतिबिम्बं; (२१८) हस्तिललाटदेशः; गजदन्तयोध्यभागः; वाहित्यस्याधो भागः; 'प्रतिमानेषु कुम्भेषु दन्तवेष्टेषु चापरे । निगृहीता भृशं नागाः प्रासतोमरशक्तिभिः'—इति महाभारते (८।२।८।२९) । सादृश्यम्; 'वृष्णो वध्रिः प्रतिमान बुभूषन् । पुरुत्रा वृत्रो अशयद्वयस्तः'—इति ऋग्वेदे (१।३।२।७) । 'प्रतिमानं सादृश्यम् इति'—तद्भाष्ये सायणाचार्यः । प्रतिनिधिः; 'नास्य शत्रुर्न प्रतिमानमस्ति'—इति ऋग्वेदे (६।१।८।१२) । 'प्रतिमान प्रतिनिधिर्नास्ति'—इति तद्भाष्ये सायणाचार्यः । दृष्टान्तः, 'यं साधुगाथासदसि रिपवोऽपि सुरा नृप ! प्रतिमान प्रकुर्वन्ति किमुतान्ये भवादृशाः'—इति भागवते (७।४।३५) । 'उग्रायुधश्च विक्रान्तः प्रतमानं धनुष्मताम्'—इति महाभारते (९।२।२६) । धान्यादिपरिमाणनिर्धारार्थप्रस्थद्रोणादिकम्, 'तुलाधारणविद्विद्धिरभियुक्तस्तुलाश्रितः । प्रतिमानसमीभूतो रेखा कृत्वावतारितः'—इति यज्ञवल्क्यः (२।१००) । १३०

प्रतियत्नः पुं. [प्रतियत्यते इति । प्रति+यत् प्रयत्ने+ 'यजयाचयतविच्छप्रच्छरक्षो नङ्' इति नङ्] संस्कारः; 'सुगन्धितामप्रतियत्नपूर्वा बिभ्रन्ति यत्र प्रमदाय पुंसाम्'—इति माघे (३।५४) । 'यत्र पुरि न प्रतियत्न संस्कारः पूर्वो यस्यास्ताम्' इति तट्टीकायां मल्लिनाथः । लिप्सा; वाञ्छा; वन्दी; उपग्रहः; निग्रहादिः; सतो गुणान्तराधानं; ग्रहणादिः; रचना; प्रतिग्रहः; 'प्रतियत्नस्तु संस्कारलिप्तोपग्रहणेषु च'—इति मेदिनी । प्रयत्नवति त्रि । ८४३

प्रतियातना स्त्री. [प्रतियात्यते अनया इति । प्रति+यत्+णिच्+ 'ण्यासश्न्थो युच्' इति युच्] प्रतिमा; प्रतिरूपकं; प्रतिबिम्बम्; 'अनिर्विदा या विदधे विधात्रा पृथ्वी पृथिव्या प्रतियातनेव'—इति माघे (३।३४) ।

तुल्ययातना । १३०

प्रतिरूपम् क्ली. [प्रतिगतं प्रतिकृतं वा रूपमिति । प्रादिसमाम्.] प्रतिमा; 'भवान् मे खलु भक्तानां सर्वेषां प्रतिरूपधृक्'—इति भागवते (७।१०।२१) । त्रि. [प्रतिगत रूपमस्य] अनुरूपः; 'आत्मनः प्रतिरूपोऽसौ लब्धः पतिरिति स्थिते । विचित्रवीर्यं कल्याण्यौ पूजयामासतुः शुभे'—इति महाभारते (१।१०।२।६) । पु. दानवविशेषः; 'विश्वजित् प्रतिरूपश्च वृषाण्डो विष्करो मधु'—इति महाभारते (१।२।२७।५१) । १३०

प्रतिरोधकः पुं. [प्रतिरुणद्धि प्रतिरुध्य चौर्यं करोतीति । प्रति+रुध्+ण्वुल्] चौरः; चोरः; तस्करः । ३३८

प्रतिलोमः त्रि. [प्रतिगतं लोम आनुकूल्यं यस्मादिति । 'अच प्रत्यन्ववपूर्वात्सामलो नः' इति समासान्तोऽच् प्रत्ययः] विलोमः; 'तावुभावप्यसंस्कार्याविति धर्मो व्यवस्थितः । वैगुण्याज्जन्मनः पूर्वं उत्तरः प्रतिलोमत'—इति मानवे (१।६९) । वामः; 'बहूनि प्रतिलोमानि पुरा स कृतवान् मयि । कृष्णो नारद ! सोढानि भ्रातेति स्म मयानघ !'—इति हरिवंशे (१२७।१४) । ७४३

प्रतिवत्सरम् क्ली. [वत्सरं वत्सरं प्रति । 'अव्ययं विभक्तीति' वीप्सार्थे समासः] । प्रतिसंवत्सरं; प्रतिवर्षम् । २७२

प्रतिबिम्बम् क्ली. [प्रतिरूपं बिम्बमिति । 'कुगतिप्रादयः' इति समासः] प्रतिमा; प्रतिच्छाया; 'चिदानन्दमयब्रह्मप्रतिबिम्बसमन्विता । तमोरजसत्त्वगुणा प्रकृतिद्विविधा च सा'—इति पञ्चदश्याम् (१।१५) । १३०

प्रतिश्यायः पुं. [प्रतिक्षणं श्यायते इति । प्रति+श्यै+ 'श्याद्वचधास्तुसंस्त्रतीति' ण] पीनसरोगः; प्रतिश्याः; 'सर्वाणि रूपाणि तु सन्निपातात् स्युः पीनसे तीव्ररुजेऽतिदुःखे । सर्वोऽतिवृद्धोऽहितभोजनात् दुष्टप्रतिश्याय उपेक्षितः स्यात्'—इति चरके । ६०५

प्रतिश्रयः पुं. [प्रतिश्रीयते अस्मिन्निति । प्रति+श्रि+ अधिकरणे अच्] आश्रयः; ओकः; 'स सम्यक् पूजयित्वा तं विप्रं विप्रर्षभस्तदा । ददौ प्रतिश्रयन्तस्मै सदा सर्वातिथिन्नतः'—इति महाभारते (१।१६६।४) । निवासः;

'चण्डालश्चपचानान्तु बहिर्ग्रामात् प्रतिश्रयः'—इति मनुः (१०।५१) । 'प्रतिश्रयो निवासः'—इति तट्टीकायां मेघातिथिः । सभा; यज्ञशाला । २१७

प्रतिश्रवः पुं. [प्रति+श्रु+ 'ऋदोरप्' इति अप्] अङ्गी-

कारः, 'इति सोभीष्टसम्प्राप्तौ कारयित्वा प्रतिश्रवम् ।
दूरमुत्क्रान्तमथादि. सङ्गमं तमयाचत'—इति राज-
तरङ्गिण्याम् (३।४२४) । ७१५

प्रतिसरः पुं. [प्रतिसरतीति, प्रति+सृ+अच्] कङ्कणं;
करसूत्रं; मन्त्रभेदः; माल्यं; व्रणशुद्धिः; चमूपृष्ठं;
प्रातः । पुं—क्ली. मण्डनम्; आरक्षः; नियोज्ये त्रि. ।
५५८

प्रतिसीरा स्त्री. [प्रतिसिनोति प्रतिबध्नातीति । प्रति+
सि+ 'शुसिचिभिर्वा दीर्घश्च' इति ऋन् दीर्घश्च तत्पटाप्]
जवनिका; व्यवधायकपटः । ३०९

प्रतिसूर्यः पुं. [प्रतिरूपः सूर्यस्य इति । प्रादिसमासः] कृक-
लासः; प्रतिसूर्यकः; 'प्रतिसूर्यः पिङ्गभासो बहुवर्णो
महाशिराः'—इति सुश्रुते । उपसूर्यकमण्डलम्; 'प्रति-
सूर्याणां माला दस्युभयातङ्कनूपहन्त्री'—इति बृहत्संहिता
याम् । (३७।२) २३४

प्रतिहारः पुं. [प्रतिविषयं प्रत्येकं वा हरति स्वामिसमीप-
मानयतीति । प्रति+हृ+अण्] द्वारपालः; 'ज्ञातो हि
प्रतिहारेण ज्ञानी कश्चिद् द्विजोत्तमः'—इति देवी-
भागवते (१।१७।३०) । [प्रति+हृ+अधिकरणे घञ्]
द्वारम् (७८८); 'ततो नृपाणां श्रुतवृत्तवंशा पुंवत्प्रगल्भा
प्रतिहाररक्षी । प्राक्मन्त्रिकर्षं मगधेश्वरस्य नीत्वा कुमारी-
मवदत् सुनन्दा'—इति रघौ (६।२०) । [प्रतिरूप
हरतीति, हृ+अण्] मायाकारः; प्रतिहारकः; परमेष्ठिन
पुत्रः; 'परमेष्ठी ततस्तस्मात् प्रतिहारस्तदन्वयः'—इति
विष्णुपुराणे (२।१।३७) । ४२४

प्रतीकः पुं. [प्रतीयते प्रत्येति वा इति । प्रति+इ+
'अलीकादयश्चेति' ईकन् प्रत्ययेन साधुः] एकदेशः;
अङ्गम्; अवयवः; 'वि सानुना पृथिवी सप्त उर्वी पृथु
प्रतीकमध्येधे अग्निः'—इति ऋग्वेदे (७।३६।१) ।
'तथाग्निः पृथु विस्तीर्णं प्रतीकं पृथिव्या अवयवम्'—इति
तद्भाष्ये सायणाचार्यः । विलोमः; प्रतिकूले त्रि. । ७४४

प्रतीक्ष्यः त्रि. [प्रतीक्ष्यते इति । प्रति+ईक्ष्+ण्यत्] पूज्यः;
'भक्तिः प्रतीक्ष्येषु कुलोचिता ते पूर्वाङ्गं महाभाग तयाति-
शेधे । व्यतीतकालस्त्वहमभ्युपेतः त्वामर्थिभावादिति मे
विषादः'—इति रघौ (५।१४) । प्रत्यवेक्षणीयः;
'प्रतीक्ष्यं तत्प्रतीक्ष्याग्रै पितृस्वस्त्रे प्रतिश्रुतम्'—इति मन्त्रे
(२।१०८) । ३४८

प्रतीची स्त्री. [प्रतिसायम् अञ्चति सूर्यमिति । अञ्चु
गतिपूजनयोः + 'ऋत्विग्दधृक्स्रग्दिगुष्णिगञ्चुयुजिक्कु-
ञ्चाञ्च' इति क्विन् तल्लोपो दीर्घश्च, 'उगितश्च'
इति ङीप्] पश्चिमदिक्; 'येनासौ व्यजयत् कृत्स्नां
प्रतीची दिशमाहवे । कलापो ह्येप तस्यासीन् माद्रीपुत्रस्य
धीमतः'—इति महाभारते (४।४१।१८) । त्रि.
पश्चिमाभिमुखी; प्रत्यङ्मुखी; 'विश्वानि देवी भुवनाभि-
चक्ष्या प्रतीची चक्षुर्विव्या विभाति । विश्वं जीवं चरसे
बोधयन्ती विश्वस्य वाचमविदन् मनायोः'—इति ऋग्वेदे
(१।९२।९) । 'भुवना भुवनानि भूतजातान्यभिचक्ष्याभि-
प्रकाश्य प्रकाशवन्ति कृत्वानन्तरं प्रतीची प्रत्यङ्मुखी
सती'—इति तद्भाष्ये सायणाचार्यः । प्रतिनिवृत्तमुखी;
'अभ्रातेव पुंस इति प्रतीची गर्तारुगिव सनये धनानाम्'—
इति ऋग्वेदे (१।१२४।७) । 'अभ्रातेव भ्रातृरहितेव
पुंसः पित्रादीन् प्रतीची स्वकीयस्थानात् प्रतिनिवृत्तमुखी'
—इति तद्भाष्ये सायणाचार्यः । १०१

प्रतीचीनम् त्रि. [प्रतीच्यां भवम् । प्रत्यच्+ 'विभाषाञ्चेर-
दिक् स्त्रियाम्' इति खः । अल्लोपो दीर्घश्च] प्रत्यक्;
प्रतीच्यां भवं; पराङ्मुखम्; 'शूरस्येव युध्यतो अन्तमस्य
प्रतीचीनं ददृशे विश्वमायत्'—इति ऋग्वेदे (३।५५।८) ।
'विश्वं भूतजातं प्रतीचीनं पराङ्मुखं ददृशे'—इति तद्भाष्ये
सायणाचार्यः । १०३

प्रतीपम् त्रि. [प्रतिकूला आपो यस्मिन् । 'ऋक्पूरब्धूः-
पथामानक्षे' इति अप्रत्ययः, 'द्वचन्तरुपसर्गेभ्योऽप ईत्'
इति ईत्] प्रतिकूलम्; 'क एनमत्रोपजुहाव जिह्वां दास्याः
सुतं यद्बलिनैव पुष्टः । तस्मिन् प्रतीपः परकृत्य आस्ते
निर्वास्यतामासु पुराच्छ्वसानः'—इति भागवते (३।१।
१४) । क्ली. अर्थालङ्कारभेदः; 'प्रसिद्धस्योपमानस्योपमेयत्व
प्रकल्पनम् । निष्फलत्वाभिधानं वा प्रतीपमिति कथ्यते'—
इति साहित्यदर्पणे । पुं. चन्द्रवंशीयऋक्षराजपुत्रः शान्तनु
राजपिता च; 'प्रतीपः शान्तनुं पुत्रं यौवनस्थं ततोऽन्व-
गात्'—इति महाभारते (१।९७।२०) । ७४३

प्रतीपदर्शनी स्त्री. [प्रतीपं प्रतिकूलं वामं वा पश्यतीति ।
दृश्+णिनि+ङीप्] स्त्रीमात्रम् । ४८२

प्रतीष्टः त्रि. [प्रतीत्य इष्टः, प्रति+इष्टु+क्त] स्वीकृतः;
ओङ्कृतः । ७८१

प्रतीहारः पुं. [प्रतिह्रियते अत्रेति । प्रति+हृ+घञ् ।

उपसर्गस्य दीर्घः] द्वारपालः; 'इङ्गिताकारतत्त्वज्ञो बलवान् प्रियदर्शनः । अप्रमादी सदा दक्षः प्रतीहारः स उच्यते'—इति चाणक्यः । 'प्रांशुः सुरूपो दक्षश्च प्रियवादी न चोद्धतः । चित्तग्राहश्च सर्वेषां प्रतीहारो विधीयते'—इति मात्स्ये । द्वारं (७८८); [प्रति-हरत्यनेनेति । करणे घञ्] सन्धिविशेषः; 'मयास्योपकृतं पूर्वमयञ्चोपकरिष्यति । इति यः क्रियते सन्धिः प्रतीहारः स उच्यते'—इति हारावली । ४२४

प्रतूर्णम् त्रि. [प्रकर्षेण त्वरते स्म । प्र+ञित्वरा संभ्रमे, 'गत्यर्थाकर्मके'ति कर्तरि क्त, 'रुष्यमत्वरसंबुषास्वनाम्' इति इडभावपक्षे 'ज्वरत्वरे' त्यूठ, निष्ठानत्वम्] शीघ्रः त्वरितं; तूर्णम् । ३५३

प्रतोदः पुं. [प्रतुद्यतेऽनेनेति । प्र+तुद्+करणे घञ्] अश्वादिताडनदण्डः; प्राजनं; प्रवयणं; तोत्रं; तोदनम्; 'चाबुक' इति भाषा । 'प्रकालयेद्दिग्ः सर्वाः प्रतोदेनेव सारथिः । प्रत्यमित्रश्रियं दीप्तां जिघृक्षुर्भरतर्षभ !'—इति महाभारते (२।५४।१) । ५७७

प्रतौली स्त्री. [प्रतुल्यते परिमीयते इति । प्र+तुल् परिमाणे +घञ् । गौरादित्वाद् डीप्] रथ्या; विशिखा; 'बहुशंशुचयाश्चापि परिखापरिवारिताः । तत्रेन्द्रनील-प्रतिमाः प्रतौलीवरशोभिताः'—इति रामायणे (२।८०।१८) । अभ्यन्तरमार्गः; हट्टादिमध्यनिर्मितपथः; दुर्ग-नगरद्वारम् । २८९

प्रतनः त्रि. [प्र+'नश्च पुराणे प्रात्' इति चकरात् तनप्] पुरातनः; 'प्रतनस्य विष्णो रूपं यत् सत्यस्यर्तस्य ब्रह्मणः । अमृतस्य च मृत्योश्च सूर्यमाःमानमीमहि'—इति भागवते (५।२०।५) । ७११

प्रत्यक् [च्] त्रि. [प्रत्यञ्चतीति । प्रति+अञ्च्+क्विन्] पश्चिमदिक्; पश्चिमदेशः; 'हिमवद्विन्ध्ययोर्मध्य यत्प्राग्विनशनादपि । प्रत्यगेव प्रयागाच्च मध्यदेश प्रकीर्तितः'—इति मनुः (२।२१) । पश्चिमकालः; प्रतिलोमम्; 'यः क्षेत्रवित्तपतया हृदि विष्वगाविः, प्रत्यक् चकास्ति भगवास्तमवेहि सोऽस्मि'—इति भागवते (४।२२।३७) । प्रतिकूलम्; 'प्रत्यगूर्ध्वहानद्यः प्राङ्-मुखाः सिन्धुसत्तमाः । विपरीता दिशः सर्वा न प्राज्ञायत किञ्चन'—इति महाभारते (५।८४।६) । १०३

प्रत्यक्षम् त्रि. [प्रतिगतम् अक्षः इन्द्रियस्य । समासे अच् ।

यद्वा प्रत्यक्षमस्त्यस्येति । अर्श आदित्वाद् अच्] इन्द्रिय-ग्राह्यम्; ऐन्द्रियकम्; साक्षात्; 'यत्पादपद्मनखरदृष्टये चात्मशुद्धये । न च दृष्टञ्च स्वप्नेऽपि प्रत्यक्ष-स्यापि का कथा'—इति ब्रह्मवैवर्ते (२।१।५२) । 'घ्राणजादिप्रभेदेन प्रत्यक्षं पङ्क्तिं मतम् । घ्राणस्य गोचरो गन्धो गन्धत्वादिरपि स्मृतः'—इति भाषापरि-च्छेदे । अनुभवविशेषः (८७५); अपरोक्षम्; 'फलं त्व-नभिसन्धाय क्षेत्रिणां बीजिनान्तथा । प्रत्यक्षं क्षेत्रिणा-मर्थो बीजाद्योनिर्गरीयसी'—इति मनुः (१।५२) । ८७४

प्रत्यगाशापतिः पु. [प्रत्यगाशायाः पश्चिमाया दिशः अधिपतिः] वरुणः । ७४

प्रत्यग्रः त्रि. [प्रतिगतः अग्रं श्रेष्ठं प्रथमदर्शनं वा] नूतनः; 'दासीनां निष्ककण्ठीना मागधीनां शतं तथा । प्रत्यग्र-वयसां दद्या यो मे ब्रूयाद्धनञ्जयम्'—इति महाभारते (८।३८।१८) । शोधितः; पु. उपरिचरस्य वसोः पुत्राणामन्यतमः; 'वसुस्तस्योपरिचरो बृहद्रथमुखास्ततः । कुशाम्बमत्स्यप्रत्यग्राश्चेदिपाद्याश्च चेदिपाः'—इति भागवते (१।२२।६) । ७६३

प्रत्यङ्ग [च्] त्रि. [प्रत्यञ्चतीति । प्रति+अञ्च्+क्विन्] पश्चिमदिक्; पश्चिमदेशः; पश्चिमकालः; [प्रतिपूर्वाञ्चधातोः कर्तरि विच् प्रत्ययेन निष्पन्नः] परावृत्तः; 'ऋतवः सर्वे पराञ्च. सर्वे प्रत्यञ्चः इति शतपथब्राह्मणे (१२।८।२।३५) । प्रतिगतः; अभिमुखः; 'प्रत्यङ्ग देवानां विशः प्रत्यङ्गुदेपि मानुषान् प्रत्यङ्ग विश्वं स्वदृशे'—इति ऋग्वेदे (१।५०।५) । 'हे सूर्य त्वं देवानां विशो मरुत्सामकान् देवान्, मरुतो वै देवाना विश इति श्रुत्यन्तरात्, तान् मरुत्संज्ञकान् देवान् प्रत्यङ्गुदेपि, तान् प्रतिगच्छन्नुदयं प्राप्नोपि । तेषामभिमुखं यथा भवति तथेत्यर्थः । तथा मानुषान् मनुष्यान् प्रत्यङ्गुदेपि । तेषु यथा स्मदभिमुखमेव सूर्य उदेतीति मन्यन्ते । तथा विश्वं व्याप्तं स्वः स्वर्लोकं दृशे द्रष्टुं प्रत्यङ्गुदेपि । यथा स्वर्लोकवासिनो जनाः सर्वेऽपि स्वस्वाभिमुख्येन सूर्यं पश्यन्तीति'—तद्भाष्ये सायणाचार्यः । अन्तर्यामी; 'प्रत्यञ्चमादिपुरुषमुपतस्थुः समा-हिताः'—इति भागवते (६।१।२०) । १०३

प्रत्यनीकः पुं. [प्रतिगतः अनीकं युद्धमिति] शत्रुः; प्रतिपक्षः; विरोधी; 'यस्य यन्ता हृषीकेशो योद्धा यस्य

धनञ्जयः । रथस्य तस्य कः सख्ये प्रत्यनीको भवेद्रथः—
इति महाभारते (७।१०।३६) । 'अतीवायतयामास्तु
क्षपा येष्वनुपु स्मृताः । तेषु तत्प्रत्यनीकाढ्यं भुञ्जीत
प्रातरेव तु'—इति मुश्रुते । क्ली. प्रतिपक्षसैन्यम्;
'ऋतेऽपि त्वां न भविष्यन्ति सर्वे येऽवस्थिता. प्रत्यनी-
केषु योधा.'—इति भगवद्गीतायाम् (१।१।३२) ।
अलङ्कारविशेषः; 'प्रतिपक्षमशक्तेन प्रतिकर्तुं तिरस्क्रिया ।
या तदीयस्य तत्स्तुत्यै प्रत्यनीकं तदुच्यते'—इति काव्य-
प्रकाशे । ४५६

प्रत्यन्तपर्वतः पुं. [प्रत्यन्तः सन्निकृष्टः पर्वतः] महापर्वत-
समीपवर्तिक्षुद्रपर्वतः । १६७

प्रत्ययः पु. [प्रति+इण्+भावकरणादौ यथायथम् अच्]
विश्वासः । (८४८) शपथः; ज्ञानम्; 'जाग्रत्संस्कार-
सम्भूतः प्रत्ययो विषयान्वितः'—इति गारुडे २३६
अध्याये । हेतुः; 'अतिष्ठन् प्रत्ययापेक्षसन्ततिः स चिरं
नृपः'—इति रघौ (१०।३) । विश्वासः; 'इत्थं रतेः
किमपि भूतमदृश्यरूपं, मन्दीचकार मरणव्यवसायबुद्धिम् ।
तत्प्रत्ययाच्च कुसुमायुधबन्धुरेनाम्, आश्वासयत्
सुचरितार्थपदैर्वचोभिः'—इति कुमारे (४।४५) ।
निश्चयः; 'यदि संशय एव स्यात् लिङ्गानामपि दर्शने ।
साक्षिप्रत्यय एव स्यात् सीमावादविनिर्णयः'—इति
मनुः (८।२५३) । अवीनः; रन्ध्रं; शब्दः; प्रथि-
तत्वम्; आचारः; स्वादुः; सहकारी; व्याकरणे
प्रकृत्युत्तरजायमानः । (प्रत्याययन्तीति, सुप्तिङ्कृत-
द्धिताः प्रत्ययाः ।) 'ता नराधिपसुता नृपात्मजैस्ते च
ताभिरगमन् कृतार्थताम् । सोऽभवद्वरवधूसमागमः प्रत्यय-
प्रकृतियोगसन्निभः'—इति रघौ (११।५६) । ७८०

प्रत्यर्थी [न्] त्रि. [प्रतिकूलम् अर्थयते इति । प्रति+अर्थ+
णिनि] शत्रुः; 'नेत्रे खञ्जनगञ्जने सरसिजप्रत्यर्थि
पाणिद्वयं, वक्षोजी करिकुम्भविभ्रमकरीमत्युन्नति गच्छतः'
—इति साहित्यदर्पणे । पु. प्रतिवादी; 'सभान्तः
साक्षिणः प्राप्तानर्थिप्रत्यर्थिसन्निधौ । प्राड्विवाकोऽनु-
युञ्जीत विधिनानेन सान्त्वयन्'—इति मनुः (८।७९) ।
अर्थिप्रतिपक्षः; 'प्रत्यर्थिनोऽग्रतो लेख्यं यथावेदित-
मर्थिना । समामासतदद्वाहनिमिजात्यादिचिह्नितम् ।'
'अर्थयते इत्यर्थः साध्यः; सोऽस्यास्तीत्यर्थी तत्प्रतिपक्ष-
प्रत्यर्थी'—इति मिताक्षरा । ४५६

प्रत्यवसानम् क्ली. [प्रति+अव+सो+ल्युट्] भोजनम्,
'जग्धिः प्रत्यवसानं च भक्षणं भोजनाशने'—इति वैद्यक-
रत्नमालायाम् । ३२५

प्रत्यवायः पुं. [प्रत्यवाय्यते इति । प्रति+अव+अय्
गतौ+घञ्] दुरदृष्टम्; 'क्षयं केचिदुपात्तस्य दुरितस्य
प्रचक्षते । अनुत्पत्तिं तथा चान्ये प्रत्यवायस्य मन्वते'—
इत्येकादशीतत्त्वे । पापम् । ८२४

प्रत्याकारः पुं. [प्रतिरूप खड्गेन सदृश आकारो यस्य]
खड्गकोषः । ४७३

प्रत्याख्यातः त्रि. [प्रति+आ+ख्या+क्त] दूरीकृतः;
प्रत्यादिष्टः; निरस्तः; निराकृतः; निकृतः; विप्रकृतः;
तिरस्कृतः; 'वीरेणाहं तथानेन त्वया वापि यशस्विनि !
प्रत्याख्याता न जीवामि सत्यमेतद् ब्रवीमि ते'—इति
महाभारते (१।१५६।८) । ७०३

प्रत्यादिष्टः त्रि. [प्रत्यादिश्यते स्मेति । प्रति+आ+
दिश्+क्त] प्रत्यादेशविशिष्टः; निरस्तः; प्रत्याख्यातः;
निराकृतः; निकृतः; विप्रकृतः । ७०३

प्रत्यारम्भः पु. [प्रतिगतः आरम्भम् । प्रति+आ+रभि+
भावे घञ्] 'रभेरशब्दिलोः' इति नुम्] मुहुः; पुनः । ८७६

प्रत्यासरः पुं. [प्रत्यास्रियते इति । प्रति+आ+सृ+
ऋदोरप् इत्यप्] सैन्यपृष्ठम् । ८२७

प्रत्यासारः पुं. [प्रत्यास्रियते इति । प्रति+आ+सृ+
घञ्] व्यूहस्य पश्चाद्भागः; व्यूहस्य पश्चाद्बहुहान्तरः;
व्यूहपार्ष्णिः । ८२७

प्रत्युत्पन्नमतिः त्रि. [प्रत्युत्पन्ना मतिर्यस्य] सूक्ष्मबुद्धियुवतः;
कुशाग्रीयमतिः; सूक्ष्मदर्शी; तत्कालधीः; प्रतिभान्वितः;
'प्रत्युत्पन्नमतिर्धीमान् व्यवसायी विशारदः । सत्यधर्मपरो
यश्च स भिषक्पाद उच्यते'—इति सुश्रुते । ३७६

प्रत्युषः पु. [प्रत्योषति विनाशयति अन्धकारमिति । प्रति+
उष् दाहे+इगुपधज्ञेति क] प्रत्युषः; प्रातः; 'प्रत्युषे
च स्वगृहमभ्युपेत्य द्वारदेशस्थितोऽपि विविधपौर-
कृत्योत्सुकतया तामाहेति'—पञ्चतन्त्रे । १११

प्रत्युषः [स्] क्ली. [प्रत्योषति नाशयत्यन्धकारमिति ।
प्रति+उष्+उषः कित्] इति असि, स च कित्]
प्रत्युषः; 'याति व्यक्ति पुरस्तादरुणकिसलये प्रत्युषः
पारिजातः'—इति सूर्यशतके । १११

प्रत्युषः पुं. [प्रत्युषति रुजति कामुकानिति । प्रति+ऊष्

रोगे+क] प्रभातम्; 'दीर्घीकुवन् पटु मदकल कूजितं सारसानां, प्रत्युषेषु स्फुटितकमलामोदमैत्रीकषायः'—इति मेघदूते (३३) । सूर्यः; वसुभेदः; 'वसवोऽष्टौ समाख्यातास्तेषां वक्ष्यामि विस्तरम् । आपो ध्रुवश्च सोमश्च धरश्चैवानिलोऽनलः । प्रत्युषश्च प्रभावश्च वसवो नामभिः स्मृताः'—इति विष्णुपुराणे (१११५-१११) । १११

प्रत्युषः [स्] क्ली. [प्रति+ऊष्+असि] प्रभातम्; 'प्रत्युषस्यापराह्णे तु जीर्णोऽन्ने च प्रकुप्यति'—इति सुश्रुते (१२१) । १११

प्रत्युहः पु. [प्रत्युहनमिति । प्रति+ऊह्+घञ्] विघ्नः; 'भर्तृशुश्रूषणादेव मया प्राप्तं महत् फलम् । सर्वकाम-फलावाप्त्या प्रत्युहा. परिवर्तिता.'—इति मार्कण्डेये (१६१५५) । ४०१

प्रथमः त्रि. [प्रथते प्रसिद्धो भवतीति । प्रथ्+प्रथेरमच् इति अमच्] आदिमः; आदिः; पूर्वः; पौरस्त्यः; आद्यः; अग्रिमः; प्राक्; 'बाह्यार्थानखिलांश्चित्त त्याजयेत्प्रथमं नरः'—इति विष्णुपुराणे (१११५२) । प्रधानम्; 'राम इत्यभिरामेण वपुषा तस्य चोदितः । नामधेयं गुरुश्चक्रे जगत्प्रथममङ्गलम्'—इति रघौ (१०१६७) । ७०७

प्रदरः पु. [प्र+दृ विदारणे+ऋदोरप्] इति भावादौ यथायथम् अप्] बाणः; भङ्गः; विदारः; नारीरुग्भेदः; असृग्दरः; तत्तु फलितयोण्या रक्तादिघातुक्षरणम् । 'घृततुल्या रुद्रलाक्षा पीता क्षीरेण वै सहा । प्रदरं हरते रोगं नात्र कार्या विचारणा'—इति गरुडे । ४६६

प्रदिक् [श्] [स्त्री. प्रगता दिग्भ्यः] विदिक्, 'ततो विभ्रान्तमनसो जनाः क्षुब्धयपीडिताः । गृहाणि सम्परित्यज्य बभ्रुः प्रदिशो दिशः'—इति महाभारते (११७४३९) । प्रकृष्टा दिक्; 'प्रदिशो विदिशश्चैव शरधारा समावृताः । अन्धकारीकृतं व्योम दिनेशो नैव दृश्यते'—इति हरिवंशे (१६३८) । १०२

प्रदीपनः पु. [प्रदीपयति । प्र+दीप्+णिच्+ल्यु] स्थावरविषभेदः; 'काकोलो गरलः क्ष्वेडो वत्सनाभ प्रदीपनः । शौक्लिकेयो ब्रह्मपुत्रो विषं स्याद् गरलो विषः'—इति वैद्यकरत्नमालायाम् । 'वर्णतो लोहितो यः स्याद् दीप्तिमान् दहनप्रभः । महादाहकरः पूर्वैः कथितः

स प्रदीपनः'—इति राजनिर्घण्टः । प्रकाशके त्रि. । ६४६ प्रदेशः पु. [प्रदिश्यते इति, प्र+दिग्+हलश्च इति घञ्, 'उपसर्गस्य घञ्यमनुष्ये बहुलम्' इति पाक्षिको दीर्घा-भावः] देशमात्रम्; आस्थानम्; आस्था; भूः; अव-काशः; स्थितिः; पदः; तर्जन्यङ्गुष्ठसम्मिः, भित्तिः; सजा; तन्त्रयुक्तिप्रकारविशेषः; 'प्रकृतस्याति क्रान्तेन साधनं प्रदेशः ।' १६०

प्रदेशनम् क्ली. [प्रदिश्यते अनेनेति । प्र+दिश्+करणे ल्युट्] नृपादेरुपढौकन; प्राभृतम्; उपायनम्; उपग्राह्य ; उपहारः; उपदा; 'भेट, डाली' इति भाषा । देवताभ्यो भक्त्या मित्रादिभ्यश्च प्रीत्या यत् प्रशस्तं मोदकादि दीयते तत्; देवताब्राह्मणराजादिभ्यो यत् श्रद्धया दीयते तत्; उपायनादिचतुष्कं तुभ्यमिदं दीयते त्वयैतत् मम कार्यं साधनीयमिति यद्दीयते । ४१९

प्रदेशनी स्त्री. [प्रदिश्यते अनयेति । प्र+दिश्+करणे ल्युट्] तर्जनी । ५३८

प्रदेशिनी स्त्री. [प्रदिशतीति । प्र+दिश्+णिनि+ङीप्] तर्जनी; 'तेऽदर्शयन् प्रदेशिन्या तमेव नृपसत्तमम् । शर्मिष्ठां मातरं चैव तथाचख्युश्च दारका.'—इति महाभारते (१८३१६) । 'स्वरङ्गुलैः पादाङ्गुष्ठ-प्रदेशिन्यां द्वचङ्गुलायते । प्रदेशिन्यास्तु मध्यमाना-मिका कनिष्ठिका यथोत्तरं पञ्चमभागहीनाः'—इति सुश्रुते ३५ अध्याये । ५३८

प्रदोषः पुं. [दोषा रात्रिः, प्रारम्भो दोषाया इति । प्रादि-समामः । प्रक्रान्ता दोषा रात्रिरत्रेति वा] रजनीमुखं; तत्तु रात्रेः प्रथमदण्डचतुष्टयम्; 'प्रदोषोऽस्तमगाद्ध्वं घटिकाद्वयमिष्यते'—इति तिथ्यादितत्त्वम् । 'वद प्रदोषे स्फुटचन्द्रनारका विभावरी यद्यरुणाय कल्पते'—इति कुमारं (५१४४) । दोषः; [प्रकृष्टो दोषो यस्येति] त्रि. दुष्टः; 'ये चान्ये कालयवनशाल्वरुक्मिद्रुमादयः । तमस्वभावास्तेऽप्येनं प्रदोषमनुयायिनः'—इति माघे (२१९८) । 'ये राजानस्तमस्वभावाः तमोगुणात्मकाः अतएव तेऽपि प्रदोषं प्रकृष्टदोषम् । 'प्रदोषो दुष्टरात्रां-शाविति'—वैजयन्ती । इति तट्टीकायां मल्लिनाथः । १०९

प्रद्युम्नः पुं [प्रकृष्टं द्युम्नं बलं यस्य] कन्दर्पः; कामदेवः; 'एकदेव चतुष्पादं चतुर्धा पुनरच्युतः । बिभेद वासुदेवोऽसौ प्रद्युम्नो हरिरव्ययः'—इति कौर्म । 'अनिरुद्धः स्वयं

ब्रह्मा प्रद्युम्नः काम एव च । बलदेवः स्वयं शेषः कृष्णश्च
प्रकृतेः परः—इति ब्रह्मवैवर्ते । नड्वलागर्भजातो
मनोरपत्यभेदः; 'मनोरसूत महिषी विरजान् नड्वला
सुतान् । पुरुं कुत्सं त्रितं द्युम्नं सत्वव्रन्तं धृतव्रतम् ।
अग्निष्टोममतीरात्रं प्रद्युम्नं शिबिमुलमुकम्'—इति
भागवते (४।१३।१५-१६) । ३२

प्रद्योतः पुं [प्रकृष्टो द्योतः] रश्मिः; किरणः; यक्षभेदः;
'कशेरको गण्डकण्डुः प्रद्योतश्च महाबलः'—इति महा-
भारते (२।१०।१५) । ३८

प्रद्योतनः पुं [प्रद्योतते इति, प्र+द्युत्+अनुदात्तेतश्च
हलादेः] इति युच् [सूर्यः; क्ली. [भावे ल्युट्] द्युतिः । ३५

प्रधनम् क्ली. [प्रदधातीति, प्र+धा+कृपृवृजिमन्दि-
निवाजः क्यु' इति बाहुलकात् क्यु, आतो लोपश्च] युद्धम्;
'वैरं भवति वित्तार्थं दारार्थं वा परस्परम् । एषणारहितौ
कस्मात् चक्रतुः प्रधनं महत्'—इति देवी भागवते
(४।७।५३) । दारणः; [प्रकृष्टं धनमभ्येति] प्रभूत-
धनविशिष्टे त्रि. । ४५३

प्रधानम् क्ली. [प्रधत्ते सर्वमात्मनीति । प्र+धा+युच्]
महामात्रः; 'प्रमाणानि च कुर्वीत तेषां धर्म्यान् यथोदि-
तान् । रत्नैश्च पूजयेदेनं प्रधानपुरुषैः सह'—इति
मनुः (७।२०२) । (६९०) त्रि. प्रशस्तः; प्रमुखः;
प्रवेकम्; अनुत्तमम्; उत्तमं; मुख्यः; वर्यः; वरेण्यः;
प्रवर्हम्; अनवराद्धर्चं, पराद्धर्चम्; अग्र, प्राग्रहरं;
प्राग्रचम्; अग्रचप्; अग्रीयम्; अग्रिमम्; 'उपसर्जन
प्रधानस्य धर्मतो नोपपद्यते । पिता प्रधानं प्रजने तस्मा-
द्धर्मेण तं भजेत्'—इति मनुः (९।१२१) । प्रकृतिः
(८०२); 'सदक्षरं ब्रह्म य ईश्वरः पुमान्, गुणोर्मिसृष्टि-
स्थितिकालसंलयः । प्रधानबुद्ध्यादिजगत्प्रपञ्चसूः;
स नोऽस्तु विष्णुर्गतिभूतिमुक्तिदः'—इति विष्णुपुराणे
(१।१।२) पुं [प्रधत्ते इति । प्र+धा+ल्यु] सेनाप-
त्यादिः; 'महामात्रः प्रधानः स्यात्'—इति पृष्काण्डे
वोपालितः । राजर्षिभेदः; 'प्रधानो नाम राजा च व्यक्त
ते श्रोत्रमागतः । कुले तस्य समुत्पन्नां सुलभा नाम विद्धि
माम्'—इति महाभारते (१२।२३०।१८१) । ४२७

प्रधिः पुं [प्रधीयते अनेनेति । प्र+धा+उपसर्गे घोः किः'
इति कि] चक्रधारा; नेमिः; 'मन्ये पर्यायधर्मोऽयं कालै-
स्यात्यन्तगामिनः । चक्रे प्रधिरिवासक्तो नास्य शक्यं पला-

यितुम्'—इति महाभारते (५।५।१।५८) । ४४७, ६८४
प्रपञ्चः पुं [प्रपञ्च्यते इति, प्र+पञ्च व्यक्तीकरणे+
घञ्] विस्तारः; आडम्बरः (८४१); विपर्यासः;
विस्तरः; 'विपर्यासो वैपरीत्यं भ्रमो वा मायेति स्वामी'
—इति भरतः । सञ्चयः; प्रतारण; संसारः; 'पादुका-
पञ्चकस्तोत्रं पञ्चवक्त्राद्विनिर्गतम् । पडाम्नायफलोपेतं
प्रपञ्चे चातिदुर्लभम्'—इति गुरुपादुकास्तोत्रम् । ७६६
प्रपदम् क्ली. [प्रारब्धं प्रगतं वा पदमिति । प्रादिसमासः]
पादाग्रं; 'भूमौ विपरिवर्तेत तिष्ठेद्वा प्रपदैर्दिनम् । स्थाना-
सनाभ्यां विहरेत् सवनेपूपयन्नपः'—इति मनुः (६।२२) ।
५२९

प्रपा स्त्री. [प्रकर्षेण पिबन्त्यस्यामिति । प्र+पा+आत्-
ञ्चोपसर्गे' इत्यङ्, घञर्थे क वा] पानीयशालिका;
पानीयशाला; 'यस्तु रज्जुं घटं कूपाद्धरेद्विद्याञ्च यः
प्रपाम् । स दण्डं प्राप्नुयान्माषं तञ्च तस्मिन् समाहरेत्'
—इति मनुः (८।३।१९) । यज्ञशाला; 'विश्वामित्रं
पृरस्कृत्य शतानन्दं च धार्मिकम् । प्रपामध्ये तु विधिव-
द्वेदि कृत्वा महातपाः'—इति रामायणे (१।७।३।२०) ।
'प्रपामध्ये यज्ञशालामध्ये'—इति तट्टीकाया रामानुजः ।
२९७

प्रपातः पुं [प्रपतत्यस्मादिति । प्र+पत्+अकर्तरि
कारके संज्ञायाम्' इति घञ्] अभ्यवस्कन्दः; कूलं
(६६७); निरवलम्बनपर्वतादिपार्ष्वम्; यस्मात्
पतने अवस्थानक्रियाविशेषो नास्ति; अतटः; भृगुः;
'मधु पश्यति मूढात्मा प्रपातं नैव पश्यति । करोति
निन्दितं कर्म नरकान् न बिभेति च'—इति देवी भागवते
(४।७।४९) । ४५२

प्रपुत्राडः पुं [पुंमामं नाडयतीति । नड् अंशे+अण् ।
प्रकृष्टः पुत्राडः इति प्रादिसमासः । पृषोदरादित्वात्
साधुः] प्रपुत्राडः; 'कफापहं शाकमुवतं वरुणप्रपुत्राडयो ।
रुक्षं लघु च शीतं च वातपित्तप्रकोपणम्'—इति
सुश्रुतः । ६१९

प्रपुत्राडः पुं [प्रपुत्राड+पृषोदरादित्वाद् ह्रस्वः] प्रपु-
त्राडः । ६१९

प्रपुत्राटः पुं [पुमासं नाटयतीति । नट्+णिच्+अण् ।
प्रकृष्टः पुत्राटः इति प्रादिसमासः] चक्रमर्दः । ६१९

प्रपुत्राडः पुं [पुमासं नाडयतीति । नड्+अण्, प्रकृष्टः

पुत्राल इति प्रादिसमासः] चक्रमर्दकः ।

प्रपुत्रालः पुं. [प्रपुत्राल+डस्य लत्वम्] प्रपुत्रालः । ६१९

प्रबुद्धः त्रि. [प्र+बुध्+वत्] पण्डितः; प्रफुल्लः; 'प्रबुद्ध-
पुण्डरीकाक्ष बालातपनिभाशुकम् । दिवस शारदमिव
प्रारम्भमुखदर्शनम्'—इति रघौ (१०।९) । जागरितः ;
'प्रातस्तरां पतत्रिभ्यः प्रबुद्धः प्रणमन् रविम्'—इति भट्टि
(४।१४) । ३३२

प्रबोधकः पुं. [प्र+बुध् अवगमने, णिच्, ण्वुल्] मङ्गल-
पाठकः । ४३५

प्रभञ्जनः पुं. [प्रकर्षेण भनक्ति वृक्षादीनि । प्र+
भञ्ज्+युच्] वायुः; पवनः; 'घटोत्कचसुतः श्रीमान्
भिन्नाञ्जनचयोपमः । हरोध द्रौणिमायान्त प्रभञ्जनमि-
वाद्रिराट्'—इति महाभारते (७।१५४।७८) । मणि-
पुराधिपविशेषः 'राजा; प्रभञ्जनो नाम कुलेऽस्मिन्
सम्बभूव ह । अपुत्रः प्रसनेनार्थी तपस्तेपे स उत्तमम्'
—इति महाभारते (१।२१७।१९) । भञ्जनकर्तृ-
त्रि. 'प्रभञ्जो यो लोकानां युगान्ते सर्वनाशनः'—इति
हरिवंशे (२४५।१३) 'सा सलज्जा विहस्याह पुत्रं देहि
सुरोत्तम । बलवन्तं महाकायं सर्वदर्पप्रभञ्जनम्'—इति
—महाभारते (१।१२३।१२) ७५ ।

प्रभविष्णुता स्त्री. [प्रभविष्णुशब्दात् भावार्थे तल्प्रत्ययः]
प्रभुत्वं; प्रभुता; प्रभावता; यद्यसाध्यानि दुःखानि च्छेत्
न प्रभविष्णुता । तन्महीपाल ! महतां महत्त्वस्य किम-
ङ्कनम्'—इति राजतरङ्गिण्याम् (२।४७) । ७८५

प्रभा स्त्री. [प्रकर्षेण भातीति । प्र+भा+ 'आतश्चोपसर्गे'
इति अङ् । भावे अङ् वा] दीप्तिः; रोचिः; द्युतिः;
शोचिः; त्विषा; ओजः; भाः; रुचिः; विभा; आलोकः;
प्रकाशः; तेजः; रुक्; 'व्यराजयत वैदेही वेश्म तत्सु-
विभूषिता । उदितांशुमतः काले खं प्रभेव विवस्वतः'
—इति रामायणे (२।३९।१८) । 'रतीव रूपिणी
किन्त्वमनङ्गाङ्गविहारिणी । अतीव भ्राजसे सुभ्रु !
प्रभेवेन्दोरनुत्तमा'—इति महाभारते (४।१३।१७) ।
गोपीविशेषः; 'दृष्टस्त्वं प्रभया गोप्या युक्तो वृन्दावने
वने । सद्यो मत्शब्दमात्रेण तिरोधानं कृतं त्वया ।
प्रभा देहं परित्यज्य जगाम सूर्यमण्डलम् ।
ततस्तस्याः शरीरे च तीव्रं तेजो बभूव ह'— इति
ब्रह्मवैवर्ते (१।१।५७।५७) । दुर्गा; यमस्य भगिनी

जाता यमुना तेन सा मता । प्रभा प्रसादशीलत्वात्
ज्योत्स्ना चन्द्रार्कमालिनी । देवलोके तथेन्द्राणी ब्रह्मास्येषु
सरस्वती । सूर्यविम्बे प्रभा नाम मातृणां वैष्णवी मता'
—इति देवीभागवते (७।३०।८२) । सूर्यपत्नी;
'विवस्वान् कश्यपात् पूर्वमादित्यामभवत् पुरा । तस्य
पत्नीत्रयन्तद्वत् सज्ञा राजी प्रभा तथा । रेवतस्य सुता
राज्ञी रेवन्त सुपुत्रे सुतम् । प्रभा प्रभाव सुपुत्रे त्वाप्टी सज्ञा
तथा मनुम्'—इति मात्स्ये (१।१।२३) । द्वादशाक्षर-
वृत्तिविशेषः; 'वसुयुगविरतिर्ननी रौ प्रभा'—इति वृत्त-
रत्नाकरटीकायाम् । कुवेरपुरी; अप्सरोभेदः । ३८, ६५

प्रभाकरः पुं. [प्रभां करोतीति, कृ+ 'दिवाविभानि-
शाप्रभेति' ट] सूर्यः; 'कृशानुरपथूमत्वात् प्रसन्नत्वात्
प्रभाकरः । रक्षोविप्रकृतावास्तामपविद्धशुचाविव' —
इति रघौ (१०।७४) । अग्निः; चन्द्रः, 'तावतीत्य
रथानीकं विमुक्तौ पुरुषर्षभौ । ददृशाते यथा राहो-
रास्यान्मुक्तौ प्रभाकरौ'—इति महाभारते । 'प्रभाकरौ
चन्द्रसूर्यौ'—इति तट्टीकायाम् । समुद्रः; अर्कवृक्षः;
अष्टममन्वन्तरे देवगणभेदः; 'तपस्तप्तश्च शक्रश्च
द्युतिर्ज्योतिः प्रभाकरः'—इति मार्कण्डेयपुराणे (८०।
६) । अत्रिवंशीयमुनिविशेषः; 'ऋषिर्जातोऽत्रिवंशे
तु तासां भर्ता प्रभाकरः । भद्राया जनयामास सुतसोमं
यशस्विनम्'—इति हरिवंशे (३।१।१०) । नागभेदः;
'कुठरः कुञ्जरश्चैव तथा नागः प्रभाकरः'—इति महा-
भारते (१।३५।१५) । मीमांसकप्रभेदः; तस्य मतं
दर्शनशास्त्रादौ प्राभाकरमतमिति प्रसिद्धम् । क्ली.
कुशद्वीपस्थवर्षभेदः; 'महिष महिषस्यापि पुनश्चापि
प्रभाकरम्'—इति मात्स्ये (१२।१।६०) । ३६

प्रभातम् क्ली. [प्रकर्षेण भातुं प्रवृत्तमिति । प्र+भा+
आदिकर्मणि क्त । यद्वा प्रकृष्टं भात दीप्तिरत्रेति]
प्रातःकालः; प्रत्यूषः; अहर्मुखं; कल्पम्; उषः; प्रत्यूषः;
प्रत्यूषः; दिनादिः; निशान्तं; व्युष्टः; प्रगे; प्राह्वं;
गोसः; गोसङ्गः; ऊषः; ऊषकं; उषाः; ऊषा; विभातम्;
'प्रभाते यः स्मरेन्नित्यं दुर्गा दुर्गाक्षरद्वयम् । आपदस्तस्य
नश्यन्ति तमः सूर्योदये यथा'—इति धर्मशास्त्रम् । 'वैद्यः
पुरोहितो मन्त्री दैवज्ञोऽथ चतुर्थकः । प्रभातकाले द्रष्टव्यो
'नित्यं स्वश्रियमिच्छता'—इति राजवल्लभः । १११

प्रभावः पुं. [प्र+भू+भावे घञ्] शक्तिः; 'प्रभावतो यथा

धात्री लकुचस्य रसादिभिः । समापि कुश्ले दोषत्रित-
यस्य विनाशनम् । क्वचित्तु केवलं द्रव्यं कर्म कुर्यात्
प्रभावतः । ज्वरं हन्ति शिरोवद्धा सहदेवी जटा यथा
—इति भावप्रकाशः । कोषदण्डजतेजः; प्रतापः; 'कोषो
घनं, दण्डो दमः, तद्वेतुत्वात् सैन्यमपि दण्डः, ताभ्या
यत्तेजो जायते स प्रतापः प्रभावश्च कथ्यते'—इति भरतः ।
तेजः; 'अद्य मेऽस्त्रप्रभावस्य प्रभावः प्रभविष्यति ।
राज्ञश्चाप्रभुता कर्तुं प्रभुत्व च तव प्रभो !'—इति
रामायणे (२।२३।३८) । शान्तिः, प्रभागर्भजातः सूर्य-
पुत्रः; 'प्रभा प्रभाव सुषुवे'—इति मात्स्ये (१।१।३) ।
कलावत्या जातः स्वरोचिषो मनोः पुत्रविशेषः; 'ततश्च
जज्ञिरे तस्य त्रयः पुत्राः स्वरोचिषः । विजयो मेरुनन्दश्च
प्रभावश्च महाबलः'—इति मार्कण्डेये (६६।५) । ८५५

प्रभावता स्त्री. [प्रभावस्य भावः । प्रभाव+तल्] प्रभुता;
प्रभुत्वम् । ७८५

प्रभिन्नः पु. [प्र+भिद्+क्त] क्षरन्मदहस्ती; गर्जितः;
मत्तः; भ्रान्तः; मदकलः; 'ततो महामेघमहीधराभ
प्रभिन्नमत्यङ्कुशमत्यसह्यम् । रामोपवाह्यं रुचिरं ददर्श
शत्रुञ्जयं नागमुदप्रकायम्'—इति रामायणे (२।१५।
४६) । 'यथा नलवन क्रुद्धः प्रभिन्नः पट्टिहायनः ।
मृदनीयात्तद्वदायस्तः पार्थोऽमृदनाच्चमून्तव'—इति महा-
भारते (७।२७।२०) । प्रकृष्टभेदविशिष्टे त्रि. ।
'प्रभिन्नवैदूर्यनिभैस्तृणाङ्कुरैः समाचिता प्रोत्थितकन्दली-
दलैः'—इति ऋतुसंहारे (२।५) । २२०

प्रभुः त्रि. [प्रभवतीति, प्र+भू+विप्रसंभ्यो ड्वसंज्ञा-
याम्] इति डु] अधिपतिः; स्वामी; ईश्वरः; पतिः;
ईशिता, अधिभूः; नायकः; नेता; परिवृढः; अधिपः;
पालकः; 'न कर्तृत्वं न कर्माणि लोकस्य सृजति प्रभुः ।
न कर्म फलसंयोगं स्वभावस्तु प्रवर्तते'—इति भगवद्गीता-
याम् (५।१४) । नित्यः; शक्तः; 'आत्मेश्वराणां न हि
जातु विघ्नाः समाधिभेदप्रभवो भवन्ति'—इति कुमारे
(३।४०) । श्रेष्ठः; 'वैशेष्यात् प्रकृतिश्रेष्ठ्यात् नियम-
स्य च धारणात् । संस्कारस्य विशेषाच्च वर्णानां ब्राह्मण
प्रभुः'—इति मनुः (१०।३) । पुं. विष्णुः; शिवः;
'हरश्च हरिणाक्षश्च सर्वभूतहरः प्रभुः'—इति महा-
भारते (१३।१७।३१) । पारदः; शब्दः । ३४३

प्रभुता स्त्री. [प्रभोर्भाविः, प्रभु+तल्] प्रभुत्वम्; ऐश्व-

यम् । ७८५

प्रभूतम् त्रि. [प्र+भू+क्त] प्रचुरम्, 'तत्राभूदभिभूत-
प्रभूतमायानिकायशतधूर्तः । सकलकलानिलयानां धुर्यः
श्रीमूलदेवाख्यः'—इति कलाविलासे (१।९) । उद्गतं;
भूतम्; उन्नतम् । ७०१

प्रभ्रष्टकम् क्ली. [प्र+भ्रश्+क्त, स्वार्थे कन्] शिखा-
लम्बिमाल्यं; चूडातो लम्बमानमाल्यः; प्रभ्रष्टम् । ५५३
प्रमथः पु. [प्रमथतीति, प्र+मथ्+अच्] शिवपारिषदः;
'षट्त्रिंशत्सहस्राणि प्रमथा द्विजसत्तमाः । तत्रैकत्र
सहस्राणि भागे षोडश संस्थिताः'—इति कालिका-
पुराणे । घोटकः; धृतराष्ट्रपुत्राणामन्यतमः; 'प्रमथश्च
प्रमाथी च दीर्घरोमश्च वीर्यवान्'—भारते (१।११७।
१२) । १४

प्रमदः पुं [प्र+मद्+प्रमदसंमदौ हर्षे इति अप्] हर्षः;
'तच्छ्रुत्वा मम राज्ञश्च विषादप्रमदौ द्वयोः । अभूतां
मेघमालोक्य हंसचातकयेरिव'—इति कथासरित्सागरे
(६।६२) । [प्रमाद्यत्यनेनेति । प्र+मद्+करणे अप्]
धुस्तूरफलं; दानविशेषः; 'प्रमदो मयः कुपयो ह्यग्री-
वश्च वीर्यवान्'—इति हरिवंशे (३।८७) । वशिष्ठ-
तनयानामन्यतमः; 'वसिष्ठतनयाः सप्त ऋषयः प्रमदा-
दयः । सत्या वेदश्रुता भद्रा देवा इन्द्रस्तु सत्यजित्'
—इति भागवते (८।१।२४) । [प्रमाद्यतीति । प्र+
मद्+कर्तरि अच्] मत्ते त्रि. । 'प्रावृषि प्रमदवर्हिणेष्व-
भूत् कृत्रिमाद्रिषु विहारविभ्रमः'—इति रघौ (१९।
३७) । १२३

प्रमदवनम् क्ली. [प्रमदानाम् उत्तमस्त्रीणां वनं
काननम् । 'अथापोरिति' ह्रस्वः] राज्ञोऽन्तः-
पुरोचितवनं; प्रमदाकाननं, प्रमदकाननं; प्रमदा-
वनम् । २१३

प्रमदा स्त्री. [प्रमदयति पुरुषमिति । प्र+मद् हर्षे+
णिच्+अच् । यद्वा प्रमदो हर्षोऽस्त्यस्या इति । अच्+
टाप्] उत्तमयोषित्; 'नयनान्यरुणानि घूर्णयन् वचनानि
स्खलयन् पदे पदे । असति त्वयि वारुणीमदः प्रमदा-
नामधुना विडम्बना'—इति कुमारे (४।१२) ।
चतुर्दशाक्षरवृत्तिविशेषः; 'नजभजला गुरुश्च भवति
प्रमदा'—इति वृत्तरत्नाकरटीकायाम् । ४८२

प्रमयः पुं. [प्र+मीड्-हिंसायाम्+भावे अच्] वधः;

घातनम्; 'दृष्ट दृष्ट नृपोदन्त बद्धा प्रमयमीयुषाम् ।
अर्वाकालभवैवर्ति यत्प्रबन्धेषु पूर्यते'—इति राज-
तरङ्गिण्याम् (११९) । ४७८

प्रमया स्त्री [प्रमय+टाप्] हिंसा; मारणं; वधः । ४७८

प्रमादः पुं. [प्र+मद्+भावे घञ्] अनवधानम्; अनव-
धानता; 'लोभप्रमादविश्वासैः पुरुषो नश्यते त्रिभिः ।
तस्माल्लोभो न कर्तव्यः प्रमादो न न विश्वसेत्'—इति
गारुडे नीतिसारे ११५ अध्यायः । ७५४

प्रमापणम् क्ली. [प्र+मी हिंसायाम्+स्वार्थे णिच्+
भावे ल्युट्] मारणम्; 'अस्थिमतान्तु मत्त्वानां सहस्रस्य
प्रमस्यन्ते । पूर्णे चानस्यनस्थान्तु शूद्रहत्याव्रतञ्चेरत्'
—इति मनुः (१११४१) । ४७७

प्रमीतः त्रि. [प्र+मी हिंसायाम्+क्त] मृतः; यज्ञार्थहत-
पशुः । ६२९

प्रमुखः त्रि. [प्रकृष्टं मुखमाद्यं यस्य । प्रगतः मुखं मुख्यतां
वा] प्रधानम्; 'ज्वलन्मणिशिखाश्चैनं वासुकिप्रमुखा
निशि । स्थिरप्रदीपतामेत्य भुजङ्गाः पर्युपासते'—इति
कुमारे (२१३८) । श्रेष्ठः; 'बलेषु प्रमुखो हस्ती न
तयान्यो महीपते'—इति हितोपदेशे (३१२४) ।
प्रथमः; 'नारदप्रमुखास्तस्यामन्तर्वेद्यां महात्मनः ।
समासीनाः शंशुभिरे सह राजर्षिभिस्तथा'—इति महा-
भारते (२१६१९) । मान्यः; पु [प्रकृष्टं मुखम् अग्र-
भागो यस्य] पुत्रागवृक्षः; समूहः; क्ली [प्रकृष्ट
मुखमारम्भः] तदात्वं; तत्कालः; सम्मुखम्; 'यानेव
हत्वा न जिजीविषामस्तेऽवस्थिताः प्रमुखे धार्तराष्ट्राः'
—इति भगवद्गीतायाम् (२१६) । ६९०

प्रमोदः पु. [प्र+मुद् हर्षे+भावे घञ्] हर्षः; 'उत्पाद्य
पुत्रजननप्रभवं प्रमोदं दत्त्वा पुनर्विरहजं किल दुःख-
भारम् । त्वं क्रीडसे मुल्लितैः खलु तैर्विहारैः नोचेत्
कथं मम सुताप्तिरतिवृथा स्यात्'—इति भागवते
(४१२४।५५) । आमोदः; गन्धविशेषः; 'अश्विनो-
रोषधीनां च घ्राणे मोदप्रमोदयो'—इति भागवते (२।६।
२) । 'मोदप्रमोदयोः सामान्यविशेषगन्धयोः घ्राणे-
न्द्रियं परमायनम्'—इति तट्टीकायां श्रीधरस्वामी ।
नागविशेषः; 'विहङ्गः शरभो मोदः प्रमोदः संहतापन'
—इति महाभारते (१।५७।११) । स्कन्दानुचरविशेषः;
'आनन्दश्च प्रमोदश्च स्वस्तिको ध्रुवकस्तथा'—इति

महाभारते (१।४५।६३) । १२३

प्रयतः त्रि. [प्र+यम्+क्त । यद्वा प्रयतते धर्माद्यर्थमिति ।
प्र+यत्+अच्] पवित्रः; 'ब्रह्मचार्याहरेद्भ्रूक्षं गृहेभ्यः
प्रयतोऽन्वहम्'—इति मनुः (२।१८३) । तन्मः;
'वाल्मीकिरथ तं दृष्ट्वा सहस्रोत्थाय वाग्यतः । प्राञ्जलिः
प्रयतो भूत्वा तस्थौ परमविस्मितः'—इति रामायणे
(१।२।२४) । प्रयत्नविशिष्टः । ४०२

प्रयाणम् क्ली. [प्र+या+ल्युट्, णत्वम्] गमनः; प्रस्थानं;
व्रज्या, अभिनिर्याणं, प्रयाणकम्, 'उद्धाटितनवद्वारे पञ्जरे
विहगोऽनिलः । यत्तिष्ठति तदाश्चर्यं प्रयाणे विस्मयः
कुतः'—इत्युद्धटः । 'नव द्वारे का पिञ्जरा, तामे पक्षी
पीन । रहने मे आश्चर्यं है, गये अचम्भा कौन ।' ४५२

प्रयोगः पुं. [प्र+युज्+भावकर्मादौ यथायथं घञ्]
प्रयुक्तिः; 'प्रत्यन्नवीचैनमिपुप्रयोगे तत्पूर्वभङ्गे वितथ-
प्रयत्नः'—इति रघौ (२।४२) । कार्मणः; वशीकरणं;
निदर्शनम्; 'स्वयमात्मेति पर्यायस्तेन लोके तयोः सह ।
प्रयोगो नास्त्यतः स्वत्वमात्मत्वञ्चान्यवारकम्'—इति
पञ्चदश्याम् (६।४३) । घोटकः; सामाद्युपायानुष्ठा-
नम्; 'क्षणशयितविबुद्धा. कल्पयन्तः प्रयोगानुदधिमहति
राज्ये काव्यवद्दुर्विगाहे'—इति माघे (११।६) ।
अभिनयः; 'स प्रयोगनिपुणः प्रयोक्तृभिः सञ्जघर्ष सह
मित्रसन्निधौ'—इति रघौ (१९।३६) । वृद्धये ऋणदानं;
स तु धनप्राप्त्युपायेषु अन्यतमः; 'सप्त वित्तागमा धर्म्या
दायो लाभः क्रयो जयः । प्रयोगः कर्मयोगश्च सत्प्रतिग्रह
एव च'—इति मनुः (१०।११५) । ८६६

प्रयोजनम् क्ली. [प्रयुज्यतेऽनेन इति, प्र+युज्+करणे
ल्युट्] हेतुः; 'सर्वस्यैव हि शास्त्रस्य कर्मणो वापि
कस्यचित् । यावत् प्रयोजनं नोक्तं तावत् केन प्रगृह्यते ।
सिद्धार्थं सिद्धसम्बन्धं श्रोतुं श्रोता प्रवर्तते । ग्रन्थादौ तेन
वक्तव्यः सम्बन्धः सप्रयोजनः'—इति प्राञ्चः । [प्रयु-
ज्यते इति, प्र+युज्+ल्युट्] कार्यम्; उद्देशः । ८६७

प्रलम्बघ्नः पुं. [प्रलम्बं दनुपुत्रं हन्तीति । हन्+क]
बलरामः; प्रलम्बभित् । २८

प्रलापः पुं. [प्रलपनमिति । प्र+लप्+भावे घञ्] प्रल-
पनम्; अनर्थकवाक्यं; निष्प्रयोजनमुन्मत्तादिवचनं;
रोगाणामुपसर्गः; 'मूर्च्छा प्रलापो वमथुः प्रसेकः सादनं
भ्रमः । उपद्रवा भवन्त्येते मृतिश्च रसशेषतः'—इति

भावप्रकाश.। १५०

प्रवणः त्रि. [प्रवनेऽनेति । प्रु+अधिकरणे ल्युट्] प्रह्वः; 'धन्योऽहमतिपुण्योऽहं कोऽन्योऽस्ति सदृशो मया । यत्तातो मामभिद्रष्टुं करोति प्रवणं मनः'—इति मार्कण्डेये (२३।८९) । क्रमनिम्नभूमिः; 'दक्षिणाप्रवणं चैव प्रयत्नेनोपपादयेत्'—इति मनुः (३।२०६) । उदरम्; आयतः; प्रगुणः; क्षणः; प्लुतः; स्निग्धः; क्षीणः; आसक्तः, 'प्रजास्ता ब्रह्मणा सृष्टाश्चातुर्वर्ण्यव्यवस्थितौ । सम्यक्श्रद्धासमाचारप्रवणा मुनिसत्तम।'—इति विष्णुपुराणे । पु. [प्रवन्ते गच्छन्ति जना अनेनेति, प्रुङ् गतौ+करणे ल्युट्] चतुष्पथः । ३५२

प्रवयाः [स्] त्रि. [प्रगत वयो यस्य] वृद्धः; 'नृपतिः प्रकृतीरवेक्षितुं व्यवहारासनमाददे युवा । परिचेतुमुपाशुधारणा कुशपूत प्रवयास्तु विष्टरम्'—इति रघौ (८।१८) । पुराणः; 'अथा यो विश्वा भुवनानि मज्जनेशानकृतप्रवया अभ्यवर्धत'—इति ऋग्वेदे (२।१७।४) । ५०३

प्रवरम् त्रि. [प्रव्रियते इति । प्र+वृ+अप्] श्रेष्ठम्; 'एते पट् सदृशान् वर्णान् जनयन्ति स्वयोनिषु । मातृजात्या प्रसूयन्ते प्रवरासु च योनिषु'—इति मनुः (१०।२७) । अग्रः; गोत्रः; पु सन्ततिः; गोत्रप्रवर्तकमुनिव्यावर्तको मुनिगणः । तथा च जमदग्निगोत्रस्य प्रवराः जमदग्न्यौर्व-वशिष्ठाः । भरद्वाजगोत्रस्य भरद्वाजाङ्गिरसबार्हस्पत्याः । विश्वामित्रगोत्रस्य विश्वामित्रमरीचिकौशिकाः—इति दिक् । ६९०

प्रवर्हः त्रि. [प्रवर्हति प्रवर्हते इति । प्र+वृह्+अच्] प्रधानं; श्रेष्ठः । ६९०

प्रवहणम् क्ली. [प्रोह्यते अनेनेति । प्र+वृह्+करणे ल्युट्] कर्गोरयः; स्त्रीरत्नग्रहनार्यमुपरि वस्त्राच्छादित-मनुष्यब्राह्मणानविशेषः; 'प्रविश्य सप्रवहणश्चेटः'—इति मृच्छकटिकनाटके चतुर्थेऽङ्के । पोतः । (६५५) । ४४५

प्रवारणम् क्ली. [प्र+वृ+णिच्+ल्युट्] काम्यदानं, काम्यस्य कर्मनीयस्य वस्तुनो वरस्त्रीरत्नादिनो दानं; महादानं; प्रकर्षेण वार्यते सगृह्यते प्रवारणं], [प्रकर्षेण वारणमिति] निषेधः । ७७३

प्रवालः पु.—क्ली. [प्रवलतीति । प्र+वल् प्राणने+ 'ज्वलितिकसन्तेम्यो णः' इति ण । यद्वा प्र+वल्+णिच्+अच्] किसलयः; 'पुष्पं प्रवालोपहितं यदि स्यात्'—इति

कुमारे (१।४४) । वीणादण्डः, रक्तवर्णरत्नविशेषः; विद्रुमः, अङ्गारकमणिः; अम्भोधिवल्लभः; भौमरत्नं; रक्ताङ्गः; रक्ताकारः; लतामणिः; 'शुद्धं दृढं घनं वृत्तं स्निग्धं गात्रसुरङ्गकम् । समं गुरु सिराहीनं प्रवालं धारयेत् शुभम् ।' 'गौरं रङ्गजलाक्रान्तं वक्रसूक्ष्मं सकोटरम् । रूक्षकृष्णं लघु श्वेतं प्रवालमगुभं त्यजेत्'—इति राजनिर्घण्टः । १८४

प्रवासनम् क्ली. [प्र+वस् छेदे+ल्युट्] वधः; [प्र+वास्+णिच्+ल्युट्] प्रवासना; 'सीताप्रवासनपटो ! करुणा कुतस्ते'—इति उत्तररामचरिते । ४७७

प्रवाहः पुं [प्र+वह्+घञ्] जलस्रोतः; 'पूर्वं तदुत्पीडित-वारिराशिः सरित्प्रवाहस्तटमुत्ससर्प'—इति रघौ (५।४६) । व्यवहारः; प्रकृष्टाश्वः; पुरीषादेर्निर्गमः; 'प्रवाहेण गुदभ्रंशे मूत्राघाते कटिग्रहे । मधुराम्लघृतं तैलं सर्पिर्वित्यानुवासनम्'—इति सुश्रुतः । प्रवृत्तिः; 'सत्त्वैकतानगतयो वचसा प्रवाहैः'—इति भागवते (७।९।८) । ६६९

प्रविदारणम् क्ली. [प्रविदारयन्त्यनेति । प्र+वि+दृ+णिच्+अधिकरणे ल्युट्] युद्धं; [प्र+वि+दृ+णिच्+भावे ल्युट्] अविदारणम्, आकीर्णं; [प्र+वि+दृ+णिच्+कर्तरि ल्यु] त्रि. प्रविदारकः । ४५३

प्रवीणः त्रि. [प्रकृष्टा संसाधिता वीणास्य । यद्वा प्रवीण-यति वीणया प्रगायतीति । प्र+वीण्+णिच्+अच् । वीणया गायकस्य नैपुण्यप्रसिद्धेस्तत्तुल्यनैपुण्यात् तथा-त्वम्] प्रकृष्टं वेत्ति यः; निपुणः; अभिज्ञः; विज्ञः; निष्णातः; शिक्षितः; वैज्ञानिकः; कृतमुखः; कृती; कुशलः; 'विश्वावसुप्राग्रहरैः प्रवीणैः सङ्गीयमानत्रिपुरा-वदानः । अध्वानमध्वान्तविकारलङ्घ्यस्ततार ताराधिप-खण्डधारी'—इति कुमारे (७।४८) । ३३५

प्रवृत्तिः स्त्री. [प्रवर्तते इति, प्र+वृत्+क्तिन्] उदन्तः; वार्ता; वृत्तान्तः; 'प्रत्यासन्ने नभसि दयिता जीविता-लम्बनार्थी जीमूतेन स्वकुशलमयीं हारयिष्यन् प्रवृत्तिम्'—इति मेघदूते (४) । प्रवाहः; [प्रवर्तनमिति प्र+वृत्+क्तिन्] प्रवर्तनम्; 'ववृधे हि ततस्तस्य हृदि कामो महात्मनः । यथा शुक्लस्य पक्षस्य प्रवृत्तो चन्द्रमाः शनैः'—इति महाभारते (११।३०।१६) । [प्रवर्तते व्याप्नोति प्रसिद्धत्वेनेति । प्र+वृत्+क्तिच्] यज्ञादि-व्यापारः; 'असच्च सदसच्चैव यस्माद्विश्वं प्रवर्तते ।

सन्ततिश्च प्रवृत्तिश्च जन्ममृत्युपुनर्भवा.—इति महा-
भारते (१।१।२५५) । 'सन्ततिर्ब्रह्मादिः । प्रवृत्तिर्य-
ज्ञादिः'—इति तट्टीकाया नीलकण्ठ । अवन्त्यादिदेशः ;
हस्तिमद ; तार्किरु मते यत्नविशेषः ; 'प्रवृत्तिश्च निवृ-
त्तिश्च तथा जीवनकारणम् । एव प्रयत्नत्रैविध्य तान्त्रिकैः
परिदर्शितम् । चिकीर्षा कृतिशाब्देषु साधनत्वमतिस्तथा ।
उपादानस्य चाध्यक्षः प्रवृत्तौ जनकं भवेत्'—इति
भाषापरिच्छेदः । १४६

प्रवेकः त्रि. [प्रविच्यते पृथक् क्रियते इति । प्र+विच्+
कर्मणि घञ्] उत्तमः ; प्रधानम् ; 'श्यामावदाताः
शतपत्रलोचनाः पिशङ्कवस्त्राः सुवचः सुपेशसः । सर्वे
चतुर्वाहव उन्मिषन्मणिप्रवेकनिष्काभरणाः सुवर्चसः'
—इति भागवते (२।१।११) । ६८९

प्रवेणिः स्त्री । प्रकर्षेण वीयते इति । प्र+वी गतौ+
'वीज्याज्वरिभ्यो निः' इति नि, णत्वम् । यद्वा प्रवेणति
तोन्द्ध्यं प्राप्नोतीति, प्र+वेण् गतौ+इत्] द्रुथ ; वेणी ।
३०८

प्रवेणी स्त्री । [प्रकर्षेण वीयते इति । प्र+वी गतौ+
'वीज्याज्वरिभ्यो निः' इति नि, णत्वम् । कृदिकारादिति
पाक्षिको ङीप्] गजपृष्ठस्थचित्रकम्बलम् ; 'अजिनानि
प्रवेणीश्च स्रुक् स्रुत्र च महीपतिः । कमण्डलूश्च स्थालीश्च
पिठराणि च भारत'—इति महाभारते (१।५।२७।१३)
वेणी ; 'तत्र सौधगतः पश्यन् यमुनां चक्रवाकिनीम् ।
हेमभक्तिमतीं भूमेः प्रवेणीमिव पिप्रिये'—इति रघौ
(१।५।३०) । नदीविशेषः ; 'प्रवेण्युत्तरमार्गं तु पुण्ये
कण्वाश्रमे तथा । तापसानामरण्यानि कीर्तितानि यथा
श्रुति'—इति महाभारते (३।८।११) । ३०८

प्रवेशः पु. [प्र+विश्+ 'हलश्च' इति भावे घञ्] अन्त-
विगाहनम् ; 'निर्गमे च प्रवेशे च राजमार्गं समन्तत
प्रोत्पारितजनं गच्छेत् सम्यगाविष्कृतोन्नति'—इति
कामन्दकीये नीतिसारे (७।३९) । १०६

प्रवेष्टः पुं [प्रवेष्टते इति, वेष्ट् वेष्टने+अच्] बाहुः ;
भुजः ; बाहुनीचभागः ; हस्तिदन्तमांसं ; गजपृष्ठतल्पनम्
५२२

प्रशंसा स्त्री । [प्र+शम्+भावे अ, स्त्रियां टाप्] प्रशंसनं ;
वर्णना ; ईडा, स्तवः ; स्तोत्र ; स्तुतिः ; नुतिः ; श्लाघा ;
अर्थवादः ; 'धर्मेष्वस्तु धर्मज्ञाः सतां वृत्तिमनुष्ठिताः ।

मन्त्रवर्जं न दुज्यन्ति प्रशसा प्राप्नुवन्ति च'—इति मनुः
(१०।२२७) । 'न चात्मानं प्रशसेद्वा परनिन्दा च
वर्जयेत् । वेदनिन्दा देवनिन्दा प्रयत्नेन विवर्जयेत्'
—इति कर्मे १५ अध्याये । १४५

प्रशमाम् क्ली. [प्र+शम्+णिच्+ल्युट्] मारणं ; वधः
हिमा । [प्र+शम्+ल्युट्] शमता ; प्रशान्तिः ; 'सर्वा-
वाधाप्रशमनं त्रैलोक्यस्याखिलेश्वरि ! एवमेव त्वया
कार्यमस्मद्वैरिविनाशनम्'—इति मार्कण्डेयपुराणे (९।१।
३५) । प्रतिपादनं ; दानम् ; 'तै. सार्द्धं चिन्तयेद्वित्यं
सामान्य सन्धिविग्रहम् । स्थानं समुदय गुप्त लब्धप्रशम-
नानि च'—इति मनुः (७।५६) । 'प्रशमनानि दानानि'
इति तट्टीकायां कुल्लूक भट्ट. । स्थिरीकरणम् ; 'लब्ध-
प्रशमनस्वस्थमथैतं समुपस्थिता । पार्थिवश्रीद्वितीयेव
शरत्पङ्कजलक्षणा'—इति रघौ (४।१४) । 'प्रशमनेन
स्थिरीकरणेन'—इति तट्टीकायां मल्लिनाथः । ४७७

प्रशस्तम् त्रि [प्रशस्यते स्मेति, प्र+शस्+क्त] अति-
श्रेष्ठम् ; 'स त्वं प्रशस्ते महिते मदीये वसंश्चतुर्थोऽग्नि-
रिवाग्न्यगारे'—इति रघौ (५।२५) । क्षेमं ; प्रशंस-
नीयम् । ७८१

प्रश्नः पु. [प्रच्छनमिति ; प्रच्छ्+ 'यजयाचयतेति' नङ् ।
च्छ्वो-थूडिति' श । 'प्रश्नेचेति' ज्ञापकात् न सम्प्रसारणम् [
जिज्ञासा ; अनुयोगः ; पृच्छा ; 'साक्षिप्रश्नविधानं च धर्म
स्त्रीपुंसयोरपि'—इति मनुः (१।११५) । 'पृच्छा
तन्त्राद्यथाम्नायं विधिना प्रश्न उच्यते'—इति चरकः ।
१५४

प्रष्ठौही स्त्री [प्रष्ठवाह्+ 'वाहः' इति ङीप्] बाल-
गर्भिणी ; प्रथमगर्भवती गीः [प्रष्ठ प्रथमगर्भ वहति या-
सा । बाला सती गर्भिणी प्रथमगर्भेत्यर्थः] 'प्रष्ठौहीनां
पीवरीणां च तावद् अग्र्या गृष्ट्यो धेनवः सुप्रताश्च'—
इति महाभारते (१३।९३।३३) । २६९

प्रसक्तः त्रि. [प्र+सञ्ज्+क्त] आसदतः ; 'अनेकचित्त-
विभ्रान्ता मोहजालसमावृता । प्रसक्ताः कामभोगेषु
पतन्ति नरकेऽशुचो'—इति भगवद्गीतायाम् (१६।
१६) । नित्यम् ; 'प्रसक्तवेगस्तु समीरणेन भिन्नस्वरः
कासति शुष्कमेव'—इति माधवः । 'प्रसक्तवेग सतत-
कासवेगः'—इति तट्टीकायां विजयरक्षितः । तद्वति त्रि. ।
३६४

प्रसन्ना स्त्री. [प्रसन्न+टाप्] सुरा; मद्यविशेष., प्रसन्नैरा,
मदिरा; 'प्रसन्ना गुल्मवाताशोविबन्धानाहनाशिनी ।
शूलप्रवाहिकाटोपकफवाताशसा हिता'—इति राज-
वल्लभ. । प्रसादविशिष्टा, 'सैषा प्रसन्ना वरदा नृणा
भवति मुक्तये'—इति माकण्ड्ये (८१।४३) । ३२९
प्रसभम् त्रि. [प्रगता सभा सभाधिकारो यत्र] बलात्कारः;
हठ; 'यस्मिन् विनिर्मितवति प्रसभं प्रकोपादत्युग्र-
निग्रहनवानुभवोपदेशम्'—इति श्रीकण्ठचरिते (५।
४२) । ७५९

प्रसरः पु. [प्र+सृ+भावादौ यथायथम् अप्] वेगः;
'इति विनयनम्रशिरसा तेन वचो युक्तमुक्तमवधार्य ।
तमुवाच मूलदेवः प्रीतिप्रसरैः प्रसारितोष्ठाग्र.'—इति
कलाविलासे (१।२१) । प्रणय (८१०); तन्तु-
व्रणविटपादेर्विसर्पणम् [प्रकर्षेण निकटे सरण सर्पण]
विसर्पणं; 'तिरस्क्रिप्रन्ते कृमितन्तुजालैर्विच्छिन्नधूमप्रसरा
गवाक्षा.'—इति रघौ (१६।२०) । समूहः; 'स्तन-
नूतननखलेखालम्बी तव धर्मबिन्दुसन्दोह. । आभाति
पट्टसूत्रे प्रविशन्निव मौक्तिकप्रसर.'—इति आर्यासप्त-
सत्यां (५८९) । प्रकृष्टसञ्चरणम्, अत ऊर्ध्वं प्रसरं
वक्ष्याम.'—इति सुश्रुत. । गुद्धं; नाराच. । ४४३

प्रसवः पु. [प्र+सू+ऋदोरप् इत्यप्] कुसुमं, पुष्पम्,
'प्रसवैः सप्तपर्णानां मदगन्धिभिराहताः । असूययेव
तन्नागाः सप्तधैव प्रसुप्तुवु.'—इति रघौ (४।२३) ।
गर्भमोचनः; प्रसूतिः; 'प्रतिः प्रतीतः प्रसवोन्मुखी प्रिया
ददर्श काले दिवमभ्रितामिव'—इति रघौ (३।१२) ।
गर्भग्रहणम्; 'यथाविध्यभिगम्यैनां शुक्लवस्त्रा शुचि-
व्रताम् । मियो भजेताप्रसवात् सकृत्सकृदृतावृतौ'—इति
मनु. (९।७०) । उत्पादः; फलं; जन्म; 'ज्ञाने मौन
क्षमा शक्तौ त्यागे श्लाघाविपर्ययः । गुणा गुणानुबन्धि-
त्वात्तस्य सप्रसवा इव'—इति रघौ (१।२२) ।
'सह प्रसवो जन्म येषः ते सप्रसवाः सोदरा इव'—इति
तट्टीकायां मल्लिनाथः । अपत्यम्; 'ऋषिदेवगणस्वधा-
भुजा, श्रुतयागप्रसवैः स पार्थिव. । अनृणत्वमुपेयिवान्
बभौ, परिधेर्मुक्त इवोष्णदीधितिः'—इति रघौ
(८।३०) । आज्ञा; 'मरुतां प्रसवेन जय'—इति वाज-
सनेयसंहितायाम् (१०।२१) । 'हे धुर्यं मरुतां देवानां
प्रसवेनाज्ञया त्वं जय शत्रून्ति शेष.'—इति तद्भाष्ये

महीधर । १८६

प्रसवबन्धनम् क्ली [प्रसवानां पुष्पफलानां बन्धनं यत्र]
वृन्तम् । १८५

प्रसव्यम् त्रि. [प्रगतं सव्यादिति] प्रतिकूलं; प्रतिलोमं;
प्रतीपं; प्रदक्षिणम्; 'प्रसव्यञ्चापि तञ्चक्रुर्ऋत्विजोऽ
ग्निचितं नृपम्' । [प्र+सू+कर्मणि यत्] प्रसवनीयः ।
७४३

प्रसादः पु [प्र+सद्+घञ्] अनुग्रहः; 'तस्याः प्रसन्नेन्दु-
मुख. प्रसाद, गुरुर्नृपाणां गुरवे निवेद्य । प्रहर्षचिह्नानु-
मितं प्रियायै, शशस वाचा पुनरुक्तयेव'—इति रघौ
(२।६८) । प्रसन्नता; नैर्मल्यम्; 'कल्पान्तवातसंक्षोभ-
लङ्घिताशेषभूतः । स्थैर्यप्रसादमर्यादास्ता एव हि महो-
दधे.'—इति प्रबोधचन्द्रोदये । काव्यप्राणः; स्वास्थ्यं;
प्रसक्तिः; वैदर्भीरीतियुक्तकाव्यगुणः; 'ओजः प्रसाद-
माधुर्यगुणत्रितयभेदतः । गौडवैदर्भपाञ्चाला रीतयः
परिकीर्तिताः । व्यक्तार्थपदमग्राम्यं प्रसादः परिकीर्तितः'
—इति काव्यचन्द्रिका । 'चित्तं व्याप्नोति य क्षिप्रशुष्केन्ध-
नमिदानलः । स. प्रसादः समस्तेषु रसेषु रचनासु च'
—इति साहित्यदर्पणे । देवनिवेदितद्रव्यः; गुरुणां भुक्ताव-
शेषः । 'आसीत्तुङ्गध्वजो राजा प्रजापालनतत्परः ।
प्रसादं सत्यदेवस्य त्यक्त्वा दुःखमवाप सः'—इति
स्कान्दे रेवाखण्डे सत्यनारायणव्रतकथा । ७७३

प्रसादना स्त्री. [प्र+सद्+णिच्+युच्+टाप्] सेवा;
परिचर्या । १२९

प्रसाधनम् क्ली. [प्रसाध्यतेऽनेनेति । प्र+साध्+ल्युट्]
वेशः; वेषः; 'अभ्यञ्जनं स्थापनं च गात्रोत्सादनमेव
च । गुरुपत्न्या न कार्याणि केशानां च प्रसाधनम्'—इति
मनुः (२।२१७) । कङ्कतिका; प्रकृष्टनिष्पत्तिः; [प्र+
साध्+णिच्+ल्यु] प्रसाधयितरि त्रि. । 'यो यज्ञस्य
प्रसाधनस्तन्तुर्देवेष्वततः'—इति ऋग्वेदे (१०।५३।२) ।
५३९

प्रसितम् त्रि. [प्र+सिञ्+क्त] आसक्तः; 'इति शत्रुषु
चेन्द्रियेषु च, प्रतिषिद्धपरेषु जाग्रतौ । प्रसिताबुदयापर-
वर्गयोर्भयी सिद्धिमुभाववापतु.'—इति रघौ (८।२३) ।
क्ली. पूयं; चन्द्रिका । ३६४

प्रसूता स्त्री. [प्रसूते स्म इति । प्र+सू+कर्तरि क्त]
जातसन्ताना; जातापत्या; प्रजाता; प्रसूतिका; 'अकाले

च प्रसूता स्त्रो स्नेहपान विवर्जयेत्—इति सुश्रुत. ।
'श्रूयन्ते हि स्त्रियो बह्व्यो व्यभिचारव्यतिक्रमैः ।
प्रसूता देवसङ्काशान् पुत्रानमितविक्रमान्—इति हरि-
वशे (८४।१०१) । ५००

प्रसूतिः स्त्री. [प्रसूयते इति, प्र+सू+क्तिन्] सन्तति,
'कच्चिन्मृगीणामनघा प्रसूति'—इति रघौ (५।७) ।
तनय ; दुहिता ; प्रसव , 'कृष्णावचा चापि जलेन
पिष्टा, सैरण्डतैला खलु नाभिलेपात् । सुख प्रसूतिं कुरुते-
ङ्गनाना, निपीडितानां बहुभि. प्रमादैः ।' [प्र+सू+भावे
क्तिन्] उद्भवः ; 'आद्ये व. कुसुमप्रसूतिसमये यस्या
भवत्युत्सुव., सेयं याति शकुन्तला पतिगृहं सर्वैरनु-
ज्ञायतौम्—इति शाकुन्तले । कारकम् ; 'न केव-
लानां पयसा प्रसूतिमवेहि मा कामदुघां प्रसन्नम्—
—इति रघौ (२।६३) । उत्पत्तिस्थानम् ; 'त्व सर्वस्य
भुवनस्य प्रसूतिस्त्वमेवाग्ने ! भवसि प्रतिष्ठा'—इति
महाभारते (१।२३३।१४) । दक्षपत्नी, सा तु सती-
जननी ; 'देवइति. कर्मस्य प्रसूतिर्दक्षकामिनी'—इति
ब्रह्मवैवर्ते (२।१।१२८) । २७२, ४९७

प्रसूनकम् क्ली. [प्रसूयते स्मेति । प्र+सू+क्त, ओदि-
त्वाभिष्ठातस्य न, संज्ञाया कन्] पुष्पं ; कुसुमम् । १८६
प्रसूतः त्रि. [प्र+सू+क्त] नियुक्तः ; प्रसक्तः ; प्रवृद्धः,
प्रसारित ; 'न शशाक नियन्तु च स व्यासः प्रसूत मन'
—इति देवी भागवते (१।१४।५) । विनीतः ; वेगित ;
गत. । ३६४

प्रसूता स्त्री. [प्र+सू+क्त+टाप्] जङ्घा । ५१५

प्रसूतिः स्त्री [प्र+सू+क्तिन्] आकुञ्चितपाणिः ;
'देवानुग्रान् समभ्यर्च्य तत्स्नानोदकमाहरेत् । संश्राव्य
पाप्रयेत्तस्माज्जलात्स प्रसूतित्रयम्—इति याज्ञवल्क्य'
(२।११२) । प्रसूतः ; सन्तति. ; 'वर्द्धितानि प्रसूत्या
वै विनताकुलकर्तृभिः—इति महाभारते (५।१०।१३) ।
पलद्वयम् ; 'पलाभ्यां प्रसूतिर्ज्ञेया'—इति शाङ्गधर. ।

५३७

प्रस्कन्नः त्रि. [प्रकर्षेण स्कन्नः ; प्र+स्कन्द+क्त, 'रदा-
भ्यामिति' नत्वम्] पतितः ; स्खलितः । ४७९

प्रस्तरः पु. [प्रस्तृणाति आच्छादयति य. । प्र+स्तृ+पचा-
द्यच्] शिला ; ग्रावा, पाषाणः ; उपलः ; अश्मा,
दृशत् ; दूपत् ; पाराशकः, पारटीटः, मून्मरु ; काचक ;

'पत्थर' इति भाषा । (८१८) सस्तरः ; पल्लवादि-
चितशय्या ; 'पल्लवाद्यैर्विरचिते शयनीये तु संस्तर' ।
प्रस्तर प्रस्तिरश्चेति प्रस्तारोऽपि च कुत्रचित्—इति
शब्दरत्नावली । 'गोऽश्वोऽप्युग्रानप्रासादप्रस्तरेषु कटेषु च ।
आमीत गुहणा सार्द्धं शिलाफलकनीयु च'—इति मनुः
(२।२०४) । मणि. । १६८

प्रस्तरघटनोपकरणम् क्ली [प्रस्तराणा घटनाया. छेद-
भेदादेः उपकरण साधनम्] टङ्क, पापाणदारण । ८२१
प्रस्तावः पु. [प्र+स्तु+ 'प्रदुस्तुसुव' इति घञ्] प्रस्ता-
वना ; उद्घातः, आरम्भः, अवसर ; प्रसङ्गस्तुति ;
प्रसङ्गः ; 'प्रस्तावेनाविकरणिकस्त्वा द्रष्टुमिच्छतीति'
—मृच्छकटिके । प्रकरणम्, 'प्रस्तावदेशकालादेर्वैशि-
ष्ट्यात् प्रतिभाजुगाम्—इत्यस्यार्थे काव्यप्रकाश । ७५१

प्रस्थः पुं- क्ली [प्र+स्था+क] अद्रे समभूभाग,
अद्रेरेकदेश, स्नु, सानु ; 'प्रस्थ हिमाद्रेर्मगनाभिगन्धि
किञ्चित् क्वणत्किन्नरमध्युवास'—इति कुमारे (१।५४) ।
उन्मितवस्तु ; विस्तारः ; 'दीर्घे प्रस्थे समान च प्र-
कुर्यान्मन्दिर बुध'—इति ब्रह्मवैवर्ते १०३ अध्याय ।
प्रकृष्टस्थितिविशिष्टे त्रि. [प्रकर्षेण तिष्ठतीति, प्र+
स्था+ 'आतश्चोपसर्गे' इति क] यद्वा प्रतिष्ठतेऽस्मिन्ननेन
वेति घञर्थे क] परिमाणविशेषः, स तु चतु कुडवरूप ;
आढकचतुर्थाश, द्विशरावपरिमाणम् ; 'बलिनो बहु-
दोषस्य वय स्थम्य शरीरिण । पर प्रमाणमिच्छन्ति प्रस्थं
शोणितमोक्षणे'—इति सुश्रुत. । १६६

प्रस्थानम् क्ली [प्र+स्था+ल्युट्] विजीगीपो प्रयाणम् ;
'सेनाभियोगं प्रस्थान बलसख्यां यथार्थत । धीराणा च
परिजान कृत्वा यातु त्वरान्वित'—इति देवीभागवते
(५।४।१२) । गमनमात्रम् ; 'प्रस्थानं ते कुलिशकलना-
निश्चित पण्डिताग्र्यैः—इति पदाङ्कदूते । ४५२

प्रस्रवः पु [प्र+स्तु+भावे अप्] प्रस्रवणं ; जलादेः
नि.सृत्य प्रवहणम् । १६६

प्रस्रवणम् क्ली. [प्रस्रवति जलमस्मादस्मिन् वा । प्र+
स्तु+अपादाने अधिकरणे वा 'कृत्यल्युटो बहुलम्' इति
ल्युट्] अजस्रं मन्दवेगेन जलस्रवणम् ; उत्सः ; जलप्र-
स्रावः ; 'स्नानं समाचरेन्नित्यं गतप्रस्रवणेषु च'—इति
मनुः (४।२०३) । [प्र+स्तु+भावे ल्युट्] प्रकर्षेण
क्षणं ; यत्र स्थाने स्तुत्वा जल गलति तत्, अविच्छेदेन

स्रवज्जल यत्र स्थाने पतति यत्र निपत्य च बहुलीभवति तन्; गिरेरुपरि निर्झरादिप्रभवजलसङ्घातः; 'पुण्य तीर्थवरं दृष्ट्वा विस्मयं परमं गतः । प्रभावं च सरस्वत्या प्लक्षप्रस्रवणं बल'—इति हरिवंशे (९।५४।११)। ६७७
प्रहतम् त्रि. [प्रहण्यते स्मेति, प्र+हन्+क्त] क्षुण्णं; वितत, प्रकर्षेण गतं; प्रकर्षेण हिंसितम्; 'प्रहतरथन-राश्वकुञ्जरं प्रतिभयदर्शनमुल्वणव्रणम् । तदहितहत-माजौ बलं पितृपतिराष्ट्रमिव प्रजाक्षये'—इति महा-भारते (८।३०।६) । विताडितम् । 'इत्थं तयोः प्रहतयो-र्गदयोर्नृवीरौ क्रुद्धौ स्वमुष्टिभिरयःस्पर्शैरपिष्टाम्'—इति भागवते (१०।७२।३८) । वादितम्; 'स स्वयं प्रहतपुष्कर. कृती लोलमाल्यवलयो हरन् मनः । नर्तकीरभिनयातिलङ्घिनी. पार्श्ववर्तिषु गुरुष्वलज्जयत्'—इति रघौ (१९।१४) । ३५२

प्रहरः पुं. [प्रह्लियते ढक्कादिरस्मिन्निति । प्र+हृ+घ, अप् वा] वासरस्याष्टभागैकभागः; दिनस्याष्टमो भागः; यामः; 'पहर' इति भाषा । 'सङ्केतक द्वितीयेऽस्मिन् प्रहरे पर्यकल्पयत्'—इति कथासरित्सागरे (४।३७) । १०६

प्रहरणम् क्ली. [प्रह्लियतेऽस्मिन्निति] युद्धम्; प्रह्लियतेऽनेनेति । प्र+हृ+करणे ल्युट्] अस्त्रम् (४६२); 'धनुःप्रहरणं श्रेष्ठमनीवात्र पितामह'—इति महा-भारते (१२।१६६।२) । कर्णारिथः; 'पञ्चप्रहरण सप्तवरुथं पञ्चविक्रमम्'—इति भागवते (४।२६।२) । [प्र+हृ+भावे ल्युट्] प्रहारः; 'याने प्रहरणे चैव तथै-वाग्निषु भारत'—इति महाभारते (४।४।७) । ४५३

प्रहारः पु. [प्रहरणमिति, प्र+हृ+घञ्] आघातः; 'करप्रहारेण शिरश्चामरस्य पृथक् कृतम्'—इति मार्क-ण्डेये । २२०

प्रहिः पुं. [प्रकर्षेण ह्लियतेऽनेनेति । प्र+हृ+ 'प्रहर्तेः कूपे' इति इण्, स च डित्] कूपः । ६८४

प्रहेलिका स्त्री. [प्रहिलति अभिप्रायं सूचयतीति । प्र+हिल् अभिप्रायसूचने+क्वुन्, टापि अत इत्वम्] दुर्विज्ञानार्थप्रश्नः; कूटार्थभाषिता कथा; प्रह्लिका; प्रवह्लिका; प्रवह्लिः; प्रवह्ली; प्रहेलिः; प्रहेली; प्रश्नद्वती; प्रवह्लीका; 'पहेली' इति भाषा । 'व्यक्ती-कृत्य कमप्यर्थं स्वरूपार्थस्य गोपनान् । यत्र बाह्यान्त-रावथौ कथ्येते सा प्रहेलिका । सा द्विधार्थी च शाब्दी च

विख्याता प्रश्नशासने । आर्थी स्यादर्थविज्ञानात् शाब्दी शब्दस्य भङ्गतः । आर्थी यथा—'तर्ण्यालिङ्गितः कण्ठे नितम्बस्थलमाश्रितः । गुरुणां सन्निधानेऽपि कः कूजति मुद्गुद्गु'—(पानीयकुम्भ.) । शाब्दी यथा—'सदारिमध्यापि न वैरियुक्ता, नितान्तरक्ताप्यसितैव नित्यम् । यथोक्तवादिन्यपि नैव दूती का नाम कान्तेति निवेदयन्ति ।' (सारिका)—इति विदग्धमुखमण्डनम् । १५२

प्रह्वः त्रि. [प्रह्वयते इति । प्र+ह्वे+ 'सर्वनीघृष्वरिष्वेति' वन्, आलोपश्च] आसक्तिः; नम्रः; 'विभूषणप्रत्यु-पहारहस्तम्, उपस्थितं वीक्ष्य विशाम्पतिस्तत् । सौपर्ण-मस्त्रं प्रतिसञ्जहार प्रह्वेप्वनिर्वन्धरूपो हि सन्त'—इति रघौ (१६।८०) । ३५२

प्रह्वलिका स्त्री. [प्रह्वलति विचारमृदता नयति । प्र+ह्वल्+अच्, संज्ञार्थे क, टाप्] प्रहेलिका; प्रवह्लिका; प्रवह्लिः; प्रश्नद्वती; प्रहेली । १५२

प्रांशुः त्रि [प्रकृष्टा. अंशवोऽत्र] उन्नतः; उच्चः; तुङ्गः; उदग्रः । ७५१

प्राक् अव्य. [प्र+अञ्च् 'दिक्छन्देभ्यः सप्तमीपञ्चमी-प्रथमाभ्यः' इति अस्ताति, 'अञ्चेर्लुगिति' अस्ताते-र्लुक् 'लुक् तद्धितलुकि' इति स्त्रीप्रत्ययस्य लुक्] पूर्वम्; 'प्राङ्नाभिवर्द्धनात् पुंसो जातकर्म विधीयते'—इति मनुः (२।२९) । प्रभातम्; अवान्तरम्; अतीतम्; अग्रम्; क्रमप्राप्तिः; पूर्वदिक्; पूर्वदेशः; पूर्वकालः; प्राची दिग् प्राग् देशः कालो वा प्राक् । ७०७

प्राकारः पु. [प्रक्रियते इति, प्र+कृ+घञ् । 'उपसर्गस्य घञीति' दीर्घः) वप्रोपरि अन्यत्र वा इष्टकादिरचित-वेष्टनं, वरणः; सालः; शालः; वप्रः; 'प्राकाररोध-सोर्वप्रः पितृकेदारयोरपि'—इति रत्नकोषः । 'ऊर्ध्वं विंशति हस्तेभ्यः प्राकारं न शुभप्रदम् । ऊर्ध्वं षोडशा हस्तेभ्यो नैव कुर्याद् गृह गृही । प्रस्थे हस्तद्वयात् पूर्वं दीर्घं हस्तत्रयन्तथा । गृहिणा शुभदं द्वारं प्राकारस्य गृहस्य च । न मध्यदेशे कर्तव्यं किञ्चिन्न्यूनाधिके शुभम्'—इति ब्रह्मवैवर्ते । २८८

प्राकाराग्रम् क्ली. [प्राकारस्य अग्रम्] कपिशीर्षम् । ७७८

प्राकृतः त्रि. [प्रकृष्टमकृतमकार्यं यस्य] नीचः; 'अश्रुपातं करोत्यद्य विवशः प्राकृतो यथा'—इति देवीभागवते

(१।१५।३१) । अविकारक ; 'वदन्ति पष्ठ चाजीर्ण प्राकृतं प्रतिवासरम्'—इति भाष्यप्रकाशः । प्रकृति-सम्बन्धी; 'इत्युक्त्वासीद्वरिस्तूष्णीं भगवानात्ममायया । पित्रोः संपश्यतोः सद्यो बभूव प्राकृतः शिशुः'—इति भागवते । भाषाभेदे क्ली । प्रलयविशेषे पु । ३४८
प्राग्भाग पुं. [प्राक् अग्रश्चामौ भाग] सन्मुखप्रदेशः; देहाग्रभागः; उत्सङ्गः । ५२८
प्राग्रम् क्ली. [प्रकृष्टं च तद् अग्रम्] ऊर्ध्वभागः; शिखरः; उत्तमाङ्गम् । १८१
प्राग्रहरः त्रि. [प्राग्र प्रकृष्टमग्र हरति । 'हरतेरनुद्यमनेऽच्'] श्रेष्ठः; 'तयेति तस्याः प्रणयं प्रतीतः प्रत्यग्रहीत्प्राग्रहरो रवूणाम् । पूरप्यभिव्यक्तमुखप्रसादा, शरीरबन्धेन तिरोब भूव'—इति रघुवशे (१६।२३) । ६८९
प्राग्रयम् त्रि. [प्रकर्षेणाग्रे भव इति । प्राग्र+यत्] श्रेष्ठः; 'कृत्वा हि सुमहत् कर्म हत्वा भीष्ममुखान् कुरुन् । जयः प्राप्तो यशः प्राग्रयं वैरं च प्रतियातितम्'—इति महाभारते (९।५८।११) । ६८९
प्राघुणकः पुं. [प्राघोणते भ्राम्यतीति । प्र+आ+घुण्+क+स्वार्थे कन् । प्राघुण+संज्ञायां कन् वा] अतिथिः; प्राघुणः । ३५८
प्राघुणिकः पु. [प्राघुण+स्वार्थे ठक्] अतिथिः; प्राघुणः । ३५८
प्राघूर्णकः पुं. [प्र+आ+घूर्ण् भ्रमणे, ण्वुल्] अतिथिः । ३५८
प्राघूर्णिकः पुं. [प्र+आ+घूर्ण्+भावे घञ् । प्राघूर्णे भ्रमणे साधुः इति, ठञ्] अतिथिः; आगन्तुकः; आवेशिकः । ३५८
प्राङ् त्रि. [प्र+अञ्च्+क्विन, 'नाञ्चे' पूजायाम् इति नलोपाभावः, तस्य कुत्वेन ड] पूर्वदिक्; पूर्वदेशः; पूर्वकालः । १०३
प्राङ्गणम् क्ली [प्रकृष्टमङ्गनमङ्गं यस्य । प्रकर्षेण अङ्गनं गमनं यत्र वा । णत्वम्] गृहभूमिः; अजिरः; चत्वरम्; अङ्गनम्; 'आंगन' इति भाषा । 'प्रदोषसमये स्त्रीभिः पूज्यो जीमूतवाहनः । पुष्करिणीं विवायाथ प्राङ्गणे चतुरस्रिकाम्'—इति भविष्योत्तरे । 'अभद्रदं सूर्यवेधं प्राङ्गणं च तथैव च'—इति ब्रह्मवैवर्ते । २९९
प्राचिका स्त्री. [प्राञ्चति, प्र+अञ्च् गतौ+ण्वुल्, टापि

इत्वम्] पक्षिविशेषः; श्येनस्तत्सदृशो वा । श्येनार्थे पु । प्राजिकः; प्राजी । स्त्रीत्वे वनमक्षिकेत्येके । २५३
प्राची स्त्री. [प्रथमं अञ्चति सूर्यं प्राप्नोतीति । प्र+अञ्च्+डीप्] पूर्वा दिक् । १०१
प्राचीनः त्रि. [प्रागेवेति, प्राक्+विभाषाञ्चेरदिक्-स्त्रियाम्] इति ख, तस्येनादेशः] पूर्वदिग्देशकालभव., प्राक्; 'प्राचीनाचलमौलैर्यथा शशी गगनमध्यमधि-वसति । त्वा सखि ! पश्यामि तथा छायामिव संकुचन्मा-नाम्'—इति आर्यासप्तशत्याम् (३५१) । 'प्राची-नाग्रैः कुशैरासीदास्तृतं वसुधातलम्'—इति भागवते (४।२४।१०) । प्रागग्रम्; 'प्राचीनं वहिरोजसा सहस्र-वीरमस्तृणन्'—इति ऋग्वेदे (१।१८।४) । 'प्राचीनं प्रागग्रम्'—इति तद्भाष्ये सायणाचार्यः । पु. प्राचीरम्; आवेष्टकः; वृत्ति । १०३
प्राचीनर्बहिः [स्] पु. [प्राचीनः पूर्वः यज्ञेषु निरन्तर-मभिमुखः वर्हिः अग्निः यस्य] इन्द्रः; 'स ययौ प्रथम प्राची तुल्यः प्राचीनर्बहिषा । अहिताननिलोद्धृतैस्तर्ज-यन्निव केतुभिः'—इति रघौ (४।२८) । राजविशेषः; 'अत्रिवंशे समुत्पन्नो ब्रह्मयोनिः सनातनः । प्राचीन-र्बहिर्भगवांस्तस्मात् प्राचेतसो दश'—इति महाभारते (१२।२०।६) । ५२
प्राचीनावीतम् क्ली [प्राचीनं प्रदक्षिणम् आवीयते स्मेति । आ+वी गत्यादौ+क्त । यद्वा प्राचीनं आवेतीति, 'गत्यर्थेति' क्त] श्राद्धादौ वामकरे वहिष्कृते सति दक्षिणस्कन्वार्पितयज्ञसूत्रम्; 'सव्यं बाहुं समदधृत्य दक्षिणे तु धृत द्विजाः । प्राचीनावीतमित्युक्तं पित्र्ये कर्मणि योजयेत्'—इति कौर्म । ४०१
प्राचेतसः पुं. [प्राचेतसोऽपत्यमिति । प्राचेतस्+अण्] वाल्मीकिमुनिः; 'अथ प्राचेतसोपज्ञ रामायणमितस्ततः । मैथिलेयौ कुशीलवौ जगदुर्गुरुचोदितौ'—इति रघौ (१५।६३) । विष्णुः; 'प्रज्ञया तेजसा योगात् तस्मात् प्राचेतसः प्रभुः । विष्णुरेव महायोगी कर्मणा-मन्तरङ्गतः'—इति हरिवशे (२०३।१४) । दक्षः; 'वीरिण्या सह सङ्गम्य दक्षः प्राचेतसो मुनिः । आत्म-तुल्यानजनयत् सहस्रं संशितव्रतान्'—इति महाभारते (१।७।५) । ४१२
प्राजनम् क्ली. [प्रवीयतेऽनेनेति, प्र+अज्+ल्युट् । 'वा

यौ' इति पक्षे व्यभाव'] तोदतं; प्रतोदः, तोत्त्रम् । ५५७
प्राजिता [ऋ] पु. [प्राजतीति । प्र+अञ्+तृच्, वीभावा-
भाव.] सारथि., प्रकृष्टगन्तरि त्रि. । ४४८

प्राज्ञः पु. [प्रकर्षेण जानातीति । प्र+ज्ञा+क । तत. प्रज्ञ
एव, स्वार्थे अण्] पण्डितः; 'पण्डिते च गुणा सर्थे मूर्धे
दोषा हि केवलम् । तस्मान्मूर्खसहस्रेषु प्राज्ञ एको
विशिष्यते'—इत्युद्भट. । कल्किदेवस्य ज्येष्ठभ्राता;
'कल्कि दृष्टु हरेरंशमाविर्भूत च शम्भले । कवि
प्राज्ञं सुमन्त च पुरस्कृत्य महाप्रभम्'—इतिकल्किपु-
राणे २ अध्यायः । राजशुकः; [प्रकर्षेण अज्ञ.]
मूर्ख; त्रि. [प्रज्ञास्त्यस्येति अच्, स्वार्थे अण्] पण्डितः;
पोरेषु विनिवृत्तेषु विदुर. सर्ववर्मवित् । बोधयन् पाण्डव-
श्रेष्ठमिद वचनमब्रवीन् । प्राज्ञः प्राज्ञ प्रलापज्ञ. प्रलापज्ञ-
मिद वचः'—इति महाभारते (१।१४६।१९) । दक्षः;
विज्ञः; 'नामधेयस्य ये केचिदभिवाद न जानते । तान्
प्राज्ञोऽहमिति ब्रूयात् स्त्रियः सर्वास्तथैव च'—इति
मनुः (२।१२३) । ३३२

प्राज्यम् त्रि. [प्रवीयते इति, प्र+अञ्+ण्यत्, वीभावा-
भाव'] प्रचुरम्; 'स्वागत स्वानधीकारान् प्रभावै-
बलम्ब्य व. । युगपद्युगबाहुभ्य. प्राप्तेभ्य प्राज्यविक्रमा.'-
इति कुमारे (२।१८) । [प्रभूतम् आज्यं घृत यस्येति]
प्रचुरघृतसम्पन्नः; [प्रकृष्टमाज्यम्] प्रकृष्टघृते क्ली. ।

७०१

प्राड्विवाकः पु [पृच्छतीति प्राट्, विविच्य वक्तीति
विवाकः । ततः कर्मधारयः] व्यवहारदृष्टा; अक्ष-
दर्शकः; व्यवहारदर्शी; 'जज' इति भाषा ।
सत्यासत्यनिर्णोता; 'विवादानुगतं पृष्ट्वा पूर्ववाक्य
प्रयत्नतः । विचारयति येनासौ प्राड्विवाकस्ततः स्मृत.'—
इति स्मृतिः । [अर्थप्रत्यर्थिनौ पृच्छतीति प्राट्, तयोर्वचन
विरुद्धमविरुद्धं च सम्यैः सह विविनक्ति विवेचयति वेति
विवाकः । प्राट् चासौ विवाकश्चेति] 'विवादानुगत
पृष्ट्वा ससम्यस्तत् प्रयत्नतः । विचारयति येनासौ
प्राड्विवाकस्ततः स्मृतः'—इति मिताक्षरा । ४२९

प्राणः पु. [प्राणिति जीवति बहुकालमिति । प्र+अन्+
अच् । प्राणित्यनेनेति करणे घञ् वा] बलम्; 'बाहु-
प्राणेन शूराणां समाजोत्सवसन्निधौ'—इति हरिवंशे
(८६।३६), ब्रह्मा; हृन्मास्तः; 'हृदि प्राणो गुदेऽपानः

समानो नाभिसस्थित ।' वोल ; काव्ये जीवात्मा;
अनिल , पूरिते त्रि । सूक्ष्मगरीरममष्ट्युपहितचैतन्यं;
प्राग्गमनवान् नासाग्रस्थानवर्ती वायु , 'प्राणिनां सर्वतो
वायुश्चेष्टा वर्तयते पृथक् । प्राणनाच्चैव भूताना प्राण
इत्यभिधीयते'—इति महाभारते (१२।३२।६५) । धातुः
पुत्र., 'आयतिर्नियतिश्चैव मेरोः कन्ये महारमनः ।
भार्ये धातृविधात्रोस्ते तयोर्जातो सुतावुभौ । प्राणश्चैव
मृकण्डुश्च पिता मम महायशा.'—इति मार्कण्डेये ।
धरपुत्रविशेण ; 'द्विणो हव्यवाहश्च धरपुत्रावुभौ स्मृतौ ।
कल्याणिन्या तत प्राणो रमण शिशिरोऽपि च । मनोहरा
धरात् पुत्रानवापाथ हरे सुता'—मात्स्ये (५।२३-२४)

७२३

प्राणाः पु. [प्राणित्येभिरिति, प्र+अन+करणे घञ्]
असव ; 'प्राणा यथात्मनोऽभीष्टा भूतानामपि ते तथा ।
आत्मौपम्येन भूताना दयां कुर्वन्ति साधवः'—इति
हितोपदेशे (१।७३) । शरीरस्थपञ्चप्राणा ; 'प्राणो-
ऽपान. समानश्चोदानव्यानौ च वायवः । शरीरस्था
इमे'—इत्यमरः । 'हृदि प्राणो गुदेऽपानः समानो नाभि-
सस्थितः । उदानः कण्ठदेशे च व्यान. सर्वशरीरग.' ।
बहुवचनात्तोऽयं शब्दः । १३४

प्राणाधिनाथः पु [प्राणानामधिनाथः] पतिः; जगत्पतिः;
यमः । ४९७

प्राणिद्यूतम् क्ली. [प्राणिभिर्मेषादिभिः कृतं द्यूतमिति ।
मध्यपदलोपी समासः] पणपूर्वकमेषुकुक्कुटादियुद्धं;
समाह्वयः; साङ्ग्य. । ७९०

प्राणी [न्] त्रि. [प्राणा. सन्त्यस्येति । प्राण+अत
इनिठनौ' इति इनि] प्राणविशिष्टः; मनुष्यादिः;
चेतन ; जन्मी, जन्तुः; जन्युः; शरीरी; 'कर्मात्मनां
च देवानां सोऽसृजत् प्राणिनां प्रभु. । साध्यानां च गणं
सूक्ष्म यज्ञ चैव सनातनम्'—इति मनुः (१।२२) । ८६३
प्रातः [र्] अव्य. [प्राततीति, प्र+अत्+प्राततेररन्'
इति अरन्] प्रभातं; प्रगे; सूर्योदयावधिनिमूर्तकालः;
'प्रातः कालो मुहूर्तस्त्रीन् सङ्गवस्तावदेव तु'—इति
तिथ्यादितत्त्वम् । 'प्रयता प्रातरन्वेतु सायं प्रत्युद्ब्रजेदपि'—
इति रघौ (१।९०) । १११

प्रातिहारकः पुं. [प्रतिहारक एव । स्वार्थे अण्] प्रातिहारः;
प्रातिहारिकः; मालाकारः; मालिकः । 'मायाकारः,

मायिक.'—इति अमरमतेऽर्थ १ ५८९

प्रातिहारिकः पुं [प्रतिहारः प्रतिहरण प्रापणम् इत्यर्थः, तत् प्रयोजनमस्येति । प्रतिहार+ 'प्रयोजनम्' इति ठक्] प्रातिहारकः; प्रातिहारः; मालाकारः; मालिकः । ५८९

प्राथमकल्पिकः पु. [प्रथमकल्पः आद्यारम्भ प्रयोजनं यस्य । 'प्रयोजनम्' इति ठक् । यद्वा प्रथमकल्पमधीते इति, 'विद्यालक्षणकल्पान्ताच्चेति वक्तव्यमिति' ठक्] शैक्ष, प्रथमारब्धवेदाध्ययनः; प्रथमं शिक्षणीय कल्प शास्त्रमधीते य. । ४००

प्रादुः [स्] अव्य. [प्रात्तीति, प्र+अद्+बाहुलकाददेर-प्युसिप्रत्ययः] प्राकाश्यं; प्रकाश; सम्भाव्य; नाम, स्फुटत्व; आविः; यथा—प्रादुरासीत्, आविर्भूतः । 'ज्यानिनादमथ गृह्णती तयोः प्रादुरास बहुलक्षपाच्छवि । ताडका चलकपालकुण्डला कालिकेव निविडा बलाकिनी'—इति रवौ (१११५) वृत्तिः । ८८१

प्रादेशः पु. [प्रदिश्यते इति, प्र+दिश्+'हल्श् ति' घञ्, 'उपसर्गस्य घञि' इति दीर्घः] तर्जनीसहित-निम्नृताङ्गुष्ठः; 'प्रमाणतो भीमसेनः प्रादेशेनाधिको-ऽर्जुनात्'—इति महाभारते (५।५१।१९) । [प्रदेश एव, स्वार्थे अण्] देशमात्रम्; 'प्रादेशो देशमात्रे च तर्जन्यङ्गु-ष्ठपश्मिते'—इति मेदिनी । 'अङ्गुष्ठस्य प्रदेशिन्या व्यासः प्रादेश उच्यते'—इति देवीपुराणम् । ५३८

प्रादेशनम् क्ली. [प्र+आ+दिश्+ल्युट्] दानम् । ४१९

प्राध्वः त्रि. [प्रगतोऽध्वानमिति । 'उपसर्गादिध्वन.' इति अच्] प्रह्वः; बन्धः; 'ततः शक्ति गदां खड्गं धनुश्च भरतर्षभः । प्राध्वं कृत्वा नमश्चक्रे कुवेराय वृकोदरः'—इति महाभारते (३।१६२।३७) । बहुदूरगामिरथादिः; दूरपथः, अव्य. [प्राध्वनतीति । प्र+आ+ध्वन्+डम्] अनुकूलम्; 'सभाजने मे भुजमूर्ध्वबाहुः सव्येतर प्राध्वमितः प्रयुङ्क्ते'—इति रघौ (१३।४३) । ८३९

प्रान्तरम् क्ली. [प्रकृष्टमन्तरमवकाशो व्यवधानं वा यत्र] दूरशून्योऽध्वा; छायातरुजलादिरहिते पथि प्रान्तरे; [दूरं शून्यो दूरशून्यः दूरश्चासौ शून्यश्चेति वा दूरशून्यो जलादिवर्जितत्वात् । ईदृक् योऽध्वा स प्रान्तरम् । प्रकृष्टमन्तरं व्यवधानमवकाशो वा अत्रेति] 'हृदे गर्ते प्रान्तरे च प्रासादात् पर्वतादपि । पतिष्यन्ति मरिष्यन्ति मनुजा मदविह्वला.'—इति महानिर्वाणतन्त्रे (१।६४) ।

विपिनं; कोटरम् । २६१

प्रापणिकः पुं [प्रापणाय्यते इति, प्र+आ+पण् व्यवहारे+ 'प्राडि पणिकप' इति किकन्] पण्यविक्रयी; 'आढ्या-दिव प्रापणिकादजस्र जग्राह रत्नान्यमितानि लोक.'—इति माघे (४।११) । ५७१

प्राप्तः त्रि [प्र+आप्+क्त] उचितः; युक्तः; न्याय्यः; औपयिकः; प्रस्थापितः, प्रणिहित; लब्ध; विन्नः; भावितः; आसादित; भूत, उत्पन्न; समुपस्थितः; 'एतस्मिन्नेनसि प्राप्ते वसित्वा गर्दभाजिनम् । सप्तागारां-श्चरेद्भ्रैक्ष्यं स्वकर्म परिकीर्तयन्'—इति मनु (११।१२२) ।

७४६

प्राप्तरूपः त्रि. [प्राप्त रूप येन] पण्डितः, मनोज्ञः; रूपवान् । ३३२

प्राभूतम् क्ली [प्राभियते स्मेति । प्र+आ+भू+क्त] उपढौकन; प्राभूतकं; कौशलिका; 'त दत्तप्राभूतं दूतं स संमान्य व्यसर्जयत्'—इति कथासरित्सागरे (१७। १६४) । ४३४

प्रामाणिकः त्रि. [प्रमाणादागत. । प्रमाण+ठक्] शास्त्र-सिद्धः; हैतुकः; मर्यादाहः; शास्त्रज्ञः; परिच्छेदकः; प्रमाणकर्ता । ५३६

प्रायः पु [प्रकृष्टमयनमिति । प्र+अय्+घञ्, यद्वा प्र+इ+'एरच्' इत्यच्] मरणार्थमनशनम्, 'अहं वः प्रति-जानामि न गमिष्याम्यह पुरीम् । इहैव प्रायमासिष्ये श्रेयो मरणमेव च'—इति रामायणे (४।५३।१२) । मरण, तुल्य, बाहुत्यम्; 'तस्करा पण्डका मूर्खाः सुखप्राप्तघनास्तथा । लिङ्गिनश्छन्नकामाद्या आमा प्रायेण वल्लभाः'—इति साहित्यदर्पणे (३।१११) (आसा वेश्यानाम्) । वयः; पाप; तपः; क्ली प्रवेशः; युद्धम्; 'उपज्येष्ठे वरुथे गभस्तौ प्राये प्राये जिगीवास-स्याम'—इति ऋग्वेदे (२।१८।८) । 'किंच प्राये प्राये सोमपानार्थमिन्द्रस्य यज्ञशालायां प्रवेशे प्रवेशे जिगीवासः शत्रूणां जेतारो भवेम । यद्वा प्राये प्राये प्रकर्षेण इयते गम्यते योद्धृभिरिति प्रायं युद्धम् । तस्मिन् युद्धे जिगी-वासः शत्रून् जितवन्तो भवेम'—इति तद्भाष्ये सायणा-चार्यः । त्रि. गमकः; 'प्रक्षाल्य हस्तावाचम्य ज्ञातिप्रायं प्रकल्पयेत् । ज्ञातिभ्यः सत्कृत दत्त्वा बान्धवानपि भोज-येत्'—इति मनुः (३।२६४) । 'तदनु हस्तौ प्रक्षाल्याचम्य

ज्ञातिप्रायमन्नं कुर्यात् । ज्ञातीन् प्रैति गच्छतीति ज्ञातिप्राय
कर्मण्यण् । ज्ञातीन् भोजयेदित्यर्थः—इति तट्टीकाया
कुल्लुकभट्टं । प्राय [स्] अव्य. [प्र+अय् गती+
असुन्] बाहुल्यम्, 'ततोऽह शर्ववर्मा च ज्ञातवन्तौ क्रमेण
ताम् । अत्रान्तरे स च प्रायः पर्यहीयत वासर.'—इति
कथासरित्सागरे (६।१२३) । ७६०

प्रार्थनम् क्ली. [प्र+अर्थ्+ल्युट्] प्रकर्षेण यादन;
याचत्रा; अभिशस्तिः; याचना; अर्थना; प्रार्थना;
'युगक्षयकृता धर्माः प्रार्थनानि विक्रुर्वते । एतत् कलियुगं
नाम अचिराद्यत् प्रवर्तते'—इति महाभारते (३।१४९।
३७) । ३६०

प्रार्थना स्त्री [प्र+अर्थ्+णिच्+युच्] प्रकर्षेण याचनम्;
'सन्तो दिग् जलमाकाशं गौरन्नं प्रार्थना विपम् । श्राद्धस्य
ब्राह्मणः कालः कथं वा यक्ष ! मन्यसे'—इति महा-
भारते (३।३१२।८१) । ३६०

प्रालम्बकम् क्ली. [प्रालम्बते इति, प्र+आ+लबि
अवस्रसने+अच्, प्रालम्ब+संज्ञायां कन्] कण्ठाद्
ऋजुलम्बमान माल्यं; प्रालम्बं; प्रालम्बिका; स्वर्ण-
रचितललन्तिका; सुवर्णहारः । ५५३

प्रालेयम् क्ली. [प्रकर्षेण लीयन्ते लीना भवन्ति पदार्था
अत्रेति । प्रलयो हिमालयस्तत आगतम् । प्रलय+
अण् । 'केकयमित्रयुप्रलयानां यादेरिय.' इति यस्येया-
देशः] हिमम्; 'नरनारायणौ चैव चेरतुस्तप उत्तमम् ।
प्रालेयाद्रिं समागत्य तीर्थे बदरिकाश्रमे'—इति देवी-
भागवते (४।५।१३) । ६५०

प्रालेयांशुः पुं. [प्रालेयानि हिमानि तद्वत् शीता वा अंशवो
यस्य] चन्द्रः; 'इत्थं नारीर्घटयितुमलङ्कामिभिः काम-
मासन्, प्रालेयांशोः सपदि रुचय. शान्तमानान्तरायाः'—
इति माधे (९।८७) । ४२

प्रावरणम् क्ली [प्रावृणोत्यनेन गात्रमिति । प्र+आ+
वृ+करणे ल्युट्] उत्तरीयवस्त्रं; प्रच्छादनं; संव्यानम्;
उत्तरीयकम्; 'बन्धकीपादमुद्राङ्गं चारुप्रावरणादि सः ।
गोरवार्हान् दुराचारैः सचिवान् पर्यधापयत्'—इति
राजतरङ्गिण्याम् (४।६७४) । प्रकृष्टावरणम् । ५४६

प्रावृट् [प्] स्त्री. [प्रकर्षेण आ सम्यक् प्रकारेण च
वर्षतीति । प्र+आ+वृष्+क्विप् । प्रावर्षत्यत्रेति अधिक-
रणे क्विप् वा । यद्वा वर्षणमिति वृट्, प्रकृष्टा वृडत्र ।

'नहि वृतिवृपीति' पूर्वपदस्य दीर्घः] वर्षाकालः; श्रावण-
भाद्रमासौ; 'अध्यास्य चाम्भृपृपतोक्षितानि, शैलेय-
गन्धीनि शिलातलानि । कलापिनां प्रावृषि पश्य नृत्यं,
कान्तासु गोवर्द्धनकन्दरासु'—इति रघौ (६।५१) ।
११३

प्रासः पुं. [प्रास्यते क्षिप्यते इति । प्र+अस्+'हलश्च
इति घञ्] कुन्तास्त्रम्; प्रासकः; 'गदाभिरसिभि-
प्रासैर्बाणैश्चानतपर्वभिः'—इति महाभारते (६।६७।
२) । 'प्रासास्त्रन्तु चतुर्हस्तं दण्डबुध्नं क्षुराननम् ।'
'प्रासस्तु सप्तहस्तः स्यादौन्नत्येन तु वैणवः । लौह-
शीर्षस्तीक्ष्णपादः कौशेयस्तवकाञ्चितः । आकर्षश्च
विकर्षश्च धूननं वेधनं तथा । चतस्र एता गतय उक्ताः
प्रासं समाश्रिताः ।' ४७१

प्रासादः पुं. [प्रसीदन्त्यस्मिन्निति । प्र+सद्+'हलश्च'
इत्यधिकरणे घञ् । 'उपसर्गस्य घञ्यमनुष्ये बहुलम्' इति
उपसर्गस्य दीर्घः] देवगृहं; राजगृहम्; 'देवभूभुजा
गृहम्'—इत्यमरः । 'इत्युक्त्वा सचिवान् राजा कल्प-
यित्वा सुरक्षकान् । कारयित्वाथ प्रासाद सप्तभूमिक-
मुत्तमम्'—इति देवीभागवते (२।१।४२) । २९३

प्रियः त्रि. [प्रीणातीति, प्री+इगुपधज्ञाप्रीकिरः कः'
इति क] हृद्यः; 'सत्यं ब्रूयात् प्रियं ब्रूयान्न ब्रूयात् सत्यम-
प्रियम् । प्रिय च नानृतं ब्रूयादेष धर्म. सनातन'—इति
महाभारते । 'न हि कस्य प्रियः को वा विप्रियो वा
जगत्त्रये । काले कार्यवशात् सर्वे भवन्त्येवाप्रियाः
प्रिया.'—इति श्रीकृष्णजन्मखण्डे ५ अध्याये । पु.
भर्ता; 'प्रणमति पश्यति चुम्बति सशिल्प्यति पुलक-
मुकुलितैरङ्गैः । प्रियसङ्गाय स्फुरितां वियोगिनी
वामबाहुलताम्'—इति आर्यासप्तशत्याम् (३४७) ।
जामाता; 'राजर्त्विक्स्नातकगुरुन् प्रियस्वशुरमातुलान् ।
अर्हयेन्मधुपर्केण परिसंवत्सरात् पुनः'—इति मनुः
(३।११९) । कार्तिकेयः; 'अमोघस्त्वनघो रौद्रः
प्रियश्चन्द्राननस्तथा'—इति महाभारते (२।२३।५)
मृगविशेषः; ऋद्धिनामौषधम् । ६८९

प्रियङ्गुः स्त्री. [प्रियं गच्छतीति । प्रिय+गम्+
मृग्यवादित्वात् कुप्रत्ययेन साधुः] सुगन्धिवृक्षविशेषः;
श्यामा; महिला ह्वया; लता; गोवन्दनी; गुन्द्रा;
फलिनी; फली; विष्वक्सेना; गन्धफली; कारम्भा;

प्रियकः; प्रियवल्ली, फलप्रिया; गौरी; वृत्ता, कङ्गु; कङ्गुनी, भङ्गुरा, गौरवल्ली; शुभगा, पर्णभेदिनी; शुभा; पीता, मङ्गल्या, श्रेयसी; 'वामे चक्रगदाधर. स भगवान् क्रोडो प्रियङ्गोस्तले । हस्तोद्यच्छुकशालि- मञ्जरिकया देव्या धरण्या सह'—इति महागणपति- तोत्रे (१०)। कङ्गुः (५८२); राजिका; पिप्पली, कटुकी । १९३

प्रियवाक् त्रि. [प्रिया हृद्या वाक् वाणी यस्य] वदान्य; कामधुक, दानवीरः । ३६६

प्रियवाग्दानशीलः त्रि. [प्रियायाः वाचः दानस्य शीलम् अस्य] मनोऽभिलषितवचनमुच्चार्य तत्प्रपूरकः; वदान्यः; वाञ्छाप्रपूरकः । ३६६

प्रियं वाक्यम् क्ली. [प्रियं मनोज्ञं वाक्यम् उक्तिः] हृदय- ज्ञमं; चटु; चाटु । १४६

प्रीतिः स्त्री. [प्रीञ् तर्पणे+भावे क्तिन्] तृप्तिः; मुत्, प्रमद; हर्षः, प्रमोद; आमोदः; सम्मद, आनन्दथुः; आनन्दः; शर्म; सातं; सुखं; कामपत्नी, विष्कम्भादि- सप्तविंशतियोगान्तर्गतद्वितीययोगः; 'प्रसूतिकाले यदि प्रीतियोगो नरो ह्यरोग. सुखवान् विनोदी । रक्तानु- रक्तो विदुषां प्रपन्नः सम्प्रार्थितो यच्छति वित्तमेव'— इति कोष्ठीप्रदीपः । प्रेम (७०६) । १२३

प्रेक्षा स्त्री. [प्रकर्षेण ईक्ष्यते ययेति । प्र+ईक्ष्+गुरोश्च हलः' इति अ, टाप् । प्र+ईक्ष्+भावे अ टाप् वा] ईक्षणम्; 'यत्सेवया चरणमङ्गपवित्ररेण, सद्यः क्षता- खिलमलं प्रतिलब्धशीलम् । न श्रीविरक्तमपि मां विजहाति यस्याः प्रेक्षालवार्थं इतरे नियमान् वहन्ति'— इति भागवते (३।१६।७) । प्रज्ञा (३३४); 'सा तस्मै सर्वमाचष्ट यवक्रीभापितं शुभा । प्रयुक्तं च यवक्रीतं प्रेक्षापूर्वं तथात्मनाम्—इति महाभारते (३।१३६।८) । नृत्येक्षणम्; 'प्रतिपिद्धापि चेद्या तु मद्यमभ्युदयेष्वपि । प्रेक्षासमाजं गच्छेद्या सा दण्ड्या कृष्णलानि पट्'—इति मनुः (१।८४) । शाखा; शोभा; 'प्रेक्षां क्षिपन्तं हरितोपलाद्रेः, सन्व्याभ्रनीवेरहरकममूर्द्धनः । रत्नो- दधावोरधिसौमनस्यवनस्रजो वेणुभुजाङ्घ्रिपाङ्घ्रे !'—इति भागवते (३।८।२४) । 'हरितोपलाद्रेर्मरकत- शिलामयपर्वतस्य प्रेक्षां शोभां क्षिपन्तं स्वलावण्याति- क्षयेन तिरस्कुर्वन्तम्'—इति तट्टीकायां स्वामी । ९५

प्रेङ्गा स्त्री [प्रेङ्गयते गम्यतेऽनयेति । प्र+इङ् गती+ करणे घञ्+टाप्] दोला; प्रेङ्गोलनम् । ७६३

प्रेङ्गितन् त्रि [प्र+इङ् गतो+क्त] कम्पितं; दोलित; तरलित; लुलितं; धृतं, चलितं; धूतं; वैलितम्; आन्दोलितम् । ७४६

प्रेङ्गोलनम् क्ली [प्रेङ्गोत्यते चलयतेऽनेनेति । प्रेङ्गोल+ करणे ल्युट्] दोला; प्रेङ्गा; [भावे ल्युट्] कम्पनम्; 'विरेचनप्रेङ्गोलनाजीर्णगर्भशातनप्रभृतिभिर्विशेषैर्वन्धना- न्मुच्यते गर्भः फलमिव वृन्तबन्धनादभिघातविशेषैः— इति सुश्रुतः । ७६३

प्रेङ्गोलितम् त्रि [प्रेङ्गोल+क्त] दोलित; तरलितं; लुलित, प्रेङ्गितं; धृत; चलितं; कम्पितं; धूतं; वैलितम्; आन्दोलितम् । ७४६

प्रेतः पुं. [प्र+इ गतौ+क्त] नरकस्थप्राणी; भूतभेदः; मृत (६२९); 'आचार्ये तु खलु प्रेते गुरुपुत्रे गुणान्विते । गुरुदारे सपिण्डे वा गुरुवद् वृत्तिमाचरेत्'—इति मनुः (२।२४७) । ६२५

प्रेतपतिः पुं. [प्रेतानां पतिः] यम; प्रेताधिपः; प्रेतेशः; प्रेतेश्वरः, प्रेतराजः; 'दण्डः प्रेतपते. शक्तिर्देवसेनापते- स्तथा । अन्येषां चैव देवानामायुधानि स विश्वकृत् । चकार तेजसा भानोर्भासुराण्यरिशान्तये'—मार्कण्डेये (१०।८।४) । ७१

प्रेत्य अव्य. [प्र+इ+क्त्वा, ल्यप्] लोकान्तरम्; अमुत्र; 'श्रुतिस्मृत्युदित धर्ममनुतिष्ठन् हि मानवः । इह कीर्ति- मवाप्नोति प्रेत्य चानुत्तमं सुखम्'—इति मनुः (२।१९) । ८७७

प्रेष्ठः त्रि. [अयमेयामतिशयेन प्रिय इति । प्रिय+इठन्, प्रादेशः] अतिशयप्रियः; प्रेयान् । ६८९

प्रेष्यः त्रि. [प्र+ईप्+कर्मणि ष्यत्] दास; सेवकः; 'प्रेष्यो ग्रामस्थ राजश्च कुनखी श्यावदन्तकः'—इति मनुः (३।१५३) । प्रेरणीयः । ३६९

प्रेष्या स्त्री [प्र+इप्+ष्यत्+टाप्] दासी; सेविका; परिचारिका । ४९१

प्रेष्यः पुं. [प्र+इप्+कर्मणि ष्यत्, 'प्रादूहोढोढचेपैष्येषु' इति वृद्धिः] प्रेष्यः । ३६९

प्रोक्षितम् त्रि. [प्र+उक्ष्+क्त] निहतं; सिक्तं; यज्ञार्थं मन्त्रैः संस्कृतमांसादि; 'भक्षयेत् प्रोक्षितं मांसं सकृद्

ब्राह्मणकाम्यया । दैवे नियुक्तः श्राद्धे वा नियमे तु विवर्जयेत्'—इति महाभारते । 'आरण्याः सर्वदैवत्या प्रोक्षिताः सर्वशो मृगाः । अगस्त्येन पुरा राजन् ! मृगया येन पूज्यते'—इति तिथ्यादितत्त्वम् । ४१७

प्रोथः पु - क्ली. [प्रवते इति, प्रु गती+ 'तिथपृष्ठगूथयूथ-प्रोथा' इति थक्, निपातनाद् गुणः । यद्वा प्रोथते इति, प्रोथ पर्याप्तौ+ 'पुसि संज्ञायां घ प्रायेण' इति घ] अश्वनासिका; 'रिरसयिषति भूय. शष्पमग्रे विकीर्ण पटुतरचपलौष्ठः प्रस्फुरत्प्रोथमश्वः'—इति माघे (११।११) । शूकरनासिका; पु. कटी; शाटकः; स्त्रीगर्भ, गर्तः; भीषणं; स्फिक्; अश्वमुखम्; त्रि. अध्वग, प्रथितः; स्थापितः । ४४१

प्रोष्ठः पु [प्रकृष्ट ओष्ठोऽस्येति । 'ओत्वोष्ठयोः समासे वा' इति वा वृद्धि.] प्रोष्ठीमत्स्यः । ६५८

प्रोष्ठी स्त्री. - पुं [प्रकृष्ट ओष्ठो यस्या । प्रोष्ठ + नासिकोदरोष्ठेति, जातेरिति वा डीष्] मत्स्यभेदः; प्रोष्ठः; शफरी; शफरः; श्वेतकोलः । ६५८

प्रौढम् त्रि. [प्रोह्यते स्मेति । प्र+वह्+क्त । सम्प्रसारणम्, 'प्रादूहोदोदयेष्येषु' इति वृद्धि] वृद्धितं; प्रवृद्धम्, एधितम्; 'त्वत्सम्पर्कात् पुलकितमिव प्रौढपुष्पैः'—इति मेघदूते (२७) । प्रगल्भः (३८६); 'त्रासातिमात्र-चटुलैः स्मरत. सुनेत्रै. प्रौढप्रिया नयनविभ्रमचेष्टितानि'—इति रघौ (१।५८) । निपुणः; 'इङ्गितज्ञा. पुरुप्रौढा एकारामाश्च सात्वता.'—इति भागवते (३।२।९) । प्रकर्षेण ऊढः । २६९, ४८३ ।

प्लवः पु. [प्लु+ 'ऋदोरप्' इत्यप्] भेलः, उडुपः, तल्पः; तल्ली; [प्लूयतेऽनेनेति, करणे अप्] 'प्लवा ह्येते अदृढा यज्ञरूपा अष्टादशोक्तमवर येषु कर्म । एतच्छ्रेयो येऽभिनन्दन्ति मूढा जरामृत्युं ते पुनरेवापि यन्ति'—इति मुण्डकोपनिषदि (१।२।७) । प्लवनम्; 'सागरानूपविपुलां प्रागुदक्प्लवशीतलाम् । सर्वतोदधिमध्य-स्यामभेदां त्रिदशैरपि'—इति हरिवंशे (१२२।१०१) । [प्लवते सन्तरतीति । प्लु+अच्] भेकः; अविः; श्वपचः; कपिः; जलकाकः; 'प्लवानामिक्षुरसासव.'—इति सुश्रुते (१।४६) । कुलक; प्रवणः; पकटीद्रुमः; कारण्डवविहगः; शब्दः; प्रतिगतिः; प्रेरणं; शत्रुः; जलान्तरः; पलवः; जलकुक्कुटः; 'कलविद्धं प्लवं हंसं

चक्राङ्ग ग्रामकुक्कुटम् । सारस रज्जुवालं च दात्यूहं शुकसारिके'—इति मनु (५।१२) । बकविशेषः; 'रथाङ्गहसा नत्यूहाः प्लवाः कारण्डवा परे । तथा पुस्कोकिलाः क्रौञ्चा विसज्ञा भेजिरे दिश.'—इति रामायणे (२।१०३।४३) । 'प्लवा. बकविशेषाः'—इति तट्टीकायां रामानुजः । जलचरपक्षिमात्रम्; 'हंससारसकाचाक्षबकक्रौञ्चसरारिकाः । नन्दीमुखे-सकादम्वा बलाकाद्या. प्लवाः स्मृताः । प्लवन्ते सलिले यस्मादेते तस्मात् प्लवाः स्मृताः ।' ६७१

प्लवकः पु. [प्लवते इवेति । प्लु+अच् । ततः स्वार्थे संज्ञायां वा कन्] चण्डालः; श्वपचः; भेकः (६६२); मण्डूकः, खड्गधारादिनर्तकः; केलकः; केकलः; नर्तुः; केलिकोपः; कलायनः; सन्तरणोपजीवी; 'गायना नर्तकाश्चैव प्लवका वादकास्तथा । कथका योधकाश्चैव राजन्नाहन्ति केतनम्'—इति महाभारते (१३।२३।१५) वानर, प्लक्षः । ५९८

प्लवगः पु. [प्लवेन प्लुतगत्या गच्छतीति । गम्+ 'अन्येष्वपि दृश्यते' ति ड] भेकः; सूर्यसारथिः; प्लवपक्षी, शिरीषवृक्षः; वानरः (२३१), 'स सेतु बन्धयामास प्लवगैर्लवणाम्भसि । रसातलादिवोन्मग्नं शेषं स्वप्नाय शार्ङ्गणः'—इति रघौ (१२।७०) । ६६२

प्लवङ्गः पु. [प्लवेन प्लुतगत्या गच्छतीति । गम्+ 'गमश्च' इति खच्, 'खच्च डिद्वा वाच्यः' इति डित्, डित्वात् टेलोपः, मुमागम] वानरः; 'प्लवङ्गा वृश्चिका दशा मशकाश्चैव कानने । सरीसृपाश्च कीटाश्च माभूवन् गहने तव'—इति रामायणे (२।२५।१८) । 'प्लवङ्गा वानरा.'—इति तट्टीकाया रामानुजः । मृगः; प्लक्ष-वृक्ष । २३१

प्लवङ्गमः पु. [प्लवेन गच्छतीति । प्लव+गम्+ 'गमश्च' इति खच्, मुमागम.] वानरः; 'एष्यन्ति प्रेषितास्तत्र रामदूता. प्लवङ्गमा. । आख्येया राममहिषी त्वया तेभ्यो विहङ्गम!'—इति रामायणे (४।६२।११) । (६६२) भेकः; मण्डूकः; वर्षाभूः; दर्दुरः । प्लुतगतियुक्ते त्रि. । २३१

प्सा स्त्री. [प्सा+भावे क्विप्] भक्षणम्; अशनाया; बुभुक्षा; जिघत्सा; क्षुधा । ३६१

प्सातः त्रि. [प्सा+क्त] बुभुक्षितः; भक्षितम् । ३६०

फ

फटः पु - स्त्री. [स्फुट् विकसने + पचाद्यच्, पृषोदरादिः]
फणा; फणं; फटा, फण । ६४१

फटा स्त्री. [फट् + स्त्रियां टाप्] फणा, फण; फणः;
फटः; फटी; 'निर्विषेणापि सर्पेण कर्तव्या महती फटा ।
विष भवतु मा वास्तु फटाटोपो भयङ्कर.'—इति
पञ्चतन्त्रे (३।८३) । दम्भ., कितवः; 'स्यात्पवर्ग-
द्वितीयादि फटायान्तु स्फटापि च'—इति भरतधृत-
शब्दभेदः । ६४१

फणः त्रि. [फणति विस्तृति गच्छतीति । फण् + अच्]
सर्पस्य विस्तृतमस्तक; फणा; फण, फटा; फटः,
स्फटः, स्फटा; दर्वी; भोगः, स्फुटः; स्फुटा; दर्वि;
फटी; 'परिवादं ब्रुवाणे हि दुरात्मा वै महाजने । प्रकाश-
यति दोषास्तु सर्प. फणमिवोच्छ्रितम्'—इति महाभारते
(१२।११४।१५) । जत्रूर्ध्वस्थमर्मविशेषः; 'जत्रूर्ध्व
मर्माणि चतस्रो धमन्योऽष्टौ मातृका., द्वे कृकाटिके, द्वे
विधुरे, द्वौ फणौ, द्वावपाङ्गौ, द्वावावतौ, द्वावुत्क्षेपौ,
द्वौशङ्खावेका स्थपनी, पञ्च सीमन्तारचत्वारि शृङ्गाट-
कान्येकोऽधिपतिरिति'—इति सुश्रुते (३।६) । ६४१

फणभृत् पुं. [फण बिभर्तीति । भृ + क्विप् + तुक्] फणवान्;
फणकरः; फणाकरः; फणधरः; फणाधरः; फणाभरः;
फणावान्; सर्पः; फणि; फणी, 'व्याप्तव्योमतले मृगाङ्क-
धवले निधौ तदिङ्मण्डले, देव ! त्वद्यशसि प्रशान्ततमसि
प्रौढे जगत्प्रेयसि । कैलासन्ति महीभृतः फणभृतः शेषन्ति
पाथोधयः, क्षीरोदन्ति सुरद्विपन्ति करिणो हंसन्ति
पुस्कोकिलाः'—इति राजेन्द्रकर्णपूरे (४) । ६४०

फणा स्त्री. [फणति प्रसारसङ्कोच गच्छतीति । फण् गतौ +
अच् + टाप्] सर्पफटा; 'ज्वलति चलितेन्धनोऽग्निर्वि-
प्रकृतः पन्नगः फणा क्रुहते । तेजस्वी सक्षोभात् प्राय
प्रतिपद्यते तेज.'—इति अभिज्ञानशाकुन्तले । ६४१

फलम् क्ली. [फलतीति । फल् निष्पत्तौ, फला विशरणे
वा + अच्] व्युष्टिः; लाभ, 'शान्तमिदमाश्रमपदं स्फुरति
च बाहुः कुतः फलमिहास्य । अथवा भवितव्यानां द्वाराणि
भवन्ति सर्वत्र'—इति शाकुन्तले । सस्यम्; 'फलानि
सर्वभक्ष्यांश्च प्रदद्याद्वै दलेषु च । फलानि सर्वभक्ष्यांश्च
परिशुष्काणि यानि च । तानि दक्षिणपार्श्वे तु भुञ्जान-

स्योपकल्पयेत्'—इति सुश्रुतः । 'उदेति पूर्वं कुसुमं ततः
फल, घनोदय. प्राक् तदनन्तर पयः'—इति शकुन्तला-
याम् । फलक; शारिफलकार्थे; 'वैदूर्यान् काञ्चनान्
दान्तान् फलैर्ज्योतीरसै. सह । कृष्णाक्षान् लोहिताक्षाश्च
निर्वत्स्यामि मनोरमान्'—इति महाभारते (४।१।२४) ।
हेतुकृत, जातीफल, त्रिफला, 'हरीतकी चामलकी
विभीतकमिदं त्रयम् । त्रिफला फलमित्युक्तं तच्च ज्ञेयं
फलत्रिकम्'—इति वैद्यकपरिभाषायाम् । कक्कोल;
बाणाश्रम, आवर्त; फाल., दान, मुष्क; 'अफलो
भुज्यते मेप सफलस्तु न भुज्यते'—इति रामायणे ।
प्रमेयभेद., 'आत्मशरीरेन्द्रियार्थबुद्धिमन प्रवृत्तिदोषप्रे-
त्यभावफलदुःखापवर्गास्तु प्रमेयम्'—इति गीतमसूत्रम् ।
जीवस्य कर्मफलभुक्ति; 'जीवः कर्मफलं भुङ्क्ते
आत्मा निर्लिप्त एव च । आत्मनः प्रतिबिम्बश्च देही
जीवः स एव च'—इति ब्रह्मवैवर्ते । वेदादीनां प्रयोजनम्;
'स त प्राह फलं ब्रूहि वेदस्य च धनस्य च । दारश्रुतस्य
विप्रादे. स्वर्गापवर्गहेतवे ।' 'अग्निहोत्रफला वेदा दत्त-
भुक्तफलं धनम् । रतिपुत्रफला दाराः शीलवृत्तफलं
श्रुतम्'—इति वह्नियपुराणे । प. कुटजवृक्ष. । ७७६

फलकम् क्ली - पु [फल + संज्ञाया कन्] चर्म; 'ढाल' इति
भाषा । 'शाङ्गं बाणं कृपाण फलकमरिगदे पद्मशङ्खौ
सहस्रम्, बिभ्राणा. शस्त्रजाल मम ददतु हरेर्बहिर्वो-
मोहहानिम्'—इति विष्णुपादादिकेशान्तस्तोत्रे (३३) ।
पु. अस्थिखण्ड., नागकेशर, काष्ठादिफलकम्, 'पाण्डु-
लेख्येन फलके भूमौ वा प्रथमं लिखेत् । ऊर्णाधिकं तु
मंशोधयं परचात् पत्रे निवेशयेत्'—इति व्यवहारतत्त्वे ।
'भृकुटीकुटिलात्तस्या ललाटफलकाद्द्रुतम् । काली करा-
लवदना विनिष्क्रान्तासिपाशिनी'—इति मार्कण्डेये
(८७।५) । रजकपट्टम्; 'शात्मले फलके श्लक्षणे
निज्याद्वासासि नेजक । न च वासांसि वासोभिर्निर्हरेन्न
च वासयेत्'—इति मिताक्षरा । ४६०

फलवान् [त्] त्रि [फलमस्यास्तीति । फल + मतुप्, मस्य
व] फलयुक्तवृक्षः । फलिनः; फली; फलित; 'अपुष्पाः
फलवन्तो ये ते वनस्पतयः स्मृताः । पुष्पिणः फलिनश्चैव
वृक्षास्तूभयतः स्मृताः'—इति मनुः (१।४७) । १७८
फलिनः त्रि. [फलानि सन्त्यस्येति । फल + 'बहुलमन्यत्रापि'
इति इनच्] फलवान्; पुं. पनसः; फलवान् वृक्षः । १७८

फलिनी स्त्री [फलमस्या अस्तीति । इनि, डीप्] प्रियङ्गु-
वृक्षः, 'प्रियङ्गु फलिनी कान्ता लता च महिला ह्वया ।
गुन्त्रा गुन्द्रकत्रा श्यामा विष्वक्सेनाङ्गना प्रिया'—इति
भावप्रकाशे । अग्निशिखावृक्षः । १९३

फली [न्] त्रि. [फलमस्यातीति । फल+इनि] फल-
युक्तवृक्षादिः; फलवान्; फलिनः; फलितः; स्त्री
[फलमस्त्यस्या इति । अर्श आदित्वाद् अच् । स्त्रिया
डीन्] प्रियङ्गुवृक्षः; 'विष्वक्सेना प्रिया कान्ता
प्रियङ्गुः फलिनी फली'—इति वैद्यकरत्नमालायाम् ।
[फलि+वा डीप्] फलिमत्स्यः । १७८

फल्गु त्रि. [फल् निष्पत्तां+ 'फलिपाटिनमिमनिजनाम्'-
इत्यु, गुगागमश्च] असारम्; 'तरीषु तत्रत्यमफल्गु
भाण्ड, सांश्रात्रिकानावपतोऽभ्यनन्दत्'—इति माघं
(३।७६) । निरर्थकम्; 'न फल्गुवा यैः प्रतिबोधनयो
राजा तु वीरैरिति नीतिशास्त्रम्'—इति देवीभागवते
(५।१५।३२) । सामान्यं; क्षुद्रम्; 'अहस्तानि सहस्ता-
नामपदानि चतुष्पदाम् । फल्गूनि तत्र महतां जीवो
जीवस्थ जीवनम्'—इति भागवते (१।१३।४७) ।
स्त्री. गयास्थनदीभेदः; काकोदुम्बरिका; 'भद्रा मलपू.
फल्गु. स्यात्काकोदुम्बरिका च सा'—इति वैद्यकरत्नमा-
लायाम् । रेणुभेदः; मिथ्यावाक्यं; वसन्तर्तुः; 'फागु',
'फाग' इति भाषा । ७७७

फाणितम् क्ली [फण् गतौ+णिच्+क्त] अधर्वितिते-
क्षुरसः; 'फल्गुनीपूर्वसमये ब्राह्मणानामुपोषितः ।
भक्ष्यान् फाणितसंयुक्तान् दत्त्वा सौभाग्यमृच्छति'—
इति महाभारते (१३।६४।२३) । 'इक्षो रसस्तु य
पक्व. किञ्चिद् गाढो बहुद्रवः । स एवेक्षुविकारेषु ख्यात
फाणितसंज्ञया'—इति भावप्रकाशः । 'शिराहर्षेऽञ्जन
क्षुर्यात् फाणितं मधुसयुतम्'—इति वैद्यके । 'फाणितं
सक्तवः सर्पिर्दधिमण्डोऽम्लकाञ्जिकम् । तर्पणं मूत्र-
कृच्छ्रघ्नमुदावर्तहरं पिबेत्'—इति चरकः । ३२४

फाण्टम् त्रि. [फण्यते स्मेति । फण गतौ+ 'क्षुब्धस्वान्त-
ध्वान्तेति' निपातनात् साधु] अनायासकृतः; कषायभेदः;
'क्षिप्तोष्णतोये मृदित. फाण्ट इत्यभिधीयते ।' 'क्षुण्णद्रव्य-
पले सम्यक् जलमुष्णं विनिःक्षिपेत् । पात्रे चतुःपलमिति
ततस्तु स्त्रावयेज्जलम् । सोऽयं चूर्णद्रवः फाण्टो भिषग्भि-
रभिधीयते'—इति वैद्यकपरिभाषा । 'स चौषधीभिः

फाण्टाभिः स्नात्वाद्भिः पावनैरपि'—ऋग्विधाने । ७७४
फालः पु. [फल्यते विदार्यते क्षेत्रमनेनेति । फल्+करणे
घञ्] लाङ्गलस्थभूमिविदारकलौहः; फल्यते विशीर्यते
भूमिरनेन सः; कृषिकः; कृषकः; फलः; कृषिका;
फालः; कुणिकः; क्ली. [फलाय सस्याय हितम्, फल+
अण् । यद्वा फल्यते विदीर्यते भूमिरनेनेति, फल्+घञ्]
हलोपकरणः; महादेवः; बलदेवः; कार्गसवस्त्रे त्रि. ।
नवविधदिव्यान्तर्गताष्टमदिव्यम्; 'आयसं द्वादशपलघटितं
फालमुच्यते । अष्टाङ्गुल भवेद् दीर्घं चतुरङ्गुलविस्तरम्'-
इति दिव्यतत्त्वम् । ५७५

फेनः पु. [स्फायते वर्द्धते इति । स्फाय्+ 'फेनमीनौ' इति
नक् फेशब्दादेशश्च] हिण्डीरः; अण्विकफः; हिण्डिरः;
समुद्रकफः; जलहाराः; फेनकः; 'पयः फेननिभा शय्या
दान्ता रुक्मपरिच्छदा.'—इति पुराणम् । 'वानीरं गगनं
फेनमूनञ्च दन्त्यनान्वितम् । आहुर्गगनमिच्छन्ति
केचिन्मूर्द्धन्याचितम्'—इति भरतसुखलेखने । अमर-
टीकायां रघुनाथचक्रवर्ती णान्तमप्याह, यथा—
'हंसश्रेण्यो नदीतीरे निनदैः संप्रतीयिरे । यथा सारस्वता
मन्त्रा अन्तरे फेण सगता ।' 'मातङ्गनक्रैः सहसोत्पतद्भि-
भिन्नान् द्विधा पश्य समुद्रफेनान्'—इति रघौ (१३।११) ।
तरलद्रव्योपरि समुत्थितबुद्बुदाकारवस्तुमात्रम्; 'भोः
फेनं पिबामि यमिमे वत्सा मातृणां स्तनान् पिबन्त
उद्गिरन्ति'—इति महाभारते (१।३।५२) । उशद्रथस्य
पुत्रः; 'उशद्रथो महाराज फेनस्तस्य सुतोऽभवत्'
—इति हरिवंशे (३।१।२९) । ६६८

फेरः पुं. [फे इति शब्दं राति ददतीति । फे+रा+क]
गोमायुः; शृगालः । २२९

फेरण्डः पुं. [फे इत्यव्यवतशब्देन रण्डतीति । फे+रण्ड+
अच्] शृगालः; क्रोष्टा । २२९

फेरवः पु. [फे इति रवो यस्य] शृगालः; 'नृत्यतां तरतां
रक्ते नदता चोत्सवाय सः । शूराणां फेरवाणाञ्च
भूतानाञ्च भवद्रणः'—इति कथासरित्सागरे (४७।५३) ।
राक्षसः; त्रि. धूर्तः; हिंस्रः । २२९

फेरुः पु. [फे इति शब्देन रौतीति । फे+रु शब्दे+
मितद्रवादित्वाद् डु] शृगालः; 'गृहेषु येष्वतिथयो
नार्चिताः सलिलैरपि । यदि निर्यान्ति ते नूनं फेरराज-
गृहोपमाः'—इति भागवते (८।१६।७) । २२९

फेलिका स्त्री. [फेलिरेव+स्वार्थेक न्, टाप्] उच्छिष्टः;
भुक्तसगुञ्जितं; फेली; फेलि.; फेला; फेलकः;
फेलम् । ३२६

ब

बकः पु [वङ्कते कुटिलीभवतीति । वकि+अच् । पृषोदरा-
दित्वाद् वत्व नलोपश्च] पक्षिविशेषः; कङ्कः; द्वार-
बलिभुक्; कक्षेरु; शुक्लवायसः; दीर्घजङ्घ; वकोट;
गृहबलिप्रियः; निशैत; शिखी; चन्द्रविहङ्गमः; तीर्थ-
सेवी; तापस, मीनघाती; मृपाध्यायी; निश्चलाङ्गः;
दाम्भिकः; 'पश्य लक्ष्मण पम्पायां बकः परमधा-
र्मिकः । शनैः शनैः पदं धत्ते जीवातां वधशङ्कया ।'
'शरारिबकक्राकारश्च दात्थूहाः पवनापहा.'—इति रत्ना-
वली । पुष्पवक्षवशिपः; शिववल्ली; पाशुपत; एका-
ष्ठीलः; वसु; वृक; एकाष्ठीला; वसुकः, वसूक; बक-
पुष्पः; शिवमल्ली; काकशीर्षः; स्थूलपुष्पः; शिवप्रियः;
काकनामा; वसहट्टः; स्वपूरकः; रक्तपुष्पः; मुनितरुः;
अगस्तिः; वङ्गसेनकः; अगस्त्यः; शीघ्रपुष्पः; मुनि-
द्रुमः; व्रणारिः; दीर्घफलकः; वक्रपुष्पः; सुरप्रियः ।
'बकः पाशुपतश्चैव शिवापीडश्च सुव्रतः । वसुकश्च
शिवाङ्गश्च शिवेष्टः क्रमपूरकः । शिवमल्लिः शिवा-
ह्लादः शाम्भवो रविसमितः । वकोऽतिशिशिरस्तिक्तो
मधुरो मधुगन्धकः । पित्तदाहकफश्वासश्रमहारी च
दीपनः'—इति राजनिर्घण्टः । २५०

बकोटः पुं. [वकि+बाहुलकात् कोटच् प्रत्ययः] बकः । २५०
बत अव्य.—खेदः; निन्दा; विस्मयः; 'अहो बत महत्पापं
कर्तुं व्यवसिता वयम्'—इति गीतासु । ८७८

बदरः पु [बदति स्थिरीभवति, छिन्नेऽपि पुनः प्ररोहतीति ।
बद्+अर] कोलिवृक्षः । १९४

बदरिः स्त्री. [बद्+बाहुलकादरि] कोलिवृक्षः; बदरः;
बदरवृक्षः । १९४

बदरी स्त्री. [बदर+गौरादित्वाद् डीष्, बदरि+
कृदिकारादिति पक्षे डीष् वा] कोलिवृक्षः; सौवीरं;
कर्कन्धुः; कोलं; फेनिल; क्रुवलं; घोण्टा; अजाप्रिया;
कुहा; कोलिः; विपमः; भयकण्टकः; सौवीरकः;
गुडफल; बालैष्टः; फलशैशिरः; दृढबीज, 'तस्मिन्
स आश्रमे व्यासो बदरीपण्डमण्डिते'—इति भागवते

(१।७।३) । कापोसी, कपिकच्छु । १९४

बद्धम् त्रि. [बध्यते स्म इति । बन्+कर्मणि क्त] बन्धन-
युक्त; सन्दानितं; मूर्णम्; उद्धितं; सन्दित; सितं;
निगडितं; नद्ध, कीलितं; यन्त्रितं; संयतम्; 'वरुणेन
यथा पाशैर्बद्ध एवाभिदृश्यते । तथा पापान्निगृह्णीयात्
व्रतमेतद्धि वारुणम्'—इति मनुः (९।३०८) । (७४७)
पिनद्धम्; आमवतम्; अपिनद्धम् । ३४०

बद्धभूमिकम् क्ली. [बद्धा भूमिका भूमिरचना यस्य]
कुट्टिमं; बद्धभू । २९४

बद्धमुष्टिकरः पु [बद्धमुष्टिश्चासी करः] सप्रकोष्ठबद्ध-
मुष्टिर्हस्तः; रत्निः; अरत्निभिन्न । ५३६

बधिरः त्रि. [बध्नाति कर्णमिति । बन्ध्+इपिमदि-
मुदीति' किरच्] श्रवणेन्द्रियरहितः; श्रुतिशक्तिहीनः;
एडः; कल्ल; श्रवणापटु, उन्वैश्रवाः; 'एवं कर्म-
विशेषेण जायन्ते सद्धिर्गहिताः । जडमूकान्धबधिरा
विकृताकृतयस्तथा'—इति मनुः (१।१।५२) । ६०९

बन्धी स्त्री. [बन्ध्यते इति, बदि+इन्+डीष्, पृषोदरादि-
त्वेन ब] प्रग्रहः; ग्रहकः; कारानिक्षिप्तः । ७५९

बन्धः पु. [बन्ध्+हलश्चेति' घञ्] बन्धनम्; आधिः;
शरीरं; गृहादिवेष्टनं; षोडशप्रकाररतिबन्धाः; हठ-
योगप्रदीपोक्ता योगसाधकबन्धाः । ५३०

बन्धकी स्त्री. [बध्नाति मनः यत्र । बन्ध्+ण्वल्, गौरादि-
त्वाद् डीष्] पुश्चली; असती; कुलटा । ४९६

बन्धकीपुत्रः पु.—अस्तीपुत्रः; पुश्चलीसुतः । ५०१

बन्धनम् क्ली. [बन्ध्+भावे ल्युट् । बध्यतेऽस्मिन् इति,
अधिकरणे ल्युट्] कारागार; बन्धनस्थानम्, 'वसुदेवस्य
देवक्या जातो भोजेन्द्रबन्धने'—इति भागवते (३।२।२५) ।
बन्धनक्रिया; उद्दानं, कङ्कनं; बन्धः; संयमनम्;
'आपदामापतन्तीनां हितोऽप्यायाति हेतुताम् । मातृ-
जङ्घा हि वत्सस्य स्तम्भीभवति बन्धने'—इति हितो-
पदेशे (१।९५) । वधः; हिंसा; रज्जुः [बध्यतेऽ-
नयेति करणव्युत्पत्त्या]; पुं. [बन्ध+कर्तरि ल्यु]
महादेवः; 'बन्धनो बन्धकर्ता च सुबन्धनविमोचनः'
—इति महाभारते (१३।१७।१००) । बन्धनकर्तरि त्रि. ।
'बन्धनस्त्वसुरेन्द्राणां युधि शत्रुविनाशनः'—इति महा-
भारते (१३।१७।६१) । ६२६

बन्धनग्रन्थिः पु. [बन्धनाय ग्रन्थिः, बन्धनस्य रज्ज्वादेः

ग्रन्थि. संयमनार्थं ग्रन्थनम्] पाश., गोलग्रन्थनयुता रज्जुः; गलग्राहिणी रज्जुः । ५९७

बन्धुः पु. [बन्ध् बन्धने + 'शूस्वृस्निहित्रपीति' उ] स्नेहेन मनो बध्नाति यः, सगोत्रः; बान्धवः; ज्ञातिः; स्वः; स्वजनः; दायादः; गोत्रः; 'आत्मपितृष्वसुः पुत्रा आत्ममातृष्वसुः सुता. । आत्ममातुलपुत्राश्च विज्ञेया ह्यात्मवान्धवा. । पितुः पितृष्वसुः पुत्राः पितुर्मतृष्वसुः सुताः । पितुर्मतुलपुत्राश्च विज्ञेयाः पितृवान्धवाः । मातुः पितृष्वसुः पुत्रा मातुर्मतृष्वसुः सुताः । मातुर्मतुलपुत्राश्च विज्ञेया मातृवान्धवा.'—इति मिताक्षरा । बन्धूकः; अभ्यर्च्य बन्धुपुष्पमालयेति—इति अशोक वधे (२९) । मित्रम्; 'बन्धुप्रीत्या भवनशिखिभिर्दत्त-नृत्योपहार.'—इति मेघदूते (३४) । भ्राता; 'अथानाथा प्रकृतयो मातृबन्धुनिवासिनम् । मौलैरानाययामा-सुभरतं स्तम्भिताश्रुभि.'—इति रघौ (१२।१२) । ५०९

बन्धुकः पुं. [बन्ध् + उक । यद्वा बन्धुर्बन्धूकवृक्ष एव । बन्धु + स्वार्थे कन्] बन्धुकीपुत्रः; बन्धूकवृक्षः; बन्धु-जीवः । ५०५

बन्धुकी स्त्री— बन्धकी, पुश्चली । ४९६

बन्धुकीपुत्रः पु — बन्धकीपुत्रः । ५०१

बन्धुजीवः पु. [बन्धुरिव जीवयति रसादिनेति । बन्धु + जीव + अच्] बन्धूकवृक्षः; 'वीक्ष्य वेदिमथ रक्तबिन्दुभि-र्बन्धुजीवपृथुभिः प्रदूषिताम्'—इति रघौ (११।२५) । २०८

बन्धुरः त्रि. [बन्ध् + उर] नम्रः; रम्यम्; 'श्रेयः स्थेयः स देयान्मम विमलदृशो बन्धुर सिन्धुरास्य'—इति महा-गणपतिस्तोत्रे (१५) । उन्नतानतम्; 'बध्नाति मे बन्धुरगात्रि चक्षुर्दृप्तः ककुच्चानिव चित्रकूटः'—इति रघौ (१३।४७) । क्ली. मुकुटः; रथबन्धनम्; 'अन्ये छत्रं वरुथं च बन्धुर च तथापरे । गन्धर्वा बहुसाहस्रास्ति-लशो व्यधमन रथम्'—इति महाभारते (३।३२।३१) । 'द्वीपं द्विचक्रमेकाक्षं त्रिवेणुं पञ्चबन्धुरम्'—इति भागवते (४।२६।१) । पुं. स्त्रीचिह्नं; तिलकल्कं; बन्धूकः; वधिरः; हंसः; विडङ्गः; ऋषभौषधं; बकः; विहङ्गः । ७६०

बन्धूकः पुं [बध्नाति सौन्दर्येण चित्तमिति । बन्ध् + 'उलूकादयश्च' इति ऊक] पुष्पवृक्षविशेषः; रक्तकः;

बन्धुजीवक, बन्धुक, बन्धु, बन्धुल, बन्धुजीवकः; बन्धुजीवः; बन्धूलिः; बन्धुरः; रक्त; माध्याह्निकः; ओष्ठपुष्प; अर्कवल्लभ, मध्यन्दिनः; रक्तपुष्प; रागपुष्प, हरिप्रियः; खडूपे क्ली । 'बन्धूको बन्धुजीवे स्यात् खडूपे स्यान्नपुसकम्—इति हेमचन्द्र. । २०८

बन्ध्यः त्रि [बन्ध् + यक्] ऋतुप्राप्तावधिफलरहित-वृक्षादि; अफलः; अवकेशी; विफल; निष्फल; 'सिक्तं स्वयमिव स्नेहाद् बन्ध्यमाश्रमपादपम्'—इति रघौ (१।७०) । बन्धनीयः; [बन्ध् + कर्मणि यत्] 'अबन्ध्यं यश्च बध्नाति बद्धं यश्च प्रमुञ्चति'—इति याज्ञवल्क्ये (२।२४६) । पुं निवर्तितवारिः सेतुः; 'सेतुश्च द्विविधो ज्ञेयः त्वेयो बन्ध्यस्तथैव च । तोयप्रवर्तनात् खेयो बन्ध्यः स्यात्तन्निवर्तनात्'—इति मिताक्षरा ७६० ।

बन्ध्या स्त्री. [बन्ध् + 'अध्यादयश्च' इति यक्] अपत्य-शून्यगीः; वशा; बालाख्यगन्धद्रव्यम्; अप्रजस्त्री; 'रूपौदार्यवयोजन्मविद्यैश्वर्यश्रियादिभिः । सम्पन्नस्य गुणैः सर्वैश्चिन्ता बन्ध्यापतेरभूत्'—इति भागवते ६।१४।१२) । 'बन्ध्याष्टमेऽधिवेद्याब्दे दशमे तु मृतप्रजा'—इति मनुः (९।८१) । वृषलीविशेषः; 'बन्ध्या च वृषली ज्ञेया वृषली च मृतप्रजा । अपरा वृषली ज्ञेया कुमारी य रजस्वला'—इति प्रायश्चित्तविवेकः । योनिरोग-विशेषः; 'उदावर्ता तथा बन्ध्या विप्लुता च परिप्लुता । वातला योनिजो रोगो वातदोषेण पञ्चधा ।' 'बला सिता सातिबला मधूकं वटस्य शुङ्गं गजकेशरं च । एतन्मधुक्षीरघृतैर्निपीय बन्ध्या सुपुत्रं नियतं प्रसूते'—इति भावप्रकाशः । २६९

बभ्रुः त्रि [बिभर्तीति, भृ + 'कुभ्रश्च' इति कु, द्वित्वञ्च] पिङ्गल; 'बबन्ध बालारुणबभ्रुवल्कल पयोधरोत्सेध-विशीर्णसंहति.'—इति कुमारे (५।८) । 'धूमधूमो वसागन्धी ज्वालाबभ्रुशिरोरुह'—इति रघौ (१५।१६) । ७३६

बभ्रुः पुं. [बिभर्ति भरति वा । भृ + 'कुभ्रश्च' इति कु, द्वित्वञ्च] विष्णुः; 'सद्रो बहुशिरा बभ्रुर्विश्वयोनिः श्चिश्चवाः'—इति महाभारते । नकुल (८।१६); 'सञ्जायते महावक्रो मूषिको बभ्रुसन्निभः'—इति मार्कण्डेये (१५।९) । अग्नि; विशालः; मुनिविशेष; देशभेदः; शितावरशाकः; खलति; शिवः; 'शृङ्गी

शृङ्गप्रियो बभ्रु राजराजो निरामयः— इति शिवसहस्र-
नामकथने । (१३।१४९।२६) । कपिलो वर्णः; तद्गुण-
युक्ते त्रि । 'नाक्रामेत्कामतश्छायां बभ्रुणो दीक्षितस्य
च । इति मनुः (४।१३०) । लोमपादसुतः; 'रोम-
पादसुतो बभ्रुर्बभ्रो कृत्तिरजायत'—इति भागवते
(९।२।४७।) देवावृषसुत, 'बभ्रुर्देवावृषसुतस्तयो
श्लोकौ पठन्त्यमू'—इति भागवते (९।२।४।९) । ययाति-
पुत्रस्य द्रुह्योः सुत, 'द्रुह्योश्च तनयो बभ्रु सेतुस्तस्यात्म-
जस्ततः'— इति भागवते (९।२।३।१४) । पञ्चगन्धर्व-
पतिषु अन्यतमः; 'तत्रगन्धर्वपतयः पञ्च सूर्यं समप्रभाः ।
शैलूषो ग्रामणीः शिक्षः शुको बभ्रुस्तथैव च'—इति
रामायणे (४।४।१।४२) । विश्वामित्रपुत्रभेद, 'अक्षी-
णश्च शकुन्तश्च बभ्रु कालपथस्तथा'—इति महाभारते
(१३।४।५०) । विश्वगर्भस्य पुत्र; स तु यादवा-
नामन्यतम; 'वसुर्बभ्रु सुपेणश्च सभाक्षश्चैव वीर्यवान् ।
यदुप्रवीरा विख्याता लोकपाला इवापरे'—इति हरि-
वंशे (९।४।४८) । 'आल्प्यालमिद बभ्रोर्यत्स दारा-
नपाहरत्'—इति माघे (२।४०) । स्त्री. कपिला
गौः; 'खङ्गमादाय तरसा प्रलीनोडु णे निशि । अजानन्न-
हनन्बभ्रोः शिरः शार्दूलशङ्कया'—इति भागवते (९।२।
६) । २३

बलः पुं. [बलते निरूपयति स्वेष्टमिति । बल्+अच् ।
बलदेवपक्षे नामैकदेशग्रहणाच्चापि सिध्यति भीमादिवत्]
बलदेवः; 'पूष्णो ह्यपातयद् दन्तान् कलिङ्गस्य यथा
बलः'—इति भागवते (४।५।१९) । 'रेवतीं नाम
तनयां रेवतस्य महीपतेः । उपयेमे बलस्तस्यां जज्ञाते
निशठोल्मकौ'—इति विष्णुपुराणे (५।२।५।१९) ।
काकः (८०९); 'गृध्राः श्येना बलाः कङ्का वायसाश्च
सहस्रशः'—इति महाभारते (७।६।२५) । बरुणवृक्षः;
वायुना प्रदत्तः कार्तिकेयानुचरभेदः; 'बलञ्चातिबल-
ञ्चैव महावक्रौ महाबलौ । प्रददौ कार्तिकेयाय वायु-
र्भरतसत्तम'—इति महाभारते (९।४।५।४२) । राम-
पुत्रस्य कुशस्यान्वये जातस्य पारियात्रस्य पुत्रविशेषः;
'देवानीकस्ततोऽनीहः पारियात्रोऽथ तत्सुतः । ततो बलः
स्थलस्तस्माद्ब्रजनाभोऽर्कसम्भवः'—इति भागवते (९।
१२।२) । दनायुषः पुत्रविशेषः; 'दनायुषः पुनः पुत्रा-
श्चत्वारोऽसुरपुङ्गवाः । विक्षयो बलवीरौ च वृत्रश्चैव

महासुर'—इति महाभारते (१।६।५।३३) । मेघ,
दैत्यविशेषः; 'आसीद् दैत्यो बलो नाम महाबलपराक्रम ।
देवगन्धर्वयक्षाणा चन्द्रेन्द्रभयकारक'—इति देवीपुराणे ।

२९

बलम् क्ली. [बलते विपक्षान् हन्तीति । बल्+पचाद्यच्]
सैन्यम्, 'अपर्याप्त तदस्माक बल भीष्माभिरक्षितम् ।
पर्याप्तन्त्विदमेतेषा बलं भीष्माभिरक्षितम्'—इति भग-
वद्गीतायाम् (१।१०) । शुक्रम् (६३८); 'धातूना
यत्परं तेजस्तत् खल्वोजस्तदेव बलमित्युच्यते'—इति
सुश्रुत । द्रविणं (७२३); तरः; सहः; शौर्यः; स्थामः;
शुष्मः; शक्ति, पराक्रम, प्राण, महः; शूष्मः;
ऊर्जः, 'पूजितं ह्यशन नित्य बलमूर्जञ्च यच्छति'—
इति मनुः (२।५५) । गन्धरमः; रूपः; वपुः, 'कीदृशो
वै प्रभावोऽस्य किं बलं कः पराक्रमः'—इति रामायणे
(७।१।३३) । पल्लवः; रक्तः; [बलमस्यास्तीति ।
बल्+अर्ग आद्यच्] बलयुक्ते त्रि. । ४५७

बलक्षः पुं [बलते. क्विप्, बलम् अक्षत्यस्मिन्, घञ् । अव-
लक्षते इति बलक्षः, घञ्, अकारलोपः । अन्तःस्था-
दिरपि] घवलः; 'द्विरददन्तवलक्षमलक्षतस्फुरितभृङ्गमृ-
गच्छविकेतकम्'—इति माघे (६।३४) । ७३२

बलजम् क्ली. [बलात् जातम् इति । बल्+जन्+ङ]
पुरद्वारं, क्षेत्रं; सस्य; युद्धं; धान्यराशिः, 'त्वं समीरण
इव प्रतीक्षित कर्पकेण बलजान् पुष्पता'—इति माघे
(१।४।७) । बलजन्ये त्रि । ३००

बलदेवः पुं. [बलैर्न दीव्यतीति । बल्+दिव्+अच्]
बलरामः, बलभद्रः; प्रलम्बघ्नः; अच्युताग्रज,
रेवतीरमणः, रामः, कामपालः, हलायुधः; नीलाम्बरः;
रौहिणेयः; तालाङ्कः; मुसलीः, हली, सङ्कर्षणः,
सीरपाणिः; कालिन्दीभेदनः; बलः, रुक्मिदर्पः; मधु-
प्रियः; हलधरः; हलभृत्, हालभृत्; सौनन्दी, गुप्त-
वरः; सवर्तकः; बली; 'बलदेवं द्विबाहुं च शङ्ख-
कुन्देन्दुसन्निभम् । वामे हलायुधधरं मुसलं दक्षिणे करे ।
हालालोलं नीलवस्त्रं हेलावन्तं स्मरेत् परम् ।' 'शेषस्यां-
शश्च नागस्य बलदेवो महाबलः'—इति महाभारते
(१।६।७।१५१) वायुः । २८

बलभद्रः पुं. [बलं भद्र श्रेष्ठमस्य, यद्वा बलमस्यास्तीति
बलः, अर्ग आद्यच् । बलो बलवानपि भद्रः सौम्यः] बल-

देव.; अनन्त, बलशाली; लोभ्र.; गवय । २८
बलवान् [त्] त्रि. [बलमस्यास्तीति । बल+मत्पु
 मस्य व.] बलविशिष्ट, मासल, अंशल; वीर्यवान्;
 बली, अमल; 'आकाशात्तु विक्रवाणात् सर्वगन्धवह
 शुचि' । बलवान् जायते वायुः स वै स्पर्शगुणो मत'
 —इति मनु. (१।७६) । ३८१
बलसूदनः पु. [बल तन्नाम्ना प्रसिद्धमसुरं सूदयतीति ।
 बल+सूद्+ल्यु] इन्द्र.; 'नोचेद्वज्रं गृहाणाशु युद्धाय
 बलसूदन !'—इति देवीभागवते (५।३।१३) ।
 विष्णु. । ५२
बलाका स्त्री. [बलते इति, बल सवरणे, 'बलाकादयश्च'
 इति अक् । यद्वा बलेन अकतीति । बल+अक् कुटिल-
 गनो+पचाद्यच्] वक्रजातिविशेषः; विपकण्ठिका,
 विपकण्ठी; बलाकी; कारायिका; लिङ्गलिका;
 शुष्काङ्गा; दीर्घकन्धरा; घर्मन्ता; कामुकी; श्येना,
 मेघानन्दा; जलाश्रया; कामवती । २५०
बलाहकः पु. [बलेन हीयते इति । बल+हा+क्वृन् ।
 यद्वा वारीणा वाहक] मेघ; 'बलाहकच्छेदविभवत-
 रागाम् अहालसन्ध्यामिव धातुमत्ताम्'—इति कुमारे
 (१।४) । मुस्तक; पर्वत; दैत्यविशेष, नागविशेष,
 'कम्बलाहवतरो नागी धृतराष्ट्रबलाहकी'—इति महा-
 भारते (२।१।९) । रमागर्भोद्भवः कल्किदेवपुत्रः;
 श्रीकृष्णरथारवविशेषः; 'स्यन्दनस्तु द्यतानन्दः सारथि-
 श्चास्य दारुकः । तुरङ्गाः शैव्यसुग्रीवमेघपुष्पबलाहका'
 —इति त्रिकाण्डशेषः । जयद्रथस्य भ्रातृविशेषः, 'जय-
 द्रथो नाम यदि श्रुतस्ते सोवीरराजः सुभगे ! स एष ।
 तस्यापरे भ्रातरोऽदीनसन्त्वा बलाहकानीकविदारणा-
 द्याः'—इति महाभारते (२।२५।४।१२) । नदविशेष;
 स तु लवणममुद्रगामी; 'बलाहकश्च ऋषभश्चक्रो मैनाक
 एव च । त्रिनिविष्टाः प्रतिदिशं निमग्ना लवणाम्बुधिम्'
 —इति मात्स्ये (१२०।७२) । कुशद्वीपस्थपर्वतविशेषः;
 'बलाहकस्तृतीयस्तु जात्यञ्जनमयो गिरिः'—इति
 मात्स्ये (१२१।५५) । तारापीडस्य राज्ञः स्वनाम-
 रूपातो बलाधिकारी; 'चन्द्रापीडमानेतुं राजा बलाधि-
 कृत बलाहकनामानमाहूय बृहत्तुरगबलददातिपस्वित-
 मतिप्रशस्तेऽहनि प्राहिणोत्'—इति कादम्बर्याम् । ९८
बलिः पुं. [बल्यते दीयते इति । बल् दाने+सर्वधातुभ्य

इन्' इतोत्] उपहारः; पूजासामग्री, 'ददतुस्ती बलि
 चैव निजगात्रासृगुक्षितम्'—इति मार्कण्डेये (९३।८) ।
 (४३३) करः; राजप्राह्यो भागः; 'सावत्सरिक-
 माप्तैश्च राष्ट्रादाहारयेद्बलिम्'—इति मनुः (७।८०) ।
 'राजा शक्तैरमात्यैर्वैर्ब्राह्मं धान्यादिभागमानयेत्'
 —इति तट्टीकाया कुल्लूकभट्टः । चामरदण्डः; बलि-
 वैश्वदेवात्मकपञ्चमहायज्ञान्तर्गतभूतयज्ञः । १२८
बलिपुष्टः पु [वैश्वदेवेन बलिना पुष्टः] काकः; पर-
 पिण्डादः । २४५
बलिभुक् [ज्] पु. [बलि वैश्वदेवबलिं गृहस्थदत्तद्रव्यं
 वा भुङ्क्ते इति । बलि+भुज्+क्विप्] काकः; 'अहो
 अधर्मः पालाना पीव्नां बलिभुजामिव'—इति भागवते
 (१।१।८।३३) । २४५
बलिमुखः पुं. [बलिमुखे यस्य । यद्वा बलिश्चर्मसङ्कोचस्त
 द्युवतं मुखं यस्य] वानरः । २३१
बलीमुखः पुं. [बलीयुक्तं मुखं यस्य] वानरः । २३१
बलीवर्दः पु. [ईर्लक्षीः, वर् वरणम्, । वर् ईप्साया क्विप् ।
 ईश्च वाश्च ईवरौ, तौ ददातीति ईवर्दः । बलमस्यास्तीति
 बली । ततो बली च ईवर्दश्च इति] वृषः; अनङ्गान्;
 'बलीवर्दसमारूढः शृणु तस्यापि यत्फलम् । नरके वसते
 घोरे गवां क्रोधे हि दारुणे । सलिलं च न गृह्णन्ति पितर-
 स्तस्य देहिनः'—इति मात्स्ये । २६३
बहिर्योगः पुं. [बहिः बाह्यस्य योगः सम्बन्धः] बाह्येन
 संपर्कः; [एतदर्थे 'अन्तरं बहिर्योगोपसंव्यानयोः' इत्यन्त-
 रस्य सर्वनामत्वे] अन्तरे गृहाः; बाह्याः; अवकाशः । ८७१
बहु त्रि. [बंहते इति । बहि वृद्धी+लङ्घिबंह्योर्नलोपश्च'
 इति कु नलोपश्च] व्यादिसख्या; अनेकं; विपुलं;
 प्रभूत; प्रचुरं; प्राज्यम्; अदभ्र; बहुल, पुरुहं; पुरु;
 भूयिष्ठं; स्फिर; भूयः; भूरि; 'अल्पं वा बहु वा प्रेत्य
 दानस्यावाप्यते फलम्'—इति मनु (७।८६) । 'एकोऽ-
 लुब्धस्तु साक्षी स्याद् बहुयः शुच्योऽपि न स्त्रियः'—इति
 मनुः (८।७७) । बहुमतं, बहुमानम्; 'रामस्तु जितकैला-
 समराति बह्वमन्यत'—इति रघौ (१२।८९) । ७०१
बहुत्वम् क्ली. [बहूनां भावः । बहुशब्दात् त्वप्रत्ययेन
 निष्पन्नम्] बहुता; 'बहुत्वान्नामधेयानि पन्नगानां तपो-
 धन !'—इति महाभारते (१।३।५।४) । ५३१
बहुरूपा स्त्री. [बहुरूपस्य शिवस्य स्त्री+टाप्] सप्ता-

चिषो जिह्वाभेदः, दुर्गा, 'अरूपा परभावत्वाद्बहुरूपा क्रियात्मिका । जाता शैलेन्द्रगेहे सा शैलराजसुता तत'—इति देवीपुराणे । ६८

बहुलः पु. [बहूननर्थान् लातीति । बहु+ला+क] कृष्ण-पक्षः; बहुलेऽपि गते निशाकरस्तनुता दुःखमनङ्ग ! मोक्षयति—इति कुमारे (४।१३) । अग्निः (६२); महादेवः; 'मन्थानो बहुलो वायुः सकलः सर्वलोचनः'—इति महाभारते (१३।१७।१२८) । त्रि (३४२) स्थूलः; पीनः । प्रचुरः (७०१); 'नाधार्मिके वसेद् ग्रामे न व्याधिबहुले भृशम्'—इति मनुः (४।६०) । घन (७१७); कृष्णवर्णः; क्ली [बृहते वृद्धि गच्छतीति, बृहि वृद्धौ, कुलच् नलोपश्च] आकाशः; सितमरीचम् । ५०

बहुलाः स्त्री. कृत्तिकानक्षत्रम् । भपुञ्जमयत्वेन नित्यबहुवचनान्तोऽयं शब्दः । ५०

बहुला स्त्री. [बहूननर्थान् लाति या । बहु+ला+क+टाप्] गौ ; नीलिका; एला; 'एला स्थूला च बहुला पृथ्वीका त्रिपुटापि च । भद्रैला बृहदेला च चन्द्रबाला च निष्कुटिः'—इति भावप्रकाशः । देवीविशेषः; 'दृष्टा सा तेन मुनिना निःसृत्य रविमण्डलात् । बहुला ह्यागता तूर्णं प्रस्थ मानसभूतः । प्रत्यहं तत्र सावित्री गायत्री बहुला तथा । सरस्वती च द्रुपदा पञ्चैता मानसाचले'—इति कालिकापुराणे । नदीभेदः; 'चीनारश्चैव तुखाराश्च बहुला बाह्यतो नदाः'—इति मार्कण्डेये (५७।३९) । उत्तमराजपत्नी; 'बाभ्रव्या बहुलां नाम उपयमे स धर्मवित् । उत्तानपादतनयः शचीमिन्द्र इवोत्तमः'—इति मार्कण्डेये (५७।२९) । २६८

बहुव्ययी पु. [बहु परिणाममविचार्य आयादधिक व्ययते । वि+अय्+णिनि, ततः समासः] स्थूललक्षः; अपव्ययी । ३६५

बाढम् क्ली. [बाह् प्रयत्ने+क्त, 'क्षुब्धस्वान्तघ्वान्तेति' निपातनात् साधुः] अतिशयः; 'बाढं मया सा नगरी दृष्टा विद्यार्थिना सता'—इति कथासरित्सागरे (२४।६८) । सत्यम्; 'बाढमेषु दिवेषु पार्थिवः कर्म साधयति पुत्रजन्मने'—इति रघौ (१९।५२) । प्रतिज्ञा । बाढ-मित्यव्ययमपीति वृद्धा; 'बाढं त्रिषु दृढे क्लीवमनुमत्यामथ त्रिषु'—इति नानार्थरत्नमाला । ८३६

बाणः पुं. [बणन बाणः शब्दस्तदस्यास्तीति । बाण+

अच्] अस्त्रविशेषः; पृषत्कः; विशिखः; अजिह्वागः; खगः; आशुगः; कलम्ब; मार्गणः; शरः; पत्री; रोपः; इषुः; चित्रपुङ्खः; शायकः; वीरतरः; तूण-क्षेडः; काण्डः; विपर्पकः; शरः; वाजी; पत्रवाहः; अस्त्रकण्टक; लौहमयबाणः; प्रक्ष्वेडनः; लोहनालः; नाराचः । बलिराजस्य ज्येष्ठपुत्रः; 'बले पुत्रशतं त्वासी-द्वाणज्येष्ठन्ततो द्विजा' । बाण. सहस्रबाहुः स्यात् सर्वास्त्र-गुणसयुतः—इति मत्स्यपुराणे । गोस्तनः; केवलः; अग्निः; काण्डावयव; भद्रमुञ्जः; पुं-स्त्री. नील-झिण्टी; 'विकचबाणदलावलयोऽधिकं रुचिरे रुचिरे-क्षणविभ्रमाः'—इति माघे (६।४६) । [बण्यते शब्दघते इति, बण् शब्दे+ 'अकर्त्तरि च कारके संज्ञायाम्' इति घञ्, डीप् च] वाक्; इक्ष्वाकुवशीयोऽयो-ध्याराज. विकुक्षेः पुत्रः, 'इक्ष्वाकोस्तु सुतः श्रीमान् कुक्षिरित्येव विथुत । कुक्षेरथात्मज श्रीमान् विकुक्षि-रुदपद्यत । विकुक्षेस्तु महातेजा बाण पुत्रः प्रतापवान् । बाणस्य तु महातेजा अनरण्यः प्रतापवान्'—इति रामायणे (१।७०।२२-२३) । कादम्बरीहर्षचरित-प्रणेता कविविशेषः; बाणभट्टः । ४४६

बाणमुक्तिः स्त्री [बाणस्य मुक्ति. क्षेपणम्] व्यवच्छेदः; बाणमोक्षणम् । ४७०

बाणाश्रयः पु [बाणस्याश्रय] तूणीरम्; उपासङ्गः; तूणः; तूणी, निषङ्गः; इषुधिः; कलापः । ४६५

बाणासनम् क्ली. [बाणस्य आसनम्] धनुः; शरा-सनम् । ४६४

बादरः पुं. [बदराया जातः, जातार्थे अण्] पिचव्यः; कर्पास; तूलकः; पिचुः । २०२

बादरम् क्ली. [बदराया विकारः फलम् । 'फले लुक्' इत्यणो लुक् । बादरस्य तूलस्य विकारः, विकारार्थे पुनरण्] कार्पासवस्त्रम् । ५५०

बाधा स्त्री. [बाध्+घञ्+टाप्] पीडा; 'दुर्वृत्ताः सन्ति शतशो दानवाः पापयोनयः । तेभ्यो न स्याद् यथा बाधा मुनीनां त्वं तथा कुह'—इति मार्कण्डेये (२२।३) । निषेधः । ८३४

बान्धवः पु. [बन्धुरेव । बन्धु+ 'प्रज्ञादिभ्यश्च' इति स्वार्थे अण्] ज्ञातिः; सुहृत्; 'नातिवर्षस्य कर्तव्या बान्ध-वैरुदकक्रिया'—इति मनुः (५।७०) । ५०९

बालः त्रि. [बलतीति । बल् प्राणने+ 'ज्वलितिकसन्तेभ्यो ण' इति ण] मूर्खः; 'अज्ञो भवति वै बालः पिता भवति मन्त्रदः । अज्ञ हि बालमित्याहुः पितेत्येव तु मन्त्रदम्'—इति मनुः (२।१५३) । 'वै शब्दोऽवधारणे, अज्ञ एव बालो भवति नत्वल्पवया'—इति तट्टीकायां कुल्लूक-भट्टः । (५०२) अर्भकः; माणवकः; बालकः; माणवः; किशोरः; वटु; मुष्टिन्धयः; वटुकः; किशोरकः; पाकः; गर्भः; हितकः; पृथुकः; शिशुः; शावः; अर्भः; डिम्भकः; डिम्बः; षोडशवर्षपर्यन्तः; प्रथमवयस्कः; 'आषोडशाद्भवेद्बालस्तरुणस्तत उच्यते । वृद्धः स्यात्सप्तते-रुद्धं वर्षीयान् नवतेः परम्'—इति स्मृतिः । 'अनाथ-बालवृद्धानां रक्षकाः सर्वदेवताः'—इति ब्रह्मवैवर्ते । ३३६

बालः पु. [बलति मस्तकं रक्षति संवृणोतीति वा । बल्+ण] शिरोभवाच्छादनविशेषः; चिकुरः; कचः; केशः; कुन्तलः; कुञ्जरः; शिरोरुहः, शिरसिरुहः; शिरोरुटः; शिरजः । घोटकशिशुः; किशोरः, अश्वबालधिः; करि-बालधिः । नारिकेलः । पञ्चवर्षीयहस्ती; 'पञ्चवर्षो गजो बालः स्यात्पोतो दशवर्षकः'—इति हेमचन्द्रः । 'यो लोकवीरसमितौ धनुरैशमुग्रं सीतास्वयंवरगृहे त्रिश-तोपनीतम् । आदाय बालगजलील इवेक्षुयष्टिः सज्यीकृत नृप ! विकृष्य बभञ्ज मध्ये'—इति भागवते (१।१०।६) । मत्स्यविशेषः; पुच्छः; 'लज्जा तिरश्चां यदि चेतसि स्यादसंशयं पर्वतराजपुत्र्याः । तं केशपाशं प्रस-मीक्ष्य कुर्युर्बालप्रियत्वं शिथिलं चमर्यः'—इति कुमारे (१।४८) । ५३०

बालगर्भिणी स्त्री. [बाला प्रथमवयस्का चासौ गर्भिणी] प्रथमगर्भवती गौः; प्रष्ठीही; पलिकनी; बालगर्भवती । २७३

बालतृणम् क्ली. [बालं नवजातं तृणम्] नवतृणः; शष्पम्, 'गङ्गायाः प्रपातस्तस्यान्ते समीपे विरूढानि जातानि शष्पाणि बालतृणानि यस्मिन् तत्'—इति रघौ (२।२६) । श्लोकटीकायां मल्लिनाथः । १९०

बालवायजम् क्ली [बालवाये वैदूर्यप्रभवे देशविशेषे जातम् इति । जन्+ड] वैदूर्यम् । १७५

बालिशः त्रि. [बाड्+इन् । डस्य लत्वं, बालि वृद्धि श्यतीति । बालि+शो+आतोऽनुपेति क । बालिशाः शिशुवृत्तयः] मूर्खः; अज्ञः; 'अपाङ्गवत्यो यावतः पाङ्क्त्यान्

भुञ्जानाननुपश्यति । तावता न फल तत्र दाता प्राप्नोति बालिशः'—इति मनुः (३।१७६) । 'बालिशोऽज्ञः' इति तट्टीकायां कुल्लूकभट्टः । शिशुः (८०६), 'बालिशा बत यूय वा अधर्मे धर्ममानिनः'—इति भागवते (४।१४।२३) । ३३६

बालेयः पु [बलये उपकरणाय साधुः । बलि+ 'छदिरुप-धिबलेर्ढञ्' इति ढञ्] रासभः; 'एकच्छागं द्विबालेयं त्रिगव पञ्चमाहिषम् । पडश्व सप्तमातङ्ग गृह यक्षाशु शोषय'—इति मार्कण्डेये (५०।८५) । [बलेः स्वनाम-ख्यातस्य दैत्यस्यापत्यं पुमान् । बलि+ढञ्] दैत्यविशेषः (बलिः विरोचनपुत्रस्तस्य बाणज्येष्ठं पुत्रशतं जातं, ते च बालेयनाम्ना विख्याताः); 'विरोचनस्य पुत्रस्तु बलिरेकः प्रतापवान् । बले पुत्रशतं जज्ञे राजानः सर्व एव ते । तेषां प्रधानाश्चत्वारो विक्रान्ताः सुमहाबलाः । सहस्रबाहुर्ज्येष्ठश्च कन्ये द्वे च बले शुभे । बले पुत्रास्तु पौत्राश्च शतशोऽथ सहस्रशः । बालेयो नाम विख्यातो गणो विक्रान्तपौरुषः'—इति अग्निपुराणे । जनमेजय-वंशोद्भवस्य सुतपसो राज्ञः पुत्रो बलिस्तस्य पञ्च पुत्राश्च बालेयाः; 'फेनस्य सुतपा जज्ञे जज्ञे सुतपसो बलिः । जातो मानुषयो नौ तु स राजा काञ्चनेषुधिः । महायोगी स तु बलिर्बभूव नृपतिः पुरा । पुत्रानुत्पादयामास पञ्च वंशकरान् भुवि । अङ्गः प्रथमतो जज्ञे वङ्गः सुह्यस्तथैव च । पुण्ड्रः कलिङ्गश्च तथा बालेयं क्षत्रमुच्यते । बालेया ब्राह्मणाश्चैव तस्य वंशकरा भुवि । बलेस्तु ब्रह्मणा दत्ता वराः प्रीतेन भारत !'—इति हरिवंशे (३।१३०।३३) । अङ्गारवल्लरी; चाणक्यमूलकं; त्रि [बालाय हितः; बाल+ढञ्] मृदुः; बालहितः । [बलये उपहाराय हितः । बलि+ 'छदिरुपधिबलेर्ढञ्' इति ढञ्] तण्डुलः; बालि योग्यः; 'पुष्पं फलञ्चार्तवमावहन्त्यो बीजं च बालेयम-कृष्टरोहि । विनोदयिष्यन्ति नवाभिषङ्गामुदारवाचो मुनिकन्यकास्त्वाम्'—इति रघौ (१।४।७७) । वितुन्न-कनाम्नो वृक्षस्य त्वचि क्ली । 'कुटन्नटं दासपुरं बालेयं परिपेलवम् । प्लवगोपुरगोनर्दकैवर्तीमुस्तकानि च । मुस्तावत् पेलवपुट शुक्राभं स्याद्वितुन्नकम्'—इति भावप्रकाशः । २८०

बाहुः पुं-स्त्री. [बाधते शत्रून् इति । बाध्+ 'अर्जिदृशि-कम्यमिपृशिबाधामृजिपशितुग्धुदीर्घकाराश्च' इति

कुप्रत्ययोऽन्तस्य हकारादेशश्च] कक्षाद्यङ्गुल्यग्रपर्यन्ता-
वयवविशेषः; भुजः; प्रवेष्ट; दो; दोपः; बाह;
'ऋष्टयो वो मरुतो अस्योरधि सह ओजो बाहोर्वो बल
हितम्'—इति ऋग्वेदे (५।५।७।६) । कूर्परस्य ऊर्ध्व-
भागः; 'मुख बाहू प्रबाहू च मनः सर्वेन्द्रियाणि च ।
रक्षत्वव्याहृतैश्वर्यस्तव नारायणोऽव्ययः'—इति विष्णु-
पुराणे (५।५) । 'बाहू प्रबाहू च कूर्परस्य ऊर्ध्वबाधो-
भागौ'—इति तट्टीकायाम् । ५२२

बाहुमूलम् क्ली [बाह्वोर्मूलम्] कक्षः; 'बगल' इति
भाषा । 'कापि कुन्तलसंव्यानसयमव्यपदेशतः । बाहु-
मूलं स्तनी नाभिपङ्कजं दर्शयेत् स्फुटम्'—इति साहित्य-
दर्पणे (३।१२३) । ५२५

बाहुलेयः पु. [बहुलानां कृत्तिकादीनामपत्यं पुमान् ।
बहुला+ढर्] कार्तिकेयः । १९

बिडालः पु. [वेडति विड्यते वा, विड् आक्रोशे, 'तमि-
विशिविडि' इति कालन्] वृषदंशकः, मार्जारः । २३६

बिब्वोकः पु. [विवानम्, वि+वा गतिगन्धनयोः, मृग-
य्वादित्वात् कु, विवु. । उच्यते समवैत्यत्र, उच् समवाये,
घञर्थे क, 'ओक उच के' इति निपातितः । विवोः ओकः
स्थानम् । पृषोदरादि] विव्वोकः; स्त्रीणां वृङ्गार-
चेष्टा । ८९

बिलम् क्ली. [विलति भिनत्ति विल्यते वा, विल् भेदने,
'इगुपधेति' क । ववयोरैक्यम्] विवरं; गर्तः । ६२४

बीजम् क्ली. [विशेषेण ईजते । वि+ईज् गतिकुत्सनयोः,
अच् । ववयोरभेदाद् वः] प्रसवकारणं; शुक्र, वीर्यम् ।
६३८

बीजकोशः पु. [बीजानां कोशः गुप्तिस्थानम् । बीज+
कुश् निष्कर्षे+घञ्] वराटकः; कर्णिका; बीजकोषः ।
६८२

बीजकोशी स्त्री. [गौरादित्वाद् डीष्] शमी, शिम्बा ।
१८९

बीभत्सः त्रि. [बध् बन्धने, 'बधेद्विचत्तविकारे' इति सन्,
'मान्बधदान्शान्भ्यो दीर्घश्चाभ्यासस्य, अ प्रत्यय',
टाप् । बीभत्सा घृणास्त्यत्र । अर्श आद्यच्] विकृतम्;
शृङ्गाराद्यष्टरसान्तर्गतमष्टरसः; 'जुगुप्सास्थायिभा-
वस्तु बीभत्सः कथ्यते रसः'—इति साहित्यदर्पणे
(३।२६३) । क्रूरः; 'यदाश्रौषं द्रोणपुत्रादिभिस्तै-

हंतान् पञ्चालान् द्रौपदेयाश्च सुप्तान् । कृत बीभत्स-
मयशस्यञ्च कर्म तदा नाशसे विजयाय सञ्जय'—इति
महाभारते (१।१।२१०) । घृणात्मा, 'तथापि प्रणता
भार्या तममन्यत दैवतम् । त तथाप्यतिवीभत्सं सर्वश्रेष्ठ-
ममन्यत'—इति मार्कण्डेये (१६।१८) । विकृतिः;
दुष्टदोषैः । पृथक् सर्वैर्बीभत्सालोकनादिभिः'—इति
माधवकरः । पापी, पुं. [बीभत्स्यतेऽनेन । बध्+सन्+
करणे घञ्] अर्जुनः । ९२

बुक्कम् त्रि [बुक्कयति बुक्बुक् इत्यव्यक्तशब्द करोतीति ।
बुक्+पचाद्यच्] वक्षोऽभ्यन्तरमांसविशेषः; अग्रमांसं;
हृदयः; हृत् । पु [बुक्कयति शब्दायते इति, बुक्+अच्]
छागः; समये पुं. — स्त्री. । ६३६

बुद्धः पु. [बुध्यते स्म इति । बुध्+क्त । यद्वा भावे क्त,
बुद्धं ज्ञानमस्यास्तीति, अर्श आद्यच्] भगवदवतारविशेषः;
सर्वज्ञः; सुगतः; धर्मराजः; तथागतः; समन्तभद्रः;
भगवान्; मारजित्; लोकजित्, जिन, पडभिज्ञः;
दशबलः; अद्वयवादी; विनायकः; मुनीन्द्रः; श्रीघनः;
शास्ता; मुनिः; धर्मः; त्रिकालज्ञः, घातुः; बोधि-
सत्त्वः; महाबोधिः; आर्यः; पञ्चज्ञानः; दशार्हः;
दशभूमिगः; चतुर्स्त्रिशज्जातकज्ञः; दशपारमिताधरः;
द्वादशाक्षः; त्रिकायः; संगुप्तः; दयाकूर्चः; स्वजित्;
विज्ञानमातृकः; महामैत्रः; धर्मचक्रः; महामुनिः;
असमः; खसमः; मैत्री; बलः; गुणाकरः; अकनिष्ठः;
त्रिशरणः; बुधः; वक्त्री; वागाशनिः; जितारिः;
अर्हणः; अर्हन्; महासुखः; महाबलः । पण्डितः; त्रि-
बुधितः । ८५

बुद्धाण्डकम् क्ली. [बुद्धस्य अण्डकम् अण्डाकृति स्तूपादि]
चैत्यः; मृतबुद्धस्मृतिस्थानम् । ८३१

बुद्धिः स्त्री. [बुध्यतेऽनयेति । बुध्+क्तिन्] निष्चया-
त्मिकान्तःकरणवृत्तिः; सविकल्पकज्ञानः; मनीषा;
विषणा; धीः; प्रज्ञा; शेमुषी, मतिः; प्रेक्षा; उप-
लब्धिः; चित्; सवित्, प्रतिपत्, जप्ति; चेतना;
धारणा; प्रतिपत्तिः; मेधा, मननं; मनः; ज्ञानं;
बोधः; हल्लेखः; संख्या; प्रतिभा; आत्मजा; पण्डा;
विज्ञानम्; 'बुद्धिविवेचनारूपा सा ज्ञानजननी श्रुतौ'—
इति ब्रह्मवैवर्ते । ३३४

बुद्धिसहायः पु. [बुद्धौ बुद्ध्या कृते कार्ये इति भावः,

सहायः] मन्त्री; मत्या. साहाय्यकर्ता, अमात्य. । ४२६
 बुधः पुं. [बुध्यते यः । 'बुध्+इगुपधज्ञाप्रीकिरः कः'
 इति क] नवग्रहान्तर्गतचतुर्थग्रहः; बृहस्पतिभार्या-
 तारागर्भे चन्द्राज्जातः; रौहिणेयः; सौम्यः; हेमा;
 वित्; ज्ञः; बोधनः; इन्दुपुत्रः । 'गुणी गुणज्ञः कुशल.
 क्रियादौ विलासशाली मतिमान् विनीतः । मृदुस्वभाव.
 कमनीयमूर्तिर्बुधस्य वारे प्रभवो मनुष्यः'—इति
 कोष्ठीप्रदीपः । पण्डितः; विद्वान्; विपश्चित्;
 दोषज्ञः; सन्; सुधीः; कोविदः; धीरः; मनीषी;
 ज्ञः; प्राज्ञः; संख्यावान्; कविः; धीमान्; सूरिः;
 कृती; कृष्टिः; लब्धवर्णः; विचक्षणः; दूरदर्शी;
 दीर्घदर्शी; विदग्धः; दूरदृक्; सूरी; वेदी; वृद्धः;
 बुद्धः; विधानगः; प्रज्ञिलः; व्यक्तः, प्राप्तरूपः; सुरूपः;
 अभिरूपः, बुधान, कवितावेदी; वप्ता; विदितः ।
 सूर्यवंशीयराजविशेषः; 'तस्मात् कृतिरथस्तस्य देवामी-
 ढस्ततो बुधः । बुधाच्च विबुधश्चैव तस्मान्महाधृतिस्ततः'
 —इत्यग्निपुराणे । वेगवतो राजः पुत्रः; 'तत्सुतः
 केवलस्तस्मात् बन्धुमान् वेगवांस्ततः । बुधस्तस्या भवद्
 यस्य तृणबिन्दुर्महीपतिः'—इति भागवते (१।२।३०) ।

४६

बुध्नः पुं. [बुध्नातीति, बन्ध्+बन्धने, 'बन्धेर्बुध्बुधी च'
 इति नक्, बुधादेशश्च] वृक्षमूलं; मूलदेशः; अग्रभागः,
 'गृहस्य बुध्न आसीनास्ता इन्द्रो वज्रेणाधि तिष्ठतु'
 —इति अथर्ववेदे (२।१।४।४) । शिवः; 'निवेश्य
 बुध्ने चरण स्मितानना गुहं समारोढुमथोपचक्रमु.'
 —इति हरविलासे राजशेखरः । १८१

बुभुक्षा स्त्री. [भोक्तुमिच्छा । भुज पालनाभ्यवहारयो.
 + 'धातोः कर्मणः समानकर्तृकादिच्छाया वा' इति सन् ।
 ततः 'अ प्रत्ययात्' इत्य ततष्टाप्] क्षुधा; अशनाया;
 प्सा; जिघत्सा; क्षुत्; 'अतीववातस्तिमिरं बुभुक्षा
 चास्ति नित्यशः । भयानि च महान्त्यत्र ततो दु खतरं
 वनम्'—इति रामायणे (२।२।१८) । ३६१

बुभुक्षितः त्रि. [बुभुक्षा भोजनेच्छा सञ्जातास्य । बुभुक्षा+
 'तदस्य सञ्जातं तारकादिभ्य इतच्] क्षुधितः; क्षुद्धान्;
 प्सातः; जिघत्सुः । ३६१

बुशः पुं. [बुस् उत्सर्गो, क, पृषोदरादिः] कडङ्गरः । ५७८
 बुषम् क्ली. [बुस्यते उत्सृज्यते यत् । बुस् उत्सर्गो+ 'इगु-

पवेति' क । पृषोदरादित्वात् षत्वम्] बुस; तुच्छधान्य;
 कडङ्गरः; बूषम् । ५७८

बुसम् क्ली [बुस्यते तुच्छत्वादुत्सृज्यते इति । बुस् उत्सर्गो+
 'इगुपधज्ञाप्रीकिरः कः' इति क] तुच्छधान्य; कडङ्गरः;
 बुष; बूषम्, उदकम्, 'आविः स्व कृणुते गृहते बुसम्'—इति
 ऋग्वेदे (१०।२७।२४) । 'बुसमुदकम्' इति तट्टीकायां
 सायणाचार्य । (बुसम् अमरमते क्लीबम्) ५७८

बेडा स्त्री. [विड् + घञ्, टाप्] तरी, नौः; मङ्गिनी । ६७२
 बोधिः पु. [बुध्+ 'सर्वधातुभ्य इन्' इति इन्] पिप्पल-
 वृक्षः; 'पिप्पलो बोधिरश्वत्थश्चैत्यवृक्षो गजाशनः'
 —इति वैद्यकरत्नमालायाम् । समाधिभेदः; बोधः;
 ज्ञातरि त्रि. । १९६

ब्रध्नः पु [बन्ध् बन्धने, 'बन्धेर्बुध्बुधी च' इति नक्, ब्रधा-
 देशश्च] सूर्य ; 'युञ्जन्ति ब्रध्नमरुषं चरन्तं परितस्तुपः ।
 रोचन्ते रोचना दिवि'—इति ऋग्वेदे (१।६।१) । ३७

ब्रध्नः पु — तण्डु ; शिवः; अर्कवृक्षः; दिनं; चतुर्दशमनो-
 भौत्यस्य पुत्रभेदः; 'गुहर्गभीरो ब्रध्नश्च भरतोऽनुग्रह-
 स्तथा । तेजस्वी सुबलश्चैव भौत्यस्यैते मनोः सुताः'—
 इति मार्कण्डेये (१००।३२) । रोगविशेषः; 'अभ्यभिष्य-
 न्दिगुर्वामसेवनाञ्चिचयं गतः । करोति ग्रन्थिवच्छोथं
 दोषो वङ्गणसन्धिषु । ज्वरशूलाङ्गसादाढ्यं तं ब्रध्नमिति
 निर्दिशेत्'—इति माधवकरः । ८३७

ब्रह्मचर्यम् क्ली [ब्रह्मणे वेदार्थं चर्यम् आचरणीयम्]
 आश्रमविशेषः; 'स्मरणं कीर्तनं केलिः प्रेक्षणं गुह्यभाषणम् ।
 सङ्कल्पोऽध्यवसायश्च क्रियानिवृत्तिरेव च । एतन्मैथुन-
 मष्टाङ्गं प्रवदन्ति मनीषिणः । विपरीतं ब्रह्मचर्यमेत-
 देवाष्टलक्षणम् ।' यमभेदः; 'अहिंसासत्यास्तेयब्रह्म-
 चर्यापरिग्रहा यमा'—इति पातञ्जले (२।३०) ।
 'ब्रह्मचर्याश्रमो नास्ति वानप्रस्थोऽपि न प्रिये ! गार्हस्थ्यो
 भैक्षुकश्चैव आश्रमौ द्वौ कलौ युगे'—इति महानिर्वा-
 णतन्त्रे । ३९७

ब्रह्मचारी [न्] पुं [ब्रह्म ज्ञानं तपो वा चरतीति । ब्रह्म+
 चर्+आवश्यके णिनि] गाङ्गैयः; कार्तिकेयः; (३९४)
 प्रथमाश्रमी; उपनयनानन्तरं नियमं कृत्वा गुरोः
 सन्निधौ स्थित्वा साङ्गवेदाध्ययनं करोति यः; 'भिक्षा-
 चर्याथ शुश्रूषा गुरोः स्वाध्याय एव च । सन्ध्याकर्माग्नि-
 कार्यं च धर्मोऽयं ब्रह्मचारिणः'—इति गारुडे । गन्धर्व-

विशेषः; 'ब्रह्मचारी बहुगुणः सुवर्णश्चेति विश्रुतः । विश्रवावसुभूमन्युश्च सुचन्द्रश्च शरुस्तथा'—इति महाभारते (१।१२३।५५) । २०

ब्रह्मण्यः पु [ब्रह्मणे हितः । ब्रह्मन् + 'खलयवमाषतिलवृषब्रह्मणश्च' इति यत् । 'ये चाभावकर्मणोः' इत्यन् प्रकृत्या] ब्रह्मणे हितः; विष्णुः; 'ब्रह्मण्यो ब्रह्मकृद् ब्रह्मा ब्रह्म ब्रह्मविवर्द्धनः । ब्रह्मविद् ब्राह्मणो ब्रह्मी ब्रह्मज्ञो ब्राह्मणप्रियः'—इति महाभारते (१३।१४९।८४) । 'ब्रह्मण्यो देवकीपुत्रो ब्रह्मण्यो मधुसूदनः । ब्रह्मण्यः पुण्डरीकाक्षो ब्रह्मण्यो विष्णुरच्युतः'—इत्याह्निकचन्द्रिका । ब्रह्मदारुवृक्षः, मुञ्जतृणः, तूलवृक्षः, शनैश्चरः, स्त्रीः, दुर्गा; 'वेदश्रुतिमहापुण्ये ब्रह्मण्ये जातवेदसि । जम्बूकटकचैत्येपु नित्यं सन्निहितालये'—इति महाभारते (६।२२।२६) । ब्रह्मणि साधौ त्रिः । ४०६

ब्रह्मणे हितम् त्रि — ब्रह्मण्यम् । ४०६

ब्रह्मपुत्रः पु — विपभेदः । 'वर्णतः कपिलो यः स्यात्तथा भवति मारकः । ब्रह्मपुत्रः स विज्ञेयो जायते मलयाचले'—इति भावप्रकाशः । 'काकोलो गरलः क्ष्वेडो वत्सनाभः प्रदीपनः । शौकिलकेयो ब्रह्मपुत्रो विषं स्याद् गरलो विपः'—इति वैद्यकरत्नमालायाम् । [ब्रह्मणः पुत्रः] सत्यः; धर्मः; मरीच्यादिः; नारदः; वशिष्ठः; मनुः; 'मन्वन्तरे च दशमे ब्रह्मपुत्रस्य धीमतः । सुखासीना निरुद्धाश्च त्रिः प्रकाराः सुराः स्मृताः'—इति मार्कण्डेये (९४।११) । क्षेत्रभेदः; नदभेदः; अमोघानन्दनः; लौहित्यः; लोहितः; 'पृथिव्यां यानि तीर्थानि सरितः सागरादयः । सर्वे लौहित्यमायान्ति चैत्रे मासि सिताष्टमीम् । ब्रह्मपुत्र महाभाग शान्ततोः कुलनन्दन । अमोघगर्भसम्भूत ! पापं लौहित्य मे हर—इति तिथ्यादितत्त्वम् । ६४६

ब्रह्मबन्धुः पु [ब्रह्मणो बन्धुरिव] अधिक्षेपः; निन्दित-ब्राह्मणः; निर्देशः; अग्राह्यनामकब्राह्मणः; 'ब्रह्मबन्धोः सुता न त्वं बाले ! नैव तपस्विनः । सुता त्वं मम यो देवान् कर्तुमन्यान् समुत्सहे'—इति मार्कण्डेये (७५।६०) । 'वपनं द्रविणादानं स्थानान्निर्यापणं तथा । एष हि ब्रह्मबन्धूना वधो नान्योऽस्ति दैहिकः'—इति भागवते १ स्कन्धे । ४०५

ब्रह्मवर्चसम् क्ली. [ब्रह्मणो वेदस्य तपसो वा वर्चस्तेजः । 'ब्रह्महस्तिभ्यां वर्चसः' इति अच्] ब्राह्मणस्य वृत्ताध्यय-

नर्द्धिः; वेदबोधितस्याचारस्य परिपालनं वृत्तं, व्रतग्रहण-पूर्वकं गुरुमुखेन वेदाभ्यासोऽध्ययनं, तयोर्ऋद्धिस्तत्परिपालनकृतस्तेजस उपचयो ब्रह्मवर्चसं स्यात् । 'तप-स्वाध्यायज यच्च तेजस्तु ब्रह्मवर्चसम्'—इति जटाधरः । 'ऋपयो दीर्घसन्ध्यत्वाद्दीर्घमायुरवाप्नुयुः । प्रज्ञा यशश्च कीर्ति च ब्रह्मवर्चसमेव च'—इति मनुः (४।९४) । ३९७

ब्रह्मवृक्षः पु. [तदाख्यया प्रसिद्धो वृक्षः । यद्वा ब्रह्मणे वेद-कर्तार्यं यो वृक्षः] पलाशवृक्षः; किशुकः; त्रिपत्रकः; उडुम्बरः; उडुम्बरवृक्षः । १९७

ब्रह्मसूत्रम् क्ली. [ब्रह्मणि वेदग्रहणकाले उपनयनसमये धृतं यत् सूत्रम्] यज्ञसूत्रं; पवित्रं; यज्ञोपवीतं; द्विजा-यनी; उपवीतं; सावित्र; सावित्रीसूत्र; ब्रह्मनिर्णय-सूत्रम्; 'तस्योपनीयमानस्य सावित्री सविताब्रवीत् । बृहस्पतिर्ब्रह्मसूत्रं मेखलां कश्यपोऽददात्'—इति भागवते (८।१८।१४) । 'ऋषिभिर्बहुधा गीतं छन्दोभिर्वि-विधैः पृथक् । ब्रह्मसूत्रपदैश्चैव हेतुमद्भिर्विनिश्चितैः'—इति भगवद्गीतायाम् (१३।४) । ४०७

ब्रह्मा [न्] पु [बृंहति वर्द्धते यः । बृहि वृद्धौ + 'बृहेर्नोऽच्च' इति मनिन् नकारस्याकारश्च] सृष्टिकर्तृदेवताविशेषः; आत्मभूः; सुरज्येष्ठः; परमेष्ठी; पितामहः; हिरण्य-गर्भः; लोकेशः; स्वयम्भूः; चतुराननः; धाता; अब्जयोनिः; द्रुहिणः; विरिञ्चिः, कमलासनः; स्रष्टा; प्रजापतिः; वेधाः; विधाता; विश्वसृष्टः; विधिः; द्रुघण, विरिञ्चः; स्वयम्भुः; पद्मयोनिः; पद्मासनः; देवदेवः; पद्मगर्भः; गुणसागरः; वेदगर्भः; बहुरेताः; स्वभूः; सन्ध्यारामः; सुधावर्षी; कृपाद्वैतः; खसपर्णः; लोकनाथः; महावीर्यः; सरोजी, मञ्जुप्राणः; नाभि-जन्मा, बहुरूपः; जटाधरः, सनत्; शतधृतिः, कञ्जजः; प्रभुः; चिन्तामणिः; पद्मपाणिः, पुराणगः; अष्टकर्णः; हसरथः; सर्वकर्ता, चतुर्मुखः; कः; आः; शतपत्र-निवासः; स्वायम्भुवमनुपिता; मः, नाभिजन्मा; अण्डजः; पूर्वः; निधनः; कमलोद्भवः; सदानन्दः; रजोमूर्तिः; सत्यकः; हंसवाहनः । (१२४) मुक्तिः; मोक्षः । ऋत्विग्भेदः; विप्रः; अर्हद्गुपासकविशेषः; योगविशेषः; स तु विष्कम्भादिसप्तविंशतियोगान्तर्गत-पञ्चविंशयोगः; 'नानाशास्त्राभ्याससनीतकालो वर्णा-चारैः संयुतश्चास्कीर्तिः । शान्तो दान्तो जायते चास्कर्मा

मृतौ यस्य ब्रह्मयोगप्रयोगः—इति कोष्ठीप्रदीप. । ६
ब्रह्मणी स्त्री. [ब्रह्माणमणति कीर्तयतीति । अण् षब्दे,
कर्मण्यण्+ङीप् । यद्वा ब्रह्माणमानयति जीवयतीति ।
अन् प्राणने, ष्यन्तादस्मात् कर्मणि अणि कृते 'णेरनिटि'
इति णिलोप, 'टिड्ढेति' ङीप्, 'पूर्वपदादिति' णत्व-
ञ्च] दुर्गा; 'ब्रह्मणी ब्रह्मजननाद् ब्रह्माक्षरपरा मता'
—इति देवीपुराणे ४५ अध्याये । ब्रह्मणः पत्नी; 'तत
संजपतस्तस्य भित्वा देहमकल्पषम् । स्त्रीरूपमर्द्धमकरो-
दर्द्धं पुरुषरूपवत् । शतरूपा च सा ख्याता सावित्री च नि-
गद्यते । सरस्वत्यथ गायत्री ब्रह्मणी च परन्तप'—इति
मत्स्यपुराणे ३ अध्याये । 'हंसयुक्तविमानाग्रे साक्षसूत्रक-
मण्डलुः । आयाता ब्रह्मण शक्तिर्ब्रह्मणी साभिधीयते'
—इति मार्कण्डेये पुराणे (८८।१४) । रेणुकानाम-
गन्धद्रव्यं; राजरीतिः । १७

ब्राह्मम् क्ली. [ब्रह्मण इदम् । ब्रह्मन्+तस्येदम्' इत्यण्,
'ब्राह्मोऽजातौ' 'नस्तद्धिते' इति टिलोपः] ब्रह्मसम्बन्धिनि
त्रि. । 'ब्राह्मस्य तु क्षपाहस्य यत्प्रमाणं समासतः ।
एकैकशो युगानान्तु क्रमशस्तन्निबोधत'—इति मनु
(१।६८) । ब्रह्मतीर्थ; तत्तु अङ्गुष्ठस्य मूले वर्तते ।
'अन्तर्जानु शुचौ देश उपविष्ट उदङ्मुखः । प्राग्वा ब्राह्मेण
तीर्थेन द्विजो नित्यमुपस्पृशेत् । अङ्गुष्ठोत्तरतो रेखा या
पाणेर्दक्षिणस्य च । एतद् ब्राह्ममिति ख्यातं तीर्थमाच-
मनाय वै'—इति आह्निकतत्त्वे । [ब्रह्मा देवतास्य इति,
ब्रह्मन्+सास्य देवता' इत्यण् । टिलोपः] ब्रह्मदेवता-
कमस्त्रादि; 'अमोघं सन्दधे चास्मै धनुष्येकधनुर्द्धरः ।
ब्राह्ममस्त्रं प्रियाशोकशत्यनिष्कर्षणीषधम्'—इति
रघौ (१२।९७) । पुं. [ब्रह्मणोऽपत्यं पुमान् इति,
ब्रह्मन्+तस्यापत्यम्' इत्यण्, 'नस्तद्धिते' इति टिलोपः]
नारदः । [ब्रह्मण इवायमिति, अण्] विवाहविशेषः,
वरमाहूय यथाशक्यलङ्कृता कन्या यत्र दीयते सः;
'आच्छाद्य चार्चयित्वा च श्रुतशीलवते स्वयम् । आहूय
दानं कन्याया ब्राह्मो धर्मः प्रकीर्तितः'—इत्युद्वाहतत्त्वम् ।
कालविशेषः; 'रात्रेश्च पश्चिमे यामे मुहूर्तो ब्राह्म
उच्यते । 'बाह्ये मुहूर्ते बुद्धयेत धर्म्मार्थौ' चानुचिन्तयेत्'
—इति मनुः (४।९१) । ११५

ब्राह्मणः पुं. [ब्रह्मणः (विप्रस्य) अपत्यम्, ब्रह्म
(वेदम्) अधीते, ब्रह्म (परमात्मानम्) जानाति वा ।

ततदर्थेषु यथायथमण्, 'अन्' इति प्रकृतिभावः]
द्विजातिः; अग्रजन्मा; भूदेवः; वाडव ;
विप्रः; द्विजः; सूत्रकण्ठः; ज्येष्ठवर्णः; अग्रजातक ;
द्विजन्मा; वक्रजः; मैत्रः; वेदव्यासः; नयः; गुरुः;
ब्रह्मा; षट्कर्मा, ; द्विजोत्तमः; 'ब्राह्मण्या ब्राह्मणाज्जातो
ब्राह्मणः स्यान्न संशयः । क्षत्रियायां तथैव स्याद्वैश्यायामपि
चैव हि'—इति महाभारते अनुशासने (४७।२८) ।
विष्णुः; 'ब्रह्मविद् ब्राह्मणो ब्रह्मी ब्रह्मज्ञो ब्राह्मणप्रियः'
—इति महाभारते (१३।१४९।८४) । शिवः;
'गभस्तिर्ब्रह्मकृद् ब्रह्मा ब्रह्मविद् ब्राह्मणो गतिः'—इति
महाभारते (१३।१७।१३२) । ब्रह्म जानातीति, व्युत्पत्त्या
परब्रह्मवेत्तरि त्रि. । ३९१

ब्राह्मणब्रुवः पु. [ब्राह्मणश्चासौ ब्रुवः कुत्सितः । 'कुत्सितानि
कुत्सनैः' इति समासः] दुर्ब्राह्मणः; द्विजाधमः; [ब्राह्मण-
वशोत्पन्नतया वेदोक्तकर्माकुर्वन्नपि आत्मानं ब्राह्मणं
ब्रवीतीति । ब्राह्मण+ब्रू+क+बाहुलकाद् न वच्यादेशः]
ब्राह्मणजातिमात्रोपजीवी; 'विप्रः संस्कारयुक्तो न नित्यं
सन्ध्यादि कर्म यः । नैमित्तिक च नो कुर्याद् ब्राह्मणब्रुव
उच्यते । युक्तः स्यात्सर्वसंस्कारैर्द्विजस्तु नियमव्रतैः ।
कर्म किञ्चिन्न कुरुते वेदोक्तं ब्राह्मण ब्रुव । गर्भाधानादि-
भिर्युक्तस्तथोपनयनेन च । न कर्मकृत्त चाधीते स ज्ञेयो
ब्राह्मणब्रुवः । अध्यापयति नो शिष्यान्नाधीते वेदमुत्तमम् ।
गर्भावानादिसंस्कारैर्युतः स्याद् ब्राह्मणब्रुवः'—इति पाद्मो-
त्तरखण्डे १०८ अध्यायः । ४०६

ब्राह्मी स्त्री. [ब्रह्मण इयम् । ब्रह्मन्+अण्, टिलोपः, स्त्रियां
ङीप्] सरस्वती; दुर्गा; 'बृहदश्वशरीरं यदप्रमेयं
प्रमाणतः । बृहद्विस्तीर्णमित्युक्त ब्राह्मी देवी ततः स्मृता'
—इति देवीपुराणे ४५ अध्याये । सप्तमातृकान्तर्गत-
मातृकाविशेषः; सा च ब्रह्मशक्तिः; शाकभेदः; सुरेष्टा;
ब्रह्मकन्यका; मण्डूकमाता; मण्डूकी; सुरसा; मेघ्या;
वरा; वीरा; भारती, परमेष्ठिनी, दिव्या; मत्स्याक्षी;
वयस्था, सोमवल्लरी, ब्राह्मीशाकः; सरस्वती;
सौम्या; सुरश्रेष्ठा; सुवर्चला; कपोतवेगा; वैधात्री;
दिव्यतेजा; महौषधी; स्वायम्भुवी; सौम्यलता;
शारदा; 'वचा त्रिकटुक चैव लवण चूर्णमुत्तमम् ।
ब्राह्मीरसे भावितं च मधुसर्पिःसमन्वितम् । सप्ताहं भक्षितं
कुर्यान्महैश्वर्यं मतिं पराम्'—इति गारुडे १९९ अध्याये ।

‘ब्राह्मी कपोतवल्ली स्यात् सोमवल्ली सरस्वती’—इति भावप्रकाशः । फञ्जिका; पङ्कगडमत्स्यः; सोमलता, महाज्योतिष्मती; वाराहीकन्दः; हिलमोचिका; रोहिणीनक्षत्रम् [ब्रह्म+अण्+डीप् ।] ब्रह्माधिष्ठा-तृदेवताकत्वात् तथात्वम्]; सूर्यमूर्ति; ‘ब्राह्मी माहेश्वरी चैव वैष्णवी चैव ते तनु । त्रिधा तस्य स्वरूपन्तु भानोर्भास्वान् प्रसीदतु’—इति मार्कण्डेये (१०९।७१) । त्रि. ब्रह्मप्राप्तियोग्या; ‘स्वाध्यायेन व्रतैर्होमैस्त्रैविद्येनेज्यया सुतैः । महायज्ञैश्च यज्ञैश्च ब्राह्मीयं क्रियते तनु’—इति मनुः (२।२८) । ब्रह्मभवा; ‘एषा ब्राह्मी स्थितिः पार्थ ! नैनां प्राण्य विमुह्यति’—इति भगवद्गीतायाम् । (२।७२) । ८

भ

भम् क्ली. [भातीति, भा दीप्तौ+बाहुलकाद् ड] नक्षत्रं; तारका; तारा; ‘प्रागतिवमतस्तेषां भगणैः प्रत्यहं गतिः । परिणाहवशाद्भिन्ना तद्वशाद्भानि भुञ्जते’—इति सूर्यसिद्धान्ते (१।२६) । ग्रहः; राशिः; ‘राशिनामानि च क्षेत्रं भूमक्षं गृहनाम च’—इति ज्योतिस्तत्त्वम् । पु. [भातीति, भा दीप्तौ+बाहुलकाद् ड] शुक्राचार्यः; भ्रमरः; भ्रान्तिः । ५१

भक्तम् क्ली. [भज्यते स्मेति, भज् सेवायाम्+कर्मणि क्त] अन्नम्; ‘भक्तमन्नं तथान्धश्च क्वचित् कूर च कीर्तितम् । ओदनोऽस्त्री स्त्रियां मिस्सा दीदिविः पुसि भाषितः ।’ ‘सुधीतांस्तण्डुलान् स्फीतास्तोये पञ्चगुणे पचेत् । तद्भक्तं प्रसृतं चोष्णं विशद गुणवन्मतम् । भक्तं वह्निकरं पथ्य तर्पणं रोचनं लघु । अधीतमसृतं शीतं गुर्वरुच्यं कफप्रदम्’—इति भावप्रकाशः । त्रि. तत्परः; ‘न त्वां दृष्ट्वा पुनरन्या द्रष्टु कल्याणि ! रोचये । प्रसीद वशगोऽहन्ते भक्त मां भज भाविनि’—इति महाभारते । पूज्यविषयकानुरागो भक्तिस्तद्वांश्च । ३१९

भक्तसिक्थम् पु.—क्ली. [भक्तस्यान्नस्य सिक्थं मण्डः] अन्नाग्ररसः; मासरः; आचामः; निःस्त्रावः; पिच्छा; भक्तमण्डः । ८२९

भक्तिः स्त्री. [भज्यते इति, भज्+क्तिन्] सेवा; विभागः; गौणवृत्तिः; भङ्गी; अनुरागविशेषः; ईश्वरे परानुरक्तिः; उपासना; परमेश्वरविषये परमप्रेम;

‘अन्याभिलापिताशून्य ज्ञानकर्माद्यनावृतम् । आनुकूल्येन कृष्णानुशीलनं भक्तिरुच्यते’—इति भक्तिरसामृतसिन्धौ । ‘नाथ ! योनिमहस्त्रेषु येषु येषु ब्रजाम्यहम् । तेषु तेष्वच्युता भक्तिरच्युतास्तु सदा त्वयि । या प्रीतिरविवेकानां विषयेऽवनपायिनी । त्वामनुस्मरतः सा मे हृदयान्माप-सर्पतु’—इति विष्णुपुराणे (१।२०।१८-१९) । श्रद्धा ।

१२९

भक्षकः त्रि. [भक्षयतीति, भक्ष्+‘ण्वुल्लृचौ’ इति ण्वुल्] खादकः; भक्षणतत्परः; घस्मरः; अक्षरः; ‘भक्ष्य-भक्षकयोः प्रीतिर्विपत्ते. कारण महत् । शृगालात् पाशबद्धोऽसौ मृगः काकेन रक्षितः’—इति हितोपदेशे (१।१३५) । ३५०

भक्षणम् क्ली. [भक्ष्+भावे ल्युट्] द्रवेतरद्रव्यगलाधः-करणं; न्यादः; स्वदनं; खादनम्; अशनं; निघसः; वल्भनम्; अभ्यवहारः; जग्धिः; जक्षणं; लेहः; प्रत्यवसान; घसिः; आहारः; प्सानम्; अवध्वाणं; विष्वाणं; भोजन; जेमनम्; अदनम्; ‘शणशाकं वृथामास करेण मथितं दधि । तर्जन्या दन्तधावश्च सद्यो गोमासभक्षणम्’—इति कर्मलोचने । ३२५

भगः पु. [भज्यते इति, भज् सेवायाम्+‘पुसि संज्ञायां घ. प्रायेण’ इति घ । ‘खनो घ च’ इति घित्करणाद् वा घ] रविः; क्लीवेऽव्ययम्; ‘ज्ञानवैराग्ययोर्योनौ भगमस्त्री तु भास्करे’—इति रुद्रः । भजनीये त्रि. । ‘इन्द्रो भगो वाजदा अस्य गावः प्रजायन्ते दक्षिणा अस्य पूर्वी’—इति ऋग्वेदे (३।३६।५) । ‘भगः सर्वैर्भजनीयः स इन्द्रः’—इति तद्भाष्ये सायणाचार्यः । द्वादशादित्यभेदः; ‘धाता मित्रोऽर्यमा शक्रो वरुणस्त्वश एव च । भगो विवस्वान् पूषा च सविता दशमस्तथा । एकादशस्तथा त्वष्टा द्वादशो विष्णुरुच्यते । जघन्यजस्तु सर्वेषामादि-त्यानां गुणाधिक’—इति महाभारते (१।६५।१५-१६) । ऐश्वर्यादिपटकम्; ‘ऐश्वर्यस्य समग्रस्य धर्मस्य यशसः श्रियः । ज्ञानवैराग्ययोश्चैव पण्णा भग इती-ङ्गना । भोगास्पदत्वम्; ‘प्रागल्भ्यं प्रश्रयः शीलं सह ओजो बलं भगः । गाम्भीर्यं स्थैर्यमास्तिक्यं कीर्तिर्मनोऽनह-कृतिः’—इति भागवते (१।१६।२९) । ‘भगः भोगा-स्पदत्वम्’—इति तट्टीकायां श्रीधरस्वामी । स्थूलमण्डला-भिमानी; ‘विष्णोः स्थानं महेन्द्रस्य स्थानञ्चैव

विवस्वतः । सोमस्थानं भगस्थानं स्थानं कोवेरमेव च'—इति रामायणे (३।१२।१८) । 'भगः स्थूल-मण्डलाभिमानी'—इति तट्टीकायां रामानुजः । ३५
 भगम् क्ली - पु [भज्यते अनेनास्मिन् वेति, एतदाश्रित्यैव कन्दर्पं सेवते इति भावः । भज् सेवायाम् + 'पुसि संज्ञाया घः प्रायेण' इति घ] स्त्रीचिह्नं; योनिः; वराङ्गम्; उपस्थः; स्मरमन्दिरं; [भजन्त्यनेनेति भगो मेहनम् । भजन्त्यस्मिन्निति भग योनिः] रतिगृहं; जन्मवर्त्म; अधरं; अवाच्यदेश; प्रकृतिः; अपथं; स्मरकूपः; अप्रदेशः; प्रकृतिः; पुष्पी; संसारमार्गः; गुह्यं; स्मरागारं; स्मरध्वज; रत्यङ्ग; रतिकुहरं; कलत्र; अधः । 'ब्रह्मा बृहस्पतिर्विष्णुः सोमः सूर्यस्तथाश्विनौ । भगोऽथ मित्रावरुणौ वीरं ददतु मे सुतम्'—इति वाग्भटः । श्रीः; वीर्यम्; इच्छा; ज्ञानं; वैराग्य; कीर्तिः; माहात्म्यम्; ऐश्वर्यम् । 'यद्वेनमुत्पथगतं द्विजवाक्यवज्रनिष्प्लुष्टपौरुषभगं निरये पतन्तम्'—इति भागवते (२।७।९) । 'निष्प्लुष्टं दग्धं पौरुषं भगमैश्वर्यं च यस्य' इति तट्टीकायां स्वामी । यत्नः; धर्मः; मोक्षः; पुंसां गुदमुष्कमध्यभागः; सौभाग्यम्; 'यस्य राष्ट्रे प्रजाः सर्वास्त्रस्यन्ते साध्वसाधुभिः । तस्य मत्तस्य नश्यन्ति कीर्तिरायुर्भगो गतिः'—इति भागवते (१।१७।१०) । 'भगो भाग्यम्'—इति तट्टीकायां स्वामी । कान्तिः; सूर्यः; शम्भुविशेषः; चन्द्रः; पूर्वाफाल्गुनीनक्षत्रम्; 'अक्षता माषयुक्ताश्च भगो सर्पिस्तदुत्तरे'—इति ज्योतिस्तत्त्वे । ५१४

भगवती स्त्री. [भगः 'ऐश्वर्यस्य समग्रस्य वीर्यस्य यशसः श्रियः । ज्ञानवैराग्ययोश्चैव षण्णां भग इतीङ्गना' इत्युक्तलक्षणं षडैश्वर्यमस्त्यस्या इति । भग + 'तदस्यास्त्यस्मिन्निति मतुप्' इति मतुप्, मस्य वः । 'भूमनिन्दा-प्रशंसासु नित्ययोगेऽतिशयाने । ससर्गेऽस्तिविवक्षाया भवन्ति मतुवादयः'—इति काशिकोवतेनित्ययोगेऽत्र मतुप् प्रत्ययः । ततः स्त्रियां ङीप्] गौरी; सा च प्रकृतिरूपिणी मायादेवी । 'ज्ञानिनामपि चेतासि देवी भगवती हि सा । बलादाकृष्य मोहाय महामाया प्रयच्छति'—इति मार्कण्डेये (८।१।४२) । सरस्वती; 'सा मां पातु सरस्वती भगवती निःशेषजाड्यापहा'—इति पौराणिकाः । गङ्गा; 'भगवति ! भवलीला-

मौलिमाले तवाम्भःकणमणुपरिमाणं प्राणिनो ये स्पृशन्ति'—इति शङ्कराचार्यकृतगङ्गास्तोत्रे । १६
 भगवान् [त्] त्रि [भग 'ऐश्वर्यस्य समग्रस्य वीर्यस्य यशसः श्रियः । ज्ञानवैराग्ययोश्चैव षण्णां भग इतीङ्गना' इत्युक्तलक्षणं षडैश्वर्यमस्त्यस्येति । भग + नित्ययोगे मतुप्, मस्य वः] पूज्यः; पुं बुद्धः; श्रीकृष्णः; 'भगवानपि ता रात्री. शरदोत्फुल्लमल्लिकाः । वीक्ष्य रन्तु मनश्चक्रे योगमायामुपाश्रितः'—इति भागवते । शिवः; 'निवेदनः सुखाजातः सुगन्धारो महाधनुः । गन्धपाली च भगवान् उत्थान. सर्वकर्मणाम्'—इति महाभारते (१३।१७।१२७) । १५५

भगिनी स्त्री. [भगं कल्याणं यत्नः इच्छा वा, पित्रादितो द्रव्यादाने विद्यतेऽस्या इति । इनि] स्वसा । [भगं योनिरस्या अस्तीति, भग + इनि + ङीप्] स्त्रीमात्रम्; 'परिगृह्या च वामाङ्गी भगिनी प्रकृतिर्नरी'—इति शब्दचन्द्रिका । ५०७

भगिनीपतिः पुं [भगिन्याः पतिः] स्वसृभर्ता; आवृत्तः; भामः; भावुकः; भगिनीभर्ता । 'भगिनीपतिरावृत्तो भावो विद्वानथावुकः'—इति नाट्योक्तावमरः । १९

भग्नम् त्रि. [भञ्ज् + क्त । संघाद् विश्लिष्टत्वात् तथा-त्वम्] वक्र, कुटिल; पराजितं; त्रुटितं; चूर्णितम्; 'चिरकालोषितं जीर्णं कीटनिष्कृषितं धनुः । किं चित्रं यदि रामेण भग्नं क्षत्रियकान्तिके'—इति भट्टिः । क्ली. [भज्यते आमद्यते विश्लिष्यते इति, भञ्ज् + क्त] रोगविशेषः; 'लवणं कटुकं क्षारमल्लं मैथुनमातपम् । व्यायामं च न सेवेत भग्नो रूक्षात्तमेव च'—इत्यायुर्वेदः । ६९६

भग्नशृङ्गः त्रि. [भग्ने खण्डिते शृङ्गे यस्य] कूटः; त्रुटितविषाणः । २६७

भङ्गः पु. [भज्यते इति, भञ्ज् + कर्मणि घञ्] तरङ्गः; वीचिः; पराजयः; [भञ्ज् + भावे घञ्] भेदः; रोगविशेषः; कौटिल्यं; भयं; विच्छित्तिः; रोगमात्रं; गमनं; जलनिर्गमः; नागभेदः; 'उच्छिखः शरभो भङ्गो बिल्वतेजा विरोहणः'—इति महाभारते (१।५७।९) । ६५३

भङ्गिः स्त्री. [भज्यते इति, भञ्ज् + इन् । न्यङ्क्वादित्वात् कुत्वम्] व्याजः; छलनिभः; कल्लोलः; भङ्गः; [भङ्गं

करोतीति । भङ्ग+णिच्+इ] कौटिल्यभेदः; विन्यासः; विच्छेदः; 'यानादवातरददूरमहीतलेन मार्गेण भङ्गि-रचितस्फटिकेन राम'-इति रघौ (१३।६९) । ७६२
भङ्गी स्त्री. [भङ्गि+कृदिकारादिति पक्षे ङीष्] भङ्गिः, 'जानामि मानमलसाङ्गि ! वचोविभङ्गी भङ्गीशतं नयन-योरपि चातुरीञ्च । आभीरनन्दनमुखाम्बुजसङ्गशंसी वशीरवो यदि न मामवशीकरोति'—इत्युद्भटः । ७६२
भङ्गगुरः त्रि. [भज्यते स्वयमेवेति, भञ्ज्+भञ्ज-भासभिदो घुरच्' इति कर्मकर्तरि घुरच् । घित्वात् कुत्वमिति काशिका] कृटिलः; स्वयं भञ्जनशीलः; 'कामान् कामयते काम्यैर्यदर्थमिह पूरुषः । स वै देहस्तु पारक्यो भङ्गगुरो यात्युपैति च'—इति भागवते (७।७।४३) । ६९६

भङ्गचम् क्ली. [भङ्गाया भवनं क्षेत्रमिति । भङ्गा+विभाषा तिलमाषोमाभङ्गाणुभ्य.' इति पक्षे यत्] भङ्गाक्षेत्रं; भङ्गीनं; [भङ्गमर्हतीति । भङ्ग+दण्डादित्वाद्यत्] भङ्गाहं त्रि. । १७३

भटः पु. [भटयते भ्रियते इति । यद्वा भटतीति । भट्+भृत्+अच्] वीरः; 'पदे पदे सन्ति भटा रणोद्भटा न तेषु हिंसारस एष पूर्यते । धिगीदृशन्ते नृपते ! कुविक्रम कृपाश्रये यः कृपणे पतत्रिणि'—इति नैषधे (१।१३२) । म्लेच्छभेदः (५९९); पामरविशेषः; रजनीचरः; वर्णसङ्करविशेषः; 'द्वन्द्वकाराद्भटो जातो नाटिक्या वरवाहक.'—इति पराशरपद्धतिः । योद्धा; 'उट्टै केचिदिभै. केचिदपरे युयुधु. खरैः । केचिद् गौरमुखै-ऋक्षैर्द्वीपिभिर्हरिभिर्भटाः'—इति भागवते (८।१०।९) । ३५४

भटित्रम् त्रि. [भटति भटयते वेति । भट्+अशिन्नादिभ्यः' इतीत्र] शूल्यं; क्ली. शूलपक्वमांसादि; 'कत्राव' इति भाषा । वेतनमित्युणादिकोषः । ३२३

भट्टारकः त्रि. [भट्टं स्वाम्यम् ऋच्छति, कर्मण्यण्, भट्टार+संज्ञायां कन्] पूज्यः; 'प्रविष्टेषु ततः कोपात् पुर शुभधरादिषु । भट्टारकमठं दृष्ट्वा भूयः पुत्रं यस्यसर्जयत्'—इति राजतरङ्गिण्याम् (६।२४०) । पु. नाट्योक्तौ राजा; देव; तपोधनः; सूर्यः । १५५

भट्टिनी स्त्री. [भट्टं स्वामित्वमस्या अस्तीति । भट्ट+इनि+ङीप्] नाट्योक्तौ अकृताभिषेका राजपत्नी ।

ब्राह्मणभार्या । ४८०

भद्रम् क्ली. [भन्दते इति, भदि कल्याणे+ऋञ्जेन्द्रा-ग्रवज्रविप्रकुत्रचुब्रक्षुरखुरभद्रोप्रेति' रन्, नलोपश्च निपात्यते] मङ्गल, भदाक, श्रेयस, 'किरीटमणि-चित्रेषु मूर्द्धसु त्राणकारिषु । नाकृत्वा विद्विषां पाद पुरुषो भद्रमश्नुते'—इति कामन्दकीयनीतिसारे (१३।१२) । 'यजस्व वीर ! प्रविहि मनायतो भद्र मनः कृणुष्व वृत्रतूर्ये'—इति ऋग्वेदे (२।२६।२) । मुस्त, काञ्चन; क्ली — स्त्री. करणविशेष । १२२

भद्रः पु. [भन्दते इति, भदि+रन् नलोपो निपातितश्च] करिजातिविशेष, वृषभः (८०७), शिवः; खञ्जरीटः; कदम्बकः; नवशुक्लावलान्तर्गतजिनभेदः; रामचरः; सुमेरुः, स्नुही; चन्दनम्; 'श्रीखण्ड चन्दन न स्त्री भद्रः श्रीस्तैलर्षणिकः । गन्धसारो मलयजस्तथा चन्द्रद्युतिश्च स'—इति भावप्रकाशः । साध्यमौलिकानां पद्धति-विशेषः; 'विष्णुर्नागः खिलपिलगत इन्द्रो गुप्तः पालो भद्र'—इति कुलाचार्यकारिका । वसुदेवस्य पुत्रभेदः; 'सुभद्रो भद्रबाहुश्च दुर्मदो भद्र एव च । पौरव्यास्तनया ह्येते भूताद्या द्वादशाभवन्'—इति भागवते (९।२४।४७) । सरोवरविशेषः; 'अरुणोद मानसं च सितोदं भद्रसंज्ञितम् । तेषामुपरि च वारि सरासि च वनानि च'—इति मत्स्यपुराणे (११२।४६) । तृतीयमनो-रुत्तमस्यान्तरे देवगणभेदे बहुवचनान्तोऽयम्; 'वशिष्ठ-तनयाः सप्त ऋषयः प्रमदादयः । सत्या वेदश्रुता भद्रा देवा इन्द्रस्तु सत्यजित्'—इति भागवते (८।१।२४) । स्वायम्भुवमन्वन्तरे विष्णोर्दक्षिणागर्भजाततुपितनामक-देवगणभेदः; 'ता कामयाना भगवानुवाह यजुषां पति । तुष्टायां तोपमापन्नोऽजनयद्वादशात्मजान् । तोषः प्रतोषः सन्तोषो भद्रः शान्तिरिडस्पतिः । इध्मः कविर्विभुः स्वाह्नः सुदेवो रोचनो द्विषट्'—इति भागवते (४।१-६-७) । पर्वतविशेषः; 'अरक्षः शिखिरीतश्च सको वैदूर्यपर्वत । कपिल पिङ्गलो भद्रः सुरसश्च महाचलः'—इति ब्रह्माण्डपुराणे । एकादशद्वापरजातो महेश्वरस्य ऋषिमूर्त्यवतारविशेषः; 'एकादशे द्वापरे तु व्यासस्तु त्रिवृषो यदा । तदाप्यहं भविष्यामि गङ्गाद्वारे युगान्तिके । भद्रो नाम महातेजास्तत्रापि मम पुत्रकाः । भविष्यन्ति महामानो सुवृता वेदपारगाः'—इति ब्रह्माण्डे २७

अध्याये । त्रि. श्रेष्ठः; साधुः; 'भद्र ! करटक! अय
तावदस्मन्स्वामी पिङ्गलक उदकग्रहणार्थं यमुनाकच्छम-
वतीर्य स्थित'—इति पञ्चतन्त्रे (११२६) । २१५
भद्राकरणम् क्ली [भद्र+डाच् । कृ+ल्युट्] क्षोर;
मुण्डनं; वपनम् । ७२१
भद्रासनम् क्ली [भद्राय लोकहिताय आसनम्] नृपासनं;
राजहैमसिंहासनं, योगिनामासनविशेषः; 'सीवन्याः
पार्श्वयोर्न्यस्येद् गुल्फयुग्म सुनिश्चलम् । भद्रासनं समुद्दिष्टं
योगिभिः परिकल्पितम्'—इति तन्त्रसारे । ४२३
भयम् क्ली [भी+'एरच्' इत्यत्र 'भयादीनामुपसख्यान
नपुसके क्तादिनिवृत्त्यर्थम्' इति अपादाने अच्] बिभेत्य-
स्मात् तत्; दर, त्रास; भीतिः; भीः; साध्वस;
रुद्रास; साधुसम्भव., प्रतिभयम्, आतङ्कः; आशङ्का;
भिया; 'रौद्रशक्त्या तु जनितं चित्तवैवल्यदं भयम्'—
इति साहित्यदर्पणे ३ परिच्छेदे । कुब्जकपुष्प; घोरे त्रि. ।
पु रोग.; निर्ऋते. पुत्रभेदः; 'तस्यापि निर्ऋतिभार्या
नैर्ऋता येन राक्षसा' । घोरास्तस्यास्त्रय. पुत्राः पाप-
कर्मरता सदा । भयो महाभयश्चैव मृत्युर्भूतान्तकस्तथा ।
न तस्य भार्या पुत्रो वा कश्चिदस्त्यन्तको हि स.'—इति
महाभारते (१।६६।५५-५६) । द्रोणस्य वसोरभिमति-
नामिकायां पत्न्यां जातः पुत्रभेदः; 'द्रोणस्याभिमतेः
पत्न्या हर्षशोकभयादय.'—इति भागवते (६।६।११) ।
यवनराजविशेष; 'ततो विहतसङ्कल्पा कन्यका यवने-
श्वरम् । मयोपदिष्टमासाद्य वव्रे नाम्ना भयं पतिम्'—
इति भागवते (४।२७।२३) । ७२५
भयद्रुतः त्रि. [द्रु+कर्त्तरि क्त । भयेन द्रुतः] भीत्या
पलायितः, कान्दिशीकः । ४७९
भयानकः पुं. [बिभेत्यस्मादिति । भी+'आनकः शीङ्गभियः'
इति आनक] रसविशेषः, स तु शृङ्गाराद्यष्टरसान्तर्गत-
पष्ठरसः; 'भयानको भयस्थायिभाव. कालाधिदैवतः ।
स्त्रीनीचप्रकृतिः कृष्णो मतस्तरवविशारदैः । यस्मा-
दुत्पद्यते भीतिस्तदत्रालम्बनं मतम् । चेष्टा घोरतरास्तस्य
भवेदुद्दीपन पुनः । अनुभावोऽत्र वैवर्ण्यं गद्गदस्वर-
भाषणम् । प्रलयस्वेदरोमाञ्चकम्पदिक्प्रेक्षणादयः ।
जुगुप्सावेगसंमोहसंत्रासग्लानिदीनताः । शङ्कापस्मार-
संभ्रान्तिनृत्याद्या व्यभिचारिणः'—इति साहित्यदर्पणे
३ परिच्छेदे । (७०५) त्रि. भयङ्करः; भयावहः; 'वक्त्राणि

ते त्वरमाणा विशन्ति दष्ट्राकरालानि भयानकानि ।
केचिद्विलग्ना दशनान्तरेषु संदृश्यन्ते चूर्णितैस्तमाङ्गैः'—
इति भगवद्गीतायाम् (११।२७) । ९२
भयावहः त्रि. [आवहतीति, आ+वह्+अच् । भयस्यावहः
इति] भयङ्करः; भयानकः; 'श्रेयान् स्वधर्मो विगुणः
परधर्मात् स्वनुष्ठितात् । स्वधर्मे निधनं श्रेयः परधर्मो
भयावह.'—इति भगवद्गीतायाम् (३।३५) । ७०५
भरतः पु [बिभर्ति स्वाङ्गमिति, बिभर्ति लोकानिति वा ।
भृ+'भृमृदृशियजीति' अतच्] नटः; शैलाली; चारणः;
जायाजीवः; शैलूष., दुशीलवः; कृशाश्वी; नाट्य-
शास्त्रकृन्मुनिविशेषः; स तु अलङ्कारादिशास्त्रस्य
नाट्यसूत्रकर्ता । भरतस्य शिष्यः [तस्यैदमित्यण्,
अणो लुक्]; रामानुजः; शबरः; तन्तुवायः; क्षेत्रः;
भरतात्मजः; दौप्यन्तिः; दुष्यन्तराजपुत्रः; शाकुन्तलेयः;
शकुन्तलापुत्र., सर्वदमनः; ऋषभदेवात् इन्द्रदत्तजयन्त्यां
कन्यायां जातशतपुत्रान्तर्गतज्येष्ठपुत्र. । ५९२
भरद्वाजः पु. [द्वाभ्या जात इति । द्वि+जन्+ड, आत्व-
मार्षम् । भृ+अप्, भरः । भरश्चासौ द्वाजश्चेति कर्म-
धारयः] पक्षिविशेषः, व्याघ्राटः; भरद्वाजकः; मुनि-
विशेषः; स च उतथ्यपत्न्यां ममताया बृहस्पतिवीर्या-
ज्जातः; 'मूढे भर द्वाजमिम भरद्वाजं बृहस्पते !
या तौ यदुक्ता पितरौ भरद्वाजस्ततस्त्वयम् ।' गोत्रभेदः;
'शाण्डिल्यः काश्यपश्चैव वात्स्यः सावर्णकस्तथा ।
भरद्वाजो गौतमश्च सीकालीनस्तथापरः'—इति मनुः ।
[भृ+शतृ, भरत्+वाजः] संभ्रियमाणहविलक्षणान्ने
यजमानादौ त्रि. । 'यदयातं दिवोदासाय वर्तिर्भरद्वाजा-
याश्विना हयन्ता'—इति ऋग्वेदे (१।११६।१८) ।
'भरद्वाजाय संभ्रियमाणहविलक्षणान्नाय यजमानाय'—
इति तद्भाष्ये सायणाचार्यः । २४८
भरितः त्रि. [हरितः । पृषोदरादित्वाद् हस्य भ] पूर्णः;
हरिद्वर्णः; पुष्टः; भारयुक्तः; [भरोऽस्य जात इत्यर्थे
इतच् प्रत्ययेन निष्पन्न. ।] ७०२
भरुटकम् क्ली. [भृ+बाहुलकाद् ऊट । संज्ञायां कन्]
भृष्टामिषम्; भृष्टमांसम् । ३२३
भर्गः पुं [भृज्यते कामादिरनेनेति । भृज्+'हलश्च' इति
घञ्] शिवः; 'प्रत्युवाच ततो भर्गः पुरा दक्षप्रजापतेः ।
देवि ! त्वञ्च तथान्याश्च बह्व्योऽजायन्त कन्यकाः ।

स मह्यं भवतीं प्रादात् धर्मादिभ्योऽपराश्च ता'—
इति कथासरित्सागरे (१।३४) । वीतिहोत्रस्य पुत्रः,
'वीतिहोत्रोऽस्य भर्गोऽतो भार्गभूमिरभून्नृप!'—इति
भागवते (१।१७।९) । 'आदित्यान्तर्गततेजः
'आदित्यान्तर्गतं वर्चो भर्गख्यं तन्मुमुक्षुभिः ।
जन्ममृत्युविनाशाय दुःखस्य त्रितयस्य च । ध्यानेन
पुरुषो यश्च द्रष्टव्यः सूर्यमण्डले'—इत्याह्वि-
कतत्वम् । १२

भर्ता [ऋ] पु. [विभर्ति पुष्णाति पालयति धारयतीति
वा । भृ धारणपोषणयोः + 'ण्वुल्लृचौ' इति लृच्]
विवाहितायाः पतिः; 'भार्याया भरणार्द्धतां पालनाच्च
पतिः स्मृतः । अहं त्वां भरणं कृत्वा जात्यन्धं ससुत
तदा । नित्यकाल श्रमेणार्ता न भरेय महातप'—इति
महाभारते (१।१०४।२८) । अधिपतिः, अधिपः; ईश;
नेता; परिवृढः; अधिभूः; पतिः; इन्द्रः; स्वामी;
नाथः; आर्यः; प्रभुः; ईश्वरः; विभुः; ईशिता; इनः;
नायकः; [प्रपञ्चाधिष्ठानवत्वेन भरणात्] विष्णुः;
धातरि पोष्टरि च त्रिः । 'भर्ता वज्रस्य धृष्णोः पिता
पुत्रमिव प्रियम्'—इति ऋग्वेदे (१०।२२।३) । ४९७
भर्तृदारकः पु. [भर्ता द्वियते इति । भर्तृ + दृ आदरे +
कर्मणि घञ्, ततः स्वार्थे क । भर्तुः दारकः पुत्रो वा]
नाट्योक्तौ युवराजः, कुमारः । ९८

भर्मम् क्ली. [भ्रियतेऽनेनेति । भृ + बाहुलकात् मन्]
स्वर्णः; भृतिः, नाभिः । १७३

भर्म [न्] क्ली. [भरति भ्रियते वेति । भृञ् + 'सर्व-
धातुभ्यो मनिन्' इति मनिन्] स्वर्णः; वेतनं; धुस्तूरं;
नाभिः; भरणम्; 'हविष्यान्तमजरं सर्वादि दिवि-
स्पृश्याहुतं जुष्टमग्नौ । तस्य भर्मणे भुवनाय देवा
धर्मणे क स्वधया पप्रथन्त'—इति ऋग्वेदे (१०।८।१)
'भर्मणे भरणाय'—इति तद्भाष्ये सायणाचार्यः । १७३

भल्लः पुं [भल्लते इति । भल्ल् + अच्] भल्लूकः; ऋक्षः,
अच्छः; अच्छभल्लः; देशभेदः; 'ब्रह्मपुरदार्वडामर-
वनराज्यकिरातचीनकौण्डिन्दाः । भल्लापलोलजटासुर-
कुनठखसधोषकुचिकाख्याः'—इति बृहत्संहितायाम्
(१४।३०) । पु.—क्ली. [भल्लते हन्तीति । भल्ल् +
अच्] शस्त्रभेदः; 'भाला' इति भाषा । 'स च शत्यो-
द्धरणकः प्रोच्यते वैद्यकागमे । नाराचबाणशूलाद्यैर्भल्लैः

कुन्तैश्च तोमरैः'—इति हारीत । २२८

भल्लूकः पु. [भल्ल् + स्वार्थे कन्] भल्लूकः; ऋक्षः;
'भालू' इति भाषा । पक्षिभेदः; 'काकगृध्रबकश्येन-
भासभल्लकवर्हिणः । हंससारसचक्राह्वकाकोलूकादयः
खगाः ।' २२८

भल्लुकः पु [भल्लूक + भृपोदरादित्वाद् ह्रस्व] भालूकः;
भल्लूकः; ऋक्षः । २२८

भल्लूकः पु. [भल्लते इति । भल्ल् + 'उलूकादयश्च' इति
ऊकप्रत्ययेन साधु] जन्तुविशेषः; ऋक्षः, भल्लः;
सशल्यः; दुर्घोषः; भल्लुकः; पृष्ठदृष्टिः; द्राघिष्ठः;
दीर्घकेशः; चिरायुः; दुश्चरः; दीर्घदर्शी; भालुकः;
भालूकः; अच्छः; भाल्लूकः; भीलूकः; अच्छभल्लः;
'सिंहव्याघ्रगणाः क्रूरा मत्ताश्चैव महागजाः । द्वीपिनः
खड्गभल्लूका ये चान्ये भीमदर्शना'—इति महाभारते
(१२।११६।६) । कोशस्थप्राणिविशेषः; 'शङ्खशङ्खनख-
शुक्तिशगबूकभल्लूकप्रभृतयः कोशस्था'—इति सुश्रुतः ।
कुक्कुरः; कुकुरः; श्योनाकप्रभेदः; 'श्योनाको भूतपु-
ष्पश्च पूतिवृक्षो मुनिद्रुमः । दीर्घवृन्तश्च कट्वङ्गो
भल्लूकष्टुण्डकोऽरणुः'—इति वैद्यकरत्नमाला । २२८

भवः पु [भवत्यस्मादिति । भू + अपादाने अप्] शिवः;
रुद्रः; कपर्दी; महादेवः; 'तमन्नवीद् भवोऽसीति तद्यदस्य
तन्नामाकरोत् पर्जन्यस्तद्रूपमभवत् पर्जन्यो वै भवः'—
इति शतपथब्राह्मणे (६।१।३।१५) । 'भवाय जलमूर्तये
नमः'—इति पार्थिवशिवलिङ्गपूजा प्रयोगः । (८०६)

[भवति उत्पद्यतेऽस्मिन्निति । भू + अधिकरणे अप्]
ससारः; 'अनघस्त्व तथैवैय देवी सर्वभवारणिः'—इति
मार्कण्डेये (१९।७) । सत्ता, प्राप्तिः, क्षेमः; 'को हि
नाम भवेनार्थी साहसेन समाचरेत्'—इति महाभारते
(१।२२।१२८) । जन्म; 'भवो जातिसहस्रेषु प्रिया-
प्रियविपर्ययः'—इति याज्ञवल्क्यः (३।१६४) । क्ली.
[भवति भूयते वा । भू + अच् अप् वा] भव्यम् । ११

भवत् त्रि. [भाति दीप्यते इति । भा + डवतु प्रत्ययः]
युष्मदर्थम्, तस्य लिङ्गत्रये रूपाणि—भवान्, भवती,
भवत् । 'भवतां नाशयिष्यामि तत्क्षणात् परमापदः'—
इति मार्कण्डेये (८।५।५) । वर्तमानार्थम्; [अत्र भू धातोः
शैतृप्रत्ययेन निष्पन्नम्] तस्य लिङ्गत्रये रूपाणि—भवन्,
भवन्ती, भवत् । 'चातुर्वर्ण्यं त्रयो लोकाश्चत्वारश्चाश्रमाः

पृथक् । भूत भवद्भविष्यं च सर्वं वेदात् प्रसिध्यति—
इति मनुः (१२।१७) । १५५

भवनम् क्ली [भवत्यस्मिन्निति । भू+अधिकरणे ल्युट्]
गृहम्; 'स त्वप्सु त घट प्रास्य प्रविश्य भवनं स्वकम्'—
इति मनुः (११।१८) । प्रासादः; 'देवराजस्य भवन
विविशाते सुपूजितौ'—इति महाभारते (३।५४।१३) ।
[भू+भावे ल्युट्] भावः; 'ननु प्रागसतो घटस्य भवन
दृश्यते'—इति तार्किका. । २९१

भवानी स्त्री [भवस्य पत्नी । भव+इन्द्रवरुणभवशर्वेति'
स्त्रियां डीष्, आनुक् चागम इति] दुर्गा; पार्वती;
भवस्य भार्या; 'रुद्रो भवः समाख्यातो भवः ससार-
सागरः । भवः कामस्तथा सृष्टिर्भवानी परिकीर्तिता'—
इति देवीपुराणे (५५ अध्याये) । 'भवानि ! त्वत्पाणि-
ग्रहणपरिपाटीफलमिदम् ।' १५

भवान्तरम् क्ली. [अन्यो भवः, सुप्सुपेति समासः] अमुत्र;
लोकान्तरम् । ८७७

भविकम् क्ली. [भवः प्रभावः. ऐश्वर्यादिकमित्यर्थः,
उत्पाद्यत्वेनास्त्यस्येति ठन्] मङ्गलं; कुशल; भावुक;
तद्धति त्रि. । १२२

भवितव्यता स्त्री. [भवितव्य+भावे तल्] भाग्यं;
भागधेयं; विपाकः; 'तन्ममाचक्ष्व तावत् त्वं कथयि-
ष्याम्यह च ते । यदस्तु कोऽन्यथा कर्तुं शक्तो हि भवि-
तव्यताम्'—इति कथासरित्सागरे (२७।८६) । १२६

भव्यम् त्रि. [भवतीति, भू+कर्तरि 'भव्यगोयेति' निपातनात्
वा यत्] शुभं; मङ्गलं; 'भगनाया भव्ययाच्चायां तस्मै
विदुर ! चुक्रुधु.'—इति भागवते (४।१४।३०) ।
सत्यं; योग्यं; भावि, 'भूतभव्यभवन्नाथाः शृणु चैतत्
त्रयं द्विज ।'—इति मार्कण्डेये (७९।७) । श्रेष्ठम्;
'यत्पादपद्ममभवाय भजन्ति भव्याः'—इति भागवते
(१।१५।१७) । 'भव्या. श्रेष्ठा.'—इति तट्टीकाया
स्वामी । प्रसन्नन्, 'स मे नाथो ह्यनाथस्य भव
भव्येन चेतसा'—इति रामायणे (१।६२।७) ।

पुं. [भवति उत्पद्यते, भू+निपातनात् कर्तरि वा यत्]
कर्मरङ्गवृक्षः; रसभेदे पुं- क्ली. । [भवतीति भूयते इति
वा । भू+भव्यगोयेति' यत् । भव्यादयः शब्दाः
कर्तरि वा निपात्यन्ते इति काशिका] क्ली. फलविशेषः;
भवं; भविष्यं; भावनं; वक्त्रशोधनं; लोमफलम्;

पिच्छिलबीजम्; 'भक्ष्यं स्वादु कषायाम्ल हृद्यमास्य-
विशोधनम् । तदेव पक्व दोषघ्नं गुरु ग्राहि विषापहम्'—
इति राजवल्लभः । अस्थि । १२२

भक्षकः पुं- स्त्री [भक्षतीति, भष्+क्वन् शिल्पिसंज्ञयोर-
पूर्वस्यापि' इति क्वन्] कुक्कुरः; 'कूकुर' इति भाषा । २८१
भक्षणः पुं [भष् कुक्कुरादिशब्दे । भष्+ल्यु] कुक्कुर;
भष्; कुक्कुर; कुक्कुर; क्ली. बुक्कनं; कुक्कुरशब्दः;
श्वरवः । २८१

भसितम् क्ली. [भस्+क्त] भस्म; 'चन्दन वामदेवाख्ये
हरितालं च पौरुषे । ईशाने भसितं केचिदालेपनमिती-
दृशम्'—इति शिवपुराणे । ६९

भस्म [न्] क्ली. [बभस्तीति, भस् भत्संनदीप्तयोः+
'सर्वधातुभ्यो मनिन्' इति मनिन्] दग्धकाष्ठादिविकार;
शिवाङ्गभूषणम्; 'शिवाङ्गभूषण भस्म विभूतिभूतिरस्य
तु'—इति शब्दरत्नावली । 'अम्भसा हेमरूप्याय.
कास्यं शुध्यति भस्मना । अम्लैस्ताम्रं च रैत्यं च पुनः
षाकेन मृण्मयम्'—इति शुद्धितत्त्वम् । ६९

भा स्त्री. [भा दीप्तौ+षिद्धिदादिभ्योऽङ् इत्यङ्,
टाप्] प्रभा; दीप्तिः; 'भायै दार्वाहारमिति'—इति
वाजसनेयसहितायाम् (३०।१२) । ३८

भाः [स्] स्त्री. [भासते इति । भासु दीप्तौ+भ्राज-
भासधुर्विद्युतोर्जिपूजुग्रावस्तुनः क्विप्—इति क्विप्]
दीप्तिः; 'अमूढु भा उ अंशवे हिरण्यं प्रति सूर्यः'—इति
ऋग्वेदे (१।४६।१०) । पु. सूर्यः; मयूखः; इच्छा । ३८

भागः पुं. [भज्यते इति, भज्+कर्मणि घञ्] अंशः,
रूप्याद्धकः; भाग्यम्; एकदेशः; राशेस्त्रिंशभागैक-
भागः; 'त्रिंशांशकस्तथा राशेर्भाग इत्यभिधीयते'—इति
तिथ्यादितत्त्वम् । [भज्+भावे घञ्] भजनम् [भगा-
नाम् ऐश्वर्याणां समूहः इति, अण्] ऐश्वर्यसमूहः । ५२८

भागधेयम् क्ली. [भाग एव । भाग+भागरूपनामभ्यो
धेयः' इति धेय प्रत्ययः । अभिधानान्नपुंसकत्वम्] भाग्यं;
भवितव्यता; विपाकः । १२६

भागधेयः पुं. [भागेन धीयते इति । धा+कर्मणि यत्]
राजकरः; बलिः; दायद । ४३३

भागार्हः त्रि. [भागम् अंशम् अर्हतीति । भाग+अर्ह्+
अण्] भजनीयः; अंशयोग्यः; वितरणार्हः; दायः । ८४४

भागार्हपित्र्यरिक्थम् क्ली. [भागार्हं पित्र्य पितुरागतं

रिक्थ धनम्] दायः । ८४४

भागिनेयः पु. [भगिन्या अपत्यम् । भगिनी+‘स्त्रीभ्यो ढक्’ इति ढक्] भगिनीपुत्रः; स्वस्त्रीय; स्वस्त्रियः; ‘ऋत्विक् पुत्रो गुरुभ्राता भागिनेयोऽथ विट्पतिः । एभिरेव हुतं यत्तु तद्भुत स्वयमेव हि’—इति तिथ्यादितत्त्वम् । ‘दौहित्रो भागिनेयश्च शूद्रैस्तु क्रियते सुतः । ब्राह्मणादित्रये नास्ति भागिनेयः सुतः क्वचित्’—इति दत्तकचन्द्रिकायाम् । ५०७

भागीरथी स्त्री [भगीरथस्येयम् । भगीरथ+अण्+ङीप्] गङ्गा; ‘भगीरथोऽनया स्तुत्या स्तुत्वा गङ्गा च नारद ! जगाम तां गृहीत्वा च यत्र नष्टाश्च सागराः । वैकुण्ठ ते ययुस्तूर्ण गङ्गायाः स्पर्शवायुना । भगीरथेन सानीता तेन भागीरथी स्मृता । इत्येवं कथितं सर्वं गङ्गोपाख्यानमुत्तमम् । पुण्यद मोक्षदं सार किं भूयः श्रोतुमिच्छसि’—इति ब्रह्मवैवर्ते । ६७३

भाग्यम् क्ली. [भज्यतेऽनेन इति । भज्+‘ऋहलोर्ण्यत्’ इति ण्यत् । ‘चजोः कु घिण्यतोः’ इति कुत्वम्] विपाकः; प्राक्तनशुभाशुभकर्म; दैव; दिष्टं; भागधेयं; नियतिः; विधिः; भागः; भवितव्यता; प्राक्तनकर्म; फलोन्मुखीभूतपूर्वदैहिकशुभाशुभं कर्म; ‘समुद्रमन्थने लेभे हरिर्लक्ष्मीं हरो विषम् । भाग्यं फलति सर्वत्र न विद्या न च पौरुषम्’—इति प्राञ्च । उत्तराफाल्गुनीनक्षत्रम्, ‘श्रवणानिलहस्ताद्राभिरणीभाग्योपगसुतोऽर्कस्य । प्रचुरसलिलोपगूढां करोति धात्रीं यदि स्निग्धः’—इति बृहत्संहितायाम् । [भागो वृद्ध्यादिरस्मिन् दीयते इति । भाग+‘भागान्च’ इति यत्] भागिके त्रि. । [भागमर्हति । भाग+‘दण्डादिभ्यो यत्’ इति यत्] भागार्हम्; [भज्+ण्यत्] भजनीयम् । १२६

भाङ्गीनम् त्रि. [भङ्गाया भवनं क्षेत्रम् । ‘विभाषा तिलमाषोभाभङ्गाणुभ्यः’ इति पक्षे खञ्] भङ्गाक्षेत्रं; भाङ्ग्यम्; ‘एवं माष्यन्तु माषीणं कौद्रव्यं कोद्रवीणवत् । तथा भाङ्ग्यं च भाङ्गीनमुम्यमौमीनमित्यपि’—इति शब्दरत्नावल्याम् । १६३

भाजनम् क्ली. [भाज्यते इति, भाज् पृथक्करणे+ल्युट्] पात्रम्; ‘राजत भाजनं हृत्वा कपोतः सम्प्रजायते’—इति महाभारते (१३।११।१०२) । योग्यम्; ‘तस्माज्जितात्मा राजा स्याद्युक्तदण्डो विशेषवित् ।

प्रजानुरागादेव हि स भवेद्भाजन श्रियः’—इति कथामरित्सागरे (३४।२०५) । ‘यः संवादयते नित्यं योऽभिवादास्तितिक्षति । यश्च तप्तो न तपति दृढं सोऽर्थस्य भाजनम्’—इति मत्स्यपुराणम् । आढकपरिमाणम् । ३२७

भाटकः पु.—क्ली. [भटतीति, भट् भूतौ+ण्वुल्] व्यवहारार्थं रत्तशकटादिलभ्यधनम्; ‘भाडा’ इति भाषा । ‘परभूमौ गृहं कृत्वा भाटयित्वा वसेत्तु यः । स तद् गृहीत्वा निर्गच्छेत् तृणकाष्ठेष्टकादिकम् । गृहवाप्यापणादीनि गृहीत्वा भाटकेन यः । स्वामिनो नार्पयेद्यावत्तावद्वाप्यः स भाटकम् ।’ ‘हस्त्यश्वगोखरोष्ट्रादीन् गृहीत्वा भाटकेन यः । स्वामिनो नार्पयेद्यावत् तावद्वाप्यः स भाटकम् ।’ ‘यो भाटयित्वा शकटं नीत्वा नान्यत्र गच्छति । भाटं न दद्याद्वाप्योऽसावनूढस्यापि भाटकम् ।’ ५७३

भाण्डागारः पु [भाण्डानां पात्रादीनामागारः] गृहविशेषः; मन्थरः; ‘भाण्डागारायुधगारान् योधागाराश्च सर्वशः । अश्वागारान् गजागारान् बलाधिकरणानि च’—इति महाभारते (१२।६९।५४) । ७९७

भाण्डादिरतः पुं. [भाण्डादयो नटविदूषकादयः तेषु रतः] पञ्चजनीनः; भण्डोक्तिनृत्यादिष्वसक्तः । ३६८

भानुः पु. [भाति चतुर्दशभुवनेषु स्वप्रभया दीप्यते इति । भा+‘दामाभ्या नुः’ इति नु] सूर्यः; ‘अनन्तः कपिलो भानु कामदः सर्वतोमुखः’—इति महाभारते (३।३।२४) । किरणः (३९); ‘भद्रा ददृक्ष उविया विभास्युत्ते शोचिभनिवो घामपप्तन्’—इति ऋग्वेदे (६।६४।२) । ‘भानवो रश्मयः’—इति तद्भाष्ये सायणाचार्यः । अर्कवृक्षः; प्रभुः; राजा; वृत्तार्हत्पितृविशेषः; यादवविशेषः; ‘कन्यां भानुमती नाम भानोर्दुहितरं नृप ! जहारात्मवधाकाङ्क्षी निकुम्भो नाम दानवः’—इति हरिवंशे (१४।७।२) । विष्णुः; ‘सर्वगः सर्वविद्भानुर्विष्वक्सेनो जनार्दनः’—इति महाभारते (३।३।२४) । प्राधायाः पुत्रभेदः; ‘विश्वावसुश्च भानुश्च सुचन्द्रो दशमस्तथा । इत्येता देवगन्धर्वाः प्राधायाः परिकीर्तिताः’—इति महाभारते (१।६५।४८) । अङ्गिरःसृष्टस्तपसः पुत्रभेदः; ‘तपसश्च मनुं पुत्रं भानुं चाप्यङ्गिराः सृजत्’—इति महाभारते (३।२२०।८) । स्त्री. [भातीति । भा+नु] भानुमती; दक्षकन्याभेदः; ‘शृणुध्वं देव-

मातृणां प्रजाविस्तारमादितः । मरुत्वती वसुर्यामी लम्बा भानुररुन्धती—इति मत्स्यपुराणे (५।१५) । ३६
भानुमान् [त्] पुं. [भानवः सन्त्यस्येति । भानु+मतुप्] सूर्यः; रविः; आदित्यः; 'अथोपनिन्द्ये गिरिशाय गौरी तपस्विने ताम्ररुचा करेण । विशोषितां भानुमतो मयूखै - मन्दाकिनीपुष्करबीजमालाम्'—इति कुमारसम्भवे (३।६५) । कलिङ्गदेशजनपतिविशेषः; 'भानुमांस्तु ततो भीमं शरवर्षेण दारयन् । ननाद बलवन्नादं नादयानो नभस्तलम्'—इति महाभारते (६।५१।३३) । केशि- ध्वजस्य पुत्रः; 'भानुमास्तस्य पुत्रोऽभूच्छतद्युम्नस्तु तत्सुतः'—इति भागवते (९।१३।२१) । दीप्तियुक्ते त्रि. । 'चर्मण्यपि च गात्रेषु भानुमन्ति दृढानि च'— इति महाभारते (१।३०।४७) । ३६

भामिनी स्त्री. [भामते इति, भाम् क्रोधे+ णिनि+ङीप्] स्त्रीमात्रम्; 'एकदा दानवेन्द्रस्य शर्मिष्ठा नाम कन्यका । सखीसहस्रसंयुक्ता गुरुपुत्री च भामिनी'—इति भागवते (९।१८।६) । कोपना स्त्री, तुनयनामकगन्धर्वस्य दुहिता; 'राजपुत्र ! सुतेय मे भामिनी नाम मानिनी । अभिशापादगस्त्यस्य विशालतनयाभवत्'—इति मार्कण्डेयपुराणे (१२।८।७) । ४८१

भारः पु. [भ्रियते इति, भृ भरणे+ 'अकर्तरि च कारके संज्ञायाम्' इति घञ्] विशतितुलापरिमाणं; तत्तु अष्टसहस्रतोलकात्मकम् । वीवधः; 'अविश्राम वहेद्भार शीतोष्णं च न विन्दति । ससन्तोषस्तथा नित्य त्रीणि शिक्षेत गर्दभात्'—इति चाणक्यः । विष्णुः; गुरुत्वं; गुरुत्वगुणवद्वस्तु । ७५८

भारती स्त्री. [भृ+अतच्, प्रज्ञाद्यणि स्त्रिया ङीप्] सरस्वती; 'वीणापुस्तकरञ्जितहस्ते ! भगवति ! भारति ! देवि ! नमस्ते'—इति कालिदासः । वचनम्; 'तमर्थमिव भारत्या सुतया योक्तुमर्हसि'—इति कुमारे (६।७९) । पक्षिभेदः; वृत्तिभेदः; 'शृङ्गारे कौशिकी वीरे सात्वत्यारभटी पुनः । रसे रौद्रे च बीभत्से वृत्तिः सर्वत्र भारती ।' 'भारतीवृत्तिस्तु भारती, सस्कृतप्रायो वाग्व्यापारो नराश्रयः'—इति साहित्यदर्पणे ६ परिच्छेद. । ब्राह्मी; शङ्कराचार्यशिष्यतोटकस्य शिष्याणामन्यतमस्य उपाधिविशेषः; 'विद्याभारेण सम्पूर्णः सर्वभारं परित्यजेत् । दुःखभारं न जानाति भारती परिकीर्तितः'—इति

प्राणतोषिण्यामवधूतप्रकरणे । नदीविशेषः; 'भारती सुप्रयोगा च कावेरी मुर्गुरा यथा'—इति महाभारते (३।२२।२५) । ८

भारयष्टिः स्त्री. [भारस्य यष्टिः] भारवहनदण्डः; विहङ्गिका । ७५८

भार्गवः पु [भृगोरपत्यम्, तद्गोत्रापत्यमिति । भृगु+ अण्] शुक्राचार्यः; 'तस्मिन्नियुक्ते विधिना योगक्षेमाय भार्गवे । अन्यमुत्पादयामास पुत्रं भृगुरनिन्दितम्'—इति महाभारते (१।६६।४५) । परशुरामः; धन्वी; गजः; भारतवर्षमध्ये प्राच्यदेशान्तर्गतदेशविशेषः; 'ब्रह्मोत्तराः प्रविजया भार्गवा ज्ञेयमर्दकाः'—इति मार्कण्डेयपुराणम् । कुलालः; 'गत्वा तु तां भार्गवकर्मशालां पार्थी पृथां प्राप्य महानुभावौ'—इति महाभारते (१।१९२।१) । 'भृगु स्वघटवृत्तिः, जीविकार्थं भृगुणा व्यवहृतीति भार्गव कुलालः'—इति तट्टीकाया नीलकण्ठ । मार्कण्डेय; 'इत्युक्त्वा ते जग्मुराशु चत्वारोऽमिततेजसः । पृथिवीकाश्यपश्चाग्निः प्रकृष्टायुश्च भार्गवः'—इति महाभारते (१३।२२।१५) । शौनकः; 'तथेति चाब्रवी- द्विष्णुर्ब्रह्मणा सह भार्गव !'—इति महाभारते (१।१७। ६) । भृगुवंशीये त्रि. । 'शृणु रामस्य राजेन्द्र भार्गवस्य च धीमतः'—इति महाभारते (३।९९।४१७) । ४८

भार्या स्त्री [भरणीया इति । भृ+ 'ऋहलोर्ण्यत्' इति ण्यत्, टाप् । यद्वा भया दीप्त्या आर्या] वेदविधाने- नोढा; विधिपूर्वकविवाहिता; पत्नी; पाणिगृहीती; द्वितीया; सहधर्मिणी; जाया; दाराः; धर्मचारिणी; दारः; कलत्रं; कलत्रकम्; 'सा भार्या या गृहे दक्षा सा भार्या या प्रियंवदा । सा भार्या या पतिप्राणा सा भार्या या पतिव्रता'—इति गारुडे । ४९४

भालुकः पुं. [भलते हिनस्ति प्राणिनः इति । भल् हिंसा- याम्+बाहुलकात् उक, ततः प्रज्ञाद्यण्] भल्लुकः; 'भालू' इति भाषा । 'भालूको भालुको भल्लोऽच्छभल्लोऽ- प्यच्छभल्लुकः'—इति कोषान्तरे । २२९

भालूकः पुं. [भलते हिनस्ति जीवानिति । भल्+ 'उलू- कादयश्च' इति ऊक, ततः प्रज्ञाद्यण्] भल्लुकः; ऋक्षः; 'भालू' इति भाषा । २२८ °

भाल्लुकः पुं.—भल्लुकः; ऋक्षः; 'भालू' इति भाषा २२८
भावः पु. [भावयति चिन्तयति पदार्थानिति । भृ+

णिच्+पचाद्यच् । भवतीति । भू+‘भवतेश्चेति वक्तव्यम्’ इति काशिकोक्तेर्णं वा] मानसविकार ; सत्ता; ‘नासतो विद्यते भावो नाभावो विद्यते सतः । उभयोरपि दृष्टोऽन्तस्त्वनयोस्तत्त्वदर्शिभिः’—इति भगवद्गीतायाम् (२।१६) । नाट्योक्तौ विद्वान् (९८); स्वभावः; अभिप्रायः; ‘तस्य धर्मार्थविदुषो भावमाज्ञाय सर्वश । ब्राह्मणा बलमुख्याश्च पौरजानपदैः सह’—इति रामायणे (२।२।१९) । ‘दानधर्म निषेवेत नित्यपीष्टिकपीतिकम् । परितुष्टेन भावेन पात्रमासाद्य भक्तित’—इति मनुः (४।२२७) । (८५०) चेष्टा; आत्मा; जन्म; चित्तं; अभिप्रायः । क्रिया; लीला; विभूतिः; बुधः; जन्तुः; पदार्थः, ‘अतीन्द्रियेष्वप्युपपन्नदर्शनो बभूव भावेपु दिलीपनन्दनः’—इति रघौ (३।४१) । गौरवित; अभिनयान्तरम्; विषयः; ‘अवश्यम्भाविनो भावा भवन्ति महतामपि । नग्नत्व नीलकण्ठस्य महाहिशयन हरेः’—इति हितोपदेशे । पर्यालोचना; ‘यदा भावेन भवति सर्वभावेषु निस्पृहः । तदा सुखमवाप्नोति प्रेत्य चेह च शाश्वतम्’—इति मनुः (६।८०) । प्रेमः ‘इति मत्वा भजन्ते माम् बुधा भावसमन्विताः’—इति भगवद्गीतायाम् (१०।८) । धात्वर्थः; ‘यस्य च भावेन भावलक्षणम्’ ‘यस्य क्रियया क्रियान्तरं लक्ष्यते’—इति सिद्धान्तकौमुदी । योनिः; उपदेशः; संसारः; नवग्रहाणां शयनादिद्वादशचेष्टा; ‘शयनं चोपवेशश्च नेत्रपाणिप्रकाशनम् । गमन गमनेच्छा च सभायां वसतिस्तथा । आगमनं भोजनं च नृत्यलिप्सा च कौतुकम् । निद्रा ग्रहाणां भावाश्च द्वादशैते प्रकीर्तिताः’—इति ज्योतिषे । स्त्रीणां यौवनकाले स्वभावजाष्टाविंशत्यलङ्कारान्तर्गताङ्गजप्रथमालङ्कारः; ‘यौवने सत्त्रजस्तासामष्टाविंशतिसंख्यकाः । अलङ्कारास्तत्र भावहावहेलास्त्रयोऽङ्गजाः । निर्विकारात्मके चित्ते भावः प्रथमविक्रिया’—इति साहित्यदर्पणे । ‘सञ्चारिणः प्रधानानि देवादि विषया रतिः । उद्बुद्धमात्रः स्थायी च भाव इत्यभिधीयते’—इति साहित्यदर्पणे । भगवद्भावः; ‘शुद्धसत्त्वविशेषात्मा प्रेमसूर्याशुसाम्यभाक् । रुचिभिश्चित्तमासृण्यकृदसौ भाव उच्यते’—इति भक्तिरसामृतसिन्धुः । ९०

भावनम् क्ली. [भू+णिच्+ल्युट्] भव्यं; [भावे ल्युट्]

भावना, ‘सुखदुःखादिभिर्भावैर्भावस्तद्भावभावनम्’—इति साहित्यदर्पणे । [भावयतीति । भू+णिच्+ल्यु] उत्पादके त्रि । ‘दृष्ट्वैव च स राजानं शङ्करो लोक-भावनः । उवाच परमप्रीतः श्वेतर्कि नृपसत्तमम्’—इति महाभारते (१।२२४।४५) । ८७५

भावुकः त्रि [भू+उकञ्] नाट्योक्तौ भगिनीपतिः । ९९
भावुकम् क्ली [भवतीति, भू+‘लषपतपदस्थाभूवृपेति’ उकञ्] मङ्गलम्; ‘शक्र ! सर्वत्र कुशलमस्माकम् । अपि भावुकं व सुराणाम्’—इति प्रद्युम्नविजये १ अङ्के । तद्वति त्रि । त्रि भवनाश्रयः । भवति यः [इति कर्तरि भूधातोर्निष्पन्नः]; रसविशेषभावनाचतुर; ‘निगमकल्पतरोगलित फलं, शुकमुखादमृतद्रवसंयुतम् । पिबत भागवतं रसमालय मुहुरहो रसिका भुवि भावुकाः’—इति भागवते (१।१।३) । १२२

भाषणम् क्ली. [भाष्+भावे ल्युट्] कथनम्; ‘संलापो भाषणं मिथः’—इत्यमरः । ‘हास्यलोभभयक्रोधप्रत्याख्याने निरन्तरम् । आलोच्य भाषणेनापि भाषयेत् सूतं व्रतम्’—इति सर्वदर्शनसंग्रहे आर्हतदर्शने । १५०

भाषा स्त्री. [भाष्यते शास्त्रव्यवहारादिना प्रयुज्यते इति । भाप्+‘गुरोश्च हलः’ इत्यप्रत्ययः । टाप्] वाग्देवता; ब्राह्मी; भारती, गी.; वाक्; वाणी; सरस्वती; व्याहारः; उक्तिः; लपित, भाषितं; वचनं; वचः; वाक्यम्; ‘संस्कृतैः प्राकृतैर्वाक्यैरथं शिष्यानुरूपतः । देशभाषाद्युपायैश्च बोधयेत् स गुरुः स्मृतः’—इति व्यवहारतत्त्वम् । ८

भाषा स्त्री.— रागिणीभेदः । १०४ अ

भासः पुं. [भास्यते इति, भास्+भावे घञ्] दीप्तिः; ‘चन्द्रनक्षत्रभासैश्च वदनैश्चारुकुण्डलैः’—इति महाभारते (८।५८।३१) । [भासन्ते गावोऽत्र । भास्+अधिकरणे घञ्] गोष्ठं; [भासते दीप्यते इति । भास्+कर्तरि अच्] कुक्कुटः; गृध्रः; पर्वतप्रभेदः; ‘हिमवान् पारियात्रश्च सह्यो विन्ध्यस्त्रिकूटवान् । श्वेतो नीलश्च भासश्च कोष्ठवांश्चैव पर्वतः’—इति महाभारते (१।१३।७०) । स्वनामख्यातपक्षिविशेषः; शकुन्तः; ‘कृत्रिमं भासमारोप्य वृक्षाग्रे शिल्पिभिः कृतम् । अभिज्ञानं कुमाराणां लक्ष्यभूतमुपादिशत्’—इति महाभारते (१।१३।७०) । कविविशेषः; ‘भासो हासः कविकुल-

गुरुः कालिदासो विलासः ।' २४७

भास्करः पुं. [भा. करोतीति । भास्+कृ+ 'दिवाविभेति' ट] । सूर्यः; 'प्रतिगृह्येप्सितं दण्डमुपस्थाय च भास्करम् । प्रदक्षिणं परीत्याग्निं चरेद्भ्रूक्ष यथाविधि'—इति मनु. (२।४८) । अग्निः; वीरः; अर्कवृक्षः; ब्रह्मसूत्रभाष्य-कृद् भास्करभट्टः; भास्कराचार्यः; स च सिद्धान्तशिरो-मण्यादिज्योतिर्ग्रन्थकर्ता । क्ली. सुवर्णम् । ३५

भास्वान् [त्] पु. [भासः सन्त्यस्येति । भास्+ 'तदस्या-स्त्यस्मिन्निति मत्तुप्' इति मत्तुप्, मस्य वः] सूर्यः; रविः; आदित्यः; इनः; 'यथा चाराधितो देव्या सोऽदित्या कश्यपेन च । आराधितेन चोक्तं यत् तेन देवेन भास्वता'—इति मार्कण्डेयपुराणे (१०।१।१६) । अर्कवृक्षः; दीप्तिः; वीरः; दीप्तिविशिष्टे त्रि. । 'यं सर्वशैलाः परिकल्प्य वत्स, मेरौ स्थिते दोग्धरि दोहदक्षे । भास्वन्ति रत्नानि महौषधीश्च पृथूपदिष्टा दुदुर्ध्वरित्रीम्'—इति कुमार-सम्भवे । (१।२) । प्रकाशकः; 'वायोरपि विकुर्वाणा-द्विरोचिष्णु तमोनुदम् । ज्योतिरुत्पद्यते भास्वत्तद्रूपगुण-मुच्यते'—इति मनु (१।७७) । 'भास्वत् प्रकाशकम्'—इति तट्टीकायां कुल्लूकभट्टः । ३५

भिक्षुः पुं. [भिक्ष् याचने+ 'सनाशंसभिक्ष उः' इति उ] भिक्षणशीलः; ब्रह्मचर्याद्याश्रमचतुष्टयान्तर्गतचतुर्थ-श्रमी; परिव्राट्; कर्मन्दी; पाराशरी; मस्करी; परि-व्राजकः; पराशरी; व्रजकः; भिक्षुकः; 'भिक्षोर्धर्मं प्रवक्ष्यामि तन्निबोधत सत्तमाः । वनाद् गृहाद्वा कृत्वेष्टि सर्ववेदसदक्षिणाम्'—इति गारुडे । 'चतुर्थश्चाश्रमो भिक्षोः प्रोच्यते यो मनीषिभिः । तस्य स्वरूपं गदतो मम श्रोतुं नृपार्हसि । पुत्रद्रव्यकलत्रेषु त्यक्तस्नेहो नराधिप ! चतुर्थमाश्रमस्थानं गच्छेन्निर्धूतमत्सरः'—इति विष्णुपुराणे । बुद्धभेदः; श्रावणीक्षुपः; कोकि-लाक्षः । ४०९

भिक्षुकी स्त्री. [भिक्षुरेव, भिक्षु+स्वार्थे कन् । स्त्रियां डीप् । यद्वा भिक्षते इति । भिक्ष+उक+स्त्रियां डीप्] याचकी; भिक्षोपजीविनी स्त्री । ४८७

भित्तम् क्ली. [भिद्यते स्मेति । भिद्+क्त । 'भित्तं शकलम्' इति निष्ठातकारस्य नत्वाभावो निपात्यते] खण्डम् । ७१३

भित्तिः स्त्री. [भिद्यते इति । भिद्+क्तिन्] गृहादेर्मु-

दिष्टकादिमयी वृत्तिः । कूड्य; भित्तिका; कुड्य; कुड्यकम्, 'मानेनानेन विस्तारो भित्तीनान्तु विधीयते । पादे पञ्चगुण कृत्वा भित्तीनामुच्छ्रयो भवेत्'—इति विश्वकर्मप्रकाशे । प्रभेदः; सविभागः; अवकाशः; प्रदेशः; 'अथोपरिष्ठाद् भ्रमरैर्भ्रमद्भिः प्राक् सूचितान्तः-सलिलप्रवेशः । निर्धौ तदानामलगण्डभित्तिर्वन्यः सरित्तो गज उन्ममज्ज'—इति रघौ (५।४३) । ८४९

भिदकम् क्ली. [भिनत्तीति, भिद्+क्वुन्] वज्रं; पु. खड्गः । ५६

भिदिरम् क्ली. [भिनत्ति विदारयतीति । भिद्+ 'इषि-मदिमुदिखिदिच्छिदिभिदिमन्दीति' किरच्] । वज्रं; भिदकं; भिदिः; भिदुः । ५६

भिदुरम् क्ली. [भिनत्तीति, भिद्+ 'विदिभिदिच्छिदेः कुरच्' इति कुरच्] वज्रं; भिदुः; भिदिरः; भिदिः; भिदकं; भिद्रः । ५६

भिद्यः पु. [भिनत्ति कूलमिति । भिद्+ 'भिद्योद्धचौ नदे' इति क्यप् निपातितः] नदः; 'समुत्तरन्तावव्यथ्यौ नदान् भिद्योद्धचसन्निभान् । सिध्यतारामिव ख्याता शवरी-मापतुर्वने'—इति भट्टिः (६।५९) । ६६६

भिण्डिबालः पु.—भिन्दिपालः; भिन्दिवालः; शस्त्र-जातिभेदः; सृगः । ४७६

भिन्दिपालः पुं. [भिद्+इन् । भिन्दि विदारणं पालय-तीति । पालि+अण्] हस्तप्रमाणकाण्डः; नालिकास्त्रः; हस्तक्षेप्यलगुडः; सृगः; 'भिन्दिपालस्तु वक्राङ्गो नम्र-शीर्षो बृहच्छिराः । हस्तमात्रोत्सेधयुक्तः करसम्मि-मण्डलः'—इति वैशम्पायनसहितायाम् । ४७६

भिन्दिबालः पुं.—भिन्दिपालः; सृगः; शस्त्रजातिभेदः । ४७६

भिन्दुः स्त्री. [भिद्+मृग्यवादित्वात् कु बाहुलकान्मु च] नश्यत्प्रसूतिः; अजीवत्पुत्रिका स्त्री । ४८८

भिल्लः पु. [भेलयति भिलतीति वा । भिल्+बाहुलकात् लक्] म्लेच्छजातिविशेषः; 'भील' इति भाषा । 'माला भिल्लाः किराताश्च सर्वेऽपि म्लेच्छजातयः'—इति हेमचन्द्रः । 'रजकश्चर्मकारश्च नटो वरुड एव च । कैवर्त-भेदभिल्लाश्च सप्तैते अन्त्यजाः स्मृताः'—इति प्रायश्चित्त-तत्त्वम् । 'पुलिन्दमेदभिल्लाश्च' पुल्लो मल्लश्च धावकः । क्रुन्दकारो डोखलो वा मृतपो हस्तिपस्तथा । एते वै तीवराज्जाताः कन्यायां ब्राह्मणस्य च'—इति पराशर-

पद्धतिः । ५९९

भिषक् [ज्] पु [बिभेति रोगो यस्मादिति । जिभी भये, + 'भियः षुग् ह्रस्वश्च' इति अजि, षुगागमो ह्रस्वश्च] वैद्य ; आयुर्वेदी ; दोषज्ञः ; चिकित्सकः ; 'अज्ञातौषविमन्त्रस्तु यश्च व्याधेरतत्त्ववित् । रोगिभ्योऽर्थं समादत्ते स दण्ड्यश्चौरवद्भिषक्'—इति ज्योतिस्तत्त्वम् । ६१२

भिस्सा स्त्री. [बभस्तीति, भस् दीप्तौ+बाहुलकात् स, 'छन्दसि बहुलमि'तीत्वम् । ब्राह्मणभिस्सेति भाष्य-प्रयोगान्लोकेऽपि । यद्वा भेदनमिति, भिद्+क्विप्, भिदं स्यतीति । सो+ 'आतोऽनुपसर्गे क.' इति क । पृषोदरा-दित्वात् साधुः] अन्नं ; भक्तम्, अन्धः, कूरम् ; ओदनः ; दीदिविः ; 'भक्तमन्नं तथान्धश्च क्वचित् कूरं च कीर्तितम् । ओदनोऽस्त्री स्त्रियां भिस्सा दीदिविः पुंसि भापितः'—इति भावप्रकाशः । ३१९

भीतः त्रि. [भी भये+क्त] भययुक्तः ; दरितः, चकित ; त्रस्तः, 'यस्तु भीतः परावृत्तः सग्रामे हन्यते परैः । भर्तुर्यद् दुष्कृतं किञ्चित् तत्सर्वं प्रतिपद्यते'—इति मनुः (७।९४) । भय, भीतिः । ३५४

भीमः पु. [बिभेत्यस्मादिति, भी+मक्] शिवः ; महादेव, 'भवं सर्वं तथेशानं तथा पशुपति प्रभुः । भीममुग्र महादेव-मुवाच स पितामह'—इति मार्कण्डेये (५२।७) । भयानकरसः ; 'भयानको भयस्यायिभावः कालाधि-दैवतः । स्त्रीनीचप्रकृतिः कृष्णो मतस्तत्त्वविशारदै'—इत्यमरटीकायां भरतः । विष्णुः ; 'अतुलः शरभो भीमः समयज्ञो हविर्हरिः'—इति महाभारते । भीम-सेनः, वीरवेणुः, वृकोदरः ; बकजित् ; कीचकजित् ; मध्यमपाण्डवः ; 'तस्माज्जज्ञे महाबाहुर्भीमो भीमपरा-क्रमः'—इति महाभारते (१।१२३।१३) । अम्लवेतसः ; महादेवस्याष्टमूर्तचन्तर्गताकाशमूर्तिः ; 'भीमाय आका-शमूर्तये नमः' इति शिवपूजाप्रयोगः । गन्धर्वविशेषः ; 'भीमश्चित्ररथश्चैव विख्यातः सर्वविद्वशी'—इति महा-भारते (१।६५।४३) । पुरुवंशीयस्य ईलिनस्य पुत्रः ; 'ईलिनो जनयामास दुष्यन्तप्रभृतीन् नृपान् । दुष्यन्त शूरभीमौ च प्रवसु बसुमेव च'—इति महाभारते (१।९४।१८) । १२

भीमम् त्रि. [बिभेत्यस्मादिति । भी+ 'भियः षुग्वा'

इति मक्] भयहेतुः, भैरव, दारुणः ; भीषणः ; भीष्मः ; घोरं ; भयानकं ; भयङ्करं, प्रतिभयं ; भयावहम्, आभी-लम् ; 'भीमकान्तैर्नृपगुणैः स बभूवोपजीविनाम् । अधृष्यश्चाभिगम्यश्च यादोरत्नैरिवार्णवः'—इति रघौ (१।१६) । ७०५

भीरुः त्रि. [बिभेतीति, भी भये+ 'भियः ऋक्लुकनौ' इति ऋ] भयशीलः ; त्रस्तुः ; भीरुकः, भीलुक ; भीलुः ; दरितः ; चकित ; भीतः ; त्रस्तः ; कातरः । स्त्री. भयप्रकृतिका (४८१), 'सत्य भीरु वदस्येतत् परिहा-सोऽथवा शुभे !, दिनमेकमहं मन्ये त्वया सार्द्धमिहासि-तम्'—इति विष्णुपुराणे (१।१५।३३) । शतावरी ; 'बहुपुत्री वरा भीरुः शतमूली शतावरी । महापुरुषदन्ता च पीवरीन्दीवरी वरी'—इति वैद्यकरत्नमालायाम् । कण्टकारी ; शतपादिका, अजा ; छाया, स्त्री । पु. शृगालः ; व्याघ्रः, इक्षुभेदः । ३५४

भीषणः त्रि. [भीपयते इति । भी+णिच्+ततो नन्धा-दित्वात् ल्यु षुगागमश्च] दारुणः ; भीष्मः ; भयानकः ; 'पर्णशालामथ क्षिप्रं विकृष्टासि प्रविश्य स' । वैरूप्य-पौनरुक्तेन भीषणा तामयोजयत्—इति रघौ (१२।४०) । गाढः ; पु. भयानकरसः ; कुन्दुरुक, कपोतः ; हिन्ताल ; शिवः ; शल्लकी ; भयोत्पादने क्ली. । 'व्यसनं भेदनं चैव शत्रूणां कारयेत्ततः । कर्पण भीषण चैव युद्धे चैव बलक्षयम्'—इति महाभारते (१।५।७।४) । ७०५

भीष्मम् त्रि. [बिभेत्यस्मादिति । भी+ 'भियः षुग् वा' इति मक् षुगागमश्च] भयानक, भयङ्करम्, 'सहोवाच भीष्म बत भो पुरुषान् वा'—इति शतपथब्राह्मणे (१।१।६।१।३) । 'भीष्म भयङ्करम्'—इति तद्भाष्ये महीवरः । पु. भयानकरसः ; शिव ; राक्षसः ; गाङ्गेयः ; स च शान्तनुराजचक्रवर्तिनो गङ्गाया भार्यायां जातः ; भीष्मपितामहः । ७०५

भुक्तशेषम् त्रि. [आदौ भुक्तं पश्चात् शेषं परित्यक्तम्] भुक्तसमुज्झितं ; फेला ; पिण्ड, फेलिः ; भुक्तोच्छिष्टः ; विघसः । ३२६

भुक्तिः स्त्री [भुज्+क्तिन्] भोजन ; भोगः, 'भुक्ति-स्त्रिपुरुषो सिद्धचेदपरेषा न संक्षयः । अनिवृत्ते सपिण्डत्वे सकुल्यानां न सिद्धयति । आहर्ता शोधयेद्भुक्तिमाग-मञ्चापि संसदि । तत्सुतो भुक्तिमेवैकां पीत्रादिषु न

किञ्चन—इति दायतत्वम् । रविभक्तिः; भोग, ग्रहादिभोगः; प्रमाणचतुष्टयान्तर्गतप्रमाणविशेषः; 'प्रमाण लिखितं भुक्ति. साक्षिणश्चेति कीर्तितम् । एषामन्यतमाभावे दिव्यान्यतममुच्यते'—इति व्यवहार-तत्त्वम् । रविभक्तिर्यथा—'सार्द्धसप्त ज्ञप्ते मेषे वसुः सार्द्धे षटे वृषे । दशैव मकरे द्वन्द्वे पलानि प्रतिवासरम् । कुलीरसिंहप्रमदातुलालिकार्मुकेषु च । पलान्येकादश तथा रविभक्तिं प्रचक्षते'—इति ज्योतीरत्नमाला । ८२८

भुक्तोच्छिष्टम् त्रि [भुक्ताद् उच्छिष्टम्] भुक्तसमु-ज्जित; भुक्तशेषम् । ३२६

भुग्नः त्रि. [भुजो कौटिल्ये+क्त, 'ओदितश्च' इति निष्ठातस्य न] वक्रः; कुटिल; नतः; 'साश्रुणी कलुषे रक्ते भुग्ने लुलितपक्षमणी । अक्षिणी पिण्डिकापार्श्वमूर्द्ध-पर्वास्थिरुभ्रम.'—इति वाग्भटः । 'पीने भटस्योरसि वीक्ष्य भुग्नांस्तनुत्वच पाणिरुहान् सुमध्या'—इति भट्टि. (११८) । रोगादिना कुटिलीकृतः; रुग्णः । ६९६

भुजः पु - स्त्री. [भुजति वक्रीभवतीति, भुज्+ 'इगुपध-ज्ञेति' क । यद्वा भुज्यतेऽनेनेति, भुज्+ 'हलश्चेति' घञ्, 'भुजन्युब्जौ पाण्युपतापयोः' इति घञि गुणाभावः; कुत्वा-भावश्च निपात्यते] बाहुः, प्रवेष्टः; दोः; वाहः; वाहा; भुजा; दोषः; दोषा; करः । 'भुजे भुजङ्गेन्द्रसमानसारे भूयः स भूमेर्धुरमाससञ्ज'—इति रघौ (२।७४) । हस्तिशुण्डः; 'नकुलस्तस्य नागस्य समीपपरिवर्तिनः । सविषाणं भुज मूले खङ्गेन निरकृन्तत'—इति महा-भारते (३।२७०।२१) । ग्रहस्पष्टीकरणार्थं राशि-त्रयादूनकेन्द्रग्रहादिः; (राशित्रयादधिकनवपर्यन्तषडन्त-रितावशेषः । नवराशिभ्योऽधिकं चेत् तदा द्वादशराशिभ्यः शोध्यश्च भुजः स्यात् ।) 'दोस्त्रिभोन त्रिभोर्ध्वं विशेष्यं रसैश्चक्रतोऽङ्काधिकं स्याद्भुजोनं त्रिभम् । कोटि-रेकैककं त्रिभिः स्यात्पदं सूर्यमन्दोच्चमष्टाद्रयोऽंशा भवेत्'—इति ग्रहलाघवम् । क्षेत्रस्य परिमाणविशेषः; 'कोटिश्चतुष्टयं यत्र दोस्त्रयं तत्र का श्रुतिः । कोटिं दो कर्णतः कोटिश्रुतिभ्यां च भुजं वद । इष्टो बाहुर्यः स्यात्त-त्स्पष्टिन्यां दिशीतरो बाहु । श्यस्त्रे चतुरस्रे वा सा कोटिः कीर्तिता तज्ज्ञैः । तत्कृत्योर्योगपदं कर्णः दोः कर्णवर्गयो-र्विवरात् । मूलं कोटिः तच्छ्रुतिकृत्योरन्तरात् पदं बाहुः'—इति लीलावत्या क्षेत्रव्यवहारः । ५२२

भुजगः पु [भुजः वक्र. सन् गच्छतीति । भुज+ गम्+ 'अन्येष्वपि' इति ड, तत टिलोपः] सर्पः; 'तस्मिन् हित्वा भुजगवलय शम्भुना दत्तहस्ता, क्रीडाशैले यदि च विचरेत् पादचारेण गौरी'—इति मेघदूते (६२) । ६४०

भुजङ्गः पु [भुज. वक्र सन् गच्छतीति । भुज+गम्+ खच्, खित्वान्मुम्, 'खच्च डिद्धा वाच्य.' इति डित्वपक्षे टिलोप] षिङ्ग, वेश्यापति. । (६४०) विषधरः, सर्प, 'आक्रान्तपूर्वमिव मुक्तविषं भुजङ्गं प्रोवाच कोशलपतिः प्रथमापराद्ध.'—इति रघौ (९।७९) । सीसम्; 'सीसं वध्रं च वप्रं च योगेष्टं नागनामकम्'—इति भावप्रकाशः । नागनामकं; नागः; भुजङ्गः; 'त्रिंशद्भागा भुजङ्गस्य गन्धपाष गञ्चकम् । शुरता-लकयोद्वी द्वी वङ्गस्यैकोऽञ्जनात् त्रयम् । अन्धमूषीकृतं ध्मात पक्वं विमलमञ्जनम्'—इति वाग्भट । ३८२

भुजङ्गमः पु [भुज् कौटिल्ये+ 'इगुपधेति' क, भुजः कुटिलीभवन् गच्छतीति । भुज+गम्+ 'गमेः सुपि वाच्यः' इति खच्, 'खच्च डिद्धा वाच्य' इति डिदभावे टिलोपा-भावः] सर्पः; 'आरूढमद्रीनुदधीन् वितीर्णं भुजङ्गमानां वसतिं प्रविष्टम्'—इति रघौ (६।७७) । सीसके वली. । ६४०

भुजमध्यम् क्ली. [भुजयोर्मध्यम्] उरः; वक्षः;—रघुवशे (१३।७३) । ५२७

भुजशिखरम् क्ली. [भुजस्य शिखरम्] भुजशिरः; स्कन्धः । ५४२

भुजा स्त्री [भुज+टाप्] बाहु; करः; 'अविरत-कुसुमावचायखेदान्निहितभुजालतयैकयोपकण्ठम्'—इति माघे (७।७१) । ५२२

भुजाग्रम् क्ली. [भुजस्य अग्रम्] भुजशिरः; स्कन्धः । ५२५

भुजिष्यः पु. [भुज्क्ते स्वाम्युच्छिष्टमिति, भुज्यते इति वा । भुज्+ 'सचिभुजिभ्यां किष्यन्' इति किष्यन्] दास; किङ्करः; सेवक; 'किमहो नृपाः समममीभिरुपपत्तिसुतैर्न पञ्चभिः । वध्यमभिहत भुजिष्यममु सह चानया स्थविर-राजकन्यया'—इति माघे (१५।६३) । रोगः; स्वतन्त्रः; हस्तसूत्रम् । ३६५

भुवनम् क्ली. [भवन्त्यस्मिन् भूतानीति । भू+ 'भूसू-धूभ्रस्जिभ्यश्छन्दसि' इत्यत्र क्युन्] जगत्; 'गुणैर्वरं

भुवनहितच्छलैः य सनातनः पितरमुपागमत् स्वयम्'
—इति भट्टिः (१११) । सलिलं (६४८); गगन;
जन; भूतजातम्; 'युवं ह गर्भं जगतीषु धृत्यो युवं
विश्वेषु भुवनेष्वन्तः'—इति ऋग्वेदे (११५७।५) ।
'यस्यामिदं विश्वं भुवनमाविवेश तस्या नो देवः सविता
धर्मं साविपत्'—इति यजुसंहितायाम् (९।५) ।
भावनम्; 'तस्य भर्मणे भुवनाय देवा धर्मणे क स्पधया
पप्रथन्त'—इति ऋग्वेदे (१०।८।१) । पुं. मुनिविशेषः,
'नितम्भूर्भुवनो धौम्यः शतानन्दोऽकृतव्रण'—महा-
भारते (१३।२६।८) । १३३

भूः स्त्री. [भवत्यस्यामिति, भू+अधिकरणे क्विप्]
पृथिवी; 'न चैनं भुवि शक्नोति कश्चिदप्यभिवीक्षितुम्'
—इति मनुः (७।४६) । 'भूर्भूमिः पृथिवी पृथ्वी
मेदिनी वसुधावनि । क्षितिर्वी मही क्षीणी क्षमाधरा
कुर्वसुन्धरा'—इति वैद्यकरत्नमालायाम् । स्थानमात्रम्;
'यच्छक्तयो वदता वादिनां वै विवादसंवादभुवो भवन्ति'
—इति भागवते (६।४।३१) । यज्ञाग्निः । १५६

भूच्छायम् क्ली.-स्त्री. [भुवश्छाया । 'विभाषा सेनासुरा-
च्छायाशालानिशानाम्' इति तत्पुरुषे विभाषया नपुस-
कत्वम्] अन्धकारः; पृथ्वीप्रतिबिम्बम् । ११०

भूतम् त्रि [भू+क्त] प्राणी; जन्तुः 'धिया चक्रे वरेण्यो
भूतानां गर्भमादधे'—इति ऋग्वेदे (३।२७।९) ।
'भूतानां च चतुर्विधा योनिर्जराय्वण्डस्वेदोद्भिद'—इति
चरकः । क्ली पृथिव्यप्तेजोवाय्वाकाशपञ्चकम्,
'तावुभौ भूतसम्पृक्तौ महान् क्षेत्रज्ञ एव च । उच्चावचेपु
भूतेषु स्थितं तं व्याप्य तिष्ठत'—इति मनुः (१२।१४) ।
अतीतम्; 'भूतं भवद् भविष्यद् वा किं तत् स्याज् जगति
प्रिये !, भवती यन्न जानीयादिति शर्वोऽप्युवाच ताम्'
—इति कथासरित्सागरे (१।२४) । पु. देवयोनि-
विशेषः; 'विक्षिपेज्जुहुयाच्चैवानलं मित्रं च कीर्तयेत् ।
भूतानां मातृभिः सार्द्धं बालकानां तु शान्तये'—इति
मार्कण्डेयपुराणे (५।१।५३) । कुमारः; योगीन्द्रः;
कृष्णचतुर्दशी; भूतनाशकौषधम्; 'स्वेतापराजितामूलं
पिष्टं तण्डुलवारिणा । तेन नस्यप्रदानं स्याद्भूतवृन्दस्य
विद्रवम् । अगस्त्यपुष्पनस्यो वै समरीचश्च भूतहृत् ।
भुजङ्गवर्म वै हिङ्गु निम्बपत्राणि वै यवाः । गौरसर्षप
एभिः स्याल्लेपो भूतहरः कृतः । गोरोचना मरीचानि

पिप्पली सैन्धव मधु । अञ्जन कृतमेभिः स्याद् ग्रहभूतहर
शिवे । वचा त्रिकटुकं चैव करञ्जं देवदारु च । मञ्जिष्ठा
त्रिफला श्वेता शिरीषो रजनीद्वयम् । प्रियङ्गुनिम्बत्रिकटु-
गोमूत्रेणावर्षितम् । नस्यमालेपनञ्चैव स्नानमुद्धर्तन
तथा । अपस्मारविपोन्मादशोपालक्ष्मीज्वरापहम् ।
भूतेभ्यश्च भयं हन्ति राजद्वारे च शासनम्'—इति गारुडे
(१९२।१९९ अध्याय) । शम्भुगणः; वसुदेवस्य
पौरवीगर्भजातद्वादशपुत्राणा ज्येष्ठतमः; 'पौरव्यास्तनया
ह्येते भूताद्या द्वादशाभवन्'—इति भागवते (९।२४।
४७) । क्ली युक्तं; न्याय्य; क्षमादिः; ऋत; सत्यं;
पिशाचादि; 'एषा घोरतमा वेला घोराणा घोरदर्शना ।
चरन्ति यस्यां भूतानि भूतेशानुचराणि ह'—इति भागवते
(३।१४।२१) । जन्तु, 'स्वाध्याये नित्ययुक्तः स्या-
द्दान्तो मैत्रः समाहित । दाता नित्यमनादाता सर्वभूतानु-
कम्पकः'—इति मनु (६।८) । स्थावरजङ्गमात्मकं
द्रव्यम्, 'रक्षन् धर्मेण भूतानि राजा वध्याश्च घातयन् ।
यजतेऽहरहर्ह्यज्ञैः सहस्रशतदक्षिणैः'—इति मनु (८।
३०६) । वस्तुतत्त्वम् 'छलं निरस्य भूतेन व्यवहारान्नये-
न्नृपः । भूतमप्यनुपन्यस्तं हीयते व्यवहारतः'—इति
मिताक्षरायाम् । ८५९

भूतग्रामः पु [भूतानां ग्रामः समूह] प्राणिसमूह; जन्तु-
समूहः । ८११

भूतघात्री स्त्री. [भूतानि धरतीति । भू+घृ+तृच्+
ङीप्] पृथिवी; 'निष्पन्नशालीक्षुयवादिसस्या भयैवि-
मुक्तामुपशान्तवैराम् । सहृष्टलोकां कलिदोषमुक्तां
क्षत्र तदा शास्ति च भूतघात्रीम्'—इति बृहत्स-
हितायाम् (८।३०) । १५७

भूतिः स्त्री. [भवत्यनयेति । भू+क्तिच्क्त्तौ च सज्ञायाम्'
इति क्तिच्] भस्म; 'क्षणं क्षणोत्क्षिप्रगजेन्द्रकृत्तिना
स्फुटोपमं भूतिसितेन शम्भुना'—इति माघे (१।४) ।
भरुटकम् (३२३); ऐश्वर्यं (८०९); महादेवस्य
अणिमाद्यष्टप्रकारवैभवं; शम्भुघृतभस्म; सम्पत्तिः;
उत्तरोत्तरवृद्धिः; 'यत्र योगेश्वरः कृष्णो यत्र पार्थो
यनुर्धरः । तत्र श्रीविजयो भूतिर्ध्रुवा नीतिर्मतिर्मम'
इति भगवद्गीतायाम् । हस्तिशृङ्गारः; गजमण्डनम्;
'रेवां द्रक्ष्यस्युपलविषमे विन्ध्यपादे विशीर्णाम्, भवित-
च्छेदैरिव विरचितां भूतिमङ्गे गजस्य'—इति मेघदूते

(१९) । जातिः, पितृगणभेदः; 'विश्वो विश्वभुगा-
राध्यो धर्मो धन्यः शुभाननः । भूतिदो भूतिकृद्भूति
पितृणां ये गणा नव'—इति मार्कण्डेयपुराणे (९६।
४३) । लक्ष्मी; 'यस्तयोः पुरुषः साक्षाद्विष्णुर्यज्ञ-
स्वरूपधृक् । या स्त्री सा दक्षिणा भूतेरंशभूतानपायिनी'
—इति भागवते (४।१।४) । 'भूतेर्लक्ष्म्या'—इति
तट्टीकायां स्वामी । वृद्धिनामौषधं; रोहिषतृणं; भूतृण;
[भवनमिति, भू+भावे कित्] उत्पत्तिः; सत्ता । ६९
भूतेशः पुं. [भूताना प्राण्यादीनां प्रमथादीनां बालग्रहाणा
च ईशः] शिवः, परमेश्वरः; महादेवः; 'म्लेच्छै
सञ्छादिते देशे स तदुच्छित्तये नृपः । तपःसन्तोषिता
ल्लेभे भूतेशात् सुकृती सुतम्'—इति राजतरङ्गि-
ण्याम् (१।१०७) । विष्णुः; ब्रह्मा । ११
भूपतिः पु. [भुवः पतिः] राजा; 'भूपुत्री यस्य पत्नी
स तु भवति कथं भूपती रामचन्द्रः'—इति रामायणे
केकयीवाक्यम् । ऋषभौषधं; वटुकभैरवः; 'भूधरो
भूधराधीशो भूपतिर्भूधरात्मकः'—इति वटुकभैरव-
स्तोत्रे । ४२१
भूपतिवेश्म [न्] क्ली. [भूपतेः वेश्म] विच्छन्दकः,
स्वस्तिकः; नन्दावर्तः; हर्म्यम् । ३०५
भूमिः स्त्री. [भवन्ति भूतान्यस्यामिति । भू+भुवः कित्
इति मि, स च कित्] पृथिवी; पृथ्वी; 'भूर्भूमिः पृथिवी
पृथ्वी मेदिनी वसुधावनिः । क्षितिरुर्वी मही क्षौणी क्षमा
धरा कुर्वसुन्धरा'—इति वैद्यकरत्नमालायाम् (४१५) ।
यज्ञवेदी; परिष्कृता भूः; स्थानमात्रं; जिह्वा; योगि-
नामवस्थाविशेषः; 'निरुद्धे चेतसि पुरा सविकल्पसमा-
धिना । निर्विकल्पसमाधिस्तु भवेदत्र त्रिभूमिकः । व्युत्ति-
ष्ठते स्वतन्त्राद्ये द्वितीये परबोधितः । अन्ते व्युत्तिष्ठते
नैव सदा भवति तन्मयः । एव प्राग्भूमिसिद्धावप्युत्त-
रोत्तरभूमये । विधेया भगवद्भक्तिस्तां विना सा न
सिद्धयति ।' १५६
भूमिदेवः पु. [भूमौ देव इव, भूम्या देवो वा] ब्राह्मणः,
विप्रः, द्विजः; 'अद्य क्रियाः कामदुघाः क्रतूनां सत्याशिष-
सम्प्रति भूमिदेवाः । आसंसूतेरस्मि जगत्सु जातस्त्वय्या-
गते यद्बहुमानपात्रम्'—इति किराते (३।६) । ३९१
भूमिस्पृक् [श्] पुं. [भूमिं स्पृशतीति । भूमि+स्पृश्+
'स्पृशोऽनुदके क्विन्' इति क्विन्] वैश्यः; मानुषः;

मनुष्यः; चौरभेदः; चारविशेषः, अन्व., खञ्ज. । ५७०
भूयः [स्] अव्य. [भुवे भावाय यस्यति यतते वा इति ।
भू+यस्+क्विप्] पुनरर्थम्; असकृत्; मुहुः । त्रि.
[बहु+ईयसुन्, 'बहोर्लोपो भू च बहो.'] भूयान्(स्);
बहुतरः; 'पञ्चाना त्रिषु वर्णेषु भूयासि गुणवन्ति च'
—इति मनुः (२।१३७) । ७२४
भूरि क्ली. [भवति भूयते वेति । भू+अदिशदिभूशु-
भिभ्यः क्रिन्] इति क्रिन्] स्वर्णं; सुवर्णम्; अष्टापदम् ।
१७३
भूरिः त्रि. [भवतीति, भू+अदिशदिभूशुभिभ्यः' इति
क्रिन्] प्रचुरः; 'सयोवनायुवते शुचिदन् भूरिः चिदन्नास-
मिदति सद्यः'—इति ऋग्वेदे (७।४।२) । पु विष्णुः;
ब्रह्मा, शिवः; वासवः; इन्द्रः; सोमदत्तस्य पुत्रभेदः;
'कौरव्यः सोमदत्तश्च पुत्राश्चास्य महारथाः । समवेतास्त्रय-
शूरा भूरिर्भूरिश्रवाः शलः'—इति महाभारते (१।१८७।
१४) । ७२४
भूरिमायः पु.—स्त्री. [भूरिः माया यस्य] शृगालः;
मृगधूर्तकः । २२९
भूषणम् क्ली [भूष्यते अनेनेति । भूष्+करणे ल्युट्]
अलङ्कारः; 'नक्षत्रभूषणं चन्द्रो नारीणा भूषणं पतिः'
—इति चाणक्य. । पु. [भूषयति भक्तवृन्दमिति, भूष्यते—
ऽनेनेति वा । भूष्+ल्यु वा ल्युट्] विष्णुः; 'भूशयो
भूषणो भूतिर्विशोकः शोकनाशनः'—इति विष्णुसहस्र-
नामस्तोत्रम् । राजविशेषः; 'वसुदत्तादयश्चैते राजानोऽर्थ-
रथा इमे । अङ्कुरी सुविशालश्च दण्डिभूषणसोमिलाः'
—इति कथासरित्सागरे । कविविशेषः । ५३९, ५४०
भूषा स्त्री. [भूष्+भावे अ, टाप् च] अलङ्किया,
'दम्पत्योः पर्यदात् प्रीत्या भूषावासः परिच्छदान्'—इति
भागवते (३।२२।२२) । ८८५
भूकुटिः स्त्री. [कुट् कौटिल्ये+इन्, भ्रुवः कुटिः कौटिल्यम् ।
निपातनात् वा सम्प्रसारणम्] भ्रूकुटिः; भ्रूकुटिः;
'रचितभूकुटिबन्धं नन्दिना द्वारि रुद्धे'—इति भरतधृत-
हरविलासः । ७७९
भ्रूकुटी स्त्री. [भ्रूकुटि+कृदिकारादिति ङीष्] भ्रूकुटिः;
भ्रूकुटिः, 'भ्रूकुटीकुटिलाननी'—इति मार्कण्डेयपुराणे
देवीमाहात्म्ये । ७७९
भृगुः पु. [तपसा भृज्यते, पञ्चतपादिभिर्वेति । भ्रस्ज्+

‘प्रथिभ्रदिभ्रस्जा सम्प्रसारण सलोपश्च’ इति कु, सम्प्रसारण, सलोप, न्यङ्कवादित्वात् कुत्वञ्च । यद्वा भृज्जतीति, क्विप्, भृक् ज्वाला तथा सहोत्पन्न इति, उ] निरवलम्बनपर्वतादिपार्ष्वः; प्रपातः, अतट; दरत्; पतनस्थानं; जमदग्निः; सानुः; अरण्यकण्टक-व्याप्तगिरिपार्ष्वोच्चदेशः; शुकप्रह; शिव; मुनि-विशेषः, अस्य भार्या कर्दममुनिकन्या, पुत्रौ धाता विधाता च, कन्या श्री । ‘पुरुषा वपुषा युक्ता स्वैः स्वैः प्रसव-जैर्गुणैः । भृगित्येव भृगुः पूर्वमङ्गरेभ्योऽङ्गिराभवत् । अङ्गारसंश्रयाच्चैव कविरित्यपरोऽभवत् । सह ज्वाला-भिहत्पन्नो भृगुस्तस्माद्भृगुः स्मृतः’—इति महाभारते (१३।८५।१०५-१०६) । १६६

भृङ्गः पु. [विभर्त्यनुरागमिति । भृञ्+‘भृञः कित् नुट् च’ इति गन्, स च कित् नुट् च] कलिङ्गपक्षी; धूम्याटः; (२५५) भ्रमरः; षिङ्गः; भृङ्गराजः; भृङ्गार, भृङ्गरोलः; ‘भृङ्गराजः केशराजो भृङ्गः पत्तङ्ग-मार्कवम्’—इति वैद्यकरत्नमालायाम् । ‘भृङ्गराजो भृङ्गरजो मार्कवो भृङ्ग एव च । अङ्गारकः केशराजो भृङ्गारः केशरञ्जनः’—इति भावप्रकाशः । २४८

भृङ्गारः पु [भृ+आरन्, नुम् गुक् च । अथवा भृङ्गं जलमियत्त्रनेनेति, भृङ्ग+ऋ+करणे घञ्] कनकालुका; गुडुकः; गडुकः; स्वर्णघटितवारिपात्र; ‘जल-झारी’ इति भाषा । ‘नाद्य पश्यामि ते छत्र भृङ्गार-मथवा पुनः’—इति मार्कण्डेयपुराणे (८।२०३) । भृङ्गराजः; राज्ञोऽभिषेकपात्रम्, ‘राज्ञोऽभिषेकपात्रं यद्भृङ्गार इति तन्मतम् । तदष्टवा तस्य मानमाकृति-श्चापि चाष्टधा’—इति युक्तिकल्पतरौ । क्ली [डुभृञ् धारणपोषणयोः । भृ+‘शृङ्गारभृङ्गारौ’ इति आरन् निपातनात् नुम्, गुक् च] लवङ्गः; सुवर्णम् । ३१५

भृतिः स्त्री [भ्रियते अनयेति । भृ+क्तिन्] वेतन; मूल्यः; भरणं; भृतिर्वेतन कृतकर्मणे दत्तं; सप्तविधदत्ता-न्तर्गतदत्तविशेषः; ‘पण्यमूल्य भृतिस्तुष्ट्या स्नेहात्प्रत्यु-पकारतः । स्त्रीशुल्कानुग्रहार्थं च दत्तं दानविदो विदुः’—इति मिताक्षरा । ७२८

भृत्या स्त्री. [भ्रियते अनया, भरणमिति वा । भृ+‘संज्ञायां समजनिषदनिपतमनविदेषुञ्शीङ्भृञिणः’ इति क्यप् । स्त्रियां टाप्] वेतनं; भरणक्रिया; ‘आसन्निषून्

हृत्स्वसोमयो भूरय एषां भृत्यामृणघत्स जीवात्’—इति ऋग्वेदे (१।८।१६) । ७२८

भृशम् क्ली. [भृश्यति प्राचुर्येण वर्तते इति । भृश्+क] अतिगय; तद्वति त्रि. । ‘भृशमाराधने यत्त स्वाराध्यस्य मरुत्वत’—इति भारवि (११।४६) । ७१८

भृशम् अव्य. [भृश्+क] प्रकर्षार्थः; मुहुरर्थ; शोभनम् । ७१८

भृष्टः त्रि. [भ्रस्ज् पाके+कर्मणि क्त] जलोपसेकं विना पक्वः; (३२३) क्ली भूतिः; भरुटकम् । ५८५

भेकः पुं [विभेति इति । भी+‘इण् भीकापाशत्यतीति’ कन्] जन्तुविशेषः; मण्डूकः; वर्षाभू; शालूरः; प्लवः; दर्दुरः; वृष्टिभू; सालूरः; प्लवङ्गमः; व्यङ्गः; प्लवगः; शल्लः; नन्दनः; गूढवर्चा; अजिह्वः; जिह्वामोहनः; नन्दकः; कृतालयः, रेकः; मण्डः; हरिः; लुलुकः; लूलकः; शालूकः; कटुरवः; मेघः; ‘सवृणुतेऽद्रीनुदधिर्निदाघनद्यो न भेकमपि’—इति आर्यासप्तशत्याम् (४५१) । ६६२

भेदः पु. [भिद्+घञ्] विशेषः, (७८०) शत्रुवशी-करणोपायचतुष्टयान्तर्गततृतीयोपायः; उपजाप; परतो विश्लेष्य आत्मसात् करण भेदः; ‘भिन्ना हि शक्या रिपवः प्रभूता. स्वल्पेन सैन्येन निहन्तुमाजौ । सुसहतानां हि ततस्तु भेदः कार्यो रिपूणां नयशास्त्रविद्धिः’—इति मात्स्ये । (८८१) अन्तरः; तु; द्वैधः; विदारणम्; ‘पुरश्च पश्चाच्च यदा समर्थ. तदाभियायान्महते फलाय । पुनः प्रसर्पन्नविशुद्धपृष्ठः प्राप्नोति तीव्रं खलु पार्ष्णिभेदम्’—इति कामन्दकीये (१५।१६) । विरेकः; ‘काशे धूमस्तुषाणां बलवति मरुते स्वेदभेदोपवासा, वल्ले-मन्धे च पिष्टं सपिशितमनिशं वारिपानं कफतौ’—इति हास्यार्णवनाटके । २२२

भेरिः स्त्री. [बिभ्यति शत्रवोऽस्या इति । भी+‘वडक्रचा-दयश्च’ इति क्तिन्, बाहुलकाद्गुणः] बृहद्वक्का; आनकः; दुन्दुभि; भेरी; आनकदुन्दुभि; आनकदुन्दुभी; ‘यतो भेरिवेणुवीणामृदङ्गतालपटहशङ्खकाहलादिभेदेन शब्दा अनेकविधाः’—इति पञ्चतन्त्रे प्रथमतन्त्रम् । ९८

भेरी स्त्री. [बिभ्यति शत्रवोऽस्या इति । भी+क्तिन् । कृदिकारादिति पक्षे ङीष्] दुन्दुभिः; भेरिः; ‘भेरी-शब्दमकृत्वा तु यस्तु मां प्रतिबोधयेत् । बधिरो जायते

भूमे ! जन्मैकं च न सशयः । तस्य वक्ष्यामि सुश्रोणि
प्रायश्चित्त मम प्रियम् । किल्बिषाद् येन मुच्येत भेरी-
ताडनमोहित'—इति वराहपुराणे । ९८

भेषजम् क्ली. [भिषजो वैद्यस्येदमित्यण् । निपातनादेत्वम् ।
यद्वा भेष रोगं जयतीति । भेष+जि+ङ] औषधम्,
'वीर्याधिक भवति भेषजमन्नहीनं हन्यात्तदामयमसशय-
माशु चैव । तद्बालवृद्धयुवतीमृदुभिश्च पीतं ग्लानिं परा
नयति चाशु बलक्षय च ।' 'देवान् गुरुस्तथा विप्रान्
पूजयित्वा प्रणम्य च । आशिषश्च समादाय श्रद्धया भेषज
भजेत्'—इति चरक । ६१३

भैरवम् त्रि. [भीरोरिद वासकृत् । भीरु+अण्] भया-
नकं, भयङ्करं; भयावहम्; 'सव्येन च कटीदेशे गृह्य
वाससि पाण्डवः । तद्रक्षो द्विगुणं चक्रे रुवन्तं भैरवं रवम्'
—इति महाभारते (१।१६४।२७) । रागभेद
(१००अ.), पुं. [भीर्भयङ्करो रवो यस्य इति, भीरव+
+तत. स्वार्थे अण्] शङ्करः; भयानकरस, नदविशेषः,
शिवगणाधिपविशेष; 'नन्दी भृङ्गी महाकालो वेतालो
भैरवस्तथा । अङ्ग भूत्वा महेशस्य वीतभीतास्तपोधनाः ।
ये मानुषशरीरेण प्रापिरे तपसो बलात् । गणानामाधि-
पत्यन्तु ते जानन्ति हर परम्'—इति कालिकापुराणे ।
अष्टभैरवाः—'आदौ महाभैरव च सहारभैरवं तथा ।
असिताङ्गभैरवं च रुहं भैरवमेव च । ततः कालं भैरवं
च क्रोधभैरवमेव च । ताम्रचूडं चन्द्रचूडम् अन्ते च भैरव-
द्वयम् । एतान् सम्पूज्य मध्ये च नवशक्तीश्च पूजयेत्'
—इति ब्रह्मवैवर्ते । नागभेदः; 'भैरवो मुण्डवेदाङ्गः
पिशङ्गश्चोद्रपारकः'—इति महाभारते (१।५७।१६) ।
करवीरपुरराजचन्द्रशेखरपत्नीतारावतीगर्भे महादेवा-
ज्जातपुत्रः, स च पुरा भृङ्गी बभूव । पार्वतीशापात्
वानरमुखो भूत्वा भैरव इति नाम्ना ख्यातः । 'प्रविवेश
ततो देवी स्वयं तारावतीतनौ । महादेवोऽपि तस्यान्तु
कामार्थं समुपस्थितः । कामावसाने तस्यान्तु सद्यो जातं
सुतद्वयम् । अभवन्नृपशार्दूल ! तथा शाखामृगाननम् ।
ज्येष्ठो भैरवनामाभूद् भीरो. पुत्रो भयङ्करः । वेतालसदृशः
कृष्णो वैतालोऽभूत्तथापरः'—इति कालिकापुराणे । ७०५
भैरवी स्त्री. [भैरव+ङीप्] चामुण्डा; चर्चा; चर्चिका;
दुर्गा; 'चामुण्डा चर्चिका चर्ममुण्डा मार्जारकर्णिका ।
कर्णमोटी महागन्धा भैरवी च कपालिनी'—इति हेम-

चन्द्रः । रागिणीविशेषः (१०४ अ); सा च भैरव-
रागस्य पत्नी; 'भैरवी कौशिकी चैव भाषा वेलावली
तथा । बङ्गाली चेति रागिण्यो भैरवस्यैव वल्लभाः ।'
मालवरागस्य पत्नी; 'धानसी मालसी चैव रामकीरी
च सिन्धुडा । आशावरी भैरवी च मालवस्य प्रिया इमाः ।'
'सरोवरस्था स्फटिकस्य मन्दिरे सरोरुहैः शङ्करमर्चयन्ती ।
तालप्रयोगप्रतिबद्धगीति गौरीतनूनारिद भैरवीयम् ।'
'विभाषा ललिता चैव कामोदी पठमञ्जरी । रामकीरी
रामकेली वेलोयारी च गुर्जरि । देशकारी च शुभगा
पञ्चमी च गडा तुडी । भैरवी चाथ कौमारी रागिण्यो
दश पञ्च च । एताः पूर्वाङ्ककाले तु गीयन्ते गायनोत्तमैः'
—इति सङ्गीतदामोदरः । १७

भैषज्यम् क्ली. [भेषजमेवेति, भेषज+अनन्तावसथेति-
हभेषजाब् व्यः—इति व्य] औषधम्; 'भैषज्य भेषजं
चायुर्द्रव्यमगदमौषधम्'—इति वैद्यकरत्नमालायाम् ।
'तदेव युक्तं भैषज्यं यदारोग्याय कल्पते'—इति चरकः ।
६१३

भोः [स्] अव्य. [भातीति, भा+बाहुलकाद् डोसि] सम्बो-
धनं; प्याट्; पाट्; अङ्ग; हे; है; हहो; हुम्; हो;
अरे; अये; अयि; 'भो भो विप्रेन्द्र ! बुध्यस्व बुद्ध्या
बोध्यं बुधात्मक !'—इति मार्कण्डेये (३।५२) ।
प्रश्नः; विषादः । ८८३

भोक्ता [ऋ] पुं. [भुङ्क्ते जीवरूपेणेति । भुनक्ति पालय-
तीति वा । भुज्+तृच्] भर्ता; विष्णुः; 'भ्राजिष्णु-
भोजनं भोक्ता सहिष्णुर्जगदादिजः'—इति विष्णुसहस्र-
नामस्तोत्रे । त्रि भोजनकर्ता; 'यज्ञेश्वरो हव्यसमस्तकव्य-
भोक्ताव्ययात्मा हरिरीश्वरोऽत्र'—इति श्राद्धप्रयोग-
तत्त्वम् । सुखादिभोगकर्ता, 'कर्ता च देही भोक्ता च
आत्मा भोजयिता सदा । भोगो विभवभेदश्च निष्कृति-
मुक्तिरेव च'—इति ब्रह्मवैवर्ते । ४९७

भोगः पु. [भुज्यतेऽसौ इति । भुज्+घञ्] सर्पशरीरम्;
'लक्ष्यते स्म तदनन्तरं रविः बद्धभीमपरिवेशमण्डलः ।
वैनतेयशमितस्य भोगिनः भोगवेष्टित इव च्युतो मणिः'
—इति रघुवशे (१।१।५९) । सर्पस्य फटा; सुखं;
स्त्र्यादिभृतिः; पण्यस्त्रीणां भृतिर्भाडिः । आदिना
हस्त्यश्वादिकर्मकराणां च भृतिः; धनम्; 'हिरण्यमुत-
भोगं ससान हृत्वी दस्यून् प्रायं वर्णमावत्'—इति ऋग्वेदे

(३।३।९) । 'हिरण्यं सुवर्णमयं भोगं धनम्'—इति तद्भाष्ये सायणाचार्य । गृहम्; (यथामुस्मिन्नेव मन्त्रे 'भोग शब्दव्याख्याने भुज्यतेऽस्मिन्निति भोगो गृहं वा ससान अर्थिभ्यो ददौ' इति सायणाचार्यः ।) पालनम्; अभ्यवहारः, सर्पः; देहः; मानं; पुण्यपापजननयोग्य-कालः; 'अतीतानागतो भोगो नाड्यं पञ्चदश स्मृतः ।' इति तिथ्यादितत्त्वम् । पुरम्, 'नव यदस्य नवति च भोगान् साक वज्रेण मघवा विवृश्वत्'—इति ऋग्वेदे (५।२९। ६) । 'भोगान् पुराणि'—इति तद्भाष्ये सायणाचार्य । भूभ्यादीनां भोगः; 'तथारूढविवादस्य प्रेतस्य व्यवहारिणः । पुत्रेण सोऽर्थः संशोध्यो न तं भोगो निवर्तयेत्'—इति व्यवहारतत्त्वम् । विभवभेदः; 'कर्ता च देही भोक्ता च आत्मा भोजयिता सदा । भोगो विभवभेदश्च निष्कृतिर्मुक्तिरेव च'—इति ब्रह्मवैवर्ते । व्यूहभेदः; 'यदि स्याद्दण्डबाहुल्यं तदा चापः प्रकीर्तितः । मण्डलोऽसंहतो भोगो दण्डश्चेति मनीषिभिः । गोमूत्रिका हि सञ्चारी शकटो मकरस्तथा । भोगभेदाः समाख्यातास्तथा परिपतन्तकः । असंहतास्तु पङ्क्ते व्यूहा भोगव्यूहाश्च पञ्चधा'—इति कामन्दकीयनीतिसारे । ६४२

भोगी [न्] पु. [भोगोऽस्यास्तीति । भोग+इनि] सर्पः; 'एकार्णवे तु त्रैलोक्ये ब्रह्मा नारायणात्मकः । भोगिगय्यागतः शेते त्रैलोक्यग्रासबृंहित'—इति विष्णुपुराणे (१।३।२३) । भोगयुक्त, 'भवतालिङ्गि भुजङ्गी जातः किल भोगिचक्रवर्तित्वम्'—इति आर्यासप्तशत्याम् (४।२४) । ग्रामपात्रः; नृपः; नापितः; वैयावृत्तिकरः । ६४०

भोजनम् क्ली [भुज्+ल्युट् च' इति भावे ल्युट्] भक्षणः; कठिनद्रव्यस्य गलाधकरणं; जग्धि; जेमन; लेपः; आहारः; निघसः, न्याद, जमनं; विघसः; अभ्यवहारः; प्रत्यवसानम्, अशनं; स्वदनं; निगरः; 'भोजनाग्रे सदा पथ्यं जिह्वाकण्ठविशोधनम् । अग्निसन्दीपनं हृद्य लवणार्द्रभक्षणम् ।' 'ततो भोजनवेलायां कुर्यान्मङ्गलदर्शनम् । तस्य प्रदक्षिणं नित्यमायुर्धर्मविवर्द्धनम्'—इति वैद्यके । 'पितृमातृसुहृद्वैद्यापापकृद्दंसर्वाहिणाम् । सारसस्य चकोरस्य भोजने दृष्टिरुत्तमा । हीनदीनक्षुर्धार्तिनां पापषण्डैणरोगिणाम् । कुक्कुटादिशुनां दृष्टिर्भोजने नैव शोभना ।' भुजिक्रियाया वैदिकपर्याया—

'आवयति, भवति, बभस्ति, वेति, वेवेष्टि, अविष्यन्, वप्सति, भसथः, वब्धाम्, ह्वरति'—इति वेदनिघण्टौ २ अध्यायः । ३२५

भोजनत्यागः पुं [भोजनस्य त्यागः] प्रायः; अनशनम् । उपवासः । ७५९

भोजनाच्छादौ पु. [भोजनं च आच्छादश्च] ग्रासाच्छादनं; कशिपुः; भोजनाच्छादनम्; अशनवसनम् । १२१

भोमः पु. [भूमेरपत्यम्, भूमि+शिवादित्वाद्दण्] मङ्गलग्रह, 'पश्यन् ग्रस्तं सौम्यो घृतमधुतैलक्षयाय राजा च । भौमः समरविमर्दं शिखिकोपं तस्करभयं च'—इति बृहत्सहितायाम् (५।६०) । नरकराजः, 'तासां पुरवरं भौमोऽकारयन्मणिपर्वतम्'—इति हरिवशे (१२०।१४) । [तस्येदमित्यण्] भूमिभवे त्रि. । 'भौमेन प्राविशद्भूमिं पार्वतेनाभवद्गिरिः । अन्तर्धानेन चास्त्रेण पुनरन्तर्हितोऽभवत्'—इति महाभारते (१। १३६।२०) । अम्बरः; रक्तपुनर्नवा । ४६

भ्रुकुटिः स्त्री. [भ्रुवोः कुटिः कौटिल्यम्, 'भ्रुकुंसादीनामकारो भवतीति वक्तव्यम्] भ्रुकुटिः । ७७९

भ्रमः पुं. [भ्रमु अनवस्थाने+भावे घञ्] भ्रमणम्; अप्रमा; 'एवं किलोल्का व्यसृजत् तं भ्रमाय बणिकसुतम्'—इति कथासरित्सागरे (२७।४६) । मिथ्याज्ञानं; भ्रान्तिः, मिथ्यामतिः, अम्बुनिर्गमः; कुन्दः; 'अवन्तिनाथोऽयमुदग्रबाहुर्विशालवक्षास्तनुवृत्तमध्यः । आरोप्य चक्रभ्रममुष्णतेजास्त्वष्ट्रेव यत्नोल्लिखितो विभाति'—इति रघौ (६।३२) । 'चक्रभ्रमं चक्राकारशस्त्रोत्तेजनयन्त्रम्, भ्रमोऽम्बुनिर्गमे भ्रान्तौ कुन्दाख्ये शिल्पियन्त्रके' इति तट्टीकाया मल्लिनाथः । भ्रमणशीले त्रि. । 'अध्रमस्त उर्विया विभाति यातयमानो अधिसानुपूरनेः'—इति ऋग्वेदे (६।६।४) । 'भ्रमो भ्रमणशीलो ज्वालासमूहः'—इति तद्भाष्ये सायणाचार्यः । रोगविशेषः; 'मूर्च्छा पित्ततमःप्राया रज पित्तानिलाद्भ्रमः । चक्रवद्भ्रमतो गात्रं भूमौ पतति सर्वदा । भ्रमरोग इति ज्ञेयो रजःपित्तानिलात्मकः'—इति माधवकर । 'शतावरी बलामूलद्राक्षासिद्धं पयः पिबेत् । ससित भ्रमनाशाय बीजं वाट्यालकस्य च । पिबेद्दुरालभाक्वाथं सघृतं भ्रमशान्तये । त्रिफलायाः प्रयोगो वा प्रयोगः पयसोऽपि वा'—इति चक्रपाणिसग्रहः । ६६८

भ्रमरः पुं [भ्रमति प्रतिकुसुममिति । 'अतिकमीत्यादिना' अर] कीटविशेष, मधुव्रत; मधुकर; मधुलिट्, मधुप, अली, द्विरेफ; पुष्पलिट्; भृङ्ग, पट्पद, अलि; कलालाप.; शिलीमुखः; पुष्पन्धय; मधुकृत्, द्विप.; भसरः; चञ्चरीक., मुकाण्डी, मधुलोलुप, इन्दिन्दिर; मधुमारक.; मधुपरः; लम्बः; पुष्पकीट, मधुसूदन, भृङ्गराज; मधुलेही; रेणुवासः; कामुक, 'भ्रमरै कुसुमानुसारिभिः'—इति रघौ (८।३८) ।

२५५

भ्रमरकः पुं. [भ्रमर इवेति, भ्रमर+ 'इवे प्रतिकृतौ' इति कन्] कुरल; ललाटस्थितचूर्णकुन्तलः; भ्रम-
रालक, ललाटलम्बितचूर्णकुन्तलः । [स्वार्थे कन्]
भृङ्ग; बालमूपिक; अम्बुभ्रमः । ५३१

भ्राता [ऋ] पु. [भ्राजते इति, भ्राज्+ 'नप्तृनेष्टृ-
त्वष्टृहोत्रिति' तृन् निपात्यते] एकगर्भजातः; सहोदर,
समानोदर्य., सोदर्य; सगर्भः; सहजः; सोदरः; 'भाई'
इति भाषा । 'बिभृयाद्वेच्छतः सर्वान् ज्येष्ठो भ्राता यथा
पिता । भ्राता शक्तः कनिष्ठो वा शक्तचपेक्षा कुले स्थिति ।
कुटुम्बार्थेषु चोद्युक्तस्तत्कार्यं कुरुते तु यः । स भ्रातृभि-
र्बृंहणीयो प्रासाच्छादनवाहनैः । अन्योऽन्यभेदो भ्रातृणा
सुहृदां वा बलान्तक । भवत्यानन्दकृद्देव ! द्विषतां नात्र
संशयः'—इति दायतत्त्वम् । ५०८

भ्रातृजः पुं. [भ्रातुः सहोदरात् जातः इति । जन्+ 'पञ्च-
म्यामजातौ' इति ड] भ्रातुरपत्यं; भ्रात्रीयः; भ्रातृव्यः;
भ्रातृपुत्रः; भ्रातृपुत्रः । [स्त्रियां टाप्] भ्रातृजा;
भ्रातृपुत्री । ५०६

भ्रातृपुत्रः पुं. [भ्रातुः पुत्रः] भ्रातृजः; भ्रातृव्यः । ५०६

भ्रातृवधूः स्त्री [भ्रातुः वधूः जाया] भ्रातृपत्नी; भ्रातृ-
जाया; प्रजावती; भ्रातृजाया । ५०४

भ्रातृव्यः पुं. [भ्रातुरपत्यमिति । 'भ्रातुर्व्यञ्च' इति व्यत्]
भ्रातृपुत्रः; भ्रातृपुत्रः; भ्रात्रीयः; भ्रातृजः । 'जयराजा-
नुजं राज्ञा यशोराजं निवेशितम् । तन्मतेनावचस्कन्द
भ्रातृव्यं राजकाभिधः'—इति राजतरङ्गिण्याम्
(८।२८।४२)। (४५६) [भ्रातृ+ 'व्यन् सपत्ने' इति व्यन्]
शत्रुः; रिपुः; वैरी; 'भ्रातृव्यमेतं त्वमदभ्रवीर्यमुपेक्षया-
ध्येधितमप्रमत्तः'—इति भागवते (५।११।१७) ।
'तस्मात् भ्रातृव्यं शत्रुम्'—इति तट्टीकायां स्वामी । ५०६

भ्रात्रीयः पु [भ्रातुरपत्य पुमानिति । भ्रातृ+
'भ्रातुर्व्यञ्च' इत्यत्र 'चकाराच्छश्च' इति काशिकोक्तेः
छ] भ्रातृपुत्रः; भ्रातृजः; भ्रातृसम्बन्धिनि त्रि. । ५०६

भ्रान्तिः स्त्री. [भ्रम्+ क्तिन्, 'अनुनासिकस्य विवक्षलोः
क्ङिति' इति दीघ.] अनवस्थितिः; भ्रमणं, भ्रमः;
मिथ्यामतिः, 'षाण्मासिके तु सप्राप्ते भ्रान्तिः सजायते
यतः । धात्राक्षराणि सृष्टानि पत्रारूढान्यतः पुरा'—इति
ज्योतिस्तत्त्वम् । 'युक्तिहीनप्रकाशत्वाद् भ्रान्तेर्न ह्यस्ति
लक्षणम् । यदि स्याल्लक्षण किञ्चिद् भ्रान्तिरेव न
सिध्यति'—इति तार्किका । ६९१

भ्रामकः पु. [भ्रामयति, भ्रम जनयतीति । भ्रम्+ णिच् ।
'ण्वुल् तृचौ' इति ण्वुल्] प्रस्तरभेदः; अयस्कान्तविशेष;
चुम्बकः; शृगालः; धूर्तः; सूर्यवर्तः । १६९

भ्राष्ट्रः पु [भृज्यते अत्रेति । भ्रस्ज्+ 'भ्रस्जिगमिनमिह-
निविश्यशा वृद्धिश्च' इति ष्ट्रन्] यत्र कलायचणकादिक
भृज्यते सः; अम्बरीषः; 'रौद्रे चक्षुषि तज्जितस्तनुमनु
भ्राष्ट्रं च यश्चिक्षिपे'—इति नैषधे (३।१२८) 'अनुभ्रा-
ष्ट्र भर्जनपात्रसदृशेन'—इति तट्टीका । आकाशम् । ३१३

भ्रुकुटिः स्त्री. [भ्रुव. कुटिः कौटिल्यमिति षष्ठीसमासः ।
अभ्रुकुसादीनामिति वा ह्रस्वः] क्रोधादिना भ्रुवः
कौटिल्य, भ्रुकुटी, भ्रुकुटिः । ७७९

भ्रूः स्त्री. [भ्राम्यति नेत्रोपरि इति । भ्रम्+ 'भ्रमेश्च डू'
इति डू] दृग्भ्यामूर्द्ध्वभाग., चिल्लिका; नयनोर्द्ध्वभाग-
रोमराजी; 'विशालोन्नता सुखिनि द्ररिद्रा विषमभ्रुवः ।
धनी दोर्घा संसक्तभ्रूर्बलिन्दून्नतसभ्रुवः । आढ्या निःस्वश्च
खङ्गभ्रूर्मध्याश्च विनतभ्रुवः'—इति गारुडे ६६
अध्याये । ५२०

भ्रुकुटिः स्त्री. [भ्रुवः कुटि कौटिल्यम्] क्रोधादिना भ्रुवः
कौटिल्यं; भ्रुकुटिः । ५२०

भ्रूणः पु. [भ्रूण्यते आशास्यते इति । भ्रूण्+ घञ्] स्त्रीगर्भः;
क्लीवमपि । 'चत्तो इतश्चत्तामुत्. सर्वाभ्रूणान्यारुषी'
—इति ऋग्वेदे (१०।१५५।२) । बालकः । ४९९

भ्रूणः पु. [तादृर्म्यात्ताच्छब्दमिति लक्षणया पुलिङ्गस्य
स्त्रियामपि प्रवृत्तेः] गर्भिणी । ८०९

म

मकरः पु [कृणातीति, कृ हिंसायाम्+ अच् । ततः
मनुष्याणां करः हिंसकः । यद्वा मुख करोतीति । मुख+
कृ+ क । उभयत्रापि पृषोदरादित्वात् साधुः] जलजन्तु-

विशेषः; पादिनां गणान्तर्गतो जलजन्तुविशेषः; 'कुम्भी-
रकूर्मनक्राश्च गोधामकरशङ्खवः । घण्टिकः शिशुमार-
श्चेत्यादयः पादिनः स्मृता'—इति भावप्रकाशः ।
'मत्स्यानां मकरः श्रेष्ठो दीपनो वातनाशनः । रुचिप्रद
शुक्रकरो ग्राही चोष्णविकारहा । मूत्राश्मरीणा शमनो
गुल्मातीसारनाशनः'—इति हारीतः । मेषादिद्वादश-
राश्यन्तर्गतो दशमराशिः; आकोकेरः । रवियुक्तमकर-
जातफलम्—'सदाटनो मित्रगणो विपक्षतां प्रयाति नून
धनवर्जितः स्यात् । यद्युष्णरश्मिमकरोपगः स्यात् प्रसूति-
काले स तु भाग्यहीनः ।' चन्द्रयुक्तमकरजातफलम्—
'कलितशीतभयः किल गीतवित्तमरुपा सहितो मदनातुरः ।
निजकुलोत्तमवृत्तिकरः परं हिमकरे मकरे पुरुषो भवेत् ।'
भौमयुक्तमकरजातफलम्—'पराक्रमप्राप्तवरः प्रतिष्ठ
सदङ्गनाप्राप्तिवराङ्गनः स्यात् । श्रिया समेतो मकरे
महीजे प्रसूतिकाले कुलपालकश्च ।' बुधस्थितमकरजात-
फलम्—'रिपुभयेन युतः कुमतिर्नरः स्मरविहीननर
परकर्मठः । मकरगे सति शीतकरात्मजे व्यसनतः स नत
पुरुषो भवेत् ।' गुर्वाश्रितमकरजातफलम्—'न मनोरथ-
सिद्धिमुपैति नरो वचसामधिपे मकरोपगते । भवयुक्
कुमतिः परकर्मरतो बहुतोषयुतो मदनापहतः ।' शुक्राश्रित-
मकरजातफलम्—'अतिरतिर्जनने त्वजने नृणा व्यय-
भयं कृशता बहुचिन्तया । भृगुसुते भृगराशिगते सदा
कविजने विजनेऽपि मतिर्भवेत् ।' शनिग्रहस्थितमकरजात-
फलम्—'मकरोपगतः खलु भानुसुतः कृपया सहितो
नृपमानयुतः । वरगन्धविभूषणभूषितगात्रः तरुणीरमणः
पङ्कजनेत्रः'—इति कोष्ठीप्रदीपः । व्यूहभेदः; 'यायाद्-
व्यूहेन महता मकरेण पुरो भये'—इति कामन्दकीये
नीतिसारे (१८।४८) । ६६०

मकरध्वजः पु. [मकरेण चिह्नितो ध्वजो यस्य । मकरः
ध्वजे यस्येति वा] मकरकेतनः; मीनकेतनः; कन्दर्पः;
कामदेवः; 'शरीरिणा जैत्रशरेण यत्र निःशङ्कमूषे मकर-
ध्वजेन'—इति माघे (३।६१) । रससिन्दूरविशेषः;
चन्द्रोदयः । ३२

मकरन्दः पुं [मकरमपि अन्दति बध्नाति धारयतीति वा ।
मकर+अदि बन्धने+अण् ततः शकन्ध्वादित्वात् साधुः]
पुष्परसः; मधु; 'प्रस्थानप्रणतिभिरङ्गुलीषु चक्रुर्मौ-
लिस्रक्च्युतमकरन्दरेणु गौरम्'—इति रघौ (४।८८) ।

कुन्दपुष्पवृक्षः; किञ्जल्के वली । १८८

मखः पु [मखन्ति गच्छन्ति देवा अत्रेति । मख् सर्पणे+
'हलश्च' इति घञ् । संज्ञापूर्वकत्वान्न वृद्धिः । यद्वा पुसीति
घ] यज्ञः; 'कृत्वा तस्य मखं पूर्णं करिष्यामि तवापि वै'
—इति भागवते (१।१९।२३) । ४१४

मघवा [न्] पु. [मह्यते पूज्यते इति । मह् पूजायाम्+
'श्वन्नुक्षन्पूषन्प्लीहन्निति' कनिन् । निपातनाद् हस्य
घः अवुगागमश्च] इन्द्रः; 'दुदोह गा स यज्ञाय सस्याय
मघवा दिवम् । सम्पद्विनिमयेनोभौ दधतुर्भुवनद्वयम्'
—इति रघौ (१।२६) । जिनाना द्वादशचक्रवर्त्यन्तर्गत-
चक्रवर्तिविशेषः, सप्तमद्वापरस्य व्यासः; 'मघवा सप्तमे
प्राप्ते वशिष्ठस्त्वष्टमे स्मृतः'—इति देवीभागवते
(१।३।२८) । ५२

मङ्गक्षु अव्य. [मज्जतीति, मस्ज्+बाहुलकात् सु, 'मस्जि-
नशो.' इति नुम्, 'स्को.' इति सलोपः, अव्ययसज्ञा]
शीघ्रः; द्रुतम्; आशुः; क्षिप्रम् । ६९६

मङ्गः पु. [मङ्गति सर्पतीति । मगि+अच्] नौकाशिरः ।
६७२

मङ्गलम् त्रि. [मङ्गति हितार्थं सर्पति, मङ्गति दुरदृष्ट-
मनेनास्माद्वेति । मगि+'मङ्गेरलच्' इत्यलच्] भावुकं;
भव्य, कल्याणः; भविकं; शुभ, क्षेम, प्रशस्तः; भद्रः;
श्वः श्रेयस, शिवम्; अरिष्टः; कुशलः; रिष्टः; मद्रं;
शस्तम्, 'मङ्गलाय च लोकाना क्षेमाय च भवाय च'
—इति भागवते (५।१४।३४) । 'कल्याण मङ्गल
क्षेम शात शर्म शिव शुभम्'—इति वैद्यकरत्न-
मालायाम् । सर्वार्थरक्षण, पु ग्रहविशेषः, अङ्गारकः;
भौमः; कुजः; वक्रः; महीसुतः; वर्षाचिः; लोहिताङ्गः;
खोन्मुखः; ऋणान्तकः; आरः; क्रूरदृक्, आवनेयः;
'उग्र प्रतापी क्षितिपालमन्त्री, रणप्रियो वक्रवचा
सरोपः । सत्यान्वितः शूरगणप्रणेता, कुजस्य वारे प्रभवो
मनुष्यः'—इति कोष्ठीप्रदीपः १२२

मङ्गलपाठकः पु [पठतीति, पठ्+ण्वल् । मङ्गलस्य
पाठकः] वन्दी; 'आः पाप ! दुरात्मन् । वृथामङ्गल-
पाठक !'—इति वेणीसहारे ४३५

मङ्गल्यकः पु [मङ्गल्य+संज्ञायां कन्, यद्वा मङ्गलस्य
•मङ्गलग्रहस्य प्रियः इति यत्, ततः स्वार्थे कन्] मसूरः;
मसूरकः; मङ्गल्यः; 'मङ्गल्यको मसूरः स्यान्म-

ङ्गल्या च मसूरिका'—इति भावप्रकाशः । ५८१
मङ्गिनी स्त्री. [मङ्गो नौशिरस्तदस्या अस्तीति । इति,
डीप्] नौका । ६७२

मज्जा [न्] पु. [मज्जति अस्थिष्विति । मसृज्+श्वन्,
उक्षन्, पूषन्, प्लीहन्, क्लेदन्, स्नेहन्, मूर्द्धन्, मज्जन्निति'
कनिन् निपात्यते] अस्थिमध्यस्थस्नेहविशेषः, कौशिकः;
शुक्रकरः; अस्थिस्नेहः; अस्थिसम्भवः; अस्थिसारः;
तेजः, बीजम्; अस्थिजः; जीवनं; देहसारः; 'अस्थि
यत् स्वाग्निना पक्व तस्य सारो द्रवो घनः । यः स्वेदवत्
पृथग्भूतः स मज्जेत्यभिधीयते । 'स्थूलास्थिषु विशेषेण
मज्जा त्वभ्यन्तरे स्थितः'—इति भावप्रकाशः । 'बल-
शुक्ररसश्लेष्ममेदोमज्जविवर्द्धनः । मज्जा विशेषतोऽ-
स्थनाञ्च बलकृत् स्नेहने हितः'—इति चरकः ।
वृक्षादेश्च मस्थिरभागः; सारः; 'यस्य यस्य फलस्येह
वीर्यं भवति यादृशम् । तस्य तस्यैव वीर्येण मज्जानमभि-
निदिशेत्'—इति राजवल्लभः । ८५३

मज्जा स्त्री. [मज्जतीति, मसृज्+अच्, अजादित्वात्
टाप्] अस्थिसारः । ८५३

मञ्जरिः स्त्री. [मञ्जु मनोज्ञत्वम् ऋच्छति । मञ्जु+
ऋ+अच् इ' इति इ, गुणे, मञ्जु+अरि, शकन्ध्वा-
दित्वम्] वल्लरिः; मञ्जरी; वल्लरी; 'मञ्जरिर्म-
ञ्जरी मञ्जिर्मञ्जरि त्रिषु वल्लरी । वल्लरि त्रिषु वल्लिश्च
वल्लरि. पत्रनालिका'—इति हड्डचन्द्रः । लता; पङ्क्तिः;
अङ्कुरः । १८५

मञ्जरी स्त्री. [मञ्जरि+कृदिकारादिति पक्षे डोष्]
मञ्जरिः; वल्लरी; मञ्जी; 'वापीकच्छे वासः कण्टक-
वृतयः सजागरा भ्रमराः । केतकविटप! किमेतैर्ननु वारयसि
मञ्जरीगन्धम् ।' वल्लरीमञ्जरीर्भेदः, यथा—अभिनव-
निर्गता आयता सुकुमारा सुकुसुमा अकुसुमा च मञ्जरिः ।
यथा—चूतमञ्जरिः; कदलीमञ्जरिः । सैव पुरातनी
वृद्धि गता वल्लरिः । पुनश्चिचरभूतापि यथा—तालम-
ञ्जरिः, गुवाकमञ्जरिः । लता; 'निर्गते मञ्जरीकु-
ञ्जादपश्यत् पुरतस्ततः । कन्ये नीलनिचोलिन्यौ स के-
चिचवाहलोचने'—इति राजतरङ्गिण्याम् । तुलसी । १८५

मञ्जीरः पुं.- क्ली. [मञ्जति मधुरं शब्दायते इति ।
मञ्ज् ध्वनौ, सौत्रधातुः+बाहुलकाद् ईरन्] नूपुरः;
'मञ्जीरोऽस्त्री सनूपुरः'—इति रभसः । 'मुखरमधीरं

त्यज मञ्जीरं रिपुमिव केलिपु लोलम्'—इति गीत-
गोविन्दे (५।११) । पु [मञ्ज्+ईरन्] मन्थान-
दण्डरज्जुबन्धनार्थस्तम्भ ; विष्कम्भ ; कुटरः । ५६१

मञ्जु त्रि [मञ्जतीति, मञ्ज् ध्वनौ, सौत्रधातु, 'मृग-
श्रादयश्च' इति कु] मनोज्ञ, प्रिय, मधुरं, मञ्जुलः;
सुन्दरम्, 'त्यक्त्वा गेहं झटिति यमुनामञ्जुकुञ्ज
जगाम'—इति पदाङ्कदूते । ६८९

मञ्जुकेशी [न्] पु [मञ्जवो मनोहरा' केशा. सन्त्यस्य,
इति] श्रीकृष्णः; सुन्दरकेशविशिष्टे त्रि । २१

मञ्जुघोषा स्त्री. [मञ्जुर्मनोहरो घोष शब्दो यस्याः सा]
स्वर्वेश्या, अप्सरोविशेषः । ८८

मञ्जुलः त्रि. [मञ्जु मञ्जुत्वमस्यास्तीति । 'मञ्जु+
सिध्मादित्वाल् लच्] सुन्दर ; प्रिय ; मधुरः; मञ्जुः;
'मञ्जुल यौवनोद्भेदं प्राप श्रीरिव माधवे'—इति
कालिकापुराणे । पु जलरङ्गपक्षी, क्ली. जलाञ्चलं;
निकुञ्ज; शबल, स्त्री नदीभेदः; 'चित्रोपला चित्र-
रथा मञ्जुलां वाहिनी तथा'—इति महाभारते
(६।९।३४) । ६८९

मञ्जूषा स्त्री. [मञ्जूषा+पृषोदरादित्वाद् ह्रस्वः]
मञ्जूषा पेटा; 'पिटारी, पेटा' इति भाषा । 'मञ्जूषापि
च मञ्जूषा पेटा च पेटिकेऽत्यपि'—इति शब्दरत्नावली ।
३१२

मञ्जूषा स्त्री. [मज्जति द्रव्यमस्मिन् । 'मसृजेर्नुम् च'
इति मसृज्+ऊषन् नुम् च, स चाचोऽन्त्यात् परः । ततो
जश्त्वश्चुत्वे मध्यमस्य लोपात् साधुः] पिटकः;
'मञ्जूषायां सुत कुन्ती मुञ्चन्ती वाक्यमब्रवीत्'—इति
देवीभागवते (२।६।३३) । पाषाणः; मञ्जिष्ठा;
'मञ्जिष्ठा विकसा जिञ्जी समञ्जा कालमेषिका । मण्डू-
कपर्णी भण्डीरी भण्डी योजनवल्ल्यपि । रसायन्यरुणा
काला रक्ताङ्गी रक्तयष्टिका । भण्डीतकी च गण्डेरी
मञ्जूषा वस्त्ररञ्जिनी'—इति भावप्रकाशः । ३१२

मठः पु. [मठन्ति वसन्ति यत्र । मठ् मदनिवासयोः, 'हृलश्च'
इति घञ्, संज्ञापूर्वकत्वान्न वृद्धिः । यद्वा कर्तरि णिजर्थ-
कात् पचाद्यच्] व्रतिस्थान; यतीनां स्थान, छात्रादि-
निलयः; छात्रशाला, गन्त्रीरथः । २९८

मणिः पु- स्त्री. [मण्+सर्वधातुभ्य इन्' इति इन्]
मुक्तादिकं; रत्नं; मणी; पाषाणभेदः; अश्मजातिः;

‘रत्नं क्लीवे मणिः पुंसि स्त्रियामपि निगद्यते । तत् पाषाणभेदोऽस्ति मुक्तादि च तदुच्यते’—इति भाव-
प्रकाशः । ‘मणौ वज्रसमुत्कीर्णं सूत्रस्येवास्ति मे गतिः’—
इति रघौ (१।४) । अजाया कण्ठस्थितस्तनः,
लिङ्गाग्रम्; अलिञ्जरः; योन्यग्रभाग; नागभेदः;
मणिबन्ध; मुनिभेदः; ‘असितो देवलश्चैव जैगिषव्यश्च
तद्ववित् । ऋषभो जितशत्रुश्च महावीर्यस्तथा मणिः’—
इति महाभारते (२।११।२२) । १७६

मणिकम् क्ली. [मणिरेवेति, मणि+‘यवादिभ्यः कन्’
इति स्वार्थे कन्] अलिञ्जरः; गर्गरी; ‘स तमादाय
मणिके प्राक्षिपज्जलचारिणम्’—इति मात्स्ये (१।२१) ।
३१७

मणिकारः पुं. [मणि करोतीति । कृ+अण्] मणि-
निर्मितालङ्कारादिकर्ता, वैकटिक; न्यायचिन्तामणि-
ग्रन्थकर्ता गङ्गेशोपाध्यायः । ५८८

मणितम् क्ली. [मण्+भावे क्त] मैथुनकालिकध्वनि;
रतकूजितं, ‘सीत्कृतानि मणित करणोक्तिः स्निग्ध-
मुक्तमलमर्थवचासि’—इति माघे (१०।७५) । ५६९

मणिदोषः पु. [मणे दोषः] रत्नदुश्चिह्नं, रत्नावगुण,
स एव त्रासः । ८०८

मणिबन्धः पु. [मणिर्बध्यते यत्र । अधिकरणे घञ्]
प्रकोष्ठपाणयोः सन्धिस्थान; करस्यादिभागः, मणिः,
करग्रन्थिः; करग्रन्थिकः, ‘मणिबन्धैर्निगूढैश्च सुश्लिष्ट-
शुभसन्धिभिः । नृपाहीनैः करच्छेदैः सशब्दैर्धनवर्जिताः’—
इति गारुडे ६५ अध्यायः । ५३३

मण्डनम् क्ली. [मण्डयते अनेन इति । मडि भूषायाम्+
करणे ल्युट्] भूषणम्; ‘किमिव हि मधुराणां मण्डन
नाकृतीनाम्’—इति शाकुन्तले (१।४) । अलङ्कारिण्युनि
त्रि. । ‘चतुर्धा मण्डन वासोभूषामाल्यानुलेपनैः’—इति
महाभारते ५३९

मण्डपः पुं — क्ली. [मडि+भावे घञ्, मण्डः, मण्ड पाति,
पा+क] जनविश्रामगृहं; जनाश्रयः; ‘गङ्गातीरे शुभा
भूमिं मापयित्वा द्विजोत्तमै । कुर्वन्तु मण्डपं स्वस्थाः
‘शतस्तम्भं मनोहरम्’—इति देवीभागवते (२।११।५०) ।
देवादिसर्पितवेश्म; ‘प्रदक्षिणायास्तु समस्त्वग्रतो
मण्डपो भवेत् । तस्य चाद्धेन कर्तव्यस्त्वग्रतो मुखमण्डपः’—
इति विश्वकर्मप्रकाशे । [मण्ड पिबतीति । पा+क]

मण्डपानकर्त्तरि त्रि । २९८

मण्डलम् क्ली. [मण्डयति भूपयतीति । मडि+‘कल-
स्तृपश्च’ इति कल] चन्द्रसूर्ययोर्बहिर्वेष्टनं; चन्द्रसूर्ययो-
रत्पातजरश्मिमण्डल; परिवेशः; परिधिः, उपसूर्यक;
परिवेषः; चक्रवालम्; ‘वातेन मण्डलीभूताः सूर्याचन्द्रमसोः
कराः’—इति साहस्राङ्क । कोठरोग, द्वादशराजकम्;
‘उपेत. कोषदण्डाभ्या सामात्यः सह मन्त्रिभिः । दुर्ग-
स्थश्चिन्तयेत्साधु मण्डल मण्डलाधिपः’—कामन्दकीये
नीतिसारे । बिम्बः; देश; गोल; चक्र, सघातः;
नखाघातः, धन्विना स्थानपञ्चकान्तर्गतस्थितिविशेषः;
‘मण्डलाकारपादाभ्या मण्डल स्थानमीरितम्’—इति
शब्दरत्नावली । व्याघ्रनखाख्यगन्धद्रव्य; व्यूहविशेषः;
‘तिर्यग्वृत्तिश्च दण्डः स्याद्भोगोऽन्वावृत्तिरेव च ।
मण्डलं सर्वतोवृत्तिः पृथग्वृत्तिरसहत्’—इति भरत-
धृतकामन्दकीये । अस्य पुस्तवमपि, ‘भीष्मेण धार्तराष्ट्राणा
व्यूढः प्रत्यङ्मुखो ययौ । मण्डलं सुमहाव्यूहो दुर्भेदोऽ-
भिन्नघातिनाम्’—इति महाभारते (६।७८।२०) ।
ग्रहादीनां मण्डलसंस्थानं तत्परिमाणम्; ‘सर्वेषां तु
ग्रहाणां वै अधस्ताच्चरते रविः । एवेरुर्ध्वं स्थित सोमः
सोमान्नक्षत्रमण्डलम्’—इति देवीपुराणे । त्रि. बिम्बं
(४४); पु. [मण्ड लाति गृह्णातीति । मण्ड+ला+
क] कुक्कुरः; सर्पविशेषः; देहस्याष्टप्रकारसन्ध्यन्तर्गत-
सन्धिविशेष, ‘कण्ठहृदयनेत्रकलोमनाडीषु मण्डलाः’—
इति सुश्रुतः । बिम्ब (५४२), सघातः (६८७) । ४१

मण्डली स्त्री. [मण्डलमस्त्यस्या इति । अर्श आद्यच्,
गौरादित्वाद् डीष्] गोलाकारेण समूहः, दूर्वा, गुडूची,
‘गुडूची मधुपर्णी स्यादमृतामृतवल्लरी । छिन्ना च्छिन्नरुहा
‘च्छिन्नोद्भवा वत्सादनीति च । जीवन्ती तन्त्रिका सोमा
सोमवल्ली च कुण्डली । चक्रलक्षणिकाधीरा विशल्या च
रसायनी । चन्द्रहासी वयस्था च मण्डली देवनिर्मिता’—
इति भावप्रकाशः । पुं मण्डली (न्) [मण्डल+
इनि] सर्प, विडालः, जाहकः; वटवृक्ष, गोना-
शसर्पः । ७७

मण्डली [न्] पुं. [मण्डल कुण्डलन कुण्डलाकारेण शरीर-
वेष्टनमस्यास्तीति । मण्डल+इनि] जाहकः; गात्र-
संकोची; विडालविशेषः; ‘वनबिलाव’ इति भाषा ।
सर्पः; विडालः; वटवृक्षः; गोनाशसर्पः । २३६

मण्डलाग्रः पुं. [मण्डले मण्डलाकारेण भ्रामणे अग्रम् अग्रभागो यस्य । तथा भ्रामणे अग्रभाग एव प्राधान्येन छेदको भवतीति तथात्वम्] कृपाणः; तलवारि; खड्गः । ४७२

मण्डलेश्वरः पुं. [मण्डलस्य ईश्वरः] एकजन्मा; भयापहः; मण्डलेशः; भूम्येकदेशाधिपः; एकदेशाधिपः; 'चतुर्यो-जनपर्यन्तमधिकारं नृपस्य च । यो राजा तच्छतगुणः स एव मण्डलेश्वरः।' [मण्डलस्य पुच्छस्य ईश्वरः] कुक्कुरः; [मण्डलस्य देहवलयस्य ईश्वरः] सर्पः । ४२२

मण्डूकः पुं. [मण्डयति भूषयति जलाशयमिति । मडि+ 'शलिमण्डिभ्यामूकण्' इति ऊकण्] भेकः; 'मण्डूकः प्लवगो भेको वर्षाभूदुर्दुरो हरिः । मण्डूकः श्लेष्मलो नातिपित्तलो बलकारकः'—इति भावप्रकाशः । शोणकः; मुनिविशेषः; गाढतेजाः; बन्धविशेषे क्ली. । अश्व-जातिभेदः; 'तत्र तित्तिरिक्लमाषान् मण्डूकाख्यान् ह्योत्तमान्'—इति महाभारते (२।२।६) । ६६२

मतिः स्त्री. [मन्यतेऽनयेति । मन्+क्तिन्] बुद्धिः; मनीषा; धिषणा; 'मतिस्तु द्विविधा लोके युक्ता-युक्तेति सर्वथा'—इति देवीभागवते (१।१७।२९) । इच्छा; स्मृतिः; आर्यः; शाकभेदः; 'विप्रेन्द्र ! का प्रशंसेयं जन्म ते ब्रह्ममानसे । यस्य यत्र कुले जन्म तन्मतिस्तादृशी भवेत्'—इति ब्रह्मवैवर्ते । मतिकरौषधम्; 'पाठा द्वे जीरके कुष्ठमश्वगन्धाजमोदकम् । वचा त्रिकटुकं चैव लवणं चूर्णमुत्तमम् । ब्राह्मीरसैर्भावितं च सर्पिर्मधुसमन्वितम् । सप्ताहं भक्षितं कुर्यान्महैश्वर्यं मतिं पराम्'—इति गारुडे अध्याये १९८ । ३३४

मतिमान् [त्] त्रि. [मतिरस्यास्तीति । मति+प्रशंसायां मतुप्] बुद्धिमान्; विचक्षणः; मेधावी; धीमान्; स्त्री. मतिमती । ३३३

मत्तः त्रि. [माद्यतीति, मद्+कर्त्तरि क्त, 'न ध्याख्येति' नत्वाभावः] मत्तताविशिष्टः; सुरापानेन विकलान्तः-करणः; शौण्डः; उत्कटः; क्षीवः; मदोद्धतः; 'तेपीत्वा मदिरां मत्ताः कृत्वा युद्धं परस्परम्'—इति देवीभागवते (२।८।४) । पुं. (२२०) क्षरन्मदहस्ती; प्रभिन्नः; गर्जितः; मतङ्गः; क्षरन्मदः; धुस्तूरः; कोकिलः; महिषः; हृष्टः । [मदी हर्षे, वत्] अविवेकी; 'क्ला-न्मत्तो महाबलः'—इति रामायणे (१।४।१०) ।

'मत्तोऽविवेकी'—इति तट्टीकाकृद्रामानुजः । ३८६
मत्तकाशिनी, मत्तकासिनी स्त्री. [मत्तेव काशते भाति मत्तकाशिनी, तालव्यमध्या । मत्त इव क्षीव इव कसति गच्छति मत्तकासिनी । मत्त+कस् गतौ+ग्रह्यादि-त्वाणिनि, दन्त्यमध्यापि] उत्तमस्त्री; मुख्या नारी; वरारोहा; वरस्त्री; 'न तासां सदृशीं मन्ये त्वामहं मत्तकाशिनि!'—इति महाभारते (१।१७।३।३९) ।

४८९

मत्तवारणम् क्ली. [मत्तं वारयतीति । वृ+णिच्+ल्यु] प्राङ्गणावरणम्; अपाश्रयः; प्रासादवीथीनां वरण्डः; 'बरामदा' इति भाषा । 'दिव्यधराधरभूरिव राजति मत्त-वारणोपेता'—इति कुट्टनीमते (९) । 'प्रासादवीथीनां वरण्डकः'—इति तट्टीका । प्रासादवीथीनां कुण्डवृक्ष-वृतिः; कुन्दवृक्षवृतिः; पूगचूर्णम्; पुं. [वार्यते संयम्यते शृङ्खलादिभिः इति वारणः । वृ+णिच् कर्मणि ल्युट् । मत्तश्चासौ वारणश्चेति] प्रक्लिन्नकटकञ्जरः; मत्त-हस्ती । ३०७

मत्सरी [न्] त्रि. [मत्सरोऽन्यशुभद्वेषोऽस्त्यस्येति । मत्सर+इनि] अन्यशुभद्वेषटा; कर्णेजपः; दुर्जनः; पिशुनः; सूचकः; नीचः; द्विजिह्वः; खलः; 'परि-भोक्ता कृमिर्भवति कीटो भवति मत्सरी'—इति मनुः (२।२०।१) । ३४६

मत्स्यः पुं.-स्त्री. [माद्यन्ति लोका अनेनेति । मद्+ 'ऋतन्यञ्जीति' स्यन्] जलजन्तुविशेषः; पृथुरोमा; झषः; मीनः; वैसारिणः; अण्डजः; विसारः; शकली; शन्धली; झसः; आत्माशी; संवरः; मूकः; जलेशयः; कण्टकी; शल्की; मच्छः; अनिमिषः; शुङ्गी; 'मत्स्यो मीनो विकारश्च उषो वैसारिणो-ऽण्डजः । शकुलः पृथुरोमा च स सुदर्शन इत्यपि । रोहिताद्यास्तु ये जीवास्ते मत्स्याः परिकीर्तिताः । मत्स्याः स्निग्धोष्णमधुरा गुरवः कफपित्तलाः । वातघ्ना बृंहणा वृष्या रोचका बलवर्द्धनाः । मद्यव्यवायसक्तानां दीप्ताग्नीनां च पूजिताः'—इति भावप्रकाशः । पुं. मीनविशेषः; विराटदेशः; नारायणः; देश-विशेषे बहुवचनान्तः । द्वादशराशिः; 'मत्स्यौ घटी नृमिथुनं सगदं सवीणम्'—इति ज्योतिस्तत्त्वम् । अष्टादशपुराणान्तर्गतपुराणविशेषः; 'पुण्यं पवित्रमायुष्य-

मिदानीं शृणुत द्विजाः । मात्स्य पुराणमखिलं यज्जगाद गदाधर'—इति मत्स्यपुराणे १ अध्यायः । दशावतारान्तर्गतप्रथमावतारः ; 'एक एवाभवन्मत्स्यावतारः कल्प आदिमे । तस्य मन्त्र प्रवक्ष्यामि भुक्तिमुक्तिप्रदायकम्'—इति मेरुतन्त्रे । ६५७

मत्स्यण्डी स्त्री. [मद् मधुरसं स्यन्दते इति । मत्+स्यन्द्+कर्मण्यण्, डीप् । पृञोदरादि.] मत्स्यण्डिका; शर्कराविशेषः; खण्डविकारः; 'राब' इति भाषा । 'इक्षोरसो यः सम्पक्वो घनः किञ्चिद् द्रवान्वितः । मन्द यत् स्यन्दते यस्मान्मत्स्यण्डीति निगद्यते । मत्स्यण्डी मेदिनी बल्पा लघ्वी पित्तानिलापहा । मधुरा वृंहणी वृष्या रक्तदोषापहा स्मृता'—इति भावप्रकाशः । ३२४

मत्स्यबन्धनम् क्ली. [बन्धयति अनेन इति बन्धनम् । बन्धि+करणे ल्युट्, मत्स्यानां बन्धनम्] जाल, वडिशम् । ७६४

मत्स्यबन्धी [न्] पु. [मत्स्यान् बन्धु धर्तुं शीलमस्य । मत्स्य+बन्ध्+इनि] कैवर्तः; धीवर; दाशः; जालिकः; 'अयान्येद्युस्तैर्मकिङ्कराभैर्मत्स्यबन्धिभिः प्रभात आगत्य जालैराच्छादितो हृदः'—इति पञ्चतन्त्रे (५।२९) । ५९४

मत्स्यबन्धिनी स्त्री. [मत्स्यबन्धिन्+स्त्रिया डीप्] मत्स्यधानी; मत्स्यरक्षार्यपात्रं; कुवेणी; मत्स्यकरण्डिका, खारयिका; कुवेणि., कुवेणा, कुपिनी; कुपिनि. । ७६४

मत्स्यवेधनम् क्ली. [मत्स्यो विध्यतेऽनेनेति । मत्स्य+विध्+करणे ल्युट् । मत्स्याना वेधनमिति वा] वडिशम् । ७६४

मत्स्यवेधनी स्त्री. [मत्स्यवेधन+डीन्] वडिशं; मद्गुपक्षी । ७६४

मत्स्यसंघातः पु. [मत्स्यानां बीजभूतमत्स्यशिशूनां संघातसमूहः] क्षुद्राण्डं; पोताधानम् । ६६१

मथितम् क्ली. [मथ्+क्त] निर्जलघोलं, तक्रं; 'ससरं निर्जलं घोलं मथितं सरवजितम्'—इति हारीत । 'घोलं तु मथितं तक्रमुदशिवच्छच्छिकापि च । ससरं निर्जलं घोलं मथितन्त्वसरोदकम् । तक्रं पादजलं प्रोक्तम् उदशिवत्त्वं वारिकम् । छच्छिका सारहीना स्यात् स्वच्छा प्रचुरवारिका'—इति भावप्रकाशः । २७५

मथुरा स्त्री. [मथ्+क्ते पापराशिर्यया इति । मथ्+मन्दिवा-

शोत्यादिना' उरच्] रागिणीभेदः, पुरीविशेषः; मधूपघ्नं; मधुपुरी; मधुरा; मथूरा; 'अयोध्या मथुरा माया काशी काञ्च अवन्तिका । पुरी द्वारवती चैव सप्तैता मोक्षदायिकाः'—इति विष्णुपुराणे । १०५ अ मद्दः पु. [मदयतीति, मद्+अच्] हस्तिगण्डजल; दानम्; 'मदसिक्तमुखैर्मृगाधिपः करिभिर्वर्तयते स्वयं हतै'—इति किरातार्जुनीये (२।१८) । गर्वः (७२२); 'मदमानसमुद्धत नृपं न वियुङ्क्ते नियमेन मूढता'—इति किरातार्जुनीये (२।४९) । [मद्यते इति । मद्+ 'मदोऽनुपसर्गे' इति अप्] हर्षः; आमोदः; 'उप नः सवनागहि सोमपाः पिब गोदा इद्रेवतो मदः'—इति ऋग्वेदे (१।४।२) 'मदो हर्षः' इति तद्भाष्ये सायणाचार्यः । रेतः; कस्तूरी, 'मृगनाभिर्मृगमदो मदः कस्तूरिकाण्डजः'—इति वैद्यकरत्नमालायाम् । रोगविशेषः; 'स चाप्रवृद्धस्तरुणो मदसज्ञां विभर्ति च'—इति माधव । मद्यः; क्षैव्यं, मत्ततेति यावत्; 'मृगयाक्षो दिवास्वप्नः परिवादः स्त्रियो मदः । तौर्यत्रिक वृथाट्था च कामजो दशको गणः'—इति मनुः (७।४७) । नदः; कल्याणवस्तु, मदलक्षणम्—'अहं महात्मा धनवान् मत्तुल्यः कोऽस्ति भूतले । इति यज्जायते चित्तं मदः प्रोक्तः स कोविदै'—इति पाद्मे । 'बुद्धेर्मोहः समभवदहङ्कारादभून्मदः'—इति मात्स्ये । दानवभेदः; 'असिलोमा सुकेशी च शठश्च बलको मदः'—इति हरिवंशे (३।८६) । २१७

मदनः पु. [मदयतीति, मद्+णिच्, ल्यु] कामदेवः; अङ्गजः; 'मदनान्मदनाख्यस्त्वं शम्भोर्दपति सदपकः । तथा कन्दर्पनाम्नापि लोके ख्यातो भविष्यसि'—इति कालिकापुराणे । योगाचार्यरूपः शिवस्यावतारविशेषः; श्रीकृष्ण उवाच—'युगावर्तेषु सर्वेषु योगाचार्यच्छलेन तु । अवताराणि शर्वस्य शिष्याश्च भगवन् ! वद ।' उपमन्युस्त्वाच 'श्वेतः सुतारो मदनः सुहोत्रः कङ्क एव च —' इति शिवपुराणे । [मदयति भक्तानां मन । मद्+ल्यु । मनसि आनन्दजनकत्वादस्य तथात्वम्] महादेवः; 'उन्मादो मदनः कामो ह्यश्वत्थोऽर्ककरो युशः'—इति महाभारते (१३।१७।६९) । मत्तता; वरारोहाणां कामिनीनां भावविशेषः इति यावत् । 'सीधुपानेन चाल्पेन तुष्टाय मदनेन च । विलासनैश्च विविधैः

प्रेक्षणीयतराभवत्—इति महाभारते (३।४६।१३) । वसन्तः; धुस्तूरः । धुस्तूरार्थे पर्यायो यथा—‘धत्तूर-धूर्तधत्तूरा उन्मत्तः कनकाह्वयः । देवता कितवस्तूरो महामोहः शिवप्रिय । मातुलो मदनश्चास्य फले मातुल-पुत्रकः’—इति भावप्रकाशः । सिक्थकं; वृक्षभेदः; पिचुकः; मुचुकुन्दः; कण्टकी; पिण्डीतकः; मरुवकः; श्वसनः; करहाटकः; शल्यः; ‘मदनश्छर्दनः पिण्डी नटः पिण्डीतकस्तथा । करहाटो मरुवक शल्यको विषपुष्पकः । मदनो मधुरस्तिक्तो वीर्योष्णो लेखनो लघुः’—इति भावप्रकाशः । भ्रमरः; माषः; खदिरवृक्षः; मङ्कोटवृक्षः; वकुलवृक्षः; वृक्षविशेषः; शल्यः; कैटयः; पिण्डः; धाराफलः; तगरः; करहाटः; पिण्डीतकः; श्वसनः; मरुवकः; आलिङ्गनविशेषः; मयनम्, ‘मयन तु मधुच्छिष्ट मधुशेषं च सिक्थकम् । मध्वाधारो मदनक मधुषितमपि स्मृतम् । मदन मृदु सुस्निग्ध भूतघ्नं व्रणरोपणम् । भग्नसन्धानकृद्वातकुष्ठ-वीसर्परक्तजित्’—इति भावप्रकाशः । मण्डलिसर्पान्तर्गत-सर्पविशेषः; ‘शिशुको मदन पालिहिरः इत्यादि’—इति सुश्रुतः । ३२

मदिरा स्त्री. [माद्यति अनया, मद्+किरच्, अजादित्वात् टाप्] मादकद्रव्यविशेषः; सुरा; हलिप्रिया; हाला; परिस्त्रुत्; वरुणात्मजा; गन्धोत्तमा; प्रसन्ना; इरा; कादम्बरी; परिस्त्रुता; कश्यं, मद्यं; मानिका; कपिशी; गन्धमादिनी; माधवी; कत्तोयं; मदः; कापिशायन; वारुणी; मत्ता; सीता, चपला; कामिनी; प्रिया; मदगन्धा; माध्वीकं; मधु; सन्धानम्; आसवः; अमृता; वीरा; मेधावी; मदनी, सुप्रतिभा; मनोज्ञा; विधाता; मोदिनी; हली; गुणारिष्ट; सरकः; मधूलिका; मदोत्कटा; महानन्दा; सीधुः; मैरेयं; बलवल्लभा; कारण; तस्वम्; मदिष्ठा; परिष्णुता; कल्पं; स्वादुरसा; शुण्डा; हारहरं; मार्द्वीकं; मदना; देवस्रष्टा; कापिशम्; अब्धिजा । ‘शराब’ इति भाषा । [माद्यत्यनयेति । मद्+‘इषिमदीति’ किरच्] ‘हिक्का-श्वास-प्रतिश्याय-कासवर्चोप्रहारुचौ । वम्यानाह-विबन्धेषु वातघ्नी मदिरा हिता’—इति चरकः । मत्तखञ्जनः; ‘यदि मदिरायतनयनां तामधिकृत्य प्रहर-तीति’—इति शाकुन्तले (३।५) । वसुदेवपत्नी;

‘पौरवी रोहिणी भद्रा मदिरा रोचना इला । देवकी-प्रमुखाश्चासन् पत्न्य आनकद्रुन्दुभे’—इति भागवते (१।२।४।४५) । ३२९

मदिष्ठा स्त्री [मदोऽस्या अस्तीति । मद्+इनि । इयमति-शयेन मदिनीति । इष्ठन्, इनो लोपः] मदिरा । ३२९
मद्गुः पुं [मज्जतीति । मस्ज्+‘भृमृशीतृचरित्सरितनि-धनिमिमस्जिभ्य उः’ इति उ, न्यङ्क्वादित्वात् कुत्वम्, जश्त्वेन सस्य दः] पक्षिविशेषः; जलवायस; पर्ण-मृगभेदः; ‘मद्गुमूषिकवृक्षशायिकावकुशपूतिघासवानर-प्रभृतय पर्णमृगाः’—इति सुश्रुतः । २५०

मद्गुरः पुं. [माद्यति जलं प्राप्य हृष्यतीति । मद्+‘मद्गुरादयश्च’ इति उरच्, निपातितश्च] मत्स्यविशेषः; मद्गुरकः; ‘श्रमणो गौतम श्यामको बत भो श्रमणो गौतमो मद्गुरच्छविः’—इति ललितविस्तरे (३२०।७) । ‘मद्गुरो वातहृद्वल्यो वृष्यः कफकरो लघुः’—इति भावप्रकाशः । वर्णसङ्करजातिविशेषः; ‘निषादं मद्गुरं सूते दाशं नावोपजीविनम्’—इति महाभारते (१३।२५।८३) । ‘मद्गून् मीनविशेषान् राति आदत्ते इति । रा+क, तम्—इति तट्टीकायां नीलकण्ठः । ६५९

मद्यम् क्ली. [माद्यति जनोऽनेन । मद्+‘गदमदयमश्चानुपसर्गे’ इति करणे यत्] सुरा; वारुणी; मदिरा; ‘भिक्षो ! मांसनिषेवणं प्रकुरुषे किं तेन मद्यं विना, मद्यं चापि तव प्रियं प्रियमहो वाराङ्गनाभिः सह । वेश्याप्यर्थश्चि. कुतस्तव धन द्यूतेन चौर्येण वा, एता-वानपि सङ्ग्रहोऽस्ति भवतो नष्टस्य कान्या गतिः’—इति साहित्यदर्पणे । ३३०

मधुः पुं. [मन्+‘फलिपाटि’ इत्यु नस्य च धः] चैत्रमासः; ‘रेजतुर्गतिवशात् प्रवर्तिनौ भास्करस्य मधुमाधवाविव’—इति रघौ (१।१।७) । मधुद्रुमः; वसन्तर्तुः; ‘निवेश्या-मास मधुद्विरेफान्नामाक्षराणीव मनोभवस्य’—इति कुमारसम्भवे (३।२७) । दैत्यभेदः; ‘मधुश्च कुपितस्तत्र हरिणा सह संयुगे’—इति देवीभागवते (१।९।१५) । (इम हत्वा विष्णुर्मधुसूदनोऽभूत् ।) अशोकवृक्षः; यष्टि-मधु; असुरविशेषः; ‘शत्रुघ्नश्च मधोः पुत्रं लवणं नाम राक्षसम् । हत्वा मधुवने चक्रे मथुरां नाम वै पुरीम्’—इति भागवते (१।११।१४) । स च शत्रुघ्नेन हतः; यस्य नाम्ना मथुरा मधुपुरीति ख्याता । ११४

मधु क्ली. [मन्यन्ते विशेषेण जानन्ति जना यस्मिन् । मन् + 'फलपाटिनमिमनिजना गुक्पटिनाकिधतश्च' इति उ धश्चान्तादेशः] पुष्परसः; मकरन्द; मरन्द.; मरन्दकः; (६३१) क्षुद्राभिर्मक्षिकाभिः कृत, क्षौद्रं; माक्षिकं; माक्षीक; कुसुमासवं; पुष्पासवं; पवित्र, पित्र्य; पुष्परसाह्वयं, माध्वीकं, सारघं, मक्षिका-वान्तं; वरटीवान्तं; भृङ्गवान्तं; पुष्परसोद्भवम्: 'मधु पुष्परसं क्षौद्रं मकरन्दश्च माक्षिकम्'—इति वैद्यकरत्नमालायाम् । मद्यम् (३२९, ३३०); 'मधुमदवीत-ब्रीडा यथा यथा लपति सम्मुख बाला'—इति आर्या-सप्तशत्याम् । क्षीर; जलं; रसभेद; मधुररस इति यावत् । स्त्री जीवन्तीवृक्षः । १८८

मधुकम् क्ली. [मध्ववेति । मधु + 'संज्ञाया च' इति कन् । यद्वा मधु मधुरं कायतीति । कै + क] त्रपु; (६१५) यष्टिमधुका; यष्टिमधु; 'यष्ट्याह्वं मधुक यष्टि क्लीतक मधुयष्टिका । यष्टिमधु स्थले जाता जलजाति-रसा पुरा'—इति वैद्यकरत्नमालायाम् । पुं [मधु मधुरं कायतीति । कै + क] वन्दिभेदः; यष्ट्याह्वं; विहगान्तरम् । १७२

मधुकरः पु. [करोति सञ्चिनोतीति । कृ + अच् । मधुनः करः] भ्रमरः; 'सर्वतः सारमाद यथात्ते मधुकरो बुध.'—इति भागवते (४।१८।२) । कामी; भृङ्गराजवृक्षः । २५५

मधुपः पुं. [मधु पिबतीति । मधु + पा + क] भ्रमर, 'गव्यूतिमात्रमासन्ने देवीधामनि धैर्यवान् । धुन्वन् कराभ्यां मधुपान् धावति स्म स धीरधीः'—इति राज-तरङ्गिण्याम् (३।४०९) । [मधु जलं पातीति । पा + क] वारिरक्षके त्रि । 'त्यं चिदर्णं मधुपं शयान-मसिन्वं वरं मह्यादद्रुग्रः'—इति ऋग्वेदे (५।३२।८) । 'मधुपं मधुनोऽम्भसः पातार पालयितारम्'—इति तद्भाष्ये सायणाचार्यः । मधुपानकर्त्तरि त्रि । 'स्वसा यद्वां विश्वगूर्तीभराति वाजायेद्रे मधुपाविषे च'—इति ऋग्वेदे (१।१८०।२) । 'हे मधुपौ मधुरस्य सोमरसस्य पातारौ'—इति तद्भाष्ये सायणाचार्यः । २५५

मधुमक्षिका स्त्री. [मधुसञ्चायिका मक्षिका] कीटविशेषः; सरघा; क्षुद्रा । २५६

मधुमथनः पु. [मधुं तन्नामानं दैत्यं मथनातीति । मन्थ् +

ल्यु] विष्णु; 'सर्वात्मनि निरन्तर निर्वृतमनस कथमुह वा एते मधुमथन ! पुनः स्वार्थकुशला ह्यात्मप्रियसुहृदः साधवस्त्वच्चरणाम्बुजानुसेवां विसृजन्ति न यत्र पुनरय ससारपर्यावर्तः'—इति भागवते (६।९।३९) । २२

मधुरः त्रि [मधु माधुर्यमस्यास्तीति । 'ऊपसुषिमुष्कमधो रः' इति र] प्रियः, मधुररसविशिष्टः; स्वादु, 'न धर्मशास्त्र पठतीति कारणं न चापि वेदाध्ययनं दुरात्मनः । स्वभाव एवात्र तथातिरिच्यते यथा प्रकृत्या मधुरं गवां पयः'—इति हितोपदेशे (१।७९) । पु. मिष्टरसः; गौल्यः, रसज्येष्ठः; गुल्यः; स्वादुः; मधूलकः; 'मधुरस्तु रसश्चिनोति केशान् वपुष स्थैर्यबलीजोवीर्यदायी । अति सेवनतः प्रमेहशैत्यजडतामान्द्यमुखान् करोति दोषान्'—इति राजनिर्वण्टः । जीवक; रक्तशिग्रु; राजाम्नः; रक्तेक्षु; गुडः, शालिः; बीजपूरविशेषः; 'बीजपूरोऽपरः प्रोक्तो मधुरो मधुकर्कटी'—इति भावप्रकाशः । स्कन्द-स्य सैनिकभेदः; 'मधुर सुप्रसादश्चकिरीटी च महाबलः'—इति महाभारते (९।४५।६९) । ६८९

मधुरवाक् [च्] त्रि [मधुरा कोमला वाक् वाणी यस्य] मधुरभाषी; श्लक्ष्णः; मृदुभाषी; प्रियवाक् । ३६५

मधुव्रतः पु. [मधु मधुसञ्चयो व्रत व्रतमिव सततानु-शीलनीयं यस्य । यद्वा मधु व्रतयति निश्चत भुङ्क्ते इति । मधु + व्रति + अण्] भ्रमरः; 'माला मधुव्रतवरुथगिरोप-जुष्टाम्'—इति भागवते (३।२८।२८) । [मध्वर्थं व्रतं कर्म यस्य] उदकार्थकर्मणि त्रि । 'मधुनो द्यावापृथिवी मिमिक्षता मधुञ्च्युता मधुदुग्धे मधुव्रते'—इति वेदे । 'मधुव्रते उदकार्थकर्मणौ'—इति तद्भाष्ये सायणाचार्यः । २५५

मधुसखः पु [मधोर्वसन्तस्य सखा । 'राजाहःसखि-भ्यष्टच्' इति टच्] कामदेवः; मधुसारथिः; मधु-सुहृत् । ३२

मधूच्छिष्टम् क्ली [मधुनः उच्छिष्टमवशिष्टम्] मध्वव-शिष्टं; सिक्थकं; शिक्थकं; शिक्थं; मधूत्थितं; 'मोम' इति भाषा । 'शैलेयकमासीतगरकुष्ठरससैन्धवादि-वल्लीजम् । मधुररसमधूच्छिष्टानि चोरकश्चेति जीवस्य'—इति बृहत्सहितायाम् (१६।२५) । ५५५

मधूत्थितम् क्ली [मधुनः उत्थितम्] सिक्थक; 'मोम' इति भाषा । ५५५

मध्यः पु. -क्ली. [मन् + यक् । नस्य च ध] देहमध्यभागः;